

مطهر قاسمی

تالیف

طہارت و طہرانہ امور و مسائل و احکام و فتاویٰ

جلد اول

مطہر قاسمی



بِسْمِ اللّٰهِ الرَّحْمٰنِ الرَّحِیْمِ

# تفسیر طہری

جلد اول

تالیف

حضرت علامہ قاضی محمد ثناء اللہ عثمانی مجددی پانی پتی رحمۃ اللہ علیہ

ترجمہ متن

ضیاء الامت حضرت پیر محمد کرم شاہ الازہری رحمۃ اللہ علیہ

ترجمہ تفسیر

زیر اہتمام: ادارہ ضیاء المصنفین، بھیر شریف

ضیاء القرآن پبلی کیشنز

لاہور-کراچی-پاکستان



جملہ حقوق بحق ناشر محفوظ ہیں

تفسیر مظہری (جلد اول)	نام کتاب
حضرت علامہ قاضی محمد ثناء اللہ پانی پتی رحمۃ اللہ علیہ	تالیف
ضیاء الامت حضرت پیر محمد کرم شاہ الازہری رحمۃ اللہ علیہ	ترجمہ متن
الاستاذ مولانا ملک محمد بوستان، مولانا سید محمد اقبال شاہ	مترجمین
مولانا محمد انور مکھالوی	
فضلاء دارالعلوم محمدیہ غوثیہ بھیرہ شریف	
ایک ہزار	تعداد
دسمبر 2002ء (رمضان المبارک 1323 ہجری)	اشاعت
12348	کمپیوٹر کوڈ

ملنے کے پتے

## ضیاء القرآن پبلسٹی کیشنز

داتا دربار روڈ، لاہور۔ 7221953

9۔ انکریم مارکیٹ، اردو بازار، لاہور۔ 7225085-7247350

فیکس:- 042-7238010

14۔ انفال سنٹر، اردو بازار، کراچی

فون:- 021-2210212-2212011-2630411

e-mail:- zquran@brain.net.pk

Website:- www.ziaulquran.com



## فہرست

	51	آدم علیہ السلام کو تمام روئے زمین کی مٹی سے کیوں پیدا کیا گیا؟	51	سورہ فاتحہ
115	51	عظم آدم الاسماء میں اسماء سے کیا مراد ہے؟	54	سورہ فاتحہ ہر بیماری کیلئے شفا ہے
115	55	انبیاء علیہم السلام خصوصاً فرشتوں سے افضل ہیں	59	الحمد کی تفسیر
120	59	فرشتوں کو حکم ہوا کہ آدم کو سجدہ کرو	61	رب کا معنی و مفہوم
120	61	سجدہ سے کون سا معنی مراد ہے، حقیقی یا مجازی؟	61	ایک نستعین کی تفسیر
121	61	کیا فرشتے معصوم ہیں؟	61	المغضوب علیہم سے کون لوگ مراد ہیں؟
121	62	جنوں اور فرشتوں کی پیدائش کا ذکر	62	الضالین سے کون لوگ مراد ہیں؟
121	65	شیطان کے کفر کی وجہ	65	فضائل سورہ فاتحہ
122	65	حضرت حوا کی پیدائش کا ذکر	65	سورہ بقرہ
123	66	شیطان کی وجہ تسمیہ	66	سورہ بقرہ کے نزول کا ذکر
	71	وہ کون سے کلمات تھے جن کی وجہ سے آدم اور حوا کی توبہ قبول ہوئی؟	66	حروف مقطعات اللہ اور رسول کے درمیان راز ہیں
124	71	توبہ کا لغوی اور شرعی معنی	71	متقی کی تعریف
124	73	خوف اور حزن میں فرق	71	تقویٰ کے درجات
125	73	لفظ زکوٰۃ کی تحقیق	73	ایمان کا لغوی اور شرعی معنی
130	74	جماعت کی فضیلت	73	علامات قیامت
130	78	جماعت فرض ہے یا واجب؟	74	اسلام کی تعریف
130	94	عقل کا لغوی معنی	78	حواسِ خمسہ کا ذکر
131	96	عالم کا گناہ جاہل سے زیادہ برا ہے	94	حدیث: جماعت پر اللہ کا ہاتھ ہے
131	98	صبر سے مراد روزہ ہے	96	فاتوا بسورۃ اعجاز قرآنی کی دلیل ہے
132	101	صلوٰۃ کا معنی	98	عمل صالح کی تعریف
132	107	صلوٰۃ الحاجات کا بیان	101	قبر میں عذاب و ثواب
132	111	ربیعہ سے نبی کریم ﷺ کا فرمانا: مانگ کیا مانگتا ہے	107	آسمان کی پیدائش کا ذکر
133	114		111	مومن کا قلب عرش الہی ہے
			114	حدیث: آدمی اپنے محبوب کے ساتھ ہے



229	قبلہ کی وجہ تسمیہ اور سیقول السفہاء کا شان نزول	133	(اختیار مصطفیٰ پر دلیل)
234	تحویل قبلہ کا واقعہ (تفصیلات)	134	شفاعت کا بیان
235	تحویل قبلہ سے اغراض	135	آل کی تحقیق
244	فضائل ذکر (احادیث)	136	لفظ بلاء کی تحقیق
245	حیات شہداء	140	لفظ عفو کی تحقیق
246	فضائل شہداء احادیث کی روشنی میں	140	فرقان سے کیا مراد ہے؟
246	مسئلہ: مردہ کو قبر سے نکالنا کیسا ہے؟	143	من وسلویٰ سے کیا مراد ہے؟
248	صابرین کی فضیلت	152	گائے کو ذبح کرنے کا واقعہ
250	حج اور عمرہ کا لغوی اور اصطلاحی معنی	165	بنی اسرائیل سے کن باتوں کا عہد لیا گیا تھا؟
255	فضائل توبہ	169	روح القدس سے کیا مراد ہے؟
268	حدیث: حلال اور طہیبات کے بیان میں	172	حدیث: ہر بچہ فطرتاً اسلام پر پیدا ہوتا ہے
269	مردار کی کھال کا حکم	181	مومن کا تحفہ موت ہے
269	حالت اضطراب میں مردار کا حکم	184	فرشتوں اور رسولوں سے دشمنی کفر ہے
276	فرشتوں کا ذکر	187	سحر کی حقیقت
279	یتیم کون ہے	189	ہاروت و ماروت کا قصہ
281	قصاص کے متعلق ائمہ کرام کا اختلاف	192	علماء انبیاء کے وارث ہیں
295	صوم کا لغوی اور شرعی معنی	194	نسخ کا معنی
296	مسائل صوم	194	نسخ کی اقسام
309	ماہ رمضان کی فضیلت	195	دلی اور نصیر میں فرق
318	نیت (عمدہ تحقیق)	203	قنوت کا معنی
319	اعکاف (لغوی اور شرعی مفہوم)	211	کیا فاسق کی امامت جائز ہے؟
320	حد کا لغوی معنی	211	خالق کی نافرمانی میں مخلوق کی اطاعت ناجائز ہے
322	چاند کے چھوٹا بڑا ہونے کی حکمت	212	مقام ابراہیم سے کیا مراد ہے؟
333	احضار کی تفسیر	220	حکمت سے کیا مراد ہے؟
339	تمتع اور قرآن کا حکم کس لئے ہے؟	223	وصیت کا لغوی معنی
343	تمتع، قرآن اور افراد کیا ہیں؟	226	تمام انبیاء بھائی ہیں
346	رفٹ کا معنی اور اس میں اختلاف	227	صیغۃ اللہ سے کیا مراد ہے؟



482	بکس کی خدمت اور سخاوت کی فضیلت میں احادیث	349	عرفات کی وجہ تسمیہ
485	طالوت کا بنی اسرائیل پر بادشاہ ہونے کا قصہ	350	مزدلفہ کی وجہ تسمیہ
486	تابوت کا لغوی معنی	350	مشر حرام سے کیا مراد ہے؟
486	تابوت کیا تھا؟	351	عرفات میں وقوف فرض ہے
486	سکینہ سے کیا مراد ہے؟	357	وقوف منیٰ فرض نہیں جبکہ وجوب میں اختلاف ہے
487	تابوت کا قصہ	366	حدیث: ایمان کی ستر سے زیادہ شاخیں ہیں
490	داؤد علیہ السلام کے جالوت کو قتل کرنے کا قصہ	377	جہاد فرض ہے یا واجب یا فرض کفایہ
491	داؤد علیہ السلام کو اللہ نے کیا عطا کیا تھا؟	378	فصل: جہاد کی فضیلت
493	رسول کریم ﷺ تمام انسانوں سے افضل ہیں	387	خمر کے معنی میں ائمہ کا اختلاف
494	رسول کریم ﷺ کے بعض معجزات اور خصوصیات	388	خمر اور دیگر شرابوں کا حکم
495	مسئلہ: تقدیر الہی پر ایمان	394	دو امیٹ شراب کا استعمال جائز ہے یا ناجائز
503	جہاد کی غرض دفع فساد ہے	406	آیت: نساء کم حوث لکم الخ کا شان نزول
505	مسئلہ: ایمان محض عطاء خداوندی ہے		زیادہ قسمیں کھانا مکروہ ہے
506	نمرود اور ابراہیم کا قصہ	427	شوہر پر بیوی کے حقوق
	حدیث: اِنَّ اللّٰهَ حَرَمَ عَلٰی الْاَرْضِ اَجْسَادَ	428	بیوی پر شوہر کے حقوق
510	الانبياء کی تفصیل	433	تمن طلاقیں ایک لفظ سے دینے کا حکم
512	آیت: وَاِذْ قَالَ اِبْرٰهِيْمُ رَبِّ اَرِنِي الْخَ كِي تَفْصِيْل	44	شرط کے ساتھ طلاق کا بیان
523	مسئلہ: حرام مال سے صدقہ قبول نہیں		مسئلہ: آزاد عاقلہ بالغہ ولی کے بغیر نکاح کر سکتی ہے یا نہیں؟
525	مسئلہ: کیا سبزیاں عشر سے مستثنیٰ ہیں؟	449	
528	مسئلہ: خراجی زمین کی پیداوار کا حکم	462	عدت اور سوگ کے مسائل
533	علماء کی فضیلت	469	نمازوں کی پابندی کا بیان
539	جہاد کیلئے گھوڑے پالنے کا حکم	469	نماز کا منکر کافر ہے
542	مسئلہ: دائمی عذاب کفار کیلئے ہے	469	فضائل نماز احادیث کی روشنی میں
544	مسئلہ: بیج کی چار اقسام اور ان کے احکام	473	نماز خوف کا طریقہ
546	مسئلہ: حرمت سود اور اس کی علت		عدت طلاق کا نفقہ شوہر کے ذمہ واجب ہے یا نہیں؟
556	مسئلہ: حرام کو حلال سمجھنا کفر ہے	474	(مکمل بحث)
562	مسئلہ: تحریر قرض اور اس کے متعلق بحث	481	اللہ کو قرض دینے سے کیا مراد ہے؟



مسئلہ: ذبح کرتے وقت اگر بسم اللہ کہنا بھول گیا تو کیا ذبیحہ حلال ہے؟	571	مسئلہ: زنا کے چار گواہ مردوں میں لازمی ہیں
598	572	قصاص میں عورتوں کے گواہی غیر مقبول ہے
598	576	مسئلہ: فاسق گواہ نہیں بن سکتا
599	579	حدیث: رشوت لینے اور دینے والوں دونوں دوزخی ہیں
مسئلہ: سورہ بقرہ ختم کر کے آمین کہنا مستحب ہے	587	مسئلہ: شہادت کو پوشیدہ رکھنا جرم ہے
فصل: سورہ بقرہ اور اس کی آخری دو آیتوں کی فضیلت	590	مسئلہ: حساب حق ہے
کبیرہ گناہوں کی وجہ سے مومن ہمیشہ دوزخ میں نہیں رہیں گے۔	590	اللہ جس کو چاہے گا بخش دے گا
600		





بِسْمِ اللّٰهِ الرَّحْمٰنِ الرَّحِیْمِ

## عرضِ ناشر

ادارہ ضیاء القرآن پبلی کیشنز اپنے آغاز سے علم دین کی ترویج و اشاعت کا فریضہ سرانجام دے رہا ہے اور اپنے قارئین تک ایسی کتب پہنچا رہا ہے جو ظاہری و معنوی حسن سے آراستہ و پیراستہ ہوتی ہیں، انہیں کاوشوں کی بناء پر اسے کثیر قارئین کا اعتماد حاصل ہے جو اس کا عظیم سرمایہ ہے۔

ہماری ہمیشہ سے یہ خواہش اور کوشش رہی ہے کہ اپنے احباب کی خدمت میں جب بھی نئی کتاب کی صورت میں کوئی تحفہ پیش کریں تو وہ ہمارے اس اعتماد کے رشتہ کو مضبوط سے مضبوط تر کرے۔

آج ہم آپ کی خدمت میں تفسیر مظہری کی صورت میں ارمغانِ محبت پیش کر رہے ہیں جو بہت ہی زماں علامہ قاضی ثناء اللہ پانی پتی قدس سرہ العزیز کا علمی شاہکار ہے۔ یہ ہماری چار سالہ مسلسل محنتوں کا ثمر ہے۔

ادارہ ضیاء المصنفین بھیرہ شریف کے زیر انتظام دارالعلوم محمدیہ غوثیہ کے تین فضلاء نے اسے اردو کا جامہ پہنایا ہے اور دارالعلوم کے پچاس سے زائد فضلاء نے عرق ریزی سے کام لیتے ہوئے اس کے مصادر کی تخریج کی ہے۔ اس کے لئے ہمیں کس قدر مشکلات کا سامنا کرنا پڑا ہوگا، اس راستہ کے شناور پر وہ مٹتی نہیں۔ تاہم آپ کی محبتوں کی صورت میں جو صلہ ملتا ہے وہ تمام تحکمن کو دور کر دیتا ہے، مالی اخراجات سے صرف نظر کرنے پر مجبور کرتا ہے اور ہمیں نیا عزم و حوصلہ عطا کرتا ہے۔

ہم نے اپنے رب کریم سے عہد کر رکھا ہے کہ احباب کی خدمت میں کوئی دقیقہ فرو گذاشت نہ کریں گے، ان کے حسن ذوق کو کبھی ٹھیس نہ پہنچائیں گے اور ان کے اعتماد پر پورا اترنے کی بھرپور کوشش کریں گے۔

طالب دعا

محمد حفیظ البرکات شاہ

ضیاء القرآن پبلی کیشنز، لاہور

WWW.NAFSEISLAM.COM



بِسْمِ اللّٰهِ الرَّحْمٰنِ الرَّحِیْمِ

## دل کی بات

انسان کی زندگی میں بعض ساعتیں ایسی آتی ہیں جو اس کی زندگی کا رخ متعین کرتی ہیں۔ انہی سعید ساعتوں کے طفیل انسان ایسے ایسے عظیم کام کر گزرتا ہے جن کا پہلے اسے وہم و گمان بھی نہیں ہوتا۔

ہمارے لئے وہ لمحات بڑی خوش بختیاں لائے جب محمد حفیظ البرکات شاہ صاحب اور میجر (ر) محمد ابراہیم شاہ صاحب مدظلہما العالی نے جنوری 1999ء میں حضرت خواجہ پیر محمد شاہ رحمۃ اللہ علیہ کے عرس کے موقع پر فرمایا کہ ہماری خواہش ہے کہ تفسیر مظہری کا اردو زبان میں ترجمہ کرائیں۔ ادارہ ضیاء القرآن پبلی کیشنز کی طرف سے اس کی اشاعت کا شاندار انداز میں اہتمام کیا جائے گا۔

تفسیر مظہری سے لگاؤ اور محبت تو پہلے سے موجود تھی کیونکہ حضور ضیاء الامت رحمۃ اللہ علیہ نے اپنی تفسیر ضیاء القرآن میں علمی مسائل کی توضیح میں تفسیر مظہری کا اکثر حوالہ دیا۔ تفسیر مظہری کی عبارات اور توجیہات پڑھ کر دل کو اطمینان و ایقان نصیب ہوتا، ساتھ ہی ساتھ تفسیر بیضاوی کی تدریس کے دوران اس سے استفادہ کا موقع بھی ملا۔ تاہم علامہ قاضی ثناء اللہ پانی پتی قدس سرہ العزیز کے علمی شاہکار ”تفسیر مظہری“ کو اردو زبان میں منتقل کرنے کا خواب و خیال بھی نہ تھا، اس کا باعث ان دونوں حضرات کی توجہ اور خواہش بنی۔ اگر یہ کہا جائے کہ اس کام کی تکمیل کا سہرا بھی انہیں کے سر جتا ہے تو بے جا نہ ہوگا کیونکہ اگر اس کام کے مکمل ہونے تک آپ کی پیہم شفقت اور فراخ دلی کے ساتھ مالی تعاون شامل حال نہ ہوتا تو یہ کام پایہ تکمیل کو نہ پہنچ سکتا۔

حضرت مفسر علیہ الرحمہ نے تفسیر میں علم تجوید و قرأت کے قواعد اور ائمہ قرأت کے اقوال، علم نحو کے دقیق مسائل اور نحوی تراکیب، ائمہ فقہ کے اقوال اور مسائل فقہ نیز تصوف کے اسرار و رموز کو شرح و بسط سے بیان کیا ہے۔ ترجمہ کرتے وقت کسی بحث کو حذف نہیں کیا گیا بلکہ ان علمی مباحث کو آسان فہم الفاظ میں اردو زبان میں منتقل کرنے کی کوشش کی گئی ہے۔

جب ہم یہ ترجمہ کر رہے تھے، اس عرصہ میں دارالعلوم محمدیہ غوثیہ بھیرہ شریف میں ضیاء القرآن کے مصادر کی تخریج کا کام جاری تھا۔ ہم نے محمد حفیظ البرکات شاہ صاحب کے سامنے اس خواہش کا اظہار کیا کہ ہمارا ارادہ ہے کہ موجودہ دور کی ضروریات کے مطابق تفسیر مظہری کے مصادر کی تخریج بھی کرائی جائے تو آپ نے بڑی خندہ پیشانی سے اس تجویز کو قبول کیا اگرچہ اس کام کی وجہ سے ضیاء القرآن پبلی کیشنز کو بے شمار زائد وسائل صرف کرنا پڑے، انتظار کی زحمت برداشت کرنا پڑی اور مسودہ کی اصلاح کے لئے کئی بار علماء سے رجوع کرنا پڑا لیکن اس دوران کبھی ان کی پیشانی پر شکن نمودار نہ ہوئی۔

ہم دارالعلوم کے ان فضلاء کا شکر یہ ادا کرتے ہیں اور انہیں خراج تحسین پیش کرتے ہیں جنہوں نے تفسیر مظہری کے مصادر کی تخریج کا کام اپنے ذمہ لیا اسے پایہ تکمیل تک پہنچانے کے لئے دورہ حدیث شریف کے سال کا اکثر وقت اس کام میں صرف کیا۔ گرمی اور



سردی کی شدت ان کے حوصلوں کو پست نہ کر سکی۔ اپنے مقالات کے معائنہ کے دوران کمال صبر و حوصلہ کا مظاہرہ کیا اور اہل علم کے سامنے یہ ارمغانِ محبت پیش کیا۔ اللہ تعالیٰ انہیں اپنی بارگاہ سے خصوصی نوازشات عطا فرمائے اور انہیں دنیا میں مینارہ ہدایت بنائے۔ ہم علامہ افتخار احمد تبسم کے بھی شکر گزار ہیں جنہوں نے مسودہ پر نظر ثانی کی، مصادر کو مسودہ پر منتقل کرنے سے لے کر اس کی تصحیح کے تمام مراحل کا کام سرانجام دیا۔ اللہ تعالیٰ اپنے محبوب کریم علیہ الصلوٰۃ والسلام کے طفیل ان کے علم و عمل میں برکتیں عطا فرمائے اور ان کے درجات کو بلند فرمائے۔

سید محمد اقبال شاہ گیلانی، محمد انور مکھالوی، ملک محمد بوستان

فضلاء و اساتذہ دارالعلوم محمدیہ غوثیہ

بھیرہ شریف



WWW.NAFSEISLAM.COM



## تخریج مصادر کے بارے میں چند گزارشات

- 1- حضرت مفسر علامہ قاضی ثناء اللہ پانی پتی رحمۃ اللہ تعالیٰ علیہ کو بہت ہی وقت کے نام سے یاد کیا جاتا ہے۔ آپ نے ایک حدیث کے مراجع کے طور پر کئی کتب کے نام لکھے ہیں تاہم تخریج میں صرف ایک کتاب کے حوالہ پر اکتفاء کیا گیا ہے۔
- 2- اگر حضرت مفسر علیہ الرحمہ نے دوسری کتب کے ساتھ صحاح ستہ میں سے کسی کتاب کا ذکر کیا ہے تو تخریج میں صحاح ستہ کو ترجیح دی گئی ہے۔
- 3- صحیحین میں سے اس کتاب کے حوالہ کی تخریج کی کوشش کی گئی ہے جو الفاظ میں زیادہ موافقت رکھتی تھی۔
- 4- متفق علیہ حدیث کا حوالہ عموماً مشکوٰۃ شریف سے نقل کیا گیا ہے۔ اسی طرح بعض مواقع پر صحاح ستہ کے حوالے بھی مشکوٰۃ شریف کے دیئے گئے ہیں کیونکہ الفاظ میں مکمل مطابقت ملتی ہے۔ محسوس یہ ہوتا ہے کہ حضرت مفسر علیہ الرحمہ نے مشکوٰۃ شریف کو ہی پیش نظر رکھا ہے۔
- 5- ایک وقت میں علماء کرام کی کثیر تعداد کام کر رہی تھی اور لائبریری میں مختلف مطابع کے شائع کردہ سیٹ موجود تھے جس وجہ سے مختلف اشاعتی اداروں کی کتب سے استفادہ کیا گیا۔ قارئین کی سہولت کے لئے مکتبوں کے نام تحریر کر دیئے گئے ہیں تاکہ ابہام پیدا نہ ہو۔
- 6- پہلی دفعہ مطبع کا مکمل نام دیا گیا ہے، بعد میں اختصار کو ملحوظ خاطر رکھتے ہوئے اشارہ کر دیا گیا ہے۔
- 7- حضرت مفسر علیہ الرحمہ نے مفسرین کے اقوال معالم التنزیل المعروف تفسیر بغوی، تفسیر خازن اور درمنثور سے اخذ کئے ہیں۔ جن تفاسیر کو مختلف مطابع نے شائع کیا ہے۔ قارئین کی سہولت کے پیش نظر آخری جلدوں میں زیر آیت ہذا لکھا گیا ہے جس کا مفہوم یہ ہے کہ ان تفاسیر کی ان آیات کے تحت یہ قول دیکھا جاسکتا ہے۔

## التقدیم

بِسْمِ اللّٰهِ الرَّحْمٰنِ الرَّحِیْمِ

الحمد لله رب العالمين والعاقبة للمتقين والصلوة والسلام على سيد الانبياء والمرسلين وعلى

آله واصحابه اجمعين الى يوم الدين - اما بعد!

اللہ تبارک و تعالیٰ نے ابو البشر حضرت آدم علیہ السلام کو اپنے دست قدرت سے تخلیق فرما کر اور وَفَفَخْتُ فِيهِ مِنْ دُوْحٰی كِی سعادت سے بہرہ ور فرما کر مجبور ملائکہ ہونے کا شرف عظیم عطا فرمایا اور پھر اس صفحہ کبیتی پر اپنا خلیفہ بنا کر مبعوث فرمایا۔ تو اس طرح آپ کی وساطت سے ساری اولاد آدم کو تمام مخلوقات میں افضل الخلق ہونے کا اعزاز حاصل ہوا۔ انسان کی اسی عصمت و رفعت اور عزت و کرامت کو دیکھ کر ابلیس لعین حسد و بغض کی آگ میں جل گیا۔ لہذا اس نے حضرت انسان کو صراطِ مستقیم سے بھٹکانے اور خالق حقیقی سے اس کا رشتہ بندگی توڑنے کا بیڑہ اٹھایا اور پھر اپنی تمام تر توانائیاں اور قوتیں اسے اپنے مکر و فریب میں پھنسانے کے لئے صرف کرنے لگا۔ لیکن اس کے برعکس رحمن و رحیم رب نے اپنے بندوں کی اصلاح اور انہیں آداب بندگی کی تعلیم دینے کے لئے کم و بیش ایک لاکھ چوبیس ہزار انبیاء و رسل علیہم السلام کی ایک کثیر تعداد مختلف اوقات اور مختلف علاقوں میں مبعوث فرمائی اور اس کے ساتھ ساتھ اپنی جناب خاص سے نصاب تعلیم کے طور پر مخصوص کتب اور صحائف بھی ان پر نازل فرمائے۔ تاکہ راہ ہدایت کے متلاشی علم کے نور سے اپنے سینوں کو منور کر کے حقوق بندگی ادا کرتے ہوئے بندہ نوازی کے استحقاق کی صلاحیت حاصل کر لیں اور راستے کی تمام تر مشکلات، کفر و شرک کی ظلمتوں اور شیطانی جھگنڈوں کا پوری قوت کے ساتھ مقابلہ کرتے ہوئے عرفان ربانی کے ادراک کی نعمت سے مالا مال ہو سکیں۔ چنانچہ یہ سلسلہ مسلسل چلتا رہا یہاں تک کہ باری آئی مقصود کائنات، حضرت آمنہ کے درخیز اور محبوب رب العالمین سیدنا و مولانا حضرت محمد مصطفیٰ علیہ اطمینان و التحیۃ و الثناء کی، آپ ﷺ ختم نبوت کا تاج سجا کر، رحمۃ للعالمین کا لباس زیب تن فرما کر اور رشد و ہدایت کا آخری صحیفہ حیات ساتھ لے کر اس جہان رنگ و بو میں قدم رنج فرما ہوئے۔ انسانیت کا بخت سنورا، نور قرآن ہر سو پھیلا، کفر و ضلالت کے اندھیرے کا فور ہوئے، قلوب و اذہان اسلام کی ضوء سے روشن ہوئے، ابلیس کے گھر صرف ماتم بچھی، انسان کے بخت خفتہ کو بیدار کرنے کے لئے قرآن کی صورت میں جل اللہ میسر آئی اور پروردگار عالم کے ساتھ رشتہ عبودیت میں استحکام پیدا ہوا۔

قرآن کریم وہ صحیفہ حیات ہے جو انسان کو اپنے خالق اور مالک حقیقی کا پتہ دیتا ہے۔ مقام انسانیت سے آگاہ کرتا ہے۔ معاملات حیات کو سنوارنے کا سلیقہ سکھاتا ہے، چاہے ان کا تعلق دنیا سے ہو یا آخرت سے، حالت امن میں عبادت و ریاضت سے ہو یا حالت جنگ میں شجاعت و بہادری سے، ان کا تعلق معاشرت سے ہو یا معاش سے، تجارت سے ہو یا سیاست سے۔ المختصر وہ ایک عام شہری ہو یا حاکم وقت، قرآن کریم زندگی کے جمیع معاملات میں ہر ایک کی اتنی حسین اور دلکش راہنمائی فرماتا ہے کہ جو بھی اپنی حیات مستعار کو اس کے احکام اور نصیحت کے تابع بنالے، ناکامی اس کے قریب دم نہیں مار سکتی۔ یہ قرآن ہی کا فیضان ہے کہ اس نے عرب کے بدوؤں اور تہذیب و ثقافت سے نا آشنا لوگوں کو دنیا کا امام بنا دیا۔ حقوق انسانیت اور آداب معاشرت سے ناواقف لوگوں کو ہادی و راہبر بنا دیا۔



قرآن ایک ایسا آفتاب عالم تاب ہے جو تابد قلوب و اذہان کو نور حق سے منور کرنے کی صلاحیت رکھتا ہے۔ باطل کے اندھیروں کو مٹانے کی قوت رکھتا ہے، اعمال میں تقویٰ و طہارت کا حسن پیدا کرتا ہے اور نظم کائنات میں تدبیر و تفکر کا درس دیتا ہے۔ آنکھوں میں شرم و حیا کی طراوت، زبان میں حق و صداقت کی حلاوت، عمل میں دیانت و شرافت کی نفاست، معاملات میں معاملہ فہمی کی ظرافت اور فکر میں گہرائی و گیرائی کی وسعت کی تعلیم دیتا ہے۔ یہ ممکن ہی نہیں کہ آنکھوں میں شرم و حیا ہو اور پھر بے حیائی اور فحاشی جنم لے سکے، زبان قول حق کی امین ہو اور پھر کذب و افتراء پر دازی پنپ سکے، باہمی معاملات میں ایک دوسرے کے حقوق کی پاسداری کا احساس ہو اور پھر قتل و غارت گری عام ہو جائے۔ تو معلوم ہوا کہ قرآن ہمارے دین و دنیا کا محافظ ہے، یہ ہمارے امن و سکون کا امین ہے، یہ ہماری مسرتوں اور خوشیوں کی نوید ہے۔

نزول قرآن کے دور کا عرب معاشرہ اس پر شاہد عادل ہے کہ جیسے جیسے قرآن کریم کی آیات بینات کا نزول ہوتا رہا ان کے طرز معاشرت اور نظم حیات میں بیک انقلاب رونما ہوتا گیا۔ چونکہ قرآن کریم مکمل طور پر بذریعہ وحی نازل ہوا، اس لئے یہ ضروری ہے کہ وحی کے معانی اور اقسام کا تذکرہ کیا جائے۔ لہذا ملاحظہ فرمائیے۔

### وحی کا بیان

چونکہ دیگر صحائف اور کتب سماوی کی طرح قرآن مجید فرقان حمید بھی بذریعہ وحی خاتم الانبیاء حضور نبی رحمت ﷺ پر نازل کیا گیا ہے۔ اس لئے بنیادی طور پر یہ امر لازم ہے کہ اولاً وحی کا معنی و مفہوم ذہن نشین کر لیا جائے۔

### وحی کی لغوی تعریف

فِي لُغَةِ الْعَرَبِ أَنَّ الْوَحْيَ الْإِشَارَةُ وَالْكِتَابَةُ وَالرِّسَالَةُ وَالْإِلْهَامُ وَالْكَلَامُ الْخَفِيُّ وَكُلُّ مَا الْقَيْتَهُ إِلَى غَيْرِكَ

(عمدة القاری: ج: 1، ص: 14)

لغت عرب میں لفظ وحی متعدد معانی کے لئے استعمال ہوتا ہے۔ مثلاً اشارہ کرنا، لکھنا، ارسال کرنا، الہام کرنا، سرا کلام کرنا اور کسی غیر کی طرف کوئی چیز القاء کرنا۔

لغوی معنی کے اعتبار سے لفظ وحی صرف انبیاء علیہم السلام کے لئے مختص نہیں، بلکہ غیر انبیاء حتیٰ کہ حیوانات کے لئے بھی یہ لفظ استعمال ہوا ہے۔ مثلاً ارشاد بانی ہے:

وَأَوْحَيْنَا إِلَىٰ أُمِّ مُوسَىٰ أَنْ أَرْضِعِيهِ ۖ فَإِذَا خَشْتِ عَلَيْهِ فَأَلْقِيهِ فِي الْيَمِّ وَلَا تَخَافِي وَلَا تَحْزَنِي

(قصص: 7)

اور ہم نے الہام کیا موسیٰ کی والدہ کی طرف کہ اسے (بے خطر) دودھ پلاتی رہ پھر جب اس کے متعلق تمہیں اندیشہ لاحق ہو تو ڈال دینا اسے دریا میں اور نہ ہراساں ہونا اور نہ غمگین ہونا۔

اس آیت طیبہ میں لفظ وحی القاء اور الہام کے معنی میں استعمال ہوا ہے اور یہ الہام حضرت موسیٰ علیہ السلام کی والدہ کو ہوا۔ اسی طرح سورہ نحل میں ارشاد باری تعالیٰ ہے:

وَأَوْحَىٰ رَبُّكَ إِلَى النَّحْلِ أَنِ اتَّخِذِي مِنَ الْجِبَالِ بُيُوتًا وَمِنَ الشَّجَرِ وَمِمَّا يَعْرِشُونَ ﴿٦٨﴾ ثُمَّ كَلَّمْنَا  
مِنْ كُلِّ قَوْمٍ مِّنَ النَّحْلِ فَاسْأَلِيكَ سُبُلَ رَبِّكِ ذُلُلًا  
(النحل: 68, 69)

اور ڈال دی آپ کے رب نے شہد کی مکھی کے دل میں یہ بات کہ بنایا کر پہاڑوں میں (اپنے) چھتے اور درختوں (کی شاخوں) میں اور ان چھپروں میں جو لوگ بناتے ہیں۔ پھر رس چوسا کر ہر قسم کے پھلوں سے پس چلتی رہا کر اپنے رب کی آسان کی ہوئی راہوں پر۔

اس آیت کریمہ میں بھی وحی کا لفظ القاء اور الہام کے معنی میں استعمال ہوا ہے۔ مگر یہ ایسا القاء ہے جو خالق کائنات نے مکھی کی سرشت اور فطرت میں رکھ دیا ہے۔ گویا یہ لفظ جبلی اور اک کے معنی میں مستعمل ہے۔ اور سورہ مریم میں ارشاد فرمایا:

فَخَرَجَ عَلَى قَوْمِهِ مِنَ الْمِحْرَابِ فَأَوْحَىٰ إِلَيْهِمْ أَن سَبِّحُوا بُكْرَةً وَعَشِيًّا  
(مریم: 11)

پھر آپ نکل کر آئے اپنی قوم کے پاس (اپنے) عبادت خانہ سے تو اشارہ سے انہیں سمجھایا کہ تم پاکی بیان کرو (اپنے رب کی) صبح و شام۔

اس آیت طیبہ میں لفظ وحی اشارہ اور بعض کے نزدیک کتابت کے معنی میں استعمال ہوا ہے اور یہ تذکرہ حضرت زکریا علیہ السلام کا ہے جو ایک نبی تھے۔

نتیجہ مذکورہ تینوں آیات بینات سے یہ ثابت ہوا کہ لفظ وحی اپنے لغوی معانی کے اعتبار سے عام ہے اور اس کا استعمال انبیاء علیہم السلام اور غیر انبیاء تمام کے لئے ہوا ہے۔

### شرعی تعریف

أَمَّا الْوَحْيُ فَمَعْنَاهُ فِي لِسَانِ الشَّرْعِ "أَنْ يُعْلِمَ اللَّهُ تَعَالَىٰ مِنْ أَصْطَفَاهُ مِنْ عِبَادِهِ كُلَّ مَا أَرَادَ

اطِّلَاعَهُ عَلَيْهِ مِنْ أَلْوَانِ الْهُدَايَةِ وَالْعِلْمِ، وَلَكِنْ بِطَرِيقَةٍ سِرِّيَّةٍ خَفِيَّةٍ، غَيْرِ مُعْتَادَةٍ لِلْبَشَرِ -

اصطلاح شرع میں وحی سے مراد اللہ تعالیٰ کا اپنے منتخب بندوں کو علوم اور ہدایت میں سے ان تمام چیزوں سے آگاہ کرنا ہے، جن سے وہ انہیں مطلع کرنے کا ارادہ فرمائے۔ مگر یہ اطلاع سرا اور خفیہ ہوتی ہے اور عرف بشری کے مطابق نہیں ہوتی۔ (مناہل العرفان فی علوم القرآن: ج 1، ص: 64 از شیخ محمد العظیم زرقانی ازہری)

وحی اپنے اس معنی کے اعتبار سے گروہ انبیاء علیہم السلام کے ساتھ خاص ہے۔ کوئی دوسرا اس میں ان کے ساتھ شریک نہیں۔ لہذا حضور نبی رحمت ﷺ کی ذات اقدس پر سلسلہ رسالت مکمل ہو جانے کے ساتھ ہی نزول وحی کا سلسلہ بھی اپنے اختتام کو پہنچ چکا ہے۔ اس لئے آپ ﷺ کے بعد نہ ہی کوئی رسول مبعوث ہوگا اور نہ ہی کسی پر وحی کا نزول ہوگا۔

### وحی کی اقسام

وحی کی اقسام سے مراد اس کے وہ مختلف طرق اور انداز ہیں جنہیں اپناتے ہوئے خالق کائنات اپنے انبیاء و رسل علیہم السلام کو اپنی



مخصوص ہدایات اور پیغامات سے نوازتے ہیں۔ اس اعتبار سے وحی کی چار قسمیں ہیں:

- 1: القاء فی القلوب: 2: پس پردہ ہمکلام ہونا 3: بذریعہ فرشتہ پیغام پہنچانا 4: رؤیاء صادقہ۔

پہلی تینوں قسموں کا ذکر اس ارشاد گرامی میں کیا گیا ہے:

وَمَا كَانَ لِبَشَرٍ أَنْ يَكَلِّمَهُ اللَّهُ إِلَّا وَحْيًا أَوْ مِنْ وَرَاءِ حِجَابٍ أَوْ يُرْسِلَ رَسُولًا فَيُوحِيَ بَرْدًا مِنْهَا  
مَا يَشَاءُ  
(الشوری: 51)

اور کسی بشر کی یہ شان نہیں کہ کلام کرے اس کے ساتھ اللہ تعالیٰ (براہ راست) مگر وحی کے طور پر یا پس پردہ یا بھیجے کوئی پیغامبر (فرشتہ) اور وہ وحی کرے اس کے حکم سے جو اللہ تعالیٰ چاہے۔

ان اقسام کی مختصر وضاحت درج ذیل ہے:

### 1: القاء فی القلوب

اس سے مراد یہ ہے کہ رب کریم کی طرف سے بغیر کسی واسطہ اور وسیلہ کے نبی کے دل میں ایسی بات ڈال دی جاتی ہے جو قطعی اور یقینی ہونے کے ساتھ ساتھ تمام تر شکوک و شبہات سے مبرا ہوتی ہے۔ اس قسم کو الہام اور نفث فی الروح کا نام بھی دیا جاتا ہے۔ یہ القاء فی القلب کبھی عالم بیداری میں ہوتا ہے۔ جیسے حضور نبی رحمت ﷺ نے ارشاد فرمایا:

إِنَّ رُوحَ الْقُدُسِ نُفِثَ فِي رُوحِي أَنْ نَفْسًا لَنْ تَمُوتَ حَتَّى تَسْتَكْمِلَ أَجَلَهَا وَرِزْقُهَا فَاتَّقُوا  
اللَّهَ وَأَجْبِلُوا الطَّلَبَ  
(سنن ابن ماجہ، باب التجارات)

بیشک روح القدس نے میرے دل میں یہ بات ڈال دی کہ کوئی نفس اپنی مدت معینہ اور اپنا رزق مکمل ہونے سے قبل ہرگز نہیں مرے گا۔ پس تم اللہ تعالیٰ سے ڈرو اور حسین انداز میں اپنا دامن طلب پھیلاؤ۔

آیت طیبہ میں "إِلَّا وَحْيًا" سے یہی قسم مراد ہے۔

### 2: پس پردہ ہمکلام ہونا

وحی کا دوسرا طریقہ یہ ہے کہ خالق کائنات بلا واسطہ نبی سے اس طرح ہمکلام ہوتا ہے کہ نبی کے کان آواز تو سنتے ہیں مگر اس کی آنکھ متکلم کا مشاہدہ نہیں کر سکتی۔ جیسا کہ حضرت موسیٰ علیہ السلام کے ساتھ وادی مقدس "طوی" میں ہوا۔ آپ نے اچانک ایک آگ ملاحظہ کی تو اپنی اہلیہ سے فرمایا:

(ط: 10)

اصْغَبُوا لِي اَنْتُمْ نَارًا

اپنے گھر والوں کو کہا تم (ذرا یہاں) ٹھیرو۔ میں نے آگ دیکھی ہے۔

پھر فرمایا:

(ط: 11-12)

"فَلَمَّا أَتَاهَا نُودِيَ يَوْمَئِذٍ يَمُوسَىٰ إِنَّ فِي آيَاتِنَا لَبُرْكَ

پس جب آپ وہاں پہنچے تو ندا کی گئی اے موسیٰ! بلاشبہ میں تیرا پروردگار ہوں۔

ایک دوسرے مقام پر فرمایا:





## 1: انسانی شکل میں فرشتہ کا آنا

وحی لے کر کبھی حضرت جبرئیل امین علیہ السلام انسانی شکل میں حضور نبی رحمت ﷺ کی بارگاہ میں حاضر ہوتے۔ اس طرح کہ حاضرین مجلس آپ کو دیکھتے بھی تھے اور آپ کا کلام بھی سنتے تھے۔ جیسا کہ کتب حدیث میں حدیث جبرئیل مشہور ہے کہ آپ دین کی تعلیم کے لئے ایک اعرابی کی شکل میں حاضر ہوئے۔ آپ اکثر اوقات صحابی رسول حضرت دحیہ بن خلیفہ کلبی رضی اللہ تعالیٰ عنہ کی صورت میں حاضر خدمت ہوتے تھے مگر آپ کی شناخت حضور علیہ الصلوٰۃ والسلام کے سوا کسی کو نہیں ہوتی تھی۔ وحی کا یہ سب سے آسان طریقہ تھا۔

## 2: مَلَکی شکل میں فرشتہ کا آنا

کبھی حضرت جبرئیل امین علیہ السلام اپنی مَلَکی شکل میں چھ سو پروں کے ساتھ حاضر خدمت ہوتے۔ اس صورت میں حاضرین مجلس کو قطعاً آپ کی آمد کا احساس نہیں ہوتا تھا۔ نہ کسی کی آنکھ آپ کو دیکھ سکتی اور نہ کوئی کان آپ کا کلام سن سکتے۔ آپ کی آمد کا احساس صرف اس سے ہوتا تھا کہ حضور نبی رحمت ﷺ بشریت سے نکل کر روحانیت کی طرف مائل ہوتے، جس کے سبب آپ کی طبیعت بوجھل ہو جاتی۔ استغراقی کیفیت کا غلبہ ہوتا اور بسا اوقات سونے والے آدمی کی طرح خراٹوں کی آواز آنے لگتی اور سخت سردی کے موسم میں بھی آپ کی پیشانی پسینے سے شرابور ہو جاتی تو آپ ﷺ پر اس کیفیت کے طاری ہونے سے نزول وحی کا علم ہو جاتا۔ جب یہ سلسلہ اختتام پذیر ہوتا تو حضور علیہ الصلوٰۃ والسلام سب کچھ یاد کر چکے ہوتے۔

## 3: صلصلة الجرس

اس نوع کی تیسری صورت صلصلة الجرس ہے۔ یعنی جبرئیل امین علیہ السلام بالکل خفیہ انداز میں آتے۔ حضور علیہ الصلوٰۃ والسلام کے کانوں میں گھنٹی بجنے کی آواز سنائی دیتی اور اگر اس دوران حاضرین مجلس چہرہ مصطفیٰ ﷺ کے قریب اپنے کانوں کو لاتے تو شہد کی مکھیوں کی جھنجھناہٹ سنائی دیتی۔ کوئی بھی نہ کلام سن سکتا، نہ بات سمجھ سکتا۔ لیکن حضور نبی کریم علیہ الصلوٰۃ والسلام بلا شک و شبہ مکمل طور پر وحی اخذ کرتے اور کلام یاد فرما لیتے۔ وحی کی یہ صورت آپ ﷺ پر سب سے زیادہ شدید اور گراں ہوا کرتی تھی۔ جیسا کہ حضرت ام المؤمنین عائشہ صدیقہ رضی اللہ تعالیٰ عنہا سے روایت ہے کہ حضرت حارث بن ہشام رضی اللہ تعالیٰ عنہ نے حضور علیہ الصلوٰۃ والسلام کی بارگاہ میں عرض کی، یا رسول اللہ ﷺ

كَيْفَ يَأْتِيكَ الْوَحْيُ؟ فَقَالَ رَسُولُ اللَّهِ ﷺ وَأَحْمَانًا يَأْتِينِي مِثْلَ صَلْصَلَةِ الْجَرَسِ وَهُوَ أَشَدُّ عَلَيَّ

فَيَفْصِمُ عَنِّي وَقَدْ وَعَيْتُ عَنْهُ مَا قَالُوا وَأَحْمَانًا يَتَمَثَّلُ لِي الْمَلَكُ رَجُلًا فَيَكَلِّمُنِي فَأَعْبَى مَا يَقُولُ

(صحیح البخاری باب بدء الوحی)

قَالَتْ عَائِشَةُ وَلَقَدْ رَأَيْتُهُ يُنْزَلُ عَلَيْهِ الْوَحْيُ فِي الْيَوْمِ الشَّدِيدِ الْبَرْدِ فَيَفْصِمُ عَنْهُ وَإِنَّ حَبِيبَتَهُ

(جامع ترمذی: ج 2، ص 205)

لَيَتَفَصَّدُ عَرَقًا

آپ پر وحی کیسے نازل ہوتی ہے؟ تو حضور علیہ الصلوٰۃ والسلام نے فرمایا کبھی وحی کے وقت گھنٹی کی سی آواز آتی ہے۔ یہ مجھ پر سخت گراں گزرتی ہے۔ جب وحی کا سلسلہ رک جاتا ہے تو اس کے الفاظ مجھے یاد ہو جاتے ہیں۔ بعض اوقات فرشتہ

انسانی صورت میں آکر مجھ سے ہمکلام ہوتا ہے اور میں اس کے الفاظ کو یاد کر لیتا ہوں۔ حضرت ام المؤمنین عائشہ صدیقہ رضی اللہ تعالیٰ عنہا فرماتی ہیں کہ میں نے دیکھا، جب سخت سردی کے موسم میں حضور نبی کریم علیہ الصلوٰۃ والسلام تسلیم پر وحی ہوتی تو جب وحی کا سلسلہ رکنا تو آپ ﷺ کی پیشانی سے پسینہ ٹپک رہا ہوتا۔

## 4: روایا صادقہ

وحی کی چوتھی قسم یہ ہے کہ حالت خواب میں نبی کو بصورت خواب کسی امر سے اس طرح مطلع کر دیا جاتا ہے کہ وہ آفتاب نصف النہار کی مثل واضح اور عیاں ہوتا ہے اور وہ ہر قسم کے وہم اور باطل کی آمیزش سے مکمل طور پر پاک ہوتا ہے۔ جیسا کہ حضرت ابراہیم علیہ السلام نے عالم خواب میں اپنے آپ کو اپنے لخت جگر حضرت اسماعیل علیہ السلام کو ذبح کرتے دیکھا اور پھر حالت بیداری میں اسے حقیقت کا جامہ پہنا دیا۔ قرآن کریم نے بایں الفاظ تذکرہ کیا ہے۔

قَالَ يٰٓيٰٓسَىٰ اِنِّيۤ اَرٰى فِي الْمَنَامِ اَنِّيۤ اَذْبَحُكَ فَانظُرْ مَاذَا تَرٰى ۗ قَالَ يٰٓاَيُّهَا الَّذِيۤ اُنۡزِلَ فِيۤهٖ الْقُرۡاٰنُ سَجِّدۡ لِيۤ اِنْ سَاَءَ اللّٰهُ مِنَ الصّٰبِقِيۡنَ  
(الصفت: 102)

وحی کی یہ صورت وحی فی المنام کہلاتی ہے۔ حضور نبی رحمت ﷺ کی وحی کا آغاز بھی روایا صادقہ سے ہوا تھا۔ نبی کا خواب قطعی اور یقینی ہوتا ہے۔

## منزل بہ کے اعتبار سے وحی کی اقسام

اس اعتبار سے وحی کی دو قسمیں ہیں۔

1:- وحی متلو 2:- وحی غیر متلو

## 1: وحی متلو

وحی کی اس قسم سے مراد قرآن مجید فرقان حمید ہے۔ جس کے الفاظ و معانی حضور علیہ الصلوٰۃ والسلام پر عالم بیداری میں بواسطہ جبرئیل امین علیہ السلام نازل کئے گئے، جس کی حفاظت و صیانت کی ذمہ داری اپنے سپرد کرتے ہوئے خالق کائنات نے فرمایا:

اِنَّا نَحْنُ نُنزِّلُ الْكِتٰبَ وَ اِنَّا لَءَلۡمُ خٰفِضُوۡنَ  
(الحجر: 9)

بیشک ہم نے ہی اتارا ہے اس ذکر (قرآن مجید) کو اور یقیناً ہم ہی اس کے محافظ ہیں۔

قرآن کریم حضور نبی رحمت ﷺ کی رسالت صادقہ کا زندہ ثبوت ہے اور اپنے الفاظ و معانی کے اعتبار سے اتنا محفوظ اور جامع ہے کہ نہ تو کوئی اس میں کسی نوع کے تغیر و تبدل کی جرأت کر سکتا ہے اور نہ ہی کوئی اپنی فصاحت و بلاغت پر ناز کرنے والا اس کی مثل ایک آیت لانے پر قادر ہو سکتا ہے۔

علاوہ ازیں قرآن کریم کی تلاوت عبادت ہے، بغیر طہارت اور وضو کے اسے مس کرنا جائز نہیں۔ اس کی تلاوت کے بغیر نماز ادا ہی نہیں ہوتی۔ اس کے مطالب و مفہیم پر کامل دسترس رکھنے کے باوجود بھی اس کی روایت بالمعنی جائز نہیں۔ یہ اپنے الفاظ اور معانی دونوں کے اعتبار سے معجزہ ہے اور اس کا کلام الہی ہونا بالثبوت ثابت ہے۔



## 2: وحی غیر متلو

اس سے مراد وحی کی وہ قسم ہے جس میں رب کریم کی طرف سے حضور نبی کریم علیہ الصلوٰۃ والسلام کی طرف قرآن کریم کے علاوہ دیگر احکامات وحی کے متذکرہ طرق کے مطابق حالت بیداری یا عالم خواب میں نازل کئے گئے۔ وحی کی یہ قسم سنت کہلاتی ہے۔ قرآن کریم نے متعدد مقامات پر اس کی طرف اشارہ فرمایا مثلاً:

(النجم: 3-4)

وَمَا يَنْطِقُ عَنِ الْهَوَىٰ ۗ إِن هُوَ إِلَّا وَحْيٌ يُوحَىٰ

اور تو بولتا ہی نہیں اپنی خواہش سے۔ نہیں ہے یہ مگر وحی جو ان کی طرف کی جاتی ہے۔

(النساء: 80)

مَنْ يُطِيعِ الرَّسُولَ فَقَدْ أَطَاعَ اللَّهَ

وحی کی یہ قسم متعدد امور میں پہلی قسم سے مختلف ہے مثلاً:

1- حدیث طیبہ کے معانی و مطالب حضور نبی کریم ﷺ پر نازل ہوتے ہیں اور پھر آپ ﷺ انہیں اپنے الفاظ کا جامہ پہناتے ہیں۔ اسی لئے محققین علماء کی ایک جماعت کے نزدیک حدیث کی روایت بالمعنی جائز ہے۔

2- حدیث طیبہ کے الفاظ معجزہ نہیں اور نہ ہی ان کی تلاوت شامل عبادت ہے۔

3- اگرچہ حدیث طیبہ بذریعہ وحی آقا علیہ الصلوٰۃ والسلام پر نازل ہوئی مگر نہ تو یہ حالت بیداری کے ساتھ خاص ہے اور نہ ہی اس فرشتہ کی وساطت لازم ہے۔ لہذا اس حوالے سے بھی یہ قسم پہلی سے مختلف ہے۔

تنبیہ:- بعض امور میں جب کہیں وحی کا نزول نہ ہوتا تو حضور نبی کریم ﷺ اپنی خداداد ذہانت و صلاحیت سے کام لیتے ہوئے اجتہاد فرماتے اور پھر آپ ﷺ کو اس کے صواب و ناصواب ہونے کے بارے میں مطلع کر دیا جاتا۔ اگر آپ ﷺ کا اجتہاد درست ہوتا تو اس پر قائم رہتے ورنہ حسب وحی اپنی رائے کو تبدیل فرما لیتے۔ (تاریخ حدیث و محدثین: ص 27)

## حدیث قدسی

وحی غیر متلو کی ایک صورت حدیث قدسی بھی ہے۔ اس سے مراد وہ حدیث ہے جو حضور نبی کریم علیہ الصلوٰۃ والسلام سے بطریق آحاد منقول ہو اور رب کریم کی طرف منسوب ہو۔ اس کے بارے علماء کے دو قول ہیں۔

1- حدیث قدسی کلام الہی ہے اور نبی کریم ﷺ اللہ تعالیٰ سے روایت فرماتے ہیں۔ اسی لئے تو اس کی روایت کا انداز یہ ہوتا ہے۔ "قَالَ رَسُولُ اللَّهِ ﷺ فِي مَا يَرَوِيهِ عَنْ رَبِّهِ" یا اس طرح کہا جاتا ہے۔ "قَالَ اللَّهُ فِي مَا رَوَاهُ عَنْهُ رَسُولُ اللَّهِ ﷺ" مگر اس کے باوجود اس میں قرآن کریم جیسی خصوصیات نہیں پائی جاتیں۔

2- دوسرا قول یہ ہے کہ دیگر احادیث کی طرح یہ احادیث بھی حضور ﷺ کے الفاظ پر مشتمل ہیں۔ صرف ان کے معانی اور مطالب اللہ تعالیٰ کی طرف سے القاء کئے جاتے ہیں۔ جیسا کہ علامہ ابوالبقاء کلیات میں فرماتے ہیں:

"قرآن کے الفاظ و معانی وحی جلی کے ذریعہ آنحضرت ﷺ پر نازل ہوئے اور جہاں تک حدیث قدسی کا تعلق ہے، اس کے الفاظ نبی کریم ﷺ کے ہوتے ہیں اور اس کا معنی و مفہوم بذریعہ الہام یا خواب آپ پر القاء ہوتا ہے۔" (تاریخ حدیث و محدثین: ص 30)

نوٹ:- مذکورہ بالا بحث سے معلوم ہوا کہ بذریعہ وحی حضور نبی کریم ﷺ پر تین چیزوں کا نزول ہوا۔

1: قرآن کریم 2: حدیث قدسی 3: حدیث نبوی۔

ان تینوں کے مابین ایک جامع فرق بیان کرتے ہوئے بحث کے اختتام پر علامہ زرقانی فرماتے ہیں:

أَنَّ الْقُرْآنَ أَوْحِيَتْ أَلْفَاظُهُ مِنَ اللَّهِ إِتْفَاقًا وَأَنَّ الْحَدِيثَ الْقُدْسِيَّ أَوْحِيَتْ أَلْفَاظُهُ مِنَ اللَّهِ عَلَى الْمَشْهُورِ وَالْحَدِيثَ النَّبَوِيَّ أَوْحِيَتْ مَعَانِيهِ فِي غَيْرِ مَا اجْتَهَدَ فِيهِ الرَّسُولُ وَالْأَلْفَاظُ مِنَ الرَّسُولِ  
(مناہل العرفان: ج 1، ص 52)

قرآن کریم کے الفاظ بالاتفاق اللہ تعالیٰ کی طرف سے آپ ﷺ پر وحی کئے گئے۔ حدیث قدسی کے الفاظ کا من جانب اللہ ہونا خبر مشہور سے ثابت ہے اور حدیث نبوی کے معانی ان امور میں آپ کی طرف وحی کئے گئے جن میں آپ ﷺ نے اجتہاد نہیں فرمایا اور اس میں الفاظ حضور نبی کریم علیہ الصلوٰۃ والسلام کے اپنے ہوا کرتے ہیں۔

## تنزیل القرآن کا بیان

قرآن مجید فرقان جمید کی تنزیل تین بار ہوئی۔

### 1: لوح محفوظ کی طرف

سب سے اول قرآن مجید کی تنزیل لوح محفوظ کی طرف ہوئی۔ جیسا کہ ارشاد باری تعالیٰ ہے:

بَلْ هُوَ قُرْآنٌ مَّجِيدٌ ﴿١﴾ فِي لَوْحٍ مَّحْفُوظٍ  
(البروج: 22، 21)

بلکہ وہ کمال شرف والا قرآن ہے۔ ایسی لوح میں لکھا ہے جو محفوظ ہے۔

لوح محفوظ پر قرآن کریم کا نزول کب اور کیسے ہوا، اس سے رب کریم ہی آگاہ ہے۔ یادہ ذات جسے خود خالق کائنات نے اس غیب پر مطلع فرمایا ہے۔ ہاں صرف اتنا کہا جاسکتا ہے کہ لوح محفوظ پر مکمل قرآن کریم کا نزول یکبارگی ہوا۔

### 2: بیت العزۃ کی طرف

دوسری مرتبہ قرآن کریم لوح محفوظ سے آسمان دنیا میں بیت العزۃ کی طرف نازل ہوا۔ اور یہ نزول بھی نزول اول کی طرح یکبارگی ہوا۔ جیسے رب کریم ارشاد فرماتا ہے:

(دخان: 3)

إِنَّا أَنْزَلْنَاهُ فِي لَيْلَةِ الْقَدْرِ ﴿١﴾

بیشک ہم نے اتارا ہے اسے ایک با برکت رات میں۔

مزید فرمایا:

(القدر: 1)

إِنَّا أَنْزَلْنَاهُ فِي لَيْلَةِ الْقَدْرِ ﴿١﴾

بے شک ہم نے اس (قرآن) کو اتارا ہے شب قدر میں۔

پھر سورۃ بقرہ میں ارشاد گرامی ہوا:



## شَهْرُ رَمَضَانَ الَّذِي أُنزِلَ فِيهِ الْقُرْآنُ

(البقرہ: 185)

ماہ رمضان المبارک جس میں اتارا گیا قرآن۔

مذکورہ آیات بینات میں غور کرنے سے معلوم ہوتا ہے کہ مکمل قرآن کریم کا نزول رمضان المبارک کی ایک رات میں ہوا۔ جسے لیلہ مبارکہ اور لیلۃ القدر کے مقدس ناموں سے تعبیر کیا گیا ہے۔ جبکہ حضور علیہ الصلوٰۃ والسلام پر قرآن کریم کا نزول یکبارگی نہیں بلکہ متفرق طور پر ایک طویل عرصہ میں ہوا۔ تو اس سے یہ امر ثابت ہوا کہ یہ نزول لوح محفوظ سے آسمان دنیا میں بیت العزۃ کی طرف ہے۔ جیسا کہ حضرت ابن عباس رضی اللہ تعالیٰ عنہما سے بھی نسائی، حاکم اور بیہقی رحمہم اللہ تعالیٰ نے یہ روایت نقل کی ہے:

أُنزِلَ الْقُرْآنُ جُمْلَةً وَاحِدَةً إِلَى سَمَاءِ الدُّنْيَا لَيْلَةَ الْقَدْرِ ثُمَّ أُنزِلَ بَعْدَ ذَلِكَ فِي عِشْرِينَ سَنَةً

کہ قرآن کریم آسمان دنیا کی طرف قدر والی رات میں یکبارگی نازل کیا گیا پھر اس کے بعد بیس سال میں نازل کیا گیا۔

اس روایت کے بارے امام سیوطی رحمۃ اللہ علیہ فرماتے ہیں کہ اگرچہ یہ موقوف علی ابن عباس ہے مگر حکماً مرفوع ہے۔

نوٹ:- تنزیل کی اس صورت کے بارے علاوہ ازیں تین اقوال اور بھی ہیں۔

- 1- قرآن کریم لوح محفوظ سے آسمان دنیا کی طرف بیس (20)، تیس (23) یا پچیس (25) لیلی قدر میں ہوا۔ اور ہر رات اتنی مقدار میں نازل ہوا کہ پھر مکمل سال میں وہاں سے بتدریج حضور نبی کریم علیہ الصلوٰۃ والسلام کی طرف منتقل کر دیا گیا۔
  - 2- قرآن کریم کے نزول کی ابتداء لیلۃ القدر میں ہوئی اور پھر مکمل ہونے تک حضور علیہ الصلوٰۃ والسلام پر مختلف اوقات میں تھوڑا تھوڑا نازل ہوتا رہا۔ اس قول کے مطابق بیت العزۃ کی طرف نزول قرآن کی نفی ہوتی ہے۔
  - 3- لوح محفوظ سے یکبارگی نازل ہوا۔ پھر بیس راتوں میں حَفَظْهُ (محافظ فرشتے) نے بتدریج حضرت جبریل امین کی طرف منتقل کیا اور پھر انہوں نے بیس سال کے طویل عرصہ میں حضور علیہ الصلوٰۃ والسلام کے پاس پہنچایا۔
- علامہ زرقانی رحمۃ اللہ علیہ نے مذکورہ تینوں اقوال کو پہلے کے مقابلہ میں مرجوح قرار دیا ہے۔

## 3: قلب مصطفیٰ ﷺ پر

تنزیل قرآن کی تیسری اور آخری صورت یہ ہے کہ بیت العزۃ سے قلب مصطفیٰ ﷺ پر حضرت جبریل امین علیہ السلام کے واسطے سے قرآن کریم نازل ہوا۔ جیسا کہ ارشاد باری ہے:

نَزَلَ بِهِ الرُّوحُ الْأَمِينُ عَلَى قَلْبِكَ لِتَكُونَ مِنَ الْمُنذِرِينَ لَبِّسَانٍ عَرَبِيٍّ مُبِينٍ

(الشعراء: 193-195)

اور بلاشبہ یہ کتاب رب العالمین کی اتاری ہوئی ہے۔ اترا ہے اسے لے کر روح الامین (یعنی جبریل) آپ کے قلب (منیر) پر تاکہ بن جائیں آپ (لوگوں کو) ڈرانے والوں سے۔ یہ ایسی عربی زبان میں ہے جو بالکل واضح ہے۔ چونکہ قرآن کریم سارے عالم کے لئے مصدر نور تھا اور تمام مخلوق کے لئے ہدایت کا سرچشمہ تھا۔ اس لئے یکبارگی نازل ہونے کی بجائے تیس (23) سال کی طویل مدت میں نازل ہوا۔

## فضائل قرآن کا بیان

قرآن مجید فرقان حمید خالق ارض و سماء کی طرف سے نازل ہونے والی لاریب کتاب ہے۔ انسان کی کیا مجال کہ اس کی خوبیاں اور فضائل حد شمار میں لاسکے۔ مختصر یہ ہے کہ جس طرح خالق کائنات اپنی ذات اور کلی صفات میں لاشریک اور لاثانی ہے۔ اسی طرح اس کا کلام بھی اپنے تمام تر فضائل اور کمالات و اوصاف میں لاشریک اور بے مثال ہے۔ جیسا کہ رب کریم کے پیارے محبوب ﷺ نے ارشاد فرمایا:

”فَضْلُ كَلَامِ اللَّهِ عَلَى سَائِرِ الْكَلَامِ كَفَضْلِ اللَّهِ عَلَى خَلْقِهِ“

اللہ تعالیٰ کے کلام کو تمام کلاموں پر ویسی فضیلت حاصل ہے جیسی خالق کو اپنی مخلوق پر حاصل ہے۔

قرآن کریم نے اپنی فضیلت اور عظمت بیان کرتے ہوئے اپنی جامعیت اور آفاقیت کا بایں الفاظ تذکرہ کیا ہے:

وَلَقَدْ صَرَّفْنَا لِلنَّاسِ فِي هَذَا الْقُرْآنِ مِنْ كُلِّ مَثَلٍ فَأَبَى أَكْثَرُ النَّاسِ إِلَّا كُفُورًا (بنی اسرائیل: 89)

اور بلاشبہ ہم نے طرح طرح سے (بار بار) بیان کی ہیں لوگوں کے لئے اس قرآن میں ہر قسم کی مثالیں (تا کہ وہ ہدایت پائیں) پس انکار کر دیا اکثر لوگوں نے سوائے اس کے کہ وہ ناشکری کریں۔

(الانعام: 59)

لَا تَطْلُبُ وَلَا يَأْتِيَنَّ إِلَّا فِي كِتَابٍ مُبِينٍ

نہ کوئی تر اور نہ کوئی خشک چیز مگر وہ لکھی ہوئی ہے روشن کتاب میں۔

اس مفہوم کی متعدد آیات بینات ہیں جن سے یہ حقیقت مثل آفتاب نصف النہار عیاں ہو جاتی ہے کہ کائنات میں ایسی کوئی شئی نہیں، جس کا کسی اعتبار سے قرآن کریم میں تذکرہ نہ ہو۔ گویا قرآن کریم ازل سے ابد تک جمیع ماکان اور مایکون کا احاطہ کئے ہوئے ہے اور ازمنہ ثلاثہ کے وہ تمام علوم و فنون جو ظاہر ہو چکے ہیں، یا مستقبل میں ظہور پذیر ہوں گے۔ قرآن کریم ان تمام کا مخزن و منبع ہے۔ جیسا کہ ”وَنَزَّلْنَا عَلَيْكَ الْكِتَابَ تَتْلِيَا لِكُلِّ شَيْءٍ“ (نحل: 89) سے بھی ظاہر ہے۔

ہر دور میں خداداد بصیرت و ذہانت کے مالک ارباب علم و دانش اس کی لامحدود وسعتوں میں محور پرواز ہوتے ہیں اور اپنی ہمت و ظرف کے مطابق نشان منزل کا سراغ لگاتے ہیں۔ جب تک کائنات کی یہ رنگینیاں قائم ہیں۔ یہ طبع آزمائی ہوتی رہے گی مگر اس کے باوجود کلام خداوندی کا احاطہ نہیں ہو سکے گا۔

بھلا وہ کلام جو اپنے الفاظ و معانی، فصاحت و بلاغت، عذوبت و حلالت، جامعیت و آفاقیت اور اثر انگیزی و سحر طرازی میں اس عظمت و شان کا حامل ہو کہ ہر دور کے منکرین کو یہ چیلنج دے رہا ہو۔

فَأْتُوا بِسُورَاتٍ مِثْلِهِ وَادْعُوا شُهَدَاءَكُمْ مِنْ دُونِ اللَّهِ إِنْ كُنْتُمْ صَادِقِينَ (البقرة: 23)

تو لے آؤ ایک سورۃ اس جیسی اور بلا لو اپنے حمایتیوں کو اللہ کے سوا اگر تم سچے ہو۔

تو پھر کون ہے؟ جو اس کے حقیقی کمالات و اوصاف بیان کر سکے۔ ذرا غور تو کیجئے

کون ہے؟ جو اس عظیم کلام سے وابستہ ہو اور دونوں جہاں میں سرخرو نہ ہو۔



کون ہے؟ جو عامل قرآن تو ہو، مگر خالق کائنات نے اسے اپنے خصوصی انعامات سے نہ نوازا ہو۔  
 کون ہے؟ جس نے اس بحرِ خار میں غواصی کی ہو، مگر اس کا دامن لعل و گوہر سے نہ بھرا ہو۔  
 کون ہے؟ جس کا سینہ مسکن آیات قرآنیہ ہو، دل ان کی ضیاء سے صوفشاں ہو اور ذہن ان میں تدبر کناں ہو، مگر وہ تجلیات ربانی کا مرکز نہ ہو اور کتاب الہی کے اسرار و رموز اس پر ظاہر نہ ہوں۔  
 کون ہے؟ جس کا سچا قرآن ہو، مگر وہ شفا یاب نہ ہو۔  
 کون ہے؟ جس کا ہادی و راہبر قرآن ہو، مگر وہ صراطِ مستقیم پر گامزن نہ ہو۔  
 کون ہے؟ جس کا شفیع قرآن ہو، مگر وہ جنت کی بہاروں کا مستحق نہ بنے۔  
 کون سا وہ گھر ہے جس میں تلاوت قرآن تو ہو مگر وہ ملائکہ رحمت کی آماجگاہ نہ بنے۔  
 اور کون سا وہ معاشرہ ہے؟ جس میں دستور قرآن رائج تو ہو، مگر وہ امن و آشتی اور سکون و راحت کا گہوارہ نہ ہو۔ بلکہ جس کا تعلق قرآن سے مستحکم ہو جاتا ہے، قرآن کریم میں وہ جملہ اوصاف و کمالات اور فضائل و محاسن موجود ہیں کہ اسے گوہر مقصود حاصل ہو جاتا ہے۔ اسی لئے تو خالق کائنات نے اپنے قرآن کا کمال اس انداز سے بھی بیان کیا ہے۔

إِنَّ الَّذِينَ يَتْلُونَ كِتَابَ اللَّهِ وَأَقَامُوا الصَّلَاةَ وَأَنفَقُوا مِمَّا رَزَقْنَاهُمْ سِرًّا وَعَلَانِيَةً يَرْجُونَ  
 تِجَارَةً لَّا تَبُورًا  
 (فاطر: 29)

بے شک جو (غور و تدبر سے) تلاوت کرتے ہیں اللہ کی کتاب کی اور نماز قائم کرتے ہیں اور خرچ کرتے ہیں اس مال سے جو ہم نے ان کو دیا ہے رازداری سے اور علانیہ، وہ ایسی تجارت کے امیدوار ہیں جو ہرگز نقصان والی نہیں۔  
 علاوہ ازیں کثیر آیات بینات ہیں، جو قرآن کریم کے فضائل و محاسن کی روشن دلیل ہیں۔ اب آخر میں صاحب قرآن حضور نبی رحمت ﷺ کی زبان حق ترجمان سے نکلے ہوئے چند ارشادات ملاحظہ فرمائیے اور قرآن کریم کے فضائل و کمالات پر سردھنیے اور پھر اپنے دل کو نور قرآن سے منور کیجئے۔

1- "عَنْ عَثْمَانَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ حَمَوَكُمْ مَنْ تَعَلَّمَ الْقُرْآنَ وَعَلَّمَهُ"  
 (رواہ البخاری (عمدة القاری: ج 20، ص 42)  
 حضرت عثمان ذوالنورین رضی اللہ تعالیٰ عنہ حضور نبی کریم علیہ الصلوٰۃ والسلام سے روایت فرماتے ہیں کہ آپ ﷺ نے ارشاد فرمایا تم میں سب سے بہتر وہ ہے جس نے خود قرآن پڑھا اور پھر دوسروں کو پڑھایا۔

2- عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَا اجْتَمَعَ قَوْمٌ فِي بَيْتٍ مِنْ بُيُوتِ اللَّهِ يَتْلُونَ كِتَابَ اللَّهِ وَيَتَدَارَسُونَهُ فِيمَا بَيْنَهُمْ إِلَّا نَزَلَتْ عَلَيْهِمُ السَّكِينَةُ وَغَشِيَتْهُمْ الرَّحْمَةُ وَحَفَّتْهُمُ الْمَلَائِكَةُ وَذَكَرَهُمُ اللَّهُ فِيمَنْ عِنْدَهُ  
 (رواہ مسلم و ابوداؤد)  
 حضرت ابو ہریرہ رضی اللہ تعالیٰ عنہ سے روایت ہے کہ رسول اللہ ﷺ نے ارشاد فرمایا کہ جب کوئی قوم مسجد میں سے کسی مسجد میں کتاب اللہ کی تلاوت کرتی ہے اور آپس میں اس کا دور کرتے ہیں تو ان پر راحت و سکون نازل ہوتا ہے۔

رحمت الہی انہیں ڈھانپ لیتی ہے۔ ملائکہ رحمت انہیں گھیر لیتے ہیں اور رب کریم اپنے پاس موجود نوری مخلوق میں ان کا تذکرہ فرماتا ہے۔

3- عَنْ أَبِي ذَرٍّ رَضِيَ اللَّهُ عَنْهُ قَالَ: قُلْتُ يَا رَسُولَ اللَّهِ بِحَيٍّ أَوْحِيَنِي - قَالَ عَلَيْكَ بِتَقْوَى اللَّهِ فَإِنَّهُ رَأْسُ الْأَمْرِ كُلِّهِ قُلْتُ يَا رَسُولَ اللَّهِ ذَرْنِي - قَالَ عَلَيْكَ بِتِلَاوَةِ الْقُرْآنِ فَإِنَّهُ نُورٌ لَكَ فِي الْأَرْضِ وَدُخْرٌ لَكَ فِي السَّمَاءِ (رواه ابن حبان في صحيحه)

حضرت ابو ذر رضی اللہ تعالیٰ عنہ فرماتے ہیں میں نے بارگاہ رسالت میں عرض کی، یا رسول اللہ ﷺ مجھے نصیحت کیجئے۔ تو آپ ﷺ نے فرمایا تقویٰ اختیار کر، یہی تمام امور کی اصل ہے۔ پھر میں نے عرض کی یا رسول اللہ ﷺ! اور فرمائیے۔ تو پھر آپ ﷺ نے فرمایا قرآن کریم کی تلاوت اپنے اوپر لازم کر لے۔ اس لئے کہ وہ زمین میں تمہارے لئے نور ہے اور آسمان میں تمہارے لئے جمع شدہ خزانہ ہے۔

4- عَنْ أَبِي إِمَامَةَ الْبَاهِلِيِّ رَضِيَ اللَّهُ عَنْهُ قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِقْرَأْ وَالْقُرْآنَ فَإِنَّهُ يَأْتِي يَوْمَ الْقِيَامَةِ شَفِيعًا لِأَصْحَابِهِ - (المحدث رواه مسلم)

حضرت ابو امامہ باہلی رضی اللہ تعالیٰ عنہ فرماتے ہیں کہ میں نے رسول اللہ ﷺ کو فرماتے سنا قرآن کریم پڑھو۔ بیشک یہ قیامت کے دن صاحب قرآن کے لئے شفیع بن کر آئے گا۔

5- "عَنْ سَهْلِ بْنِ مُعَاذٍ عَنْ أَبِيهِ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَنْ قَرَأَ الْقُرْآنَ وَعَمِلَ بِهِ أَلْبَسَ وَالِدَهُ تَابِجًا يَوْمَ الْقِيَامَةِ ضَوْؤُهُ أَحْسَنُ مِنْ ضَوْءِ الشَّمْسِ فِي بَيوتِ الدُّنْيَا فَمَا ظَنُّكُمْ بِالَّذِي عَمِلَ بِهَذَا" (رواه ابوداؤد)

حضرت سہل بن معاذ رضی اللہ تعالیٰ عنہ اپنے باپ سے روایت کرتے ہیں کہ رسول اللہ ﷺ نے فرمایا جس نے قرآن کریم پڑھا اور اس کے مطابق عمل کیا قیامت کے دن اس کے والدین کو ایسا تاج پہنایا جائے گا جس کی روشنی سورج کی اس روشنی سے کہیں زیادہ ہوگی، جو تمہارے دنیوی گھروں میں ہوتی ہے۔ تمہارا کیا گمان ہے، اس عمل کے بارے میں جو اس نے کیا۔

6- "عَنْ عَبْدِ اللَّهِ بْنِ عَمْرٍو بْنِ الْعَاصِ رَضِيَ اللَّهُ عَنْهُمَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُقَالُ لِصَاحِبِ الْقُرْآنِ إِقْرَأْ وَارْقُ وَدَقِلْ كَمَا تُرْقِلُ فِي الدُّنْيَا فَإِنَّ مَنْزِلَكَ عِنْدَ آجِرِ آيَةٍ تَقْرُؤُهَا" (رواه الترمذی)

حضرت عبد اللہ بن عمرو بن العاص رضی اللہ تعالیٰ عنہما سے روایت ہے کہ رسول اللہ ﷺ نے ارشاد فرمایا صاحب قرآن سے کہا جائے گا قرآن پڑھ اور ترقی کی منازل طے کرتا جا اور اس طرح ٹھہر ٹھہر کر پڑھ، جیسے دنیا میں تریل سے پڑھا کرتا تھا۔ بیشک تیری منزل اور مقام وہیں ہوگا جہاں تو آخری آیت ختم کر لے گا۔

7- "عَنْ عَائِشَةَ رَضِيَ اللَّهُ عَنْهَا قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَلْمَاهِرُ بِالْقُرْآنِ



- مَعَ الشَّفَرَةِ الْكِرَامِ الْبَرَّةِ“ رواہ البخاری والمسلم (مشکوٰۃ المصابیح: 184 باب فضائل القرآن)
- حضرت ام المؤمنین عائشہ صدیقہ رضی اللہ تعالیٰ عنہا فرماتی ہیں کہ رسول اللہ ﷺ نے فرمایا کہ قرآنی تعلیمات کے ماہر حضرات ان فرشتوں کے ساتھ ہوں گے جو محترم، نیکوکار اور سفارت کے اہم فرانس سرانجام دینے والے ہیں۔
- (مذکورہ تمام احادیث الترغیب والترہیب: ج 2، ص 342 تا 350 سے منقول ہیں۔)
- 8- حضور نبی کریم علیہ الصلوٰۃ والسلام نے ارشاد فرمایا ”أَفْضَلُ عِبَادَةِ أُمَّتِي تِلَاوَةُ الْقُرْآنِ“ (احیاء علوم الدین مترجم ج 1، ص 332)
- (میری امت کی افضل ترین عبادت قرآن کریم کی تلاوت ہے۔)
- 9- ”عَنْ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ هَذَا الْقَلُوبَ تَصَدَّ كَمَا يَصَدُّ الْحَدِيدُ إِذَا أَصَابَهُ الْمَاءُ قِيلَ يَا رَسُولَ اللَّهِ وَمَا جَلَاؤُهَا قَالَ كَثْرَةُ ذِكْرِ الْمَوْتِ وَتِلَاوَةُ الْقُرْآنِ“ رواہ الترمذی، (مشکوٰۃ المصابیح ص 189)
- حضرت ابن عمر رضی اللہ عنہما سے روایت ہے کہ رسول اللہ ﷺ نے ارشاد فرمایا کہ بیشک یہ دل زنگ آلود ہو جاتے ہیں جیسے پانی لگ جانے سے لوہا زنگ آلود ہو جاتا ہے۔ عرض کی گئی یا رسول اللہ ﷺ! اسے دور کرنے کا طریقہ کیا ہے؟ تو آپ ﷺ نے فرمایا موت کو کثرت سے یاد کرنا اور قرآن کریم کی تلاوت کرنا۔
- 10- حضرت عمرو بن العاص رضی اللہ تعالیٰ عنہ فرماتے ہیں
- كُلُّ آيَةٍ فِي الْقُرْآنِ دَرَجَةٌ فِي الْجَنَّةِ وَمِصْبَاحٌ فِي بُيُوتِكُمْ (احیاء علوم الدین مترجم: ج 1، ص 333)
- 11- حضرت ابو ہریرہ رضی اللہ تعالیٰ عنہ فرماتے ہیں:
- إِنَّ الْبَيْتَ الَّذِي يُتْلَى فِيهِ الْقُرْآنُ إِسْمَعُ بِأَهْلِهِ وَكَثْرَ حَمْرَةٍ وَحَضْرَتَهُ الْمَلَائِكَةُ وَخَرَجَتْ مِنْهُ الشَّيَاطِينُ (احیاء علوم الدین: ج 1، ص 333)
- جس گھر میں قرآن پاک کی تلاوت کی جائے، وہاں کے رہنے والوں کو خیر و برکت اور وسعت نصیب ہو جاتی ہے۔ فرشتے وہاں حاضر ہوتے ہیں اور شیاطین بھاگ جاتے ہیں۔
- 12- حضرت سفیان ثوری رضی اللہ تعالیٰ عنہ فرماتے ہیں ”إِذَا قَرَأَ الرَّجُلُ الْقُرْآنَ قَبْلَ الْمَلَكِ بَيْنَ عَيْنَيْهِ“ (احیاء علوم الدین، ایضاً)
- جب آدمی قرآن پڑھتا ہے تو فرشتہ اس کی دونوں آنکھوں کے درمیان بوسہ دیتا ہے۔
- مذکورہ بالا تمام ارشادات میں قرآن کریم اور ان بلند اقبال اور خوش بخت افراد کی عظمت و شان بیان کی گئی ہے، جنہوں نے قرآن کریم سے اپنا لگاؤ پیدا کیا اور اپنے دلوں کو نور قرآن سے جلا بخشی۔ اسی نوع کے بیشمار ارشادات ہیں جن میں قرآن کریم اور اس کی تعلیمات پر عمل کرنے والوں کے مقام و مرتبہ کا تذکرہ کیا گیا ہے۔ مختصر کے پیش نظر صرف مذکورہ روایات پر ہی اکتفاء کیا گیا ہے ورنہ قرآن کریم کے فضائل تو ”لَا تُعَدُّ وَلَا تُحْصَى“ ہیں۔

### آداب تلاوت قرآن کا بیان

قرآن کریم فرقان حمید رب کریم کی طرف سے اپنے بندوں کی ہدایت اور دیکھیری کے لئے آقائے دو جہاں ﷺ پر نازل ہوا۔

اس کی حیثیت و اہمیت اور عظمت و شان دیگر تمام علوم و فنون کی ادق اور ضخیم کتب سے کہیں زیادہ اور ارفع ہے بلکہ یوں کہنا زیادہ مناسب ہوگا کہ مقام و مرتبہ کے اعتبار سے کسی کتاب کو قرآن مجید سے کوئی نسبت نہیں۔

چونکہ اس کے مطالعہ کا مقصد صرف دل بہلانا اور وقت گزاری نہیں، بلکہ انسان کو اپنے بلندتر مقصد زیت سے آگاہ کرنا ہے، قول و فعل میں یکسانیت اور سیرت و کردار میں نکھار پیدا کرنا ہے اور ظاہر و باطن میں للہیت اور عشق مصطفیٰ ﷺ کی ایک لہر دوڑانا ہے۔ اس لئے اس سے حقیقی مقاصد حاصل کرنے کے لئے دوسری کتب کے برعکس اسے پڑھنے اور مَس کرنے کے کچھ آداب ہیں۔ جنہیں ملحوظ خاطر رکھ کر ہی اسے پڑھا جائے تو دل کی ظلمتیں کا فور ہوتی ہیں۔ خفتہ صلاحتیں جلا پاتی ہیں اور انسان مقرب بارگاہ الہی بنتا ہے اور اگر ان آداب کا لحاظ نہ رکھا جائے تو پھر نہ تو حقیقی مقاصد حاصل کئے جاسکتے ہیں بلکہ بعض صورتوں میں تو انسان مجرم بن جاتا ہے۔ لہذا ان ہی آداب میں سے چند مندرجہ ذیل ہیں۔

1- اگر قرآن کریم کی تلاوت اس سے دیکھ کر کی جائے تو پھر اسے ہاتھ لگانے کے لئے مکمل طور پر باطہارت اور با وضو ہونا ضروری ہے کیونکہ وضو کے بغیر قرآن کریم کو مَس کرنا قطعاً جائز نہیں۔ رب کریم ارشاد فرماتے ہیں: لَا يَمَسُّهُ إِلَّا الْمُطَهَّرُونَ (واقعہ: 79) (پاک لوگوں کے سوا کوئی اسے مَس نہ کرے) ہاں اگر قرآن کریم کو چھوئے بغیر زبانی تلاوت کی جائے تو بلا وضو بھی جائز ہے۔

2- تلاوت کی ابتداء تعوذ اور تسمیہ سے کرنی چاہئے کیونکہ ارشاد رب کریم ہے:

(النحل: 98)

فَإِذَا قَرَأْتَ الْقُرْآنَ فَاسْتَعِذْ بِاللَّهِ مِنَ الشَّيْطَانِ الرَّجِيمِ

سو جب تم قرآن کی تلاوت کرنے لگو تو پناہ مانگو اللہ تعالیٰ سے اس شیطان (کی وسوسہ اندازیوں) سے جو مردود ہے۔ چنانچہ ابتداء اس طرح کرے:

أَعُوذُ بِاللَّهِ السَّمِيعِ الْعَلِيمِ مِنَ الشَّيْطَانِ الرَّجِيمِ رَبِّ أَعُوذُ بِكَ مِنْ هَمَزَاتِ الشَّيَاطِينِ وَأَعُوذُ بِكَ رَبِّ أَنْ يَحْضُرُونِ

میں شیطان مردود کے شر سے بچنے کے لئے ہر چیز سننے والے اور ہر شی کا علم رکھنے والے اللہ تعالیٰ کی پناہ چاہتا ہوں، اے

میرے رب میں تیری قوت و عطا کے ساتھ شیاطین کی فساد انگیزی اور ان کے قرب سے بچنا چاہتا ہوں۔

بعد ازاں سورۃ الناس اور فاتحہ ایک ایک بار پڑھے۔ (احیاء علوم الدین مترجم: ج 1، ص 421)

3- تلاوت کے وقت وقار اور تمکنت کے ساتھ عاجزی و انکساری سے سر جھکائے قبلہ رو ہو کر بیٹھے یا کھڑا ہو۔ اگر لیٹ کر تلاوت کی تو بھی جائز ہے۔ مگر بیٹھ کر یا کھڑے ہو کر پڑھنا زیادہ موزوں اور بہتر ہے۔ رب کریم ارشاد فرماتا ہے:

الَّذِينَ يَذْكُرُونَ اللَّهَ قِيَامًا وَقُعُودًا وَعَلَىٰ جُنُوبِهِمْ وَيَتَفَكَّرُونَ فِي خَلْقِ السَّمَوَاتِ وَالْأَرْضِ

(آل عمران: 191)

وہ عقل مند جو یاد کرتے رہتے ہیں اللہ تعالیٰ کو کھڑے ہوئے اور بیٹھے ہوئے اور پہلوؤں پر لیٹے ہوئے اور غور کرتے

رہتے ہیں آسمانوں اور زمین کی پیدائش میں (اور تسلیم کرتے ہیں)۔

4- تلاوت کی مقدار کے لحاظ سے حضور نبی کریم علیہ الصلوٰۃ والسلام کا یہ ارشاد گرامی پیش نظر رہے:



(احیاء علوم الدین: ج 1، ص 417)

مَنْ قَرَأَ الْقُرْآنَ فِي أَقَلِّ مِنْ ثَلَاثِ لَمْ يُفْقِهَهُ

جس نے کھل قرآن کریم تین سے کم دنوں میں پڑھا، اس نے اسے سمجھا نہیں۔

نیز حضور علیہ الصلوٰۃ والسلام نے حضرت ابن عمر رضی اللہ تعالیٰ عنہما کو فرمایا ”ایک ہفتہ میں ایک ختم کیا کرو۔“ حضرت عثمان غنی رضی اللہ تعالیٰ عنہ، حضرت زید بن ثابت رضی اللہ تعالیٰ عنہ، حضرت ابن مسعود رضی اللہ تعالیٰ عنہ اور حضرت ابی بن کعب رضی اللہ تعالیٰ عنہ صحابہ کرام رضی اللہ تعالیٰ عنہم کا بھی یہی معمول تھا۔

5- قرآن کریم خوب ترتیل کے ساتھ یعنی ٹھہر ٹھہر کر پڑھنا چاہئے۔ جیسا کہ خالق کائنات نے ارشاد فرمایا:

(المزل: 4)

وَسَرَّيْلُ الْقُرْآنِ تَرْتِيلاً

اور (حسب معمول) خوب ٹھہر ٹھہر کر پڑھا کیجئے قرآن کریم کو۔

اسی کے ذریعہ آیات قرآنیہ میں تفکر و تدبر کیا جاسکتا ہے۔ حضرت ابن عباس رضی اللہ تعالیٰ عنہما فرماتے ہیں ”کہ اگر میں سورہ بقرہ اور آل عمران ٹھہر ٹھہر کر پڑھتے ہوئے سمجھتا جاؤں، تو یہ میرے نزدیک تیزی کے ساتھ سارا قرآن پڑھنے کی نسبت زیادہ پسندیدہ ہے۔“ حضرت ام المؤمنین عائشہ صدیقہ رضی اللہ تعالیٰ عنہا نے ایک شخص کو تیزی سے قرآن کریم پڑھتے سنا تو فرمایا:

(احیاء علوم الدین: ج 1، ص 417)

إِنَّ هَذَا مَا قَرَأَ الْقُرْآنَ وَلَا سَكَتَ

اس شخص نے قرآن بھی نہیں پڑھا اور چپ بھی نہیں رہا۔

6- دورانِ تلاوت جہاں آیت سجدہ آجائے اگر فوراً ممکن ہو تو سجدہ کرے۔ بصورت دیگر بعد میں سجدہ تلاوت کرے۔ اور بہتر یہ ہے کہ اس میں جس قسم کا بیان اور تذکرہ ہو، سجدہ سے فارغ ہونے کے بعد اسی کے مطابق دعا مانگے تاکہ قول و فعل میں یکسانیت پیدا ہو جائے۔ مثلاً اگر آیت سجدہ یہ ہو:

(السجدہ: 15)

خَسِرْتُمْ إِنْ كُنْتُمْ تُكْفِرُونَ

تو گر پڑتے ہیں سجدہ کرتے ہوئے اور پاکی بیان کرتے ہیں اپنے رب کی حمد کرتے ہوئے اور غرور تکبر نہیں کرتے۔

تو پھر دعا اس طرح کرنی چاہئے:

اللَّهُمَّ اجْعَلْنِي مِنَ السَّاجِدِينَ لَوْجْهِكَ وَالْمَسْبُوحِينَ بِحَمْدِكَ وَأَعُوذُ بِكَ أَنْ أَكُونَ مِنَ

الْمُسْتَكْبِرِينَ عَنْ أَمْرِكَ أَوْ عَلَىٰ أَوْلِيَائِكَ۔

اے اللہ مجھے ان لوگوں میں سے کر جو تیرے حضور میں جھکتے ہیں اور تیری حمد و تسبیح بیان کرتے ہیں۔ میں تیری پناہ مانگتا ہوں کہ

میں ان لوگوں میں سے ہو جاؤں جو تیرے حکم سے سرتابی کرتے ہیں یا تیرے اولیاء کے ساتھ تکبر سے پیش آتے ہیں۔

اور اگر آیت سجدہ یہ ہو:

(بنی اسرائیل: 109)

وَيَخِرُّونَ لِلْأَذْقَانِ يَبْكُونَ وَيَزِيدُهُمْ خُشُوعًا

اور گر پڑتے ہیں ٹھوڑیوں کے بل گریہ و زاری کرتے ہوئے اور یہ قرآن ان کے (خضوع و) خشوع کو بڑھا دیتا ہے۔

تو پھر دست دعا اس طرح دراز کرنا چاہئے:

اللَّهُمَّ اجْعَلْنِي مِنَ الْبَائِكِينَ إِلَيْكَ عَاشِعِينَ لَكَ۔

اے اللہ مجھے ان لوگوں میں سے کر دے جو تیری بارگاہ میں روتے اور عاجزی کرتے ہیں۔ (احیاء علوم الدین: ج 1، ص 422)

7۔ قرآن کریم حسین انداز میں خوش الحانی کے ساتھ پڑھنا چاہئے جیسا کہ حدیث طیبہ میں ہے:

عَنِ الْبَرَاءِ بْنِ عَازِبٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ زَيَّنُوا الْقُرْآنَ بِأَصْوَابِكُمْ

(رواہ احمد و ابوداؤد (مشکوٰۃ المصابیح: ص 191))

(قرآن کریم کو اپنی آوازوں کے ساتھ مزین کرو۔) اسی طرح ایک اور ارشاد گرامی ہے:

لَيْسَ مِنَّا مَنْ لَمْ يَتَغَنَّ بِالْقُرْآنِ

(احیاء علوم الدین: ج 1، ص 419)

جو قرآن کریم خوش الحانی سے نہیں پڑھتا، وہ ہم میں سے نہیں ہے۔

اس لئے جہاں تک ممکن ہو تصنع، بناوٹ اور تکلف کے بغیر حسین انداز میں قرآن کریم پڑھنا چاہئے۔

8۔ قرآن کریم انتہائی درد و سوز، عاجزی و انکساری اور اپنے اوپر حزن و خوف کی کیفیت طاری کرتے ہوئے پڑھنا چاہئے۔ بلکہ رب کریم کے رعب و جلال اور ہیبت و جبروت کے باعث آنکھوں سے آنسو بہانے کی کوشش کرنی چاہئے۔ جیسا کہ حضرت سعد بن ابی وقاص رضی اللہ تعالیٰ عنہ فرماتے ہیں کہ رسول اللہ ﷺ نے ارشاد فرمایا:

أَتْلُوا الْقُرْآنَ وَأَبْكُوا فَإِنَّ لَمْ تَبْكُوا فَتَبَّكُوا

(احیاء علوم الدین: ج 1، ص 422)

قرآن کریم کی تلاوت کرتے وقت آنسو بہاؤ اور اگر رونہ سکو تو رونے والوں کی صورت بنا لو۔

اسی گریہ و زاری کے سبب ہی رحمت خداوندی کو اپنی طرف متوجہ کیا جاسکتا ہے۔

9۔ جو آیت پڑھے، اس کا حق ادا کرے یعنی آیت تسبیح و تکبیر پڑھے تو خود بھی سبحان اللہ اور اللہ اکبر کہے۔ اگر دعا و استغفار کی آیت تلاوت کرے تو اپنے لئے بھی دعائے مانگے اور مغفرت طلب کرے۔ اگر کسی آیت میں انعامات الہیہ کا ذکر ہو تو ان کے لئے دست سوال دراز کرے۔ اگر کہیں عتاب و مصیبت کا تذکرہ آئے تو اپنے لئے پناہ طلب کرے۔ غرضیکہ جس مضمون کی آیت پڑھے اسی قسم کے تاثر کا اظہار کرے۔ علاوہ ازیں بھی کئی چیزیں تلاوت کے آداب سے متعلق ہیں۔ ان کا تفصیلی تذکرہ آگے ترجمہ میں موجود ہے۔

تفسیر اور تاویل کا بیان

تفسیر کا لغوی معنی

فِي اللُّغَةِ التَّفْسِيرُ هُوَ الْإِبْضَاحُ وَ التَّبْيِينُ

لغت میں تفسیر کا معنی وضاحت کرنا اور بیان کرنا ہے۔ جیسا کہ ارشاد باری تعالیٰ بھی ہے ”وَلَا يَأْتُوكَ بِمَثَلٍ إِلَّا جِئْتَكُ بِالْحَقِّ وَأَحْسَنَ تَفْسِيرًا“ آیت طیبہ میں تفسیر سے مراد بیان اور تفصیل ہے۔ تفسیر کا مادہ مجرد فسر ہے۔ اس کا معنی ظاہر کرنا اور کھولنا ہے۔

اصطلاحی تعریف

(1) علامہ ابو حیان نے البحر المحیط میں علم تفسیر کی تعریف ان الفاظ میں بیان کی ہے۔



عِلْمٌ يَبْحَثُ عَنْ كَيْفِيَّةِ النُّطْقِ بِالْفَاطِظِ الْقُرْآنِ وَمَدْلُولَاتِهَا وَأَحْكَامِهَا الْإِفْرَادِيَّةِ وَالتَّرْكِيبِيَّةِ وَمَعَانِيهَا الَّتِي تُحْتَلُ عَلَيْهَا حَالَةُ التَّرْكِيبِ وَتَبَيَّنَتْ لِدَالِكَ

تفسیر ایسا علم ہے جس میں الفاظ قرآن ادا کرنے کی کیفیت، ان کے معانی و مطالب، ان کے انفرادی اور ترکیبی احکام، ان کے وہ معانی جن پر ترکیبی حالت میں انہیں محمول کیا جاتا ہے اور ان کے نسخ اور سبب نزول وغیرہ کے بارے بحث کی جاتی ہے۔  
(2) علامہ زرکشی رحمۃ اللہ علیہ بیان فرماتے ہیں:

التَّفْسِيرُ عِلْمٌ يُفْهَمُ بِهِ كِتَابُ اللَّهِ الْمُنَزَّلِ عَلَى نَبِيِّهِ مُحَمَّدٍ ﷺ وَبَيَانِ مَعَانِيهِ وَاسْتِخْرَاجِ أَحْكَامِهِ وَحُكْمِهِ

تفسیر وہ علم ہے جس کے ذریعے اللہ تعالیٰ کی اس کتاب کو سمجھا جاتا ہے جو نبی مکرم حضرت محمد مصطفیٰ ﷺ پر نازل کی گئی اور اس کے معانی کے بیان اور احکام و حکم کے استخراج کو پہچانا جاتا ہے۔  
(3) بعض علماء نے خلاصہ کلام کے طور پر ان الفاظ میں تعریف بیان کی ہے۔

عِلْمٌ يَبْحَثُ فِيهِ عَنِ أَحْوَالِ الْقُرْآنِ الْمَجِيدِ مِنْ حَيْثُ دَلَّالَتِهِ عَلَى مَرَادِ اللَّهِ تَعَالَى بِقَدْرِ الطَّاقَةِ الْبَشَرِيَّةِ

تفسیر ایسا علم ہے جس میں طاقت بشریہ کے مطابق قرآن مجید کے احوال سے اس حیثیت سے بحث کی جاتی ہے کہ وہ اللہ تعالیٰ کے معنی مراد یہ اور مقصود پر دلالت کرتا ہے۔

### تاویل کا لغوی معنی

التَّوِيلُ مَا خُوذُ مِنَ الْأَوَّلِ وَهُوَ الرَّجُوعُ

تاویل اول سے ماخوذ ہے اور اس کا معنی رجوع کرنا اور لوٹنا ہے۔

### اصطلاحی تعریف

متاخرین فقہاء، متکلمین اور متصوف نے ان الفاظ میں تعریف بیان کی ہے۔

هُوَ صَرْفُ اللَّفْظِ مِنَ الْمَعْنَى الرَّاجِحِ إِلَى الْمَعْنَى الْمَرْجُوحِ لِذَلِيلٍ يَقْتَرِنُ بِهِ

تاویل سے مراد کسی لفظ کو ایسی دلیل کے ساتھ راجح معنی سے مرجوح معنی کی طرف پھیرنا ہے جو اس کے ساتھ مقترن ہوتی ہے۔  
تنبیہ:- مذکورہ تعریف میں غور کرنے سے معلوم ہوتا ہے کہ تاویل صحیح کے لئے دو اموروں کا پایا جانا ضروری ہے۔

(1) لفظ اس معنی کا احتمال رکھتا ہو جس پر اسے محمول کیا جا رہا ہے اور یہ تقاضا بھی کرتا ہو کہ اس کا مراد یہ وہی معنی ہے۔

(2) وہ دلیل بھی واضح ہو جو لفظ کو راجح معنی سے مرجوح معنی کی طرف پھیرنے پر دلالت کرتی ہو۔

اگر مذکورہ دو چیزیں نہیں پائی جائیں گی تو تاویل فاسد ہوگی۔

## تفسیر اور تاویل میں فرق

تفسیر اور تاویل کے درمیان فرق بیان کرنے میں علماء کے مابین اختلاف ہے۔

(1) ابو عبیدہ اور ان کے ساتھ ایک جماعت کا خیال یہ ہے کہ تفسیر اور تاویل دونوں ہم معنی اور مترادف ہیں۔ متقدمین علمائے تفسیر میں یہی مشہور اور شائع ہے۔

(2) علامہ راغب اصفہانی رحمۃ اللہ علیہ نے کہا ہے کہ تفسیر تاویل کی نسبت عام ہے۔ تفسیر کا زیادہ تر استعمال الفاظ میں ہوتا ہے اور تاویل کا معانی میں۔ تفسیر کا استعمال کتب الہیہ اور دیگر کتب میں بھی ہوتا ہے جبکہ تاویل صرف کتب الہیہ میں استعمال ہوتا ہے۔ تفسیر کا استعمال اکثر الفاظ کے مفردات میں ہوتا ہے جبکہ تاویل کا اکثر استعمال جملوں میں ہوتا ہے۔ تفسیر کا لفظ غریب الفاظ کے لئے استعمال ہوتا ہے جیسے بحیرہ، سائبہ اور وصیلہ وغیرہ الفاظ۔ یا مراد یہ کی تشریح و تبیین کے لئے استعمال ہوتا ہے۔ مثلاً اَقِيمُوا الصَّلَاةَ وَآتُوا الزَّكَاةَ وغیرہ کی تفسیر یعنی وضاحت اور تشریح کیا ہے۔ جبکہ تاویل کبھی عام استعمال ہوتا ہے اور کبھی خاص۔ جیسا کہ لفظ کفر کبھی مطلق انکار کے لئے اور کبھی ذات باری تعالیٰ کے انکار کے لئے استعمال ہوتا ہے۔ اسی طرح لفظ ایمان کبھی مطلق تصدیق کے لئے استعمال ہوتا ہے اور کبھی دین حق کی تصدیق کے لئے۔

(3) الماترید یہ نے بیان کیا ہے کہ تفسیر لفظ کے معنی مراد یہ کی قطعیت پر دلالت کرتا ہے اور اس پر شہادت دیتا ہے کہ اس لفظ سے اللہ تعالیٰ کی مراد اور مقصود یہی ہے۔ بشرطیکہ اس پر کوئی قطعی اور یقینی دلیل قائم ہو جائے ورنہ تفسیر بالرائے ہوگی اور وہ ممنوع ہے۔ جبکہ تاویل میں لفظ کے محتملات میں سے کسی ایک کو بغیر قطع اور شہادت کے ترجیح دی جاتی ہے۔

(4) علامہ بغوی رحمۃ اللہ علیہ نے کہا ہے کہ تاویل سے مراد آیت کو اس معنی محتمل کی طرف پھیرنا ہے جو اس کے ماقبل اور مابعد کے موافق ہو اور طریقہ استنباط کتاب و سنت کے خلاف نہ ہو، جبکہ تفسیر سے مراد آیت کے سبب نزول، شان اور قصہ و واقعہ کے بارے گفتگو کرنا ہے۔

(5) بعض نے کہا ہے تفسیر کا تعلق روایت سے ہوتا ہے اور تاویل کا تعلق درایت سے ہوتا ہے۔

(6) تفسیر سے مراد ان معانی کا بیان ہے جو وضع عبارت سے مستفاد ہوتے ہیں اور تاویل سے مراد ان معانی کا بیان ہے جو بطریق اشارہ مستفاد ہوتے ہیں۔ متاخرین کے نزدیک یہی معنی زیادہ مشہور ہے۔ (التفسیر والمفسرون: ج 1، ص 22)

علم تفسیر کا موضوع

”آيَاتُ الْقُرْآنِ مِنْ حَيْثُ فَهْمُ مَعَانِيهَا وَقِيلَ الْكِتَابُ الْعَزِيْزُ“

(علم تفسیر کا موضوع آیات قرآنیہ ہیں اس حیثیت سے کہ اس علم میں ان کے معانی سمجھے جاتے ہیں اور بعض نے کہا ہے کہ اس علم کا موضوع کتاب اللہ ہے۔)

عرض:- ”الْمَعْرِفَةُ بِمَعَانِي كَلَامِ اللَّهِ عَلَى الْوَجْهِ الْاَكْمَلِ“

اس علم کا مقصود کلام الہی کے معانی کو مکمل طور پر سمجھنا ہے۔

غایت:- ”الْفَوْزُ بِسَعَادَةِ الدَّارَيْنِ“ اس علم کی غایت دونوں جہاں کی سعادتوں کے ساتھ کامیاب ہونا ہے۔ اس طرح کہ دنیا



میں ادا کی پیروی کی جائے اور نواہی سے اجتناب کیا جائے اور آخرت میں جنت اور اس کی نعمتیں میسر آئیں۔  
بعض نے کہا ہے کہ اس کی غایت اللہ تعالیٰ کے خطاب کو سمجھنا ہے جو کہ سعادت ابدیہ اور دولت سرمدیہ کا موجب ہے۔  
شرف و عظمت :- تمام علوم شرعیہ میں سے علم تفسیر افضل ہے کیونکہ علوم کا شرف اور رتبہ ان کے موضوع کے شرف و رتبہ کے سبب ہوتا ہے چونکہ اس علم کا موضوع کلام اللہ ہے لہذا یہ سب سے اعظم اور اشرف ہے۔

### تفسیر کے مصادر اور منابع کا بیان

صحابہ کرام رضوان اللہ علیہم اجمعین قرآن کریم کی تفسیر کے لئے جن مصادر پر اعتماد کرتے تھے وہ چار ہیں۔  
(1) قرآن کریم (2) سنت نبی مکرم ﷺ (3) اجتہاد اور قوت استنباط (4) یہود و نصاریٰ میں سے اہل کتاب۔ ہر ایک کی مختصر وضاحت درج ذیل ہے۔

#### 1: قرآن کریم

قرآن کریم فرقان حمید میں تدبر اور غور و فکر کرنے سے قرآن کریم کا یہ اسلوب نمایاں ہوتا ہے کہ اس عبارت میں کہیں ایجاز و اختصار ہے تو کہیں اطباء و طوالت، کہیں کلام میں عموم پایا جا رہا ہے اور کہیں خصوص کا احتمال ہے۔ المختصر ایک ہی چیز کو مختلف انداز میں متعدد مقامات پر بیان کیا گیا ہے۔ اس لئے مفسر کو چاہئے کہ سب سے پہلے وہ آیات قرآنیہ میں ہی غور و فکر کرے اور اگر ایک آیت معانی و مطالب کے اعتبار سے دوسری آیت کی تفسیر بن سکتی ہو تو پھر قرآن کی تفسیر قرآن سے ہی کرنی چاہئے کیونکہ تفسیر القرآن بالقرآن ہی سب سے افضل و اعلیٰ ہے۔ صحابہ کرام رضوان اللہ تعالیٰ علیہم اجمعین کا معمول مبارک یہی تھا پھر تفسیر القرآن بالقرآن کی مختلف صورتیں ہیں۔ فقط دو مثالیں پیش خدمت ہیں۔

1۔ ایک شی کا ذکر ایک مقام پر اختصار کے ساتھ ہو اور دوسرے مقام پر تفصیل اور وضاحت کے ساتھ ہو تو ایسی صورت میں اطباء ایجاز کی تفسیر ہوگا۔ جیسا کہ حضرت آدم علیہ السلام اور ابلیس کا واقعہ بعض مقامات پر اختصار کے ساتھ ہے اور بعض مقامات پر تفصیل کے ساتھ ہے۔

2۔ اگر ایک مقام پر کلام مجمل ہوگا اور دوسرے مقام پر مفسر ہو تو مجمل کو مفسر پر محمول کی جائے گا مثلاً سورہ بقرہ میں ارشاد ہے:

(بقرہ: 37)

فَتَلَقَىٰ آدَمُ مِنْ رَبِّهِ كَلِمَاتٍ فَتَابَ عَلَيْهِ

اور پھر اس کی تفسیر سورہ اعراف میں بیان فرمائی:

قَالَا رَبَّنَا ظَلَمْنَا أَنفُسَنَا وَإِن لَّمْ تَعْفُفْنَا وَتَرْحَمْنَا لَنَكُونَنَّ مِنَ الْخَاسِرِينَ (الاعراف: 23)

دونوں نے عرض کی اے ہمارے پروردگار! ہم نے ظلم کیا اپنی جانوں پر اور اگر نہ بخشش فرمائے تو ہمارے لئے اور نہ رحم

فرمائے ہم پر تو یہ یقیناً ہم نقصان اٹھانے والوں سے ہو جائیں گے۔

پس اس طرح کی متعدد انواع کی مثالیں پیش کی جاسکتی ہیں۔

## (2) سنت رسول مکرم ﷺ

تفسیر قرآن کا دوسرا عظیم ماخذ و مصدر حضور نبی مکرم ﷺ کی سنت طیبہ ہے۔ صحابہ کرام رضی اللہ تعالیٰ عنہم الرضوان کا یہ معمول مبارک تھا کہ جب بھی انہیں قرآن کریم کے بارے رہنمائی کی ضرورت محسوس ہوتی تو فوراً بارگاہ نبوی ﷺ میں حاضر خدمت ہوتے اور اپنی مشکل اور حاجت پیش کرتے اور حضور نبی رحمت ﷺ تفسیر بیان فرما کر مطالب و مفاہیم ان کے ذہنوں میں راسخ فرمادیتے کیونکہ قرآن کریم کے الفاظ میں مطالب و مفاہیم کے جو سمندر موجزن ہیں خالق کائنات نے مکمل طور پر ان کی گہرائی اور گیرائی سے اپنے محبوب ﷺ کو آگاہ فرمادیا ہے اور ان میں غواصی کی قوت و استعداد بھی آپ کو ودیعت فرما رکھی ہے۔ جیسا کہ ارشاد باری تعالیٰ ہے:

وَأَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ وَلَعَلَّهُمْ يَتَفَكَّرُونَ (التحل: 44)

اور (اسی طرح) ہم نے نازل کیا آپ پر یہ ذکر تاکہ آپ کھول کر بیان کریں لوگوں کے لئے (اس ذکر کو) جو نازل کیا گیا ہے ان کی طرف تاکہ وہ غور و فکر کریں۔

اور آقائے دو جہاں ﷺ نے خود بھی ارشاد فرمایا:

أَلَا يُؤْشِكُ رَجُلٌ شَبَعَانٌ عَلَىٰ أَرِيكَتِهِ يَقُولُ: عَلَيْكُمْ بِهَذَا الْقُرْآنِ فَمَا وَجَدْتُمْ فِيهِ مِنْ حَلَالٍ

فَأَحِلُّوهُ وَمَا وَجَدْتُمْ فِيهِ مِنْ حَرَامٍ فَحَرِّمُوهُ..... الحديث

خبردار! قریب ہے کہ ایک پیٹ بھرا آدمی اپنے پٹنگ پر بیٹھے کہہ رہا ہوگا۔ تم پر اس قرآن کو پکڑنا لازم ہے۔ پس جو چیز تم اس میں حلال پاؤ اسے حلال سمجھو اور جو اس میں حرام پاؤ اسے حرام سمجھو۔ الحدیث

لہذا اگر کتب حدیث کی طرف رجوع کیا جائے تو پتہ چلتا ہے کہ ان میں کتاب التفسیر کے نام سے کئی ابواب پائے جاتے ہیں۔

جن میں قرآن کریم کے تفسیری معانی کا تذکرہ کیا گیا ہے۔ دو تین مثالیں آپ بھی ملاحظہ فرمائیں۔

(1) امام احمد اور امام ترمذی رحمہما اللہ تعالیٰ نے حضرت عدی بن حبان رضی اللہ تعالیٰ عنہ سے نقل کیا ہے کہ رسول اللہ ﷺ نے

ارشاد فرمایا: "إِنَّ الْمَغْضُوبَ عَلَيْهِمْ هُمُ الْيَهُودُ وَإِنَّ الضَّالِّينَ هُمُ النَّصَارَى" (مغضوب علیہم) (جن پر اللہ تعالیٰ کا غضب ہوا) سے مراد یہودی ہیں اور ضالین (گمراہ، بھٹکنے والے) سے مراد نصاریٰ ہیں۔)

(2) امام ترمذی اور ابن حبان رحمہما اللہ تعالیٰ نے اپنی صحیح میں حضرت ابن مسعود رضی اللہ تعالیٰ عنہ سے روایت نقل کی ہے کہ رسول

اللہ ﷺ نے ارشاد فرمایا "الصَّلَاةُ الْوَسْطَى صَلَاةُ الْعَصْرِ" (کہ الصلوة الوسطی سے مراد نماز عصر ہے۔)

(3) امام ترمذی اور ابن جریر رحمہما اللہ تعالیٰ نے حضرت ابی بن کعب رضی اللہ تعالیٰ عنہ سے روایت نقل کی ہے کہ انہوں نے حضور

نبی مکرم ﷺ کو یہ فرماتے سنا کہ "وَالزَّمَّهْمُ كَلْبَةُ الثَّقْوَى" کے بارے آپ نے فرمایا اس سے مراد لا اله الا اللہ ہے۔

علیٰ ہذا القیاس اس نوع کی تفسیری روایات کثیر تعداد میں موجود ہیں۔

## (3) اجتہاد اور قوت استنباط

صحابہ کرام علیہم الرضوان کا معمول مبارک تھا کہ اگر قرآن کریم کی تفسیر کے سلسلہ میں وہ پہلے مصادر میں سے کسی تک نہ پہنچتے تو پھر



اجتہاد اور عمل بالرائے کا راستہ اپناتے اور روح قرآن تک رسائی کی انتھک کوشش کرتے۔ چونکہ قرآن کریم لغت عرب میں نازل ہوا اور صحابہ کرام بھی عربی لغت کی باریکیوں سے فقط شناسا ہی نہیں بلکہ اس میں ماہرانہ بصیرت رکھتے تھے۔ اس لئے انہیں عربی الفاظ کی معنوی حقیقت کے ادراک میں کسی دقت اور پیچیدگی کا سامنا نہیں تھا۔ لیکن اس کے باوجود اکثر صحابہ کرام علیہم الرضوان نے رائے اور اجتہاد سے تفسیر کرنے کے لئے چار چیزوں کو بطور معاون لازم قرار دیا تھا۔

(1) لغت کے اسرار و رموز سے کامل واقفیت (2) عادات العرب کی پہچان (3) نزول قرآن کے وقت جزیرہ عرب میں یہود و نصاریٰ کے حالات کا علم (4) وسعت ادراک اور قوت فہم۔

### (1) لغت کے اسرار و رموز سے کامل واقفیت

چونکہ قرآن کریم کی زبان عربی ہے۔ اس لئے اس سے مفہم و مطالب اخذ کرنے کے لئے عربی زبان کی باریکیوں اور پیچیدگیوں کا علم ہونا از حد لازم اور ضروری ہے کیونکہ وہ آدمی جو عربی لغت پر کامل دسترس نہ رکھتا ہو، اس کے اسرار و رموز سے آگاہ نہ ہو اور لفظ کے حقیقی اور مجازی معنی میں استعمال سے واقف نہ ہو وہ قرآن کریم کی آیات طیبات کے حقیقی معانی کا ادراک کبھی نہیں کر سکتا اور نہ ہی حقیقی مطلوب اور مدعی تک اس کی رسائی ممکن ہے۔ اس لئے یہ لازم ہے کہ مفسر عربی لغت میں ماہرانہ بصیرت رکھتا ہو۔

### (2) عادات العرب کی پہچان

قرآن کریم فرقان حمید میں بہت سی ایسی آیات بھی ہیں جن کے حقیقی معانی اور مطالب کا ادراک اُس وقت تک ممکن نہیں ہوتا جب تک اہل عرب کی ان عادات و اطوار اور رسوم و رواج کا علم نہ ہو جن پر نزول قرآن کے وقت وہ عمل پیرا تھے۔ جیسا کہ ارشاد باری تعالیٰ ہے: "إِنَّمَا النَّسِيءُ عُزْيَادَةٌ فِي الْكُفْرِ" (التوبة: 37) اور "وَلَيْسَ الْبِرُّ بِأَنْ تَأْتُوا الْبُيُوتَ مِنْ ظُهُورِهَا" (البقرہ: 189) اور یہ کوئی نیکی نہیں کہ تم داخل ہو گھر و میں ان کے پچھواڑے سے۔

اسی طرح کی کئی اور آیات طیبات بھی ہیں جن کے بارے حقیقی ادراک عربوں کے زمانہ جاہلیت کی عادات و اطوار کی واقفیت پر موقوف ہے۔ یہی وجہ ہے کہ صحابہ کرام نے اجتہاد اور رائے سے تفسیر کرتے وقت اس علم کو بھی لازم قرار دیا ہے۔

### (3) یہود و نصاریٰ کے حالات کا علم

قرآن کریم میں بیسیوں ایسی آیات ہیں جو مخصوص واقعات اور حالات کے تحت نازل ہوئیں۔ کئی ایسی آیات ہیں جن میں یہود و نصاریٰ کے افعال و اعمال کا تذکرہ ہے اور کئی ایسی آیات ہیں جن میں ان کے نظریات اور عقائد کا رد کیا گیا ہے۔ لہذا ایسی آیات کا صحیح مفہوم ذہن نشین کرنے کے لئے اور ان سے منشاء الہی تک پہنچنے کے لئے ضروری ہے کہ آیات قرآنیہ کے اسباب نزول کا علم ہو اور ساتھ ہی یہ علم بھی ہو کہ جزیرہ عرب میں جب قرآن کریم نازل ہوا تھا تو اس دوران یا اس سے قبل یہود و نصاریٰ کے نظریات اور اعتقادات کیا تھے؟ تاکہ آیات کے حقیقی معانی اور مطالب تک رسائی ممکن ہو سکے کیونکہ اسباب نزول اور مخصوص حالات کی پہچان کے بغیر آیات طیبات کی تفسیر کا حق ادا ہی نہیں ہو سکتا بلکہ حقیقی معانی کا ادراک اور معرفت ممکن ہی نہیں۔ جیسا کہ علامہ واحدی رحمۃ اللہ علیہ نے کہا ہے:

لَا يُمْكِنُ مَعْرِفَةُ تَفْسِيرِ الْآيَةِ دُونَ الْوُقُوفِ عَلَى قِصَّتِهَا وَبَيَانِ نَزْوِيلِهَا

آیت کی تفسیر کی حقیقی پہچان اور معرفت اس کے واقعہ اور شان نزول پر واقفیت کے بغیر ممکن نہیں۔  
اور ابن دقیق العید رحمۃ اللہ علیہ نے کہا ہے:

بَيَانُ سَبَبِ النَّزُولِ طَرِيقٌ قَوِيٌّ فِي فَهْمِ مَعَانِي الْقُرْآنِ

اسباب نزول کا بیان قرآن کریم کی فہم و فراست کا انتہائی قوی اور مضبوط ذریعہ ہے۔

#### (4) قوتِ فہم اور وسعتِ ادراک

قوتِ فہم اور وسعتِ ادراک یہ اللہ تعالیٰ کی خاص عطا اور عنایت ہے، اپنے بندوں میں سے جس پر چاہتا ہے فرمادیتا ہے۔ ”ذَلِكَ فَضْلُ اللَّهِ يُؤْتِيهِ مَنْ يَشَاءُ“ اور اپنے بندوں میں سے جن پر اس کی نظر انتخاب پڑتی ہے انہیں فہم و فراست کی قوت اور معرفت و ادراک کی نعمت سے مالا مال فرمادیتا ہے۔ قرآن کریم میں بہت سی ایسی آیات طیبات ہیں جن کی باریکیوں اور لطافتوں تک رسائی حاصل نہیں ہو سکتی۔ معانی کے انوار و تجلیات کو الفاظ کے پردوں کی دبیز تہوں سے ظاہر نہیں کیا جاسکتا، جب تک نورِ بصیرت اور فہم و ادراک کی وافر قوت حاصل نہ ہو۔ صحابہ کرام علیہم الرضوان میں سے حضرت عبداللہ بن عباس رضی اللہ تعالیٰ عنہما کے لئے حضور نبی رحمت ﷺ نے خصوصیت کے ساتھ یہ دعا فرمائی ”اللَّهُمَّ فَقِّهْهُ فِي الدِّينِ وَعَلِّمَهُ التَّوْبِيلَ“ (اے اللہ! اسے دین میں فقہت عطا فرما اور تاویل و تفسیر کا علم عطا فرما)۔ اسی دعا کا نتیجہ تھا کہ آپ ترجمان القرآن کے لقب سے معروف و مشہور ہوئے، بے مثال قوتِ فہم سے معمور ہوئے اور عدیم النظیر نورِ بصیرت سے منور ہوئے۔ اسی لئے صحابہ کرام یہ ضروری سمجھتے تھے کہ قرآن کریم کی تفسیر کے لئے قوتِ فہم کا وافر ہونا اور وسعتِ ادراک کا پایا جانا لازم و ضروری ہے۔

نوٹ :- چونکہ قوتِ ادراک اور نورِ بصیرت تمام کو یکساں اور مساوی حاصل نہیں، اس لئے صحابہ کرام کے مابین آیات طیبات کے معانی اور مفہم بیان کرنے میں تفاوت اور اختلاف موجود ہے۔ لیکن یہ علی وجہ البصیرت کہا جاسکتا ہے کہ ہر ایک نے قرآن کریم کے مطالب اور مفہم تک رسائی حاصل کرنے کے لئے نظر و فکر کی آخری حدوں کو چھوا اور اپنی تمام تر خداداد صلاحیت اور استعداد کو مطلوب تک پہنچنے کے لئے صرف کر دیا کیونکہ قرآن کریم کی تفسیر فقط رائے اور اجتہاد سے کرنا جس کی کوئی اصل اور بنیاد نہ ہو، بالکل جائز نہیں۔ جیسا کہ رب کریم نے ارشاد فرمایا:

(الاسراء: 36)

وَلَا تَكْفُرْ مَا لَيْسَ لَكَ بِهِ عِلْمٌ

اور نہ پیروی کرو اس چیز کی جس کا تمہیں علم نہیں۔

مزید فرمایا:

(النحل: 44)

لِيُثَبِّتَنَّ لِلنَّاسِ هَاتُوْرَ اِلَيْهِمْ

کھول کر بیان کریں لوگوں کے لئے (اس ذکر کو) جو نازل کیا گیا ہے۔

اس آیت میں بیان کی نسبت حضور نبی کریم ﷺ کی طرف ہے اور آپ ﷺ نے ارشاد فرمایا:

مَنْ تَكَلَّمَ فِي الْقُرْآنِ بِرَأْيِهِ فَاصْطَبَ فَقَدْ اَخْطَا

جس نے قرآن کریم کے بارے اپنی رائے سے کلام کیا اور اس کی رائے صحیح بھی ہو تب بھی اس نے خطا کی۔



یہ حدیث ابوداؤد، ترمذی اور نسائی رحمہم اللہ تعالیٰ نے بیان کی ہے۔

اسی طرح یہ ارشاد گرامی بھی ہے:

(رواہ ابوداؤد)

مَنْ قَلَّ فِي الْقُرْآنِ بِغَيْرِ عِلْمٍ فَلْيَتَّبِعُوا مَقْعَدَهُ مِنَ النَّارِ

جس نے قرآن کریم کے بارے بغیر علم کے کچھ کہا اس نے اپنا ٹھکانا جہنم بنا لیا۔

پہلی حدیث کے بارے علامہ نیہتی رحمۃ اللہ علیہ نے فرمایا ہے کہ اس کا حقیقی مفہوم اور مراد یہ تو اللہ تعالیٰ ہی بہتر جانتا ہے البتہ غالب گمان یہ ہے کہ رائے سے مراد ایسی رائے ہے جس پر کوئی دلیل قائم نہ ہو اور ایسی رائے جس پر دلیل قائم ہو جائے اس سے کلام کرنا جائز ہے۔ المختصر ایسی رائے جس پر کوئی دلیل اور حجت قائم نہ ہو اس کے مطابق قرآن کریم کی تفسیر کرنا قطعاً جائز نہیں۔

(زبدۃ الاتقان مترجم: 305)

### طبقات المفسرین کا بیان

قرآن مجید فرقان حمید کی تفسیر و تشریح کا آغاز صاحب قرآن حضور نبی کریم علیہ الصلوٰۃ والسلام کی ذات ستودہ صفات سے ہوا۔ آپ ﷺ ہی قرآن کریم کے سب سے پہلے شارح اور مفسر ہیں اور بعد ازاں آپ ﷺ کے فیضانِ صحبت سے صحابہ کرام رضوان اللہ علیہم اجمعین اس رتبہ علیا پر فائز ہوئے۔ بالخصوص دس افراد نے اپنا نام پیدا کیا اور شہرت دوام حاصل کی۔ اسمائے گرامی درج ذیل ہیں۔

حضرات خلفائے راشدین، حضرت عبداللہ بن مسعود، حضرت عبداللہ بن عباس، حضرت ابی بن کعب، حضرت زید بن ثابت، حضرت ابوموسیٰ اشعری اور حضرت عبداللہ بن زبیر رضوان اللہ علیہم اجمعین۔

خلفائے اربعہ میں سے سب سے زیادہ تفسیری روایات حضرت علی بن ابی طالب رضی اللہ تعالیٰ عنہ سے مروی ہیں۔ اللہ تعالیٰ نے علوم قرآن میں سے آپ کو اتنا حظ وافر عطا فرمایا تھا کہ عقل دنگ رہ جاتی ہے۔ چنانچہ ابو طفیل رحمۃ اللہ علیہ کی روایت ہے کہ میں ایک دن حضرت علی رضی اللہ عنہ کے خطبہ میں حاضر ہوا تو آپ کو یہ فرماتے سنا:

سَلَوْنِي فَوَاللَّهِ لَا تَسْأَلُونِي عَنْ شَيْءٍ إِلَّا أَخْبَرْتُكُمْ وَسَلَوْنِي عَنْ كِتَابِ اللَّهِ فَوَاللَّهِ مَا مِثْنُ آيَةٍ

إِلَّا وَأَنَا أَعْلَمُ أَبْلَغَ نَزَلَتْ أُمَّ بِنَهَارٍ أُمَّ فِي سَهْلٍ أُمَّ فِي جَبَلٍ

مجھ سے سوال کرو۔ قسم بخدا! کسی بھی شے کے متعلق تم مجھ سے پوچھو گے تو میں تمہیں اس کے متعلق بتاؤں گا اور مجھ سے کتاب اللہ کے بارے سوال کرو۔ قسم بخدا! میں ہر آیت کے متعلق یہ جانتا ہوں کہ کیا وہ رات کے وقت نازل ہوئی یا دن کو، صحراء میں نازل ہوئی یا پہاڑ پر۔

اسی طرح حلیہ میں ابو نعیم رحمۃ اللہ علیہ نے آپ کا یہ ارشاد نقل کیا ہے:

وَاللَّهِ مَا نَزَلَتْ آيَةٌ إِلَّا وَقَدْ عَلِمْتُ فِيهِمْ أَنْزَلْتُ وَأَيَّنَ أَنْزَلْتُ إِنَّ رَبِّي وَهَبَ لِي قَلْبًا عَقُولًا

وَلِسَانًا سَنُوًّا

قسم بخدا! میں ہر آیت کے بارے یہ جانتا ہوں کہ وہ کس کے بارے نازل ہوئی اور کہاں نازل ہوئی۔ بلاشبہ میرے رب

نے مجھے انتہائی عقلمند اور دانا دل اور سوال کرنے والی زبان عطا فرمائی ہے۔

حضرت علی رضی اللہ تعالیٰ عنہ سے بڑھ کر تفسیری روایات حضرت عبداللہ بن مسعود رضی اللہ تعالیٰ عنہ سے مروی ہیں۔ اللہ تعالیٰ نے آپ کو بلا کی ذہانت اور قوت فہم و ادراک عطا فرما رکھی تھی۔ آیات قرآنیہ کے بارے اپنی معلومات کے متعلق خود فرماتے ہیں۔

”اس ذات کی قسم جس کے بغیر کوئی اور معبود نہیں! کتاب اللہ میں کوئی آیت بھی نازل نہیں ہوئی مگر اس کے بارے میں یہ جانتا ہوں کہ وہ کس کے بارے اور کہاں نازل ہوئی۔ اگر مجھے علم ہوتا کہ کہیں مجھ سے زیادہ کتاب اللہ کا عالم موجود ہے اور اس تک سواریاں پہنچ سکتی ہیں تو اس سے علم کے حصول کے لئے میں ضرور وہاں پہنچ جاتا۔“

ابو نعیم رحمۃ اللہ علیہ نے ابوالبحتری رحمۃ اللہ علیہ سے نقل کیا ہے کہ لوگوں نے حضرت علی رضی اللہ تعالیٰ عنہ سے عرض کی، ہمیں حضرت ابن مسعود رضی اللہ تعالیٰ عنہ کے بارے کچھ بتائیے تو آپ نے فرمایا:

عَلِمَ الْقُرْآنَ وَالسُّنَّةَ ثُمَّ انْتَهَى وَكَفَى بِذَلِكَ عِلْمًا

انہوں نے قرآن و سنت کا علم حاصل کیا اور اس کی انتہا تک پہنچے اور یہی علم ان کے لئے کافی ہوا۔

سروق رحمۃ اللہ علیہ فرماتے ہیں کہ رسول اللہ ﷺ کے صحابہ کرام کا علم چھ افراد میں محصور ہے یعنی حضرت عمر، حضرت علی، حضرت عبداللہ بن مسعود، حضرت ابی بن کعب، حضرت ابوالدرداء اور حضرت زید بن ثابت رضی اللہ تعالیٰ عنہم اور پھر ان چھ افراد کا علم ان میں سے دو پر منتہی ہوتا ہے یعنی حضرت علی اور حضرت عبداللہ بن مسعود رضی اللہ تعالیٰ عنہما۔

رہے حضرت عبداللہ بن عباس رضی اللہ تعالیٰ عنہما! آپ تو ترجمان القرآن ہیں۔ حضور نبی رحمت ﷺ کی خصوصی نوازشات اور دعاؤں کے سبب تمام علوم میں بالعموم اور علم تفسیر میں بالخصوص مطلع علم و حکمت پر ماہ تمام بن کر ابھرے اور ایسا کیوں نہ ہوتا جبکہ کریم مدنی آقا ﷺ نے پروردگار عالم کی بارگاہ میں کبھی یہ التجا کی ”اللَّهُمَّ فَفَقِّهْهُ فِي الدِّينِ وَعَلِّمَهُ التَّوَاوِيلَ“ اور کبھی اس طرح عرض کناں ہوئے ”اے اللہ! انہیں حکمت عطا فرما“ اور حضرت ابن عمر رضی اللہ تعالیٰ عنہما روایت فرماتے ہیں کہ حضور نبی کریم علیہ الصلوٰۃ والسلام نے تو آپ کو اس دعا سے بھی نوازا ”اللَّهُمَّ بَارِكْ فِيهِ وَأَنْشُرْ مِنْهُ“ (اے اللہ! انہیں برکت عطا فرما اور انہیں علم پھیلانے کا ذریعہ بنا۔) آپ ﷺ کی انہی دعاؤں کی برکت سے خالق کائنات نے آپ کو اس شرف سے نوازا کہ آپ خود فرماتے ہیں:

إِنْتَهَمْتُ إِلَى النَّبِيِّ ﷺ وَعِنْدَهُ جِبْرَائِيلُ فَقَالَ لَهُ جِبْرَائِيلُ إِنَّهُ كَاتِبُنُ جِبْرِ هَذِهِ الْأُمَّةِ فَاسْتَوْصِ بِهِ خَيْرًا

میں اکیلا حضور نبی رحمت ﷺ کی بارگاہ میں حاضر تھا کہ اتنے میں حضرت جبرائیل امین علیہ السلام آپ ﷺ کی بارگاہ

میں حاضر خدمت ہوئے اور کہا یہ اس امت کا جید عالم ہوگا، اسے خیر کی نصیحت فرمائیے۔

بعد ازاں ایک دن آپ ﷺ نے آپ کو مخاطب ہو کر ارشاد فرمایا ”نِعْمَ تَرَجَّحْنَا الْقُرْآنَ أَنْتَ“ (تو کتنا اچھا اور اعلیٰ ترجمان القرآن ہے۔) خالق کائنات نے آپ کو اتنی فہم و فراست اور ذہانت و فطانت سے نوازا رکھا تھا کہ حضرت عمر فاروق اعظم رضی اللہ تعالیٰ عنہ آپ کو فرماتے ”ذَاكُمْ فَتَى الْكُهُولِ أَنْ لَهُ لِسَانًا سَنَوَلًا وَقَلْبًا عَقُولًا“ (تم میں یہ نوجوان (اپنی دانائی اور عقلمندی میں) بوزھوں کی مثل ہے۔ اس کی زبان سوال کرنے والی ہے اور دل انتہائی دانا اور عقلمند ہے۔) بلکہ آپ تو انہیں شیوخ بدر میں شامل فرماتے تھے حالانکہ بعض پر یہ بات ناگوار بھی گزرتی تھی۔ لہذا حضرت عمر فاروق اعظم رضی اللہ تعالیٰ عنہ نے ان تمام پر آپ کے علمی مقام و مرتبہ

کو ظاہر کرنے کے لئے ایک دن تمام کو اکٹھا کیا اور فرمایا بتاؤ اِذَا جَاءَ نَصْرُ اللَّهِ وَالْفَتْحُ كَمَا مَفْهُومٌ کیا ہے؟ تو ان میں سے بعض نے کہا اس میں اللہ تعالیٰ نے ہمیں حکم ارشاد فرمایا ہے کہ جب وہ ہماری مدد فرمائے اور فتح عطا فرمادے تو ہمیں چاہئے کہ ہم اس کی تسبیح و تحمید بیان کریں اور اس سے استغفار کریں۔ جبکہ بعض افراد خاموش رہے۔ بعد ازاں امیر المؤمنین حضرت فاروق اعظم رضی اللہ تعالیٰ عنہ حضرت ابن عباس رضی اللہ تعالیٰ عنہما کی طرف متوجہ ہوئے اور آپ سے اس کے بارے استفسار کیا۔ تو آپ نے جو اباعرض کی اس میں رسول اللہ ﷺ کے وصال پر ملال کی خبر ہے۔ جس پر رب کائنات نے اپنے محبوب مکرم ﷺ کو آگاہ فرمایا ہے۔ تو آپ کے اس موقف کی تائید حضرت فاروق اعظم رضی اللہ تعالیٰ عنہ نے بھی فرمائی۔ رواہ البخاری

اور آپ کے تلمیذ رشید حضرت مجاہد رحمۃ اللہ علیہ فرماتے ہیں ”إِنَّهُ إِذَا فَسَّرَ الشَّيْءَ رَأَيْتَ عَلَيْهِ النُّورَ“  
(کہ جب آپ کسی شئی کی تفسیر بیان فرماتے تو میں آپ پر ایک خاص قسم کا نور دیکھتا۔)

حضرت علی رضی اللہ تعالیٰ عنہ ان الفاظ میں آپ کی تفسیری صلاحیت کو خراج تحسین پیش کرتے ہیں ”كَأَنَّمَا يَنْظُرُ إِلَى الْغَيْبِ مِنْ سِتْرٍ رَقِيقٍ“ (جب آپ تفسیر بیان فرماتے ہیں تو ایسے محسوس ہوتا ہے گویا آپ ایک باریک پردے سے غریب اور مخفی امور کی طرف دیکھ رہے ہیں۔)

اور حضرت ابن عمر رضی اللہ تعالیٰ عنہما فرماتے ہیں ”إِنَّ عِبَّاسَ بْنَ عَبْدِ مَنَظَرٍ بِمَا نَزَلَ عَلَيَّ مُحَمَّدًا“

(التفسیر والمفسرون: 68، اسد الغابہ ج 3، ص 192، 195)

(جو کچھ حضور نبی کریم ﷺ پر نازل ہوا، ساری امت میں سے اس کے سب سے بڑے عالم حضرت ابن عباس رضی اللہ تعالیٰ عنہما ہیں۔)

اور حضرت ابی بن کعب رضی اللہ تعالیٰ عنہ سید القراء تھے۔ کاتبین وحی میں سے ایک عظیم فرد تھے۔ ان کی شان میں خود آقائے دو جہاں ﷺ نے فرمایا ”وَاقْرَأْهُمْ أَبِي بِنُ كَعْبٍ“ (سب سے بڑھ کر قاری حضرت ابی بن کعب ہیں۔)

آپ کو یہ شرف اور عظمت بھی حاصل ہے کہ حضرت انس رضی اللہ تعالیٰ عنہ روایت فرماتے ہیں کہ حضور نبی مکرم ﷺ نے ابی بن کعب کو فرمایا ”اللہ تعالیٰ نے مجھے حکم ارشاد فرمایا ہے کہ میں تم پر یہ پڑھوں ”لَمْ يَكُنِ الَّذِينَ كَفَرُوا إِلَّا يَهُ“ یہ سن کر آپ نے عرض کی آقا ﷺ! کیا اللہ تعالیٰ نے آپ کو میرا نام لے کر یہ فرمایا ہے؟ تو آپ ﷺ نے فرمایا جی ہاں۔ یہ سن کر آپ کو اپنی قسمت اور بلند بختی پر رشک آنے لگا اور آنکھوں سے آنسوؤں کے موتی لڑی بن کر جھرنے لگے۔ اور ایک روایت میں اس طرح بھی ہے کہ آپ سے پوچھا گیا کیا آپ کو اس پر فرحت و مسرت ہوئی؟ تو آپ نے جو اباعرض کی کیوں نہیں۔ کوئی چیز فرحت و سرور کے منافی ہے جبکہ خالق کائنات خود فرماتا ہے: قُلْ بِفَضْلِ اللَّهِ وَبِرَحْمَتِهِ قَمِئًا لَكَ فَلْيَفْرَحُوا هُوَ خَيْرٌ مِمَّا يَجْمَعُونَ (یونس: 58)

آپ صحابہ کرام میں سے کتاب اللہ کے اسرار و رموز اور معانی و مطالب پر گہری نظر رکھنے والے تھے۔ چونکہ آپ کتب قدیمہ کے ماہر اور جید عالم تھے اس لئے آپ آیات قرآنیہ کے اسباب نزول، تقدیم و تاخیر اور ناخ و منسوخ وغیرہ پر ماہرانہ نظر رکھتے تھے۔ لہذا تفسیر قرآن کے سلسلہ میں بہت سے لوگ آپ کی طرف رجوع کرتے تھے۔ آپ سے تفسیری روایات کئی اسناد سے مروی ہیں مگر جسے تمام اسناد پر فوقیت حاصل ہے وہ یہ ہے ”ابو جعفر الرازی عن ربیع بن انس عن ابی العالیہ عن ابی بن کعب رضی اللہ



عنه۔ "اس سند سے تفسیر القرآن کا بہت بڑا نسخہ آپ سے مروی ہے۔ ابن جریر، ابن ابی حاتم، حاکم اور امام احمد بن حنبل رحمہم اللہ تعالیٰ نے کثیر روایات نقل کی ہیں۔"

## علم تفسیر کے مدارس کا بیان

آقائے دو جہاں حضور نبی رحمت ﷺ کے مدینہ طیبہ کی طرف ہجرت فرما ہوتے ہی بتدریج اسلام کی تقویت اور ترقی کا آغاز ہوا۔ آپ ﷺ کے زمانہ مقدس میں کفار کے ساتھ کئی غزوات ہوئے جن میں خالق کائنات نے آپ کے غلاموں کو فتح مبین سے نوازا اور اطراف و اکناف کے بلاد عرب میں رہائش پذیر قبائل کے افراد جوق در جوق نور اسلام سے اپنے تاریک دلوں کو بقعہ نور بنانے لگے۔ اور تعلیمات قرآن سے اپنے قلوب و اذہان اور جوارح کو مزین کرنے لگے۔ فتوحات اور اسلام کی ترقی کا یہ سلسلہ خلفائے راشدین کے ادوار میں بھی مسلسل جاری رہا اور اس وقت کی سپر طاقتیں اپنے تمام تر وسائل کے باوجود قوت اسلام کے سامنے جھکنے پر مجبور ہو گئیں۔ نتیجہً اسلام کا نور عرب و عجم تک پھیلا، صحابہ کرام دور و نزدیک کے شہروں تک پہنچے اور قرآن کریم کے فیضان سے لوگوں کے سینوں کو فیض یاب کرنے لگے۔ اس لئے اس دور میں دیگر علوم کی طرح علم تفسیر کے مدارس بھی قائم ہوئے اور منظم انداز میں یہ فن بھی پروان چڑھنے لگا۔ یہ وہ عالیشان مدارس تھے جن میں مسند تدریس پر وہ صحابہ کرام رونق افروز تھے جو حضور نبی کریم علیہ الصلوٰۃ والسلام سے بلا واسطہ فیض یاب تھے اور شاگردان رشید تابعین عظام تھے۔ لہذا اس طرح تین مدارس کو خصوصیت کے ساتھ شہرت دوام حاصل ہوئی۔

(1) مدرسة التفسير في مكة المكرمة (2) مدرسة التفسير في المدينة المنورة

(3) مدرسة التفسير في العراق۔

### 1:- مدرسة التفسير في مكة المكرمة

مکہ مکرمہ میں مدرسہ تفسیر قائم کرنے کا شرف حضرت عبداللہ بن عباس رضی اللہ تعالیٰ عنہما کو حاصل ہوا۔ آپ مسند تدریس پر جلوہ افروز ہوتے، تابعین عظام آپ کے سامنے زانوئے تلمذتہ کرتے۔ آپ کتاب الہی کے اسرار و رموز بیان فرماتے اور تابعین انہیں اپنے ذہنوں میں راسخ کرتے۔ آپ الفاظ کی دبیز تہوں میں چھپے معانی کی پردہ کشائی فرماتے اور تابعین انہیں اپنے سینوں میں ثبت کر لیتے۔ آپ اپنی شیریں زبان اور عشق و مستی میں ڈوبی آنکھوں سے مکتبہ نبوت سے حاصل کردہ علم کے ظاہری و باطنی انوار و تجلیات بکھیرتے، تو ان کی نورانی شعائیں تابعین کے قلوب و اذہان کو منور و روشن فرمادیتیں۔ وہ عالی بخت اور بلند ہمت افراد کثیر تعداد میں ہیں جنہیں آپ کے خوان کرم سے علم و حکمت کے موتی چننے کی سعادت نصیب ہوئی۔ چند اسمائے گرامی یہ ہیں۔

حضرت سعید بن جبیر، حضرت مجاہد، حضرت عکرمہ مولیٰ ابن عباس، حضرت طاؤس بن کيسان الیمانی اور حضرت عطاء بن ابی رباح رضی اللہ تعالیٰ عنہم۔

ہر ایک کا مختصر تعارف درج ذیل ہے۔

حضرت سعید بن جبیر رضی اللہ تعالیٰ عنہ

آپ کی کنیت ابو محمد یا ابو عبداللہ ہے اور اسم گرامی سعید بن جبیر بن ہشام الاسدی الوابی ہے۔ آپ حبشی الاصل تھے۔ آپ کا

اخلاق و کردار انتہائی حسین اور روشن تھا۔ آپ کی اکثر روایات حضرت ابن عباس اور حضرت ابن مسعود رضی اللہ تعالیٰ عنہما اور کئی دیگر صحابہ کرام سے مروی ہیں۔ آپ کا شمار کبار تابعین میں ہے۔ علم تفسیر، حدیث اور فقہ میں آپ سب سے اعلیٰ اور ارفع مقام پر فائز تھے۔ نسیف رحمۃ اللہ علیہ کہتے ہیں کہ تابعین میں طلاق سے متعلق مسائل کے سب سے بڑے عالم حضرت سعید بن مسیب تھے، حج کے مسائل میں حضرت عطاء تھے، حلال و حرام کے بڑے عالم طاؤس تھے، تفسیر کے بڑے عالم ابوالحجاج مجاہد بن جبر تھے اور ان تمام کے جامع حضرت سعید بن جبیر رضی اللہ تعالیٰ عنہ تھے۔

ابھی آپ نے اپنی حیات مستعار کی انچاس بہاریں ہی گزاری تھیں کہ شعبان 95ھ کو آپ کو قتل کر دیا گیا۔

### حضرت مجاہد بن جبر رضی اللہ تعالیٰ عنہ

آپ کا اسم گرامی مجاہد بن جبر ہے۔ آپ کی کنیت ابوالحجاج ہے اور بنی مخزوم سے تعلق کی بناء پر مخزومی کہلاتے تھے۔ آپ بہت بڑے قاری اور مفسر قرآن تھے۔ آپ کی ولادت حضرت فاروق اعظم رضی اللہ تعالیٰ عنہ کے زمانہ خلافت میں 21ھ میں ہوئی۔ اگرچہ آپ نے حضرت ابن عباس رضی اللہ تعالیٰ عنہما سے بہت کم تفسیری روایات نقل کی ہیں لیکن آپ کی ثقاہت مسلم ہے۔ حضرت امام شافعی اور حضرت امام بخاری رحمہما اللہ تعالیٰ نے آپ کی تفسیر پر مکمل اعتماد کیا ہے اور امام بخاری رحمۃ اللہ علیہ نے صحیح بخاری میں کتاب التفسیر کے حوالے سے کثیر روایات نقل کی ہیں۔ مصعب رحمۃ اللہ علیہ کہتے ہیں کہ تفسیر کے سب سے بڑے عالم مجاہد ہیں۔ ابن سعد رحمۃ اللہ علیہ نے کہا ہے آپ ثقہ، فقیہ، عالم اور کثیر الحدیث تھے۔ ابن حبان رحمۃ اللہ علیہ کا قول ہے آپ بہت بڑے فقیہ، عابد اور متقی و پرہیزگار تھے۔ اور ابن جریر رحمۃ اللہ علیہ نے اپنی تفسیر میں ابو بکر خفی سے یہ قول نقل کیا ہے کہ انہوں نے حضرت سفیان ثوری رحمۃ اللہ علیہ کو یہ کہتے سنا "إِذَا جَاءَكَ التَّفْسِيرُ عَنْ مُجَاهِدٍ فَحَسْبُكَ بِهِ" (کہ جب تیرے پاس مجاہد کی تفسیر آجائے تو وہی تیرے لئے کافی ہے۔) آپ کی عمر تراسی (83) برس تھی کہ 104ھ میں پیغام اجل آپہنچا۔ چنانچہ علم تفسیر کا عظیم امام شہر مکہ میں اپنے کریم رب کو سجدہ کرتے ہوئے ظاہر میں نگاہوں سے ہمیشہ کے لئے اوجھل ہو گیا۔

### حضرت عکرمہ رضی اللہ تعالیٰ عنہ

آپ کا اسم گرامی عکرمہ اور کنیت ابو عبد اللہ ہے۔ آپ حضرت ابن عباس رضی اللہ تعالیٰ عنہما کے آزاد کردہ غلام تھے۔ آپ شام کے علاقہ بریر سے تعلق ہونے کی بناء پر بریری اور مدینہ طیبہ سے نسبت کی وجہ سے مدنی کہلاتے ہیں۔ آپ نے اپنے آقا حضرت ابن عباس، حضرت علی بن ابی طالب اور حضرت ابو ہریرہ رضی اللہ تعالیٰ عنہم اور کئی دیگر صحابہ کرام سے روایات نقل کی ہیں۔ آپ دیگر علوم میں بالعموم اور علم تفسیر میں بالخصوص مرتبہ علیا پر فائز تھے۔ ابن حبان رحمۃ اللہ علیہ نے کہا ہے عکرمہ رحمۃ اللہ علیہ اپنے زمانے میں فقہ اور قرآن کے جید علماء میں سے تھے۔ شعبی رحمۃ اللہ علیہ نے کہا ہے عکرمہ رحمۃ اللہ علیہ سے بڑھ کر کتاب اللہ کا کوئی عالم باقی نہیں رہا۔ اور یحییٰ بن ایوب مصری رحمۃ اللہ علیہ نے کہا ہے کہ مجھ سے ابن جریج رحمۃ اللہ علیہ نے پوچھا کیا تم نے عکرمہ سے کچھ لکھا ہے؟ میں نے کہا نہیں۔ تو انہوں نے کہا دو تہائی علم تم سے فوت ہو گیا۔ (فَاتَكُم ثُلُثَا الْعِلْمِ) آپ کا وصال 104ھ میں ہوا۔

## حضرت طاؤس بن کیسان الیمانی رضی اللہ تعالیٰ عنہ

آپ کا اسم گرامی ابو عبد الرحمن طاؤس بن کیسان الیمانی الحمیری الجندی ہے۔ آپ بحیر بن ریمان کے غلام تھے اور بعض نے کہا ہے کہ آپ ہمدان کے غلام تھے۔ آپ نے عبادلہ اربجہ اور دیگر صحابہ کرام سے روایات نقل کی ہیں۔ آپ بہت بڑے عالم، متقی اور کتاب اللہ کے اسرار و رموز سے خوب آگاہ تھے۔ آپ کے تقویٰ اور امانت کی شہادت دیتے ہوئے آپ کے استاذ محترم حضرت ابن عباس رضی اللہ تعالیٰ عنہما فرماتے ہیں مجھے یقین ہے طاؤس اہل جنت میں سے ہے۔ (إِنِّي لَا أَظُنُّ طَاؤُسًا مِنْ أَهْلِ الْجَنَّةِ) اور عمرو بن دینار رحمۃ اللہ علیہ نے کہا ہے میں نے طاؤس رحمۃ اللہ علیہ کی مثل کوئی نہیں دیکھا۔ صحاح ستہ کے مصنفین نے اپنی کتب میں آپ کی مروایات نقل کی ہیں۔ ابن معین رحمۃ اللہ علیہ نے کہا ہے کہ آپ ثقہ ہیں اور ذہبی رحمۃ اللہ علیہ نے کہا ہے طاؤس رحمۃ اللہ علیہ اہل یمن کے شیخ ہیں۔ آپ 106ھ میں مکہ مکرمہ میں اپنے خالق حقیقی سے جا ملے اور دنیا کی آنکھوں سے ہمیشہ کے لئے روپوش ہو گئے۔

## حضرت عطاء بن ابی رباح رضی اللہ تعالیٰ عنہ

آپ کا اسم گرامی ابو محمد عطاء بن ابی رباح الہکلی القرشی ہے۔ آپ 27ھ میں پیدا ہوئے۔ آپ کو حضرت ابن عباس، حضرت ابن عمر اور حضرت ابن عمرو بن العاص رضی اللہ تعالیٰ عنہم اور کئی دیگر صحابہ کرام سے روایات لینے کی سعادت نصیب ہوئی۔ آپ بہت بڑے عالم، فقیہ اور کثیر الحدیث ثقہ راوی تھے۔ اہل مکہ جب حضرت ابن عباس رضی اللہ تعالیٰ عنہما کے پاس جمع ہوتے تھے تو آپ نہیں فرماتے ”اے اہل مکہ! تم میرے پاس جمع ہوتے ہو حالانکہ تمہارے پاس عطاء ہے۔“ (تَجْتَمِعُونَ إِلَيَّ يَا أَهْلَ مَكَّةَ وَعِنْدَكُمْ عَطَاءُ؟) حضرت امام اعظم ابو حنیفہ رحمۃ اللہ تعالیٰ فرماتے ہیں ”جتنے افراد سے میری ملاقات ہوئی میں نے عطاء سے افضل و اعلیٰ کسی کو نہیں دیکھا۔“ (مَا رَأَيْتُ فِيمَنْ لَقَيْتُ أَحْضَلَّ مِنْ عَطَاءٍ) حضرت قتادہ رحمۃ اللہ علیہ فرماتے ہیں کہ تابعین میں سے چار افراد سب سے بڑھ کر عالم تھے۔ حضرت عطاء بن ابی رباح رحمۃ اللہ علیہ مناسک کے، حضرت سعید بن جبیر علم تفسیر کے، حضرت عکرمہ رحمۃ اللہ علیہ سیر کے اور حضرت حسن رحمۃ اللہ علیہ حلال و حرام کے زیادہ ماہر تھے۔“ ارنج قول کے مطابق آپ کا وصال 114ھ میں ہوا۔

## 2: مدرسة التفسير في المدينة المنورة

اسلامی سلطنت کی حدود وسیع ہونے کے سبب بہت سے صحابہ کرام اطراف و اکناف کے شہروں میں چلے گئے تاکہ دین اسلام کی ترویج و اشاعت کا کام احسن اور وسیع انداز میں سرانجام دیا جاسکے مگر اس کے باوجود ان کی تعداد بھی کچھ کم نہ تھی جو مدینہ منورہ کی نورانی اور بہار آفریں فضاؤں میں اپنے کریم آقا و مولیٰ ﷺ کے قرب و جوار میں ہی سکونت پذیر رہے۔ اسی دوران بہت سے صحابہ کرام نے تعلیم قرآن عام کرنے کے لئے سلسلہ درس و تدریس کا آغاز کیا۔ لیکن ان تمام میں تنظیم اور فیضان علم عام ہونے کے اعتبار سے جو شہرت حضرت ابی بن کعب رضی اللہ تعالیٰ عنہ کے مدرسہ کو حاصل ہوئی وہ کسی اور کا مقدر نہ بن سکی۔ یہی وجہ ہے کہ مدینہ طیبہ میں اکثر تابعین مفسرین آپ ہی کے فیض یافتہ ہیں۔ آپ کے دبستان علم سے علم و حکمت کے پھول چھنے والوں کی تعداد تو کثیر ہے مگر ان میں تین نام خصوصی شہرت کے حامل ہیں۔

(1) حضرت ابو العالیہ (2) محمد بن کعب القرظی (3) حضرت زید بن اسلم رضی اللہ تعالیٰ عنہم



## حضرت ابو العالیہ رضی اللہ تعالیٰ عنہ

آپ کا اسم گرامی ابو العالیہ رفیع بن مہران ریاحی ہے۔ آپ حضور نبی رحمت ﷺ کے وصال کے دو سال بعد مشرف باسلام ہوئے۔ آپ نے حضرت علی، حضرت ابن مسعود، حضرت ابن عباس، حضرت ابن عمر اور حضرت ابی بن کعب رضی اللہ تعالیٰ عنہم اور کئی دیگر صحابہ کرام سے روایات نقل کی ہیں۔ آپ کا شمار ثقہ اور علم تفسیر کے ماہر تابعین میں ہے۔ ابن معین، ابوزرعہ، ابو حاتم اور علی رحمہم اللہ تعالیٰ نے کہا ہے کہ ابو العالیہ ثقہ ہیں اور ابن ابی داؤد رحمۃ اللہ علیہ نے کہا ہے کہ صحابہ کرام کے بعد ابو العالیہ سے بڑھ کر علم قرأت کو جاننے والا کوئی نہیں۔

حضرت ابی بن کعب رضی اللہ تعالیٰ عنہ سے تفسیر کے بارے بہت بڑا نسخہ مروی ہے۔ جسے ابو جعفر رازی ربیع بن انس سے، وہ ابو العالیہ سے اور وہ حضرت ابی رضی اللہ تعالیٰ عنہ سے روایت کرتے ہیں۔ ارنج قول کے مطابق آپ کا وصال 90ھ میں ہوا۔

## محمد بن کعب قرظی رضی اللہ تعالیٰ عنہ

آپ کا اسم گرامی محمد بن کعب بن سلیم بن اسد قرظی مدنی ہے۔ آپ کی کنیت ابو حمزہ یا ابو عبد اللہ ہے۔ آپ کو حضرت علی، حضرت ابن مسعود اور حضرت ابن عباس رضی اللہ تعالیٰ عنہم اور کئی دیگر صحابہ کرام سے بلا واسطہ اور حضرت ابی بن کعب رضی اللہ تعالیٰ عنہ سے بالواسطہ روایت کی سعادت حاصل ہے۔ آپ کو ثقاہت، عدالت، تقویٰ، کثرت حدیث اور تاویل القرآن میں خاص شہرت حاصل تھی۔ آپ کے بارے ابن عون رحمۃ اللہ علیہ کا بیان ہے کہ میں نے قرظی سے بڑھ کر تاویل القرآن کا عالم کوئی نہیں دیکھا۔

(خلاصہ تہذیب الکمال، ص 205)

ابن حبان رحمۃ اللہ علیہ نے کہا ہے کہ آپ اہل مدینہ کے بہت بڑے عالم اور فقیہ تھے۔ آپ مسجد میں لوگوں کے سامنے کچھ بیان فرما رہے تھے کہ اسی دوران مسجد کی چھت گر پڑی۔ جس کے سبب 118ھ میں آپ اپنے ساتھیوں سمیت اس دار فانی سے دار بقاء کی طرف رحلت فرما گئے اس وقت آپ کی عمر اٹھہتر (78) برس تھی۔

## حضرت زید بن اسلم رضی اللہ تعالیٰ عنہ

آپ کا اسم گرامی زید بن اسلم العدوی المدنی ہے اور کنیت ابو اسامہ یا ابو عبد اللہ ہے۔ آپ حضرت عمر فاروق رضی اللہ تعالیٰ عنہ کے آزاد کردہ غلام تھے۔ آپ بہت بڑے فقیہ اور کبار تابعین میں سے عظیم مفسر تھے۔ آپ کے بارے امام احمد بن حنبل، ابوزرعہ، ابو حاتم اور نسائی رحمہم اللہ تعالیٰ تمام نے کہا ہے کہ آپ ثقہ ہیں۔ لہذا آپ کی عدالت و ثقاہت کے لئے ان چار کی شہادت ہی کافی ہے۔ آپ بھی بہت سے صحابہ کرام اور تابعین کی طرح قرآن کریم کی تفسیر رائے سے کرنا جائز سمجھتے تھے اور اس میں کوئی حرج نہیں جانتے تھے۔ مدینہ طیبہ کے علماء میں سے آپ کے صاحبزادے عبد الرحمن بن زید اور حضرت امام مالک بن انس رحمہما اللہ تعالیٰ نے آپ سے زیادہ تفسیری روایات نقل کی ہیں۔ آپ کا وصال 136ھ میں ہوا۔

## 3:- مدرسة التفسير في العراق

حضرت عبد اللہ بن مسعود رضی اللہ تعالیٰ عنہ صحابہ کرام میں اپنا خاص مقام اور مرتبہ رکھتے تھے۔ آپ نے حضور نبی کریم علیہ الصلوٰۃ

والتسلیم کی نظر کیسا اثر سے علوم کے سمندر اپنے سینے میں سمولے اور پھر تادم واپس اس فیضان کو تقسیم فرماتے رہے۔ امیر المؤمنین حضرت عمر فاروق اعظم رضی اللہ تعالیٰ عنہ نے جب حضرت عمار بن یاسر رضی اللہ تعالیٰ عنہ کو کوفہ کا والی بنا کر بھیجا تو ان کے ساتھ وزیر اور معلم بنا کر حضرت عبداللہ بن مسعود رضی اللہ تعالیٰ عنہ کو روانہ فرمایا اور اہل کوفہ کی طرف یہ لکھ بھیجا کہ میں ابن مسعود کو تمہاری علمی راہنمائی کے لئے معلم بنا کر بھیج رہا ہوں۔ اگرچہ اہل کوفہ دیگر صحابہ کرام سے بھی علوم حاصل کرنے اور قرآن فہمی میں مشغول تھے مگر آپ کی مجلس کا رنگ نرالا تھا۔ حسن بے انداز تھا اور علم کا ایک بحر بے کنار موجزن تھا۔ آپ نے استدلال و استنباط کے لئے رائے کے استعمال کو بھی رواج دیا۔ اس لئے اہل عراق اہل الرائے ہونے کے سبب دوسروں سے ممتاز ہو گئے۔ علماء فرماتے ہیں کہ رائے اور اجتہاد سے استدلال کی طرح حضرت ابن مسعود رضی اللہ تعالیٰ عنہ نے ذالی ہے اور پھر یہی وراثت علمائے عراق میں منتقل ہوتی رہی۔ بہت سے خوش بخت اور عالی ہمت افراد نے اپنے سینوں کو آپ کے فیضان علم سے معمور کیا۔ ان میں سے چند مشہور اسمائے گرامی یہ ہیں۔

حضرت علقمہ بن قیس، حضرت مسروق، حضرت اسود بن یزید، حضرت مرہ الہمدانی، حضرت عامر الشعمی، حضرت حسن بصری اور حضرت قتادہ بن دعامہ سدوسی رضی اللہ تعالیٰ عنہم۔

### حضرت علقمہ بن قیس رحمہ اللہ تعالیٰ

آپ کا اسم گرامی علقمہ بن قیس بن عبداللہ بن مالک نخعی الکوفی ہے۔ آپ کی ولادت حضور نبی رحمت ﷺ کے زمانہ مقدس میں ہوئی۔ آپ کو حضرت عمر، حضرت عثمان، حضرت علی اور حضرت ابن مسعود رضی اللہ تعالیٰ عنہم اور کئی دیگر صحابہ کرام سے روایات اخذ کرنے کی سعادت نصیب ہوئی۔ حضرت عبداللہ بن مسعود رضی اللہ تعالیٰ عنہ سے روایت کرنے والوں میں آپ سب سے زیادہ مشہور ہیں۔ دوسروں سے بڑھ کر آپ کی معرفت رکھنے والے ہیں اور سب سے زیادہ آپ کے علم سے واقف و آگاہ ہیں۔ عثمان نے کہا ہے علقمہ ثقہ راوی ہیں اور ابوالمثنیٰ نے کہا ہے جب آپ علقمہ کو دیکھ لیں تو پھر حضرت عبداللہ رضی اللہ تعالیٰ عنہ کو نہ دیکھنا آپ کے لئے باعث ضرر نہیں۔ مرہ ہمدانی نے کہا ہے علقمہ کا شمار بانجمن میں ہے۔ ابو نعیم رحمۃ اللہ علیہ نے کہا ہے کہ آپ کی عمر نوے برس تھی کہ 61ھ یا 62ھ میں آپ کا وصال ہو گیا۔

### حضرت مسروق رحمہ اللہ تعالیٰ

آپ کا اسم گرامی ابو عاتشہ، مسروق بن اجدع بن مالک بن امیہ ہمدانی، کوفی العابد ہے۔ ایک دن حضرت فاروق اعظم رضی اللہ تعالیٰ عنہ نے آپ سے نام کے بارے پوچھا تو انہوں نے عرض کی میرا نام مسروق بن اجدع ہے۔ تو آپ نے فرمایا اجدع تو شیطان ہے۔ لہذا آپ مسروق بن عبدالرحمن ہیں، آپ کو خلفائے اربعہ، حضرت ابن مسعود، حضرت ابی بن کعب رضی اللہ تعالیٰ عنہم اور کئی دیگر صحابہ کرام سے روایات لینے کا موقع ملا۔ آپ اپنے تقویٰ و پرہیزگاری اور علم و عدالت میں حضرت ابن مسعود رضی اللہ تعالیٰ عنہ کے تلامذہ میں ممتاز تھے۔ قاضی شرح مشکل ترین مسائل میں آپ ہی سے مشاورت کیا کرتے تھے۔ شععی رحمۃ اللہ علیہ کہتے ہیں میں نے آپ سے بڑھ کر کسی کو علم کا طالب نہیں دیکھا۔ حضرت مسروق اپنے استاذ محترم حضرت عبداللہ بن مسعود رضی اللہ تعالیٰ عنہ کی نظر کیسا اثر سے علم تفسیر کے امام بنے اور کتاب اللہ کے معانی کی باریکیوں اور لطافتوں کو جاننے کے لئے ماہرانہ بصیرت سے سعادت اندوز ہوئے۔

آپ کی ثقاہت اور عدالت کا اعتراف تمام علمائے جرح و تعدیل نے کیا ہے۔ مشہور روایت کے مطابق 63ھ میں آپ کو پیغام آجل آ پہنچا اور آپ اپنے خالق حقیقی سے جا ملے۔

حضرت اسود بن یزید رحمہ اللہ تعالیٰ

ان کا اسم گرامی ابو عبد الرحمن اسود بن یزید بن قیس نخعی ہے۔ آپ کا شمار کبار تابعین میں ہے۔ آپ حضرت عبد اللہ بن مسعود رضی اللہ تعالیٰ عنہ کے رواقہ میں سے ایک ہیں۔ علاوہ ازیں حضرت ابو بکر صدیق، حضرت عمر فاروق اعظم، حضرت علی، حضرت حذیفہ اور حضرت بلال رضی اللہ تعالیٰ عنہم اور کئی دیگر صحابہ کرام سے آپ کو احادیث روایت کرنے کا موقع ملا ہے۔ امام احمد بن حنبل، یحییٰ بن معین، ابن سعد اور ابن حبان رحمہم اللہ تعالیٰ تمام نے آپ کی ثقاہت، ثقاہت اور زہد و تقویٰ کا تذکرہ کیا ہے۔ آپ کا وصال 74ھ یا 75ھ میں شہر کوفہ میں ہوا۔

حضرت مرہ ہمدانی رحمہ اللہ تعالیٰ

آپ کی کنیت ابو اسمعیل، اسم گرامی مرہ بن شراحیل ہمدانی کوفی اور لقب العابد ہے۔ آپ مرہ الطیب اور مرہ الخیر کے القاب سے بھی معروف ہیں۔ آپ نے حضرت ابو بکر صدیق، حضرت عمر، حضرت علی، حضرت ابن مسعود رضی اللہ تعالیٰ عنہم اور کئی دیگر صحابہ کرام سے احادیث نقل کی ہیں۔ ابن معین اور عجل رحمہما اللہ تعالیٰ نے آپ کی توثیق کی ہے۔ حارث غنوی رحمۃ اللہ علیہ کا قول ہے مرہ ہمدانی نے سجدہ کیا یہاں تک کہ مٹی آپ کے چہرے کو کھا گئی۔ (سَجَدَ مَرَّةً الْهَمْدَانِيُّ حَتَّى أَكَلَ التُّرَابَ وَجْهَهُ) آپ ہر روز چھ سو رکعت نماز نفل ادا کرتے تھے۔ آپ نے 76ھ میں اس جہان فانی سے رخت سفر باندھا۔

حضرت عامر شععی رحمہ اللہ تعالیٰ

آپ کا اسم گرامی ابو عمرو، عامر بن شراحیل الشععی، جمیری، کوفی ہے۔ آپ انتہائی بزرگ اور صاحب مرتبہ تابعی تھے اور کوفہ میں عہدہ قضاء پر فائز تھے۔ آپ خود فرماتے ہیں کہ میں نے پانچ سو صحابہ کرام کو پایا اور عجل رحمۃ اللہ علیہ کا قول ہے کہ آپ نے اڑتالیس صحابہ کرام سے حدیث کا سماع کیا۔ جن صحابہ کرام سے آپ نے احادیث روایت کیں ان میں حضرت عمر، حضرت علی، حضرت ابن مسعود، حضرت ابو ہریرہ، حضرت ابن عباس، حضرت ابو موسیٰ اشعری، حضرت ام المؤمنین عائشہ صدیقہ رضی اللہ تعالیٰ عنہم اور کئی دیگر صحابہ کرام کے اسماء خاص طور پر قابل ذکر ہیں۔ ابن معین، ابو زرہ رحمہما اللہ تعالیٰ اور دیگر علمائے جرح و تعدیل نے کہا ہے کہ شععی ثقہ ہیں۔ مکحول رحمۃ اللہ علیہ کہتے ہیں میں نے آپ سے بڑھ کر فقیہ نہیں دیکھا اور عامر نے کہا ہے کہ کوفہ، بصرہ اور حجاز میں شععی سے بڑھ کر حدیث کا کوئی عالم میں نے نہیں دیکھا۔ آپ کی تاریخ ولادت اور وصال میں علماء کے مابین خاصا اختلاف ہے لیکن مشہور قول کے مطابق آپ کی ولادت 20ھ میں اور وصال 109ھ میں ہوا۔

حضرت حسن بصری رحمہ اللہ تعالیٰ

آپ کی کنیت ابو سعید اور اسم گرامی حسن بن ابی الحسن یسار بصری ہے۔ آپ انصار کے مولیٰ تھے اور آپ کی والدہ خیرہ ام سلمہ کی آزاد کردہ لونڈی تھی۔ ابھی حضرت عمر فاروق اعظم رضی اللہ تعالیٰ عنہ کی خلافت کے دو سال باقی تھے کہ آپ کی ولادت باسعادت ہوئی اور آپ وادی القریٰ میں ہی پروان چڑھے۔ آپ انتہائی فصیح و بلیغ اور زہد و متقی تھے اور زبان میں اتنی طلاوت تھی کہ بات سامعین کے



دلوں میں اتر جاتی تھی۔ آپ کو حضرت علی، حضرت ابن عمر، حضرت انس رضی اللہ تعالیٰ عنہم اور دیگر کثیر صحابہ و تابعین سے روایت کرنے کی سعادت نصیب ہوئی۔ آپ کتاب اللہ، سنت رسول اللہ ﷺ اور احکام حلال و حرام میں مہارت تامہ رکھتے تھے۔ حضرت انس بن مالک رضی اللہ تعالیٰ عنہ فرماتے حسن سے پوچھا کرو کیونکہ انہوں نے جو سنا اسے یاد رکھا اور ہم بھول گئے۔ ابو عوانہ، حضرت قتادہ رحمہما اللہ تعالیٰ کا قول نقل کرتے ہیں کہ انہوں نے کہا ”میں جس فقیہ کے پاس بھی بیٹھا میں نے حسن کو اس سے افضل و اعلیٰ پایا۔“ بکر مزنی رحمۃ اللہ علیہ نے کہا جس کے لئے یہ امر باعث مسرت ہو کہ وہ ہمارے زمانے کا سب سے بڑا عالم دیکھے، تو اسے چاہئے کہ وہ حسن کی زیارت کر لے کیونکہ ان سے بڑھ کر ہم نے کسی کو عالم نہیں پایا۔ جب امام ابو جعفر محمد الباقر رحمہ اللہ تعالیٰ کے پاس آپ کا تذکرہ کیا گیا تو آپ نے فرمایا ان کا کلام انبیاء علیہم السلام کے کلام کے مشابہ ہوتا ہے۔ ”ذَلِكَ الَّذِي يَمْشِيهِ كَلَامُهُ كَلَامَ الْأَنْبِيَاءِ۔“ المختصر آپ ظاہری و باطنی اوصاف حمیدہ اور خصائل جمیلہ سے متصف اور آراستہ تھے۔ آخر 110ھ کا زمانہ تھا خالق حقیقی کی جانب سے پیغام اجل آپہنچا اور علم و عرفان کا یہ نیر تاباں اپنی تمام تر رفعتوں اور تابانیوں سمیت ظاہر میں نگاہوں سے پردہ خاک میں روپوش ہو گیا۔

### حضرت قتادہ رحمہ اللہ تعالیٰ

آپ کی کنیت ابو الخطاب اور نام قتادہ بن دعامہ سدوسی الاکمہ ہے۔ آپ عربی النسل تھے اور بصرہ میں رہائش پذیر تھے۔ آپ کی قوت حفظ انتہائی قوی تھی۔ علم الانساب، شعر اور ایام العرب میں مہارت تامہ رکھتے تھے۔ لغت عربی میں آپ کو یدِ طولیٰ حاصل تھا اور علم التفسیر میں ماہرانہ اور مدبرانہ بصیرت رکھتے تھے۔ آپ کو حضرت انس، ابو الطفیل، ابن سیرین، عکرمہ اور عطاء بن ابی رباح رحمہم اللہ تعالیٰ اور کئی دیگر صحابہ و تابعین سے روایت کے مواقع میسر آئے۔ حضرت سعید بن مسیب رضی اللہ تعالیٰ عنہ فرماتے ہیں کہ قتادہ سے احسن عراق کا کوئی باشندہ میرے پاس نہیں آیا۔ معمر رحمۃ اللہ علیہ نے زہری کو کہا تمہارے نزدیک قتادہ بڑے عالم ہیں یا کھول؟ تو انہوں نے جواب دیا قتادہ۔ ابن سعد رحمۃ اللہ علیہ نے کہا قتادہ ثقہ اور مامون ہیں اور حدیث طیبہ میں حجت ہیں۔ ابن حبان رحمۃ اللہ علیہ نے ثقات میں ذکر کیا ہے کہ قتادہ کا شمار قرآن اور فقہ کے علماء میں ہے اور آپ اپنے زمانے کے حفاظ میں سے تھے۔ ابھی آپ کی عمر چھپن برس تھی کہ پیغام وصال آ گیا۔ چنانچہ 117ھ میں آپ واصل الی اللہ ہو گئے۔

مذکورۃ الصدر مدارس میں پروان چڑھنے والے علمائے تفسیر میں سے ہر ایک اپنی مثال آپ تھا۔ ان کا تقویٰ و طہارت اور زہد و ورع بے مثال تھا۔ حصول علم میں ذوق تجسس اور دقت نظر قابل رشک تھی۔ ہر ایک کو اپنے مقام پر مرکزیت حاصل تھی لیکن اس کے باوجود بعض کو ثقاہت، نقاہت اور قرآن فہمی میں مہارت تامہ ہونے کے سبب دوسروں پر فوقیت حاصل تھی۔ چند روایات ملاحظہ فرمائیں۔

تابعین میں نامور مفسر حضرت مجاہد رحمہ اللہ تعالیٰ ہیں۔ فضل بن میمون آپ کا اپنا بیان نقل فرماتے ہیں کہ میں نے حضرت عبد اللہ بن عباس رضی اللہ تعالیٰ عنہما کو تیس مرتبہ قرآن کریم پڑھ کر سنایا اور تین بار اس طرح پڑھا کہ ہر آیت پر رکنا اور آپ سے یہ استفہار کرتا کہ یہ آیت کس واقعہ کے بارے نازل ہوئی اور اس کی کیفیت کیا تھی؟ چنانچہ آپ اس مقام پر پہنچے کہ علامہ ذہبی رحمۃ اللہ علیہ نے میزان میں نقل کیا ”أَجْمَعَتِ الْأُمَّةُ عَلَى إِمَامَةِ مُجَاهِدٍ وَالْإِحْتِجَاجِ بِهِ“ (کہ علم تفسیر میں آپ کی امامت اور قابل حجت ہونے پر امت کا اجماع ہے۔) اور حضرت سفیان ثوری رحمۃ اللہ علیہ فرماتے ہیں کہ علم تفسیر چار افراد سے حاصل کرو۔ حضرت سعید بن جبیر، حضرت مجاہد بن جبر، حضرت عکرمہ اور حضرت ضحاک رحمہم اللہ تعالیٰ۔

مذکورہ بالا تمام مفسرین کی تفسیری روایات ارشادات نبویہ اور آثار صحابہ پر مشتمل تھیں اور ساتھ ہی ساتھ یہ قرآن کریم کی ہر ہر آیت کو شامل نہیں تھیں اور نہ ہی علیحدہ کتابی شکل میں مدون تھیں بلکہ ان میں صرف مشکل الفاظ اور دقیق مقامات کی وضاحت تھی۔ اور یہ تمام روایات دیگر احادیث طیبہ کے ساتھ ملحق اور مرقوم تھیں۔ بعد ازاں تبع تابعین کے دور کا آغاز ہوا تو اس میں ایسی تفاسیر منصفہ شہود پر آئیں جو ارشادات نبویہ آثار صحابہ اور اقوال تابعین پر مشتمل تھیں۔ ان مفسرین میں سے درج ذیل افراد نے شہرت دوام حاصل کی۔

حضرت زید بن ہارون متوفی 117ھ، حضرت شعبہ بن جراح متوفی 160ھ، حضرت وکیع بن جراح متوفی 197ھ، حضرت سفیان بن عیینہ متوفی 198ھ، حضرت روح بن عبادہ متوفی 205ھ، حضرت عبدالرزاق بن ہمام متوفی 211ھ، حضرت آدم بن ابی ایاس متوفی 220ھ، حضرت عبد بن حمید متوفی 249ھ رحمہم اللہ تعالیٰ اور انہی کی مثل کئی دیگر مفسرین۔ ان کے بعد امام ابن جریر طبری متوفی 310ھ مطلع علم پر نمودار ہوئے اور احادیث و آثار پر مشتمل انتہائی حسین اور خوبصورت تفسیر لکھ کر اہل علم سے خوب داد تحقیق حاصل کی۔ آپ کی تفسیر اجل التفاسیر اور اعظم التفاسیر ہے۔ اسی دور میں ابن ماجہ متوفی 273ھ، ابوبکر بن منذر متوفی 318ھ، ابن ابی حاتم متوفی 327ھ، ابوالشیخ بن حبان متوفی 369ھ، حاکم متوفی 405ھ اور ابوبکر بن مردویہ متوفی 410ھ طبقہ مفسرین میں شامل ہوئے۔ ان تمام کی تفاسیر صحابہ کرام، تابعین اور تبع تابعین کی طرف ہی منسوب ہیں۔ ان تمام میں ابن جریر رحمۃ اللہ علیہ کو یہ فوقیت حاصل ہے کہ وہ اقوال کو توجیہ، بعض کی بعض پر ترجیح اور اعراب و استنباط کا ذکر کرتے ہیں۔ حضرت امام جلال الدین سیوطی رحمہ اللہ تعالیٰ فرماتے ہیں کہ اگر آپ یہ پوچھیں تفاسیر میں سے کونسی تفسیر ہے جو قرآن کریم کی طرف راہنمائی کرتی ہے اور ناظر کی توجہ اپنی طرف مبذول کراتی ہے؟ تو میں یہ کہوں گا وہ امام ابو جعفر بن جریر طبری رحمۃ اللہ علیہ کی تفسیر ہے۔ جس کے بارے تمام علماء کا اجماع ہے کہ اس کی مثل کوئی تفسیر منظر عام پر نہیں آئی۔ امام نووی رحمۃ اللہ علیہ نے تہذیب میں لکھا ہے کہ تفسیر کے بارے ابن جریر رحمۃ اللہ علیہ کی کتاب کی مثل کسی نے کتاب تصنیف نہیں کی۔

اسی دور سے اب یہ رواج پڑ گیا کہ قرآن کریم کی ہر ہر آیت کی تفسیر ہونے لگی اور مدونہ شکل میں کتب تفاسیر منظر عام پر آنے لگیں۔

### تفسیر کی مختلف انواع

حالات بدلنے کے ساتھ ساتھ متنوع قسم کے علوم ایجاد ہوتے رہے اور ہر دور کے علماء نے اپنے اپنے ذوق کے مطابق مختلف عوام میں مہارت تامہ اور یدِ طولیٰ حاصل کیا اور پھر جب خالق کائنات نے ان سے اپنی کتاب عزیز کی خدمت لی تو اس کی تفسیر کے دوران اپنے پسندیدہ علوم میں فنی مہارت اور کامل دسترس کا اظہار کیا۔ چنانچہ جہاں بعض مفسرین نے قرآن کریم کی تفسیر میں احادیث اور آثار صحابہ پر زیادہ اعتماد کیا تو بعض نے عقل و رائے اور علم کلام کا سہارا لیا۔ فقہی ماہرین نے مسائل فقہیہ کو خوب شرح و وسط کے ساتھ بیان کیا اور صرف و نحو اور لغت کے شناسانوں نے تفسیر میں انہی فنون کو ترجیح دی۔ بعض نے علوم بلاغت کا سہارا لے کر ادبی دنیا میں خوب دارِ تحقیق حاصل کی اور بعض نے علم تصوف کے رموز و اشارات کو ترجیح دی۔ لہذا اس طرح آثاری، ادبی، کلامی، تاریخی، لغوی، فقہی اور اشاری تفاسیر اور متنوع اقسام کی تفاسیر مختلف ادوار میں منظر عام پر آتی رہیں اور قرآن کریم کے مطالب و مفہیم واضح انداز میں بیان کر کے ہر دور کے لوگوں کی صحیح راہنمائی کرتی رہیں۔

وہ تفاسیر جن میں زیادہ تر انحصار احادیث و آثار پر کیا گیا ہے۔ ان میں سے چند کے اسماء درج ذیل ہیں۔



- (1) جامع البیان فی تفسیر القرآن: مصنف امام ابو جعفر ابن جریر طبری، متوفی 310ھ۔
  - (2) بحر العلوم: مصنف علامہ ابواللیث شمر قندی، متوفی 373ھ۔
  - (3) الكشف والبیان عن تفسیر القرآن: مصنف علامہ ابواسحاق الثعلبی، متوفی 427ھ۔
  - (4) معالم التنزیل: مصنف علامہ ابو محمد حسین البغوی، متوفی 510ھ۔
  - (5) المحرر الوجیز فی تفسیر الكتاب العزیز: مصنف علامہ ابن عطیہ اندلسی، متوفی 546ھ۔
  - (6) تفسیر القرآن العظیم: مصنف علامہ ابوالفداء حافظ ابن کثیر، متوفی 774ھ۔
  - (7) الجواهر الحسان فی تفسیر القرآن: مصنف علامہ عبدالرحمن ثعالبی، متوفی 876ھ۔
  - (8) الدر المنثور فی التفسیر المأثور: مصنف علامہ جلال الدین سیوطی، متوفی 911ھ۔
- وہ تفاسیر جن میں صرف نحو، تصوف، فلسفہ اور علم کلام کی مباحث نمایاں دکھائی دیتی ہیں ان میں سے چند کے اسماء درج ذیل ہیں۔
- (1) مفاتیح الغیب: مصنف امام فخر الدین، ابو عبد اللہ محمد بن عمر بن حسین طبرستانی، الرازی، متوفی 606ھ۔
  - (2) انوار التنزیل و اسرار التاویل: مصنف قاضی القضاة، ناصر الدین ابوالخیر، عبد اللہ ابن عمر بن محمد بن علی، البیضاوی الشافعی، متوفی 691ھ۔
  - (3) مدارک التنزیل و حقائق التاویل: مصنف ابوالبرکات عبد اللہ بن احمد بن محمود النسفی، الحنفی، متوفی 701ھ۔
  - (4) لباب التاویل فی معانی التنزیل: مصنف علاء الدین، ابوالحسن علی بن محمد بن ابراہیم البغدادی الشافعی، متوفی 741ھ۔
  - (5) البحر المحیط: مصنف آشیر الدین، ابو عبد اللہ، محمد بن یوسف بن علی ابن یوسف بن حیان اندلسی الشہیر بابی حیان، متوفی 745ھ۔
  - (6) غرائب القرآن و رغائب الفرقان: مصنف نظام الدین ابن الحسن بن محمد بن حسین خراسانی نیشاپوری المعروف بانظام الاعرج، متوفی 728ھ۔
  - (7) تفسیر جلالین: مصنف امام جلال الدین محمد بن احمد بن محمد الحنفی الشافعی، متوفی 864ھ و امام جلال الدین عبدالرحمن بن ابی بکر بن محمد السیوطی الشافعی، متوفی 911ھ۔
  - (8) السراج المنیر فی الاعانة علی معرفة بعض معانی کلام ربنا الحکیم الخبیر: مصنف امام شمس الدین محمد بن محمد الشربینی الشافعی، متوفی 977ھ۔
  - (9) ارشاد العقل السلیم الی مزايا الكتاب الکریم: مصنف ابوالسعود محمد بن محمد بن مصطفیٰ العمادی الحنفی، متوفی 982ھ۔
  - (10) روح المعانی فی تفسیر القرآن العظیم والسبع المثانی: مصنف ابوالثناء، شہاب الدین، السید محمود آفندی، آلوسی، بغدادی، متوفی 1270ھ۔

اسی دوران معتزلہ نے اپنے باطل نظریات کی نشر و اشاعت کے لئے قرآن کریم کا سہارا لینے کی کوشش کی اور اپنے فاسد نظریات کے مطابق آیات قرآنیہ کی تفسیر اپنی فاسد اور مذموم رائے کے ساتھ کرنے کی کوشش کی۔ چنانچہ معتزلی عقائد کی حامل چند مشہور تفاسیر



کے نام درج ذیل ہیں۔

- (1) جامع التاویل لمحکم التنزیل : مصنفہ ابو مسلم، محمد بن بحر اصفہانی، متوفی 322ھ۔
- (2) تفسیر القرآن الکریم : مصنفہ عبید اللہ بن محمد بن جرود الاسدی معتزلی، متوفی 387ھ۔
- (3) تنزیہ القرآن عن المطاعن : مصنفہ قاضی القضاة ابوالحسن عبدالجبار بن احمد شیخ المعتزلہ، متوفی 415ھ۔
- (4) تفسیر القرآن : مصنفہ عبدالسلام بن محمد بن یوسف القزوی شیخ المعتزلہ، متوفی 483ھ۔
- (5) الکشاف عن حقائق التنزیل وعلوم الاقاویل فی وجوه التاویل : مصنفہ ابوالقاسم، محمود بن عمر بن محمد بن عمر الخوازمی، الزمخشری، الامام الحنفی المعتزلی، الملقب، بجا اللہ، متوفی 538ھ۔

### برصغیر میں تفسیری خدمات

قرآن کریم، فرقان حمید تا قیام قیامت پوری انسانیت کے لئے ضیاع رشد و ہدایت ہے۔ ہر زمانے اور ہر علاقے کے باسیوں کی دنیوی اور اخروی کامیابیوں کا سامان یہ اپنے جلو میں لئے ہوئے ہیں۔ ہر دور کے محققین اور مستند اہل علم کے لئے اس میں انگنت مخفی خزانے موجود ہیں۔ ہر ایک نے اپنی بساط اور ظرف کے مطابق محنت شاقہ اور جہد مسلسل کے ساتھ گوہر مراد حاصل کرنے کی کوشش کی اور اس بحرِ خار میں غواصی کر کے گوہر آبدار تلاش کرنے میں برصغیر کے علماء و مشائخ بھی کسی سے پیچھے نہیں رہے اور اپنے ذوق سلیم اور خداداد صلاحیتوں کو استعمال میں لا کر کتاب لاریب سے فشاء الہی کو سمجھنے کی انتہائی کامیاب سعی فرمائی۔ یہ سلسلہ مسلسل چلتا رہا اور جب تک بزم کائنات کی رونقیں قائم رہیں گی، لیل و نہار کی آمد و رفت جاری رہے گی، علیم و خبیر رب کی کتاب عزیز کی خدمت ہوتی رہے گی۔ اگرچہ قرآن کریم کی تفاسیر فقط عربی زبان تک محدود نہیں بلکہ یہ سلسلہ تقریباً راج الوقت تمام زبانوں تک پھیلا ہوا ہے مگر اب ہمارے پیش نظر صرف وہ تفاسیر ہیں جو عربی لغت میں تحریر کی گئیں اور وہ بھی مشتبہ از خروارے۔ چند نام درج ذیل ہیں۔

- (1) لطائف ذوی التمییز فی لطائف الکتاب العزیز : مصنفہ علامہ مجد الدین ابوطاہر محمد بن یعقوب فیروز آبادی، متوفی 816ھ۔

(2) تبصیر الرحمن وتبصیر العنان : مصنفہ علامہ علاء الدین علی بن احمد مہائمی، متوفی 835ھ۔

(3) شنون المنزلات : مصنفہ علامہ علی متقی برہان پوری، متوفی 975ھ۔

(4) منبع نفائس العیون : مصنفہ علامہ شیخ مبارک بن خضر ناگوری، متوفی 1021ھ۔

(5) سواطع الالہام : مصنفہ ابوالفیض فیضی بن شیخ مبارک، متوفی 1004ھ۔

(6) تفسیرات الاحمدیہ فی بیان الآیات الشرعیہ : مصنفہ علامہ احمد بن ابوسعید المعروف ملا جیون، متوفی 1130ھ۔

(7) فتح الخبیر مما لا بد عن حفظہ فی علم التفسیر : مصنفہ حضرت شاہ ولی اللہ محدث دہلوی رحمہ اللہ تعالیٰ،

متوفی 1176ھ۔

(8) تفسیر مظهری : مصنفہ علامہ قاضی ثناء اللہ پانی پتی، متوفی 1810ء۔

علاوہ ازیں بھی بہت سی ایسی تفاسیر ہیں جو عربی زبان میں تحریر کی گئیں۔ تمام تفاسیر اپنے اپنے مقام پر انتہائی اہم اور قابلِ تحسین

ہیں۔ مفسرین کی جہد مسلسل اور عرق ریزیوں کی یقین دلیل ہیں مگر اس وقت ہمارے پیش نظر حضرت قاضی ثناء اللہ پانی پتی رحمۃ اللہ علیہ کی مایہ ناز تفسیر، تفسیر مظہری ہے۔ تو آئیے چند کلمات ملاحظہ فرمائیے۔

## صاحب تفسیر مظہری کا تعارف

صاحب تفسیر مظہری عمدۃ المفسرین، فخر الواصلین، رموز تصوف کے امین اور مسلک امام اعظم ابوحنیفہ رحمہ اللہ تعالیٰ کے عظیم اور مایہ ناز فقیہ حضرت قاضی ثناء اللہ پانی پتی رحمۃ اللہ تعالیٰ علیہ ہیں۔ آپ کی ولادت 1722ء کو پانی پت میں ہوئی۔ کاتب تقدیر نے روز اول سے ہی دین اسلام کی خدمت اور کتاب زیت کو کتاب الہی کے تابع بنا کر رکھنا ان کے مقدر میں لکھ دیا تھا۔ چنانچہ آپ جیسے جیسے حیات مستعار کی منازل طے کرتے گئے، علمی تجسس بڑھتا ہی گیا اور آپ محققین اور ماہر اساتذہ کی بارگاہ میں زانوئے تلمذتہ کرنے کی سعادت حاصل کر کے اپنے دامن کو علم کے موشیوں سے بھرتے رہے۔ آپ کو یہ فخر حاصل ہے کہ آپ مدرسہ رحمیہ میں کافی عرصہ تک حضرت شاہ ولی اللہ محدث دہلوی رحمہ اللہ تعالیٰ کے زیر سایہ اور زیر شفقت رہے۔ اس دوران آپ نے قبلہ شاہ صاحب کی علمی اور روحانی تربیت سے اپنے آپ کو ظاہری و باطنی علوم سے خوب آراستہ کیا۔ آپ کی تصانیف کا بنظر عمیق مطالعہ کیا اور آپ کی فکر کو دل و دماغ میں راسخ کیا۔ بالخصوص علم تفسیر کے حوالے سے حضرت شاہ ولی اللہ محدث دہلوی رحمہ اللہ تعالیٰ کی تصنیف لطیف الفوز الکبیر انتہائی عمدہ اور حسین کتاب ہے۔ علم تفسیر سے واقفیت اور شناسائی حاصل کرنے کے لئے اس کا مطالعہ از بس لازم اور ضروری ہے۔

حضرت قاضی صاحب کو یہ امتیاز حاصل ہے کہ جب رب قدوس نے آپ کو اس مقام رفیع پر فائز فرمایا کہ آپ کو اپنی کتاب لاریب کی تفسیر و توضیح کی توفیق اور سعادت ارزانی فرمائی تو آپ نے تفسیر لکھتے وقت حضرت شاہ ولی اللہ رحمۃ اللہ علیہ کے بیان کردہ اصول و ضوابط کا خاص التزام کیا۔ جیسا کہ ڈاکٹر محمود الحسن عارف نے بھی کہا:

”اگر یہ کہا جائے تو عین مناسب ہوگا کہ الفوز الکبیر میں پیش کئے گئے اصولوں کے مطابق علم تفسیر پر پہلی کتاب ”تفسیر مظہری“ لکھی گئی کیونکہ اس تفسیر میں الفوز الکبیر کے اصولوں کا بڑا التزام کیا گیا ہے۔“

آپ نے علمی دنیا میں اپنا نام پیدا کیا۔ تحقیق و تدقیق کے کٹھن اور مشکل مراحل کو خوش اسلوبی سے طے کیا اور اس منصب رفیع پر فائز ہوئے کہ آپ کے بارے حضرت شاہ عبدالعزیز محدث دہلوی رحمہ اللہ تعالیٰ نے فرمایا ”قاضی ثناء اللہ پانی پتی تو بیعتی موقت ہیں۔“ آپ کا یہ فرمان ہی ان کے علمی مقام کی عظمتوں اور رفعتوں کو پہچاننے کے لئے کافی ہے۔ اس پر مستزاد یہ کہ تصوف کے اعتبار سے آپ کا روحانی تعلق حضرت مرزا مظہر جان جاناں رحمہ اللہ تعالیٰ سے تھا۔ آپ نے اپنے مرشد کریم کے دست حق پرست پر صرف بیعت ہی نہ کی بلکہ ان کے ہاتھ میں ہاتھ دے کر اپنے آپ کو انہی کے نام کر دیا۔ عقیدت و محبت سے دیدہ و دل فرس راہ کئے۔ آپ کی نگاہ فیض رساں سے اپنے قلب و روح کو معرفت و حقیقت کے نور سے خوب منور کیا اور آپ کی وساطت سے حضرت مجدد الف ثانی شیخ احمد سرہندی رحمہ اللہ تعالیٰ کے افکار و نظریات کو اپنے اوپر نافذ کیا۔ اس طرح تصوف کی کٹھن اور پند خار وادی سے دامن کو سمیٹ کر بڑی کامیابی کے ساتھ گزرے اور اپنے ظاہر و باطن کو علم و معرفت کے چشمہ صافی سے خوب سیراب کیا۔ آپ فقہی اعتبار سے حضرت امام اعظم ابوحنیفہ رحمہ اللہ تعالیٰ کے مقلد تھے۔ آپ کو اللہ تعالیٰ نے اتنی فقہی بصیرت عطا فرمائی کہ آپ فقہ حنفی کے فقط ترجمان ہی نہیں بلکہ



پاساں ثابت ہوئے۔ آپ نے علم و حکمت کے جو خزانے جمع کئے تھے، جب انہیں لوٹانے کا وقت آیا تو دل کھول کر سخاوت کا اظہار کیا، دونوں ہاتھوں سے علم کی خیرات تقسیم کی اور جو بھی آیا علم کے موتیوں سے اپنے دامن مراد کو بھر کر واپس لوٹا۔

تصنیف و تالیف کے ذریعے دینِ متین کی جو خدمت آپ نے سرانجام دی، رہتی دنیا تک ایک عالم اس سے فیض یاب ہوتا رہے گا اور ساتھ ہی آپ کے درجات قرب میں بھی اضافہ ہوتا رہے گا۔ علم کا یہ مینار اپنی تمام تر رفعتوں اور بلند یوں کے ساتھ، معرفت و آگہی کا یہ پیکر اپنی تمام تر عنایتوں اور عظمتوں کے ساتھ علومِ عقلیہ و نقلیہ کے ساتھ ساتھ معرفت و روحانیت کا فیضان تقسیم کرتا رہا، علم کے پیاسے اپنے قلب و نظر کو سیراب کرتے رہے۔ بس ابھی یہ سلسلہ جاری تھا کہ 1810ء میں پیغامِ اجل آپ پہنچا اور یہ مردِ حق آگاہ قاضی تقدیر کے فیصلے پر سر تسلیم خم کرتے ہوئے ظاہر بین نگاہوں سے روپوش ہو کر تیز زمین چلا گیا۔ اِنَّا لِلّٰهِ وَاِنَّا اِلَيْهِ رَاجِعُونَ۔

## کچھ تفسیر مظہری کے بارے میں

اب آئیے ذرا غور فرمائیں اس تفسیر میں جو علم و معرفت کے حسین مرقع حضرت علامہ قاضی ثناء اللہ پانی پتی رحمہ اللہ تعالیٰ کے نوکِ قلم سے صفحہ برقرار کی زینت بنی وہ کتنی خوبیوں اور حسین خصوصیت کی حامل ہے۔

تو سب سے اول اس کے نام میں غور کرنے سے وجہ تسمیہ یہ معلوم ہوتی ہے کہ آپ نے اپنے مرشد کریم حضرت مظہر جان جاناں رحمہ اللہ تعالیٰ کے نام کی نسبت سے اپنی اس عظیم کاوش کو مظہری کے نام سے موسوم فرمایا۔ تو یہ اس بات کا بین ثبوت ہے کہ آپ کے دل میں اپنے مرشد کریم کی محبت و ارغی کی حد تک موجود تھی۔ تو پھر آپ کے دل میں محبتِ رسول ﷺ اور محبتِ الہی کی کیفیت کیا ہوگی۔ تو بلاشبہ یہ اس چیز کی دلیل ہے کہ قرآنِ فہمی کے لئے آپ نے یہ تفسیر محبتِ خداوندی میں گم ہو کر اور عشقِ مصطفیٰ علیہ الطیب التحیہ والثناء میں جھوم کر رقم فرمائی۔ یہی وجہ ہے کہ ہر دور کے محققین اور علمائے ربانیین کے طبقہ میں اسے عدیم المسال پذیرائی نصیب ہوئی اور ایسا قبول نام حاصل ہوا جو اپنی مثال آپ ہے۔ یہاں تک کے دارالعلوم دیوبند کے مشہور استاذ شارح بخاری مولانا محمد انور شاہ کشمیری نے کہا:

”شاید ایسی تفسیر بسطِ ارض (روئے زمین) میں نہ ہو۔“ (فکر و نظر بر صغیر میں مطالعہ قرآن: 16)

اس سے قبل تفسیر کی جن متنوع اقسام کا ذکر کیا جا چکا ہے اگر اس حوالے سے تفسیر مظہری کو دیکھا جائے تو یہ ان تمام اقسام کی جامع اور متفرق خصوصیات کی جامع تفسیر ہے۔ مثلاً اگر اس میں احادیث اور آثارِ صحابہ کی کثرت کو دیکھا جائے تو یہ تفسیر بالآثار نظر آتی ہے اور اگر اس کی فقہی مباحث کو پیش نظر رکھا جائے تو آپ نے انتہائی شرح و بسط کے ساتھ مسلکِ حنفی کے مطابق مسائل کا تذکرہ کیا ہے اور اپنے موقف کو اتنے مدلل انداز میں بیان کیا ہے کہ یہ کہنا پڑتا ہے اس میں فقہ کا رنگ غالب ہے اور اگر صرف و نحو کی تراکیب اور لغوی تحقیقات پر نظر کی جائے تو بیضاوی اور کشاف جیسی تفاسیر کے ہم پلہ نظر آتی ہے اور اگر تصوف کے حوالہ سے اس کا جائزہ لیا جائے تو آپ نے اتنے خوبصورت اور حسین پیرائے میں تصوف کی دقیق اور مشکل مباحث کا تذکرہ کیا ہے جس میں آپ کی انفرادیت مسلم ہے۔ المختصر جس اعتبار سے بھی تفسیر مظہری کا جائزہ لیا جائے یہ کامل اور مکمل دکھائی دیتی ہے اور اس پر طرہ یہ کہ زبانِ انتہائی سلیس، لہجہ انتہائی خوبصورت اور تشریح و توضیح انتہائی مناسب ہے۔ لہذا اگر یہ کہا جائے کہ تفسیر مظہری تفسیر کی تمام اقسام کی جامع تفسیر ہے تو اس میں قطعاً مبالغہ نہیں۔

آپ نے بڑی جرأت و ہمت کے ساتھ قوی دلائل کے ساتھ عقائدِ حقہ کی ترجمانی فرمائی اور فرقِ باطلہ کے فاسد نظریات کی بڑی



شدت کے ساتھ تردید فرمائی۔

آپ نے فقہی مسائل میں احناف کی برتری واضح دلائل کے ساتھ بیان فرمائی لیکن اس کے ساتھ ساتھ اگر کہیں حنفی نظریات کے خلاف حدیث صحیح علی تو پھر حدیث کو ترجیح دیتے ہوئے حنفی نظریہ سے اختلاف کرنے میں کوئی عار محسوس نہیں کی اور یہ طرز فکر بھی دراصل حضرت امام اعظم ابوحنیفہ رحمہ اللہ تعالیٰ کے قول کے تابع ہے۔

تفسیر مظہری کی انہی خصوصیات اور اوصاف کے پیش نظر ہم نے یہ فیصلہ کیا کہ اسے اپنی قومی زبان اردو میں منتقل کیا جائے تاکہ ذوق علم رکھنے والے اور قرآن کریم کے اسرار و رموز کو جاننے کا شوق رکھنے والے وہ اہل علم بھی اس سے استفادہ کر سکیں جن کی رسائی عربی زبان تک ممکن نہیں۔

لہذا ہم نے اپنی تمام تر کمزوریوں اور علمی کم مائیگی کے باوجود محض اللہ تعالیٰ پر توکل اور بھروسہ کرتے ہوئے آج سے چار سال قبل ترجمہ کا آغاز کیا۔ یہ درست ہے کہ ہر زبان کا اپنا اسلوب ہوتا ہے۔ اس کی اپنی تراکیب ہوتی ہیں۔ ان تمام کا لحاظ رکھتے ہوئے کسی مفہوم کو ایک زبان سے دوسری میں منتقل کرنا اتنا آسان نہیں ہوتا۔ ہم نے حتی المقدور کوشش کی ہے کہ ترجمہ سلیس ہو، تراکیب اور اسلوب بیان کے اعتبار سے حسین اور شستہ ہو۔ اس کے ساتھ ساتھ صرفی و نحوی تراکیب، لغوی تحقیق اور قرأت کے اعتبار سے مختلف قراء کا اختلاف بھی حسب استطاعت آسان مگر خوبصورت انداز میں نقل کرنے کی کوشش کی ہے۔ ہم کہاں تک اس میں کامیاب ہوئے ہیں یہ فیصلہ قارئین فرمائیں گے۔

جہاں کہیں ہمیں اپنی جانب سے کچھ وضاحت کی ضرورت محسوس ہوئی، تو اسے قوسین کے درمیان نقل کیا۔ ہمارا قطعاً یہ دعویٰ نہیں بلکہ ہمارے وہم و گمان میں بھی نہیں کہ ہماری یہ کاوش کمزوری، نقص اور عیب سے مبرا ہے۔ ایسا ہرگز نہیں، اس لئے ہم سے جو صحیح اور حسین کام ہوا تو وہ محض اللہ تعالیٰ کی عنایت اور اس کی توفیق سے ہوا اور اس میں جو ضعف اور کمزوری رہی وہ ہماری کم علمی اور بے مائیگی کا نتیجہ ہے۔

بارگاہِ خداوندی میں ہم فقیروں کی عاجزانہ التجا ہے کہ وہ اپنے حبیبِ لیب ﷺ کے وسیلہ بخلیلہ سے ہماری اس ادنیٰ کاوش اور سعی نا تمام کو اپنی بارگاہ میں شرف قبول عطا فرمائے اور اگر کہیں دانستہ یا نادانستہ عہد آیا ہو کوئی خطایا غلطی صادر ہوئی تو رحمۃ اللعالمین نبی ﷺ کے طفیل اُسے معاف فرمادے اور دین اسلام اور خصوصاً بالخصوص اپنی کتابِ مبین کی بیش از بیش خدمت کی توفیق ارزانی فرمائے۔

امین بجاہ نبیہ الکریم علیہ الصلوٰۃ والتسلیم -

وصلی اللہ تعالیٰ علیٰ محمد وعلیٰ آلہ وصحبہ اجمعین والحمد للہ رب العالمین -

از جانب مترجمین

سید محمد اقبال شاہ، ملک محمد بوستان، محمد انور مکھالوی

فضلاء و اساتذہ، مرکزی دارالعلوم محمدیہ غوثیہ

بھیرہ شریف، ضلع سرگودھا۔ پاکستان

Nafse Islam



[WWW.NAFSEISLAM.COM](http://WWW.NAFSEISLAM.COM)

بِسْمِ اللّٰهِ الرَّحْمٰنِ الرَّحِیْمِ  
 الْحَمْدُ لِلّٰهِ رَبِّ الْعَالَمِیْنَ وَالْعَاقِبَةُ لِلْمُتَّقِیْنَ وَالصَّلَاةُ وَالسَّلَامُ عَلٰی سَیِّدِ الْاَنْبِیَاءِ وَالْمُرْسَلِیْنَ  
 مُحَمَّدِ بْنِ الْمُصْطَفٰی وَعَلٰی اٰلِهِ وَاَصْحَابِهِ اَجْمَعِیْنَ۔ رَبِّ یَسِّرْ وَلَا تَعَسِّرْ وَتَمِّمْ بِالْخَیْرِ وَبِكَ نَسْتَعِیْنُ

### سورۃ فاتحہ کے اسماء

- 1- فاتحة الكتاب :- (وہ سورت جس سے کتاب مقدس کی ابتداء ہوتی ہے)۔
- 2- أم القرآن :- قرآن کی اصل۔

اس سورت کے یہ دونوں نام اس لئے رکھے گئے ہیں کہ یہ قرآن کی اصل ہے اور اس سے قرآن کریم کی ابتداء ہوتی ہے۔

- 3- سبع مثانی :- (وہ سات آیات جو دہرائی جاتی ہیں)۔ یہ نام اس لئے دیا گیا ہے کہ بالاتفاق اس کی سات آیات ہیں اور نماز میں دہرائی جاتی ہیں، بعض علماء فرماتے ہیں اس کا یہ نام اس لئے رکھا گیا ہے کہ یہ آیات دو مرتبہ نازل ہوئیں۔ ایک مرتبہ مکہ میں اور دوسری مرتبہ مدینہ طیبہ میں۔ صحیح مسلک یہ ہے کہ سورۃ حجر سے پہلے یہ مکہ مکرمہ میں نازل ہوئی۔ ابن جریر حضرت ابو ہریرہ رضی اللہ عنہ کے واسطے سے نبی کریم ﷺ سے روایت فرماتے ہیں کہ آپ ﷺ نے فرمایا یہ ام القرآن ہے، یہ فاتحہ الكتاب ہے اور یہ سبع مثانی ہے۔ (1)

- 4:- سورة كنز :- اسحاق بن راہویہ حضرت علی کرم اللہ وجہہ الکریم سے روایت فرماتے ہیں کہ نبی کریم ﷺ نے فرمایا یہ سورت عرش کے نیچے والے خزانے سے اتاری گئی ہے۔ (2)

- 5:- سورة الشفاء :- اس کو شفاء کے نام سے موسوم کیا جاتا ہے کیونکہ یہ ہر مرض کی دوا ہے۔ جیسا کہ ہم اس کے فضائل میں مزید وضاحت کریں گے۔

### بِسْمِ اللّٰهِ الرَّحْمٰنِ الرَّحِیْمِ

”اللہ کے نام سے شروع کرتا ہوں۔ جو بہت ہی مہربان ہمیشہ رحم فرمانے والا ہے۔“

- 1:- بسم اصل میں باسم تھا مگر کثرت استعمال کی وجہ سے الف ساقط ہو گیا ہے اور اس الف کے عوض باء کو لبا کر کے لکھا جاتا ہے، امام بغوی رحمۃ اللہ علیہ فرماتے ہیں حضرت عمر بن عبدالعزیز رضی اللہ تعالیٰ عنہ نے فرمایا: باء کو لبا لکھو، سین کو ظاہر کرو اور میم کو گول بناؤ۔ اس میں اللہ تعالیٰ کی کتاب کی عظمت کا اظہار ہے۔ (3)

- 2:- اللاسم :- یہ سمومصدر سے مشتق ہے کیونکہ دوسرے صیغے مَسْمُومٌ اور مَسْمُومَةٌ اسی اشتقاق پر دلالت کرتے ہیں، اَلْوَسْمُ مصدر سے مشتق نہیں ہے (جیسا کہ کوئی علماء کا قول ہے)۔

یہاں اسم سے مراد یا تو ذات ہے، یا اسم ہی مراد ہے اور باء مصاحبت، استعانت یا تبرک کے مفہوم کے لئے ہے، اور استعانت (مدد

1- امام جلال الدین سیوطی الدر المنثور، جلد 1 صفحہ 20 مطبوعہ دارالکتب العلمیۃ بیروت 2- الدر المنثور، جلد 1 صفحہ 23  
 3- معالم التنزیل، المعروف تفسیر بغوی بر حاشیہ تفسیر خازن، جلد 1 صفحہ 15 مطبوعہ المکتبۃ التجاریۃ الکبریٰ مصر



طلب کرنا) اللہ تعالیٰ کے ذکر سے حاصل کی جاتی ہے اور ترکیب نحوی کے اعتبار سے مابعد فعل مقدر کے متعلق ہے۔ جیسا کہ اللہ تعالیٰ کے فرمان ذیشان: بِسْمِ اللّٰهِ مَجْبَرٌ بِهَا، میں باء جارہ مابعد کے متعلق ہے، مابعد فعل کے متعلق اس لئے کیا ہے تاکہ حقیقتاً بھی ابتداء اللہ تعالیٰ کے اسم سے پائی جائے۔ عبدالقادر الرہاوی نے الاربعین میں حضرت ابو ہریرہ رضی اللہ تعالیٰ عنہ سے روایت کیا ہے کہ حضور نبی کریم ﷺ نے فرمایا ”ہر وہ ذیشان کام جو بِسْمِ اللّٰهِ الرَّحْمٰنِ الرَّحِیْمِ سے شروع نہ کیا گیا ہو وہ بے برکت اور ادھورا ہے (1) اس تحقیق کے بعد اس کی عبارت یوں ہوگی بِسْمِ اللّٰهِ اَقْرَبُ۔

بعض علماء نے لفظ اللہ کو اسم جامد لکھا ہے لیکن حقیقت میں یہ الہ بمعنی معبود سے مشتق ہے (1)۔ الہ سے ہمزہ کو حذف کیا گیا ہے اور اس کے عوض الف، لام لزوماً لگایا گیا ہے۔ اس لازمی (ب) عوض کی وجہ سے یا اللہ کہا جاتا ہے (اگر یہ الف لام لازمی نہ ہوتا تو یا حرف ندا اور الف لام جمع نہ ہوتے، کیونکہ معرف باللام پر حرف ندا آئے تو اسم سے پہلے ایہا کا اضافہ کیا جاتا ہے جیسے یا ایہا النبی) اشتقاق کا مطلب یہ ہوتا ہے کہ دونوں لفظ معنی اور ہیئت ترکیبی میں ایک جیسے ہیں۔ مطلب یہ کہ اسم جلالت اللہ حقیقتاً اسم مشتق ہے مگر بعد میں اس واجب الوجود ذات کا علم بنایا گیا جو تمام کمالات کی جامع ہے اور ہر قسم کے عیب سے پاک اور منزہ ہے۔ اسی وجہ سے اس کی صفات ذکر کی جاتی ہیں مگر اسے بطور صفت استعمال نہیں کیا جاتا اور اظہار توحید کے لئے لَا اِلٰهَ اِلَّا اللّٰهُ کہا جاتا ہے، کبھی اپنے اصل معنی اشتقاق کے اعتبار سے بھی مستعمل ہوتا ہے۔ اسی وجہ سے کہا جاتا ہے: وَهُوَ اللّٰهُ فِي السَّمٰوٰتِ وَفِي الْاَرْضِ (اور وہی اللہ ہے آسمانوں اور زمین میں)۔

۲۔ یہ دونوں اسم رحمة سے مشتق ہیں جس کا مطلب دل کی وہ رقت اور نرمی ہے جو کسی پر احسان اور مہربانی کا تقاضا کرتی ہے، اللہ تعالیٰ کی ذات دل اور اس میں نرمی پیدا ہونے کی صفت سے پاک ہے کیونکہ یہ بندے کی صفات ہیں) اس لئے اللہ تعالیٰ کے اسماء غایات اور نتائج کے اعتبار سے سمجھے جاتے ہیں، مبادیات کے اعتبار سے نہیں، جن کا مطلب اثر قبول کرنا ہوتا ہے۔ بعض علماء فرماتے ہیں یہ دونوں اسم ایک ہی معنی میں مبالغہ کے صیغے ہیں۔ اور یہ حقیقت ہے کہ الفاظ کی زیادتی کی وجہ سے رحمن میں مبالغہ زیادہ ہے، اسی وجہ سے یہ اسم اللہ تعالیٰ کی ذات کے لئے خاص ہے۔ جبکہ رحیم اللہ تعالیٰ کی ذات کے ساتھ خاص نہیں مخلوق کے لئے بھی استعمال ہوتا ہے۔ حضرت ابن عباس رضی اللہ عنہ فرماتے ہیں دونوں اسماء میں رقت اور نرمی کا مفہوم ہے مگر ایک دوسرے سے زیادہ رقت کا معنی رکھتا ہے پھر اس زیادتی میں کبھی کیت کا اعتبار کیا جاتا ہے۔ جیسے کہا جاتا ہے رَحْمٰنُ الدُّنْيَا وَرَحِیْمُ الْاٰخِرَةِ (کیونکہ دنیا میں اللہ تعالیٰ کی رحمت سے کافر و مسلم دونوں لطف اندوز ہو رہے ہیں) جبکہ آخرت میں رحمت کا اظہار صرف متقین و مومنین کے لئے ہوگا اور کبھی اس رحمت کی زیادتی کا اعتبار کیفیت کے اعتبار سے ہوتا ہے کہا جاتا ہے رَحْمٰنُ الدُّنْيَا وَالْاٰخِرَةِ وَرَحِیْمُ الدُّنْيَا چونکہ دنیا کی نعمتوں میں بڑی بڑی نعمتیں بھی ہیں اور چھوٹی نعمتیں بھی اس لئے رَحْمٰنُ الدُّنْيَا وَالْاٰخِرَةِ کہا جاتا ہے اور آخرت کی تمام نعمتیں بڑی ہیں اس لئے رَحِیْمُ الْاٰخِرَةِ نہیں کہا جاتا۔ رحمن کو پہلے اور رحیم کو بعد میں ذکر کرنے کی وجہ یہ ہے کہ یہ اعلام کی طرح اللہ تعالیٰ کی ذات کے لئے مخصوص ہے۔ دوسری وجہ یہ ہے کہ دنیا میں اللہ تعالیٰ کی رحمت عام ہے۔ اسی عمومیت کے اظہار کے لئے اس اسم کو مقدم فرمایا نیز

1۔ الدر المنثور، جلد 1 صفحہ 31

(الف) بہتر یہ تھا کہ مشتق من الہ کی جگہ ماحوذ من الہ کہا جاتا کیونکہ حذف اور عوض کی صورت میں علماء کے عرف میں اشتقاق نہیں کہا جاتا۔

(ب) صرف عوض کی قید اس کی علت نہیں بن سکتی بلکہ کلام کی تکمیل کیلئے دوسری قید کا اضافہ لازمی ہے۔ ورنہ التماس اور اس جیسے دوسرے الفاظ کے ساتھ اسی کلیہ کا نونا لازم آتا ہے۔

دنیا زمانہ کے اعتبار سے آخرت سے مقدم ہے، اس لئے اس کی نعمتوں پر دلالت کرنے والے اسم کو مقدم فرمایا ہے۔

بِسْمِ اللّٰهِ الرَّحْمٰنِ الرَّحِیْمِ سورۃ فاتحہ کا جزو ہے یا نہیں؟

مدینہ طیبہ اور بصری کے قراء، امام ابوحنیفہ رحمۃ اللہ علیہ اور دوسرے فقہاء کوفہ کا مسلک ہے کہ بسم اللہ نہ سورۃ فاتحہ کا جزو ہے اور نہ کسی دوسری صورت کا اور ہر سورت کی اس سے ابتداء یمن و برکت کے لئے کی جاتی ہے۔ بعض علماء نے لکھا ہے کہ یہ قرآن ہی نہیں ہے لیکن حقیقت یہ ہے کہ یہ قرآن کا جزو ہے اور اس کا نزول سورتوں کے درمیان فرق کرنے کے لئے ہوا ہے۔ امام حاکم رحمۃ اللہ علیہ نے حضرت ابن عباس رضی اللہ تعالیٰ عنہ سے ایک روایت نقل کی ہے جسے آپ نے بخاری و مسلم کی شرط پر صحیح بھی کہا ہے کہ حضور نبی رحمت ﷺ بسم اللہ شریف کے نزول سے پہلے دو سورتوں کے درمیان جدائی اور حد فاصل نہ جانتے تھے (1) اس حدیث طیبہ کو ابو داؤد رحمۃ اللہ علیہ نے مرسل روایت کیا ہے اور لکھا ہے کہ مرسل اصح ہے۔

حضرت محمد بن حسن رحمۃ اللہ علیہ سے بسم اللہ شریف کے متعلق پوچھا گیا تو آپ نے فرمایا: جو کچھ ان دو گوتوں کے درمیان ہے وہ اللہ تعالیٰ کا کلام ہے: صاحب تفسیر ثناء اللہ پانی پتی رحمۃ اللہ علیہ فرماتے ہیں: اگر یہ قرآن حکیم کا حصہ نہ ہوتا تو اسے قرآن کریم میں کبھی نہ لکھا جاتا کیونکہ سلف صالحین نے حد درجہ قرآن حکیم کو دوسری چیزوں سے الگ رکھنے کی کوشش فرمائی ہے۔ حتیٰ کہ انہوں نے سورۃ فاتحہ کے اختتام پر آمین بھی نہیں لکھا۔

بسم اللہ شریف کے سورۃ فاتحہ کا جزو نہ ہونے پر دلائل

1- امام بخاری اور مسلم رحمہما اللہ تعالیٰ نے حضرت انس رضی اللہ عنہ سے روایت کیا ہے، وہ فرماتے ہیں: میں نے حضور نبی کریم ﷺ، سیدنا ابو بکر صدیق اور سیدنا عمر فاروق رضی اللہ عنہما کے پیچھے نماز پڑھی مگر ان نفوس قدسیہ میں سے کسی نے بھی بِسْمِ اللّٰهِ الرَّحْمٰنِ الرَّحِیْمِ بلند آواز سے نہیں پڑھی (2) اس کے علاوہ ہم سورۃ فاتحہ کے فضائل میں حضرت ابو ہریرہ رضی اللہ تعالیٰ عنہ کی حدیث روایت کریں گے جس میں ہے کہ نماز کو میں نے اپنے اور اپنے بندے کے درمیان نصف نصف تقسیم کیا ہے (3)۔

2- حضرت امام احمد رحمۃ اللہ علیہ نے روایت کیا ہے کہ حضرت عبداللہ بن مغفل رضی اللہ تعالیٰ عنہ فرماتے ہیں میرے والد محترم نے نماز میں مجھے بِسْمِ اللّٰهِ الرَّحْمٰنِ الرَّحِیْمِ اَلْحَمْدُ لِلّٰهِ وَالصَّلٰوةُ وَالسَّلَامُ پڑھتے ہوئے سنا، جب نماز سے فارغ ہوئے تو فرمایا: بیٹا! دین اسلام میں بدعت سے اجتناب کر، میں نے رسول اللہ ﷺ، سیدنا صدیق اکبر، سیدنا عمر فاروق اور سیدنا عثمان غنی رضی اللہ عنہم کے پیچھے نماز پڑھی ہے، وہ بسم اللہ سے قرآن شروع نہ فرماتے تھے۔ اور میں نے کوئی ایسا شخص نہیں دیکھا جو میرے والد صاحب سے زیادہ بدعت کو ناپسندیدہ اور مبغوض سمجھتا ہو (3) اس حدیث کو امام ترمذی نے بھی روایت کیا ہے جس میں ہے کہ کسی نے ان حضرات کو بسم اللہ پڑھتے ہوئے نہیں سنا۔

بسم اللہ شریف کے سورۃ فاتحہ کا جزو ہونے پر دلائل

مکہ اور کوفہ کے قراء اور اکثر فقہاء حجاز فرماتے ہیں کہ بسم اللہ سورۃ فاتحہ کا جزو ہے مگر دوسری سورتوں کا جزو نہیں اور دوسری سورتوں سے

1- الدر المنثور، جلد 1 صفحہ 26-27 مطبوعہ دارالکتب العلمیہ بیروت 2- امام مسلم بن حجاج صحیح مسلم، جلد 1 صفحہ 172 (قدیمی کتب خانہ کراچی)

3- صحیح مسلم، جلد 1 صفحہ 169-170 (قدیمی)



پہلے سورتوں کو جدا کرنے کے لئے لکھی جاتی ہے جیسا کہ امام حاکم رحمۃ اللہ علیہ نے روایت کیا ہے اور انہوں نے اس روایت کی سند کو صحیح بھی کہا ہے۔

حضرت سعید بن جبیر رضی اللہ عنہ اللہ تعالیٰ کے ارشاد وَ لَقَدْ آتَيْنَاكَ سَبْعًا مِّنَ الْمَثَانِي وَالْقُرْآنَ الْعَظِيمَ (اور بے شک ہم نے عطا فرمائی ہیں آپ کو سات آیتیں جو بار بار پڑھی جاتی ہیں اور قرآن عظیم بھی) کی تفسیر میں فرماتے ہیں۔ سَبْعًا مِّنَ الْمَثَانِي سے مراد سورہ فاتحہ ہے اور بسم اللہ اس سورت کی ساتویں آیت ہے۔ حضرت ابن عباس نے مجھے اسی طرح بتایا ہے جس طرح میں نے اس کو بیان کیا ہے پھر انہوں نے فرمایا بِسْمِ اللّٰهِ الرَّحْمٰنِ الرَّحِیْمِ ساتویں آیت ہے۔

حضرت امام ترمذی رحمۃ اللہ علیہ نے حضرت ابن عباس رضی اللہ تعالیٰ عنہما سے روایت کیا ہے کہ رسول اللہ ﷺ اپنی نماز کی ابتداء بِسْمِ اللّٰهِ الرَّحْمٰنِ الرَّحِیْمِ سے کرتے تھے (1)۔

میں (مفسر) کہتا ہوں پہلی حدیث میں حضرت ابن عباس رضی اللہ تعالیٰ عنہما کا قول کہ ”بسم اللہ ساتویں آیت ہے۔“ یہ مرفوع نہیں ہے یہ صرف حضرت ابن عباس (1) کا خیال ہے۔ اور جو امام ترمذی رحمۃ اللہ علیہ نے روایت نقل کی ہے اس کی سند قوی نہیں ہے۔ ایک جماعت کا مسلک ہے کہ بسم اللہ صرف سورہ توبہ کے علاوہ تمام سورتوں کا جزو ہے۔ یہ امام ثوری، ابن مبارک اور امام شافعی رحمۃ اللہ علیہم کا قول ہے۔ ان کی حجت یہ ہے کہ بسم اللہ صحف میں قرآن کریم کے خط سے ہی لکھی جاتی ہے (ب)۔ میں (مفسر) کہتا ہوں: یہ قرآن کا جزو ہونے کی دلیل ہے، ہر سورت کا جزو ہونے کی دلیل نہیں کیونکہ حضور نبی کریم ﷺ سے صحت کے ساتھ مروی ہے کہ سورہ ملک کی تیس آیات ہیں اور اس میں کسی شمار کنندہ کو اختلاف نہیں کہ بسم اللہ کے بغیر اس کی تیس آیات ہیں۔ مزید وضاحت ان شاء اللہ تعالیٰ سورہ ملک کے تحت آئے گی۔

### الْحَمْدُ لِلَّهِ رَبِّ الْعَالَمِينَ ﴿١﴾

”سب تعریفیں اللہ کے لئے۔ جو مرتبہ کمال تک پہنچانے والا ہے سارے جہانوں کا۔“

۱۔ وہ تعریف جو زبان کے ساتھ ہو اور کسی ایسے عمدہ فعل پر ہو جو اختیاری ہو، خواہ وہ تعریف کسی نعمت پر ہو یا نعمت کے بغیر ہو اسے حمد کہتے ہیں۔ حمد متعلق کے اعتبار سے شکر سے عام ہے کیونکہ شکر نعمت کے ساتھ خاص ہے (جبکہ حمد میں نعمت کا ہونا شرط نہیں) اور ادائیگی کے اعتبار سے شکر سے خاص ہے کیونکہ شکر زبان، دل، اور اعضاء ظاہری کے ساتھ ادا ہوتا ہے (جبکہ حمد زبان کے ساتھ خاص ہے) اسی وجہ سے نبی کریم ﷺ کا ارشاد ہے الْحَمْدُ رَأْسُ الشُّكْرِ مَا شَكَرَ اللَّهُ عَبْدًا لَا يَحْمَدُهُ يَعْنِي حَمْدَ شُكْرٍ كِي أَصْلٍ هِيَ جَسَ اللّٰهِ كَيْ بِنْدِ عِ اللّٰهِ تَعَالَى كِي حَمْدٍ نِّبِ كِي اس نے اللہ تعالیٰ کا شکر ادا نہیں کیا۔ اس حدیث کی سند یہ ہے عبد الرزاق عن قتادہ عن عبد اللہ بن عمرو۔

1۔ جامع ترمذی، جلد 1 صفحہ 33، وزارت تعلیم

(1) یہ علماء کے نزدیک مسلم ہے کہ آیات کی ترتیب اور تعداد تو قیفی ہے، ان کے متعلق عقل کو گفتگو کرنے کی کوئی گنجائش نہیں ہے۔ پھر یہ ابن عباس کے بارے میں کیسے تصور کیا جاسکتا ہے۔ جبکہ یہ بھی اصول حدیث کا قاعدہ ہے کہ ایسی صورتوں میں موقوف حدیث بھی مرفوع کے حکم میں ہوتی ہے۔ میں کہتا ہوں جب کسی مسئلہ میں صحابہ کرام سے روایات مختلف ہوں تو اس وقت موقوف حدیث کو مرفوع کے قائم مقام نہیں رکھا جاتا۔ ایسی صورت میں روایات ذکر کی جاتی ہیں جیسا کہ علماء کا کلیہ ہے۔

(ب) چونکہ بسم اللہ ہر سورت کے آغاز میں سورت کے خط کے ساتھ لکھی جاتی ہے اس لئے یہ دلیل ہے کہ بسم اللہ ہر سورت کا جزو ہے۔





فرماتے ہیں الرَّحْمٰنُ الرَّحِيْمُ کا دوبارہ ذکر اللہ تعالیٰ کے حمد کے مستحق ہونے کی علت بیان کرنے کے لئے ہے۔

### مِلِكِ يَوْمِ الدِّينِ ﴿٣٠﴾

”مالک لہ ہے روز جزا کا۔“

لہ قرأت عاصم، الکسائی اور یعقوب نے مالک اور دوسرے قراء نے مَلِكِ پڑھا ہے ابو عمر نے الرحمن مَلِكِ یعنی میم کو میم میں ادغام کر کے پڑھا ہے، اسی طرح ایک جنس کے دو متحرک یا ہم مخرج یا قریب المخرج حروف کو مدغم کیا جاتا ہے، اور دو ہم مثل حروف دو کلموں میں اکٹھے واقع ہوں تو سوائے چند صورتوں کے سترہ حروف میں ادغام ہوتا ہے۔ وہ سترہ حروف یہ ہیں۔ باء، تاء، ثاء، حاء، راء، سین، عین اور اس کے بعد والے یاء تک دس حروف۔ جیسے لَذَهَبَ بِسَمْعِهِمْ، الشُّوَكَةُ تَكُونُ لَكُمْ، ثَالِثُ ثَلَاثَةٍ، لَا اِبْرَاحَ حَتَّى، فَاسْتَغْفِرْ رَبَّهُ، وَتَرَى النَّاسَ سُكَرَى، وَطَبِيعٌ عَلٰی قُلُوْبِهِمْ، وَمَنْ يَبْتَغِ غَيْرَ الْاِسْلَامِ، تَعْرِفْ فِیْ وُجُوْهِهِمْ، الْفَرْقُ قَالَ اَمْتُ، اِنْكَ كُنْتَ بِنَا، جَعَلَ لَكُمْ، يَعْلَمُ مَا اَحْسَنَ نَدِيًّا اِلَّا هُوَ وَالْمَلَائِكَةُ، اِنَّهُ هُوَ، حَاكَ اتِّصَالَ مَانِعٍ نَبِيٍّ۔ نویدی یا موسیٰ اور تاء کو تاء میں ادغام کے لئے شرط ہے کہ پہلا تاء منقطع یا مخاطب کی تاء ضمیر نہ ہو۔ جیسے كُنْتُ تُرَابًا۔ اَنْتَ تَكْفُرُ اور جب پہلا حرف توین والا ہو تو پھر بھی ادغام نہ ہوگا جیسے وَاَسِيعَ عَلَيْنِمُ۔ اسی طرح پہلا حرف مشدود نہ ہو جیسے تَمَّ مِيقَاتُ اور وہ مقامات جو مذکورہ قاعدہ سے مستثنیٰ ہیں وہ یہ ہیں:-

(1) - يَحْزُنُكَ كُفْرُهُ: اس میں ابو عمرو نے ادغام نہیں کیا کیونکہ اس سے پہلے نون ساکن موجود ہے۔ اور اس عدم ادغام پر اتفاق ہے۔

(2) - ہر وہ جگہ جہاں ہم مثل حرف اکٹھے ہوں مگر پہلے کلمہ سے آخری حرف حذف ہونے کے سبب سے دو حرف جمع نہ ہوں جیسے يَبْتَغِ غَيْرَ الْاِسْلَامِ۔ (یبتغ اصل میں یبتغی تھا) صرفی قاعدہ سے یا اگر گنی ہے اس لئے دو عین اکٹھے ہو گئے ہیں۔ اس لئے ادغام نہیں کیا جاتا) دوسری مثال اِنْ يَكُ كَاذِبًا يَخُلْ لَكُمْ۔ ابو عمرو نے ان کلمات میں اظہار و ادغام دونوں وجہیں جائز کی ہیں۔ تیسری مثال بعض کے نزدیک ال لوط۔ اس میں ادغام صحیح ہے۔ چوتھی مثال: هُوَ كِي وَاَوْجِبْ هَا مضموم ہوا ابو عمرو کی قرأت کے مطابق اور واؤ کے بعد واؤ واقع ہو جیسے هُوَ وَمَنْ يَأْمُرْ بِالْعَدْلِ۔

یہ کل تیرہ مقامات ہیں جہاں ادغام میں اختلاف ہے مگر ادغام قوی ہے۔

پانچویں مثال۔ ہو کی واؤ جب ابو عمرو کی قرأت پر ہاء ساکن ہو یہ تین (ا) مقامات ہیں: فَهَوَ وِلْيَهُمْ، وَهُوَ وَاَقَعَ۔ مگر بعض قراء فرماتے ہیں ان مقامات میں اظہار بلا اختلاف ہے۔ بعض فرماتے ہیں: اختلاف ہے، اظہار قوی (ب) ہے، یہ تمام صورتیں ایسے دو ہم مثل حروف کی تھیں جو دو کلموں میں واقع ہوں۔ مگر جب دو ہم مثل حروف ایک کلمہ میں ہوں تو صرف دو مقام پر ادغام ہوتا ہے، مَنَّا بِسُكُّكُمْ سورۃ بقرہ میں اور مَا سَلَكُكُمْ سورۃ مدثر میں۔ یہ دو ہم مثل حروف کے ادغام کی صورتیں تھی۔ مگر قریب المخرج دو حروف جو ایک کلمہ میں ہوتے ہیں مثلاً قاف کو کاف میں مدغم کیا جاتا ہے جب ان سے پہلے حرف متحرک ہو اور ان کے بعد میم ہو جیسے يَرْزُقُكُمْ۔ مگر مِثَاقُكُمْ وَنَرْزُقُكُمْ، طَلَّقُكُمْ کے ادغام میں اختلاف مروی ہے، ان کے علاوہ میں ادغام نہیں ہوتا۔ اور دو کلموں میں سولہ

(ب) یہ نحووں کے نزدیک ہے قراء کے نزدیک نہیں۔

(ا) صحیح یہ ہے کہ پانچ مقامات ہیں۔



حروف میں ادغام ہوتا ہے جب وہ حرف منون، مجزوم، مشدد اور تاء مخاطب نہ ہو۔ حاء، عین میں مدغم ہوتی ہے زُخْرِحُ عَنْ النَّارِ۔ جہاں بھی حاء اور عین ملتے ہیں وہاں حاء کو عین میں ادغام کرنا مروی ہے جیسے ذُبِخَ عَلَي النَّصْبِ، الْمَسِيخَ عَيْسَى، لَا جُنَاحَ عَلَيْهِمَا اور قاف کو کاف میں اور کاف کو قاف میں ادغام کیا جاتا ہے جب ان کا ما قبل حرف متحرک ہو جیسے خَلَقَ كُلُّ شَيْءٍ، لَكَ قُصُورًا، بَخْلَافَ فَوْقَ كُلِّ، وَتَرَكَوكَ قَائِمًا كَ۔

ذِي الْمَعَارِجِ تَفْرُجُ میں جیم، تاء میں مدغم کی جاتی ہے۔ جیم، شین میں مدغم کی جاتی ہے جیسے أَخْرَجَ شَطْنَهُ میں۔ شین، سین میں ادغام کی جاتی ہے جیسے ذِي الْعُرْسِ سُبَيْلًا، ضَادِ شَيْنٍ میں لِبَعْضِ شَأْنِهِمْ کے کلمہ میں مدغم کی جاتی ہے، إِذَا النُّفُوسُ رُوِّجَتْ میں سین زاء میں، الرَّأْسِ شَيْئًا میں سین، شین میں۔ اور دال دس حروف میں مدغم کی جاتی ہے جیسے الْمَسْجِدِ تِلْكَ، عَدَدُ بَيْنَيْنِ، الْقَلَابِدِ ذَلِكَ، شَهْدُ شَاهِدَةٍ، مَنْ بَعَثَ ضَرَاءَ، يُرِيدُ ثَوَابَ، تُرِيدُ زَيْنَةَ، نَفَقْتُ صَوَاعَ، مِنْ بَعْدِ ظَلَمٍ، دَاوُدَ جَالُوتَ اور ذَا الْخُلْدِ جُزَاءً میں اختلاف ہے اور قرآن میں دال طاء کے ساتھ نہیں ملائی گئی اور دال مفتوحہ حرف ساکن کے بعد بغیر تاء کے کسی حرف میں مدغم نہیں کی جاتی۔ پس مندرجہ ذیل مقامات پر ادغام نہیں کیا جاتا لِدَاوُدَ سُلَيْمَانَ، بَعْدَ ذَلِكَ زَيْنِمَ، اِلْ دَاوُدَ شُكْرًا، اَتَيْنَا دَاوُدَ زُبُورًا، بَعْدَ ضَرَاءَ مَسْتَهُ بَعْدَ ظَلَمٍ، بَعْدَ ثُبُوتِهَا صَرْفَ كَذْتَرِيغٍ اور بَعْدَ تَوْلِيدِهَا میں دال تاء میں ادغام کی گئی ہے۔ تیسری کوئی مثال نہیں۔

اور تاء ان دس میں مدغم ہوتی ہے سوائے ایسی صورت کے جب تاء ہم مثل باب سے ہو۔ اس کا ذکر گزر چکا ہے۔ اسی طرح طاء میں جہاں بھی آئے۔ اور تاء دال میں نہیں ملائی جاتی مگر جب تاء ساکن ہو جیسے أُجِيبَتْ دُعُوْتُكُمْ۔ اور ایسی صورت میں ادغام واجب ہے جیسے الْمَلَائِكَةُ طَيِّبِينَ، بِالسَّاعَةِ مُغَيَّرًا، الذَّارِيَاتِ ذُرُوءًا، بِأَرْبَعَةِ شُهَدَاءَ اور وَالْعَلْدِيَّاتِ طَبْحًا میں تاء، ضاء میں مدغم کی گئی ہے مگر اور کوئی مثال نہیں ہے۔ وَالنَّبُوءَةُ ثُمَّ يَقُولُ إِلَى الْجَنَّةِ زُمَرًا الْمَلَائِكَةُ صَفَاءً۔ اور الْمَلَائِكَةُ ظَالِمِي۔ سورۃ نساء اور سورۃ نحل میں ہے اس کے علاوہ نہیں عَمِلُوا الصَّالِحَاتِ جُنَاحَ۔

تاء حرف ساکن کے بعد واقع نہیں ہوتی مگر جب وہ حرف خطاب ہو اور اس میں ادغام نہیں ہوتا مگر وہ مقامات جہاں الف کے بعد واقع ہو۔ ایک جگہ پر ادغام میں کوئی اختلاف نہیں وہ یہ ہے اَقِمِ الصَّلَاةَ طَرَفِي النَّهَارِ اور بقیہ مقامات میں اختلاف ہے جیسے حَمَلُوا التُّورَةَ ثُمَّ لَمْ يَحْمِلُوهَا اور اسی طرح تاء مکسورہ میں بھی اختلاف ہے جیسے اِنَّ ذَا الْقُرْبَىٰ وَلَنَابِ طَائِفَةٍ اور جَنَّتِ شَيْئًا میں تاء مکسورہ کے ادغام میں اختلاف ہے حالانکہ یہ تاء خطاب کی ہے۔ جب تاء مفتوحہ ہو تو اظہار میں کوئی اختلاف نہیں جیسے جَنَّتِ شَيْئًا نَكْرًا۔

اور تاء جہاں بھی آئی ہے پانچ حروف میں مدغم کی جاتی ہے جیسے حَيْثُ تُؤْمَرُونَ، وَوَرِثَ سُلَيْمَنُ، وَالْحَرْتُ ذَلِكَ اس کے علاوہ نہیں اور حَيْثُ شِئْتُمْ اور حَدِيثُ ضَيْفَانِ کے علاوہ کسی جگہ مدغم نہیں ہوتی۔

الذال :- یہ سین اور صاد میں مدغم ہوتی ہے جیسے مَا اتَّخَذَ سَبِيلَهُ سورۃ کہف میں دو مقامات پر مَا اتَّخَذَ صَاحِبَةُ اللّٰمِ :- اس کو راء میں مدغم کیا جاتا ہے اور راء کو لام میں مگر جب یہ دونوں مفتوح ہوں اور حرف ساکن کے بعد ہوں تو ایک دوسرے میں مدغم نہیں ہوتے جیسے كَمَثَلِ رِيحٍ، هُنَّ اَطْهَرُ لَكُمْ۔ جہاں ادغام نہیں ہوتا اس کی یہ مثالیں ہیں فَعَصُوا رَسُوْلَ رَبِّهِمْ، اِنَّ





بھرو گے) اس حدیث کو ابن عدی نے الکامل میں ضعیف سند کے ساتھ روایت کیا ہے اور بیہقی نے ایک مرسل حدیث روایت کی ہے جو اس کی شاہد ہے، امام احمد نے مالک بن دینار سے نقل کیا ہے کہ یہ تو رات میں ہے، الدیلمی نے فضالہ بن عبیدہ سے مرفوعاً روایت کیا ہے کہ یہ انجیل میں ہے۔ مجاہد فرماتے ہیں یوم الدین سے مراد یوم حساب ہے۔ ذَلِكِ الدِّينُ الْقَيِّمُ یعنی انصاف پر مبنی حساب۔ بعض علماء فرماتے ہیں الدین کا معنی قہر ہے، اسی سے یہ مثل ہے دنتہ فدان: یعنی میں نے اس پر جبر کیا تو وہ مطیع بن گیا۔ یا دین کا معنی اسلام اور اطاعت ہے، کیونکہ اس دن صرف اسلام اور طاعت ہی نفع دے گی (اس لئے فرمایا اطاعت و اسلام کا دن)۔ اللہ تعالیٰ کی ملکیت کے لئے اس دن کا خصوصیت سے ذکر کیا گیا ہے اس لئے کہ دوسرے دنوں میں ملک کا اطلاق مجازاً دوسرے لوگوں کے لئے بھی ہوتا ہے، دوسری وجہ یہ ہے کہ اس میں انذار اور ایباک نعبد کے قول کی طرف دعوت ہے۔ یہاں صفت کے صیغہ کو ظرف کی طرف مضاف کیا ہے، مفعول بہ کے قائم مقام رکھتے ہوئے۔ جیسے کہا جاتا ہے یا سَارِقِ اللَّيْلَةِ۔ یہاں اسم فاعل بمعنی ماضی ہے۔ یہ ایسے ہے جیسے فرمایا نَادَى أَصْحَابُ الْجَنَّةِ حالانکہ یہ واقعہ قیامت کے روز ہوتا ہے لیکن جس کام کا وقوع یقینی ہو وہ اس کام کی مانند ہوتا ہے جو ہو چکا ہو۔ اس صفت کا معرفہ کی صفت واقع ہونا صحیح ہے۔ ان تمام صفات کو اللہ تعالیٰ کے حمد کے مستحق ہونے کی علت کے طور پر ذکر کیا گیا ہے، اور جو ان صفات سے متصف نہ ہو وہ حمد (تعریف) کا ہی اہل نہیں چہ جائیکہ اس کی عبادت کی جائے اور ایباک نعبد کے قول کے لئے تمہید کے طور پر ان صفات کو پہلے ذکر کیا گیا ہے۔

الرحمن اور الرحیم کی صفات اللہ تعالیٰ کے اختیار پر دلالت کرتی ہیں اور بالذات کسی چیز کے ایجاب اور سابق اعمال کی وجہ سے جزاء کے وجوب کی نفی پر دلالت کرتی ہیں۔

پھر جب اس ذات کا ذکر کیا جو حمد کی مستحق ہے اور اس کی ایسی جلیل القدر صفات ذکر کریں جو اسے تمام ذاتوں سے جدا کرتی ہیں تو گویا علم معلوم معین بن گیا۔ اسی وجہ سے آگے خطاب کا صیغہ ذکر فرمایا۔

### إِيَّاكَ نَعْبُدُ وَإِيَّاكَ نَسْتَعِينُ ﴿٢٠﴾

”تیری ہی ہم عبادت کرتے ہیں اور تجھی سے مدد چاہتے ہیں۔“

۱۔ قراء نے یہاں حالت وقف میں روم اور اشام کو جائز قرار دیا ہے بلکہ ہر مضموم حرف پر روم اور اشام کو جائز قرار دیا ہے، اس آیت کا مطلب یہ ہے کہ اے وہ ذات جو ان صفات مذکورہ بمتیزہ سے متصف ہے، ہم عبادت اور اس پر استعانت بلکہ تمام امور پر مدد طلب کرنے کے لئے تجھے ہی خاص کرتے ہیں عربوں کی عادت ہے کہ کلام میں تفضن اور التفات پیدا کرتے ہیں یعنی غیب کے صیغوں سے خطاب کی طرف، خطاب سے غیب کے صیغوں کی طرف انتقال کرتے ہیں۔ اسی طرح متکلم کے صیغوں سے غیب و خطاب کی طرف کلام کو منتقل کر دیتے ہیں، اور اس تبدیلی سے مقصود سننے والے کو چوکنا کرنا اور متوجہ کرنا ہوتا ہے۔

عبادت کی تعریف :- انتہائی درجہ کے خضوع و انکساری کو عبادت کہتے ہیں۔ اسی سے مشتق طَرِيقُ مَعْبُدٍ ہے جس کا مطلب ہے ایسا راستہ جس کو کثرت سے پامال کیا گیا ہو۔

نعبد اور نستعین میں جمع کی ضمیریں قاری اور اس کے ساتھیوں کے لئے ہیں۔ جمع کے صیغوں کے ذکر میں یہ بھی اشارہ ہے کہ جماعت کے ساتھ نماز کا التزام کیا جائے۔ یہاں اِيَّاكَ کو دونوں جگہ مقدم کیا گیا ہے (حالانکہ مفعول کا مقام فعل اور فاعل کے بعد ہوتا ہے)

اس کی وجہ مفعول کی تعظیم، اہمیت اور تخصیص کرنا ہے۔ حضرت ابن عباس فرماتے ہیں اس کا مطلب نَعْبُذُكَ وَلَا نَعْبُدُ غَيْرَكَ ہے (1) یعنی ہم تیری عبادت کرتے ہیں تیرے سوا کسی کی عبادت نہیں کرتے۔ ابن جریر اور ابن ابی حاتم نے الضحاک کے طریق سے حضرت ابن عباس سے یہی معنی روایت کیا ہے، بعض علماء فرماتے ہیں وَإِنَّا كُنَّا نَسْتَعِينُ فِيهِ مِنْ دُونِ اللَّهِ حَالِيَةً۔ پھر مطلب یہ ہوگا ہم تجھ سے مدد طلب کرتے ہوئے تیری عبادت کرتے ہیں۔

### إِهْدِنَا الصِّرَاطَ الْمُسْتَقِيمَ ⑥

”چلا ہم کو اسی سیدھے راستے پر۔“

اسے یہ اسی معنوت و مدد کا بیان ہے جس کا پہلے ذکر ہو چکا ہے یا یہ علیحدہ کلام ہے جو مقصوداً عظیم یعنی ہدایت کے طلب کرنے کے لئے ذکر کی گئی ہے۔

ہدایت کا مفہوم :- مہربانی اور لطف کے ساتھ راہنمائی کرنا۔ اسی وجہ سے یہ خیر اور بھلائی کے لئے استعمال ہوتا ہے۔ ہدایت کا فعل لام یا الی کے صلہ کے ساتھ متعدی ہوتا ہے مگر کبھی کبھی بغیر صلہ کے بھی متعدی ہوتا ہے۔ یہ مومنین اور نبی کریم ﷺ کی دعا ہے حالانکہ وہ پہلے بھی ہدایت یافتہ تھے۔ تو وہ اس دعا سے اس ہدایت پر دوام اور ہدایت کی زیادتی طلب کرتے تھے کیونکہ اللہ تعالیٰ کی ہدایات اور نوازشات غیر متناہی ہیں۔ جیسا کہ اہل سنت کا مذہب اور عقیدہ ہے۔

صراط کو ابن کثیر نے حضرت قبل کی روایت سے پورے قرآن میں جہاں بھی آیا اصل کے مطابق سین کے ساتھ پڑھا ہے خواہ معرف باللام یا مضاف یا مکرہ استعمال ہوا ہے۔

کیونکہ یہ صِرَاطُ الطَّعَامِ سے مشتق ہے جس کا مطلب ہے اس نے کھانا نگل لیا۔ راستہ کو صراط اس لئے کہتے ہیں کہ مسافر اس کو طے کر کے گویا نگل لیتے ہیں یا یہ راستہ مسافروں کو نگل لیتا ہے۔ باقی قراء نے لغت قریش کے مطابق صاد کے ساتھ پڑھا ہے۔ خلف نے ہر جگہ صاد اور زاء کے درمیان پڑھا ہے اسی طرح خلا نے بھی۔ یہ ایک خاصہ ہے۔

المستقیم کا مطلب مستوی یعنی برابر اور سیدھا ہے۔ یہاں مراد حق کا راستہ ہے۔ بعض علماء فرماتے ہیں یہاں صراط مستقیم سے مراد ملت اسلامیہ (1) ہے (2) یہ دونوں قول ابن جریر نے حضرت ابن عباس سے نقل کئے ہیں۔

### صِرَاطَ الَّذِينَ أَنْعَمْتَ عَلَيْهِمْ ⑦ غَيْرِ الْمَغْضُوبِ عَلَيْهِمْ وَلَا الضَّالِّينَ ⑧

”راستہ ان کا جن پر تو نے انعام فرمایا نہ ان کا جن پر غضب ہوا اور نہ گمراہوں کا۔“

اس آیت کا صراط پہلے صراط کا بدل کل ہے اور اس کا فائدہ تاکید اور اس بات پر نص قائم کرنا ہے کہ ان انعام یافتہ لوگوں کا راستہ ہی مستقیم اور سیدھا ہے اور الَّذِينَ أَنْعَمْتَ عَلَيْهِمْ سے مراد وہ تمام نفوس قدسیہ ہیں جنہیں اللہ تبارک و تعالیٰ نے ایمان و اطاعت پر ثابت اور مضبوط رکھا ہے۔ یعنی انبیاء کرام، صدیقین، شہداء اور صالحین۔

1- انوار البتریل و اسرار الاول، المعروف تفسیر بیضاوی، سورۃ فاتحہ، جلد 1 صفحہ 11 مطبوعہ ایچ ایم سعید کمپنی کراچی  
(الف) ابوالعالیہ اور حضرت الحسن نے الصراط المستقیم سے مراد رسول اللہ ﷺ اور شیخین کریمین کی سنت لی ہے۔ جیسا کہ رسول اللہ ﷺ کا ارشاد ہے تم پر میری سنت اور میرے بعد خلفاء راشدین کی سنت کو مضبوطی سے پکڑنا لازم ہے اور فرمایا میرے بعد دین کے معاملہ میں ابوبکر و عمر کی اقتداء کرو۔  
2- تفسیر طبری، جلد 1 صفحہ 58 مطبوعہ الکبریٰ الامیریہ مصر





بَعْدَ الْحَقِّ إِلَّا الضَّلَالُ ۚ (پس حق کے بعد کیا ہے بجز گمراہی کے)۔ ایک اور جگہ فرمایا اَلَّذِينَ صَلَّوْا سَعِيَهُمْ فِي الْحَيٰوةِ الدُّنْيَا۔ (یہ وہ لوگ ہیں جن کی ساری جدوجہد دنیوی زندگی کی آراستگی میں کھو کر رہ گئی)۔

نوٹ :- سورہ فاتحہ کے ختم کے وقت علیحدہ کر کے آمین کہنا سنت ہے۔ آمین مخفف ہے، مشدّد نہیں ہے، محدود اور مقصور دونوں طرح آیا ہے۔ امام بغوی رحمۃ اللہ علیہ فرماتے ہیں: حضرت ابن عباس رضی اللہ تعالیٰ عنہما نے فرمایا اس کا معنی اِسْمَعُ اور اِسْتَجِبْ ہے (1) یعنی (اے اللہ) قبول فرما۔ ثعلبی رحمۃ اللہ علیہ نے حضرت ابن عباس رضی اللہ تعالیٰ عنہما سے روایت کیا ہے کہ آپ نے نبی کریم ﷺ سے آمین کے متعلق پوچھا تو آپ ﷺ نے فرمایا آمین کہا کرو۔ ابن ابی شیبہ رحمۃ اللہ علیہ نے اپنی مصنف میں، البیہقی نے دلائل میں ابو میسرہ سے روایت کیا ہے کہ جبرئیل علیہ السلام نے نبی کریم ﷺ کو سورہ فاتحہ پڑھائی تو جب وَلَا الضَّالِّينَ کہا تو جبرئیل نے آپ ﷺ سے کہا: آمین کہو (2) ابوداؤد رحمۃ اللہ علیہ نے اپنی سنن میں ابوزہیر سے روایت کیا ہے کہ ایک صحابی نے فرمایا: آمین صحیفہ پر مہر کی طرح ہے۔ ہم حضور نبی کریم ﷺ کی معیت میں ایک رات باہر نکلے ہم ایک شخص کے پاس آئے جو دعا میں اصرار کر رہا تھا تو آپ ﷺ نے فرمایا اگر اس نے مہر لگا دی تو اپنی دعا کی قبولیت کو واجب کر دے گا۔ ایک شخص نے پوچھا حضور کس چیز سے مہر لگائے؟ فرمایا آمین سے۔ (3)

ابوداؤد، ترمذی اور دارقطنی رحمہم اللہ تعالیٰ نے روایت نقل کی ہے جسے ابن حبان نے صحیح کہا ہے کہ نبی کریم ﷺ جب وَلَا الضَّالِّينَ پڑھتے تو آمین کہتے (4) صحیحین میں حضرت ابو ہریرہ رضی اللہ تعالیٰ عنہ سے مروی ہے کہ نبی کریم ﷺ نے فرمایا جب امام وَلَا الضَّالِّينَ کہے تو تم آمین کہو، بیشک ملائکہ بھی آمین کہتے ہیں اور امام بھی آمین کہتا ہے اور جس کی آمین ملائکہ کی آمین سے موافقت کرتی ہے اس کے پہلے تمام گناہ معاف کر دیئے جاتے ہیں۔ (5)

### سورہ فاتحہ کے فضائل

حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: قسم ہے اس ذات کی جس کے قبضہ قدرت میں میری جان ہے سورہ فاتحہ جیسی سورت تورات، انجیل، زبور میں نازل نہیں ہوئی۔ یہ سات آیتیں ہیں جو اللہ تعالیٰ نے مجھے عطا فرمائی ہیں (6) اس حدیث کو ترمذی نے روایت کیا ہے اور اسے حسن صحیح کہا ہے۔ الحاکم نے بھی روایت کیا ہے اور مسلم کی شرط پر صحیح کہا ہے۔ حضرت ابن عباس سے مروی ہے کہ آپ ﷺ تشریف فرماتے اور جبرئیل علیہ السلام بھی آپ کے پاس تھے اوپر سے آواز سنائی دی جبرئیل علیہ السلام نے آسمان کی طرف دیکھا اور کہا آسمان کا ایک دروازہ کھلا ہے جو کبھی نہیں کھلا تھا اور فرمایا اس سے ایک فرشتہ اتر رہا ہے، وہ نبی کریم ﷺ کے پاس آیا اور کہا حضور ﷺ مبارک ہو دو نوروں کی جو آپ کو عطا ہوئے ہیں آپ ﷺ سے پہلے کسی نبی کو عطا نہیں ہوئے ہیں۔ فاتحہ الکتاب اور سورہ بقرہ کی آخری آیات۔ اس کا جو حرف تم پڑھو گے وہ تمہیں عطا کیا جائے گا۔ اس کو مسلم نے روایت کیا

1۔ تفسیر بغوی بر خاشیہ تفسیر خازن، جلد 1 صفحہ 20 المکتبۃ التجاریہ الکبریٰ مصر 2۔ الدر المنثور، جلد 1 صفحہ 43 (العلیہ)

3۔ سنن ابی داؤد، جلد 4 صفحہ 200 مطبوعہ مکتبۃ الرشید الریاض 4۔ ایضاً، جلد 1، صفحہ 134-135 وزارت تعلیم

5۔ صحیح مسلم، جلد 1، صفحہ 176 (قدیمی) 6۔ جامع ترمذی، جلد 1، صفحہ 111، وزارت تعلیم



ہے (1) رسول اللہ ﷺ نے فرمایا اللہ تعالیٰ فرماتے ہیں میں نے نماز کو اپنے اور اپنے بندے کے درمیان تقسیم کیا ہے، نصف میرے لئے ہے اور نصف میرے بندے کے لئے ہے میرے بندے کے لئے وہی ہے جو وہ مانگے گا۔ رسول اللہ ﷺ نے فرمایا بندہ اَلْحَمْدُ لِلَّهِ رَبِّ الْعَالَمِينَ کہتا ہے۔ اللہ تعالیٰ فرماتا ہے میرے بندے نے میری حمد کی۔ بندہ کہتا ہے الرَّحْمَنُ الرَّحِيمُ۔ اللہ تعالیٰ فرماتا ہے میرے بندے نے میری تعریف کی۔ بندہ کہتا ہے مُلِكِ يَوْمِ الدِّينِ اللہ تعالیٰ فرماتا ہے میں بندے نے میری بزرگی بیان کی۔ بندہ کہتا ہے اِيَّاكَ تَعْبُدُ وَاِيَّاكَ تَسْتَعِينُ۔ اللہ تعالیٰ فرماتے ہیں یہ آیت میرے اور میرے بندے کے درمیان ہے۔ میرے بندے کے لئے وہی ہے جو اس نے سوال کیا۔ بندہ کہتا ہے اِهْدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ اَعْبُدُ الْمُغْضُوبَ عَلَيْهِمْ وَلَا الضَّالِّينَ اللہ تعالیٰ فرماتا ہے یہ تمام میرے بندے کے لئے ہے اور میرے بندے کے لئے وہی ہے جو اس نے سوال کیا۔ اس کو امام مسلم رحمۃ اللہ علیہ نے روایت کیا ہے۔ (2)

عبدالملک بن عمیر سے مرسل مروی ہے کہ رسول اللہ ﷺ نے فرمایا سورۃ فاتحہ ہر مرض کا علاج ہے۔ اس حدیث کو دارمی رحمۃ اللہ علیہ نے اپنی مسند میں اور البیہقی رحمۃ اللہ علیہ نے شعب الایمان میں صحیح سند کے ساتھ روایت کیا ہے۔ (3)

حضرت عبداللہ بن جابر رضی اللہ تعالیٰ عنہما سے مروی ہے کہ رسول اللہ ﷺ نے فرمایا میں تمہیں قرآن کی بہترین سورت پر آگاہ نہ کروں جو قرآن میں نازل ہوئی ہے۔ میں نے عرض کی ضرور یا رسول اللہ ﷺ آپ ﷺ نے فرمایا فاتحۃ الكتاب میرا گمان ہے کہ آپ ﷺ نے فرمایا اس میں ہر مرض کی شفا ہے۔ (4)

حضرت عبداللہ بن جابر سے ہی مروی ہے کہ سوائے موت کے سورۃ فاتحہ ہر مرض کی شفا ہے۔ اس حدیث کو الخلیعی نے اپنی فوائد میں روایت کیا ہے حضرت ابوسعید بن المعلی سے مروی ہے کہ قرآن میں عظیم ترین سورت اَلْحَمْدُ لِلَّهِ رَبِّ الْعَالَمِينَ ہے، اس حدیث کو بخاری (5) البیہقی اور الحاکم نے حضرت انس سے روایت کیا ہے، افضل ترین قرآن اَلْحَمْدُ لِلَّهِ رَبِّ الْعَالَمِينَ ہے (6) بخاری نے اپنی مسند میں حضرت ابن عباس کی حدیث سے روایت کیا ہے کہ فاتحۃ الكتاب قرآن کے دوثلث کے برابر ہے (7)۔ ابوسلیمان سے مروی ہے کہ کسی غزوہ میں نبی کریم ﷺ کے ایک صحابی ایک شخص کے پاس سے گزرے جو گرا پڑا تھا کسی نے اس کے کان میں ام القرآن پڑھی تو (وہ ٹھیک ہو گیا)۔ رسول اللہ ﷺ نے فرمایا یہ ام القرآن ہے اور یہ ہر مرض کی شفا ہے (8) ثعلبی نے معادیہ بن صالح سے اس حدیث کو روایت کیا ہے۔ حضرت ابوسعید الخدری سے مرفوعاً مروی ہے کہ فاتحۃ الكتاب زہر کے لئے بھی شفا ہے (9)۔ اس حدیث کو سعید بن منصور نے اور البیہقی نے شعب میں روایت کیا ہے۔ حضرت ابوسعید رضی اللہ تعالیٰ عنہ سے مروی ہے کہ ہم ایک سفر پر تھے، ہم ایک جگہ اترے تو ہمارے پاس ایک لونڈی آئی اور کہا ہمارے قبیلہ کے سردار کو سانپ نے ڈس لیا ہے۔ تم میں کوئی دم کرنے والا ہے تو ایک شخص اس کے ساتھ گیا اور ام القرآن پڑھ کر اسے دم کیا تو وہ سہارا ٹھیک ہو گیا۔ یہ پورا واقعہ حضور ﷺ کی بارگاہ میں ذکر کیا گیا تو آپ ﷺ نے فرمایا وہ کیسے جانتا تھا کہ یہ سورۃ دم ہے؟ اس کو بخاری رحمۃ اللہ علیہ نے روایت کیا ہے (10)۔ ابوالشیخ اور

1- صحیح مسلم، جلد 1 صفحہ 271 (قدیمی) 2- صحیح مسلم، جلد 1 صفحہ 170 (قدیمی) 3- سنن دارمی، جلد 2 صفحہ 320 مطبوعہ دارالاحسان قاہرہ

4- شعب الایمان، جلد 2 صفحہ 450 مطبوعہ دارالکتب العلمیہ بیروت 5- صحیح بخاری، جلد 2 صفحہ 749 (وزارت تعلیم)

6- الدر المنثور، جلد 1 صفحہ 32 7- ایضاً، جلد 1 صفحہ 23 8- ایضاً

9- ایضاً، جلد 1 صفحہ 22 10- صحیح بخاری، جلد 2 صفحہ 23 (وزارت تعلیم)



ابو جہان نے الثواب میں ابوسعید اور ابو ہریرہ رضی اللہ تعالیٰ عنہما سے روایت کی ہے۔ السائب بن یزید سے مروی ہے کہ میں رسول اللہ ﷺ نے فاتحہ الكتاب پڑھ کر میرے منہ میں دم فرمایا (1) اس کو طبرانی نے الاوسط میں روایت کیا ہے اور حضرت انس رضی اللہ تعالیٰ عنہ سے مروی ہے جب تو بستر پر اپنا پہلور کھے اور سورہ فاتحہ اور قُلْ هُوَ اللَّهُ أَحَدٌ پڑھے تو تو موت کے سوا ہر چیز سے محفوظ ہو گیا۔ (2) اس کو بزار نے روایت کیا ہے۔



## سورۃ بقرہ

سورۃ البقرۃ مدنی ہے۔ امام بخاری رحمۃ اللہ علیہ حضرت عائشہ رضی اللہ تعالیٰ عنہا سے روایت فرماتے ہیں کہ سورۃ البقرہ اور سورۃ النساء نازل ہوئیں تو میں آپ ﷺ کے پاس تھی (1) اس کی دو سو ستاسی آیات (1) ہیں اور چھ ہزار ایک سو اکیس کلمات ہیں اور اس کے حروف پچیس ہزار پانچ سو ہیں۔

ابياتھا ۲۸۲ ﴿۱﴾ سورۃ البقرۃ مکیہ ۲ ﴿۲﴾ رکوعاتها ۴۰ ﴿۳﴾

بِسْمِ اللّٰهِ الرَّحْمٰنِ الرَّحِیْمِ

الْم

الف لام میم

بعض علماء فرماتے ہیں کہ حروف مقطعات سورتوں کی ابتداء میں سورتوں کے نام ہیں۔ بعض فرماتے ہیں یہ حروف زائد ہیں: اور پہلی کلام کے انقطاع اور نئی کلام کے آغاز پر دلالت کرنے کے لئے ذکر کئے جاتے ہیں۔ بعض فرماتے ہیں: یہ ان کلمات کی طرف اشارہ کرتے ہیں جن سے انکا اختصار کیا گیا ہے جیسے شاعر کہتا ہے فَقُلْتُ لَهَا قِصِي فَقَالَتْ لِي قَافِ مِیْنِ نَے اے کہا ٹھہر جا تو اس نے کہا ٹھہر گئی۔ اس میں قاف وقف سے اختصار ہے۔

ابن جریر اور ابن ابی حاتم رحمہما اللہ تعالیٰ نے ابو العالیہ سے روایت کیا ہے کہ الف سے مراد آلاء اللہ (اللہ تعالیٰ کی نعمتیں) لام سے مراد لطفہ (یعنی اللہ تعالیٰ کا لطف) اور میم سے مراد ملکۃ یعنی اس کی بادشاہی ہے (2)۔ عبد بن حمید، ابن جریر، ابن منذر اور حاتم نے ابو العالیہ سے ہی روایت کیا ہے کہ الر، حم اور ن کا مجموعہ الرحمن ہے (3) حضرت ابن عباس رضی اللہ تعالیٰ عنہما سے الم کا معنی اَنَا اللّٰهُ اَعْلَمُ روایت ہے (4) امام بغوی رحمۃ اللہ علیہ فرماتے ہیں سعید بن جبیر نے حضرت ابن عباس رضی اللہ تعالیٰ عنہما سے مندرجہ ذیل حروف کے یہ مختلف معانی روایت فرمائے ہیں۔ المص۔ اَنَا اللّٰهُ اَعْلَمُ وَ اَفْصَلُ۔ الر۔ اَنَا اللّٰهُ اَرْمٰی۔ المر۔ اَنَا اللّٰهُ اَعْلَمُ وَ اَرْمٰی۔ (5)

بعض علماء فرماتے ہیں یہ مختلف اقوام کی عمروں کی طرف اشارہ کرتے ہیں یعنی علم جمل کے حساب سے قوموں کی مدتوں اور عمروں کو بیان کرتے ہیں امام بخاری نے اپنی تاریخ میں اور ابن جریر نے ضعیف سند کے ساتھ روایت کیا ہے کہ نبی کریم ﷺ کے پاس یہودی آئے تو آپ ﷺ نے الم کو تلاوت فرمایا۔ انہوں نے علم جمل کے حساب سے حساب لگایا اور کہا ہم اس دین میں کیسے داخل ہوں جس کی مدت اکہتر سال ہے۔ حضور نبی کریم ﷺ ان کے اس کلام کو سن کر مسکرائے تو وہ کہنے لگے اس کے علاوہ بھی کچھ ہے آپ ﷺ نے المص، الر اور المر کے الفاظ تلاوت فرمائے۔ وہ کہنے لگے آپ ﷺ نے ہم پر معاملہ مشتبه کر دیا ہے۔ ہمیں سمجھ نہیں آرہی کہ ہم کس کو لیں اور کس کو چھوڑیں (6)۔ حروف مقطعات کے بارے میں تمام اقوال مندرجہ ذیل وجوہ کی بناء پر مردود ہیں: اگر

- 1- صحیح بخاری، جلد 2 صفحہ 747 (وزارت تعلیم)
- 2- الدر المنثور، جلد 1 صفحہ 56 (العلویہ)
- 3- تفسیر بیضاوی صفحہ 15 (فراس)
- 4- تفسیر طبری، جلد 1 صفحہ 67 (الامیریہ)
- 5- تفسیر بغوی بر حاشیہ تفسیر خازن، جلد 1 صفحہ 22 (انجاریہ)
- 6- تفسیر بیضاوی صفحہ 15 (فراس)

(1) آیات کی یہ تعداد بھریوں کے نزدیک ہے لیکن کوفیوں کے نزدیک اس کی دو سو چھیاسی آیات ہیں۔

انہیں سورتوں کے اسماء بنایا جائے تو ایک واضح کی طرف سے اعلام میں اشتراک کا وقوع لازم آتا ہے جو علمیت کے مقصود کے منافی ہے۔ اس طرح تین اسماء یا تین سے زیادہ اسماء کے ساتھ نام رکھنا ناپسندیدہ اور غیر معروف ہے، اسی طرح اگر یہ سورتوں کے اسماء ہیں تو اس کا مطلب یہ ہوا کہ بعض کے نام ہیں اور بعض کے نہیں ہیں۔ یہ عقل سے بعید ہے۔ دوسرا قول اس لئے مردود ہے کہ ان الفاظ کا کلام کی ابتداء اور انتہاء کے بیان کے لئے زائد ہونا عربوں میں معروف نہیں ہے۔ اگر ایسا ہوتا تو ہر دو سورتوں کے درمیان یہ الفاظ ذکر کئے جاتے۔ تیسرا قول اس لئے مردود ہے کہ کلمہ کے بعض حروف پر اکتفاء غیر مستعمل ہے، اور شعر کا جواب یہ ہے کہ یہ شاذ ہے اور شعر میں قفی کا لفظ قرینہ ہے کہ قاف وقف سے اختصار ہے لیکن سورتوں کی ابتداء میں ان حروف کا ہونا کوئی قرینہ نہیں ہے کہ الف، آلاء اللہ سے اور لام لطف اللہ سے اختصار ہے۔ اور صحابہ کرام سے جو اقوال مروی ہیں ان کی تاویل کی جائے گی ورنہ صحابہ کرام کے اقوال بھی آپس میں متعارض ہوں گے اور جن حروف پر یہ کلمات مشتمل ہیں ان میں سے کسی ایک کلمہ کے ساتھ حرف کو مخصوص کرنا ترجیح بلا مرجح ہے۔ چوتھا قول اس لئے مردود ہے کہ حضور ﷺ یہود کی سوچ پر مسکرائے۔ ظاہر ہے کہ آپ ﷺ کا مسکرانا ان کی جہالت پر تعجب کے باعث تھا۔

بعض علماء فرماتے ہیں ان حروف سے قسم اٹھائی گئی ہے کیونکہ یہ اللہ تعالیٰ کے اسماء کے مفردات ہیں اور اس کے خطاب کی اصل اور مادہ ہیں۔ یہ تاویل بہت سی چیزوں کے انضار کی محتاج ہے، جن پر کوئی دلیل نہیں ہے۔

امام بیضاوی رحمۃ اللہ علیہ کا مختار قول یہ ہے کہ حروفِ حجبی کلام کا عنصر اور کلام کے مفردات ہیں جن سے کلام مرکب ہوتی ہے، اللہ تعالیٰ نے کلام کے مفردات میں سے چند حروف سورتوں کی ابتداء میں ذکر فرمائے تاکہ جن لوگوں کو قرآن کے کلام الہی ہونے پر چیلنج کیا گیا ہے انہیں پتہ چل جائے کہ یہ کلام الہی انہی مفردات پر مشتمل ہے جن سے وہ اپنے کلام کو مرکب کرتے ہیں۔ اگر یہ غیر اللہ کا کلام ہوتا تو تم اس کی مثل لانے سے عاجز نہ آتے۔ دوسری وجہ یہ ہے کہ اس کلام معجز کے پہلے الفاظ جو کانوں سے ٹکرائیں وہ بھی اس کے اعجاز کی ایک مستقل نوع ہوں۔ کیونکہ ایک امی (ان پڑھ) شخص کا حروف کے اسماء سے کلام کرنا یقیناً معجزہ ہے جس طرح اس کا لکھنا معجزہ ہوتا ہے۔ خصوصاً یہاں ان حروف کو جس ترتیب اور حسن نظم سے ذکر کیا گیا ہے ایک ماہر کلام اور ادیب بھی اس سے عاجز ہے۔ کیونکہ یہاں چودہ حروف ذکر ہیں جو کل حروفِ حجبی کی تعداد کا نصف ہیں اور حروف کی تعداد کے مطابق انتیس سورتوں میں ہیں اور حروف کی تمام صفات مہوسہ، مجبورہ، شدیدہ، رخوہ وغیرہ کے نصف نصف پر مشتمل ہیں۔ جیسا کہ امام بیضاوی نے تفصیل سے ذکر کیا ہے۔ ایک اعجاز اس میں یہ بھی ہے کہ اکثر کلام ان چودہ حروف سے مرکب ہوتی ہے۔ امام بیضاوی فرماتے ہیں ان کے ذکر کا مطلب یہ ہے کہ جس کلام کے ذریعے تمہیں چیلنج کیا گیا ہے وہ ان حروف سے مرکب ہے۔

میرے نزدیک (مفسر) حق یہ ہے کہ یہ تشابہات (۱) میں سے ہیں اور یہ اللہ تعالیٰ اور اس کے رسول کریم ﷺ کے درمیان راز ہیں۔ عوام الناس کو ان کا مفہوم سمجھانے کا ارادہ نہیں کیا گیا بلکہ رسول کریم ﷺ اور کامل متبعین کو سمجھانے کے لئے ذکر کئے گئے ہیں۔

(۱) تشابہات کے متعلق علماء کی دو آراء ہیں، تاویل اور غور و فکر کے ذریعے ان کی مراد کو بیان کیا جاسکتا ہے۔ ان کی مراد کا سمجھنا ممکن نہیں ہے۔ پہلے قول میں رسول اللہ ﷺ اور دوسرے لوگ اس مسئلہ میں برابر ہیں اور تفسیر میں جو دلائل ذکر کئے گئے ہیں وہ اسی قول کے مؤید ہیں۔ دوسرا قول ائمہ احناف کا مختار ہے ان کے نزدیک بھی رسول ﷺ اور غیر رسول برابر ہیں اور قول اول کے مؤیدین کے دلائل ان کے نزدیک خمدوش اور ضعیف تھے۔ پس ہر فریق کے مذہب کی تفصیل اور ہر ایک کی دلیل اور مخالف کی دلیل کا جواب بیان کرنا ضروری ہے۔ تاکہ کلام کا نتیجہ اور خلاصہ سمجھ میں آسکے۔ میں کہتا ہوں تشابہ وہ آیت ہوتی ہے جس کی مراد لغت عرب کو جاننے والا غور و فکر سے اور کوشش سے نہ حاصل کر سکے (بقیہ اگلے صفحے پر)



حضرت امام بغوی رحمۃ اللہ علیہ فرماتے ہیں کہ حضرت ابو بکر صدیق رضی اللہ عنہ نے فرمایا ہر کتاب میں راز ہوتے ہیں اور قرآن کریم میں اللہ تعالیٰ کے راز سورتوں کی ابتداء میں حروف مقطعات ہیں۔ حضرت علی رضی اللہ عنہ نے فرمایا ایک کتاب کا ایک مخصوص راز ہوتا ہے اور اس کتاب کا مخصوص راز حروف تہجی ہیں (1)۔ ثعلبی نے یہ قول حضرت ابو بکر، حضرت علی اور کثیر رضی اللہ عنہم اجمعین سے حکایت کیا ہے۔ سمرقندی نے حضرت عمر، عثمان اور ابن مسعود رضی اللہ عنہم اجمعین سے حکایت کیا ہے۔ قرطبی نے حضرت سفیان ثوری، ربیع بن خثعم، ابو بکر ابن الانباری، ابن ابی حاتم رحمہم اللہ تعالیٰ اور محدثین کی ایک جماعت سے یہ قول حکایت فرمایا ہے۔

السجاءندی رحمۃ اللہ علیہ فرماتے ہیں قرون اولیٰ سے حروف تہجی کا معنی یہ مروی ہے کہ یہ اللہ تعالیٰ اور اس کے نبی کریم ﷺ کے درمیان راز ہیں۔ کبھی کبھی ایسا ہوتا ہے کہ دو محرم رازوں کے درمیان کچھ ایسے مبہم کلمات ہوتے ہیں جو ان کے آپس کے اسرار کی طرف اشارہ کرتے ہیں۔

بعض علماء فرماتے ہیں حروف مقطعات اور تشابہات کا علم اللہ تعالیٰ نے اپنے ساتھ خاص فرمایا ہے، نہ نبی کریم ﷺ کو ان کا علم عطا ہوا ہے اور نہ اولیاء کا ملین کو۔ مگر یہ قول عقلاً بہت بعید ہے۔ کیونکہ خطاب ہمیشہ سمجھانے کے لئے ہوتا ہے۔ اگر ان کا علم ہی نہ دیا گیا تو اس کا مطلب ہوگا کہ مہمل لفظ کے ساتھ خطاب کیا گیا ہے، یا ہندی کو عربی کلام سے مخاطب کیا گیا ہے (جو عربی سمجھتا ہی نہیں) اور اس طرح قرآن تمام کا تمام بیان اور ہدایت بھی نہ رہے گا، نیز اللہ تعالیٰ کے ارشاد لَمْ يَنْزِلْ عَلَيْنا بَيِّنَاتٌ مِّنْ بَعْدِ الْاِسْلَامِ اَنْ يَكْفُرَ بِلِاٰمِ الْاِسْلَامِ اَلَمْ يَكُنْ لَكُمْ اَسْرَارٌ مَّا كُنْتُمْ تَعْلَمُونَ (سورہ ابراہیم: 1) کا کذب لازم آئے گا۔ حالانکہ اس ارشاد کا تقاضا یہ ہے کہ محکم اور تشابہ قرآن کا بیان بھی اللہ تعالیٰ کی طرف سے نبی کریم ﷺ کو عطا ہونا واجب اور ضروری ہے۔

حضرت ابن عباس رضی اللہ تعالیٰ عنہ فرماتے ہیں میں راسخین فی العلم سے ہوں اور میں ان لوگوں میں سے ہوں جو مقطعات اور تشابہات کی تاویل جانتے ہیں۔ اسی طرح حضرت مجاہد رحمۃ اللہ علیہ سے مروی ہے۔ حضرت مجدد الف ثانی رضی اللہ عنہ فرماتے ہیں:- اللہ تعالیٰ نے ان پر مقطعات کی تاویل اور اسرار ظاہر فرمائے ہیں لیکن ان کا بیان عوام الناس کے لئے ممکن نہیں کیونکہ یہ چیز ان کے اسرار الہی ہونے کے منافی ہے، واللہ تعالیٰ اعلم۔

بعض علماء فرماتے ہیں یہ اللہ تعالیٰ کے اسماء ہیں۔ (2) یہ قول ابن جریر، ابن منذر اور ابن ابی حاتم اور ابن مردویہ رحمہم اللہ تعالیٰ نے الاسماء والصفات میں حضرت ابن عباس رضی اللہ تعالیٰ عنہ سے روایت کیا ہے اور اس کی سند صحیح ہے۔

(گزشتہ سے پیوستہ) جب تک کہ شارع کی طرف سے اس کا بیان نہ آئے۔ جب آپ ﷺ اس کو اس طرح بیان فرمادیں کہ اس کا مراد مقصود ظاہر ہو جائے تو اس کو علماء اصول کی اصطلاح میں مجمل کہتے ہیں جیسے نماز، زکوٰۃ، حج، عمرہ اور آیت ربا وغیرہ اگر نبی کریم ﷺ کی طرف سے بیان نہ پایا جائے تو اسے علماء اصول کی اصطلاح میں تشابہ کہتے ہیں پس اس معنی کے اعتبار سے تشابہ اخص ہے بسبب معنی مذکور کے۔ حروف مقطعات، ید، وجہ، استوی علی العرش کا تعلق اس دوسرے قبیل سے ہے یعنی جن کا معنی متعین نہیں فرمایا گیا۔ پس اس نوع کے متعلق علماء کا اختلاف ہے بعض فرماتے ہیں ان کی تاویل ممکن ہے اور بعض فرماتے ہیں ان کی تاویل ممکن نہیں ہے بلکہ ان پر ایمان لاؤا واجب ہے اور اس کی مراد اللہ تعالیٰ کے سپرد ہے بعض علماء فرماتے ہیں ان کا علم اللہ تعالیٰ نے اپنے ساتھ مخصوص کیا ہے نبی کریم ﷺ اور ان کے قبیلین میں سے کسی کو حاصل نہیں ہے اکثر علماء کا یہی قول ہے اور بعض علماء فرماتے ہیں اللہ تعالیٰ نے نبی کریم ﷺ اور آپ کے قبیلین میں سے جس کو چاہا ان کو علم عطا فرمایا۔ یہ اللہ اور اس کے رسول ﷺ کے درمیان ایک راز ہیں۔ میرے نزدیک یہی قول مختار ہے اور اس قول کی تائید پر دلالت کرنے والے صحابہ کرام کے اقوال کتاب میں مذکور ہیں۔





ہوں میرے رب کے کلمات۔

ایک اور مقام پر ارشاد فرمایا: - وَكَوْنًا مَّانِي الْأَرْضِ مِنْ شَجَرَةٍ أَقْلَامًا مَرَدَّ الْهَجْرِيَّةُ مِنْ بَعْدِ سَبْعَةِ أَنْحَارٍ مَانَقَدَاتٍ كَلِمَاتِ اللَّهِ - اور اگر زمین میں جتنے درخت ہیں قلمیں بن جائیں اور سمندر سیاہی بن جائے اور اس کے علاوہ سات سمندر اسے (مزید) سیاہی مہیا کریں تو پھر بھی ختم نہیں ہوں گی اللہ کی باتیں۔

اس میں تو ذرا شک نہیں کہ معانی کے لئے جو الفاظ وضع کئے گئے ہیں وہ محدود اور متناہی ہیں اور انسانی عقول اللہ کی ذات و صفات کی حقیقت کے ادراک سے قاصر ہیں صرف معیت ذاتی یا صفاتی کی ایک نوع کے ذریعے اس کا کچھ ادراک متصور ہے، لیکن وہ معیت ذاتی یا صفاتی بھی غیر مکلف ہے، عوام کی فہم تو اس ادراک سے بہت دور ہے بلکہ خواص بھی کچھ ادراک کے باوجود مرتبہ ذات کا ادراک نہیں رکھتے اسی وجہ سے صدیق اکبر رضی اللہ تعالیٰ عنہ نے فرمایا اس ادراک کے درک سے بجز ہی ادراک ہے۔ اس کی ذات کے راز سے بحث کرنا ہی اشراک ہے مگر بعض صفات الہیہ غایات کے اعتبار سے اور مشاکلات کے اعتبار سے ممکنات کی صفات میں مشترک ہیں جنہیں ان اسماء سے تعبیر کیا گیا ہے جو مخلوق کی صفات پر دلالت کرتے ہیں جیسے حیات، علم، سمع، بصر، ارادہ، رحمت، قہر وغیرہ۔ انسان نے یہ گمان کیا کہ میں ان کی حقیقت سمجھ گیا ہوں حالانکہ اس نے ان صفات کی بعض وجوہ کو سمجھا ہے اور بعض صفات وہ ہیں جو ممکنات کی صفات سے شرکت نہیں رکھتیں۔ بعض صفات وہ ہیں جنہیں اللہ تعالیٰ نے اپنے علم کے ساتھ خاص فرمایا ہے کچھ ایسی صفات ہیں جنہیں خواص بھی نہیں سمجھتے۔ رسول اللہ ﷺ نے ایک دعا میں یوں عرض کیا: - اے اللہ میں تجھ سے ہر اسم کے وسیلہ سے سوال کرتا ہوں جس کے ساتھ تو نے خود اپنی ذات کو موسوم فرمایا یا جو اسم تو نے اپنی کتاب میں نازل فرمایا ہے یا وہ اسم جو تو نے اپنی مخلوق میں سے کسی ایک کو سکھایا یا جو تو نے اپنے علم غیب سے اپنے لئے مخصوص رکھا ہے (1)۔ اس حدیث کو ابن حبان نے اپنی صحیح میں، حاکم نے مستدرک میں، امام احمد اور ابو یعلیٰ نے ابن مسعود سے روایت کی ہے یہ دعا اس شخص کے لئے وظیفہ ہے جسے قلبی روگ لاحق ہو۔ اور طبرانی نے یہ حدیث حضرت ابو موسیٰ سے روایت کی ہے۔

ہو سکتا ہے اللہ تعالیٰ کے کچھ ایسے اسماء ہوں جو عوام سے مخفی ہوں اور ان کے لئے ان کی لغات میں کوئی لفظ ہی وضع نہ ہو اور اللہ تعالیٰ نے ان میں سے بعض اپنے نبی مکرم ﷺ کو ان حروف کے ذریعے الہام فرمائے ہوں اور ان کا ملین قسین کو جنہیں اللہ تعالیٰ نے (گزشتہ سے پوٹ) ادراک میں قدح کا باعث ہو بلکہ لفظ ایک معنی کلی کے لئے وضع کیا جاتا ہے جو غیر متناہی جزئیات پر منطبق ہوتا ہے پھر کسی معنی کے مقابلہ میں لفظ کا وضع نہ ہونا اس معنی کے معلوم نہ ہونے کا سبب نہیں ہوتا کیونکہ لفظ کے واسطے کے بغیر بھی معنی کا تصور جائز ہے حقیقت کے تصور کا لفظ کے بغیر متنع نہ ہونا عدم لفظ کا متقاضی ہے کیونکہ تصور بالوجد کافی ہے۔ اگر ان حروف کے ذریعے علم ضروری کا استفادہ دلالت و صیغہ کے ساتھ ہو تو اس کی اصل پر اشکال وارد ہوتا ہے کیونکہ یہ دلالت تو موجود ہی نہیں ہے کیونکہ یہ وضع عربوں کی وضع نہیں ہے حالانکہ قرآن سارا عربی ہے اور اگر استفادہ دلالت وضعیہ کے ذریعہ سے نہ ہو بلکہ صرف مقابلہ اور لزوم روایت کی وجہ سے ہو تو ان حروف سے ایسا علم حاصل ہوگا جس کے لئے یہ وضع نہیں کئے گئے پس یہ دو شقیں مجال ہیں۔ میں کہتا ہوں تمام اسماء اور لغات کا واضح اللہ تعالیٰ ہے انسان نہیں ہیں۔ تعلیم کی ابتداء اللہ تعالیٰ کی طرف سے الہام یا بیان کے ذریعہ سے ہوئی۔ یہ قول علماء نے اس لئے کیا ہے تاکہ دور اور تسلسل لازم نہ آئے۔ پس اس صورت میں یہ کہنا ممکن ہے کہ یہ حروف مقطعات اللہ تعالیٰ کے علم میں معانی کے لئے وضع کئے گئے ہوں اور وضع کے ساتھ ان پر دلالت ہو۔ پھر اللہ تعالیٰ نے اپنے نبی مکرم ﷺ کو ان حروف کے معانی اور ان کی صفات الہام فرمائی ہوں جیسا کہ آدم علیہ السلام کو تمام اسماء کے معانی القاء فرمائے تھے۔



خود پسند فرمایا ہو اور ان کے قلوب میں علم ضروری پیدا فرمادیا ہو جو ان حروف سے مستفاد ہو جیسے آدم علیہ السلام کو اسماء کا علم عطا فرمایا تھا اور بغیر کسی سابقہ لغت کے ان میں علم پیدا فرمادیا تھا کہ یہ لفظ فلاں معنی کے لئے ہے، یہ اس لئے تاکہ دور اور تسلسل لازم نہ آئے۔ یہ اسماء اور صفات نبی کریم ﷺ پر ان حروف کی تلاوت سے واضح اور منکشف ہو گئے تھے میرے شیخ و امام رحمۃ اللہ علیہ نے فرمایا کشف کے ذریعے پورا قرآن یوں ظاہر ہوا جیسے یہ برکت الہیہ کا ٹھانٹھیں مارتا ہوا سمندر ہے اور یہ حروف اس سمندر میں یوں ظاہر ہوتے ہیں گویا چشمے ہیں جو ابل رہے ہیں اور ان سے وہ پورا سمندر نکل رہا ہے۔

اس مکاشفہ کی بناء پر کوئی بعید نہیں کہ یہ حروف قرآن کے اسماء ہوں اور قرآن اس اجمال کی تفصیل ہو حقیقت اللہ تعالیٰ بہتر جانتا ہے۔ یہ تو جیہ امام بیضاوی کے مختار قول کے منافی نہیں ہے۔ قرآن کی ہر آیت کا ایک ظاہر اور ایک باطن ہے اور ہر حد کا ایک مطلع ہے اور ہر حرف کی ایک حد ہے اور ہر حد کا ایک مطلع ہے، اس حدیث کو امام بغوی نے حضرت ابن مسعود رضی اللہ عنہما سے روایت کیا ہے (1)۔ پس جیسے یہ حروف ظاہر میں قرآن کا عنصر اور اس کے مفردات ہیں اور اکثر کلام ان حروف سے مرکب ہے، اسی طرح ان حروف سے مراد قرآن کا جمال ہو، ابلتے چشمے ہوں اور اللہ تعالیٰ اور اس کے رسول کے درمیان راز ہوں جن پر مخاطب یعنی نبی کریم ﷺ اور اولیاء کالمین کے سوا کوئی مطلع نہیں ہے۔ ان حروف میں کئی لطائف اور وجوہ اعجاز ہیں۔

ذٰلِكَ الْكِتٰبُ لَا رَيْبَ فِيْهِ هُدًى لِّلْمُتَّقِيْنَ ﴿۱﴾

”یہ ذی شان کتاب لے ذرا شک نہیں اس میں ہے یہ ہدایت ہے پرہیزگاروں کے لئے ہے۔“

۱۔ یہ وہ کتاب ہے جسے محمد ﷺ پڑھتے ہیں اور مشرک اس کو جھٹلاتے ہیں، اس کا اشاریہ سورہ بقرہ سے پہلے نازل شدہ قرآن کا حصہ ہے یا تمام قرآن ہے جس کا بعض پہلے اتر چکا ہے۔

ذالک (ترکیب نحوی کے اعتبار سے) مبتدا ہے اور الکتاب خبر ہے یعنی وہ کتاب جو معبود اور موعود ہے یا یہ مراد ہے کہ وہ کتاب کامل جو اس اہل ہے کہ اسے کتاب کہا جائے۔ دوسری ترکیب یہ ہے کہ ذالک موصوف ہے اور الکتاب صفت ہے اور ما بعد کلام خبر ہے بعض علماء فرماتے ہیں اس کلام میں ہذا کا لفظ مضمحل ہے یعنی یہ جو تمہاری طرف وحی کیا گیا ہے وہ کتاب ہے جس کے نازل کرنے کا ہم نے تورات اور انجیل میں وعدہ کیا ہے یا جس کا ہم نے تجھ سے اس سے پہلے اپنے اس قول، اِنَّا سَلَّمْنٰكَ قَوْلًا ثَقِيْلًا (بے شک ہم جلد ہی القا کریں گے آپ پر ایک بھاری کلام) سے وعدہ فرمایا ہے۔ اس صورت میں ذالک مبتدا محذوف کی خبر ہے اور الکتاب ذالک کی صفت ہے۔

کتاب (صرفی اعتبار سے) مصدر ہے اور مکتوب کے معنی میں ہے، اور الکتاب کا اصل معنی الضم اور الجمع یعنی ملانا اور جمع کرنا ہے، اسی لئے لشکر کو کتیبہ کہتے ہیں کیونکہ وہ بھی جمع ہوتا ہے، کتاب کو کتاب اس لئے کہتے ہیں کہ اس میں ایک حرف دوسرے کے ساتھ ملا ہوا ہوتا ہے، یا اس لئے کہ اس کو جمع کیا جاتا ہے۔

ذالک کے ساتھ اشارہ کتاب کی عظمت شان اور بلندرتبہ کی وجہ سے ہے اگرچہ یہ عام طور پر اشاریہ بعید کے لئے استعمال ہوتا ہے۔ اس کے واضح (دلائل) اور روشن تعلیمات کی وجہ سے اس کے وحی الہی ہونے میں صحیح نظر و فکر کے بعد کوئی ظن و شک نہیں کر سکتا۔ لفظ

علماء فرماتے ہیں یہ خبر نبی کے معنی میں ہے اس وقت مطلب یہ ہوگا اس میں شک و شبہ نہ کرو۔

لائقی جنس کے لئے ہے اور فیہ اس کی خبر ہے یا فیہ صفت ہے اور للمتقین خبر ہے، ہدی حال ہونے کی بناء پر منصوب ہے یا لائقی جنس کی خبر محذوف ہے جیسے لاضیور میں خبر محذوف ہے اور فیہ، ہدی کی خبر ہے، مبتداء کے نکرہ ہونے کی وجہ سے خبر کو مقدم کیا گیا ہے۔ تقدیر عبارت یوں ہوگی لَا رَيْبَ فِيهِ فِيهِ هُدًى۔ بہتر یہ ہے کہ یوں کہا جائے کہ یہ تمام جملے ایک دوسرے کے ساتھ جڑے ہوئے ہیں ہر بعد والا جملہ پہلے جملہ کی دلیل اور وضاحت ہے۔ اسی وجہ سے ان کے درمیان حرف عطف بھی ذکر نہیں ہوا۔ ذالک الكتاب جملہ ہے جس کا مطلب ہے کہ یہ وہ کتاب ہے جو انتہائی کمال سے متصف ہے حتیٰ کہ "لا ريب فيه" اس میں کوئی شک نہیں ہے۔ (اسی طرح ہدی للمتقین کا قول ہے) متقین کے لئے ہدایت ہے۔

ابن کثیر نے وصل کی صورت میں اشباع کے ساتھ پڑھا ہے۔ اسی طرح ہر اس ضمیر غائب کو اشباع بالیاء کے ساتھ پڑھتے ہیں جس کا ماقبل یاء ساکن ہو ورنہ واؤ کے ساتھ جیسے مِنْهُ اسی طرح تمام قراء ہر ہاء کو یاء کے اشباع کے ساتھ پڑھتے ہیں جس کا ماقبل متحرک مکسور ہو اور ماقبل مکسور نہ ہو تو واؤ کے اشباع سے پڑھتے ہیں جیسے يَضْرِبُهُ لَهْ۔ یہ اس صورت میں جب اس کے ساتھ حرف ساکن متصل نہ ہو۔ جب حرف ساکن متصل ہو تو اجتماع ساکنین کی وجہ سے اشباع کا مدختم ہو جاتا ہے جیسے عَلَيْهِ الْكِتَابُ وَلَهُ الْحُكْمُ۔ مگر جب کلمہ ناقص ہو اور اس کا آخر جزم کی وجہ سے حذف ہو گیا ہو اور ضمیر کا ماقبل متحرک ہو تو قراء کا اختلاف ہے جیسے يُؤَدِّهِ، نُؤَلِّهِ، فَالْقَبْهِ، وَيَتَّقِبْهِ وَتَاتِبْهِ، وَيَرْضَهُ۔ ہم ان شاء اللہ اپنے مقامات پر ہر ایک کی وضاحت کریں گے۔ بعض نے ماقبل متحرک کو دیکھتے ہوئے اشباع کے ساتھ پڑھا ہے اور بعض نے حرکت کے عارضی ہونے اور حرف محذوف پر تنبیہ کرنے کے لئے اختلاس کے ساتھ پڑھا ہے اور بعض نے محذوف حرف کی جگہ واقع ہونے کی وجہ سے سکون کے ساتھ پڑھا ہے۔

اسی کتاب سر اپا ہدایت ہے۔ یہ تیسرا جملہ ہے جو کتاب کے حق اور لاشک ہونے کی تاکید کرتا ہے۔ یا یہ جملے ایسے ہیں کہ ہر بعد والا جملہ پہلے جملہ کی دلیل کے طور پر ذکر کیا گیا ہے۔ مطلب یہ ہوگا کہ یہ کتاب کمال کے عروج پر ہے اس میں شک کرنا درست نہیں ہے اس لئے یقیناً یہ ہدایت ہے۔

ہدی مصدر ہے، اس کا معنی ہے راستہ کی راہنمائی کرنا، یا ایسی راہنمائی جو منزل مقصود تک پہنچانے والی ہو، ہدی بمعنی ہادی ہے یا مبالغہ کے لئے مصدر ذکر کیا گیا ہے جیسے عرب کہتے ہیں زید عدل (زید سر اپا عدل ہے)۔ ہدایت کا پہلا معنی یعنی راستہ کی راہنمائی کرنا، مراد ہے، اور قرآن سے فائدہ صرف متقی اور پرہیزگار ہی اٹھاتے ہیں۔ اس لئے ان کی تخصیص کر دی۔ یہ اس صورت میں ہوگا جب دلالت سے مراد دلالت عامہ ہو جیسا کہ فرمایا هُدًى لِّلنَّاسِ۔ قرآن تمام انسانوں کے لئے ہدایت ہے۔ اگر ہدایت کا دوسرا معنی ہو تو پھر ظاہر ہے کہ یہ اس شخص کے لئے راہنمائی مہیا کرتا ہے جس کی عقل کا آئینہ صاف ہو جیسے اچھی غذا صحت مند شخص کو فائدہ دیتی ہے۔ مریض اس سے نفع یاب نہیں ہوتا۔ اسی لئے فرمایا: شِفَاءٌ وَرَحْمَةٌ لِّلْمُؤْمِنِينَ وَلَا يَزِيدُ الظَّالِمِينَ إِلَّا خَسَارًا (باعث شفا ہے اور سر اپا رحمت ہے اہل ایمان کے لئے اور قرآن نہیں بڑھاتا ظالموں کے لئے مگر خسارہ کو)۔

المتقى :- متقی وہ ہوتا ہے جو اپنے نفس کو ہر اس چیز سے بچاتا ہے جو آخرت میں اس کو نقصان دیتی ہے جیسے شرک سے اجتناب۔ یہ تقویٰ کا ادنیٰ درجہ ہے، پھر جو اسلام قبول کر کے اپنے نفس کو گناہوں سے بچاتا ہے تو یہ تقویٰ متوسط درجے کا ہے اور جو ہر اس چیز سے اجتناب



کرتا ہے جو لایعنی اور بے مقصد ہے اور اللہ تعالیٰ کی یاد سے غافل کرنے والی ہے، تو یہ تقویٰ کا اعلیٰ مرتبہ ہے۔ اللہ تعالیٰ کے ارشاد حقیقی ثَقَاتِهِ سے یہی اعلیٰ مرتبہ مراد ہے، حضرت ابن عمر رضی اللہ عنہ نے فرمایا: تقویٰ یہ ہے کہ تو اپنے آپ کو کسی سے بہتر نہ سمجھے۔ شہر بن حوشب نے فرمایا: متقی وہ ہے جو ایسی چیزوں کو بھی چھوڑ دیتا ہے جن کے کرنے میں کوئی حرج نہیں ہوتی کہ کہیں ان میں حرج نہ ہو۔ شیخین اور ابن عدی نے نعمان بن بشیر سے روایت کیا ہے کہ رسول اللہ ﷺ نے فرمایا حلال واضح ہے اور حرام بھی واضح ہے (1) ان کے درمیان مشتبہات امور ہیں جن کو اکثر لوگ نہیں جانتے۔ پس جس نے مشتبہات سے اجتناب کیا اس نے اپنی عزت اور اپنے دین کو بچا لیا اور جو مشتبہات میں پڑ گیا وہ حرام میں پڑ گیا۔ جس طرح چراہا چراہگاہ کے ارد گرد ریوڑ چراتا ہے ہو سکتا ہے اس کا ریوڑ چراہگاہ میں واقع ہو جائے۔ خبردار، ہر بادشاہ کی کچھ ایسی چیزیں ہوتی ہیں جن سے روکا جاتا ہے اور اللہ تعالیٰ کی منع کردہ چیزیں اس کی زمین میں اس کی حرام کردہ چیزیں ہیں۔ خبردار! بیشک جسم میں ایک گوشت کا ٹھنڈا ہے جب وہ صحیح ہو تو پورا جسم صحیح ہوتا ہے۔ وہ بیمار ہو تو پورا جسم بیمار ہوتا ہے، خبردار وہ ٹھنڈا دل ہے۔

الطبرانی رحمۃ اللہ علیہ نے الصغیر میں روایت کیا ہے حلال واضح ہے اور حرام بھی واضح ہے پس جو تجھے شک میں مبتلا کرے اس کو چھوڑ دے (2)۔

میں (مفسر) کہتا ہوں حدیث میں مذکور دل کی اصلاح کو صوفیاء کی اصطلاح میں فناء القلب سے تعبیر کیا جاتا ہے، یہ ولایت کا پہلا مرتبہ ہے اور دل کی اصلاح جسم کی اصلاح کے لئے ضروری ہے۔ نیز محرّمات کے ارتکاب سے بچنے کے لئے مشتبہات سے اجتناب بھی ولایت کے لئے ضروری ہے، یعنی تقویٰ ولایت کے لئے لازمی ہے، اللہ تعالیٰ کا ارشاد ہے: - إِنَّ أَوْلَىٰ آثَارَهُ إِلَّا الشُّقُونَ (اس کے متولی تو صرف پرہیزگار لوگ ہیں)۔ اس آیت کریمہ ”هُدًى لِّلْمُتَّقِينَ“ میں تقویٰ کی جانب مشرف کو مجازاً متقی کہا گیا ہے جیسے مَنْ قَتَلَ قَتِيلًا میں ہے، کہ جو قتل کیا جائے گا اسے پہلے ہی قتل سے تعبیر کیا گیا ہے۔

الَّذِينَ يُؤْمِنُونَ بِالْغَيْبِ وَيُقِيمُونَ الصَّلَاةَ وَمِمَّا رَزَقْنَاهُمْ يُنْفِقُونَ ﴿۱﴾

”وہ جو ایمان لائے ہیں لے غیب پر لے اور صحیح صحیح ادا کرتے ہیں نماز لے اور اس سے جو ہم نے انہیں روزی دی خرچ

کرتے ہیں لے۔“

۱۔ اگر تقویٰ کی تفسیر شرک سے اجتناب کرنا سے کی جائے تو یہ متقین کی صفت مقیدہ ہوگی ورنہ صفت موصوفہ ہوگی جو اعمال کے اصول پر مشتمل ہے۔ مثلاً ایمان جس پر تمام اعمال کا دار و مدار ہے، نماز جو دین کا ستون ہے، زکوٰۃ جو اسلام کا پل ہے، یا یہ صفت مادہ ہے۔ یا یہ مبتداء ہے اور اُولَئِكَ عَلٰی هُدًى خبر ہے۔

قرأت: ابو جعفر، ابو عمرو اور ورش نے یومنون میں ہمزہ کی جگہ واؤ کو پڑھا ہے۔ اسی طرح ابو جعفر ہر ساکن ہمزہ کو ضمہ کے بعد واؤ سے اور کسرہ کے بعد یاء سے بدل دیتے ہیں۔ مگر اَنِهْمُ، نَبْتُهُمْ اور نَبْتْنَا میں ہمزہ کو یاء سے نہیں بدلتے۔ ابو عمرو ہر ساکن ہمزہ کو ما قبل کے اعتبار سے یاء اور واؤ سے بدلتے ہیں مگر جب ہمزہ جزم کی وجہ سے ساکن ہو یا اس میں ایک لغت سے دوسری لغت کی طرف خروج ہو تو پھر ہمزہ کو نہیں بدلتے جیسے مُؤَصَّدَةٌ وَرِدًا یا۔ اور ورش ہر ساکن ہمزہ کو واؤ، اور یاء سے بدلتے ہیں جو فعل کے فاء کلمہ میں ہو۔ مگر



نَوِي اور تَوِيہ میں نہیں بدلتے۔ اور فعل کے عین کلمہ میں ہمزہ ہو تو اسے بھی بدلتے ہیں مگر جس فعل کا تعلق رُو یا مصدر سے ہو اور فِعْل کے وزن پر عین کلمہ مکسور سے ہو تو اسکے ہمزہ کو نہیں بدلتے۔

الایمان:- لغت میں ایمان تصدیق کرنے کو کہتے ہیں جیسے ارشاد ہے وَمَا أَنْتَ بِمُؤْمِنٍ لَّنَا۔ (اور آپ نہ مانیں گے ہماری بات) اور تصدیق زبان اور دل دونوں سے ہوتی ہے اور شریعت میں ایمان دل اور زبان سے ہر اس چیز کی تصدیق کرنے کو کہتے ہیں جو حضور نبی کریم ﷺ لیکر آئے اور اس کا ثبوت قطعی ہو اور اکراہ کی حالت کے سوا زبان کی تصدیق کے بغیر صرف قلبی تصدیق کا اعتبار نہیں ہے، اللہ تعالیٰ کا ارشاد ہے: وَجَحَدُوا بِهَا وَاسْتَيْقَنَتْهَا أَنفُسُهُمْ اور انہوں نے انکار کر دیا ان کا حالانکہ یقین کر لیا تھا ان کی صداقت کا ان کے دلوں نے) نیز فرمایا: يَعْرِفُونَهُ كَمَا يَعْرِفُونَ آبَاءَهُمْ (وہ پہچانتے ہیں انہیں جیسے وہ پہچانتے ہیں اپنے بیٹوں کو) حالت اکراہ کا ذکر کرتے ہوئے فرمایا: مَنْ أَكْرَهَ وَقَلْبُهُ مُطْمَئِنٌّ بِالْإِيمَانِ (بجز اس شخص کے جسے مجبور کیا گیا اور اس کا دل مطمئن ہے ایمان کے ساتھ)۔ اسی طرح صرف تصدیق بالقلب تصدیق باللسان کے بغیر معتبر نہیں۔ جیسے منافقین کے ذکر میں فرمایا: وَاللَّهُ يَشْهَدُ إِنَّ الْمُنَافِقِينَ لَكَاذِبُونَ (اللہ گواہی دیتا ہے کہ منافقین جھوٹے ہیں)۔

اعمال ایمان میں داخل نہیں ہیں ابی وجہ سے یقیمون الصلوة کا یؤمنون پر عطف صحیح ہے، اسی طرح امنوا پر و عملوا الصالحت کا عطف بھی صحیح ہے۔ امام مسلم رحمہ اللہ نے اپنی صحیح میں حضرت عمر بن خطاب رضی اللہ تعالیٰ عنہ سے روایت کیا ہے، کہ ایک دن ہم بارگاہ نبوت ﷺ میں حاضر تھے اچانک ایک شخص نمودار ہوا جس کا لباس انتہائی سفید، بال کالے سیاہ تھے، اس پر سفر کا کوئی اثر ظاہر نہ ہوتا تھا ہم میں سے کوئی اسے پہچانتا نہ تھا۔ وہ رسول اللہ ﷺ کے قریب دوڑا نو ہو کر، رانوں پر ہاتھ رکھ کر پورے ادب سے بیٹھ گیا۔ پھر اس نے پوچھا یا محمد مجھے اسلام کے بارے بتائیے آپ ﷺ نے فرمایا اسلام یہ ہے کہ تو اللہ تعالیٰ کی وحدانیت اور نبی کریم محمد ﷺ کی گواہی دے، نماز قائم کرے، زکوٰۃ ادا کرے، رمضان کے روزے رکھے اور اگر استطاعت ہو تو حج کرے۔ اس شخص نے کہا آپ ﷺ نے صحیح فرمایا ہے، ہم اس پر متعجب ہوئے کہ خود سوال کرتا ہے اور خود ہی تصدیق کرتا ہے۔ پھر اس نے کہا حضور ﷺ مجھے ایمان کے متعلق بتائیے۔ فرمایا ایمان یہ ہے کہ تو اللہ تعالیٰ، اس کے فرشتوں، اس کی کتابوں، قیامت کے دن پر ایمان لائے اور ہر خیر و شر کو اللہ تعالیٰ کی تقدیر سے وابستہ جانے۔ اس شخص نے کہا آپ ﷺ نے صحیح فرمایا۔ پھر اس نے کہا حضور ﷺ مجھے احسان کے بارے بتائیے آپ ﷺ نے فرمایا تم اللہ تعالیٰ کی عبادت اس کیفیت میں کرو کہ گویا تم اللہ تعالیٰ کو دیکھ رہے ہو اور اگر تم یہ کیفیت اختیار نہ کر سکو تو یہ خیال کرو کہ وہ تمہیں دیکھ رہا ہے۔ پھر اس شخص نے کہا مجھے قیامت کے بارے میں بتائیے آپ ﷺ نے فرمایا اس کے متعلق جواب دینے والا سوال کرنے والے سے زیادہ جاننے والا نہیں ہے۔ پھر اس شخص نے کہا مجھے قیامت کی علامات بتائیے آپ ﷺ نے فرمایا جب باندیاں اپنے آقا جنیں گی اور تم دیکھو کہ ننگے بدن، ننگے پاؤں، ننگ دست چرواہے بڑی بڑی عمارتیں بنانے لگیں گے۔ حضرت عمر فرماتے ہیں پھر وہ شخص چلا گیا۔ میں تھوڑی دیر ٹھہرا ہوا تو آپ ﷺ نے فرمایا اے عمر اس سائل کو جانتے ہو؟ میں نے عرض کی اللہ اور اس کا رسول ﷺ بہتر جانتے ہیں۔ فرمایا یہ جبرئیل تھے جو تمہیں تمہارا دین سکھانے آئے تھے (۱)۔ حضرت ابو ہریرہ رضی اللہ عنہ سے یہی حدیث کچھ اختلاف کے

ساتھ مروی ہے، اس میں ہے کہ جب تم دیکھو کہ ننگے بدن، ننگے پاؤں، گونگے، بہرے زمین کے بادشاہ بن گئے ہیں اور قیامت کا علم غیوبات خمسہ سے ہے جنہیں اللہ تعالیٰ کے سوا کوئی نہیں جانتا پھر آپ ﷺ نے یہ آیت تلاوت فرمائی إِنَّ اللَّهَ عِنْدَهُ عِلْمُ السَّاعَةِ وَيُنزِّلُ الْغَيْثَ . الخ۔ (1) متفق علیہ۔

یہ حدیث پاک دلیل ہے کہ اسلام اعمال ظاہرہ کا نام ہے اسی طرح اللہ تعالیٰ کا ارشاد ہے :- قَالَتِ الْأَعْرَابُ آمَنَّا قُلْ لَمْ نُؤْمِنُوا وَ لَكِن قُوْنَا أَسْمِنَا (اعراب کہتے ہیں کہ ہم ایمان لے آئے۔ آپ فرمائیے تم ایمان تو نہیں لائے البتہ یہ کہو کہ ہم نے اطاعت اختیار کر لی ہے)۔

کبھی اسلام کا اطلاق ایمان پر بھی کیا جاتا ہے جیسے اللہ تعالیٰ کا ارشاد ہے :- قَالَ لَهُ رَبِّيَ اسْلِمْنَا قَالَ اسْلِمْنَا لِرَبِّ الْعَالَمِينَ (اور یاد کرو) فرمایا اس کو اس کے رب نے (اے ابراہیم) گردن جھکا دو۔ عرض کی میں نے اپنی گردن جھکا دی سارے جہانوں کے پروردگار کے سامنے)۔ یہ اصطلاح شرع میں دونوں معانی میں مشترک ہے۔

۲۔ الغیب :- مصدر ہے جو مبالغہ کے لئے بطور صفت ذکر کیا گیا ہے جیسے الشهادة مصدر بطور صفت استعمال ہوا ہے۔ اللہ تعالیٰ کا ارشاد ہے عَلِيمُ الْغَيْبِ وَالشَّهَادَةِ اور غیب سے مراد ہر وہ چیز ہے جو لوگوں کی نظروں سے غائب ہے، مثلاً اللہ تعالیٰ کی ذات، اس کی صفات، ملائکہ، قیامت، جنت، دوزخ، صراط، میزان، عذاب قبر وغیرہ۔

یہ ترکیب نحوی میں یؤمنون کا مفعول بہ ہے اور باء اس کے متعلق ہے، یا بالغیب فاعل کے معنی میں ہے جو یؤمنون کے فاعل سے حال ہے، یعنی یؤمنون غَائِبِينَ عَنْكُمْ یعنی تم سے غائب ہونے کی حالت میں بھی تصدیق کرتے ہیں، منافقین کی طرح نہیں کہ مومنوں کی موجودگی میں ایمان کا اظہار اور علیحدگی میں تکذیب کرتے ہیں۔ یا غیب سے مراد مومن بہ ہے یعنی جس پر ایمان لایا جاتا ہے، حضرت ابن مسعود رضی اللہ عنہ سے مروی ہے کہ حضرت محمد ﷺ کا معاملہ اس شخص کے لئے واضح تھا جس نے آپ کو ظاہر نظروں سے دیکھا۔ قسم ہے اس ذات کی جس کے سوا کوئی معبود نہیں، کسی کا ایمان افضل نہیں اس سے جو بن دیکھے ایمان لایا پھر یہ آیت پڑھی اَلَمْ تَرَ ذَلِكَ الْكِتَابِ الْي قَوْلَهُ الْمُفْلِحُونَ۔ (2)

۳۔ یعنی جو نماز کی حدود، شرائط، ارکان، اس کی ظاہری صفات یعنی سنن و آداب، باطنی صفات خشوع اور توجہ کی پابندی کرتے ہیں۔ یہ اِقَامَ الْعُودَ سے مشتق ہے، جس کا مطلب ہے لکڑی کو بالکل سیدھا کرنا، یا اس کا مطلب ہے وہ اپنی نماز کو ہمیشہ قائم کرتے ہیں۔ اس وقت یہ قَامَتِ الشُّوْقُ سے مشتق ہوگا جس کا مطلب ہے ”بازار گرم ہے، بازار بارونق ہے“ تو نماز کو قائم اس وقت کرے گا جب تو اس کو آداب و سنن اور خشوع و خضوع کے ساتھ بارونق بنائے گا۔

الصلوة: اس کا اصل معنی دعاء ہے۔ نماز کو صلوة اس لئے کہتے ہیں کہ اس میں بھی دعا ہوتی ہے۔ قرأت: ورش صاد، طاء، طاء کے بعد لام کو پڑھتے ہیں۔ جب یہ فتح کے ساتھ متحرک ہو جیسے الصلوة، مصلی، اظلم، الطلاق، معظلة و بطل وغیرہ۔ باقی قراء سوائے اسم جلالہ اللہ کے لام کو باریک پڑھتے ہیں۔ جب اس کا ماقبل مفتوح یا مضموم ہو تو تمام پڑھتے ہیں۔

۴۔ رزق کا لغوی معنی حصہ ہے۔ اللہ تعالیٰ کا ارشاد ہے: وَتَجْعَلُونَ يَدَ قَدِّمِ اَنْتُمْ تُكْتَبُونَ (اس کی بے پایاں برکتوں سے) تم نے یہی نصیب بنا لیا ہے کہ تم اس کو جھٹلاتے رہو گے)۔ اور اس کا اطلاق ہر اس چیز پر ہوتا ہے جس سے حیوان نفع اٹھاتا ہے۔



الانفاق: اس کا اصل معنی قبضہ اور ملکیت سے نکالنا ہے، اسی سے نِفَاقُ السُّوقِ ہے کیونکہ بازار سے سامان نکلتا ہے، یہاں مراد نیکی کے راستہ میں مال خرچ کرنا ہے۔

یہ آیت کریمہ مشرکین عرب میں سے جو لوگ ایمان لائے تھے ان کے حق میں نازل ہوئی۔

وَالَّذِينَ يُؤْمِنُونَ بِمَا أُنزِلَ إِلَيْكَ وَمَا أُنزِلَ مِنْ قَبْلِكَ وَبِالْآخِرَةِ هُمْ يُوقِنُونَ ﴿١٠﴾

”اور وہ جو ایمان لائے ہیں اس پر (اے حبیب ﷺ) جو اتارا گیا ہے آپ ﷺ پر اور جو اتارا گیا آپ ﷺ سے

پہلے اور آخرت پر بھی وہ یقین رکھتے ہیں ۱۰“

۱۰۔ بِمَا أُنزِلَ سے مراد قرآن کریم اور وَمَا أُنزِلَ مِنْ قَبْلِكَ سے مراد تورات، انجیل اور وہ تمام کتابیں اور صحیفے ہیں جو انبیاء کرام علیہم الصلوٰۃ والسلام پر نازل کئے گئے تھے اور الَّذِينَ يُؤْمِنُونَ سے مراد اہل کتاب ہیں جو قرآن کریم اور پہلی تمام کتب پر ایمان لائے تھے۔ ابن جریر نے حضرت ابن مسعود رضی اللہ عنہ اور حضرت ابن عباس رضی اللہ عنہما سے یہی قول نقل کیا ہے، اس صورت میں یہ دونوں آیات متفقین کی تفصیل ہوں گی۔ یا اس سے مراد وہی پہلے لوگ ہیں جو اس ایمان کے حامل ہیں جو عقل سے ثابت ہے اور شریعتوں میں آیا ہے اور اس ایمان سے بھی متصف ہیں جس کا ادراک صرف نقل اور سماع پر منحصر ہے۔ اور یہ عطف ایسے ہے جیسے اس شعر میں ہے: اَللّٰهُ الْمَلِكُ الْقَرِيْمُ وَابْنُ الْهَمَامِ وَلَيْثُ الْكُتَيْبَةِ فِي الْمَزْدَحِمِ..... یعنی تغایر بالصفات کو تغایر بالذات کے قائم مقام کر دیا۔ یا یہ عطف الْخَاصِ عَلَى الْعَامِ کے قبیل سے ہے جیسے اللہ تعالیٰ کا ارشاد ہے: تَنزِيلُ الْمَلِكَةِ وَالرُّؤْمُ فِيهَا (اترتے ہیں فرشتے اور روح القدس) اس میں) اور عام پر خاص کا عطف عظمت شان کے اظہار کے لئے ہوتا ہے۔

شیخین نے ابوموسیٰ الاشعری سے روایت کیا ہے کہ رسول اللہ ﷺ نے فرمایا تین شخصوں کے لئے دو ہر اجر ہے۔ ان میں ایک وہ جو اہل کتاب میں سے اپنے نبی پر بھی ایمان لایا اور محمد ﷺ پر بھی ایمان لایا۔ (1)

انزال:۔ انزال کا مطلب بلندی سے نیچے کی طرف کسی چیز کا منتقل کرنا ہے۔ (انزال کے لفظ کا اطلاق معانی پر نہیں ہو سکتا کیونکہ انزال جسم کا خاصہ ہے اور معانی کا جسم نہیں ہوتا) لیکن ان ذوات کے واسطے سے معانی پر اس کا اطلاق ہوتا ہے جو ان معانی کو منتقل کر کے لاتی ہیں جیسے جبرئیل۔ یا رتبہ میں علو اور سفلی مراد ہے یعنی اللہ تعالیٰ کے علم سے انسان کے علم کی طرف اتارا گیا۔

قرأت: ابو جعفر، ابن کثیر، یعقوب اور السوسی ہر مد کو جو دو کلموں کے درمیان واقع ہو اس کو چھوٹا کرتے ہیں، قالون اور الدوری مد اور قصر دونوں طرح پڑھتے ہیں اسی وجہ سے اس مد کو مد منفصل جازز کہتے ہیں بخلاف مد متصل کے جو ایک کلمہ میں واقع ہوتی ہے جیسے السماء اسی مد پر تمام قراء کا اتفاق ہے اور اس کو مد واجب کہتے ہیں لیکن قراء کا مد متصل اور منفصل کی مقدار میں اختلاف ہے۔ ابن کثیر، ابو عمر اور قالون تین حرکات کی مقدار پر لہبا کرتے ہیں۔ ابن عامر، الکسانی چار حرکات کی مقدار پر، عاصم پانچ حرکات کی مقدار پر، ورش اور حمزہ چھ حرکات کی مقدار پر لہبا کرتے ہیں۔ یہ حکم اس مد کے بارے ہے جس کے بعد ہمزہ ہو۔ مگر جس کے بعد حرف ساکن ہو جیسے وَلَا الضَّالِّينَ اور اَلَمْ تو تمام قراء کا اتفاق ہے کہ چھ حرکات کی مقدار لہبا کیا جائے، اس کو مد لازم کہتے ہیں لیکن جب ساکن وقف کے عارض کی وجہ سے ہو تو قاری کو اختیار ہے چاہے دو حرکات کی مقدار یا چار حرکات کی مقدار یا چھ حرکات کی مقدار لہبا کرے، اس پر بھی



تمام قراء کا اتفاق ہے۔ اور جہاں اصل میں ساکن مضموم ہو جیسے نَسْتَعِينُ تو سات (ا) حرکات کی مقدار لمبا کرتے ہیں۔  
۲۔ یعنی دار آخرت پر پختہ یقین رکھتے ہیں۔ دنیا کو اس کے قرب کی وجہ سے دنیا کہتے ہیں اور آخرت کو اس کے تاخر کی وجہ سے آخرت کہتے ہیں۔ یہ اصل میں صفت کے صیغے ہیں، مگر ان پر اسمیت غالب آگئی ہے، اس لئے اب یہ دونوں اسم بن گئے ہیں۔  
ایقان سے مراد وہ علم کی پختگی ہے جس میں نظر و فکر اور استدلال کے ذریعے شک و شبہ کی نفی کی گئی ہو۔ اسی وجہ سے اللہ تعالیٰ کو موقن نہیں کہا جاتا (کیونکہ موقن وہ ہوگا جو یقین کے لئے استدلال کے ذریعے شکوک و شبہات کو دور کرے اور اللہ تعالیٰ اس کمزوری سے پاک ہے)۔

قرأت: ورش نے بالآخرہ کو ہمزہ کی حرکت لام کی طرف نقل کرنے اور ہمزہ کو حذف کرنے کے ساتھ پڑھا ہے اور ہر جگہ اسی طرح کرتے ہیں جہاں ہمزہ کلمہ کی ابتداء میں واقع ہو اور اس سے پہلے والے کلمہ کے آخر میں حرف ساکن غیر مد ولین ہو۔ یعنی ہمزہ کی حرکت نقل کر کے ماقبل کو دیتے ہیں اور ہمزہ کو حذف کر دیتے ہیں خواہ پہلا ساکن نون تنوین ہو یا لام تعریف ہو یا کوئی اور لفظ جیسے مِنْ شَيْءٍ اِذْ كَانُوا، مُبَيَّنَّ اَنْ اَعْبَدُوا، كُفُّوا اَحَدًا، وَبِالْآخِرَةِ، الْاَرْضِ، الْاُولَى۔ اصحاب یعقوب نے ورش سے كَثِيْبَةٌ اِنِّي ظَنَنْتُ كُو اس قاعدہ سے مستثنیٰ روایت کیا ہے اور قراء نے اَلنَّاسِ فِي دُوْنِ جَلَدٍ پُرَّوْرٍ عَادِيْنَ الْاُولَى میں اختلاف کیا ہے، پھر ورش اس مد میں قصر، متوسط اور طویل مد کرتے ہیں۔ اسی طرح ہر مد میں تینوں صورتوں کو جائز کرتے ہیں جو ہمزہ کے بعد واقع ہو خواہ ہمزہ ثابتہ ہو جیسے آمِنٌ، اَوْجِيٌّ اور اِيْمَانًا خواہ ہمزہ حرکت نقل کرنے کے بعد محذوفہ ہو جیسے بِالْآخِرَةِ، وَقُلْ اَوْجِيٌّ، وَمَنْ اَمِنَ خَوَاهِ هَمَزَهُ تَبْدِيْلٌ شَدِيْدٌ هُوَ جِيْسٌ هُوَ لَوَ اَلِهَةٌ۔ ورش هُوَ لَوَ اَلِهَةٌ کے ابدال اور مد کے ساتھ پڑھتے ہیں۔ یا ہمزہ مسہلہ ہو جیسے جَاءَ اَلْاِيَّامِ اسْرَائِيْلَ مَكْرَبْنِيْ اسْرَائِيْلَ كُو اس قاعدہ سے مستثنیٰ کیا ہے اس میں تین مدت سے اجتناب کرنے کے لئے ایسا کرتے ہیں۔ بعض قراء ورش کی طرح ہمزہ ثابتہ کے علاوہ میں مد نہیں کرتے۔ حمزہ نے خلف کی روایت سے لام پر سکتہ کے ساتھ پڑھا ہے۔ اسی طرح ہر ساکن غیر مدہ پر جو آخر کلمہ میں واقع ہو اور اس کے بعد ہمزہ ہو تو اس پر سانس کو کانٹے بغیر لطیف ساکتہ کیا جاتا ہے، جیسے مَنْ اَمِنَ، وَهَلْ اَتَاكَ، وَعَلَيْهِمْ ءَاَنْذَرْتَهُمْ، اِبْنِيْ اَدَمَ، وَخَلَوُ اِلَى شِيَابِيْنِهِمْ، الْاٰخِرَةَ، الْاَرْضِ اور حمزہ سے لام تعریف، شَيْءٌ اور شَيْئًا پر سکتہ مروی ہے، کسی اور جگہ نہیں۔

یہاں ہم ضمیر کو حصر کے لئے مقدم کیا گیا ہے، یعنی صرف یہی لوگ ہی آخرت پر ایمان رکھتے ہیں۔ اہل کتاب آخرت پر ایمان نہیں رکھتے کیونکہ ان کا عقیدہ واقع کے مطابق نہیں ہے، جیسا کہ وہ اپنے خیالِ فاسد سے کہتے تھے لَنْ يَدْخُلَ الْجَنَّةَ اِلَّا مَنْ كَانَ هُوَ اَوْ نَصْرًا۔ اسی طرح ان کے دوسرے بھی چند غلط قسم کے اقوال و خیالات تھے۔

اُولٰٓئِكَ عَلٰی هُدًى مِّنْ رَّبِّهِمْ ۗ وَاُولٰٓئِكَ هُمُ الْمُفْلِحُوْنَ ﴿٥٠﴾

”وہی لوگ ہدایت پر ہیں اپنے رب (کی توفیق) سے۔ اور وہی دونوں جہان میں کامیاب ہیں۔“

۱۔ اگر ایک اسم موصول کو متعین سے جدا کیا جائے تو یہ جملہ محل رفع میں ہوگا گویا صفات مذکورہ سے متصل احکام کا یہ نتیجہ ہے اور اسم اشارہ کے ذکر میں یہ حکمت ہے کہ گویا موصوف کو اپنی تمام صفات کے ساتھ دوبارہ ذکر کیا گیا ہے، اس آیت میں یہ بھی شبہ ہے کہ مذکورہ

صفات اس کامیابی و کامرانی کا موجب ہیں۔ اور یہاں ”علی“ کے کلمہ کے ذکر میں یہ اشارہ ہے کہ وہ ہدایت پر متمسک اور پوری طرح غالب ہیں۔ ہدی کو نکرہ ذکر کیا تا کہ ہدایت کی عظمت اور بلندی ظاہر ہو اور پھر اس عظمت کو مزید مؤکد فرمایا کہ یہ ہدایت اللہ تعالیٰ کی توفیق اور عطا سے ہے۔

فلاح اور ہر وہ لفظ جس کا فاء اور عین کلمہ اس جیسا ہو جیسے فلق، فلی، فلد، پھٹنے اور کاٹنے کے معنی پر دلالت کرتا ہے، گویا فلاح دوسرے سے جدا ہو گیا اور ان کے درمیان بہت زیادہ فاصلہ ہو گیا۔ یا اس کا یہ مطلب ہے کہ دنیا و آخرت میں ان کی کامیابی یقینی اور قطعی ہے۔ اسم اشارہ ”اولئک“ کا تکرار اس بات پر تنبیہ کرنے کے لئے ہے کہ ان کا ان صفات مذکورہ سے متصف ہونا دونوں اثروں (ہدایت یافتہ ہونا اور کامیابی حاصل کرنا) میں سے ہر ایک کا مقتضی ہے، اور دونوں جملوں کے درمیان حرف عطف کا ذکر ان کے مفہوم کے مختلف ہونے کی وجہ سے ہے بخلاف، اُولَئِكَ كَالَّذِينَ نَجَّيْنَاهُمْ مِنْ قُلُوبِهِمْ وَنَسَوْنَهُمْ اُولَئِكَ كَانُوا فِي الْاَعْيُنِ عَمًّٰی (الاعراف: 179)۔ ترجمہ: وہ حیوانوں کی طرح ہیں بلکہ ان سے بھی زیادہ گمراہ یہی لوگ تو غافل (و بے خبر) ہیں۔ (یہاں دونوں جملوں کے درمیان حرف عطف ذکر نہیں کیا کیونکہ ان کے درمیان مفہوم کے اعتبار سے کوئی اختلاف نہیں ہے)۔

ہم ضمیر ہے جو یہ ظاہر کرتی ہے کہ اس کا مابعد صفت نہیں خبر ہے۔ یہ مبتدا اور خبر کے درمیان کی نسبت کو مؤکد کرتی ہے اور خبر کو مبتدا کے ساتھ خاص کرنے کا فائدہ دیتی ہے۔ یا یہ ضمیر ”ہم“ مبتدا ہے اور المفلحون خبر ہے پھر جملہ اولئک کی خبر ہے۔ معتزلہ نے اس آیت سے دلیل پکڑی ہے کہ کلام میں حصر اور تخصیص گناہ کبیرہ کے مرتکب کے دائمی دوزخی ہونے پر دلالت کرتی ہے مگر ان کا رد اس طرح کیا گیا ہے کہ یہاں فلاح سے کامل فلاح مراد ہے۔ اس کا مطلب ہے کہ جن کے پاس فلاح کامل نہیں وہ ان کی مثل نہیں ہیں۔ اس کا یہ مطلب نہیں کہ ان کے پاس مطلقاً فلاح ہی نہیں ہے۔

جب اللہ تعالیٰ نے اپنی کتاب مقدس کے ذکر کے ضمن میں اپنے فرمانبردار اور اطاعت شعار بندوں کا ذکر کیا۔ یا مستظلاً ان کا ذکر کیا ہے (جب اسم موصول کو متعین سے جدا کیا جائے) تو اب سرکش اور نافرمانوں کا ذکر شروع کیا جا رہا ہے۔ سیاق کے اختلاف کے سبب درمیان میں حرف عطف ذکر نہیں فرمایا۔

اِنَّ الَّذِيْنَ كَفَرُوْا سَوَآءٌ عَلَيْهِمْ ءَاَنْذَرْتَهُمْ اَمْ لَمْ تُنْذِرْهُمْ لَا يُؤْمِنُوْنَ ①

”بے شک جنہوں نے کفر اختیار کر لیا ہے یکساں ہے ان کے لئے چاہے آپ انہیں ڈرائیں یا نہ ڈرائیں سب وہ ایمان نہیں لائیں گے“

لغت میں کفر نعمت کے چھپانے کو کہتے ہیں اور شریعت میں ایمان کی ضد اور اللہ تعالیٰ کی نعمت کو چھپانے کو کہتے ہیں۔

سَوَآءٌ عَلَيْهِمْ ءَاَنْذَرْتَهُمْ اَمْ لَمْ تُنْذِرْهُمْ یہ جملہ ان کی خبر ہے۔ سواء اسم ہے جو الاستواء کے معنی میں ہے بطور صفت استعمال ہوا ہے جیسے مصادر کو نعمت کے لئے استعمال کیا جاتا ہے اور اس کا مابعد فاعل ہونے کی بناء پر مرفوع ہے گویا عبارت یوں ہے مُسْتَوٍ عَلَيْهِمْ اَنْذَرَاكَ وَعَذَمَةً۔

یا سواء خبر ہے اور اس کا مابعد مبتدا ہے اس وقت مطلب یہ ہوگا کہ آپ کا ڈرانا اور نہ ڈرانا ان پر برابر ہے، اور یہاں فعل کو مبتدا بنایا گیا ہے مجازاً اپنے ضمنی معنی کی وجہ سے جو الحدیث ہے، مصدر کی جگہ فعل کی طرف عدول تجدد اور حدوث پر دلالت کرنے کے لئے ہے۔



سے انڈر تھم میں ہمزہ معنی استفہام سے خالی ہے، صرف استواء کے معنی کی تاکید اور تقریر کے لئے ذکر کیا گیا ہے۔  
انذار کا مطلب اللہ تعالیٰ کے عذاب سے ڈرانا ہے۔ یہاں صرف انذار پر اکتفا کیا گیا ہے (تبشیر کا ذکر نہیں کیا) کیونکہ نقصان کا دور کرنا، فائدہ کے حصول سے زیادہ اہم ہوتا ہے۔

قرأت: ورس نے دوسرے ہمزہ کو الف سے بدل کر پڑھا ہے۔ قالون، ابن کثیر اور ابو عمر دوسرے ہمزہ میں بین بین تسہیل کرتے ہیں لیکن قالون تسہیل کے ساتھ دونوں ہمزوں کے درمیان الف کو بھی داخل کرتے ہیں۔ ہشام بغیر تسہیل کے درمیان میں الف داخل کرتے ہیں اور باقی قراء الف داخل کرنے کے بغیر دونوں ہمزوں کو ثابت رکھتے ہیں۔ ہر وہ جگہ جہاں دو مفتوح ہمزے ایک کلمہ میں جمع ہوں تو یہی اختلاف ہے۔ التیسیر میں ہشام کا مذہب قالون کے مطابق ذکر کیا گیا ہے۔

اگر دونوں ہمزے ایک کلمہ میں ہوں مگر اعراب میں فتح اور کسرہ کے ساتھ مختلف ہوں جیسے **ءَاِذَا كُنَّا تُرَابًا**۔ تو جرمی دونوں اور ابو عمرو دوسرے ہمزہ میں تسہیل کرتے ہیں۔ قالون اور ابو عمرو دوسرے ہمزہ سے پہلے الف داخل کرتے ہیں، باقی قراء دونوں ہمزے ثابت رکھتے ہیں۔ ہشام سے درمیان میں الف داخل کرنے کی روایت میں اختلاف ہے۔ ایک روایت میں ہے کہ وہ مطلقاً دو ہمزوں کے درمیان الف داخل کرتے ہیں اور ایک روایت میں ہے کہ وہ سوائے سات مواقع کے الف داخل نہیں کرتے۔ وہ سات مواقع یہ ہیں **ء نكم (اعراف اور فصلت) ءِئِنَّ لَنَا لَأَجْرًا (اعراف اور شعراء) ءِئِذَا مَا مِثُ (مریم) ءِئِ نَكْ وَأَنْفَكَ (الصافات)**۔ اور دونوں ہمزے ایک کلمہ میں ہوں اور اعراب میں فتح اور ضمہ کے ساتھ مختلف ہوں تو جرمی دونوں اور ابو عمرو دوسرے ہمزہ میں تسہیل کرتے ہیں قالون درمیان میں الف داخل کرتے ہیں۔ ہشام **أَنْزَلَ عَلَيْهِ (ص) أَلْبَقَى (القمر)** میں قالون کے ساتھ ہیں اور **قُلْ ءَأَنْبَسِكُمْ (آل عمران)** میں جمہور کے ساتھ ہیں۔ باقی قراء دونوں ہمزوں کو ثابت رکھتے ہیں۔ ان چار مثالوں کے علاوہ اور کوئی مثال نہیں۔

یہ جملہ پہلے جملے جس میں استواء کا ذکر ہے، کی تفسیر ہے۔ ترکیبی لحاظ سے اس کا کوئی محل نہیں ہے، یا حال مؤکدہ ہے یا پہلے جملہ کا بدل ہے، یا ان کی خبر ہے اور اس سے پہلے والی کلام حکم کی علت کی وجہ سے جملہ معترضہ ہے۔

**حَتَّمَ اللَّهُ عَلَى قُلُوبِهِمْ وَعَلَى سَمْعِهِمْ وَعَلَى أَبْصَارِهِمْ غِشَاوَةٌ وَلَهُمْ عَذَابٌ عَظِيمٌ ①**

”مہر لگا دی اللہ تعالیٰ نے ان کے دلوں پر، اور ان کے کانوں پر، اور ان کی آنکھوں پر پردہ ہے۔ اور ان کے لئے بڑا عذاب ہے۔“

لے مہر لگنے کی وجہ سے ان کے دل نیکی اور بھلائی کو محفوظ نہیں کرتے۔

قلب کا معنی گوشت کا لوتھڑا ہے۔ کبھی اس کا اطلاق معرفت اور عقل پر بھی ہوتا ہے، اللہ تعالیٰ کا ارشاد ہے: **إِنَّ فِي ذَلِكَ لَذِكْرًا لِّمَن كَانَ لَهُ قَلْبٌ** (بے شک اس میں نصیحت ہے اس کے لئے جو دل (بینا) رکھتا ہو)۔

حقیقت یہ ہے کہ اللہ تعالیٰ تمام اشیاء خواہ وہ جو اہر ہوں یا اعراب تمام کا خالق ہے اور یہ اسباب اسباب عادیہ ہیں۔ اللہ تعالیٰ ان اسباب کے بعد مسببات پیدا فرماتا ہے۔ پس آنکھ، کان اور دوسرے حواس کے استعمال کرنے کے بعد اللہ تعالیٰ محسوسات کا علم پیدا فرماتا ہے۔ دو مقدموں کی ترتیب میں ذہن کے استعمال کے بعد اللہ تعالیٰ نتیجہ کا علم پیدا فرماتا ہے۔ یہ اس کی عادت کریمہ ہے،



اگر وہ چاہے تو کچھ بھی پیدا نہ فرمائے، حواس کو معطل کر دے اور ذہن کو ناکارہ بنا دے۔ اگر وہ چاہے تو محسوس چیز کا علم حاصل ہو لیکن وہ علم دل میں اثر نہ کرے، یہ بھی اس کی قدرت سے بعید نہیں۔ رسول اللہ ﷺ نے فرمایا تمام بنی آدم کے دل رحمن کی انگلیوں سے دو انگلیوں کے درمیان ایک دل کی مانند ہیں جس کیفیت پر انہیں چاہتا ہے پھیر دیتا ہے۔ پھر آپ ﷺ نے یوں دعا فرمائی اے اللہ! اے دلوں کو پھیرنے والے! ہمارے دل اپنی اطاعت کی طرف پھیر دے۔ اس حدیث کو امام مسلم نے عبد اللہ بن عمر سے روایت کیا ہے۔ (1)

جب اللہ تبارک و تعالیٰ نے کفار کے دلوں کی طہارت و پاکیزگی کا ارادہ نہ فرمایا تو ان کو آیات میں غور و فکر کر کے روشنی حاصل کرنے سے پھیر دیا اور ان کے دلوں میں آیات و معجزات کو دیکھنے کے بعد ایمان و یقین کی روشنی کو پیدا نہ فرمایا۔ اسی عدم قبولیت کو مجازاً ختم، طبع اغفال، اقساء اور غشاوہ سے تعبیر فرمایا گیا ہے۔ یا ان کے قلوب اور حواس کو ایسی اشیاء سے تشبیہ دی ہے جن پر پردہ پڑا ہوا ہے، یا یہاں ختم سے مراد وہ دلوں کی سیاہی ہے جو گناہوں اور معصیوں کے ارتکاب کے بعد اللہ تعالیٰ دلوں پر پیدا فرماتا ہے۔

امام بغوی حضرت ابو ہریرہ سے روایت کرتے ہیں کہ رسول اللہ ﷺ نے فرمایا بندہ جب گناہ کرتا ہے تو اس کے دل پر ایک سیاہ نکتہ پیدا ہو جاتا ہے، اگر وہ گناہ سے توبہ کرے اور استغفار کرے تو وہ سیاہی دل سے مٹ جاتی ہے اگر مزید گناہ کرے تو وہ سیاہ نکتہ بڑھتا جاتا ہے حتیٰ کہ پورے دل کو گھیر لیتا ہے یہ وہ دین ہے جس کا ذکر اللہ تعالیٰ نے اپنی کتاب میں فرمایا ہے: - كَلَّا بَلْ عَصَوْنَ عَلَىٰ قُلُوبِهِمْ مُمَّا كَانُوا يَكْسِبُونَ (نہیں نہیں درحقیقت زنگ چڑھ گیا ہے ان کے دلوں پر ان کو تو توں کے باعث جو وہ کیا کرتے تھے)۔ (2)

میں کہتا ہوں اسی قلب کی سیاہی کو فسادِ قلب سے تعبیر کیا گیا ہے جیسا کہ پہلے حدیث میں گزر چکا ہے، کہ جب یہ قلب کا توہم خراب ہو تو پورا جسم خراب ہوتا ہے، یہ فسادِ دل کی صلاح کی ضد ہے۔ جب یہ کیفیت ایک گناہ گار مومن کی ہے تو کافر کا کیا حال ہوگا (جس کے دل میں ایمان کی روشنی کی ایک کرن بھی نہیں ہے) اسی کیفیت کے پیدا ہونے کو طبع، اغفال، اقساء سے تعبیر فرمایا ہے۔ ختم کا لغت میں پہلا معنی چھپانا اور پوشیدہ کرنا ہے، دوسرا معنی مہر لگا کر کسی چیز پر اعتماد کرنا ہے اور تیسرا معنی کسی چیز کے آخر تک پہنچنا ہے کیونکہ کسی چیز کی حفاظت میں آخری فعل مہر لگانا ہوتا ہے اسی لئے اسے ختم سے تعبیر کرتے ہیں۔

۲۔ یعنی ان کے کانوں پر مہر لگا دی۔ یہاں سمع کو التباس کا اندیشہ نہ ہونے کی وجہ سے مفرد ذکر کیا گیا ہے۔ دوسری وجہ یہ ہے کہ سمع اصل میں مصدر ہے اور مصادر کی جمع نہیں ہوتی۔ عَلٰی قُلُوبِهِمْ پر اس کا عطف ہے کیونکہ ایک اور جگہ اللہ تعالیٰ کا ارشاد ہے: وَخَتَمَ عَلٰی سَمْعِهِمْ وَقُلُوبِهِمْ وَجَعَلَ عَلٰی بَصَرِهِمْ غُشُوٰۃً (اور مہر لگا دی اس کے کانوں اور دل پر اور ڈال دیا ہے اس کی آنکھوں پر پردہ) کان اور دل تمام اطراف اور جہات سے علم حاصل کرتے ہیں اس لئے ان کے روکنے کے لئے ایک ہی جنس یعنی ختم کا ذکر فرمایا۔ بخلاف آنکھ کے کہ وہ سامنے والی سمت کے ساتھ مختص ہے۔ اس لئے اس کو روکنے کے لئے غشاوہ (پردہ) ذکر فرمایا جو سامنے والی جہت کے ساتھ خاص ہے۔

۳۔ ان کی آنکھوں پر پردہ ہے۔

1۔ صحیح مسلم، جلد 2 صفحہ 335 (قدیمی)

2۔ مسند احمد، جلد 2 صفحہ 297، مطبوعہ دار صادر بیروت

ابصار، بصر کی جمع ہے، جس کا مطلب آنکھ کا ادراک ہے اور مجازاً قوت باصرہ (دیکھنے کی قوت) اور دیکھنے والے عضو پر بھی اس کا اطلاق ہوتا ہے، اسی طرح صبح کا لفظ بھی ان تین معانی میں مستعمل ہوتا ہے۔

قرأت :- ابو عمرو اور الدوری نے کسائی سے ہر وہ الف جس کے بعد راء مجرور لفظ کے لام کلمہ میں ہو تو اس میں امالہ روایت کیا ہے جیسے علی ابصار ہم خواہ وصل ہو یا وقف، جیسے اثار ہم، النار، الغار، بقنطار، بدینار، والابرار۔ ابوالخارث نے ان دونوں قراء کی متابعت کی ہے جہاں راء مکرر ہو جیسے الاشرار، الابرار۔ ورش نے بین بین کیا ہے۔ جزہ اس کی متابعت کرتے ہیں اس جگہ جہاں راء مکرر ہو، مثلاً القہار کے قول میں، جہاں بھی واقع ہے اور دار البوار میں جو صرف ایک جگہ آیا ہے۔ ابن ذکوان نے حمار ک اور الحمار: جو سورہ بقرہ اور جمعہ میں آئے ہیں، میں امالہ کیا ہے۔

غشاوہ :- ہر اس چیز کو کہتے ہیں جو کسی چیز کو گھیرے میں لئے ہوئے ہو۔ ترکیب نحوی کے اعتبار سے یہ مبتدا ہے اور مرفوع ہے۔ بظرف کا فاعل ہے۔

ان کے لئے بہت بڑا عذاب ہے، آخرت میں۔

عذاب :- اَعَذَبَ الشَّيْءُ سے مشتق ہے جس کا مطلب ہے روکنا، کیونکہ سزا مجرم کو دوبارہ جرم کرنے سے روک دیتی ہے اس لئے اسے عذاب کہتے ہیں۔ پھر اس میں وسعت پیدا ہو گئی اور ہر تکلیف کے لئے استعمال ہونے لگا خواہ وہ سزا نہ بھی ہو۔ بعض علماء کے نزدیک تعذیب سے مشتق ہے جس کا معنی ہے کسی اچھائی اور عمدگی کو دور کرنا۔

عظیم :- یہ حقیر کی ضد ہے، ہر اس شے کو عظیم کہتے ہیں جس کے مقابلہ میں اس کی جھٹس کا ہر فرد کوتاہ اور گھٹیا نظر آئے۔

وَمِنَ النَّاسِ مَن يَقُولُ آمَنَّا بِاللَّهِ وَالْيَوْمِ الْآخِرِ وَمَا هُمْ بِمُؤْمِنِينَ ۝۱

”اور کچھ لوگ ہیں جو کہتے ہیں ہم ایمان لائے اللہ پر اور روز قیامت پر۔ حالانکہ وہ مومن نہیں۔“

ابو عمرو سے الناس کے فتح کا امالہ مروی ہے جہاں مجرور واقع ہو مگر وصل اور وقف میں ایسا نہیں ہوگا۔

یوم آخر سے مراد قیامت کا دن ہے یہ آیت عبد اللہ بن ابی بن سلول، معتب بن قشیر اور جد بن قیس اور ان کے ہمناویہودی منافقین کے حق میں نازل ہوئی۔

الناس اصل میں أناس تھا، ہمزہ کو حذف کر کے اس کے عوض الف لام تعریف کا لگا دیا گیا۔ اسی لئے ہمزہ اور الف لام تعریف جمع نہیں ہوتے۔ اس کی صرفی تحقیق اس طرح ہے کہ الناس، انسان کی جمع ہے۔ بعض کے نزدیک یہ اسم جمع ہے کیونکہ فُعال جمع کا وزن نہیں ہے، اس کا مادہ اشتقاق انس ہے جس کا معنی محبت کرنا ہے۔ کیونکہ انسان آپس میں محبت کرتے ہیں اس لئے انہیں الناس کہا جاتا ہے، یا یہ آنس سے مشتق ہے جن کا معنی ظاہر ہونا ہے، کیونکہ انسان ظاہر ہوتے ہیں اور نظر آتے ہیں اس لئے انہیں الناس کہتے ہیں۔ جس طرح جنوں کے پوشیدہ ہونے کی وجہ سے انہیں جن کہا جاتا ہے۔ نحوی تحقیق اس طرح ہے کہ الناس پر الف لام جنس کا ہے اور من موصوفہ ہے کیونکہ کوئی افراد معینہ مراد نہیں ہیں۔

بعض کے نزدیک الناس پر الف لام عہدی ہے، یعنی وہ کافر مراد ہیں جن کا ذکر الذین کفروا میں گزرا ہے، یا من موصولہ ہے اور اس سے مراد عبد اللہ بن ابی اور اس جیسے کبر لوگ ہیں جو ان کفار میں داخل ہو گئے تھے جن کے دلوں پر مہر لگا دی گئی تھی اور دھوکا چلیسی

مزید خباثت کے باعث مخصوص ہو گئے تھے۔ یہاں صرف ایمان باللہ اور ایمان بالآخرۃ کا ذکر فرمایا کیونکہ یہی دو چیزیں ایمان کا مقصود اعظم ہیں۔

۲۔ وہ ایمان لانے والے نہیں آیت کے اس حصہ میں منافقین کے دعویٰ ایمان کی تردید ہو رہی ہے یہ اصل میں وَمَا آمَنُوا ہونا چاہئے تھا تاکہ ان کے صریح فعل آمنا کے ساتھ مطابقت ہو جاتی لیکن یہاں ان کی تردید میں مبالغہ کرنے کے لئے کلام کا اسلوب بدل دیا۔ اس اسلوب کا مفہوم یہ ہے کہ وہ مومنین کے گروہ سے ہی خارج ہیں۔ کیونکہ زمانہ ماضی میں ان کے ایمان کی نفی کی نسبت ان کو مومنین کی صف سے ہی خارج کر دینا زیادہ بلوغ ہے اسی تاکید اور اخراج میں مبالغہ کرنے کے لئے باء کے ساتھ نفی کو مؤکد فرمایا۔

يُخَدِّعُونَ اللَّهَ وَالَّذِينَ آمَنُوا وَمَا يَخْدَعُونَ إِلَّا أَنفُسَهُمْ وَمَا يَشْعُرُونَ ﴿٤١﴾

”فریب دیا جاتے ہیں اللہ کو اور ایمان والوں کو اور (حقیقت میں) نہیں فریب دے رہے مگر اپنے آپ کو۔“ اور

اس حقیقت کو (نہیں سمجھتے)۔“

۱۔ الخدع کا معنی کسی دوسرے کے سامنے اپنے منہی مکر وہ ارادہ کے خلاف کسی چیز کا اظہار کرنا ہے۔ عربوں کا قول ہے خَدَعَ الضَّبُّ (گوہ نے شکاری کو دھوکا دیا) جب وہ اپنے بل میں چھپ جاتی ہے (تو وہ شکاری کو دھوکا دے کر دوسرے سو راخ سے نکل جاتی ہے) اس کا اصل معنی چھپانا ہے۔

ان کا اللہ تعالیٰ کو دھوکا دینے کا مطلب اس کے رسول کو دھوکا دینا ہے اور یہاں مضاف محذوف ہے، یعنی اصل میں رسول اللہ تھا۔ یا اس کا مطلب یہ ہے کہ ان کا رسول مکرم ﷺ کے ساتھ دھوکا آمیز معاملہ حقیقت میں اللہ تعالیٰ کے ساتھ ہے، کیونکہ آپ ﷺ اللہ تعالیٰ کے خلیفہ اور قائم مقام ہیں۔ اسی لئے تو اللہ تعالیٰ نے ارشاد فرمایا: مَنْ يُطِيعِ الرَّسُولَ فَقَدْ أَطَاعَ اللَّهَ (جس نے اطاعت کی رسول کی تو یقیناً اس نے اطاعت کی اللہ کی)۔ ایک اور جگہ فرمایا: إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ يَدُ اللَّهِ فَوْقَ أَيْدِيهِمْ (بے شک جو لوگ آپ کی بیعت کرتے ہیں وہ حقیقت وہ اللہ تعالیٰ سے بیعت کرتے ہیں اللہ کا ہاتھ ان کے ہاتھوں پر ہے)۔

یہاں يُخَادِعُونَ بمعنی يَخْدَعُونَ ہے۔ باب مفاعله کا صیغہ مبالغہ کے لئے ذکر کیا گیا ہے۔ کیونکہ مقابلہ کا فعل زیادہ بلوغ ہوتا ہے۔ یا یہ حقیقی معنی میں ہے اس کی صورت یہ ہوگی کہ انہوں نے کفر کو چھپا کر اسلام کو ظاہر کر کے اللہ تعالیٰ کے ساتھ جو معاملہ کیا۔ اللہ تعالیٰ نے ان پر اسلام کے احکام جاری فرمائے حالانکہ وہ کفار سے بھی زیادہ خبیث تھے پھر رسول اللہ ﷺ اور مومنین نے اللہ تعالیٰ کے حکم کی پیروی میں ان کے حالات کو مخفی رکھا اور ان پر تمام اسلامی احکامات جاری فرمائے۔ تو اللہ تعالیٰ کا ان کے ساتھ یہ معاملہ بھی ان کے معاملہ جیسا تھا اس لئے مفاعله کا صیغہ ذکر فرمایا جو اشتراک کا خاصہ رکھتا ہے۔

نحوی تحقیق:۔ یا تو یہ جملہ بقول کا بیان ہے یا یہ نئی کلام ہے جو مخصوص غرض کے لئے ذکر کی گئی ہے۔

۲۔ اور نہیں فریب دے رہے۔

قرأت:۔ حری قراء اور ابو عمر نے اسے وَمَا يُخَادِعُونَ پڑھا ہے۔

اللہ تعالیٰ کو نہیں بلکہ اپنے آپ کو دھوکا دے رہے ہیں کیونکہ اللہ تعالیٰ پر کوئی چیز مخفی نہیں اور وہ مومنین کو بھی دھوکہ نہیں دے سکتے



کیونکہ اللہ تعالیٰ انہیں منافقین کی کارستانیوں سے آگاہ فرماتا ہے۔ وہ اپنے نفسوں کو اس لئے دھوکہ دے رہے ہیں کیونکہ انہوں نے خیال کر رکھا ہے کہ وہ عذاب اور دائمی رسوائی سے مامون اور محفوظ ہیں (حالانکہ ایسا نہیں) پس اس دھوکا کا وبال ان کے اپنے اوپر پڑے گا کسی دوسرے کا کچھ نہیں بگڑے گا۔

۳۔ وہ شعور نہیں رکھتے یعنی وہ اپنی غفلت کی انتہاء کو پہنچنے کی وجہ سے کچھ احساس نہیں رکھتے۔ حواس کے ذریعے کسی چیز کا ادراک کرنے کو اشعور کہتے ہیں مطلب یہ کہ اس دھوکا کا نقصان بالکل محسوس چیز کی طرح ظاہر اور واضح ہے مگر ان کے حواس ماؤف ہو چکے ہیں، وہ اس کو بھی نہیں سمجھ رہے کہ اس نقصان کا وبال ہمیں ہی پہنچ رہا ہے۔

فِي قُلُوبِهِمْ مَرَضٌ فَزَادَهُمُ اللَّهُ مَرَضًا وَلَهُمْ عَذَابٌ أَلِيمٌ ﴿١٠﴾

”ان کے دلوں میں بیماری ہے۔ پھر بڑھادی اللہ نے ان کی بیماری ۳ اور ان کے لئے دردناک عذاب ہے بوجہ اس کے کہ وہ جھوٹ بولا کرتے تھے ۳۔“

۱۔ یہاں مرض سے مراد وہ مرض نہیں جو بدن کو لاحق ہوتی اور اسے اعتدال سے خارج کر دیتی ہے اور کمزور کر کے ہلاکت تک پہنچا دیتی ہے، اور مرض کا اطلاق مجازاً عوارض نفسانیہ پر بھی ہوتا ہے جیسے جہالت، حسد، کفر، بد عقیدگی وغیرہ کیونکہ یہ تمام امراض فضائل و کمالات کے حصول سے مانع ہیں اور ابدی ہلاکت تک پہنچانے والی ہیں۔ وہ ان امراض میں سے انتہائی اجنبی مرض میں مبتلا تھے وہ اپنی ریاست و سیاست کا سوز ڈوبتا دیکھ کر اور مومنین کی شان کو بلند ہوتا دیکھ کر انتہائی کرب محسوس کرتے تھے۔

۲۔ اللہ تعالیٰ ان کے دلوں کو سیاہ کرنے اور کانوں اور دلوں پر مہر لگانے اور قرآنی آیات کو نازل فرمانے کے ساتھ ان کے ان امراض خبیثہ کو بڑھاتا ہے۔ یا رسول اللہ ﷺ کی مدد کرنے اور منافقین کو رسوا کرنے کے ساتھ ان کے مرض میں اضافہ فرماتا ہے۔

حمزہ نے زَادَ کو امالہ کے ساتھ پڑھا ہے اسی طرح جاء، شاء، زَانَ، خاف، خاب، طاب، حاق جہاں بھی آتا ہے، زَاغَ سورۃ نجم میں زَاغُوا (صرف سورۃ القف میں) کو امالہ کے ساتھ پڑھا ہے خواہ یہ افعال ضمیر کے ساتھ متصل ہوں یا نہ ہوں مگر یہ شرط ہے کہ ثلاثی ہوں اور ماضی ہوں۔ ابن ذکوان نے حمزہ کی اتباع کرتے ہوئے جاء اور شاء جہاں آئے ہیں امالہ سے پڑھا ہے اور صرف اسی جگہ زاد میں امالہ کیا ہے بعض نے فرمایا زَادَ میں ہر جگہ امالہ کیا ہے۔

۳۔ الیم کو مبالغہ پیدا کرنے کے لئے عذاب کی صفت کے طور پر ذکر کیا گیا ہے۔ ماصدریہ ہے، یکذبون کو کوفیوں نے تخفیف کے ساتھ پڑھا ہے۔ یعنی وہ اپنے قول امتنا میں جھوٹے ہونے کی وجہ سے دردناک عذاب کے مستحق ہیں۔ اور باقی قراء نے تشدید کے ساتھ پڑھا ہے، یعنی علیحدگی میں رسول کریم کو جھٹلانے کی وجہ سے دردناک عذاب کے حقدار ہیں۔

وَإِذَا قِيلَ لَهُمْ لَا تُفْسِدُوا فِي الْأَرْضِ قَالُوا إِنَّمَا حَرَصْنَا عَلَىٰ مَصْلِحٍ ﴿١١﴾

”اور جب کہا جائے انہیں کہ مت فساد پھیلاؤ زمین میں ۱۔ تو کہتے ہیں ہم ہی تو سنوارنے والے ہیں ۱۔“

۱۔ فساد، صلاح کی ضد ہے، فساد ہر نقصان اور صلاح ہر فائدہ کے لئے استعمال کیا جاتا ہے۔ منافقین کا زمین میں فساد یہ تھا کہ وہ

مسلمانوں کو دھوکا دے کر جنگ کی آگ بھڑکاتے، کفار پر مسلمانوں کے راز افشاء کرتے، لوگوں کو محمد ﷺ اور قرآن پر ایمان لانے سے منع کرتے۔

قرأت :- الکسائی اور ہشام نے قبیل، غیض، جعی، حیل، سبیق، سینث، مبیء کو اشام کے ساتھ پڑھا ہے۔ ابن عامر نے آخری چار میں ان کی موافقت کی ہے۔ نافع نے آخری دو میں موافقت کی ہے یہاں اشام سے مراد فاء کلمہ کے کسرہ کو ضمہ کی طرف اور یاء کو واو کی طرف جھکانا ہے۔ بعض فرماتے ہیں فاء کے ضمہ کو اشباع کے ساتھ پڑھنا ہے اور بعض فرماتے ہیں اختلاس کے ساتھ پڑھنا ہے۔ بعض فرماتے ہیں: اشام کا مطلب یہ ہے کہ دونوں ہونٹوں کے ساتھ کسرہ کے اظہار کے باوجود ضمہ مقدرہ کی طرف اشارہ کرنا ہے، مگر پہلی تعریف اصح ہے، باقی قراء نے کسرہ کے ساتھ پڑھا ہے۔

۳۔ (جب منافقین کو ان کی کارستانیوں اور سازشوں پر تنبیہ کی جاتی تو وہ کہتے ہم تو اصلاح کرنے والے ہیں) حالانکہ وہ جھوٹے تھے۔ انما کا کلمہ حصر کے لئے آتا ہے یعنی جس چیز پر داخل ہوتا ہے اس کو دوسری چیز کے ساتھ خاص کر دیتا ہے، تو وہ اس جملہ سے نا صحیحین کا زور دار انداز میں رد کرتے کہ ہم بھی تو خالص اصلاح کرنے والے لوگ ہیں یا وہ اپنے درمیان فساد کو اصلاح تصور کرتے تھے (کیونکہ ان کے دل مردہ ہو چکے تھے آنکھوں پر حسد و عناد کی پٹی بندھی ہوئی تھی) تو وہ برائی کو بھی خوبی اور اچھائی سمجھتے تھے۔

أَلَا إِنَّهُمْ هُمُ الْمُفْسِدُونَ وَلَكِنْ لَا يَشْعُرُونَ ①

”ہو شیار! وہی فسادی ہیں لیکن سمجھتے نہیں!“

۱۔ وہ جو بزبان خود میاں مٹھو بنتے تھے اور اپنے مصلح ہونے کا بلند بانگ دعویٰ کرتے تھے اللہ تعالیٰ نے ان کے اس دعویٰ کو بلیغ ترین اسلوب سے رد کیا ہے، اور انہوں نے اپنے انداز کلام میں مومنین پر فساد ہونے کا اشارہ کیا تھا اس کی بھی اللہ تعالیٰ نے نفی فرمادی ہے، وجوہ بلاغت یہ ہیں:-

ابتداء میں حرف تنبیہ الا ذکر فرمایا جو تحقق اور ثبوت کا فائدہ دیتا ہے، ان کا کلمہ ذکر فرمایا یہ تحقیق اور تاکید کے لئے آتا ہے۔ خبر کو معرفہ ذکر فرما کر مبتدا اور خبر کے درمیان ضمیر فصل ذکر فرمادی جو خبر کو مبتدا کے ساتھ خاص کرنے کا فائدہ دیتی ہے، اور لَا يَشْعُرُونَ کے ساتھ احساس کی نفی فرما کر ان کے تمام دعاوی کا رد فرمادیا۔

وَإِذَا قِيلَ لَهُمُ امْنُوا كَمَا امْنَتِ النَّاسُ قَالُوا أَنُؤْمِنُ كَمَا امْنَتِ السُّفَهَاءُ ۗ أَلَا

إِنَّهُمْ هُمُ السُّفَهَاءُ وَلَكِنْ لَا يَعْلَمُونَ ②

”اور جب کہا جائے انہیں ایمان لاؤ جیسے ایمان لائے اور لوگ ۱۔ تو کہتے ہیں کیا ہم ایمان لائیں جس طرح ایمان لائے بیوقوف ۲۔ خبر دار بے شک وہی احمق ہیں ۳۔ مگر وہ جاننے نہیں ۴۔“

۱۔ یعنی جب انہیں نصیحت کی جاتی ہے کہ تم مہاجرین و انصار کی طرح ایمان لاؤ یا یہود میں سے جو لوگ سچے دل سے مشرف باسلام ہوئے ہیں ان کی طرح ایمان (۱) لاؤ جیسے عبد اللہ بن سلام (تو وہ کہتے ہیں ہم ان نادانوں جیسا ایمان نہیں لاتے) یہ جملہ بھی سابقہ نصیحت کا حصہ

(۱) ابن عباس سے مروی ہے۔ جیسا کہ ابو بکر، عمر، عثمان اور علی رضی اللہ عنہم ایمان لائے ہیں۔

ہے، یہاں اللہ تعالیٰ نے فرمایا تم ان لوگوں کی طرح ایمان لاؤ جو انسانیت کے درجہ کمال پر فائز تھے۔ الناس پر الف لام مہاجرین و انصار کے ہر ہر فرد کے انسان کامل ہونے کی طرف اشارہ ہے۔ کیونکہ انسانیت کا کمال یہ ہے کہ ہر قسم کے فساد و شرانگیزی سے اجتناب کرے اور ایمان کے تمام تقاضے کامل طور پر ادا کرے۔ گمناہن الناس مصدریت کی بناء پر محل نصب میں ہے (یعنی ک مثل کے معنی میں ہے اور مصدر محذوف کی صفت ہے عبارت یوں ہوگی ”امِنُوا اِيْمَانًا مِثْلَ اِيْمَانِ النَّاسِ“ ما مصدر یہ ہے یا کافہ ہے جیسے رَبْعًا میں ہوتا ہے۔

۱۰ السفة، خفت عقل کو کہتے ہیں اور اس کی ضد حلم ہے۔ بعض علماء فرماتے ہیں سفیہ وہ ہے جو جان بوجھ کر جھوٹ بولے۔ وہ منافق مسلمانوں کو، ان کی تحقیر شان کے لئے بیوقوف کہتے تھے یا اپنی فاسد روئے اور غلط خیال کی وجہ سے انہیں بیوقوف کہتے تھے۔

۱۱ یعنی جنہوں نے معجزات کو عیاں دیکھا تھا، تورات میں نبی آخر الزمان ﷺ کی نشانیاں پڑھ چکے تھے لیکن پھر بھی اپنی عقل کو ہدایت اور قبول اسلام کے لئے استعمال نہ کیا اور عظیم معجزات کو دیکھنے کے باوجود بھی رسول مکرم ﷺ کا انکار کیا (تو یہ قرآن ان لوگوں کے احمق ہونے پر واضح ثبوت ہیں) یہ نادان آگ کے عذاب پر کتنا صبر کرنے والے ہیں۔ اس حصہ قرآنیہ میں بھی سابقہ جملہ کی طرح بھر پور اور زوردار انداز میں انکار کیا گیا ہے۔

قرأت: دونوں حرمی قراء اور ابو عمرو نے السفهاء الّا میں دوسرے ہمزہ کو تسہیل کے ساتھ پڑھا ہے۔ اسی طرح ہر اس جگہ جہاں دو کلموں میں ہمزے اکٹھے ہوں اور ان کی حرکات مختلف ہوں تو تسہیل سے پڑھتے ہیں جیسے مِنَ الْمَاءِ أَوْ مِعَاءٍ شَهْدَاءُ إِذْ حَضَرَ، مَنْ يَشَاءُ إِلَى صِرَاطٍ، جَاءَ أُمَّةٌ۔

### تسہیل کا حکم

ہمزہ کو اس کے مخرج اور اس حرف کے مخرج کے درمیان تلفظ کرنا جس کے مناسب ہمزہ کی حرکت ہے۔ مگر یہ حکم اس صورت میں ہے جب ہمزہ کا ماقبل مفتوح ہو، مضموم نہ ہو کیونکہ ماقبل کسرہ ہو تو ہمزہ یا مفتوحہ سے اور ماقبل ضمہ ہو تو واؤ مفتوحہ سے اور ہمزہ مکسور ہو اور اس کا ماقبل مضموم ہو تو واؤ مکسورہ سے بدل جاتا ہے۔ باقی قراء دونوں ہمزوں کو باقی رکھتے ہیں۔

۱۲ یہاں اللہ تعالیٰ نے لَا يَعْلَمُونَ فرمایا جبکہ اس سے پہلی آیت میں لَا يَشْعُرُونَ فرمایا ہے۔ اس کی حکمت یہ ہے کہ امور دین کو سمجھنے کے لئے غور و فکر کی ضرورت ہوتی ہے (اور ان کے پاس تو غور و فکر کی صلاحیت کا عنصر یعنی علم ہی نہیں ہے یعنی جب علم ہی نہیں ہے تو دین میں غور و خوض کر کے اس کی حقیقت اور اس کی سرمدی برکات تک کیسے پہنچیں گے)۔

وَ إِذَا لَقُوا الَّذِينَ آمَنُوا قَالُوا آمَنَّا وَإِذَا خَلَوْا إِلَىٰ شَيَاطِينِهِمْ قَالُوا إِنَّا مَعَكُمْ إِنَّمَا نَحْنُ مُسْتَهْزَؤُونَ ﴿۱۳﴾

”اور جب ملتے ہیں ایمان والوں سے تو کہتے ہیں ہم ایمان لے آئے ہیں اور جب اکیلے ہوتے ہیں اپنے شیطانوں

کے پاس سے تو کہتے ہیں ہم تمہارے ساتھ ہیں ہم تو صرف (ان کا) مذاق اڑا رہے تھے“

۱۳ منافقین کا جو مومنین اور کفار کے ساتھ معاملہ تھا اس کا اظہار ہو رہا ہے کہ جب مسلمانوں سے ملتے تو کہتے ہم بالکل تمہارے ایمان کی طرح ایمان رکھتے ہیں۔ جس بات سے منافقین کے قصہ کو شروع کیا گیا تھا اب اس کا بیان ہو رہا ہے اور ان کے حقیقی مذہب اور نفاق کی تمہید کو ظاہر کیا جا رہا ہے۔



۱۔ خَلَوُا بِهٖ خَلْوٰتٌ بَفَلَانٍ اور خَلْوٰتٌ اِلَيْهِ سے مشتق ہے جس کا مطلب ہے میں نے دوسرے کے ساتھ خلوت کی، علیحدگی اختیار کی۔  
یا یہ خَلَاكَ ذِمَّةً سے مشتق ہے جس کا مطلب گزرنا، تجاوز کرنا ہے، اسی سے قرونِ خالیہ (گزشتہ صدیاں) ہے۔ یہاں شیاطین سے مراد ان کے رؤسا ہیں۔ حضرت ابن عباس رضی اللہ عنہما فرماتے ہیں یہ پانچ آدمی تھے جن کا تعلق یہود سے تھا: 1۔ کعب بن اشرف مدینہ میں، 2۔ ابو بردہ بن مسلم میں، 3۔ عبدالدار جبینہ میں، 4۔ عوف بن عامر بنو اسد میں، 5۔ عبداللہ بن سوداء شام میں۔

شیطان انسانوں اور جنوں میں سے نافرمان اور سرکش کو کہتے ہیں جیسا کہ اللہ تعالیٰ کا ارشاد ہے شَيْطٰنِ الْاِنْسِ وَالْجِنِّ۔ ایک اور جگہ فرمایا مِنَ الْجِنَّةِ وَالنَّاسِ یا یہاں کا ہن مراد ہیں کیونکہ ہر کا ہن کے ساتھ ایک شیطان ہوتا ہے جو اس کی اتباع کرتا ہے۔  
الشيطان :- شطن سے مشتق ہے جس کا مطلب دور ہونا ہے، جیسے کہا جاتا ہے بِيْرٍ شَطُوْنٍ (انتہائی گہرا کنواں) شیطان کا نام اس لئے دیا کیونکہ وہ شرم میں گن ہوتا ہے اور بھلائی سے بہت دور ہوتا ہے۔ یا یہ شَطَطٌ سے مشتق ہے جس کا معنی ہے بَطْلٌ، شیطان کے اسماء میں سے ایک اسم الباطل بھی ہے۔ اس اشتقاق کے تسلیم کرنے کی صورت میں نون زائدہ ہوگا۔

۳۔ جب اپنے سرداروں سے ملے تو کہتے: دین اور اعتقاد میں ہم تمہارے ساتھ ہیں۔ کفار سے اظہار عقیدت کے لئے انہوں نے جملہ اسمیہ استعمال کیا جو ان سے مؤکد بھی ہے، یہ دلیل ہے کہ وہ کفر پر مستحکم تھے۔

۴۔ یہ ناقبل کلام کی تاکید ہے، کیونکہ مُسْتَهْزِءٌ بِالْشَيْءِ سے مراد وہ شخص ہوتا ہے جو کسی چیز کو حقیر سمجھتا ہے اور اس کی مخالف چیز پر مصر ہوتا ہے، یا یہ ناقبل جملہ سے بدل ہے، کیونکہ جو اسلام کی تحقیر کرتا ہے وہ یقیناً کفر کی تعظیم کرتا ہے، یا اس کا ناقبل کلام سے کوئی تعلق نہیں ہے۔ گویا کہ جب انہوں نے کہا ہم تمہارے ساتھ ہیں تو شیاطین نے کہا اگر تم سچے ہو تو پھر مسلمانوں کے سامنے ایمان کا دعویٰ کیوں کرتے ہو؟ جواباً کہا ہم ان لوگوں سے استہزاء کرتے ہیں۔

الاستهزاء کا مطلب مزاح کرنا، حقیر سمجھنا ہے هَزَأْتُ وَاسْتَهْزَأْتُ دونوں کا ایک ہی معنی ہے حقیر سمجھنا جیسے اَجَبْتُ اور اِسْتَجَبْتُ کا ایک معنی ہے، استهزاء کا اصل معنی خفت ہے جیسے نَاقَةٌ تَهْزَأُ (تیز روانی) ابو جعفر نے مُسْتَهْزُوْنَ، يَسْتَهْزُوْنَ، اِسْتَهْزَوْا، اور لِيُظْفَرُوا، لِيُؤَاطَرُوا، يَسْتَبُوْنَكَ، خَطُوْنَ، خَاطِبِيْنَ، مُتَكُوْنَ، مُتَكِيْنَ، فَمَالُوْنَ، اور الْمُنْشُوْنَ کو بغیر ہمزہ کے پڑھا ہے۔

اللَّهُ يَسْتَهْزِئُ بِهِمْ وَيَمُدُّهُمْ فِي طُغْيَانِهِمْ يَعْبَهُوْنَ ۝

”اللہ سزا دے رہا ہے انہیں اس مذاق کی اور ڈھیل دیتا ہے انہیں ۱۔ تاکہ اپنی سرکشی میں بھٹکتے رہیں ۲۔“

۱۔ اللہ تعالیٰ انہیں اس استہزاء پر سزا دے گا، (یہاں مقابلہ کے قاعدہ کے تحت) استہزاء کی سزا کو بھی استہزاء سے تعبیر فرمایا ہے۔ امام بنوی فرماتے ہیں حضرت ابن عباس نے فرمایا کہ ان کے ساتھ استہزاء یہ ہوگا کہ ان (منافقین) کے لئے پہلے جنت کا دروازہ کھولا جائے گا پھر جب وہ داخل ہونے کے لئے اس دروازہ کے قریب جائیں گے تو دروازہ بند کر دیا جائے گا اور دوبارہ دوزخ کی آگ کی طرف لوٹا دیئے جائیں گے۔

بعض علماء فرماتے ہیں، مومنین کے ساتھ ایک نور ہوگا جس کے ذریعے وہ پل صراط پر چلیں گے، جب منافقین اس نور کے قریب پہنچیں گے تو منافقین اور مومنین کے درمیان پردہ حائل ہو جائے گا۔ جیسا کہ اللہ تعالیٰ کا ارشاد ہے ”فَصُوْبُ بَيْنِهِمْ وَسُوْبٌ بَيْنَهُمْ“ (پس کھڑی کر دی جائے گی ان کے اور اہل ایمان کے درمیان ایک دیوار جس کا ایک دروازہ ہوگا)۔ حضرت حسن بصری رضی اللہ تعالیٰ

عنه نے فرمایا: یہاں استہزاء کا مطلب یہ ہے کہ اللہ تعالیٰ ان کا نفاق ظاہر فرما دے گا۔ (1)

ابن ابی الدنیا نے کتاب الصمت میں حضرت حسن رضی اللہ تعالیٰ عنہ سے روایت کیا ہے کہ منافقین کے ساتھ استہزاء یہ ہوگا کہ ان میں سے ایک شخص کے لئے پہلے جنت کا دروازہ کھولا جائے گا پھر اسے بلایا جائے گا جب وہ قریب پہنچے گا تو دروازہ بند کر دیا جائے گا۔ ہمیشہ اسی طرح ہوتا رہے گا۔ الحدیث، یہ حدیث مرسل ہے اور اس کی سند جید ہے۔ یہاں اللہ تعالیٰ نے کلام کو نئے سرے سے شروع فرمایا ہے، ماقبل کلام پر اس کا عطف نہیں فرمایا۔ اس کی حکمت یہ ہے کہ اللہ تعالیٰ ان منافقین کو جزاء دینے کے لئے کافی ہے۔ مسلمانوں کو ان سے تعرض کرنے کی کوئی ضرورت نہیں ہے۔ یہاں اللہ تعالیٰ نے منافقین کے کلام کی طرح استہزاء کے لئے اسم کا صیغہ ذکر نہیں فرمایا یعنی اللہ مستہزاء نہیں فرمایا، اس تبدیلی کی غرض یہ ہے کہ ان کے لئے سزا تجدد، حدوث کے ساتھ ہوگی یعنی وہ متواتر اور بار بار اور نئے نئے انداز میں ہوگی۔ **أَوْلَا يَذُوقُونَ أَنَّهُمْ يُفْتَنُونَ فِي كُلِّ عَامٍ مَّرَّةً أَوْ مَرَّتَيْنِ** کیا وہ نہیں دیکھتے کہ وہ آزمائش میں ڈالے جاتے ہیں ہر سال ایک بار یا دو بار۔

۱۔ اللہ تعالیٰ انہیں ڈھیل دیتا ہے اور مہلت دیتا ہے یہ مدالجیش سے مشتق ہے جس کا مطلب ہے لشکر میں اضافہ کر کے اسے زیادہ اور طاقتور بنا دیا، مد اور امداد دونوں ہم معنی ہیں مگر مد شر کے لئے اور امداد خیر کے استعمال ہوتا ہے جیسا کہ اللہ تعالیٰ کا ارشاد ہے **أَمَدًا ذُنُوبَهُمْ بِأَمْوَالٍ ذُہِنَتْ** (ہم نے قوت دی تمہیں مال اور، بیٹوں سے)

طغیان کا مطلب حد سے بڑھنا ہے اور یہاں کفر اور نافرمانی میں حد سے تجاوز کرنا ہے، الکسائی نے ہر جگہ مالہ کے ساتھ پڑھا ہے۔

۲۔ بعمہون سے مراد بصیرت کے اعتبار سے اندھا ہونا ہے جیسے غمی سے مراد بصر کے اعتبار سے اندھا ہونا ہے۔

**أُولَئِكَ الَّذِينَ اسْتَرَوْا الضَّلَاةَ بِالْهُدَىٰ فَمَا رَبَّحَتْ تِجَارَتُهُمْ وَمَا كَانُوا مُهْتَدِينَ ۝۱۱**

” (یہ) وہ لوگ ہیں جنہوں نے خرید لی گراہی ہدایت کے بدلے مگر نفع بخش نہ ہوئی ان کی (یہ) تجارت لے اور وہ صحیح راہ نہ جانتے تھے۔“

۱۔ اس آیت کریمہ میں استروا بمعنی استبدلوا ہے، یعنی انہوں نے بدل ڈالا۔ الضلالة سے مراد کفر ہے اور بالہدی سے مراد ایمان ہے۔ تجارت کا مطلب نفع کو طلب کرنا ہے، یعنی خرید و فروخت کر کے رأس المال (اصل مال) پر زیادتی چاہنا ہے، یہاں نفع کی نسبت تجارت کی طرف مجازی ہے کیونکہ تجارت کرنے والا تجارت کر کے منافع حاصل کرتا ہے اس لئے نفع کی نسبت اس کی طرف کر دی۔ یا نفع کی نسبت تجارت کی طرف اس لئے کی کہ وہ نفع کا سبب ہوتی ہے، جس طرح تجارت کرنے والا نفع کا سبب ہوتا ہے۔

۲۔ کیونکہ تجارت سے مقصود رأس مال کی سلامتی کے ساتھ ساتھ نفع کا حصول ہوتا ہے۔ یہ وہ بد بخت ہیں کہ رأس مال (فطرت) بھی ضائع کر چکے ہیں۔ اس لئے حق کا ادراک اور کمال کے حصول کا منافع بھی حاصل نہیں کر سکتے۔

**مَثَلُهُمْ كَمَثَلِ الذِّبْيِ اسْتَوْقَدَ نَارًا فَلَمَّا أَضَلَّتْ مَا حَوْلَهُ ذَهَبَ اللَّهُ بِنُورِهِمْ وَتَرَكَهُمْ فِي ظُلُمٍ لَا يَبْصُرُونَ ۝۱۲**



”ان کی مثال ۱۔ اس شخص کی سی ہے ۲۔ جس نے آگ روشن کی پھر جب جگمگاٹھا اس کا آس پاس ۳۔ تو لے گیا اللہ ان کا نور ۴۔ اور چھوڑ دیا انہیں گھپ اندھیروں میں کہ کچھ نہیں دیکھتے ۵۔“

۱۔ مثل، مثل، مثیل ان تمام کا معنی نظیر ہے۔ پھر اس کا اطلاق اس مشہور و معروف قول کے لئے استعمال ہوتا ہے جس کو اس کے اصل مورد کے ساتھ تشبیہ دی گئی ہوتی ہے، اور اس میں کوئی غرابت اور اچنبھا بھی ہو پھر یہ ہر عجیب و غریب حالت کے لئے استعمال ہونے لگا۔

۲۔ یہاں الذی بمعنی الذین ہے، جیسے خُضْتُمْ كَمَا لَذِي خَاضُوا میں الذی بمعنی الذین ہے۔ یہ کلام عرب میں جائز ہے۔ مگر القانم کو القانمین کی جگہ استعمال کرنا جائز نہیں کیونکہ اسم موصول الذی وغیرہ مقصود بالوصف نہیں ہوتا بلکہ مقصود وہ جملہ ہوتا ہے جو اس کا صلہ ہوتا ہے۔ دوسری وجہ یہ ہے کہ الذی اسم تام نہیں بلکہ اسم تام کا جز ہے اس لئے حق یہ ہے کہ اس کی جمع نہ ہو اور الذین اس کی جمع نہیں ہے۔ الفاظ کی زیادتی کے ذریعے معنی کی زیادتی مقصود ہوتی ہے، یہاں بھی اسی طرح الذی میں معنی کی زیادتی پر دلالت کرنے کے لئے الذین بنا دیا گیا ہے۔ الذین اگر اس کی جمع ہوتی تو حالت رفیعی میں الذون استعمال ہوتا حالانکہ یہ ہمیشہ الذین یعنی یاء کے ساتھ ہی استعمال ہوتا ہے۔ یہ بھی دلیل ہے کہ یہ الذی کی جمع نہیں ہے۔

۳۔ اضاءت کا فاعل النار (آگ) ہے ماحولہ، ضمیر کا مرجع مستوقد یعنی آگ جلانے والا ہے۔

۴۔ یہ کما کا جواب ہے۔ پیچھے نار کا ذکر تھا یہاں بھی نارِہم ہونا چاہئے تھا لیکن ایسا نہیں فرمایا کیونکہ آگ سے مقصود نور ہی ہوتا ہے اس لئے اس کا ذکر فرمایا۔ یہاں نور کے لے جانے کی نسبت اللہ تعالیٰ کی طرف کی گئی ہے (اس کی کئی وجوہ ہیں) 1۔ تمام افعال اس کی تخلیق ہیں، 2۔ آگ کا بھجنا ایک خفی سبب سے تھا یا کسی سماوی سبب سے تھا۔ اور جس کا سبب معلوم نہ ہو اس کی نسبت اللہ تعالیٰ کی طرف کی جاتی ہے، 3۔ یا کلام میں مبالغہ کرنے کے لئے اللہ تعالیٰ کی طرف نسبت کی گئی (کیونکہ فاعل جتنا قوی ہو فعل میں اتنی ہی زیادہ قوت ہوتی ہے)۔ یا لَمَّا کا جواب اختصار اور عدم التباس کی وجہ سے حذف کر دیا گیا ہے۔ جیسے اللہ تعالیٰ کا ارشاد ہے ”وَلَمَّا ذَهَبُوا بِهِ“ اس کا جواب بھی محذوف ہے۔

یَا ذَهَبَ اللَّهُ بِنُورِهِمْ، جملہ مستاتھ ہے ماقبل کلام سے اس کا کوئی تعلق نہیں ہے اور سائل کا جواب ہے جو کہتا ہے ان لوگوں کا پھر کیا حال ہوگا جن کو اس شخص کے ساتھ تشبیہ دی گئی ہے جس نے آگ روشن کی اور پھر اس کی آگ بجھ گئی۔

یابہ جملہ تمثیلیہ کا بدل ہے جو بیان کی غرض سے ذکر کیا گیا ہے ان آخری دو صورتوں میں ضمیر کا مرجع منافقین ہوں گے۔

ظلم کا لفظ جمع اور نکرہ ذکر فرما کر اس کا وصف ذکر فرمایا کہ وہ ایسی تاریکی ہے جس میں کچھ نظر نہیں آتا۔ ایسا انداز تاریکی کی شدت کو بیان کرنے کے لئے ذکر فرمایا ہے گویا تہہ در تہہ تاریکی ہے۔ تَوَكَّرَ فعل اپنے ضمن میں ضیّر کا معنی رکھتا ہے اس لئے اسے افعال قلوب کے قائم مقام رکھا گیا ہے۔

لَا يَبْصُرُونَ کا مفعول ذکر نہیں فرمایا، اور اسے فعل لازم کی طرح بنا دیا ہے۔ گویا ان کی کسی چیز پر نظر ہی نہیں پڑتی۔ اللہ تعالیٰ نے سابقہ آیت کے مفہوم کی وضاحت اور ثبوت کے لئے اس آیت میں مثال بیان فرمائی ان لوگوں کے لئے جنہوں نے زبان کے اقرار کو بھی باطنی کفر کی وجہ سے ضائع کر دیا۔ یا اس میں ان کے ایمان کو آگ کے ساتھ تشبیہ دی ہے اور اس کے بجھ جانے کو آخرت میں ان کی



ہلاکت کے ساتھ یا دنیا میں ان کے حالات افشاء کرنے کو اللہ کے آگ کو بجانے کے ساتھ تشبیہ دی ہے، اس طرح کہ انہوں نے ظاہراً اسلام قبول کر کے اپنے مال، خون محفوظ کر لئے، مسلمانوں کے ساتھ غنیمتوں اور احکام میں شریک ہو گئے (لیکن تمام چیزوں کے حصول کے بعد بھی حقیقی نفع سے محروم ہو گئے)۔

صُمُّ بَيْكُمُ عُنَىٰ فَهُمْ لَا يَرْجِعُونَ ﴿١٨﴾

”یہ بہرے ہیں گونگے ہیں اندھے ہیں ۱۔ سو وہ نہیں پھریں گے ۲۔“

۱۔ اصل میں هُمْ صُمُّ بَيْكُمُ عُنَىٰ ہے، یعنی جنہوں نے آگ روشن کی۔ جب اللہ تعالیٰ ان کا نور لے گیا اور وہ ایسی تاریکیوں میں ہو گئے جنہوں نے انہیں مدہوش کر دیا اور ان کے حواس محفل ہو گئے، اس صورت میں کلام حقیقت پر مبنی ہے۔ اگر بنود ہم کی ہم ضمیر کا مرجع منافقین ہوں تو مفہوم یہ ہوگا کہ جب انہوں نے حق کو دل سے قبول نہ کیا، اور حق کا زبانی بھی اقرار نہ کیا اور آیات میں غور و فکر کو بھی چھوڑ دیا تو وہ گویا یوں ہو گئے کہ ان کے مشاعر و قوی ہیں ہی نہیں۔ (کیونکہ جب کوئی چیز اپنی منفعت کھودیتی ہے تو اس کو معدوم تصور کیا جاتا ہے) اور یہ آیت تمثیل ہے استعارہ نہیں ہے کیونکہ استعارہ کے لئے شرط ہوتی ہے کہ مستعار لہ کا ذکر بالکل نہ ہو۔ یہاں اگرچہ مستعار لہ هُمْ لفظاً موجود نہیں۔ مگر حکماً منطوق ہے، پس جب استعارہ کی شرط نہ پائی گئی تو نتیجہ تمثیل ہوا۔

۲۔ یعنی وہ ایسے متحیر و ششدر ہیں کہ انہیں پتہ ہی نہیں چل رہا کہ وہ کیسے اس جگہ واپس جائیں جہاں سے چلے تھے۔ یا اس کا مطلب ہے کہ وہ گمراہی سے ہدایت کی طرف نہیں لوٹیں گے جس کو انہوں نے ضائع کر دیا ہے۔

أَوْ كَصَيْبٍ مِّنَ السَّمَاءِ فِيهِ ظُلُمٌ وَّ رَعْدٌ وَّ بَرْقٌ ۚ يَجْعَلُونَ أَصَابِعَهُمْ فِي

أَذَانِهِمْ مِّنَ الصَّوَاعِقِ حَذَرَ الْمَوْتِ ۗ وَاللَّهُ مُحِيطٌ بِالْكَافِرِينَ ﴿١٩﴾

”یا پھر جیسے زور کا مینہ برس رہا ہو بادل سے ۱۔ جس میں اندھیرے ہوں اور گرج اور چمک ہو ۲۔ ٹھونستے ہیں اپنی

انگلیاں اپنے کانوں میں کڑک کے باعث موت کے ڈر سے ۳۔ اور اللہ گھیرے ہوئے ہے کافروں کو ۴۔“

۱۔ صیب سے پہلے اصحاب مضاف محذوف ہے، یعنی منافقین بارش میں چلنے والوں کی طرح ہیں۔ صیب یہ فیعل کے وزن پر صوب سے مشتق ہے جس کا معنی اترنا اور بہنا ہے بارش کو صیب اس کے اترنے اور بہنے کی وجہ سے کہتے ہیں۔ صیب کے صیغہ میں مبالغہ ہے، کیونکہ صوب کا معنی زور سے برسا اور بہنا ہے پھر مبالغہ کا صیغہ ذکر فرمانے سے بارش کی تیزی ظاہر کرنا مقصود ہے، اور اس کا نکرہ ذکر کرنا اس کی شدت اور زیادتی کے اظہار کے لئے ہے۔

او :- یہ دونوں اطراف میں شک کی برابری پر دلالت کرتا ہے۔ لیکن پھر اس کے معنی میں وسعت کر دی گئی کہ دو چیزوں کے درمیان مطلقاً برابری پر دلالت کرنے کے لئے بھی استعمال ہوتا ہے مطلب یہ کہ منافقین کو دونوں قصوں میں سے کسی ایک کے ساتھ تشبیہ دینا برابر ہے۔ اے مخاطب! تجھے اختیار ہے کہ منافقین کو آگ جلانے والوں کے ساتھ یا بارش والوں کے ساتھ تشبیہ دے دے۔ جیسے کہا جاتا ہے تجھے کفارہ دینے میں اختیار ہے۔

السماء کو معرف باللام ذکر کر کے یہ ظاہر فرمایا کہ وہ بادل آسمان کی تمام اطراف کو گھیرے ہوئے ہے۔ اس کے ہر اقل کو سماء کہا جاتا

ہے۔ بعض علماء فرماتے ہیں یہاں سماء کا مطلب بادل ہے، اور ہر وہ چیز جو تجھ سے اوپر ہو وہ سماء سے تعبیر کی جاتی ہے، اس صورت میں السماء پر الف لام جنس کا ہوگا لیکن ظاہر ارشادات اس بات پر دلالت کرتے ہیں کہ بارش آسمان سے نازل ہوتی ہے جیسے ارشاد ہے: **وَأَنْزَلْنَا مِنَ السَّمَاءِ مَاءً طَهُورًا**۔ اور جگہ فرمایا میں چھال فیہا میں ہو۔ ابن حبان نے حضرت حسن رضی اللہ تعالیٰ عنہ سے نقل کیا ہے کہ ان سے پوچھا گیا بارش آسمان سے آتی ہے یا بادل سے؟ تو انہوں نے فرمایا آسمان سے اور بادل اس کی نشانی ہے۔ ابن ابی حاتم اور ابوالشیخ نے خالد بن معدان سے روایت کیا ہے کہ بارش عرش کے نیچے سے آتی ہے، پھر یکے بعد دیگرے ہر آسمان پر آتی ہے، حتیٰ کہ آسمان دنیا میں جمع ہو جاتی ہے اور جس جگہ جمع ہوتی ہے اسے الاثرم کہا جاتا ہے۔ پھر سیاہ بادل اس جگہ داخل ہو کر وہ بارش پی لیتا ہے، پھر اللہ تعالیٰ جہاں چاہتا ہے اسے وہاں پہنچا دیتا ہے۔ ان دونوں مصنفین نے حضرت عکرمہ سے روایت کیا ہے کہ بارش ساتویں آسمان سے نازل ہوتی ہے۔ (1)

۲۔ فیہ کی ضمیر کا مرجع الصیب یا السماء ہے، السماء کا لفظ مذکر اور مؤنث دونوں طرح استعمال ہوتا ہے۔ مذکر کی مثال السماء مُنْقَطِعٌ ہے اور دوسری جگہ انفطرت واحد مؤنث کا صیغہ السماء کے لئے استعمال ہوا ہے۔ ظلمات سے مراد پے در پے بارش، بادل اور رات کی تاریکیاں ہیں۔ رعد سے مراد وہ کڑک ہے جو بارش کے وقت سنائی دیتی ہے۔

برق وہ آگ اور چمک ہے جو بادل سے نکلتی ہے، رعد اور برق ہے دونوں مصدر ہیں اس لئے ان کی جمع نہیں بنائی گئی۔ حضرت علی، ابن عباس اور اکثر مفسرین کا خیال ہے کہ رعد اس فرشتے کا نام ہے جو بادل کو ہانکتا ہے اور برق (چمک) یہ فرشتہ کے کوڑے کی چمک ہے جو آگ سے بنا ہوا ہے اور اس کے ذریعے وہ بادل کو ہانکتا ہے۔ بعض علماء نے فرمایا یہ بادل کو جھڑکنے کی آواز ہے، بعض کی رائے ہے یہ اس فرشتہ کی تسبیح ہے۔ مجاہد کا قول ہے کہ رعد فرشتہ کا نام ہے اور اس کی آواز کو بھی کہا جاتا ہے، بارش کو برق اور رعد کا مکان بتایا گیا ہے کیونکہ یہ دونوں اس کے برسنے کے وقت ہوتی ہیں۔ ظلمت، رعد، برق پر رفع ظرف ”فیہ“ کی وجہ سے ہے۔

۳۔ يجعلون کی ضمیر کا مرجع اصحاب صیب ہیں کیونکہ معنی ان کی نیت کی گئی ہے الکسائی نے آذانیہم، آذانینا اور طغیانہم کو مالہ کے ساتھ پڑھا ہے جہاں بھی قرآن کریم میں ان ذکر ہوا ہے۔ یہاں کلام میں مبالغہ پیدا کرنے کے لئے انگلیوں کے پوروں کی جگہ مکمل انگلیوں کے داخل کرنے کا ذکر فرمایا۔ ترکیبی لحاظ سے یہ جملہ مستند ہے اور یہ ایک سوال کا جواب ہے وہ یہ کہ اس شدید اور خوفناک حالت میں ان کی کیا کیفیت تھی؟ (تو فرمایا وہ ڈر کے مارے اپنے کانوں میں انگلیاں ٹھونستے ہیں)۔

من الصواعق میں من تعلیلہ یا سببہ ہے اور یہ جار مجرور يجعلون کے متعلق ہیں۔

الصعق:- اس سخت اور شدید آواز کو کہتے ہیں کہ جو سننے وہ مرجائے یا اس پر غشی طاری ہو جائے اور مجازاً اس کا اطلاق موت اور غشی پر بھی ہوتا ہے جو اس کڑک کا نتیجہ ہوتی ہیں۔ جیسا کہ اللہ تعالیٰ کا ارشاد **فَصَوَّقَ مَنْ فِي السَّمَوَاتِ** (پھر غش کھا کر گر پڑے گا جو آسمانوں میں ہے)

الصواعق، صاعقة کی جمع ہے اور اس کے آخر میں مبالغہ کے لئے ہے (جیسے علامہ کے آخر میں ہے) یا یہ مصدر کی ہے



(جیسے عافیۃ)۔ ہر مہلک اور خوفناک عذاب کو صاعقہ کہا جاتا ہے اور یہاں مراد ایسی ہولناک کڑک ہے جس کے ساتھ آگ ہو، اور جس چیز پر پڑے اسے ہلاک کر دے۔ یا یہاں صاعقہ سے مراد صرف کڑک ہے۔

حذر الموت:- یجعلون کا مفعول لہ ہے۔

یعنی کافر اللہ تعالیٰ کی پکڑ سے باہر نہیں ہوں گے۔ جیسے محاط بہ (جس کو گھیرا گیا ہو) محیط سے باہر نہیں ہوتا۔ یعنی وہ اپنے دھوکے کی وجہ سے اللہ تعالیٰ کے عذاب سے کبھی نہیں بچ سکیں گے۔ ابو عمر و اور کسائی دوری کی روایت سے کافرین کی کاف کے فتح میں امالہ کرتے ہیں جب راء کے بعد یا ہو، صرف یہاں نہیں بلکہ جہاں بھی اسی طرح واقع ہوا ہے۔ ورش نے اسے بین بین پڑھا ہے۔

يَكَادُ الْبَرُّ يُخْطَفُ ابْصَارَهُمْ كُلَّمَا أَضَاءَ لَهُمْ مَشْوَاهِيهِ وَإِذَا أَظْلَمَ عَلَيْهِمْ

قَاصُوا وَلَوْ شَاءَ اللَّهُ لَذَهَبَ بِسَمْعِهِمْ وَأَبْصَارِهِمْ إِنَّ اللَّهَ عَلَىٰ كُلِّ شَيْءٍ عَظِيمٌ ۝

”قریب ہے کہ بجلی اچک لے ان کی بینائی۔ جب چمکتی ہے ان کے لئے تو چلنے لگتے ہیں اس کی (روشنی) میں اور جب اندھیرا چھا جاتا ہے ان پر تو کھڑے رہ جاتے ہیں۔ اور اگر چاہے اللہ تو لے جائے ان کے سننے کی قوت اور ان کی بینائی سے بے شک اللہ تعالیٰ ہر چیز پر قادر ہے۔“

۱۔ یہ جملہ مستانفہ ہے اور ایک مقدر سوال کا جواب ہے سوال یہ ہے کہ اس ہولناک اور خوفناک کڑک کے وقت ان کی کیا حالت تھی۔ کاد، یہ خبر کے وجود کے قریب واقع ہونے پر دلالت کرتا ہے کیونکہ وقوع کا سبب موجود ہونا ہے لیکن شرط کے مفقود ہونے یا کسی مانع کے پائے جانے کے باعث وہ خبر وقوع پذیر نہیں ہوتی۔ یہ محض خبر ہے جبکہ عسی، رجاء اور انشاء کا معنی رکھتا ہے۔ الخطف:- تیزی سے کسی چیز کو اچک لینا۔

۲۔ کَلَّمَا کا لفظ اسم کے تکرار کے لئے آتا ہے۔

اضاء:- فعل لازم ہے اور لمع کے معنی میں ہے یا یہ متعدی ہے اور اس کا مفعول محذوف ہے تقدیر کلام یہ ہوگی نُورٌ لَهُمْ مُنْشِيٌّ (راستہ ان کے لئے روشن ہو گیا) مشواہیہ یعنی چلنے کے بہت حریص تھے جب روشنی ہوتی تو چل پڑتے، اسی لئے اضاء کے ساتھ کَلَّمَا کا ذکر کیا مگر اظلم کے ساتھ اذاکا ذکر کیا۔ اظلم فعل لازم اور متعدی دونوں طرح استعمال ہوتا ہے۔

۳۔ اگر اللہ تعالیٰ چاہتا تو کڑک کی گرج کے ساتھ ان کی قوت سماعت اور بجلی کی چمک سے ان کی آنکھیں ختم کر دیتا۔ یہاں شاء کے مفعول کو حذف کر دیا کیونکہ جواب شرط اس پر دلالت کر رہا ہے۔ لَذَهَبَ بِسَمْعِهِمْ وَأَبْصَارِهِمْ۔ قوت سماعت اور قوت بصارت کے ضائع ہونے کا ظاہری سبب گرج اور چمک موجود ہیں مگر حقیقت میں تمام اسباب کی تاثیر مشیت الہی پر منحصر ہے۔ سبب حقیقی اللہ تعالیٰ کی چاہت اور مشیت ہے۔ جواہر، اعراض اور بندوں کے تمام افعال اللہ کی مخلوق ہیں اور اس کی مشیت پر مرتب ہوتے ہیں۔

۴۔ سابقہ تمام مفہومات کی تقریر اور تصریح کے لئے ”إِنَّ اللَّهَ عَلَىٰ كُلِّ شَيْءٍ عَظِيمٌ“ کا جملہ ذکر کیا گیا ہے۔ الشی مصدر ہے جو اسم فاعل (الشاء ی) کے معنی میں استعمال ہوتا ہے، اس معنی کے اعتبار سے اللہ تعالیٰ کے لئے بولا جاتا ہے جیسے فرمایا قُلْ أَسْمَىٰ شَيْءًا كَبِيرًا شَهَادَةً قُلِ اللَّهُ - (آپ پوچھے کوئی چیز بڑی (معتبر) ہے گواہی کے لحاظ سے آپ ہی بتائیے اللہ)۔ مفعول کے معنی میں بھی استعمال ہوتا ہے



جس کا وجود چاہا جائے۔ یعنی ممکن چیز۔ اس معنی میں یہ ارشاد ہے خَالِقٌ كُلِّ شَيْءٍ۔ پس یہ اپنے عموم پر ہے۔ حمزہ شنی اور شینا کو وصل کی صورت میں یاء پر سکوت کرتے ہیں۔ قدرۃ کا معنی ہے کسی چیز کے وجود پر قادر ہونا۔ قادر وہ ہوتا ہے جو کرنا چاہے تو کرے۔ اگر چاہے تو نہ کرے (۱)۔ قدر میں مبالغہ ہے، یہ صیغہ اللہ تعالیٰ کی ذات کے علاوہ کسی دوسرے کے لئے بہت کم استعمال ہوتا ہے۔

یہ ایک تمثیل ہے جس میں حیرت اور شدت میں منافقین کی حالت کو اس شخص کی حالت سے تشبیہ دی گئی ہے جو تیرگی شب، کالی گھٹا، اور بادلوں کی گرج چمک میں گھرا ہوا ہو۔ یا یہ کہا جاتا ہے کہ یہاں منافقین کو بارش میں پھنسنے والے اشخاص سے تشبیہ دی گئی ہے دین اور قرآن کو بارش سے تشبیہ دی گئی ہے۔ فرمایا فیہ ظلمت یعنی اس بارش میں تاریکیاں ہیں جو انہیں چلنے سے روکے ہوئے ہیں اور تاریکیاں عبادات، جہاد اور شہوات کے ترک کی محنت اور مشقت ہے۔

امام مسلم، امام احمد، اور امام ترمذی رحمہم اللہ نے حضرت انس رضی اللہ عنہ سے روایت کیا ہے کہ نبی کریم صلی اللہ علیہ وسلم نے فرمایا جنت کا احاطہ مشقتوں سے اور دوزخ کا احاطہ شہوات سے کر دیا گیا ہے (۱) اور امام ترمذی، ابو داؤد اور امام نسائی نے حضرت ابو ہریرہ سے روایت کیا ہے کہ نبی کریم ﷺ نے فرمایا جب اللہ تعالیٰ نے جنت کو پیدا فرمایا تو جبرئیل کو کہا جا میری جنت کا نظارہ کر، جبرئیل امین نے حکم کی تعمیل کی اور جنت اور اس کی ابدی نعمتوں کا مشاہدہ کیا۔ واپس آئے تو کہا اے میرے رب تیری عزت کی قسم جنت کے متعلق جو سنے گا وہ اس میں ضرور داخل ہوگا۔ پھر اللہ تعالیٰ نے جنت کے ارد گرد مشکلات کی خاردار باز لگا دی پھر فرمایا اے جبرئیل اب پھر اسے جا کر دیکھ، جبرئیل گئے، دیکھا، واپس آئے تو کہنے لگے اے میرے رب تیری عزت کی قسم اب تو مجھے خوف ہو رہا ہے کہ کوئی بھی اس میں داخل نہ ہو سکے گا۔ حضور علیہ الصلوٰۃ والسلام نے فرمایا جب اللہ تعالیٰ نے دوزخ کی آگ کو پیدا فرمایا تو جبرئیل سے کہا جاؤ میری دوزخ کا مشاہدہ کرو۔ فرمایا: جبرئیل گئے اور اسے دیکھا، واپس آ کر عرض کی اے میرے رب تیری عزت کی قسم اس کی ہولناکی سن کر تو کوئی بھی اس میں داخل نہ ہوگا۔ پھر اللہ تعالیٰ نے دوزخ کو شہوات و لذات سے گھیر دیا پھر فرمایا جبرئیل اب دوبارہ جا کر دیکھ۔ جبرئیل گئے، دیکھا پھر عرض کی اے میرے رب تیری عزت کی قسم اب تو مجھے یہ خدشہ ہو رہا ہے کہ کوئی بھی اس سے بچ نہ سکے گا۔ (۲)

اللہ تعالیٰ نے ارشاد فرمایا اِنَّهَا لَكَيْدٌ لَا تَخْلُقُ الْاَشْجِيَّةَ۔ (بے شک نماز بھاری ہے مگر عاجزی کرنے والوں پر بھاری نہیں) وَفِيهِ رِغْدٌ یعنی اس قرآن میں ایسی آیات ہیں جو اللہ تعالیٰ کے عذاب سے ڈرانے والی ہیں ”وہرق“ یعنی اس دین اور قرآن میں ایسی فتوحات اور غنیمتیں ہیں جنہیں وہ حاصل کرتے ہیں۔ ان فتوحات اور غنیمتوں کی چمک کی وجہ سے راستے پر چلنا ان کے لئے آسان ہے، اور مصائب و تکالیف کی سختیاں اس روشنی کی وجہ سے دور ہو جاتی ہیں۔ یا برق سے مراد وہ واضح دلائل اور روشن تعلیمات ہیں جو صراط مستقیم پر چلنے کے لئے براہین کرتی ہیں اور سختیوں اور شدتوں کے کانٹوں کو گل و گلزار بنا دیتی ہیں۔ يَجْعَلُونَ اَصَابِعَهُمْ فِي اُذُنِهِمْ قَرْنَ الصَّوَاعِقِ یعنی منافق ان خوف دلانے والی آیات کو نہ سننے کے لئے اپنی انگلیاں کانوں میں ڈالتے ہیں یہ کہتے ہوئے لَا تَسْمَعُوا لِهٰذَا

(۱) بہتر یہ ہے کہ عبارت یوں ہونی چاہئے اگر نہ چاہے تو نہ کرے (وَاِنْ لَّمْ يَشَأْ لَمْ يَفْعَلْ) کیونکہ عدم فعل مشیت کی وجہ سے نہیں بلکہ اس میں عدم مشیت کافی ہے۔

۱۔ صحیح مسلم، جلد ۲ صفحہ ۳۷۸، جامع ترمذی، جلد ۲ صفحہ ۸۰ (قدیمی)

۲۔ ۱۔ صحیح ترمذی، جلد ۲ صفحہ ۸۰ (وزارت تعلیم)

الْقُرْآنِ وَالْعَوَافِيهِ لَعَلَّكُمْ تَعْلَمُونَ۔ (مت سنا کرو اس قرآن کو اور شور و غل مچاؤ یا کرو اس کی تلاوت کے درمیان شاید تم (اس طرح) غالب آ جاؤ)۔

حذر الموت :- ایمان لانے کی تکالیف اور مشقتوں کے ڈر سے اور میدانِ جہاد میں قتال کے خوف سے کان بند کر لیتے ہیں۔ جیسا کہ اللہ تعالیٰ نے ان کی اس بزدلانہ کیفیت کو بیان کیا ہے فَاِذَا جَاءَ الْعَوْفُ رَأَيْتَهُمْ يَنْظُرُونَ إِلَيْكَ تَدُورًا عَنَهُمْ كَالَّذِينَ يُضِلُّوْنَ عَن صِرَاطِهِمْ بَعْدَ مَا هُم بِهِ مُسْلِمُونَ۔ (وہ آپ کی طرف یوں دیکھنے لگتے ہیں کہ انکی آنکھیں چکر رہی ہوتی ہیں اس شخص کی مانند جس پر موت کی غشی طاری ہو)۔ یا وہ کانوں میں انگلیاں اس لئے ڈالتے ہیں کہ آیاتِ عذاب کو نہ سننے سے شاید وہ اللہ تعالیٰ کے عذاب سے بچ جائیں گے جیسا کہ ایک احمق شخص کڑک اور گرج کے خوف سے اپنے کانوں کو بند کر لیتا ہے حالانکہ کانوں کو بند کر لینے سے اس کی خلاصی تو نہیں ہوتی، اسی طرح ایک دوسری مثال ہے کہ خرگوش جب شکاری کو آتا ہوا دیکھتا ہے اور اس سے بچ نکلنے کا کوئی راستہ نہیں پاتا تو اس گمان سے آنکھیں بند کر لیتا ہے کہ شکاری کو نہ دیکھنا اسے قتل اور موت سے بچانے کا۔ وَاللَّهُ مُجِيبٌ بِالنَّكَالِ الْهَرِيضِ۔ حالانکہ اللہ تعالیٰ نے جو ان کے لئے دنیا میں گونا گوں سزائیں اور رسوائیاں مقدر کر رکھی ہیں ان سے وہ کبھی نہ بچ سکیں گے اور آخرت کا جوابدی اور دائمی عذاب مقرر کیا ہے اس سے کوئی حیلہ اور سازش انہیں محفوظ نہ رکھ سکے گی۔ یا مطلب یہ ہے کہ عذاب کے وقوع سے خوف دلانے والی آیات سے کانوں کو بند کر لینا انہیں کچھ فائدہ نہ دے گا جس طرح خرگوش کا شکاری کو دیکھ کر آنکھیں بند کر لینا اسے کچھ مفید نہیں ہوتا بلکہ یہ چیز تو اس کی موت اور ہلاکت میں اس کی معاون ہوتی ہے۔ يَجْعَلُ الْوَسْوَءَ الَّذِي يَنْفَخُ فِي أُذُنِهِ لِيُحْمِلَهُ إِلَى آسَافٍ مِّنْ لَّدُنْهُ يَخْتَفَىٰ۔ (یہ شرکانہ) اعمال پس اس نے روک دیا ہے انہیں (سیدھے) راستہ سے)۔ مگر جو نبی فتوحات اور کامیابی و کامرانی دیکھتے ہیں تو حق انہیں حق دیکھائی دیتا ہے اور باطل انہیں باطل نظر آتا ہے، پھر وہ ایمان لاتے ہیں۔ پھر جب روشنی ہوتی ہے، فتح نصیب ہوتی ہے اور مسلمانوں کی عظمت کا علم بلند ہوتا ہے اور اسلام کی واضح برتری دیکھتے ہیں تو وہ اس اسلام کی شاہراہ مستقیم پر چلنے لگتے ہیں۔ پھر وَإِذَا أَظْلَمَ الْبَرْقُ جُبِّحْتُمْ لِحُجَّتِمْ وَأَنْتُمْ كَالَّذِينَ يَدْعُونَ مِن دُونِ اللَّهِ يَسْتَأْذِنُوا بَلَدًا آمِنًا يَخْرُجُونَ فِيهَا ظُلُمٌ جَامِلٌ فَكَفُّوا أَعْيُنَهُمْ وَانصَبُوا لَهَا صَاعًا وَيَنْزِعُوا مِنَهَا حَبْلًا مُّقْبَحًا وَكَانَ صِرَاطُكُمْ يَسْتَبِيحُ وَكَانَ عَنَّا لَحَبْلٌ مُّسْتَبِيحٌ فَذُكِّرُوا وَلَٰكِن يَلْعَنُونَ۔ (اس عبادت سے) تو مطمئن ہو جاتا ہے اس سے اور اگر پہنچے اسے کوئی آزمائش تو فوراً (دین) سے منہ موڑ لیتا ہے۔

”وَلَوْ شَاءَ اللَّهُ لَذَهَبَ بِسَمْعِكُمْ فَأَصْبَحْتُمْ مِّنْ بَعْدِهَا أَعْمَىٰ“۔ یعنی اگر اللہ تعالیٰ چاہتا تو ان کے کان اور آنکھیں جو ماؤف ہو چکی تھیں ان کو بجلی کی کڑک کے ساتھ ختم فرما دیتا اور انہیں صحیح و سلامت کان اور آنکھیں عطا فرماتا۔ اس کی مثال یہ ارشاد ہے ”وَلَوْ شِئْنَا لَآتَيْنَا كُلَّ نَفْسٍ هُدًىٰ وَ لَٰكِن حَقَّ الْقَوْلُ مِنِّي لَأَمْلَأَنَّ جَهَنَّمَ مِنَ الْإِنسَانِ أَلْفًا مَّا يَدْرِيْنَ“۔ (اور اگر ہم چاہتے تو دے دیتے ہر شخص کو اس کی ہدایت لیکن یہ بات طے ہو چکی ہے میری طرف سے کہ میں ضرور بھروں گا جہنم کو)۔



ابن جریر رحمۃ اللہ علیہ نے السدی الکبیری کی سند سے حضرت ابن مسعود اور ان کے علاوہ کئی صحابہ کرام سے روایت کیا ہے کہ مدینہ طیبہ کے دو منافق رسول اللہ ﷺ کو چھوڑ کر مشرکین کی طرف بھاگ گئے۔ انہیں راستہ میں وہ بارش آگئی جس کا اللہ تعالیٰ نے ذکر فرمایا ہے، اس بارش میں سخت گرج چمک تھی۔ تو انہوں نے اپنی انگلیاں اپنے کانوں میں ڈال لیں اس خوف سے کہ کہیں کڑک ان کے کانوں میں داخل ہو کر قتل نہ کر دے۔ جب بجلی چمکتی تو وہ اس کی روشنی میں چل پڑتے اور جب نہ چمکتی تو انہیں کچھ نظر نہ آتا۔ اپنی جگہ کی طرف آرہے تھے تو کہہ رہے تھے کہ کاش صبح ہو اور ہم محمد ﷺ کی بارگاہ میں حاضر ہوں، اور آپ ﷺ کے ہاتھ پر بیعت کریں۔ پس وہ صبح آپ ﷺ کی بارگاہ میں پہنچے، اسلام قبول کیا، آپ ﷺ کے ہاتھ پر بیعت کی۔ اور آپ ﷺ نے ان کے اسلام کی تعریف کی۔

اللہ تعالیٰ نے ان بھاگنے والے منافقین کی مثال بیان فرمائی ہے ان منافقین کے لئے جو مدینہ میں رہتے تھے۔ منافقین جب نبی کریم ﷺ کی مجلس میں حاضر ہوتے تو اپنی انگلیاں کانوں میں ڈال لیتے تھے، اس خوف سے کہ کہیں ان کے بارے حضور پر کلام نازل نہ ہو جائے، یا کہیں وہ ایسی بات نہ ذکر کریں جو ان کے قتل کا باعث ہو جیسا کہ وہ بھاگنے والے منافقین اپنے کانوں میں انگلیاں ڈالتے تھے۔ یعنی جب ان کے اموال و اولاد کی کثرت ہوگئی اور انہیں کثرت سے مال غنیمت ملا یا فتح نصیب ہوئی تو اس میں چل پڑے اور کہنے لگے دین محمدی ﷺ سچا ہے اور اس پر مضبوط و مستحکم ہو گئے جیسے وہ دونوں منافقین چلتے تھے جب ان کے لئے بجلی چمکتی تھی۔

جب ان کے اموال اور اولاد ہلاک ہو گئے اور انہیں مصیبت پہنچی تو کہنے لگے یہ تکلیف دین محمد ﷺ کی وجہ سے ہمیں پہنچی ہے پس وہ دوبارہ کفر میں داخل ہو گئے۔ جیسے وہ دونوں منافق ٹھہر جاتے تھے جب تار کی چھا جاتی تھی (1)۔ ابن جریر کی روایت یہاں ختم ہوئی۔

میں (مفسر) کہتا ہوں اس توجیہ کا بھی احتمال ہے کہ ظلمات سے مراد وہ آیات متشابہات ہوں جن کا ادراک ممکن نہیں ہے۔ اور برق سے مراد وہ محکمات آیات ہوں عقل جن کا ادراک کر سکتی ہے۔ اہل سنت کہتے ہیں اٰمَنَّا بِہٖ ”مَنْ قَرِنَ عَشِدًّا تَبَاتًا“ (ہم ایمان لائے ساتھ اس کے سب ہمارے رب کے پاس سے ہے) اور جن کے دلوں میں کجی ہے تو وہ ”اٰتِبَعَا الْفِتْنَةَ وَابْتِغَاءَ تَاوِيلِهِ كِي وَعِيدِ سَنَةِ سَاپِنِے کانوں کو بند کر لیتے ہیں موت کے ڈر سے اور وہ قول جو ان کی آراء اور ان کے مذہب کے موافق نہیں ہوتا اسے وہ موت سمجھتے ہیں اور قرآن کو اپنی فاسد آراء کے تابع کرنے کی کوشش کرتے ہیں۔ فَكُلَّمَا اٰضَاءَ لٰہُمْ (پس روشنی ہوتی ہے) جب ان کی عقل جس مفہوم کو سمجھ سکتی ہیں تو (مَشُوا فِيہِ) اس پر ایمان لاتے ہیں اور جب وَاِذَا اَظْلَمَ عَلَيْهِمْ۔ ان کی ناقص عقل اس مفہوم کو سمجھ نہیں سکتیں تو ایمان لانے سے رک جاتے ہیں اور وہاں کھڑے رہ جاتے ہیں اور اپنی آراء فاسدہ کے مطابق اس کی تاویلات تلاش کرتے ہیں۔ ان لوگوں میں سے کچھ وہ ہیں جو یہ عقیدہ رکھتے ہیں کہ ہر موجود مجسم ہوتا ہے اور ہر چیز کا مثل ہوتا ہے اور جب ان کی عقل یہ نہ سمجھ سکی کہ کوئی موجود غیر جسم بھی ہوتا ہے اور بے مثل بھی ہوتا ہے تو انہوں نے تنزیہ باری تعالیٰ کا انکار کر دیا، یہ فرقہ مجسمہ ہے۔ کچھ وہ ہیں جو روایت کے منکر ہیں۔ کچھ وہ ہیں جو کلام اللہ غیر مخلوق کے منکر ہیں۔ پس اس طرح امت مسلمہ 73 فرقوں میں بٹ گئی ہے۔ روافض، خوارج، معتزلہ، مجسمہ اس طرح کے اور فرقے جو خود کہتے ہیں کہ ہم بعض کتاب پر ایمان لاتے ہیں اور بعض کا انکار کرتے ہیں ”وَلَوْ شَاءَ اللّٰهُ





لائے۔) اس آیت میں ان کے مذہب کا بیان ہے کہ وہ تقیہ کرتے ہیں۔ ان لوگوں سے ڈرتے ہوئے جنہیں اللہ تعالیٰ نے زمین میں خلیفہ بنایا ہے اور انہیں اس دین کے قیام کی قدرت دی ہے جس کو اللہ تعالیٰ نے ان کے لئے پسند فرمایا ہے اپنے وعدہ کے مطابق۔ اللہ تعالیٰ کا ارشاد مَسْئَلُهُمْ كَمَسْئَلِ الَّذِي اسْتَوْقَدَ نَارًا۔ اس میں یہ بھی احتمال ہے کہ یہ منافقین اور اہل ہواء کی مثال ہو اور اہل ہواء کا ایمان اور اس کے نور کی چمک فقط دنیا میں ہے۔ یہاں تو وہ باطل کو حق کے ساتھ ملتیس کر لیتے ہیں مگر جب مرے گے ”ذَهَبَ اللَّهُ بِنُورِهِمْ“ تو اللہ تعالیٰ ان کا نور لے جائے گا۔ اور یہ بھی احتمال ہے کہ یہ مثال صرف منافقین کے لئے ہو اور اصحاب صیب یعنی بارش والوں کی مثال اہل ہواء کے لئے ہو اور او کا کلمہ تقسیم اور توزیع کے لئے ہو جیسے ”أَنْ يُقْتَلُوا أَوْ يَصَلُّوا أَوْ يَنْقُطَ أَيْدِيهِمْ وَأَنْ يَرْجُلُوهُمْ مِنْ خِلَافٍ أَوْ يُنْفِقُوا مِنَ الْأَرْضِ“۔ (چن چن کر) قتل کیا جائے یا سولی دیا جائے یا کانٹے جائیں ان کے ہاتھ اور ان کے پاؤں مختلف طرفوں سے یا جلا وطن کر دیئے جائیں)۔

اگر کوئی سائل سوال کرے کہ یہ مثال اہل ہواء پر کیسے چسپاں ہو سکتی ہے جبکہ ایسے لوگ حضور ﷺ کے زمانہ میں تھے ہی نہیں۔ میں (مفسر) کہوں گا اس پر اجماع ہے کہ قرآن کے خطابات عام ہیں جو موجود تھے ان کے لئے بھی اور جو قیامت تک آنے والے ہیں ان کے لئے بھی۔ کیا یہ اللہ تعالیٰ کا ارشاد فَاتَّكَمَ الَّذِينَ فِي قُلُوبِهِمْ زِينَةً فَيُتَّبِعُونَ مَا تَشَابَهَ مِنْهُمُ اہل ہواء کے بارے میں نہیں ہے (یقیناً ہے) اگر یہ کہا جائے کہ ان آیات کا نزول منافقین کے حق میں تھا۔ جیسا کہ احادیث اور سلف صالحین کی تفاسیر سے ثابت ہے، تو میں (مفسر) کہوں گا ہاں ایسا ہی ہے مگر مورد کا خصوص لفظ کے عموم کی تخصیص کا مقتضی نہیں ہوتا۔ اگرچہ یہ آیات منافقین کے حق میں نازل ہوئیں مگر ان کے الفاظ کا عموم اہل ہواء کو بھی شامل ہے۔

يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَالَّذِينَ مِنْ قَبْلِكُمْ لَعَلَّكُمْ تَتَّقُونَ ﴿١﴾

”اے لوگو! عبادت کرو اپنے رب کی جس نے پیدا فرمایا تمہیں اور جو تم سے پہلے تھے۔ تاکہ تم پر ہیزگار بن جاؤ۔“

۱۔ یہ خطاب تمام لوگوں کو شامل ہے جو خطاب کی اہلیت رکھتے ہیں جو نزول قرآن کے وقت موجود تھے یا قیامت تک آنے والے ہیں۔ بعد میں آنے والے لوگوں کو موجود لوگوں کے قائم مقام رکھ کر تمام کو خطاب فرمایا کیونکہ آپ ﷺ کا دین تو اتر کے ساتھ ثابت ہے اور دین کے احکام اور خطابات قیامت تک کے تمام لوگوں کو شامل ہیں۔ اسی طرح ہر جمع اور اسم جمع جو معرف باللام ہو، اس میں تمام لوگ شامل ہوتے ہیں۔ صحابہ کرام کا استدلال بھی اس پر دلالت کرتا ہے کہ وہ تمام احکام کو عموم پر محمول فرماتے تھے۔ حضرت ابن عباس رضی اللہ تعالیٰ عنہ نے فرمایا يَا أَيُّهَا النَّاسُ۔ اہل مکہ کو خطاب ہے اور يَا أَيُّهَا الَّذِينَ آمَنُوا اہل مدینہ کو خطاب ہے، چونکہ اہل مکہ میں اکثر کافر تھے اور مومن بالکل تھوڑے تھے، اس لئے ایسے لفظ سے خطاب فرمایا جو دونوں قبیلوں کو شامل ہے، اور اہل مدینہ اکثر مومن تھے اس لئے انہیں ایمان کے عنوان سے خطاب فرمایا تاکہ ان کی شرافت و عظمت کا اظہار ہو جائے۔

اعْبُدُوا رَبَّكُمُ میں اللہ تعالیٰ نے رب کا لفظ ذکر فرمایا کیونکہ تربیت، عبادت اور منعم کے شکر کا باعث ہوتی ہے، اگرچہ اللہ تعالیٰ اپنی ذات کے اعتبار سے بھی عبادت کا مستحق ہے۔ وجوب عبادت کا خطاب مومنین اور کفار دونوں کو شامل ہے۔ کفار کو حکم ہے کہ ایمان لانے کے بعد عبادت کریں جو عبادت کی قبولیت کی شرط اولین ہے۔ حضرت ابن عباس نے فرمایا قرآن حکیم میں جہاں



عبادت کا حکم وارد ہے اس کا مطلب توحید کا اقرار ہے۔ کفار کو توحید کے اقرار کا حکم ہو رہا ہے اور مومنین کو اس پر ثابت قدم رہنے کا حکم کیا جا رہا ہے۔

موصول صلاہ لکم ”ربکم“ کی صفت ہے، جو رب کی تعظیم اور تعلیل کے لئے ذکر کی گئی ہے۔ ”الخلق“ بغیر کسی سابقہ مثال کے کسی چیز کو ایجاد کرنا۔ یہ ان تمام چیزوں کو شامل ہے جو انسان سے پہلے گزر چکی ہیں۔ چونکہ وہ اللہ تعالیٰ کے خالق ہونے کا خود اعتراف کرتے تھے۔ اس لئے یہ جملہ ایک ثابت شدہ چیز کے طور پر ذکر کیا گیا ہے۔ اللہ تعالیٰ کا ارشاد ہے: **وَلَيْسَ سَأَلْتَهُمْ فَمَنْ خَلَقَ السَّمَوَاتِ وَالْأَرْضَ لِيَعْبُدُنَّ اللَّهَ**۔ (اگر ان سے تو پوچھے کہ آسمانوں اور زمین کا خالق کون ہے تو وہ ضرور کہیں گے اللہ!) یا اس کے ذکر کا مقصد یہ ہے کہ وہ اس میں تھوڑا سا غور و فکر کر کے اپنے رب کو پہچان سکتے ہیں۔

یہ جملہ اعبدا کے فاعل سے حال ہے، معنی یہ ہوگا کہ تم اللہ تعالیٰ کی عبادت کرو، عذاب الہی سے بچنے کی امید کرتے ہوئے۔ اللہ تعالیٰ کا حکم تمہارے سامنے ہے، وہ جیسے چاہتا ہے کرتا ہے اور ایمان خوف و امید کا تقاضا کرتا ہے، یا یہ معنی ہوگا کہ تم اللہ تعالیٰ کی عبادت کرو اس امید سے کہ تم متقین کے گروہ میں داخل ہو جاؤ کیونکہ تقویٰ، محرمات سے اجتناب اور واجبات کی ادائیگی کا نام ہے، بلکہ اللہ تعالیٰ کے سوا ہر چیز سے برأت کرنے کا نام تقویٰ ہے۔

یا یہ خلقکم کی مفعول ضمیر سے حال ہے۔ اس صورت میں معنی یہ ہوگا کہ اس نے تمہیں پیدا فرمایا ایسی کیفیت میں کہ تم سے تقویٰ کی امید کی جاسکتی ہے، کیونکہ تقویٰ کے دواعی کثرت سے پائے جاتے ہیں۔ بعض علماء نے فرمایا یہ تعلیل کے لئے ہے، معنی یہ ہوگا کہ تم تقویٰ اختیار کرو۔ میں (مفسر) کہتا ہوں اگر یہ توجیہ کی جائے تو تمام لوگوں (۱) سے تقویٰ کا وجود لازم آئے گا حالانکہ تمام متقی نہیں ہیں۔ ہاں یہ ہو سکتا ہے کہ یہ معنی کیا جائے کہ اس نے تمہیں پیدا فرمایا ایسی حالت میں کہ تم سے تقویٰ کا صدور واجب ہے اگرچہ بعض لوگوں سے ہو۔

اس آیت کریمہ میں عبادت کی علت سابقہ نعمتوں کو بنایا جو اس بات کی کھلی دلیل ہے کہ عبادت پر ثواب اللہ تعالیٰ کا فضل اور احسان ہے ورنہ عبادت کی وجہ سے استحقاق ثابت نہیں ہوتا۔ جیسے کوئی مزدور کام کرنے سے پہلے اجرت وصول کر لیتا ہے۔ (تو اسے کام کرنے کے بعد دوبارہ اجرت کا مستحق نہیں سمجھا جاتا)۔ دوسرا نکتہ اس آیت میں یہ ہے کہ اللہ تعالیٰ کی صفات کی معرفت کا راستہ اس کی صنعتوں اور کرشمہ سازیوں میں غور و فکر کرنا ہے اور اس کی ذات کی معرفت تو فقط امر وہی ہے۔

## الَّذِي جَعَلَ لَكُمُ الْأَرْضَ فِرَاشًا وَالسَّمَاءَ بِنَاءً وَأَنْزَلَ مِنَ السَّمَاءِ مَاءً

(۱) لعل کو وجوب کے لئے تسلیم کرنے پر تمام لوگوں سے تقویٰ کا وجوب لازمی ماننا پڑے گا لیکن دو امور کی بناء پر ایسا کرنے میں کوئی حرج نہیں ہے، میں کہتا ہوں عبادت کی تعریف یہ ہے کہ واجبات و مستحبات میں سے خضوع پر دلالت کرنے والے امور کا کرنا اور تقویٰ کا مطلب یہ ہے کہ جن امور سے اللہ تعالیٰ نے منع فرمایا ہے ان سے پرہیز کرنا اور عبادت و تقویٰ ایک دوسرے سے مختلف ہیں جیسا کہ عبادت پر تقویٰ کا مرتب کرنا دلالت کرتا ہے۔ ان دونوں کے درمیان لزوم نہیں ہے کیونکہ بعض لوگ عبادت میں افراط سے کام لیتے ہیں حتیٰ کہ زہد کے مرتبہ تک پہنچ جاتے ہیں لیکن جن چیزوں سے اللہ تعالیٰ نے منع فرمایا ہے اس سے کلیتاً اجتناب نہیں کرتے اللہ تعالیٰ کا ارشاد ہے **وَرَهْبَانِيَّةً ابْتَدَعُوا مَا الْفِخْ** پس تمام عبادت گزاروں سے تقویٰ کے وجود کا لزوم ممنوع ہے۔ جیسا کہ آپ بعض جاہل صوفیوں کو دیکھتے ہیں کہ وہ عبادت تو کرتے ہیں لیکن جمہ اور جماعتیں چھوڑ دیتے ہیں۔



فَأَخْرَجَ بِهِ مِنَ الثَّمَرَاتِ رِزْقًا لَّكُمْ ۖ فَلَا تَجْعَلُوا لِلَّهِ أَدَاءًا وَأَنْتُمْ تَعْلَمُونَ ﴿۱۰﴾

”وہ جس نے بنایا تمہارے لئے زمین کو بچھونا اور آسمان کو عمارت اور اتارا آسمان سے پانی پھر نکالے اس سے کچھ پھل

تمہارے کھانے کے لئے۔ پس نہ ٹھہراؤ اللہ کے لئے مد مقابل اور تم جانتے ہو۔“

۱۔ یہاں جعل بمعنی صیر ہے لَكُمْ الْأَرْضُ فَرِاشًا۔ زمین کو تمہارے لئے نرم بچھونا بنایا جس پر متمکن ہونا تمہارے لئے ممکن ہے۔ یہ ترکیبی اعتبار سے ربکم کی دوسری صفت ہے، یا یہ بطور مدح منصوب ہے (اور اس سے پہلے أَمْذُحُ فعل محذوف ہے) یا بطور مدح مرفوع ہے (ہو ضمیر کی خبر ہے) یا یہ مبتدا ہے اور فلا تَجْعَلُوا کا جملہ اس کی خبر ہے۔ وَالسَّمَاءُ۔ اسم جنس ہے جو واحد اور جمع کے لئے استعمال ہوتا ہے۔ بِنَاءٍ مصدر ہے، ہر تعمیر شدہ چیز پر بولا جاتا ہے یعنی قَبَّةٌ مَضْرُوبَةٌ عَلَيْكُمْ۔ یعنی تم پر قبہ کی صورت بنایا گیا ہے۔ وَأَنْزَلَ مِنَ السَّمَاءِ مَاءً۔ بارش کے اترنے کی نسبت آسمان کی طرف کی کیونکہ بارش آسمان سے بادل کی طرف اور بادل سے زمین کی طرف اترتی ہے۔ اس کا جعل پر عطف ہے۔

فَأَخْرَجَ بِهِ مِنَ الثَّمَرَاتِ رِزْقًا لَّكُمْ۔ پھلوں کا پیدا ہونا قدرت الہی سے ہوتا ہے لیکن پانی اس کا ظاہری اور عادی سبب ہے اس لئے یہاں پھلوں کے پیدا ہونے کی نسبت اس پانی کی طرف کر دی جو مٹی کے ساتھ ملایا گیا ہوتا ہے۔ مِنْ تَجْعَلِيهِ يَابِئَانِيہ ہے، رِزْقًا بمعنی مرزوق ترکیب کلام میں مفعول بہ ہے اور لَكُمْ اس کی صفت ہے یا رِزْقٌ مصدر ہے تَعْلِيلُ کے لئے ذکر کیا گیا ہے اور لَكُمْ رِزْقًا کا مفعول ہے یعنی رِزْقًا إِيَّاكُمْ۔

۲۔ فَلَا تَجْعَلُوا لِلَّهِ أَدَاءًا۔ کا معنی یہ ہے ان کو ایسی امثال نہ سمجھو جن کی تم عبادت کرتے ہو اللہ تعالیٰ کی عبادت کی طرح۔ یا یہ مطلب ہے کہ اللہ کا مد مقابل نہ بناؤ کیونکہ اللہ تعالیٰ ہر مثل اور ضد سے پاک ہے۔

یہ جملہ اَعْبُدُوا کے متعلق ہے۔ فعل نہیں ہے اور اس کا عطف اَعْبُدُوا پر ہے یا یہ فعل نفی ہے اور امر کا جواب ہے اور اَنْ مَضْرُوبِہ کے ساتھ منصوب ہے یا لعل کے جواب میں ہونے کی وجہ سے منصوب ہے جیسے اللہ تعالیٰ کے اس فرمان میں لعل کے جواب میں ہونے کی وجہ سے فعل مضارع منصوب ہے۔ تَعْلِيْقُ الْاَسْبَابِ اَسْبَابِ السَّمَوَاتِ فَاطَلَمِ (میں ان راہوں تک پہنچ جاؤں یعنی آسمان کی راہوں تک پھر جہا تک کر دیکھوں)۔ مطلب یہ کہ تم اللہ تعالیٰ کے مد مقابل بنانے سے بچو۔ یہ جملہ الذی جعل کے متعلق ہے۔ اگر یہ جملہ مستاتھ ہو تو اس کی صورت یہ ہوگی کہ یہ نہیں ہے مَقُولٌ فِيْهِ لَا تَجْعَلُوا کی تاویل پر خبر واقع ہے، یا اس سے پہلے فاء سببیہ ہے، اور خبر پر داخل ہوئی ہے کیونکہ مبتدا میں شرط کا معنی پایا جاتا ہے، مفہوم یہ ہوگا کہ جس نے تمہارے لئے ایسی نعمتیں بنائی ہیں اس کا شریک بنانا مناسب نہیں۔

وَأَنْتُمْ تَعْلَمُونَ کا جملہ تَجْعَلُوا کی ضمیر سے حال ہے اور تَعْلَمُونَ کا مفعول ترک کیا گیا ہے۔ مطلب یہ ہے کہ تمہاری حالت یہ کہ تم اہل علم اور اہل رائے ہو۔ اگر تم تھوڑا سا غور و فکر کرتے تو کبھی اس کا شریک نہ بناتے۔ اس سے مقصود تو بیخ کرنا ہے مقید کرنا نہیں۔ یا تَعْلَمُونَ کا مفعول محذوف ہے۔ مطلب یہ کہ تم جانتے ہو کہ ان اشیاء کا خالق ایک ہے اور تم خود اس کا اعتراف بھی کرتے ہو اللہ تعالیٰ کا ارشاد ہے: **وَلَيْن سَأَلْتَهُمْ مَنْ خَلَقَهُمْ لَيَقُولُنَّ اللَّهُ۔**

(جب پہلے اللہ تعالیٰ نے اپنی توحید کی معرفت کا طریقہ بتایا کہ میری صنعتوں اور کاریگریوں میں غور و فکر کرو) اب نبی کریم ﷺ کی

رسالت کی معرفت کا طریق اور قرآن کی حقانیت بیان کی جا رہی ہے جو قرآن تمام ایمانیات پر مشتمل ہے۔

وَإِنْ كُنْتُمْ فِي رَيْبٍ مِّمَّا نَزَّلْنَا عَلَىٰ عَبْدِنَا فَأْتُوا بِسُورَةٍ مِّمَّنْ مِثْلِهِ ۚ وَادْعُوا  
شُهَدَاءَكُمْ مِّنْ دُونِ اللَّهِ إِنْ كُنْتُمْ صَادِقِينَ ﴿۳۱﴾

”اور اگر تمہیں شک ہو اس میں جو ہم نے نازل کیا ہے اپنے (برگزیدہ) بندے سے۔ پر تو لے آؤ ایک سورۃ اس جیسی سے اور بلا لو اپنے حمایتیوں کو اللہ کے سوا۔ اگر تم سچے ہو۔“

۱۔ اس شک کا موجب یہ تھا کہ وہ اسے شعراء کے کلام پر قیاس کرتے تھے، کہتے کہ اس قرآن کو یکبارگی کیوں نہ اتارا گیا۔ اس لئے ان کو چیلنج کرنا بھی اسی کلام کے ساتھ واجب تھا تا کہ تمام شبہات دور ہو جائیں اور حجت بھی ان پر لازم ہو جائے (کہ اگر تمہیں اس کلام کے کلام الہی ہونے میں شک ہے تو اس کی مثل ایک چھوٹی سی سورت بنا لاؤ)

۲۔ علی عبدنا: یعنی محمد ﷺ پر۔ آپ ﷺ کی عظمت شان بیان کرنے اور اس بات پر آگاہ کرنے کے لئے کہ آپ ﷺ اللہ کے کامل بندے ہیں اور اللہ تعالیٰ کے ہر حکم کی پیروی کرنے والے ہیں، آپ ﷺ کی نسبت اللہ تعالیٰ نے اپنی ذات کی طرف کی (کہ جو اتارا ہم نے اپنے مقبول بندے پر حالانکہ بندے تو تمام اللہ کے ہیں۔ مگر جو تعلق اور نسبت میرے محبوب کو میرے ساتھ ہے اور کسی کو نہیں)

۳۔ فاتوا ”لے آؤ“ (اللہ تعالیٰ کو علم تھا کہ وہ ہرگز قرآن کی مثال پیش نہ کر سکیں گے) مگر لانے کا حکم صرف ان کے معجز کو ظاہر کرنے کے لئے تھا۔

بسورۃ:- سورہ قرآن حکیم کے اس حصہ کو کہتے ہیں جس کا اول و آخر معلوم ہو اور یہ سُورَةُ الْمَدِينَةِ (شہر کی فصیل) سے منقول ہے، چونکہ سورت بھی فصیل کی طرح قرآن کے ایک حصہ کا احاطہ کرنے والی ہوتی ہے، اس لئے اسے سورہ کہتے ہیں۔ یا یہ سورۃ سے مشتق ہے جس کا معنی رتبہ اور مرتبہ ہوتا ہے، ایک سورت کو پڑھنے سے قاری ایک رتبہ اور شرف حاصل کر لیتا ہے اس لئے اس کو سورہ کہتے ہیں (سورۃ کے آخر میں تنوین تفریق کے لئے ہے) اس لئے یہاں مختصر ترین سورت مراد ہے جس کی چھوٹی تین آیات ہوں۔ من مثله۔ یہ جار مجرور ملکر سورۃ کی صفت ہے، اِنِّیْ کَانَیْنِیْ مِنْ مِّثْلِهِ۔ اور مثله میں ضمیر کا مرجع مَّا نَزَّلْنَا ہے۔

مِنْ:- جمع ضمیر ہے یا زائدہ ہے، یعنی جو بلاغت اور حسن نظم میں اس قرآن کی مثل ہو وہ پیش کرو۔ یا ضمیر کا مرجع عبدنا ہے، اس صورت میں مِنْ ابداً یہ ہوگا مطلب یہ ہوگا تم بھی اس امی (ناخواندہ) شخص کی مثل سے ایسا کلام پیش کرو۔ یا یہ جار مجرور فاتوا فعل کے متعلق ہے۔ پہلا قول اولیٰ ہے تاکہ یہ شبہ ہی پیدا نہ ہو کہ کوئی پڑھا لکھا شخص تو ایسا کلام پیش کر سکتا ہے، اور ان پڑھ اس جیسا کلام نہیں لاسکتا، بلکہ قرآن حکیم بذات خود معجزہ ہے، کوئی بھی اس کی مثل لانے پر قادر نہیں ہے جیسا کہ اللہ تعالیٰ کا ارشاد ہے:- قُلْ لَیْسَ ابْتِغَاءَ مَرْضَاتِ النَّاسِ وَالْجَنُّ عَلٰی اَنْ یَّاتُوْا بِمِثْلِ هٰذَا الْقُرْاٰنِ لَا یَاتُوْنَ بِمِثْلِهِ وَلَوْ کَانَ بَعْضُهُمْ لِبَعْضٍ ظَهِیْرًا۔ (اگر اکٹھے ہو جائیں سارے انسان اور سارے جن اس بات پر کہ لے آئیں اس قرآن کی مثل تو ہرگز نہ لاسکیں گے اس کی مثل اگر چہ ہو جائیں ایک دوسرے کے مددگار)۔ (اس آیت کریمہ میں صراحۃً ضمیر کا مرجع هذا القرآن پہلے قول کی تائید کر رہا ہے)۔

۴۔ جن معبودوں کی تم عبادت کرتے ہو اور ان کے متعلق یہ گمان کرتے ہو کہ قیامت کے روز وہ تمہاری شہادت دیں گے ان سے بھی مدد



طلب کرو (قرآن کے مقابلہ کے لئے) یا اس کا مطلب ہے کہ جو موجود لوگ ہیں ان کو بھی قرآن کے مقابلہ کے لئے بلا لو۔ من دون اللہ :- یہاں اسم جلالیت سے پہلے اولیاء کا لفظ محذوف ہے یعنی فصحاء عرب اور بلغاء عرب کو بلاؤ جو یہ گواہی دیں کہ جو تم نے پیش کیا ہے وہ واقعی قرآن کی مثل ہے عقل مند شخص کبھی اس کی صحت کا اقرار نہ کرے گا جس کا فساد و بگاڑ ظاہر و باہر ہو۔

۵۔ تمہارا یہ دعویٰ کہ یہ کسی انسان کا کلام ہے اگر اس دعویٰ میں تم سچے ہو تو اس کے مقابلہ میں کوئی سورت بنا کر لاؤ۔ یہ جملہ شرط ہے مگر اس کا جواب محذوف ہے، جس پر ماقبل کلام دلالت کر رہا ہے۔

فَإِنْ لَّمْ تَفْعَلُوا وَلَنْ تَفْعَلُوا فَاتَّقُوا النَّاسَ الَّتِي وَقُودُهَا النَّاسُ وَالْحِجَارَةُ  
أَعَدَّتْ لِلْكَافِرِينَ ۝۱۳

”پھر اگر ایسا نہ کر سکو اور ہرگز نہ کر سکو گے ۱۔ تو ڈرو اس آگ سے جس کا ایندھن انسان اور پتھر ہیں ۲۔ جو تیار کی گئی ہے کافروں کے لئے ۳۔“

۱۔ فان لم تفعلوا :- گزشتہ زمانہ میں تم اس کی مثل نہ پیش کر سکے اور ولن تفعلوا کا جملہ شرط اور جزاء کے درمیان معترضہ ہے اور اس میں غیب کی خبر ہے (کہ تم کبھی بھی اس کی مثل نہ لا سکو گے) اور ایک دوسرا عجز بھی ہے (کہ پہلے ہی قرآن نے ان کی حالت بیان فرمادی)۔

۲۔ جب ظاہر ہو گیا کہ قرآن معجزہ ہے (اس کی مثل پیش کرنا تمہارے لئے ممکن نہیں ہے) تو تم اس پر ایمان لے آؤ اور اس پر ایمان لا کر اپنے آپ کو بچالو اس آگ سے جس کا ایندھن (انسان اور پتھر ہیں)۔ وقود ہر اس چیز کو کہتے ہیں جس کے ساتھ آگ جلائی جائے۔ الناس والحجارة سے پہلے مضاف محذوف ہے تقدیر کلام یوں ہوگی وَقُودُهَا اخْتِزَافُ النَّاسِ وَالْحِجَارَةِ عبد الرزاق، سعید بن منصور، ابن جریر، ابن المنذر، الحاکم (انہوں نے اس کو صحیح بھی کہا ہے) اور امام البیہقی وغیرہم نے حضرت ابن مسعود سے، ابن جریر نے ابن عباس سے، اسی طرح ابن ابی حاتم نے مجاہد اور ابو جعفر سے روایت کیا ہے کہ یہاں حجارة سے مراد گندھک کا سیاہ پتھر ہے (۱)۔ اور صدر اول میں اس کے متعلق کوئی اختلاف حکایت نہیں ہے۔ بعض علماء فرماتے ہیں اس سے مراد تمام پتھر ہیں تاکہ آگ کی بڑائی پر دلالت ہو۔ بعض نے فرمایا حجارة سے مراد کفار کے بت ہیں۔ اللہ تعالیٰ نے کلام کے شروع میں لفظ ”إِنْ“ ذکر فرمایا ہے جو شک کا معنی دینے کے لئے وضع کیا گیا ہے۔ مگر یہاں اذا ہونا چاہئے تھا، کیونکہ اللہ تعالیٰ شکوک و شبہات کے عیب سے پاک ہے۔ فرماتے ہیں ان سے استہزاء کے طور پر یہ انداز اختیار فرمایا ہے یا ان سے ان کے گمان اور زعم کے مطابق خطاب فرمایا، کیونکہ ان کے نزدیک غور و فکر سے پہلے عجز متحقق نہ تھا۔

۳۔ یہ جملہ مستاتھ ہے، النار سے حال ہے اور اعدت سے پہلے قد مضمر ہے، وقودہا کی ضمیر سے حال نہیں ہے، خبر کی وجہ سے درمیان میں فاصلہ ہے۔ حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا یہ تمہاری آگ جہنم کی آگ کا سترواں جز ہے (بخاری، مسلم) (۲)۔ حضرت نعمان بن بشیر رضی اللہ عنہ سے مروی ہے رسول اللہ ﷺ نے فرمایا دوزخیوں میں سے آسان عذاب والا وہ ہوگا جس کی جوتیاں اور تسمے آگ کے ہوں گے اور ان کی وجہ سے اس کا دماغ ابل رہا ہوگا جیسے ہنڈیا ابلتی ہے، وہ یہ خیال کرے گا



کہ سب سے شدید عذاب اسے ہو رہا ہے حالانکہ سب سے ہلکا عذاب اسے دیا جا رہا ہے (1) (متفق علیہ)۔ حضرت ابو ہریرہ رضی اللہ عنہ حضور نبی کریم ﷺ سے روایت فرماتے ہیں کہ آگ کو ہزار سال جلایا گیا حتیٰ کہ وہ سرخ ہو گئی پھر ہزار سال مزید اسے جلایا گیا حتیٰ کہ سفید ہو گئی پھر ہزار سال مزید اسے جلایا گیا یہاں تک کہ سیاہ ہو گئی، اب وہ سیاہ اور تاریک ہے، اس حدیث کو امام ترمذی نے روایت کیا ہے (2)۔

حضرت نعمان بن بشیر رضی اللہ عنہ فرماتے ہیں میں نے رسول اللہ ﷺ کو یہ فرماتے سنا ہے کہ میں تمہیں آگ سے ڈراتا ہوں، میں تمہیں آگ سے ڈراتا ہوں (3) آپ یہی جملہ بار بار دہراتے رہے حتیٰ کہ اگر آپ ﷺ میری جگہ ہوتے تو بازار والے سن لیتے۔ اور اس جوش سے آپ یہ کلمہ دہراتے رہے حتیٰ کہ آپ ﷺ کی چادر مبارک قدموں پر گر پڑی۔ اس آیت اور ان احادیث میں دلیل ہے کہ دوزخ اب بھی موجود ہے۔

وَبَشِّرِ الَّذِينَ آمَنُوا وَعَمِلُوا الصَّالِحَاتِ أَنَّ لَهُمْ جَنَّاتٍ تَجْرِي مِنْ تَحْتِهَا  
الْأَنْهَارُ كُلَّمَا رُزِقُوا مِنْهَا مِنْ ثَمَرَةٍ رِزْقًا قَالُوا هَذَا الَّذِي رُزِقْنَا مِنْ  
قَبْلُ وَأُتُوا بِهِ مُتَشَابِهًا وَلَهُمْ فِيهَا آزْوَاجٌ مُطَهَّرَةٌ وَهُمْ فِيهَا خَالِدُونَ ﴿٥٠﴾

”اور خوشخبری دیجئے انہیں جو ایمان لائے اور کئے نیک عمل ۵۰ کہ یقیناً ان کے لئے باغات ہیں بہتی ہیں ان کے نیچے نہریں ۵۰ جب کھلایا جائے گا انہیں ان باغوں سے کوئی پھل (تو صورت دیکھ کر) کہیں گے یہ تو وہی ہے جو ہمیں پہلے کھلایا گیا تھا۔ اور دیا گیا انہیں پھل (صورت میں) ملتا جلتا ہے اور ان کے لئے جنت میں پاکیزہ بیویاں ہوں گی اور وہ ان میں ہمیشہ رہیں گے ۵۰“

۱۔ سابقہ جملہ پر معطوف ہے، اللہ تبارک و تعالیٰ کی عادت مطہرہ ہے کہ ترغیب و ترہیب کو اکٹھا ذکر فرماتے ہیں، کہیں پہلے ترغیب ہے اور بعد میں ترہیب کہیں اس کے برعکس ترہیب پہلے اور بعد میں ترغیب کا ذکر ہے۔ یہاں ترکیبی لحاظ سے فعل کا فعل پر عطف نہیں بلکہ مجموعی صورت کا دوسری مجموعی کیفیت پر عطف ہے، اس لئے مناسبت کی بھی ضرورت نہیں۔ یا اس کا عطف فاتقوا پر ہے یعنی ایمان لاؤ اور آگ سے بچو اور تمہیں جنت کی بشارت ہو۔ جس طرح منافقین کو صراحتاً وعید اور سزا سنائی اس طرح مومنین کو صراحتاً خوشخبری نہیں سنائی بلکہ کسی اور کے واسطے سے خوشخبری سنائی، یہ انداز مومنین کی عظمت شان کے بیان کے لئے ہے کیونکہ انہوں نے ایمان اور تقویٰ اختیار فرمایا تھا اور اس اسلوب کی دوسری وجہ یہ ہے کہ یہ لوگ بشارت اور مبارک کے حقدار ہیں۔

البشارة:۔ خوش کن خبر کو کہتے ہیں مگر اللہ تعالیٰ کا یہ ارشاد قَبَشِّرْهُمْ بِعَذَابٍ أَلِيمٍ (انہیں عذاب الیم کی خوشخبری دو) یہ بطور استہزاء اور طنز ہے، بعض علماء فرماتے ہیں یہ خوش کن خبر کے لئے مخصوص نہیں بلکہ خیر و شر دونوں کے لئے استعمال ہوتا ہے مگر خیر میں زیادہ اور شر میں کم مستعمل ہوتا ہے۔ الصالحت:۔ جمع ہے صالحۃ کی اور صالحۃ ان صفات میں سے ہے جو بطور اسم استعمال ہوتی ہیں (اس لئے اس کا موصوف ذکر نہیں کیا جاتا)۔

۲۔ الاعمال الصالحة:- نیک اعمال وہ ہوتے ہیں جنہیں شرع پسند کرے۔ الصالحت کی تانیث الٰخصلۃ کی تاویل کی وجہ سے ہے۔ امام بغوی فرماتے ہیں حضرت معاذ نے فرمایا عمل صالح وہ ہے جس میں یہ چار چیزیں موجود ہوں علم، نیت، صبر اور اخلاص (1)۔ حضرت عثمان بن عفان رضی اللہ عنہ نے فرمایا وَعَمِلُوا الصَّالِحَاتِ کا مطلب ہے انہوں نے ریاء سے پاک اعمال کئے۔ اس آیت میں دلیل ہے کہ اعمال، ایمان کی ذات سے خارج ہیں (کیونکہ ان کو معطوف اور معطوف علیہ کی شکل میں ذکر فرمایا ہے) دوسرا یہ کہ اس بشارت کے مستحق ہونے کا سبب تام، ایمان اور عمل صالح دونوں کا مجموعہ ہے۔

۳۔ اَنْ لَّهُمْ:- یا تو حرف جر کے حذف کے ساتھ منصوب ہے اور بلا واسطہ فعل اس کی طرف متعدی کیا گیا ہے یا حرف جر کے اضمار کے ساتھ مجرور ہے۔

جنبت:- یہ جنت کی جمع ہے جس کا مطلب باغ ہے، باغ کو جنت اس لئے کہتے ہیں کہ وہ درختوں کے ساتھ ڈھکا ہوا ہوتا ہے۔ جنت کے درختوں اور جنت کے مٹلوں کے نیچے نہریں چلتی ہیں۔ الانہار سے پہلے ماء (پانی) کا لفظ مضمحل ہے یا مجازاً اپنے کی نسبت نہر کی طرف کی گئی ہے (کیونکہ پانی بہتا ہے نہر نہیں بہتی اس کو بلاغت میں یوں کہتے ہیں کہ محل بول کر حال مراد لیا گیا ہے) حدیث شریف میں ہے جنت کی نہریں بغیر کھائیوں کے چلتی ہیں (2)۔ اس حدیث کو ابن مبارک، ابن جریر اور بیہقی نے نقل کیا ہے الانہار پر الف لام جنس کا ہے۔

۴۔ کَلِمًا رَزَقُوا کا جملہ ترکیبی لحاظ سے جنت کی دوسری صفت ہے یا مبتدا محذوف کی خبر ہے، جوہم ضمیر ہے، یا یہ جملہ مستأنف ہے، جو ایک مقدر سوال کا جواب ہوتا ہے کہ انہیں جب جنت کا پھل ملے گا تو وہ کیا کہیں گے، یعنی جنت کے پھلوں کو دیکھ کر جو حالت ہوگی اس کو یہ جملہ بیان کر رہا ہے۔ کَلِمًا، قالوا کی ظرف ہونے کی وجہ سے منصوب ہے اور رزقا مفعول بہ ہے۔ اور دونوں مِنْ اِبْتَدَآئِیۃ ہیں یا پہلا ابتداء ہے اور دوسرا بیانیہ ہے اور دونوں رزقا بمعنی مرزوق سے حال ہیں۔ یعنی جب وہ رزق کھائیں گے جس کی ابتداء جنت سے ہوگی اور پھلوں سے ہوگی۔ پہلا ذوالحال، رزقا اور دوسرا ذوالحال وہ ضمیر ہوگی جو پہلے حال میں پوشیدہ ہے۔ یہ اشارہ ہے کہ جو انہیں رزق دیا جائے گا وہ متواتر ہوگا اپنے افراد کے پے در پے آنے کے ساتھ۔ یا خبر میں مضاف محذوف ہے یعنی مِثْلُ الَّذِی رُزِقْنَا:- مثل کو حذف کیا گیا، تاکہ یہ ظاہر ہو کہ صورت میں جنت کے پھل بعینہ دنیا کے پھلوں جیسے ہوں گے۔ من قبل:- یعنی اس سے پہلے دنیا میں (ہمیں ایسا رزق دیا گیا ہے) جنت کے پھلوں کو دنیا کے پھلوں کے ساتھ مشابہت اس لئے دی گئی ہے تاکہ غیر مانوس ہونے کی وجہ سے طبیعت متغیر نہ ہو اور جب ذائقہ چکھیں تو فضیلت ظاہر ہو۔ بعض علماء فرماتے ہیں جنت کے پھل رنگ میں ایک دوسرے کے مشابہ ہوں گے مگر ذائقہ میں مختلف ہوں گے۔ بار بار یہ قول وہ خوشی کی وجہ سے کہیں گے کیونکہ وہ ان پھلوں کو صورت میں ایک دوسرے کے بالکل مشابہ پائیں گے مگر لذت میں بالکل مختلف۔ واثوابہ: ضمیر کا مرجع رزق ہے۔ متشابہا، ملتا جلتا: پہلے معنی کی صورت میں (یعنی شکل میں ملتا جلتا) ضمیر کا مرجع وہ رزق ہوگا جو انہیں دارین میں دیا گیا۔ یہ جملہ معترضہ ہے جو سابقہ کلام کی تاکید و تقریر کے لئے ہے۔ حضرت ابن عباس اور مجاہد نے فرمایا رنگ میں تشابہ اور ذائقہ میں مختلف ہوں گے۔ حضرت حسن اور قتادہ نے فرمایا جنت کے پھل جو مدت اور عمدگی میں ایک دوسرے کے مشابہ ہوں گے کیونکہ ان میں کوئی گھٹیا پھل نہ ہوگا (3)۔ امام بغوی نے اپنی سند کے ساتھ حضرت جابر بن

2- تفسیر طبری، جلد 1 صفحہ 132 الکبری الامیریہ مصر

1- تفسیر بغوی، جلد 1 صفحہ 134 مکتبہ التجاریہ الکبری مصر

3- تفسیر طبری، جلد 1 صفحہ 134 الکبری الامیریہ مصر



عبداللہ سے روایت کیا ہے کہ رسول اللہ ﷺ نے فرمایا اہل جنت کھائیں گے پیئیں گے (مگر) پیشاب اور پاخانہ نہ کریں گے، نہ وہ ناک صاف کریں گے، نہ وہ تھوکیں گے ان کو حمد اور تسبیح کا اس طرح الہام ہوگا جیسے سانس آتا جاتا ہے۔ ان کا کھانا ڈکار کی شکل میں تحلیل ہو جائے گا، پسینہ مشک کی طرح ہوگا (1)۔ اس آیت کریمہ کا ایک دوسرا مفہوم بھی ہو سکتا ہے وہ یہ کہ اس سے مراد وہ ثواب ہوگا جو انہیں ان کے اعمال اور معارف پر دیا جائے گا۔ اس کی مثال وعید میں یوں ہے ذُو قُوَا مَا كُنْتُمْ تَعْمَلُونَ: تم چکھو جو تم کرتے تھے۔ امام ترمذی نے حضرت ابن مسعود رضی اللہ عنہ سے روایت کیا ہے کہ رسول اللہ ﷺ نے فرمایا: جنت کی مٹی پاکیزہ ہے، پانی میٹھا ہے اور یاد رکھو جنت بالکل ہموار میدان ہے، اس کے درخت۔ سبحان اللہ، الحمد للہ اور اللہ اکبر ہیں (2)۔

اللہ تعالیٰ کا ارشاد وَ اَلْتُوَابُ مُتَشَابِهًا:۔ ان کو جو رزق دیا گیا ان کی معارف اور طاعات کے شرف اور فضیلت کے مقابل ہے مگر ان کے اعمال کے تفاوت کے اعتبار سے مختلف ہے۔ امام ترمذی نے حضرت ابو ہریرہ رضی اللہ عنہ سے روایت کیا ہے کہ رسول اللہ ﷺ نے فرمایا جنت میں سو درجات ہیں ہر دو درجات کے درمیان سو سال کی مسافت ہے (3)۔ حضرت عبادہ بن الصامت سے بھی اسی طرح مروی ہے اور ان کی حدیث میں اس طرح ہے کہ دو درجات کے درمیان اتنی مسافت ہے جتنی زمین و آسمان کے درمیان ہے۔ یہ حدیث صاحب المصابیح نے الصحاح میں ذکر کی ہے اور امام ترمذی نے بھی روایت کی ہے۔ (3)

ہے وَ لَهُمْ فِيهَا:۔ ہا ضمیر کا مرجع جنتیں ہیں، ازواج ایسی بیویاں ہوں گی جو حوریں ہیں۔ حضرت حسن بصری نے فرمایا یہی تمہاری بوڑھیاں معیوب اور کوتاہ چشم بیویاں دنیا کی ہر آلائش سے پاک ہوں گی، مطہرۃ پیشاب، پاخانہ، حیض، تھوک، رینٹھ، منی اور ہر قسم کی ناپسندیدہ چیز سے پاک ہوں گی اور ہر قسم کی بد اخلاقی سے بھی منزہ اور مبرا ہوں گی، تطہیر کا مادہ اجسام، افعال اور اخلاق تمام کے لئے استعمال ہوتا ہے مطہرۃ کا لفظ طاہرۃ اور متطہرۃ سے زیادہ بلیغ ہے، کیونکہ مطہرۃ کا مطلب ہے کہ اللہ تعالیٰ نے انہیں ہر جسمانی اور اخلاقی آلائش سے پاک فرمایا ہے، زوج کا لفظ مذکر، مؤنث دونوں کے لئے استعمال ہوتا ہے، اور اصل میں ہر اس چیز کے لئے استعمال ہوتا ہے جس کا دوسرا فرد اس کی جنس سے موجود ہو۔ جیسے ”زوج النخف“ (موزہ کا جوڑا)۔

وہم فیہا میں ہا ضمیر کا مرجع جنتیں ہے، وخاللون یعنی وہ ہمیشہ ہمیشہ ان میں رہیں گے، نہ انہیں موت آئے گی اور نہ وہاں سے نکالے جائیں گے۔ جب اللہ تبارک و تعالیٰ نے نعمتوں کا ذکر فرمایا تو پھر ان سے زوال کا خوف بھی زائل کر دیا۔ کیونکہ اگر نعمت کے زائل ہونے کا خدشہ ہو تو اس نعمت کا مزہ مکدر ہو جاتا ہے۔ امام بغوی رحمۃ اللہ علیہ نے اپنی سند کے ساتھ امام بخاری رحمۃ اللہ علیہ کے طریق سے حضرت ابو ہریرہ رضی اللہ تعالیٰ عنہ سے روایت فرمایا ہے کہ رسول اللہ ﷺ نے فرمایا پہلا گروہ جو جنت میں داخل ہوگا وہ چودھویں کے چاند کی طرح ہوگا، پھر جو ان کے بعد داخل ہوں گے وہ آسمان کے چمکدار ستارے سے بھی زیادہ روشن ہوں گے، نہ وہ پیشاب کریں گے، نہ پاخانہ کریں گے، نہ تھوکیں گے اور نہ ناک صاف کریں گے، ان کی کنگھیاں سونے کی ہوں گی اور ان کا پسینہ نری مشک ہوگا، ان کی انگلیٹھیوں میں عود کی لکڑی سلگتی ہوگی، ان کی بیویاں حوریں خوبصورت آنکھوں والیاں ہوں گی، ان کے اخلاق ایک جیسے ہوں گے، ان کا قد اپنے باپ آدم کی صورت پر آسمان میں ساٹھ گز لمبا ہوگا (4)۔ (متفق علیہ) حضرت ابوسعید الخدری رضی اللہ عنہ سے مروی ہے کہ رسول اللہ ﷺ نے فرمایا پہلا گروہ جو جنت میں داخل ہوگا ان کے چہرے چودھویں کے چاند کی طرح چمکدار ہوں

1- تفسیر لغوی، جلد 1 صفحہ 35 المکتبۃ التجاریہ مصر

2- جامع ترمذی، جلد 2 صفحہ 182 (الغناء مختلف) (وزارت تعلیم)

3- صحیح مسلم، جلد 2 صفحہ 379 (قدیمی)

3- ایضاً، جلد 2، صفحہ 76



گے، دوسرے گروہ کے لوگ آسمان میں خوبصورت ستارے کی طرح ہوں گے۔ ہر مرد کی دو بیویاں ہوں گی، ہر بیوی پر ستر لباس ہوں گے۔ ان کی پنڈلیوں کا گودا ان کے گوشت، خون اور لباسوں کے اندر سے نظر آئے گا۔ (1) (ترمذی)

حضرت انس رضی اللہ عنہ سے مروی ہے کہ رسول اللہ ﷺ نے فرمایا اگر جنت کی عورتوں میں سے کوئی ایک زمین پر جھانکے تو زمین و آسمان کے درمیان جو کچھ ہے وہ روشن ہو جائے اور اس کی خوشبو سے بھر جائے اور اس کے سر کا دوپٹہ دنیا و مافیہا سے بہتر ہے (2)۔ حضرت اسامہ بن زید سے مروی ہے کہ رسول اللہ ﷺ نے فرمایا: غور سے سنو، کوئی جنت کے لئے تیار ہے، جنت ایسی چیز ہے جس کا خیال کسی دل میں نہیں کھٹکا، یہ جنت، رب کعبہ کی قسم نور ہے جو چمک رہا ہے، خوشبو ہے جو مہک رہی ہے، بلند و بالا پختہ محل ہے، رواں نہریں ہیں، پکا ہوا پھل ہے، خوبصورت حسین سیرت زوجہ ہے، بے شمار مختلف لباس ہیں، سلامتی والے گھر میں ہمیشہ رہنا ہے، پھل ہے اور سبزہ ہے، لباس ہے اور خوش کن بلند و بالا نعمتیں ہیں۔ صحابہ کرام نے عرض کی یا رسول اللہ ﷺ ہم اس کے لئے تیار ہیں آپ ﷺ نے فرمایا، کہو ان شاء اللہ (3)۔ اس حدیث کو امام بغوی نے روایت کیا ہے حضرت ابو ہریرہ سے مروی ہے فرماتے ہیں: رسول اللہ ﷺ نے فرمایا اہل جنت بے ریش اور سرگیں آنکھوں والے ہوں گے، نہ ان کی جوانی فنا ہوگی اور نہ ان کے کپڑے پرانے ہوں گے (4)۔ امام مسلم رحمۃ اللہ علیہ نے اسی طرح روایت کی ہے۔ حضرت علی رضی اللہ عنہ سے مروی ہے کہ جنت میں ایک بازار ہے جس میں خرید و فروخت نہیں مگر مردوں اور عورتوں کی صورتیں ہیں جب کوئی جنتی شخص کسی صورت کا شوق دل میں لائے گا تو وہ صورت آجائے گی، جنت میں حوریں اور موٹی موٹی آنکھوں والیاں جمع ہیں وہ ایک ایسی آواز سے پکاریں گی کہ مخلوق نے ایسی آواز پہلے نہ سنی ہوگی۔ وہ کہیں گی ہم ہمیشہ رہنے والیاں ہیں، ہم کبھی فنا نہ ہوں گی، ہم نرم جسم اور نرم خو ہیں، ہم کبھی سخت اور تند خونہ ہوں گی۔ ہم ہمیشہ خوش رہنے والیاں ہیں، ہم کبھی ناراض نہ ہوگی، مبارک ہوا نہیں جو ہمارے لئے ہیں اور ہم ان کے لئے ہیں (5)۔

امام ترمذی رحمۃ اللہ علیہ نے حضرت علی رضی اللہ تعالیٰ عنہ سے مرفوع نقل کی ہے۔ احمد بن منیع نے ابو معاویہ سے اسی طرح مرفوع نقل کی ہے۔ امام مسلم رحمۃ اللہ علیہ نے حضرت انس رضی اللہ عنہ سے روایت کیا ہے کہ رسول اللہ ﷺ نے فرمایا جنت میں ایک بازار ہے جس میں جنتی ہر جمعہ کو آئیں گے، شمال کی طرف سے ہوا چلے گی جو ان کے چہروں اور کپڑوں کو لگے گی تو ان کے حسن و جمال میں اضافہ ہو جائے گا۔ وہ اپنے اہل کی طرف لوٹیں گے تو ان کے حسن و جمال میں بھی اضافہ ہو چکا ہوگا۔ ان کے اہل انہیں کہیں گے قسم بخدا تمہارے تو حسن و جمال میں اضافہ ہو چکا ہے وہ کہیں گے قسم بخدا تمہارے بھی حسن و جمال میں اضافہ ہو چکا ہے۔ (6)

میں (مفسر) کہتا ہوں چونکہ اہل دنیا فقط دنیا کی نعمتوں، مکانات، ماکولات اور نکاح کو ہی جانتے اور سمجھتے ہیں اس لئے اللہ تعالیٰ نے اور اس کے پیارے نبی ﷺ نے ایسی ہی چیزوں کو جنت کے تعارف میں ذکر فرمایا ہے، حالانکہ اہل جنت کے لئے بہت بڑی نعمتیں تیار ہیں۔ حضرت ابو ہریرہ رضی اللہ عنہ سے مروی ہے کہ: رسول اللہ ﷺ نے فرمایا اللہ تعالیٰ نے اپنے نیک بندوں کے لئے ایسی نعمتیں تیار کر رکھی ہیں جنہیں نہ تو کسی آنکھ نے دیکھا ہے، نہ کسی کان نے ان کے متعلق سنا ہے اور نہ کسی انسان کے دل میں ان کا تصور آیا ہے، اگر تم چاہو تو یہ آیت کریمہ پڑھو: فَلَا تَعْلَمُ نَفْسٌ مَّا أُخْفِيَ لَهُم مِّن قُرَّةِ أَعْيُنٍ (کوئی نفس نہیں جانتا کہ کونسی چیز ان کی

2- صحیح بخاری، جلد 2 صفحہ 972 (وزارت تعلیم)

4- جامع ترمذی، جلد 2، صفحہ 77

6- صحیح مسلم، جلد 2، صفحہ 379 (تہذیبی)

1- تفسیر بغوی، جلد 1، صفحہ 35۔ المکتبہ التجاریہ الکبریٰ مصر

3- تفسیر بغوی، جلد 1 صفحہ 35 المکتبہ التجاریہ الکبریٰ مصر

5- تفسیر بغوی، جلد 1، صفحہ 35 (التجاریہ)

آنکھوں کی ٹھنڈک کے لئے بھی رکھی ہوئی ہے) (1) (متفق علیہ)۔ حضرت ابو ہریرہ سے مرفوعاً مروی ہے کہ جنت میں لائھی رکھنے کی جگہ دنیا و مافیہا سے بہتر ہے (متفق علیہ)۔ حضرت ابوسعید سے مرفوعاً مروی ہے اللہ تعالیٰ جنتیوں کو فرمائے گا میں تم پر اپنی رضا کا اظہار کرتا ہوں، اس کے بعد کبھی تم پر ناراض نہیں ہوں گا (2) (متفق علیہ)۔ امام مسلم رحمۃ اللہ علیہ نے جابر بن عبد اللہ رضی اللہ عنہ سے ایک طویل حدیث میں روایت کیا ہے کہ اللہ تعالیٰ حجاب اٹھائے گا تو وہ اللہ تعالیٰ کو دیکھیں گے، اللہ تعالیٰ کے دیدار سے کوئی چیز زیادہ محبوب نہ ہوگی۔ پھر آپ ﷺ نے یہ آیت تلاوت فرمائی: **لِلَّذِينَ أَحْسَنُوا الْوَسْطَىٰ وَزِيَادَةٌ** (ان کے لئے جنہوں نے نیک عمل کئے نیک جزاء ہے بلکہ اس سے بھی زیادہ)۔ (3)

حضرت ابن عمر رضی اللہ عنہما سے مروی ہے کہ رسول اللہ ﷺ نے فرمایا جنت میں کم ترین درجہ پر وہ ہوگا جو اپنے باغات، ازواج، نعمتوں، خدام اور پلنگوں کو ہزار سال کی مسافت سے دیکھے گا اور اللہ تعالیٰ کے نزدیک معزز ترین وہ شخص ہوگا جو صبح و شام اللہ تعالیٰ کا دیدار کرے گا۔ پھر یہ آیت پڑھی: **وَجُودًا يُؤْمِنُهَا ضِرَّةً ۖ إِلَىٰ رَبِّهَا تَأْتِيهَا ظِلَّةٌ ۖ** (کئی چہرے اس روز تروتازہ ہوں گے اور اپنے رب کے (انوار جمال) کی طرف دیکھ رہے ہوں گے) (4)۔

ابن جریر نے السدی سے کئی اسناد کے ذریعے نقل کیا ہے کہ اللہ تعالیٰ نے یہ دونوں مثالیں منافقین کے لئے بیان فرمائی ہیں یعنی **مَثَلُهُمْ كَمَثَلِ الذَّنْبِيِّ اسْتَوْقَدَ نَارًا** اور **أَوْ كَصَيِّبٍ مِّنَ السَّمَاءِ** منافقین ان مثالوں کو سن کر کہنے لگے اللہ تعالیٰ کی شان اس سے بلند ہے کہ وہ اس قسم کی مثالیں بیان فرمائے۔ تو اللہ تعالیٰ نے یہ آیت کریمہ نازل فرمائی۔ **إِنَّ اللَّهَ لَا يَسْتَحْسِبُ**۔

**إِنَّ اللَّهَ لَا يَسْتَحْسِبُ أَنْ يُضْرِبَ مَثَلًا مَّا بَعُوضَةٌ فَمَا يَقْبُوها ۗ فَمَا لِلَّذِينَ آمَنُوا فَيَعْلَمُونَ أَنَّهُ الْحَقُّ مِنْ رَبِّهِمْ ۗ وَأَمَّا الَّذِينَ كَفَرُوا فَيَقُولُونَ مَاذَا أَرَادَ اللَّهُ بِهَذَا مَثَلًا ۗ يُضِلُّ بِهِ كَثِيرًا ۗ وَيَهْدِي بِهِ كَثِيرًا ۗ وَمَا يُضِلُّ بِهِ إِلَّا الْفَاسِقِينَ ۗ**

”بے شک اللہ جانتا ہے کہ یہ مثال حق ہے ان کے رب کی طرف سے (اتری ہے) اور جنہوں نے کفر کیا سو وہ کہتے ہیں کیا قصد کیا اللہ نے اس مثال کے ذکر سے۔ گمراہ کرتا ہے اللہ اس سے بہتروں کو اور ہدایت دیتا ہے اس سے بہتروں کو اور نہیں گمراہ کرتا اس سے مگر نافرمانوں کو۔“

بعض علماء نے لکھا ہے کہ اللہ نے مشرکین کے معبودوں کا ذکر کیا تو فرمایا **وَإِنْ يَسْئَلُهُمُ الذُّبَابُ شَيْئًا**، ان کے مکرو فریب کا ذکر کیا تو فرمایا **لَتَبَيَّنَّتِ الْعَنَاقِبُوتُ** مشرکین یہ سن کر کہنے لگے دیکھا ان کا خدا کبھی اور مکڑیوں کا ذکر کرتا ہے (5) اس قول کو الواحی نے عبد الغنی عن ابن عباس کے طریق سے نقل کیا ہے جبکہ عبد الغنی انتہائی کمزور راوی ہے۔ اس قول کے صحیح نہ ہونے کی ایک وجہ یہ بھی ہے کہ یہ آیت مدنی ہے اور مشرکین سے معارضہ مکہ میں ہوا تھا۔ پہلا قول معنی اور سند کے اعتبار سے اصح ہے۔ حیا کا مطلب ہے مذمت کے خوف سے کسی

2- صحیح بخاری، جلد 1، صفحہ 460-461 (وزارت تعلیم)

4- جامع ترمذی، جلد 2، صفحہ 78 (وزارت تعلیم)

1- صحیح بخاری، جلد 1 صفحہ 460 (وزارت تعلیم)

3- صحیح مسلم، جلد 1، صفحہ 100 (تقدیمی)

5- الدر المنثور، جلد 1 صفحہ 88 (اعلمیہ)



قیح فعل سے نفس کا رک جانا اور حیاء وقاحت اور نجس کی درمیانی کیفیت کا نام ہے وقاحت کا مطلب برائی اور قباحت کی جرأت کرنا اور برائی کی پرواہ نہ کرنا ہے اور نجس کا مطلب ہے مطلقاً کسی فعل سے نفس کا رک جانا (خواہ اچھا ہی ہو) جب اللہ تعالیٰ کی ذات کے ساتھ حیاء کا لفظ استعمال ہو تو حیاء سے مراد ترک کرنا اور چھوڑنا ہوتا ہے۔ جو انقباض کا نتیجہ اور لازم ہوتا ہے، مثلاً حدیث شریف میں ہے: اللہ تعالیٰ مسلمان بوڑھے کو عذاب دینے سے حیاء فرماتا ہے (1)۔ اس حدیث کو امام بیہقی نے حضرت انس سے روایت کیا ہے اور ابن ابی الدنیانے حضرت سلمان سے روایت کیا ہے۔ ایک دوسری حدیث میں ہے:-

إِنَّ اللَّهَ حَيِيٌّ كَرِيمٌ إِذَا رَفَعَ إِلَيْهِ الْعَبْدُ يَذِيهِ أَنْ يَرُدَّهُمَا صِفْرًا

بیشک اللہ تعالیٰ حیاء فرمانے والا اور سخی ہے جب بندہ اس کی جناب میں ہاتھ اٹھاتا ہے تو انہیں خالی لوٹانے سے اسے حیاء آتی ہے۔ اس حدیث کو امام ترمذی نے روایت کیا ہے اور حسن کہا ہے (2) اور حاکم نے حضرت سلمان سے اسے صحیح کہا ہے۔

یہاں حیاء کا لفظ استعمال ہوا ہے حالانکہ حیاء کا معنی قیح چیز کو ترک کرنا ہے اور مثال بیان کرنا تو قیح نہیں ہے (تو پھر حیاء کا لفظ کیوں استعمال کیا گیا)۔ کفار کے کلام میں حیاء کا لفظ تھا اور ان کے ذہنوں میں یہ لفظ قرار پذیر تھا، اس لئے اللہ تعالیٰ نے بھی ان کے کلام کے رد میں وہی لفظ استعمال کیا جو انہوں نے استعمال کیا تھا۔ اس قسم کی ترکیب قرآن حکیم میں دوسرے مقامات پر بھی وارد ہے جیسے وَجَزَّوْا سَوِيَّةً سَوِيَّةً تَشْتَهُا (برائی کی جزاء برائی کی مثل برائی ہے)، (حالانکہ برائی کی جزاء برائی نہیں عین انصاف ہوتا ہے) ضرب المثل کا مطلب ہے مثال بیان کرنا اور اس کی اصل کسی چیز کا دوسری چیز پر واقع ہونا ہے۔ ظلیل نحوی کے نزدیک ”أَنْ يُضْرَبَ“ ان اپنے صلہ کے ساتھ مل کر من مضمہ کے ساتھ مجرور ہے۔ اور سیبویہ کے نزدیک من محذوف ہے اور فعل بلا واسطہ اس کی طرف متعدی کیا گیا ہے اس لئے یہ منصوب ہے۔ ما ابہامیہ ہے جو نکرہ کے ابہام کو زیادہ کرتا ہے اور ہر قسم کی تفسید کے راستہ کو بند کر دیتا ہے، یا یہ ما زائدہ ہے، جو اس لئے وضع کیا گیا ہے کہ دوسرے لفظ کے ساتھ ذکر کیا جائے اور اسے لفظاً یا معنی قوت عطا کرے۔

البعوض کا وزن فاعول ہے جو بعض سے مشتق ہے جس کا معنی کا ثنا ہے۔ مگر اب چھوٹے چھروں کے لئے استعمال ہوتا ہے، مطلب یہ ہوا کہ کوئی ایک چمھر۔ اس کے آخر میں ة وحدت کے لئے ہے اور یہ مثلاً کا عطف بیان ہے یا يضربُ کا مفعول اور مثلاً حال ہے یا مثلاً اور بَعُوْضَةٌ دونوں يَضْرِبُ کے مفعول ہیں یہ اس لئے کہ يَضْرِبُ میں جعل کا معنی پایا جاتا ہے۔ فَعَا فَوْقَهَا کا عطف بَعُوْضَةٌ پر ہے۔ مطلب یہ ہوگا کہ وہ چیز جو جث میں چمھر سے زائد ہو جیسے مکھی، مکڑی وغیرہ۔ اس صورت میں معنی یہ ہوگا کہ اللہ تعالیٰ نے چمھر کی مثال کو ترک نہیں فرمایا چہ جائیکہ کوئی چیز اس سے بڑی ہو۔ یا اس کا مطلب ہے کہ وہ چیز حقارت میں چمھر سے زائد ہو یعنی جث میں اس سے کم ہو۔

۲۔ پس مومنین جانتے ہیں کہ یہ مثال یا مثال دینا حق ہے۔ حق کا مطلب کسی چیز کا اس طرح ہونا کہ اس کا انکار ممکن نہ ہو جیسے کہا جاتا ہے قُوْبٌ مُّحَقَّقٌ اِیْسًا کِیْرًا جس کی تبتائی مستحکم اور پختہ ہو۔ (مومنین جانتے ہیں کہ یہ حق ہے کہ کیونکہ مثال سے مقصود مشبہ کے اخفاء کو دور کرنا ہوتا ہے، اس میں کوئی اعتراض والی بات نہیں ہے مثال کے لئے صرف یہ شرط ہوتی ہے کہ) حقیر چیز کو حقیر چیز کے ساتھ اور عظیم کو عظیم کے ساتھ تشبیہ دی جائے۔ اگرچہ مثال دینے والا کتنا ہی عظیم المرتبت اور عظیم الشان ہو۔



سے مگر کافر اپنی انتہائی جہالت کی وجہ سے اس حقیقت کو نہیں جانتے۔ وہ کہتے ہیں اللہ اس مثال سے کیا ارادہ فرماتا ہے۔ اس کلام میں ما استفہامیہ مبتدأ ہے اور ذاب معنی الذی اپنے صلہ کے ساتھ مل کر اس کی خبر ہے۔ یا ماذا ایک اسم ہے جو ای شیء کے معنی میں مفعول ہونے کی بناء پر منصوب ہے۔ الارادة:- یہ ایک صفت ہے جو دو تقدیروں میں سے ایک کو ترجیح دیتی ہے۔ ہذا کے لفظ میں استحقار ہے اور مثلاً تمیز یا حال ہونے کی وجہ سے منصوب ہے۔ یہ جملہ ماذا کا جواب ہے اصل میں اضلال کثیر و اهداء کثیر کی تقدیر میں ہے، یہاں ہر گروہ کو کثیر کہا گیا ہے۔ کیونکہ ہر گروہ اپنی ذات کے اعتبار سے کثیر تھا۔ مصدر کی جگہ فعل اس لئے ذکر کیا تا کہ تجدد اور حدوث پر دلالت کرے۔ یعنی جب بھی کوئی آیت نازل ہوتی ہے تو ایک قوم اس پر ایمان لاتی ہے اور ہدایت حاصل کرتی ہے جبکہ دوسری قوم اس کا انکار کرتی ہے اور گمراہ ہوتی ہے۔

۱۱۔ فاسقین سے مراد وہ لوگ جو ایمان کی حد اور اللہ تعالیٰ کے حکم سے خارج ہونے والے ہیں۔ فسقت الرطوبة اس وقت بولا جاتا ہے جب بستی اپنے چھلکے سے باہر آجائے۔ اصطلاح شرع میں فسق گناہ کبیرہ کے ارتکاب کو کہتے ہیں۔ اس کے تین درجات ہیں: پہلا درجہ اس چیز کا انکار کرنا ہے جس پر ایمان لانا واجب تھا، کفر تمام گناہوں سے بڑا گناہ ہے، قرآن حکیم میں اکثر مقامات پر فسق سے کفر مراد ہے، دوسرا درجہ کبیرہ گناہوں میں منہمک ہونا ہے اور تیسرا درجہ گناہ کبیرہ کا ارتکاب اور گناہ صغیرہ کو برا سمجھ کر اس پر اصرار کرنا ہے۔

الَّذِينَ يَنْقُضُونَ عَهْدَ اللَّهِ مِنْ بَعْدِ مِيثَاقِهِ وَيَقْطَعُونَ مَا أَمَرَ اللَّهُ بِهِ أَنْ يُؤْتَلَ وَيُفْسِدُونَ فِي الْأَرْضِ ۗ أُولَٰئِكَ هُمُ الْخٰسِرُونَ ﴿٤٠﴾

”وہ جو توڑتے رہتے ہیں عہد خداوندی کو اسے پختہ باندھنے کے بعد اور کاٹتے رہتے ہیں اسے، حکم فرمایا اللہ نے جس

کے جوڑنے کا ہے اور فساد مچاتے رہتے ہیں زمین میں سے وہی لوگ نقصان اٹھانے والے ہیں۔“

۱۲۔ الذین:- اسم موصول اپنے صلہ سے مل کر فاسقین کی صفت ہے جس کا مقصود فسق کی تقریر اور مذمت ہے، اگر الفاسقین سے مراد کفار اور گناہ گار سے عام مفہوم ہو تو یہ موصول اپنے صلہ سے مل کر فاسقین کی صفت بطور تقييد ہوگا۔ يَنْقُضُونَ عَهْدَ اللَّهِ:- یہاں عہد سے مراد وہ وعدہ ہے جو بنی اسرائیل سے اللہ تعالیٰ نے تورات میں لیا تھا کہ وہ محمد ﷺ پر خلوص دل سے ایمان لائیں، آپ ﷺ کی صفات عالیہ کو لوگوں کے سامنے بیان کریں اور آپ کی عظمت و رفعت کو چھپانے کی کوشش نہ کریں۔ یا اس عہد سے مراد وہ وعدہ ہے جو اللہ تعالیٰ نے اَلنَّبِيُّ بَرَبِكُمْ فرما کر تمام روحوں سے اپنی ربوبیت کا اعتراف طلب کیا تھا اور جو اباً تمام نے بلی کہہ کر اس کی ربوبیت کو تسلیم کیا۔ النقص کا معنی رسی کی ترکیب کو جدا جدا کرنا ہے، عہد کے ابطال کے لئے بھی استعمال ہوتا ہے کیونکہ عہد کے لئے رسی کو استعارۃ استعمال کیا جاتا ہے، اس کی وجہ یہ ہے کہ معاہدہ کرنے والوں کے درمیان بھی رسی کے اجزاء کی طرح ربط ہوتا ہے۔ مِنْ بَعْدِ مِيثَاقِهِ کی ضمیر کا مرجع عہد ہے اور ميثاق وثوق کے معنی میں مصدر ہے یا یہ اسم ہے اس کا جس کے ذریعے عہد کو پختہ کیا جائے جیسے آیات اور کتب۔ اور مِنْ اِبْتِدَائِهِ ہے کیونکہ نقض کی ابتداء ميثاق کے بعد ہوتی ہے۔

۱۳۔ وَيَقْطَعُونَ مَا أَمَرَ اللَّهُ بِهِ أَنْ يُؤْتَلَ:- بلکہ ضمیر مجرور سے ان یوصل بدل ہے یعنی اللہ تعالیٰ نے تمام انبیاء پر ایمان لانے کے اتصال کا حکم دیا ہے (جیسا کہ دوسری جگہ فرمایا) لَا نَقُتِرُ بَيْنَ أَحَدٍ مِنْ رُسُلِهِ (ہم فرق نہیں کرتے کسی میں اس کے رسولوں سے) مگر وہ توڑتے ہیں جس کا اللہ تعالیٰ نے ملانے کا حکم دیا ہے اور کہتے ہیں ہم بعض کتاب پر ایمان رکھتے ہیں اور بعض کا انکار کرتے ہیں۔ یا اس

قطع سے مراد رشتہ داری اور صلہ رحمی کا قطع کرنا ہے جس کا اللہ تعالیٰ نے ملانے کا حکم دیا ہے۔

۳۰ بدکاریاں کر کے اور قرآن اور صاحب قرآن ﷺ کا انکار کر کے زمین میں فساد پھیلاتے ہیں، کھیتوں کو اجاڑ کر اور انسانوں کو قتل کر کے فساد کی آگ بھڑکاتے ہیں۔

۳۱ یہی لوگ خسارہ پانے والے ہیں کیوں کہ انہوں نے صلاح کی بجائے فساد کو اختیار کیا۔ جب اللہ تعالیٰ نے کفار کے اوصاف اور ان کی لایعنی اور بیہودہ گفتگو کا ذکر کر لیا تو انتفات کے طریقہ پر ان کی اس حالت کے متعلق استفہام انکاری کے ذریعے ان سے خطاب فرمایا جس حالت پر کفر واقع ہے کیونکہ ہر حالت جو بھی انہیں لاحق ہوئی مثلاً عدم، وجود موت اور پھر زندگی یہ تمام حادثات ہیں جو واجب الوجود ذات سے صادر ہوئے ہیں اور یہ تمام حالات و حادثات اللہ تعالیٰ کی طرف سے نعمت ہیں، یہ تقاضا کرتے ہیں کہ اس پر ایمان لایا جائے اور اس کا دل و جان سے شکر ادا کیا جائے، نہ کہ اس کا کفر اور انکار کیا جائے۔ اس آیت کریمہ کے اسلوب میں ان کے کفر پر بلیغ طریقہ سے زجر و توبیخ کی گئی ہے، فرمایا:-

كَيْفَ تَكْفُرُونَ بِاللَّهِ وَكُنْتُمْ أَمْوَاتًا فَأَحْيَاكُمْ ثُمَّ يُمَيِّتُكُمْ ثُمَّ يُحْيِيكُمْ ثُمَّ إِلَيْهِ تُرْجَعُونَ ﴿۳۱﴾

”کیونکر تم انکار کرتے ہو اللہ کا حالانکہ تم مردہ تھے۔ اس نے تمہیں زندہ کیا۔ پھر تمہیں مارے گا۔ پھر تمہیں زندہ کرے گا۔ پھر اس کی طرف تم پلٹائے جاؤ گے۔“

۱۔ تم اللہ تعالیٰ کا کیوں انکار کرتے ہو جبکہ اس کے وجود پر ان گنت دلائل موجود ہیں وَ كُنْتُمْ أَمْوَاتًا اور تم فقط عناصر، غذا میں، ملا جلا پانی، نطفے، جما ہوا خون، گوشت کے لوتھڑے اور بغیر رگوں کے اجسام تھے (اس نے روح پھونک کر تمہیں زندگی عطا فرمائی) اگرچہ انسان دس اجزاء سے مرکب ہے، جن میں سے پانچ کا تعلق عالم خلق سے ہے مثلاً عناصر اربعہ اور نفس حیوانی جو ان عناصر سے پیدا ہوتا ہے، اور پانچ کا تعلق عالم امر سے ہے، مثلاً قلب، روح، سر، خفی، اخفی جیسا کہ فراست اسلامیہ سے ظاہر ہوا ہے، اس آیت میں دلیل ہے کہ ان دس عناصر میں بنیادی اور عمدہ چار عناصر ہیں خصوصاً مٹی کا عنصر۔ اس لئے تو اللہ تعالیٰ نے فرمایا خَلَقَكُمْ مِنْ تُرَابٍ اور کافر یعنی شیطان کہے گا يٰبَيْتِي قَدْ كُنْتُ تُرَابًا۔ کاش میں مٹی ہوتا۔ اسی وجہ سے انسان اللہ کی رؤیت کے ساتھ مختص ہے جبکہ لوگ مشاہدہ قلبیہ کو بے فائدہ چیز سمجھتے ہیں۔

۲۔ فاحیاکم:- اس نے تمہیں ارواح خمسہ سے مرکب کر کے پیدا فرمایا۔ فناء کے ذریعے عطف فرمایا کیونکہ احیاء اور موت جو عناصر کو لازم ہیں، کے درمیان کوئی وقفہ نہیں ہوتا۔

۳۔ ثُمَّ يُمَيِّتُكُمْ:- پھر وہ تمہیں موت دے گا جب تمہاری مقدر زندگی کی مدت اختتام کو پہنچ جائے گی۔ پہلی موت کو نعمتوں میں شمار کیا کیونکہ عدم کے بعد وجود سراپا نعمت اور خیر ہے۔ پس موجود حقیقی کے ساتھ مناسبت کی وجہ سے یہ نعمت ہے اور دوسری موت کو اس لئے نعمت شمار کیا کیونکہ وہ حیات ابدی کا وسیلہ ہے۔

۴۔ ثُمَّ يَحْيِيكُمْ:- پھر جب صور پھونکا جائے گا تو وہ تمہیں زندہ کرے گا، مگر قبر میں انسان زندہ نہیں ہوتا کیونکہ زندگی اجزاء عشرہ کی ترکیب سے عبارت ہے اور یہ چیز قبور میں نہیں ہوتی، لیکن اجزاء عشرہ کی ترکیب کا نہ ہونا قبر میں ثواب و عذاب کے منافی نہیں ہے کیونکہ



عذاب و ثواب اجزاء کے بساط پر ہوتا ہے۔ ایماندار کے لئے عذاب قبر اور ثواب قبر کے انکار کی کوئی گنجائش نہیں ہے۔ اللہ تعالیٰ کا ارشاد ہے: وَإِنْ مِنْ شَيْءٍ إِلَّا يُسَبِّحُ بِحَمْدِهِ وَلَكِنْ لَا تَفْقَهُونَ تَسْبِيحَهُمْ<sup>۱</sup> (ہر چیز اللہ تعالیٰ کی حمد کے ساتھ تسبیح کرتی ہے لیکن تم ان کی تسبیح کو نہیں سمجھتے) اسی طرح ارشاد فرمایا: أَلَمْ تَرَ أَنَّ اللَّهَ يَسْجُدُ لَهُ مَنْ فِي السَّمَوَاتِ وَمَنْ فِي الْأَرْضِ وَالشَّمْسُ وَالْقَمَرُ وَالنُّجُومُ وَالْجِبَالُ وَالشَّجَرُ وَالذَّوَابُّ وَكَثِيرٌ مِّنَ النَّاسِ<sup>۲</sup> (کیا تم ملاحظہ نہیں کر رہے کہ اللہ تعالیٰ کو ہی سجدہ کر رہی ہے ہر چیز جو آسمانوں میں ہے اور جو زمین میں ہے نیز آفتاب، مہتاب، ستارے، پہاڑ، درخت اور چوپائے اور بہت سے انسان بھی (اسی کو سجدہ کرتے ہیں)

اسی طرح حضور ﷺ کا ارشاد ہے۔ إِنَّ الْجِبَلَ يُنَادِي الْجِبَلَ بِاسْمِهِ، پہاڑ کو پہاڑ نام لیکر پکارتا ہے کیا تیرے پاس سے کوئی اللہ تعالیٰ کا ذکر کرنے والا گزرا ہے؟ جب وہ کہتا ہے ہاں تو وہ خوش ہوتا ہے، اس حدیث کو طبرانی نے ابن مسعود سے روایت کیا ہے۔ ایک اور ارشاد ہے: إِنَّا عَرَضْنَا الْأَمَانَةَ عَلَى السَّمَوَاتِ وَالْأَرْضِ وَالْجِبَالِ فَأَبَيْنَ أَنْ يَحْمِلْنَهَا وَأَشْفَقْنَ مِنْهَا (ہم نے پیش کی یہ امانت آسمانوں، زمین اور پہاڑوں کے سامنے (کہ وہ اس کی ذمہ داری اٹھائیں) تو انہوں نے انکار کر دیا اس کے اٹھانے سے اور وہ ڈر گئے اس سے۔)

یہاں دلالت حال کی تسبیح و سجود مراد نہیں کیونکہ اللہ تعالیٰ نے ارشاد فرمایا تم ان کی تسبیح نہیں سمجھتے اس طرح دوسرا ارشاد: وَكَثِيرٌ مِّنَ النَّاسِ يَحْمِلُونَ حِمْلَهُمْ<sup>۳</sup> اس کا انکار کرتا ہے۔

پھر حشر کے بعد تم اس کی طرف پلٹائے جاؤ گے اور وہ تمہیں اپنے اعمال کی جزا دے گا۔ یعقوب نے تمام قرآن میں ترجعون کو تاء اور باء کے فتح کے ساتھ معروف پڑھا ہے۔ یہ آیت کریمہ مدنی ہے اور خطاب کفار اور یہودی منافقین سے ہے جو قیامت کے بارے میں جانتے تھے۔ اگر خطاب قیامت کے منکرین کو ہو تو اس اسلوب کی وجہ یہ ہے کہ نبی کریم ﷺ کی صداقت پر دلائل کے قیام کے بعد قیامت کا علم ان کے ذہنوں میں آچکا تھا اور اس پر انہیں آگاہ کر دیا تھا کہ جو ابتداء ان کے احوال پر قادر تھا وہ انہیں وہ دوبارہ زندہ کرنے پر بھی قادر ہے۔

هُوَ الَّذِي خَلَقَ لَكُمْ مَّا فِي الْأَرْضِ جَمِيعًا ثُمَّ اسْتَوَىٰ إِلَى السَّمَاءِ فَسَوَّاهُنَّ

سَبْعَ سَمَاوَاتٍ<sup>۴</sup> وَهُوَ بِكُلِّ شَيْءٍ عَلِيمٌ<sup>۵</sup>

”وہی تو ہے جس نے پیدا کیا تمہارے لئے جو کچھ زمین میں ہے سب کا سب لے پھر توجہ فرمائی اوپر کی طرف ۷۔ تو ٹھیک

ٹھیک بنا دیا انہیں سات آسمان ۷ اور وہ سب کچھ خوب جانتا ہے ۷۔“

۷۔ یعنی دنیا کی تمام اشیاء تمہارے فائدہ کے لئے ہیں، بعض سے تم بالواسطہ اور بعض سے بلاواسطہ نفع حاصل کرتے ہو اور ان میں تمہارا دینی فائدہ بھی ہے کہ تم ان اشیاء میں غور و فکر کر کے (توحید، رسالت اور قیامت پر ایمان پختہ کر سکتے ہو) مَّا فِي الْأَرْضِ جَمِيعًا۔ یہ آیت کریمہ دوسری نعمت کا بیان ہے جو پہلی نعمت پر مرتب ہے۔

۷۔ حضرت ابن عباس رضی اللہ عنہما اور اکثر مفسرین نے فرمایا کہ اس کا مطلب ”ارْتَفَعَ إِلَى السَّمَاءِ“ ہے (۱) (یعنی وہ آسمان کی طرف بلند ہوا) یہ جملہ تشابہات میں سے ہے جیسے ”الَّذِينَ عَلَى الْعَرْشِ اسْتَوَىٰ“ (وہ بے حد مہربان فرمانروائی کے تخت پر متمکن ہوا)۔



ابن کیسان، الفراء اور نحوی علماء کی ایک جماعت کا خیال ہے کہ اس کا معنی ہے وہ آسمان کی تخلیق کی طرف متوجہ ہو اور اس کا قصد کیا۔ یہ عربوں کے قول استوی الیہ کالسہم المرسل سے مشتق ہے یہ اس وقت بولتے ہیں جب کوئی شخص سیدھا کسی چیز کا ارادہ کرے اور اس سے ذرا برابر بھی ادھر ادھر نہ ہو۔

امام بیضاوی فرماتے ہیں یہاں ثم کا کلمہ زمین اور آسمان کی تخلیق کے درمیان فرق اور زمین کی تخلیق پر آسمان کی تخلیق کی فضیلت بیان کرنے کے لئے آیا ہے۔ جیسا کہ اللہ تعالیٰ نے اعمال صالحہ کے ذکر کے بعد **ثُمَّ كَانَ مِنَ الَّذِينَ آمَنُوا وَكَفُرُوا** کی فضیلت بیان فرمائی ہے۔ ثم اپنے حقیقی معنی تراخی وقت کے لئے نہیں ہے ورنہ اللہ تعالیٰ کے فرمان **وَإِلَّا تَرْضَ بَعْدَ ذَلِكَ دَحَاهَا** کے مخالف ہو گا۔ کیونکہ **”وَإِلَّا تَرْضَ بَعْدَ ذَلِكَ دَحَاهَا“** کا قول زمین کے پھیلاؤ کے تاخر پر دلالت کرتا ہے اور آسمان کی تخلیق اور تسویہ کے مقدم ہونے پر دلالت ہے، جبکہ یہاں زمین کی تخلیق کا آسمان کی تخلیق سے مقدم ہونے کا ذکر ہے (1)۔ امام بغوی نے **وَإِلَّا تَرْضَ بَعْدَ ذَلِكَ دَحَاهَا** کی تفسیر میں لکھا ہے کہ حضرت ابن عباس رضی اللہ عنہما نے فرمایا اللہ تعالیٰ نے زمین کو آسمان سے پہلے تمام صلاحیتوں کے ساتھ پیدا فرمایا مگر اس کا پھیلاؤ آسمان سے مؤخر فرمایا تھا۔ **ثُمَّ اسْتَوَىٰ إِلَى السَّمَاءِ فَسَوَّاهُنَّ سَبْعَ سَمَوَاتٍ**۔ پھر آسمانوں کو پیدا فرمایا اس کے بعد زمین کو پھیلایا۔ بعض علماء نے فرمایا یہاں بعد بمعنی مع ہے یعنی زمین کو آسمان کی تخلیق کے ساتھ پھیلایا۔ جیسے اللہ تعالیٰ کے فرمان **عُثِّلِي بَعْدَ ذَلِكَ رَنِي** (اکھڑ مزاج ہے اس کے علاوہ بد اصل ہے) میں بعد بمعنی مع ہے، امام بغوی نے سورہ حم المسجدہ میں لکھا ہے کہ اللہ تعالیٰ نے زمین کو اتوار اور سوموار کے دو دنوں میں پیدا فرمایا۔ منگل اور بدھ کے دو دنوں میں اس کی تمام خوراک اور صلاحیت اس میں پیدا فرمائی، پس کل چار ہو گئے، فرمایا **وَقَدَّرْنَا فِيهَا آفَاقَ النِّهَايَةِ أَنْزَلْنَا مَائِدَاتٍ**۔ پھر جمعرات اور جمعہ کے دو دنوں میں آسمانوں کو پیدا فرمایا۔ اس لئے زمین کے ذکر کے بعد فرمایا **فَقَضَّاهُنَّ سَبْعَ سَمَوَاتٍ**۔ سلف صالحین کے اقوال سے یہی استفادہ ہے جبکہ حقیقت اللہ تعالیٰ بہتر جانتا ہے۔

۳۔ **هن ضمير السماء** کے لئے ہے، اگر السماء سے مراد اجرام فلکیہ ہوں کیونکہ وہ جمع ہیں یا السماء جمع کے معنی میں ہے اس لئے **هن** کی ضمیر لوٹانا صحیح ہے۔ اور سبع سموات **هن** ضمیر سے بدل ہے یا **هن** ضمیر مبہم ہے اور اس کا ما بعد اس کی تفسیر ہے جیسے عربوں کے قول **ربہ رجلاً** میں **ہ** ضمیر مبہم ہے اور **رجلاً** تفسیر ہے۔

اگر یہ کہا جائے کہ علماء فلکیات نے نو افلاک کا اثبات کیا ہے، فلک اطلس جو فلک افلاک ہے اور فلک ثوامت نو افلاک ہے ان دونوں کا جزء نہیں ہے، اور انہوں نے افلاک سبعہ کے اجزاء ثابت کئے ہیں ایک وہ جو مرکز سے خارج تین افلاک سے مرکب اور اس میں ستارے ہیں۔ ایک متمم حاوی اور ایک متمم محوی ہے۔ ایک وہ جو پانچ افلاک سے مرکب ہے، ایک مرکز خارج اور دو متمم حاوی اور دو متمم محوی اور دوسرے افلاک جو ٹھوس ہیں جن میں ستارے مرکز ہیں، اہل بیت اس کو فلک التدریر کہتے ہیں۔

میں (مفسر) کہتا ہوں انہوں نے افلاک کی تعداد ستاروں کی حرکات کی تعداد کے اعتبار سے ثابت کی ہے۔ جب علماء فلکیات نے تمام ستاروں اور سورج کو ایک دن اور ایک رات میں گردش کرتے دیکھا تو فلک الافلاک کو انہوں نے ثابت کیا کہ یہ تمام افلاک کو گھیرے ہوئے ہے اور ہر ایک کو مشرق سے مغرب کی طرف حرکت قسر یہ دینے والا ہے۔ پھر جب انہوں نے سمات

ستاروں کے سوا باقی تمام ستاروں کی حرکت کو ایک طریق پر دیکھا اور حرکات سب کو سرعت اور سستی میں مختلف طرق پر دیکھا اور عرض میں بروج شمالیہ سے بروج جنوبیہ کی طرف دیکھا اور اس کا برعکس دیکھا تو افلاک کی تعداد کو ان کی حرکات کے اعتبار سے ثابت کیا اور جب سورج کے علاوہ بقیہ سیارات کی حرکت کو کبھی تیز اور کبھی کمزور اور کبھی مشرق کی طرف، کبھی مغرب کی طرف اور کبھی ٹھہرا ہوا دیکھا تو ان کو متحیرہ کا نام دیا، اور انہوں نے تدویرات متعددہ کو ثابت کیا ہے۔ پس اس طرح افلاک کی تعداد تیس کے قریب پہنچ جاتی ہے۔ جو شخص مکمل معلومات حاصل کرنا چاہے تو علم ہیئت کی طرف رجوع کرے۔ اثبات الافلاک ستاروں کی حرکات کے اعتبار سے باطل ہے کیونکہ یہ امور باطلہ پر مبنی ہے مثلاً ماہرین فلکیات کے نزدیک اجرام فلکیہ پر خرق والتیام ممتنع ہے، دوسرا یہ کہ تمام افلاک ایک دوسرے سے متصل ہیں جس طرح پیاز کے چھلکے ایک دوسرے کے اوپر جڑے ہوتے ہیں اور یہ چیز اس بات کو مستلزم ہے کہ فلک الافلاک کی حرکت کے ساتھ تمام افلاک کی حرکت ہوتی ہے، یہ تمام مفروضے باطل ہیں کیونکہ آسمان کا پھٹنا عقلاً جائز ہے اور نقلاً اس کا تسلیم کرنا واجب ہے۔ اللہ تعالیٰ کا ارشاد ہے إِذَا السَّمَاءُ انشَقَّتْ (جب آسمان پھٹ جائے گا)۔ اسی طرح آسمانوں کا ایک دوسرے کے ساتھ متصل نہ ہونا اور ہر دو آسمان کے درمیان بُعد اور مسافت کا ثبوت بھی شرعاً موجود ہے۔ حضرت ابو ہریرہ رضی اللہ عنہ سے مروی ہے کہ نبی کریم ﷺ اور صحابہ کرام رضوان اللہ علیہم اجمعین تشریف فرما تھے، کہ ان کے اوپر ایک بادل نمودار ہوا۔ نبی کریم ﷺ نے ارشاد فرمایا تمہیں معلوم ہے یہ کیا ہے؟ صحابہ کرام نے عرض کی اللہ اور اس کا رسول (ﷺ) بہتر جانتے ہیں فرمایا یہ بادل ہے، اللہ تعالیٰ اسے اس قوم کی طرف لے جا رہا ہے جو اس کا شکر ادا نہیں کرتی اور اس سے دعا نہیں مانگتی۔ پھر فرمایا کیا تم جانتے ہو تمہارے اوپر کیا ہے؟ صحابہ کرام نے عرض کیا اللہ اور اس کا رسول ﷺ بہتر جانتے ہیں۔ فرمایا یہ آسمان محفوظ چھت اور ایک موج ہے جو رکی ہوئی ہے۔ پھر فرمایا کیا تم جانتے ہو تمہارے درمیان اور اس سے پہلے آسمان کے درمیان کتنا فاصلہ ہے؟ صحابہ کرام نے عرض کی اللہ اور اس کا رسول ﷺ بہتر جانتے ہیں۔ آپ ﷺ نے فرمایا تمہارے اور آسمان کے درمیان پانچ سو سال کا فاصلہ ہے۔ پھر فرمایا تمہیں معلوم ہے اس آسمان کے اوپر کیا ہے؟ صحابہ کرام نے عرض کی اللہ اور اس کا رسول ﷺ بہتر جانتے ہیں۔ آپ ﷺ نے فرمایا اوپر دو آسمان ہیں جن کے درمیان پانچ سو سال کی مسافت ہے پھر اسی طرح آپ ﷺ نے سات آسمانوں کا ذکر کیا اور ہر دو آسمانوں کے درمیان زمین اور پہلے آسمان جتنی مسافت ذکر فرمائی۔ پھر فرمایا کیا تم جانتے ہو ان ساتوں آسمانوں کے اوپر کیا ہے؟ صحابہ کرام نے عرض کی اللہ اور اس کا رسول ﷺ بہتر جانتے ہیں۔ پھر فرمایا تمہیں معلوم ہے تمہارے نیچے کیا ہے؟ صحابہ نے عرض کی اللہ اور اس کا رسول ﷺ بہتر جانتے ہیں۔ پھر فرمایا اس زمین کے نیچے کیا ہے کچھ معلوم ہے؟ صحابہ کرام نے عرض کی اللہ اور اس کا رسول ﷺ بہتر جانتے ہیں۔ فرمایا اس زمین کے نیچے ایک اور زمین ہے اور ان دونوں کے درمیان پانچ سو سال کی مسافت ہے۔ یہاں تک کہ آپ ﷺ نے سات زمینوں کا ذکر فرمایا اور ہر دو زمینوں کے درمیان پانچ سو سال کی مسافت کو بیان فرمایا پھر فرمایا قسم ہے اس ذات کی جس کے قبضہ قدرت میں محمد ﷺ کی جان ہے اگر تم ٹہلی زمین کی طرف ایک رسی کو لٹکاؤ تو وہ اللہ تعالیٰ کے عرش پر گرے گی پھر آپ ﷺ نے یہ آیت تلاوت فرمائی: هُوَ الْأَوَّلُ وَالْآخِرُ وَالظَّاهِرُ وَالْبَاطِنُ وَهُوَ بِكُلِّ شَيْءٍ عَلِيمٌ۔ (وہی اول ہے، وہی آخر



ہے، وہی ظاہر ہے، وہی باطن ہے اور وہی ہر چیز کو جاننے والا ہے (1)۔ (رواہ الترمذی و احمد رحمہما اللہ تعالیٰ)۔  
 امام ترمذی فرماتے ہیں رسول اللہ ﷺ کا یہ آیت تلاوت کرنا دلیل ہے کہ وہ اللہ تعالیٰ کے علم، قدرت اور بادشاہی میں گرے گی۔ اور اللہ تعالیٰ کا علم ہر جگہ میں ہے۔ مگر وہ عرش پر ہے جیسا کہ اس نے خود اپنی کتاب میں بیان فرمایا ہے۔ میں (مفسر) کہتا ہوں حضور ﷺ کا ارشاد لَهْبَطُ عَلَى اللَّهِ تشابہات میں سے ہے جیسا کہ اَلرَّحْمٰنُ عَلَى الْعَرْشِ اَسْتَوٰی تشابہات میں سے ہے۔ شاید حضور ﷺ کی مراد یوں ہو کہ وہ اسی عرش پر گرے گا اور عرش کا لفظ محذوف ہو۔ یہ دلیل ہے کہ عرش موجود ہے، اسی طرح عرش اور اس میں ساتوں آسمان کروی شکل میں ہیں اور زمین کی تمام جہات کو گھیرے ہوئے ہیں۔ حتیٰ کہ اگر تم چلی زمین کی طرف ایک رسی کو لٹکاؤ تو ساتوں زمینوں پر اور اللہ تعالیٰ کے عرش پر گرے گی۔ عالی مرتبت صوفیاء کرام اسی طرح معیت کو ثابت کرتے ہیں مگر اس کی کوئی کیفیت نہیں اور اللہ کی خاص تجلیات جو بندۂ مومن کے دل پر ہوتی ہیں ان کو بھی ثابت کیا ہے اور بندۂ مومن کا دل عالم صغیر میں اللہ تعالیٰ کا عرش ہے، اسی طرح انہوں نے کعبہ پر مخصوص تجلی کو ثابت کیا ہے اور وہ تجلی اللہ کے گھر کے ساتھ خاص ہے، اس طرح انہوں نے عرش پر بھی اللہ تعالیٰ کی ایک مخصوص تجلی کو ثابت کیا ہے اور عرش عالم کبیر کا دل ہے۔ یہی وہ تجلی ہے جس کی طرف اَلرَّحْمٰنُ عَلَى الْعَرْشِ اَسْتَوٰی کے ذریعے اشارہ کیا گیا ہے۔ اسی وجہ سے مجازاً لَهْبَطُ عَلَى اللَّهِ فرمایا گیا ہے۔ اسی طرح اللہ تعالیٰ کا ارشاد ہے يَسْعٰنِيْ قَلْبُ عَبْدِي الْمُوْمِنِ: بندۂ مومن کا دل مجھے سما سکتا ہے۔ امام ترمذی اور ابو داؤد نے حضرت عباس رضی اللہ عنہ سے حدیث روایت کی ہے، اس میں ہے کہ زمین و آسمان کے درمیان مسافت اکہتر، بہتر یا تہتر سال کی ہے، اسی طرح اوپر والا آسمان اسی مسافت پر ہے حتیٰ کہ آپ نے سات آسمانوں کا ذکر فرمایا۔ پھر ساتویں آسمان کے اوپر ایک سمندر ہے جس کے اوپر اور نیچے والے حصوں کے درمیان اتنا فاصلہ ہے جتنا دو آسمانوں کے درمیان ہے۔ اس کے اوپر آٹھ فرشتے پہاڑی بکروں کی مانند ہیں جن کے سموں اور سرینوں کے درمیان دونوں آسمانوں کے درمیان کا فاصلہ ہے اور ان کی پیٹھوں پر عرش ہے، اس کے اوپر اور نیچے والے حصہ کے درمیان اتنا فاصلہ ہے جتنا دو آسمانوں کے درمیان ہے پھر اس کے اوپر اللہ جل شانہ کی ذات ہے۔

میں (مفسر) کہتا ہوں مسافت کے متعلق جو احادیث میں اختلاف وارد ہے وہ یا تو چلنے والوں کے اعتبار سے ہے یا مطلقاً بعد اور مسافت کی کثرت بیان کرنا مراد ہے۔ تعین مقصود نہیں اور اکہتر، بہتر، تہتر کا ذکر راوی کے شک کی وجہ سے ہے۔ واللہ اعلم۔ کلام طویل ہو چکی ہے جس کا خلاصہ یہ ہے کہ علم ہیئت اساساً اور بناءً باطل ہے اور یہ چیز عقلاً اور شرعاً ثابت ہے کہ تمام ستارے آسمان دنیا میں مرکز ہیں۔ اللہ تعالیٰ کا ارشاد ہے: وَتَقْدَرُ اَيْتَا النِّسَاءِ الدُّنْيَا بِهَاصِبٍ (اور بے شک ہم نے قمری آسمان کو چرانوں سے آراستہ کر دیا)۔ کُلُّ فِیْ قَلْبِكَ يَنْبَحُوْنَ (سب (سیارے اپنے اپنے) فلک میں تیر رہے ہیں) یعنی تمام کو اکب و سیارے اللہ تعالیٰ کے ارادہ کے مطابق تیز اور ست اور اپنی اپنی سمت کی طرف گردش کر رہے ہیں جیسے مچھلی پانی میں تیرتی ہے، آسمانوں کو کوئی حرکت نہیں ہوتی۔

پہلے ذکر فرمایا کہ وہ تمام اشیاء کی حقیقت اور کنہ کو جانتا ہے۔ جس چیز کو بھی اس نے پیدا فرمایا ہے کامل اور نفع بخش طریقہ پر پیدا فرمایا ہے تو یہ جملہ پہلے کلام کی علت کے طور پر ذکر کیا گیا ہے، ابو جعفر، ابو عمرو، الکسائی اور قالون نے وَهُوَ كَوْهَاءُ کے سکون کے ساتھ پڑھا ہے جب ہاء سے پہلے واؤ ہو جیسا کہ یہاں ہے اسی طرح وَهِيَ تَجْرِيْ بِهَمَّ يَاهَاءُ سے پہلے فاء یا لام ہو جیسے فَهَوُ وِلْيَهُمْ۔ اِنَّ



اللَّهُ لَهُ الْوَلِيُّ - فَهِيَ كَمَا لِحِجَارَةٍ. لَهِيَ الْحَيَوَانُ - الْكَسَائِیُّ اور قالون ثم کے بعد بھی سکون کے ساتھ پڑھتے ہیں جیسے نَمَّ هُوَ یَوْمَ الْقِيَامَةِ مِنَ الْمُحْضَرِّیْنَ - امام بغوی رحمۃ اللہ علیہ فرماتے ہیں الْكَسَائِیُّ اور قالون نے اَنْ یُجَلَّ هُوَ میں بھی ہاں کو ساکن کر کے پڑھا ہے لیکن جمہور قراء کے نزدیک عدم سکون مشہور ہے، اسی طرح الشاطبی نے بھی لکھا ہے۔

وَ اِذْ قَالَ رَبُّكَ لِلْمَلٰٓئِكَةِ اِنِّیْ جَاعِلٌ فِی الْاَرْضِ خَلِیْفَةً ۗ قَالُوْۤا اَتَجْعَلُ فِیْهَا مَنْ یُّفْسِدُ فِیْهَا وَ یَسْفِكُ الدِّمَآءَ ۗ وَ نَحْنُ نُسَبِّحُ بِحَمْدِكَ وَ نُقَدِّسُ لَكَ ۗ قَالَ اِنِّیْۤ اَعْلَمُ مَا لَا تَعْلَمُوْنَ ﴿ۛ﴾

”اور یاد کرو جب فرمایا تمہارے رب نے فرشتوں سے کہ میں مقرر کرنے والا ہوں زمین میں ایک نائب ہے کہنے لگے کیا تو مقرر کرتا ہے زمین میں جو فساد برپا کرے گا اس میں اور خون ریزیاں کرے گا حالانکہ ہم تیری تسبیح کرتے ہیں تیری حمد کے ساتھ اور پاکی بیان کرتے ہیں تیرے لئے ہے فرمایا بے شک میں وہ جانتا ہوں جو تم نہیں جانتے ہے۔“

۱۔ اذ سے پہلے اذْ تُكْرَمُ فعل محذوف ہے۔ اللہ تعالیٰ تیری نعمت کو بیان فرما رہے ہیں۔ کیونکہ آدم علیہ السلام کی تخلیق اور فرشتوں پر ان کو فضیلت دینا یہ ایک ایسی نعمت ہے جو صرف آدم علیہ السلام کے لئے ہی نہیں بلکہ آپ کی اولاد کو بھی شامل ہے، نیز اس آیت کریمہ میں اللہ تعالیٰ کے اوامر کو ادا کرنے اور منہیات سے رکنے پر براہیختہ کیا گیا ہے۔ امام بغوی فرماتے ہیں اللہ تعالیٰ نے آسمان، زمین، ملائکہ اور جنوں کو پیدا فرمایا تو ملائکہ کو آسمان پر ٹھہرایا اور جنوں کو زمین پر۔ پس جن ایک طویل عرصہ زمین پر ٹھہرے رہے پھر ان کے درمیان حسد اور بغاوت کی آگ بھڑک اٹھی انہوں نے فساد اور ایک دوسرے کو قتل کرنا شروع کر دیا۔ اللہ تعالیٰ نے ان کی سرکوبی کے لئے فرشتوں کا ایک لشکر بھیجا جنہیں جن کہا جاتا تھا، یہ جنت کے داروغے تھے اس لئے ان کے لئے جن کا نام مشتق کیا گیا۔ ان کا امیر اور سردار ابلیس تھا۔ یہ ان کا سردار، مرشد اور ان تمام سے علم میں زیادہ تھا۔ وہ فرشتے زمین پر اترے اور جنوں کو پہاڑوں کی وادیوں، سمندروں کے جزائر کی طرف بھگا دیا اور خود زمین پر رہنے لگے۔ اللہ تعالیٰ نے ان کی عبادت میں بھی تخفیف فرمادی۔ اللہ تعالیٰ نے ابلیس کو زمین، آسمان اور جنت کی بادشاہی عطا فرمائی۔ وہ کبھی زمین پر کبھی آسمان پر اور کبھی جنت میں عبادت کرتا تھا۔ اس عطا پر وہ فخر کرنے لگا۔ دل میں خیال کرنے لگا، یہ بادشاہی مجھے اللہ تعالیٰ نے اس لئے عطا فرمائی ہے کیونکہ میں تمام فرشتوں سے زیادہ اس کے نزدیک معزز ہوں۔ اللہ تعالیٰ نے ابلیس اور اس کے لشکر کو فرمایا اِنِّیْ جَاعِلٌ فِی الْاَرْضِ خَلِیْفَةً۔ میں زمین میں ایک خلیفہ مقرر کرنے والا ہوں۔

امام بغوی کی روایت سے ظاہر ہوتا ہے کہ ابلیس ملائکہ سے تھا جیسا کہ استثناء کا ظاہر بھی اس پر دلالت کرتا ہے۔ اگر یہ کہا جائے کہ امام مسلم نے حضرت ابو ہریرہ سے روایت کیا ہے کہ رسول اللہ ﷺ نے میرا ہاتھ پکڑا اور فرمایا اللہ تعالیٰ نے زمین کو ہفتہ کے دن پیدا فرمایا اور اس میں پہاڑ اتوار کے دن پیدا فرمائے، درخت سوموار کے دن، ناپسندیدہ چیزوں کو منگل کے دن، نور کو بدھ کے دن اور اس میں جمعرات کے روز جانور پھیلانے۔ اور جمعہ کے دن عصر کے بعد تمام مخلوق سے آخر میں آدم علیہ السلام کو پیدا فرمایا اور دن کی آخری گھڑی عصر سے رات تک ہے (۶)۔ یہ حدیث دلالت کرتی ہے کہ آدم علیہ السلام کی تخلیق ساتویں دن زمین کی تخلیق کے بعد

ہوئی۔ پھر یہ کیسے تصور کیا جاسکتا ہے کہ جن ایک طویل زمانہ زمین میں رہے پھر ابلیس اور اس کے لشکر نے انہیں بھگا دیا۔ پھر وہ خود اس میں طویل زمانہ ٹھہرے رہے اور پھر اللہ تعالیٰ نے انہیں فرمایا میں زمین میں خلیفہ بنانے والا ہوں۔ میں (مفسر) کہتا ہوں حدیث میں ایسی کوئی دلیل نہیں ہے کہ یہاں جمعہ سے مراد وہ پہلا جمعہ ہے جو زمین کی تخلیق کے بعد آیا تھا۔ شاید یہ جمعہ کثیر زمانہ گزرنے کے بعد کا ہو۔ اگر یہ تاویل نہ کی جائے تو زمین و آسمان کی تخلیق سات ایام میں لازم آتی ہے جبکہ قرآن میں ان کی تخلیق چھ دن میں بیان ہوئی ہے۔ وَاللّٰهُ اَعْلَمُ۔

۲۔ یہاں خلیفہ سے مراد آدم علیہ السلام ہیں۔ وہ زمین میں اللہ تعالیٰ کے احکام کے قیام، اس کے فیصلوں کے نفاذ، بندوں کی راہنمائی، اللہ تعالیٰ کی طرف ان کو لے جانے اور اللہ کے قرب کے مراتب ان کو عطا کرنے کے لئے اللہ تعالیٰ کے خلیفہ تھے۔ اللہ تعالیٰ کو خلیفہ بنانے کی کوئی ضرورت نہ تھی بلکہ بندے اس کا فیض بغیر واسطہ کے قبول کرنے کی استطاعت نہ رکھتے تھے اس لئے اس نے خلیفہ (واسطہ) مقرر فرمایا۔ اسی طرح آدم علیہ السلام کے بعد ہر نبی اللہ کا خلیفہ ہے۔

۳۔ فرشتے از روئے تعجب اور اس معاملہ پر آگاہی حاصل کرنے کے لئے کہنے لگے اَنْجَعِلْ فِيْهَا اِنَّهٗ كَيْتُو مَقْرَرٌ كَرْتَا هٗ زَمِيْنٍ مِّسْ جُو فساد برپا کرے گا۔ ان کا یہ قول بطور اعتراض اور بندوں سے حسد کی بناء پر نہ تھا کیونکہ فرشتے اس کے مکرم بندے ہیں (اور وہ ایسی غلاظتوں سے پاک ہیں)۔

من يفسد من اولاد آدم ہے۔ فرشتوں کو انسان کے فساد اور خوزری کا علم اللہ تعالیٰ کے بتانے سے ہوا۔

وَنَحْنُ نُسَبِّحُ بِحَمْدِكَ:۔ یہ جملہ اشکال جہت کے لئے حال مقررہ ہے۔ مطلب یہ ہے کہ کیا تو نافرمانوں کو خلیفہ بناتا ہے جبکہ ہم معصوم اور خلافت کے حقدار ہیں۔ تسبیح کا مطلب ہے اللہ تعالیٰ کو ہر نقص اور عیب سے مبرا کرنا۔ یہ سُبْحٌ فِي الْاَرْضِ وَالْمَاءِ سے مشتق ہے جس کا مطلب ہے کہ وہ بہت دور چلا گیا۔ اور بحمدک ترکیب میں حال ہے یعنی جو تو نے ہمیں توفیق دی ہم اس کے مطابق تیری حمد کے ساتھ تیری تسبیح کرتے ہیں۔

تقدیس کا معنی بھی تسبیح ہے۔ کہا جاتا ہے قَدَسَ جَبَّ كُوْنِيْ هِرْتَمِ كِيْ اَلْاَشْءِ سٖ بٖهْتِ دَوْرٖ هُو۔ لَكْ پَرَا م زَا نَدَهٗ هٖ۔ يٰلَا م تَقْلِيْلِ كٖ لَئِىْ هٖ۔ مَطْلَبُ يِهٖ كٖ هٖمٖ اٖنَّ نَفُوْسِ كُو تِيْرِيْ خَا طَرِ گَنَا هُوْنَ سٖ پَا كِ رَكْحَتِيْ هِيْنَ۔ گُو يَا فِسا دِ جِسْ كِي تَفْسِيْرِ شَرِكِ سٖ بِيَانِ كِي گَنِيْ اِسْ كُو اِنهٗوْنَ نِيْ تَسْبِيْحِ كٖ مَقَابِلَهٗ مِثْ رَكْحَا اُوْر مَسْفَكِ الدِّمَاءِ كُو تَقْدِيْسِ كٖ مَقَابِلَهٗ مِثْ رَكْحَا۔ رَسُوْلُ اللّٰهِ ﷺ سٖ سُوْا لِ كِيَا گِيَا حَضُوْرِ ﷺ كُو نَا كَلَامِ اَفْضَلِ هٖ؟ فَرْمَا يَا جُو اللّٰهُ تَعَالٰى نِيْ فَرِشْتُوْنَ كٖ لَئِىْ مَتَّحِبْ فَرْمَا يَا تَعَالٰى اَعْنِيْ سُبْحَانَ اللّٰهِ وَبِحَمْدِهٖ۔ اِسْ حَدِيْثِ كُو اَمَامِ مُسْلِمِ نِيْ اِنِّيْ صَحِيْحٌ مِثْ اِبُو ذَرِّ سٖ رَوَا يْتِ كِيَا هٖ (1)۔ يِهٖ مَخْلُوْقِ كِي صَلُوْةِ هٖ اُوْر اِسِيْ كِي وَجْهٖ سٖ اَنهٗيْسِ رَزَقِ دِيَا جَاتَا هٖ۔ اِسٖ اِبْنِ اَبِي شَيْبَةَ رَحْمَةُ اللّٰهِ عَلَيْهِ نِيْ حَضْرَتِ جَابِرِ رَضِيَ اللّٰهُ تَعَالٰى عَنْهُ سٖ رَوَا يْتِ كِيَا هٖ اُوْر بَغْوِي رَحْمَةُ اللّٰهِ عَلَيْهِ نِيْ حَسَنِ رَحْمَةُ اللّٰهِ عَلَيْهِ سٖ رَوَا يْتِ كِيَا هٖ۔ (2)

۴۔ نافع، ابن کثیر اور ابو عمرو نے انہی کی یاہ کوفتہ کے ساتھ اور باقی قراء نے یاہ کے سکون کے ساتھ پڑھا ہے۔ فرشتوں نے اللہ تعالیٰ کے بتانے سے جان لیا تھا کہ انسانوں میں، نیک، نافرمان اور کافر بھی ہوں گے۔ اس لئے انہوں نے یہ گمان کیا کہ فرشتے انسانوں سے افضل ہیں، کیونکہ وہ تمام کے تمام معصوم ہیں۔ اَلَا يَحْضُوْنَ اللّٰهُ مَا اَمَرَهُمْ وَيَفْعَلُوْنَ مَا يُؤْمَرُوْنَ۔ اس لئے ان کو خلیفہ بنانا اولیٰ ہے



اور انسان کو خلیفہ بنانا فساد کا موجب ہے۔ جیسا کہ ان کے شریروں سے فساد واقع ہوا ہے، مگر فرشتوں کو یہ معلوم نہ ہوا کہ اللہ تعالیٰ نے ان میں سے بعض کے دلوں میں اپنی ذات کی محبت رکھی ہے جو معیت ذاتی اور خالص محبوبیت کا موجب ہے جیسا کہ محبوبوں کے سردار ﷺ نے فرمایا الْمَرْءُ مَعَ مَنْ أَحَبَّ (1)۔ انسان اس کے ساتھ ہوگا جس سے محبت رکھتا ہے۔ اس حدیث کو، بخاری اور مسلم نے حضرت ابن مسعود اور حضرت انس رضی اللہ عنہما سے روایت کیا ہے اور ابن حبان نے حضرت انس رضی اللہ عنہ سے روایت کیا ہے۔ حدیث قدسی میں ہے بندہ نوافل کے ذریعے میرا قرب حاصل کرتا ہے حتیٰ کہ میں اس سے محبت کرنے لگتا ہوں، جب میں اس سے محبت کرتا ہوں تو میں اس کے کان بن جاتا ہوں جن سے وہ سنتا ہے، میں اس کی آنکھیں بن جاتا ہوں جن سے وہ دیکھتا ہے۔ (الحدیث) ان کو ایسا قرب اور منزلت میسر آتی ہے جو کسی غیر کے لئے متصور بھی نہیں ہو سکتی۔ اسی وجہ سے اللہ کے بندوں کا قرب اللہ تعالیٰ کے قرب کا موجب ہوتا ہے۔

حضرت امام مسلم رحمۃ اللہ علیہ حضرت ابو ہریرہ رضی اللہ تعالیٰ عنہ سے روایت فرماتے ہیں کہ رسول اللہ ﷺ نے فرمایا اللہ تعالیٰ قیامت کے دن فرمائے گا اے ابن آدم میں مریض تھا تو نے میری عیادت نہیں کی۔ بندہ کہے گا اے میرے پروردگار! میں کیسے تیری عیادت کرتا جبکہ تو رب العالمین ہے؟ اللہ تعالیٰ فرمائے گا کیا تجھے معلوم نہیں کہ میرا فلاں بندہ مریض تھا اور تو نے اس کی عیادت نہ کی تھی، تجھے معلوم نہیں اگر تو اس کی عیادت کرتا تو مجھے اس کے پاس پاتا۔ اے ابن آدم میں نے تجھ سے کھانا طلب کیا تھا تو نے مجھے کھانا نہیں کھلایا تھا (2)۔ (الحدیث) اکابر صوفیاء کے نزدیک مسلم ہے کہ سورج کی پیش کو جس طرح زمین برداشت کرتی ہے اس طرح کوئی دوسری چیز برداشت نہیں کر سکتی، کیونکہ زمین جتنی کثیف ہے دوسری مخلوق اتنی کثیف نہیں۔ اسی طرح تجلی ذات کو بھی صرف مٹی کا عنصر ہی برداشت کر سکتا ہے اور کوئی چیز برداشت نہیں کر سکتی۔ دوسری تمام اشیاء اپنی کثافت کے اعتبار سے صفاتی تجلیات برداشت کر سکتی ہیں۔ اور عالم امر کے لطائف کے لئے صرف تجلیات ظلیہ کا حصہ ہے اور انسان چونکہ لطائف عشرہ سے مرکب ہے جو عالم کبیر کے اجزاء ہیں۔ اور انسان کے علاوہ کسی چیز میں یہ اجزاء مجتمع نہیں ہیں اس لئے انسان ہی خلافت کا اہل اور اس امانت کو اٹھانے کے قابل ہے جسے اللہ تعالیٰ نے آسمانوں، زمینوں اور پہاڑوں پر پیش کیا تو انہوں نے اٹھانے سے انکار کر دیا اور اس بوجھ کو اٹھانے سے ڈر گئے اور انسان نے اسے اٹھالیا، بے شک وہ بڑا ظالم و جاہل ہے۔ ظالم اس لئے کہ ایسی چیز کو اٹھایا ہے جس کو کسی دوسرے نے نہیں اٹھایا اور جاہل اس لئے کہ اس بار امانت کی عظمت کو نہ پہچانا۔

انسان کو صورت کے اعتبار سے عالم صغیر اور معنی کے اعتبار سے عالم کبیر کہا جاتا ہے۔ اس لئے اللہ تعالیٰ نے فرمایا مجھے نہ میری زمین اور نہ میرا آسمان سنا سکتا ہے مگر بندہ مومن کا دل مجھے سنا سکتا ہے اللہ تعالیٰ نے آدم علیہ الصلوٰۃ والسلام کو زمین کی سطح سے پیدا فرمایا اس طرح کہ تمام زمین سے ہر رنگ کی مٹی لی، پھر اسے مختلف پانیوں کے ساتھ گوندھا۔ پھر اسے برابر کیا اس کے بعد اس میں اپنی روح پھونکی۔ احمد، ابوداؤد، ترمذی، ابن جریر، ابن منذر، ابن مردویہ اور الحاکم نے اس حدیث کو روایت کیا ہے۔ ترمذی اور حاکم نے اسے صحیح بھی کہا ہے۔ امام بیہقی حضرت موسیٰ الاشعری سے روایت فرماتے ہیں کہ رسول اللہ ﷺ نے فرمایا اللہ تعالیٰ نے حضرت آدم علیہ السلام کو مٹی کی مٹی سے پیدا فرمایا جو اس نے تمام زمین سے لی تھی۔ اسی لئے آپ کی اولاد میں کچھ لوگ سرخ، کچھ سفید اور کچھ گندمی





میں کہوں گا کہ اللہ تعالیٰ نے آدم علیہ السلام کو تمام اسماء کا علم اجمالی طور پر عطا فرمایا تھا پھر جب انہیں اللہ تعالیٰ کی ذات کے ساتھ معیت حاصل ہوگئی تو انہیں اللہ تعالیٰ کے ہر اسم اور ہر صفت کے ساتھ مناسبت نامہ حاصل ہوگئی اس طرح کہ جب بھی کسی اسم یا صفت کی طرف متوجہ ہوتے تو وہ اسم یا صفت آپ کے لئے روشن ہو جاتی جیسے کسی شخص کو کسی علم کا ملکہ حاصل ہوتا ہے تو وہ جب کسی مسئلہ کی طرف متوجہ ہوتا ہے تو وہ مسئلہ بالکل اس کے ذہن میں حاضر ہو جاتا ہے۔ علم تفصیلی میری مراد نہیں ہے تاکہ کوئی اعتراض وارد ہو۔ اگر کوئی یہ اعتراض کرے کہ آپ نے یہ ایسی تفسیر بیان کی ہے جو اور کسی مفسر نے بیان نہیں کی۔ کیا یہ قرآن میں اپنی رائے کا اظہار نہیں ہے جو کہ جائز نہیں ہے، امام بغوی نے حضرت ابن عباس کے طریق سے روایت کیا ہے کہ رسول اللہ ﷺ نے فرمایا جس نے قرآن میں آپ کی رائے کو دخل دیا یا دوسری روایت میں ہے جس نے قرآن پر بغیر علم کے بحث کی اسے اپنا ٹھکانا آگ میں تلاش کرنا چاہئے (1)۔ میں اس کے جواب میں کہوں گا کہ امام بغوی فرماتے ہیں ہمارے شیخ الامام نے فرمایا: یہ وعید اس شخص کے متعلق ہے جس نے بغیر علم یا اپنی رائے سے قرآن کی تفسیر بیان کی۔ اور یہ اسباب نزول، شان نزول کے متعلق حکم ہے۔ کیونکہ آیت کا شان نزول سماع کے بغیر بیان کرنا جائز نہیں ہے جو بطریق نقل ثابت ہے۔

تفسیر کی اصل تفسیر ہے، جس کا معنی وہ دلیل ہے جو اس پانی (قارورہ بوقل) سے حاصل ہوتی ہے جس میں ایک طبیب غور و فکر کر کے مریض کی بیماری کی تشخیص کرتا ہے۔ اسی طرح مفسر بھی آیت کا شان نزول اور اس کا قصہ بیان کرتا ہے اور تاویل کا مطلب ہے آیت کے معنی کو استنباط کے ذریعے کسی ایسے معنی پر محمول کرنا جو ماقبل اور مابعد کلام کے موافق ہو اور کتاب و سنت کے مخالف نہ ہو۔ اس کی اہل علم کو رخصت ہے تاویل، الاول سے مشتق ہے جس کا معنی لوٹنا اور رجوع کرنا ہے مثلاً کہا جاتا ہے اَوَّلْتُهُ قَالَ یعنی میں نے اس کو پھیرا تو وہ پھر گیا۔ امام بغوی نے حضرت ابن مسعود سے روایت کیا ہے کہ رسول اللہ ﷺ نے فرمایا قرآن سات قرأتوں پر نازل ہوا ہے، ہر آیت کا ایک ظاہر اور ایک باطن ہے اور ہر آیت کی ایک حد اور مطلع ہے (2)۔ الطمرانی نے ابن مسعود سے یہی حدیث اس طرح روایت کی ہے کہ قرآن سات قرأتوں پر نازل ہوا ہر حرف کا ظاہر اور باطن ہے اور ہر حرف کی ایک حد ہے اور ہر حد کا ایک مطلع ہے، امام بغوی فرماتے ہیں لِكُلِّ حَبْدٍ مَطْلَعٌ کا مطلب یہ ہے کہ جس تک انسان اپنے علم کی معرفت کے ذریعے بلند ہوتا ہے، کہا جاتا ہے الْمَطْلَعُ الْفَهْمُ۔ کبھی اللہ تعالیٰ تاویل اور معانی میں غور و فکر کرنے والے پر ایسے اسرار و رموز کو متکشف فرماتا ہے جو دوسروں پر ظاہر نہیں فرماتا: وَقَوِّيْ كُلَّ يَوْمٍ عَلَيْهِمْ (3)

میں (مفسر) کہتا ہوں مفسرین کے جو اقوال پہلے نقل ہو چکے ہیں ان میں سے کوئی بھی مرفوع نہیں اور کوئی ایسا بھی نہیں جس میں رائے کی گنجائش نہ ہوتا کہ یہ کہا جائے کہ یہ مرفوع کے حکم میں ہے بلکہ تمام اقوال اسماء کے معنی کی تاویلات ہیں جو علماء نے اپنی رائے سے لکھی ہیں۔ اسی وجہ سے تو تمام اقوال ایک دوسرے سے مختلف ہیں۔ میں نے جو اسماء کا معنی بیان کیا ہے وہ بھی ایک تاویل ہے، اسی طرح حضرت ابن عباس کا قول کہ ہر چیز کا اسم اللہ تعالیٰ نے آدم علیہ السلام کو سکھایا حتیٰ کہ پلیٹ اور پیالہ کا اسم بھی۔ جنہوں نے فرمایا کہ ما کان اور ما یکون کا علم عطا فرمایا اپنی اولاد کے اسماء سکھائے، یا ہر چیز کی صفت سکھائی، یہ تمام اقوال میرے قول کہ اللہ تعالیٰ نے آپ کو اسمائے الہیہ سکھائے کے منافی نہیں ہیں بلکہ میرا یہ قول ما کان اور ما یکون کے قول سے افضل ہے، وہ اول ہے جس سے



پہلے کوئی نہیں، وہ آخر ہے جس کے بعد کوئی نہیں، وہ ظاہر ہے اس سے اوپر کوئی نہیں، وہ باطن ہے جس کے نیچے کوئی نہیں۔ حضرت ابن عباس رضی اللہ تعالیٰ عنہ نے ممکنات کے اسماء کے ذکر پر اکتفاء کیا کیونکہ عوام اسی تک رسائی حاصل کر سکتے ہیں اور اکابر کی شان بھی یہی ہے کہ وہ لوگوں کی عقل کے مطابق گفتگو کرتے ہیں۔ واللہ اعلم۔

ثُمَّ عَرَضَهُمْ عَلَى الْمَلَائِكَةِ:۔ مفسرین کے قول کے مطابق ضمیر کا مرجع مسمیات ہیں جن کا کلام کے ضمن میں ذکر موجود ہے، کیونکہ اصل عبارت اسماء المسمیات تھی۔ مضاف الیہ کو حذف کیا گیا ہے اور اس کے عوض مضاف پر الف، لام ذکر کیا گیا ہے جیسے اللہ تعالیٰ کے اس ارشاد میں ہے: **وَاسْتَعَلَّ الرَّأْسُ شَيْبًا**۔ (اور بالکل سفید ہو گیا ہے) (میرا) سر بڑھا پے کی وجہ سے)۔

۲۔ ہم ضمیر کو مذکر فرمایا کیونکہ مسمیات میں عقلاء بھی شامل تھے اس لئے ان کا اعتبار کیا اور میرے قول کے مطابق ضمیر کا مرجع آدم علیہ السلام ہیں اور ان کے لئے جمع کی ضمیر ان کی تعظیم کے لئے ہے یا آدم سے مراد آدم علیہ السلام اور آپ کی اولاد ہے جیسے کہا جاتا ہے ربیعہ اور مضر (یہ قبیلہ کے سرداروں کے نام ہیں، جب یہ بولے جاتے ہیں تو پورا قبیلہ مراد ہوتا ہے) جیسا کہ امام بیضاوی رحمۃ اللہ علیہ نے: **عَلَى حَوْفٍ قَرْنٍ فِرْعَوْنَ وَمَلَئِهِمْ** کی تفسیر میں لکھا ہے، شاید اللہ تعالیٰ نے فرشتوں پر حضرت آدم اور آپ کی اولاد میں سے انبیاء کرام کی روحوں کو پیش کیا ہو، جب انہیں حضرت آدم کی پیٹھ سے نکالا تھا اور ان سے اپنے محبوب کی تائید و نصرت کا پختہ وعدہ لیا تھا اور انہیں اپنی ذاتوں پر خود گواہ کیا تھا اور نبیوں سے محمد ﷺ، نوح، ابراہیم، موسیٰ، عیسیٰ بن مریم علیہم الصلوٰۃ والسلام سے پختہ وعدہ لیا تھا۔ مسمیات کی طرف ضمیر لوٹانے سے یہ قول زیادہ مناسب ہے۔ کیونکہ مسمیات ماقبل کلام میں موجود نہیں ہیں، اور ضمیر کو عقلاء کے لئے ماننا بھی تکلف سے خالی نہیں۔ ابی بن کعب رحمۃ اللہ علیہ نے عرضھا اور ابن مسعود رحمۃ اللہ علیہ نے عرضھا پڑھا ہے۔ ان دونوں قرأتوں کی بناء پر ضمیر کا مرجع اسماء کا لفظ ہوگا۔

۳۔ اللہ تعالیٰ نے فرشتوں کو خاموش کرنے اور خلافت کی عدم صلاحیت پر آگاہ کرنے کے لئے فرمایا مجھے ان کے اسماء بتاؤ۔ ہؤلاء کا مشار الیہ مفسرین کے قول پر مسمیات ہیں اور میرے قول کے مطابق مشار الیہ آدم اور آپ کی اولاد ہے، یہاں اضافت انتہائی مناسبت کی وجہ سے ہے، یعنی وہ اسماء جو میں نے ان کو سکھائے ہیں۔ **كُنْتُ نَبِيًّا وَآدَمُ بَيْنَ الرُّوحِ وَالْجَسَدِ** (میں اس وقت نبی تھا جب آدم علیہ السلام روح اور جسد کے درمیان تھے)۔ اس حدیث کو الطبرانی نے ابن عباس سے ابو نعیم نے الحلبيہ میں اور ابن سعد نے ابوالجعد عاء سے روایت کیا ہے۔ یہ حدیث اس بات پر دلالت کرتی ہے کہ اللہ تبارک و تعالیٰ نے ان کو سکھایا جو سکھایا اور آپ ﷺ کو، نبی ہونے کی حیثیت سے تجلیات ذاتیہ کے ساتھ مخصوص فرمایا جو اصالۃ انبیاء کرام کے ساتھ خاص ہیں، جبکہ آدم علیہ السلام ابھی روح اور جسد سے ترکیب پا رہے تھے (۱)۔ چونکہ تجلیات ذاتیہ جسد ترابی کے ساتھ مشروط ہیں جب حضرت آدم کا جسد تیار ہو گیا اور ان کی اولاد کی روحوں کو ان کی پیٹھ میں رکھ دیا تو وہ تجلیات ذاتیہ کے اہل ہو گئے۔

۴۔ اگر تم سچے ہو اس بات میں کہ میں کوئی ایسی مخلوق پیدا نہیں کروں گا جو تم سے زیادہ معزز، افضل اور علم والی ہو۔ قرأت قبیل اور ورش ہؤلاء ان کنتم میں دوسرے ہمزہ کو یا ساکنہ سے بدل دیتے ہیں۔ قالون اور الہزی پہلے ہمزہ کو یا مکسورہ سے بدل دیتے ہیں۔ ابو عمرو پہلے ہمزہ کو گرا دیتے ہیں۔ باقی قراء یہاں بھی اور ہر اس جگہ جہاں دو ہمزے دو کلموں میں جمع ہوں تو دونوں ہمزوں کو ثابت رکھتے ہیں۔ اور ورش سے ایک روایت یہ ہے کہ یہاں بھی اور سورۃ نور النور ان آتدن تحضنا میں دوسرے ہمزہ کو یا مکسورہ سے بدلتے



ہیں۔ ان دو جگہوں کے علاوہ ورث قبیل کے ساتھ ہیں۔ مگر جب دو کلموں میں دو ہمزے مفتوح جمع ہوں تو ورث اور قبیل دوسرے ہمزہ کو مدہ بناتے ہیں جیسے ہمزہ مکسورہ میں کرتے ہیں۔ قالون، الہزی اور ابو عمرو پہلے ہمزہ کو ساقط کرتے ہیں باقی قراء دونوں ہمزوں کو ثابت کرتے ہیں۔ مگر جب دو کلموں میں دو ہمزے مضموم جمع ہوں تو ان کا حکم مکسورہ ہمزوں والا ہے یہ صرف سورۃ اتحاف میں ایک جگہ ہیں اولیاء اولیک۔ ورث اور قبیل دوسرے ہمزہ کو واؤ ساکنہ کے ساتھ بدلتے ہیں۔ قالون اور الہزی پہلے ہمزہ کو واؤ مضمومہ سے بدلتے ہیں ابو عمرو پہلے ہمزہ کو ساقط کرتے ہیں اور باقی قراء دونوں ہمزوں کو ثابت کرتے ہیں۔

قَالُوا سُبْحٰنَكَ لَا عِلْمَ لَنَا اِلَّا مَا عَلَّمْتَنَا اِنَّكَ اَنْتَ الْعَلِيْمُ الْحَكِيْمُ ﴿۲۱﴾

”عرض کرنے لگے ہر عیب سے پاک تو ہی ہے کچھ علم نہیں ہمیں مگر جتنا تو نے ہمیں سکھا دیا۔ بے شک تو ہی علم و حکمت والا ہے۔“

۱۔ فرشتے اپنے عجز کا اقرار اور بشر کی فضیلت اور اس کے خلافت کا مستحق ہونے کے اعتراف اور ان کی تخلیق میں جو حکمت تھی اس سے پردہ سرکائے پر شکر کے اظہار کے طور پر کہنے لگے ہم تیری تسبیح کرتے ہیں یعنی ہم تیرے افعال کو حکمت سے خالی ہونے سے بہت بعید سمجھتے ہیں۔

لا علم لنا: ہم تیرے علم کے بحر بے پایاں کے ایک قطرہ کا بھی احاطہ نہیں کر سکتے۔

۲۔ تو اپنی تخلیق کو خوب جانتا ہے، حکیم کے دو معانی ہیں 1۔ عدل قاضی، 2۔ اپنے معاملہ کو اتنا پختہ اور محکم کرنے والا کہ وہاں قساد کا گزر نہ ہو۔ جب فرشتوں نے اپنے عجز کا اعتراف کیا تو اللہ تعالیٰ نے ان پر انعام فرمایا۔

قَالَ يَا اٰدَمُ اَنْبِئْهُمْ بِاسْمَائِهِمْ فَلَمَّا اَنْبَاَهُمْ بِاسْمَائِهِمْ قَالَ اَلَمْ اَقُلْ لَكُمْ

اِنِّيْ اَعْلَمُ الْغَيْبِ السَّمٰوٰتِ وَالْاَرْضِ وَاَعْلَمُ مَا تُبْدُوْنَ وَمَا كُنْتُمْ تَكْتُمُوْنَ ﴿۲۲﴾

”فرمایا اے آدم! بتادو انہیں ان چیزوں کے نام۔ پھر جب آدم نے بتا دیے فرشتوں کو ان کے نام تو اللہ تعالیٰ نے فرمایا

۲۲: کیا نہیں کہا تھا میں نے تم سے کہ میں خوب جانتا ہوں سب چھپی ہوئی چیزیں آسمانوں اور زمین کی اور میں جانتا ہوں

جو کچھ تم ظاہر کرتے ہو اور جو کچھ تم چھپاتے ہو۔“

۱۔ قَالَ يَا اٰدَمُ اَنْبِئْهُمْ بِاسْمَائِهِمْ: مفسرین کے قول کے مطابق باسمائہم کی ضمیر کا مرجع مسیات ہیں اور میرے قول کے مطابق ضمیر کا مرجع ملائکہ ہیں۔ یعنی فرشتوں کو ان اسماء کی خبر دو جن کے جاننے کی انہیں وسعت ہے یا جن کا جاننا ان کے لئے ہم نے مقدر فرمایا ہے۔ باسماء کم نہیں فرمایا کیونکہ تمام اسماء کا جاننا جن کے ذریعے ذات قدسیہ تک پہنچنا ہوتا ہے، فرشتوں کے لئے سیکھنا ممکن ہی نہیں ہے مگر اجمالی طور سے دیکھے جاسکتے ہیں۔ تمام اسماء کا اجمالاً جاننا بھی بشر کے ساتھ مختص ہے، ملائکہ کو یہ عظمت میسر نہیں۔

۲۔ اس کلام کے ذریعے اَعْلَمُ مَا لَا تَعْلَمُوْنَ کی حقیقت یاد کرائی جا رہی ہے، حرمیان اور ابو عمرو نے انہی کی یاؤ کو فتح کے ساتھ پڑھا ہے۔ اسی طرح ہر یاؤ کو فتح دیتے ہیں جس کے بعد الف قطعی مفتوح ہو مگر چند حروف میں ایسا نہیں کرتے جن کا ذکر ان شاء اللہ اپنے مقام پر آئے گا۔ نافع اور ابو عمرو یاؤ کے بعد الف مقصورہ کے وقت بھی یاؤ کو فتح دیتے ہیں مگر چند حروف میں ایسا نہیں کرتے جن کا ذکر

آگے آئے گا ان شاء اللہ تعالیٰ۔ باقی قراءت فتح نہیں دیتے مگر چند حروف میں جن کا ذکر بعد میں آئے گا۔

حضرت حسن بصری اور قتادہ فرماتے ہیں مَا تَبْدُونَ مِنْهُ مِنْ يَفْسِدُ فِيهَا مَنْ يُفْسِدُ فِيهَا كَقَوْلِهِ - وَمَا كُنْتُمْ تَكْتُمُونَ سے مراد حضرت حسن اور قتادہ کے قول کے مطابق فرشتوں کا وہ قول ہے جو انہوں نے سوچ رکھا تھا کہ ہم سے زیادہ معزز مخلوق پیدا نہیں فرمائے گا۔ امام بغوی فرماتے ہیں حضرت ابن عباس نے فرمایا کہ ابلیس حضرت آدم علیہ السلام کے جسم کے اوپر سے گزرا جبکہ آپ مکہ اور طائف کے درمیان تھے اور اس وقت آپ کے جسم میں روح نہیں تھی۔ ابلیس نے کہا یہ کسی خاص امر کے لئے پیدا کیا گیا ہے، پھر ابلیس آپ کے منہ سے داخل ہوا اور دبر سے نکل گیا۔ پھر کہنے لگا یہ ایک مخلوق ہے جس میں تماسک نہیں کیونکہ یہ اندر سے خالی ہے پھر فرشتوں سے مخاطب ہو کر کہا جو اس کے ساتھ موجود تھے اگر اسے تم پر فضیلت دی جائے اور تمہیں اس کی اطاعت کا حکم دیا جائے تو تم کیا کرو گے فرشتوں نے کہا ہم تو اپنے رب کے حکم کی اطاعت کریں گے۔ ابلیس نے اپنے دل میں کہا اگر میں اس پر مسلط ہوا تو میں اسے ہلاک کر دوں گا اور اس کو مجھ پر غالب کیا گیا تو میں اس کی نافرمانی کروں گا۔ اللہ تعالیٰ نے ارشاد فرمایا وَأَعْلَمُ مَا تَبْدُونَ لَعْنِي فِيهَا جَانًا ہوں جو فرشتوں نے اطاعت کا اظہار کیا۔ وَمَا كُنْتُمْ تَكْتُمُونَ یعنی میں وہ بھی جانتا ہوں جو ابلیس نے معصیت دل میں چھپا رکھی تھی (1)۔ اس آیت کریمہ میں دلیل ہے کہ خواص البشر (یعنی انبیاء کرام) خواص الملائکہ (یعنی پیغام رسانی والے) فرشتوں سے افضل ہیں جیسا کہ اہل سنت و جماعت کا مذہب ہے۔ اور علماء کا یہ قول کہ عوام البشر یعنی اولیاء کرام عوام الملائکہ سے افضل ہیں، یہ بھی سنت سے ثابت ہے۔ حضرت ابو ہریرہ رضی اللہ عنہ سے مروی ہے رسول اللہ ﷺ نے فرمایا الْمُؤْمِنُ أَكْرَمُ عَلَيَّ اللَّهُ مِنْ بَعْضِ مَلَائِكَتِهِ: (2) اللہ کے نزدیک مومن بعض ملائکہ سے افضل ہے۔ اس حدیث کو ابن ماجہ نے روایت کیا ہے۔ حضرت جابر سے مروی ہے رسول اللہ ﷺ نے فرمایا جب اللہ تعالیٰ نے آدم اور آپ کی اولاد کو پیدا فرمایا تو فرشتوں نے کہا اے ہمارے رب تو نے ان کو پیدا فرمایا ہے کہ یہ کھاتے، پیتے، نکاح کرتے اور سوار ہوتے ہیں، پس ان کے لئے دنیا کر دے اور ہمارے لئے آخرت کر دے۔ اللہ تعالیٰ نے فرمایا میں اس کو، جسے میں نے اپنے دست قدرت سے پیدا فرمایا پھر اس میں اپنی روح پھونکی، اس جیسا نہیں کروں گا جسے میں نے ٹھن کہہ کر پیدا فرمایا ہے، اس حدیث کو بیہقی نے شعب الایمان میں روایت کیا ہے (3) جنت میں رؤیت الہی کے شرف سے مخصوص ہونا بھی اولیاء کی افضلیت کی دلیل ہے، جبکہ فرشتوں کو رؤیت کا شرف نصیب نہیں۔ اگر یہ کہا جائے کہ جنت میں رؤیت الہی اولیاء کرام کے ساتھ مختص نہیں بلکہ یہ تمام مومنین کو حاصل ہوگی اگرچہ درجات کے تفاوت کے اعتبار سے ہوگی۔ بعض کو صبح شام یہ سعادت میسر ہوگی۔ بعض کو ہر جمعہ کے روز، بعض کو سال بعد اسی طرح ہر ایک کو مرتبہ کے مطابق رؤیت الہی کا شرف ملے گا۔ اس حدیث سے تو یہ لازم آتا ہے کہ تمام مومنین اگرچہ فاسق بھی ہوں عوام الملائکہ سے افضل ہیں۔ کیونکہ تمام مومنین جنت میں داخل ہو جائیں گے اگرچہ کئی عذاب کے بعد داخل ہوں گے، کیونکہ اللہ تعالیٰ کا ارشاد ہے: فَمَنْ يَعْمَلْ مِثْقَالَ ذَرَّةٍ خَيْرًا يَرَهُ (جو ذرہ برابر نیکی کرے وہ اسے دیکھ لے گا)۔ اس طرح حضور ﷺ کا ارشاد ہے وہ شخص آگ سے نکلے گا جس نے بھی لا الہ الا اللہ کہا اور اس کے دل میں ذرہ برابر نیکی یا ذرہ برابر ایمان ہوگا (4)۔ (متفق علیہ)۔ آپ ﷺ نے ارشاد فرمایا: جس نے کلمہ طیبہ پڑھا پھر اسی پر اس

1- تفسیر بغوی، جلد 1 صفحہ 40 مطبوعہ المکتبہ البخاریہ الکبیر المبرور  
2- سنن ابن ماجہ: 3947، جلد 4 صفحہ 366 مطبوعہ دار الکتب العلمیہ بیروت

3- شعب الایمان، جلد 1 صفحہ 172 حدیث نمبر 149، دار الکتب العلمیہ بیروت

4- صحیح مسلم: 325، جلد 3 صفحہ 51 مطبوعہ دار الکتب العلمیہ بیروت، صحیح بخاری، جلد 1 صفحہ 11 (وزارت تعلیم)



کی وفات ہوئی تو وہ جنت میں داخل ہوگا اگرچہ اس نے زنا کیا ہو اور چوری کی ہو یہ آپ ﷺ نے تین مرتبہ کہا۔ آخری مرتبہ فرمایا ابو ذر کے نہ چاہنے کے باوجود وہ جنت میں داخل ہوگا (مسلم)۔ (1)

دوسرا یہ کہ معصومین پر فاسقین کو فضیلت دینا عقلاً اور شرعاً ناجائز ہے اللہ تعالیٰ کا ارشاد ہے: **أَفَتَجْعَلُ الْمُسْلِمِينَ كَالْمُجْرِمِينَ** (کیا ہم مسلمانوں کو مجرموں جیسا بنائیں گے)۔ میں (مفسر) کہتا ہوں فاسق لوگ مغفرت کے بعد جنت میں داخل ہوں گے خواہ مغفرت دنیا کے مصائب کے ذریعے عتاب دینے کے بعد ہو خواہ عذاب قبر کے بعد ہو یا دوزخ کے عذاب کے بعد ہو، یا بغیر کسی عذاب کے توبہ کے ساتھ ہو یا بغیر توبہ اللہ تعالیٰ کے فضل کے ساتھ ہو۔ مغفرت کے بعد فسق اور معصیت کا کوئی دھبہ نہ ہوگا اس لئے وہ اولیاء متقین صالحین کے ساتھ لاحق ہو جائیں گے اگرچہ اولیاء کے مراتب اعلیٰ اور اجل ہوں گے۔ اس وقت ان مومنین کا ملائکہ سے افضل ہونے میں کوئی حرج نہیں ہے، واللہ اعلم۔

اس آیت کریمہ میں یہ بھی دلیل ہے کہ فرشتوں کے علوم و کمالات زیادتی کو قبول کرتے ہیں اور فرشتے انسان سے استفادہ کرتے ہیں۔ رہا یہ قول **وَمَا صُنَّ إِلَّا لَهُ مَقَامٌ مَّعْلُومٌ** (اور فرشتے کہتے ہیں کہ ہم میں سے کوئی ایسا نہیں مگر اس کے لئے مقام متعین ہے) اس کا مطلب ایک مقام سے دوسرے مقام کی طرف ترقی نہ کرنا ہے۔ یعنی اسماء و صفات کے مقام سے ذات کے مقام کی طرف ترقی نہ کرنا ہے۔ کیونکہ فرشتوں کا مقام ذات تک پہنچنا جائز نہیں ہے، بخلاف انسان کے کہ اسے یہ مقام حاصل ہو جاتا ہے، کیونکہ انسان جب و حرمان کے مقام سے مقام ظلل تک ترقی کرتا ہے پھر مقام صفات و اسماء اور شیونات تک ترقی کرتا ہے پھر ذات کے وصول تک ترقی کرتا ہے پھر اس وصول ذات میں کئی درجات و اعتبارات ہیں، جس پر کلام کی گنجائش نہیں۔

**وَإِذْ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا إِلَّا إِبْلِيسَ ۖ أَبَىٰ وَاسْتَكْبَرَ ۖ**

**كَانَ مِنَ الْكٰفِرِيْنَ ۝۳۳**

”اور جب ہم نے حکم دیا فرشتوں کو کہ سجدہ کرو آدم کو تو سب نے سجدہ کیا سوائے ابلیس کے اس نے انکار کیا اور تکبر

کیا۔ اور داخل ہو گیا وہ کفار (کے ٹولہ) میں۔“

ابو جعفر نے ملائکہ کی تاء کو اسجدوا کے ہمزہ وصلی کی حرکت دے کر مضموم پڑھا ہے، اسی طرح قل رب احکم کو باء کے ضمہ کے ساتھ پڑھا ہے جبکہ دوسرے قراء نے باء کے کسرہ کے ساتھ پڑھا ہے۔ السجود کا لغوی معنی تذلل ہے اور شرعی معنی عبادت کے ارادہ سے زمین پر پیشانی رکھنا ہے۔ فرشتوں کو آدم کے سامنے سجدہ کرنے کا جو حکم تھا اگر وہ شرعی معنی کے اعتبار سے ہو تو مسجود دلہ حقیقت میں اللہ تعالیٰ ہوگا اور آدم علیہ السلام بطور قبلہ بنائے گئے۔ ان کی عظمت شان کے اظہار کے لئے جس کا ابتداء میں انہوں نے انکار کیا تھا، ان کے سامنے سجدہ کرنے کا حکم دیا۔ مسلم شریف کی ایک حدیث بھی اس بات کی تائید کرتی ہے کہ شرعی معنی کے اعتبار سے سجدہ کرنے کا انہیں حکم دیا گیا تھا۔ حضرت ابو ہریرہ رضی اللہ عنہ نبی کریم ﷺ سے روایت فرماتے ہیں: جب ابن آدم آیت سجدہ پڑھ کر سجدہ کرتا ہے تو شیطان اس سے جدا ہو کر رونے لگتا ہے اور کہتا ہے ہائے افسوس ابن آدم کو سجدہ کا حکم دیا گیا تو اس نے سجدہ کیا پھر وہ جنت کا مستحق ہو گیا۔ مجھے سجدہ کا حکم ملا تو میں نے انکار کیا پس میں دوزخ کا مستحق ہو گیا (2)۔ اس صورت میں آدم سے پہلے لام، الی کے



معنی میں ہے۔ جیسے حضرت حسان نے سیدنا صدیق اکبر کی مدح میں لام بمعنی الی استعمال کیا ہے اَلَيْسَ اَوَّلُ مَنْ صَلَّى لِقَبْلَتِكُمْ۔  
 وَاعْرِفَ النَّاسَ بِالْقُرْآنِ وَالسُّنَنِ۔ کیا وہ پہلا شخص نہیں جس نے تمہارے قبلہ کی طرف نماز پڑھی اور قرآن و سنت کو تمام لوگوں سے  
 زیادہ جاننے والا ہے، یا آدم علیہ السلام فرشتوں کے سجدہ کے وجوب کا سبب بنائے گئے تھے اور یہ توبہ کے طور پر تھا، اس کلام کے لئے جو  
 بصورت اعتراض ان سے صادر ہوئی تھی۔ اس صورت میں لام سیوہ ہوگا جیسے صَلَّى لِذُلُوكِ الشَّمْسِ میں لام سبب کے لئے ہے، یا  
 فرشتوں کو لغوی معنی کے اعتبار سے سجدہ کا حکم تھا یعنی آدم کو سلام کرنے اور تعظیم بجالانے کے لئے اپنے عجز و انکساری کا اظہار کرنا۔ جیسے  
 حضرت یوسف علیہ السلام کے بھائیوں نے آپ کو سجدہ تعظیسی کیا تھا۔ امام بغوی فرماتے ہیں یہ قول اصح ہے۔ فرماتے ہیں وہ سجدہ زمین  
 پر پیشانی رکھنا نہیں تھا صرف اور صرف جھک کر آداب بجالانا تھا۔ جب اسلام آیا تو یہ بھی اسلام کے ساتھ منسوخ ہو گیا۔ میں (مفسر)  
 کہتا ہوں فرشتوں کو حضرت آدم کی تعظیم کا حکم بطور شکر اور حق کی ادائیگی کے لئے تھا کیونکہ انہوں نے ان کو تعظیم دی تھی۔ رسول اللہ  
 ﷺ نے فرمایا جو لوگوں کا شکر یہ ادا نہیں کرتا وہ اللہ تعالیٰ کا بھی شکر گزار نہیں ہوتا۔ اس حدیث کو امام احمد اور ترمذی رحمہما اللہ تعالیٰ نے  
 حضرت ابوسعید رضی اللہ تعالیٰ عنہ سے روایت کیا ہے اور امام ترمذی رحمۃ اللہ علیہ نے اسے صحیح کہا ہے۔ (1)

۱۔ فَسَجَدُوا:۔ تمام ملائکہ نے سجدہ کیا "إِلَّا ابْلِيسَ" سوائے ابلیس کے۔ یہ استثناء دلیل ہے کہ ابلیس فرشتوں میں سے تھا جیسا کہ  
 حضرت ابن عباس رضی اللہ تعالیٰ عنہ کا قول گزر چکا ہے، ابلیس کو فرشتوں سے تسلیم کیا جائے تو یہ بھی ثابت ہوتا ہے کہ تمام فرشتے معصوم  
 نہیں ہیں بلکہ اکثر ان میں معصوم ہیں مگر کچھ غیر معصوم ہیں جیسے بعض انسان بھی معصوم ہیں مگر اکثریت غیر معصوم ہے۔

بعض علماء نے فرمایا ابلیس جن تھا مگر فرشتوں کے درمیان اس نے پرورش پائی تھی اور کئی ہزار سال فرشتوں کی معیت میں رہا اس  
 لئے ان کو اس پر غلبہ دیا گیا۔ اور یہ بھی احتمال ہے کہ جنوں کو بھی فرشتوں کے ساتھ سجدہ کرنے کا حکم تھا لیکن فرشتوں کا ذکر فرما کر ان کے  
 ذکر کی ضرورت محسوس نہ کی گئی کیونکہ اکابر کو جب سجدہ کا حکم تھا تو اصغر کو بدرجہ اولیٰ حکم ہوگا۔ شاید فرشتوں کی ایک قسم ایسی ہو جو ہیئت اور  
 جنس کے اعتبار سے شیاطین سے متحد ہو اور عوارض کے اعتبار سے مختلف ہو۔ امام مسلم کی روایت جو حضرت عائشہ رضی اللہ تعالیٰ عنہا سے  
 مروی ہے کہ فرشتے نور سے پیدا کئے گئے ہیں اور جن آگ کے شعلے سے اور انسان اس چیز سے جس کا تمہارے سامنے بیان ہو چکا  
 ہے، (2) یہ احتمال رکھتی ہے کہ بعض فرشتوں کی حقیقت جنوں کی حقیقت سے مختلف ہو اور بعض کی حقیقت جنوں سے مختلف نہ ہو۔ ان  
 فرشتوں کو جن کی حقیقت مختلف ہے، مذکر، مؤنث سے موصوف نہیں کیا جاتا اور نہ وہ اولاد جنتے ہیں۔ یا یہ کہا جائے گا کہ آگ اور نور  
 حقیقت کے اعتبار سے ایک ہیں مگر تہذیب اور صفائی کے اعتبار سے ان میں فرق ہوتا ہے۔ اسی قول کی دلیل اللہ تعالیٰ کا یہ ارشاد بھی  
 ہے: وَجَعَلُوا بَيْنَهُ وَبَيْنَ الْجِنَّةِ نَسَبًا (ان مشرکوں نے اللہ تعالیٰ اور فرشتوں کے درمیان نسب کا رشتہ بنایا) یعنی انہوں نے ملائکہ کو اللہ  
 تعالیٰ کی بیٹیاں کہا تھا۔ یہ قول دلیل ہے کہ فرشتوں اور جنوں کی حقیقت ایک ہے، واللہ اعلم۔

۲۔ اس نے سجدہ کرنے سے انکار کیا اور حضرت آدم کی تعظیم کرنے سے تکبر کیا یا اس نے آدم علیہ السلام کو اپنے رب کی عبادت کا واسطہ  
 بنانے سے تکبر کیا۔

۳۔ اللہ کے علم میں تھا یا وہ ہو گیا کافروں میں سے۔ کیونکہ اللہ تعالیٰ نے اسے آدم علیہ السلام کو سجدہ کرنے کا حکم دیا تو اس نے اسے قبیح سمجھا

تو وہ کافروں میں سے ہو گیا۔ اس کے کفر کی دوسری وجہ یہ بنی کہ اس نے یہ اعتقاد رکھا تھا کہ میں آدم علیہ السلام سے افضل ہوں۔ جیسا کہ قرآن نے اس کا قول نقل کیا ہے **أَنَا خَيْرٌ مِنْهُ** (میں اس سے بہتر ہوں) صرف واجب کو ترک کرنے کی وجہ سے کافر نہیں ہوا تھا (جیسا کہ خوارج کا نظریہ ہے کہ ہر گناہ کفر ہے)۔

**وَقُلْنَا يَا دُمُ اسْكُنِ اَنْتَ وَرَوْجُكَ الْجَنَّةَ وَكَلَّا مِنْهَا رَعَدًا حَيْثُ شِئْتُمَا وَلَا تَقْرَبَا هَذِهِ الشَّجَرَةَ فَتَكُونَا مِنَ الظَّالِمِينَ ﴿۲۰﴾**

”اور ہم نے فرمایا اے آدم! رہو تم اور تمہاری بیوی اس جنت لے میں اور دونوں کھاؤ اس سے جتنا چاہو جہاں سے چاہو اور

مت لے نزدیک جانا اس درخت کے ورنہ ہو جاؤ گے اپنا حق تلف کرنے والوں سے لے“

لے امام بغوی فرماتے ہیں حضرت آدم کا جنت میں کوئی مؤنس و ہم جنس نہ تھا تو آپ سو گئے، اللہ تعالیٰ نے ان کی بائیں طرف سے حضرت حواء کو پیدا فرمایا جب وہ بیدار ہوئے تو انہوں نے حضرت حواء کو اپنے سر کے قریب انتہائی خوبصورت شکل میں بیٹھا ہوا پایا، پوچھا تو کون ہے حضرت حواء نے کہا اللہ تعالیٰ نے مجھے تیرے لئے پیدا فرمایا ہے تو مجھ سے سکون حاصل کرے گا اور میں تجھ سے۔ اللہ تعالیٰ نے ابتداء میں حضرت حواء کا ساتھ ذکر نہیں فرمایا بلکہ حضرت آدم کو خطاب فرمایا کیونکہ حکم میں مقصود آپ تھے۔

۲۰ رعداً، اکلاً مصدر محذوف کی صفت ہے مطلب یہ کہ کھلا اور کثیر کھاؤ (تم سے کوئی سوال نہ ہوگا) حیث شئتما: جہاں سے چاہو۔ لے اس جملہ میں درخت کے قریب جانے سے منع کیا گیا ہے۔ کھانے سے منع کرنے میں مبالغہ کرنے کے لئے یہ اسلوب اختیار فرمایا ہے۔ کیونکہ کسی چیز کا قرب اس چیز کی طرف میلان اور رجحان کا باعث بنتا ہے اور پھر اس چیز کی محبت شرع اور عقل کے تقاضوں سے غافل کر دیتی ہے۔ ہر اس کام کا ارتکاب جو معصیت اور گناہ تک پہنچائے وہ کام بھی مکروہ ہوتا ہے۔ شجرۃ سے مراد حضرت ابن عباس اور محمد بن کعب کے قول کے مطابق گندم کا خوشہ ہے۔ حضرت ابن مسعود رضی اللہ عنہ کے نزدیک انگور ہے۔ ابن جریج کے نزدیک انجیر ہے اور حضرت علی رضی اللہ عنہ کے نزدیک کانور ہے اور حضرت قتادہ فرماتے ہیں علم کا درخت ہے اور اس میں ہر چیز کا کچھ حصہ ہے، بعض علماء نے فرمایا نہی جنس شجرہ پر تھی اور بعض نے فرمایا کوئی مخصوص درخت تھا۔ الظالمین بمعنی الضالین ہے یعنی معصیت کا ارتکاب کر کے اپنے آپ کو نقصان پہنچانے والے ہیں۔ الظلم کا اصل معنی کسی چیز کو غیر موضوع جگہ پر رکھنا ہے۔

**فَاَزَلَّهُمَا الشَّيْطَانُ عَنْهَا فَاَخْرَجَهُمَا مِمَّا كَانَا فِيهِ وَقُلْنَا اهْبِطُوا بَعْضُكُمْ لِبَعْضٍ عَدُوٌّ وَلَكُمْ فِي الْاَرْضِ مُسْتَقَرٌّ وَمَتَاعٌ اِلٰى حِينٍ ﴿۲۱﴾**

”پھر پھسلا دیا انہیں شیطان نے اس درخت کے باعث لے اور نکلا دیا ان دونوں کو وہاں سے جہاں وہ لے تھے اور

ہم نے فرمایا اتر جاؤ تم ایک دوسرے کے دشمن رہو گے اور اب لے تمہارا زمین میں ٹھکانا ہے اور فائدہ اٹھانا ہے

وقت مقررہ تک لے“

لے عنہا میں ہا ضمیر کا مرجع شجرہ ہے اور عن سبب کے معنی میں استعمال ہوا ہے یعنی شیطان نے ان دونوں کو اس درخت کی وجہ سے پھسلا دیا۔ یا ازل بمعنی ابعث ہے اور ہا ضمیر کا مرجع جنت ہے۔ یعنی شیطان نے جنت سے ان دونوں کو دور کر دیا۔ حضرت حمزہ کی



قرأت اسی معنی کی تائید کرتی ہے فَازَّ اللَّهُمَا، یعنی نَحَاهُمَا۔ الشیطان، شَطْنٌ سے مشتق ہے جس کا معنی دور ہونا ہے، کیونکہ ابلیس ہر خیر اور رحمت سے دور ہے اس لئے اسے شیطان کہا جاتا ہے علماء کا اختلاف ہے کہ جب ابلیس جنت سے نکال دیا گیا تھا تو پھر جنت میں اس نے حضرت آدم سے ملاقات کیسے کی؟ امام بغوی فرماتے ہیں، ابلیس نے حضرت آدم اور حضرت حواء کے دل میں وسوسہ ڈالنے کے لئے جنت میں داخل ہونے کا ارادہ کیا تو جنت کے فرشتوں نے اسے اندر جانے سے روک دیا۔ ایک سانپ آیا جو ابلیس کا دوست تھا وہ بڑا خوبصورت جانور تھا اور اس کی اونٹ کی طرح چار ٹانگیں تھیں اور وہ بھی جنت کے داروغوں میں سے تھا، ابلیس نے اسے کہا کہ مجھے اپنے منہ میں داخل کر لے تو وہ اسے اپنے منہ میں داخل کر کے جنت کے داروغوں کے پاس سے گزر گیا مگر انہیں پتہ نہ چلا۔ تو وہ اس طرح جنت میں داخل ہو گیا (1)۔ یہ روایت حضرت ابن جریر نے حضرت ابن مسعود اور ابن عباس رضی اللہ عنہم، ابی العالیہ، وہب بن منبہ اور محمد بن قیس سے نقل کی ہے۔ حضرت حسن فرماتے ہیں اس نے انہیں جنت کے دروازے پر دیکھا کیونکہ وہ وہاں سے نکلنے والے تھے۔ امام بغوی فرماتے ہیں: جب آدم علیہ السلام جنت میں داخل ہوئے تو کہا کاش وہ اس جنت میں ہمیشہ رہتے۔ جب شیطان جنت میں داخل ہوا تو وہ حضرت آدم اور حضرت حواء کے درمیان کھڑا ہو گیا۔ انہیں معلوم نہ تھا کہ یہ شیطان ہے۔ اس نے رونا شروع کر دیا، اور خوب نوحہ کر کے انہیں بھی غمزدہ کر دیا۔ سب سے پہلا نوحہ کرنے والا شیطان تھا۔ حضرت آدم و حواء نے پوچھا تو کیوں اتنا رورہا ہے؟ اس نے کہا میں اس لئے رورہا ہوں کہ تم دونوں مر جاؤ گے اور جو نعمتیں اب تم استعمال کر رہے ہو ان سے محروم ہو جاؤ گے۔ یہ بات ان کے نفسوں میں اثر کر گئی اور وہ مغموم ہو گئے۔ ابلیس نے کہا: هَلْ أَدُلُّكَ عَلَى شَجَرَةِ الْخُلْدِ (میں تمہاری ہمیشہ کی زندگی عطا کرنے والے درخت کی طرف راہنمائی نہ کر دوں؟) حضرت آدم نے یہ بات قبول کرنے سے انکار کر دیا تو اس نے اللہ تعالیٰ کی قسم دے کر کہا میں تمہارا خیر خواہ ہوں۔ تو وہ دونوں اس کے دھوکے میں آ گئے، وہ یہ گمان ہی نہ رکھتے تھے کہ کوئی اللہ تعالیٰ کے نام سے جھوٹی قسم اٹھا سکتا ہے۔ تو حضرت حواء نے اس درخت کو کھانے کے لئے جلدی کی۔ اس کے بعد حضرت آدم نے بھی وہ کھا لیا (جس سے منع کیا گیا تھا) حضرت سعید بن مسیب فرماتے ہیں قسم بخدا حضرت آدم نے ہوش، حواس کی حالت میں درخت کو نہیں کھایا تھا لیکن حضرت حواء نے انہیں شراب پلائی جب وہ مدہوش ہو گئے تو انہیں اس درخت کے پاس لے گئیں تو انہوں نے وہ درخت کھا لیا۔ (2)

۳۔ اس نے ان دونوں کو ان نعمتوں سے نکلوا دیا جن میں وہ تھے۔ حضرت ابن عباس اور حضرت قتادہ نے فرمایا کہ اللہ تعالیٰ نے حضرت آدم علیہ السلام کو فرمایا میں نے تمہیں اس وسیع جنت میں اس درخت سے منع نہیں کیا تھا۔ حضرت آدم علیہ السلام نے عرض کی منع تو کیا تھا لیکن میرا یہ گمان نہیں تھا کہ کوئی جھوٹی قسم بھی کھا سکتا ہے۔ حضرت سعید بن جبیر حضرت ابن عباس رضی اللہ تعالیٰ عنہما سے روایت کرتے ہیں۔ اللہ تعالیٰ نے حضرت آدم علیہ السلام سے پوچھا تو نے ایسا کیوں کیا تو انہوں نے کہا حواء نے میرے لئے اس کام کو مزین کر کے پیش کیا تھا۔ اللہ تعالیٰ نے فرمایا میں اسے سزا دیتا ہوں کہ یہ حاملہ ہوگی تو تکلیف کے ساتھ، بچہ جنے گی تو بھی تکلیف کے ساتھ، ایک مہینہ میں دوسرے تہا سے خون آئے گا، حضرت حواء یہ سن کر رونے لگی، تو کہا گیا تمہیں اور تمہاری بیٹیوں کے لئے رونا ہوگا۔

۴۔ یعنی زمین کی طرف اترو۔ یہاں آدم، حواء، ابلیس اور سانپ تمام کو یہ حکم ملا تھا۔ بعضکم لبعض عدو: کا جملہ ترکیب کے اعتبار سے حال ہے اور ضمیر کی وجہ سے واؤ حالیہ ذکر نہیں کی گئی۔ یعنی تم آپس میں ایک دوسرے کے دشمن رہو گے۔ امام بغوی حضرت عکرمہ

ابن عباس سے روایت کرتے ہیں۔ اس کے متعلق میں کچھ نہیں جانتا مگر یہ کہ حدیث مرفوع ہے کہ آپ ﷺ سانپوں کو قتل کرنے کا حکم دیتے تھے۔ جس نے سانپوں کو ڈر کی وجہ سے چھوڑ دیا یا فرمایا ان کے غضبناک ہونے کے خوف سے انہیں چھوڑ دیا وہ ہم میں سے نہیں ہے۔ ایک روایت میں ہے جب سے ہماری ان سے جنگ ہوئی ہے تو ہماری ان سے صلح نہیں ہوئی۔ حضرت ابوسعید الخدری رضی اللہ عنہ نبی کریم ﷺ سے روایت کرتے ہیں کہ مدینہ کے جن مسلمان ہو گئے ہیں جب تم انہیں دیکھو تو تین دن تک انہیں نکل جانے کا حکم کرو، اگر اس کے بعد بھی ظاہر ہوں تو انہیں قتل کر دو بیشک وہ شیطان ہیں۔

یہ مستقر اسم ظرف یا مصدر مہمی ہے یعنی زمین تمہارے ٹھہرنے کی جگہ ہے یا تمہارے لئے اس میں ٹھہرنا ہے۔ متاع بمعنی تمتع ہے، الیٰ حسین یعنی تمہاری زندگی پوری ہونے تک (تمہیں یہاں ٹھہرنا ہے)۔

فَتَلَقَىٰ آدَمَ مِنْ رَبِّهِ كَلِمَاتٍ فَتَابَ عَلَيْهِ ۗ إِنَّهُ هُوَ التَّوَّابُ الرَّحِيمُ ﴿٣٥﴾

”پھر سیکھ لئے آدم نے اپنے رب سے چند کلمے اللہ نے اس کی توبہ قبول کی۔ بیشک وہی ہے بہت توبہ قبول کرنے والا۔“

نہایت رحم فرمانے والا ۛ

ابن کثیر نے آدم پر نصب اور کلمت پر رفع پڑھا ہے یعنی کلمات آدم کے پاس ان کے رب کی طرف سے آئے اور وہی کلمات ان کی توبہ کا سبب بنے۔ باقی قراء نے آدم پر رفع اور کلمات پر نصب پڑھی ہے۔ یعنی آدم نے اپنے رب سے کلمات سیکھے۔ وہ کلمات کیا تھے؟ حضرت سعید بن جبیر، مجاہد اور حسن نے فرمایا وہ کلمات یہ تھے: رَبِّهَا تَطْلُمْنَا أَنْفُسًا لَا إِلَهَ إِلَّا اللَّهُ۔ بعض علماء نے دعا، استغفار اور تضرع کے دوسرے کلمات ذکر فرمائے ہیں۔ حضرت ابن عباس نے فرمایا: حضرت آدم اور حواء اس حادثہ کے بعد دو سو سال تک روتے رہے اور چالیس دن نہ کچھ کھایا نہ پیا۔ اور ایک سال حضرت آدم حضرت حواء کے قریب نہ آئے۔ حضرت یونس بن حباب اور علقمہ بن مرثد سے روایت ہے کہ اگر تمام اہل زمین کے آنسو جمع کئے جائیں تب بھی حضرت داؤد علیہ السلام کے آنسو زیادہ ہوں گے جو انہوں نے اپنی خطا پر افسوس کرتے ہوئے بہائے تھے۔ اگر تمام اہل زمین اور حضرت داؤد علیہ السلام کے آنسو جمع کئے جائیں تو ان کے مقابلہ میں آدم علیہ السلام کے آنسو پھر بھی زیادہ ہوں گے جو انہوں نے اپنی خطا پر بہائے تھے۔ حضرت شہر بن حوشب فرماتے ہیں: مجھے یہ خبر پہنچی ہے کہ تین سو سال کی مدت میں آپ نے اللہ تعالیٰ سے حیا کی وجہ سے سر اوپر نہ اٹھایا۔

اللہ تعالیٰ نے آپ کی توبہ قبول فرمائی۔ توبہ کا مفہوم یہ ہے کہ گناہ کا اعتراف کرنا، اس پر شرمندگی کا اظہار کرنا اور دوبارہ اس گناہ کی طرف نہ لوٹنے کا عزم کرنا۔ یہاں اللہ تعالیٰ نے صرف آدم علیہ السلام کی توبہ کی قبولیت کا ذکر فرمایا ہے کیونکہ حضرت حواء حکم میں آپ علیہ السلام کی تبع تھیں اسی لئے قرآن حکیم اور احادیث طیبہ میں عورتوں کا ذکر مردوں کے احکام کے ضمن میں ہوتا ہے، صراحتاً ان کو خطاب نہیں ہوتا۔

التواب کا معنی یہ ہے کہ وہ اپنے بندوں پر بہت زیادہ مغفرت کے ساتھ توجہ فرمانے والا ہے۔ توبہ کا اصل معنی رجوع کرنا اور لوٹنا ہے، بندے کی توبہ کا مطلب، گناہ سے رجوع کرنا ہے اور اللہ تعالیٰ کی طرف سے توبہ کا مطلب سزا کو ترک کرنا اور مغفرت کی طرف رجوع کرنا ہے۔ الرحیم کا معنی رحمت میں زیادتی فرمانے والا ہے۔

قُلْنَا اهْبِطُوا مِنْهَا جَمِيعًا ۚ فَمَا يَأْتِيكُمْ مِنِّي هُدًى مِّن تَبَعِ هُدَايَ فَلَا خَوْفٌ



### عَلَيْهِمْ وَلَا هُمْ يَحْزَنُونَ ﴿٣١﴾

”ہم نے حکم دیا اتر جاؤ اس جنت سے سب کے سب۔ پھر اگر آئے تمہارے پاس میری طرف سے (پیغام) ہدایت تو

جس نے پیروی کی میری ہدایت کی ۱۔ انہیں نہ تو کوئی خوف ہوگا اور نہ وہ غمگین ہوں گے ۲۔“

۱۔ پہلے جو اترنے کا حکم تھا وہ جنت سے اترنے کا تھا یہ حکم آسمان سے زمین کی طرف اترنے کا ہے۔ بعض علماء فرماتے ہیں یہ حکم دوبارہ تاکید کے لئے ہے۔ یا مقصود مختلف تھا اس لئے دوبارہ حکم دیا کیونکہ پہلے سے مقصود معصیت پر سزا دینا اور دوسرے سے مقصود مکلف بنانا ہے۔ جمیعاً لفظاً حال ہے اور معنی تاکید ہے۔ یہ ان تمام کے یکبارگی اترنے کا تقاضا نہیں کرتا۔

۲۔ فَاَمَّا يَا نَبِيَّكُمْ فَتَبِيَّ هُدًى:۔ فاء عاطفہ ہے اور ان حرف شرط ہے ہا زادہ ہے جو ان کی تاکید کے لئے ذکر کیا گیا ہے۔ اسی وجہ سے فعل کونون کے ساتھ مؤکد کرنا بہتر ہے اگرچہ اس میں طلب کا معنی نہ بھی ہو۔ یعنی اگر تمہارے پاس میری طرف سے ہدایت آئے، یعنی رسول اور کتاب۔ یہاں خطاب اولاد آدم کو ہے، فَمَنْ تَبِعَ هُدًى۔ یہ جملہ شرطیہ پہلے فعل شرط کی جزاء ہے۔ یہاں اللہ تعالیٰ نے ان حرف شرط ذکر فرمایا ہے جو شک کا فائدہ دیتا ہے۔ اس کی وجہ یہ ہے کہ ہدایت فی نفسہ عقلاً واجب نہیں بلکہ محتمل ہے۔ الکسائی نے ہُدًى، مَنَوًى اور مَحْيًى جہاں بھی آیا اسے امالہ کے ساتھ پڑھا ہے اور سورہ یوسف کی ابتداء میں رُؤْيَاک میں خاص طور پر امالہ کے ساتھ پڑھا ہے، ابو عمرو اور ورش نے رُؤْيَاک میں بین بین پڑھا ہے، امام بیضاوی فرماتے ہیں لفظ ہُدًى کو دوبارہ ذکر کیا، ضمیر ذکر نہیں فرمائی کیونکہ دوسری ہدایت پہلی ہدایت سے عام ہے۔ اس سے مراد وہ ہدایت ہے جو رسول لیکر آئے اور عقل جس کا تقاضا کرتی ہے (۱) یعنی جس نے اس ہدایت کی اتباع کی جس میں نقل بھی متفق ہے۔

۳۔ انہیں مستقبل کا کوئی خوف نہیں ہے نہ وہ امر واقع پر مغموم ہیں۔ کیونکہ خوف متوقع پر اور حزن واقع ہونے والے کے لئے بولا جاتا ہے، یا اس کا مطلب ہے کہ انہیں آخرت میں نہ کسی مکروہ اور ناپسندیدہ حالات کے وقوع کا خوف ہوگا اور نہ آخرت میں کسی محبوب چیز کے فوت ہونے کا انہیں حزن ہوگا۔ عذاب کی ان سے نفی فرمائی اور ثواب کو ثابت فرمایا اور بلیغ ترین وجوہ کے ساتھ ثابت فرمایا ہے، یعقوب نے لا نفی جنس کو عمل کراتے ہوئے لا خوف پڑھا ہے اور دوسرے قراء نے مرفوع اور تنوین کے ساتھ پڑھا ہے۔

### وَالَّذِينَ كَفَرُوا وَكَذَّبُوا بِآيَاتِنَا أُولَٰئِكَ أَصْحَابُ النَّارِ هُمْ فِيهَا خَالِدُونَ ﴿٣٢﴾

”اور جنہوں نے کفر کیا اور ۱۔ جھٹلایا ہماری آیتوں کو تو وہ ۲۔ دوزخی ہوں گے وہ اس میں ہمیشہ رہیں گے ۳۔“

۱۔ یہ تبع پر معطوف ہے۔ گویا اس طرح ہے کہ جنہوں نے میری ہدایت کی اتباع نہ کی بلکہ اس کا انکار کیا۔

۲۔ قرآنی آیات یا دوسری کتب کو جھٹلایا۔

۳۔ قیامت کے روز وہ دوزخ میں جائیں گے۔ وہ اس سے کبھی نہ نکلیں گے اور نہ اس میں مریں گے۔ اس قصہ میں یہ دلیل ہے کہ جنت تخلیق ہو چکی ہے اور بلند جہت میں ہے۔ اور دوزخ کا عذاب کفار کو ہمیشہ ہمیشہ ملتا رہے گا۔

حشو یہ فرقہ نے اس قصہ سے انبیاء کرام کے معصوم نہ ہونے پر دلیل پکڑی ہے۔ وہ کہتے ہیں حضرت آدم علیہ السلام نبی تھے اور انہوں نے شجر ممنوع کھایا تھا۔ اہل سنت کی طرف سے یہ جواب دیئے گئے ہیں:-

(1) حضرت آدم علیہ السلام اس وقت نبی نہ تھے۔ جو ان کی نبوت کا مدعی ہے اس سے دلیل کا مطالبہ کیا جائے گا۔ (2) یا درخت سے نبی، نبی تنزیہی مراد تھی۔ (3) آدم علیہ السلام کی طرف ظلم، خسران کی نسبت کی گئی ہے کیونکہ وہ ترکِ اولیٰ کی وجہ سے اپنے نفس پر ظلم کر بیٹھے تھے اور نعمتوں سے محروم ہو گئے تھے۔ (4) آدم علیہ السلام سے یہ فعل بھول کر سرزد ہوا تھا۔ جیسا کہ خود ہی قرآن نے گواہی دی۔ فَكُنِيَ وَ لَمْ نَجِدْ لَهُ عَزْمًا (طہ: 115) (وہ بھول گئے تھے اور ہم نے ان کا اس پر عزم نہ دیکھا)۔ (5) یہ بھی ہو سکتا ہے کہ شیطان نے انہیں بہکانے پھسلانے کی کوشش کی اور قسمیں اٹھا کر اپنے ناصح اور خیر خواہ ہونے کا یقین دلایا تو یہ چیز قلبی میلان کا باعث بنی مگر ابتداءً آدم علیہ السلام نے اپنے نفس کو روک لیا تھا کیونکہ اللہ تعالیٰ نے اس کے قریب نہ جانے کا حکم فرمایا تھا۔ یہاں تک کہ آپ بھول گئے تھے۔ اور شراب پینے کی وجہ سے شعور زائل ہو گیا، تو طبیعت اس کی طرف مائل ہو گئی۔ اور (6) عتاب اس لئے فرمایا گیا کیونکہ انہوں نے نسیان کے اسباب سے تحفظ نہیں کیا تھا۔ (7) یہ بھی ہو سکتا ہے امت سے نسیان معاف ہو لیکن انبیاء سے معاف نہ ہو کیونکہ ان کی قدر و منزلت بہت بلند ہے۔ (8) یہ بھی ہو سکتا ہے کہ نسیان و خطا کی معافی فقط امت محمدیہ کے ساتھ خاص ہو۔ (9) یہ بھی احتمال ہے کہ اجتہاد میں خطا کے سبب آپ نے یہ فعل کیا ہو۔ آپ نے سمجھا کہ یہ نبی، نبی تنزیہی ہے، یا یہ سمجھا کہ اسی ایک مخصوص درخت سے منع کیا گیا ہے، اور آپ نے اس نوع کے کسی دوسرے درخت سے پھل کھا لیا تھا۔ جبکہ نبی اس درخت کی پوری نوع سے تھی۔ (10) یہ سب کچھ جو آپ علیہ السلام پر جاری ہوا یہ مؤاخذہ کے طور پر نہ تھا بلکہ یہ سبب کے طریق سے تھا۔ یعنی جب کسی چیز کا سبب پایا جاتا ہے تو مسبب بھی پایا جاتا ہے، جیسے کوئی شخص بھول کر بھی زہر کھالے تو وہ اپنا اثر دکھاتی ہے اور انسان کو موت تک پہنچا دیتی ہے۔

سابقہ آیات میں اللہ تعالیٰ نے دلائل توحید اور نبوت کا ذکر فرمایا اور عام لوگوں کو خطاب فرمایا اور اپنے انعامات عامہ کو شمار کیا ہے تو اب بنی اسرائیل کو خصوصی خطاب فرمایا ہے اور ان نعمتوں کا ذکر فرمایا جو بنی اسرائیل کے ساتھ خاص ہیں کیونکہ یہ سورت مدنی ہے اور مدینہ طیبہ میں اکثر خطاب یہود سے ہوا ہے کیونکہ وہ اہل علم تھے اور لوگ ان کی اتباع کرتے تھے۔ اگر وہ نبوت کا اعتراف کریں گے تو دوسرے لوگ بھی ان کی تقلید میں اعتراف کریں گے کیونکہ ان کا اعتراف دوسرے لوگوں کے لئے حجت بھی تھا۔

يٰۤاَيُّهَا اِسْرَآءِیْلُ اِذْ كُرُوْا نِعْمَتِيْ الَّتِيْ اَنْعَمْتُ عَلَیْكُمْ وَاَوْفُوا بِعَهْدِيْ اَوْفٍ

بِعَهْدِكُمْ وَاِيَّاى فَاَسْرِهَبُوْنَ ﴿۱۰﴾

”اے اولادِ یعقوب! یاد کرو میرا وہ احسان جو کیا میں نے تم پر اور تم پورا کرو تم میرے (ساتھ کئے ہوئے) وعدہ کو میں

پورا کروں گا تمہارے (ساتھ کئے ہوئے) وعدہ سے کو اور صرف مجھی سے ڈرا کرو۔“

اے اولادِ یعقوب، ابنِ بناء سے مشتق ہے کیونکہ وہ اپنے باپ کی نسل کی بقا کے لئے بنیاد کی حیثیت رکھتا ہے۔ اسی طرح مصنوع کو صانع کی طرف منسوب کیا جاتا ہے کہا جاتا ہے ابو حرب، بنت فکر (کسی کی سوچ کا نتیجہ)۔ اسرائیل حضرت یعقوب علیہ السلام کا لقب ہے۔ اور عبرانی زبان میں اس کا معنی عبد اللہ ہے، ایل بمعنی اللہ ہے، بعض نے فرمایا اس کا معنی صَخْوَةُ اللّٰهِ ہے، ابو جعفر نے اسرائیل کو بغیر ہمزہ کے پڑھا ہے۔

ذکر دل کے ساتھ بھی ہوتا ہے اور زبان کے ساتھ بھی۔ یہ دل کے ذکر پر دلیل ہے۔ بعض نے فرمایا یہاں اذ کروا، اشکروا کے معنی میں ہے یعنی شکر کرو کیونکہ شکر میں بھی ذکر ہے۔ حضرت حسن فرماتے ہیں نعمت کا ذکر اس کا شکر ہے۔ نعمتی: لفظاً مفرد ہے مگر





نہ کرنے میں مجھ سے ڈرو۔ رہبۃ:۔ ایسا خوف جس کے ساتھ اجتناب بھی ہو۔ وَإِیَّایَ فَارْهَبُونَ تخصیص کا فائدہ دینے میں إِيَّاكَ تَعْبُدُ سے زیادہ مؤکد ہے کیونکہ اس میں مفعول کی تقدیم کے ساتھ اس کی تکریر بھی ہے اور فعل کی تکریر لفظاً ہے یا تقدیراً۔ فاء جزائیہ ہے۔ تقدیر کلام یوں ہے اِنْ كُنْتُمْ زَاهِبِينَ فَإِيَّایَ فَارْهَبُونِی۔ اگر تم ڈرتے ہو تو مجھ سے ہی ڈرو۔ اس آیت کریمہ میں وعدہ بھی ہے اور وعید بھی۔ یہ شکر کے وجوب اور ایفائے عہد کے وجوب پر دلالت کرتی ہے، پس مومن کو چاہئے کہ اللہ تعالیٰ کے سوا کسی سے نہ ڈرے۔ قرأت: یعقوب نے فارہبون، فاتقون و اخشون وغیرہ میں یائے محذوفہ کو لکھنے میں ثابت رکھا ہے اور یہ کل اکہتر مقامات پر ہے۔ نافع نے ورش کی روایت میں وصل کی صورت میں سینتالیس مقامات پر یاء کو ثابت رکھا ہے، قالون سے سورۃ غافر میں دو مقامات پر اختلاف مروی ہے۔ وہ مقامات یہ ہیں التلاقی اور التناد۔ ابن کثیر نے وصل اور وقف میں اکیس مقامات پر یاء کو ثابت رکھا ہے، چھ مقامات پر ان سے اختلاف مروی ہے: سورۃ ابراہیم میں تقبل دعاء، سورۃ القمر میں يدع الدعاء، بالواو، اکرمن و اهانن سورۃ فجر میں۔ المزی نے پانچ مقامات پر دونوں حالتوں (وصل وقف) میں یاء کو ثابت رکھا ہے اور قبل نے سورۃ یوسف میں اِنَّهُ مِنْ يَتَّقِي فِي دُونِ حَالَتَيْنِ مِثْلًا یاء کو ثابت رکھا ہے اور سورۃ الفجر میں وصل کی حالت میں واؤ کے ساتھ پڑھا ہے، اس میں ان سے اختلاف مروی ہے۔ ابو عمرو نے وصل کی حالت میں تینتالیس مقامات پر یاء کو ثابت رکھا اور اکرمن اور اهانن میں اختیار دیا ہے۔ الکسائی نے یوم یات (ہود)، وما کنا نبغ (سورۃ کہف) میں دونوں مقامات پر یاء کو ثابت رکھا ہے۔ ان دو مقامات کے علاوہ اور کسی جگہ یاء کو ثابت نہیں رکھا۔ حمزہ نے وصل کی صورت میں تقبل دعاء میں یاء کو ثابت رکھا ہے اور صرف سورۃ نمل میں اتمدون میں وصل اور وقف کی حالت میں یاء کو ثابت رکھا ہے۔ عاصم نے تمام مقامات پر یاء کو حذف کیا ہے۔ سورۃ نمل میں دونوں یاء کے بارے میں ان سے اختلاف مروی ہے۔ فما آتان اللہ حفص نے وصل میں اس کو فتح دیا ہے اور وقف میں ساکن یاء کو ثابت رکھا ہے اور سورۃ زخرف میں یعباد لا خوف میں ابو بکر نے وصل میں یاء کو فتح دیا اور وقف میں یاء کو ساکن کیا ہے اور شعبہ نے پہلی یاء کو حذف کیا ہے اور دوسری میں ان کا مذہب حفص کی طرح ہے۔ ابن عامر نے ہشام کی روایت میں ثم کیدون کو سورۃ اعراف میں اور ابن ذکوان کی روایت میں فلا تسلسی کو سورۃ کہف میں یاء کے ثبوت کے ساتھ لکھا ہے، مزید اختلافات کا ذکر ان شاء اللہ تعالیٰ اپنے اپنے مقامات پر آئے گا۔

وَأْمِنُوا بِمَا أَنْزَلْتُ مُصَدِّقًا لِمَا مَعَكُمْ وَلَا تَكُونُوا أُولَٰ كَافِرِينَ وَلَا تَسْتُرُوا  
بِآيَاتِي سُبُطًا قَلِيلًا وَإِيَّایَ فَاتَّقُونِ ۝

”اور ایمان لاؤ اس (کتاب) پر جو نازل کی ہے میں نے ۱۔ یہ سچا ثابت کرنے والی ہے ۲۔ اس کو جو تمہارے پاس ہے ہے اور نہ بن جاؤ تم سب سے پہلے انکار کرنے والے اس کے ۳۔ اور نہ خریدو تم میری آیتوں کے عوض تھوڑی سی قیمت ھے اور صرف مجھی سے ڈرا کرو ۴۔“

۱۔ یعنی قرآن پر ایمان لاؤ۔ او فوا پر اس کا عطف تفسیری ہے یا تعیم کے بعد تخصیص ہے، کیونکہ عہد کی وفا میں بھی مدار ایمان ہے۔  
۲۔ مصدقا کا مطلب یہ ہے کہ یہ قرآن، قصص، نبی کی بعثت، آپ کی صفات کے بیان، وعدہ، وعید، توحید کی دعوت، بلا تفریق انبیاء پر ایمان لانے، اللہ تعالیٰ کی طرف سے آنے والی کتابوں پر ایمان لانے، او امر کی پیروی کرنے اور منافی سے روکنے تک کے تمام احکام



میں سابقہ کتب کے موافق ہے، یا مصدقاً کا یہ معنی ہے کہ یہ قرآن ان کتب کے من جانب اللہ ہونے کی گواہی دیتا ہے۔  
سے کتب الہیہ، تورات وغیرہا جو ان کے پاس تھیں۔ ان کی طرف اشارہ کرتا ہے۔ مُصَدِّقًا کو حال بنانے کی صورت میں مطلب یہ ہو گا کہ ان کتب کی اتباع قرآن پر ایمان لانے کا موجب ہے۔

سے پہلے تم اس قرآن کا انکار کرنے والے نہ بنو بلکہ تم اس پر ایمان لانے والے بنو۔ جیسا کہ ورقہ بن نوفل توراہ کا عالم تھا تو وہ پہلے ایمان لایا تھا۔ یہاں کلام میں تعریض ہے، حقیقت مراد نہیں جیسا کہ کہا جاتا ہے میں جاہل نہیں ہوں۔ مطلب یہ ہوتا ہے کہ میں عالم ہوں۔ اسی طرح یہاں بھی ہے۔

پس یہ اعتراض دور ہو گیا کہ اہل کتاب کو تقدم فی الکفر سے کیوں منع کیا گیا جبکہ مشرکین مکہ تو ان سے پہلے کفر کر چکے تھے۔ یا یہ مطلب ہے کہ اہل کتاب میں سے تم پہلے کفر کرنے والے نہ ہو جاؤ۔ یا یہ مطلب ہے کہ جو تمہارے پاس ہے اس کا انکار کرنے میں پہل نہ کرو۔ کیونکہ قرآن کا انکار پہلی کتب کا انکار ہے۔ میں (مفسر) کہتا ہوں یہاں اولیت سے اولیت ذات مراد ہے۔ یعنی ان کا کفر دوسروں کے کفر کا سبب ہے، کیونکہ علماء، مشائخ، رؤساء کا ایمان لانا دوسروں کے ایمان لانے کا سبب ہے اور ان کا کفر کرنا دوسروں کے کفر کا سبب ہے۔ اسی لئے رسول اللہ ﷺ نے ارشاد فرمایا: خبردار شریروں میں سے شریر ترین علماء سوء ہیں اور نیک لوگوں سے نیک ترین علماء خیر ہیں (1)۔ اس حدیث کو دارمی نے احوص بن حکیم عن ابیہ کی سند سے نقل کیا ہے، مطلب یہ کہ تم اپنے پیروکاروں کے کفر کا سبب نہ بنو ورنہ ان کا گناہ بھی تم پر ہوگا۔ اَوَّلَ ضَمِيرٍ جَمْعٍ سے خبر ہے کیونکہ یہ اَوَّلَ فَرِيقٍ کی تاویل میں ہے یا یہ تاویل ہوگی لَا يَكُنْ كُلُّ وَاٰجِدُ مِّنْكُمْ اَوَّلَ كَاٰبِرٍ۔ یعنی تم میں سے ہر ایک پہلا کفر کرنے والا نہ ہو جیسے کہا جاتا ہے كُنَّا نَاخُلَةُ: اس نے ہم میں سے ہر ایک کو ایک جوڑا پہنایا۔ اَوَّلَ اَفْعَلٍ کے وزن پر ہے اور اس کا لفظاً کوئی فعل نہیں ہے۔ بعض نے فرمایا اس کی اصل اَوَّلَ نَ ہے اور وَاٰلَ سے مشتق ہے اور سال کے وزن پر ہے اور ہمزہ کو خلاف قیاس واؤ سے بدل دیا گیا ہے یا اس کی اصل اَوَّلَ ہے اَوَّلَ سے مشتق ہے، ہمزہ کو پہلے واؤ سے بدلا پھر واؤ کو واؤ میں ادغام کر دیا گیا ہے۔ امام بغوی فرماتے ہیں یہ آیت کریمہ کعب بن اشرف اور اس جیسے دوسرے علماء یہود کے حق میں نازل ہوئی ہے۔ (2)

یعنی قرآن پر ایمان لانے کے عوض دنیا کا سامان طلب نہ کرو۔ دنیا کی شمن کو قلیل فرمایا کیونکہ دنیا کا سامان اگرچہ بہت زیادہ ہی کیوں نہ ہو وہ آخرت کے حصص کی نسبت قلیل اور ذلیل ہے۔ اس کی وجہ یہ تھی کہ یہود کے علماء و رؤساء کو جاہل اور احمق لوگوں کی طرف سے خوراک ملتی تھی۔ وہ ہر سال ان کی کھیتوں، مویشیوں اور نقدیوں سے ایک خاص حصہ وصول کرتے تھے۔ اب انہیں یہ خوف لاحق ہوا کہ اگر ہم حضور ﷺ کی صفات عالیہ کو بیان کریں گے تو لوگ آپ ﷺ کی اتباع شروع کر دیں گے۔ اس لئے انہوں نے آیات قرآنی میں تحریف شروع کر دی تھی۔ دنیا کو آخرت پر پسند کیا اور نبی کریم ﷺ کی صفات عظمت کو تبدیل کر دیا اور آپ ﷺ کا اسم مبارک چھپا دیا۔

اور ایمان لانے اور دنیا پر آخرت کو اختیار کرنے میں مجھ سے ڈرو۔ یہ فَيَايَا فَارِغِبُونَ کی طرح ہے مگر سابقہ آیت میں خطاب عوام بنی اسرائیل کو تھا اس لئے وہاں دہبہ کا ذکر فرمایا جو تقویٰ کا مقدمہ ہے اور اس آیت میں خطاب بنی اسرائیل کے علماء سے تھا اس لئے

تقویٰ کا ذکر فرمایا جو انسان کی منازل سلوک کی انتہاء ہے۔

وَلَا تَلْبِسُوا الْحَقَّ بِالْبَاطِلِ وَتَكْتُمُوا الْحَقَّ وَأَنْتُمْ تَعْلَمُونَ ﴿۳۱﴾

”اور مت ملایا کرو حق کو باطل کے ساتھ لے اور مت چھپاؤ حق کو حالانکہ تم (اسے) جانتے ہو۔ ۳۱“

۱۔ حق کو باطل کے ساتھ خلط ملط نہ کرو۔ اللبس کا مطلب خلط ملط کرنا ہے۔ کبھی کسی شیء کو دوسری شیء کے مشابہ کرنا اللبس کو لازم ہوتا ہے یعنی وہ حق جو محمد ﷺ کی صفت میں سے اللہ تعالیٰ نے تم پر نازل کیا ہے اسے اس باطل کے ساتھ خلط ملط نہ کرو جو تم اپنے ہاتھوں سے لکھتے ہو حتیٰ کہ حق و باطل کے درمیان تمیز ہی نہیں ہوتی۔ مقاتل فرماتے ہیں کہ یہود حضور نبی کریم ﷺ کی بعض صفات کا اقرار کرتے تھے اور بعض کو چھپاتے تھے تاکہ ان کی تصدیق نہ کی جائے پس حق ان کا اقرار اور بیان تھا اور باطل ان کا صفات محمد یہ کو چھپانا تھا۔

۲۔ یہ نبی کے حکم کے تحت داخل ہونے کی وجہ سے مجرم ہے، یعنی لا تکتموا ہے، یا واؤ کے بعد ان مضمراہ کی وجہ سے منصوب ہے۔ یعنی حق و باطل کے خلط ملط اور کتمان حق کو جمع نہ کرو۔ درآں حالیکہ تم جانتے ہو کہ آپ ﷺ نبی مرسل ہیں پھر بھی ان کی صفات کو چھپاتے ہو یہ فعل انتہائی قبیح ہے، کیونکہ کسی جاہل کا تو عذر قبول کیا جاتا ہے (مگر عالم کا نہیں)۔

وَأَقِيمُوا الصَّلَاةَ وَآتُوا الزَّكَاةَ وَاسْكُوبُوا مَعَ الرَّكِيْعِيْنَ ﴿۳۲﴾

”اور صحیح ادا کرو نماز اور دیا کرو زکوٰۃ اور رکوع کرو رکوع کرنے والوں کے ساتھ۔ ۳۲“

۱۔ یعنی مسلمانوں جیسی نماز پڑھو اور زکوٰۃ ادا کرو۔ اس آیت میں دلیل ہے کہ کفار بھی فروع اسلام کے مخاطب ہیں۔ زکوٰۃ زکا الزرع سے مشتق ہے جس کا مطلب بڑھنا ہے، یا یہ تزکی سے مشتق ہے جس کا مطلب پاک ہونا ہے کیونکہ زکوٰۃ میں مال کی تطہیر اور اس کی بڑھوتری ہوتی ہے، اللہ تعالیٰ کا ارشاد ہے: يَسْحَقُ اللهُ الزُّبُوْرَ وَيُزِي الصَّدَقَاتِ اللهُ تَعَالَى سُوْدُو كُوْمَا تَا هُے اور صدقات کو بڑھاتا ہے۔

۲۔ یعنی محمد ﷺ اور آپ کے اصحاب کی طرح نماز پڑھو نماز کو رکوع کے لفظ سے تعبیر فرمایا جو ارکان نماز میں سے ایک رکن ہے کیونکہ یہود کی نماز میں رکوع نہیں تھا۔ اس آیت کریمہ میں جماعت کے ساتھ نماز پڑھنے پر براہیختہ کرنا ہے۔

مسئلہ: داؤد کے نزدیک جماعت رکن ہے۔ امام احمد فرماتے ہیں فریضہ ہے رکن نہیں۔ جمہور کے نزدیک سنت مؤکدہ ہے جو واجب کے قریب ہے۔ صبح کی جماعت کے فوت ہونے کا خوف ہو تو فجر کی سنتوں کو ترک کیا جاتا ہے، حالانکہ فجر کی سنتیں تمام سنتوں سے مؤکدہ ہیں رسول اللہ ﷺ نے فرمایا جماعت کے ساتھ نماز پڑھنا کیلئے نماز پڑھنے سے 27 درجے افضل ہے (1)۔ بخاری و مسلم نے یہ حدیث ابن عمر سے روایت کی ہے۔

أَتَاْمُرُوْنَ النَّاسَ بِالْبِرِّ وَتَنْسَوْنَ أَنْفُسَكُمْ وَأَنْتُمْ تَتْلُوْنَ الْكِتَابَ أَفَلَا تَعْقِلُوْنَ ﴿۳۳﴾

”کیا تم حکم کرتے ہو دوسرے لوگوں کو نیکی کا لے اور بھلا دیتے ہو اپنے آپ کو حالانکہ تم پڑھتے ہو کتاب لے کیا تم اتنا بھی

نہیں سمجھتے ۳۳“

۱۔ کیا تم لوگوں کو اطاعت کا حکم دیتے ہو لیکن تمہارا اپنا عمل اس کے مخالف ہے، اس کلام میں استفہام تقریر، توبیخ اور تعجب کے لئے



ہے، البر کا مطلب خیر میں وسعت ہے، یہ البر سے مشتق ہے جس کا معنی کھلی فضا ہے اور یہ ہر خیر و بھلائی کو شامل ہے۔ امام بغوی فرماتے ہیں یہ آیت کریمہ یہودی علماء کے حق میں نازل ہوئی کیونکہ جب کوئی قریبی شخص ان سے حضور ﷺ کے متعلق پوچھتا تو وہ اپنے قریبی یا حلیف کو کہتے تم ان کے دین پر ثابت قدم رہو، ان کی نبوت حق ہے اور ان کا قول سچا ہے۔ الواحدی نے حضرت ابن عباس سے اسی طرح روایت کیا ہے۔ بعض علماء نے لکھا ہے کہ یہ خطاب یہود کے مشائخ کو ہے کیونکہ وہ لوگوں کو تورات پر عمل پیرا ہونے کی تلقین کرتے مگر خود اس پر عمل نہ کرتے اور محمد ﷺ کی صفات جو تورات میں موجود تھیں انہیں تبدیل کر دیتے۔ (1)

۲۔ نیکیوں کو خود بالکل بھلا دیتے۔ حالانکہ تم تورات کی تلاوت بھی کرتے ہو اس میں حضور نبی کریم ﷺ کی نعوت و صفات کا بیان ہے، اس آیت کریمہ میں عناد اور قول و عمل میں تضاد اور نیکی کے ترک پر وعید ہے۔

۳۔ کیا تمہیں اپنے غلط فعل کا ادراک نہیں یا تمہارے پاس سمجھنے کی قوت نہیں جو تمہیں اس بری حرکت سے روکے جس کا نتیجہ انتہائی فتنج ہے۔ عقل اصل میں جس (روکنا) کو کہتے ہیں۔ اسی سے عقلاً الذائبہ ہے، جانور کو باندھنے کی رسی، چونکہ عقل بھی انسان کو ہر اس فعل سے روکتی ہے جو اس کی دنیا و آخرت کے لئے مضر ہوتا ہے اس لئے اسے عقل کہا جاتا ہے۔ مطلب یہ کہ تم ایسا کیوں کرتے ہو جو تمہارے علم و عقل کے مخالف ہے۔ امام بغوی نے روایت کیا ہے کہ رسول اللہ ﷺ نے فرمایا مجھے معراج کی رات ایسے اشخاص دیکھائے گئے جن کے ہونٹ آگ کی قینچیوں سے کاٹنے جا رہے تھے میں نے ان کے متعلق جبریل سے پوچھا تو انہوں نے فرمایا یہ آپ ﷺ کی امت کے خطباء ہیں جو لوگوں کو نیکی کا حکم کرتے تھے مگر خود اس پر عمل پیرا نہ ہوتے تھے، حالانکہ یہ کتاب پڑھتے تھے۔ حضرت اسامہ بن زید سے مروی ہے کہ میں نے رسول اللہ ﷺ کو یہ فرماتے ہوئے سنا: قیامت کے روز ایک شخص کو لایا جائے گا پھر اسے دوزخ میں پھینک دیا جائے گا آگ میں اس کی انتڑیاں اور اوجھ نکل پڑے گا وہ اس گدھے کی طرح گھومے گا جو چکی کے گرد گھومتا ہے دوزخی اس کے پاس جمع ہو کر پوچھیں گے، اے شخص تجھے کیا ہوا تو وہی نہیں ہے جو ہمیں نیکی کا حکم کرتا تھا اور برائی سے منع کرتا تھا وہ کہے گا میں تمہیں نیکی کا حکم کرتا تھا اور خود نیکی نہیں کرتا تھا۔ تمہیں برائی سے منع کرتا تھا مگر خود اس سے نہیں رکتا تھا (2)۔ امام بیضاوی فرماتے ہیں اس آیت کریمہ میں واعظ کو اپنے نفس کے تزکیہ اور اس کی تکمیل پر برا بیختہ کیا جا رہا ہے۔ فاسق کو وعظ سے منع کرنا مقصود نہیں ہے، کیونکہ دو امر واجب ہوں تو ایک میں کوتاہی دوسرے کے خلل کا باعث نہیں ہوتی (3)۔ میں کہتا ہوں اللہ تعالیٰ کے ارشاد: كَبُرَ مَقْتًا عِنْدَ اللَّهِ أَنْ تَقُولُوا مَا لَا تَفْعَلُونَ کا مطلب یہ ہے کہ عالم کی معصیت، جاہل کی معصیت سے زیادہ اللہ تعالیٰ کی ناراضگی کا باعث ہے۔ یہ مطلب نہیں کہ اس کا نیکی کا حکم کرنا ناراضگی کا باعث ہے۔

پہلے جب اللہ تعالیٰ نے ان احکام کا حکم دیا جو ان پر شاق تھے مثلاً ریاست کا ترک کرنا، دنیا کے مال و متاع کو چھوڑنا وغیرہ تو اب انہیں ایسی چیز کی ترغیب دی جا رہی ہے جو ان مشکل احکام پر ان کی معاونت کرے گی اور حوائج میں کامیابی کے لئے کافی ہوگی۔ فرمایا:

وَاسْتَعِينُوا بِالصَّبْرِ وَالصَّلَاةِ وَإِنَّهَا لَكَبِيرَةٌ إِلَّا عَلَى الْخَاشِعِينَ ۝

”اور مدد لو۔ صبر اور نماز سے ۲۔ بے شک نماز ضرور بھاری ۳۔ ہے مگر عاجزی کرنے والوں پر بھاری نہیں ۴۔“

2- تفسیر بغوی، جلد 1 صفحہ 46 مطبوعہ المکتبہ التجاریہ الکبریٰ مصر

1- تفسیر بغوی، جلد 1 صفحہ 46 مطبوعہ المکتبہ التجاریہ الکبریٰ مصر

3- تفسیر بیضاوی، جلد 1 صفحہ 175 ج 1 ام سعید کینی کراچی

۱۔ اللہ تعالیٰ پر توکل کرتے ہوئے خوشی اور کامیابی کے منتظر رہنے کے ساتھ صبر سے مدد حاصل کرو اور صبر کا مفہوم یہ ہے کہ جزع فزع سے نفس کو روکنا کیونکہ آہ و فغاں تقدیر میں کچھ تبدیلی نہیں کر سکتے۔ نفس کو گناہوں سے روکنا اور طاعات پر نفس کو پابند کرنا بھی صبر کے معنی میں شامل ہے، اللہ تعالیٰ کا ارشاد ہے: وَمَا أَصَابَكُمْ مِنْ مُصِيبَةٍ فَمَا كَسَبَتْ آيَاتُنَا لَكُمْ، (اور جو مصیبت تمہیں پہنچتی ہے تمہارے ہاتھوں کی کمائی کے سبب پہنچتی ہے)۔ حضرت مجاہد فرماتے ہیں صبر سے مراد روزہ ہے۔ اسی وجہ سے رمضان کے مہینہ کو شہر الصبر کہا جاتا ہے، روزہ دنیا سے بے رغبتی دلاتا ہے اور نماز آخرت کی طرف راغب کرتی ہے۔

۲۔ بعض علماء نے لکھا ہے کہ والصلوة میں واؤ بمعنی علی ہے یعنی نماز پر صبر کے ساتھ مدد طلب کرو۔ اللہ تعالیٰ فرماتے ہیں: وَأَمَّا أَهْلَكَ بِالصَّلَاةِ وَأَصْطَبِرْ عَلَيْهَا اپنے اہل کو نماز کا حکم دیجئے اور خود بھی اس پر مواظبت اختیار کیجئے۔ یا واؤ اپنے معنی میں ہی ہے کیونکہ نماز بھی غموں کو دور کرتی ہے اور حوائج و خواہشات پورا کرنے میں مدد دیتی ہے۔ امام احمد، ابوداؤد اور ابن جریر حضرت حذیفہ بن الیمان کے بھائی عبدالعزیز سے روایت کرتے ہیں کہ نبی کریم ﷺ پر جب کوئی مشکل کام آجاتا تو آپ ﷺ نماز کی طرف متوجہ ہوتے (1)۔ اور یہ بھی جائز ہے کہ الصلوة سے مراد دعا ہو۔ رسول اللہ ﷺ نے فرمایا جسے اللہ تعالیٰ یا کسی بندے سے کام ہو تو وہ وضو کرے اور اچھی طرح وضو کرے۔ پھر دو رکعت نماز ادا کرے۔ پھر اللہ تعالیٰ کی حمد و ثناء کرے اور نبی کریم ﷺ پر درود بھیجے۔ اس کے بعد یوں دعا مانگئے: لَا إِلَهَ إِلَّا اللَّهُ الْحَلِيمُ الْكَرِيمُ سُبْحَانَ اللَّهِ رَبِّ الْعَرْشِ الْعَظِيمِ الْحَمْدُ لِلَّهِ رَبِّ الْعَالَمِينَ أَسْأَلُكَ مُوجِبَاتِ رَحْمَتِكَ وَعَزَائِمِ مَغْفِرَتِكَ وَالْفَيْعَةَ مِنْ كُلِّ بَرٍّ وَالسَّلَامَةَ مِنْ كُلِّ آثِمٍ لَا تَدْعُ لِي ذَنْبًا إِلَّا غَفَرْتَهُ وَلَا هَمًّا إِلَّا فَرَجْتَهُ وَلَا حَاجَةَ هِيَ لَكَ رِضًا إِلَّا قَضَيْتَهَا يَا أَرْحَمَ الرَّاحِمِينَ (2)۔ (ترجمہ): اللہ کے سوا کوئی معبود نہیں جو بڑا ہی بردبار اور کرم فرمانے والا ہے، ہر عیب سے پاک ہے اللہ جو عرش عظیم کا رب ہے، سب تعریفیں اللہ رب العالمین کے لئے ہیں اے اللہ میں تجھ سے سوال کرتا ہوں تیری رحمت کو واجب کر دینے والے اسباب کا اور تیری مغفرت کو پختہ کر دینے والی خصلتوں کا اور ہر نیکی کی نعمت کا اور ہر گناہ سے حفاظت کا اور ہر نافرمانی سے سلامتی کا۔ اے اللہ میرے ہر گناہ کو بخش دے، میری ہر فکر و پریشانی کو دور فرما دے اور میری ہر حاجت جو تیری رضا کے مطابق ہو اس کو پورا فرما دے، اے ارحم الراحمین۔ اس حدیث کو ترمذی نے عبد اللہ بن اوفی سے روایت کیا ہے اور الحاکم نے مستدرک میں اسی طرح روایت کی ہے۔

۳۔ انہا کی ہا ضمیر کا مرجع نماز اور صبر دونوں سے استعانت ہے، یا یہ معنی کہ جملہ اوامر و نواہی پر عمل کرنا مشکل ہے۔ اس صورت میں ہا ضمیر کا مرجع تمام اوامر و نواہی ہوں گے یا ہر ایک خصلت مراد ہے، (یعنی نماز یا صبر) جیسے اللہ تعالیٰ کا ارشاد ہے: يَكُنْتُمُ الْجَاهِلِينَ أَتَيْتُمْكُمْ مِنْكُمْ كُلًّا لِيَعْلَمَ اللَّهُ الَّذِينَ يُحِبُّونَ اللَّهَ وَلِيَجْزِيَ اللَّهُ الْكٰفِرِينَ (اللہ اور اس کا رسول ﷺ زیادہ حق دار ہیں کہ وہ اسے راضی کریں)۔ یہاں بھی ہا ضمیر ذکر کی ہے حالانکہ کلام کا تقاضا تھا کہ ہما ضمیر ہوتی۔ مگر چونکہ رسول اللہ ﷺ کی رضا اللہ تعالیٰ کی رضا میں داخل ہے اس لئے ضمیر مفرد ذکر فرمائی۔ بعض علماء نے فرمایا اس کا اصل معنی یہ ہے، صبر سے مدد طلب کرو وہ بڑا بھاری کام ہے اور نماز سے مدد طلب کرو یہ بڑی بھاری



ہے، مگر ایک کو اختصاراً حذف کیا گیا ہے۔

سے الخشوع کا معنی سکون ہے۔ اسی سے الخشوعہ ہے جس کا مطلب ریجلا اور ہموار ٹیلا ہے۔ یہ آواز اور آنکھ کے لئے استعمال ہوتا ہے جیسے اللہ تعالیٰ کا ارشاد ہے: خَشَعَتِ الْأَصْوَاتُ لِلرَّحْمَنِ، (خاموش ہو جائیں سب آوازیں رحمن کے خوف سے)، خَاشِعَةً أَبْصَارُهُمْ (ندامت سے جھکی ہوں گی ان کی آنکھیں)، الخشوع کا معنی نرمی اور اطاعت کرنا ہے، اسی لئے خشوع جوارج کے ساتھ اور خضوع دل کے ساتھ استعمال ہوتا ہے۔ مطلب یہ کہ یہ نماز بھاری نہیں ان مومنین پر جو اللہ تعالیٰ کی اطاعت کی طرف مائل ہیں اور ڈرنے والے اور عاجزی کرنے والے ہیں۔

### الَّذِينَ يَظُنُّونَ أَنَّهُمْ مُلاقُوا رَبِّهِمْ وَأَنَّهُمْ إِلَيْهِ رَاجِعُونَ ﴿٣٦﴾

”جو یقین کرتے ہیں کہ وہ ملاقات کرنے والے ہیں اپنے رب سے اور وہ اسی کی طرف لوٹنے والے ہیں۔“

لہ جو اللہ تعالیٰ سے ملاقات کی توقع رکھتے ہیں، یا ظن بمعنی یقین ہے، یعنی جو اللہ تعالیٰ سے ملاقات کا یقین رکھتے ہیں۔ امام بغوی فرماتے ہیں الظن کا لفظ اضداد میں سے ہے یعنی شک اور یقین دونوں کے درمیان مشترک ہے (1)۔ یا یہ کہا جاتا ہے کہ یقین پر ظن کا اطلاق مجازاً ہے کیوں کہ رجحان میں اس کے مشابہ ہے۔

میں کہتا ہوں: یہاں ظن کے لفظ کا ذکر کرنا اور علم و یقین کے الفاظ کا ذکر نہ کرنا یہ شعور دیتا ہے کہ جس کو اللہ تعالیٰ کی ملاقات کا اور اعمال صالحہ پر اللہ تعالیٰ کے جزاء عطا کرنے کا غالب گمان ہوگا تو عقل سلیم، اطاعت پر صبر کو اس کے لئے آسان بنا دے گا اور نقصان کے خوف سے اسے معصیت سے روک لے گا۔ جیسا کہ ایک شخص کو اگر غالب گمان ہو کہ پیالے کے اندر زہریلا پانی ہے تو وہ پیاس کی مشقت برداشت کرے گا اور وہ پانی کا پیالہ استعمال نہ کرے گا۔ اسی طرح جس کا غالب گمان ہو کہ پیالے کا پانی شفا اور قوت کا باعث ہے تو وہ اس کے کڑوا ہونے کے باوجود اس کو پیتا رہے گا۔ پس جو اللہ تعالیٰ اور اعمال کی جزاء پر ایمان رکھتا ہے، وہ اپنے رب کی رضا کے حصول اور عظیم اجر وصول کرنے کے لئے مشقت کو کیسے حقیر سمجھے گا بلکہ وہ تو محبوب کے حکم کی پیروی اور محبوب کی ملاقات کی توقع میں لذت محسوس کرے گا۔ اسی لئے حضور نبی کریم ﷺ نے فرمایا: جُعِلَتْ قُرَّةُ عَيْنِي فِي الصَّلَاةِ (نماز میں میری آنکھوں کی ٹھنڈک ہے)۔

یعنی آخرت میں وہ اللہ تعالیٰ کا دیدار کریں گے۔ نماز مومن کی معراج ہے۔ یہ نماز اللہ تعالیٰ کے دیدار اور رؤیت کے لئے بندہ مومن کا وسیلہ ہے۔ اللہ تعالیٰ نے فرمایا: وَمِنَ اللَّيْلِ فَسُجِّدْ لَهُ وَأَقِمِ الصَّلَاةَ لِذِكْرِهِ (اور رات کے بعض حصہ میں (اتھو) اور نماز تہجد ادا کرو (تلاوت قرآن کے ساتھ) (یہ نماز) زائد ہے آپ کے لئے یقیناً فائز فرمائے گا آپ کو آپ کا رب مقام محمود پر)۔

حضرت ربیعہ بن کعب سے مروی ہے کہ میں رسول اللہ ﷺ کے پاس رات گزارتا تھا۔ میں نے آپ ﷺ کو وضو کرایا تو آپ ﷺ نے مجھے فرمایا مانگو۔ میں نے عرض کی حضور ﷺ! میں جنت میں آپ ﷺ کی سنگت و مرافقت کا آپ ﷺ سے سوال کرتا ہوں۔ حضور علیہ الصلوٰۃ والسلام نے فرمایا کیا اس کے علاوہ بھی کوئی خواہش ہے تو عرض کی حضور! ﷺ صرف یہی خواہش ہے۔ تو آپ ﷺ نے فرمایا کثرت سجود کے ساتھ اپنے نفس پر میری اعانت کرو (مسلم) (2)۔ حضرت ابو ہریرہ رضی اللہ عنہ سے مروی ہے

رسول اللہ ﷺ نے فرمایا: بندہ سجدہ کی حالت میں اپنے رب کے زیادہ قریب ہوتا ہے، (مسلم) (1)۔ بعض علماء نے فرمایا لقاء سے مراد اللہ تعالیٰ کی طرف لوٹنا ہے۔

سے وہ اللہ تعالیٰ کی طرف لوٹنے والے ہیں اور وہ انہیں انکے اعمال کی جزا دے گا۔ اللہ تعالیٰ کی طرف رجوع اگر پیش نظر ہو تو ہر مشکل پر صبر کرنا آسان ہوتا ہے اسی لئے مصیبت زدہ کے لئے اِنَّا لِلّٰهِ وَاِنَّا اِلَيْهِ رٰجِعُونَ کہنا سنت ہے۔

يٰۤاَيُّهَا اِسْرَآءِيْلُ اذْكُرُوْا نِعْمَتِيْ الَّتِيْ اَنْعَمْتُ عَلَيْكُمْ وَاِنِّيْ فَضَّلْتُكُمْ عَلَي الْعٰلَمِيْنَ ﴿٢٠﴾

”اے اولاد یعقوب یاد کرو میرا وہ احسان جو میں نے تم پر کیا اور (یہ کہ) میں نے فضیلت دی تھی تمہیں سارے جہان

والوں پر۔“

لے بطور تاکید دوبارہ اذکروا ذکر فرمایا ہے، اور فضیلت یاد دلائی ہے جو کہ تمام نعمتوں سے بڑی نعمت ہے اور ساتھ ہی وعید شدید کا ذکر فرمایا ہے اور وَاِنِّيْ فَضَّلْتُكُمْ میں ان کے ان آباء و اجداد کی فضیلت مراد ہے جو موسیٰ علیہ السلام کے زمانہ میں تھے یا جو آپ کے زمانہ کے بعد تھے جنہوں نے اپنے دین میں تبدیلی نہیں کی تھی۔ اللہ تعالیٰ نے انہیں نبوت، کتاب، ایمان، علم، اعمال صالحہ، بادشاہی، عدالت اور انبیاء کی نصرت کی توفیق عطا فرما کر فضیلت عطا فرمائی تھی۔ مراد آباء ہیں مگر نعمت کو بتایا ان پر جا رہا ہے۔ اس لئے کہ آباء کی فضیلت، اولاد میں شرف کا موجب ہوتی ہے۔ اس کلام میں انہیں برا ہیختہ کیا جا رہا ہے کہ تم بھی اپنے آباء جیسی فضیلت حاصل کرنے کی کوشش کرو اور ان کے آباء کو یہ فضیلت وحی اور انبیاء کی اتباع کی وجہ سے نصیب ہوئی تھی۔ پس ان کے لئے بھی فضیلت تب ممکن ہے جبکہ یہ محمد ﷺ اور قرآن کی اتباع کریں۔ کیونکہ اس میں موسیٰ علیہ السلام اور تورات کی اتباع بھی ہے۔ عالمین سے مراد ان کے زمانہ کے عالم ہیں۔ ابن جریر نے مجاہد، ابی العالیہ اور قتادہ سے یہی قول نقل کیا ہے (2) یا یہ مطلب کہ انہیں عالمین سے ان لوگوں پر فضیلت تھی جن میں یہ فضائل جمع نہ تھے۔

وَ اتَّقُوا يَوْمًا لَا تَجْزِيْ نَفْسٌ عَنْ نَّفْسٍ شَيْئًا وَّلَا يُقْبَلُ مِنْهَا شَفَاعَةٌ وَّلَا

يُؤَخِّدُ مِنْهَا عَدْلٌ وَّلَا هُمْ يُنصَرُونَ ﴿٢١﴾

”اور ڈرو اس دن سے جب نہ بدلہ دے سکے گا کوئی شخص کسی کا کچھ بھی لے اور نہ قبول کی جائے گی اس کے لئے سفارش

اور نہ لیا جائے گا اس سے کوئی معاوضہ اور نہ وہ مدد کئے جائیں گے۔“

لے یہاں نفس سے نفس کا فرہ مراد ہے کیونکہ آیات و احادیث اہل کبار کی شفاعت پر دلالت کرتی ہیں۔ دوسرا یہ کہ اس پر اجماع ہے کہ اہل کبار کی شفاعت ہوگی۔ شیئا مفعول بہ ہونے کی حیثیت سے منصوب یا مفعول مطلق کی حیثیت سے منصوب ہے، بعض علماء نے فرمایا کوئی نفس کسی نفس کو کوئی فائدہ نہیں پہنچائے گا۔ اس کا مطلب یہ ہے کہ کوئی نفس کسی نفس کو تکالیف و شدائد سے کفایت نہیں کرے گا۔ اس جملہ میں ضمیر عائد محذوف ہے، تقدیر یوں ہے لَا تَجْزِيْ فِيْهِ۔ اور محذوف علماء نے مجرور ضمیر عائد کو حذف کرنا جائز قرار نہیں دیا۔ وہ فرماتے ہیں اس میں وسعت پیدا کی گئی ہے پہلے حرف جو کو حذف کیا گیا پھر ضمیر کو مفعول بہ کے قائم مقام رکھا پھر اسے بھی حذف کر دیا گیا (کیونکہ مفعول بہ ضمیر کو حذف کرنا جائز ہے)۔



۲۔ فَلَا يُقْبَلُ کو ابن کثیر، ابو عمر و اور یعقوب نے تاء کے ساتھ پڑھا ہے، جبکہ باقی قراء نے یاء کے ساتھ پڑھا ہے، کیونکہ فاعل مؤنث غیر حقیقی ہے جس میں تذکیر و تانیث جائز ہوتی ہے۔ منہا میں ہا ضمیر کا مرجع نفس عاصیہ ہے یا شفاعت کرنے والا ہے۔ بعض نے فرمایا یہاں عدل کا معنی بدل ہے، اگرچہ عدل کا اصل معنی برابری کرنا ہے اور وَلَا هُمْ يُنصَرُونَ میں ہم ضمیر کا مرجع نفس ثانیہ ہے، چونکہ وہ نفی کے سیاق میں ہے اس لئے کثرت اور عموم پر دلالت کرتا ہے، آیت کریمہ میں کفار کے ہر شخص سے ہر اعتبار سے عذاب کے دور کرنے کی نفی کی گئی ہے کیونکہ عذاب کا دور کرنا جبر اور قہر سے ہوتا ہے، اس کو نصرت کہتے ہیں، اس کی اللہ تعالیٰ نے نفی فرمادی ہے یا بلا جبر و قہر عذاب کو دور کیا جاتا ہے یعنی سفارش کے ذریعے عذاب دور کیا جاتا ہے۔ یا اس کی طرف سے کوئی دوسرا حقوق ادا کرے، اللہ تعالیٰ نے اس کی بھی نفی کر دی۔ یہ آیت کریمہ یہود کے زعم باطل کے رد میں نازل ہوئی ہے کیونکہ وہ کہتے تھے کہ ہمارے آباء و اجداد ہماری شفاعت کریں گے۔

وَإِذْ نَجَّيْنَكُمْ مِنَ آلِ فِرْعَوْنَ يَسُومُونَكُم بِسُوءِ الْعَذَابِ يُذَبِّحُونَ أَبْنَاءَكُمْ وَيَسْتَحْيُونَ نِسَاءَكُمْ وَفِي ذَلِكُمْ بَلَاءٌ لِّعِبَادِكُمْ عَظِيمٌ ۝۱۱

”اور یاد کرو جب نجات بخشی ہم نے تمہیں فرعونوں سے لے جو پہنچاتے تھے تمہیں سخت عذاب سے (یعنی ذبح کرتے تھے تمہارے بیٹوں کو اور زندہ رہنے دیتے تھے تمہاری عورتوں) بیٹیوں کو۔ اور اس میں بڑی بھاری آزمائش تھی۔ تمہارے رب کی طرف سے ہے“

۱۔ اور یاد کرو کہ ہم نے تمہارے اسلاف کو نجات عطا فرمائی۔ یہ آیت کریمہ ان نعمتوں کے اجمال کی تفصیل ہے جن کا ذکر پہلے ہوا ہے، اس کا نعمتی پر عطف ہے، جیسے خاص کا عطف عام پر ہوتا ہے، موجودہ اسرائیلیوں پر بھی احسان کا جتلانا مقصود ہے کیونکہ آباء کی نجات کے ساتھ ان کو بھی نجات حاصل ہوئی تھی۔ آل کی اصل اہل ہے کیونکہ اس کی تصغیر اھیل آتی ہے۔ انبیاء اور ملوک جیسے عظیم لوگوں کی اولاد کے لئے استعمال ہوتا ہے۔ فرعون عمالقہ کے بادشاہ کا لقب ہے۔ موسیٰ علیہ السلام کے زمانہ کا فرعون ولید بن مصعب بن الریان تھا۔ اس کی عمر چار سو سال سے زیادہ تھی۔ حضرت یوسف علیہ السلام کے زمانہ کا فرعون ریان تھا۔ ان کے درمیان چار سو سال سے زیادہ کی مدت ہے۔

۲۔ وہ تمہیں تکلیف دیتے ہیں اور وہ تمہیں عذاب چکھاتے ہیں۔ سوم کی اصل کسی شئی کی طلب میں نکل جانا ہے۔ بعض علماء نے فرمایا۔ اس کا معنی یہ ہے کہ وہ تمہیں مختلف قسم کے عذابوں میں گھماتے رہتے ہیں جیسے صحراء میں چلنے والا اونٹ ہے، فرعون بنی اسرائیل کو مختلف اعمال پر لگائے رکھتا۔ وہ مکان تعمیر کرتے، زمین میں بل چلاتے، بوجھ اٹھاتے، ٹیکس ادا کرتے اور ان کی عورتیں سوت کاتنے کا کام کرتی تھی۔ سوء العذاب:۔ یہ سوء کا مصدر ہے اور یسومونکم کا مفعول ہے۔ یہ پورا جملہ نَجَّيْنَكُمْ کی ضمیر سے حال ہے، یا آل فرعون سے حال ہے یا دونوں سے حال ہے۔

۳۔ یہ یسومونکم کا بیان ہے (یعنی وہ تکلیف یہ دیتے تھے کہ ان کے بیٹوں کو ذبح کرتے اور ان کی عورتوں کو زندہ رکھتے تھے)۔ اس لئے درمیان میں حرف عطف ذکر نہیں فرمایا بلکہ بدل کی شکل میں ذکر فرمایا ہے۔ امام بغوی فرماتے ہیں فرعون نے خواب دیکھا کہ ایک آگ بیت المقدس میں آئی ہے اور اس نے پورے مصر کو گھیر لیا ہے، اور ہر قبطنی کو جلا دیا ہے مگر بنی اسرائیل کو نہیں جلایا ہے۔ پس وہ اس

سے خوفزدہ ہوا اور اس نے کانہوں سے اس کی تعبیر پوچھی تو انہوں نے کہا کہ بنی اسرائیل میں ایک بچہ پیدا ہوگا جس کے ہاتھوں تیری ہلاکت اور تیری بادشاہی کا زوال ہوگا (1)۔ اسی طرح ابن جریر نے السدی سے روایت کیا ہے۔ امام بغوی فرماتے ہیں فرعون نے بنی اسرائیل کے ہر پیدا ہونے والے بچے کو قتل کرنے کا حکم دے دیا۔ اس نے دایہ کا پیشہ کرنے والی عورتوں کو جمع کیا اور کہا بنی اسرائیل کا ہر پیدا ہونے والا بچہ قتل کر دیا جائے اور بچی زندہ چھوڑ دی جائے۔ کہا جاتا ہے کہ اس نے موسیٰ علیہ السلام کی طلب میں بارہ ہزار بچے قتل کر دوائے۔ حضرت وہب فرماتے ہیں اس نے 90 ہزار قتل کروائے تھے۔ پھر بنی اسرائیل کے بوڑھوں میں موت واقع ہونے لگی، تو قبیلوں کے ایک سردار نے فرعون کو کہا بنی اسرائیل میں موت واقع ہو گئی ہے۔ اگر ان کے بچے ذبح کئے گئے اور بوڑھے مرتے گئے تو محنت و مشقت کے تمام کام ہمیں خود کرنے پڑیں گے۔ فرعون نے دوسرا حکم نامہ جاری کیا کہ ایک سال بچے ذبح کئے جائیں اور ایک سال ذبح نہ کئے جائیں۔ حضرت ہارون علیہ السلام اس سال پیدا ہوئے جس میں انہوں نے بچے ذبح نہیں کرنے تھے۔ اور موسیٰ علیہ السلام اس سال پیدا ہوئے جس میں وہ بچوں کو ذبح کر رہے تھے (2) (مگر اللہ تعالیٰ نے انہیں اپنی قدرت کاملہ سے بچالیا)۔

۱۔ بلاء کا معنی اختبار ہے یعنی آزمانا، کبھی آزمائش شدت و عذاب کے ساتھ ہوتی ہے۔ یعنی مصیبتوں پر صبر کرنے کی آزمائش ہوتی ہے۔ کبھی آزمائش نعمت کے ساتھ ہوتی ہے نعمتوں کے شکر کا امتحان لیا جاتا ہے۔ اللہ تعالیٰ کا ارشاد ہے: **وَوَهَبْنَا لَكُمْ بِالشَّرِّ وَالْخَيْرِ فِتْنَةً**، (اور ہم خوب آزماتے ہیں تمہیں برے اور اچھے حالات سے دوچار کر کے) پس نعمتوں کے وقت شکر اور تکلیفوں کے وقت صبر کرنا واجب ہے۔ ذالکم کامشار الیہ اگر فرعونوں سے نجات دینا ہے تو بلاء کا یہاں دوسرا معنی مراد ہوگا اگر سخت عذاب سے دوچار کرنا ہو تو بلاء کا پہلا معنی مراد ہوگا۔

۲۔ یعنی فرعون کو مسلط کرنے کے ساتھ، یا موسیٰ علیہ السلام کی بعثت کے ساتھ اور انہیں تمہاری خلاصی کی توفیق بخشنے کے ساتھ، تمہیں تمہارے رب نے آزمایا ہے، عظیم یہ بلاء کی صفت ہے۔

**وَإِذْ قَرْنَا بِكُمْ الْبَحْرَ فَأَنْجَيْنَكُمْ وَأَغْرَقْنَا آلَ فِرْعَوْنَ وَأَنْتُمْ تَنْظُرُونَ ۝**

”اور جب پھاڑ دیا ہم نے تمہارے لئے سمندر کو پھر ہم نے بچالیا تم کو اور ڈبو دیا فرعونوں کو اور تم کنارے پر کھڑے

دیکھ رہے تھے۔“

۱۔ ہم نے تمہارے داخل ہوتے ہی سمندر کو پھاڑ دیا، بعض علماء فرماتے ہیں بکم بمعنی لکم ہے یعنی ہم نے تمہاری خاطر سمندر کو پھاڑ دیا۔ یہ واقعہ اس طرح ہے کہ جب فرعون کی ہلاکت قریب ہوئی تو اللہ تعالیٰ نے موسیٰ علیہ السلام کو حکم دیا کہ بنی اسرائیل کو رات کے وقت نکال کر لے جاؤ۔ موسیٰ علیہ السلام نے اپنی قوم کو رات کے وقت چلنے کا حکم دیا۔ اور فرمایا اپنے گھوڑوں پر زینیں بھی گھروں میں کسو۔ اللہ تعالیٰ نے قبیلوں میں جو بنی اسرائیل کی طرف سے ولد زنا تھے ان کو قبیلوں کی طرف نکال دیا، اسی طرح اس کے برعکس بھی یعنی جو بنی اسرائیل میں قبیلوں کی طرف سے ولد الزنا تھے انہیں بنی اسرائیل کی طرف نکال دیا۔ قبیلوں پر موت طاری ہو گئی۔ وہ انہیں دفن کرنے میں مشغول ہو گئے حتیٰ کہ صبح ہو گئی سورج طلوع ہوا اور موسیٰ علیہ السلام چھ لاکھ یا اس سے بھی زائد تعداد کے ساتھ نکلے حالانکہ حضرت یعقوب علیہ السلام کے ساتھ مصر میں صرف 72 آدمی داخل ہوئے تھے۔ جب بنی اسرائیل نے رات کے وقت چلنے کا ارادہ کیا تو تپ



کے صحراء میں وہ گم ہو گئے انہیں راستہ کا پتہ ہی نہ چلتا تھا، آپ نے بنی اسرائیل کے بزرگوں سے پوچھا تو کہنے لگے حضرت یوسف علیہ السلام پر جب وقت وصال آیا تو انہوں نے اپنے بھائیوں سے عہد لیا تھا کہ وہ جب مصر سے نکلیں تو مجھے بھی ساتھ لے جائیں۔ حضرت موسیٰ علیہ السلام نے آپ کی قبر کے متعلق پوچھا تو کسی کو بھی علم نہ تھا۔ موسیٰ علیہ السلام نے بلند آواز سے خدا سے دعا کی کہ جسے حضرت یوسف علیہ السلام کی قبر کے بارے علم ہو وہ مجھے بتائے اور جسے خبر نہ ہو اس کے کان میری بات کو نہ سنیں۔ تو آپ کی آواز کو صرف ایک بوڑھی عورت نے سنا۔ اس بوڑھی عورت نے کہا اگر میں قبر تک تیری راہنمائی کروں تو تم مجھے وہ عطا کرو گے جو میں سوال کروں گی۔ حضرت موسیٰ علیہ السلام نے انکار کر دیا اور فرمایا میں ایسا نہیں کر سکتا یہاں تک کہ اپنے رب سے پوچھ لوں۔ اللہ تعالیٰ نے موسیٰ علیہ السلام کو بوڑھی عورت کی شرط ماننے کا حکم دے دیا۔ بوڑھی عورت نے کہا میں چل نہیں سکتی مجھے مصر سے نکال کر لے جائیں دوسرا یہ کہ آخرت میں تم جنت کے جس بالا خانہ میں اترو میں بھی تمہارے ساتھ اتروں۔ موسیٰ علیہ السلام نے فرمایا تمہاری شرط قبول ہے۔ بوڑھی عورت نے کہا وہ دریائے نیل کے درمیان میں ہے۔ موسیٰ علیہ السلام نے اللہ تعالیٰ سے دعا کی تو اللہ تعالیٰ نے ان کی قبر کو ظاہر فرما دیا آپ نے انہیں ایک صندوق میں نکالا اور اٹھا کر شام لے گئے اور وہاں دفن فرمایا۔ موسیٰ علیہ السلام اپنی قوم کے پچھلے حصہ کے ساتھ تھے اور ہارون علیہ السلام قافلہ کے مقدمہ کے ساتھ تھے۔ ادھر فرعون کو جب بنی اسرائیل کے نکل جانے کی خبر پہنچی تو اس نے کہا صبح سویرے مرغ کے اذان دینے کے ساتھ ہی بنی اسرائیل کی تلاش میں نکلنا ہے، قسم بخدا اس رات مرغ نے سویرے اذان ہی نہ دی۔ فرعون نکلا تو ہامان تقریباً ایک کروڑ سات لاکھ آدمی ساتھ لیکر آگے نکلا اور ان میں ستر ہزار سیاہ گھوڑے بھی تھے۔ بنی اسرائیل چلتے رہے یہاں تک کہ سمندر کے کنارے پہنچ گئے، سمندر میں پانی بہت زیادہ تھا۔ اشراق کے وقت انہوں نے فرعونوں کو پیچھے آتے دیکھا تو بہت پریشان ہوئے۔ **فَلَمَّا تَرَأَ الْجَبَلَيْنِ قَالَ أَصْحَابُ مُوسَىٰ إِنَّ اللَّذَلِكَ نَارٌ مِّنْ سَمَوَاتِ السَّمَاءِ** (جب دونوں گروہوں نے ایک دوسرے کو دیکھا تو اصحاب موسیٰ نے کہا ہم تو پکڑے گئے۔ موسیٰ علیہ السلام نے فرمایا ہرگز نہیں بیشک میرا رب میرے ساتھ ہے، وہ میری یقینا راہنمائی فرمائے گا)۔ تو اللہ تعالیٰ نے موسیٰ علیہ السلام کی طرف وحی فرمائی: **أَن اضْرِبْ بِعَصَاكَ الْبَحْرَ فَانْفَلَقَ فَكَانَ كُلُّ فِرْقٍ كَالظُّلُمِ الثَّلَاثِ** (کہ ضرب لگاؤ اپنے عصا سے سمندر کو تو سمندر پھٹ گیا اور ہو گیا پانی کا ہر حصہ بڑے پہاڑ کی مانند)۔ پس سمندر میں ان کے قبیلوں کی تعداد کے برابر بارہ راستے بن گئے اور ہر دور استوں کے درمیان پانی پہاڑ کی مانند بلند ہو گیا۔ اللہ تعالیٰ نے ہوا اور سورج کو سمندر کی گہرائی پر چلا لا حتیٰ کہ راستے خشک ہو گئے اور ہر قبیلہ اپنے اپنے راستے پر چلنے لگا۔ مگر درمیان میں پانی کے پردہ کی وجہ سے ایک دوسرے کو دیکھ نہیں سکتے تھے، تو وہ اپنے بھائیوں پر غرق ہونے کا اندیشہ کرنے لگے تو اللہ تعالیٰ کے اذن سے پانی اکٹھا ہو گیا اور وہ ایک دوسرے کو نظر آنے لگے اور ایک دوسرے کی آوازوں کو بھی سننے لگے حتیٰ کہ وہ صحیح و سلامت سمندر عبور کر گئے۔

۲۔ فرعون نے جب دیکھا کہ سمندر پھٹا ہوا ہے خشک و صاف راستہ بنا ہوا ہے تو کہنے لگا یہ میری ہیبت کی وجہ سے پھٹ گیا ہے تاکہ میں اپنے بھاگے ہوئے غلاموں کو پکڑ لوں۔ فرعون سیاہ گھوڑے پر سوار تھا اور اس کے گھوڑوں میں کوئی مادہ نہ تھی، اچانک جبرئیل ایک گھوڑی پر سوار ہو کر آئے، تو وہ سمندر میں داخل ہو گئے۔ فرعون کے سیاہ گھوڑے نے جب مادہ کی بو محسوس کی تو وہ بھی سمندر میں اس کے پیچھے داخل ہو گیا۔ دوسرے فرعونوں کو اب وہ نظر نہ آتا تھا اور فرعون بھی اب بے بس ہو چکا تھا۔ بقیہ تمام فرعونوں نے اس کے پیچھے اپنے گھوڑے سمندر میں ڈال دیئے۔ میکائیل ایک گھوڑے پر سوار ہو کر فرعونوں کے گھوڑوں کو ہانکنے لگے اور فرمانے لگے تم بھی اپنے ساتھیوں کے ساتھ مل جاؤ حتیٰ کہ تمام سمندر میں داخل ہو گئے۔ سمندر کے دونوں کناروں کے درمیان چار فرسخ کا فاصلہ تھا۔ یہ فارس کے سمندروں

سے بحرِ قلزم ہے۔ قتادہ فرماتے ہیں یہ مصر کے پیچھے ایک سمندر ہے جسے اساف کہا جاتا ہے۔ یہ سب کچھ بنی اسرائیل کنارے پر کھڑے دیکھ رہے تھے اور ان کی آنکھوں کے سامنے ہورہا تھا۔ اس لئے اللہ تعالیٰ نے فرمایا و انتم تنظرون: تم ان کے ڈوبنے کو دیکھ رہے تھے۔

وَإِذْ وَعَدْنَا مُوسَىٰ أَرْبَعِينَ لَيْلَةً ثُمَّ اتَّخَذْتُمُ الْعِجْلَ مِن بَعْدِهَا وَأَنْتُمْ ظَالِمُونَ ﴿٥١﴾

”اور یاد کرو جب ہم نے وعدہ لے فرمایا موسیٰ سے چالیس رات کا پھر عجل بنا لیا تم نے پچھڑے کو معبودان کے بعد اور تم سخت ظالم تھے“

ابو جعفر اور ابو عمرو نے ہر جگہ وَعَدْنَاكُمْ پڑھا ہے، جبکہ باقی قراء نے الف ساکن کے ساتھ وَاَعَدْنَا پڑھا ہے، دونوں کا معنی ایک ہے جیسے عَاقِبْتُ اللَّصَّ اور عَقِبْتُ كَمَا مَعْنَىٰ اِيك ہے، الزجاج فرماتے ہیں اللہ تعالیٰ کی طرف سے حکم تھا اور موسیٰ علیہ السلام کی طرف سے قبول کرنا تھا۔ اسی وجہ سے باب مفاعله المواعدة ذکر فرمایا ہے، بعض علماء فرماتے ہیں اللہ تعالیٰ نے وحی عطا کرنے کا وعدہ فرمایا اور موسیٰ علیہ السلام نے طور پر آنے کا وعدہ فرمایا تھا۔

قراءتِ موسیٰ:۔ حمزہ اور الکسائی نے موسیٰ اور ہر فعل اور اسم کو جس کے آخر میں ی ہو اس کو امالہ کے ساتھ پڑھا ہے جیسے عیسیٰ، یحییٰ، الموتی، طوبی، اخری، کسالی، اساری، یتسی، فرادی، نصری، والایامی، الحویا، بشری، ذکری، ضہری اور ان کے مشابہ الفاظ جن کے آخر میں الف ثابت ہو، اسی طرح العمی، الہدی، والضخی، الرؤیا، ماواہ، ماواکم، مشواہ اور ان کی مثل جس میں الف مقصورہ ہو اور اسی طرح الادنی، ازکی، اولی، اعلیٰ اسی طرح ان کے مشابہ صفات ہیں۔ اسی طرح آتی، سعی، زکی، فسوی، یخفی، یرضی، یھوی اور ان کے مشابہ الفاظ جن کا الف یاء سے بدل کر آیا ہوتا ہے، اسی طرح حمزہ اور الکسائی نے آتی جو کیف کے معنی میں ہے اس میں امالہ کیا ہے جیسے آتی سیتتم وائی لکب، اسی طرح متی، بلی اور عسی جہاں بھی آئے ہیں امالہ کے ساتھ پڑھا ہے، اسی طرح ان کے مشابہ الفاظ جو یاء کے ساتھ لکھے جاتے ہیں۔ سوائے پانچ الفاظ کے۔ وہ یہ ہیں حتیٰ، لذی، علی، الی اور ما زکی یہ اجماعاً مفتوح پڑھے جاتے ہیں۔ اسی طرح وہ اسماء اور افعال جن کے آخر میں اصلاً واو ہو، بالاجماع مفتوح ہوتے ہیں جیسے الصفا، سنا بوقہ، بذاء، ذنا، عفا، غلا اور اس کے مشابہ الفاظ جو سورتوں کے آخر میں یاء والے الفاظ کے درمیان واقع نہ ہوں یا ان کو کوئی زیادتی لاحق ہو جیسے تدعلی، تبلی، فمن اعتدی، من استعلی، انجاکم، نجاکم، زکھا اور ان کے مشابہ الفاظ یہ زیادتی کے لاحق ہونے کی وجہ سے یاء والے الفاظ کے ساتھ لاحق ہو گئے۔ ابو عمرو نے مذکورہ الفاظ جن میں راء کے بعد یاء ہے امالہ سے پڑھا ہے اور وہ لفظ جو سورت کی آیت کی ابتداء میں ہو یا آخر میں ہوں اور یاء پر یا ہاء پر ختم ہوتے ہوں، یا الف پر ختم ہوتے ہوں، یا جو فعلی، فعلی یا فعلی کے وزن پر ہوں اور اس میں راء نہ ہو تو دونوں لفظوں کے درمیان پڑھتے ہیں، ان کے علاوہ پرفتح پڑھتے ہیں۔ ورش نے تمام الفاظ کو بین بین پڑھا ہے مگر جو الفاظ سورتوں کے آخر میں ہیں اور ان کے آخر میں ہاء یا الف ہے اس پر انہوں نے خالص فتح پڑھا ہے ابو بکر دمی کو سورۃ انفال میں اور اعمیٰ کو سورۃ سبحان میں دونوں جگہ امالہ کے ساتھ پڑھتے ہیں۔ ابو عمرو نے پہلے اعمیٰ کے امالہ میں ورش کی متابعت کی ہے اور ان کے علاوہ الفاظ کو فتح دیا ہے۔ حفص نے سورۃ ہود میں صرف معربہا میں امالہ کیا ہے، ابو عمرو سے



یا ویلتی، یحسرتی اور انی جب استفہامیہ ہو، کو دو لفظوں کے درمیان پڑھنا مروی ہے اور یا سلفی کوفتہ کے ساتھ پڑھنا مروی ہے، جب وہ الف جس میں امالہ کیا گیا ہو اجتماع ساکنین کی وجہ سے وصل کلام میں گر جائے تو اس میں امالہ نہ ہوگا اور حالت وقف میں امالہ ہوگا جیسے ہدی للمتقین، وموسیٰ الکتب، ہدی اور موسیٰ پر وقف کے وقت امالہ ہوگا مگر وصل کی صورت میں نہ ہوگا۔ الیزیدی نے ابو عمرو سے ساکن حرف کے ساتھ وصلاء اور الکسائی، اخیاء، فأخیاءہ اور اخیاءہا جہاں بھی آیا ہے، المسیح والکبری اذہب والقری النی اور ان کے مشابہ الفاظ اور الکسائی، اخیاء، فأخیاءہ اور اخیاءہا جہاں بھی آیا ہے، امالہ کرنے میں منفرد ہیں، خَطْبًاكُمْ، رُؤْيَاء، رُؤْيَاي، مَرْضَاتِ اللّٰهِ، مَرْضَاتِي جہاں بھی آیا ہے اس میں امالہ پڑھا ہے، آل عمران میں حَقُّ تَقَاتِهِ، میں قَدْ هَذَانِ سوره انعام میں، من عَصَاي سوره ابراهيم میں، وَمَا اَنْسَانِيهِ سوره كهف میں، اَلْثَنِيَّ الْكُتُبِ، وَادْصَنِيَّ بِالصَّلٰوةِ سوره مریم میں، مِمَّا آتَانِي اللّٰهُ سوره النمل میں، مَخْيَاهُمْ سوره جاثیہ میں، ذَخَاهَا سوره النازعات میں، تَلَّهَا وَطَخَهَا سوره شمس میں، سَجِي سوره النبی میں امالہ کے ساتھ پڑھا ہے، الْكَلْبِ وَالْمِصْبٰحِ وَالْمِصْبٰحِ وَالْمِصْبٰحِ وَالْمِصْبٰحِ وَأَخْيَا جَب وَاَوْ سے متصل ہوں تو امالہ کے ساتھ پڑھنے میں حمزہ سے اتفاق کیا ہے۔ اسی طرح الدُّنْيَا، الْعُلْيَا، الْخَوَايَا، الْأُصْحٰى، ضُحْيَا، الرِّبَا، اِنِّي، هَدَيْتِي آتَانِي سوره ہود میں، لَوْ اَنَّ اللّٰهُ هَدَيْتِي، مِنْهُمْ تَقَى، مُزْجِيَةً میں امالہ پڑھا ہے، اور ہشام نے آتاه کے لفظ کے امالہ میں حمزہ اور الکسائی کی پیروی کی ہے۔ جبکہ باقی قراء نے تمام کوفتہ کے ساتھ پڑھا ہے۔

یہ تیس راتیں ذی القعدہ کی اور دس راتیں ذی الحجہ کی تھیں۔ جب فرعون کے ہلاک ہونے کے بعد بنی اسرائیل مصر لوٹے تو اللہ تعالیٰ نے موسیٰ علیہ السلام کو تورات عطا فرمانے کا وعدہ فرمایا، تو موسیٰ علیہ السلام نے کہا اِنِّي ذَاهِبٌ اِلَى رَبِّي۔ میں اپنے رب کی بارگاہ میں جا رہا ہوں اور ان سے چالیس راتوں کا وعدہ فرمایا اور حضرت ہارون کو اپنا نائب بنایا۔ حضرت جبرئیل حیوۃ کے گھوڑے پر آئے جو جس چیز کو مس کرتا وہ زندہ ہو جاتی تھی۔ جبرئیل اس لئے آئے تھے تاکہ موسیٰ علیہ السلام کو اپنے رب کے پاس لے جائیں۔ جب السامری نے گھوڑے کی جگہ دیکھی تو وہ سبز ہو چکی تھی۔ یہ سامری ایک سنا تھا جو اہل باجری سے تھا۔ بعض نے فرمایا اہل کرمان سے تھا، اصل میں منافق تھا مگر اسلام کا اظہار کرتا تھا۔ یہ اس قوم کا فرد تھا جو گائے کی پوجا کرتے تھے۔ اس نے جبرئیل امین کے گھوڑے کے سم کی مٹی سے ایک مٹھی بھری۔ بنو اسرائیل نے فرعونوں سے شادی کی غرض سے عاریہ زیورات لئے تھے، جب انہوں نے مصر سے نکلنے کا ارادہ کیا تھا۔ پس اللہ تعالیٰ نے فرعون کو ہلاک کر دیا اور زیورات بنی اسرائیل کے پاس رہ گئے۔ جب موسیٰ علیہ السلام چلے گئے تو السامری نے کہا وہ زیورات جو تم نے فرعونوں سے عاریہ لئے تھے وہ مال غنیمت ہیں، وہ تمہارے لئے حلال نہیں ہیں، ایک گڑھا کھودو اور اس میں انہیں دفن کر دو۔ حتیٰ کہ موسیٰ علیہ السلام واپس تشریف لائیں اور اپنی رائے کا اظہار فرمائیں۔ حضرت السدی فرماتے ہیں: یہ مشورہ انہیں حضرت ہارون نے دیا تھا۔ سامری نے ان زیورات سے تین دنوں میں ایک پتھر بنا دیا اور اس میں وہ مٹی ڈال دی جو اس نے جبرئیل کے گھوڑے کے پاؤں کے نیچے سے لی تھی، تو وہ سونے سے بنا ہوا، موتیوں سے مزین پتھر ڈال دیا اور اس میں باہر نکل آیا اور چلنے لگا۔ السامری نے کہا یہ ہے تمہارا اور موسیٰ علیہ السلام کا خدا۔ وہ تو بھول گئے ہیں۔ بنی اسرائیل دن اور رات کو دو دن شمار کرتے تھے جب اس طرح بیس دن گزر گئے اور موسیٰ علیہ السلام نہ آئے تو کہنے لگے موسیٰ علیہ السلام فوت ہو گئے ہیں۔ پس اس پتھر کے کو دیکھنے کے ساتھ فتنہ میں مبتلا ہو گئے اور سامری نے انہیں گمراہ کر دیا۔ بعض علماء فرماتے ہیں موسیٰ علیہ السلام نے اپنی قوم سے

تیس دن کا وعدہ کیا تھا پھر دس دن زیادہ ہو گئے تو وہ فتنہ میں مبتلا ہو گئے۔ حضرت ہارون اور بارہ ہزار دوسرے مردوں کے سوا تمام نے پچھڑے کی عبادت کرنی شروع کر دی۔

۱۱۔ ابن کثیر اور حفص ذال کو اخذت، اتخذت اور اس جیسے الفاظ میں ظاہر کرتے ہیں جبکہ باقی قراء ادغام کرتے ہیں۔ من بعدہ سے مراد موسیٰ علیہ السلام کے جانے کے بعد ہے۔ وانتم ظالمون کا مطلب یہ ہے کہ تم خود اپنے نفسوں کو نقصان پہنچانے والے تھے اور عبادت کو اپنے مقام پر رکھنے والے نہیں تھے۔

ثُمَّ عَفَوْنَا عَنْكُمْ مِّنْ بَعْدِ ذٰلِكَ لَعَلَّكُمْ تَشْكُرُوْنَ ﴿۵۲﴾

”پھر بھی درگزر فرمایا ہم نے تم سے اس (ظلم عظیم) کے بعد شاید کہ تم شکر گزار بن جاؤ۔“

۱۔ یعنی پچھڑے کو معبود بنانے کے بعد جب تم نے توبہ کی تو ہم نے تمہیں معاف کر دیا۔ العفو کا معنی جرم کو مٹا دینا ہے اور یہ عفا سے مشتق ہے جس کا معنی کسی چیز کو بار بار روندنا ہے۔ بعض علماء نے فرمایا شکر طاعت کا نام ہے، یہ دل، زبان اور اعضاء ظاہری سے ہوتا ہے، حضرت حسن فرماتے ہیں نعمت کا شکر، نعمت کو یاد کرنا ہے، سید الطائفہ حضرت جنید رحمۃ اللہ علیہ فرماتے ہیں نعمت کا شکر یہ ہے کہ اس نعمت کو منعم کی رضا میں صرف کیا جائے۔ بعض علماء نے فرمایا شکر کی حقیقت، شکر سے عجز ہے۔ امام بغوی فرماتے ہیں، موسیٰ علیہ السلام سے حکایت ہے کہ انہوں نے عرض کی الہی تو نے مجھے مکمل نعمتیں عطا فرمائی ہیں اور پھر مجھے ان نعمتوں کے شکر کا حکم دیا ہے، میرا شکر تو فقط یہ ہے کہ یہ تمام نعمتیں تیری عطا ہیں۔ اللہ تعالیٰ نے فرمایا اے موسیٰ تجھے ایسا علم ملا ہے جس سے بلند کوئی علم نہیں ہے۔ میرے بندے کے لئے یہی کافی ہے کہ اسے جو نعمت بھی ملے وہ یقین رکھے کہ یہ میری طرف سے ہے۔ حضرت داؤد علیہ السلام نے کہا: پاک ہے وہ ذات جس نے اپنی نعمتوں کے شکر سے بندے کے عجز کے اعتراف کو شکر شمار فرمایا۔ جیسا کہ معرفت سے عجز کے اعتراف کو معرفت شمار فرمایا۔ (1)

وَ اِذْ اَتَيْنَا مُوسٰى الْكِتٰبَ وَالْفُرْقَانَ لَعَلَّكُمْ تَهْتَدُوْنَ ﴿۵۳﴾

”جب عطا فرمائی ہم نے موسیٰ کو کتاب اور حق و باطل میں تمیز کی قوت۔ تاکہ تم سیدھی راہ پر چلنے لگو۔“

۱۔ کتاب سے مراد تورات ہے اور الفرقان کے متعلق بعض علماء فرماتے ہیں یہ بھی تورات کا دوسرا نام ہے۔ دونوں اسموں کے ساتھ تورات کا ذکر فرمایا ہے، الکسانی فرماتے ہیں الفرقان کتاب کی صفت ہے اور واؤ زائدہ ہے، یعنی حق و باطل کے درمیان فرق کرنے والی کتاب۔ بعض علماء نے فرمایا فرقان سے وہ معجزات مراد ہیں جو حق کے علمبردار اور باطل کے پرستار کے درمیان فرق ظاہر کرنے والے تھے۔ یا شریعت مراد ہے جو حلال و حرام کے درمیان فرق کرنے والی تھی۔

۲۔ تاکہ تم کتاب میں غور و فکر کر کے ہدایت پاؤ۔

وَ اِذْ قَالَ مُوسٰى لِقَوْمِهٖ لِقَوْمِهٖ اَيُّكُمْ ظَلَمْتُمْ اَنْفُسَكُمْ بِاتِّخَاذِكُمُ الْعِجْلَ

فَتُوبُوْا اِلٰى بَارِئِكُمْ فَاقْتُلُوْا اَنْفُسَكُمْ ۗ ذٰلِكُمْ خَيْرٌ لَّكُمْ عِنْدَ بَارِئِكُمْ ۗ فَتَابَ

عَلَيْكُمْ ۗ اِنَّهٗ هُوَ التَّوَّابُ الرَّحِيْمُ ﴿۵۴﴾



” اور یاد کرو جب کہا موسیٰ (علیہ السلام نے) اپنی قوم سے اے میری قوم! بے شک تم نے ظلم ڈھایا اپنے آپ پر پچھڑے کو خدا بنا کر پس چاہئے کہ توبہ کرو اپنے خالق کے حضور۔ سو قتل کرو اپنوں کو (جنہوں نے شرک کیا)۔ یہ بہتر ہے تمہارے لئے تمہارے خالق کے نزدیک۔ پھر حق تعالیٰ نے تمہاری توبہ قبول کر لی بے شک وہی بہت توبہ قبول کرنے والا ہمیشہ رحم فرمانے والا ہے۔“

۱۔ موسیٰ علیہ السلام نے اپنی اس قوم کو فرمایا جنہوں نے پچھڑے کو معبود بنایا تھا۔ اے میری قوم تم نے اپنے آپ کو نقصان پہنچایا ہے۔ پچھڑے کو معبود بنا کر، پس اب لوٹو اس کی طرف جس نے تمہیں ہر تفاوت سے مبرا پیدا فرمایا اور پھر صورت اور ہیئت میں ایک دوسرے سے ممتاز فرمایا۔ ب، ر، ء کا مادہ کسی چیز کو دوسری چیز سے بالکل جدا کر دینے کے لئے استعمال ہوتا ہے۔ خواہ کسی تنگی سے نکالنے کے طریقہ پر ہو جیسے مریض نے مرض سے اور مقروض نے قرض سے نجات حاصل کی یا انشاء کے طور پر ہو جیسے بَرَاءَ اللّٰہِ اَدَمَ مِنَ الطَّيْنِ۔ اللہ تعالیٰ نے آدم علیہ السلام کو مٹی سے پیدا فرمایا۔

قرأت: ابو عمرو نے دونوں حرفوں میں اور یا مر کم، یا مرہم، ینصُرُ کم اور یشجر کم کو اعراب کی حرکت کے اختلاس کے ساتھ پڑھا ہے۔ بعض نے فرمایا انہوں نے ساکن کر کے پڑھا ہے، اس طرح ہمزہ ان کے مذہب کے مطابق یاہ سے بدل جائے گا۔ باقی قراء نے مکمل حرکت کے ساتھ پڑھا ہے۔ الکسائی نے بار نکم میں دونوں جگہ امالہ کیا ہے۔ الباری جس کا معنی المصور (تصویر بنانے والا) ہے، سار عوا، یسار عون اور یسارع جہاں بھی آیا ہے والجار کو دو مقامات پر، جبارین کو دو مقامات پر الجوار کو سورۃ شوریٰ میں، رخصن اور کورت میں مَنْ اَنْصَارِي اِلَى اللّٰہِ کو دونوں جگہ میں، کمشکوٰۃ کو سورۃ نور میں امالہ کے ساتھ پڑھا ہے، اور ورش نے الجار اور الجبارین کو بین بین پڑھا ہے۔

۲۔ اپنی توبہ کی تکمیل کے لئے بری، مجرم کو قتل کرے یہ بھی جائز ہے کہ فَتَوْبُوا کی تفسیر کے لئے ہو، یعنی اپنے نفسوں کو قتل کرو یہی تمہاری توبہ ہے۔ یہ کام تمہارے لئے شرک سے طہارت اور حیات ابدی اور فرحت سرمدی کا ذریعہ ہے، جب موسیٰ علیہ السلام نے ان کو قتل کا حکم دیا تو انہوں نے کہا ہم اللہ کے امر پر صبر کریں گے، وہ اپنے گھروں کے صحنوں میں چوڑی مار کر بیٹھ گئے، اور کہا گیا، جو کھڑا ہوا یا اپنے قاتل کو دیکھایا اپنے ہاتھ یا پاؤں سے اس کو دور کیا وہ ملعون ہوگا اور اس کی توبہ قبول نہ ہوگی، قوم نے جب ان پر خجر سونے تو آگے ہر شخص نے اپنے بیٹے، باپ، بھائی یا قریبی یار دوست کو پایا، تو قرابت کے رشتوں کی وجہ سے اللہ تعالیٰ کے حکم پر عمل کرنا ان کے لئے مشکل ہو گیا۔ انہوں نے حضرت موسیٰ علیہ السلام سے عرض کی حضور ہم یہ حکم کیسے بجالائیں تو اللہ تعالیٰ نے زمین سے اٹھنے والے غبار سے کہر کا پردہ بنا دیا یا سیاہ بادل بھیج دیا، اب انہیں اپنے رشتہ دار دکھائی نہ دیتے تھے، انہوں نے قتل کرنا شروع کر دیا حتیٰ کہ شام تک یہ سلسلہ جاری رہا۔ جب بہت زیادہ قتل ہو گئے تو موسیٰ علیہ السلام اور ہارون علیہ السلام نے دعا مانگی، تضرع و زاری کی اور عرض کی اے ہمارے رب بنو اسرائیل ہلاک ہو گئے ہیں۔ تو بادل فوراً چھٹ گیا اور اللہ تعالیٰ نے قتل سے رکنے کا حکم فرما دیا۔ اس وقت تک ہزاروں آدمی قتل ہو چکے تھے۔ حضرت علی رضی اللہ عنہ سے مروی ہے کہ مقتولوں کی تعداد ستر ہزار تھی، موسیٰ علیہ السلام پر یہ صورت حال انتہائی شاق گزری۔ اللہ تعالیٰ نے وحی فرمائی اے موسیٰ کلیم! کیا تجھے یہ پسند نہیں کہ میں قاتل اور مقتول دونوں کو جنت عطا کروں گا۔ جو قتل ہوگا وہ شہید ہوگا اور جو باقی رہے گا اس کے گناہ بخش دیئے جائیں گے۔

۳۱۔ اس نے تم سے درگزر فرمایا۔ یہ محذوف کلام کے متعلق ہے اگر یہ موسیٰ علیہ السلام کا کلام ہو تو تقدیر عبارت اس طرح ہوگی: **إِنْ فَعَلْتُمْ الْقَتْلَ فَقَدْ تَابَ اللَّهُ عَلَيْكُمْ**۔ یعنی اگر تم قتل کرو گے تو اللہ تعالیٰ تم پر نظر کرم فرمائے گا، اور اگر یہ موسیٰ علیہ السلام کا کلام نہ ہو تو غیبت سے خطاب کی طرف التفات کے طریقہ پر تقدیر عبارت اس طرح ہوگی: **فَفَعَلْتُمْ مَا أُمِرْتُمْ بِهِ فَتَابَ عَلَيْكُمْ** تم نے وہ کیا جو تمہیں حکم دیا گیا ہے تو اس نے تم پر نظر رحمت فرمائی۔

۳۲۔ اور وہ کثرت سے توبہ قبول فرمانے والا ہے یا کثرت سے توبہ کی توفیق عطا فرمانے والا ہے اور ہمیشہ رحم فرمانے والا ہے۔

**وَإِذْ قُلْتُمْ لِيُوسَىٰ لَنْ نُؤْمِنَ بِكَ حَتَّىٰ تَرَىٰ اللَّهَ جَهْرَةً فَأَخَذَتْكُمُ الصَّعِقَةُ وَأَنْتُمْ تَنْظُرُونَ** ﴿۵۵﴾

”اور یاد کرو جب تم نے کہا اے موسیٰ ہم ہرگز ایمان نہیں لائیں گے تجھ پر جب تک ہم نہ دیکھ لیں اللہ کو ظاہر۔ پس (اس

گستاخی پر) آیات تم کو بجلی کی کڑک سے اور تم دیکھ رہے تھے۔“

۱۔ جب اللہ تعالیٰ نے موسیٰ علیہ السلام کو حکم دیا کہ بنی اسرائیل کے چند لوگ لے آؤ جو پچھڑے کی عبادت کرنے پر میری بارگاہ میں معذرت کریں۔ تو موسیٰ علیہ السلام نے ان میں سے ستر آدمیوں کا انتخاب کیا۔ آپ نے انہیں فرمایا، روزہ رکھو، غسل کرو اور پاک کپڑے پہنو، انہوں نے جب تیاری کر لی تو آپ طور سینا کی طرف انہیں لے کر چل پڑے۔ انہوں نے موسیٰ علیہ السلام سے کہا ہمارے لئے اللہ تعالیٰ سے یہ عرض کرو کہ ہم بھی اپنے رب تعالیٰ کے کلام کو سن سکیں۔ جب موسیٰ علیہ السلام پہاڑ کے قریب پہنچے تو بادل ستون کی شکل میں آیا اور اس نے پورے پہاڑ کو گھیر لیا۔ موسیٰ علیہ السلام اس بادل میں داخل ہو گئے اور وہ بھی داخل ہوئے اور انہیں داخل ہونے کے وقت فرمایا سجدہ کرتے ہوئے گر جاؤ۔ جب موسیٰ علیہ السلام سے اللہ تعالیٰ نے کلام شروع فرمائی تو ان کے چہرے پر ایک نور چھا گیا۔ حتیٰ کہ کوئی شخص آپ کو دیکھ نہیں سکتا تھا۔ ان اصحاب موسیٰ کے سامنے پردہ تھا مگر وہ سن رہے تھے کہ وہ کلام کر رہے ہیں، اللہ تعالیٰ انہیں کچھ ادا مردنے رہے ہیں اور کچھ چیزوں سے منع کر رہے ہیں اور اللہ تعالیٰ نے ان کو یہ بھی سنایا کہ میں اللہ ہوں میرے سوا کوئی معبود نہیں ہے۔ میں نے تمہیں مصر کی زمین سے سخت قبضے کے باوجود نجات دلوائی ہے۔ پس تم میری عبادت کرو، کسی دوسرے کی عبادت نہ کرو۔ جب موسیٰ علیہ السلام کلام سے فارغ ہوئے تو بادل چھٹ گئے۔ آپ ان کی طرف متوجہ ہوئے تو وہ کہنے لگے: اے موسیٰ ہم تیری بات کی وجہ سے ایمان نہیں لائیں گے یا ہم ہرگز اقرار نہیں کریں گے کہ اللہ تعالیٰ نے تجھے تورات عطا فرمائی ہے یا تجھ سے کلام فرمائی ہے یا تو نبی ہے، یہاں تک کہ ہم اللہ تعالیٰ کو عیاں دیکھ لیں۔ جھوٹا اصل میں جھرت بالقراءة کا مصدر ہے، استعارۃ معاینہ کے لئے استعمال ہوا ہے اور اس پر نصب مصدر ہونے کی وجہ سے ہے کیونکہ یہ روایت کی ہی ایک نوع ہے، یا یہ ضمیر فاعل سے حال ہے یا اسم جلابت سے حال ہے۔

۲۔ یعنی تم پر موت طاری ہوگئی، بعض علماء نے فرمایا یہ ایک آگ تھی جو آسمان سے نازل ہوئی اور ان تمام کو جلا کر رکھ کر دیا۔

۳۔ یعنی تم ایک دوسرے کو دیکھ رہے تھے کہ انہیں مصیبت پہنچ رہی ہے یا اس کا اثر ظاہر ہو رہا ہے۔ جب وہ ہلاک ہو گئے تو موسیٰ علیہ السلام نے تضرع و زاری شروع کر دی اور کہا اے اللہ میں بنی اسرائیل سے کیا کہوں گا، تو نے ان کے نیک لوگ ہلاک کر دیئے ہیں۔ **لَوْ شِئْتَ أَهْلَكْتَهُمْ مِنْ قَبْلُ وَإِيَّايَ أَتُهْلِكُنَا بِمَا فَعَلَ السُّفَهَاءُ مِنَّا** (اگر تو چاہتا تو ہلاک کر دیتا انہیں اس سے پہلے اور مجھے بھی۔ کیا تو



ہلاک کرتا ہے ہمیں بوجہ اس (غلطی) کے جو کی (چند) احمقوں نے ہم میں سے)۔ حضرت موسیٰ علیہ السلام اللہ تعالیٰ کی بارگاہ میں دعا مانگتے رہے یہاں تک کہ اللہ نے انہیں ایک دن اور ایک رات مرا پڑا رہنے کے بعد یکے بعد دیگرے زندہ فرمادیا، ایک دوسرے کو دیکھ رہے تھے کہ کیسے زندہ ہو رہے ہیں۔ اسی کی طرف اشارہ کرتے ہوئے فرمایا۔

لَمْ بَعَثْنَا لَكُمْ بَعْدَ مَوْتِكُمْ لَعَلَّكُمْ تَشْكُرُونَ ﴿۵۱﴾

”پھر ہم نے جلا اٹھایا تمہیں تمہارے مر جانے کے بعد کہ کہیں تم شکر گزار بنو۔“

۱۔ البعث، کسی چیز کو اپنی جگہ سے ابھارنا اور اٹھانا ہے۔ حضرت قتادہ نے فرمایا اللہ تعالیٰ نے انہیں زندہ فرمایا تاکہ وہ اپنی بقیہ عمریں اور رزق پورا کریں۔ اور اگر وہ اپنی عمریں پوری کر کے مرتے تو قیامت تک کبھی زندہ نہ ہوتے۔  
۲۔ تاکہ تم دوبارہ زندہ کئے جانے کی نعمت پر شکر ادا کرو اور اس نعمت کا شکر یہ ادا کرو جس کا تم نے انکار کیا ہے کیونکہ اب تم نے صاعقہ کے ذریعے اللہ کا عذاب دیکھ لیا ہے۔ (وہ نعمت ایمان تھی جس پر پہلے وہ تھے۔ پھر انہوں نے لَنْ نُؤْتِيَنَّكَ حَتَّىٰ تُرَىٰ اللّٰهَ جَهَنَّمَ کہہ کر اس نعمت کا انکار کیا تھا)۔

وَضَلَّلْنَا عَلَيْكُمُ الْغَمَامَ وَأَنْزَلْنَا عَلَيْكُمُ الْمَنَّٰنَ وَالسَّلْوٰی ۗ كَلُّوْا مِنْ طَيِّبٰتِ مَا رَزَقْنٰكُمْ ۗ وَمَا ظَلَمُوْا وَلٰكِنْ كَانُوْا اَنْفُسَهُمْ يَظْلِمُوْنَ ﴿۵۲﴾

”اور ہم نے سایہ کر دیا تم پر بادل کا ۱۔ اور اتارنا تم پر من و سلویٰ ۲۔ کھاؤ پاکیزہ چیزوں سے جو ہم نے تمہیں دے رکھی ہیں ۳۔ اور انہوں نے ہم پر کوئی زیادتی نہیں کی بلکہ وہ اپنی ہی جانوں پر زیادتی کرتے رہتے تھے۔“

۱۔ الغمام، غم سے مشتق ہے جس کا معنی ڈھانپنا ہے۔ سورج کی تمازت اور دھوپ سے جو چیز محفوظ کر لے اسے غمام کہتے ہیں۔ جب سورج کی تپش سے بچنے کے لئے کوئی چیز موجود نہ تھی تو انہوں نے موسیٰ علیہ السلام سے شکایت کی۔ اللہ تعالیٰ نے ایک سفید باریک بادل بھیج دیا جو بارش کے بادل سے صاف تھا۔ جو بنی اسرائیل پر سایہ کئے رکھتا تھا۔ رات کو اگر چاند نہ ہوتا تو اللہ تعالیٰ ان کے لئے ایک نور کا ستون بھیجتے جس سے وہ روشنی حاصل کرتے تھے۔

۲۔ ہم نے صحرائے تیبہ میں تم پر ترنجبین نازل کی۔ بعض علماء نے من سے نرم روٹیاں مراد لی ہیں، لیکن اکثر علماء نے ترنجبین لکھا ہے۔ مجاہد فرماتے ہیں یہ گوند کی مانند کوئی چیز تھی (۱) جو درختوں پر گرتی تھی، اس کا ذائقہ شہد جیسا تھا۔ موسیٰ علیہ السلام سے کہنے لگے ہمیں تو اس ترنجبین کی مٹھاس نے مار دیا ہے، دعا فرمائیے اپنے رب سے کہ ہمیں گوشت کھلائے۔ تو اللہ تعالیٰ نے سلویٰ نازل فرمایا۔ یہ ایک پرندہ ہے جو بنیر یا بنیر سے بڑا ہوتا ہے۔ بعض علماء نے فرمایا اللہ تعالیٰ ایک بادل بھیجتا جو (آسمانی) پرندوں کی بارش برساتا ایک میل چوڑائی میں اور ایک نیزہ آسمان کی طرف لہبائی میں، وہ تہہ در تہہ جمع ہو جاتے۔ من و سلویٰ ہر روز صبح کے طلوع ہونے سے سورج کے طلوع ہونے تک اترتا رہتا، ہر شخص اپنے ایک دن اور ایک رات کی ضرورت جتنا لے لیتا جب جمعہ کا دن ہوتا تو دونوں کالے لیتے کیونکہ ہفتہ کے دن من و سلویٰ نہیں اترتا تھا۔

۳۔ اور ہم نے حکم دیا کہ کھاؤ لذیذ اور حلال چیزوں میں سے۔ جو ہم نے تمہیں عطا کی ہیں، اس کو کل کے لئے ذخیرہ نہ کرنا۔ منع کرنے

کے باوجود انہوں نے ذخیرہ کیا تھا تو اللہ تعالیٰ نے وہ نعمت سلب کر لی اور جو انہوں نے ذخیرہ کیا تھا اسے بھی خراب کر دیا۔ امام احمد اور شیخین نے حضرت ابو ہریرہ سے روایت کی ہے کہ رسول اللہ ﷺ نے فرمایا اگر بنو اسرائیل نہ ہوتے تو کبھی کھانا خراب نہ ہوتا اور کبھی گوشت بدبودار نہ ہوتا اور اگر حواء نہ ہوتی تو کوئی عورت اپنے خاوند سے خیانت نہ کرتی۔ (1)

۲۔ اس کلام میں اختصار ہے، اصل میں یوں ہے فَظَلَمُوا بِكُفْرَانِ النِّعْمَةِ وَمَا ظَلَمُونَا یعنی انہوں نے نعمت کی ناشکری کر کے ظلم کیا اور انہوں نے ہم پر ظلم نہیں کیا۔ لیکن انہوں نے میرے عذاب کو قبول کر کے اور اس رزق کا سلسلہ ختم کر کے جو دنیا میں بغیر کسی مشقت کے ملتا تھا اور جس کا آخرت میں بھی ان سے حساب نہیں لیا جاتا تھا اپنے اوپر خود ظلم کیا تھا۔

وَإِذْ قُلْنَا ادْخُلُوا هَذِهِ الْقَرْيَةَ فَكُلُوا مِنْهَا حَيْثُ شِئْتُمْ مَرْعَدًا وَادْخُلُوا الْبَابَ  
سُجَّدًا وَقُولُوا حِطَّةٌ نَغْفِرْ لَكُمْ خَطِيئَتَكُمْ وَسَنَزِيدُ الْمُحْسِنِينَ ﴿٥٨﴾

”اور یاد کرو جب ہم نے حکم دیا داخل ہو جاؤ اس بستی ۱۔ میں پھر کھاؤ اس میں جہاں سے چاہو اور جتنا چاہو ۲۔ اور داخل ہونا دروازہ سے سر جھکائے ہوئے ۳۔ اور کہتے جانا بخش دے (ہمیں) ۴۔ ہم بخش دیں گے ۵۔ تمہاری خطائیں ۶۔ اور ہم زیادہ دیتے ہیں نیکو کاروں کو۔ ۷۔“

۱۔ حضرت ابن عباس فرماتے ہیں یہ اریحا کی بستی تھی (2) یہ جاہر لوگوں کا ایک قصبہ تھا اس میں قوم عاد کے بقیہ لوگ رہتے تھے۔ مجاہد فرماتے ہیں وہ بیت المقدس ہے، بعض نے فرمایا ایلینا اور بعض نے شام مراد لیا ہے۔  
۲۔ دغداً پر نصب مصدر کی بناء پر ہے۔ یا کلاوا کی واؤ ضمیر سے حال ہونے کی وجہ سے منصوب ہے۔ معنی یہ کہ تم پر وسعت و کشادگی کر دی گئی ہے۔ (جو چاہو جہاں سے چاہو جتنا چاہو کھا سکتے ہو)۔

۳۔ اس شہر کے سات دروازے تھے۔ پھر فرمایا ایک دروازے سے داخل ہو جاؤ، جھکتے ہوئے اور انکساری کرتے ہوئے۔ حضرت وہب نے فرمایا اس کا معنی یہ ہے کہ جب تم داخل ہو تو اللہ تعالیٰ کی بارگاہ میں سجدہ شکر ادا کرو۔

۴۔ ہم اپنے گناہوں کی معافی اور انہیں مٹا دیئے جانے کا سوال کرتے ہیں۔ حضرت ابن عباس نے فرمایا اس کا مطلب تھا لا الہ الا اللہ کہو۔ کیونکہ یہ گناہوں کو ختم کر دیتا ہے۔ (3)

۵۔ یہ غفر سے ماخوذ ہے جس کا معنی ڈھانپنا ہے، نافع نے يُغْفَرُ يَاءُ کے ضمہ اور فاء کے فتح کے ساتھ پڑھا ہے۔ ابن عامر نے تاء مضموم کے ساتھ پڑھا ہے۔ سورۃ اعراف میں نافع، ابن عامر اور یعقوب نے تاء مضموم کے ساتھ پڑھا ہے۔ باقی قراء نے یہاں بھی اور سورۃ اعراف میں نون مفتوح اور فاء مکسور کے ساتھ پڑھا ہے۔

۶۔ خَطَايَا ذَبَابِخُ کے وزن پر اصل میں خَطَايَا ءُ تھا۔ ياء زائدہ کو ہمزہ سے بدلا گیا، دو ہمزے جمع ہو گئے تو دوسرے ہمزہ کو ياء سے بدل دیا گیا۔ یہ تعلیل سیبویہ کے نزدیک ہے اور ظلیل کے نزدیک پہلے ہمزہ کو ”ياء“ سے مقدم کیا گیا تو خَطَايَا يٰ بن گیا۔ دونوں تقدیروں میں ياء کو الف سے بدلا گیا اور ہمزہ جو دو الفوں کے درمیان ہے اسے ياء سے بدلا گیا۔



کے احکام الہیہ کی پیروی کو مجرم کے لئے توبہ بنایا اور محسنین کے لئے ثواب کی زیادتی کا باعث بنایا۔ یہاں امر کے جواب میں آنے کی وجہ سے نذید کی بجائے نزد ہونا چاہئے تھا لیکن یہاں جواب کی صورت میں ذکر نہیں فرمایا یہ شعور دلانے کے لئے کہ محسن احکام الہیہ کی یقیناً پیروی کرنے والا ہے۔

فَبَدَّلَ الَّذِينَ ظَلَمُوا قَوْلًا غَيْرَ الَّذِي قِيلَ لَهُمْ فَأَنْزَلْنَا عَلَى الَّذِينَ ظَلَمُوا  
رَاجُزًا مِّنَ السَّمَاءِ بِمَا كَانُوا يَفْسُقُونَ ﴿٥٩﴾

”پس بدل ڈالا ان ظالموں نے اور بات سے جو کہا گیا تھا انہیں لے تو ہم نے اتارا ان ستم پیشہ لوگوں پر عذاب آسمان سے ۵۹۔ بوجہ اس کے کہ وہ نافرمانی کرتے تھے۔“

۱۔ اس آیت کریمہ کا ظاہر اس بات پر دلالت کرتا ہے کہ تمام بنی اسرائیل نے تبدیلی نہیں کی تھی بلکہ بعض لوگوں نے توبہ و استغفار کے بدلے دنیا کا مال و متاع طلب کیا تھا امام بغوی نے اپنی سند کے ساتھ بخاری کے طریق سے حضرت ابو ہریرہ سے روایت کیا ہے کہ رسول اللہ ﷺ نے فرمایا: بنی اسرائیل کو کہا گیا: اذْخُلُوا الْبَابَ سُجَّدًا وَقُولُوا حِطَّةٌ، (دروازے سے داخل ہو جاؤ سر جھکاتے ہوئے اور کہتے جانا ہمیں بخش دے)۔ تو انہوں نے اس کو بدل دیا وہ دروازے میں داخل ہوئے تو اپنی سرینوں کے بل گھسٹتے ہوئے داخل ہوئے اور حطہ کی جگہ جَبَّةٌ فِي شَعْبَوَةَ (جو کا دانہ) کہتے ہوئے داخل ہوئے۔ (1)

۲۔ الَّذِينَ ظَلَمُوا دوبارہ ذکر فرمایا ان کے معاملہ کی قباحت میں مبالغہ کا اظہار کرنے کے لئے اور یہ شعور دلانے کے لئے کہ ان پر عذاب کا سبب ان کا اپنا ظلم تھا جو انہوں نے مامور بہ کو غیر مامور بہ کی جگہ رکھ کر اپنی جانوں پر کیا تھا۔ اور انہوں نے ایسا کام کیا تھا جو ہلاکت کا موجب تھا۔ میں (مفسر) کہتا ہوں شاید دوبارہ الَّذِينَ ظَلَمُوا کا ذکر اس لئے ہو کہ یہ عذاب ان لوگوں کے ساتھ خاص ہے جنہوں نے ظلم کیا ہے، دوسرے لوگوں پر یہ عذاب نہیں ہے۔

۳۔ ابن جریر نے حضرت ابن عباس سے نقل کیا ہے کہ قرآن کریم میں رجز سے مراد عذاب ہے (2)۔ رجز اصل میں اس چیز کو کہتے ہیں جس سے نفرت کی جائے اور طبیعت اس کو ناپسند کرے، اسی طرح رجز ہے۔ بعض علماء نے لکھا ہے کہ اللہ تعالیٰ نے ان پر طاعون کی بیماری نازل فرمائی تھی۔ ایک ساعت میں ستر ہزار آدمی ہلاک ہو گئے تھے۔ ابن جریر نے ابن زید سے روایت کیا ہے کہ طاعون رجز ہے جو اللہ تعالیٰ نے تم سے پہلے ان لوگوں پر نازل فرمایا تھا جو اللہ تعالیٰ کے احکام کی نافرمانی کرتے تھے۔

وَإِذِ اسْتَسْقَىٰ مُوسَىٰ لِقَوْمِهِ فَقُلْنَا اضْرِبْ بِعَصَاكَ الْحَجَرَ ۗ فَانفَجَرَتْ مِنْهُ  
أَثْنَا عَشْرًا ۗ عَيْنًا ۗ قَدْ عَلِمَ كُلُّ أُنَاسٍ مَّشْرِبَهُمْ ۗ كَلُوا وَاشْرَبُوا مِنْ  
رِزْقِ اللَّهِ ۗ وَلَا تَعْتُوا فِي الْأَرْضِ مُفْسِدِينَ ﴿٦٠﴾

”اور یاد کرو جب پانی کی دعا مانگی موسیٰ نے اپنی قوم کے لئے لے لے تو ہم نے فرمایا مارو اپنا عصا فلاں چٹان پر ۶۰۔ تو فوراً بہہ نکلے اس چٹان سے بارہ چشمے پھیلے لیا ہر گروہ نے اپنا اپنا گھاٹ کھاؤ اور پو اللہ کے دیئے ہوئے رزق سے ۶۰ اور نہ پھر“

زمین میں فساد برپا کرتے ہوئے ہے۔“

۱۔ جب بنی اسرائیل تیرے صحراء میں پیاس محسوس کرنے لگے تو موسیٰ علیہ السلام سے پانی کا مطالبہ کیا۔  
 ۲۔ یہ عصا جنت کے ایک درخت سے تھا اس کی لمبائی موسیٰ علیہ السلام کے قد کے مطابق دس ہاتھ تھی۔ اس کی دو شاخیں تھیں جو تار کی  
 میں چمکتی تھیں۔ یہ آدم علیہ السلام جنت سے لیکر آئے تھے۔ پھر وراثت در وراثت حضرت شعیب علیہ السلام تک پہنچا تو انہوں نے موسیٰ  
 علیہ السلام کو عطا فرمایا۔ الحجر پر الف لام عہدی ہے۔ حضرت ابن عباس فرماتے ہیں یہ پتھر مربع شکل میں انسانی سر کی مثل تھا جو آپ  
 اپنے توبرے میں رکھتے تھے۔ حضرت عطا فرماتے ہیں اس پتھر کی چار اطراف تھیں اور ہر طرف سے تین چشمے نکلتے تھے اور ہر قبیلہ کے  
 لئے ایک چشمہ متعین تھا۔ حضرت سعید بن جبیر فرماتے ہیں یہ وہ پتھر تھا جس پر آپ نے کپڑے اتار کر رکھے تھے تاکہ غسل کر لیں، تو وہ  
 پتھر کپڑے لیکر ان بنی اسرائیل کی طرف بھاگ گیا تھا جو آپ پر نامرد ہونے کی تہمت لگاتے تھے۔ جب پتھر رک گیا تو حضرت جبرئیل  
 آئے اور کہا اللہ تعالیٰ فرماتے ہیں اے موسیٰ اس پتھر کو اٹھا لے اس میں سے میری ایک قدرت اور تیرے لئے ایک معجزہ کا اظہار ہوگا۔  
 آپ نے وہ پتھر اٹھا کر اپنے توبرے میں رکھ لیا۔ پتھر کے بھاگنے کا ذکر صحیحین میں ہے مگر اس میں یہ نہیں کہ جب وہ پتھر رک گیا جبرئیل  
 آگئے الی آخر۔ عبد بن حمید نے حضرت قتادہ سے روایت کیا ہے کہ وہ پتھر طور کا تھا جو وہ خود اٹھا کر لائے تھے (۱)۔ بعض علماء نے لکھا  
 ہے کہ وہ پتھر مربع کا تھا، بعض نے فرمایا وہ الکلدان سے تھا۔ اس میں بارہ گڑھے تھے اور ہر گڑھے سے ایک بیٹھا چشمہ نکلتا تھا۔ جب بنی  
 اسرائیل اپنی پیاس بجھالیتے اور موسیٰ علیہ السلام اسے اٹھانے کا ارادہ فرماتے تو دوبارہ عصا مارتے اور اس کا پانی خشک ہو جاتا۔ ہر روز  
 اس پتھر سے چھ لاکھ افراد پانی پیتے تھے۔ یا الحجر کا الف لام جنس کا ہے جیسا کہ وہب نے لکھا ہے کہ وہ معین پتھر نہ تھا بلکہ موسیٰ علیہ  
 السلام جس پتھر پر عصا مارتے اسی سے چشمے ایلنے لگتے۔ حضرت عطاء فرماتے ہیں حضرت موسیٰ علیہ السلام اس پتھر پر بارہ ضربیں لگاتے  
 اور ہر ضرب سے عورت کے پستان کی مثل جگہ ابھر آتی، پھر اس سے پانی نکلتا شروع ہو جاتا، پھر نہر کی شکل میں چلتا، پھر زیادہ ہو کر باہر  
 بھی بننے لگتا۔

۳۔ یہ محذوف کلام سے متعلق ہے، اصل میں عبارت یوں ہے فَإِنْ ضَرَبْتَ فَأَنْفَجَرْتَ يَا فَضْرَبْ فَأَنْفَجَرْتَ۔ اکثر مفسرین  
 فرماتے ہیں: انبجست اور انفجرت دونوں کا معنی ایک ہی ہے یعنی پھوٹ پڑنا، نکلتا۔ ابو عمر فرماتے ہیں انبجست کا معنی تھوڑا  
 تھوڑا رتنا ہے اور انفجرت کا معنی بہنا ہے۔ ان کے قبیلوں کی تعداد کے مطابق بارہ چشمے جاری ہوئے۔ ہر قبیلہ نے اپنے پینے کی جگہ  
 کو پہچان لیا۔ اور کوئی قبیلہ دوسرے کے گھاٹ میں داخل نہ ہوتا تھا۔ پھر ہم نے انہیں حکم دیا کھاؤ مَنِّ وَسَلْوٰی اور پیو پانی یہ تمام اللہ  
 تعالیٰ کی بخشش اور عطاء ہے جو تمہیں بغیر محنت و مشقت سے میسر ہے۔

۴۔ العنی کا معنی فساد پھیلانے میں شدت اختیار کرنا ہے۔ مفسدین لا تعنوا کی ضمیر سے حال مؤکدہ ہے۔ امام بیضاوی فرماتے  
 ہیں لا تعنوا کے بعد مفسدین کو حال کے طور پر اس لئے ذکر فرمایا کہ عنی اگرچہ ہمیشہ فساد پھیلانے کے معنی میں استعمال ہوتا ہے مگر  
 کبھی اس مفہوم کے لئے بھی آتا ہے جہاں فساد نہیں ہوتا۔ جس طرح کسی ظالم کا مقابلہ کرنا، یا کوئی ایسا کام جس میں ظاہر فساد ہو مگر اس  
 کے ضمن میں صلاح رائج ہو جیسے حضرت خضر علیہ السلام کا بچے کو قتل کرنا، کشتی کو توڑنا وغیرہ (۲)۔ (مفسر) کہتا ہوں ممکن ہے کہ یہاں



عثنی بمعنی تہذیر ہو جیسے حضرت عمر رضی اللہ تعالیٰ عنہ کی حدیث میں ہے، آپ رضی اللہ تعالیٰ عنہ نے حضور نبی کریم ﷺ سے عرض کی حضور فیض و کسریٰ تو فضول خرچی کرتے ہیں مگر آپ ﷺ اس درویشانہ حیثیت میں رہتے ہیں۔ حدیث کے الفاظ یہ ہیں: کسریٰ و فیضر یعیان فیما یعیان و انت ہکذا۔ اگر عثنی کا معنی تہذیر ہو تو مفسدین پھر حال ہوگا (اور کوئی سوال بھی وارد نہ ہوگا)

وَ اذْقَلْتُمْ لِمُوسَىٰ لَنْ نَّصْبِرَ عَلَىٰ طَعَامٍ وَّاحِدٍ فَاذْعُنَا رَبِّكَ يُخْرِجْ لَنَا مِمَّا تُثْبِتُ  
الْاَرْضُ مِنْ بَقْلِهَا وَ قِثَّآئِهَا وَ قُومِهَا وَ عَدِسِهَا وَ بَصِلِهَا ۗ قَالَ اَتَسْتَبْدِلُونَ  
الَّذِي هُوَ اَدْنٰى بِالَّذِي هُوَ خَيْرٌ ۗ اِهْبِطُوا مِصْرًا فَاِنَّ لَكُمْ مَّا سَأَلْتُمْ ۗ وَ ضَرَبَتْ  
عَلَيْهِمُ الذَّلٰلَةَ وَ الْمَسْكَنَةَ ۗ وَ بَاۗءُو بِغَضَبٍ مِّنَ اللّٰهِ ۗ ذٰلِكَ بِاَنَّهُمْ كَانُوْا يَكْفُرُوْنَ  
بِآيٰتِ اللّٰهِ وَ يَقْتُلُوْنَ النَّبِيّٰنَ بِغَيْرِ الْحَقِّ ۗ ذٰلِكَ بِمَا عَصَوْا وَّ كَانُوْا يَعْتَدُوْنَ ۝۱۱

”اور یاد کرو جب تم نے کہا اے موسیٰ ہم صبر نہیں کر سکتے ایک ہی طرح کے کھانے پر۔ سو آپ دعا کیجئے ہمارے لئے اپنے پروردگار سے ۱۱ کہ نکالے ہمارے لئے ۱۱ وہ جن کو زمین اگاتی ہے (مثلاً) ساگ اور گلزی اور گیہوں اور مسور اور پیاز ۱۱۔ موسیٰ نے کہا کیا تم لینا چاہتے ہو وہ چیز جو ادنیٰ ہے اس کے بدلہ میں جو عمدہ ہے (اچھا) جا رہی کسی شہر میں تمہیں مل جائے گا جو تم نے مانگا ۱۱ اور مسلط کر دی گئی ان پر ذلت اور غربت کے اور مستحق ہو گئے غضب الہی کے۔ یہ (سب کچھ) اس وجہ سے تھا کہ وہ انکار کرتے رہتے تھے اللہ کی آیتوں کے اور قتل کرتے تھے انبیاء کو ناحق ۱۱۔ یہ (سب کچھ) اس وجہ سے تھا کہ وہ نافرمان تھے اور حد سے بڑھ جایا کرتے تھے ۱۱۔“

۱۔ تہذیر جو من و سلویٰ انہیں عطا کیا گیا تھا اس کے بارے انہوں نے کہا ہم ہمیشہ ایک ہی قسم کے کھانے پر صبر نہیں کر سکتے۔ اس لئے اپنے پروردگار سے ہمارے لئے سوال کیجئے۔

۲۔ یُخْرِجُ فعل مضارع اذع کا جواب ہونے کی وجہ سے مجروم ہے۔

۳۔ یہاں مِنْ بعضیہ ہے۔ یہاں اگانے کی نسبت مجازاً زمین کی طرف کی گئی ہے۔ اثر قبول کرنے والی چیز کو فاعل کے قائم مقام رکھا گیا ہے۔

۴۔ وہ بنریاں جو زمین اگاتی ہے۔

۵۔ حضرت زین عباس فرماتے ہیں الفوم سے مراد الخبز (یعنی روٹی) حضرت عطا فرماتے ہیں: اس سے مراد الحنطة (گندم) ہے۔ مِنْ بَقْلِهَا سے و بصلِہا تک طرف ہے جو حال واقع ہو رہی ہے یا حرف جر کے اعادہ کے ساتھ بدل ہے۔

۶۔ اللہ تعالیٰ نے یا موسیٰ علیہ السلام نے بنی اسرائیل کو فرمایا کیا تم وہ چیز لینا چاہتے ہو جو گھنیا اور خسیس ہے۔ الدنو کا اصل معنی مکان کے اعتبار سے قریب ہونا ہے مگر استعارۂ خست کے لئے استعمال ہوتا ہے جس طرح بعد، شرف و رفعت کے معنی میں استعارۂ استعمال ہوتا ہے۔ یعنی من و سلویٰ جو بغیر کسی محنت کے تمہیں دنیا میں میسر ہے اور آخرت میں بھی تمہیں اس کا حساب نہ ہوگا۔ اور تمہارے بدن کی نشوونما کے لئے بھی زیادہ نفع بخش ہے۔ اگر ضرورت تم نے ساگ پات کھانے کا پروگرام طے کر لیا ہے تو تہذیر سے نکلو اور کسی شہر میں جا

پہنچو۔ حضرت ضحاک فرماتے ہیں مصر سے مراد فرعون کا شہر ہے اور یہ منصرف ہے کیونکہ درمیان والا حرف ساکن ہے۔  
 عے اللہ تعالیٰ کی نعمتوں کی ناشکری کی وجہ سے ان پر ذلت و فقر مسلط کر دیا گیا تھا۔ ان کو ذلت و غربت میں یوں گھیرا گیا تھا جیسے کسی کے ارد گرد بند قبہ بنا دیا جائے، یا اس کا مطلب ہے کہ ذلت و غربت ان پر یوں چٹا دی گئی تھی جیسے مٹی دیوار پر لپ دی جاتی ہے۔ الذلۃ: کا معنی رسوائی اور اہانت ہے۔ والمسکنة: کا معنی غربت و فقر ہے کیونکہ فقر انسان کو حرکت سے روک دیتا ہے اور اسے ساکن کر دیتا ہے۔ آپ یہود کا مشاہدہ کریں اگرچہ وہ دولت مند بھی ہوں پھر بھی ذلت کے لباس کی وجہ سے یوں دکھائی دیں گے جیسے فقیر و محتاج ہیں۔ بعض علماء نے فرمایا: اس فقر سے مراد دل کا فقر ہے اور مال کا لالچ ہے۔

۱۱. باؤ وایہ بوء سے مشتق ہے جو شر کے لئے استعمال ہوتا ہے۔ اللہ کے غضب کے مستحق بن گئے کیوں کہ وہ اللہ تعالیٰ کی آیات، یعنی انجیل، قرآن اور تورات کی وہ آیات جن میں محمد ﷺ کی صفات تھیں، ان کا انکار کرتے تھے۔ اور انبیاء کرام کو قتل کرتے تھے۔ حضرت نافع نے النبیین، النبیء، الانبیاء، النبوءۃ کو ہمزہ کے ساتھ پڑھا ہے۔ قالون نے دو کسور ہمزوں کے اصل قاعدہ کی بناء پر سورۃ احزاب میں للنبی ان اراد، اور بیوت النبی الا ان یؤذن کو وصل کی صورت میں بغیر ہمزہ کے پڑھا ہے۔ جب یہ مہموز ہو تو اس کا معنی خبر دینے والا ہوتا ہے اور یہ انبا ینبی اور نبا ینبا سے مشتق ہوگا۔ باقی تمام قراء نے بغیر ہمزہ کے پڑھا ہے۔ اور ہمزہ کا ترک یا تو کثرت استعمال کی وجہ سے یا تخفیف کے لئے ہوگا۔ اس کا معنی بلند مرتبہ ہے اور یہ نبوءۃ سے مشتق ہے جس کا معنی بلند جگہ ہے۔  
 ۱۲. یعنی انبیاء کو قتل کرنے کے جواز کا عقیدہ نہیں رکھتے تھے مگر خواہش نفس کی اتباع اور دنیا کے لالچ میں آ کر ایسا شنيع فعل کرتے تھے۔ میں نے یہ مفہوم اس لئے بیان کیا ہے کہ نبی کا قتل ہمیشہ ناحق ہوتا ہے۔ روایت ہے کہ یہود نے ایک دن صبح سویرے ہی ستر انبیاء کرام کو قتل کر دیا تھا۔

۱۳. ذالک سے مراد کفر اور قتل ہے، مگر اسم اشارہ مفرد ہے کیونکہ مشار الیہ ما ذکر کی تاویل میں ہے، اور یہ ویسے بھی درست ہے کیونکہ مضمرات، مہمات کا تثنیہ اور جمع نہیں ہوتا۔ اس لئے یہاں ذالک کا لفظ جمع کے معنی میں ہے۔ اسی لئے الذی بھی جمع الذین کے معنی میں استعمال ہوا ہے۔ یعنی گناہوں اور نافرمانیوں کی کثرت نے انہیں انبیاء کے قتل اور آیات کے کفر تک پہنچا دیا تھا۔ بعض علماء فرماتے ہیں ذالک کے تکرار کی وجہ یہ ہے کہ جس طرح وہ کفر کے سبب غضب الہی کے سزاوار ہوئے تھے اسی طرح معاصی اور حدود اللہ سے تجاوز کے سبب بھی غضب الہی کے مستحق ہوئے تھے۔

إِنَّ الَّذِينَ آمَنُوا وَالَّذِينَ هَادُوا وَالنَّصَارَى وَالصَّبِيَّانَ مَنْ آمَنَ بِاللَّهِ وَالْيَوْمِ الْآخِرِ

وَعَمِلَ صَالِحًا فَلَهُمْ أَجْرُهُمْ عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ ﴿۱۴﴾

”یقین کرو اسلام کے پیروکار ہوں۔ یا یہودی، عیسائی، ہوں یا صابی، جو کوئی بھی ایمان لائے اللہ پر اور دن

قیامت پر اور نیک عمل کرے تو ان کے لئے ان کا اجر ہے ان کے رب کے ہاں اور نہیں کوئی اندیشہ ان کے لئے اور نہ

وہ غمگین ہوں گے۔“

۱۴. بیشک وہ لوگ جو محمد ﷺ پر اپنی زبانوں کے ساتھ ایمان لائے۔ یہ عام ہے خواہ وہ دلوں کے ساتھ ایمان لائے ہوں یا نہ لائے ہوں، اس میں منافقین بھی داخل ہیں۔



۷۔ جو یہودی ہیں۔ جب کوئی یہودیت میں داخل ہو جائے تو کہتے ہیں هَادٍ يَهُودِيًّا یہ عربی لفظ ہے اور هَادٍ سے مشتق ہے جس کا معنی تَاب ہے (یعنی توبہ کرنا، رجوع کرنا) ان کو یہودی اس لئے کہا جاتا تھا کہ انہوں نے پھڑے کی عبادت سے توبہ کر لی تھی۔ یا اس لئے انہیں یہودی کہا جاتا کہ انہوں نے کہا تھا إِنْ أَهْدَانَا إِلَيْكَ يَا رَبِّ لَفِظٌ نَبِيٌّ بَلَكَّ عَرَبِيٌّ فِي مِثْلِ مَا فِيهِ دَاخِلٌ كَمَا كَانَتْ يَهُودِيَّةٌ يَعْقُوبَ عَلَيْهِ السَّلَامُ كَبُرَ مِثْلُ مَا كَانَتْ يَهُودِيَّةٌ تَهْتَكُ اس لئے انہیں یہودی کہا جاتا ہے۔

۸۔ یہ نصران کی جمع ہے جسے ندمان کی جمع ندامنی ہے اور نصرانی کے آخر میں یاء مبالغہ کے لئے ہے جسے احمری کے آخر میں ہے۔ ان کو نصاریٰ اس لئے کہتے ہیں کہ انہوں نے حضرت مسیح علیہ السلام کی مدد کی تھی یا اس لئے کہ یہ حضرت مسیح علیہ السلام کے ساتھ ایسے شہر میں اترے تھے جسے ناصروہ یا نصران کہا جاتا تھا۔

۹۔ اہل مدینہ سے بغیر ہمزہ کے اور باقی قراء ہمزہ کے ساتھ پڑھتے ہیں اس کا اصل معنی نکلنا ہے۔ جب کوئی شخص ایک دین کو چھوڑ کر دوسرے دین میں چلا جائے تو صَبًا فُلَانٌ کہتے ہیں، صَبًا نَابُ النَّبِيِّ اَوْنُتُ كَيْ دَانَتْ نَكَلٌ آءٌ۔ یہ لوگ ہر دین کو چھوڑ گئے تھے۔ حضرت عمر اور ابن عباس رضی اللہ عنہم فرماتے ہیں یہ اہل کتاب کی ایک قوم ہے۔ حضرت عمر رضی اللہ عنہ فرماتے ہیں ان کا ذبیحہ حلال ہے۔ حضرت ابن عباس رضی اللہ عنہما فرماتے ہیں ان کا ذبیحہ حلال ہے، نہ ان سے نکاح حلال ہے، نہ ان سے نکاح حلال ہے (۱)۔ لکھی فرماتے ہیں: یہ یہود و نصاریٰ کے درمیان ہیں۔ قتادہ فرماتے ہیں یہ زبور پڑھتے تھے اور ملائکہ کی عبادت کرتے تھے اور کعبہ کی طرف منہ کر کے نماز پڑھتے تھے اور ہر دین سے کچھ نہ کچھ حصہ لیتے تھے۔ (۲)

۱۰۔ جو ایمان لائے ان میں سے محمد ﷺ پر زبان اور دل سے ایمان لانے کے ساتھ اللہ اور قیامت کے دن پر بھی ایمان لائے۔ بعض علماء فرماتے ہیں الَّذِينَ آمَنُوا سے مراد امت محمد ﷺ کے مخلص لوگ ہیں۔ بعض نے فرمایا گزشتہ امتوں کے مومن لوگ مراد ہیں۔ بعض نے فرمایا بعثت سے پہلے والے مومن مراد ہیں جو دین حنیف کے متلاشی تھے۔ مثلاً حبیب النجار، قس بن ساعدہ، زید بن عمرو بن نفیل، ورقہ بن نوفل، البراء الشنی، ابی ذر الغفاری، سلمان الفارسی، بحیرا الراہب اور وفد النجاشی۔ ان میں سے کچھ لوگوں نے آپ ﷺ کا دور پایا اور آپ ﷺ کی اتباع کی ہے اور بعض لوگ آپ ﷺ کے اعلان نبوت سے پہلے ہی رحلت فرما گئے تھے۔ الخطیب نے لکھا ہے کہ الَّذِينَ آمَنُوا سے وہ لوگ مراد ہیں جو حضرت ابراہیم علیہ السلام پر ایمان لائے اور الَّذِينَ هَادُوا وَالنَّصَارَى وَالشَّيْبَانِ سے وہ لوگ مراد ہیں جو منسوخ ہونے سے پہلے حضرت موسیٰ اور حضرت عیسیٰ علیہما السلام کے دین پر تھے۔ اس مفہوم کے اعتبار سے مَنْ آمَنَ سے مراد وہ لوگ ہیں جو ان میں سے حالت ایمان پر مرچکے ہیں۔ میں کہتا ہوں یہ بھی ممکن ہے کہ مَنْ آمَنَ سے مراد وہ صوفیاء کرام ہوں جو تصفیہ قلب، تزکیہ نفس اور طہارت قلب کی وجہ سے کامل ایمان رکھتے ہیں۔ جیسا کہ حضور علیہ الصلوٰۃ والسلام کا ارشاد ہے: لَا يُؤْمِنُ أَحَدُكُمْ حَتَّىٰ أَتَىٰ مِنْ وَالِدِهِ وَوَالِدَتِهِ وَالنَّاسِ أَجْمَعِينَ (۳)۔ وہ شخص کامل ایمان نہیں رکھتا حتیٰ کہ میں اس کے والد، اولاد اور تمام لوگوں سے زیادہ اسے محبوب ہو جاؤں۔ اس حدیث پاک کو شیخین، احمد، نسائی اور ابن ماجہ نے حضرت انس سے مرفوعاً روایت کیا ہے۔ اسی طرح دوسری حدیث ہے: لَا يُؤْمِنُ أَحَدُكُمْ حَتَّىٰ يُحِبَّ لِأَخِيهِ مَا يُحِبُّ لِنَفْسِهِ (۴)۔ تم میں کوئی کامل ایماندار نہیں ہو سکتا حتیٰ کہ وہ اپنے بھائی کے لئے وہی کچھ پسند کرے جو

۱۔ الدر المنثور، جلد ۱، صفحہ ۱۴۵ دارالکتب العلمیہ بیروت  
 ۲۔ ایضاً، جلد ۱ صفحہ ۱۴۶  
 ۳۔ صحیح بخاری، جلد ۱، صفحہ ۷ صحیح مسلم، جلد ۱، صفحہ ۴۹ (وزارت تعلیم)  
 ۴۔ صحیح بخاری، جلد ۱، صفحہ ۶ (وزارت تعلیم)

وہ اپنے لئے پسند کرتا ہے۔ اس حدیث پاک کو شیخین، احمد، ترمذی، نسائی اور ابن ماجہ نے حضرت انس رضی اللہ عنہ سے روایت کیا ہے۔ ایک اور حدیث میں ہے لَا يَتْلُغُ الْعَبْدُ حَقِيقَةَ الْإِيْمَانِ حَتَّى يَحْزَنَ مِنْ لَسَانِهِ: بندہ ایمان کی حقیقت تک نہیں پہنچتا جب تک وہ اپنے الفاظ پر غمگین نہ ہو۔ اس حدیث کو طبرانی نے روایت کیا ہے اور صحیح کہا ہے۔ امام بغوی فرماتے ہیں یہ بھی جائز ہے کہ واؤ مضمحل ہو یعنی وَمَنْ آمَنَ بَعْدَكَ۔

۱۔ اللہ کے حکم کے مطابق عمل کیا تو ان کے لئے وہ اجر ہے جس کا ان کے رب نے وعدہ فرمایا ہے یعنی تمام مومنین کے لئے جنت اور مراتب، قرب، تسنیم، اور وہ چشمہ جس سے مقربین و کاملین ہمیں گے۔ اور ان پر کوئی خوف نہ ہوگا اور نہ وہ غمگین ہوں گے جب کہ کفار عتاب سستی اور کاہلی کے مرتکب ہونے اور اپنی عمر کے ضیاع اور درجات کے فوت ہونے پر غمگین ہوں گے۔ ترکیب نحوی کے اعتبار سے من مبتدا ہے اور فَلَهُمْ أَجْرُهُمْ خبر ہے۔ پھر پورا جملہ اِنْ کی خبر ہے یا اِنْ کے اسم سے بدل ہے اور فَلَهُمْ أَجْرُهُمْ خبر ہے، خبر پر فاء اس لئے ہے کہ کیونکہ مسند الیہ کے ضمن میں شرط کا معنی پایا جاتا ہے۔ مسیوہ اِنْ کی خبر پر فاء لگانے سے منع کرتے ہیں مگر ان کے اس قول کا رد یہ آیت کریمہ ہے جس میں اِنْ کی خبر پر فاء آئی ہوئی ہے: اِنَّ الَّذِيْنَ قَتَلُوا الْمُؤْمِنِيْنَ وَالْمُؤْمِنَاتِ الَّذِيْنَ هُنَّ حَيَاتٌ لِّمَنْ يُّؤْمِنُ فَلَهُمْ عَذَابٌ جَهَنَّمَ

وَ اِذَا خَذْنَا مِيثَاقَكُمْ وَ رَفَعْنَا فَوْقَكُمْ الطُّورَ ۗ خُذُوا مَا اتَيْنَكُم بِقُوَّةٍ وَّ اذْكُرُوا مَا فِيْهِ لَعَلَّكُمْ تَتَّقُوْنَ ﴿۱۳﴾

”اور یاد کرو جب ہم نے لیا تم سے پختہ وعدہ ۱۔ اور بلند کیا تم پر طور کو ۲۔ (اور حکم دیا) پکڑ لو جو ہم نے تم کو دیا مضبوطی سے

اور یاد رکھنا وہ احکام جو اس میں درج ہیں شاید کہ تم پر ہیزگار بن جاؤ ۳۔“

۱۔ اور یاد کرو جب ہم نے تم سے موسیٰ علیہ السلام کی اتباع اور تورات پر عمل پیرا ہونے کا پختہ عہد لیا۔

۲۔ طور سریانی زبان میں پہاڑ کو کہتے ہیں۔ امام بغوی فرماتے ہیں اللہ تعالیٰ نے موسیٰ علیہ السلام پر تورات کو نازل فرمایا تو موسیٰ علیہ السلام نے اپنی قوم کو تورات قبول کرنے اور اس کے احکامات پر عمل پیرا ہونے کا حکم دیا تو انہوں نے اسے قبول کرنے سے ہی انکار کر دیا کیونکہ اس میں سخت احکام تھے اور وہ شریعت بڑی ثقیل تھی۔ تو اللہ تعالیٰ نے جبرئیل کو حکم دیا۔ جبرئیل نے ان کے لشکر کی مقدار پہاڑ کو اکھیڑا جو ایک فرسخ لمبا اور ایک فرسخ چوڑا تھا، پھر بنی اسرائیل کے سروں پر سائبان کی طرح آدمی کے قد کی مقدار اوپر رکھا۔ اور فرمایا تورات قبول کرو ورنہ میں اس پہاڑ کو تمہارے اوپر چھوڑ دوں گا (1)۔ ابن ابی حاتم نے حضرت ابن عباس رضی اللہ عنہما سے اسی طرح نقل کیا ہے، حضرت عطاء حضرت ابن عباس سے روایت فرماتے ہیں کہ اللہ تعالیٰ نے ان کے سروں کے اوپر پہاڑ بلند کیا، سامنے کی طرف سے آگ کو بھیجا، ان کے پیچھے کی طرف سے غمگین سمندر بھیجا (2)۔

۳۔ ہم نے پھر حکم دیا کہ تورات کو مضبوطی سے پکڑ لو اور اس کے احکام کو یاد رکھنا کہ تم معاصی سے بچو یا تم سے امید کی جائے کہ تم متقی بن جاؤ گے، یا یہ مفہوم ہے تاکہ تم دنیا میں ہلاکت سے اور آخرت میں عذاب سے بچ جاؤ۔ جب بنی اسرائیل نے دیکھا کہ اب کوئی مضر نہیں تو قبول کیا اور سجدہ میں گر گئے۔ اور سجدہ کی حالت میں پہاڑ کو بھی دیکھ رہے تھے۔ پس نصف پیشانی کا سجدہ یہود میں سنت بن گیا۔ وہ



نصف پیشانی پر سجدہ کرتے اور کہتے اسی سجدہ کی وجہ سے ہمارا عذاب دور ہوا تھا۔

ثُمَّ تَوَلَّيْتُمْ مِّنْ بَعْدِ ذَلِكَ فَلَوْلَا فَضْلُ اللَّهِ عَلَيْكُمْ وَرَحْمَتُهُ لَكُنْتُمْ مِنَ  
الْخٰسِرِيْنَ ﴿١٣﴾

”پھر منہ موڑ لیا تم نے پختہ وعدہ کرنے کے بعد تو اگر تم پر اللہ کا فضل اور اس کی رحمت نہ ہوتی تو تم ضرور ہو جاتے نقصان اٹھانے والوں میں۔“

۱۔ یعنی اگر اللہ تعالیٰ تمہیں مہلت نہ دیتے اور عذاب میں تاخیر نہ فرماتے۔ یہ بھی ہو سکتا ہے کہ اگر محمد ﷺ جو رحمت للعالمین ہیں ان کو بھیج کر تم پر فضل نہ فرماتے تو تم خسارہ پانے والوں میں سے ہوتے۔ مگر حضور نبی رحمت ﷺ کے وجود مسعود سے کفار کو مہلت ملی عذاب میں تاخیر کی گئی اور مسخ اور حذف کے عذاب سے بچ گئے۔ جس طرح کہ اگر اللہ کے احکام کو قبول نہ کرتے تو طور گرا کر انہیں ہلاک کیا جاتا۔

وَلَقَدْ عَلِمْتُمُ الَّذِينَ اعْتَدَوْا مِنكُمْ فِي السَّبْتِ فَقُلْنَا لَهُمْ كُونُوا قِرَدَةً خٰسِرِيْنَ ﴿١٤﴾

”اور تم خوب جانتے ہو انہیں جنہوں نے نافرمانی کی تھی تم میں سے سبت کے قانون کی توہم نے حکم دیا انہیں کہ بن جاؤ بندر پھنکارے ہوئے۔“

۱۔ قد سے پہلے لام قسم کا شعور دیتا ہے۔ السبت: اصل میں اس کا معنی کاٹنا ہے کیونکہ اللہ تعالیٰ نے اسی دن اپنی مخلوق کی تخلیق کا سلسلہ ختم کیا تھا یا اس لئے کہ اسی دن یہودیوں کو دنیا کے تمام دھندے چھوڑ کر صرف اور صرف عبادت الہی میں مصروف ہونے کا حکم دیا گیا تھا۔ ان کا قصہ یوں ہے کہ حضرت داؤد علیہ السلام کا زمانہ تھا۔ بنی اسرائیل تقریباً ستر ہزار کی تعداد میں تھے اور سمندر کے ساحل پر ایلہ شہر میں رہتے تھے۔ اللہ تعالیٰ نے ہفتہ کے دن ان پر مچھلیوں کا شکار کرنا حرام قرار دیا تھا۔ اللہ تعالیٰ نے انہیں آزمائش میں یوں مبتلا کیا کہ جب ہفتہ کا دن ہوتا تو تمام مچھلیاں پانی سے اپنے خرطوم نکالے وہاں جمع ہو جاتیں اور اتنی کثرت سے ہوتیں کہ پانی بھی نظر نہ آتا تھا اور جب ہفتہ کا دن گزر جاتا تو کوئی مچھلی وہاں نہ ہوتی۔ تو انہوں نے شکار کا حیلہ سوچا۔ انہوں نے دریا کے ارد گرد حوض کھودے اور چھوٹی چھوٹی نالیاں بنالیں جب ہفتہ کا دن آتا تو مچھلیاں پانی کی موجوں کے ساتھ ان حوضوں میں پہنچ جاتیں اور حوضوں کے گہرا ہونے کی وجہ سے نکل نہ سکتی تھیں۔ پس وہ اتوار کے دن انہیں پکڑ لیتے تھے۔ بعض علماء فرماتے ہیں وہ جمعہ کے دن جال اور کانٹے لگا دیتے تھے پھر اتوار کے دن انہیں نکال لیتے تھے۔ شہر کے لوگ تین حصوں میں بٹ گئے تھے۔ ایک وہ جو اس جرم سے خود بھی رکے ہوئے تھے اور دوسروں کو بھی منع کرتے تھے۔ دوسرے وہ جو خود تو اس جرم کا ارتکاب نہ کرتے تھے مگر دوسروں کو منع نہ کرتے تھے۔ تیسرے وہ جو اللہ تعالیٰ کے اس حکم کی علی الاعلان نافرمانی کرتے تھے۔ منع کرنے والے بارہ ہزار تھے۔ جب مجرموں نے ان کی نصیحتوں کو قبول کرنے سے انکار کر دیا تو حضرت داؤد علیہ السلام نے ان پر لعنت فرمائی اور اللہ تعالیٰ نے ان پر اپنا غضب نازل فرمایا۔

فَجَعَلْنٰهَا نَكَالًا لِّمَابِيْنٍ يِّدِيْهَا وَمَا خَلْفَهَا وَمَوْعِظَةً لِّلْمُتَّقِيْنَ ﴿١٥﴾

”پس ہم نے بنا دیا اس سزا کو عبرت ۱۔ ان کے لئے جو اس زمانہ میں موجود تھے اور جو بعد میں آنے والے ۲۔ تھے اور





عادت ہے۔ اگرچہ یہاں جواب سوال کے موافق نہیں لگتا مگر آپ نے ایسی کلام فرمائی کہ آپ نے اپنے اوپر لگائی گئی تہمت کو بھی دور فرما دیا اور ساتھ ہی اس کی دلیل بھی بیان فرمادی۔ استعاذہ (پناہ مانگنا) کی صورت میں کلام ذکر فرمائی۔ اس سے فعل کو بہت قبیح ظاہر کرنا مقصود ہے۔ جب بنی اسرائیل کے لوگوں کو یہ یقین ہو گیا کہ گائے ذبح کرنے کا حکم اللہ تعالیٰ کی طرف سے ہے اور حصول مقصد کے لئے گائے کا ذبح کرنا ان کے نزدیک بڑا مستجد امر تھا اور وہ یہ گمان کرتے تھے کہ ایسی گائے تو بڑی عظیم الشان ہوگی اس لئے انہوں نے اس گائے کے اوصاف طلب کرنے شروع کر دیئے..... یہ بار بار سوال ان کی حماقت کی وجہ سے تھا۔ رسول اللہ ﷺ کا ارشاد ہے اگر وہ کوئی گائے ذبح کر دیتے تو ان کا مقصود حاصل ہو جاتا مگر انہوں نے اپنے اوپر خود سختی کی تو اللہ تعالیٰ نے بھی ان پر سختی فرمادی (1)۔ اس حدیث کو سعید بن منصور نے حضرت عکرمہ سے مرسل اور ابن جریر نے صحیح سند کے ساتھ حضرت ابن عباس سے موقوفاً روایت کیا ہے۔

اس گائے کے ذبح کرنے میں بھی ایک حکمت تھی۔ واقعہ اس طرح ہے کہ بنی اسرائیل کا ایک نیک شخص تھا جس کا صرف ایک ہی لڑکا تھا اور ایک اس کی گائے کی پھڑی تھی۔ وہ اسے ایک جنگل میں لے آیا اور کہا اے اللہ میں یہ گائے کی پھڑی تیرے پاس اپنے بیٹے کے لئے ودیعت رکھتا ہوں حتیٰ کہ یہ بڑا ہو جائے۔ وہ شخص مر گیا اور وہ پھڑی جنگل میں جو ان ہو گئی۔ جب بھی وہ کسی شخص کو دیکھتی تو بھاگ جاتی۔ جب بچہ بڑا ہوا۔ تو وہ اپنی والدہ کا بہت اطاعت گزار تھا۔ اس نے رات کو تین حصوں میں تقسیم کر رکھا تھا ایک حصہ میں نوافل پڑھتا، ایک حصہ سوتا اور ایک حصہ اپنی والدہ کے سرہانے بیٹھتا۔ جب صبح ہوئی تو لکڑیاں کاٹنے چلا جاتا اپنی پیٹھ پر لکڑیاں اٹھا کر بازار میں فروخت کرتا پھر کل رقم کا ایک حصہ کھاتا، ایک حصہ صدقہ کرتا اور ایک حصہ اپنی والدہ کو پیش کرتا۔ ایک دن اسے ماں نے بتایا کہ تیرے باپ نے تیرے لئے فلاں جنگل میں ایک گائے اللہ تعالیٰ کے سپرد کی تھی۔ وہاں جا کر حضرت ابراہیم، حضرت اسماعیل اور حضرت اسحاق علیہم السلام کے خدا کو پکارو وہ گائے تمہیں واپس کر دے گا اور اس کی علامت یہ ہے کہ جب تو اسے دیکھے گا تو یوں محسوس ہوگا کہ اس کی جلد سے سورج کی شعاعیں نکل رہی ہیں۔ اس گائے کی خوبصورتی اور سنہری رنگ کی وجہ سے اسے ”مذہبہ“ کہا جاتا تھا۔ وہ نوجوان جنگل میں آیا، اس نے دیکھا کہ گائے چ رہی ہے۔ اس نے آواز دی اور کہا میں حضرت ابراہیم، حضرت اسماعیل، حضرت اسحاق اور حضرت یعقوب علیہم السلام کے خدا کے ذریعے تیرا طلب گار ہوں، تو وہ گائے دوڑ کر آئی اور اس نوجوان کے سامنے کھڑی ہو گئی۔ وہ اس کی گردن سے پکڑ کر کھینچنے لگا۔ وہ گائے اللہ تعالیٰ کے اذن سے کلام کرنے لگی۔ کہا اے اپنی والدہ کے اطاعت شعار بیٹے تو مجھ پر سوار ہو جا۔ تیرے لئے آسانی ہوگی۔ نوجوان نے کہا میری ماں نے مجھے سوار ہونے کا حکم نہیں دیا ہے، اس نے مجھے گردن سے پکڑنے کا حکم دیا تھا۔ گائے نے کہا اگر تو مجھ پر سوار ہو جاتا تو کبھی مجھ پر قادر نہ ہوتا۔ تو چل اگر تو پہاڑ کو اپنی جگہ سے اکھڑنے اور ساتھ چلنے کو کہے تو وہ ایسا کرے گا۔ یہ عظمت تھی اپنی ماں کی اطاعت کی وجہ سے ملی ہے، نوجوان اپنی ماں کے پاس پہنچ گیا ماں نے اسے کہا بیٹا تو ایک فقیر آدمی ہے تیرے پاس کوئی مال نہیں ہے۔ دن کے وقت لکڑیاں بیچنا اور رات کے وقت قیام کرنا تیرے لئے بہت دشوار ہے۔ اس لئے تو اس گائے کو منڈی میں بیچ دے نوجوان نے کہا کتنے میں بیچوں۔ ماں نے کہا تین دینار میں مگر میرے مشورہ کے بغیر نہ بیچنا۔ اس وقت اس گائے کی قیمت تین دینار تھی۔ نوجوان گائے کو لیکر بازار میں پہنچ گیا تو اللہ تعالیٰ نے ایک فرشتہ انسانی شکل میں اس کے پاس بھیجا تا کہ اس کا اپنی ماں سے اطاعت شعاری کے جذبہ کو آزما یا جائے جبکہ وہ مالک الملک سب کچھ جانتا ہے۔ اس فرشتہ نے کہا کتنے میں بیچو گے نوجوان نے کہا تین دینار میں مگر اپنی والدہ کی رضا پہلے معلوم کروں گا۔ فرشتہ نے کہا یہ چھ دینار لے لو مگر

والدہ سے مشورہ نہ کرو، نو جوان نے کہا اگر تم مجھے اس گائے کے وزن کے برابر بھی سونا دو تو پھر بھی میں اپنی ماں کی رضا کے بغیر نہیں بیچوں گا۔ وہ ماں کے پاس گیا اور اسے اس سودے کی خبر دی۔ ماں نے کہا جاؤ اور چھ دینار میں بیچو مگر میری رضا کی شرط کے ساتھ۔ نو جوان پھر منڈی میں آیا، وہ فرشتہ بھی آ گیا فرشتہ نے کہا ماں سے مشورہ کر لیا ہے، نو جوان نے کہا ماں نے مجھے چھ دینار میں فروخت کرنے کا حکم دیا ہے مگر اس کی رضا اور مشورہ پھر ضروری ہے، فرشتہ نے کہا میں تجھے بارہ دینار دیتا ہوں مگر ماں سے مشورہ کی شرط کے بغیر، نو جوان نے انکار کر دیا۔ وہ پھر اپنی ماں کی طرف گیا اور اس صورت حال سے آگاہ کیا۔ ماں نے کہا بیٹا وہ فرشتہ ہے جو انسانی شکل میں تیرے پاس آتا ہے تاکہ تیرا امتحان لے۔ اب جب تیرے پاس وہ فرشتہ آئے تو اس سے پوچھنا کہ میں گائے فروخت کروں یا نہ کروں۔ فرشتہ آیا تو اس نے پوچھا۔ فرشتہ نے کہا اپنی ماں کو کہہ کہ یہ گائے اپنے پاس رکھے، موسیٰ بن عمران تم سے یہ گائے ایک مقتول کے لئے خریدے گا جو بنی اسرائیل میں قتل ہوگا اور اسے فروخت نہ کرنا مگر اس کے بدلے اس کی کھال بھر کر سونا لینا۔ انہوں نے ایسا ہی کیا۔ اللہ تعالیٰ نے بنی اسرائیل پر اس گائے کے ذبح کرنے کو مقدر فرما دیا۔ بنی اسرائیل اس کا وصف پوچھتے رہے حتیٰ کہ یہی گائے متعین ہو گئی۔ یہ اللہ تعالیٰ نے اس نو جوان کو اپنی ماں کی اطاعت شعاری اور حسن سلوک کی وجہ سے بدلہ عطا فرمایا۔

قَالُوا اذْعُمْ لَنَا رَبَّكَ يُبَيِّنْ لَنَا مَا هِيَ ۗ قَالَ اِنَّهُ يَقُولُ اِنَّهَا بَقْرَةٌ لَا فَارِضٌ وَلَا  
بِكْرٌ ۗ عَوَانٌ بَيْنَ ذَلِكَ ۗ فَاَفْعَلُوْا مَا تُمْرُوْنَ ۝۱۵

”بولے دعا کیجئے ہمارے لئے اپنے رب سے کہ وہ بتائے ہمیں کہ کیسی ہے لے وہ گائے موسیٰ نے کہا اللہ فرماتا ہے کہ وہ

گائے ہے جو نہ بوڑھی نہ ہو اور نہ بالکل بچی سہ (بلکہ) درمیانی عمر کی ہو۔ تو بجلاؤ جو تمہیں حکم دیا جا رہا ہے۔“

یعنی اس کی حالت کیا ہے۔ حق تو یہ تھا کہ ائی بقرۃ ہوتا یا کنیف ہی ہوتا۔ کیونکہ ما کے ساتھ سوال غالباً جنس کے متعلق ہوتا ہے۔ جب انہوں نے کسی فرد گائے کے ذبح کرنے سے قتل کے ظہور کو مستبعد سمجھا اور یہ گمان کیا کہ وہ گائے دوسری گائیوں سے انتہائی جدا ہوگی گویا کہ وہ کوئی دوسری جنس ہے، تو انہوں نے اسے ایسی چیز تصور کیا جس کی حقیقت کو وہ نہ سمجھتے تھے۔ اس لئے ما کے ساتھ سوال کیا ہے۔ اگر یہ کہا جائے کہ ضمیر کا گائے کی طرف لوٹنا یہ دلیل ہے کہ وہ گائے متعین تھی اور خطاب کے وقت سے بیان کا مؤخر ہونا بھی لازم آتا ہے۔ میں کہوں گا خطاب کے وقت سے بیان کی تاخیر جائز ہے مگر حاجت کے وقت بیان کی تاخیر جائز نہیں ہے ضمیر کا لوٹنا اس بات کی دلیل نہیں ہے کہ ابتداء سے ہی گائے متعین تھی۔ یہ کیسے ہو سکتا ہے کیونکہ مطلق، اطلاق پر دلالت کرتا ہے۔ یہاں تفسیر کی کوئی دلیل نہیں ہے، اسی وجہ سے رسول اللہ ﷺ نے فرمایا اگر بنی اسرائیل کوئی گائے ذبح کرتے تو جائز ہو جاتی یعنی مقصود حاصل ہو جاتا۔ لیکن مامور مطلق اطلاق پر جاری ہونے کے بعد تفسیر کے جواز پر دلالت کرتا ہے اور تفسیر نسخ کے حکم میں ہوتی ہے اگر تفسیر اطلاق سے مؤخر ہو۔ جیسا کہ ہمارے مسئلہ میں ہے، اور نسخ مامور بہ کے ادا کرنے سے پہلے بھی جائز ہے۔ جیسا کہ اسراء کی رات پچاس نمازیں واجب ہوئیں (پھر پانچ نمازیں ہو گئیں) اگر تفسیر اطلاق سے مؤخر نہ ہو تو تخصیص ہوگی جیسا کہ اللہ تعالیٰ نے کفارہ یمین کے متعلق فرمایا اَفْصِيَامٌ ثَلَاثَةَ اَيَّامٍ (جمہور کی قرأت کے مطابق) اور حضرت عبد اللہ بن مسعود کی قرأت کے مطابق ثَلَاثَةَ اَيَّامٍ مُّتَّبِعَاتٍ ہے۔ اسی وجہ سے امام ابو حنیفہ فرماتے ہیں مطلق کو مقید پر محمول نہیں کیا جائے گا جب وہ علیحدہ علیحدہ واقعات میں وارد ہوں جیسے اللہ تعالیٰ کا کفارہ ظہار کے متعلق ارشاد ہے۔ فَحَرِيْرٌ رَّقِيْبَةٌ اور کفارہ قتل کے متعلق فرمایا رَقِيْبَةٌ مُّؤَمَّنَةٌ۔ اسی طرح جب دونوں ایک واقعہ میں ہوں اور اطلاق اور



تعمیر ایک سبب میں ہوں جیسے اَذُوَا عَنْ كُلِّ خَبْرٍ وَعَبْدٌ کہ ہر آزاد اور غلام کے بدلے صدقہ فطر ادا کرو۔ ایک دوسری حدیث میں فرمایا اَذُوَا عَنْ كُلِّ خَبْرٍ وَعَبْدٍ مِنَ الْمُسْلِمِينَ۔ ہر آزاد اور غلام مسلمان کی طرف سے صدقہ فطر ادا کرو۔ پس ہمارے نزدیک دونوں حدیثوں کی وجہ سے مسلم غلام کی طرف سے صدقہ فطر واجب ہے۔ جبکہ کافر غلام کا صدقہ صرف پہلی حدیث کی وجہ سے واجب ہے، لیکن اگر دونوں (اطلاق اور تعمیر) ایک حکم میں اور ایک واقعہ میں ہوں تو ضرور مطلق کو مقید پر محمول کیا جائے گا کیونکہ اس کے علاوہ جمع کرنے کی کوئی صورت نہیں بنتی۔ اور مطلق تعمیر کا احتمال رکھتا ہے۔ اسی وجہ سے ہم نے کفارہ یمن میں روزہ میں تابع کے وجوب کا قول کیا ہے۔ ابن جریر حضرت ابو ہریرہ سے روایت فرماتے ہیں کہ جب آیت کریمہ وَذَلَّلْنَا عَلَى النَّاسِ حَيْثُ الْبَيْتِ نَازِلٌ ہوئی تو عکاشہ بن محص نے عرض کی حضور ﷺ! کیا ہر سال حج فرض ہے تو آپ ﷺ نے اس کے سوال سے اعراض فرمایا۔ حتیٰ کہ حضرت عکاشہ نے تین مرتبہ یہی سوال دہرایا تو آپ ﷺ نے فرمایا نہیں۔ پھر فرمایا اگر میں ”ہاں“ کہہ دیتا تو ہر سال حج واجب ہو جاتا اور اگر ہر سال واجب ہوتا تو تم اس کی طاقت نہ رکھتے۔ یہ حدیث طیبہ دلیل ہے کہ مطلق تعمیر پر دلالت کرتا ہے۔

۲۔ اتنی عمر رسیدہ کہ بچہ جننے کے قابل نہ رہی ہو۔ عرب کہتے ہیں فَرَضَتِ الْبَقْرَةَ فَرُوضًا۔ یہ فرض سے مشتق ہے جس کا معنی کاٹنا ہے۔ گویا کہ گائے نے اپنی عمر کاٹ لی۔

۳۔ اتنی چھوٹی جو بچہ جننے کے قابل نہ ہو۔ الہک کی ترکیب اولیت کے لئے استعمال ہوتی ہے، اسی سے الباکورة (انثی جوانی) ہے۔ یہ الفاظ مؤنث کے ساتھ خاص ہیں اس لئے آخر میں ة کو حذف کر دیا گیا ہے جیسے حائض مؤنث کے لئے ہی استعمال ہوتا ہے۔

۴۔ درمیانی عمر کی ہو۔ حضرت انخس فرماتے ہیں: وہ مؤنث جس نے کئی بچے جنے ہوں۔ عرب کہتے ہیں عونت المرأة۔ جب وہ تیس سال سے زائد عمر کو پہنچ جائے۔ ذالک کا مشارالیه مَا ذُكِرَ بِهِ۔ یہ تاویل اس لئے کی گئی ہے کہ بین تشبیہ یا جمع کی طرف مضاف ہوتا ہے (مفرد کی طرف مضاف نہیں ہوتا، اس لئے یہاں ذالک کا مشارالیه مفرد نہیں بلکہ تشبیہ ہوگا)۔

۵۔ یہاں ما موصولہ ہے اور تومرون بمعنی تومرون بہ ہے، یا ما مصدریہ ہے اور اَمْرُكُمْ کے معنی میں ہے، اور امر کم بمعنی مَأْمُورٌكُمْ ہے، یعنی مصدر اسم مفعول کے معنی میں ہے۔ اس آیت کریمہ میں امثال اور پیروی پر برا بیچنے کرنا اور بار بار سوال کرنے پر زجر و تنبیح کرنا مقصود ہے۔

قَالُوا ادْعُ لَنَا رَبَّكَ يُبَيِّنْ لَنَا مَا لُونُهَا قَالَ إِنَّهُ يَقُولُ إِنَّهَا بَقْرَةٌ صَفْرَاءٌ فَاقْعَمْ لُونَهَا تَسْرُ النَّظِيرَيْنِ ①

”کہنے لگے دعا کرو ہمارے لئے اپنے رب سے کہ بتائے ہمیں کیسا رنگ ہو اس کا موسیٰ نے کہا اللہ تعالیٰ فرماتا ہے ایسی

گائے جس کی رنگت خوب گہری زرد ہو جو فرحت بخشے دیکھنے والوں کو۔“

۱۔ فاقع تاکید ہے صفرة کی اور لونہا فاعل ہونے کی بناء پر مرفوع ہے۔ حضرت ابن عباس فرماتے ہیں اس کا معنی گہرا زرد رنگ ہے۔ حضرت الحسن نے فرمایا الصفراء کا معنی سیاہ ہے لیکن یہ درست نہیں ہے کیونکہ فقوع خالص صفرة کو کہتے ہیں۔ اسی وجہ سے صفراء کی صفت فاقع سے لگائی گئی ہے۔ کہا جاتا ہے اصْفَرُ فاقع جیسے کہا جاتا ہے اَسْوَدُ خالک: بالکل سیاہ، اَخْمَرُ قَانِي: خالص سرخ، اَخْضَرُ نَاضِر: خالص سبز، اَبْيَضُ تَقِيق: خالص سفید۔ یہ مبالغہ پیدا کرنے کے لئے صفات لگائی جاتی ہیں۔ السرور

اس خوشی کو کہتے ہیں جو دل میں کسی نفع کے حصول یا کسی نفع کی توقع کے وقت ہوتی ہے۔

قَالُوا ادْعُ لَنَا رَبَّكَ يُبَيِّنْ لَنَا مَا هِيَ ۚ إِنَّ الْبَقَرَ تَشْبَهُ عَلَيْنَا ۗ وَإِنَّا إِن شَاءَ  
اللَّهُ لَمُهْتَدُونَ ﴿٥٠﴾

”کہنے لگے پوچھو ہمارے لئے اپنے رب سے کہ کھول کر بیان کرے ہمارے لئے کہ گائے کیسی ہو بے شک گائے مشتبہ ہو گئی ہے ہم پر۔ اور ہم اگر اللہ نے چاہا تو ضرور اس کو تلاش کر لیں گے۔“

۵۰ پہلے سوال کو دوہرایا گیا ہے اور مزید صورت حال منکشف کرنے کے لئے عرض کی گئی ہے تاکہ وہ عذر پیش نہ کر سکیں۔ جو گائے کے اوصاف بیان کئے گئے ہیں، یہ تو بہت گائیوں میں پائے جاتے ہیں۔ ہم پر معاملہ مشتبہ ہو گیا ہے۔ یہاں تشابہت نہیں فرمایا مذکر کا صیغہ تشابہ فرمایا ہے کیونکہ لفظ البقر مذکر ہے۔

۵۱ ہمارے اصحاب اہل سنت و جماعت نے اسی آیت سے حجت پکڑی ہے کہ تمام حادثات اللہ تعالیٰ کے ارادہ سے ہوتے ہیں اور معتزلہ اور کرامیہ نے اللہ کے ارادہ کے حادث ہونے پر اسی آیت سے دلیل پکڑی ہے۔ ان کا جواب یہ دیا گیا ہے کہ تعلق تعلق کے اعتبار سے حادث ہے۔ رسول اللہ ﷺ نے ارشاد فرمایا اگر وہ ان شاء اللہ نہ کہتے تو قیامت تک گائے واضح نہ ہوتی۔ اس حدیث کو امام بغوی نے حضرت ابو ہریرہ سے روایت کیا ہے (1) اور ابن جریر نے معضل روایت کی ہے۔

قَالَ إِنَّهُ يَقُولُ إِنَّهَا بَقَرَةٌ لَا ذَلُولَ تُثِيرُ الْأَرْضَ وَلَا تَسْقِي الْحَرْثَ مُسَلَّمَةٌ  
لَا شِيَةَ فِيهَا ۗ قَالُوا لَنْ نَجُتَ بِالْحَقِّ ۗ فَذَبْحُوهَا وَمَا كَادُوا يَفْعَلُونَ ﴿٥١﴾

”موسیٰ بولے اللہ تعالیٰ فرماتا ہے وہ گائے جس سے خدمت نہ لی گئی ہو کہ بل چلائے زمین میں اور نہ پانی دے کھیتی کو بے عیب بے داغ۔ (عاجز ہو کر) کہنے لگے اب آپ لائے صحیح پتہ پھر انہوں نے ذبح کیا اسے اور ذبح کرتے معلوم نہ ہوتے تھے۔“

۱۔ یہاں لا زائدہ ہے اور دونوں فعل (ثیر اور تسقی) ذلول کی صفت ہیں یعنی لا ذلول مثيرة و ساقية، مُسَلَّمَةٌ۔ اللہ تعالیٰ نے اسے عیوب سے پاک پیدا فرمایا ہو۔ یا اس کے مالکوں نے اسے کام سے محفوظ رکھا ہو۔ لَا شِيَةَ فِيهَا۔ یعنی کوئی رنگ اس کی جلد کے مخالف نہ ہو۔ شية، عده کے وزن پر مصدر ہے وَشِي يَشِي كَا۔ جب ایک رنگ دوسرے رنگ سے خلط ملط ہو جائے تو عرب یہ لفظ استعمال کرتے ہیں۔ الجزری فرماتے ہیں الوشی کا معنی النقش ہے۔

۲۔ کہنے لگے اب آپ گائے کا حقیقی وصف اور کھل بیان لائے ہیں۔ ان اوصاف سے متصف صرف اسی نوجوان کی گائے تھی۔ انہوں نے اس کی کھال بھر کر سونا دینے کے ساتھ اسے خرید لیا۔ اس کلام میں اختصار ہے، اصل یوں ہے فَحَصَلُوا الْبَقْرَةَ فَذَبْحُوهَا۔ انہوں نے گائے حاصل کی پھر اسے ذبح کیا۔ لیکن وہ ذبح کرتے معلوم نہیں ہوتے تھے کیونکہ وہ بار بار سوال کرتے تھے، یا اس لئے کہ ان کا آپس میں اختلاف تھا۔ یا انہیں قاتل کے ظہور سے رسوائی کا خدشہ تھا یا ایسی صفات سے متصف گائے انہیں ملتی نہیں تھی یا اس کی قیمت بہت زیادہ تھی۔





ثُمَّ قَسَتْ قُلُوبُكُمْ مِنْ بَعْدِ ذَلِكَ فَهِيَ كَالْحِجَارَةِ أَوْ أَشَدُّ قَسْوَةً وَإِنَّ مِنَ  
الْحِجَارَةِ لَمَا يَتَفَجَّرُ مِنْهُ الْأَنْهَارُ وَإِنَّ مِنْهَا لَمَا يَشَّقُّ فَيُخْرِجُ مِنْهُ الْمَاءَ  
وَإِنَّ مِنْهَا لَمَا يَهْبِطُ مِنْ خَشْيَةِ اللَّهِ وَمَا اللَّهُ بِغَافِلٍ عَمَّا تَعْمَلُونَ ﴿٥٠﴾

”پھر سخت ہو گئے تمہارے دل۔ یہ منظر دیکھنے کے بعد بھی وہ تو پتھر کی طرح (سخت) ہیں بلکہ اس سے بھی زیادہ سخت۔“

(کیونکہ) کئی پتھر ایسے بھی ہیں جن سے بہہ نکلتی ہیں نہریں اور کئی ایسے بھی ہیں کہ جو پھٹتے ہیں تو ان سے پانی نکلنے لگتا ہے

اور کئی ایسے بھی ہیں جو گر پڑتے ہیں خوف الہی سے۔ اور اللہ بے خبر نہیں ان (کرتوتوں) سے جو تم کرتے ہو۔“

۱۔ قساوۃ: ایسی موٹائی جس میں سختی بھی ہو۔ یہاں مراد دلوں سے رحمت، نرمی اور بھلائی کا نکلنا ہے، سخت دل پر لمبی امیدیں، یاد الہی سے محرومی اور خواہشات نفسانی کی اتباع مرتب ہوتی ہے۔ ہم کا کلمہ نرمی اور رقت کے اسباب کے بعد قساوت کی انتہا پر دلالت کرتا ہے۔

۲۔ مقتول کے زندہ کرنے یا تمام آیات اور قدرت کی نشانیاں دیکھنے کے بعد (ان کے دل سخت ہو گئے)۔ الگھی فرماتے ہیں اس کے بعد بھی (یعنی مقتول کے خود بتانے کے بعد بھی) انہوں نے کہا ہم نے قتل نہیں کیا۔ ان کی قساوت قلبی پتھر کی مانند ہے بلکہ از روئے سختی پتھر سے بھی زیادہ ہے۔ یا یہ معنی ہے کہ وہ قساوت پتھروں کی مثل ہے بلکہ اس چیز کی مثل ہیں جو پتھر سے بھی زیادہ سخت ہے۔ یہاں مضاف کو حذف کر کے مضاف الیہ کو اس کے قائم مقام رکھا گیا ہے اشد قساوۃ میں افسس کی نسبت زیادہ مبالغہ ہے، او تشبیہ میں تخیر کے لئے ہے یا تردید کے لئے ہے۔ معنی یہ ہے کہ جو ان کی حالت کو جانتا ہے وہ چاہے تو انہیں پتھروں سے تشبیہ دے یا اس سے بھی زیادہ سخت چیز سے تشبیہ دے۔ ضمیر منفصل ذکر نہیں کی کیونکہ کوئی التباس نہیں ہے، حجارة (پتھر) کا ذکر کیا لو ہے یا تانبے کا ذکر نہیں فرمایا کیونکہ لوہا آگ سے نرم ہو جاتا ہے۔ پھر اللہ تعالیٰ نے پتھروں میں جو وجہ خیر ہے اس کو بیان کیا جبکہ ان کے دل ایسی خیر سے خالی تھے۔

۳۔ یہاں الانہار سے مراد عیون (چشمے) ہیں، ان چشموں سے اللہ کے بندے نفع اٹھاتے ہیں جبکہ کفار کے دلوں میں اللہ کے بندوں کے لئے کوئی منفعت نہیں ہے۔ خوف الہی کی وجہ سے کچھ پتھر پہاڑ کی بلندی سے گر پڑتے ہیں۔ جبکہ تمہارے دل نہ نرم ہوتے ہیں نہ جھکتے ہیں۔ اگر یہ کہا جائے کہ پتھر تو جماد ہیں، ان میں خشیت کیسے متصور ہو سکتی ہے۔ امام بیضاوی فرماتے ہیں مجازاً او امر تکوینیہ کی پیروی کرنا مراد ہے۔ مگر میرے نزدیک یہ جواب درست نہیں ہے۔ او امر تکوینیہ کا انقیاد اور پیروی تو کفار کے دلوں میں بھی موجود ہے۔ اللہ تعالیٰ فرماتا ہے: حَتَّمَ اللَّهُ عَلَى قُلُوبِهِمْ انہوں نے ختم کی پیروی کی ہے، اسی طرح دوسری جگہ ارشاد ہے: يَذَّبُ يَسْجُدُ مَنْ فِي السَّمَوَاتِ وَالْأَرْضِ طَوْعًا وَكَرْهًا (اللہ تعالیٰ کے حضور سجدہ کرتے ہیں جو آسمانوں میں رہتے ہیں اور جو زمین میں رہتے ہیں خوشی سے اور مجبور ہو کر)۔ حضرت عبد اللہ بن عمرو رضی اللہ عنہ سے مروی ہے کہ رسول اللہ ﷺ نے فرمایا تمام اولاد آدم کے دل رحمن کی انگلیوں میں سے دو انگلیوں میں ایک دل کی مانند ہیں، وہ جیسے چاہتا ہے نہیں پھیرتا ہے۔ پھر رسول اللہ ﷺ نے فرمایا اے اللہ، اے دلوں کو پھرنے والے ہمارے دلوں کو اپنی اطاعت پر پھیر دے، (مسلم) (1)۔ تحقیق وہ ہے جو امام بغوی نے لکھا ہے۔ اہل سنت و جماعت کا مذہب یہ



ہے کہ اللہ تعالیٰ کو جمادات اور تمام حیوانات کا علم ہے، جن وانس کو ان کا علم نہیں ہے۔ تمام جمادات و حیوانات کے لئے دعا، تسبیح اور خشیت ہے، اللہ تعالیٰ کا ارشاد ہے: **وَإِنْ قَرَأْتُمْ شَيْءًا فَلَا تَسْبُحُوهُ بِحَمْدِهِ**، (اس کائنات میں کوئی بھی ایسی چیز نہیں مگر وہ اس کی پاکی بیان کرتی ہے اس کی حمد کرتے ہوئے)، **وَالظُّلُمُودَ لَمَّا كَانَتْ** **قَدْ عَلِمَ صَلَاتَهُ وَتَسْبِيحَهُ** (اور پرندے پر پھیلانے ہوئے، ہر ایک جانتا ہے اپنی (مخصوص) دعا اور تسبیح کو) (1)۔ پہلے اس کے متعلق عذاب قبر کے ذکر میں ”**لَمْ يُبَيِّنْ لَكُمْ**“ کے تحت کلام گزر چکی ہے۔ امام بغوی فرماتے ہیں روایت ہے کہ نبی کریم ﷺ میر پہاڑ پر تھے اور کفار آپ ﷺ کو تلاش کر رہے تھے۔ پہاڑ نے آپ ﷺ سے عرض کی حضور ﷺ! مجھ سے اتر جائیں مجھے ڈر لگ رہا ہے کہ کہیں آپ ﷺ میرے اوپر سے پڑے گئے تو مجھے اللہ تعالیٰ سزا دیں گے۔ جبل حراء نے آپ ﷺ سے عرض کی یا رسول اللہ ﷺ میری طرف تشریف لائیے، میری طرف تشریف لائیے (2)۔ امام بغوی اپنی سند کے ساتھ حضرت جابر بن سمرہ رضی اللہ عنہ سے روایت فرماتے ہیں کہ رسول اللہ ﷺ نے فرمایا میں اس پتھر کو جانتا ہوں جو مکہ میں میری بعثت سے پہلے مجھے سلام کرتا تھا۔ میں اسے اب بھی پہچانتا ہوں۔ یہ حدیث صحیح ہے اور امام مسلم نے تخریج کی ہے (3) اور حضرت انس سے صحت کے ساتھ مروی ہے کہ رسول اللہ ﷺ جبل احد کے سامنے تشریف لائے تو فرمایا یہ احد پہاڑ ہے، یہ ہم سے محبت کرتا ہے، ہم اس سے محبت کرتے ہیں۔ (4)

حضرت ابو ہریرہ رضی اللہ عنہ سے مروی ہے کہ رسول اللہ ﷺ نے ہمیں نماز فجر پڑھائی، پھر آپ ﷺ لوگوں کی طرف متوجہ ہوئے اور فرمایا: ایک شخص گائے ہانک کر لے جا رہا تھا، تھک کر اس پر سوار ہو گیا پھر اسے مارنے لگا۔ گائے بولی مجھے سواری کے لئے پیدا نہیں کیا گیا، ہماری تخلیق تو زمین میں بل چلانے کے لئے کی گئی ہے۔ لوگوں نے کہا سبحان اللہ گائے کلام کرنے لگی ہے، رسول اللہ ﷺ نے فرمایا: میں، ابو بکر اور عمر رضی اللہ تعالیٰ عنہم اس واقعہ کی تصدیق کرتے ہیں۔ اس وقت حضرت ابو بکر اور حضرت عمر رضی اللہ عنہما موجود نہ تھے (5)۔ اور فرمایا ایک شخص بکریاں چرا رہا تھا، اچانک ایک بھیڑیے نے ایک بکری پر حملہ کر دیا۔ چرواہا پہنچا اور بکری کو بھیڑیے سے چھڑا لیا۔ بھیڑیا بولا جس دن درندوں کا تسلط ہوگا اور ان بکریوں کا میرے سوا کوئی چرواہا نہ ہوگا اس دن ان بکریوں کا کون محافظ ہوگا؟ لوگوں نے کہا سبحان اللہ بھیڑیا بھی بولتا ہے۔ آپ ﷺ نے فرمایا: میں، ابو بکر اور عمر رضی اللہ تعالیٰ عنہم اس کی تصدیق کرتے ہیں۔ حالانکہ وہ دونوں وہاں موجود نہ تھے۔ حضرت ابو ہریرہ رضی اللہ عنہ سے صحیح حدیث مروی ہے کہ رسول اللہ ﷺ، ابو بکر، عمر، عثمان، علی، طلحہ اور زبیر رضی اللہ تعالیٰ عنہم حراء پہاڑ پر چڑھے تو چٹان لرزنے لگی، نبی کریم ﷺ نے فرمایا ٹھہر جا تیرے اوپر سوائے نبی، صدیق اور شہید کے اور کوئی نہیں ہے (6)۔ حضرت علی رضی اللہ تعالیٰ عنہ سے مروی ہے کہ ہم رسول اللہ ﷺ کے ساتھ مکہ میں تھے۔ ہم مکہ کے باہر پہاڑوں اور درختوں کے درمیان چل رہے تھے۔ ہم جس پہاڑ یا درخت سے گزرتے وہ کہتا: **السَّلَامُ عَلَيْكَ يَا رَسُولَ اللَّهِ** (7)۔ حضرت جابر بن عبد اللہ رضی اللہ عنہ روایت کرتے ہیں کہ رسول اللہ ﷺ مسجد میں کھجور کے ستون کے ساتھ خطبہ دینے کے لئے کھڑے ہوتے تھے جب آپ ﷺ کے لئے منبر بنایا گیا تو آپ ﷺ خطبہ ارشاد فرمانے کے لئے اس پر کھڑے ہو گئے، وہ کھجور کا تاج حضور ﷺ کی جدائی میں یوں رونے لگا جیسے اونٹنی کا بچہ ماں کی جدائی میں روتا ہے۔ حتیٰ کہ تمام اہل مسجد

1- تفسیر بغوی، جلد 1 صفحہ 63 المکتبۃ التجاریہ الکبریٰ مصر  
2- ایضاً، جلد 1 صفحہ 63  
3- صحیح مسلم، جلد 2 صفحہ 245 قدیمی کتب خانہ آرام پانچ کراچی  
4- تفسیر خازن مع حاشیہ بغوی، جلد 1، صفحہ 63  
5- تفسیر خازن مع حاشیہ بغوی، جلد 1 صفحہ 63 (التجاریہ)  
6- صحیح مسلم، جلد 2 صفحہ 282 قدیمی کتب خانہ کراچی  
7- تفسیر بغوی، جلد 1 صفحہ 63

نے اس تے کے رونے کی آواز سنی۔ حضور ﷺ منبر شریف سے اترے اور اس ستون کو گلے لگا لیا۔ تو وہ فوراً خاموش ہو گیا (1)۔ حضرت مجاہد فرماتے ہیں ہر پتھر اوپر سے نیچے اللہ تعالیٰ کے خوف سے گرتا ہے (ان واقعات سے ظاہر ہے کہ جمادات و حیوانات کو علم ہے)۔

یہ یہ جملہ بطور وعید ذکر کیا گیا ہے۔ ابن کثیر نے بعمولون کو بقاء کے ساتھ پڑھا ہے اور باقی قراء نے تاء کے ساتھ پڑھا ہے۔

اَفَتَطْمَعُونَ اَنْ يُؤْمِنُوا لَكُمْ وَقَدْ كَانَ فَرِيقٌ مِنْهُمْ يَسْمَعُونَ كَلِمَ اللّٰهِ ثُمَّ  
يُحَرِّفُوْنَ مِنْۢ بَعْدِ مَا عَقَلُوْا وَهُمْ يَعْلَمُوْنَ ﴿۵﴾

”اے مسلمانو! کیا تم یہ امید رکھتے ہو کہ (یہ یہودی) ایمان لائیں گے تمہارے کہنے سے حالانکہ ایک گروہ ان میں ایسا تھا جو سننا تھا کلام الہی کو پھر بدل دیتے تھے اسے خوب سمجھ لینے کے بعد جان بوجھ کر۔“

۱۔ مومنین اور رسول کریم ﷺ کو خطاب ہے، یعنی کیا تم امید رکھتے ہو کہ یہود تمہاری دعوت پر ایمان لائیں گے یا تمہاری تصدیق کریں گے۔ حالانکہ ان کا ایک گروہ اللہ کے کلام تورات کو سنتا ہے۔ پھر وہ جان بوجھ کر بغیر کسی شک و شبہ کے اس کلام کو بدل دیتا ہے۔ جیسے انہوں نے حضور نبی کریم ﷺ کے کمالات و اوصاف کو چھپایا اور آیت رجم میں تحریف کی۔ حالانکہ وہ جانتے تھے کہ ہم جھوٹے ہیں۔ یہ مجاہد، قتادہ، عکرمہ، سدی اور علماء کی ایک جماعت کا قول ہے۔ قَدْ كَانَ فَرِيقٌ سے مراد ان کے اسلاف کا گروہ تھا جنہوں نے کلام الہی کو سننا تھا پھر اس میں تحریف کی تھی۔ یہ حضرت ابن عباس رضی اللہ عنہما کا قول ہے، وہ فرماتے ہیں کہ یہ آیت ان ستر آدمیوں کے حق میں نازل ہوئی جنہیں موسیٰ علیہ السلام نے اپنے رب سے وعدہ نبھانے کے لئے چنا تھا۔ جب وہ اللہ تعالیٰ کا کلام سن کر اپنی قوم کے پاس واپس آئے، تو جو ان میں سے سچے تھے انہوں نے تو جو سننا تھا وہی بیان کر دیا مگر ان کا ایک گروہ کہنے لگا، ہم نے اللہ تعالیٰ سے آخر میں یہ بھی سنا تھا کہ اگر تمہیں ان احکام پر عمل کی استطاعت ہو تو کر لینا، اگر عمل کرنا نہ چاہو تو نہ کرنا۔ یہی ان کی تحریف ہے حالانکہ وہ حق کو جانتے تھے۔

وَ اِذْ اَلْقَاوَالَّذِيْنَ اٰمَنُوْا قَالُوْا اٰمَنَّا ۗ وَ اِذَا خَلَا بِبَعْضِهِمْ اِلٰى بَعْضٍ قَالُوْا اَتَّخَذَ  
لَهُمْ سِيْفًا ۗ عَلٰىكُمْ لِيْحًا ۗ جُوْكُمْ بِهٖ عِنْدَ رَبِّكُمْ ۗ اَفَلَا تَعْقِلُوْنَ ﴿۶﴾

”اور جب ملتے ہیں لے ایمان والوں سے تو کہتے ہیں ہم بھی ایمان لائے ہیں اور جب تنہا ملتے ہیں ایک دوسرے سے تو کہتے ہیں (ارے) کیا بیان کرتے ہو ان سے جو کھولا ہے اللہ نے تم پر یوں تو وہ دلیل قائم کریں گے تم پر ان باتوں سے تمہارے رب کے سامنے ۷ کیا تم اتنا بھی نہیں سمجھتے ۸۔“

۱۔ یعنی یہود جو لوگوں کو نیکی کا حکم دیتے تھے اور اپنے آپ کو بھولے ہوئے تھے (اس سے پہلے بھی ان کا ذکر گزر چکا ہے)۔

۲۔ اس سے مراد اہل مدینہ ہیں جب انہوں نے یہود کو نبی کریم ﷺ کی اتباع کا مشورہ دیا تو وہ کہنے لگے ہم تو دل و جان سے تصدیق کرتے ہیں کہ تمہارا رسول مکرم ﷺ وہ ہے جس کی تورات میں یہ بشارت دی گئی ہے کہ اس کی اتباع کرو اور اس پر ایمان لاؤ۔ حضرت ابن عباس رضی اللہ عنہما فرماتے ہیں ان سے مراد یہود میں سے منافقین ہیں۔ جب وہ مومنین سے ملتے تو کہتے ہم ایمان لائے ہیں جیسے تم ایمان لائے ہو۔

۳۔ اور جب کعب بن اشرف، وہب بن یہود یا دوسرے رؤساء یہود سے ملتے ہیں تو وہ انہیں ملامت کرتے ہیں اور کہتے ہیں کیا تم بیان



کرتے ہو مسلمانوں سے وہ جو اللہ تعالیٰ نے تمہیں علم عطا کیا ہے، اور جو کچھ اس نے تورات میں بیان فرمایا ہے۔  
 ہے وہ قیامت کے روز اس کے ذریعے تمہارے رب کی بارگاہ میں تم پر حجت قائم کریں گے کہ یہ لوگ محمد ﷺ کی سچائی کو جانتے تھے اور ہمیں اس سید عالم ﷺ کی پیروی کی تلقین بھی کرتے تھے لیکن خود علانیہ یا سر اس ذات کو میرے انکار کرتے تھے۔ امام بیضاوی نے اس بیان کی طرف اشارہ کرتے ہوئے لکھا ہے: قَبِيلٌ عِنْدَ رَبِّكُمْ فِي يَوْمِ الْقِيَامَةِ وَفِيهِ نَظَرٌ إِذِ الْأَخْفَاءُ لَا يَذْفَعُهَا (1)۔ بعض علماء نے لکھا ہے کہ وہ قیامت کے دن تمہارے رب کے حضور جھگڑیں گے۔ مگر اس قول میں نظر ہے کیونکہ اس گھناؤنی سازش کو چھپانا اللہ تعالیٰ کی بارگاہ میں کوئی فائدہ مند نہیں ہے (کیونکہ وہ تو علیم بذات الصدور ہے) وہ دلوں کے بھید جانتا ہے، میں (مفسر) کہتا ہوں اگرچہ یہ اخفاء اور چھپانا فائدہ بخش نہ تھا مگر انہوں نے یہ اپنی انتہائی حماقت اور نادانی کی وجہ سے کہا تھا (کہ شاید چھپانے سے بات چھپ جائے گی) جیسا کہ اللہ تعالیٰ نے ان کا ایک اور قول اس جیسی حماقت کے بیان کے لئے نقل فرمایا ہے: قَالُوا مَا أُنزِلَ اللَّهُ عَلَيَّ بَشِيرٌ قَبْلُ هَذَا، (وہ کہتے ہیں اللہ تعالیٰ نے کسی بشر پر کچھ نہیں اتارا) حالانکہ خود وہ دعویٰ کرتے تھے کہ اللہ تعالیٰ نے موسیٰ علیہ السلام پر کتاب نازل فرمائی ہے۔ اس سے پہلے ان یہود کے واقعہ میں ایسے افعال اور اقوال کا ذکر گزر چکا ہے جو ایک پاگل آدمی سے سرزد ہو سکتے ہیں حالانکہ موسیٰ علیہ السلام کے ان گنت معجزات دیکھ چکے تھے۔ اسی طرح بیان ہو چکا ہے کہ وہ (اصحاب الصیب) بارش میں پھسلنے والے انسانوں کی طرح موت کے ڈر سے کڑک کی وجہ سے اپنے کانوں میں انگلیاں ٹھونستے ہیں حالانکہ کانوں میں انگلیاں ٹھونسا نہیں کچھ بھی فائدہ نہیں دے سکتا تھا۔ (تو یہ سب کچھ وہ حماقت اور اپنی نادانی کی وجہ سے کرتے تھے)۔ ہماری اس تفسیر کی تائید آیت کا آخری جملہ ”أَفَلَا تَعْقِلُونَ“ بھی کرتا ہے یا لِيَحْجُوزَكُمْ بِهِ عِنْدَ رَبِّكُمْ سے مراد یہ ہے کہ اصحاب محمد ﷺ تم پر حجت پکڑیں ان آیات کے ساتھ جو اللہ تعالیٰ نے تم پر نازل کی ہیں۔ اللہ کی کتاب اور اللہ کے حکم کے ساتھ حجت پکڑنے کو مجازاً عِنْدَ رَبِّكُمْ (اللہ کی بارگاہ میں) سے تعبیر فرمایا ہے۔ جیسے کہا جاتا ہے عِنْدَ اللَّهِ كَذَا اللہ کے نزدیک اس طرح ہے، اس کا مطلب یہ ہوتا ہے کہ اللہ تعالیٰ کی کتاب میں اس طرح ہے یا اس کا حکم اس طرح ہے۔ یا یہاں مضاف مجذوف ہے اصل میں عِنْدَ كِتَابِ رَبِّكُمْ يَاعِنْدَ رَسُولِ رَبِّكُمْ تھا۔ امام بیضاوی نے ان تاویلات کو پسند فرمایا ہے اور آیت کو منافقین کے کلام پر محمول کیا ہے جو صراحتاً خود کفر کرتے تھے، لوگوں کو نیکی کا حکم دیتے تھے اور اپنے آپ کو بھولے ہوئے تھے، یہود کی کلام پر محمول نہیں فرمایا ہے۔

میں کہتا ہوں یہ تمام تاویلات تکلفات کی وجہ سے قابل اعتراض ہیں کیونکہ مومنین کا دنیا میں منافقین سے جھگڑنا متصور ہی نہیں ہو سکتا کیونکہ وہ ظاہر اُبڑے مطیع و فرمانبردار تھے۔ ان سے خصومت صرف اور صرف آخرت میں ہی متصور ہو سکتی ہے۔ بعض علماء فرماتے ہیں۔ جب انہوں نے مومنین کو بتایا کہ ہمیں فلاں فلاں کر تو توں پر اللہ تعالیٰ نے عذاب دیا ہے، تو بعض نے انہیں کہا تم کیوں اس عذاب کا ذکر کرتے ہو جو اللہ نے تم پر نازل کیا ہے، تاکہ وہ تم سے تمہارے رب کی بارگاہ میں اپنے آپ کو معزز سمجھیں۔ (فتح بمعنی انزلی قرآن کریم میں وارد ہوا ہے) جیسے ارشاد ہے: فَتَنَّا عَلَيْهِمْ بُرُكَاتِ السَّمَاءِ (ہم نے ان پر آسمان سے برکتیں نازل کیں)۔

یہ اے نادان یہود یو! تم اتنا بھی نہیں سمجھتے کہ مومنین کا تم پر اللہ کی بارگاہ میں حجت پکڑنا، دنیا میں تمہارے بتانے پر موقوف نہیں ہے۔ یا یہ خطاب مومنین کو ہے اور اس کا تعلق اَفْتَطَمِعُونَ کے ساتھ ہے۔ اس وقت معنی یہ ہوگا اے مومنو! تم ان سے ایمان کی توقع رکھتے ہو

حالانکہ یہ نازل شدہ کتابوں میں تحریف سے بھی گریز نہیں کرتے۔ تم اتنا بھی نہیں سمجھتے کہ ان کو دعوتِ حق دینا بے کار اور بے سود ہے یا یہ ملامت کرنے والوں کی کلام کا حصہ ہے، اس صورت میں معنی یہ ہوگا کہ تم مسلمانوں سے اپنے راز خود ہی افشاء کرتے ہو، تم اتنا بھی عقل نہیں کرتے کہ وہ تم سے جھگڑیں گے اور حجت قائم کریں گے۔

### أَوْ لَا يَعْلَمُونَ أَنَّ اللَّهَ يَعْلَمُ مَا يُسِرُّونَ وَمَا يُعْلِنُونَ ﴿۱۰﴾

”کیا وہ (یہ) نہیں جانتے کہ اللہ تعالیٰ جانتا ہے جو وہ چھپاتے ہیں اور جو وہ ظاہر کرتے ہیں۔“

۱۔ کیا یہ ملامت کرنے والے جانتے نہیں کہ اللہ تعالیٰ جانتا ہے جو وہ چھپاتے ہیں اور جو وہ ظاہر کرتے ہیں۔ نبی کریم ﷺ کی صفات و کمالات کو چھپانا ان سے احتجاج کو دور نہیں کرتا۔ یہ بھی ہو سکتا ہے کہ يعلمون کی ضمیر کا مرجع منافقین ہوں۔ ان کے نفاق کو اگرچہ (ان کے گمان کے مطابق) نبی کریم ﷺ اور مومنین نہیں جانتے مگر کیا وہ یہ نہیں جانتے کہ اللہ تعالیٰ تو ان کے نفاق سے آگاہ ہے اور انہیں اس بدکردت پر ضرور سزا دے گا۔ یا ضمیر کا مرجع تمام یہود ہیں۔ مطلب یہ ہوگا کہ کیا یہود یہ جانتے نہیں کہ اللہ تعالیٰ ان کو بھی جانتا ہے جو اپنے کفر کو چھپاتے ہیں اور ان کو بھی جانتا ہے جو اعلانیہ کفر کرتے ہیں، اور کمالاتِ محمدیہ اور صفاتِ احمدیہ کا چھپانا، آیات میں تحریف کرنا اور وہ تمام اعمالِ بد جو غضبِ الہی کا موجب ہیں، جنہیں وہ علانیہ کرتے ہیں یا چھپا کر کرتے ہیں تمام کو اللہ تعالیٰ جانتا ہے۔

### وَمِنْهُمْ أُمِّيُونَ لَا يَعْلَمُونَ الْكِتَابَ إِلَّا أَمَانِيًّا وَإِنْ هُمْ إِلَّا يَظُنُّونَ ﴿۱۱﴾

”ان میں سے کچھ ان پڑھ ہیں جو نہیں جانتے کتاب کو بجز جھوٹی امیدوں کے۔ اور وہ تو محض وہم و گمان ہی کرتے

رہتے ہیں۔“

۱۔ یعنی ان میں سے جاہل تورات کو نہیں جانتے سوائے جھوٹی امیدوں کے۔ یہ مشتق منقطع ہے۔ الامانی امنیۃ کی جمع ہے، حقیقت میں اس آرزو کو کہتے ہیں جسے انسان اپنے دل میں سوچتا ہے اور یہ منی سے مشتق ہے اور اس سے مراد وہ جھوٹی امیدیں ہیں جو ان کے علماء خود گھڑتے تھے۔ حضرت مجاہد اور قتادہ کا یہی قول ہے۔ حضرت فراء نے بھی یہی کہا ہے کہ امانی سے مراد جھوٹی آرزوئیں اور من گھڑت امیدیں ہیں۔ حضرت عثمان غنی رضی اللہ عنہ کا قول بھی اسی معنی میں موجود ہے۔ مَا تَمَنَيْتُ مُنْذُ اسْلَمْتُ جَبْ سَعِ مِیْنِ نِے اسلام قبول کیا ہے کبھی جھوٹ نہیں بولا۔ یا امانی سے مراد وہ باتیں ہیں جو انہوں نے بغیر حجت و دلیل دل میں سوچ رکھی تھیں۔ مثلاً وہ کہتے: لَنْ يَدْخُلَ الْجَنَّةَ اِلَّا مَنْ كَانَ هُوَ ذَا اَوْ نَصْرَاۤیْ ط کہ جنت میں یہود یا نصاریٰ کے علاوہ کوئی نہیں جائے گا۔ یا وہ کہتے: لَنْ تَمَسَّنَا النَّارُ اِلَّا اَيَّامًا مَّعْدُودَةً ط۔ ہمیں آگ نہ چھوئے گی مگر چند دن۔ حضرت حسن اور ابوالعالیہ کا یہی قول ہے، یا یہ معنی ہے کہ وہ تورات کے صرف الفاظ جانتے ہیں معانی کے سمجھنے سے بالکل کورے ہیں، جیسا کہ اسی معنی میں اللہ تعالیٰ کا ارشاد ہے: اِلَّا اِذَا تَمَتَّیْ اَلْقَى الشَّيْطٰنُ فِیْ اٰمٰنِیَّتِہٖ یعنی جب وہ پڑھتا ہے تو شیطان اس کے پڑھنے میں اپنی طرف سے القاء کرتا ہے۔ حضرت ابن عباس رضی اللہ عنہما نے امنیۃ کا یہی معنی بیان فرمایا ہے۔ ابو جعفر نے امانی کو پورے قرآن میں یا وحی کی تخفیف کے ساتھ پڑھا ہے جبکہ دوسرے قراء نے باء کی تشدید کے ساتھ پڑھا ہے۔

۲۔ مگر یہ ایسی قوم ہے جو فقط وہم و گمان ہی کرتی ہے۔ یہ صرف اندھے مقلد ہیں، ان کے پاس اپنا کوئی علم نہیں۔



فَوَيْلٌ لِلَّذِينَ يَكْتُبُونَ الْكِتَابَ بِأَيْدِيهِمْ ثُمَّ يَقُولُونَ هَذَا مِنْ عِنْدِ اللَّهِ لِيَشْتَرُوا  
بِهِمْ مَقَاتِلًا ۖ فَوَيْلٌ لَهُمْ مِمَّا كَتَبَتْ أَيْدِيهِمْ وَوَيْلٌ لَهُمْ مِمَّا يَكْسِبُونَ ﴿١٠﴾

”پس ہلاکت ہو ان کے لئے جو لکھتے ہیں کتاب خود اپنے ہاتھوں سے ۱۔ پھر کہتے ہیں یہ نوشتہ اللہ کی طرف سے ہے تاکہ حاصل کر لیں اس کے عوض تھوڑے دام سو ہلاکت ہو ان کے لئے بوجہ اس کے جو لکھا ان کے ہاتھوں نے اور ہلاکت ہو ان کے لئے بوجہ اس مال کے جو وہ (یوں) کماتے ہیں ۲۔“

۱۔ زجاج فرماتے ہیں ویل کا لفظ ہر ہلاکت و تباہی کے گڑھے میں گرنے والا کہتا ہے۔ حضرت ابن عباس رضی اللہ عنہما فرماتے ہیں اس کا مطلب عذاب کی شدت اور سختی ہے حضرت سعید بن مسیب فرماتے ہیں یہ ایک جہنم کی وادی کا نام ہے اگر اس میں پہاڑ بھی ڈالے جائیں تو وہ بھی اس کی گرمی اور شدت سے پگھل کر ریزہ ریزہ ہو جائیں۔ امام بغوی اپنی سند سے حضرت ابوسعید الخدری رضی اللہ عنہ سے روایت فرماتے ہیں اور وہ حضور نبی کریم ﷺ سے روایت فرماتے ہیں کہ حضور نبی کریم ﷺ نے فرمایا وویل جہنم کی ایک وادی ہے جس میں کافراں کی گہرائی تک پہنچنے سے پہلے چالیس برس گرتا چلا جائے گا۔ صعود جہنم کے ایک پہاڑ کا نام ہے جس پر کافر ستر برس چڑھتا جائے گا پھر اسی مدت میں نیچے آئے گا (۱)۔ یہ سزا ان کے لئے ہے جو خود محرف شدہ تحریر لکھتے ہیں۔ ایدیہم کے الفاظ تاکید کے لئے ہیں کیونکہ (لکھا تو جاتا ہی ہاتھ سے ہے) جیسے کوئی عربی کہتا ہے کتبت بيمينی: میں نے اپنے دائیں ہاتھ سے لکھا۔

۲۔ وہ آیات میں تبدیلی اس لئے کرتے تاکہ اس کے بدلے دنیا کا مال و متاع خریدیں۔ دنیا کے سیم و زر کو قلیل کہا ہے کیونکہ وہ جتنا بھی زیادہ ہو وہ اس عذاب کی نسبت قلیل ہے جس کے وہ مستحق ہو چکے ہیں۔ یہ واقعہ اس طرح ہے کہ جب حضور نبی رحمت ﷺ نے اعلان نبوت فرمایا تو یہودی علماء کو اپنی آمدنیوں اور رشوتوں پر زد پڑتی نظر آئی۔ تو انہوں نے تورات میں آپ ﷺ کی صفات کو دیکھا وہاں آپ ﷺ کی یہ صفات تھیں، آپ ﷺ کی جمیل صورت ہے، حسین زلفیں ہیں، سرگیں آنکھیں ہیں، قد و قامت معتدل ہے، انہوں نے ان صفات کو اپنے ہاتھ سے بدل دیا، اور یہ لکھ دیا کہ وہ نبی لے قد والا اور نیلی آنکھوں والا ہے۔ جب ان پڑھ جاہل یہود سے پوچھتے کہ تورات میں آنے والے نبی کی کیا صفات لکھی ہوئی ہیں۔ وہ تبدیل شدہ صفات پڑھ دیتے۔ وہ جب حضور ﷺ میں وہ صفات نہ دیکھتے تو انکار کر دیتے۔

وَقَالُوا لَنْ نَمَسَّنَا النَّارُ إِلَّا أَيَّامًا مَعْدُودًا ۖ قُلْ أَتَّخِذُكُمْ عِنْدَ اللَّهِ عَهْدًا  
فَلَنْ يُخْلِفَ اللَّهُ عَهْدَكُمْ أَمْ تَقُولُونَ عَلَى اللَّهِ مَا لَا تَعْلَمُونَ ﴿١١﴾

”اور انہوں نے کہا ہرگز نہ چھوئے گی ہمیں (دوزخ کی) آگ بجز گنتی کے چند دن ۱۔ آپ فرمائیے کیا لے رکھا ہے تم نے اللہ سے کوئی وعدہ ۲۔ تب تو خلاف ورزی نہ کرے گا اللہ تعالیٰ اپنے وعدہ کی ۳۔ یا (یونہی) بہتان باندھتے ہو اللہ پر جو تم جانتے ہی نہیں ۴۔“

۱۔ یہود نے کہا کہ ہمیں آگ ہرگز نہ چھوئے گی مگر گنتی کے چند دن۔ المس کا مطلب یہ ہے جسم تک کسی چیز کا اس طرح پہنچانا کہ حاسہ محسوس کرے۔ حضرت ابن عباس رضی اللہ عنہما فرماتے ہیں یہود کہتے تھے دنیا کی مدت سات ہزار سال ہے اور ہمیں ہر ہزار سال کے

بدلے ایک دن عذاب دیا جائے گا۔ (1) حضرت قتادہ اور عطاء فرماتے ہیں وہ کہتے تھے صرف چالیس دن عذاب ہوگا جن میں ہم نے پچھڑے کی عبادت کی تھی۔ حضرت حسن اور ابوالعالیہ نے فرمایا وہ کہتے اللہ تعالیٰ نے ہمیں ایک حکم میں عتاب فرمایا اور قسم اٹھائی کہ وہ ہمیں چالیس دن عذاب دے گا تو وہ اپنی قسم کو پورا کرنے کے لئے ہمیں صرف چالیس دن عذاب دے گا۔ اللہ تعالیٰ نے ان کی ان یا وہ گویوں کا رد کرتے ہوئے فرمایا: قُلْ أَتَّخَذْتُمْ عِنْدَ اللَّهِ عَهْدًا..... الخ۔

۲۔ اَتَّخَذْتُمْ:۔ یہ استفہام انکاری ہے۔ ابن کثیر اور حفص نے اَتَّخَذْتُمْ اور اخذتم اور جوان کی مثل الفاظ ہیں تمام کو ذال کے اظہار کے ساتھ پڑھا ہے اور باقی قراء نے ادغام کے ساتھ پڑھا ہے یعنی اے محمد ﷺ ان نادانوں سے پوچھئے کیا اللہ نے تم سے کوئی عہد کیا ہے کہ وہ تمہیں صرف یہی مقدار عذاب میں مبتلا رکھے گا۔

۳۔ یہ جملہ شرط محذوف کا جواب ہے۔ اصل میں اس طرح کلام تھی اگر تم نے اللہ تعالیٰ سے کوئی عہد کر رکھا ہے تو پھر وہ ہرگز وعدہ خلافی نہیں فرمائے گا اس آیت میں دلیل ہے کہ اللہ تعالیٰ کے وعدہ میں خلف (خلاف ورزی) محال ہے اور وعدہ خلافی رذیل ترین عمل ہے۔ حضرت ابن مسعود رضی اللہ عنہ فرماتے ہیں عہد سے مراد تو حید کا عہد ہے۔ اللہ تعالیٰ کا ارشاد: اِلَّا مَنِ اتَّخَذَ عِنْدَ الرَّحْمٰنِ عَهْدًا اِسٰی کی تائید کرتا ہے کیونکہ اس آیت میں عہد سے مراد لا الہ الا اللہ کہنا ہے۔ یعنی تم نے لا الہ الا اللہ ہی نہیں کہا کہ تمہارا کوئی اللہ تعالیٰ سے عہد ہو۔ یا تم اللہ تعالیٰ کے متعلق جھوٹی بات کہتے ہو۔ ام متصلہ بھی ہو سکتا ہے اور منقطع بھی۔

بَلٰی مَنْ كَسَبَ سَيِّئَةً وَّ اَحَاطَتْ بِهَا حَاطَتٌ بِهَا خَطِيئَتُهُ فَاُولٰٓئِكَ اَصْحَابُ النَّارِ هُمْ فِيهَا  
خٰلِدُوْنَ ﴿۱۰﴾

”ہاں (ہمارا قانون یہ ہے) جس نے جان کر برائی کی اور گھیر لیا اس کو اس کی خطا نے تو وہی دوزخی ہیں وہ اس میں

ہمیشہ رہنے والے ہیں۔“

۱۔ یہود جو آگ کے چھونے کی نفی کرتے تھے اللہ تعالیٰ نے بلی فرما کر اس عذاب کو ثابت فرما دیا ہے۔ الیکسب کا اصل استعمال نفع کے حصول کے لئے ہے، اور یہاں سینۃ کے ساتھ اس کا ذکر بطور استہزاء ہے، جیسے اللہ تعالیٰ نے بشارت کے لفظ کو عذاب الیم کے ساتھ بطور استہزاء ذکر فرمایا ہے، فَبَشِّرْهُمْ بِعَذَابٍ اَلِيْمٍ۔ انہیں دردناک عذاب کی خوشخبری دو۔

۲۔ اور جس کو اس برائی نے گھیر لیا، اور مکمل طور پر اس پر غالب آگئی حتیٰ کہ کوئی جانب بھی خالی نہیں ہے مکمل برائی کا غلبہ یا برائی کا احاطہ صرف کفار پر ہوتا ہے۔ اس شخص پر اس کا اطلاق نہیں ہوتا جس کے دل میں ایمان کا ایک ذرہ بھی موجود ہے۔ حضرت ابن عباس، الفصاحک، ابوالعالیہ، الربیع اور دیگر علماء نے فرمایا خطینۃ سے مراد شرک ہے جس پر انسان مرجائے۔ معتزلہ اور خوارج اس آیت کریمہ سے گناہ کبیرہ کے مرتکب کے ہمیشہ دوزخ میں رہنے پر استدلال کرتے ہیں مگر یہ درست نہیں۔

قرأت: اہل مدینہ نے خطیناتہ جمع پڑھا ہے جبکہ دوسرے قراء نے مفرد پڑھا ہے، جزو وقف کی حالت میں ہمزہ کو یاء کے ساتھ بدل کر ادغام کر کے پڑھتے ہیں۔ اسی طرح ہر جگہ جہاں ہمزہ متحرک درمیان میں ہو اور اس کا ما قبل یاء ساکن زائدہ ہو تو ہمزہ کو یاء سے بدلتے ہیں اور پھر یاء کو یاء میں ادغام کر کے پڑھتے ہیں۔ جیسے ہنینا، مرینا، برینا، برینون، خطینۃ، خطینتکم اور ان کے



مشابہ الفاظ۔ اگر ہمزہ سے پہلے یاء کے علاوہ کوئی ساکن ہو پھر اگر وہ الف نہیں تو ہمزہ کی حرکت ما قبل لفظ کو دے کر ہمزہ کو ساقط کر دیتے ہیں۔ جیسے شیناً، خطناً، المشئمة، تعجرون، یسلون، وسئل، والظمنان، القرء ان، مذء و ما، فسئولا، سیئت اور الموء و ذة۔ اور اگر ہمزہ سے پہلے الف ہو تو خواہ وہ بدلا ہوا ہو یا زائدہ ہو، تو ہمزہ کو بین بین پڑھتے ہیں۔ اور الف پر پڑھنے اور قصر کرنے میں اختیار ہے۔ جیسے نساء کم و ابنانکم، ماء، غشاء، سوا، آباء کم، هاءم اقرءوا، ومن آباء ہم، ملائکتہ۔ اور جب ہمزہ سے پہلے ہمزہ مفتوح ہو اور اس کا ما قبل کسور یا مضموم ہو تو کسرہ کے بعد یاء سے اور ضمہ کے بعد واؤ سے بدل دیتے ہیں۔ جیسے نئشکم، ان شانک، لؤلؤ، اور ویؤذہ۔ اگر ہمزہ یاء کی صورت میں نہ ہو تو بین بین پڑھتے ہیں۔ جیسے انبنکم، سنقرء ک، اس کو یاء مضمومہ کے ساتھ بدل دو اگر یاء کی صورت میں ہو۔ جب ہمزہ وسط میں ہو اور ساکن ہو تو تسہیل کی حالت میں خالص حرف سے بدل جائے گا جیسے المؤمنون، یوفکون، والراء یا۔

۳۔ جس طرح دنیا میں انہوں نے آگ کے اسباب کو لازم پکڑے رکھا۔ اسی طرح وہ اس دوزخ میں ہمیشہ ہمیشہ رہیں گے۔

وَالَّذِينَ آمَنُوا وَعَمِلُوا الصَّالِحَاتِ أُولَٰئِكَ أَصْحَابُ الْجَنَّةِ هُمْ فِيهَا خَالِدُونَ ﴿۷۱﴾

”اور جو ایمان لائے اور اچھے کام کئے وہی جنتی ہیں وہ اس جنت میں ہمیشہ رہنے والے ہیں۔“

وَ إِذْ أَخَذْنَا مِيثَاقَ بَنِي إِسْرَائِيلَ لَا تَعْبُدُونَ إِلَّا اللَّهَ ۗ وَ بِالْوَالِدَيْنِ إِحْسَانًا وَ ذِي الْقُرْبَىٰ وَ الْيَتَامَىٰ وَ الْمَسْكِينِ وَ قُولُوا لِلنَّاسِ حُسْنًا ۗ وَ أَقِيمُوا الصَّلَاةَ وَ آتُوا الزَّكَاةَ ۗ ثُمَّ تَوَلَّيْتُمْ إِلَّا قَلِيلًا مِّنْكُمْ وَ أَنْتُمْ مُّعْرِضُونَ ﴿۷۲﴾

”اور یاد کرو جب لیا تھا ہم نے پختہ وعدہ بنی اسرائیل سے (اس بات کا) کہ نہ عبادت کرنا بجز اللہ کے لے اور ماں باپ سے اچھا سلوک کرنا نیز رشتہ داروں، یتیموں اور مسکینوں سے بھی (مہربانی کرنا) لے اور کہنا لوگوں سے اچھی باتیں لے اور صحیح ادا کرنا نماز اور دیتے رہنا زکوٰۃ پھر نہ موڑ لیا تم نے مگر چند آدمی تم سے (ثابت قدم رہے) اور تم روگردانی کرنے والے ہو۔“

۱۔ جب ہم نے تورات میں پختہ عہد لیا۔ بنی اسرائیل سے کہ وہ اللہ تعالیٰ کے سوا کسی کی عبادت نہیں کریں گے۔ ابن کثیر، حمزہ اور الکسانی نے لا یعبدون یعنی یاء کے ساتھ پڑھا ہے جبکہ باقی قراء نے تاء کے ساتھ پڑھا ہے۔ یہ نہیں کے معنی میں خبر ہے جیسے وَلَا يُضَآئِرُ كَاتِبٌ وَلَا شَهِيدٌ میں خبر بمعنی نہیں ہے۔ اسی وجہ سے اس پر احسنوا اور قولوا کا عطف صحیح ہے۔ امام بغوی فرماتے ہیں اس کا مطلب ان لا تعبدوا ہے، جب ان حذف کیا گیا تو فعل مرفوع ہو گیا۔ اس تقدیر پر لا تعبدون ميثاق کا یا تو بدل ہوگا یا حرف جر کے حذف کے ساتھ اس کا معمول ہوگا۔ ابی بن کعب نے لا تعبدوا نہی کا صیغہ پڑھا ہے۔ بعض علماء فرماتے ہیں یہ جواب قسم ہے، جس پر معنی دلالت کرتا ہے۔ مطلب یہ ہے کہ ہم نے ان سے قسم لی کہ وہ کسی غیر کی عبادت نہ کریں۔

۲۔ یہ محذوف کلام کے متعلق ہے یعنی تُحْسِنُونَ بِالْوَالِدَيْنِ یا أَحْسِنُوا بِالْوَالِدَيْنِ ہے، اس صورت میں لا تعبدون پر معطوف ہو گا۔ یا اصل عبارت یہ ہوگی وَ وَصَّيْنَا هُم بِالْوَالِدَيْنِ إِحْسَانًا، اس صورت میں اخذنا پر عطف ہوگا۔

والدین سے نیکی کرنے کا مطلب یہ ہے کہ ان سے حسن سلوک سے پیش آئے، ان سے نرمی کا برتاؤ کرے اور ان کے ہر اس حکم کی اطاعت کرے جو اللہ تعالیٰ کے احکام کے مخالف نہ ہو۔ ذی القربی کا والدین پر عطف ہے قریبی حسنی کی طرح مصدر ہے اور البتہ یتیم کی جمع ہے، اس سے مراد وہ بچہ ہوتا ہے جس کا باپ مر چکا ہو اور المساکین، جمع ہے مسکین کی اور یہ سکون سے مشتق ہے گویا فقر و تنگ دستی نے اسے بٹھا دیا ہے۔ یتیموں، مسکینوں اور قریبی رشتہ داروں سے حسن سلوک یہ ہے کہ ان سے رحمت و رافت سے برتاؤ کرے اور ان کے حقوق ادا کرے۔

اس سے یہ بھی احسنوا کے متعلق ہے یا تقدیر عبارت یوں ہے قُلْنَا لَهُمْ قُولُوا ہم نے انہیں حکم دیا کہ لوگوں سے اچھی بات کرو، اس صورت میں اخذنا پر اس کا عطف ہوگا۔ یہ قولاً مصدر کی صفت ہے۔ حمزہ، الکسائی، یعقوب نے جیم اور سین کے فتح کے ساتھ پڑھا ہے اس بناء پر کہ یہ صفت ہے اور باقی قراء نے مصدر کی بناء پر جاء مضموم اور سین ساکنہ کے ساتھ پڑھا ہے اور مبالغہ کے طور پر بطور صفت ذکر کیا گیا ہے جیسے زیند عذل کہا جاتا ہے۔ یہ کلام ہر اس اچھی کلام کو شامل ہے جو شانِ مصطفیٰ اور نعتِ مجتبیٰ ﷺ میں سچی ہو، جیسا کہ حضرت ابن عباس اور سعید بن جبیر رضی اللہ عنہم کا قول ہے۔ یا اس سے مراد نہی عن المنکر اور امر بالمعروف یعنی برائی سے منع کرنا اور نیکی کا حکم دینا ہے جیسا کہ الثوری کا قول ہے۔ یا اس سے مراد معاشرت میں نرم گفتگو کرنا ہے یا حق کی گواہی دینا مراد ہے یا ہر ایسا قول ہے جس پر ثواب دیا جاتا ہے۔

۱۰۔ ثم تولیتم میں غائب سے خطاب کی طرف التفات کیا گیا ہے۔ یعنی پہلے غیب کے صیغے استعمال کئے گئے مگر اب خطاب کا صیغہ استعمال فرمایا ہے اور یہاں حضور نبی کریم ﷺ کے زمانہ اور آپ ﷺ سے پہلے والے یہودیوں کو خطاب کیا گیا ہے اور موجود لوگوں کو غلبہ دیا گیا ہے۔ اس لئے صیغہ ان کے مطابق استعمال ہوا ہے یعنی جو تم میں سے ایمان لائے وہ تھوڑے تھے جیسے عبد اللہ بن سلام وغیرہ۔ آخر میں فرمایا و انتم مفرضون۔ یعنی تم قوم ہی ایسی ہو جس کی عادت ہی وعدہ خلافی ہے یا یہ معنی ہے کہ پھر تمہارے آباء نے منہ موڑا مگر ان میں سے چند نے اسلام قبول کیا۔ مضاف کو حذف کر کے مضاف الیہ کو اس کے قائم مقام رکھ دیا گیا ہے اور فعل کو بھی اسی طرف منسوب کیا گیا ہے۔ اس صورت میں معنی یہ ہوگا کہ تم بھی اپنے آباء و اجداد کی طرح اعراض کرنے والے ہو۔

وَ اِذْ اَخَذْنَا مِيثَاقَكُمْ لَا تَسْفِكُونَ دِمَاءَكُمْ وَلَا تُخْرِجُونَ اَنْفُسَكُمْ مِّنْ دِيَارِكُمْ ثُمَّ اَقْرَرْتُمْ وَاَنْتُمْ تَشْهَدُونَ ﴿۱۰﴾

”اور یاد کرو جب لیا ہم نے تم سے پختہ وعدہ کہ تم اپنی خون نہیں بہاؤ گے اور نہیں نکالو گے اپنی جانوں کو اپنے وطن سے

پھر تم نے (اس وعدہ پر ثابت رہنے کا) اقرار بھی کیا اور تم خود اس کے گواہ ہو۔“

۱۱۔ اس جملہ میں وہ تمام ترکیبی احتمالات پائے جاتے ہیں جو لا تعبدون کے ضمن میں گزر چکے ہیں۔ یعنی ہم نے تم سے عہد لیا تھا کہ تم ایک دوسرے کو قتل نہ کرنا اور جلا وطن نہ کرنا۔ یہاں ایک دوسرے کو قتل کرنے اور جلا وطن کرنے کو اپنے آپ کو قتل کرنے اور اپنے آپ کو جلا وطن کرنے سے تعبیر فرمایا ہے کیونکہ تمام یہودی نسب اور دین میں ایک تھے۔ دوسری وجہ یہ بھی ہے کہ عرب محاورات میں ایسا استعمال کرتے رہتے ہیں۔ بعض علماء فرماتے ہیں اس کا معنی یہ ہے کہ ایسے افعال کا ارتکاب نہ کرو کہ تمہارا خون بہانا مباح ہو جائے اور تمہیں گھروں سے نکالنا مباح ہو جائے۔ بعض علماء فرماتے ہیں لا تخرجون کا مطلب یہ ہے کہ اپنے پڑوسیوں سے برا سلوک نہ کرو کہ وہ



تمہاری برائی کی وجہ سے کسی دوسری جگہ پناہ لینے پر مجبور ہو جائیں۔

۱۔ پھر تم نے اس عہد کا اقرار بھی کیا اور تم خود ہی اپنے اس عہد پر گواہ بنے۔ یہ جملہ تاکید کے لئے ہے یا یہ مطلب ہے کہ اے موجود لوگو! تم اپنے اسلاف کے عہد پر گواہی دیتے ہو۔ اس معنی کے اعتبار سے موجود لوگوں کی طرف فعل کی نسبت مجازی ہے۔

ثُمَّ أَنْتُمْ هَؤُلَاءِ تَقْتُلُونَ أَنْفُسَكُمْ وَتُخْرِجُونَ فَرِيقًا مِّنْكُمْ مِّن دِيَارِهِمْ تَظْهَرُونَ عَلَيْهِم بِالْإِثْمِ وَالْعُدْوَانِ وَإِن يَأْتِوكُمُ أُسْرَى تَفْدُوهُمْ وَهُوَ مُحَرَّمٌ عَلَيْكُمْ إِخْرَاجُهُمْ أَفَتُؤْمِنُونَ بِبَعْضِ الْكِتَابِ وَتَكْفُرُونَ بِبَعْضٍ فَمَا جَزَاءُ مَن يَفْعَلُ ذَلِكَ مِّنْكُمْ إِلَّا خِزْيٌ فِي الْحَيَاةِ الدُّنْيَا وَيَوْمَ الْقِيَامَةِ يُرَدُّونَ إِلَىٰ أَشَدِّ الْعَذَابِ ۗ وَمَا لِلَّهِ بِعَافِيٍّ عَمَّا تَعْمَلُونَ ﴿٥٠﴾

”پھر تم وہی ہونا (جنہوں نے یہ وعدے کئے) کہ اب قتل کر رہے ہو اپنوں کو اور نکال باہر کرتے ہو اپنے گروہ کو ان کے وطن سے۔ نیز مدد دیتے ہو ان کے خلاف (دشمنوں کو) گناہ اور ظلم سے اور اگر آئیں تمہارے پاس قیدی بن کر (تو بڑے پاکباز بن کر) ان کا فدیہ ادا کرتے ہو۔ حالانکہ حرام کیا گیا تھا تم پر ان کا گھروں سے نکالنا تو کیا تم ایمان لاتے ہو کتاب کے کچھ حصہ پر اور انکار کرتے ہو کچھ حصہ کا ہے (تم خود ہی کہو) کیا سزا ہے ایسے نابکار کی تم میں سے سوائے اس کے کہ رسوا ہے دنیا کی زندگی میں ہے اور قیامت کے دن تو انہیں پھینک دیا جائے گا سخت ترین عذاب میں اور اللہ بے خبر نہیں ان (کرتوتوں) سے جو تم کرتے ہو۔“

۱۔ یہاں ثم پختہ عہد کے بعد جو انہوں نے وعدہ خلافی کی تھی اس کے بعد کو ظاہر کرنے کے لئے ہے۔ انتم مبتدا ہے اور ہؤلاء اس کی خبر ہے۔ معنی یہ ہے کہ تم ہی وہ ہو جو عہد کو پختہ کرنے کے بعد توڑنے والے ہو۔ جیسے کہتے ہیں تو وہ شخص ہے جس نے ایسا کیا۔ (موضوع اور محمول میں تغایر ضروری ہوتا ہے مگر یہاں موضوع اور محمول دونوں سے ایک ذات مراد ہے، تو پھر یہ مبتدا خبر کیسے بن سکتے ہیں) یہاں صفت کی تبدیلی اور تغیر کو ذات کی تبدیلی کے قائم مقام سمجھا گیا ہے۔ اور بعد والا جملہ حال ہے اور اس میں عامل اسم اشارہ کا معنی ہے یا انتم، ہؤلاء کا بیان ہے، یا یہ کہا جائے گا کہ انتم مبتدا ہے اور ہؤلاء تاکید ہے اور ما بعد جملہ خبر ہے یا ہؤلاء بمعنی الذی ہے اور ما بعد جملہ اس کا صلہ ہے پھر صلہ موصول مل کر انتم کی خبر ہے، یا انتم یا ہؤلاء تَقْتُلُونَ ہے۔ (یعنی ہؤلاء سے پہلے حرف ندا یا مقدر ہے)۔

۲۔ قرأت: حضرت عاصم اور حمزہ نے یہاں بھی اور سورۃ التحریم میں بھی قاء تفاعل کو حذف مکر کے ظاء کی تخفیف کے ساتھ پڑھا ہے مگر باقی قراء نے تاء کو ظاء میں ادغام کر کے پڑھا ہے، النظار کا معنی تعادان ہے اور یہ ظہر سے مشتق ہے، یخروجون کے فاعل سے حال ہے یا اس کے مفعول سے حال ہے۔ یادونوں سے حال ہے اساری کو حمزہ نے اسری پڑھا ہے اساری دونوں اسیر کی جمع ہیں۔ تُفَادُوهُمْ: تم ان سے تبادلہ کرتے ہو یعنی قیدیوں کا قیدیوں سے تبادلہ کرتے ہو۔ ابن کثیر، ابو عمرو، ابن عامر، حمزہ اور ابو جعفر نے تَفْدُوهُمْ قاء کے فتح کے ساتھ پڑھا ہے یعنی ان کے بدلے مال دیتے ہو اور انہیں چھڑا لیتے ہو۔ بعض علماء فرماتے ہیں

دونوں قرأتوں کا معنی ایک ہے۔

حضرت السدی فرماتے ہیں اللہ تعالیٰ نے بنی اسرائیل سے تورات میں یہ عہد لیا کہ وہ ایک دوسرے کو قتل نہ کریں۔ ایک دوسرے کو شہروں سے نہ نکالیں۔ اور بنی اسرائیل میں سے کوئی لونڈی یا غلام پائیں تو اسے قیمت ادا کر کے خریدیں اور پھر اسے آزاد کر دیں۔ ہوا یہ کہ بنو قریظہ اوس کے حلیف بن گئے اور بنو نضیر خزرج کے حلیف بن گئے۔ بنو قریظہ، بنو نضیر اور ان کے حلیف سخت جنگ لڑتے تھے۔ اور جب غالب آجاتے تو ان کے گھروں کو تباہ و برباد کرتے اور انہیں اپنے گھروں سے نکال دیتے اور دونوں فریقوں میں سے کوئی ایک اگر قیدی ہو جاتا تو اس کے لئے مل کر فدیہ اکٹھا کرتے اگرچہ قیدی دشمن گروہ سے بھی ہوتا۔ عرب انہیں اس دورنگی پر شرم دلاتے کہ تم جنگ بھی کرتے ہو اور فدیہ بھی خود دیتے ہو، تمہارا عجیب معاملہ ہے۔ وہ کہتے ہمیں فدیہ دینے کا حکم دیا گیا ہے، پھر انہیں عرب کہتے تم ان سے لڑتے کیوں ہو تو کہتے ہمیں اس بات سے بھی شرم آتی ہے کہ ہمارے حلیف ذلیل ہو جائیں۔ اللہ تعالیٰ نے تَقْتُلُونَ أَنْفُسَكُمْ وَ تُخْرَجُونَ کے الفاظ سے عار دلائی ہے (1) انہوں نے اللہ تعالیٰ کے چار احکام میں سے تین کی نافرمانی کی اور ایک کی پیروی کی، مثلاً وہ قتال بھی کرتے، ایک دوسرے کو گھروں سے بھی نکالتے، اور برائی اور گناہ پر ایک دوسرے کی معاونت بھی کرتے حالانکہ انہیں ان تینوں کاموں سے منع کیا گیا تھا۔ صرف ایک فدیہ کے حکم پر عمل کرتے تھے۔

وَهُوَ مُحْرَمٌ عَلَيْكُمْ إِخْرَاجُهُمْ میں ہونیمیرشان ہے یا اس کا مرجع وہ مصدر ہے جس پر بیخروجون دلالت کر رہا ہے۔ یا محذوف اسم کی طرف راجع ہے۔ تقدیر عبارت اس طرح ہے: وَإِنْ يَأْتِوكُمْ أَنَسَارِي تَفَادَوْهُمْ مَعَ مَا صَدَرَ مِنْكُمْ إِخْرَاجُهُمْ وَهُوَ مُحْرَمٌ عَلَيْكُمْ: دونوں تقدیروں پر اخراجہم تاکید ہے یا یہ ضمیر مبہم ہے، اخراجہم اس کی تفسیر بیان کر رہا ہے۔ اس جملہ کی ماقبل سے متصل ہونے کی وجہ یہ ہے کہ انہوں نے جب فدیہ کے حکم کی پیروی کی اور اخراج جو ان پر حرام تھا اس کا ارتکاب کیا تو معلوم ہو گیا کہ ان کی اطاعت معصیت سے خالی نہیں ہے۔ پھر خالص معصیت کی حالت کیا ہوگی۔ اس وضاحت سے اخراج کی حرمت کو دوبارہ ذکر کرنے کی وجہ ظاہر ہوگئی۔ امام بیضاوی فرماتے ہیں یہ جملہ تَخْرُجُونَ فَرِيْقًا مِنْكُمْ قِينَ دِنْيَا رِهْم سے متعلق ہے، اور درمیان کلام معترض ہے (2)۔ اس صورت میں اخراج کی حرمت کے ذکر کی تخصیص کی وجہ ظاہر نہ ہوگی، بواللہ اعلم۔

یعنی تم فدیہ کے حکم پر ایمان رکھتے ہو اور حرمت قتل اور اخراج کا انکار کرتے ہو۔ حضرت مجاہد فرماتے ہیں طرفہ تماشا ہے کہ دوسروں سے انہیں چھڑاتے ہو اور خود انہیں قتل کرتے ہو۔

یعنی جو بعض کتاب پر ایمان رکھتے ہیں اور بعض کا انکار کرتے ہیں۔ ان کی جزاء اور کیا ہو سکتی ہے سوائے ذلت و رسوائی کے۔ خزئی ایسی ذلت کو کہتے ہیں جس سے انسان شرم محسوس کرے۔ قریظہ کی دنیا میں ذلت اور رسوائی یہ ہوئی کہ وہ قتل بھی ہوئے اور قیدی بھی اور نضیر کی ذلت اذرعات، اریحا کی طرف جلا وطنی کی صورت میں ظاہر ہوئی اور وہاں ان پر اور دوسرے لوگوں پر ٹیکس لگایا گیا۔

ابن کثیر، نافع اور ابو بکر نے بعملون پڑھا ہے۔ اس صورت میں ضمیر کا مرجع مَنْ ہوگا، اور باقی قراء نے خطاب کے صیغہ کے ساتھ پڑھا ہے۔

أُولَئِكَ الَّذِينَ اسْتَرَوْا الْحَيَاةَ الدُّنْيَا بِالْآخِرَةِ فَلَا يُخَفِّفُ عَنْهُمْ الْعَذَابُ وَ



## لَا هُمْ يُنصَرُونَ ﴿١٠﴾

”یہ ہیں وہ لوگ جنہوں نے مول لے لی ہے دنیا کی زندگی آخرت کے عوض تو نہ بکا کیا جائے گا ان سے عذاب اور نہ ہی ان کی مدد کی جائے گی۔“

۱۔ یہاں اشتری کا معنی استبدال ہے یعنی جنہوں نے آخرت کے بدلے دنیا کو چاہا۔ نہ ان پر آسان کیا جائے گا عذاب اور نہ وہ اللہ کے عذاب کو روک سکیں گے۔

وَلَقَدْ آتَيْنَا مُوسَى الْكِتَابَ وَفَقِينَا مِنْ بَعْدِهِ بِالرُّسُلِ ۗ وَآتَيْنَا عِيسَى ابْنَ مَرْيَمَ الْبَيِّنَاتِ وَأَيَّدْنَاهُ بِرُوحِ الْقُدُسِ ۗ أَفَكُلَّمَا جَاءَكُمْ رَسُولٌ بِمَا لَا تَهْوَى أَنْفُسُكُمْ اسْتَكْبَرْتُمْ فَفَرِيقًا كَذَّبْتُمْ ۖ وَفَرِيقًا تَقْتُلُونَ ﴿١٠﴾

”اور بے شک ہم نے عطا فرمائی موسیٰ کو کتاب اور ہم نے پے در پے ان کے پیچھے پیغمبر بھیجے ۱۔ اور دیں ہم نے عیسیٰ بن مریم کو روشن نشانیاں ۲۔ اور ہم نے تقویت دی انہیں جبرئیل سے ۳۔ تو کیا جب کبھی لے آیا تمہارے پاس کوئی پیغمبر ایسا حکم جسے تمہارے نفس پسند نہ کرتے تو تم اڑ گئے بعض سے ۴۔ کو تم نے جھٹلایا اور بعض کو قتل کرنے لگے ۵۔“

۱۔ یہاں کتاب سے مراد تورات ہے۔ من بعدہ، فقینا کے معنی کی تاکید ہے کیونکہ اس میں بعدیت کا معنی پایا جاتا ہے یعنی حضرت موسیٰ علیہ السلام کے بعد حضرت یوشع، اشمویل، داؤد، سلیمان، ایوب، شعیا، ارمیا، عزیر، حزقیل، السع، یونس، زکریا، یحییٰ اور الیاس وغیرہم صلوات اللہ علیہم اجمعین تشریف لائے۔

۲۔ وَآتَيْنَا عِيسَى ابْنَ مَرْيَمَ الْبَيِّنَاتِ۔ اور ہم نے عیسیٰ بن مریم کو واضح دلائل عطا فرمائے مثلاً مادر زاد اندھوں اور کوڑھی کے مرض والوں کو شفاء دینا، مردوں کو زندہ کرنا وغیرہ، یا البینت سے مراد انجیل ہے۔

۳۔ ابن کثیر نے القدس کو وال کے سکون کے ساتھ پڑھا ہے جبکہ باقی قراء نے وال کے ضمہ کے ساتھ پڑھا ہے۔ الروح سے مراد جبرئیل امین ہے یا روح سے مراد وہ روح ہے جو عیسیٰ علیہ السلام میں پھونکی گئی تھی۔ القدس کا معنی طہارت ہے، یہ مصدر ہے اور اسم فاعل کے معنی میں ہے یعنی ظاہر ہے۔ اور قدس سے مراد اللہ تعالیٰ ہے۔ اللہ تعالیٰ نے نکریم اپنی طرف نسبت فرمائی ہے۔ جیسے تعظیماً فرمایا بیت اللہ (اللہ کا گھر)، ناقۃ اللہ۔ اس کی مثال ایک اور جگہ بھی ہے فَفَرِيقًا قِيَمُوا مِنْ رُوحِنَا یا روح کی القدس کی طرف اضافت ایسی ہے جیسے حاتم الجود کی اضافت ہے یعنی موصوف کو صفت کی طرف مضاف کیا گیا ہے۔ اس صورت میں القدس روح کی صفت ہو گی۔ جبرئیل اور عیسیٰ علیہما السلام کو طہارت سے اس لئے موصوف فرمایا کہ وہ دونوں گناہوں سے پاک ہیں۔ اور عیسیٰ علیہ السلام شیطان کے چھونے سے پاک رہے تھے۔ انہیں طہارت و پاکیزگی سے متصف فرمایا۔ حضرت ابو ہریرہ رضی اللہ عنہ سے مروی ہے فرماتے ہیں رسول اللہ ﷺ نے فرمایا۔ جب بھی کوئی بچہ پیدا ہوتا ہے شیطان اسے چھوتا ہے اور شیطان کے چھونے کی وجہ سے وہ بچہ رونے لگتا ہے۔ سوائے حضرت مریم اور آپ کے بیٹے حضرت عیسیٰ علیہ السلام کے کہ وہ شیطان کے چھونے سے محفوظ رہے (۱)۔ (متفق علیہ) دوسری وجہ یہ ہے کہ حضرت عیسیٰ علیہ السلام مردوں کے اصلاب اور حیض والے رحموں سے محفوظ رہے۔ حضرت عیسیٰ علیہ السلام کی جبرئیل

کے ذریعے تائید اس طرح ہوئی کہ جبرئیل امین کو ان کے ساتھ چلنے کا حکم دیا گیا حتیٰ کہ وہ انہیں آسمان پر لے گئے۔ بعض علماء فرماتے ہیں روح سے مراد وہ اسم اعظم ہے جس کے ذریعے حضرت عیسیٰ علیہ السلام مردے زندہ کرتے تھے اور لوگوں کو معجزات دکھاتے تھے۔ بعض نے فرمایا اس سے مراد انجیل ہے۔ اس کی مثال قرآن کریم میں موجود ہے اَوْحَيْنَا اِلَيْكَ مُرُوءًا مِّنْ اَنْجِيلِ كُورُوحٍ سَعْتِ بِعَبْرٍ فَرَمَا يَا كِيُوْنَكُ كِتَابِ اللّٰهِ بِيُوْنِ كِيُوْنِكِ كَا سَبَبِ هُوْتِي هِي جَسْ طَرَحِ رُوْحِ بَدَنِ كِيُوْنِكِ كَا سَبَبِ هُوْتِي هِي۔ ان آخری دو تاویلوں کی صورت میں روح کی اللہ تعالیٰ کی طرف اضافت اور طہارت کے ساتھ اس کو موصوف کرنا ظاہر ہے۔ علامہ بغوی فرماتے ہیں جب یہود نے عیسیٰ علیہ السلام کا ذکر سنا تو کہنے لگے اے محمد (ﷺ) آپ (ﷺ) نہ تو عیسیٰ علیہ السلام کی مثل عمل کر کے دکھاتے ہیں اور نہ دوسرے انبیاء کرام کی طرح معجزات دکھاتے ہیں۔ جیسا کہ آپ (ﷺ) خود ان کے معجزات بیان کرتے ہیں اگر آپ (ﷺ) سچے نبی ہیں تو عیسیٰ علیہ السلام کی طرح معجزات ظاہر کرو۔ تو اللہ تعالیٰ نے یہ مندرجہ ذیل آیت نازل فرمائی۔ (1)

یہاں بھی خطاب یہود کو ہے۔ ہوی واؤ کے کسرہ کے ساتھ ہو تو معنی محبت کرنا اور واؤ کے فتح کے ساتھ ہو تو معنی گرنا ہوتا ہے۔ یہ کلام بھی پہلے جملوں پر معطوف ہے۔ فاء اور اس کے متعلق کلام کے درمیان ہمزہ زجر و توبخ کے لئے ہے اس بات پر کہ انہوں نے الٹا نتیجہ نکالنا شروع کر دیا ہے اور ہمزہ کی دوسری وجہ ان پر اظہار تعجب کرنا ہے۔ یہ بھی احتمال ہو سکتا ہے کہ یہ بالکل نئی کلام ہو۔ اور فاء کلام مقدر پر معطوف کرنے کے لئے ہے گویا سائل کہتا ہے انہوں نے انبیاء کرام کے ساتھ کیا کیا تھا تو جواب دیا کہ انہوں نے انبیاء کا انکار کیا اور زجر و توبخ کرتے ہوئے فرمایا: اَكْفَرْتُمْ بِهِمْ فَكُلَّمَا جَاءَكُمْ رَسُوْلٌ مِّنْ بَنِي اِسْرٰٓءِيْلَ مَا يٰٓاْتِيكُمْ بِالْبَيِّنٰتِ لَعَلَّكُمْ تَهْتَبُوْنَ۔ جس کو تمہارے نفس پسند نہیں کرتے تھے۔

یہ تم ایمان لانے اور رسولوں کی اتباع کرنے سے تکبر کرنے لگے تم نے بعض انبیاء کو جھٹلایا جیسے عیسیٰ علیہ السلام، محمد (ﷺ) وغیرہما علیہم صلوات اللہ۔ فریقاً پر فاء سمیت یا تفصیل کے لئے ہے۔ یعنی بعض انبیاء کرام کو تم نے قتل کیا جیسے حضرت زکریا، حضرت یحییٰ، حضرت شعیا وغیرہم (علیہم الصلوات والتسلیم)۔ یہاں مضارع کا صیغہ حال ماضیہ کی حکایت کے لئے ذکر فرمایا ہے تاکہ معاملہ ذہنوں میں حاضر ہو جائے (حالانکہ قتل تو انہوں نے زمانہ ماضی میں کئے تھے) کیونکہ معاملہ بہت خوفناک تھا۔ یا اس لئے مضارع کا صیغہ ذکر فرمایا تاکہ آیات کے فواصل برابر ہو جائیں۔ یا اس لئے کہ پہلے بھی تم انبیاء کو قتل کرتے تھے اور اب بھی تم محمد (ﷺ) کو قتل کرنے کے درپے ہو جیسا کہ تم نے انہیں زہر کھلائی، تم ان سے جنگیں کرتے ہو تاکہ انہیں تم قتل کر دو۔

حضرت عائشہ صدیقہ رضی اللہ عنہا فرماتی ہیں حضور نبی کریم (ﷺ) پر جادو کیا گیا حتیٰ کہ آپ (ﷺ) یہ خیال کرتے کہ کوئی کام کر لیا ہے حالانکہ آپ (ﷺ) نے وہ کام کیا نہیں ہوتا تھا۔ ایک دن آپ (ﷺ) نے دعا کی تو اللہ تعالیٰ نے آپ (ﷺ) کی دعا قبول فرمائی۔ پھر ارشاد فرمایا اے عائشہ تمہیں معلوم ہے کہ اللہ تعالیٰ سے جس بات کا سوال کیا تھا وہ اللہ تعالیٰ نے عطا فرمادی ہے۔ میرے پاس دو آدمی آئے ایک میرے سر کے پاس اور دوسرا پائنتی کی طرف بیٹھ گیا پھر ایک نے اپنے ساتھی سے پوچھا ان کو کیا تکلیف ہے؟ دوسرے نے کہا ان پر جادو کیا گیا ہے۔ پھر پوچھا ان پر کس نے جادو کیا ہے؟ دوسرے نے کہا البید بن الاعصم یہودی نے کیا ہے، پھر پوچھا کس چیز میں کیا ہے؟ دوسرے نے کہا کنگھی، بال اور زکھجور کے خوشہ کے غلاف میں کیا ہے، پوچھا وہ کہاں رکھا ہے؟ فرمایا ذی اردان کے کنویں میں۔ حضور نبی کریم (ﷺ) چند صحابہ کرام کو ساتھ لیکر اس کنویں پر پہنچے۔ فرمایا یہی کنواں مجھے دکھایا گیا ہے۔ فرمایا اے



عائشہ اس کنویں کا پانی مہندی کے پانی کی مانند تھا، اس کی کھجوریں شیطان کے سروں کی مثل تھیں۔ پھر آپ ﷺ نے وہ جادو باہر نکالا، (متفق علیہ)۔ (1) میں کہتا ہوں یہ بھی جائز ہے کہ تفتلون استقبال کے معنی میں ہو۔ مطلب یہ ہوگا کہ تم زمانہ مستقبل میں ایک فریق کو قتل کرنے کی کوشش کرو گے۔ یعنی محمد ﷺ کو قتل کرنے کی ناکام کوشش کرو گے۔ آپ ﷺ نے زہر آلود بکری کا گوشت کھانے کی وجہ سے شہادت پائی تھی جو خیبر کی یہودیہ نے بطور ہدیہ بھیجی تھی۔ اس تقریر پر پہلے انبیاء کرام کا ذکر متروک ہو گیا ان کا ذکر مقدر ہوگا۔ تقدیر کلام یوں ہوگی۔ فَرِيقًا قَتَلْتُمْ وَفَرِيقًا تَقْتُلُونَ۔

حضرت جابر رضی اللہ عنہ سے مروی ہے کہ ایک خیبر کی یہودیہ عورت نے زہر آلودہ بھونی ہوئی بکری بھیجی۔ رسول اللہ ﷺ نے اس کا بازو لیا اور اس سے کچھ کھالیا اور آپ ﷺ کے ساتھ جو صحابہ کرام تھے انہوں نے بھی کھالیا۔ رسول اللہ ﷺ نے فرمایا کھانے سے ہاتھ اٹھالو۔ پھر اس یہود کو بلا بھیجا۔ جب وہ آئی تو آپ ﷺ نے اسے فرمایا تو نے بکری میں زہر ملا یا تھا۔ اس نے کہا تم کو اس کی کس نے خبر دی ہے آپ ﷺ نے فرمایا اس کے بازو نے مجھے بتایا ہے۔ عورت کہنے لگی ہاں میں نے واقعی اس میں زہر ملائی تھی۔ میں نے سوچا اگر آپ ﷺ اللہ تعالیٰ کے سچے نبی ہوں گے تو یہ زہر آپ ﷺ پر کچھ اثر نہ کرے گی اور اگر نبی نہ ہوں گے تو ہم آپ ﷺ سے راحت پالیں گے۔ آپ ﷺ نے اسے معاف کر دیا اور اسے کوئی سزا نہ دی اور جن صحابہ کرام نے وہ گوشت کھایا تھا وہ وفات پا گئے۔ حضور ﷺ نے اس زہر آلود بکری کو کھانے کی وجہ سے اپنے کندھے پر پھینچنے لگوائے (2)۔ اس حدیث کو ابوداؤد اور دارمی نے روایت کیا ہے۔ حضرت عائشہ رضی اللہ عنہا سے مروی ہے کہ رسول اللہ ﷺ نے اپنی مرض موت میں فرمایا اے عائشہ میں ہمیشہ اس خیبر کے کھانے کی وجہ سے تکلیف محسوس کرتا رہا، اب اسی زہر کی وجہ سے میری رگ جاں کٹ رہی ہے، اس حدیث کو بخاری نے نقل کیا ہے (3)۔

اگر یہ اعتراض کیا جائے کہ مقتول انبیاء کرام ان میں داخل تھے جن کو یہود نے جھٹلایا تھا تو ایک فریق کی تکذیب کی تخصیص کی وجہ کیا ہے۔ یعنی ایک فریق بنا کر ان کو علیحدہ کیوں ذکر فرمایا؟ میں کہتا ہوں: ایک فریق کی تکذیب کی تخصیص کی وجہ یہ ہے کیونکہ انہوں نے بعض انبیاء کی تکذیب نہیں کی تھی مثلاً یوشع اور عزیر علیہما السلام۔ دوسری وجہ اعتراض کے دور کرنے کی یہ ہے کہ یہاں عطف واؤ سے ہے، اس لئے بعض کے دونوں فریقوں میں داخل ہونے میں کوئی حرج نہیں ہے۔

وَقَالُوا قَاتِلُوا بَنِي عُلْفٍ بَلْ لَعَنَهُمُ اللَّهُ بِكُفْرِهِمْ فَقَلِيلًا مَّا يُؤْمِنُونَ ﴿١١﴾

”یہودی بولے ہمارے دلوں پر تو غلاف چڑھے۔ ہیں نہیں بلکہ پھنکار دیا ہے۔ انہیں اللہ نے ان کے کفر کی وجہ سے وہ بہت ہی کم ایمان رکھتے ہیں۔“

۱۔ عُلْف جمع ہے اغلف کی۔ اس سے مراد وہ دل ہے جس پر خلق ایسا پردہ ہو کہ وہ نہ تو حق بات کو سن سکے اور نہ اس کی حقیقت کا ادراک کر سکے جو وہ خود کہہ رہا ہو۔ اس کی نظیر اللہ تعالیٰ کا یہ ارشاد ہے: وَقَالُوا اقْتُلُوا بَنِي آدَمَ اِذَا سَمِعُوا اِسْمَ اللَّهِ يَحْسَبُوْنَ اِسْمَ اللَّهِ لَعْنَةً وَاوَّلَ مَا يَفْعَلُونَ لَعْنَةُ اللَّهِ الَّتِي كَانَتْ عَلٰى اٰدَمَ وَآلِهٖٓ اِذْ خَلَقَهُمْ فَقَالَ مَا كُنْتُمْ لٰمِيْنَ ۗ اِنَّ اِسْمَ اللَّهِ عَلٰى كُلِّ نَفْسٍ فَحَرِّمٌ عَلٰى مَا يَفْعَلُوْنَ ۗ وَتِلْكَ اٰيَاتُ لَعْنَةِ اللَّهِ الَّتِي كَانَتْ عَلٰى الْكٰفِرِيْنَ ۗ (سورہ ابراہیم: 12-14)۔ بعض علماء فرماتے ہیں اصل میں یہ غلف لام کے ضمہ کے ساتھ تھا مگر پھر تخفیفاً ضمہ گرا دیا گیا ہے۔ الاعرج اور ابن عباس نے لام کے ضمہ کے ساتھ پڑھا ہے، وہ بھی اس کی تائید کرتا ہے۔ اس صورت میں یہ غلاف کی جمع ہوگی۔ مطلب یہ ہوگا کہ ہمارے دل علم کے برتن ہیں ہمیں آپ کے علم کی

2۔ سنن ابی داؤد، کتاب الدیات، جلد 1 صفحہ 264 (وزارت تعلیم)

1۔ صحیح مسلم جلد 2 صفحہ 221 (قدیمی)

3۔ صحیح بخاری، جلد 2 صفحہ 637 مطبوعہ وزارت تعلیم اسلام آباد

ضرورت نہیں ہے۔ ابن عباس اور عطاء کا بھی یہی قول ہے۔ الٹھی فرماتے ہیں اس کا معنی یہ ہے کہ ہمارے دل علم کے لئے برتن ہیں جو بات ہمارے دل سنتے ہیں اسے یاد کر لیتے ہیں۔ مگر تمہاری بات کو یہ قبول نہیں کرتے۔ اگر تمہاری بات میں بھی کوئی بھلائی ہوتی تو اسے بھی یہ ضرور یاد کرتے اور سمجھتے۔ اللہ تعالیٰ نے ان کے اس مفروضے کا رد فرمایا۔ یعنی ان کے دلوں پر خلقت کوئی پردہ نہیں ہے جیسا کہ حدیث شریف میں حضور نبی کریم ﷺ نے ارشاد فرمایا ہر بچہ فطرت پر پیدا ہوتا ہے، اس کے والدین اسے یہودی، نصرانی یا مجوسی بنا دیتے ہیں (1)۔ اس حدیث کو بخاری اور مسلم نے حضرت ابو ہریرہ سے روایت کیا ہے۔ اسی طرح ان کے دل علم کے برتن بھی نہیں ہیں۔

۲۔ بلکہ اللہ تعالیٰ نے انہیں ہر، خیر اور بھلائی سے دور کر دیا ہے اور انہیں ذلیل و رسوا کیا ہے ان کے کفر کی وجہ سے جیسے اللہ تعالیٰ نے دوسری جگہ ارشاد فرمایا: فَاصْبِرْهُمْ وَأَعْيُ أَبْصَارَهُمْ۔ یہ کیسے علم کا دعویٰ کر رہے ہیں اور استغناء کی ڈیگیں مار رہے ہیں۔

۳۔ قلیلًا پر نصب حال ہونے کی وجہ سے ہے ما مبالغہ کے لئے زیادہ ہے۔ مطلب یہ کہ ان میں سے بہت تھوڑے ایمان لاتے ہیں۔ کیونکہ مشرکین سے جو ایمان لائے تھے وہ یہودی کی نسبت بہت زیادہ تھے۔ حضرت قتادہ نے اسی طرح فرمایا ہے، يَا مَعْزُومًا وَجَبَّ الْإِيمَانُ بِهِ۔ يُؤْمِنُونَ مَفْعُولٌ مَطْلُوقٌ كِي حَيْثِيَّةٍ سَعِ مَنْصُوبٍ بِهٖ يَعْنِي إِيمَانًا قَلِيلًا يُؤْمِنُونَ۔ یا حرف جر کو محذوف کر کے اسے منصوب کیا گیا ہے یہ بقلیل ماثقا، یعنی جن چیزوں پر ایمان لانا ہے ان میں سے بہت کم چیزوں پر ایمان لاتے ہیں۔ جیسا کہ وہ بعض کتاب اللہ پر ایمان رکھتے تھے اور بعض کو جھٹلاتے تھے۔ واقعہ فرماتے ہیں اس کا مطلب یہ ہے کہ وہ نہ کثیر ایمان لاتے ہیں، نہ قلیل یعنی بالکل ایمان نہیں لاتے جیسے کوئی دوسرے کو کہتا ہے تم یہ کام بہت کم کرتے ہو۔ مطلب یہ ہوتا ہے کہ تم یہ کام بالکل نہیں کرتے۔ اس صورت میں قلت سے مجازاً عدم مراد ہوگا۔

وَلَمَّا جَاءَهُمْ كِتَابٌ مِّنْ عِنْدِ اللَّهِ مُصَدِّقٌ لِّمَا مَعَهُمْ ۗ وَكَانُوا مِنْ قَبْلُ  
يَسْتَفْتِحُونَ عَلَى الَّذِينَ كَفَرُوا ۗ فَلَمَّا جَاءَهُمْ مَا عَرَفُوا كَفَرُوا بِهِ ۗ فَلَعْنَةُ  
اللَّهِ عَلَى الْكٰفِرِينَ ۝۱۹

”اور جب آئی ان کے پاس اللہ کی طرف سے وہ کتاب لہ (قرآن) جو تصدیق کرتی تھی ۲۔ اس کتاب کی جو ان کے پاس تھی ۳۔ اور وہ اس سے پہلے فتح مانگتے تھے کافروں پر (اس نبی کے وسیلہ سے) تو جب ۴۔ تشریف فرما ہوا ان کے پاس وہ نبی جسے وہ جانتے تھے تو انکار کر دیا اس کے ماننے سے سو پھنکار ہوا اللہ کی (دانستہ) کفر کرنے والوں پر ۵۔“

۱۔ کتاب سے مراد قرآن حکیم ہے۔

۲۔ اس سے مراد تورات ہے، پہلے لہما کا جواب محذوف ہے جس پر دوسرے لہما کا جواب دلالت کر رہا ہے۔

۳۔ نبی کریم ﷺ کی بعثت سے پہلے یہود آپ ﷺ کے وسیلہ سے مشرکین عرب کے خلاف اللہ تعالیٰ سے مدد طلب کرتے تھے اور یوں دعا مانگتے تھے: اللَّهُمَّ انصُرْنَا عَلَيْهِمْ بِالنَّبِيِّ الْمَبْعُوثِ فِي آخِرِ الزَّمَانِ الَّذِي نَجِدُ صِفَتَهُ فِي التَّوْرَةِ۔ اے اللہ مشرکین کے خلاف ہماری مدد فرما اس نبی مکرم کے وسیلہ سے جو آخر زمانہ میں مبعوث ہوگا جس کی صفات ہم تورات میں دیکھتے ہیں۔ یہودی کی اس دعا سے اللہ تعالیٰ ان کی مدد فرمادیتا۔ یہود اپنے مشرک دشمنوں کو کہتے کہ نبی کریم ﷺ کا زمانہ آنے والا ہے وہ ہماری باتوں کی تصدیق کرتے



ہوئے آئیں گے پھر ہم تمہیں ان کی معیت میں قتل کریں گے جیسے عاد، ثمود اور ارم کا قتل ہوا تھا۔ یا یہ مطلب ہوگا کہ یہود مشرکین کو نبی کریم ﷺ کی صفات بتاتے تھے اور کہتے تھے کہ ان میں ایک نبی مبعوث ہوگا اور اس کا زمانہ بالکل قریب ہے۔ اس صورت میں سین مباغذ کے لئے ہوگا اور یہ شعور دلاتا ہے کہ سائل اپنے نفس سے سوال کر رہا ہے (علم بلاغت میں اس کو تجرید کہتے ہیں)۔

۳۔ ما موصولہ ہے اور جاء کا فاعل ہے اور ضمیر عاد مخذوف ہے، اصل میں ما عر فؤہ تھا۔ اور ما عر فؤہ سے مراد محمد ﷺ ہیں۔ تورات میں جو آپ ﷺ کی صفات تھیں ان کو وہ بالکل پہچانتے تھے۔ اور وہ صفات بعینہ آپ ﷺ کی ذات میں موجود تھیں۔

۴۔ مگر جب آپ ﷺ تشریف لائے تو مال اور ریاست کے ضیاع کے خوف اور حسد کی بناء پر آپ ﷺ کا انکار کر دیا (حالانکہ جانتے تھے کہ آپ ﷺ اللہ کے سچے نبی ہیں)۔ فَلَعْنَةُ اللَّهِ عَلَى الْكَافِرِينَ میں الکافرین سے مراد یہودی ہیں جنہوں نے آپ ﷺ کا انکار کیا تھا چاہئے یہ تھا۔ کہ یہاں علیہم ہوتا مگر ضمیر کی جگہ اسم ظاہر ذکر فرمایا، اس بات پر دلالت کرنے کے لئے کہ لعنت کے استحقاق کا سبب ان کا کفر ہے۔ الکافرین پر الف لام عہدی ہے، الف لام جنسی بنانا بھی جائز ہے۔ تو یہ یہودان میں بدرجہ اولیٰ داخل ہوں گے۔

يَسْمَا اشْتَرَوْا بِهٖ اَنْفُسَهُمْ اَنْ يَّكْفُرُوْا بِمَا اَنْزَلَ اللّٰهُ بَغْيًا اَنْ يُّنَزِّلَ اللّٰهُ  
مِنْ فَضْلِهٖ عَلٰى مَنْ يَّشَاءُ مِنْ عِبَادِهٖۗ فَبَاۗءُ وَّ بَغْضٍ عَلٰى غَضَبٍۗ وَلِلْكَافِرِيْنَ  
عَذَابٌ مُّهِیْنٌ ۝۱

”بہت بری چیز ہے جس کے بدلے سودا چکایا انہوں نے اپنی جانوں کا۔ وہ یہ کہ کفر کرتے ہیں اس (کتاب) کے

ساتھ ۱۔ جو اللہ نے نازل کیا حسد کے مارے کہ نازل کرتا ہے اللہ تعالیٰ اپنا فضل (وحی) جس پر چاہتا ہے اپنے

بندوں سے سو وہ حقدار ہو گئے مسلسل ناراضگی کے ۲۔ اور کافروں کے لئے ذلیل و رسوا کرنے والا عذاب ہے ۳۔“

۱۔ ما بمعنی شینا بنس کے مضر فاعل کی تمیز ہے اور اشتروا بمعنی باعوا اس کی صفت ہے اور انفسہم اشتروا کا مفعول ہے۔ بہت بری ہے وہ چیز جس کے بدلے انہوں نے اپنے آخرت کے حصوں کو بیچا۔ یا یہ معنی ہے کہ بہت بری ہے وہ چیز جس کے ساتھ انہوں نے اپنے نفسوں کو خرید لیا اپنے گمان فاسد میں۔ یعنی انہوں نے اپنے نفسوں کو ریاضت کو ترک کر کے ذلت سے چھڑا لیا ہے۔

۲۔ یہ مخصوص بالذم ہے بغیاً، بکفروا کا مفعول لہ ہے اشتروا کا مفعول نہیں کیونکہ درمیان میں فاصلہ ہے۔ بغی کی اصل طلب اور فساد ہے۔ یعنی بغیاً اس وقت استعمال کرتے ہیں جب کوئی کسی چیز کو طلب کرے۔ بغی العجوخ اس وقت استعمال کرتے ہیں جب زخم خراب ہو جائے۔ ظالم پر باغی کا اطلاق کیا جاتا ہے کیونکہ وہ بھی فساد پھیلاتا ہے۔ اسی طرح امام پر خروج کرنے والے کو بھی باغی کہا جاتا ہے کیونکہ وہ بھی فساد اور ظلم کا طلب گار ہوتا ہے۔ حاسد پر بھی باغی کا اطلاق ہوتا ہے کیونکہ وہ محسود پر ظلم کرتا ہے اور اس کی نعمت کا زوال چاہتا ہے۔ مطلب یہ کہ وہ حسد کی بناء پر کفر کرتے تھے، اس چیز کے مطالبہ کرنے کی وجہ سے کفر کرتے تھے جس کے وہ مستحق نہ تھے اور زمین میں فساد کی خاطر کفر کرتے تھے۔

۳۔ اَنْ يُّنَزِّلَ اللّٰهُ لام کی تقدیر کے ساتھ بغیاً کے متعلق ہے۔ ابن کثیر اور ابو عمرو نے بنزل کو ہر جگہ تخفیف کے ساتھ باب افعال سے پڑھا ہے اور ہر اس لفظ کو باب افعال سے پڑھا ہے جس کا پہلا لفظ مضموم ہو، ابن کثیر نے چند مقامات کی استثناء کی ہے، اول سورۃ الحجر میں مَا نُنزِّلُهٗ، دوم وَنُنزِّلُ مِنَ الْقُرْآنِ، سوم حَتّٰی تَنْزِلَ عَلَيْنَا سورۃ اسراء میں۔ ابو عمرو نے سورۃ انعام میں اَنْ يُّنَزِّلَ کی استثناء بھی

ہے، سورۃ الحجر میں مَا نُنزِلُ الْمَلَائِكَةَ إِلَّا بِالْحَقِّ کو تمام نے تشدید کے ساتھ پڑھا ہے، باقی تمام پورے قرآن میں باب تنزیل سے تشدید کے ساتھ پڑھتے ہیں مگر حمزہ اور کسائی نے نُنزِلُ الْغَيْثِ کو سورۃ لقمان اور سورۃ شوریٰ میں تخفیف کے ساتھ پڑھا ہے۔  
 ۳۰ یہ قرآن کا نزول اللہ تعالیٰ کا فضل ہے جس پر چاہتا ہے کرم فرماتا ہے۔ عَلِيٌّ مَنْ يَشَاءُ مِنْ عِبَادِهِ۔ سے مراد محمد ﷺ کی ذات والاصفات ہے۔

۳۱ وہ محمد ﷺ اور قرآن کا انکار کرنے کے سبب اللہ کے غضب کے مستحق ہو گئے۔ پہلے بھی حضرت عیسیٰ علیہ السلام، اور انجیل کا انکار کر کے کفر کے مستحق تھے، اسی طرح تورات پر عمل ترک کر کے، پھڑے کی عبادت کر کے، حضرت عزیر کو ابن اللہ کہہ کر اور ہفتہ کے دن احکام کی نافرمانی کر کے غضب کے مستحق ہو چکے تھے۔  
 ۳۲ یعنی کافروں کے لئے ایسا عذاب ہوگا جو ان کی ذلت و رسوائی کا باعث ہوگا جبکہ مومنین میں سے جن گنہگاروں کو عذاب ہوگا وہ ان کے گناہوں سے پاکیزگی کا باعث ہوگا۔

وَإِذَا قِيلَ لَهُمُ امْنُوا بِمَا أَنْزَلَ اللَّهُ قَالُوا تَأْمِنُوا مِنَّا وَيَكْفُرُونَ  
 بِمَا وَرَاءَهُ وَهُوَ الْحَقُّ مُصَدِّقًا لِمَا مَعَهُمْ قُلْ فَلِمَ تَقْتُلُونَ أَنْبِيَاءَ اللَّهِ مِنْ  
 قَبْلُ إِنْ كُنْتُمْ مُؤْمِنِينَ ①

”اور جب ان سے کہا جاتا ہے ایمان لے آؤ اس پر جسے اللہ نے اتارا ہے تو کہتے ہیں ہم تو (صرف) اس پر ایمان لائے ہیں جو نازل کی گئی ہم پر اور کفر کرتے ہیں اس کے علاوہ (دوسری کتابوں) کے ساتھ لے حالانکہ وہ بھی حق ہے تصدیق کرتا ہے اس کتاب کی جو ان کے پاس ہے آپ فرمائیے پھر تم کیوں قتل کرتے رہے اللہ کے پیغمبروں کو اس سے پہلے اگر تم (اپنی کتاب پر ہی) ایمان رکھتے تھے ۳۰“

۱۔ بِمَا أَنْزَلَ اللَّهُ سے مراد قرآن اور تمام کتب الہیہ ہیں۔ وَيَكْفُرُونَ بِمَا وَرَاءَهُ، قالوا کی ضمیر سے حال ہے۔ الوداء اصل میں مصدر ہے جو ظرف کے طور پر استعمال ہوا ہے اور فاعل کی طرف مضاف کیا گیا ہو تو مراد وہ چیز ہوتی ہے جو پیچھے ہو، اور مفعول کی طرف مضاف ہو تو وہ چیز مراد ہوتی ہے جو سامنے ہو۔ اسی لئے وراء کو اضاہد میں شمار کیا گیا ہے۔ کبھی سواء کے معنی میں استعمال ہوتا ہے جیسے اللہ تعالیٰ کا ارشاد ہے: فَمَنْ ابْتِغَىٰ وَرَاءَهُ ذَٰلِكَ۔ یعنی سواء ذَٰلِكَ۔ (جو اس کے سوا کو طلب کرے)۔

۲۔ ضمیر کا مرجع ماوراء ہ ہے یعنی قرآن اور انجیل حق ہیں۔ اس میں ان کے کلام کا رد ہے کہ جب انہوں نے اس کتاب کا انکار کیا جو تورات کے موافق ہے تو یقیناً انہوں نے تورات کا بھی انکار کیا ہے۔

۳۔ قُلْ۔ اصل میں لَمَّا تھا، خبریہ اور استفہامیہ میں فرق کرنے کے لئے الف کو حذف کیا گیا ہے جیسے عربوں کے کلام میں فِيمَ، بِمَ اور غَمَّ آیا ہے۔ تَقْتُلُونَ بمعنی قتلتم ہے۔ اگرچہ انبیاء کرام کا قتل ان کے آباء و اجداد سے سرزد ہوا تھا مگر یہ بھی اپنے آباء کے افعال پر راضی اور خوش تھے، اس لئے قتل کی نسبت ان کی طرف کر دی ہے، دوسرا یہ خود بھی اس گھناؤنی سازش میں ملوث تھے یعنی نبی کریم ﷺ کو قتل کرنا چاہتے تھے۔ انبیاء اللہ من قبل۔ اصل میں من قبل ہذا تھا۔



۳۱۔ اگر تم تورات پر ایمان رکھتے ہو تو تورات یہ حکم دیتی ہے۔ ثُمَّ جَاءَكُمْ رَسُولٌ مُّصَدِّقٌ لِّمَا مَعَكُمْ لَتُؤْمِنُنَّ بِهِ وَلَتَنْصُرُنَّهُ (پھر آئے تمہارے پاس کوئی رسول جو تصدیق کرتا ہو اس کتاب کی جو تمہارے پاس ہو تو تم ضرور اس پر ایمان لانا اور ضرور اس کی مدد کرنا)۔ وہ تورات تو تمہیں ان کی تکذیب سے منع کرتی ہے چہ جائیکہ تم ان کو قتل کرتے ہو۔ شرط کی جزاء محذوف ہے جس پر ماقبل کلام دلالت کر رہی ہے۔

وَلَقَدْ جَاءَكُمْ مُوسَىٰ بِالْبَيِّنَاتِ ثُمَّ اتَّخَذْتُمُ الْعِجْلَ مِنْ بَعْدِ ذَٰلِكَ وَأَنْتُمْ ظَالِمُونَ ﴿۳۱﴾

”اور بے شک آئے تمہارے پاس موسیٰ روشن دلیلیں لے کر۔ پھر تم نے بنا لیا بچھڑے کو (اپنا معبود) ۳۱۔ اس کے بعد ۳۱ اور تم (تو عادی) جفا کار ہو ۳۱۔“

۱۔ قرأت: ابو عمرو، حمزہ، الکسائی اور ہشام نے قد کی دال کو جیم میں ادغام کیا ہے جہاں بھی یہ دونوں اکٹھے آئے ہیں۔ اسی طرح قد کی دال کو ذال میں ادغام کیا ہے جیسے لَقَدْ ذُرَانَا، زاء میں بھی ادغام کیا ہے جیسے لَقَدْ زَيْنَا۔ سین میں بھی جیسے قَدْ سَمِعَ، شین میں بھی جیسے قَدْ شَفَّهَهَا۔ ضاد معجمہ میں جیسے قَدْ ضَلَّ، ظاء معجمہ میں جیسے قَدْ ظَلَمَ۔ طاء مہملہ قد کے بعد قرآن میں واقع ہی نہیں ورنہ اس میں بھی ادغام ہو جاتی۔ ہشام کے علاوہ قراء نے صاد مہملہ میں بھی ادغام کیا ہے جیسے لَقَدْ صَرَفْنَا، ابن ذکوان نے ذال، زاء، ضاد، طاء میں صرف ان کی اتباع کی ہے۔ ورش نے صرف آخری دو حروف میں جمہور کی اتباع کی ہے۔ ابن کثیر، عاصم اور قالون نے تمام حروف ثمانیہ میں بغیر ادغام کے پڑھا ہے۔ دال کو دال میں مدغم کرنا اجماعی مسئلہ ہے جیسے قَدْ ذُخِلُوا۔ اسی طرح تاء میں دال کو ادغام کرنے پر بھی اجماع ہے جیسے قَدْ تَيْسَنَ مگر الحسین نے نافع سے تاء میں اظہار روایت کیا ہے۔ بیئت سے مراد نبوت کی نو نشانیاں ہیں اور دوسرے معجزات ہیں۔

۲۔ اتخذوا کا دوسرا مفعول الہا محذوف ہے۔

۳۔ موسیٰ علیہ السلام کے آنے کے بعد یا طور کی طرف جانے کے بعد۔

۴۔ یہ حال ہے معنی یہ کہ تم نے گائے کے بچے کو معبود بنا یا درآں حالیکہ تم ظالم تھے۔ یا یہ جملہ معترضہ ہے، اس وقت معنی یہ ہوگا کہ تمہاری عادت ہی ظلم کرنا ہے۔ آیت کا سیاق و سباق ان کے قول لَتُؤْمِنُنَّ بِمَا أَنْزَلْنَا عَلَيْكَ كَارِد ہے۔ اس امر پر تنبیہ کرنا ہے کہ ان کا معاملہ نبی کریم ﷺ کے ساتھ وہی تھا جو ان کے آباء کا موسیٰ علیہ السلام کے ساتھ تھا۔ اس میں قصہ کا تکرار نہیں ہے۔

وَإِذْ أَخَذْنَا مِيثَاقَكُمْ وَرَفَعْنَا فَوْقَكُمُ الطُّورَ ۖ خُذُوا مَا آتَيْنَاكُمْ بِقُوَّةٍ ۖ وَاسْمَعُوا ۚ قَالُوا سَمِعْنَا وَعَصَيْنَا ۖ وَأَشْرَبُوا نَاقِيَ قُلُوبِهِمُ الْعِجْلَ بِكُفْرِهِمْ ۚ قُلْ بِسْمَايَا مُّرْكُومٍ ۖ إِنَّكُمْ مُّؤْمِنِينَ ﴿۳۱﴾

”اور یاد کرو جب ہم نے لیا تم سے پختہ وعدہ اور بلند کیا تمہارے سروں پر کوہ طور (اور تمہیں حکم دیا) کہ پکڑ لو جو ہم نے تمہیں دیا مضبوطی سے اور (خوب غور سے) سنو انہوں نے زبان سے کہا ہم نے سن لیا اور (دل میں کہا) نہیں مانا۔ میرا بھو چلے تھے ان کے دل بچھڑے (کے عشق) سے یہ ان کے پیہم انکار کی نحوست ۳۱۔ تمہی فرمائے بہت برا ہے جس

کا حکم کرتا ہے تمہیں (یہ) تمہارا (عجیب و غریب) ہے ایمان اگر تم ایماندار ہو۔“

۱۔ طاعت اور استجابت کو سمعاً سے تعبیر فرمایا۔ گویا سبب پر سبب کا اطلاق کیا ہے۔ انہوں نے کہا ہم نے آپ کا قول سنا اور آپ کے حکم کی نافرمانی کی۔ اہل معانی فرماتے ہیں انہوں نے اپنی زبانوں سے ایسا نہیں کہا تھا لیکن انہوں نے جب فعلاً نافرمانی شروع کر دی تو قول کی طرف نسبت کر دی گئی۔ میں کہتا ہوں یہی ظاہر ہے اگر انہوں نے زبان سے کہا ہوتا تو طور ان سے نہ اٹھایا جاتا۔

۲۔ یعنی پچھڑے کی محبت ان کے دلوں میں ان کے کفر کے سبب یوں داخل ہو گئی جیسے کپڑے میں رنگ داخل ہو جاتا ہے۔ وہ مجسمہ یا حلویہ عقیدہ رکھتے تھے۔ اس سے پہلے ایسا خوبصورت جسم انہوں نے دیکھا نہیں تھا۔ پس جب سامری نے اسے مزین کر کے پیش کیا تو اس کی محبت ان کے دل میں رچ بس گئی۔

۳۔ تورات پر تمہارا ایمان تمہیں بہت برا حکم دیتا ہے۔ مخصوص بالذم هذا الأمر محذوف ہے۔ یا یہ معنی ہے کہ تورات پر ایمان لانا تمہیں ایسی قبیح حرکات کا حکم دیتا ہے جو تم کرتے ہو جن کی قباحت کا ذکر مذکورہ تینوں آیات میں ہے۔

۴۔ ان کے دعویٰ ایمان کو جرح و قدح سے مزید واضح کیا جا رہا ہے۔ اس شرط کا جواب محذوف ہے جس پر باقی کلام دلالت کر رہا ہے تقدیر کلام یوں ہے اِنْ كُنْتُمْ مُؤْمِنِينَ بِالْتَّوْرَةِ فَبِنَسَمَانَا مُرْتَكِبًا بِهَ اِيْمَانِكُمْ بَهَا۔ یعنی اگر تم تورات پر ایمان رکھتے ہو تو بہت برا ہے جس کا حکم تمہیں تمہارا ایمان بالتوراة دیتا ہے، کیونکہ مومن کوئی ایسا فعل نہیں کرتا مگر جس کا ایمان تقاضا کرتا ہے لیکن ایمان ایسے قبیح افعال کا حکم نہیں دیتا۔ پس ثابت ہو گیا کہ تم تورات پر بھی ایمان نہیں رکھتے۔ یہ معنی ہے کہ اگر تم تورات پر ایمان رکھتے ہوتے تو کبھی ایسی قبیح حرکات نہ کرتے۔ لیکن تمہارا ایسا قبیح حرکات کرنا دلیل ہے کہ تم ایمان نہیں رکھتے۔

جب یہود نے باطل دعوے کے مثلًا لَنْ تَسْتَأْتِنَا النَّاسُ اِلَّا اَيَّامًا مَّعْدُودَةً (ہمیں آگ ہرگز نہ چھوئے گی مگر چند دن)، لَنْ يَدْخُلَ الْجَنَّةَ اِلَّا مَنْ كَانَ هُوَ اَوْ نَصْرًا (جنت میں صرف اور صرف یہود یا نصاریٰ داخل ہوں گے)۔ نَحْنُ اَبْنُو اللّٰهِ وَ اَحِبَّاؤُهُ (ہم اللہ کے بیٹے اور اس کے محبوب ہیں)۔ تو اللہ تعالیٰ نے اپنے ذیل کے ارشاد کے ساتھ ان کا رد فریاد کیا۔

قُلْ اِنْ كَانَتْ لَكُمْ الدَّارُ الْاٰخِرَةُ عِنْدَ اللّٰهِ خَالِصَةً مِّنْ دُوْنِ النَّاسِ فَسْتَوْا  
الْمَوْتَ اِنْ كُنْتُمْ صٰدِقِيْنَ ﴿۵۰﴾ و لَنْ يَسْتَوْا اَبَدًا اِيَّا قَدَّمَتْ اَيْدِيْهِمْ ۗ وَ اللّٰهُ  
عَلِيْمٌ بِالظّٰلِمِيْنَ ﴿۵۱﴾

”آپ فرمائیے اگر تمہارے لئے ہی دار آخرت (کی راحتیں) اللہ کے ہاں مخصوص ہیں تمام لوگوں کو چھوڑ کر۔ تو بھلا آرزو تو کرو موت کی اگر تم سچ کہتے ہو۔ اور وہ ہرگز کبھی بھی اس کی تمنا نہ کریں گے اپنی کارستانیوں کے خوف سے۔ اور اللہ خوب جانتا ہے ظالموں کو۔“

۱۔ لکم کان کی خبر ہے اور عند اللہ خبر ہے۔ الدار الاخرۃ کان کا اسم ہے اور خالصۃ الدار الاخرۃ سے حال ہونے کی وجہ سے منصوب ہے۔ الناس سے تمام لوگ مراد ہیں۔ الف، لام، استغراق کے لئے ہے یا جنس کے لئے ہے، یا الناس سے مراد مسلمان ہیں اور الف لام عہدی ہے۔



۲۔ یعنی موت کا سوال کرو کیونکہ جسے جنتی ہونے کا یقین ہو اور اللہ کے محبوب ہونے کا ایقان ہو وہ تو آلائشوں بھرے گھر کو چھوڑ کر جنت کی تمنا کرتا ہے اور اللہ تعالیٰ کے لقاء کا اشتیاق رکھتا ہے، ابن المبارک الزہد میں اور البیہقی نے ابن عمر سے روایت کیا ہے کہ رسول اللہ ﷺ نے فرمایا تَخْفَةُ الْمُؤْمِنِ الْمَوْتُ (1)۔ مومن کا تحفہ موت ہے۔ الدیلمی نے حضرت جابر سے اسی کی مثل روایت کی ہے۔ حسین بن علی سے مرفوعاً اس طرح مروی ہے الْمَوْتُ رَيْحَانَةُ الْمُؤْمِنِ (2)۔ موت مومن کا پھول ہے۔ حبان بن اسود نے فرمایا الْمَوْتُ جَسْرٌ يُوَصِّلُ الْخَبِيبَ إِلَى الْخَبِيبِ۔ موت ایک پل ہے جو دوست کو دوست سے ملاتا ہے۔ یہ آیات اور احادیث دلالت کرتی ہیں کہ قبر آخرت کی منازل میں سے پہلی منزل ہے۔ اس حدیث کو ترمذی اور ابن ماجہ نے حضرت عثمان سے مرفوعاً روایت کیا ہے۔ بلا کیف اللہ تعالیٰ کا وصال قیامت سے پہلے موت کے بعد حاصل ہوتا ہے۔ وہ دنیا کے وصال سے بہت بلند ہے، اگر وصال الہی کا مزہ موت کے بعد زیادہ نہ ہوتا تو موت کی تمنا کا کوئی فائدہ نہ ہوتا اور موت محبوب سے محبوب کو ملانے والا پل نہ ہوتا۔ بعض نے فرمایا آیت کا معنی یہ ہے کہ اس جھوٹی جدائی سے خلاصی کے لئے موت کو پکارو۔ یہ آیت آیت مبالغہ کی مثل ہے۔ حضرت ابن عباس سے مروی ہے کہ رسول اللہ ﷺ نے فرمایا اگر وہ موت کی تمنا کرتے تو ان میں سے ہر انسان اپنی تھوک میں مرجاتا اور سطح زمین پر کوئی یہودی باقی نہ رہتا (3)۔ اس حدیث کو بیہقی نے الدلائل میں نقل کیا۔ اسی طرح بخاری اور ترمذی نے مرفوعاً لَوْ تَمَنَّا الْمَوْتَ لَمَاتُوا کے الفاظ کے ساتھ نقل کی ہے۔ ابن ابی حاتم اور ابن جریر نے ابن عباس سے موقوفاً اسی طرح روایت کی ہے، اِنْ كُنْتُمْ صَادِقِينَ (اگر تم اپنے دعاوی میں سچے ہو)۔ یہ شرط ہے اور اس کی جزاء محذوف ہے جس پر ماقبل کلام دلالت کر رہی ہے۔

**فصل :-** کیا موت کی تمنا کرنا یا موت کی دعا کرنا جائز ہے یا نہیں؟ اس کا جواب یہ ہے کہ اگر کسی مصیبت کے آنے پر موت کی تمنا کرے، جو مال یا جسم یا اہل و اولاد میں نازل ہوئی ہو، تو پھر جائز نہیں ہے کیونکہ حضرت انس کی حدیث میں ہے رسول اللہ ﷺ نے فرمایا لَا يَتَمَنَّيَنَّ أَحَدُكُمْ الْمَوْتَ لِيُضْرَبَ نَزْلٌ بِهِ۔ کسی مصیبت کے آنے کی وجہ سے کوئی موت کی تمنا نہ کرے۔ اگر کوئی مجبوری ہو تو یوں کہے اللَّهُمَّ أَخْبِنِي مَا كَانَتْ الْحَيَاةُ خَيْرًا لِي وَتَوَقَّئِي إِذَا كَانَتْ الْوَفَاةُ خَيْرًا لِي۔ اے اللہ جب تک میرے لئے زندگی بہتر ہے تو مجھے زندہ رکھ۔ اور اگر میرے لئے وفات بہتر ہے تو مجھے موت دے دے، (متفق علیہ) (4)۔ ایک دوسری روایت میں ہے إِذَا مَاتَ أَحَدُكُمْ انْقَطَعَ عَمَلُهُ وَإِنَّهُ لَا يُزِيدُ عُمْرَهُ إِلَّا خَيْرًا۔ جب تم میں سے کوئی مرجاتا ہے تو اس کا عمل ختم ہو جاتا ہے اور اس کی عمر بھلائی میں اضافہ کرتی ہے۔ حضرت ابو ہریرہ سے مرفوعاً مروی ہے تم میں سے کوئی موت کی تمنا نہ کرے، اگر وہ محسن ہوگا تو اعمال میں زیادتی کرے گا، اگر برا ہوگا تو ہو سکتا ہے تو بہ کر لے (5)۔ اس کو بخاری نے نقل کیا ہے۔ حضرت ابو ہریرہ سے مروی ہے تم میں سے کوئی موت کی تمنا اور دعا اس کے آنے سے پہلے نہ کرے کیونکہ جب انسان مرجاتا ہے تو اس کا عمل ختم ہو جاتا ہے اور مومن کی عمر مومن میں بھلائی کا اضافہ کرتی ہے (6)۔ اس کو مسلم نے روایت کیا ہے۔ موت کی تمنا کی نبی احمد، ابوزہرہ اور البیہقی نے حضرت جابر سے روایت کی ہے اور المروزی نے قاسم مولیٰ معاویہ سے اور ابن عباس سے روایت کی ہے۔ امام احمد، ابویعلیٰ، الحاکم اور الطبرانی نے ام الفضل سے

1۔ شعب الایمان، جلد 7 صفحہ 181 حدیث نمبر 9884 مطبوعہ دار الکتب العلمیہ بیروت

2۔ الفردوس بما ثور الکتب (الدیلمی) جلد 4 صفحہ 339 حدیث نمبر 6718

3۔ تفسیر طبری، جلد 1 صفحہ 336-37 مطبوعہ الکبریٰ الامیریہ مصر

4۔ صحیح مسلم، جلد 2 صفحہ 342 (قدیمی)

6۔ صحیح مسلم، جلد 2 صفحہ 342 (قدیمی)

5۔ صحیح بخاری، جلد 2 صفحہ 342 وزارت تعلیم اسلام آباد

اور احمد نے ابو ہریرہ سے اور تمام نے رسول اللہ ﷺ سے روایت کی ہے۔ یہ بھی جاننا ضروری ہے کہ زبان سے موت کی تمنا اور سوال منع ہے، دل سے تمنا اور رغبت کرنا ممنوع نہیں ہے کیونکہ دل کے خیالات پر ضبط ممکن نہیں اور ان کے روکنے پر انسان مکلف بھی نہیں۔

اگر دین میں فتنہ کے خوف سے موت کی تمنا کرے تو کوئی حرج نہیں ہے، کیونکہ مالک اور الہز ار نے حضرت ثوبان سے آپ ﷺ کی دعا میں یہ الفاظ نقل کئے ہیں، وَإِذَا أَرَذْتَ بِالنَّاسِ فِتْنَةً فَاقْبِضْنِي إِلَيْكَ غَيْرَ مَفْتُونٍ۔ جب تو لوگوں کو آزمانے کا ارادہ فرمائے تو مجھے بغیر کسی فتنہ کے اپنی طرف بلا لے۔ حضرت مالک نے حضرت عمر رضی اللہ عنہ سے روایت کیا ہے کہ آپ نے یوں دعا مانگی اے اللہ میری قوت کمزور ہوگئی میری عمر زیادہ ہوگئی اور میری رعیت پھیل گئی ہے اب مجھے صحیح و سلامت بغیر کسی حق کے ضائع کرنے اور بغیر کسی کوتاہی کے اپنی بارگاہ میں بلا لے۔ اس دعا کے بعد آپ صرف ایک مہینہ زندہ رہے، الطبرانی نے عمرو بن عبسہ سے روایت کیا ہے کہ رسول اللہ ﷺ نے فرمایا کوئی تم میں سے موت کی تمنا نہ کرے۔ اگر عمل کے درست رہنے کا وثوق نہ ہو تو موت کی تمنا جائز ہے۔ اگر اسلام میں چھ خصال پائی جائیں تو موت کی تمنا کرو۔ اگر تمہارا نفس تمہارے ہاتھ میں ہو تو اس کو چھوڑ دو۔ (1) خون کا ضیاع، (2) بچوں کی حکمرانی، (3) شرط کی کثرت، (4) احمقوں کی امارت، (5) فیصلوں کی بیخ، (6) قرآن کو ساز سے پڑھنے والے۔ ابن عبد البر نے التہمید میں نقل کیا ہے کہ حضرت عمرو بن عبسہ نے موت کی تمنا کی تو لوگوں نے پوچھا آپ موت کی تمنا کر رہے ہیں حالانکہ حضور ﷺ نے اس سے منع فرمایا ہے، تو آپ نے فرمایا میں نے رسول اللہ ﷺ کو یہ فرماتے سنا ہے کہ چھ چیزوں کے پائے جانے کی وجہ سے موت کی طرف جلدی کرو (1) بیوقوفوں کی امارت، (2) شرط کی کثرت، (3) فیصلوں کی بیخ، (4) خون بہانے کا جرم عظیم نہ سمجھا جانا، (5) رشتہ داری کو قطع کرنا، (6) ایسی جماعت جو قرآن مزا میر سے پڑھے۔ الحاکم نے ابن عمر سے اور ابن سعد نے ابو ہریرہ سے اسی طرح نقل کیا ہے۔ اور بعض سلف نے بھی فتنہ کے خوف سے موت کی تمنا کی تھی۔ اس قسم کا مفہوم ابن سعد خالد بن معدان سے ابن عساکر اور ابو نعیم نے خالد بن معدان سے اور کچھول سے اور ابن ابی الدنیا نے ابو درداء سے، ابن ابی شیبہ اور ابن ابی الدنیا نے ابو حنیفہ سے، ابن ابی الدنیا، الخطیب اور ابن عساکر نے ابی بکر سے، ابن ابی شیبہ اور ابی نعیم نے ابو ہریرہ سے اور الطبرانی اور ابن عساکر نے عرباض بن ساریہ سے نقل کیا ہے۔ اگر موت کی تمنا اللہ تعالیٰ کے لقاء کے شوق میں ہو تو یہ محمود ہے، ابن عساکر نے ذوالنون المصری سے روایت کیا ہے کہ شوق اعلیٰ مقام ہے اور بلند درجہ ہے، جب بندہ اس تک پہنچتا ہے تو اپنے رب کے اشتیاق اور اس کی ملاقات کی محبت میں اور اس کے دیدار کی خاطر موت کی تمنا کرتا ہے اور موت کی تاخیر سے پریشان ہوتا ہے۔ شعر: میں تجھے دیکھنے کا ارادہ کرتا ہوں جبکہ زمانہ بڑا طویل ہے۔ تیر اندازی کے بغیر کتنے خون بہہ چکے ہیں۔

میں کہتا ہوں یہود سے موت کی تمنا اسی مفہوم میں تھی۔ ارشاد فرمایا اگر آخرت کا گھر خلاصہ تمہارے لئے ہے تو شوق الہی میں موت کی تمنا کرو اگر تم ایماندار ہو۔ ابن سعد، بخاری اور مسلم نے روایت کیا ہے کہ حضرت عائشہ صدیقہ رضی اللہ تعالیٰ عنہا فرماتی ہیں میں سنتی تھی کہ ہر نبی کو موت سے قبل دنیا اور آخرت کے درمیان اختیار دیا جاتا ہے۔ فرماتی ہیں جب حضور نبی کریم ﷺ کو تکلیف شدید ہونے لگی تو میں نے آپ ﷺ کو یہ فرماتے سنا: مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ وَحَسُنَ أُولَئِكَ رَفِيقًا (ان لوگوں کے ساتھ ہوں گے جن پر اللہ تعالیٰ نے انعام فرمایا یعنی انبیاء اور صدیقین اور شہداء اور صالحین اور کیا ہی اچھے ہیں یہ ساتھی) میں نے سمجھ لیا کہ آپ ﷺ کو اختیار دیا گیا ہے (1)۔ نسائی نے حضرت عائشہ سے روایت کیا ہے کہ رسول اللہ



ﷺ پر جب بے ہوشی طاری ہوئی تو آپ صلی اللہ تعالیٰ علیہ وآلہ وسلم میری گود میں لیٹے تھے اور میں آپ پر ہاتھ پھیرتی اور یہ کلمات کہتی اذْهَبِ الْبَاسَ رَبِّ النَّاسِ۔ اے لوگوں کے پروردگار تکلیف دور فرما۔ جب آپ ﷺ کو افاقہ ہوا تو اپنا ہاتھ میرے ہاتھ سے نکال لیا اور فرمایا نہیں، میں تو اللہ تعالیٰ سے الرفیق الاعلیٰ کا سوال کرتا ہوں۔ (2)

الطمرانی نے نقل کیا ہے کہ ملک الموت حضرت ابراہیم علیہ السلام کی روح قبض کرنے کے لئے آئے تو حضرت ابراہیم علیہ السلام نے فرمایا اے ملک الموت کیا خلیل اپنے خلیل کی روح قبض کرتا ہے! ملک الموت اللہ تعالیٰ کی بارگاہ میں گئے اور حضرت ابراہیم علیہ السلام کا قول سنایا۔ اللہ تعالیٰ نے فرمایا میرے خلیل کو کہو کیا خلیل اپنے خلیل کی ملاقات کو ناپسند کرتا ہے۔ ملک الموت واپس آئے اللہ تعالیٰ کا ارشاد سنایا۔ حضرت ابراہیم نے فرمایا اسی وقت میری روح قبض کر لو۔ حضرت یوسف علیہ السلام نے دعا مانگی: تَوَفَّنِي مُسْلِمًا وَاَلْحَقْنِي بِالصَّالِحِينَ مجھے اسلام کی حالت میں موت دے اور صالحین میں ملا دے۔ حضرت علی رضی اللہ تعالیٰ عنہ نے فرمایا مجھے کوئی پرواہ نہیں موت مجھ پر گرائی جائے یا میں موت پر گر جاؤں۔ ابن عباس نے اپنی تاریخ میں اس کو نقل کیا ہے۔ حضرت عمار رضی اللہ تعالیٰ عنہ نے صفین میں کہا تھا ابھی میں محمد ﷺ اور آپ ﷺ کے اصحاب سے ملنے والا ہوں۔ اس قول کو الطمرانی نے الکبیر میں اور ابو نعیم نے الدلائل میں نقل کیا ہے۔ حضرت حذیفہ پر جب موت کا وقت آیا تو کہا ضرورت کے وقت محبوب آیا ہے۔ جو ایسے وقت میں شرمندہ ہو وہ کبھی کامیاب نہ ہو، اس قول کو ابن سعد نے الحسن سے روایت کیا ہے۔

اگر یہ اعتراض کیا جائے کہ امام احمد نے ابی امامہ سے روایت کیا ہے کہ ہم رسول اللہ ﷺ کی بارگاہ میں حاضر تھے آپ ﷺ نے ہمیں وعظ فرمایا۔ ہمارے دل اس وعظ کو سن کر کھینچ گئے۔ حضرت سعد بن ابی وقاص بہت زور زور سے رونے لگے اور کہا کاش میں مر چکا ہوتا۔ نبی کریم ﷺ نے فرمایا اے سعد کیا میرے پاس موت کی تمنا کر رہے ہو؟ آپ ﷺ نے تین مرتبہ یہ جملہ دہرایا۔ پھر فرمایا اے سعد اگر تو جنت کے لئے پیدا کیا گیا ہے تو تیری عمر کا طویل ہونا اور عمل کا اچھا ہونا تیرے لئے بہتر ہے (3)۔ یہ حدیث دلالت کرتی ہے کہ موت کی تمنا جائز نہیں ہے اگرچہ کسی مصیبت کے آنے کی وجہ سے نہ بھی ہو کیونکہ حضرت سعد کا موت کی تمنا کرنا کسی مصیبت کی وجہ سے نہ تھا بلکہ اللہ تعالیٰ کے عذاب کے خوف کی وجہ سے تھا۔ میں کہتا ہوں یہ بات درست ہے کہ آپ کی تمنا عذاب الہی کے خوف سے تھی مگر موت اللہ کے عذاب سے نہیں بچاتی۔ بلکہ عذاب الہی سے بچنے کے لئے استغفار اور نیک اعمال کی طرف جلدی کرنا اور گناہوں سے اجتناب کرنا ضروری ہے۔ اسی وجہ سے حضور ﷺ نے موت کی تمنا سے منع فرمایا ہے۔

اس میں تحقیق یہ ہے کہ مصیبت کے خوف یا اطاعت میں کوتاہی کے اندیشہ سے موت کی تمنا کرنا قطعاً جائز ہے مگر اس کے علاوہ شوق ملاقات محبوب کے لئے بھی موت کی تمنا کرنا جائز ہے۔ بعض سلف سے مروی ہے جیسے رسول اللہ ﷺ سے، حضرت خلیل علیہ السلام، سے حضرت عمار سے اور حضرت حذیفہ وغیرہم سے ہم نے روایت کیا ہے کہ انہوں نے مرض موت کے وقت موت کی تمنا کی تھی، اعمال میں زیادتی کی خواہش باقی نہ رہی تو انہوں نے اللہ جل شانہ کی ملاقات کی تمنا کی۔

حضرت عبادہ بن الصامت سے مروی ہے کہ رسول اللہ ﷺ نے فرمایا جو اللہ تعالیٰ کی ملاقات کو پسند فرماتا ہے اللہ تعالیٰ اس کی ملاقات کو پسند فرماتا ہے اور جو اللہ تعالیٰ کی ملاقات کو ناپسند کرتا ہے اللہ تعالیٰ اس کی ملاقات کو ناپسند کرتا ہے (4)۔ حضرت عائشہ یا کسی

1- صحیح بخاری، جلد 2 صفحہ 638 وزارت تعلیم اسلام آباد 2- سنن ابن ماجہ، کتاب الجنائز، جلد 2 صفحہ 293-294 (مفصلاً) دارالکتب العلمیہ بیروت

4- صحیح بخاری، جلد 2 صفحہ 963 وزارت تعلیم اسلام آباد

3- مسند احمد، جلد 5 صفحہ 267 دارصادر بیروت

دوسری زوجہ محترمہ رضی اللہ عنہا نے عرض کی حضور! ﷺ ہم تو موت کو پسند نہیں کرتے۔ آپ ﷺ نے فرمایا اس کا یہ مطلب نہیں بلکہ مومن جب قریب الموت ہوتا ہے تو اسے اللہ تعالیٰ کی رضا اور کرامت کی خوشخبری دی جاتی ہے۔ تو اس کے نزدیک اس کرامت و بشارت سے زیادہ کوئی چیز محبوب نہیں ہوتی۔ پس وہ اس وقت اللہ تعالیٰ کی ملاقات کو پسند کرتا ہے اور اللہ تعالیٰ اس کی ملاقات کو پسند کرتا ہے اور کافر جب قریب الموت ہوتا ہے تو اسے اللہ کے عذاب و عتاب کی خوشخبری دی جاتی ہے تو اس کے نزدیک کوئی چیز اتنی مکروہ نہیں ہوتی جتنا کہ سامنے دکھائی دینے والا عذاب اور عتاب ہوتا ہے۔ پس وہ اللہ کی ملاقات کو ناپسند کرتا ہے اور اللہ تعالیٰ اس کی ملاقات کو ناپسند کرتا ہے، اس حدیث کو بخاری و مسلم نے روایت کیا ہے۔ صحت کی حالت میں موت کی تمنا سوائے فتنہ کے خوف اور اعمال میں کوتاہی کے، سلف صالحین سے روایت نہیں ہے، جیسا کہ ہم نے حضرت عمر رضی اللہ عنہ سے روایت کیا ہے۔ حضرت علی رضی اللہ عنہ کی روایت کو بھی اسی معنی پر یا غلبہ حال پر محمول کیا جائے گا۔ غلبہ حال صرف اولیاء میں ہوتا ہے۔ انبیاء کرام اور ان جیسے اصحاب صحو اور صدیقین میں غلبہ حال نہیں ہوتا۔ یہ لوگ اللہ تعالیٰ کے لقاء کا اشتیاق رکھتے ہیں مگر نیکیوں کی زیادتی کو بھی غنیمت سمجھتے ہیں۔

فَاتِنِي فِي الْوَصَالِ عِبْدُ نَفْسِي وَفِي الْهَجْرَانِ مَوْلَى لِلْمَوْلَى

وصال میں اپنے نفس کا غلام ہوتا ہوں اور ہجر میں غلاموں کا غلام ہوتا ہوں

رہے یہود تو انتہائی جہالت و عناد کی وجہ سے دعویٰ کرتے تھے کہ وہ اللہ تعالیٰ کے پیارے ہیں اور انہیں اعمال کی ضرورت نہیں، تو انہیں کہا گیا کہ اگر تم اپنے دعویٰ میں سچے ہو تو موت کی تمنا کرو چونکہ وہ اپنے دعویٰ میں جھوٹے تھے اللہ تعالیٰ نے ان کا رد فرماتے ہوئے یہ ارشاد فرمایا:

۱۔ یہ جملہ غیب کی خبر ہے اور یہود پر بطور معجزہ پیش کیا گیا ہے، یعنی آگ کا باعث بننے والے اعمال کی وجہ سے وہ موت کی ہرگز تمنا نہیں کریں گے جیسے محمد ﷺ کا انکار۔ قرآن کا انکار، تورات میں تحریف وغیرہ۔ ہاتھ انسان کے لئے کام کرنے کا آلہ ہے اور اکثر کام اسی ہاتھ سے کئے جاتے ہیں اس لئے نفس کو ہاتھ سے تعبیر فرمایا جاتا ہے اور کبھی ہاتھ سے قدرت مراد لیتے ہیں۔

۲۔ یہ اس بات پر تنبیہ اور تہدید ہے کہ تم اپنے دعویٰ میں ظالم ہو۔

وَلَتَجِدَنَّهُمْ أَحْرَصَ النَّاسِ عَلَى حَيَاتِهِمْ وَمِنَ الَّذِينَ أَشْرَكُوا يُوَدُّ أَحَدُهُمْ لَوْ يُعَمَّرَ

أَلْفَ سَنَةٍ وَمَا هُوَ بِمُرَّزِحٍ لَهُمْ مِنَ الْعَذَابِ أَنْ يُعَمَّرَ وَاللَّهُ بَصِيرٌ بِمَا يَعْمَلُونَ ﴿۱۱﴾

”اور آپ یقیناً پائیں گے انہیں سب لوگوں سے زیادہ ہوس رکھنے والے لے زندگی کی حتیٰ کہ مشرکوں سے بھی لے (زیادہ

چینی پر حریص ہیں) چاہتا ہے ہر ایک ان میں سے کہ زندہ رہنے دیا جائے ہزار سال لے اور انہیں بچا سکتا اس کو عذاب سے

(اتنی مدت) جیتے رہنا اور لے اللہ ہر وقت دیکھ رہا ہے جو کچھ وہ کرتے ہیں لے“

۱۔ لام قسمیہ ہے اور نون قسم کی تاکید کے لئے ہے اور تجد افعال قلوب سے ہے، اس کا پہلا مفعول ضمیر غائب ہے اور دوسرا مفعول

احرص ہے۔ حیوة کو نکرہ ذکر فرما کر حیات کا کوئی فرد مراد لیا ہے اس سے مراد لمبی عمر ہے۔

۲۔ معنی کے اعتبار سے الناس پر اس کا عطف ہے جیسے گویا عبارت یوں ہے أَحْرَصَ مِنَ النَّاسِ وَمِنَ الَّذِينَ أَشْرَكُوا یا

احرص پر عطف ہے اور محذوف احرص کے متعلق ہوگا جس پر ماقبل احرص دلالت کر رہا ہے۔ عبارت یوں ہوگی أَحْرَصَ مِنَ



الَّذِينَ أَشْرَكُوا۔ مشرکین پہلے بھی الناس کے لفظ میں شامل تھے مگر کلام میں مبالغہ اور اہتمام کے لئے ان کا علیحدہ ذکر فرمایا ہے جیسے جبرئیل کا ملائکہ پر عطف فرمایا۔ مشرکین زندگی کے زیادہ حریص تھے کیونکہ وہ دنیوی حیات کے علاوہ کسی اور زندگی کا تصور بھی نہ رکھتے تھے اور یہود کا زندگی کے لئے زیادہ حریص ہونا اس طرح ثابت ہوتا ہے کہ وہ آخرت سے بالکل اعراض کر چکے تھے حالانکہ وہ جزاء و سزا کا عقیدہ بھی رکھتے تھے، بخلاف مشرکین کے کہ وہ یہ عقیدہ ہی نہیں رکھتے تھے، یہود کا دنیوی زندگی پر حریص ہونا دلیل ہے ان کے آگے پر صبر کرنے کی اور دوزخ سے بے پرواہ ہونے کی۔ اس صورت میں اس میں زیادہ تو بیخ ہے۔

لو مصدر یہ ہے اور ان کے قائم مقام ہے مگر یہ فعل مضارع کو نصب نہیں دیتا اور یہ یوڈ کا مفعول ہے امام بیضاوی فرماتے ہیں لو بمعنی لیت ہے اور اس کی اصل لَوُ اَعْمَرْتَهُ لَیْکِن یوڈ کا اعتبار کرتے ہوئے غیب کا صیغہ استعمال کیا گیا۔ جیسے تو کہتا ہے خلف بِاللّٰهِ لَیَفْعَلَنَّ۔ اس صورت میں لو کا کلمہ ان کی خواہش کی حکایت کے لئے ذکر کیا گیا ہے۔ یوڈ کا مفعول محذوف ہے جس پر مابعد کلام دلالت کرتی ہے۔ نئی اور مستقل کلام کے طور پر ان کی شدید حرص کو بیان کیا گیا ہے۔ یہ بھی احتمال ہے کہ یوڈ مبتدا محذوف کی صفت ہو اور ظرف مستقر مِنَ الَّذِیْنَ اَشْرَكُوا اس کی خبر ہو۔ اس صورت میں تقدیر عبارت یوں ہوگی وَمِنَ الَّذِیْنَ اَشْرَكُوا اِنَّا نَسُ یُوڈ اَحَدُهُمْ لَوُ یَعْمُرُ اَلْفَ سَنَةٍ۔ اور مِنَ الَّذِیْنَ اَشْرَكُوا سے مراد یہود ہیں جو عزیز ابن اللہ کہتے تھے۔ ابو العالیہ اور الربیع فرماتے ہیں الَّذِیْنَ اَشْرَكُوا سے مراد مجوس ہیں کیونکہ وہ ایک دوسرے کو سلام کے طور پر یہ کہتے تھے ذی ہزار سال ہزار سال زندہ رہو۔ پس اللہ تعالیٰ نے فرمایا یہود تمام لوگوں سے زیادہ زندگی کے حریص ہیں، مجوس سے بھی زیادہ حریص ہیں اور مجوس ہزار سال زندہ رہنے کی خواہش کرتے تھے۔ سنہ کی اصل سنوۃ ہے کیونکہ اس کی جمع سنواث آتی ہے، بعض نے فرمایا اس کی اصل سنہۃ ہے۔

یہ ہو ضمیر کا مرجع احدہم ہے اور ان یعمرو من حزن حہ کا فاعل ہے۔ مطلب یہ ہے کہ کوئی ایسا نہیں ہے جس کو عذاب سے اس کی لمبی عمر بچالے۔ یا ضمیر کا مرجع یعمرو کا مصدر ہے اور یعمرو اس کا بدل ہے یا ضمیر مبہم ہے اور ان یعمرو اس کی تفسیر ہے۔ اگر کوئی یہ اعتراض کرے کہ دنیا میں عمر کا لمبا ہونا اخروی عذاب سے یقیناً دور رکھتا ہے تو پھر یہاں کیونکر نفی کا حکم لگایا گیا ہے؟ میں کہتا ہوں جب ہزار سال بلکہ دنیا کی تمام عمر بھی آخرت کی ابدی زندگی کی نسبت ایک لمحہ یا آنکھ جھپکنے کے برابر ہے۔ اس لئے ہزار سال زندہ سے بھی عذاب سے دور رہنے کا کوئی اعتبار نہیں ہے کیونکہ عذاب سے بچنے کی نفی عمل صالح کے اعتبار سے ہے۔ اس کلام میں تو بیخ ہے کہ عمر کا لمبا ہونا بھی عذاب کے اضافہ کا باعث بنتا ہے۔

یہ وہ ان کو ضرور ان کے کرتوتوں کی جزاء دے گا۔ یعقوب نے قاء کے ساتھ یعنی خطاب کے صیغہ کے ساتھ ”تعملون“ پڑھا ہے اور باقی قراء نے غیب کے صیغہ کے ساتھ پڑھا ہے۔

اسحق بن راہویہ نے اپنی مسند میں اور ابن ابی شیبہ، ابن ابی حاتم اور ابن جریر نے الشعمی کے طرق سے حضرت عمر سے روایت کیا ہے کہ حضرت عمر رضی اللہ عنہ یہود کے پاس آ کر تورات سنتے تھے اور خوش ہوتے کہ کیسے یہ قرآن کی تصدیق کرتی ہے؟ فرماتے ہیں ایک دن رسول اللہ ﷺ ان کے پاس سے گزرے۔ میں نے کہا میں تمہیں اللہ کی قسم دیتا ہوں کیا تم رسول اللہ ﷺ کو جانتے ہو؟ ان کے عالم نے کہا ہاں، ہم جانتے ہیں کہ یہ اللہ کے رسول ہیں۔ میں نے کہا پھر تم ان کی اتباع کیوں نہیں کرتے؟ انہوں نے کہا: ہم نے ان سے پوچھا کہ تمہارے پاس وحی کون لاتا ہے تو انہوں نے ہمارے دشمن جبرئیل کا نام لیا۔ وہ ہمیشہ سختی، شدت، جنگ اور ہلاکت کے پیغام لاتا

ہے؟ میں نے کہا تمہاری ملائکہ میں سے کسی کے ساتھ صلح ہے انہوں نے کہا میکائیل سے جو بارش اور رحمت نازل کرتا ہے۔ میں نے کہا ان دونوں کا رب کے ہاں کیا مقام ہے؟ انہوں نے کہا ایک اللہ تعالیٰ کے دائیں جانب ہے اور دوسرا بائیں جانب ہے۔ میں نے کہا پھر تو جبرئیل کے لئے مناسب نہیں کہ وہ میکائیل سے دشمنی کرے اور میکائیل کے لئے مناسب نہیں کہ وہ جبرئیل سے دشمنی کرے۔ میں گواہی دیتا ہوں کہ جبرئیل اور میکائیل اللہ ان کا رب ان سے صلح رکھتے ہیں جو ان سے صلح رکھے اور ان سے دشمنی رکھتے ہیں جو ان سے دشمنی رکھے۔ پھر میں نبی کریم ﷺ کی بارگاہ میں حاضر ہوا، میں نے یہود کے ساتھ ہونے والی بات چیت بیان کرنے کا ارادہ کیا تو آپ ﷺ نے پہلے ہی فرمادیا۔ اے عمر میں تمہیں ان آیات کی خبر نہ دوں جو مجھ پر ابھی نازل ہوئی ہیں۔ تو آپ ﷺ نے ذیل کی آیات الکافرین تک تلاوت فرمائیں۔

قُلْ مَنْ كَانَ عَدُوًّا لِلْجِبْرِيلَ فَإِنَّهُ نَزَّلَهُ عَلَى قَلْبِكَ بِإِذْنِ اللَّهِ مُصَدِّقًا لِمَا بَيْنَ يَدَيْهِ وَهُدًى وَبُشْرَى لِلْمُؤْمِنِينَ ⑩

”آپ فرمائیے جو دشمن ہو جبرئیل کا (اے معلوم ہونا چاہئے) کہ اس نے اتارا قرآن آپ کے دل پر اللہ کے حکم سے یہ تصدیق کرنے والا ہے ان کتابوں کی جو اس سے پہلے اتریں اور سرپا ہدایت اور خوشخبری ہے ایمان والوں کے لئے۔“

۱۔ جب آپ الکافرین تک پہنچے تو میں نے عرض کی یا رسول اللہ ﷺ خدا کی قسم میں ابھی یہود کے پاس سے اٹھ کر آیا ہوں تاکہ ان کے ساتھ ہونے والی گفتگو آپ ﷺ سے عرض کروں مگر اللہ تعالیٰ نے آپ ﷺ کو پہلے ہی ان کی خبر دے دی ہے، اس حدیث کی سند شععی تک صحیح ہے مگر آگے شععی نے حضرت عمر سے ملاقات نہیں کی ہے اس کے بعض طرق بعض کی تائید کرتے ہیں۔ ابن جریر نے السدی کے طریق سے حضرت عمر رضی اللہ عنہ سے اور قتادہ کے طریق سے حضرت عمر رضی اللہ عنہ سے روایت کی ہے مگر یہ دونوں حدیثیں بھی منقطع ہیں۔ ابن ابی حاتم نے ایک دوسرے طریق سے عبد الرحمن بن ابی لیلیٰ سے روایت کی ہے کہ ایک یہودی عمر بن خطاب رضی اللہ عنہ سے ملا اور کہا تمہارا نبی جس جبرئیل فرشتہ کا ذکر کرتا ہے وہ ہمارا دشمن ہے حضرت عمر رضی اللہ عنہ نے فرمایا مَنْ كَانَ عَدُوًّا لِلَّهِ وَمَلَائِكَتِهِ وَرُسُلِهِ وَجِبْرِيلَ وَمِيكَالَ فَإِنَّ اللَّهَ عَدُوُّهُ۔ جو اللہ تعالیٰ، فرشتوں، رسولوں اور جبرئیل و میکائیل کا دشمن ہے اللہ تعالیٰ اس کا دشمن ہے۔ فرمایا یہ حضرت عمر کی زبان پر نازل ہوئی ہے۔ ابن جریر نے اجماع نقل کیا ہے کہ اس آیت کے نزول کا سبب یہی واقعہ ہے۔

امام بخاری نے حضرت انس سے روایت کیا ہے کہ عبد اللہ بن سلام نے حضور ﷺ کی آمد کی خبر اس وقت سنی جبکہ وہ اپنی زمین میں کام کر رہے تھے۔ وہ حضور نبی کریم ﷺ کی بارگاہ میں حاضر ہوئے اور عرض کی حضور ﷺ! میں آپ ﷺ سے تین چیزوں کے متعلق پوچھتا ہوں جنہیں نبی کے علاوہ کوئی نہیں جانتا (1) قیامت کی پہلی نشانی کیا ہے، (2) جنتیوں کا پہلا کھانا کونسا ہے، (3) بچہ باپ اور کبھی ماں کا ہم شکل کیوں ہوتا ہے؟ آپ ﷺ نے فرمایا ان تین چیزوں کی خبر ابھی مجھے جبرئیل نے دی ہے۔ عبد اللہ بن سلام نے کہا وہ تو یہود کا دشمن ہے، پھر آپ ﷺ نے یہ آیت تلاوت فرمائی۔ الشیخ بن حجر فرماتے ہیں سیاق کا تقاضا یہ ہے کہ نبی کریم ﷺ نے یہود کے قول کے رد میں یہ آیت تلاوت فرمائی تھی۔ اس سے یہ لازم نہیں آتا کہ یہ اس وقت نازل ہوئی تھی اور یہی بات معتد ہے۔

احمد، ترمذی اور نسائی نے بکیر بن شہاب عن سعید بن جبیر عن ابن عباس سے روایت کی ہے کہ یہود نبی کریم ﷺ کی خدمت اقدس میں



حاضر ہوئے اور کہا اے ابوالقاسم ہم آپ ﷺ سے پانچ چیزوں کے متعلق پوچھتے ہیں اگر آپ ﷺ نے ان کے متعلق صحیح بتا دیا تو ہم جان لیں گے کہ آپ ﷺ اللہ تعالیٰ کے نبی ہیں۔ پھر آگے مکمل حدیث مذکور بیان کی۔ اس میں ہے کہ انہوں نے پوچھا حضرت یعقوب علیہ السلام نے اپنے اوپر کونسی چیز حرام کی تھی۔ نبی کی علامت کیا ہے، کڑک اور اس کی آواز کیا ہے۔ کیا وجہ ہے کہ عورت کبھی بچہ جنمتی ہے اور کبھی بچی۔ آسمان کی خبر کون لاتا ہے آخر میں کہا تمہارا ساتھی کون ہے؟ آپ ﷺ نے فرمایا جبرئیل۔ کہنے لگے وہ تو ہمیشہ جنگ و جدل اور عذاب لے کر آتا ہے وہ ہمارا دشمن ہے، اگر آپ میکائیل کا نام لیتے تو پھر بات ہوتی، کیونکہ وہ رحمت، بارش اور سبزیاں لاتا ہے۔

امام بغوی نے بغیر سند کے لکھا ہے کہ حضرت ابن عباس نے فرمایا کہ یہود کا ایک عالم جسے عبداللہ بن صور یا کہا جاتا تھا۔ حضور نبی کریم ﷺ سے کہنے لگا آپ ﷺ کے پاس کون وحی لاتا ہے؟ آپ ﷺ نے فرمایا جبرئیل، اس نے کہا وہ تو فرشتوں میں سے ہمارا دشمن ہے، اگر میکائیل ہوتا تو ہم آپ پر ایمان لاتے، کیونکہ جبرئیل نے تو ہمارے ساتھ کئی مرتبہ دشمنی کا اظہار کیا ہے۔ وہ ہمارے نبی کے پاس آیا اور کہا کہ بیت المقدس ایک شخص کے ہاتھ برباد ہوگا جس کا نام بخت نصر ہے اور اس کا وقت بھی ہمیں بتایا۔ ہم نے بخت نصر کو قتل کرنے کے لئے ایک شخص بھیجا بخت نصر اس وقت بابل میں مسکین غلام تھا۔ تو جبرئیل نے بخت نصر کا دفاع کیا تھا۔ بخت نصر بڑا ہوا گیا اور اس نے بیت المقدس کو تباہ کیا (1)۔ حضرت مقاتل فرماتے ہیں کہ یہود نے کہا جبرئیل ہمارا دشمن ہے کیونکہ اسے حکم دیا گیا تھا کہ وہ ہمیں نبوت عطا کرے لیکن اس نے دوسرے لوگوں کو عطا کر دی (2)۔

میں کہتا ہوں شاید دونوں قصے نزول آیت سے پہلے اکٹھے واقع ہوئے ہوں، کہ حضرت عمر رضی اللہ عنہ بھی یہود سے ملے ہوں اور گفتگو ہوئی ہو اور یہود بھی اسی وقت حضور ﷺ سے ملے ہوں اور کلام ہوئی ہو اور اس وقت آیت نازل ہوئی ہو۔

قرأت: ابن کثیر نے دونوں جگہ یہاں بھی اور سورہ تحریم میں جبرئیل کو جیم کے فتح اور راء کے کسرہ کے ساتھ بغیر ہمزہ کے پڑھا ہے ابوبکر نے جیم اور راء کے فتح کے ساتھ ہمزہ مکسورہ کے ساتھ بغیر یاء کے پڑھا ہے، حمزہ اور الکسائی نے اسی طرح پڑھا ہے مگر انہوں نے ہمزہ کے بعد یاء کو ذکر کیا ہے۔ اور باقی قراء نے جیم اور راء کے کسرہ کے ساتھ بغیر ہمزہ کے پڑھا ہے۔ فَإِنَّهُ میں ضمیر کا مرجع جبرئیل ہے۔ نَزَلَهُ یہاں ہ ضمیر کا مرجع قرآن ہے۔ مرجع کے ذکر کے بغیر ضمیر لونا نا عظمت شان کے اظہار کے لئے ہے اور چونکہ ذہن فوراً اسی کی طرف جاتا ہے گویا پہلے ذکر کی ضرورت ہی نہیں ہے۔ عَلِيَّ قَلْبِكَ میں ک خطاب سے نبی کریم ﷺ کی ذات مراد ہے۔ قلب کا ذکر فرمایا کیونکہ اولاد ہی وحی کو قبول کرتا ہے، چاہئے یہ تھا کہ یہاں قلبی ہوتا مگر کلام الہی کی حکایت کے طور پر قلبک فرمایا ہے۔ بِإِذْنِ اللَّهِ۔ یہ نزل کے فاعل سے حال ہے۔

۲۔ یہ نزلہ کی ہ ضمیر سے تینوں حال ہیں اور ظاہراً جواب شرط فانہ نزلہ ہے۔ معنی یہ ہے کہ جو جبرئیل کا دشمن ہے اس نے اپنی گردن سے انصاف کا پتہ اتار دیا ہے اور جو وہ کتاب لائے ہیں اس کا انکار کیا ہے، کیونکہ جبرئیل قرآن لائے ہیں جو پہلی کتاب کی تصدیق کرتا ہے۔ پس یہاں جواب شرط حذف کیا گیا اور اس کی علت کو اس کے قائم مقام کر دیا۔ معنی یہ ہے کہ جس نے دشمنی کی جبرئیل سے پس اس کی دشمنی کا سبب آپ ﷺ پر نزول قرآن ہے۔ بعض علماء فرماتے ہیں جواب شرط محذوف ہے اور وہ یہ ہے فَلْيَمُتْ غَيْظًا اسے غصے سے مرجانا چاہئے۔ يَا يَهُودُ فَهُوَ عَدُوَّتِي وَأَنَا عَدُوُّكُمْ۔ وہ میرا دشمن ہے اور میں اس کا دشمن ہوں۔ اس پر مابعد کلام یعنی فَإِنَّ اللَّهَ عَدُوٌّ لِلْكَافِرِينَ دلالت کرتا ہے۔

مَنْ كَانَ عَدُوًّا لِلَّهِ وَمَلَائِكَتِهِ وَرُسُلِهِ وَجِبْرِيلَ وَمِيكَالَ فَإِنَّ اللَّهَ عَدُوٌّ لِلْكَافِرِينَ ﴿١٠﴾

”جو کوئی دشمن ہو اللہ اور اس کے فرشتوں اور اس کے رسولوں اور جبرئیل و میکائیل کا۔ تو اللہ بھی دشمن ہے (ان) کافروں کا۔“

۱۔ عموم کے بعد خصوصیت کے ساتھ جبرئیل و میکائیل کا ذکر ان کے اظہار شرف کے لئے ہے۔ گویا وہ ایک دوسری جنس سے ہیں۔ یا اس لئے علیحدہ ذکر فرمایا کہ کلام ان کے متعلق ہو رہی تھی۔ یا اس لئے کہ ظاہر ہو جائے کہ ایک سے دشمنی یا سب سے دشمنی اللہ تعالیٰ کی دشمنی میں برابر ہیں۔ حفص، یعقوب اور ابو عمرو نے میکال کو بغیر ہمزہ اور بغیر باء کے پڑھا ہے لیکن نافع نے بغیر باء کے ہمزہ کے ساتھ پڑھا ہے اور باقی قراء نے ہمزہ اور باء کے ساتھ پڑھا ہے۔

۲۔ یہاں ضمیر کی جگہ اسم ظاہر کو ذکر کیا گیا ہے تاکہ دلیل ہو جائے کہ اللہ تعالیٰ ان سے ان کے کفر کی وجہ سے دشمنی کرتا ہے اور اس پر بھی دلیل ہو جائے کہ ملائکہ اور رسولوں کی دشمنی بھی کفر ہے۔

ابن ابی حاتم نے سعید اور عکرمہ کے طریق سے ابن عباس رضی اللہ عنہما سے روایت کیا ہے کہ ابن صوریا نے کہا آپ ہمارے پاس کوئی ایسی چیز نہیں لائے جسے ہم جانتے ہوں تو اللہ تعالیٰ نے یہ آیت نازل فرمائی۔ (1)

وَلَقَدْ أَنْزَلْنَا إِلَيْكَ آيَاتٍ بَيِّنَاتٍ وَمَا يَكْفُرُ بِهَا إِلَّا الْفَاسِقُونَ ﴿١١﴾

”اور یقیناً ہم نے اتارے ہیں آپ پر روشن نشان اور کوئی بھی انکار نہیں کر سکتا ان کا بجز نافرمانوں کے۔“

۱۔ الفاسقون سے مراد کفر میں حد سے بڑھنے والے اور سرکش لوگ ہیں کیونکہ فسق جب کسی خاص معصیت کے لئے استعمال ہو تو وہ اس کی زیادتی اور بڑائی پر دلالت کرتا ہے۔ گویا وہ اس برائی میں حد سے تجاوز کر چکا ہے۔ الف لام جنس کا ہے یا عہدی ہے اور یہود مراد ہیں۔ ابن ابی حاتم نے حضرت ابن عباس رضی اللہ عنہما سے روایت کیا ہے کہ حضور نبی کریم ﷺ نے جب یہودیوں سے لئے گئے عہد کا ذکر کیا اور جو دین محمدی ﷺ کے بارے میں ان سے عہد لیا گیا تھا اس کے متعلق پوچھا تو کہنے لگے قسم بخدا ہم سے تو محمد ﷺ کے متعلق کوئی عہد نہیں لیا گیا۔ ہم سے تو کوئی عہد و پیمانہ نہیں ہوا تو اللہ تعالیٰ نے ذیل کی آیت نازل فرمائی۔ (2)

أَوْ كَلَّمَا عَاهَدُوا عَاهِدًا نَبَذَ كَافِرِينَ مِّنْهُمْ بَلْ أَكْثَرُهُمْ لَا يُؤْمِنُونَ ﴿١٢﴾

”کیا (یوں نہیں) کہ جب کبھی انہوں نے وعدہ کیا تو پھر توڑ پھینکا اسے انہیں میں سے ایک گروہ نے بلکہ ان کی اکثریت تو (سرے سے) ایمان ہی نہیں لائی۔“

۱۔ ہمزہ استفہام انکاری کے لئے ہے اور واو عاطفہ ہے اور معطوف علیہ محذوف ہے۔ تقدیر عبارت اس طرح ہے أَكْفَرُوا بِالْآيَاتِ وَكَلَّمَا عَاهَدُوا۔ یہود نے پختہ عہد کیا کہ اگر محمد ﷺ تشریف لائیں گے تو ہم ان پر ایمان لائیں گے۔ اسی پر ابوالرجاء العطار دی کی قرات اَوْ كَلَّمَا عَاهَدُوا دلالت کرتی ہے۔ حضرت عطاء فرماتے ہیں یہ وہ عہود تھے جو حضور ﷺ اور یہود کے درمیان طے ہوئے تھے کہ جنگ کی صورت میں مشرکین کی معاونت نہ کریں گے۔ لیکن انہوں نے انوکھے اور تفسیر کی طرح عہد کو توڑ ڈالا۔ اَلَّذِينَ عَاهَدْنَا مِنَّمِ الَّذِينَ كَفَرُوا قَدْ مَنَّ اللَّهُ عَلَى الَّذِينَ كَفَرُوا إِذْ عَاهَدُوا وَكَانُوا كَافِرِينَ (کئی بار) آپ نے معاہدہ کیا پھر وہ توڑتے رہے اپنا عہد۔ یہ آیت مذکورہ آیت کی



تفسیر ہے۔ ایک سے ظاہر ہوتا ہے کہ تمام نے عہد نہیں توڑا۔ پھر اس سے وہم پیدا ہوا کہ عہد توڑنے والے تھوڑے تھے تو اس شبہ کو دور کرنے کے لئے فرمایا: اکثر اللہ تعالیٰ یا تورات پر ایمان نہیں رکھتے اور وعدہ کو توڑنے کو گناہ ہی نہیں سمجھتے۔

وَلَمَّا جَاءَهُمْ رَسُولٌ مِّنْ عِنْدِ اللَّهِ مُصَدِّقٌ لِّمَا مَعَهُمْ نَبَذَ فَرِيقٌ مِّنَ الَّذِينَ  
أُوتُوا الْكِتَابَ كِتَابَ اللَّهِ وَرَأَوْا ظُهُورَهُمْ لَهَا كَمَا ظُهِرَ لَهُمْ لَا يَعْلَمُونَ ﴿۱۰﴾

”جب آیا ان کے پاس رسول اللہ کی طرف سے تصدیق کرنے والا اس کتاب کی جو ان کے پاس ہے تو پھینک دیا ایک

جماعت نے اہل کتاب سے اللہ کی کتاب کو اپنی پشتوں کے پیچھے لے جیسے وہ کچھ جانتے ہی نہیں ۱۰“

۱۰ یعنی جب عیسیٰ علیہ السلام اور محمد ﷺ تشریف لائے مُصَدِّقٌ لِّمَا مَعَهُمْ میں ما معہم سے مراد تورات ہے اور کتاب سے مراد بھی تورات ہے، وَرَأَوْا ظُهُورَهُمْ کا معنی یہ ہے کہ انہوں نے کتاب پر عمل نہ کیا، اگر وہ عمل کرتے تو ہر نبی پر ایمان لاتے۔ ان کے اعراض اور تورات کے احکام (مثلاً ایمان لانا اور مدد کرنا اس نبی کی جو تورات کے بعد آئے) کی طرف عدم التفات کو اس شخص کے اعراض سے تشبیہ دی گئی ہے جو کسی چیز کو پیٹھ کے پیچھے پھینک دیتا ہے اور اس کی طرف متوجہ نہیں ہوتا۔

۱۱ گویا کہ وہ جانتے ہی نہیں کہ یہ اللہ کی کتاب ہے۔ یا جو کچھ اس میں احکام ہیں ان کو جانتے ہی نہیں۔ لیکن وہ عناد کی وجہ سے تجاہل عارفانہ سے کام لیتے تھے۔

وَاتَّبَعُوا مَا تَتْلُوا الشَّيْطَانُ عَلَىٰ مُلْكٍ سُلَيْمٍ ۗ وَمَا كَفَرَ سُلَيْمٌ وَلَكِنَّ الشَّيْطَانَ  
كَفَرُوا يَعْلَمُونَ النَّاسِ السَّحَرَةُ ۗ وَمَا أُنزِلَ عَلَى الْمَلَكَيْنِ بِبَابِلَ هَارُوتَ  
وَمَارُوتَ ۗ وَمَا يُعَلِّمَنِ مِنْ أَحَدٍ حَتَّى يَقُولَا إِنَّمَا نَحْنُ فِتْنَةٌ فَلَا تَكْفُرْ ۗ  
فَيَتَعَلَّمُونَ مِنْهُمَا مَا يُفَرِّقُونَ بِهِ بَيْنَ الْمَرْءِ وَرَجُلِهِ ۗ وَمَا هُمْ بِضَارِّينَ بِهِ مِنْ  
أَحَدٍ إِلَّا بِإِذْنِ اللَّهِ ۗ وَيَتَعَلَّمُونَ مَا يَضُرُّهُمْ وَلَا يَنْفَعُهُمْ ۗ وَلَقَدْ عَلِمُوا لَمَنِ اشْتَرَاهُ  
مَالَهُ فِي الْآخِرَةِ مِنْ خَلْقٍ ۗ وَلَبَسَ مَا شَرَوْا بِهِ أَنفُسَهُمْ لَوْ كَانُوا يَعْلَمُونَ ﴿۱۱﴾

”اور پیروی کرنے لگے ۱۱ اس کی جو پڑھا کرتے تھے شیطان ۱۲ سلیمان کے عہد حکومت میں ۱۳ حالانکہ سلیمان نے

کوئی کفر نہیں ۱۴ کیا بلکہ شیطانوں نے ہی کفر کیا ۱۵ سکھایا کرتے تھے لوگوں کو جادو ۱۶ نیز وہ بھی جو اتارا گیا دو فرشتوں

پر بے (شہر) بابل میں (جن کے نام) ہاروت و ماروت ۱۷ تھے اور کچھ نہ سکھاتے تھے وہ دونوں کسی کو جب تک یہ نہ کہہ

لیتے کہ ہم تو نری آزمائش ہیں (ان پر عمل کر کے) کفر مت کرنا (اس کے باوجود) لوگ سیکھتے رہے ان دونوں ۱۸ سے وہ

منتر جس سے جدائی ڈالتے تھے خاوند اور اس کی بیوی میں ۱۹ اور وہ ضرر نہیں پہنچا سکتے اپنے جادو منتر سے کسی کو بغیر اللہ

کے ارادہ کے ۲۰ اور وہ سیکھتے ہیں وہ چیز جو ضرر رساں ہے ان کے لئے اور نہیں نفع پہنچا سکتی انہیں ۲۱ اور وہ اچھی طرح

جانتے ہیں کہ جس نے اس کا سودا کیا اس کے لئے آخرت میں (رحمت الہی سے) کوئی حصہ نہیں ۲۲ اور بہت بری ہے وہ

چیز بیچا ہے انہوں نے جس کے عوض اپنی جانوں (کی فلاح کو) کاش وہ کچھ جانتے ۲۳“

۱۔ یہود نے جادو پر عمل کیا، اسے بیان کیا اور ایک دوسرے کو سکھایا اس کا عطف نَبَذَ پر ہے مطلب یہ ہوگا کہ انہوں نے اللہ تعالیٰ کی کتاب کو پس پشت ڈال دیا اور جادو اور شعبدہ کی کتابوں کے پیچھے پڑ گئے۔ بلکہ اس کا عطف جملہ شرطیہ پر ہے کیونکہ اتباع کو رسول کی آمد کے ساتھ مقید کرنا بظاہر صحیح نہیں ہے۔

۲۔ یہ حالت ماضیہ کی حکایت ہے، یعنی لفظ مضارع ہے مگر معنی ماضی ہے، اور عرب مضارع کو ماضی اور ماضی کو مضارع کی جگہ استعمال کرتے رہتے ہیں۔ تتلو یا تو تلاوت سے مشتق ہے جس کا معنی پڑھنا ہے یا تلو سے مشتق ہے جس کا معنی پیروی کرنا ہے۔ یعنی یہود ان جادو کی کتابوں کی پیروی کرتے تھے جو جن وانس کے شیطان ان پر پڑھتے تھے اور جن کی وہ پیروی کرتے تھے اور ان کے مطابق عمل کرتے تھے۔

۳۔ یہ تتلو کے متعلق ہے کیونکہ تتلو کے ضمن میں افتراء کا معنی پایا جا رہا ہے۔ مطلب ہوگا کہ شیطان ان کتابوں کو پڑھتے تھے یہ الزام تراشی کرتے ہوئے کہ حضرت سلیمان کی بادشاہی اسی جادو کی وجہ سے قائم ہے، اس صورت میں مَا كَفَرَ سُلَيْمَانُ کے جملہ کے ساتھ اس کا مکمل ربط ہوگا، یا علی بمعنی فی ہے یعنی وہ حضرت سلیمان کے عہد سلطنت میں جادو کی کتابوں کی تلاوت کرتے تھے۔

امام بغوی لکھتے ہیں السدی نے فرمایا ہے کہ شیاطین آسمان کی طرف چڑھ جاتے تھے اور زمین میں ہونے والے واقعات کے متعلق (مثلاً کسی کی موت وغیرہ) فرشتوں کی کلام سن لیتے پھر کانہوں کے پاس آتے، جو کچھ سنا ہوتا اس میں ستر جھوٹ اور ملاتے اور کانہوں کو بتا دیتے۔ لوگ اسے لکھ لیتے۔ یہ بات بنی اسرائیل میں عام تھی کہ جن غیب کا علم رکھتے ہیں۔ حضرت سلیمان علیہ السلام نے اس غلط عقیدہ کو ختم کرنے کے لئے تمام کتب جمع کر کے ایک صندوق میں رکھ دیں اور انہیں اپنی کرسی کے نیچے دفن کر دیا اور یہ اعلان کروا دیا کہ اگر میں نے آئندہ کسی کو یہ کہتے سنا کہ شیطان غیب جانتے ہیں تو میں اس کی گردن اڑا دوں گا۔ جب حضرت سلیمان علیہ السلام کا وصال ہو گیا اور وہ تمام علماء بھی چل بے جو حضرت سلیمان علیہ السلام کے معاملہ اور کتب کے دفن کو جانتے تھے۔ تو پیچھے برے جانشین آ گئے۔ شیطان انسانی شکل میں آیا اور بنی اسرائیل کو ناصح کی حیثیت سے کہنے لگا میں تمہاری ایسے خزانہ پر آگاہی نہ کروں جو تم کبھی کھانا نہ سکو۔ انہوں نے کرسی کے نیچے سے زمین کو کھودا۔ اس نے مکان کی نشاندہی کی اور خود دور کھڑا ہو گیا، کیونکہ جو شیطان کرسی کے پاس جاتا تھا وہ جل جاتا تھا۔ انہوں نے زمین کھود کر تمام کتب نکال لیں، شیطان کہنے لگا حضرت سلیمان علیہ السلام جنوں، انسانوں، شیطانوں اور پرندوں پر حکومت اسی جادو کے بل بوتے پر کرتے تھے۔ پھر شیطان غائب ہو گیا اور لوگوں میں یہ بات پھیل گئی کہ حضرت سلیمان علیہ السلام جادو کرتے تھے (نَعُوذُ بِاللّٰهِ مِنْ ذٰلِكَ الْقَوْلِ) بنو اسرائیل نے ان کتب کفر کو پڑھنا اور ان پر عمل کرنا شروع کر دیا۔ یہی وجہ ہے کہ اکثر جادو یہود میں پایا جاتا ہے، جب نبی مکرم محمد ﷺ تشریف لائے تو اللہ تعالیٰ نے حضرت سلیمان علیہ السلام کی قرآن کے ذریعے برأت کا اظہار فرما دیا (۱)۔

میرا خیال یہ ہے کہ حضرت سلیمان نے وہ جادو کی کتابیں دفن کی تھیں۔ وہ جو شیطان روزمرہ کے واقعات کانہوں کو بتاتے تھے وہ دفن نہیں کئے تھے کیونکہ حضرت سلیمان کے وصال کے بعد انہوں نے ان کتابوں کو جب نکالا تھا، اس وقت وہ کتابیں ان کے لئے کچھ مفید نہ تھیں۔ الٹھی فرماتے ہیں شیاطین نے جادو اور شعبدہ کی کتابیں آصف بن برخیا کی زبانی لکھیں تھیں، اور پھر انہوں نے انہیں حضرت سلیمان کے تخت کے نیچے دفن کر دیا تھا اور اس بات کا حضرت سلیمان کو علم نہ تھا۔ یہ سب کچھ اس وقت کیا جب اللہ تعالیٰ نے انہیں شاہی



فرمان جاری کرنے سے روک دیا تھا۔ جب حضرت سلیمان علیہ السلام کا وصال ہوا تو شیطانوں نے وہ کتابیں نکال لیں اور لوگوں کو کہا حضرت سلیمان تم پر اس جادو کے زور سے حکومت کرتے تھے بنی اسرائیل کے علماء اور صالحین نے تو اس علم کا حضرت سلیمان کی طرف نسبت کرنے سے انکار کر دیا اور واقعی یہ حضرت سلیمان علیہ السلام کا علم نہ تھا۔ مگر نادان، احمق لوگوں نے شیطانوں کی باتوں کو سچ سمجھ کر یہ کہنا شروع کر دیا واقعی حضرت سلیمان علیہ السلام کے پاس جادو کا علم تھا۔ یہی جاہل لوگ ان کتابوں کے سیکھنے اور سکھانے کے درپے ہو گئے اور انبیاء کرام کی الہامی کتب کو پس پشت ڈال دیا، تو اس طرح حضرت سلیمان علیہ السلام کے بارے میں ملامت پھیل گئی، حتیٰ کہ قرآن کریم کے ذریعے اللہ تعالیٰ نے آپ کی برأت کا اظہار فرمایا۔ (1)

یعنی حضرت سلیمان علیہ السلام نے جادو نہیں کیا، یہاں سحر کو کفر سے تعبیر کیا گیا ہے تاکہ یہ دلیل بن جائے کہ جادو کفر ہے، جو شخص منصب نبوت پر فائز ہوتا ہے وہ کفر سے معصوم ہوتا ہے۔

۵۔ ابن عامر، حمزہ اور کسائی نے لکن کی نون کو تخفیف کے ساتھ اور الشیاطین کو رفع کے ساتھ پڑھا ہے، جبکہ باقی قراء نے لکن کی نون کو مشدد اور الشیاطین کو منصوب پڑھا ہے۔ اس طرح لکن البر اور سورۃ انفال میں وَلَکِنَّ اللّٰهَ قَتَلَهُمْ اور وَلَکِنَّ اللّٰهَ رَمٰی میں اختلاف ہے۔

۶۔ یہ جملہ کفر و اکی ضمیر سے حال ہے۔ سحر یعنی جادو ایسے الفاظ اور اعمال کا علم ہے جس کے ذریعے انسان شیاطین کا قرب حاصل کرتا ہے۔ شیطان اس کے تابع ہو جاتے ہیں اور اس کی مرضی کے مطابق اس کی مدد کرتے ہیں اور یہ الفاظ اور اعمال، نفوس اور ابدان میں امراض، موت اور جنون کا اثر پیدا کر دیتے ہیں، کان اور آنکھیں ایسی چیزیں سنتے اور دیکھتے ہیں جو ہوتی نہیں ہیں یا اصل میں چیزیں کچھ ہوتی ہیں اور دیکھائی کچھ دیتی ہیں۔ جیسا کہ موسیٰ علیہ السلام کے زمانہ میں فرعون کے جادو گروں نے رسیاں اور لائٹیاں پھینکیں تو موسیٰ علیہ السلام اور تماشائیوں نے انہیں دوڑتے ہوئے دیکھا۔ جادو کے عمل میں یہ تاثیر اللہ تعالیٰ نے آزمائش کے طور پر پیدا فرمادی تھی۔ بعض علماء فرماتے ہیں، جادو اشیاء کی ذوات کو بھی بدل دیتا ہے یعنی انسان کو گدھا اور گدھے کو کتا بنا دیتا ہے۔

امام بغوی فرماتے ہیں اہل سنت کے نزدیک جادو کا وجود حق ہے لیکن اس پر عمل کرنا کفر ہے (2) شیخ ابو منصور فرماتے ہیں کہ مطلقاً یہ کہنا کہ جادو کفر ہے خطا اور غلطی ہے (3) بلکہ اس کی حقیقت سے بحث کرنا ضروری ہے۔ اگر جادو میں کوئی ایسا عمل ہو جس سے شریعت ثابتہ کا رد لازم آتا ہو تو وہ کفر ہے ورنہ نہیں۔ علامہ بغوی فرماتے ہیں امام شافعی سے حکایت کیا گیا ہے کہ جادو کے ذریعے ہوتا کچھ ہے دکھائی کچھ دیتا ہے، انسان کو مریض بھی کیا جاتا ہے، کسی کو قتل بھی کیا جاتا ہے، جس نے کسی کو جادو کے ذریعے قتل کیا تو اس پر قصاص واجب ہے۔ یہ شیطانی عمل ہے جو جادوگر شیطان سے سیکھتا ہے۔ جب وہ سیکھ لیتا ہے تو دوسروں پر اس کو استعمال کرتا ہے (4)۔ امام شافعی کا قول اس بات پر بھی دلالت کرتا ہے کہ بعض جادو کفر ہے اور بعض کفر نہیں۔ اسی طرح تفسیر مدارک میں لکھا ہے وہ جادو جو کفر ہے، اسے سکھانے والے مرد کو قتل کیا جائے گا مگر عورت کو قتل نہیں کیا جائے گا۔ جیسا کہ احناف کے نزدیک مرتد کا حکم ہے۔ اور جو جادو کفر نہیں ہے اگر اس سے کسی نفس کو ہلاک کیا جاتا ہے تو اس کا حکم ڈاکو جیسا ہے یعنی اس میں مرد و عورت برابر ہیں۔ جادو گر تو بہ کرے تو اس کی تو بہ قبول کی جائے گی، اگرچہ اس کا جادو کفر بھی ہو اور جو کہتے ہیں کہ جادو گر کی تو بہ قبول نہیں ہے تو وہ غلطی پر ہیں۔ کیونکہ فرعون کے جادو گر

1- تفسیر خازن مع حاشیہ بغوی، جلد 1 صفحہ 74 مطبوعہ مکتبہ التجاریہ مصر 2- تفسیر بغوی، جلد 1 صفحہ 129 مطبوعہ دار الفکر بیروت

3- تفسیر بیضاوی مع حاشیہ محی الدین شیخ زادہ، جلد 2 صفحہ 195 مطبوعہ دار الکتب العلمیہ بیروت 4- تفسیر بغوی، جلد 1 صفحہ 129 مطبوعہ دار الفکر بیروت

کافر تھے مگر پھر بھی ان کی توبہ قبول کی گئی تھی (1)۔ میں کہتا ہوں اللہ تعالیٰ کا جادو کو کفر سے تعبیر کرنا، اس ارشاد باری کی طرح ہے: وَمَا كَفَرُ سُنِّيْنٌ وَلٰكِنَّ الشَّيْطٰنِ كَفَرُوْا يُعَلِّمُوْنَ النَّاسَ السِّحْرَ (حالانکہ سلیمان نے کوئی کفر نہیں کیا بلکہ شیطانوں نے ہی کفر کیا، سکھایا کرتے تھے لوگوں کو جادو) اسی طرح اللہ تعالیٰ کا ارشاد ہے: وَ لَقَدْ عَلَّمُوْا النَّاسَ اسْتِزْرٰةً مَّا لَهٗ فِي الْاٰخِرَةِ مِنْ خَلٰقٍ ثُمَّ وَ لِهٖنَّ مَا شَرُوْا بِهٖۤ اَنْفُسَهُمْۙ لَوْ كَانُوْا يَعْلَمُوْنَ (اور وہ اچھی طرح جانتے ہیں کہ جس نے اس کا سودا کیا اس کے لئے آخرت میں (رحمت الہی سے) کوئی حصہ نہیں اور بہت بری ہے وہ چیز بیچا ہے انہوں نے جس کے عوض اپنی جانوں کو، کاش! وہ کچھ جانتے)۔ یہ تمام ارشاد دلیل ہیں کہ جادو کے الفاظ اور اعمال تمام کے تمام کفر کا موجب ہیں اور ایمان کی شرائط کے منافی ہیں۔ ہونا بھی اسی طرح چاہئے کہ شیطان انسان سے کفر سے نیچے راضی ہی نہیں ہوتا اور اس کا قرب اس کے بغیر متصور ہی نہیں ہے، اور شیطان کی تسخیر کفر کے بغیر ہوتی ہی نہیں ہے نعوذ باللہ منہ۔ امام شافعی اور شیخ ابو منصور کے اقوال احتمال عقلی پر مبنی ہیں (یعنی ہو سکتا ہے جادو کوئی ایسا بھی ہو جو کفر نہ ہو)۔

فائدہ:- یہ جان لو کہ اگر کوئی شخص کسی دوسرے کو سیف (تلوار)، دعایا اسماء جلالیہ سے قتل کرے جس کا قتل حلال نہیں تھا، یا اس کی کوئی مالی یا بدنی نعمت سلب کر لے۔ وہ اگرچہ کفر نہیں مگر وہ فاسق یقینی ہے اور اس کا حکم ڈاکوؤں والا ہے۔ اللہ تعالیٰ کا ارشاد ہے: وَالَّذِيْنَ يُؤْذُوْنَ الْمُؤْمِنِيْنَ وَالْمُؤْمِنٰتِ بِغَيْرِ مَا اكْتَسَبُوْا فَقَدِ احْتَمَلُوْا بُهْتٰنًا وَّ اِثْمًا مُّبِيْنًا (اور جو لوگ دل دکھاتے ہیں مومن مردوں اور مومن عورتوں کا بغیر اس کے کہ انہوں نے کوئی (معیوب) کام کیا ہو تو انہوں نے اٹھالیا (اپنے سر پر) بہتان باندھنے اور کھلے گناہ کا بوجھ) اسی طرح نبی کریم ﷺ کا ارشاد ہے: الْمُسْلِمُ مَنْ سَلِمَ الْمُسْلِمُوْنَ مِنْ لِسٰنِهٖ وَيَدِهٖ مُسْلِمٌ وَهٗ جَسَدٌ كَرِيْمٌ (مؤمن کسی کی زبان اور ہاتھ سے دوسرے مسلمان محفوظ رہیں، (متفق علیہ) (2)۔ اسی قبیل سے بلعم بن باعور کی موسیٰ علیہ السلام کے لئے بددعا کرنا ہے، اس کا قصہ ان شاء اللہ سورہ اعراف میں وَاثَلْ عَلَيْهِمْ نَبَا الَّذِيْۤ اٰتَيْنٰهٗ اٰيٰتِنَا فَا نَسٰخَ مِنْهَا الْاٰيٰةَ كِي تَفْسِيْرٌ مِّمَّنْ اَنْزَلْنَا۔

اس کا عطف السحر پر یا ما تعلقا پر ہے، معطوف اور معطوف علیہ کا مفہوم ایک ہے۔ عطف تغایر اعتباری کی وجہ سے ہے یا یہ کوئی دوسری نوع ہے جو پہلی سے زیادہ قوی ہے، ببابل ظرف ہے یا ملکین سے حال ہے یا انزل کی ضمیر سے حال ہے۔ حضرت ابن مسعود فرماتے ہیں بابل کوفہ کی زمین ہے (3) بعض نے فرمایا یہ دماوند کا پہاڑ ہے۔ یہ دلیل ہے کہ جادو بھی علوم آسمانیہ میں سے ہے جو انسانوں کی آزمائش کے لئے اتارا گیا ہے، اللہ تعالیٰ کی ذات ہی ہدایت دینے والی اور گمراہ کرنے والی ہے جو چاہتا ہے کرتا ہے۔ یہ وہ مامور ہے جس کا اللہ تعالیٰ نے ارادہ نہیں فرمایا۔ اللہ تعالیٰ نے دو فرشتوں کے ذریعے انسانوں کو آزمایا، جو بد بخت تھا اس نے جادو کو ان فرشتوں سے سیکھا اور اللہ تعالیٰ سے کفر کیا اور جو سعادت مند تھا اس نے اسے نہ سیکھا اور ایمان پر ثابت قدم رہا۔ فرشتے جادو کے بطلان کو بیان بھی کرتے تھے کہ یہ چیز بری ہے اور اس سے اجتناب کرو، واللہ اعلم۔ بعض علماء فرماتے ہیں ما نافیہ ہے۔ یہود کہتے تھے کہ جادو آسمانی علوم میں سے ہے جو فرشتوں پر نازل ہوا ہے۔ تو اللہ تعالیٰ نے یہود کا رد کرتے ہوئے فرمایا وَمَا اَنْزَلْنَا عَلٰی الْمَلٰٓئِكِيْنَ۔ یہ عطف ہے و ما کفر سلیمان پر۔ اس معنی کی صورت میں ببابل، يُعَلِّمُوْنَ النَّاسَ السِّحْرَ کے متعلق ہوگا۔

پہلی تقدیر کی صورت میں یہ ملکین سے عطف بیان ہوگا جیسا کہ ظاہر ہے۔ بعض فرماتے ہیں یہ شیاطین سے بدل بعض ہے، جبکہ ما کو نافیہ بنایا جائے۔

1۔ روح المعانی، جلد 1 صفحہ 339 مطبوعہ دار احیاء التراث العربی بیروت 2۔ صحیح مسلم، جلد 2 صفحہ 12، حدیث نمبر 65، مطبوعہ دار الکتب العلمیہ بیروت

3۔ تفسیر بغوی، جلد 1 صفحہ 132 مطبوعہ دار الفکر بیروت



9 اس کے فاعل ضمیر کا مرجع ہاروت و ماروت ہیں۔ من احدہ:۔ میں من زائدہ ہے، احداً مفعول ہے، یعنی وہ فرشتے نصیحت کرتے ہوئے کہتے ہم اللہ تعالیٰ کی طرف سے آزمائش اور امتحان ہیں۔ عطاء اور سدی کہتے ہیں اگر کوئی شخص اس جادو کے سیکھنے کا اصرار کرتا تو اسے فرشتے کہتے اس زاہد پر پیشاب کر، جب وہ پیشاب کرتا تو اس سے ایک نور نکلتا جو آسمان کی طرف بلند ہو جاتا۔ یہ اس کا ایمان اور معرفت (نور عرفان) ہوتا تھا۔ دھوئیں کی مانند کوئی سیاہ چیز نیچے آتی جو اس کے کانوں کے ذریعے اندر داخل ہو جاتی۔ یہ اللہ تعالیٰ کا غضب ہوتا تھا (1)۔ ہم اس سے اللہ کی پناہ مانگتے ہیں۔ دوسری تقدیر پر معنی یہ ہوگا کہ وہ اسے نہیں سکھاتے تھے مگر اسے بتا دیتے کہ ہم آزمائش میں ڈالے گئے ہیں، تم ہماری طرح نہ ہو جاؤ۔ میں کہتا ہوں یہ قول نصیحت ہے شیطان کا کسی کو نصیحت کرنا بعید ہے۔ اسی وجہ سے ہم نے پہلے قول کو ظاہر قول کہا تھا۔ فیعلمون کے فعل کی ہم ضمیر کا مرجع احد ہے۔ منہما میں ہما ضمیر سے مراد ہاروت و ماروت ہیں اور یہ جملہ ایک مقدر کلام پر معطوف ہے جس کی تقدیر یہ ہے فیأبؤن فیتعلمون۔ یا یہ یعلمون الناس السخیر پر معطوف ہے یعنی وہ ان کو سکھاتے تھے اور یہ سیکھتے تھے۔

10 یعنی اس جادو کے ذریعے وہ میاں بیوی کے درمیان نفرت پیدا کر دیتے تھے۔ وما ہم میں ہم ضمیر سے جادو گر یا شیطین مراد ہیں۔ بضارین بہ میں ہ کا مرجع سحر ہے۔ من احد میں من زائدہ ہے۔

11 یعنی اللہ تعالیٰ کی قضا، قدرت اور مشیت کے بغیر کسی کو نقصان نہیں پہنچا سکتے کیونکہ تمام کے تمام اسباب، ظاہری اور عادی بالذات غیر مؤثر اسباب ہیں مگر اللہ تعالیٰ کی یہ عادت مطہرہ ہے کہ اگر وہ چاہے تو اسباب کے پائے جانے کے وقت تاثیر پیدا فرما دیتا ہے۔ 12 اس کلام میں اشارہ ہے کہ ایسے علوم جو نفع بخش نہیں ہیں ان کا سیکھنا مکروہ ہے جیسے علوم طبیعیہ اور علوم ریاضی وغیرہ۔ کیونکہ ان میں وقت کا ضیاع ہے، اسی وجہ سے رسول اللہ ﷺ یہ دعا مانگتے تھے: اللّٰهُمَّ اِنِّیْ اَعُوْذُبِکَ مِنْ عِلْمٍ لَا یَنْفَعُ: اے اللہ میں ایسے علم سے پناہ مانگتا ہوں جو نفع مند نہیں ہے۔ اس حدیث کو حاکم نے مستدرک میں ابن مسعود سے روایت کیا ہے۔ (2)

فائدہ:۔ علم غیر نافع کی دو قسمیں ہیں ایک وہ جو کسی شخص کے لئے بھی فائدہ بخش نہیں ہے یعنی اس سے انتفاع متصور ہی نہیں ہے جیسے علوم طبیعیہ وغیرہ۔ دوسری قسم وہ ہے جس سے عالم نفع نہیں اٹھا تا جب وہ اس پر عمل نہیں کرتا۔ وہ علوم جو نقصان دہ ہیں ان کی حرمت میں ذرا شک نہیں ہے جیسے سحر، شعبدہ اور الہیات و فلاسفہ۔ مگر جب ان علوم کے سیکھنے میں نیت نیک ہو تو پھر کوئی حرج نہیں ہے۔

علامہ بغوی نے ابن عباس، النکعی اور قتادہ سے ہاروت و ماروت کا قصہ نقل کیا ہے۔ وہ اس طرح ہے کہ ملائکہ جب بنی آدم کے برے اعمال کو آسمان کی طرف چڑھتے ہوئے دیکھتے تو فرشتے انسانوں کو طعن کرتے۔ اللہ تعالیٰ نے فرمایا اگر میں تمہیں بھی زمین پر اتاروں اور تمہیں بھی انہیں استعدادات اور قوتوں سے مرکب کروں جن سے میں نے انہیں مرکب کیا ہے تو تم بھی ایسے ہی افعال کا ارتکاب کرو گے، فرشتے کہنے لگے اے اللہ! پاک ہے تیری ذات، یہ نہیں ہو سکتا کہ ہم تیری نافرمانی کریں۔ اللہ تعالیٰ نے فرمایا اچھا تم اپنے میں سے چند نیک فرشتے منتخب کرو، بس فرشتوں نے ہاروت و ماروت اور عزرائیل کو منتخب کیا۔ اللہ تعالیٰ نے ان میں شہوت پیدا فرمادی اور انہیں زمین پر اتار دیا پھر انہیں حکم دیا کہ لوگوں کے درمیان عدل و انصاف کرنا۔ شرک، قتل، زنا اور شراب نوشی سے اجتناب کرنا۔ عزرائیل کے دل میں شہوت پیدا ہوئی تو انہوں نے فوراً توبہ کی اور اللہ تعالیٰ کی بارگاہ میں سوال کیا کہ مجھے آسمان کی طرف اٹھالے۔ اللہ

تعالیٰ نے ان کی توبہ قبول فرمائی۔ وہ چالیس سال سجدہ میں پڑے رہے۔ اب بھی ندامت کی وجہ سے سر نہیں اٹھاتے۔ دوسرے دونوں لوگوں کے درمیان دن کے وقت فیصلے کرتے رہتے اور شام کو اسمِ اعظم پڑھ کر آسمان کی طرف بلند ہو جاتے۔ ایک مہینہ نہیں گزرا تھا کہ آزمائش کی گھڑی آ پہنچی۔ وہ اس طرح کہ زہرہ نامی ایک عورت اور اس کے خاوند کا جھگڑا ان کے سامنے پیش ہوا اور یہ زہرہ اہل فارس کی ملکہ تھی اور انتہائی خوبصورت تھی۔ فرشتے اسے دیکھتے ہی اس پر عاشق ہو گئے اور اسے مطلب براری کے لئے پھسلانا شروع کیا۔ اس نے ان کی خواہش پوری کرنے کے لئے یہ شرائط عائد کر دیں کہ بت کی پوجا کرو، اس کے خاوند کو قتل کرو اور شراب پیو۔ اس عورت نے انہیں پہلے شراب پیش کی تو انہوں نے شراب پی لی، پھر زنا کیا، زنا کرتے اس کے خاوند نے انہیں دیکھ لیا، انہوں نے اس کو قتل کر دیا۔ اللہ تعالیٰ نے زہرہ کو مسخ کر کے شہاب بنا دیا۔ جب شام ہوئی تو ہاروت و ماروت نے گناہ کے ارتکاب کے بعد آسمان کی طرف بلند ہونا چاہا تو ان کے پر ان کی مدد کرنے سے عاجز تھے۔ دونوں حضرت ادریس علیہ السلام کے پاس دوڑے ہوئے آئے اور اللہ تعالیٰ کی بارگاہ میں سفارش کرنے کے لئے عرض کی۔ پس حضرت ادریس علیہ السلام کی سفارش پر اللہ تعالیٰ نے انہیں دنیا اور آخرت کے عذاب میں اختیار دیا، تو انہوں نے دنیا کے عذاب کو اختیار کیا کیونکہ یہ ختم ہونے والا ہے (1) چنانچہ اب تک وہ بابل میں ایک آگ کے کنویں میں لٹکے ہوئے ہیں۔ ابن راہویہ اور ابن مردویہ نے حضرت علی سے حضور ﷺ کا یہ ارشاد روایت کیا ہے۔ اللہ تعالیٰ زہرہ پر لعنت کرے، اس نے دو فرشتوں ہاروت و ماروت کو آزمائش میں ڈالا تھا۔

یہ قصہ اخبارِ آحاد میں سے ہے بلکہ روایات ضعیفہ شاذہ میں سے ہے۔ قرآن حکیم میں اس قسم کے قصہ کا کوئی اشارہ نہیں ہے۔ بعض روایات جو اس قصہ کے متعلق وارد ہیں ان میں کچھ ایسی باتیں بھی موجود ہیں جن کا عقل اور نقل دونوں انکار کرتے ہیں۔ مثلاً ربیعہ بن انس سے مروی ہے کہ زہرہ کو اللہ تعالیٰ نے مسخ کر کے ستارہ بنا دیا اور وہ اسمِ اعظم سیکھ کر آسمان پر چڑھ گئی اور فرشتے آسمان کی طرف بلند نہ ہو سکے، حالانکہ وہی فرشتے زہرہ کو اسمِ اعظم سکھانے والے تھے۔ دوسرا یہ کہ معصیت کے ارتکاب میں زہرہ اور فرشتے برابر تھے، بلکہ فرشتوں کا کفر زہرہ کے کفر سے کم تھا کیونکہ انہوں نے تو یہ تمام کارروائی نشہ کی حالت میں کی تھی (اوزہرہ اس سارے حادثہ کی اصل تھی۔ تو یہ کیسے ہو سکتا ہے کہ فرشتے تو عذاب میں مبتلا کئے جائیں اور زہرہ آسمان پر چڑھ جائے)۔ محمد بن یوسف الصالحی سبیل الرشاد میں لکھتے ہیں کہ شیخ کمال الدین نے فرمایا ہے کہ ائمہ نقل نے اس قصہ کو صحیح قرار نہیں دیا اور حضرت علی اور حضرت ابن عباس رضی اللہ عنہم سے اس کی روایت کو ثابت نہیں کیا۔ العاصمی نے لکھا ہے کہ اس قصہ کے متعلق حضور نبی کریم ﷺ سے نہ تو صحیح اور نہ کوئی سقیم روایت مروی ہے۔ یہ یہود کا افتراء اور من گھڑت قصہ ہے۔ الصالحی فرماتے ہیں مفسرین نے اس آیت کی یہ تاویل ذکر کی ہے کہ اللہ تعالیٰ نے لوگوں کو فرشتوں کے ذریعے آزمایا کیونکہ جادو کا دور دورہ تھا، جادو اور معجزہ میں فرق بھی انہیں نظر نہیں آتا تو اسی فرق کو واضح کرنے کے لئے دو فرشتے نازل فرمائے جو لوگوں کو جادو کی حقیقت سکھاتے اور اس کے معاملہ کی وضاحت کرتے تھے تاکہ لوگ جادو، معجزہ اور کرامات کے درمیان فرق کر سکیں۔ جو بھی ان فرشتوں کے پاس جادو سیکھنے آتا تو وہ دونوں اسے اس کے انجام سے ڈراتے اور اسے بتاتے کہ ہم جادو کی تعلیم دینے کے لئے بطور امتحان و آزمائش اتارے گئے ہیں۔ پس جو معجزہ اور جادو کے درمیان فرق کرنے اور جادو سے بچنے کے لئے سیکھتا تو وہ پسندیدہ اور مقبول ہوتا اور جو کسی دوسرے مقصد کے لئے سیکھتا تو وہ اسے کفر



تک پہنچا دیتا۔ اسی وجہ سے فرشتے پہلے ہی کہہ دیتے کہ ہم تو نری آزمائش ہیں، تم کفر نہ کرو پھر اسے بتاتے کہ جب جادو گر اس طرح کا عمل کرتا ہے تو میاں، بیوی کے درمیان جدائی پیدا ہو جاتی ہے، اس تاویل پر فرشتوں کا عمل عین اطاعتِ الہی ہوگا اور فرشتوں کی عصمت کے منافی نہ ہوگا، امام بیضاوی فرماتے ہیں یہ قصہ یہود کا بیان کردہ ہے، یہ بھی ہو سکتا ہے کہ یہ بزرگوں کے رموز سے ہو اور اس کا حل ارباب بصیرت پر مخفی نہیں (1)۔

میں کہتا ہوں اس کا حل اس طرح ہے کہ ملکین سے مراد قلب، روح اور دوسرے عالم امر کے لطائف ہیں۔ صرف دو کا ذکر فرمایا حالانکہ یہ پانچ ہیں صرف ان کا متعدد ہونا بیان کرنا مقصود ہے، معین تعداد کا بیان مقصود نہیں ہے، یا اس لئے صرف دو کا ذکر کیا کیونکہ اکثر سالکین پر صرف دو لطائف قلب اور روح ہی منکشف ہوتے ہیں۔ پس جو منکشف ہو اس کا ذکر فرما دیا۔ اور اس عورت سے مراد وہ نفس ہے جو عناصر سے پیدا ہوتا ہے۔ جس طرح عورت نے فرشتوں کو گناہ پر آمادہ کیا۔ اس طرح یہ نفس بھی انسان کو برائی کا حکم کرتا ہے، جب اللہ تعالیٰ نے اپنی حکمت کاملہ سے لطائفِ عالم امر کو نفس کے ساتھ ملا دیا اور ان کے درمیان آپس میں محبت فرما دی تو وہ دونوں لطائف نفس پر عاشق ہو گئے اور اپنے خالق کے ارشاد کو بھول گئے، اور وہ لطائف اسی تاریک قالب میں اوندھے اور محبوس کر دیئے گئے جو آگ سے بھرا ہوا ہے۔ بابل میں آگ سے بھرے ہوئے کنویں سے یہی مراد ہے، پھر جب انسان مر جائے گا اور قیامت قائم ہوگی اگر اس میں کچھ نور ایمان باقی ہوگا تو اسے اس قید سے رحمتِ الہی نجات عطا فرمائے گی پس وہ نفس جو نیک آدمی کے قالب میں ہوگا۔ عالم امر کے لطائف کی مجاورت اور ریاضاتِ مامورہ پر عمل کرنے اور اسمِ اعظم کے ذکر کرنے کی وجہ سے آسمان کی طرف بلند ہوگا اور یوں روشن ہوگا جیسے چمکتا ہوا سفید ستارہ حتیٰ کہ یہ ارشاد ہوگا: اِنَّمَا جَعَلَ اِلٰہی مَہِیْنًا مَاضِیَةً مَّرْضِیَّةً ۗ فَادْحٰلِیْ فِیْ عِبَادِیْ ۗ وَ اَذْحٰلِیْ جَنَّتِیْ ۗ مَا لَیْسَ مَطْمَئِنًّا وَّ اٰپِسَ چلوا اپنے رب کی طرف۔ اس حال میں کہ تو اس سے راضی اور وہ تجھ سے راضی، پس شامل ہو جاؤ میرے (خاص) بندوں میں اور داخل ہو جاؤ میری جنت میں۔ اگرچہ ہدایت سے پہلے نفس ابتداء میں خبیث اور شریر تھا لیکن قوتِ استعداد یہ جو اس کی خاکدان میں رکھی گئی ہے اس کی وجہ سے وہ تمام عالم امر کے لطائف پر فوقیت لے گیا۔ جیسا کہ نبی کریم ﷺ کا ارشاد ہے کہ جو دور جاہلیت میں بہتر تھے دو را اسلام میں بھی بہتر ہیں جب وہ دین کی سمجھ حاصل کریں۔ اس حدیث کو مسلم نے حضرت ابو ہریرہ سے روایت کیا ہے۔ (2)

۱۳ یقیناً یہود کو علم تھا کہ جس نے اللہ کی کتاب کے عوض شیطانوں کی کتابوں اور باتوں کو لیا ہے ان کا آخرت میں کوئی حصہ نہیں ہے۔ لمن اشتراہ میں لام ابتدائیہ ہے اس وجہ سے علموا کو عمل سے معلق کر دیا ہے (یعنی لفظاً عامل نہیں مگر معنی اس کا مفعول ہے)۔

۱۴ لولو کا جواب محذوف ہے جس پر ماقبل کلام دلالت کر رہی ہے۔ اگر کوئی یہ اعتراف کرے کہ پہلے تاکید قسمی کے ساتھ اللہ تعالیٰ نے فرمایا کہ یہودی جانتے ہیں پھر آخر میں فرمایا کاش وہ اس حقیقت کو سمجھتے۔ اس کی کیا وجہ ہے؟ بعض علماء فرماتے ہیں چونکہ انہوں نے اپنے علم کے مطابق عمل نہیں کیا۔ اس لئے فرمایا گویا انہیں علم ہی نہیں ہے، بعض علماء فرماتے ہیں جس علم کا ثبوت ہے وہ فطری علم اور اجمالی علم ہے جو کسی فعل کے نتیجے ہونے اور سزا کے مرتب ہونے کا ہر کسی کو ہوتا ہے اور جس علم کی نفی کی گئی ہے وہ حقیقۃً عذاب کے لاحق ہونے کا علم ہے۔ میرے نزدیک مختار یہ ہے کہ علم کی دو قسمیں ہیں: ایک وہ ہے جس کا تعلق ظاہر قلب کے ساتھ ہوتا ہے، وہ عمل کا تقاضا

نہیں کرتا۔ یہودیوں کا علم اسی قبیل سے تھا۔ یَعْرِفُونَهُ كَمَا يَعْرِفُونَ آبَاءَهُمْ وہ (نبی کریم ﷺ) کو جانتے تھے جیسے وہ اپنے بیٹوں کو جانتے تھے۔ لیکن اس معرفت نے انہیں کوئی فائدہ نہ دیا۔ ان کی مثال قرآن حکیم نے خود بیان فرمائی ہے: كَسَلْنَا الْجَمَالَ يَجُولُ آسْفَارًا ان (یہود) کی مثال ایسے ہے جیسے گدھا کتابوں کا بوجھ اٹھائے ہوئے ہو۔ دوسرا علم وہ ہے جو دل کو روشن کرنے کے بعد دل کی گہرائیوں میں پہنچ جائے پھر نفس کا احاطہ کر لے۔ اللہ تعالیٰ کے ارشاد: إِنَّمَا يَخْشَى اللَّهَ مِنْ عِبَادِهِ الْعُلَمَاءُ کا یہی معنی ہے، اسی طرح نبی کریم ﷺ کا ارشاد ہے: الْعُلَمَاءُ وَرِثَةُ الْأَنْبِيَاءِ يُجِبُّهُمْ أَهْلُ السَّمَاءِ وَيَسْتَغْفِرُ لَهُمُ الْحَيَاتَانِ فِي الْبَحْرِ إِذَا مَا تَوَا إِلَى يَوْمِ الْقِيَامَةِ (1)۔ علماء انبیاء کرام کے وارث ہیں، ان سے آسمان والے محبت کرتے ہیں، قیامت تک ان کے مرنے کے بعد ان کے لئے سمندر کی مچھلیاں استغفار کرتی رہیں گی۔ اس حدیث کو ابن النجار نے حضرت انس رضی اللہ عنہ سے روایت کیا ہے۔ ان دونوں علموں کی طرف نبی کریم ﷺ نے اشارہ فرمایا ہے: بہترین لوگ نیک علماء ہیں اور بدترین لوگ بد علماء ہیں (2)۔ اس حدیث کو داری نے احواس بن حکیم سے روایت کیا ہے۔ حضرت حسن رضی اللہ عنہ سے مروی ہے کہ علم کی دو قسمیں ہیں، ایک وہ جو دل میں ہوتا ہے، وہ علم نافع ہے۔ ایک زبان کا علم ہے، وہ ابن آدم پر اللہ کی حجت ہے۔ اس حدیث کو بھی داری نے روایت کیا ہے۔ (3)

وَلَوْ أَنَّهُمْ آمَنُوا وَآتَوْا الْحَقَّ الْمَثُوبَةَ مِنِّي عِنْدَ اللَّهِ خَيْرٌ لَّو كَانُوا يَعْلَمُونَ ﴿٥٧﴾

”اور اگر وہ ایمان لاتے اور پرہیزگار بنتے۔ تو (اس کا) ثواب اللہ کے ہاں بہت اچھا ہوتا ہے۔ کاش وہ کچھ

جانتے۔“

۱۔ اور اگر وہ محمد ﷺ اور قرآن پر ایمان لاتے گناہوں اور جادو کو ترک کر کے اللہ تعالیٰ کے عذاب سے بچتے۔

۲۔ مَثُوبَةُ کو نکرہ ذکر فرما کر یہ اشارہ کیا کہ تھوڑا سا ثواب بھی دنیا و مافیہا سے بہتر ہے۔ جزاء کو ثواب اور مَثُوبَةُ کہا گیا ہے، کیونکہ نیکی کرنے والا بدلہ اور ثواب کی طرف لوٹتا ہے۔

۳۔ یہ لو کا جواب ہے، اصل میں لَا يَتَّبِعُونَ مَثُوبَةَ مَنْ عِنْدَ اللَّهِ خَيْرٌ لِّمَنْ شَرُوا أَنفُسَهُمْ تھا۔ یا اسی مفہوم کی کوئی اور عبارت بھی ہو سکتی ہے۔ یہاں فعل کو حذف کیا گیا اور کلام کو جملہ اسمیہ کی شکل میں رکھا گیا تاکہ بدلہ کے ثبات اور استمرار پر دلالت کرے، اور مفضل علیہ کو حذف کیا گیا ہے کیونکہ مفضل اتنا عظیم ہے کہ کوئی چیز اس کی طرف منسوب ہی نہیں کی جاسکتی۔ یہ عموم کے لئے ہے اور تخصیص نہ کر کے ہر چیز سے فضیلت ظاہر کرنا مقصود ہے۔ بعض علماء فرماتے ہیں۔ لو تمنی کے لئے ہے اور لمَثُوبَةَ علیحدہ کلام ہے۔

۴۔ کاش وہ جان لیتے کہ اللہ تعالیٰ کا ثواب بہتر ہے، اس لو کے بارے میں بھی علماء نے سابقہ لو کی طرح کلام کی ہے۔

ابن المنذر نے نقل کیا ہے کہ مسلمان کہتے رَاعِنًا يَا رَسُولَ اللَّهِ اور مراعاة سے اشتقاق کرتے مطلب یہ ہوتا: یا رسول اللہ ﷺ ہماری کلام سننے کے لئے ہماری رعایت فرمائیں (4)۔ یہ کہا جاتا ہے رَاعِي إِلَى الشَّيْءِ وَأَرْعَاهُ وَرَاعَاهُ، جب کوئی شخص غور سے کسی بات کو سنے۔ یا صحابہ کرام کے اس لفظ کا معنی یہ ہوتا کہ حضور ﷺ اپنے ارشادات آہستہ آہستہ بیان فرمائیں تاکہ ہم پوری طرح سمجھ لیں الرعی کا معنی ہے کسی کی مصلحت کے لئے اس کی حفاظت کرنا مگر یہودی کی زبان میں یہ قبیح گالی کے لئے استعمال ہوتا تھا۔ بعض نے

2۔ سنن داری، جلد 187 (تقدیم دناخیر کے ساتھ) مطبوعہ دارالحسن قاہرہ

1۔ کنز العمال، حدیث نمبر 1679 مطبوعہ مکتبہ التراث الاسلامی

4۔ الدر المنثور، جلد 1 صفحہ 196

3۔ سنن داری، جلد 1 صفحہ 86 مطبوعہ دارالحسن قاہرہ



لکھا ہے کہ ان کی لغت میں اس کا معنی یہ ہے سنو تم کبھی نہ سنو۔ بعض فرماتے ہیں اس کا معنی یا احمق ہے اور رعوت سے مشتق کرتے۔ یہود نے صحابہ کرام سے یہ کلمہ سنا تو انہوں نے موقع کو غنیمت سمجھتے ہوئے گالی کی نیت سے حضور ﷺ کو اسی کلمہ سے خطاب کرنا شروع کر دیا۔ اور پھر آپس میں اس پر بنتے تھے۔ اللہ تعالیٰ ان پر لعنت فرمائے۔ حضرت سعد بن معاذ ان کی اس خباثت کو سمجھ گئے۔ فرمایا آئندہ اگر اس کلمہ سے میں نے تمہیں حضور ﷺ کو خطاب کرتے سنا تو میں تمہیں قتل کر دوں گا۔ یہود کہنے لگے آپ لوگ بھی تو یہی کلمہ کہتے ہیں، تو اللہ تعالیٰ نے ارشاد فرمایا:

يَا أَيُّهَا الَّذِينَ آمَنُوا لَا تَقُولُوا رَاعِنَا وَقُولُوا انظُرْنَا وَاسْمَعُوا وَلِلْكَافِرِينَ  
عَذَابٌ أَلِيمٌ ﴿٣٠﴾

”اے ایمان والو! (میرے حبیب سے کلام کرتے وقت) مت کہا کرو راعنا بلکہ کہو انظرنا اور (ان کی بات پہلے ہی) غور سے سنا کرو اور کافروں کے لئے دردناک عذاب ہے۔“

اے ایمان والو! تم راعنا نہ کہا کرو بلکہ انظرنا کہا کرو جس کا مطلب ہے حضور ہماری طرف نظر عنایت فرمائیے، ہماری گزارش سماعت فرمائیے یا ہمارا انتظار فرمائیے، تھوڑا توقف فرمائیے تاکہ ہم آپ کا کلام سمجھ لیں۔

جس جن احکام کا تمہیں حکم دیا جائے انہیں غور سے سنو اور اطاعت کیا کرو یا یہ معنی ہے کہ تم پہلے ہی ہمد تن گوش ہو کر سنا کرو تاکہ تمہیں رعایت طلب کرنے کی ضرورت ہی نہ ہو۔

کافرین سے یہود مراد ہیں جنہوں نے رسول اللہ ﷺ کو بری نیت سے راعنا کہا تھا۔ (اللہ تعالیٰ یہود پر لعنت کرے)۔ یہاں الیم بمعنی مولم ہے دردناک عذاب۔

مسلمان اپنے یہود حلیفوں سے کہتے کہ تم محمد ﷺ پر صدق دل سے ایمان لے آؤ تو وہ کہتے تم ہمیں جس دین کی طرف بلااتے ہو وہ ہمارے دین سے اگر بہتر ہوتا تو ہم ضرور اسے پسند کرتے۔ تو اللہ تعالیٰ نے ان کا رد کرتے ہوئے فرمایا۔

مَا يُوَدُّ الَّذِينَ كَفَرُوا مِنْ أَهْلِ الْكِتَابِ وَلَا الْمُشْرِكِينَ أَنْ يُنَزَّلَ عَلَيْكُمْ مِنْ  
خَيْرٍ مِّنْ رَبِّكُمْ ۗ وَاللَّهُ يَخْتَصُّ بِرَحْمَتِهِ مَنْ يَشَاءُ ۗ وَاللَّهُ ذُو الْفَضْلِ الْعَظِيمِ ﴿٣١﴾

”نہیں پسند کرتے وہ لوگ جو کافر ہیں اہل کتاب سے اور نہ مشرک لے کہ اتاری جائے تم پر کچھ بھلائی تمہارے رب کی طرف سے اور اللہ خاص فرماتا ہے اپنی رحمت کے ساتھ جسے چاہتا ہے اور اللہ تعالیٰ بہت بڑا فضل (فرمانے) والا ہے۔“

لے ود کا مطلب کسی چیز کی تمنا کے ساتھ اس سے محبت کرنا ہے۔ اس لئے یہ محبت اور تمنا ہر ایک معنی کے لئے استعمال ہوتا ہے۔ من بیانہ ہے اور لا زائدہ ہے۔ اہل کتاب پر اس کا عطف ہے۔

خیر کا مفعول ہے۔ پہلا من زائدہ استغراق کے لئے ہے اور دوسرا ابتداء کے لئے ہے اور خیر سے مراد وحی ہے۔ معنی یہ ہے کہ وہ تم سے حسد کرتے ہیں اور یہ پسند نہیں کرتے کہ تم پر وحی کا نزول ہو۔ اس آیت میں رحمت سے مراد نبوت ہے۔ ابتداء احسان

کرنے کو فضل کہتے ہیں۔ یعنی اللہ تعالیٰ بغیر کسی وجہ کے جسے چاہتا ہے منصب نبوت عطا فرما دیتا ہے۔ جب مشرکین نے کہا کہ محمد ﷺ اپنے صحابہ کو پہلے ایک حکم دیتے ہیں پھر اس سے روک دیتے ہیں اور اس کے مخالف حکم دے دیتے ہیں۔ اس کا صاف مطلب یہ ہے کہ یہ سب کچھ اپنی طرف سے بیان کرتے ہیں۔ تو اللہ تعالیٰ نے یہ آیت نازل فرمائی۔

مَا نُنسخُ مِنْ آيَةٍ أَوْ نُنسِهَا نَأْتِ بِخَيْرٍ مِنْهَا أَوْ مِثْلَهَا أَلَمْ تَعْلَمْ أَنَّ اللَّهَ عَلَىٰ

كُلِّ شَيْءٍ قَدِيرٌ ﴿١٦﴾

”جو آیت ہم منسوخ کر دیتے ہیں یا فراموش کر دیتے ہیں تو لاتے ہیں (دوسری) بہتر اس سے یا (کم از کم) اس

سے جیسی کیا تجھے علم نہیں کہ اللہ تعالیٰ سب کچھ کر سکتا ہے۔“

۱۔ من بیان یہ ہے۔ نسخ کے دو معانی ہیں: (1) نقل کرنا اور کسی چیز کا تبدیل کرنا اور پھیرنا، اسی سے نسخ الكتاب ہے، یعنی کتاب کو نقل کرنا۔ (2) اٹھا دینا اور زائل کرنا، کہا جاتا ہے نسخ الشمس الظل سورج نے سایہ کو زائل کر دیا۔۔ یہاں دوسرا معنی مراد ہے۔ حقیقت میں نسخ کا معنی کسی آیت کی قرأت کی انتہاء کو بیان کرنا ہے جبکہ اس کا حکم باقی رہے جیسے آیت رجم یا اس آیت کے حکم کی انتہاء بیان کرنا جبکہ اس کی قرأت باقی رہے جیسے قریبی رشتہ داروں کی وصیت کی آیت اور وہ عورت جس کا خاندان فوت ہو چکا ہو اس کی عدت ایک سال بیان کرنے والی آیت۔ یا قرأت اور حکم دونوں کی انتہاء بیان کرنا جیسے کہا جاتا ہے کہ سورہ احزاب سورہ بقرہ کی طرح طویل تھی مگر اس کے اکثر حصہ کی تلاوت اور اس کا حکم اٹھایا گیا۔ پھر بعض منسوخ احکام ایسے ہوتے ہیں جن کے قائم مقام دوسرے احکام عطا کئے جاتے ہیں جیسے قریبی رشتہ داروں کے لئے وصیت کی آیت منسوخ ہوئی تو آیت میراث اس کی ناسخ آگئی۔ اسی طرح وہ عورت جس کا خاندان فوت ہو چکا ہو اس کی عدت ایک سال ایک آیت نے بیان کی تھی پھر وہ چار ماہ دس دن والی آیت کے ساتھ منسوخ ہو گئی۔ کچھ منسوخ احکام ایسے بھی ہوتے ہیں جن کا قائم مقام نہیں آتا جیسے عورتوں کا امتحان۔ نسخ اوامر اور نواہی کو لاحق ہوتا ہے، اخبار میں نسخ جاری نہیں ہوتا۔ جمہور علماء نے نسخ کو نون اور سین کے فتح کے ساتھ پڑھا ہے۔ یعنی نسخ بمعنی رفع سے مشتق کیا ہے مگر ابن عامر نے نون کے ضم اور سین کے کسرہ سے باب افعال الانساخ سے مشتق کیا ہے۔ یعنی ہم تجھے یا جبرئیل کو ان کے منسوخ کرنے کا حکم دیتے ہیں یا وجدان کے خاصہ کا اعتبار کرتے ہوئے مطلب یہ ہوگا کہ ہم انہیں منسوخ پاتے ہیں، ماشرطیہ جازمہ ہے جو نسخ کا مفعول ہونے کی وجہ سے منصوب ہے۔

۲۔ ابن کثیر اور ابو عمرو نے نون کے فتح، سین اور ہمزہ کے ساتھ پڑھا ہے، نساء سے مشتق کیا ہے جس کا مطلب ہوگا کہ ہم ان کو مؤخر کرتے ہیں یعنی ہم ان کے احکام کو باقی رکھتے ہیں اور تلاوت کو اٹھالیتے ہیں جیسے آیت رجم کے ساتھ کیا۔ اس صورت میں پہلا نسخ بمعنی رفع التلاوة وَالْحُكْمِ ہوگا یعنی تلاوت اور حکم دونوں کو ہم اٹھا دیتے ہیں۔ یا یہ معنی ہوگا کہ ہم اسے لوح محفوظ میں مؤخر کرتے ہیں یعنی آپ پر نازل نہیں کرتے۔ اس صورت میں نسخ کا معنی انزال کے بعد اٹھانا ہوگا اور نساء کا معنی بالکل نازل نہ کرنا ہوگا۔ باقی قراء نے نُسبھا کونون کے ضم اور سین کے کسرہ سے الانساء اور نسیان سے مشتق کر کے پڑھا ہے۔ نسیان کا معنی حفظ کی ضد ہے، مطلب یہ ہوگا کہ ہم آپ کے دل سے ان احکام و آیات کو کو کر دیتے ہیں۔ حضرت ابی امامہ بن اہل بن حنیف سے مروی ہے کہ صحابہ کرام کی ایک جماعت نے رات کو ایک سورت پڑھنے کا ارادہ کیا مگر سوائے بسم اللہ کے کسی کو کچھ بھی یاد نہ تھا۔ صبح یہ واقعہ بارگاہ رسالت میں پیش کیا



گیا تو رسول اللہ ﷺ نے فرمایا اس سورت کی تلاوت اور احکام اٹھائے گئے ہیں (1)۔ بعض علماء فرماتے ہیں اس کا معنی ہے نتر کھا ہے ہم فراموش کر دیتے ہیں جیسے ارشاد ہے نَسُوا اللَّهَ فَنَسِيَهُمْ (انہوں نے اللہ تعالیٰ کو فراموش کیا تو اللہ نے انہیں فراموش کر دیا) لیکن نَسُوا اللَّهَ فَنَسِيَهُمْ کے ارشاد کے ساتھ یہ معنی درست نہیں لگتا۔ کیونکہ یہ ارشاد اس کے ازالہ پر دلالت کرتا ہے۔ ہم اس کے بدلہ میں بندوں کے نفع کے اعتبار سے بہتر لاتے ہیں، یا اس کے بدلے آسان حکم لاتے ہیں، یا ثواب کے اعتبار سے بہتر لاتے ہیں۔ اس کا یہ مطلب نہیں کہ ایک آیت دوسری آیت سے بہتر ہوتی ہے کیونکہ تمام کا تمام اللہ کا کلام ہے اور سارے کا سارا بہتر ہے۔

یہ استفہام تقریری ہے مطلب یہ کہ آپ جانتے ہیں۔ بعض علماء نے اس آیت کریمہ سے یہ استنباط کیا ہے کہ بغیر بدل کے یا بدل کا حکم مشکل ہو یا سنت کے ساتھ کتاب کا نسخ ہو، یہ سب جائز نہیں ہیں۔ مگر ان کا جواب یہ دیا گیا ہے کہ کسی منسوخ کا بدل نہ ہونا بھی خیر ہوتا ہے۔ اسی طرح مشکل بدل ثواب کے اعتبار سے بہتر ہوتا ہے۔ حدیث نبوی ﷺ بھی اللہ تعالیٰ کی طرف سے ہے کیونکہ اس نے اپنے محبوب کو اس کی تعلیم دی ہے اس لئے حدیث سے قرآن کا نسخ ہو سکتا ہے۔

أَلَمْ تَعْلَمُ أَنَّ اللَّهَ لَهُ مُلْكُ السَّمَاوَاتِ وَالْأَرْضِ ۗ وَمَا لَكُمْ مِنْ دُونِ اللَّهِ مِنْ  
وَلِيٍّ وَلَا نَصِيرٍ ۝

”کیا تم نہیں جانتے کہ اللہ ہی کے لئے ہے بادشاہی آسمانوں اور زمین کی لہ اور تمہارا اللہ کے سوا کوئی یار و مددگار نہیں ہے۔“  
لہ زمین آسمان کی بادشاہی اسی کے پاس ہے، جو چاہتا ہے کرتا ہے، جو ارادہ فرماتا ہے اس کے مطابق حکم کرتا ہے۔ یہ جملہ ان اللہ غلیٰ کَلِّ شَيْءٍ قَدِيرٌ کی دلیل کی طرح ہے، دوسرا نسخ کے جواز کی بھی دلیل ہے اسی وجہ سے درمیان میں حرف عطف ذکر نہیں فرمایا۔  
۲۔ ولیٰ کا معنی قریب ہے۔ ولیٰ کبھی مدد کرنے سے قاصر ہوتا ہے اور نصیر کبھی منصور سے اجنبی ہوتا ہے۔ ولیٰ اور نصیر کے درمیان عموم خصوص من وجہ کی نسبت ہے، واللہ اعلم۔

ابن ابی حاتم نے سعید اور عکرمہ کی سند سے حضرت ابن عباس رضی اللہ عنہما سے روایت کیا ہے کہ رافع بن حرمہ اور وہب بن زید نے رسول اللہ صلی اللہ علیہ وسلم سے کہا: اے محمد (صلی اللہ علیہ وسلم) آپ ہمارے پاس ایسی کتاب لائیں جو آپ ہم پر آسمان سے اتار لائیں جسے ہم پڑھیں یا ہمارے لئے زمین سے چشمے رواں کریں تاکہ ہم آپ کی اتباع کریں اور آپ کی تصدیق کریں تو اللہ تعالیٰ نے میری آیت نازل فرمائی (2)۔

أَمْ تُرِيدُونَ أَنْ تَسْأَلُوا رَسُولَكُمْ كَمَا سَأَلَ مُوسَىٰ مِنْ قَبْلُ ۗ وَمَنْ يَتَّبِعِ  
الْكُفْرَ بِالْإِيمَانِ فَقَدْ ضَلَّ سَوَاءَ السَّبِيلِ ۝

”کیا تم (یہ) چاہتے ہو کہ پوچھو اپنے رسول سے لے (ایسے سوال) جیسے پوچھے گئے موسیٰ سے اس سے پہلے ۲ اور جو بدل لیتا ہے کفر کو ایمان سے وہ (قسمت کا مارا) تو بھٹک گیا سیدھے راستہ سے ۳۔“

لہ امام بغوی فرماتے ہیں یہ یہود کے حق میں نازل ہوئی جب انہوں نے آپ ﷺ سے مطالبہ کیا کہ تم بھی ایک مرتبہ کنھی کتاب

ہمارے پاس لاؤ جیسے موسیٰ علیہ السلام لائے تھے (1)۔ بعض علماء فرماتے ہیں یہ شریکین کے حق میں نازل ہوئی۔ جب انہوں نے کہا تھا: لَنْ نُؤْمِنَ بِرُقَيْبِكَ حَتَّىٰ تُنَزَّلَ عَلَيْنَا كِتَابًا نَقْرُؤُهُ (بلکہ ہم تو اس پر بھی ایمان نہ لائیں گے کہ آپ آسمان پر چڑھیں یہاں تک کہ اتار لائیں ہم پر ایک کتاب جسے ہم پڑھیں) ابن جریر نے مجاہد سے نقل کیا ہے کہ قریش نے محمد ﷺ سے سوال کیا کہ صفا پہاڑ کو ہمارے لئے سونا بنا دو۔ آپ ﷺ نے فرمایا ٹھیک ہے اور یہ تمہارے لئے بنی اسرائیل کے دسترخوان کی طرح ہوگا اگر تم نے ناشکری کی۔ یہ سن کر انہوں نے اپنے مطالبہ سے رجوع کر لیا۔ تو یہ آیت کریمہ نازل ہوئی (2)۔ اسی طرح بغوی نے لکھا ہے کہ انہوں نے یہ مطالبہ کیا تھا لَنْ نُؤْمِنَ لَكَ حَتَّىٰ تَأْتِيَ بِاللَّهِ وَالْمَلَائِكَةِ قَبِيلًا (ہم ہرگز ایمان نہیں لائیں گے..... حتیٰ کہ آپ اللہ تعالیٰ کو اور فرشتوں کو (بے نقاب کر کے) ہمارے سامنے لے آئیں) (3)۔ السدی نے ابو عالیہ سے روایت کیا ہے کہ ایک شخص نے عرض کی یا رسول اللہ ﷺ کاش ہمارے کفارات بھی بنی اسرائیل کے کفارات کی طرح ہوتے۔ رسول اللہ ﷺ نے فرمایا اللہ تعالیٰ نے جو تمہیں عطا فرمایا ہے وہ بہتر ہے۔ بنو اسرائیل کے کسی شخص سے اگر کوئی غلطی سرزد ہوتی تو وہ غلطی اور اس کا کفارہ اس کے دروازے پر لکھا جاتا تھا۔ اگر وہ کفارہ ادا کرتا تو اس کے لئے دنیا میں رسوائی ہوتی اور اگر کفارہ ادا نہ کرتا تو آخرت میں رسوائی ہوتی۔ اللہ تعالیٰ نے تمہیں اس سے بہتر عطا فرمایا ہے اللہ تعالیٰ نے ارشاد فرمایا: مَنْ يَعْمَلْ سُوءًا أَوْ يَظْلِمْ نَفْسَهُ ثُمَّ يَسْتَغْفِرِ اللَّهَ يَجِدِ اللَّهَ غَفُورًا رَحِيمًا، (جو شخص کر بیٹھے برا کام یا ظلم کرے اپنے آپ پر پھر مغفرت مانگے اللہ تعالیٰ سے تو پائے گا اللہ تعالیٰ کو بڑا بخشنے والا بہت رحم فرمانے والا)۔ پھر پانچ نمازیں اور جمعہ سے اگلے جمعہ تک درمیان میں جو گناہ ہوتے ہیں یہ نمازیں اور جمعہ کفارہ بن جاتے ہیں، پس اللہ تعالیٰ نے اس واقعہ پر یہ آیت نازل فرمائی (4)۔ ام منقطعہ ہے اور اس کا معنی بل اتریدون ہے اور مراد سوال نہ کرنے کی وصیت ہے۔ امام بغوی فرماتے ہیں ام بمعنی ہمزہ ہے یعنی اتریدون اور ام زائدہ ہے۔ بعض علماء فرماتے ہیں اس کا معنی بل اتریدون ہے اور یہ بھی ممکن ہے کہ یہ ام متصل ہو جو دو جملوں کے درمیان تسویہ کے لئے جملہ پر داخل ہوا ہو اور اس ہمزہ پر معظوف ہو جو الم تعلم کے ارشاد میں گزر چکا ہے۔ اور یہاں اگرچہ خطاب خصوصیت کے ساتھ نبی کریم ﷺ کو ہے لیکن مراد آپ ﷺ اور آپ ﷺ کی امت اجابت یا امت دعوت ہے کیونکہ ارشاد ہے وَمَا لَكُمْ مِّنْ ذُنُوبٍ اَللّٰہ۔ اور خطاب صرف نبی کریم ﷺ کو کرنے میں یہ حکمت ہے کہ آپ ﷺ تمام افراد انسان سے زیادہ عالم ہیں اور تمام لوگوں کے علم کا مبداء آپ ﷺ کی ذات اطہر ہے۔ تقدیر عبارت یوں ہوگی اَلَمْ تَعْلَمُوْا اَنَّ اللّٰہَ لَمَلِكُ السَّمٰوٰتِ وَالْاَرْضِ۔ یعنی کیا تم نہیں جانتے کہ اللہ تعالیٰ کے لئے ہے آسمان اور زمین کی بادشاہی اور وہ تمام اشیاء پر قادر ہے، حکم دیتا ہے اپنی منشا کے مطابق اور نفع کرتا ہے اپنی حکمت بالغہ کے باعث جیسے چاہتا ہے۔ یا تم جانتے ہو یہ کچھ، اور پھر سوال کرنے کی جرأت کرتے ہو جیسا کہ یہود نے موسیٰ علیہ السلام پر اپنی تجویزیں اور سوالات پیش کئے تھے۔ یہ معنی تب درست ہوگا جب ان دونوں آیتوں کا نزول یکبارگی ایک واقعہ کے متعلق ہو۔ لیکن شان نزول کے اختلاف کی صورت میں یہ معنی درست نہ ہوگا۔ کسائی نے ام متصلہ بنانے سے منع کیا ہے اور فرمایا ام متصلہ کی نشانی یہ ہے کہ اس کے بعد مفرد ہوتا ہے اور منقطعہ کی علامت یہ ہے کہ اس کے بعد جملہ ہوتا ہے۔

۲۔ موسیٰ علیہ السلام سے قوم نے یہ سوال کیا تھا اِنَّا لِلّٰہ جَہْرَةً (ہمیں اللہ تعالیٰ دکھا ظاہر)۔

2۔ الدر المنثور، جلد 1 صفحہ 201 (العلیہ)

1۔ تفسیر بغوی، جلد 1 صفحہ 137 (الفکر)

4۔ الدر المنثور، جلد 1 صفحہ 201 (العلیہ)

3۔ تفسیر بغوی، جلد 1 صفحہ 137 مطبوعہ دار الفکر بیروت



یعنی جس نے ایمان کے بدلے کفر کو چاہا۔ یعنی آیات بینات پر اعتماد و یقین نہ کیا اور ان کے بارے شکوک و شبہات میں مبتلا ہوا اور اپنی طرف سے تجاوز پیش کیس تو وہ راہ راست سے بھٹک گیا۔ مطلب یہ ہے کہ بے جا سوال نہ کرو ورنہ گمراہ ہو جاؤ گے۔ امام بغوی لکھتے ہیں یہود کے ایک گروہ نے حدیفہ بن الیمان اور عمار بن یاسر کو جنگِ احد کے بعد کہا اگر تم حق پر ہوتے تو تمہیں کبھی شکست کا سامنا نہ کرنا پڑتا اس لئے تم دونوں ہمارے دین کی طرف لوٹ آؤ کیونکہ ہم تم سے زیادہ ہدایت کے راستہ پر ہیں۔ تو یہ مندرجہ ذیل آیت کریمہ نازل ہوئی۔ (1)

وَدَّ كَثِيرٌ مِّنْ أَهْلِ الْكِتَابِ لَوْ يَرُّوْكُمْ مِّنْ بَعْدِ إِيْمَانِكُمْ كَقَارِا حَسَدًا مِّنْ  
عِنْدِ أَنْفُسِهِمْ مِّنْ بَعْدِ مَا تَبَيَّنَ لَهُمُ الْحَقُّ فَاعْفُوا وَاصْفَحُوا حَتَّىٰ يَأْتِيَ اللَّهُ  
بِأَمْرٍ ۗ إِنَّ اللَّهَ عَلَىٰ كُلِّ شَيْءٍ قَدِيرٌ ﴿١٩﴾

”دل سے چاہتے ہیں بہت سے اہل کتاب کہ کسی طرح پھر سے بنا دیں تمہیں ایمان لانے کے بعد کافر (ان کی یہ آرزو) بوجہ اس حسد کے ہے جو ان کے دلوں میں ہے۔ (یہ سب کچھ) اس کے بعد جبکہ خوب واضح ہو چکا ہے ان پر حق ہے پس (اے غلامانِ مصطفیٰ) معاف کرتے رہو اور درگزر کرتے رہو یہاں تک کہ بھیج دے اللہ (ان کے بارے میں) اپنا حکم۔ بے شک اللہ تعالیٰ ہر چیز پر قادر ہے۔“

لحہ ابن ابی حاتم نے ابن عباس رضی اللہ عنہما سے نقل کیا ہے کہ یہ آیت کریمہ خبیثی اور ابویاسر بن اخطب یہودیوں کے بارے نازل ہوئی یہ دونوں یہودی عربوں سے بہت حسد کرتے تھے کیونکہ اللہ تعالیٰ نے انہیں اپنے رسول کا شرف عطا فرمایا اور یہ دونوں افراد اپنی پوری صلاحیتیں صرف کرتے کہ لوگ اسلام سے برگشتہ ہو جائیں۔ (2)

لو مصدر یہ ہے معنی میں ان کے قائم مقام ہوتا ہے لیکن عمل میں نہیں۔ یہ وڈ کا مفعول ہے یا یہ لیت کے معنی میں ہے اور کفار کی خواہش کا بیان اور حکایت ہے۔ کفاراً مخاطبین کی ضمیر سے حال ہے، حسداً: یہ وڈ کی علت ہونے کی وجہ سے منصوب ہے یا مفعول مطلق ہونے کی وجہ سے منصوب ہے یعنی یخسذونکم حسداً۔

من عند انفسہم وڈ کے متعلق ہے یعنی ان کی یہ خواہش ان کے حبث باطن سے ہے۔ اللہ تعالیٰ نے انہیں یہ حکم نہیں دیا ہے یا یہ حسداً کے متعلق ہے یعنی ایسا حسد جو ان کے باطن سے پیدا ہوا ہے۔

حق سے مراد معجزات اور تورات میں آپ کی مذکورہ صفات ہیں۔

یہ حکم کفار سے جنگ کرنے کے حکم سے پہلے کا ہے۔

وہ امر قال کی اجازت، ٹیکس (جزیہ) لگاتا ہے۔ بعض علماء فرماتے ہیں قرظہ کا قتل اور بنی نضیر کا جلا وطن کرنا ہے۔

بے اللہ تعالیٰ ان سے انتقام لینے پر قادر ہے۔

وَأَقِيمُوا الصَّلَاةَ وَآتُوا الزَّكَاةَ وَمَا تُقَدِّمُوا لِأَنْفُسِكُمْ مِنْ خَيْرٍ تَجِدُوهُ عِنْدَ

اللَّهُ ۙ إِنَّ اللَّهَ بِمَا تَعْمَلُونَ بَصِيرٌ ﴿۱۰﴾

”اور صحیح ادا کرو نماز اور دیا کرو زکوٰۃ اور جو کچھ آگے بھیجے اپنے لئے نیکیوں سے ضرور پاؤ گے اس کا ثمر اللہ کے ہاں

یقیناً اللہ تعالیٰ جو کچھ تم کر رہے ہو خوب دیکھ رہا ہے۔“

۱۔ اس کا عطف فاعفوا پر ہے یعنی ان کو چھوڑ دو اور تم عبادت کے ذریعے اللہ تعالیٰ کی بارگاہ میں جھک کر ان کی مخالفت کرو۔

۲۔ نماز، روزہ اور اس کے علاوہ نیکیوں میں سے جو کچھ تم آگے بھیجے تو اس کا ثواب اللہ تعالیٰ کی بارگاہ میں پاؤ گے وہ ہمہ میں اور ہمہ داں سب کچھ دیکھ رہا ہے۔

وَقَالُوا لَنْ نَدْخُلَ الْجَنَّةَ إِلَّا مَن كَانَ هُودًا أَوْ نَصْرًا ۚ تِلْكَ أَمَانِيُّهُمْ ۗ قُلْ

هَاتُوا بُرْهَانَكُمْ إِن كُنتُمْ صَادِقِينَ ﴿۱۱﴾

”انہوں نے کہا نہیں داخل ہوگا جنت میں (کوئی بھی) بغیر ان کے جو یہودی ہیں یا عیسائی۔ یہ ان کی من گھڑت باتیں

ہیں۔ آپ (انہیں) فرمائیے لاؤ اپنی کوئی دلیل اگر تم سچے ہو۔“

۱۔ قالوا کا فاعل یہود و نصاریٰ ہیں جو اہل کتاب ہیں۔ سامع کی فہم پر اعتماد کرتے ہوئے دونوں فریقوں کے قولوں کو اکٹھا ذکر کیا گیا۔

یعنی یہود نے کہا جنت میں کوئی داخل نہ ہوگا سوائے یہود کے اور یہودیت کے سوا کوئی دین نہیں ہے۔ نصاریٰ نے کہا جنت میں صرف

نصرانی داخل ہوں گے اور نصرانیت کے سوا کوئی دین نہیں ہے۔ جب نجران کے نصرانیوں کا وفد رسول اللہ ﷺ کی مجلس میں یہود سے

ملاقات وہ ایک دوسرے کی تکذیب کرنے لگے۔ قراء کہتے ہیں ہوذا بمعنی یہوذا ہے بئاء زائدہ کو حذف کیا گیا ہے۔ الانفخ کہتے ہیں

ہود جمع ہے ہاد کی جیسے عود جمع ہے عاند کی۔ سخان کے اسم کے لئے ضمیر واحد اور خبر جمع ذکر کی گئی ہے۔ اس میں لفظ کا اعتبار کیا

ہے اور خبر میں معنی کا اعتبار کیا ہے۔

۲۔ یعنی ان کی یہ خواہش کہ تم پر تمہارے رب کی طرف سے بھلائی نہ ہو اس پر یہ ارشادات مَائِدَةَ الَّذِينَ كَفَرُوا اور وَذُكِّيْتُمْ مِّنْ أَهْلِ

الْكِتَابِ لَوِیْذُوْنُكُمْ دلیل ہیں۔ وہ کہتے تھے کہ ہمارے سوا کوئی دوسرا جنت میں داخل نہ ہوگا۔ یا مضاف یہاں محذوف ہے ای امثال

تِلْكَ الْأَمْثِلَةَ ان خواہشوں کی امثال۔ یعنی جنت میں صرف وہی داخل ہوں گے۔ امانی سے مراد باطل شہوات و خواہشات ہیں۔

یہ امانیہ کی جمع ہے۔ اس کا وزن الصولة ہے اور یہ التمنی سے مشتق ہے جیسے اضحوکة، اعجوبة اور تِلْكَ أَمَانِيَّتُهُمْ کا جملہ

معرضہ ہے۔

۳۔ یہ اصل میں اتوا ہے۔ ہمزہ کو ہاء سے بدلا گیا ہے۔ یعنی دخول جنت تمہارے ساتھ خاص ہے تو دلیل پیش کرو۔ اگر تم اپنے دعویٰ

میں سچے ہو، کیونکہ کسی مستقبل کے امر کا دعویٰ بغیر دلیل کے باطل اور جھوٹا ہوتا ہے۔ اس شرط کا جواب محذوف ہے جس پر ما قبل کلام

دلالت کر رہی ہے۔

بَلَىٰ ۚ مَن أَسْلَمَ وَجْهَهُ لِلَّهِ وَهُوَ مُحْسِنٌ فَلَهُ أَجْرُهُ عِنْدَ رَبِّهِ ۗ وَلَا خَوْفٌ

عَلَيْهِمْ وَلَا هُمْ يَحْزَنُونَ ﴿۱۲﴾



”ہاں! جس نے بھی جھکا دیا اپنے آپ کو اللہ کے لئے اور وہ مخلص بھی ہو تو اس کے لئے اس کا اجر ہے۔ اپنے رب کے پاس نہ کوئی خوف ہے انہیں اور نہ ہی وہ غمگین ہوں گے“

۱۔ یعنی جو انہوں نے کہا ایسا نہیں بلکہ جس نے اپنے نفس کو جھکا دیا یا جس نے ہر کام سے اللہ کی رضا کا ارادہ کیا یعنی وہ اخلاص کے ساتھ اپنے رب کی عبادت کرتا ہو گیا اس کی یہ کیفیت ہو کہ وہ اسے دیکھ رہا ہے۔ احسان کی تفسیر میں متفق علیہ حدیث گزر چکی ہے جس میں جبرئیل کی تعلیم کا ذکر ہے۔۔۔

۲۔ یعنی اللہ تعالیٰ نے عمل پر جس ثواب کا وعدہ کیا ہے وہ اس کے رب کے پاس موجود ہے۔ یہ جملہ من کا جواب ہے اگر یہ شرطیہ ہو۔ اور اگر موصولہ بنایا جائے تو یہ جملہ خبر ہوگا۔ اور خبر پر فاء اس لئے ہے کہ مبتداء کے ضمن میں شرط کا معنی پایا جاتا ہے۔ اور بلی پر وقف ہو گا اور اس کے ساتھ ان کا رد مکمل ہوگا اگر من شرطیہ ہو۔ اور اسی طرح کا احتمال ہوگا اگر من موصول ہو۔ یہ بھی ہو سکتا ہے کہ موصول اپنے صلہ کے ساتھ فعل محذوف کا فاعل ہو یعنی بلی یدخلہا من اسلم۔ یعنی ہاں جو بھی اخلاص کے ساتھ عبادت کرے گا۔ اسی ترکیب کی صورت میں فلہ اجرہ۔ علیحدہ جملہ ہوگا اور سابقہ جملوں پر معطوف ہوگا۔

ابن ابی حاتم نے سعید اور عکرمہ کے طریق سے ابن عباس رضی اللہ عنہما سے روایت کیا ہے کہ جب نجران کے نصرانیوں کا وفد رسول اللہ ﷺ کے پاس آیا تو یہود کے علماء بھی پہنچ گئے۔ یہ دونوں گروہ آپس میں لڑنے لگے۔ رافع بن حریملہ نے کہا تم کسی دین پر نہیں ہو اور انہوں نے عیسیٰ علیہ السلام اور انجیل کا انکار کیا۔ پھر نصرانیوں کا ایک آدمی اٹھا اور اس نے کہا تم کسی دین پر نہیں ہو اور انہوں نے موسیٰ علیہ السلام اور تورات کی تکذیب شروع کر دی۔ تو اللہ تعالیٰ نے ارشاد فرمایا۔ (1)

وَقَالَتِ الْيَهُودُ لَيْسَتِ النَّصْرَانِيَّةُ لَيْسَتِ الْيَهُودُ عَلَى شَيْءٍ  
وَقَالَتِ الْيَهُودُ لَيْسَتِ النَّصْرَانِيَّةُ لَيْسَتِ الْيَهُودُ عَلَى شَيْءٍ  
وَهُمْ يَتْلُونَ الْكِتَابَ كَذَلِكَ قَالَ الَّذِينَ لَا يَعْلَمُونَ مِثْلَ قَوْلِهِمْ  
فَاللَّهُ يَحْكُمُ بَيْنَهُمْ يَوْمَ الْقِيَامَةِ فِيمَا كَانُوا فِيهِ يَخْتَلِفُونَ ﴿١٣﴾

”اور کہتے ہیں یہودی کہ نہیں ہیں عیسائی سیدھی راہ پر اور کہتے ہیں عیسائی نہیں ہیں یہودی سیدھی راہ!۔ پر حالانکہ وہ سب پڑھتے ہیں (آسانی) کتاب اسی طرح کہی ان لوگوں نے جو کچھ نہیں جانتے ان کی سی بات ہے۔ تو (اب) اللہ تعالیٰ فیصلہ فرمائے گا ان کے درمیان قیامت کے دن جن باتوں میں وہ جھگڑتے رہتے تھے۔“

۱۔ یعنی کسی ایسے دین و مذہب پر نہیں جو صحیح ہو اور جو معتبر ہو۔

۲۔ یہ جملہ حال ہے۔ اور کتاب سے مراد تورات ہے (جس کی عیسیٰ علیہ السلام تصدیق کرتے تھے) اور انجیل ہے۔ یا انجیل مراد ہے (جس کی موسیٰ علیہ السلام تصدیق کرتے تھے) اور تورات۔

۳۔ یہ کہنے والے بے علم عرب کے مشرکین اور دوسرے بت پرست، مجوسی اور گزشتہ امتوں کے کفار ہیں۔ کیونکہ ہر طائفہ دوسرے طائفہ کو جھٹلاتا اگرچہ وہ حق پر ہوتے تھے۔

۴۔ یعنی ان دو فریقوں اور دوسرے لوگوں کے درمیان اللہ تعالیٰ فیصلہ فرمائے گا۔ وہ بھی ان کی تکذیب کرے گا اور انہیں دوزخ میں

داخل کرے گا اور اہل حق کی تصدیق کرے گا اور انہیں جنت میں داخل کرے گا۔

ابن جریر نے عبد الرحمن بن یزید سے روایت کیا ہے کہ مشرکین مکہ نے جب نبی کریم ﷺ کو حدیبیہ کے روز روک لیا تھا تو اللہ تعالیٰ نے یہ آیت نازل فرمائی۔ (1)

وَمَنْ أَظْلَمُ مِمَّنْ مَنَعَ مَسْجِدَ اللَّهِ أَنْ يُذْكَرَ فِيهَا اسْمُهُ وَسَعَىٰ فِي خَرَابِهَا  
أُولَٰئِكَ مَا كَانَ لَهُمْ أَنْ يَدْخُلُوهَا إِلَّا خَائِفِينَ لَهُمْ فِي الدُّنْيَا خِزْيٌ وَلَهُمْ فِي  
الْآخِرَةِ عَذَابٌ عَظِيمٌ ﴿١٠٠﴾

”اور کون زیادہ ظالم ہے، اس سے جو روک دے اللہ کی مسجدوں سے کہ ذکر کیا جائے ان میں اس کے نام (پاک) کے لئے اور کوشاں ہو ان کی ویرانی میں ۱۰۰ انہیں مناسب نہیں تھا کہ داخل ہوتے مسجدوں میں مگر ڈرتے ڈرتے حق ان کے لئے دنیا میں (بھی بڑی) ذلت ہے اور ان کے لئے آخرت میں (بھی) بڑا عذاب ہے۔“

۱۔ من استغفبا میہ مبتدا ہے اور اظلم خبر ہے معنی یہ ہے۔ کہ کوئی زیادہ ظالم نہیں اس سے جو اللہ کی مسجدوں سے روکے۔ مساجد ذکر فرمایا حالانکہ جس مسجد سے روکا گیا تھا وہ صرف ایک تھی۔ اس کی وجہ یہ ہے کہ حکم عام ہے اگرچہ مورد خاص تھا۔ اَنْ يُذْكَرَ فِيهَا اسْمُهُ۔ یہ منع کا مفعول ثانی ہے جیسے اللہ تعالیٰ کے اس ارشاد میں ہے: وَمَا مَنَعَنَا اَنْ نُّرْسِلَ بِالْآيَاتِ۔ اَنْ يُذْكَرَ سے پہلے حرف جر محذوف ہے، اصل میں مِنْ اَنْ يُذْكَرَ تھا۔ یا یہ علت کی وجہ سے منصوب ہے یعنی كِرَاهَةً اَنْ يُذْكَرَ۔

۲۔ یعنی جو اللہ کے ذکر سے منع کر کے انہیں خراب کرتا ہے۔ کیونکہ جب انہوں نے ان لوگوں کو منع کیا جو ذکر الہی سے انہیں آباد کرنا چاہتے تھے تو یقیناً انہوں نے اس مسجد کی خرابی کی کوشش کی۔ بغوی نے قتادہ سے اسی طرح روایت کیا ہے۔ قتادہ اور سدی سے مروی ہے کہ مَنْ مَنَعَ مَسْجِدَ اللَّهِ سے مراد طیطوس بن اسبسیانوس رومی اور اس کے ساتھی ہیں۔ ان کو یہود کی دشمنی اور بغض نے بخت نصر البابی الجوسی کی معاونت پر برا بھینٹہ کیا (2) تو انہوں نے یہود کے ساتھ جنگ کی، ان کو قتل کیا اور ان کی اولاد کو قیدی بنا لیا۔ نیز انہوں نے تورات کو جلا دیا اور بیت المقدس کو ویران کر دیا، اس میں خنزیروں کو ذبح کیا اور اس میں مردار ڈال دیئے۔ بیت المقدس نصاریٰ کے لئے مقام حج اور زیارت گاہ تھا میں کہتا ہوں۔ اس واقعہ کا ذکر قرآن میں نصاریٰ کو عار دلانے کے لئے کیا ہے کہ ان کے آباء نے یہ فعل بد کیا تھا اور یہ اس پر خوش ہیں۔ جیسا کہ یہود کے بزرگوں سے جو کچھ (پچھڑے کی عبادت وغیرہ) افعال صادر ہوئے تھے ان کے ذکر سے مقصود موجودہ یہودیوں کو شرم دلانا ہے۔

۳۔ اللہ تعالیٰ کے علم اور قضاء میں تھا کہ وہ مساجد میں داخل نہ ہوں گے مگر ڈرتے ڈرتے۔ اس میں مومنین کے لئے نصرت اور ان بد بختوں سے مساجد کی خلاصی کا وعدہ ہے۔ اللہ تعالیٰ نے یہ وعدہ پورا فرمایا جب مکہ مکرمہ نبی کریم ﷺ اور آپ کے صحابہ کرام رضوان اللہ علیہم نے فتح کیا تھا۔ نبی کریم ﷺ نے حکم فرمایا تھا کہ منادی کر دو کہ اس کے بعد بیت اللہ کا کوئی مشرک حج نہ کرے (3)۔ حضرت عمر رضی اللہ عنہ کے زمانہ میں روم فتح ہوا اور اس وقت بیت المقدس ویران و تباہ پڑا تھا۔ مسلمانوں نے اس کو نئے سرے سے بنایا اور صاف و آباد کیا۔ بعض علما فرماتے ہیں یہ خبر کا صیغہ ہے مگر مراد امر یا نہی ہے یعنی ان سے جنگ کرو یہاں تک کہ ان مشرکوں میں سے کوئی بھی مساجد میں داخل نہ





پڑھ لی۔ جب صبح ہوئی تو ہم نے یہ واقعہ بارگاہ رسالت مآب ﷺ میں پیش کیا اس وقت یہ آیت کریمہ نازل ہوئی (1)۔ دارقطنی اور بیہقی نے حضرت جابر کی حدیث نقل کی ہے کہ نبی کریم ﷺ نے ایک لشکر روانہ فرمایا اس میں میں بھی شامل تھا۔ دوران سفر تاریکی میں ہم نے نماز پڑھی۔ تاریکی اتنی تھی کہ قبلہ کی سمت ہمیں معلوم نہ ہو سکی۔ راوی فرماتے ہیں تمام نے نماز پڑھ کر سمت پر لکیریں لگا لیں جب صبح کو دیکھا تو وہ لکیریں غلط سمت پر تھیں۔ جب ہم سفر سے واپس آئے تو ہم نے رسول اللہ ﷺ سے پوچھا آپ ﷺ خاموش ہو گئے۔ پس اسی وقت اللہ تعالیٰ نے لِلّٰهِ الْمَشْرِقُ وَالْمَغْرِبُ کا ارشاد نازل فرمایا (2)۔ ابن مردودہ نے ابن عباس رضی اللہ عنہما سے اسی طرح روایت کیا ہے۔ اس میں یہ ہے کہ سخت قسم کی کبر (دھند) چھا گئی جس کی وجہ سے قبلہ کی سمت معلوم نہ ہو سکی۔ ایک روایت یہ بھی ہے جو ابن جریر نے مجاہد سے روایت کی ہے کہ جب اذْعُوْنِيْ اَسْتَجِبْ لَكُمْ، (مجھے پکارو میں تمہاری دعا قبول کروں گا) کا ارشاد نازل ہوا تو پوچھا کس تو طرف ہے تو یہ آیت نازل ہوئی (3)۔

۱۔ اپنے نور سے اس نے تمام اشیاء کا خواہ وہ مشرق میں ہے خواہ وہ مغرب میں ہے تمام کا احاطہ کیا ہوا ہے لیکن یہ احاطہ غیر متکلیف ہے جس کی حقیقت کا ادراک نہیں ہو سکتا حضرت مجدد الف ثانی رحمۃ اللہ علیہ نے نماز کی حقیقت میں فرمایا یہ وسعت ذاتیہ ہے جو بلا کیف ہے اس کی حقیقت کا ادراک نہیں ہوتا۔ وہ اپنے بندوں کے عذروں اور ان کی مصلحتوں کو جاننے والا ہے۔

وَقَالُوا اتَّخَذَ اللَّهُ وَلَدًا سُبْحٰنَهُۥٓ بَلْ لَّهٗ مَا فِي السَّمٰوٰتِ وَالْاَرْضِ كُلُّ لٰهٍ

قِنْتُوْنَ ﴿۱۱﴾

”اور یہ کہتے ہیں کہ بنا لیا ہے اللہ نے (اپنا) ایک بیٹا۔ پاک ہے وہ ۱۔ (اس تہمت سے) بلکہ اسی کی ہے جو چیز آسمانوں

میں ہے اور زمین ۲۔ میں سب اسی کے فرمانبردار ہیں ۳۔“

۱۔ یہ آیت کریمہ مدینہ کے یہود، نصاریٰ اور مشرکین کی تردید میں نازل ہوئی۔ انہوں نے عزیر علیہ السلام کو اللہ کا بیٹا کہا اور نجران کے نصاریٰ نے عیسیٰ علیہ السلام کو بیٹا کہا مشرکین عرب نے ملائکہ کو اللہ تعالیٰ کی بیٹیاں کہا۔ ابن عامر نے واؤ کے بغیر قالوا پڑھا ہے اس اعتبار سے کہ یہ نئی کلام اور دوسرا واقعہ ہے اور جمہور نے قالت الیہود یا منغ یا ظلم کے مفہوم پر عطف کرتے ہوئے واؤ کے ساتھ پڑھا ہے۔

۲۔ یہ اصل میں اُسْبَحْهُ سُبْحٰنًا ہے یعنی میں اس کی پاکی بیان کرتا ہوں اور اس کو ہر نقص سے پاک سمجھتا ہوں کیونکہ تولید تشبہ اور تجزی کا تقاضا کرتا ہے، حضرت ابن عباس رضی اللہ عنہما نبی کریم ﷺ سے روایت فرماتے ہیں کہ اللہ تعالیٰ نے فرمایا ابن آدم نے مجھے جھٹلایا حالانکہ اس کی طرف سے یہ نہیں ہونا چاہئے تھا اور اس نے مجھے گالی دی حالانکہ یہ اس کی طرف سے نہیں ہونا چاہئے تھا۔ اس کا مجھے جھٹلانا یہ ہے کہ اس نے کہا کہ میں اس کو دوبارہ پہلی کیفیت پر لوٹانے پر قادر نہیں ہوں اور اس کا مجھے گالی دینا یہ ہے کہ اس نے کہا کہ میرا بیٹا ہے حالانکہ میری ذات پاک ہے اس سے کہ میں بیوی یا بیٹا بناؤں (4)۔ اس حدیث کو امام بخاری نے روایت کیا ہے حضرت ابو ہریرہ سے بھی اسی طرح مروی ہے۔ اس میں ہے کہ اس کا میری تکذیب کرنا یہ ہے کہ کہتا ہے کہ وہ دوبارہ نہیں لوٹائے گا جیسے اس نے مجھے ابتداء

1۔ جامع ترمذی، جلد 2 صفحہ 120 (وزارت تعلیم) 2۔ سنن الدار قطنی، جلد 1 صفحہ 271 (محاسن) 3۔ تفسیر بغوی، جلد 1 صفحہ 143 (نکر)

4۔ صحیح بخاری: 4212 (ابن کثیر)



پیدا کیا تھا حالانکہ اعادہ سے ابتداء آسان نہیں۔ اور اس کا مجھے گالی دینا یہ ہے کہ وہ کہتا ہے اللہ نے بیٹا بنایا حالانکہ میں احد، الصمد ہوں، میں نے نہ کسی کو جنا ہے اور نہ جنا گیا ہوں اور نہ میرا کوئی ہمسر ہے۔

۳۔ بلکہ تخلیق و ملکیت آسمانوں اور زمین میں اسی کی ہے، پھر تو اللہ کیسے متصور ہو سکتا ہے کیونکہ مخلوق ممکن جو اپنے وجود میں بھی غیر کی محتاج ہے اور ہلاک و فنا ہونے والی ہے، اس کے درمیان اور خالق و واجب، غنی، قیوم اور وہ جس کا وجود ذاتی ہے اس کے درمیان مجانت کیسے ہو سکتی ہے۔

۴۔ یعنی آسمانوں اور زمین میں جو کچھ ہے اس کی توحید کی شہادت دیتا ہے اور اس کی عبودیت کا اقرار کرتا ہے کیونکہ ممکن یہ گواہی دیتا ہے کہ وہ عبد ہے اور محتاج ہے اس خالق و واجب کا جس کا مقابل ممکن نہیں ہو سکتا۔ اس کی مثال یہ ارشاد ہے: **وَإِنْ مِنْ شَيْءٍ إِلَّا يَسْتَعِينُ بِحُدُودِهِ** (بنی اسرائیل: 44) (اس کائنات میں) کوئی بھی ایسی چیز نہیں مگر وہ اس کی پاکی بیان کرتی ہے اس کی حمد کرتے ہوئے کائنات کی اشیاء کی تسبیح و تہلیل اور شہادت کو صرف ارباب قلوب اپنے قلوب کے مشاعر سے جانتے ہیں جن کے ذریعے ان کی حیات کا ادراک ہوتا ہے، یا ان کی تسبیح کے مشاعر سے جانتے ہیں جن کے ذریعے ان کی حیات کا ادراک ہوتا ہے، یا ان کی تسبیح کو ارباب عقول جانتے ہیں جو ان کی ذوات اور احتیاج سے استدلال کرتے ہیں قنوت کا اصل معنی قیام ہے۔ حضور علیہ الصلوٰۃ والسلام نے فرمایا **أَفْضَلُ الصَّلَاةِ طُولُ الْقُنُوتِ** (1)۔ افضل نماز وہ ہے جس میں قیام طویل ہو، اس حدیث کو مسلم، احمد اور ترمذی نے روایت کیا ہے۔ باقانون کا معنی ہے کہ وہ اطاعت کرنے والے ہیں۔ حضرت امام احمد نے سند صحیح کے ساتھ حضرت ابوسعید الخدری رضی اللہ عنہ سے روایت کیا ہے اور انہوں نے نبی کریم ﷺ سے روایت کیا ہے کہ قرآن کے ہر حرف میں قنوت کا ذکر ہے اور وہ طاعت ہے۔ میں کہتا ہوں اس کا مطلب یہ ہے کہ تمام اشیاء اس کی مشیت اور نگوین سے انحراف نہیں کرتیں۔ اور جس کی یہ شان ہو وہ واجب کی ہم جنس کیسے ہو سکتی ہے۔ پہلے اشیاء کا ذکر ہا کے ساتھ فرمایا کیونکہ غیر ذوی العقول بھی شامل تھے اور پھر قانون ذکر فرمایا ذوی العقول کو غلبہ دیتے ہوئے۔ یا اس لئے کہ جب غیر ذوی العقول کے لئے ارباب عقول کی ہیئت پر طاعت ثابت ہے تو ان کی جمع ذوی العقول کے قاعدے پر ذکر فرمادی۔ بعض علماء فرماتے ہیں اس کا معنی یہ ہے کہ جب انہوں نے عیسیٰ علیہ السلام، عزیر علیہ السلام اور ملائکہ کو اللہ تصور کیا ہے اور یہ سب اللہ تعالیٰ کے طاعت شعار اور اس کی عبودیت کا اظہار و اقرار کرنے والے ہیں تو یہ حجت کے قیام کے بعد الزام کے طور پر ہے۔

**بَدِيعُ السَّمَوَاتِ وَالْأَرْضِ وَإِذَا قَضَىٰ أَمْرًا فَإِنَّمَا يَقُولُ لَهُ كُنْ فَيَكُونُ** ﴿۲۰﴾

”موجد ہے آسمانوں اور زمین کا۔ اور جب ارادہ فرماتا ہے کسی کام کا تو صرف اتنا حکم دیتا ہے اسے کہ ہو جا تو وہ ہو

جاتا ہے۔“

۵۔ یعنی وہ آسمانوں اور زمین کو پیدا کرنے والا اور ایجاد کرنے والا ہے اور وہ جس طرح آسمانوں اور زمین میں ہر چیز کا خالق ہے اسی طرح وہ ہر چیز کا مالک ہے، یا اس کا معنی ہے اس نے آسمانوں اور زمین کو پیدا کیا۔

۶۔ القضاء کا اصل معنی الفراغ ہے اور اس کا اطلاق کسی چیز کے اتمام پر ہوتا ہے، خواہ وہ قولاً ہو جیسے فرمایا **وَقَضَىٰ رَبُّكَ** یا فعلاً ہو جیسے **فَقَضَاهُنَّ سَبْعَ سَمَوَاتٍ**۔ اور اس کا اطلاق کسی چیز کے وجود کے متعلق ارادہ الہیہ کا اس حیثیت سے معلق ہونے پر بھی ہوتا کہ وہ

چیز پائی جائے۔

اسے یہاں کان تامہ ہے کیونکہ اس کی خبر نہیں ہے۔ معنی یہ ہے کہ وہ حکم فرماتا ہے ہو جا تو وہ ہو جاتی ہے۔ رہا اس شئی کا صفت سے موصوف ہونا تو اس آیت میں اس کی کوئی دلالت نہیں ہے۔ جمہور نے تمام مقامات پر بقول پر عطف یا مستقل کلام ہونے کے اعتبار سے یکون کو مرفوع پڑھا ہے۔ ابن عامر نے تمام مقامات پر منصوب پڑھا ہے سوائے سورۃ آل عمران کے، وہاں کُنْ فَيَكُونُ الْحَقُّ پڑھا ہے اور اسی طرح سورۃ انعام میں بھی کُنْ فَيَكُونُ قَوْلُهُ الْحَقُّ کو مرفوع پڑھا ہے۔ اور ابن عامر نصب اس لئے پڑھتے ہیں کہ جواب امر میں فاء کے بعد ان مضمّر ہے۔ یہاں چند اہم ابحاث علماء نے ذکر کی ہیں۔ 1۔ معدوم چیز کو خطاب جائز نہیں ہے لیکن یہاں معدوم چیز کو خطاب ہے۔ اس کا جواب یہ دیا گیا ہے کہ جب اس چیز کے وجود کو مقدر مانا گیا تو وہ موجود کی طرح ہو گئی اس لئے خطاب کرنا صحیح ہے۔ ابن انباری فرماتے ہیں انما بقول له کا معنی ہے لاجل تکوینہ۔ اس صورت میں خطاب کا معنی بھی باقی نہیں رہے گا (1)۔ امام بیضاوی فرماتے ہیں کن سے مراد امر و امتثال کی حقیقت نہیں ہے بلکہ یہ تمثیل ہے جس چیز کے ساتھ ارادہ الہیہ معلق ہوتا ہے، وہ بغیر کسی مہلت اور تاخیر کے حاصل ہو جاتی ہے جیسے ایک مطیع و مامور بلا توقف پیروی و اطاعت کرتا ہے۔ اس میں ابداع کے معنی کا ثبوت ہے (2)۔ یکون کو ان مقدرہ کے ساتھ نصب دینا اس بات کا تقاضا کرتا ہے کہ امر اپنے معنی میں استعمال ہوا ہے کیونکہ فاء کے بعد ان مقدر کرنا تب صحیح ہو سکتا ہے جب وہ اپنے معنی میں استعمال ہو، حالانکہ آپ نے خود کہا ہے کہ یہ اپنے معنی میں نہیں بلکہ مراد کے حصول کی سرعت پر دلالت کرنے کے لئے ہے تو پھر نصب کیسے متصور ہو سکتی ہے۔ اس کا جواب یہ دیا گیا ہے کہ جواب امر کو نصب فاء کے ذریعے ظاہر لفظ کے اعتبار سے ہے، اگرچہ معنی ایسا نہیں ہے۔ ان مقدرہ کی شرائط میں سے ہے کہ فاء کا ماقبل اس کے ما بعد کے لئے سبب ہو۔ اور اس وقت ممکن کے لئے دو کون (وجود) لازم آئیں گے۔ اس کا جواب یہ دیا گیا ہے کہ کون اول سے مراد مجازاً و جوب ہے اور مسبب کا اطلاق سبب پر کیا گیا ہے کیونکہ ممکن جب تک اس کا و جوب نہ ہو وہ نہیں پایا جاتا پس تقدیر یوں ہوگی لِيَكُنْ وَجُوبُ ذَلِكَ الشَّيْءِ مُوجِبُ ذَاكَ (یعنی اس شئی کا و جوب موجود ہونا چاہئے۔) میں کہتا ہوں اس کا جواب اس طرح بھی ہو سکتا ہے کہ کونین سے مراد اس کا دار العمل میں کون سبب ہے اور دار الجزاء میں کون مسبب ہے لیکن یہ تاویل حکم کو مکلفین کے ساتھ مختص کرنے کا تقاضا کرتی ہے حالانکہ آیت کا سیاق عموم کا تقاضا کرتی ہے۔ صحیح یہ ہے کہ اس کے جواب میں کہا جائے کہ کونین سے مراد اس کا وجود علمی کے ساتھ اعیان ثابتہ کے مرتبہ میں ہونا ہے اور وجود ظلی کے ساتھ خارج ظلی میں ہونا ہے، رؤسا صوفیاء نے اسی طرح کہا ہے۔ اس سے اعیان ثابتہ کے مرتبہ میں ہونے سے حدوث زمانی لازم نہیں آتا بلکہ حدوث ذاتی لازم آتا ہے۔ اس تاویل پر یہ آیت توحید شہودی پر دلالت کرتی ہے جیسا کہ مجدد الف ثانی رحمۃ اللہ علیہ نے فرمایا ہے نہ کہ توحید وجودی پر دلالت کرتی ہے۔ جیسا کہ شیخ اکبر محی الدین العربی قدس سرہ نے لکھا ہے کہ ممکنات نے خارج میں وجود کی بوجہ نہیں سونگھی، واللہ اعلم۔

وَقَالَ الَّذِينَ لَا يَعْلَمُونَ لَوْلَا يُكَلِّمُنَا اللَّهُ أَوْ تَأْتِينَا آيَةٌ كَذَلِكَ قَالَ الَّذِينَ

مِنْ قَبْلِهِمْ مِثْلَ قَوْلِهِمْ تَشَابَهَتْ قُلُوبُهُمْ قَدْ بَيَّنَّا الْآيَاتِ لِقَوْمٍ يُوقِنُونَ ﴿٢٥﴾

”اور کہتے ہیں وہ لوگ جو کچھ نہیں جانتے کہ کیوں نہیں کلام کرتا ہمارے ساتھ (خود) اللہ یا کیوں نہیں آتی ہمارے پاس



کوئی نشانی نہ اسی طرح کہی تھی ان لوگوں نے جو ان سے پہلے (گزرے) تھے ان کی سی (بے سرو پا) بات ملتے جلتے ہیں ان سب کے دل نہ بیشک ہم نے صاف صاف بیان کر دی ہیں (اپنی) نشانیاں اس قوم کے لئے جو یقین رکھتے ہیں۔“

۱۔ ابن عباس رضی اللہ عنہما فرماتے ہیں ان سے مراد یہود ہیں (۱) ابن جریر اور ابن ابی حاتم نے ابن عباس رضی اللہ عنہما سے اسی طرح روایت کیا ہے، فرماتے ہیں رافع بن حرمہ نے حضور علیہ الصلوٰۃ والسلام سے پوچھا اگر آپ اللہ تعالیٰ کے سچے رسول ہیں جیسا کہ آپ خود کہتے تو اللہ تعالیٰ سے کہو کہ وہ ہمارے ساتھ خود کلام کرے حتیٰ کہ ہم اس کی کلام کوسن لیں (2)۔ مجاہد کہتے ہیں ان سے مراد نصاریٰ ہیں (3)۔ ان دونوں فریقوں سے علم کی نفی ان کے تجاہل کی بناء پر کی گئی ہے قتادہ فرماتے ہیں ان بے علموں سے مراد مشرکین عرب میں سے امی اور ان پڑھ لوگ ہیں (4)۔

۲۔ لولا بمعنی ہلا ہے۔ اسی طرح قرآن حکیم میں ہر جگہ ہلا کے معنی میں استعمال ہوا ہے لیکن فَلَؤَلَا اِنَّهٗ كَانَ مِنَ الْمُسْتَجِیْبِیْنَ میں اس معنی میں استعمال نہیں بلکہ یہاں فَلَؤَلَا لَمْ یُکُنْ کے معنی میں ہے۔ یعنی جیسے وہ ملائکہ سے کلام کرتا ہے اور موسیٰ علیہ السلام سے کلام کی تھی ہم سے ایسے خود کلام کیوں نہیں کرتا پس رسول کی تو ضرورت ہی نہیں ہے۔ یا یہ معنی کہ اللہ تعالیٰ ہم سے یہ کیوں نہیں فرماتا کہ تم اس کے رسول ہو۔ یا کیوں نہیں کوئی ایسی نشانی آتی ہمارے پاس جو تمہاری سچائی پر حجت ہو۔ پہلی بات (لَوْلَا یُکَلِّمُنَا اللّٰهُ) انہوں نے تکبراً کہی تھی اور دوسری (اَوْ تَاتِنَا اٰیۃً) عناد اور استہانت کی وجہ سے ان آیات کا انکار کرنے کے لئے کہی جو آپ ﷺ ان کے پاس لیکر آئے تھے۔

۳۔ یعنی بالکل اسی طرح لا یعنی گفتگو کی تھی یہود و نصاریٰ کے اسلاف نے ان کے قول کی مثل۔ انہوں نے کہا تھا اِنَّا اِنَّهٗ جَهْدًا (اے موسیٰ) دکھاؤ ہمیں اللہ کھلم کھلا۔ اور کہا ہَلْ یَسْتَجِیْبُ لِحُرٰیٰتِکَ اَنْ یُّنَزِّلَ عَلَیْنَا مَآءً یُّدۡیۡ قِنۡ السَّمَآءِ، (کیا یہ کر سکتا ہے تیرا رب کہ اتارے ہم پر ایک خوان آسمان سے)۔

۴۔ اخلاف و اسلاف کے دل عناد اور اندھے پن میں مشابہ ہیں۔ ہم نے صاف صاف بیان کر دی ہیں اپنی نشانیاں ان لوگوں کے لئے جو اس چیز کا یقین طلب کرتے ہیں جو اللہ تعالیٰ کے نزدیک حق ہے۔ اللہ تعالیٰ نے یہاں یقین والوں کو خاص فرمایا ہے کیونکہ آیات کا فائدہ صرف انہی کو حاصل ہوتا ہے نہ کہ ان لوگوں کو جو سرکشی اور عناد کی بناء پر جھگڑا کرتے ہیں۔

اِنَّا اَرْسَلْنَا بِالْحَقِّ بَشِیْرًا وَّاَنْذِیْرًا وَّلَا تُسْئَلُ عَنْ اَصْحَابِ الْجَحِیْمِ ﴿۱۹﴾

”بیشک ہم نے بھیجا ہے آپ کو (اے حبیب) حق کے ساتھ (رحمت کی) خوشخبری دینے والا (عذاب سے) ڈرانے والا

۱۔ اور آپ سے باز پرس نہ ہوگی۔ ان دوزخیوں کے متعلق۔“

۲۔ ہم نے آپ کو حق کی تائید کے ساتھ بھیجا۔ ابن عباس رضی اللہ عنہما فرماتے ہیں حق سے مراد قرآن ہے (5) اللہ تعالیٰ کا ارشاد ہے فَقَدْ کَذَّبُوْا بِالْحَقِّ لَسَآجَاۗءُ هُمْ (اس آیت میں حق قرآن کے لئے استعمال ہوا ہے)۔

۳۔ نافع اور یعقوب نے لَا تُسْئَلُ کو نہی معروف کا صیغہ پڑھا ہے اور باقی قراء نے نفی مجہول کا صیغہ پڑھا ہے۔

3- تفسیر بغوی، جلد 1 صفحہ 145 (تکر)

2- الدر المنثور، جلد 1 صفحہ 208 (ملیہ)

1- تفسیر بغوی، جلد 1 صفحہ 145 (تکر)

5- تفسیر خازن، جلد 1 صفحہ 86 (تجاریہ)

4- تفسیر بغوی، جلد 1 صفحہ 145 (تکر)

۳۔ جحیم بہت بڑی آگ ہے۔ جمہور کی قرأت کے مطابق معنی یہ ہوگا کہ آپ سے نہیں پوچھا جائے گا کہ یہ ایمان کیوں نہ لائے۔ آپ پر تو صرف تبلیغ کی ذمہ داری ہے حساب ہمارے ذمہ ہے، نافع کی قرأت میں سوال سے نبی کفار کی سزا کے شدید ہونے سے کنایہ ہے (یعنی کفار کی سزا کتنی سخت ہوگی یہ نہ پوچھ) جیسے کہا جاتا ہے، فلاں کے شر کے متعلق نہ پوچھ وہ تو حساب سے بہت اوپر ہے۔ یا یہ مطلب کہ وہ عذاب بڑا سخت ہے اس کا سننا ہی برداشت سے باہر ہے۔ امام بغوی نے ذکر کیا ہے کہ حضرت عطاء نے ابن عباس رضی اللہ عنہما سے اور انہوں نے نبی کریم ﷺ سے روایت کیا ہے کہ نبی کریم ﷺ نے ایک دن فرمایا کاش مجھے معلوم ہوتا کہ میرے والدین کے ساتھ کیا ہوا ہے۔ تو یہ آیت کریمہ نازل ہوئی (1)۔ عبدالرزاق فرماتے ہیں: مجھے الشوری نے موسیٰ بن عبیدہ سے اور انہوں نے محمد بن کعب القرظی سے اور انہوں نے ابن عباس رضی اللہ عنہما سے روایت کی ہے۔ ابن جریر نے ابن جریج کے طریق سے نقل کیا ہے کہ مجھے داؤد بن عاصم نے ابن عباس رضی اللہ عنہما سے روایت کر کے یہی بتایا ہے اور دونوں نے اسی طرح شان نزول بیان کیا ہے لیکن میرے نزدیک یہ پسندیدہ نہیں ہے اور نہ یہ قوی ہے۔ اگر یہ صحیح بھی ہو تو یہ ابن عباس کا گمان ہوگا کیونکہ اگر یہ تسلیم کیا بھی جائے کہ آپ ﷺ نے ایسا فرمایا تھا کہ میرے والدین کے ساتھ کیا ہوا کاش مجھے علم ہوتا۔ اور اس وقت یہ آیت نازل ہوئی تھی۔ تو پھر بھی اس میں یہ کوئی دلیل نہیں ہے کہ اصحاب جحیم سے مراد آپ ﷺ کے والدین کریمین ہیں اور بر تقدیر تسلیم بھی یہ آیت آپ ﷺ کے والدین کے کفر پر دلالت نہیں کرتی کیونکہ مومن کبھی اپنے بعض گناہوں کے ارتکاب کی وجہ سے اصحاب جحیم میں سے ہوتا ہے لیکن کسی شافع کی شفاعت کی وجہ سے اس کی مغفرت ہو جاتی ہے یا اس کے علاوہ کسی وجہ سے اس کی بخشش ہو جاتی ہے یا لکھا ہوا اپنی مدت کو پہنچ جاتا ہے پھر اس کی مغفرت ہو جاتی ہے۔ آپ ﷺ سے صحت کے ساتھ مروی ہے کہ آپ ﷺ نے فرمایا: مجھے اولاد آدم کے سب قرونوں میں بہترین اور افضل قرن میں پیدا کیا گیا (2)۔ آپ ﷺ نے ارشاد فرمایا دو حصوں میں جب بھی لوگ تقسیم ہوئے تو اللہ تعالیٰ نے مجھے ان میں سے بہتر میں رکھا پس میں اپنے والدین کے ہاں پیدا ہوا۔ مجھے زمانہ جاہلیت کی کوئی چیز نہیں پہنچی، میں نکاح سے پیدا ہوا۔ آدم علیہ السلام سے لیکر اپنے والدین تک سفاح کے ذریعے منتقل نہیں ہوا۔ میں تم سے از روئے نفس بھی بہتر ہوں اور از روئے آباء و اجداد کے بھی۔ امام بیہقی نے دلائل النبوة میں حضرت انس رضی اللہ عنہ کی حدیث اور ابو نعیم نے دلائل النبوت میں ابن عباس رضی اللہ عنہما کی حدیث اسی طرح نقل کی ہے (3) حضرت امام جلال الدین سیوطی رحمۃ اللہ علیہ نے نبی کریم ﷺ کے آباء کے اسلام کے ثبوت میں رسائل لکھے ہیں۔ میں نے بھی ان رسائل سے استفادہ کر کے ایک رسالہ لکھا ہے جس میں ایسی روایات نقل کی ہیں جن سے آپ ﷺ کے آباء کا اسلام ثابت ہوتا ہے، اور اس میں ان اعتراضات کے بھی شافی جوابات ہیں جو اس مسئلہ پر وارد ہیں۔ اللہ الحمد (سب تعریفیں اللہ کے لئے ہیں)۔

وَلَنْ تَرْضَىٰ عَنْكَ الْيَهُودُ وَلَا النَّصَارَىٰ حَتَّىٰ تَتَّبِعَهُمْ ۗ قُلْ إِنَّ هُدَىٰ اللَّهِ  
هُوَ الْهُدَىٰ ۗ وَلَئِن اتَّبَعْتَ أَهْوَاءَهُمْ بَعْدَ الَّذِي جَاءَكَ مِنَ الْعِلْمِ ۗ مَا لَكَ  
مِنَ اللَّهِ مِنْ وَلِيٍّ وَلَا نَصِيرٍ ﴿۱۷۰﴾

”اور ہرگز خوش نہیں ہوں گے آپ سے یہودی اور نہ عیسائی یہاں تک کہ آپ پیروی کرنے لگیں ان کے دین کی۔“



آپ انہیں کہہ دیجئے کہ اللہ کا بتایا ہوا راستہ ہی سیدھا راستہ ہے ۲ اور اگر (بفرض محال) آپ پیروی کریں ان کی خواہشوں کی اس علم کے بعد بھی جو آپ کے پاس آچکا ہے (تو پھر) نہیں ہوگا آپ کے لئے اللہ (کی گرفت) سے بچانے والا کوئی یا اور نہ کوئی مددگار ہے۔“

۳ ملت سے مراد وہ طریقہ ہے جو اللہ تعالیٰ نے اپنے بندوں کے لئے اپنے انبیاء کرام علیہم الصلوٰۃ والسلام کی زبانوں کے ذریعے مقرر فرمایا ہے۔ یہ اَفَلَمَلْتُ الْكِتَابَ سے مشتق ہے جس کا معنی ہے لکھوانا۔ بعض علماء فرماتے ہیں کہ یہود اور نصاریٰ نے صلح کا سوال کیا اور یہ طمع دلائی کہ آپ مہلت دیں تو وہ ایمان لے آئیں گے۔ تو یہ آیت نازل ہوئی۔ اٹھلی نے ابن عباس سے روایت کیا ہے کہ مدینہ کے یہود اور نجران کے عیسائی اس وقت تک تو اس امید پر رہے جب تک آپ ان کے قبلہ کی طرف منہ کر کے نماز پڑھتے رہے لیکن جب قبلہ کعبہ کو بنایا گیا تو وہ مایوس ہو گئے (۱) پس اس کے بعد یہ آیت نازل ہوئی۔ اس آیت کریمہ میں اہل کتاب کے ایمان لانے کی امید سے نبی کریم ﷺ کو مایوس کرنے کے لئے مبالغہ فرمایا ہے۔ یعنی وہ یہ ارادہ کرتے ہیں کہ آپ ان کے دین کی اتباع کریں (آپ نے تو کبھی ایسا کرنا نہیں ہے) تو پھر یہ آپ کی کیسے اتباع کریں گے۔ شاید انہوں نے اپنے دین کو ہدایت کا سرچشمہ کہا ہو اس لئے اللہ تعالیٰ نے اپنے نبی کریم ﷺ کو جواب کی تلقین فرماتے ہوئے فرمایا۔

۴ آپ کہہ دیجئے کہ حق دین اسلام ہے نہ کہ وہ جس کی طرف تم لوگ بلا تے ہیں۔  
۵ ہوا ایسی رائے کو کہتے ہیں جو خواہش کے تابع ہو۔ علم سے مراد حقیقہ یا وہ دین ہے جس کی صحت معروف اور معلوم ہو۔ یعنی بفرض محال اگر آپ پیروی کریں گے ان کی خواہشات کی تو تمہارا کوئی ایسا مددگار نہ ہوگا جو اللہ کی گرفت سے تمہیں بچالے۔

الَّذِينَ اتَيْنَاهُمُ الْكِتَابَ يَتْلُونَهُ حَتَّىٰ تَتَلَواتِهِ ۗ اُولٰٓئِكَ يُؤْمِنُوْنَ بِهِ ۗ وَمَنْ يَكْفُرْ  
بِهٖ فَاُولٰٓئِكَ هُمُ الْخٰسِرُوْنَ ﴿۳۱﴾

”جن کو ہم نے کتاب دی ۱۔ وہ اس کی تلاوت کا حق ادا کرتے ہیں ۲۔ وہی ایمان لائے ہیں اس کے ساتھ اور جو کوئی انکار کرتا ہے اس کا تو وہی نقصان اٹھانے والے ہیں ۳۔“

۱۔ الكتاب سے مراد قرآن ہے۔ حضرت قتادہ اور حضرت عکرمہ فرماتے ہیں الَّذِينَ اتَيْنَاهُمُ الْكِتَابَ سے مراد محمد ﷺ کے صحابہ ہیں۔ بعض علماء فرماتے ہیں عام مومنین ہیں (۲) یا اہل کتاب میں سے مومنین ہیں۔ ابن عباس فرماتے ہیں یہ اہل سفینہ والوں کے حق میں نازل ہوئی جو حضرت جعفر بن ابی طالب کے ساتھ آئے تھے۔ یہ کل چالیس افراد تھے، تیس حبشہ کے تھے اور آٹھ شام کے رابب تھے۔ جن میں بجز ابھی تھا۔ الضحاک فرماتے ہیں یہود میں سے جو ایمان لائے تھے وہ مراد ہیں ان میں (۱) عبد اللہ بن سلام، (۲) سعید بن عمرو، (۳) تمام بن یہودا، (۴) انسید، (۵) انسد جو کعب بن یامین کے بیٹے ہیں، (۶) عبد اللہ بن صور (۳)۔ اس تقدیر پر اسم موصول عہدی ہوگا۔

۲۔ ضمیر کا مرجع الكتاب ہے یعنی وہ اس کتاب حکیم کی تلاوت کا حق ادا کرتے ہیں الفاظ کو تبدیلی سے بچا کر تجوید کے ساتھ صحیح مخارج کا لحاظ کرتے ہیں اور اس کے معنی میں غور و فکر کرتے ہیں اور اس کے حکم کے مطابق عمل کرتے ہیں۔ لکھی کہتے ہیں ہ ضمیر کا مرجع محمد ﷺ

ہیں۔ اس تقدیر پر معنی یہ ہوگا کہ جب کوئی ان سے آپ ﷺ کے متعلق سوال کرتا ہے تو وہ آپ ﷺ کی صفات کو پورے جمال و کمال کے ساتھ بیان کرتے ہیں۔ (1) یہ اس تقدیر پر ہے جب اسم موصول سے مراد اہل کتاب کے مومنین ہوں۔ یَتْلُونَهُ حَقَّ بِلَاوَتِهِ حال مقدرہ ہے اور مابعد کلام خبر ہے یا یہ خبر ہے اور اُولَئِكَ يُؤْمِنُونَ بہ دوسری خبر ہے، بہ میں ہ ضمیر کا مرجع کتاب یا محمد ﷺ ہیں اور وَمَنْ يَكْفُرْ بِهِ میں ہ ضمیر کا مرجع کتاب ہے یعنی جو کتاب میں تحریف کر کے اس کا انکار کرتا ہے یا جو اس کی تصدیق کرتی ہے اس کا انکار کرتا ہے۔ یا محمد ﷺ کا انکار کرتے ہیں۔

۱۱۔ چونکہ انہوں نے ایمان کے عوض کفر کو اختیار کیا ہے اس لئے وہ خسارہ پانے والے ہیں۔

يٰۤاَيُّهَا الَّذِيْنَ اٰمَنُوْا اذْكُرْ نِعْمَتَ اللّٰهِ الَّتِيْ اَنْعَمَتْ عَلَيْكُمْ وَاِنِّيْ فُضِّلْتُكُمْ عَلٰى الْعٰلَمِيْنَ ۝۱۱  
 ”اے بنی اسرائیل یاد کرو میری وہ نعمت جو میں نے تم پر فرمائی اور (خصوصاً یہ کہ) میں نے تم کو فضیلت دی (اس زمانہ کے سب لوگوں پر)“

وَاتَّقُوا يَوْمًا لَا تَجْزِيْ نَفْسٌ عَنْ نَّفْسٍ شَيْئًا وَّلَا يُقْبَلُ مِنْهَا عَدْلٌ وَّلَا تَنْفَعُهَا شَفَاعَةٌ وَّلَا هُمْ يُنصَرُوْنَ ۝۱۲

”اور ڈرو اس دن سے کہ نہ پکڑا جائے گا کوئی آدمی کسی کے عوض اور نہ قبول کیا جائے گا اس سے مالی تاوان اور نہ نفع دے گی اسے کوئی سفارش اور نہ ہی ان کی امداد کی جائے گی۔“

۱۲۔ بنی اسرائیل کے قصہ کی ابتداء نعمت کے ذکر، اس کے حقوق کی ادائیگی، نعمت کے ضیاع سے احتیاط، قیامت کے خوف اور اس کی ہولناکیوں کے بیان سے فرمائی تھی تو اب دوبارہ ذکر فرمایا اور انہی ابتدائی چیزوں کو ذکر فرما کر کلام کا اختتام فرمایا۔ اس اسلوب کی ایک وجہ تو یہ ہے کہ انہیں نصیحت کرنے میں مبالغہ مقصود ہے اور دوسری وجہ یہ کہ گویا یہ احکامات پورے قصہ کا نتیجہ اور مقصود ہیں۔

وَ اِذْ اٰتٰى اِبْرٰهٖمَ رَآبِئُہٗ بِكَلِمٰتٍ فَاتَّبَعْنٰہٗنَّ ۝۱۳ قَالَ اِنِّیْ جَاعِلُكَ لِلنَّاسِ اِمَامًا ۝۱۴  
 قَالَ وَمِنْ ذُرِّيَّتِیْ ۝۱۵ قَالَ لَا یُنَالُ عَهْدِیْ الظَّالِمِیْنَ ۝۱۶

”اور یاد کرو جب آزمایا ابراہیم کو اس کے رب نے چند باتوں سے ۱۳۔ تو انہیں پورے طور پر بجالایا ۱۴۔ اللہ (تعالیٰ) نے فرمایا بے شک میں بنانے والا ہوں تمہیں تمام انسانوں کا پیشوا ۱۵۔ عرض کی میری اولاد سے بھی ۱۶۔ فرمایا انہیں پہنچتا میرا وعدہ ظالموں تک ۱۷۔“

۱۳۔ ہشام نے ابراہیم کو اس سورت میں ابراہام پڑھا ہے اور یہ اس سورت میں پندرہ مرتبہ آیا ہے۔ نساء میں تین مرتبہ آیا ہے اور آخری مقام پر ابراہام پڑھا ہے، سورۃ النعام میں آخری مرتبہ کو، سورۃ توبہ میں آخری دو کو، سورۃ ابراہیم میں ایک مقام پر، سورۃ نحل میں دو مقام پر، سورۃ مریم میں تین مقامات پر، عنکبوت میں ایک مقام پر، شوریٰ میں بھی ایک جگہ، ذاریات میں بھی ایک مقام پر، نجم میں بھی ایک جگہ پر، حدید میں بھی ایک جگہ پر اور مختصہ میں بھی ایک جگہ پر، ان کل تینتیس مقامات پر ہشام نے ابراہام پڑھا ہے اور پورے قرآن میں یہ لفظ بہتر مرتبہ آیا ہے۔ ابن ذکوان نے خاص سورۃ بقرہ میں دو طرح پڑھا ہے۔ باقی قراء نے تمام مقامات پر یہاں کے ساتھ پڑھا ہے۔



الابتلاء کا اصل معنی کسی مشکل امر کا مکلف بنانا ہے۔ اور یہ البلاء سے مشتق ہے اور یہ آزمانے کو لازم ہے۔ اس لئے ابتلاء اور اختبار کو مترادف سمجھا گیا ہے، اور کلمات سے مراد کلمات کے مدلولات ہیں اور وہ اوامر و نواہی ہیں۔ حضرت عکرمہ حضرت ابن عباس سے روایت کرتے ہیں کہ یہ میں خصائل ہیں جو شرائع اسلام ہیں۔ کسی نے ان تمام خصائل پر مکمل طور پر عمل نہ کیا سوائے حضرت ابراہیم علیہ السلام کے۔ اس لئے اللہ تبارک و تعالیٰ نے ان کے لئے براءت لکھ دی اور فرمایا: **إِبْرَاهِيمَ الَّذِي وَفَّى** (ابراہیم علیہ السلام جو پوری طرح احکام بجالائے)۔

ان خصائل میں سے دس کا ذکر سورہ براءت میں ہے: **الَّذِينَ آمَنُوا وَعَمِلُوا الصَّالِحَاتِ وَالسَّابِقُونَ السَّابِقُونَ وَالسَّابِقُونَ السَّابِقُونَ** (الَّذِينَ آمَنُوا بِالْعَزُوفِ وَالنَّاهُونَ عَنِ الْمُنْكَرِ وَالْحَافِظُونَ لِحُدُودِ اللَّهِ وَبَشِّرِ الْمُؤْمِنِينَ) توبہ کرنے والے، عبادت گزار، حمد کرنے والے، اللہ تعالیٰ کی رضا کے لئے سفر کرنے والے، رکوع کرنے والے، سجدہ کرنے والے، نیکی کا حکم کرنے والے، برائی سے روکنے والے، اللہ تعالیٰ کی حدود کی حفاظت کرنے والے، اور مومنین کو بشارت دو۔ اور دس خصائل سورہ احزاب میں ہیں۔ **إِنَّ الْمُسْلِمِينَ وَالْمُسْلِمَاتِ** سے **وَالذَّكَاةِ** تک۔ ترجمہ:- بیشک مسلمان مرد اور مسلمان عورتیں، مومن مرد اور مومن عورتیں، فرمانبردار مرد اور فرمانبردار عورتیں، سچ بولنے والے مرد اور سچ بولنے والی عورتیں، صابر مرد اور صابر عورتیں، عاجزی کرنے والے اور عاجزی کرنے والیاں، خیرات کرنے والے اور خیرات کرنے والیاں، روزہ دار مرد اور روزہ دار عورتیں، اپنی عصمت کی حفاظت کرنے والے مرد اور حفاظت کرنے والیاں، اور کثرت سے اللہ کو یاد کرنے والے اور یاد کرنے والیاں۔ اور دس خصائل سورہ مومنون اور سائل مسائل میں ہیں۔ **قَدْ أَقْلَمَ الْمُؤْمِنُونَ** سے **يُحَافِظُونَ** تک پہلی نو آیتیں ہیں۔ (جن کا ترجمہ یہ ہے) بیشک دونوں جہاں میں باہر ادا ہو گئے ایمان والے، وہ ایمان والے جو اپنی نماز میں عجز و نیاز کرتے ہیں اور وہ جو ہر بیہودہ امر سے منہ پھیرے ہوتے ہیں اور وہ جو زکوٰۃ ادا کرتے ہیں اور وہ جو اپنی شرمگاہوں کی حفاظت کرنے والے ہیں بجز اپنی بیویوں کے اور ان کینروں کے جو ان کے ہاتھوں کی ملکیت ہیں تو بیشک انہیں ملامت نہ کی جائے گی اور جس نے خواہش کی ان دو کے ماسوا تو یہی لوگ حد سے بہت زیادہ تجاوز کرنے والے ہیں نیز وہ (مومن باہر ادا ہیں) جو اپنی امانتوں اور وعدوں کی پاسداری کرنے والے ہیں اور وہ جو اپنی نمازوں کی پوری حفاظت کرتے ہیں۔ (1)

سورہ سائل مسائل میں ان خصلتوں کا ذکر آیت نمبر 23 سے آیت نمبر 34 تک ہے۔ (جن کا ترجمہ یہ ہے) جو اپنی نماز پر پابندی کرتے ہیں اور وہ جن کے مالوں میں مقررہ حق ہے سائل کے لئے اور محروم کے لئے اور جو تصدق کرتے ہیں روز جزاء کی اور جو اپنے رب کے عذاب سے ہمیشہ ڈرنے والے ہیں بے شک ان کے رب کا عذاب نذر ہونے کی چیز نہیں اور وہ لوگ جو اپنی شرمگاہوں کی حفاظت کرنے والے ہیں بجز اپنی بیویوں کے یا اپنی کینروں کے تو ان پر کوئی ملامت نہیں البتہ جو خواہش کریں گے ان کے علاوہ تو وہی لوگ حد سے بڑھنے والے ہیں۔ اور جو اپنی امانتوں اور عہد و پیمان کی پاسداری کرتے ہیں اور جو لوگ اپنی گواہیوں پر قائم رہنے والے ہیں اور جو لوگ اپنی نمازوں کی حفاظت کرتے ہیں۔

طاؤس فرماتے ہیں جن دس چیزوں سے آزما یا تھا وہ فطرت ہیں پانچ کا تعلق سر سے ہے:- (1) مونچھوں کا کاٹنا، (2) کلی کرنا، (3) ناک صاف کرنا یعنی ناک میں پانی ڈالنا، (4) مسواک کرنا، (5) مانگ نکالنا۔ اور پانچ کا تعلق بدن سے ہے۔ (1) ناخن کاٹنا،





بنائے گا اللہ تعالیٰ کافروں کے لئے مسلمانوں پر (غالب آنے کا) راستہ) ایک اور جگہ ارشاد فرمایا: وَلَا تَطْعَمُوهُمْ أَشْيَاءَ أَوْ كَفُورًا (نہ کہنا ماننے ان میں سے کسی بدکار یا احسان فراموش کا) اگر ہم کہیں کہ امامت سے مراد مطاع ہونا ہے اور ظالم سے مراد فاسق تو اس آیت کا مطلب یہ ہوگا کہ فاسق اگر چہ امیر بھی ہو تو ظلم اور معصیت میں اس کی اطاعت جائز نہیں ہے کیونکہ حضور علیہ الصلوٰۃ والسلام کا ارشاد ہے لَا طَاعَةَ لِمَخْلُوقٍ فِي مَعْصِيَةِ الْخَالِقِ۔ خالق کی معصیت میں مخلوق کی اطاعت نہیں ہے (۱) اس حدیث کو امام مالک اور احمد نے حضرت عمران اور اکھیم بن عمرو الغفاری سے روایت کیا ہے۔ امام بخاری، مسلم، ابوداؤد اور نسائی نے حضرت علی رضی اللہ عنہ سے مندرجہ ذیل الفاظ میں روایت کی ہے لَا طَاعَةَ لِأَحَدٍ فِي مَعْصِيَةِ اللَّهِ إِنَّمَا الطَّاعَةُ فِي الْمَمْرُوفِ (۲) اللہ تعالیٰ کی نافرمانی میں کسی کی اطاعت نہیں ہے، اطاعت تو صرف نیک میں ہے، اولوالامر کی اطاعت پر نصوص بھی وارد ہیں ارشاد ربانی ہے أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ۔ (اطاعت کرو اللہ کی اور اطاعت کرو (اپنے ذیشان) رسول کی اور حاکموں کی جو تم میں سے ہوں)۔ اسی طرح حضور علیہ الصلوٰۃ والسلام کا ارشاد ہے اسْمَعُوا وَأَطِيعُوا وَلَوْ كَانَ غَدَا حَبَشِيًّا كَانَ زَانِسَةً زَيْنَةً (۳) سنو اور اطاعت کرو اگر چہ امیر حبشی غلام بھی ہو اور اس کا سر چھوٹا سا بھی ہو۔ یہ حکم اس وقت تک ہے جبکہ ان امراء کا حکم شارع کے حکم کے مخالف نہ ہو۔ ارشاد ہے: فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُحِبُّونَ آلَ اللَّهِ وَالتَّوَّابِينَ الْآخِرِينَ (پھر اگر جھگڑنے لگو تم کسی چیز میں تو لو تادوا سے اللہ اور (اپنے) رسول (کے فرمان) کی طرف اگر تم ایمان رکھتے ہو اللہ پر اور روز قیامت پر)۔ اس آیت کریمہ میں روافض کے لئے اس بات پر کوئی حجت نہیں ہے کہ امامت میں عصمت شرط ہے۔

وَإِذْ جَعَلْنَا الْبَيْتَ مَثَابَةً لِّلنَّاسِ وَأَمِّنًا وَاتَّخِذُوا مِن مَّقَامِ إِبْرَاهِيمَ مُصَلًّى وَعَهِدْنَا

إِلَىٰ إِبْرَاهِيمَ وَإِسْمَاعِيلَ أَنَّ طَهِّرَا بَيْتِيَ لِلطَّائِفِينَ وَالْقَائِمِينَ وَالرُّكَّعِ السُّجُودِ ①

”اور یاد کرو جب ہم نے بنایا اس گھر (خانہ کعبہ) کو مرکز لوگوں کے لئے اور امن کی جگہ سے اور (انہیں حکم دیا کہ) بنا لو ابراہیم کے کھڑے ہونے کی جگہ کو جائے نماز سے اور ہم نے تاکید کر دی ابراہیم اور اسماعیل کو کہ خوب صاف ستھرا رکھنا میرا گھر طواف کرنے والوں، اعتکاف بیٹھنے والوں اور رکوع و سجود کرنے والوں کے لئے ہے

۱۔ ظرف اذکر فعل محذوف کے متعلق ہے۔ ابو عمر و اور ہشام نے ہر جگہ ذال کو جیم میں ادغام کر کے پڑھا ہے اور اسی طرح ذال کو زاء میں بھی ادغام کیا ہے جیسے اذین اور ذال کو سین میں بھی ادغام کرتے ہیں جیسے اذ سمعتوہ۔ اور صاد میں بھی جیسے اذ صر فئا۔ تاء میں بھی جیسے اذ تبراً۔ دال میں بھی جیسے اذ خلوا۔ ابن ذکوان نے صرف دال میں ذال کو ادغام کیا ہے۔ اور خلف دال اور تاء میں ذال کو ادغام کرتے ہیں۔ خلا و اور کسائی ذال کے بعد جیم ہو تو اظہار کرتے ہیں۔ نافع، ابن کثیر اور عاصم ہر جگہ ذال کو ظاہر کرتے ہیں۔ البیت سے مراد کعبہ ہے جس طرح نجم کا لفظ ثریا کے لئے غلبہ حاصل کر چکا ہے، اسی طرح البیت کا لفظ کعبہ کے لئے معروف ہو چکا ہے۔

۲۔ یعنی لوگوں کے لئے لوٹنے کی جگہ بنایا ہے، لوگ ہر طرف سے اس کی جانب لوٹ کر آتے ہیں۔ یا یہ معنی کہ حج، عمرہ اور اس میں نماز پڑھنے کی وجہ سے لوگوں کے لئے اس کو ثواب کی جگہ بنایا۔ نبی کریم ﷺ نے ارشاد فرمایا مسجد حرام کی نماز کا ثواب لاکھ نمازوں کے

برابر ہے۔ اس حدیث کو ابن ماجہ نے روایت کیا ہے۔ (1)

جس میں لوگ مشرکین کی اذیتوں سے پناہ لیتے ہیں کیونکہ مشرکین اہل مکہ کو نہیں چھیڑتے تھے اور کہتے یہ اہل اللہ ہیں۔ اور جو اردگرد کے لوگ تھے ان پر ڈاکے ڈالتے اور شب خون مارتے تھے۔ جیسا کہ ارشاد ہے: **أَوْلَمْ يَرَوْا أَنَّا جَعَلْنَا حَرَمًا مِّنَّا وَيَتَخَفَتِ النَّاسُ مِن حَوْلِهِمْ** کیا انہوں نے (غور سے) نہیں دیکھا کہ ہم نے بنا دیا حرم کو امن والا حالانکہ اچک لیا جاتا ہے لوگوں کو ان کے آس پاس سے۔ فتح مکہ کے دن رسول اللہ ﷺ نے فرمایا یہ شہر، اس کو اللہ تعالیٰ نے زمین و آسمان کی تخلیق کے دن حرمت والا بنایا اور قیامت تک اللہ تعالیٰ کی حرمت کی وجہ سے حرام ہے، اس میں قتال کسی کے لئے حلال نہ ہوگا اور میرے لئے بھی حلال نہ ہوا، مگر دن کی ایک گھڑی میں۔ یہ اللہ کی حرمت کی وجہ سے قیامت تک حرام ہے، نہ اس کا کانا توڑا جائے گا، نہ اس کا شکار بھگا یا جائے گا اور نہ اس کا لقطہ (گری پڑی چیز) اٹھایا جائے گا، مگر وہ اٹھالے جو اس کا اعلان کرائے اور نہ اس کا گھاس کاٹا جائے گا۔ حضرت عباس رضی اللہ عنہ نے عرض کی یا رسول اللہ اذخرو کی استثناء فرمائیں کیونکہ گھروں میں اور لوہاروں کے کام آتا ہے تو آپ ﷺ نے فرمایا **إِلَّا الْأَذْخَرَ**۔ یعنی اذخرو (گھاس) کی استثناء فرمادی (2) یہ حدیث متفق علیہ ہے۔ حضرت عباس رضی اللہ تعالیٰ عنہ سے یہ مروی ہے اور حضرت ابو ہریرہ رضی اللہ تعالیٰ عنہ سے بھی اسی طرح مروی ہے۔

طواف کے بعد کی دو رکعتیں مراد ہیں۔ یعنی طواف کے بعد مقام ابراہیم پر دو رکعتیں ادا کرو۔ حضرت امام مسلم نے حضرت جابر بن عبد اللہ رضی اللہ عنہ سے ایک طویل حدیث روایت کی ہے، اس میں ہے کہ جب ہم آپ کے ساتھ کعبہ کے قریب پہنچے تو پہلے آپ ﷺ نے حجرِ اسود کو استسلا م کیا۔ پھر طواف کے تین چکروں میں رمل کیا اور چار چکر چل کر لگائے۔ پھر آپ مقام ابراہیم کی طرف بڑھے اور پڑھا **وَ اتَّخَذُوا مِن مَّقَامِ إِبْرَاهِيمَ مُصَلًّى**۔ پس آپ نے بیت اللہ شریف اور مقام ابراہیم کے درمیان کو مصلیٰ بنایا واللہ اعلم (3) من کا کلمہ تعبیضیہ ہے۔ اگر مقام ابراہیم سے مراد مکمل حرم ہو جیسا کہ ابراہیم الخلیل نے کہا ہے یا اگر مسجد مراد ہو (4) یا مشاہد حج یعنی عرفہ، مزدلفہ وغیرہا مراد ہوں، جیسا کہ بعض علماء نے کہا ہے۔ اگر مقام ابراہیم سے مراد وہ پتھر ہو جو مسجد میں ہے جس کی طرف ائمہ نماز پڑھتے ہیں تو من ابتدائیہ ہوگا۔ یہ وہ پتھر ہے جس پر کھڑے ہو کر حضرت ابراہیم نے بیت اللہ شریف کو تعمیر کیا تھا اور اس پر ابراہیم علیہ السلام کی انگلیوں کے نشان بالکل واضح تھے لیکن کثرت سے ہاتھ لگنے کی وجہ سے نشان مدہم پڑ گئے ہیں۔ یہی قول اصح ہے۔ اس پر مذکورہ حدیث جابر بھی دلالت کرتی ہے۔ تقدیریوں ہوگی **وَ اتَّخَذُوا مُصَلًّى قَرِيبًا مِّن مَّقَامِ إِبْرَاهِيمَ**۔ یعنی مسجد یا حرم میں مقام ابراہیم کے قریب کو جائے نماز بناؤ۔ نافع اور ابن عامر نے جعلنا پر عطف کر کے خاء کے فتح کے ساتھ ماضی کا صیغہ پڑھا ہے، اور دوسرے قراء نے امر کا صیغہ خاء کے کسرہ کے ساتھ پڑھا ہے اور یہ بھی جعلنا پر معطوف ہے اور تقدیریوں نے **قَلْبِنَا اتَّخَذُوا** یا یہ مقدر فعل پر معطوف ہے جو اذ کا عامل ہے یعنی اذکر۔ یا یہ معترضہ ہے اور مقدر پر معطوف ہے جس کی تقدیر اس طرح ہوگی **تَوْبُوا إِلَيْهِ وَ اتَّخَذُوا**۔ اس کی جناب میں توبہ کرو اور مقام ابراہیم کو جائے نماز بنا لو۔ آخری دونوں تقدیروں میں خطاب محمد ﷺ کی امت کو ہو گا۔ حضرت انس رضی اللہ عنہ سے مروی ہے کہ حضرت عمر بن الخطاب رضی اللہ عنہ نے فرمایا میں نے تین مقامات پر اپنے رب کی موافقت کی ہے اور میرے رب نے تین مقامات پر میری موافقت فرمائی ہے۔ میں نے عرض کی یا رسول اللہ ﷺ! اگر آپ مقام

2- صحیح مسلم، جلد 1 صفحہ 437-438 (وزارت تعلیم)

1- سنن ابن ماجہ: 1413 (علیہ)

4- تفسیر بغوی، جلد 1 صفحہ 151 (فکر)

3- صحیح مسلم، جلد 1 صفحہ 395 (وزارت تعلیم)



ابراہیم کو جائے نماز بنا لیں۔ تو اللہ تعالیٰ نے وَاتَّخِذُوا مِن مَّقَامِرِ اِبْرٰہِیْمَ مُصَلًّیٰ (اور) انہیں حکم دیا کہ) بنا لو ابراہیم کے کھڑے ہونے کی جگہ کو جائے نماز) نازل فرما دیا۔ میں نے عرض کی یا رسول اللہ ﷺ آپ ﷺ کے پاس نیک و بد ہر قسم کے لوگ آتے ہیں اگر آپ ﷺ امہات المؤمنین کو پردے کا حکم فرمادیں (تو یہ اچھا ہے) اللہ تعالیٰ نے آیت حجاب نازل فرمادی۔ مجھے خبر پہنچی کہ بعض ازواج مطہرات نے نبی کریم ﷺ سے عتاب آمیز گفتگو کی ہے۔ تو میں ازواج مطہرات کے پاس گیا اور کہا باز آ جاؤ ورنہ اللہ تعالیٰ اپنے رسول کو تم سے بہتر بیویاں عطا فرمادے گا۔ تو اللہ تعالیٰ نے یہ آیت نازل فرمائی۔ عَلٰی رَاۤیۡتَہٗ اِنْ طَلَّقَکَ اَنْ یُّبَدِلَہٗ اَزْوَاجًا خَیْرًا وَّمٰثِرًا لَّآیۡہِ، اس حدیث کو امام بخاری نے نقل فرمایا ہے (1) یہ آیت کریمہ و اتخذوا الایۃ امام ابو حنیفہ اور امام مالک رحمۃ اللہ علیہما کے قول کی حجت ہے کہ طواف کے بعد دو رکعت پڑھنا واجب ہے۔ کیونکہ امر و وجوب کے لئے ہوتا ہے اور اگر ماضی کا صیغہ ہو تو ثبوت اور وجوب پر زیادہ دلالت کرتا ہے چاہے تو یہ تھا کہ نص قطعی کی وجہ سے دو رکعتیں فرض ہوتیں لیکن جب آیت کا ورود اس نماز کے بارے میں احادیث آحاد کے ساتھ ثابت ہے تو ہم نے فرض کی بجائے وجوب کا قول کیا۔ طواف کے بعد کی دو رکعتوں کے وجوب کا ثبوت نبی کریم ﷺ کی ان پر مواظبت اختیار کرنے سے بھی ہوتا ہے، آپ ﷺ نے کبھی ان کو ترک نہیں فرمایا۔ اس کے ساتھ ساتھ آپ ﷺ کا ارشاد ہے خُذُوا عَنِّیْ مَنَا سِکِّکُمْ مجھ سے اپنے دین کے طریقے لے لیں۔ حضرت ابن عمر رضی اللہ عنہما سے مروی ہے کہ رسول اللہ ﷺ سے جب حج یا عمرہ کا طواف فرماتے تو سب سے پہلے تین چکروں میں تیز چلتے آخری چار چکر آہستہ وقار کے ساتھ چلتے پھر آپ دو رکعتیں ادا فرماتے، اس کے بعد صفا و مروہ کے درمیان چکر لگاتے۔ یہ حدیث بخاری و مسلم میں ہے (2)۔ بخاری میں تعلیقاً یعنی بغیر سند کے مروی ہے۔ اسماعیل بن امیہ کہتے ہیں میں نے زہری سے پوچھا کہ عطاء کہتے ہیں فرضی نماز ان طواف کی دو رکعتوں کے قائم مقام ہو جاتی ہے، زہری نے کہا سنت پر عمل کرنا افضل ہے، نبی کریم ﷺ نے جب بھی طواف فرمایا اس کے بعد دو رکعتیں ادا فرمائیں۔ عبدالرزاق نے زہری سے روایت کر کے متصل ذکر کی ہے جیسا کہ ہم نے ذکر کی ہے۔ ابن ابی شیبہ نے بھی زہری سے بایں الفاظ متصل نقل کی ہے فَضِّلِ السُّنَّةُ اَنَّ مَعَ اُسْبُوْعٍ رَّکْعَتَیْنِ۔ یعنی سنت قائم ہو چکی ہے کہ سات چکروں کے بعد دو رکعتیں ہیں۔ امام احمد بن حنبل نے فرمایا ان دو رکعتوں کا پڑھنا مستحب ہے۔ امام مالک سے بھی یہی مروی ہے اور امام الشافعی رحمۃ اللہ علیہ کے دو قول ہیں۔ اور امر کو استحباب پر محمول کرنا ناجائز ہے کیونکہ استحباب امر کا مجازی معنی ہے۔ ہاں جب وجوب کا تصور نہ ہو سکے تو استحباب پر محمول کرنا درست ہے۔ اور طواف کی دو رکعتیں مسجد کے اندر کسی جگہ پر بلکہ مسجد سے باہر بھی ادا کرنی اجماعاً جائز ہیں۔ صحیحین میں حضرت ام سلمہ رضی اللہ عنہا کی حدیث ہے آپ ﷺ نے فرمایا جب صبح کی نماز کھڑی ہو جائے تو اپنے اونٹ پر طواف کر جبکہ لوگ نماز پڑھ رہے ہوں حضرت ام سلمہ رضی اللہ عنہا فرماتی ہیں میں نے ایسا کیا اور طواف کے بعد نماز نہ پڑھی حتیٰ کہ مسجد سے یا مکہ سے باہر نکل آئی (3) امام بخاری نے تعلیقاً (بلا سند) روایت لکھی ہے کہ حضرت عمر رضی اللہ عنہ نے طواف کی دو رکعتیں حرم سے باہر وادی طوی میں پڑھیں۔ اس حدیث کو امام مالک نے روایت کیا ہے۔ میں کہتا ہوں یہ اس لئے فرمایا کیونکہ نماز کو معین جگہ کے ساتھ مقید کیا جاتا تو حرج (تکلیف) لازم آتی۔ دیکھو قیاس کا تقاضا یہ ہے کہ جب تک نماز، روزہ، حج اور زکوٰۃ کے ہر ہر جزء کے ساتھ اخلاص اور نیت متصل نہ ہو تو ان کی ادائیگی جائز ہی نہیں ہوتی کیونکہ اللہ تعالیٰ کا ارشاد ہے وَاعْبُدُوا اللّٰهَ مُخْلِصِیْنَ لَہٗ الدِّیْنَ (اور اللہ تعالیٰ کی عبادت کرو اس

1- صحیح بخاری، جلد 2 صفحہ 644 (وزارت تعلیم)

2- صحیح بخاری، جلد 1 صفحہ 219 (وزارت تعلیم)

3- صحیح بخاری، جلد 1 صفحہ 220 (وزارت تعلیم)

کے لئے خالص کرتے ہوئے دین کو)۔ اسی طرح حضور علیہ الصلوٰۃ والسلام کا ارشاد ہے اِنَّمَا الْاَعْمَالُ بِالنِّيَّاتِ (1) (اعمال کا دار و مدار نیتوں پر ہے) لیکن اگر ایسا ہوتا تو مخلوق خدا تکلی اور حرج میں مبتلا ہو جاتی۔ اس لئے احرام کے وقت نیت کے موجود ہونے کو نماز و حج کے جواز کے لئے کافی سمجھا گیا ہے اور مال زکوٰۃ سے واجب مال کو علیحدہ کرنے کے وقت نیت کے وجود کو کافی تصور کیا گیا ہے۔ اس طرح روزے کی نیت کے لئے اگر طلوع فجر کے وقت کو شرط قرار دیا جاتا تو حرج واقع ہوتا کیونکہ عموماً یہ نیند اور غفلت کا وقت ہے۔ اس لئے شریعت مطہرہ نے رات کی نیت کو جائز قرار دیا ہے بلکہ امام ابوحنیفہ رحمۃ اللہ علیہ نے روزے کی نیت کو چاشت تک جائز قرار دیا ہے۔ بعینہ اسی طرح قیاس تو یہ تھا کہ طواف کی دو رکعتیں مقام ابراہیم پر ادا کی جائیں کیونکہ آیت کا ظاہر اسی کا مقتضی ہے، لیکن پورے حرم میں ان کی ادائیگی صحیح فرمادی کیونکہ طواف کرنے والوں کی کثرت کی وجہ سے مصلیٰ کی تعیین میں حرج ہے۔ اللہ تعالیٰ نے پورے حرم کو مسجد قرار دیا ہے کیونکہ ارشاد فرمایا: وَالْمَسْجِدَ الْحَرَامِ الَّذِي جَعَلْنَاهُ لِلنَّاسِ سَوَاءً اَلْعَاكِفِ فِيهِ وَالْبَاوِثِ الْاَيِّ۔ مسجد حرام جسے ہم نے (بلا امتیاز) سب لوگوں کے لئے (مرکز ہدایت) بنایا ہے یکساں ہیں اس میں وہاں کے رہنے والے اور پردہ کی۔ ایک اور جگہ فرمایا۔ ذٰلِكَ لِمَنْ لَّمْ يَكُنْ اَهْلًا حَاضِرِي الْمَسْجِدِ الْحَرَامِ (یہ رعایت اس کے لئے ہے جس کے گھر والے مسجد حرام کے قریب نہ ہوں)۔ رہا حضرت عمر رضی اللہ عنہ کی نماز طواف کا مسئلہ کہ انہوں نے تو حرم سے باہر وادی طویٰ میں جا کر ادا کی (حالانکہ حرم کے اندر ادائیگی ضروری تھی) گویا انہوں نے ضرورتاً واجب کی قضا فرمائی تھی۔ یا ہم کہیں گے کہ مقام ابراہیم کی قید اتفاقی ہے کہ جب بھڑنہ ہو تو عموماً اسی جگہ پر ادا کی جائے۔ مقام کا ذکر تعیین و تکلیف کے لئے نہیں ہے جیسا کہ وَرَبَّآ بِكُمْ اَللّٰہِ فِی حُجُوْبِكُمْ مِّنْ فِی حُجُوْبِكُمْ۔ ترجمہ: (اور جو تمہاری بیویوں کو بیٹیاں جو تمہاری گودوں میں (پرورش پارہی) ہیں) کی قید اتفاقی ہے۔ وجہ یہ ہے کہ سات چکروں کی انتہاء حجر اسود پر مقام ابراہیم کے قریب ہوتی ہے اور کوئی مانع موجود نہ ہو تو اسی جگہ نماز ادا کی جاتی ہے۔ جیسا کہ عموماً پر رہائے خاوندوں کی پرورش میں ہوتی ہیں۔

امام بغوی فرماتے ہیں سعید بن جبیر نے ابن عباس رضی اللہ عنہما سے روایت فرمایا ہے جب حضرت ابراہیم علیہ السلام حضرت اسماعیل اور حاجرہ کو ساتھ لائے اور انہیں مکہ میں ٹھہرایا تو ایک مدت گزرنے کے بعد جرہم قبیلہ کے لوگ یہاں آ کر اترے۔ حضرت اسماعیل نے ان کی ایک عورت سے نکاح کر لیا۔ جب حضرت ہاجرہ کا وصال ہو گیا تو پھر ایک دن حضرت ابراہیم علیہ السلام نے حضرت سارہ سے حضرت ہاجرہ کے پاس جانے کی اجازت طلب کی تو اس نے اجازت دی مگر شرط لگا دی کہ وہ ان کے پاس اتریں گے نہیں۔ حضرت ابراہیم آئے تو حضرت ہاجرہ کا وصال ہو چکا تھا۔ آپ حضرت اسماعیل کے گھر آئے۔ ان کی بیوی سے پوچھا تمہارا خاوند کہاں ہے؟ بیوی نے کہا وہ شکار کرنے گئے ہیں۔ حضرت اسماعیل علیہ السلام حرم سے باہر شکار کرتے تھے۔ حضرت ابراہیم نے اپنی بہو سے پوچھا تمہارے پاس مہمان کی ضیافت کے لئے کچھ ہے؟ اس نے کہا نہیں۔ پھر آپ نے اس سے معاشی حالت پوچھی تو اس نے کہا جناب ہم بہت تنگی اور تکلیف میں ہیں۔ حضرت ابراہیم نے اس کی یہ بے صبری گفتگو سن کر فرمایا جب تمہارا خاوند آئے تو اسے میرا سلام کہنا اور اسے مزید یہ کہنا کہ اپنے دروازے کی دہلیز بدل دو۔ حضرت ابراہیم چلے گئے۔ حضرت اسماعیل واپس آئے تو انہیں اپنے والد گرامی کی خوشبو محسوس ہوئی۔ بیوی سے پوچھا کیا کوئی مہمان آیا تھا؟ اس نے کہا ایک اس شکل شباب کا بوڑھا شخص آیا تھا۔ بیوی نے حضرت ابراہیم کا ذکر حقیر صفات میں کیا۔ حضرت اسماعیل نے پوچھا اس نے تجھے کیا کہا تھا؟ بیوی نے بتایا اس نے مجھے کہا کہ اپنے خاوند کو میرا



سلام کہنا اور اسے کہنا کہ اپنے دروازے کی دہلیز بدل دو۔ حضرت اسماعیل نے فرمایا وہ میرے والد صاحب تھے، انہوں نے مجھے اس جملہ سے حکم دیا ہے کہ میں تجھے جدا کر دوں۔ تو اپنے اہل (گھر والوں) کے پاس چلی جا۔ آپ نے اسے طلاق دے دی اور جرہم قبیلہ کی ایک دوسری عورت سے نکاح کر لیا۔ حضرت ابراہیم نے کچھ مدت گزرنے کے بعد حضرت سارہ سے پھر اجازت طلب کی تاکہ حضرت اسماعیل سے ملاقات کر آئیں۔ حضرت ابراہیم علیہ السلام حضرت اسماعیل علیہ السلام کے دروازے پر پہنچے تو ان کی بیوی سے پوچھا سرتاج کہاں ہیں؟ بیوی نے کہا وہ شکار کرنے گئے ہیں، وہ ان شاء اللہ ابھی آجائیں گے، تشریف رکھئے، اللہ تعالیٰ آپ پر رحمت فرمائے، پھر حضرت ابراہیم نے اپنی بیوی سے پوچھا کیا مہمان نوازی کے لئے کچھ ہے؟ نیک بخت بیوی نے کہا ہاں ہے، فوراً دودھ اور گوشت حاضر کر دیا۔ حضرت ابراہیم نے معاشی حالت دریافت کی تو بتایا ہم بخیر و خوبی اور خوشحال ہیں۔ حضرت ابراہیم نے دونوں چیزوں کے لئے برکت کی دعا فرمائی۔ اگر اس دن حضرت اسماعیل کی زوجہ محترمہ گندم کی روٹی، جو اور کھجور پیش کرتیں تو اللہ تعالیٰ کی زمین میں گندم، جو اور کھجوریں کثرت سے ہوتیں۔ بیوی نے کہا حضور اترئے، میں آپ کا سر مبارک دھو دوں۔ لیکن آپ اپنی سواری سے نہ اترے۔ وہ ایک پتھر (مقام ابراہیم والا) لائیں اور حضرت ابراہیم کی سواری کی دائیں جانب رکھا آپ علیہ السلام نے اپنا قدم مبارک اس پتھر پر رکھا پھر بیوی نے آپ کے سر کی دائیں جانب دھوئی پھر اسی پتھر کو سواری کی بائیں جانب رکھا اور آپ کے سر کی بائیں طرف دھوئی۔ اس طرح حضرت ابراہیم علیہ السلام کے قدم مبارک کا نشان اس پتھر پر راسخ ہو گیا۔ حضرت ابراہیم نے واپسی پر فرمایا جب تمہارا خاوند آئے تو میرا سلام کہنا اور یہ پیغام دینا کہ تمہارے دروازے کی دہلیز درست اور مستقیم ہے اسے مضبوط رکھنا۔ جب اسماعیل علیہ السلام آئے تو اپنے باپ کی خوشبو کو محسوس کیا۔ بیوی سے پوچھا کیا کوئی مہمان آیا تھا؟ بیوی نے کہا ہاں، ایک خوبصورت اور پاکیزہ خوشبو والا بوڑھا آیا تھا اور اس نے مجھے یہ یہ کہا، اور میں نے اسے یہ یہ کہا اور میں نے اس کا سر بھی دھویا تھا اور یہ ان کے قدم رکھنے کی جگہ ہے، حضرت اسماعیل نے فرمایا وہ حضرت ابراہیم علیہ السلام تھے اور دروازے کی دہلیز سے مراد تو ہے، انہوں نے مجھے حکم دیا ہے کہ میں تمہیں اپنے پاس روکے رکھوں (1)

کچھ عرصہ بعد حضرت ابراہیم پھر تشریف لائے تو حضرت اسماعیل علیہ السلام زحرم کے قریب ایک درخت کے نیچے تیروں کو تراش رہے تھے۔ جب حضرت اسماعیل علیہ السلام نے آپ کو آتے ہوئے دیکھا تو کھڑے ہو کر آداب بجالائے۔ پھر دونوں نے یوں اظہارِ محبت کیا جیسے باپ بیٹے سے اور بیٹا باپ سے کرتا ہے۔ پھر فرمایا اے اسماعیل اللہ تعالیٰ نے مجھے ایک حکم دیا ہے، کیا تو اس میں میری اعانت کرے گا؟ حضرت اسماعیل علیہ السلام نے کہا ہاں ضرور مدد کروں گا۔ فرمایا مجھے میرے رب نے یہ حکم دیا ہے کہ میں ایک گھر بناؤں، تو اس وقت دونوں نے بیت اللہ شریف کی بنیادیں کھڑی کرنا شروع کر دیں۔ حضرت اسماعیل پتھر اٹھا کر لاتے اور ابراہیم علیہ السلام تعمیر فرماتے۔ جب دیواریں بلند ہو گئیں تو یہی پتھر (مقام ابراہیم) حضرت اسماعیل اٹھا کر لائے۔ حضرت ابراہیم اس پر کھڑے ہو کر تعمیر فرماتے رہے اور اسماعیل علیہ السلام پتھر لاتے رہے اور دونوں زبان سے یہ پڑھتے رہے رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ (اے ہمارے پروردگار! قبول فرما ہم سے (یہ عمل) بیشک تو ہی سب کچھ سننے والا سب کچھ جاننے والا ہے)۔ حدیث شریف میں ہے رکن اور مقام جنت کے پاقوتوں میں سے دو یا قوت ہیں۔ اس حدیث کو امام مالک نے حضرت انس رضی اللہ عنہ سے مرفوعاً نقل کیا ہے۔ حضرت ابن عمر رضی اللہ عنہ سے مروی ہے فرماتے ہیں میں نے رسول اللہ ﷺ کو یہ فرماتے سنا ہے کہ رکن اور مقام جنت کے

یا قوت سے ہیں اللہ تعالیٰ نے ان دونوں کا نور ختم کر دیا ہے اگر ان کا نور اور چمک ختم نہ فرماتا تو یہ مشرق و مغرب کو روشن کر دیتے (1) اس حدیث کو ترمذی نے ذکر کیا ہے۔ امام بغوی نے بھی یہی حدیث نقل کی ہے (جس کے الفاظ میں اختلاف ہے مگر معنی یہی ہے) (2)۔ نگاہ عبرت و بصیرت رکھنے والوں نے یہاں سے استنباط کیا ہے کہ کسی جگہ اللہ کا نیک بندہ کچھ وقت قیام فرماتا ہے تو وہاں آسمان سے سیکندہ اور برکات کا نزول ہوتا ہے۔ جس سے دل اللہ تعالیٰ کی طرف راغب ہو جاتے ہیں اور وہاں نیکیوں کا اجر بھی کئی گنا ہو جاتا ہے اور اسی طرح اگر وہاں گناہ کیا جائے تو اس کی سزا بھی کئی سکینت ملتی ہے، واللہ اعلم۔

۵۔ ان طہرًا:۔ اصل میں بَانِ طَهْرًا ہے، اور یہ بھی جائز ہے کہ یہ ان مفسرہ ہو کیونکہ عہد کے ضمن میں قول کا معنی پایا جاتا ہے۔ بیسی میں اپنی طرف نسبت فضیلت عطا کرنے کے لئے ہے یعنی طہارت اور توحید پر بناؤ۔ سعید بن جبیر اور عطاء فرماتے ہیں اس کا مطلب یہ ہے کہ بتوں اور جھوٹ کی غلاظت سے پاک کرو۔ بعض علماء فرماتے ہیں اس کا معنی ہے کہ اس میں خوشبو سلگاؤ اور خوب صاف رکھو۔ نافع، ہشام اور حفص نے یہاں اور سورۃ الحج میں بیسی کو یاسو کے فتح کے ساتھ پڑھا ہے۔ طائفین سے مراد طواف کرنے والے۔ ر کع اور سجود، ر کع اور ساجد کی جمع ہے مراد نمازی ہیں۔

وَإِذْ قَالَ إِبْرَاهِيمُ رَبِّ اجْعَلْ هَذَا بَلَدًا آمِنًا وَارْزُقْ أَهْلَهُ مِنَ الثَّمَرَاتِ مَنْ  
آمَنَ مِنْهُمْ بِاللَّهِ وَالْيَوْمِ الْآخِرِ ۖ قَالَ وَمَنْ كَفَرَ فَأُمَتِّعُهُ قَلِيلًا ثُمَّ أَضْطَرُّهُ  
إِلَىٰ عَذَابِ النَّارِ ۖ وَبِئْسَ الْمَصِيرُ ﴿۱۲۷﴾

”اور یاد کرو جب عرض کی ابراہیم نے اے میرے رب بنا دے اس شہر کو امن والا اور روزی دے اس کے باشندوں کو طرح طرح کے پھلوں سے ۱۲۷ (یعنی) جو ان میں سے ایمان لائے اللہ پر اور روز قیامت پر سہ اللہ نے فرمایا (ان میں سے) جس نے کفر کیا اسے بھی فائدہ اٹھانے دوں گا چند روز سہ پھر مجبور کروں گا اسے دوزخ کے عذاب کی طرف اور یہ بہت ہی برا ٹھکانا ہے“ ۱۲۷۔

۱۔ حضرت ابراہیم نے دعا کی اے میرے رب اس شہر (مکہ) کو امن والا بنا۔ جیسے عینۃ راضیۃ سے مراد ذات راضیۃ ہے اسی طرح آمنا بمعنی ذا امن ہے۔ یا آمنا من فیہ کے معنی میں ہے جیسے کہا جاتا ہے لیل نائمہ تو مراد رات سونے والی نہیں بلکہ رات میں سونے والے ہوتے ہیں اسی طرح اس کا مطلب بھی یہی ہوگا کہ اس شہر والوں کو امن والا بنا۔

۲۔ حضرت ابراہیم علیہ السلام نے پھلوں سے رزق ملنے کی دعا فرمائی کیونکہ وہ وادی غیر آباد تھی۔ القصبص میں ہے کہ الطائف شام کے شہروں میں سے اردن کے قریب تھا۔ جب ابراہیم علیہ السلام نے دعا فرمائی تو اللہ تعالیٰ نے جبرئیل کو حکم دیا اس نے الطائف کو جز سے اکھینزا اور بیت اللہ کے ارد گرد اسے سات مرتبہ گھمایا پھر وہاں ہی رکھ دیا۔ اکثر مکہ کے پھل اسی شہر سے آتے ہیں۔

۳۔ مَنْ آمَنَ ترکیب نحوی کے اعتبار سے من اہلہ سے بدل بعض ہے دعا میں ابراہیم علیہ السلام نے مومنین کو خاص فرمایا تاکہ میری یہ دعا کفار کے کفر پر اعانت نہ بنے۔ وَمَنْ كَفَرَ كَافِرًا مِّنْ آمَنٍ ۖ وَوَعَدُ اللَّهِ عَظِيمٌ ۚ۔ معنی یہ ہوگا وَارْزُقْ مَنْ كَفَرَ اور جس نے کفر کیا اسے بھی رزق عطا فرما۔ یہاں پر کلام مکمل ہو گئی۔ اس میں اس بات پر آگاہی ہے کہ رزق اللہ تعالیٰ کی دنیوی رحمت ہے جو مومن و کافر کے لئے



عام ہے۔ اسی وجہ سے رحمٰن الدنیا و رحیم الاخرہ کہا جاتا ہے۔ بخلاف نبوت کے اور بیانی راہنمائی کے یہ صرف مومنین کا ہی نصیبہ ہیں۔ یا من کفر مبتدا ہے جو اپنے ضمن میں شرط کا معنی لئے ہو سکتا ہے اور اس کی خبر فاعلہ ہے۔ ابن عامر نے باب افعال سے تخفیف کے ساتھ پڑھا ہے اور باقی قراء نے باب تفعیل سے تشدید کے ساتھ پڑھا ہے۔ اور دونوں کا معنی ایک ہے۔

۱۔ قلیلاً مصدر متاعاً کی صفت ہے۔ چونکہ دنیا کا مال و متاع آخرت کی نعمتوں کے مقابلہ میں کم ہے اس لئے قلیل سے تعبیر فرمایا اس لئے کہ اللہ تعالیٰ کے نزدیک یہ دنیا کا مال و متاع کم مرتبہ ہے۔ رسول اللہ ﷺ نے ارشاد فرمایا اگر دنیا اللہ تعالیٰ کے نزدیک چھڑ کے پر کے برابر بھی وقعت رکھتی تو اللہ تعالیٰ کافر کو اس سے پانی کا ایک گھونٹ بھی نہ پلاتا (1) اس حدیث کو ترمذی نے روایت کیا ہے اور صحیح کہا ہے۔ اسی طرح سہل بن سعد سے بھی مروی ہے۔ یا قلیلاً زماناً کی صفت ہے یعنی ان کی عمر کے عرصہ تک ہم انہیں لطفیٰ اندوز کریں گے۔ اگر یہ کہا جائے کہ کفر تمتع کا سبب نہیں ہوتا تو پھر یہاں کیسے خبر پر فاء داخل کی گئی ہے، اس کا جواب یہ ہے کہ کفر تمتع کی نقلیل کا سبب ہے کیونکہ دنیا کی نعمتیں جلدی ملنے والے حصوں پر مقصور ہیں اور آخرت کے درجات کے حصول کا وسیلہ بننے سے مانع ہیں بخلاف مومن کے کیونکہ اللہ تعالیٰ نے اسے جو نعمت کے شکر اور اس کے صحیح استعمال کی وجہ سے نعمتیں عطا فرمائیں ہیں وہ دائمی آخرت کے درجات کے حصول کا سبب ہیں۔ یہ کہنا بھی ممکن ہے کہ دنیوی زندگی کا مال و متاع اللہ تعالیٰ کے نزدیک خمیٹ اور ملعون ہے اس لئے ممکن ہے کہ کفر اس کے حصول کا سبب ہو۔ کیا آپ نے اللہ تعالیٰ کا یہ ارشاد ملاحظہ نہیں فرمایا: ”وَلَوْلَا أَنْ يَكُونَ النَّاسُ أُمَّةً وَاحِدَةً لَجَعَلْنَا لِمَنْ يَكْفُرُ بِاللَّهِ خِزْيًا فِي الْآخِرَةِ وَمَا لَهُمْ فِي الْآخِرَةِ مِنْ شُعُورٍ“ (الزخرف: ۳۳) اور اگر یہ خیال نہ ہوتا کہ سب لوگ ایک امت بن جائیں گے تو ہم بنا دیتے ان کے لئے جو انکار کرتے ہیں رحمن کا ان کے مکانوں کے لئے چھتیس چاندی کی اور سیرھیاں جن پر وہ چڑھتے ہیں (وہ بھی چاندی کی) اور ان کے گھروں کے دروازے بھی چاندی کے اور وہ تخت جن پر وہ تکیہ لگائے ہیں وہ بھی چاندی اور سونے کے اور یہ سب (سنہری روپہلی) چیزیں دنیوی زندگی کا سامان ہے۔ یعنی کفر کا مقتضی اصلی تو دنیا کا مال و متاع ہے، اگر لوگوں کے ایک امت ہونے کا مانع نہ ہوتا تو کفر کا تقاضا تو یہ ہے کہ ان کے گھر اور دروازے اور ان کے پلنگ چاندی اور سونے کے ہوں۔ نبی کریم ﷺ کا ارشاد ہے:

الدُّنْيَا مَلْعُونَةٌ وَمَلْعُونٌ مَا فِيهَا إِلَّا ذَكَرَ اللَّهُ وَمَا وَالَاهُ وَعَالِمًا وَمُتَعَلِّمًا یعنی دنیا ملعون ہے اور جو کچھ اس میں ہے سب ملعون ہے سوائے اللہ کے ذکر اور اس کے متعلقات کے اور عالم اور محکم کے۔ اس حدیث کو ابن ماجہ نے حضرت ابو ہریرہ سے روایت کیا ہے (2) اور الطبرانی نے صحیح سند کے ساتھ الاوسط میں اور الکبیر میں صحیح سند کے ساتھ ابوالدرداء سے باس الفاظ روایت کی ہے إِلَّا مَا ابْتِغِيَ بِهِ وَجْهُ اللَّهِ۔ یعنی سب ملعون ہے سوائے ان چیزوں کے جس میں رضا الہی مطلوب و مقصود ہو۔

۲۔ پھر میں اسے اس کے کفر اور مال کو رب کی رضا کے بغیر صرف کرنے کی وجہ سے دوزخ کی طرف مجبور شخص کی طرح لے جاؤں گا اضطراہ کا عطف فاعلہ پر ہے۔ مجاہد فرماتے ہیں مقام کے پاس یہ لکھا ہوا تھا کہ میں اللہ مکہ کا مالک ہوں، میں نے اسے سورج اور چاند کی تخلیق کے دن بنایا ہے اور زمین و آسمان کی تخلیق کے دن سے اس کو حرمت والا بنایا ہے اور میں نے اسے سات فرشتوں کے ذریعے گھیر رکھا ہے، اس کا رزق تین راستوں سے آتا ہے، اس کے دودھ اور گوشت میں برکت رکھی گئی ہے۔ (3)

## وَأَذِیْرُفُ اِبْرٰهٖمُ الْقَوَاعِدَ مِنْ الْبَیْتِ وَ اِسْمٰعِیْلُ رَبَّانَاتَقَبَّلَ مِنَّا اِنَّكَ اَنْتَ السَّمِیْعُ الْعَلِیْمُ ﴿۱۲۵﴾

”اور یاد کرو جب اٹھارہ تھے ابراہیم (علیہ السلام) بنیادیں خانہ کعبہ کی اور اسماعیل (علیہ السلام) نے بھی اے ہمارے پروردگار قبول فرما ہم سے (یہ عمل) بیشک تو ہی سب کچھ سننے والا سب کچھ جاننے والا ہے“

۱۔ حالت ماضیہ کی حکایت ہے۔ قواعد جمع ہے قاعدہ کی جس کا معنی بنیاد ہے۔ یہ قعود بمعنی ثبات سے صفت غالبہ ہے، اور یہ اس قعود سے مجازاً مشتق کیا گیا ہے جو قیام کی ضد ہے۔ دفعہا سے مراد بنیاد پر تعمیر کرنا ہے کیونکہ دیوار کا ہر ردّ اپستی سے بلند کی طرف نخل ہوتا ہے۔ کسائی فرماتے ہیں قواعد سے مراد دیواریں ہیں اور ہر دیوار اپنے مانفوق کے لئے قاعدہ ہے اور دفع سے مراد تعمیر کرنا ہے۔ واسماعیل کا عطف ابراہیم پر ہے اور معطوف اور معطوف علیہ کے درمیان فاصلہ کا سبب مفعول کا مقدم کرنا ہے۔ بانی اور معمار صرف ابراہیم علیہ السلام تھے، اسی وجہ سے پہلے ان کا علیحدہ ذکر فرمایا اور اسماعیل علیہ السلام پتھر اٹھا کر لاتے تھے اور ان کا بھی اس تعمیر میں حصہ تھا اس لئے ان کا بعد میں عطف فرما دیا۔ امام بغوی فرماتے ہیں راویوں نے روایت کیا ہے کہ اللہ تعالیٰ نے بیت اللہ شریف کی جگہ کو زمین سے دو ہزار سال پہلے بنایا اور یہ سفید جھاگ کی طرح پانی پر تھی، پھر اس کے نیچے سے زمین کو پھیلا یا گیا۔ جب اللہ تعالیٰ نے آدم علیہ السلام کو زمین پر اتارا تو آپ خوفزدہ ہوئے اور اللہ تعالیٰ کی بارگاہ میں اپنی پریشانی کا اظہار کیا۔ اللہ تعالیٰ نے جنت کے یا قوتوں سے تیار شدہ بیت المعمور کو اتارا جس کے دو دروازے بزرگ مرد کے تھے۔ ایک مشرقی دروازہ اور ایک مغربی دروازہ تھا اسے بیت اللہ شریف کی جگہ رکھ دیا اور فرمایا اے آدم میں نے تیرے لئے ایک گھرا تارا ہے جس کا تو طواف کیا کر جیسے عرش کے ارد گرد طواف کیا جاتا ہے اور تو اس کے پاس نماز پڑھ جیسے میرے عرش کے پاس نماز پڑھی جاتی ہے، حجر اسود کو اتارا، یہ بالکل سفید تھا۔ زمانہ جاہلیت کی حیض والی عورتوں کے چھونے کی وجہ سے سیاہ ہو گیا۔ حضرت آدم علیہ السلام ہند کی زمین سے پیدل مکہ کی طرف روانہ ہوئے۔ اللہ تعالیٰ نے آپ کے ساتھ ایک فرشتہ متعین فرمایا تھا جو آپ کی بیت اللہ شریف کی طرف راہنمائی کرتا تھا۔ حضرت آدم علیہ السلام نے حج کیا اور تمام مناسک ادا کئے۔ جب فارغ ہوئے تو فرشتوں نے آپ سے ملاقات کی اور کہا اے آدم آپ کا حج قبول ہوا ہے۔ ہم نے تجھ سے پہلے اس گھر کا حج کیا ہے۔ ابن عباس نے فرمایا آدم علیہ السلام نے ہند سے مکہ تک پیدل چل کر چالیس حج کئے۔ یہ طوفان کے دنوں تک اسی طرح باقی رہا پھر اسے اللہ تعالیٰ نے چوتھے آسمان کی طرف اٹھا لیا اس میں ہر روز ستر ہزار فرشتے زیارت کے لئے داخل ہوتے جنہیں پھر دوبارہ یہ موقع میسر نہیں آتا پھر اللہ تعالیٰ نے جبرئیل کو بھیجا تا کہ وہ حجر اسود کو جبل ابی قیس میں چھپالیں تاکہ غرق ہونے سے بچ جائے۔ پس خانہ کعبہ کی جگہ حضرت ابراہیم علیہ السلام کے زمانہ تک خالی رہی پھر حضرت اسماعیل اور اسحاق علیہما السلام کی پیدائش کے بعد اللہ تعالیٰ نے ابراہیم علیہ السلام کو حکم فرمایا کہ بیت اللہ شریف تعمیر کریں جس میں (میرا) ذکر کیا جائے، حضرت ابراہیم علیہ السلام نے پوچھا کس جگہ بناؤں؟ اللہ تعالیٰ نے جگہ اور مقام کا تعین کرنے کے لئے سیکنہ بھیجی جو ایک تیز ہوا تھی جس کے سانپ کی طرح دوسرے تھے۔ حکم ہوا جہاں یہ سیکنہ ٹھہرے وہاں بیت اللہ تعمیر کرنا۔ حضرت ابراہیم علیہ السلام اس کے پیچھے پیچھے چل پڑے یہاں تک کہ دونوں مکہ مکرمہ پہنچ گئے پھر وہ چڑے کی ڈھال کی طرح لپٹ گئی۔ یہ حضرت علی اور حسن کا قول ہے۔ حضرت ابن عباس نے فرمایا اللہ تعالیٰ نے کعبہ کی مقدار ایک بادل کا ٹکڑا بھیجا وہ چلتا رہا اور حضرت ابراہیم علیہ السلام کے سایہ میں چلتے رہے یہاں تک کہ وہ مکہ مکرمہ پہنچ گئے۔ وہ بادل کا ٹکڑا بیت اللہ شریف کی



جگہ پر آکر رک گیا پھر اس گلڑے سے آواز آئی اے ابراہیم اس کے سایہ کی جگہ بیت اللہ بناؤ اور اس سے کم یا زیادہ نہ ہو، بعض علماء نے یہ لکھا ہے کہ بیت اللہ شریف کی جگہ کی رہنمائی کے لئے اللہ تعالیٰ نے جبرئیل کو بھیجا تھا، اسی قول کی طرف یہ ارشاد اشارہ کرتا ہے وَإِذْ بَوَّأْنَا لِإِبْرَاهِيمَ مَكَانَ الْبَيْتِ۔ اور یاد کرو جب ہم نے مقرر کر دی ابراہیم کے لئے اس گھر کے (تعمیر کرنے) کی جگہ۔ حضرت ابراہیم علیہ السلام تعمیر کرتے اور اسماعیل علیہ السلام پتھر اٹھا کر لاتے تھے۔ ابن عباس رضی اللہ عنہما کا ہی قول ہے کہ بیت اللہ شریف پانچ پہاڑوں سے بنایا گیا: طور سیناء، طور زینا اور لبنان یہ شام کا پہاڑ ہے، جو دی یہ جزیرہ کا پہاڑ ہے اور بیت اللہ کی بنیادیں حراء کے پہاڑ سے بنائیں گئیں، یہ پہاڑ مکہ میں ہے، جب حجر اسود تک جگہ کی تعمیر پہنچی گئی تو حضرت ابراہیم نے اسماعیل علیہما السلام کو فرمایا ایک خوبصورت پتھر لاؤ جو لوگوں کے لئے علامت اور نشانی ہو۔ آپ ایک پتھر اٹھا لائے تو حضرت ابراہیم علیہ السلام نے فرمایا کوئی خوبصورت پتھر لاؤ۔ حضرت اسماعیل علیہ السلام تلاش کے لئے نکلے تو جبل ابوقیس نے آواز دی اے ابراہیم میرے پاس تیری امانت ہے وہ لے جاؤ۔ حضرت ابراہیم نے حجر اسود اٹھایا اور اسی جگہ نصب کر دیا (1) بعض علماء فرماتے ہیں اللہ تعالیٰ نے آسمان میں ایک گھر "بیت المعمور" بنایا جسے ضراح کہا جاتا ہے۔ اور فرشتوں کو حکم دیا کہ اس کے سامنے اس کی مقدار اور اس کی مثل زمین میں کعبہ بناؤ۔ بعض علماء فرماتے ہیں سب سے پہلے حضرت آدم علیہ السلام نے تعمیر فرمایا تھا پھر طوفان نوح کے زمانہ میں ختم ہو گیا تھا۔ اس کے بعد اللہ تعالیٰ نے حضرت ابراہیم علیہ السلام کے لئے ظاہر فرمایا حتیٰ کہ آپ نے دوبارہ تعمیر فرمایا۔

۱۷۔ اے ہمارے رب ہماری طرف سے یہ خدمت قبول فرما بیشک تو ہماری گزارشات کو سننے والا ہے اور ہماری نیتوں کو جاننے والا ہے۔

رَبَّنَا وَاجْعَلْنَا مُسْلِمِينَ لَكَ وَمِنْ ذُرِّيَّتِنَا أُمَّةً مُّسْلِمَةً لَّكَ وَأَرِنَا مَنَاسِكَنَا وَتُبْ عَلَيْنَا إِنَّكَ أَنْتَ التَّوَّابُ الرَّحِيمُ ﴿۱۷﴾

”اے ہمارے رب بنا دے ہم کو فرماں بردار اپنا۔ اور ہماری اولاد سے بھی ایک ایسی جماعت پیدا کرنا جو تیری فرمانبردار ہو۔ اور بتا دے ہمیں ۱۷۔ ہماری عبادت کے طریقے ۱۷۔ اور تو جو فرما ہم پر (اپنی رحمت سے) بیشک تو ہی بہت توبہ قبول کرنے والا ہمیشہ رحم فرمانے والا ہے۔“

۱۷۔ اے ہمارے پروردگار ہمیں ظاہر اور باطناً اپنے تمام امور کا پیر و کار بنا دے۔ حضور علیہ الصلوٰۃ والسلام کا ارشاد ہے مسلمان وہ ہے جس کی زبان اور ہاتھ سے دوسرے مسلمان محفوظ رہیں (2)۔ یہ حدیث متفق علیہ ہے اور عبداللہ بن عمرو رضی اللہ عنہ سے مروی ہے۔ مطلب یہ ہے کہ اس سے کوئی نافرمانی صادر نہیں ہوتی پس وہ خود اللہ کے عذاب سے محفوظ رہتا ہے اور دوسرے مسلمان بھی اس کی اذیت سے یا اس کی بری صحبت سے محفوظ رہتے ہیں یہی اسلام کامل ہے جس کو اسلام حقیقی سے تعبیر کیا جاتا ہے اور یہ اطمینان نفس کے بعد متصور ہوتا ہے۔ ۱۷۔ من تبعنی ہے باپ ہونے کی شفقت کے سبب اپنی اولاد کے لئے دعا فرمائی۔ اور دعا میں بعض اولاد کو خاص فہم مایا کیونکہ پہلے معلوم ہو چکا تھا کہ بعض لوگ آپ کی اولاد میں کافر ہوں گے۔ یہ بھی احتمال ہے کہ من بیان یہ ہو اور عطف معطوف کے درمیان اس کے ساتھ فاصلہ کیا گیا ہو جیسے اس ارشاد میں کیا گیا ہے: خَلَقْتُ سِبْغَةَ سَنُوَاتٍ وَمِنْ الْأَمْمِصْنَٰتِ وَمِنْهَا مَنْ يُّدْعَىٰ (اس نے سات آسمان پیدا فرمائے اور زمین کو بھی انہی کی مثل)۔

۳۔ اس کی اصل اَزَانَا بَرُوذَن اَكْفِنَا ہے، ابن کثیر اور ابو شیبہ نے اَزْنَا وَاَزْنِي تَخْفِيف کے لئے ہر مقام پر داء کو ساکن کر کے اور ہمزہ کو کسرہ سمیت حذف کر کے پڑھا ہے۔ ابو عمرو نے اختلاس کے ساتھ پڑھا ہے اور باقی قراء نے ہمزہ کی بعض حرکت یا کل حرکت راء کی طرف نقل کرنے کے بعد ہمزہ کو حذف کر کے راء مکسور کے ساتھ پڑھا ہے۔

۴۔ مناسب کنا سے مراد ہمارے دین کی شرائع اور ہمارے حج کی نشانیاں ہیں۔ نسک اصل میں غایت عبادت کو کہتے ہیں لیکن حج میں عمومی کلفت و مشقت کی وجہ سے حج کے لئے استعمال ہونے لگا۔ امام بغوی فرماتے ہیں اللہ تعالیٰ نے حضرت ابراہیم اور حضرت اسماعیل علیہما السلام کی دعا کو شرف قبولیت بخشا اور جبرئیل کو بھیجا تا کہ نویں ذی الحجہ کے دن مناسک کی طرف ان دونوں کی راہنمائی کریں جب دونوں عرفات پہنچے تو جبرئیل نے پوچھا اے ابراہیم پہنچ گئے ہو؟ آپ نے کہا ہاں۔ اس لئے اس جگہ اور مکان کو عرفہ کہا گیا۔ (1)

۵۔ نبی گناہ سے پاک ہوتا ہے لیکن یہاں دونوں پیغمبروں نے یہ دعا اپنے نفس کو روندنے کے لئے اور اپنی اولاد کی راہنمائی کے لئے فرمائی اگرچہ خود گناہ سے پاک تھے۔

رَبَّنَا وَابْعَثْ فِيهِمْ رَسُولًا مِّنْهُمْ يَتْلُو عَلَيْهِمْ آيَاتِكَ وَيُعَلِّمُهُمُ الْكِتَابَ وَالْحِكْمَةَ وَيُزَكِّيهِمْ ۗ إِنَّكَ أَنْتَ الْعَزِيزُ الْحَكِيمُ ﴿۱۰۱﴾

”اے ہمارے رب بھیج ان میں ایک برگزیدہ رسول انہیں میں سے لے تاکہ پڑھ کر سنائے انہیں تیری آیتیں اور سکھائے انہیں یہ کتاب اور دانائی کی باتیں اور پاک صاف کر دے انہیں ۱۰۱۔ بیشک تو ہی بہت زبردست (اور) حکمت والا ہے ۱۰۱۔“

۱۔ منہم سے مراد من انفسہم ہے۔ اللہ تعالیٰ نے حضرت ابراہیم اور حضرت اسماعیل علیہما السلام کی دعا کو قبول فرمایا اور محمد ﷺ کو مبعوث فرمایا۔ حضرت عرباض بن ساریہ رسول اللہ ﷺ سے روایت کرتے ہیں فرمایا میں اللہ کی بارگاہ میں خاتم النبیین لکھا ہوا تھا جبکہ آدم علیہ السلام اپنی مٹی میں گوندھے ہوئے تھے۔ میں تمہیں اپنے معاملہ کی خبر دیتا ہوں میں دعاء ابراہیم، بشارت عیسیٰ اور اپنی ماں کا وہ خواب ہوں جو انہوں نے میری ولادت کے وقت دیکھا تھا۔ ان سے ایک نور خارج ہوا تھا جس سے شام کے محلات روشن ہو گئے تھے (2) اس حدیث کو بغوی نے شرح السنۃ میں نقل کی ہے اور امام احمد نے ابی امامہ سے سنا خبر حکم (میں تمہیں خبر دیتا ہوں) سے آخر تک روایت کی ہے۔

۲۔ جو ان پر توحید و نبوت کے دلائل تلاوت کرے اور قرآن کی انہیں تعلیم دے اور ایسے احکام و معارف سکھائے جو ان کے نفوس کی تکمیل کریں۔ بعض علماء فرماتے ہیں حکمت سے مراد سنت ہے۔ بعض نے فرمایا قضاء (فیصلہ) ہے۔ بعض نے فرمایا فقہ ہے۔ اور اس رسول کی تیسری شان یہ ہو کہ وہ انہیں شرک اور گناہوں کی آلائش سے پاک کرے۔ بعض فرماتے ہیں یز کیہم کا مطلب یہ ہے کہ وہ ان کے مالوں کی زکوٰۃ وصول کرے۔ ابن کیمان کہتے ہیں اس کا معنی یہ ہے کہ قیامت کے روز آپ ان کی عدالت کے ساتھ گواہی دیں گے۔

۳۔ ابن عباس فرماتے ہیں عزیز وہ ہوتا ہے جس کی مثل نہ ہو۔ لکھی کہتے ہیں اس کا معنی منتقم یعنی انتقام لینے والا ہے۔ بعض فرماتے ہیں جو ایسا محفوظ ہو جس تک نہ ہاتھ پہنچیں نہ کوئی اور چیز (3) بعض فرماتے ہیں اس کا معنی ہے ایسا غالب جس پر کوئی غالب نہ ہو۔



حکیم کا معنی ہے حکمت بالغہ کا مالک، واللہ اعلم۔ ابن عسا نے لکھا ہے روایت ہے کہ عبداللہ بن سلام نے اپنے بھتیجوں سلمہ اور مہاجر کو اسلام کی دعوت دی۔ آپ نے انہیں فرمایا یقیناً تم جانتے ہو کہ اللہ تعالیٰ نے تورات میں فرمایا ہے کہ میں حضرت اسماعیل کی اولاد سے ایک نبی مبعوث کرنے والا ہوں جس کا نام احمد ہوگا۔ پس جو اس پر ایمان لائے گا وہ ہدایت یافتہ ہوگا اور جو اس پر ایمان نہیں لائے گا وہ ملعون ہوگا۔ یہ سن کر سلمہ نے اسلام قبول کر لیا اور مہاجر نے اسلام قبول کرنے سے انکار کیا۔ تو اللہ تعالیٰ نے ذیل کی آیت کریمہ نازل فرمائی۔

وَمَنْ يَرِغَبْ عَنْ مِلَّةِ اِبْرٰهٖمَ اِلَّا مَنْ سَفِهَ نَفْسَهُ وَلَقَدِ اصْطَفَيْنٰهُ فِي الدُّنْيَا وَاِنَّهٗ فِي الْاٰخِرَةِ لَمِنَ الصّٰلِحِيْنَ ﴿۱۳﴾

”اور کون روگردانی کر سکتا ہے دین ابراہیم سے لے بجز اس کے جس نے احمق بنا دیا ہو اپنے آپ کو ۱۳ اور بیشک ہم نے

چن لیا ابراہیم کو دنیا میں اور بلاشبہ وہ قیامت کے دن نیکو کاروں میں ہوں گے ۱۳“

۱۳ یہاں ملت غراء سے اعراض کو مستبعد سمجھنے اور اس سے انکار کے لئے استفہام کا اسلوب اختیار کیا ہے۔ یعنی کوئی بھی ملت غراء بیضاء سے اعراض نہیں کرتا۔ رغبتاً جب الہی کے ساتھ متعدی ہو تو مراد ارادہ کرنا ہوتا ہے اور اگر عن سے متعدی ہو تو مراد ترک اور اعراض ہوتا ہے۔

۱۳ السفہ اصل میں خفت اور گھٹیا پن کو کہتے ہیں۔ جو شخص خواہشات کی اتباع میں بغیر تدبر و تفکر کے کاموں میں جلدی کرتا ہو اور کام کے نفع اور نقصان کا خیال نہ رکھتا ہو تو اسے خفیف اور سفیہ کہتے ہیں۔ اس کی ضد حلیم ہے۔ اس معنی کے اعتبار سے سفہ کو شخص کی ذات اور اس کی رائے کی طرف منسوب کیا جاتا ہے کہا جاتا ہے۔ زَيْدٌ سَفِيْهُ وَ سَفِهَ نَفْسَهُ وَ سَفِهَ رَاْيَهُ یعنی اس کا نفس خفیف ہے پس وہ امور کو عقل کے تقاضا کے خلاف کرتا ہے اور اس کی رائے کمزور ہے۔ اس صورت میں مفعول کی طرف متعدی نہیں ہوتا اور کبھی یہ حرف جر کے ساتھ استعمال ہوتا ہے، کہتے ہیں سَفِهَ زَيْدٌ فِى نَفْسِهٖ وَ رَاْيِهٖ۔ جب سفہ اور خفة نفس کی اہانت اور نفس کی ہلاکت کو مستلزم ہے اور خفة الراى جہالت کو مستلزم ہے تو استعارۃ اہانت اور اہلاک کے معنی میں استعمال کیا جاتا ہے مثلاً کہا جاتا ہے سَفِهَ نَفْسَهُ یعنی اس نے اپنے نفس کی اہانت کی یا اس کو ہلاک کیا یا جھل بنایا۔ اس صورت میں مفعول کی طرف متعدی ہوتا ہے۔ یا کہا جاتا ہے کہ یہ مفعول کی طرف اس لئے متعدی ہوتا ہے کہ اس کے ضمن میں اہلاک یا اہان یا جھل کا معنی ہوتا ہے۔ اسی وجہ سے آیت کی تفسیر میں کہا گیا ہے سَفِهَ نَفْسَهُ اِنِّىْ جَعَلْتُهَا مُهَانًا وَ ذَلِيْلًا۔ یعنی اس نے اپنے نفس کو ذلیل کیا اور اسے رسوا کیا کیونکہ اس نے اپنے خالق کی مخالفت کی اور اپنے جیسی مخلوق کی عبادت کی۔ ابو عبیدہ فرماتے ہیں اَهْلَكَ نَفْسَهُ یعنی اس نے اپنے نفس کو ہلاک کیا۔ انفس کہتے ہیں اصل میں سَفِهَ فِى نَفْسِهٖ تھا۔ حرف جر کو حذف کر کے فعل کو مفعول تک پہنچایا گیا۔ فراء کہتے ہیں اصل سَفِهَ نَفْسَهُ (بالرفع) ہے (1) جب فعل کو اس نفس کے مالک کی طرف منسوب کیا گیا تو نفس کو بطور تمیز نصب دی گئی جیسے کہا جاتا ہے ضقت به زرعاً وَ طَابَ زَيْدٌ نَفْسًا۔ ان کا اصل مفہوم ضاق زَرْعِيٌّ وَ طَابَ نَفْسٌ زَيْدٌ ہے، ابن کسان اور زجاج کہتے ہیں اس کا معنی ہے جھل نفسہ اس نے اپنے نفس کو جاہل بنایا (2) کیونکہ جس نے غیر اللہ کی عبادت کی یقیناً اس نے اپنے نفس کو جاہل بنایا کیونکہ اس نے

اللہ کو جو اس کا خالق ہے، نہیں پہچانا۔ یہ قول ہے مَنْ عَرَفَ نَفْسَهُ فَقَدْ عَرَفَ رَبَّهُ (1) میں کہتا ہوں مَنْ عَرَفَ نَفْسَهُ فَقَدْ عَرَفَ رَبَّهُ کا معنی یہ ہے کہ جس نے اپنے نفس کی حقیقت کو پہچان لیا کہ یہ ممکن ہے اس کی ذات وجود اور بقاء کا تقاضا نہیں کرتی اور اس کی ذات میں وجود، قیام اور بقاء کا تصور بھی نہیں ہو سکتا۔ اس کو حمل اولیٰ پر محمول کرنا جائز نہیں ہے جیسے زید زید ہے۔ مگر اس کے بعد کہ اس کی نسبت ہو ایسے واجب الوجود قائم بنفسہ کی طرف جو دوسروں کو قیام بخشنے والا ہے، اشیاء کی اپنی ذاتوں سے بھی زیادہ قریب ہے۔ اشیاء کو اپنی ذاتوں پر محمول کرنا جائز نہیں مگر اس ذات کی طرف نسبت کے بعد تو یقیناً اس نے اپنے رب کو پہچان لیا کہ وہ واجب ہے یکتا ہے، قیوم ہے اور نور مبین ہے اور جس نے اپنے آپ کو نہیں پہچانا اس نے اپنے رب کو بھی نہیں پہچانا۔ روایت ہے کہ اللہ تعالیٰ نے داؤد علیہ السلام کو وحی فرمائی۔ اپنے آپ کو پہچان اور مجھے پہچان۔ داؤد علیہ السلام نے عرض کی اے میرے پروردگار میں اپنے آپ کو کیسے پہچانوں اور تجھے کیسے پہچانوں۔ اللہ تعالیٰ نے فرمایا اپنے آپ کو ضعف، عجز اور فناء کے ساتھ اور مجھے قوت، قدرت اور بقاء کے ساتھ پہچان۔ یہ ایک حقیقت ہے کہ جہالت اس علم کی ضد ہے جو اعتقاد جازم واقع کے مطابق ہوتا ہے اور اس نسبت حکمیہ کے متعلق ہوتا ہے جو قضیہ کے درمیان ہوتی ہے پس وہ علم دو مفعولوں کا تقاضا کرتا ہے اور وہ علم جو ہدایہ یا استدلال سے یا وحی سے یا الہام کے ذریعے حاصل ہوتا ہے اور اس کی ضد جہل ہے جو عدم اصلی ہے، ان اشیاء کے نہ ہونے کی طرف منسوب ہوتا ہے اور اس معرفت کی ضد ہوتا ہے جو ایک مفعول کا تقاضا کرتی ہے اور یہ تصورات کے باب سے ہے اور معرفت ہدایت کے ساتھ یا اس بصیرت کے ساتھ حاصل ہوتی ہے جو اربابِ قلوب (دل والوں) کو عطا کی جاتی ہے اور صفہ سے مراد دوسرے معنی کے اعتبار سے جہالت ہے کیونکہ ایک مفعول کی طرف متعدی ہے یعنی وہ اپنے نفس کو بصیرت کے ذریعے نہیں جانتا۔

۳۔ الصلاح فساد کی ضد ہے جو قلبی یا جسمانی گناہوں کی وجہ سے ہوتا ہے اور صلاح کمال عصمت ہے۔ اس کے بغیر کچھ نہیں ہے اور یہاں صلاح سے مراد صلاح کا کمال ہے۔ اس آیت کریمہ میں سابق مفہوم کی حجت اور بیان ہے۔ پس جس کی یہ شان ہو اس کی اتباع سے کوئی روگردانی نہیں کرے گا مگر وہی جو سفیہ، جاہل اور ضعیف العقول ہوگا۔

إِذْ قَالَ لَهُ رَبُّهُ أَسْلِمَ قَالَ أَسْلَمْتُ لِرَبِّ الْعَالَمِينَ ﴿۳۱﴾

”اور یاد کرو جب فرمایا اس کو اس کے رب نے (اے ابراہیم) گردن جھکا دو لے عرض کی میں نے اپنی گردن جھکا دی

سارے جہانوں کے پروردگار کے سامنے ۳۔“

۱۔ اپنے نفس کو اللہ تعالیٰ کے احکام کے سامنے خم کر دے اور اپنے تمام امور اس کے سپرد کر دے۔ عطاء نے یہی تفسیر لکھی ہے (2) کلبی کہتے ہیں اس کا معنی یہ ہے کہ تو اپنے دین اور عبادت کو خالص اس کے لئے ادا کر (3) ابن عباس فرماتے ہیں یہ ارشاد اس وقت ہوا تھا جب ابراہیم علیہ السلام سرنگ سے باہر نکلے تھے (4) طرف اصطفینا کے متعلق ہے اور اس کی علت ہے یا اذ کر مضمحل کے ساتھ منصوب ہے گویا یوں کہا گیا ہے اس وقت کو یاد کرو تا کہ معلوم ہو جائے کہ وہ اللہ تعالیٰ کا مقرب اور برگزیدہ بندہ ہے۔



۱۔ حضرت ابراہیم نے عرض کی میں نے اپنے سارے کام تمام جہانوں کے پالنے والے کے سپرد کر دیئے۔ اس تسلیم کا نتیجہ یہ نکلا کہ جب آپ کو تختیق کے ساتھ باندھ کر نارنرود میں ڈالا گیا تو جبرئیل نے کہا ابراہیم! کوئی حاجت ہے؟ فرمایا تجھ سے تو نہیں۔ جبرئیل نے مشورہ دیا اپنے رب سے بچانے کا سوال کر لو فرمایا میرے سوال سے اس کا علم میرے حال کے متعلق کافی ہے۔ اللہ تعالیٰ نے ان کے اس اعتماد اور پردگی امور کی وجہ سے آگ کو ایک گلزار میں بدل دیا آپ کی بیٹیوں کے سوا آپ کا کچھ بھی نہ جلا۔

وَوَصَّىٰ بِهَا إِبْرَاهِيمُ بَنِيهِ وَيَعْقُوبُ ۚ يٰٓبَنِيَّ إِنَّ اللَّهَ اصْطَفَىٰ لَكُمْ الدِّينَ فَلَا تَمُوتُنَّ إِلَّا وَأَنْتُمْ مُسْلِمُونَ ﴿۱۳۱﴾

”اور وصیت کی اسی دین کی ابراہیم نے اپنے بیٹوں کو اور یعقوب نے اے میرے بچو! یہی اللہ نے پسند فرمایا ہے تمہارے لئے یہی دین سو تم ہرگز نہ مرنا مگر اس حال میں کہ تم مسلمان ہوئے۔“

۱۔ شام اور مدینہ کے قراء نے اوصیٰ باب افعال سے پڑھا ہے اور ان کے مصاحف میں بھی اسی طرح ہے اور باقی قراء نے باب تفعلیل سے وصىٰ پڑھا ہے جیسے نزل اور انزل ہے، توصیۃ کا معنی ہے کسی دوسرے کی طرف ایسے فعل کے ساتھ بڑھنا جس فعل میں اس دوسرے کے لئے صلاح اور فلاح ہو۔ اس کا اصل معنی وصلۃ یعنی ملانا ہے کہا جاتا ہے وصاہ جب کوئی ملائے اور فصاہ جب کوئی جدا کرے۔ گویا موصیٰ اپنے فعل کو موصیٰ کے فعل کے ساتھ ملاتا ہے۔ بہا میں ہا ضمیر کا مرجع ملت ہے یا اسلمت کا قول ہے جو الکلمہ کی تاویل پر ہے۔ حضرت ابراہیم علیہ السلام کے آٹھ بیٹے تھے۔ حضرت اسماعیل کی والدہ حضرت ہاجرہ القہلیہ تھیں اور حضرت اسحاق کی والدہ حضرت سارہ تھیں اور بقیہ چھ کی والدہ قنطورا بنت یقطن کنعانیہ تھیں جن سے حضرت ابراہیم نے حضرت سارہ کی وفات کے بعد نکاح کیا تھا۔

۲۔ اس کا عطف ابراہیم پر ہے، یعنی حضرت یعقوب نے بھی اپنے بارہ بیٹوں کو یہی وصیت کی تھی۔

۳۔ یہ بھریوں کے نزدیک قال مضمراً مفعول ہے اور کوئیوں کے نزدیک وصىٰ کا مفعول ہے کیونکہ وصیت قول کی ہی نوع ہے۔

۴۔ یعنی تم ایسی حالت میں مرنا کہ تم خالص مومن ہو اور اپنے امور اپنے رب کے سپرد کر چکے ہو۔ یہاں ظاہر انہی موت پر واقع ہوئی ہے لیکن حقیقت میں اسلام کے چھوڑنے سے منع کیا جا رہا ہے کہ تم کسی وقت بھی اسلام کی پیروی کو ترک نہ کرنا تا کہ اس وقت میں تم پر موت نہ آجائے۔ اور اسلام کے علاوہ کسی دین پر موت میں کوئی بھلائی اور خیر نہیں ہے۔ پس ایسی موت تم پر نہیں آنی چاہئے۔ یہودیوں نے نبی کریم ﷺ سے کہا کیا آپ جانتے نہیں کہ یعقوب علیہ السلام نے جس دن وصال فرمایا تھا اس دن آپ نے اپنے بیٹوں کو یہودیت کی وصیت کی تھی۔ تو یہ ذیل کی آیت نازل ہوئی۔

أَمْ كُنْتُمْ شُهَدَاءَ إِذْ حَضَرَ يَعْقُوبَ الْمَوْتُ إِذْ قَالَ لِبَنِيهِ مَا تَعْبُدُونَ مِن بَعْدِي ۗ قَالُوا نَعْبُدُ إِلَهَكَ وَآلِهَ آبَائِكَ إِبْرَاهِيمَ وَإِسْمَاعِيلَ وَإِسْحَاقَ إِلَهًا وَاحِدًا وَنَحْنُ لَهُ مُسْلِمُونَ ﴿۱۳۲﴾

”بھلا کیا تم (اس وقت) موجود تھے جب آپ نے اپنے بیٹوں کو موت لے جب کہ پوچھا اس نے اپنے بیٹوں سے کہ تم کس

کی عبادت کرو گے میرے (انتقال کر جانے کے) بعد سچے انہوں نے عرض کی ہم عبادت کریں گے آپ کے خدا کی اور آپ کے بزرگوں ابراہیم و اسماعیل اور اسحاق کے خدا کی جو خدائے وحدہ لا شریک سچے ہے اور ہم اسی کے فرمانبردار رہیں گے۔“

۱۔ ام منقطعہ ہے تقدیر عبارت اس طرح ہے لَيْسَ الْأَمْرُ كَمَا قُلْتُمْ أَيُّهَا الْيَهُودُ بَلْ كُنْتُمْ الْخَالِئِينَ۔ اے یہودیو! جس طرح تم کہتے ہو بات اس طرح نہیں ہے بلکہ کیا تم حاضر تھے۔ یعنی تم تو حاضر ہی نہ تھے اس وقت تو پھر یہ باطل دعوے کیوں کرتے ہو۔ بعض علماء فرماتے ہیں یہ خطاب مومنین کو ہے۔ معنی یہ ہوگا کہ تم اس وقت موجود نہ تھے، تمہیں تو صرف وحی کے ذریعے اب بات کا علم ہوا ہے۔ اذ قال لنبیہ، اذ حضر سے بدل ہے۔

۲۔ اس سوال سے آپ کا مقصود انہیں توحید اور اسلام پر پختہ کرنا تھا اور ان سے یہ عہد لینا تھا۔ عطاء فرماتے ہیں اللہ تعالیٰ نے کسی نبی کی روح قبض نہیں فرمائی یہاں تک کہ پہلے اسے موت و حیات کے درمیان اختیار دیا گیا۔ جب یعقوب علیہ السلام کو یہ اختیار ملا تو آپ نے کہا مجھے تھوڑی سی مہلت ہوتا کہ میں اپنی اولاد سے یہ سوال پوچھ لوں اور انہیں وصیت کر لوں۔ آپ کو یہ مہلت ملی تو آپ نے اپنے بیٹوں اور پوتوں کو جمع فرمایا اور کہا میری موت کا پیام آپکا ہے تم میرے بعد کس کی پرستش کرو گے۔

۳۔ انہوں نے عرض کی ہم عبادت کریں گے، آپ کے خدا کی اور آپ کے بزرگوں کے خدا کی۔ ابراہیم، اسماعیل اور اسحاق، آباء ک سے عطف بیان ہے۔ اسماعیل علیہ السلام اگر چہ ان کے چچا تھے لیکن عرب چچا کو بھی اب کہہ دیتے ہیں جیسے خالہ کو ماں کہتے ہیں۔ رسول اللہ ﷺ کا ارشاد ہے عَمُّ الرَّجُلِ صِنُّوْا بَيْتِهِ، انسان کا چچا باپ کی مثل ہے (۱) اس حدیث کو ترمذی نے حضرت علی رضی اللہ تعالیٰ عنہ سے الطمرانی نے ابن عباس سے روایت کیا ہے، ترمذی نے اسے صحیح بھی کہا ہے، اسی طرح آپ ﷺ نے اپنے چچا حضرت عباس رضی اللہ تعالیٰ عنہ کے متعلق فرمایا تھا میرے باپ کو میرے پاس لے آؤ۔ مجھے خدشہ ہے کہ کہیں قریش آپ کے ساتھ وہی معاملہ نہ کریں جو ثقیف نے عروہ بن مسعود سے کیا تھا۔ ثقیف نے عروہ بن مسعود کو قتل کر دیا تھا۔

۴۔ یہ الھک والہ آباء ک میں جو مضاف ہے اس سے بدل ہے، اس تکرار کا فائدہ توحید باری تعالیٰ کی تصریح ہے اور ضمیر مجرور (ک) پر بغیر الہ کے ذکر کے عطف مشکل تھا تو دوبارہ الہ کے ذکر سے جو وہم پیدا ہوتا تھا (کہ حضرت یعقوب کا الہ اور ہے اور ان کے آباء کا الہ اور ہے) اسے دور کرنا مقصود ہے، یا یہ فعل مقدر کے ساتھ منصوب ہے۔ یعنی ہم الھک والہ آباء ک سے ایک خدا ہی مراد لیتے ہیں۔

۵۔ یہ نعبد کے فاعل یا مفعول یا دونوں سے حال ہے اور یہ بھی احتمال ہے کہ یہ جملہ معترضہ ہو۔

تِلْكَ أُمَّةٌ قَدْ خَلَتْ لَهَا مَا كَسَبَتْ وَلكُمْ مَا كَسَبْتُمْ وَلَا تُسْئَلُونَ عَمَّا كَانُوا يَعْمَلُونَ ﴿۱۳۳﴾

”یہ ایک جماعت تھی جو گزر چکی انہیں فائدہ دے گا جو (نیک عمل) انہوں نے کیا اور تمہیں نفع دیں گے جو (نیک اعمال)

تم نے کمائے اور نہ پوچھے جاؤ گے تم اس سے جو وہ کیا کرتے تھے۔“



۱۔ امت سے مراد ابراہیم، یعقوب اور ان کے بیٹے ہیں اور امۃ کا اصل معنی مقصود ہے۔ جماعت کو امۃ اسی لئے کہتے ہیں کہ مختلف گروہ اس کا قصد کرتے ہیں۔ مطلب یہ ہے کہ ان کی نیکیاں تمہیں نفع نہ دیں گی، نسبت کا کوئی فائدہ نہ ہوگا جب تک تم ان نیک اعمال میں ان کی موافقت و پیروی نہ کرو گے۔ جو وہ کرتے تھے اس کا تم سے مؤاخذہ نہ ہوگا بلکہ ہر ایک سے اپنے عمل کے متعلق سوال ہوگا۔ دوسروں کے عمل کے متعلق سوال نہ ہوگا۔

ابن ابی حاتم نے سعید اور عکرمہ کے طریق سے ابن عباس سے نقل کیا ہے کہ ابن صورتی نے نبی کریم ﷺ سے کہا ہدایت کا راستہ تو صرف وہی ہے جس پر ہم گامزن ہیں، اے محمد ﷺ آپ ﷺ بھی ہماری پیروی کریں تو ہدایت پا جائیں گے۔ نصاریٰ نے بھی اسی طرح کہا (۱) امام بغوی فرماتے ہیں ابن عباس نے فرمایا کہ مدینہ کے یہودی رئیس کعب بن اشرف، مالک بن الضیف، وہب بن یہود، ابی یاسر بن اخطب اور اہل نجران کے نصاریٰ السید اور العقب اور ان دونوں کے ساتھی مسلمانوں سے دین کے متعلق جھگڑنے لگے۔ ہر گروہ کہتا کہ ان کا دین حق ہے یہود نے کہا ہمارے نبی موصیٰ علیہ السلام تمام انبیاء سے افضل ہیں اور ہماری کتاب تمام کتب سے برتر ہے اور ہمارا دین تمام ادیان سے افضل ہے اور انہوں نے عیسیٰ علیہ السلام، انجیل، محمد ﷺ اور قرآن کا انکار کیا۔ نصاریٰ نے کہا ہمارے نبی عیسیٰ علیہ السلام تمام نبیوں سے افضل ہیں ہماری کتاب انجیل تمام کتب سے افضل ہے اور ہمارا دین تمام دینوں سے افضل ہے۔ انہوں نے بھی محمد ﷺ اور قرآن کا انکار کیا۔ دونوں فریق مسلمانوں کو کہتے کہ تم ہمارے دین پر آ جاؤ، ہمارے دین کے علاوہ تو کوئی دین ہے ہی نہیں۔ پس اللہ تعالیٰ نے ذیل کی آیت نازل فرمائی (2)۔

وَقَالُوا كُونُوا هُودًا أَوْ نَصْرًا يَتَّخِذُوا قُلُوبًا مَلَّةَ إِبْرَاهِيمَ حَنِيفًا وَمَا كَانَ مِنَ الْمُشْرِكِينَ ﴿۱۳۰﴾

”اور (یہودی کہتے ہیں) یہودی بن جاؤ، (عیسائی کہتے ہیں) عیسائی بن جاؤ (تب) ہدایت پا لو گے، آپ فرمائیے میرا دین تو دین ابراہیم ہے جو باطل سے منہ موڑنے والا حق پسند تھا اور وہ نہیں تھا شرک کرنے والوں سے لے۔“

۱۔ او کا کلمہ تنویح کے لئے ہے یعنی ان کی بات علیحدہ علیحدہ تھی اور تہتدوا یہ امر کا جواب ہے۔ اللہ تعالیٰ نے فرمایا اے پیارے محمد ﷺ فرمادیجئے یعنی ہم نہ یہودی بنیں گے نہ نصاریٰ بنیں گے، بلکہ ہم تو ملت ابراہیمی کے پیروکار ہیں۔ یا علی حرف جر کو حذف کر کے ملۃ کو منصوب پڑھا گیا ہے۔ اس صورت میں معنی ہوگا ہم ملت ابراہیمی پر ہیں یا یہ معنی کہ بلکہ ہم ملت ابراہیمی کی اتباع کرتے ہیں۔ یا یہ معنی کہ اے یہود و نصاریٰ تم بھی ملت ابراہیمی کی اتباع کرو۔ حنیفاً الحنف سے مشتق ہے جس کا معنی راستہ سے ہٹ جانا ہے۔ یعنی ابراہیم علیہ السلام تمام ادیان کو چھوڑ کر اسلام کی طرف مائل تھے۔ مضاف سے حال ہونے کی وجہ سے منصوب ہے یعنی باطل سے مائل ہونے والی ملت یا یہ مضاف الیہ سے حال ہے، یعنی ابراہیم علیہ السلام باطل سے منہ موڑ کر اسلام کی طرف مائل تھے۔ قرآن کریم میں ایک اور جگہ بھی مضاف الیہ سے حال بنایا گیا ہے مثلاً وَتَزَعْنَا قِصَّةَ بَنِي إِسْرَائِيلَ الَّتِي كُنَّا فِيهَا مِنْكُمْ (اور ہم نکال دیں گے جو کچھ ان کے سینوں میں ہے اور وہ بھائی بھائی بن جائیں گے)۔ یہاں ہم سے اخواناً حال ہے اور کوفیوں کے نزدیک حنیفاً منصوب علی القاطع ہے یعنی اصل میں اِبْرَاهِيمَ الْحَنِيفَ، تھا اَلْحَنِيفَ، اِبْرَاهِيمَ کی صفت تھا۔ لیکن جب الف لام ساقط ہو گیا تو نکرہ معرفہ کی

صفت نہیں بن سکتا تھا۔ اس لئے اعراب میں علیحدہ کر دیا اور اسے نصب دے دی گئی۔ وَمَا كَانَ مِنَ الْمُشْرِكِينَ کے الفاظ میں یہود و نصاریٰ کو اشارہ کرنا ہے کہ تم دعویٰ تو ابراہیم علیہ السلام کی اتباع کا کرتے ہو جبکہ تم مشرک ہو (اور وہ شرک سے کوسوں دور تھے)۔

قَوْلُوا آمَنَّا بِاللَّهِ وَمَا أُنزِلَ إِلَيْنَا وَمَا أُنزِلَ إِلَىٰ إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ وَالْأَسْبَاطِ وَمَا أُوتِيَ مُوسَىٰ وَعِيسَىٰ وَمَا أُوتِيَ النَّبِيُّونَ مِنْ رَبِّهِمْ لَا نُفَرِّقُ بَيْنَ أَحَدٍ مِنْهُمْ وَنَحْنُ لَهُ مُسْلِمُونَ ﴿۳۱﴾

”کہہ دو ہم ایمان لائے ہیں اللہ پر اور اس پر جو نازل کیا گیا ہماری طرف اور جو اتارا گیا ابراہیم و اسماعیل و اسحاق و یعقوب اور ان کی اولاد کی طرف اور جو عطا کیا گیا موسیٰ اور عیسیٰ کو اور جو عنایت کیا گیا اے دوسرے نبیوں کو ان کے رب کی طرف سے ہم فرق نہیں کرتے ان میں کسی پر ایمان لانے میں نہ اور ہم تو اللہ کے فرمانبردار ہیں۔“

۱۔ قرآن کو مقدم فرمایا کیونکہ دوسری کتب پر ایمان لانے کا سبب ہمارا قرآن ہی ہے۔ حضرت ابراہیم علیہ السلام پر دس صحیفے نازل کئے گئے۔ حضرت ابراہیم اور آپ کے بیٹے پوتے ان صحیفوں کے مکلف تھے۔ اس لئے ان کی طرف نزول کی نسبت صحیح ہے۔ جیسا کہ قرآن کے انزال کی نسبت ہماری طرف کی گئی ہے کیونکہ محمد ﷺ کی متابعت کرتے ہیں۔ الاسباط سے مراد بنی اسرائیل کی جماعت ہیں جیسے عربوں کے قبائل اور عجمیوں کے شعوب ہوتے ہیں۔ بنو اسرائیل کی بارہ جماعتیں تھیں۔ ہر جماعت یعقوب علیہ السلام کے ایک بیٹے کی اولاد تھی۔ بعض علماء فرماتے ہیں اسباط سے مراد یعقوب علیہ السلام کے بارہ بیٹے ہیں۔ ان کو سبط اس لئے کہا جاتا تھا کہ ان میں سے ہر ایک کی اولاد ایک جماعت تھی۔ سبط الرجل اس کے نواسے اور پوتے ہوتے ہیں۔ اسی وجہ سے حضرت امام حسن اور امام حسین رضی اللہ عنہما کو سبط رسول اللہ ﷺ کہا جاتا ہے۔ حضرت یعقوب علیہ السلام کے بیٹے ابراہیم علیہ السلام کے پوتے تھے۔ وَمَا أُوتِيَ مُوسَىٰ وَعِيسَىٰ سے مراد تورات اور انجیل ہے۔ وَمَا أُوتِيَ النَّبِيُّونَ سے مراد وہ ہے جو تمام انبیاء پر نازل ہوا ہے۔ ہم کسی کے درمیان تفریق نہیں کرتے جیسے یہود و نصاریٰ تفریق کرتے تھے۔ ان میں سے ہر گروہ بعض پر ایمان لاتا تھا اور بعض کو جھٹلاتا تھا۔

۲۔ اسلام ہی ابراہیم الحنیف کی ملت تھا اور ہر نبی کا دین تھا اور محمد ﷺ کا دین ہے۔ یہودی اور نصاریٰ جو خیال اور عقیدہ رکھتے ہیں وہ دین نہیں شرک ہے۔ حضرت ابو ہریرہ سے مروی ہے رسول اللہ ﷺ نے فرمایا میں دنیا و آخرت میں عیسیٰ علیہ السلام کا زیادہ قریبی ہوں، انبیاء باپ کی طرف سے بھائی تھے اور ان کی مائیں مختلف تھیں اور ان کا دین ایک تھا اور ہمارے درمیان (یعنی میرے اور عیسیٰ علیہ السلام) کوئی نبی نہیں ہے (۱) یہ حدیث متفق علیہ ہے۔ میں کہتا ہوں حضور علیہ السلام کے ارشاد الْأَنْبِيَاءُ إِخْوَةٌ مِنْ عِلَالَتِ وَأُمَّهَاتِهِمْ نَسْتِي وَدِينُهُمْ وَاحِدٌ کا معنی یہ ہے کہ ان کی اصل ایک ہے اور اللہ تعالیٰ کی طرف سے وحی اور ان کی استعدادات مختلف ہیں۔ انہی استعدادات کے اختلاف کی وجہ سے جو بمنزلہ امہات ہیں، ان کی شریعتوں کی فروعات میں اختلاف تھا اور ان کا دین ایک تھا اور وہ اللہ کے اوامر کی اتباع اور خواہشات کے ترک پر نواہی کی اتباع، اس کی ذات و صفات پر ایمان اور مبدأ و معاد کے متعلق اخبار و احکام پر ایمان ہے۔ حضرت ابو ہریرہ سے مروی ہے کہ اہل کتاب تورات عبرانی میں پڑھتے تھے اور اس کی تفسیر اہل اسلام کے لئے عربی



میں کرتے تھے۔ آپ ﷺ نے فرمایا اہل کتاب کی تصدیق نہ کرو اور نہ ان کی تکذیب کرو بلکہ کہو اٰمنا باللہ (الایۃ) اس حدیث کو بخاری نے نقل فرمایا ہے۔ (1)

فَإِنْ آمَنُوا بِمِثْلِ مَا آمَنْتُمْ بِهِ فَقَدِ اهْتَدَوْا وَإِنْ تَوَلَّوْا فَإِنَّمَا هُمْ فِي شِقَاقٍ  
فَسَيَكْفِيكَهُمُ اللَّهُ وَهُوَ السَّمِيعُ الْعَلِيمُ ﴿١٣٧﴾

”تو اگر یہ بھی ایمان لائیں جس طرح تم ایمان لانے ہو جب تو وہ ہدایت پا گئے۔ اور اگر وہ منہ پھیریں تو (معلوم ہو گیا کہ) وہی مخالفت پر کمر بستہ ہیں۔ تو کافی ہو جائے گا آپ کو ان کے مقابلہ میں اللہ اور وہ سب کچھ سننے والا سب کچھ جاننے والا ہے۔“

۱۔ یہاں باء زائدہ ہے جیسے اس قول میں زائدہ ہے جزاء سِنْبَةٍ بِمِثْلِهَا۔ یا لفظ مثل مقحم ہے جیسے اس ارشاد میں مقحم (زائد) ہے وَشَهِدَ شَاهِدًا مِنْ بَنِي إِسْرَائِيلَ عَلٰی مِثْلِهِ۔ اس قول کی تائید ابن عباس کی قرأت سے بھی ہوتی ہے فَإِنْ آمَنُوا بِمَا آمَنْتُمْ بِهِ (یعنی انہوں نے مثل کے لفظ کے بغیر پڑھا ہے)۔

۲۔ اگر وہ اس سے اعراض کریں تو حق کے خلاف ہیں یعنی ایسی شق پر ہیں جو حق کی شق کے خلاف ہے۔ بعض فرماتے ہیں شقاق کا معنی عداوت ہے۔

۳۔ یہ مومنین کو نصرت اور حفاظت کا وعدہ دیا جا رہا ہے۔ اللہ تعالیٰ نے اس وعدہ کو نصیر کے جلاوطن، قریظہ کے قتل اور یہود و نصاریٰ پر جزیہ عائد کر کے پورا فرمایا۔ وہ مومنین اور کفار کی باتوں کو سننے والا ہے اور وہ ان کی نیقوں اور احوال کو خوب جانتا ہے تمام کو اپنے کئے کی جزا دے گا۔

صِبْغَةَ اللَّهِ وَمَنْ أَحْسَنُ مِنَ اللَّهِ صِبْغَةً وَنَحْنُ لَهُ عٰبِدُونَ ﴿١٣٨﴾

” (ہم پر) اللہ کا رنگ (چڑھا ہے)۔ اور کس کا رنگ خوبصورت ہے اللہ کے رنگ سے۔ ہم تو اسی کے عبادت گزار ہیں۔“

۱۔ حضرت ابن عباس سے کلبی، قتادہ اور حسن کی روایت میں صِبْغَةَ اللَّهِ کا معنی دین اللہ مروی ہے۔ دین کو رنگ سے تعبیر کرنے کی وجہ یہ ہے کہ جس طرح کپڑے پر رنگ ظاہر ہوتا ہے (2) اسی طرح مومنین پر بھی دین کا اثر ظاہر ہوتا ہے۔ صِبْغَةَ اللَّهِ اٰمَنًا کا مصدر موکد ہونے کی وجہ سے منصوب ہے یا ملة ابراہیم کا بدل ہونے یا اغواء کی بنا پر منصوب ہے۔ یعنی تم پر اللہ کا دین لازم ہے۔ بعض علماء فرماتے ہیں صِبْغَةَ اللَّهِ سے مراد ختنہ کرنا ہے۔ کیونکہ جس کا ختنہ کیا جاتا ہے وہ خون سے رنگین ہو جاتا ہے۔ پس یہ اغواء کی بنا پر منصوب ہے یعنی ختنہ کو لازم پکڑو۔ ابن عباس فرماتے ہیں نصاریٰ کے ہاں جب بچہ پیدا ہوتا اور اسے سات دن گزر جاتے تو وہ اسے پانی میں غوطہ دیتے جس کو معبودی کہا جاتا تھا۔ ان کا یہ خیال تھا کہ اس عمل سے بچہ پاک ہو جاتا ہے۔ وہ ختنہ کی جگہ یہ عمل کرتے تھے جب وہ بچہ کو یہ مخصوص غسل دے دیتے تو کہتے اب یہ ھیقۃ نصرانی بن گیا ہے۔ اللہ تعالیٰ نے یہ خبر دی کہ اس کا دین اسلام اور اس کے احکام ہیں جیسے ختنہ وغیرہ۔ (3)

۲۔ کس کا دین اور تطہیر اللہ تعالیٰ کے دین اور تطہیر سے بہتر ہے، یعنی اللہ تعالیٰ کے رنگ سے کسی کا رنگ اچھا نہیں۔  
 ۳۔ یہ اشارہ ہے کہ ہم تمہارے شرک کی طرح شرک نہیں کرتے۔ یہ آتنا پر معطوف ہوگا۔ اس صورت میں جب کہ صبغة اللہ مصدر کی حیثیت سے منصوب ہو۔ ورنہ یہ صبغة اللہ پر معطوف ہوگا، یا مله ابراہیم پر معطوف ہوگا۔ قولوا کی تقدیر کے ساتھ۔ مطلب یہ ہوگا کہ اللہ کے دین کو لازم پکڑو اور کہو ہم تو اسی کے عبادت گزار ہیں۔ یا یہ معنی کہ ابراہیم علیہ السلام کی مله کو لازم پکڑو اور کہو ہم تو اسی کے عبادت گزار ہیں۔

قُلْ أَتَحَاجُّونَنَا فِي اللَّهِ وَهُوَ رَبُّنَا وَرَبُّكُمْ وَلِنَا أَعْمَالُنَا وَلَكُمْ أَعْمَالُكُمْ ۗ وَ  
 نَحْنُ لَهُ مُخْلِصُونَ ﴿۱۶۹﴾

”آپ فرمائیے کیا تم جھگڑتے ہو ہمارے ساتھ اللہ کے بارے میں حالانکہ وہ ہمارا بھی مالک ہے اور تمہارا بھی مالک ہے اور ہمیں ہمارے اعمال اور تمہیں تمہارے اعمال فائدہ پہنچائیں گے ہم تو اسی کی اخلاص سے عبادت کرتے ہیں۔“  
 ۱۔ اے پیارے محمد ﷺ یہود و نصاریٰ کو فرما دو کیا تم جھگڑتے ہو ہمارے ساتھ اللہ کے دین کے بارے میں اور اس بات میں کہ اس نے عربوں سے نبی جن لیا ہے اور تم سے منتخب نہیں فرمایا۔ وہ ہمارا بھی رب ہے اور تمہارا بھی رب ہے، کسی قوم کو خصوصیت نہیں ہے اپنے بندوں میں سے جس کو چاہتا ہے نبوت کے لئے جن لیتا ہے۔ تمہارے لئے بھی اور ہمارے لئے بھی اپنے عمل کی جزاء ہے۔ تم تو اس کے شریک بناتے ہو اس لئے ہم نبوت کے زیادہ حق دار ہیں۔ سعید بن جبیر فرماتے ہیں اخلاص یہ ہے کہ انسان اپنے دین کی پیروی اور اپنا ہر عمل اللہ تعالیٰ کی رضا کے لئے کرے، نہ کہ اس کے دین میں اس کے ساتھ شرک کرے اور عمل ریاکاری اور دکھاوے کے لئے کرے۔ فضل فرماتے ہیں لوگوں کی خاطر عمل کو چھوڑنا ریاکاری ہے اور لوگوں کے لئے عمل کرنا شرک ہے اور اخلاص یہ ہے کہ اللہ تعالیٰ تمہیں ان دونوں آلائشوں سے بچالے۔ (۱)

أَمْ تَقُولُونَ إِنَّ إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ وَالْأَسْبَاطَ كَانُوا هُودًا  
 أَوْ نَصَارَىٰ ۗ قُلْ عَأَنَتُمْ أَعْلَمُ أَمِ اللَّهُ ۗ وَمَنْ أَظْلَمُ مِمَّنْ كَتَمَ شَهَادَةً عِنْدَهُ  
 مِنَ اللَّهِ ۗ وَمَا اللَّهُ بِغَافِلٍ عَمَّا تَعْمَلُونَ ﴿۱۷۰﴾

”کیا تم کہتے ہو کہ ابراہیم و اسماعیل و اسحاق و یعقوب اور ان کے بیٹے یہودی تھے یا عیسائی فرمائیے کیا تم زیادہ جانتے ہو یا اللہ۔ اور کون زیادہ ظالم ہے اس سے جو چھپاتا ہے گواہی جو اللہ کی طرف سے اس کے پاس ہے اور اللہ بے خبر نہیں ہے جو تم کر رہے ہو۔“

۱۔ ام مقطوعہ ہے اور ہمزہ انکار کے لئے ہے۔ بعض علماء فرماتے ہیں ام بمعنی ہمزہ ہے اور توحیح کے لئے ہے، تقولون کو ابن عامر، حمزہ، کسائی اور حفص نے خطاب کے صیغہ کے ساتھ پڑھا ہے، جبکہ دوسرے قراء نے غائب کا صیغہ پڑھا ہے۔ اللہ تعالیٰ نے بتایا کہ حضرت ابراہیم علیہ السلام نہ یہودی تھے نہ نصرانی۔ لیکن وہ تمام ادیان کو چھوڑ کر اسلام کی طرف مائل ہوئے تھے یعنی مسلمان تھے۔



بخلاف یہود و نصاریٰ کے کہ وہ مشرک ہیں۔ اور جو لوگ منسوخ ہونے سے پہلے موسیٰ اور عیسیٰ علیہما السلام کے دین حق پر تھے وہ دین میں حضرت ابراہیم کی اتباع کرنے والے تھے اور وہ مشرک نہ تھے۔ تورات و انجیل کا نزول ہی ابراہیم علیہ السلام کے بعد ہوا ہے تو ابراہیم علیہ السلام نے موسیٰ علیہ السلام اور عیسیٰ علیہ السلام کی اتباع کیسے کی ہے۔ بلکہ وہ دونوں ابراہیم علیہ السلام کی اتباع کرتے تھے۔ یہود و نصاریٰ اس حقیقت سے آگاہ تھے لیکن انہوں نے حق کی گواہی کو چھپائے رکھا۔

۲۔ کون زیادہ ظالم ہے اس سے جو چھپاتا ہے اس گواہی کو جو تورات میں ثابت ہے۔ من اللہ سے پہلے من ابتدائیہ ہے اور شہادۃ کے متعلق ہے۔ مطلب یہ ہے کہ کوئی زیادہ ظالم نہیں ہے اس سے جو اس گواہی کو چھپاتا ہے جو اللہ تعالیٰ نے ابراہیم علیہ السلام کے حنیف ہونے اور ان کے یہودیت اور نصرانیت سے بری ہونے اور محمد ﷺ کی نبوت کے متعلق تورات اور انجیل میں بیان فرمائی ہے۔ وَمَا لِّلّٰهِ بِغَافِلٍ عَمَّا تَعْمَلُوْنَ (اللہ بے خبر نہیں ہے جو تم کر رہے ہو)۔ یہ یہود و نصاریٰ کے لئے وعید ہے۔

تِلْكَ اُمَّةٌ قَدْ خَلَتْ لَهَا مَا كَسَبَتْ وَ لَكُمْ مَا كَسَبْتُمْ وَلَا تُسْئَلُوْنَ عَمَّا كَانُوْا يَعْمَلُوْنَ ﴿۱۳۱﴾

”وہ ایک امت تھی جو گزر چکی اسے ملے گا جو اس نے کمایا اور تمہیں ملے گا جو تم نے کمایا اور تم سے نہ پوچھا جائے گا اس سے جو وہ کیا کرتے تھے۔“

۱۔ اس آیت کریمہ کا دوبارہ ذکر تخریر اور زجر میں مبالغہ کرنے کیلئے ہے کہ اپنے آباء کے نیک اعمال پر فخر نہ کرو اور اس پر بھروسہ نہ کرو۔ بعض علماء فرماتے ہیں پہلا خطاب یہود و نصاریٰ کو تھا اور یہ خطاب ہمارے لئے ہے۔ ہمیں ڈرایا جا رہا ہے کہ ہم بھی یہود و نصاریٰ کی طرح بزرگوں کی نیکیوں کو ہی باعث فخر نہ سمجھیں۔ بعض فرماتے ہیں پہلی آیت سے مراد انبیاء کرام ہیں اور دوسری آیت میں یہود و نصاریٰ کے اسلاف ہیں۔

سَيَقُوْلُ السُّفَهَاۗءُ مِنَ النَّاسِ مَا وَلٰهُمۡۢ اٰتٰتِيۡ كَانُوْا عَلٰیهَاۤ اٰقِلًا قُلۡ لِلّٰهِ الْمَشْرِقُ وَالْمَغْرِبُ ۗ يَهْدِيۡ مَنْ يَّشَآءُ اِلٰى صِرَاطٍ مُّسْتَقِيْمٍ ﴿۱۳۲﴾

”اب کہیں گے بے وقوف لوگ کہ کس چیز نے پھیر دیا ان (مسلمانوں) کو اپنے قبلہ سے جس پر وہ اب تک تھے۔ آپ فرمائیے اللہ ہی کا ہے مشرق بھی اور مغرب بھی ہدایت دیتا ہے جسے چاہتا ہے سیدھے راستہ کی طرف۔“

۱۔ جنہوں نے تھکید اور غور و فکر سے اعراض یا عناد کی وجہ سے اپنی عقول کو خفیف اور ہلکا کر دیا ہے یعنی منافقین، یہود اور مشرکین کہیں گے کہ کس چیز نے انہیں پھیر دیا ہے۔ ان کو اپنے قبلہ سے جس پر وہ اب تک تھے۔ یعنی بیت المقدس سے کیوں پھر گئے ہیں۔ یہ قوفوں کی باتوں کی پہلے خبر دینے کا فائدہ نفس کو اطمینان عطا کرنا اور جواب کے لئے مسلمانوں کو تیار کرنا تھا۔ قبلۃً اصل میں اس حالت کو کہتے ہیں جس پر انسان کسی چیز کے سامنے ہوتا ہے جیسے جلسۃً بیٹھنے کی حالت۔ پھر یہ اس مکان کے لئے نقل کیا گیا جس کی طرف نمازی نماز میں متوجہ ہوتا ہے۔

یہ آیت کریمہ اس وقت نازل ہوئی جب مشرکین اور یہود نے بیت المقدس سے مکہ مکرمہ کی طرف تحویل قبلہ پر طعن شروع کیا تھا۔ ابن

جریر نے سدی کے طریق سے کئی اسانید کے ساتھ نقل کیا ہے کہ جب اللہ تعالیٰ نے نبی کریم ﷺ کو نماز کے اندر بیت المقدس سے کعبہ مشرفہ کی طرف منہ کرنے کا حکم فرمایا تو مشرکین مکہ کہنے لگے محمد ﷺ اپنے دین کے متعلق متحیر ہیں وہ اپنے قبلہ کو چھوڑ کر تمہارے قبلہ کی طرف متوجہ ہو گئے ہیں۔ اس سے معلوم ہوتا ہے تم ان سے زیادہ ہدایت یافتہ ہو امید ہے، وہ تمہارے دین میں داخل ہو جائیں گے (1) بغوی نے ذکر کیا ہے کہ یہود کے رئیسوں نے معاذ بن جبل کو کہا کہ محمد ﷺ نے حسد کی بناء پر ہمارے قبلہ کو چھوڑ دیا ہے۔ (2) قبلہ کسی جہت کے ساتھ مختص نہیں ہے بلکہ یہ تو ایک امر تعبدی ہے۔ اس میں اعتبار صرف اللہ تعالیٰ کے حکم کا ہوتا ہے اس میں مکان کی خاصیت کو کوئی دخل نہیں ہے۔ اپنے بندوں میں سے جسے چاہتا ہے اسے اپنے پسندیدہ راستہ کی طرف ہدایت دیتا ہے۔

وَكَذَلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَى النَّاسِ وَيَكُونَ الرَّسُولُ عَلَيْكُمْ شَهِيدًا ۗ وَمَا جَعَلْنَا الْقِبْلَةَ الَّتِي كُنْتَ عَلَيْهَا إِلَّا لِنَعْلَمَ مَنْ يَتَّبِعُ الرَّسُولَ مِمَّنْ يَنْقَلِبُ عَلَى عَقْبَيْهِ ۗ وَإِنْ كَانَتْ لَكَبِيرَةً إِلَّا عَلَى الَّذِينَ هَدَى اللَّهُ ۗ وَمَا كَانَ اللَّهُ لِيُضَيِّعَ إِيمَانَكُمْ ۗ إِنَّ اللَّهَ بِالنَّاسِ لَرَءُوفٌ رَحِيمٌ ﴿١٣٧﴾

”اور اسی طرح ہم نے بنا دیا تمہیں (اے مسلمانو!) بہترین امت لے تاکہ تم گواہ بنو لوگوں پر اور (ہمارا) رسول تم پر گواہ ہو ۱۳۷ اور نہیں مقرر کیا ہم نے (بیت المقدس کو) قبلہ جس پر آپ (اب تک) رہے ۱۳۷ مگر اس لئے کہ ہم دیکھ لیں کہ کون پیروی کرتا ہے (ہمارے) رسول کی (اور) کون مڑتا ہے لئے پاؤں ۱۳۷ بے شک یہ (حکم) بہت بھاری ہے مگر ان پر (بھاری نہیں) جنہیں اللہ نے ہدایت فرمائی ہے اور نہیں اللہ کی یہ شان کہ ضائع کر دیں تمہارا ایمان ۱۳۷ بے شک اللہ تعالیٰ لوگوں پر بہت ہی مہربان (اور) رحم فرمانے والا ہے ۱۳۷“

۱۳۷ یہ پہلی آیت کی طرف اشارہ ہے یعنی جس طرح ہم نے تمہیں صراط مستقیم کی طرف ہدایت عطا فرمائی۔ یا سابقہ کلام کی طرف اشارہ ہے یعنی جس طرح ہم نے حضرت ابراہیم علیہ السلام کو دنیا میں چن لیا تھا اور اسے آخرت میں صالحین سے کر دیا تھا۔ اے امت محمدیہ ﷺ تمہیں ہم نے بہترین امت بنا دیا یعنی دوسرے لوگوں سے تمہیں بہتر بنایا علم و عمل اور معرفت سے تمہیں پاکیزہ کر دیا۔ وسط اصل میں اس مکان کا اسم ہے جس کی طرف ہر جانب سے لمبائی برابر ہو، پھر استعارۃً خصائل محمودہ کے لئے استعمال ہونے لگا، کیونکہ اچھے خصائل افراط و تفریط کے درمیان ہوتے ہیں، جیسے سخاوت بخل اور اسراف کی درمیانی کیفیت کا نام ہے اور شجاعت، بزدلی اور پاگل پن کے درمیان ہے۔ پھر اس شخص پر بھی وسط کا اطلاق کیا گیا جو ان متوسط خصائل سے آراستہ ہو اور یہ وسط کا لفظ واحد تشنیہ، جمع، مذکر اور مؤنث میں برابر استعمال ہوتا ہے جیسے دوسرے اسماء جن کے ساتھ صفت بیان کی جاتی ہے، واحد تشنیہ جمع کے لئے برابر استعمال ہوتے ہیں اللہ تعالیٰ کا ارشاد ہے ”قَالَ أَوْسَطُهُمْ“ یعنی ان سے بہتر نے کہا۔ کبھی کہتے ہیں یہاں مضاف کو حذف کیا گیا ہے اور مضاف الیہ کو اس کے قائم مقام رکھا گیا ہے یعنی ایسے دین والے جو غلو اور تقصیر کے درمیان ہیں (3) اسی آیت سے اجماع کی حجیت پر دلیل پکڑی گئی ہے کیونکہ جس چیز پر ان کا اجماع ہو اس کا بطلان ان کی عدالت کے منافی ہے۔ اگر یہ سوال کیا جائے کہ اگر مجتہد اپنے اجتہاد میں خطا کرے تو اس کی عدالت اس سے زائل نہیں ہوتی تو تمام لوگوں کے غلطی پر اتفاق سے ان کی عدالت کیوں ختم ہو جاتی ہے۔



جو اب میں کہوں گا کہ آپ نے ابھی پڑھا ہے کہ وسط کا لفظ ابتداء خصال حمیدہ کے لئے استعارۃ استعمال ہوا پھر اس کا اطلاق اس شخص پر ہونے لگا جو ان خصال سے متصف ہو جیسے کہا جاتا ہے زیند عدل۔ اور لکھی کے قول کے مطابق یہ ان کے دین کی صفت ہے۔ پس امت محمدیہ ﷺ پر امت وسط کا اطلاق دلیل ہے کہ ان کے دین کے احکام اور جن خصال پر یہ متفق ہیں وہ تمام کے تمام محمودہ ہیں۔ پس ان کے اجماع میں غلطی کے وقوع کی تقدیر پر بھی یہ فسق کے ساتھ متصف نہ ہوں گے۔ اگرچہ وہ اس غلطی میں معذور بھی ہیں۔ لیکن ان کے بعض خصال مذسوم بھی ہیں۔ پس ان کے تمام خصال کا محمودہ ہونا متصور نہیں ہو سکتا، واللہ اعلم۔ حضرت ابوسعید الخدری رضی اللہ عنہ سے مروی ہے کہ رسول اللہ ﷺ ایک دن عصر کے بعد ہمارے درمیان کھڑے ہوئے آپ ﷺ نے قیامت کی ہر چیز کو وہاں کھڑے کھڑے بیان فرمادیا حتیٰ کہ سورج کھجوروں کے سروں پر اور دیواروں کی اطراف پر پہنچ گیا فرمایا خبردار دنیا کا اب صرف اتنا وقت باقی ہے جتنا تمہارا یہ دن باقی ہے اور دنیا اتنی گزر چکی ہے جتنا تمہارا یہ دن گزر چکا ہے۔ یہ امت ستر امتوں کا کام پورا کرتی ہے۔ یہ امت اللہ تعالیٰ کے نزدیک سب سے بہتر اور معزز ہے (1) اس حدیث کو بغوی نے روایت کیا ہے اور ترمذی، ابن ماجہ اور دارمی نے بہز بن حکیم عن ابیہ عن جدہ کے طریق سے اسی طرح روایت کی ہے۔

۱۔ تاکہ تم قیامت کے دن لوگوں پر گواہی دو کہ رسولوں نے انہیں پیغام الہی پہنچا دیا تھا۔ یہ ان کے عادل بنانے کی تعلیل ہے اور اس میں یہ دلیل ہے کہ عدالت شہادت کے لئے شرط ہے اور محمد ﷺ تمہاری عدالت پر گواہ ہوں گے اور وہ تمہاری عدالت اور تمہارے تزکیہ کی گواہی دیں گے۔ یہاں حرف جار ”علی“ استعمال ہوا ہے حالانکہ حق لام جارہ کا تھا۔ لیکن شبہ رقیب کی طرح ہوتا ہے اس لئے علی کا کلمہ استعمال فرما دیا ہے۔ امام بغوی نے ذکر کیا ہے کہ اللہ تبارک و تعالیٰ اولین و آخرین تمام کو ایک میدان میں جمع فرمائے گا۔ پھر کفار سے پوچھے گا اَلَمْ یَاؤْتِکُمْ نَذِیْرًا (کیا تمہارے پاس ڈرانے والا نہیں آیا تھا) وہ کہیں گے ”مَا جَاءَنَا مِنْ بَشِیْرٍ وَلَا نَذِیْرٍ“ (ہمارے پاس تو کوئی نہ بشارت دینے والا آیا اور نہ ڈرانے والا)۔ اللہ تعالیٰ انبیاء کرام سے ان کے اس دعویٰ کے متعلق پوچھیں گے۔ انبیاء کرام فرمائیں گے یہ جھوٹے ہیں، ہم نے ان کو پیغام پہنچایا تھا۔ اللہ انبیاء کرام سے اپنے قول کی صداقت کی دلیل پوچھیں گے (حالانکہ وہ جانتا ہے) تاکہ حجت قائم ہو جائے۔ پس امت محمدیہ ﷺ کو لایا جائے گا وہ انبیاء کرام کے حق میں گواہی دیں گے کہ انہوں نے تبلیغ کا حق ادا کر دیا تھا۔ گزشتہ امتیں کہیں گی کہیں کیسے معلوم ہوا، یہ تو آئے بھی ہمارے بعد تھے۔ امت محمدیہ ﷺ سے سوال ہوگا بتاؤ تمہیں کیسے علم ہوا؟ وہ کہیں گے تو نے ہماری طرف اپنا رسول بھیجا اور تو نے اس پر کتاب نازل فرمائی، اس میں تو نے ہمیں اپنے رسولوں کی تبلیغ کے بارے خود بتایا اور تو اپنی خبر میں سچا ہے۔ پھر محمد ﷺ کو لایا جائے گا آپ ﷺ سے اپنی امت کی حالت کے متعلق پوچھا جائے گا آپ ﷺ امت کا تزکیہ فرمائیں گے اور اس کی سچائی کی گواہی بھی دیں گے (2) امام بخاری، ترمذی اور نسائی نے ابوسعید الخدری سے روایت کیا ہے کہ رسول اللہ ﷺ نے فرمایا قیامت کے روز نوح علیہ السلام کو لایا جائے گا ان سے پوچھا جائے گا کیا تو نے تبلیغ کی تھی؟ آپ عرض کریں گے ہاں یا رب! پھر آپ کی امت سے سوال ہوگا کیا نوح علیہ السلام نے تمہیں تبلیغ کی تھی؟ وہ کہیں گے مَا جَاءَنَا مِنْ نَذِیْرٍ (ہمارے پاس تو کوئی ڈرانے والا نہیں آیا)۔ نوح علیہ السلام سے اپنی بات پر شہادت طلب کی جائے گی تمہارے گواہ کون ہیں؟ آپ کہیں گے محمد ﷺ اور آپ ﷺ کی امت میری گواہ ہے۔ آپ ﷺ نے فرمایا پھر تمہیں لایا جائے

گا پس تم گواہی دو گے پھر آپ ﷺ نے یہ آیت پڑھی وَ كَذَلِكَ جَعَلْنَاكُمْ أُمَّةً وَسَطًا۔ تم نوح علیہ السلام کی تبلیغ کی گواہی دو گے اور میں تم پر گواہی دوں گا۔ امام احمد، نسائی اور بیہقی نے حضرت ابوسعید الخدری رضی اللہ عنہ سے اس مفہوم میں روایت کی ہے قیامت کے روز ایک نبی آئے گا اس کے ساتھ ایک امتی ہوگا اور نبی آئے گا اس کے ساتھ دو شخص ہوں گے اور اس سے کچھ زیادہ ان سے سوال ہوگا کیا تم نے تبلیغ کی تھی؟ وہ کہیں گے ہاں۔ پھر قوم کو بلایا جائے گا ان سے سوال ہوگا کیا انہوں نے تمہیں تبلیغ کی تھی؟ وہ کہیں گے نہیں۔ انبیاء کرام سے پوچھا جائے گا تمہارا کون گواہ ہے کہ تم نے تبلیغ کی تھی؟ وہ کہیں گے امت محمدیہ علی صاحبہا الصلوٰۃ والسلام۔ امت محمدیہ ﷺ کو بلایا جائے گا وہ گواہی دیں گے کہ انبیاء کرام نے تبلیغ کی تھی۔ امت محمدیہ ﷺ سے سوال ہوگا تمہیں کیسے پتہ چلا کہ انہوں نے تبلیغ کی تھی؟ وہ کہیں گے ہمارے پاس ہمارا نبی مکرم ﷺ کتاب لیکر آیا تھا، اس نے ہمیں بتایا تھا کہ انبیاء کرام نے تبلیغ کی تھی، پس ہم نے اس کی تصدیق کی ارشاد ہوگا تم سچے ہو۔ (1)

۳۔ الجعل یا تو ایک مفعول کی طرف متعدی ہے اور موصول مع صلہ القبلة کی صفت ہے اور مضاف محذوف ہے یعنی مَا جَعَلْنَا نُحْوِيلُ الْقِبْلَةَ الَّتِي كُنْتَ عَلَيْهَا۔ ہم نے اس قبلہ کی تحویل کو نہیں بنایا جس پر آپ پہلے تھے۔ یعنی بیت المقدس یا الجعل دو مفعولوں کی طرف متعدی ہوگا اور مفعول ثانی محذوف ہوگا یعنی وَمَا جَعَلْنَا الْقِبْلَةَ الَّتِي كُنْتَ عَلَيْهَا مَنْسُوحَةً۔ اور یہ بھی احتمال ہے کہ القبلة مفعول اول ہو اور موصول مع صلہ بمعنی جہت مفعول ثانی ہو اور موصول سے مراد بیت المقدس ہو۔ اور معنی یہ ہوگا کہ سابقہ زمانہ میں ہم نے قبلہ وہ جہت نہیں بنائی تھی جس پر آپ تھے۔ یعنی تمہارے معاملہ کی اصل تو کعبہ کی طرف منہ کرنا تھا اور بیت المقدس کو ہم نے سابقہ زمانہ میں آپ کا قبلہ نہیں بنایا تھا مگر اس غرض سے تاکہ ہم جان لیں۔ اور یہ بھی احتمال ہے کہ کنت علیہا کا معنی انت علیہا الان ہو یعنی جس قبلہ پر اب آپ ﷺ ہیں، یعنی کعبہ پر مگر اس لئے تاکہ ہم جان لیں۔ بعض علماء نے اس کی تفسیر میں لکھا ہے کہ ہم نے اب قبلہ نہیں بنایا اس جہت کو جس پر آپ ہجرت سے پہلے تھے۔ اور وہ قبلہ کعبہ تھا۔ اس معنی کا دار و مدار اس بات پر ہے کہ آپ ﷺ ہجرت سے پہلے کعبہ کی طرف منہ کر کے نماز پڑھتے تھے۔ یہ تاویل دو مرتبہ نسخ کو مستلزم ہے اور سیقول السفهاء الایۃ کے سیاق کے مخالف ہے، کیونکہ یہاں اسم موصول سے مراد صرف بیت المقدس ہی ہے۔ قیاس تو یہ تھا کہ عبارت اس طرح ہوتی وَمَا جَعَلْنَا الَّتِي كُنْتَ عَلَيْهَا قِبْلَةً لِّكِن الْقِبْلَةَ كُومَقْدَمُ كِیَا كِیَا۔ اہتمام کی غرض سے اسے پہلا مفعول بنایا گیا۔ یہ قلب کے باب سے ہے۔

۴۔ حدیث شریف میں ہے کہ جب تحویل قبلہ ہو تو مسلمانوں کے کچھ لوگ یہودی بن گئے۔ اور کہا کہ محمد ﷺ اپنے آباء کے دین کی طرف لوٹ آئے ہیں (2) العلم یا تو بمعنی معرفت ہے۔ اور مَنْ يَتَّبِعِ الرَّسُولَ اس کا مفعول ہے اور مَنْ يَنْقَلِبُ اس کے متعلق ہے، یا یہ اس کے متعلق ہے جو مَنْ میں استفہام کا معنی ہے، یا مَنْ موصولہ مفعول اول ہے اور مَنْ يَنْقَلِبُ مفعول ثانی ہے، یعنی تاکہ ہم جان لیں کہ کون رسول کی اتباع کرتا ہے ممتاز ہوتے ہوئے مرتدوں سے۔ اگر یہ سوال کیا جائے کہ اللہ تعالیٰ کا علم قدیم ہے قبلہ کی تحویل کو اس کی غایت کیسے بنایا جاسکتا ہے۔ اس کا جواب کئی وجوہ سے ہے (1) اہل معانی کہتے ہیں لام تعلیل کے لئے ہے، غایت کے بیان کے لئے نہیں ہے اور مضارع کا صیغہ بمعنی ماضی ہے جیسے اس ارشاد میں مضارع بمعنی ماضی استعمال ہوا ہے فَلَمَّ تَقَاتَلُوا أَنْبِيَاءَ اللَّهِ (پھر تم کیوں قتل کرتے رہے اللہ کے پیغمبروں کو)۔ معنی یہ ہوگا کہ تحویل قبلہ اس لئے ہوا کیوں کہ ہمیں معلوم تھا کہ تحویل قبلہ ایک قوم کی



ہدایت کا سبب ہے اور دوسری قوم کی گمراہی کا باعث ہے۔ (2) علم سے مراد امتیاز ہے، مسبب کو سبب کے نام سے تعبیر کیا گیا ہے۔ معنی یہ ہوگا تا کہ ہم حق کے پرستاروں اور باطل کے پجاریوں میں تمیز کر دیں۔ (3) یا یہ مراد ہے کہ تا کہ ہمارا رسول اور ہمارے دوست جان لیں۔ مضاف کو حذف کیا گیا ہے اور فعل کو مجازاً اپنی طرف منسوب کر دیا ہے جیسا کہ حدیث قدسی میں ہے مَرَضْتُ فَلَمْ تَعْلَمْنِي فِي مَرِيضٍ تَهَا تَوْنِي مِيرِي عِيَادَتِي نَمِيں كِي۔ ایسا اسلوب اپنے بندوں کے شرف کے اظہار اور ان کے اختصاص کے لئے اختیار کیا جاتا ہے ان تاویلات میں مجاز اور تکلفات ہیں۔ تحقیق وہی ہے جو شیخ ابو منصور الماتریدی نے لکھی ہے کہ اس کا معنی ہے تا کہ ہم موجودہ حالت میں جان لیں جس کا ہمیں پہلے سے علم ہے کہ ایسا ہوگا۔ اللہ تعالیٰ ازل سے عالم ہے، ہر اس چیز کا جس کے وجود کا اس نے ارادہ فرمایا کہ وہ پایا جائے گا اس وقت میں جس میں اس کا وجود چاہے گا۔ یہ جائز نہیں ہے کہ وہ ازل میں عالم ہے کہ یہ چیز فی الحال موجود ہے، کیونکہ وہ موجود نہیں تھی تو پھر خلاف واقع پر وہ اسے کیسے موجود جانے گا اور یہ تعبیر معلوم پر ہے علم پر نہیں ہے۔ اس آیت میں اور اس کی مشابہ آیات میں یہی مراد ہوتا ہے کہ علم سے مراد اس کا تعلق حالی ہے جس پر جزاء کا دار و مدار ہے۔ اَلَا لَنَعْلَمُ كَا مَعْنٰی يَهْوُ كَا تَا كَهْمَا رَا عْلَمُ اس کے وجود کے ساتھ متعلق ہو جائے۔

ہے ان مخففہ من منقلہ ہے اور لام ان مخففہ اور شرطیہ کے درمیان فاصلہ کے لئے ہے۔ یہو یہ کہتے ہیں ان تاکید ہے قسم کے مشابہ ہے۔ اسی وجہ سے اس کے جواب پر لام داخل ہوتا ہے۔ کوئی علماء کہتے ہیں ان نالیہ ہے اور لام بمعنی الّا ہے اور ضمیر مرفوع کا مرجع ما جعلنا القبلة كما لول الجعلة ہے یا اس کا مرجع التحويلة یا القبلة ہے۔

لا اللہ کی یہ شان نہیں کہ وہ ایمان پر تمہاری ثابت قدمی کو ضائع کر دے یا قبلہ منسوخہ پر تمہارے ایمان لانے کو ضائع کر دے۔ بعض فرماتے ہیں ایمان سے مراد نماز ہے۔ واقعہ اس طرح ہے کہ حمی بن اخطب اور اس کے یہودی دوستوں نے مسلمانوں سے کہا کہ ہم کو اپنی اس نماز کے متعلق بتاؤ جو تم نے بیت المقدس کی طرف منہ کر کے ادا کی ہیں، اگر وہ ہدایت تھی تو تم نے ہدایت سے منہ پھیر لیا۔ اگر وہ گمراہی تھی تو تم نے گمراہی کے ساتھ خدا کی عبادت کی۔ اور جو تم میں سے اسی قبلہ کی طرف نماز پڑھتے ہوئے وصال کر گئے ان کا کیا ہو گا۔ مسلمانوں نے کہا ہدایت وہ ہے جس کا اللہ تعالیٰ حکم دے اور گمراہی وہ ہے جس سے اللہ تعالیٰ منع فرمائے۔ تمہاری ان کے بارے میں کیا گواہی ہے جو تم میں سے ہمارے قبلہ پر مرے ہیں۔ تحویل قبلہ سے پہلے اسعد بن زرارہ بنی نجار سے، البراء بن معرور بن سلمہ وصال کر گئے تھے اور یہ دونوں انقباء سے تھے اور دوسرے لوگ بھی کئی وصال کر گئے تھے۔ لوگوں کے متعلقین رسول اللہ ﷺ کے پاس حاضر ہوئے اور پوچھا یا رسول اللہ ﷺ! اللہ تعالیٰ نے آپ کو حضرت ابراہیم علیہ السلام کے قبلہ کی طرف سے پھیر دیا ہے، ہمارے ان بھائیوں کا کیا بنے گا جو بیت المقدس کی طرف منہ کر کے نماز پڑھتے ہوئے وصال فرما گئے ہیں؟ ان کے اس سوال پر اللہ تعالیٰ نے یہ آیت نازل فرمائی: وَمَا كَانَ لِلَّهِ لِيُضَيِّعَ اِيْمَانَكُمْ اِنِى صَلَّاتِكُمْ اِلَى بَيْتِ الْمُقَدَّسِ (1) صحیحین میں براء بن عازب سے مروی ہے کہ تحویل قبلہ سے پہلے کئی افراد وصال کر گئے تھے لیکن ہمیں معلوم نہیں تھا کہ ہم ان کے متعلق کیا کہیں تو اللہ تعالیٰ نے یہ آیت نازل فرمائی۔ (2)

کے نافع، ابن کثیر، ابن عامر اور حفص نے لرءوف کو شکور کے وزن پر اشباع کے ساتھ پڑھا ہے اور دوسرے قراء نے فَعْل کے وزن

پر اختلاس کے ساتھ پڑھا ہے۔ رافعة میں رحمت سے زیادہ ہے لیکن رحیم پر اس کی تقدیم فواصل کی رعایت کے لئے ہے۔

قَدْ نَرَى تَقَلُّبَ وَجْهِكَ فِي السَّمَاءِ فَلَنُوَلِّيَنَّكَ قِبْلَةً تَرْضَاهَا فَوَلِّ وَجْهَكَ  
شَطْرَ الْمَسْجِدِ الْحَرَامِ ۗ وَحَيْثُ مَا كُنْتُمْ فَوَلُّوْا وُجُوْهُكُمْ شَطْرَهُ ۗ وَإِنَّ الَّذِينَ  
أُوْتُوا الْكِتَابَ لَيَعْلَمُوْنَ أَنَّهُ الْحَقُّ مِنْ رَبِّهِمْ ۗ وَمَا اللَّهُ بِغَافِلٍ عَمَّا يَعْمَلُونَ ﴿۱۴۴﴾

”ہم دیکھ رہے ہیں بار بار آپ کا منہ کرنا آسمان کی طرف لے تو ہم ضرور پھیر دیں گے آپ کو اس قبلہ کی طرف جسے آپ پسند کرتے ہیں لے (لو) اب پھیر لو اپنا چہرہ مسجد حرام کی طرف (اے مسلمانو!) جہاں کہیں تم ہو پھیر لیا کرو اپنے منہ اس کی طرف لے اور بیشک وہ جنہیں کتاب دی گئی ضرور جانتے ہیں کہ یہ حکم برحق ہے ان کے رب کی طرف سے اور نہیں اللہ تعالیٰ بے خبر ان کاموں سے جو وہ کرتے ہیں ہے۔“

۱۔ وحی کے انتظار میں آپ کے چہرے کا آسمان کی طرف بار بار اٹھنا ہم دیکھ رہے ہیں۔ نبی کریم ﷺ یہ پسند فرماتے تھے کہ قبلہ کعبہ کو بنایا جائے کیونکہ یہ آپ ﷺ کے باپ حضرت ابراہیم علیہ السلام کا قبلہ تھا اور عربوں کو ایمان کی طرف دعوت دینے کے لئے زیادہ مفید تھا۔ نیز اس میں یہود کی مخالفت بھی تھی۔ تحویل قبلہ کے واقعہ کی ابتداء یہاں سے ہوئی۔ ہجرت کے بعد سب سے پہلا جو امر شرعی منسوخ ہوا وہ قبلہ کا امر تھا۔ ہجرت سے قبل مکہ میں آپ ﷺ کے قبلہ کی کیفیت میں علماء کا اختلاف ہے۔ ایک گروہ کا خیال ہے آپ ﷺ مکہ میں بیت المقدس کی طرف متوجہ ہوتے تھے جبکہ کعبہ بھی آپ کے سامنے ہوتا تھا۔ اس روایت کو ابن عباس سے امام احمد نے روایت کیا ہے (1) ابن سعد نے بھی لکھی ہے اور اس کی سند جید ہے، دوسرے گروہ کا خیال ہے کہ مکہ میں آپ ﷺ بیت المقدس کی طرف متوجہ ہو کر نماز پڑھتے تھے۔ امام بغوی فرماتے ہیں آپ ﷺ کعبہ کی طرف نماز ادا فرماتے تھے جب مدینہ طیبہ کی طرف ہجرت فرمائی تو بیت المقدس کو قبلہ بنایا گیا (2) ابن جریر نے جید اور قوی سند کے ساتھ ابن عباس سے روایت کیا ہے کہ جب آپ ﷺ نے مدینہ طیبہ کی طرف ہجرت فرمائی تو اللہ تعالیٰ نے بیت المقدس کی طرف متوجہ ہونے کا حکم فرمایا (3) ابن جریج فرماتے ہیں آپ ﷺ اولاً کعبہ کی طرف نماز پڑھتے تھے پھر مکہ میں ہی بیت المقدس کی طرف متوجہ ہونے کا حکم ہوا۔ آپ ﷺ نے تین سال اسی طرح نماز پڑھی پھر مدینہ طیبہ کی طرف ہجرت فرمائی۔ پہلا قول اصح اور قوی ہے۔ اور تمام احادیث کے مدلولات کو جمع کرنے کے لئے احادیث کی تاویل کی جائے گی۔

اس روایت میں اختلاف ہے کہ آپ ﷺ نے ہجرت کے بعد کتنا عرصہ بیت المقدس کی طرف متوجہ ہو کر نماز ادا فرمائی۔ ابو داؤد وغیرہ نے ابن عباس سے سترہ ماہ روایت کئے ہیں۔ الطبرانی اور الہمزار نے عمرو بن عوف سے، ابن ابی شیبہ اور ابو داؤد وغیرہ نے ابن عباس سے، امام مالک وغیرہ نے ابن المسیب سے سولہ ماہ روایت کئے ہیں۔ بخاری نے البراء بن عازب سے سولہ یا سترہ ماہ شک کے ساتھ روایت کئے ہیں (4) حق یہ ہے کہ سولہ ماہ اور کچھ ایام تھے کیونکہ آپ ﷺ مکہ مکرمہ سے سوموار کے روز پانچ ربیع الاول کو نکلے تھے اور سوموار کے روز بارہ ربیع الاول کو مدینہ طیبہ میں داخل ہوئے تھے۔ جبکہ تحویل قبلہ کا امر صحیح روایت کے مطابق جنگ بدر سے دو ماہ

2- تفسیر بغوی، جلد 1 صفحہ 171 (فکر)

1- مسند احمد، جلد 1 صفحہ 315 (صادر)

4- صحیح بخاری: 4216 (ابن کثیر)

3- الدر المنثور، جلد 1 صفحہ 261 (علیہ)



قبل ہجرت کے دوسرے سال پندرہ رجب کو زوال کے بعد ہوا تھا۔ اسی پر جمہور نے جزم کیا ہے اور حاکم نے صحیح سند کے ساتھ اس کو ابن عباس سے روایت کیا ہے۔ اس لئے جس نے ایام کو پورا مہینہ شمار کیا اس نے سترہ ماہ ذکر کئے اور جنہوں نے اوپر والے ایام کو شمار نہیں کیا انہوں نے سولہ ماہ ذکر کئے۔ اور تیرہ، انیس، اٹھارہ، دو ماہ یا دو سال کی روایات ضعیف ہیں، واللہ اعلم۔

رسول اللہ ﷺ پسند فرماتے تھے کہ آپ ﷺ کا قبلہ کعبہ ہو کیونکہ یہود طعنہ دیتے تھے کہ محمد (ﷺ) دین میں ہماری مخالفت کرتا ہے اور قبلہ میں ہماری اتباع کرتا ہے۔ آپ ﷺ نے جبرئیل سے کہا میں پسند کرتا ہوں اگر اللہ تعالیٰ مجھے کعبہ کی طرف پھیر دے کیونکہ وہ میرے باپ ابراہیم علیہ السلام کا قبلہ ہے، جبرئیل نے کہا حضور! میں بھی آپ ﷺ کی طرح عبد ہوں، آپ ﷺ مجھ سے زیادہ اللہ تعالیٰ کے نزدیک معزز ہیں، آپ ﷺ خود ہی اپنے رب کریم سے عرض کیجئے کیونکہ اللہ تعالیٰ کی بارگاہ میں آپ ﷺ کا بڑا مرتبہ ہے۔ آپ ﷺ اللہ تعالیٰ سے دعا مانگتے تھے کثرت سے آسمان کی طرف دیکھتے تھے اور حکم الہی کے آنے کا انتظار کرتے تھے۔ اسی اثناء میں اللہ تعالیٰ نے قَدْ نَرَى تَقَلُّبَ وَجْهِكَ فِي السَّمَاءِ ہم دیکھ رہے ہیں بار بار آپ کا منہ کرنا آسمان کی طرف) کو نازل فرما دیا۔ (1)

۱۔ ہم آپ ﷺ کو کعبہ کی طرف منہ کرنے کی قدرت دیں گے۔ یہ ولایت سے مشتق ہے جس کا معنی ہے میں نے اسے والی بنایا۔ یا یہ معنی ہے کہ ہم آپ ﷺ کو ادھر کر دیں گے جو جہت آپ ﷺ کے ساتھ متصل ہے۔ یا یہ معنی کہ ہم آپ ﷺ کو پھیر دیں گے ایسے قبلہ کی طرف جو آپ ﷺ کو اغراض صحیحہ اور اللہ تعالیٰ کی پسندیدہ اغراض کی وجہ سے پسند ہے۔

۲۔ شطر کا اصل معنی کسی چیز سے علیحدہ ہونا ہے۔ یہ شطر سے مشتق ہے جس کا معنی جدا ہونا ہوتا ہے۔ دار شطوڑ اس گھر کو کہتے ہیں جو آبادی سے جدا ہو۔ پھر یہ جانب، اور طرف کے لئے استعمال ہونے لگا اگرچہ وہ طرف اور جانب جدا نہ بھی ہو۔ یہ حرف جر کو ساقط کر کے منصوب پڑھا گیا ہے یعنی الی شطر تھا۔ بعض علماء فرماتے ہیں یہ ظرفیت کی وجہ سے منصوب ہے یعنی چہرے کو پھیر لو مسجد حرام کی جہت پر۔ الحوام کا معنی یہ ہے کہ اس میں جنگ و جدل، شکار کرنا، درخت اور کانٹے کا شواہد وغیرہ حرام قرار دیا گیا ہے، حرم کا بھی یہی مطلب ہے۔ حرم یا مسجد کا ذکر کیا ہے، کعبہ جو قبلہ تھا اس کا ذکر نہیں فرمایا۔ اس کی وجہ یہ ہے کہ کعبہ سے دور رہنے والے کے لئے کعبہ کی جہت اور سمت کو منہ کرنا واجب ہے، عین کعبہ کی طرف منہ کرنا واجب نہیں۔ امام ترمذی حضرت ابو ہریرہ سے روایت کرتے ہیں کہ رسول اللہ ﷺ نے فرمایا جو مشرق و مغرب کے درمیان ہے وہ قبلہ ہے (2) میں کہتا ہوں مشرق سے مراد سال کے چھوٹے دنوں کا مشرق ہے اور مغرب سے مراد بھی سال کے چھوٹے دنوں کا مغرب ہے اور یہ جہت جنوب ہے جو اہل مدینہ کا قبلہ ہے، اسی طرح ہر قطر کے لوگوں کا قبلہ الگ ہے اہل ہند کا قبلہ رأس السرطان کے مغرب اور رأس الجدی کے مغرب کے درمیان ہے۔

مواہب اور سمیل الرشاد میں ہے کہ آپ ﷺ بنی سلمہ میں براء بن معرور کے وصال کے بعد ام بشر بن براء بن معرور کے پاس تشریف لے گئے تو ام بشر نے آپ ﷺ کے لئے کھانا پکایا۔ اسی اثناء میں ظہر کی نماز کا وقت ہو گیا۔ آپ ﷺ نے وہاں مسجد میں صحابہ کرام کو نماز پڑھائی۔ جب آپ ﷺ دو رکعت ادا کر چکے تو جبرئیل امین آئے اور اشارہ کیا کہ بیت اللہ شریف کی طرف منہ کر لو آپ ﷺ کعبہ کی طرف پھر گئے اور آپ ﷺ نے چہرہ مبارک میزاب کی طرف کر لیا۔ اس تبدیلی سے عورتیں مردوں کی جگہ اور مرد عورتوں کی جگہ آ گئے۔ اسی وجہ سے اس مسجد کو مسجد قبلتین کہا جاتا ہے (3) واحدی کہتے ہیں یہ واقعہ ہمارے نزدیک اثبت ہے، آپ ﷺ نے ظہر

2۔ جامع ترمذی، جلد 1 صفحہ 45 (وزارت تعلیم)

1۔ تفسیر بغوی، جلد 1 صفحہ 171 (نکر)

3۔ سل الہدی والرشاد، جلد 3 صفحہ 370 (علیہ)

کی چار رکعتیں ادا فرمائیں دو بیت المقدس کی طرف اور دو کعبہ کی طرف۔ عباد بن بشر حضور ﷺ کے ساتھ یہ نماز پڑھ کر بنی حارثہ کے انصار کے پاس سے گزرے، وہ نماز عصر کے رکوع میں تھے، حضرت عباد نے کہا میں اللہ کی قسم اٹھا کر کہتا ہوں کہ میں نے رسول اللہ ﷺ کے ساتھ بیت اللہ شریف کی طرف منہ کر کے نماز پڑھی ہے، پس وہ اسی وقت بیت اللہ شریف کی طرف پھر گئے۔ صحیح بخاری میں براء بن عازب کی حدیث ہے کہ آپ ﷺ نے پہلی نماز جو کعبہ کی طرف منہ کر کے ادا فرمائی وہ عصر کی نماز تھی۔ جن لوگوں نے آپ ﷺ کے ساتھ نماز پڑھی تھی ان میں سے ایک شخص ایک اور مسجد میں نماز پڑھنے والوں کے پاس سے گزرا جو رکوع کی حالت میں تھے۔ اس شخص نے کہا قسم بخدا میں نے نبی کریم ﷺ کے ساتھ مکہ کی طرف منہ کر کے نماز پڑھی ہے وہ نمازی جس حالت میں تھے اسی حالت میں مکہ کی طرف پھر گئے (1) یہ حدیث اس بات پر محمول ہے کہ براء بن عازب کو بنی سلمہ میں پڑھی جانے والی ظہر کی نماز کا علم نہ تھا۔ یا یہ مراد ہے کہ سب سے پہلے کامل نماز جو کعبہ کی طرف ادا کی وہ عصر کی نماز تھی۔ یا یہ مطلب ہے کہ پہلی نماز جو آپ نے اپنی مسجد میں پڑھی وہ عصر کی نماز تھی۔ اہل قبا کو اس واقعہ کی خبر دوسرے دن فجر کی نماز میں ہوئی۔ جیسا کہ صحیحین میں ابن عمر سے مروی ہے کہ لوگ قبا میں صبح کی نماز ادا کر رہے تھے کہ ایک آنے والا آیا اور اس نے کہا کہ رسول اللہ ﷺ نے حکم دیا ہے کہ ہم کعبہ کی طرف منہ کر کے نماز پڑھیں یہ سن کر وہ اسی وقت کعبہ کی طرف پھر گئے (2) ان کے چہرے شام کی طرف تھے پھر کعبہ کی طرف گھوم گئے۔ رافع بن خدیج کہتے ہیں ہمارے پاس ایک شخص آیا ہم بنی عبدالاشہل میں نماز پڑھ رہے تھے تو اس نے کہا رسول اللہ ﷺ کو کعبہ کی طرف منہ کرنے کا حکم دیا گیا ہے۔ یہ سن کر ہمارے امام نے کعبہ کی طرف منہ کر لیا اور ہم بھی اس کے ساتھ کعبہ کی طرف پھر گئے۔

۲۔ ابتداء میں خطاب خصوصیت کے ساتھ نبی کریم ﷺ کو فرمایا تاکہ آپ ﷺ کی عظمت و تعظیم کا اظہار ہو جائے۔ اس خطاب میں امت بھی شامل تھی لیکن بعد میں حکم کے عموم اور امر قبلہ کی تاکید کے لئے صراحتاً امت کو خطاب کیا گیا۔ امام بخاری ابن عباس سے روایت فرماتے ہیں کہ جب رسول اللہ ﷺ بیت اللہ شریف میں داخل ہوئے تو آپ ﷺ نے اس کے تمام کونوں میں دعا فرمائی اور نماز نہ پڑھی حتیٰ کہ آپ ﷺ بیت اللہ سے باہر تشریف لے آئے۔ جب آپ ﷺ باہر آئے تو کعبہ کی طرف منہ کر کے دو رکعتیں ادا فرمائیں اور فرمایا یہ قبلہ ہے (3) صحیحین میں ابن عمر سے مروی ہے کہ نبی کریم ﷺ اسامہ، بلال اور عثمان بن طلحہ رضی اللہ عنہم کعبہ میں داخل ہوئے کعبہ کا دروازہ بند کر لیا پھر اس میں کچھ دیر ٹھہرے رہے۔ ابن عمر فرماتے ہیں جب وہ باہر آئے تو میں نے بلال رضی اللہ عنہ سے پوچھا حضور نبی کریم ﷺ نے کیا عمل کیا ہے۔ حضرت بلال رضی اللہ عنہ نے بتایا دو ستون آپ ﷺ نے بائیں جانب ایک ستون دائیں جانب اور تین ستون پیچھے کی جانب رکھ کر نماز ادا فرمائی اور اس وقت بیت اللہ شریف کے چھ ستون تھے (4) میں کہتا ہوں ان دونوں حدیثوں میں کوئی تعارض نہیں ہے۔

۳۔ اِنَّہ میں ہ ضمیر کا مرجع تحویل یا توجہ الی الکعبہ ہے۔ یہودی تورات کے ذریعے جان چکے تھے کہ خاتم النبیین دو قبلوں کی طرف نماز ادا کرے گا۔ انہوں نے انکار صرف ہٹ دھرمی اور عناد کی وجہ سے کیا تھا۔ ابو جعفر، ابن عامر، حمزہ اور الکسانی نے یعملون کو قناء کے ساتھ پڑھا ہے اور خطاب مومنین کو ہے۔ باقی قراء نے یعملون یاء کے ساتھ پڑھا ہے اور یہ یہود کے فعل سے حکایت ہے، اس میں مومنین کے لئے وعدہ اور کافروں کے لئے وعید ہے۔ جب یہود و نصاریٰ نے کہا کہ جو تم کہتے ہو اس پر کوئی نشانی لاؤ تو اللہ تعالیٰ نے یہ

1- صحیح بخاری، جلد 1 صفحہ 644 (وزارت تعلیم)

2- صحیح بخاری، جلد 1 صفحہ 645 (وزارت تعلیم)

3- صحیح بخاری، جلد 1 صفحہ 57 (وزارت تعلیم)

4- صحیح بخاری، جلد 1 صفحہ 483 (ابن کثیر)



آیت کریمہ نازل فرمائی۔

وَلَيْنُ اتَّبَعْتِ الَّذِينَ أُوتُوا الْكِتَابَ بِكُلِّ آيَةٍ مَا تَبِعُوا قِبْلَتَكَ وَمَا أَنْتَ بِتَابِعٍ قِبْلَتَهُمْ وَمَا بَعْضُهُمْ بِتَابِعٍ قِبْلَةَ بَعْضٍ ۗ وَلَئِنِ اتَّبَعْتَ أَهْوَاءَهُمْ مِّنْ بَعْدِ مَا جَاءَكَ مِنَ الْعِلْمِ ۗ إِنَّكَ إِذًا لِّمِنَ الظَّالِمِينَ ﴿٥٠﴾

”اور اگر آپ لے آئیں اہل کتاب کے پاس ہر ایک دلیل (پھر بھی) نہیں پیروی کریں گے آپ کے قبلہ کی لے اور نہ آپ پیروی کرنے والے ہیں ان کے قبلہ کی لے اور نہ وہ ایک دوسرے کے قبلہ کو ماننے والے ہیں اور اگر (بفرض محال) آپ پیروی کریں ان کی خواہشوں کی اس کے بعد کہ آپ کے پاس علم تو یقیناً آپ اس وقت ظالموں میں (شمار) ہوں گے۔“

۱۔ یعنی اگر آپ ﷺ کے قبلہ ہونے پر اہل کتاب کے پاس دلیل و برہان پیش بھی کر دیں۔ (لام قسم مقدر کا شعور دلانے کے لئے ہے)۔ پھر بھی یہ کعبہ کو قبلہ تسلیم نہ کریں گے ماتبہوا یہ قسم مقدر کا جواب ہے اور جواب شرط کے قائم مقام ہے یعنی انہوں نے آپ کے قبلہ سے انحراف بغض و عناد کی وجہ سے کیا ہے۔ کسی شک و شبہ کی بناء پر تو ہے نہیں کہ اس شبہ کو کسی حجت کے ساتھ دور کیا جائے۔ ۲۔ قبلہ کا معاملہ محکم اور مستمر ہے، یہ کبھی بھی تبدیل نہ ہوگا۔ اس جملہ میں ان کی امید و خواہش کو منقطع کرنا ہے جو وہ آپ ﷺ کے متعلق ان کے قبلہ کی طرف لوٹنے کی رکھتے تھے۔ یہود و نصاریٰ کے قبلے علیحدہ علیحدہ تھے لیکن بطلان کی جہت اور امر الہی کی مخالفت میں ایک تھے، اس لئے دونوں قوموں کے قبلوں کے لئے مفرد لفظ ذکر فرمایا۔

۳۔ یہود بیت المقدس کی طرف متوجہ ہوتے تھے جو مدینہ سے مغرب کی طرف تھا اور نصاریٰ مطلع شمس کی طرف منہ کرتے تھے۔ اس لئے فرمایا وہ آپس میں موافقت نہیں کرتے تو آپ کی موافقت کی ان سے کیسے امید کی جاسکتی ہے۔

۴۔ جملہ شرطیہ کا صدق اس کی دونوں اطراف کے صدق کا تقاضا نہیں کرتا جیسا کہ اللہ تعالیٰ کے اس ارشاد میں ہے: قُلْ إِنْ كَانَ لِلْمَلَائِكَةِ وَكَلْمٌ فَآتَا أَوَّلَ الْعَهْدِ، (آپ فرمائیے) (بفرض محال) اگر رحمن کا کوئی بچہ ہوتا تو میں سب سے پہلے اس کا پجاری ہوتا) پس یہ جملہ شرطیہ عصمت نبوت کے منافی نہیں ہے۔ اور آیت سے مقصود امت کو خواہشات کی پیروی سے منع کرنا ہے جو خواہشات اس علم کے خلاف ہوں جو اللہ تعالیٰ کا طرف سے ابلیغ ترین وجوہ کے ساتھ پہنچ چکا ہے۔ بلاغت کی وجوہ یہ ہیں: (1) یہاں شرط کو قسم مقدر کے ساتھ مؤکد فرمایا۔ (2) لام جو قسم کا شعور دیتا ہے اس کا ذکر فرمایا۔ (3) فعل کو ان کے کلمہ کے ساتھ معلق فرمایا یہ دلیل ہے کہ اخبار نفس کا کوئی جز بھی پایا جائے وہ ظلم ہے، نبی کریم ﷺ کو خطاب فرمایا حالانکہ آپ ﷺ اللہ تعالیٰ کے حبیب ہیں۔ جب آپ ﷺ کو منع فرمایا تو آپ ﷺ کے علاوہ کون اس تہدید کے زیادہ مستحق ہیں۔ مِنْ بَعْدِ مَا جَاءَكَ مِنَ الْعِلْمِ میں اجمال کے بعد تفصیل ذکر فرمائی۔ علم کو معرف باللام ذکر فرمایا، جزاء کو ان اور لام تاکید سے مؤکد فرمایا اور جملہ اسمیہ سے مؤکد فرمایا۔ اذاکے ساتھ تعبیر فرمایا۔ من کا کلمہ ذکر فرمایا جو کلام کو ابلیغ بنا دیتا ہے جیسا کہ زَيْدٌ مِنَ الْعُلَمَاءِ زیادہ ابلیغ ہے زَيْدٌ عَالِمٌ سے۔ ظالم کو معرف باللام ذکر کیا جو کمال ظلم کو مستلزم ہے، کیونکہ مطلق کامل پر محمول ہوتا ہے، ظلم کو عام فرمایا کیونکہ اس کا متعلق حذف کیا گیا ہے۔

الَّذِينَ اتَّيْنَهُمُ الْكِتَابَ يَعْرِفُونَهُ كَمَا يَعْرِفُونَ آبَاءَهُمْ وَإِنَّ فَرِيقًا مِنْهُمْ لَيَكْتُمُونَ الْحَقَّ وَهُمْ يَعْلَمُونَ ﴿٢٦﴾

”جن لوگوں کو ہم نے کتاب دی ہے وہ پہچانتے ہیں انہیں جیسے وہ پہچانتے ہیں اپنے بیٹوں کو۔ اور بے شک ایک گروہ ان میں سے چھپاتا ہے حق کو جان بوجھ کر۔“

۱۔ یہودیوں کے علماء محمد ﷺ کو پہچانتے تھے کہ یہ وہی ہستی ہے جن کی صفات تورات میں بیان کی گئی ہیں اور جن پر ایمان لانے اور ان کی مدد کرنے کا پختہ عبد لیا گیا ہے۔ ضمیر منصوب رسول اللہ ﷺ کے لئے ہے۔ اگرچہ آپ ﷺ کا پہلے ذکر نہیں ہے لیکن کلام کی دلالت موجود ہے۔ بعض نے فرمایا یہ علم کے لئے ہے یا قرآن کے لئے یا تحویل قبلہ کے لئے ہے۔ لیکن پہلا قول ہی اظہر ہے کیونکہ ابناہ کا قرینہ اسی کی تائید کرتا ہے۔ کیونکہ جو بیٹا انسان کے اپنے گھر پیدا ہوتا ہے وہ ان کے ہاں دوسروں سے ملتبس نہیں ہوتا ہے۔ بعینہ اسی طرح وہ حضور ﷺ کو بھی پہچان چکے تھے، کوئی التباس نہیں تھا، لیکن جس نے بھی انکار کیا تعصب اور عناد کی وجہ سے کیا۔ اگر یعرفونہ کی ضمیر منصوب کا مرجع قرآن ہوتا تو مناسب یہ تھا کہ كَمَا يَعْرِفُونَ التَّوْرَةَ فرمایا جاتا۔ حضرت عمر بن خطاب رضی اللہ عنہ نے عبد اللہ بن سلام رضی اللہ عنہ سے فرمایا کہ اللہ تعالیٰ نے نبی کریم ﷺ پر یہ آیت نازل فرمائی: الَّذِينَ اتَّيْنَهُمُ الْكِتَابَ يَعْرِفُونَهُ كَمَا يَعْرِفُونَ آبَاءَهُمْ۔ (جنہیں ہم نے دی ہے کتاب وہ پہچانتے ہیں اس نبی کو جیسے پہچانتے ہیں اپنے بیٹوں کو)۔ تو یہ معرفت اور پہچان کیسے ہو سکتی ہے؟ عبد اللہ بن سلام نے فرمایا اے عمر میں نے جب آپ ﷺ کو دیکھا تو میں پہچان گیا جیسے میں اپنے بیٹے کو پہچانتا ہوں اور محمد ﷺ کے متعلق میری معرفت اپنے بیٹے کی معرفت سے زیادہ قوی ہے۔ حضرت عمر نے کہا یہ کیسے ہو سکتا ہے؟ حضرت عبد اللہ بن سلام نے فرمایا میں گواہی دیتا ہوں کہ آپ ﷺ اللہ تعالیٰ کے سچے رسول ہیں کیونکہ اللہ تعالیٰ نے ہماری کتاب میں آپ ﷺ کی صفات بیان فرمائی ہیں لیکن مجھے یہ معلوم نہیں کہ عورتیں کیا کچھ کرتی ہیں۔ حضرت عمر نے فرمایا اے ابن سلام اللہ تعالیٰ تمہیں توفیق بخشے تو نے سچ کہا ہے۔ (1)

۲۔ حق سے مراد محمد ﷺ کی صفت اور کعبہ کا امر ہے۔

الْحَقُّ مِنْ رَبِّكَ فَلَا تَكُونَنَّ مِنَ الْمُمْتَرِينَ ﴿٢٧﴾

”یہ حق ہے تیرے رب کی طرف سے۔ تو ہرگز نہ بن جانا شک کرنے والوں سے۔“

۱۔ الحق مبتدا محذوف کی خبر ہے یعنی هذا الحق۔ اور من ربك حال ہے یا دوسری خبر ہے یا یہ فعل مقدر کا فاعل ہے یعنی جاءك الحق من ربك۔ یا یہ مبتدا ہے اور من ربك خبر ہے، یعنی حق جو تیرے رب کی طرف سے ثابت ہے اس حق کی طرح جس پر آپ قائم ہیں وہ حق نہیں جس پر اہل کتاب قائم نہیں۔

۲۔ اس کے رب کے طرف سے ہونے میں شک کرنے والوں سے نہ ہوں، یا اس میں شک نہ کریں کہ یہ حق جانتے ہوئے اس کو چھپاتے ہیں اور انہوں نے اپنے آپ کو شک کرنے والوں سے کر دیا حالانکہ انہیں یقین تھا۔ اس آیت کریمہ میں یہ مراد نہیں کہ رسول اللہ ﷺ کو شک کرنے سے منع کیا جا رہا ہے۔ کیونکہ آپ ﷺ سے تو یہ پہلے ہی غیر متوقع ہے۔ دوسری وجہ یہ کہ شک میں تو اختیار ہی



نہیں ہوتا اور نہ اس کے روکنے پر انسان قادر ہوتا ہے بلکہ اس سے مراد یہ ہے کہ یہ ایک متحقق اور ثابت شدہ امر ہے اس میں کوئی دیکھنے والا شک نہیں کرتا۔ یا یہ کہا جائے گا کہ یہ امت کو بلیغ طریقہ پر حکم دیا جا رہا ہے کہ وہ عارفین کی صحبت اختیار کریں اور شک دور کرنے والے معارف کو حاصل کریں۔ نیز اس میں شک کرنے والوں کی مصاحبت و سنگت سے اجتناب کا حکم دیا جا رہا ہے کیونکہ ان کی دوستی شکوک اور وہموں کا موجب بنتی ہے۔

وَلِكُلِّ وَّجْهَةٌ هُوَ مُوَلِّيٰهَا فَاسْتَبِقُوا الْخَيْرَاتِ ۗ اِنَّ مَاتَكُنُوْا اٰيَاتٍ بِكُمْ اللّٰهُ  
جَمِيْعًا ۗ اِنَّ اللّٰهَ عَلٰى كُلِّ شَيْءٍ قَدِيْرٌ ﴿۳۶﴾

”اور ہر قوم کے لئے ایک سمت (مقرر) ہے وہ اسی کی طرف منہ کرتی ہے۔ پس آگے بڑھ جاؤ (دوسروں سے) نیکوں میں۔ تم کہیں ہو لے آئے گا اللہ تعالیٰ تم سب کو یقیناً اللہ تعالیٰ ہر چیز پر قادر ہے۔“

۱۔ کل کے آخر میں تنوین مضاف الیہ کے عوض میں ہے، ووجہ اسم ہے اس کا جس کی طرف توجہ کی جاتی ہے۔ یعنی ہر دین والوں کا ایک قبلہ ہے۔ ہوشمیر کل کی طرف راجع ہے۔ انفس کہتے ہیں یہ اللہ تعالیٰ سے کنایہ ہے۔ مولىٰ اس کا ایک مفعول محذوف ہے۔ اصل میں مولىٰہا ووجہ ہے۔ جب کوئی کسی کی طرف متوجہ ہو تو ولىٰتہ وولىٰتہ الیہ بولا جاتا ہے اور جب کوئی کسی سے پیٹھ پھیر لے تو ولىٰتہ عنہ بولا جاتا ہے۔ ابن عامر نے ہوا مولىٰہا پڑھا ہے، یعنی جس کی طرف پھیرا گیا ہے، یعنی اللہ تعالیٰ ہر قوم کو اپنے قبلہ کی طرف پھیرتا ہے۔ موسیٰ علیہ السلام کے لئے علیحدہ قبلہ محمد ﷺ کے لئے علیحدہ قبلہ اور ہرنبی کے لئے علیحدہ قبلہ تھا۔ اور قبلہ کا امر تعبدی ہے، یہ عقل اور سوچ سے نہیں بنایا جاتا۔ اور اس میں جھگڑا بھی جائز نہیں ہے اور کوئی مکان قبلہ ہونے کا تقاضا نہیں کرتا کہ بعض کو بعض پر ترجیح دینے کا جھگڑا ہو۔

۲۔ یعنی جب بھی اللہ تعالیٰ کوئی ارشاد فرمائے تو جلدی جلدی اس کی اطاعت کروا کر چہرہ کبھی تمہیں بیت المقدس کی طرف اور کبھی کعبہ کی طرف متوجہ ہونے کا حکم دے کیونکہ وہ جو چاہتا ہے فیصلہ فرماتا ہے۔ اس لئے تم قبلہ کے معاملہ میں نہ جھگڑو۔

۳۔ اللہ تعالیٰ کی مرضی اور حکم کے مطابق قبلہ کی طرف منہ کرو یا غیر پسندیدہ قبلہ کو اپناؤ۔ اللہ تعالیٰ تمہاری روحوں کو قبض فرمائے گا، پھر وہ تمہیں مقام جزاء کی طرف جمع فرمائے گا اور تمہیں تمہارے اعمال کے مطابق جزاء دے گا۔ اگر وہ تمہاری روح قبض فرمائے جبکہ تم نماز میں ہو یا واجب کی ادائیگی سے فارغ ہو چکے ہو تو یہ تمہارے لئے سعادت ہے۔ یا یہ معنی ہے کہ مسلمانوں کی ہر قوم کے لئے کعبہ کی علیحدہ جانب ہے، وہ اس کی طرف منہ کرنے والی ہے اگر جہت معلوم ہو اور اگر جہت قبلہ مشتبہ ہو جائے تو ان کی جہت تخری ہے اور اگر نفل پڑھ رہا ہو اور شہر سے باہر سواری پر ہو تو جس طرف سواری کا منہ ہے اسی طرف منہ کر لے، اسی جانب اس کا قبلہ ہے۔ اللہ تعالیٰ نے کعبہ کی طرف منہ کرنے کا حکم دیا اور فرمایا نیکوں میں سبقت کرو اور نمازوں کو جلدی پڑھا کرو۔ اشتباہ قبلہ کے وقت بھی نماز کو مؤخر نہ کرو جہاں بھی تم ہو شرقاً غرباً زمین کے کسی جگہ پر ہو۔ اللہ تعالیٰ تمہاری نمازوں کو قبلہ کی ایک جہت پر بنا دے گا گویا وہ کعبہ کے سامنے ہی پڑھی گئی ہیں۔

وَمِنْ حَيْثُ خَرَجْتَ فَوَلِّ وَجْهَكَ شَطْرَ الْمَسْجِدِ الْحَرَامِ ۗ وَ اِنَّهُ لَلْحَقُّ مِنْ  
رَبِّكَ ۗ وَمَا اللّٰهُ بِغَافِلٍ عَمَّا تَعْمَلُوْنَ ﴿۳۷﴾

”اور جہاں سے بھی آپ (باہر) نکلیں لے تو موڑ لیا کریں (نماز کے وقت) اپنا رخ مسجد حرام کی طرف لے اور بے شک یہی حق ہے آپ سے رب کی طرف سے اور نہیں اللہ تعالیٰ بے خبر جو کچھ تم کرتے ہو۔“

۱۔ حیث کا کلمہ متروک الاضافت ہے اور جار مجرور خروجت کے متعلق ہے اور اس کا معطوف علیہ مقدر ہے جس میں شرط کا معنی پایا جاتا ہے۔ اس لئے جواب پر فاء داخل کی گئی ہے۔ تقدیر عبارت اس طرح ہوگی اَيْنَمَا كُنْتُمْ وَمِنْ حَيْثُ الْخَبَرِ۔ یعنی جس جگہ سے بھی تم نکلو تو منہ پھیر لو۔ بعض علماء فرماتے ہیں من حیث خروجت کا مجازاً معنی یہ ہے کہ تو جہاں بھی ہو اور متوجہ ہو۔ علامہ تفتازانی فرماتے ہیں حیث کا کلمہ خروجت کی طرف مضاف ہے اور جار مجرور قول کے متعلق ہے۔ ایسی صورت میں فاء کا مابعد فاء کے ماقبل کی طرح عمل کرتا ہے۔ لیکن اس ترکیب کے اعتبار سے واو اور فاء کا اجتماع لازم آئے گا مگر یہ کہ معطوف علیہ مقدر مانا جائے۔ تقدیر یوں ہوگی فَوَلِّ وَجْهَكَ اَيْنَ مَا كُنْتُمْ وَمِنْ حَيْثُ خَرَجْتَ۔

۲۔ جب تم نماز پڑھو تو منہ مسجد حرام کی طرف کر لو۔ سفر و حضر کی نماز کا حکم ایک ہے۔ اس کو بیان کرنے کے لئے حکم کو مکرر ذکر فرمایا۔ حضرت حذیفہ سے مروی ہے رسول اللہ ﷺ نے فرمایا اللہ تعالیٰ نے ہمیں تین چیزوں کے ساتھ دوسرے لوگوں پر فضیلت دی ہے ہماری صفوں کو ملائکہ کی صفوں کی طرح بنایا، ہماری پوری زمین کو سجدہ گاہ بنایا اور جب ہمیں پانی نہ ملے تو ہمارے لئے مٹی کو پاک کرنے والا بنایا (1) اس حدیث کو مسلم نے روایت کیا ہے اور مسلم کی دوسری روایت میں ہے کہ مجھے انبیاء پر چھ چیزوں کی وجہ سے فضیلت دی گئی ہے۔

۳۔ انہ میں ہضمیر سے مراد هذا الامر ہے۔ ابو عمرو نے یاء کے ساتھ اور باقی قراء نے تاء کے ساتھ یعنی تعملون پڑھا ہے۔

وَمِنْ حَيْثُ خَرَجْتَ فَوَلِّ وَجْهَكَ شَطْرَ الْمَسْجِدِ الْحَرَامِ ۗ وَحَيْثُ مَا كُنْتُمْ فَوَلُّوْا وُجُوْهُكُمْ شَطْرَهُ ۗ لِئَلَّا يَكُوْنَ لِلنَّاسِ عَلَيْكُمْ حُجَّةٌ ۗ اِلَّا الَّذِيْنَ ظَلَمُوْا مِنْهُمْ ۗ فَلَا تَخْشَوْهُمْ وَاخْشَوْنِيْ ۗ وَلَا تَمْنُنْ بِعَبْتِيْ ۗ عَلَيْكُمْ ۗ وَلَعَلَّكُمْ تَهْتَدُوْنَ ۗ ﴿٢٠﴾

”اور جہاں سے آپ (باہر) نکلیں تو موڑ لیا کریں اپنا رخ (نماز کے وقت) مسجد حرام کی طرف اور (اے مسلمانو!) جہاں کہیں تم ہو تو پھیر لیا کرو اپنے منہ اس کی طرف لے تاکہ نہ رہے لوگوں کو تم پر اعتراض کی گنجائش۔ بجز ان لوگوں کے جو نا انصافی کریں ان سے لے سونہ ڈرو تم ان سے (بلکہ صرف) مجھ سے ڈرا کرو۔ تاکہ میں پورا کروں اپنا انعام تم پر تاکہ تم راہ راست پر ثابت قدم رہو۔“

۱۔ بعض علماء فرماتے ہیں کہ اس حکم کا تکرار علل کے مختلف ہونے کی وجہ سے ہے۔ اللہ تعالیٰ نے تحویل قبلہ کی تین علتیں ذکر فرمائیں:- آپ کی رضا کے مطابق قبلہ تبدیل فرمایا تو اس میں نبی کریم ﷺ کی تعظیم کا ظہار ہے، اور یہ دستور الہی ہے کہ ہر اولوالعزم رسولوں کی امتوں کے لئے قبلہ بنایا جس کی طرف وہ منہ کرتے تھے۔ نیز اس میں مخالفین کے اعتراضات کو دفع کرنا ہے۔ ہر علت کے ساتھ اس کے معلول کو ملا دیا جیسے مدلول کو ہر دلیل کے ساتھ ملایا جاتا ہے۔ دوسری تکرار کی وجہ یہ بھی ہو سکتی ہے کہ قبلہ کی ایک شان اور عظمت ہوتی ہے اور اس کی تسبیح و تہلیل اور شہدہ کا باعث ہوتا ہے اس لئے یہی مناسب تھا کہ اس کے امر کو مؤکد کیا جائے اور اس کا ذکر تکرار کے ساتھ ہو۔



۲. لَنَلَّا يَكُونُ فَوَلُّوا كِي علت ہے اور لِلنَّاسِ عَلَيْكُمْ حُجَّةٌ میں الناس سے مراد یہود اور مشرکین ہیں کیونکہ وہ تورات میں پڑھ چکے تھے کہ کعبہ حضرت ابراہیم علیہ السلام کا قبلہ ہے اور محمد ﷺ اسی قبلہ کی طرف پھر جائیں گے۔ اگر یہ تحویل قبلہ نہ ہوتی تو وہ تمہارے خلاف یہ بطور دلیل پیش کرتے۔ اسی طرح مشرکین مکہ ہی جانتے تھے کہ ابراہیم علیہ السلام کا قبلہ کعبہ تھا اور نبی کریم ﷺ یہ دعویٰ کرتے تھے کہ میں ملت ابراہیمی پر ہوں۔ اگر تحویل قبلہ نہ ہوتی تو وہ کہہ سکتے تھے کہ محمد ﷺ دعویٰ تو ملت ابراہیمی کا کرتے ہیں اور ان کے قبلہ کی مخالفت کرتے ہیں۔

۳. اِلَّا الَّذِينَ ظَلَمُوا مِنْهُمْ، الناس سے استثناء ہے یعنی معاندین کے علاوہ کسی کے لئے حجت نہ رہے لیکن ظالم لوگوں نے پھر بھی کہہ دیا کہ محمد ﷺ نے کعبہ کی طرف رجوع کر لیا ہے کیونکہ اس نے جان لیا ہے کہ ہم اس سے زیادہ ہدایت پر ہیں اور عنقریب وہ ہمارے دین کی طرف لوٹ آئے گا اور یہود میں سے ظالم لوگوں نے کہا کہ محمد ﷺ نے بیت المقدس کے قبلہ کے حق ہونے کے باوجود اس سے انحراف صرف حسد کی وجہ سے کیا ہے اور اپنی رائے پر عمل کیا ہے (۱) اس کو حجت کا نام دیا گیا ہے حالانکہ یہ حجت نہیں تھی، لیکن چونکہ وہ اسے حجت کی جگہ پر بیان کرتے تھے اس لئے حجت کہا گیا جیسے ایک اور جگہ ارشاد ہے حُجَّتُهُمْ دَاجِئَةٌ (سوان کی حجت بازی لغو ہے)۔ بعض علماء فرماتے ہیں یہاں حجت بمعنی احتجاج ہے۔ بعض فرماتے ہیں یہاں استثناء صرف حجت کی نفی میں مبالغہ کے لئے ہے کیونکہ یہ تو معلوم ہے کہ ظالم کے لئے کوئی حجت نہیں ہوتی۔ ان تاویلات کی بناء پر اسم موصول محل جر میں الناس کا بدل ہوگا۔ بعض فرماتے ہیں یہ استثناء منقطع ہے اس کا معنی یہ ہے کہ ظالم لوگ تم سے باطل کے ساتھ جھگڑیں گے۔

۴. ان سے نہ ڈرو میں تمہارا ولی اور مددگار ہوں، میں تم پر حجت اور نصرت کے ذریعے ان کے خلاف حجت ظاہر کروں گا اور ان کے طعن و تشنیع کے تیر تمہیں کوئی نقصان نہ پہنچائیں گے۔ میرے حکم کی مخالفت نہ کرو۔

۵. لَنَلَّا پر معطوف ہے۔ عبارت اس طرح ہوگی فَوَلُّوا وُجُوهَكُمْ لَنَلَّا يَكُونُ لِلنَّاسِ عَلَيْكُمْ حُجَّةٌ وَلَا تَمَّ نِعْمَتِي عَلَيْكُمْ وَلَعَلَّكُمْ تَهْتَدُونَ۔ یہ بھی احتمال ہے کہ یہ محذوف کلام پر معطوف ہو۔ یعنی کلام اس طرح ہو وَاخْشَوْنِي لَا حَفْظَكُمْ وَلَا تَمَّ نِعْمَتِي وَلَكِنِّي تَهْتَدُونَ۔ حضرت معاذ سے مروی ہے رسول اللہ ﷺ نے فرمایا نعمت کی تکمیل جنت میں داخل ہونا اور آگ سے نجات پانا ہے۔ اس حدیث کو بخاری نے الادب المفرد میں اور امام ترمذی نے نقل کیا ہے۔ حضرت علی رضی اللہ عنہ سے مروی ہے نعمت کی تکمیل اسلام پر موت کا آنا ہے۔

كَمَا أَرْسَلْنَا فِيكُمْ رَسُولًا مِّنكُمْ يَتْلُوا عَلَيْكُمْ آيَاتِنَا وَيُزَكِّيكُمْ وَيُعَلِّمُكُمُ  
الْكِتَابَ وَالْحِكْمَةَ وَيُعَلِّمُكُم مَّا لَمْ تَكُونُوا تَعْلَمُونَ ﴿۱۰۰﴾

”جیسا کہ بھیجا ہم نے تمہارے پاس رسول تم میں سے پڑھ کر سناتا ہے تمہیں ہماری آیتیں اور پاک کرتا ہے تمہیں اور سکھاتا ہے تمہیں کتاب اور حکمت اور تعلیم دیتا ہے تمہیں ایسی باتوں کی جنہیں تم جانتے ہی نہیں تھے۔“

۱۔ مخاطب قریش ہیں۔ اصل مخاطب وہ ہیں اور دوسرے لوگ ان کے تابع ہیں کیونکہ اللہ تعالیٰ کا ابراہیم علیہ السلام کو ارشاد ہے۔ اِنِّي جَاعِلُكَ لِلنَّاسِ اِمَامًا قَالَ وَ مِنْ ذُرِّيَّتِي (بیشک میں بنانے والا ہوں تمہیں تمام انسانوں کا پیشوا عرض کی میری اولاد سے بھی) اسی

طرح حضور علیہ الصلوٰۃ والسلام کا ارشاد ہے النَّاسُ تَبِعَ لِقَرْنِهِمْ، لوگ قریش کے تابع ہیں۔ یہ اتم کے متعلق ہے یعنی میں اپنی نعمت کو مکمل کروں گا جیسے تم میں سے ایک رسول کو بھیج کر میں نے نعمت کو مکمل کیا۔ محمد بن جریر کہتے ہیں حضرت ابراہیم علیہ السلام نے دو دعائیں مانگی تھیں :- 1۔ اجْعَلْنَا مُسْلِمِينَ لَكَ وَمِنْ ذُرِّيَّتِنَا أُمَّةً مُسْلِمَةً لَكَ 2۔ اور دوسری دعا یہ تھی۔ وَابْعَثْ فِيهِمْ رَسُولًا مِنْهُمْ (1) آیت کا معنی یہ ہے کہ تمہارے حق میں حضرت ابراہیم کی دعوت قبول کی گئی ہے کہ میں نے تمہیں اپنے دین کی ہدایت دی اور تمہیں مسلمان بنایا نیز تم پر اپنی نعمت مکمل فرمائی۔ جیسا کہ میں نے ان کی دعا کو قبول فرمایا کہ تم میں اپنا رسول مبعوث فرمایا۔ یا یہ مابعد کلام کے متعلق ہے یعنی جیسا میں نے تمہیں رسالت کے ساتھ یاد کیا ہے تم مجھے یاد کرو میں تمہیں یاد کروں گا۔ اس ترکیب سے یہ مترشح ہوتا ہے کہ بندے کا اللہ تعالیٰ کو ایک دفعہ ذکر کرنا اللہ تعالیٰ کے دو ذکروں میں گھرا ہوا ہے۔ پہلا ذکر توفیق کے ذریعے اور دوسرا ذکر ثواب عطا کرنے کے ساتھ۔ رَسُولًا مِنْكُمْ سے مراد محمد ﷺ ہیں۔ اس کی شرح ابراہیم علیہ السلام کی دعا میں گزر چکی ہے۔ یہاں مقصود کے اعتبار سے تزکیہ کو مقدم فرمایا اور وہاں فعل کے اعتبار سے مؤخر فرمایا۔

۱۔ بعلمکم کے فعل کا تکرار اس بات پر دلالت کرتا ہے کہ یہ تعلیم کسی دوسری جنس سے ہے۔ شاید اس سے مراد وہ علم لدنی ہو جو قرآن کے بطون اور نبی کریم ﷺ کے سینہ اقدس کے مشکوٰۃ سے حاصل ہوتا ہے۔ یہ ایسا علم ہے جس کا ادراک اور حصول صرف اور صرف آفتاب قرآن کی تجلیوں اور مہربوت کی شعاعوں سے ہوتا ہے۔ اس کی حقیقت کا ادراک قیاس سے بعید ہے۔ رئیس الصدقین (ابوبکر صدیق) نے فرمایا ادراک کی حقیقت سے اعتراف بجز ادراک ہے۔ حضرت حنظلہ بن ربیع الاسیدی سے مروی ہے کہ مجھے سیدنا صدیق اکبر ملے اور پوچھا حنظلہ کیسے ہو حنظلہ فرماتے ہیں میں نے کہا حنظلہ منافق ہو گیا۔ سیدنا صدیق اکبر نے فرمایا سبحان اللہ یہ کیا کہہ رہے ہو؟ میں نے کہا ہم جب رسول اللہ ﷺ کے پاس ہوتے ہیں اور آپ ہمیں جنت اور دوزخ کی نصیحتیں فرماتے ہیں تو یہ کیفیت ہوتی ہے گویا سب کچھ نظر آ رہا ہے لیکن جو نبی آپ ﷺ کی مجلس سے اٹھتے ہیں، بیویوں، بچوں اور زمینوں میں یوں مشغول ہوتے ہیں تو ان باتوں کا اکثر حصہ بھول جاتے ہیں۔ سیدنا ابوبکر صدیق نے کہا قسم بخدا ہم بھی ایسی کیفیت سے دوچار ہوتے ہیں۔ پھر میں اور سیدنا ابوبکر صدیق چل پڑے، یہاں تک کہ ہم رسول اللہ ﷺ کے پاس پہنچ گئے۔ میں نے کہا یا رسول اللہ ﷺ! حنظلہ منافق ہو گیا ہے آپ ﷺ نے فرمایا وہ کیسے؟ میں نے عرض کی یا رسول اللہ ﷺ ہم آپ کی خدمت میں حاضر ہوتے ہیں آپ ہمیں جنت دوزخ کے متعلق بتاتے ہیں تو یوں لگتا ہم سب کچھ دیکھ رہے ہیں لیکن جب آپ کی بارگاہ سے اٹھ جاتے ہیں، بیویوں، بچوں اور زمینوں میں یوں مصروف ہوتے ہیں کہ کچھ یاد نہیں رہتا۔ رسول اللہ ﷺ نے ارشاد فرمایا قسم ہے اس ذات کی جس کے قبضہ قدرت میں میری جان ہے اگر تم ہمیشہ اسی کیفیت پر رہتے جس میں میرے پاس ہونے ہو اور ذکر میں مشغول ہوتے ہو تو فرشتے تم سے تمہارے بستروں اور تمہارے راستوں پر مصافحہ کرتے۔ لیکن یہ کیفیت کبھی کبھی ہوتی ہے۔ یہ آپ ﷺ نے تین مرتبہ فرمایا۔ اس حدیث کو مسلم نے روایت کیا ہے (2) حضرت ابو ہریرہ رضی اللہ عنہ سے مروی ہے فرماتے ہیں میں نے رسول اللہ ﷺ سے دو برتن علم کے یاد کئے ایک کو میں نے تم میں پھیلا دیا ہے اور دوسرا اگر میں اسے بیان کروں تو میرا گلہ کٹ جائے۔ اس حدیث کو بخاری نے روایت کیا ہے (3) بعض علماء فرماتے ہیں وہ برتن علم جس کو آپ نے بیان نہیں فرمایا وہ ایسی احادیث ہیں جن میں ظالم امراء کے نام بیان کئے گئے ہیں جیسا کہ

2۔ صحیح مسلم، جلد 17 صفحہ 55-56 حدیث نمبر 12 (علیہ)

1۔ تفسیر بنو، جلد 1 صفحہ 178 (مکر)

3۔ صحیح بخاری: 120 (ابن کثیر)



آپ ﷺ کا ارشاد ہے میں اللہ تعالیٰ کی پناہ مانگتا ہوں 60ھ سے اور بچوں کی حکمرانی سے۔ یہ یزید بن معاویہ کی حکمرانی کی طرف اشارہ ہے۔ میں کہتا ہوں چند جزئیات کے علم پر وعاء کا اطلاق غیر مستحسن ہے۔ ان جزئیات کو علوم شرعیہ کا تقسیم یا نظیر متصور نہیں کیا جا سکتا۔ بلکہ اس سے مراد علم لدنی ہے۔ اگر کوئی پوچھے کہ حضرت ابو ہریرہ کے اس جملہ سے کیا مراد ہے کہ اگر میں اس کو بیان کروں تو میری گردن کٹ جائے۔ میں کہتا ہوں اس کا معنی یہ ہے کہ اگر میں اس علم کو زبان سے بیان کروں تو میرا گلہ کٹ جائے کیونکہ ان علوم و معارف کا سیکھنا یا سکھانا زبانِ قال سے ممکن ہی نہیں بلکہ ان کا ادراک تو فقط انعکاس اور زبانِ حال سے ہے۔ بھلا زبان سے ان علوم کا ادراک کیسے ہو سکتا ہے کیونکہ زبان کے ساتھ علم حاصل کرنا چند امور پر موقوف ہے:- (1) معلوم ان چیزوں سے ہو جن کا ادراک علم حصولی کے ذریعے ہو سکتا ہو، (2) اس چیز کے مقابلہ میں کوئی لفظ وضع کیا گیا ہو، (3) اس لفظ کی وضع سامع کو معلوم بھی ہو۔ جبکہ معارف لدنیہ میں ان امور میں سے کوئی امر بھی تحقق نہیں ہے، کیونکہ ان کا ادراک علم حضوری سے ہوتا ہے جس کا ذہول ممکن نہیں ہوتا بلکہ علوم لدنیہ کے حصول کا ذریعہ علم حصولی اور علم حضوری سے بھی وراہ ہے۔ یہاں الفاظ کی وضع کہاں پائی جاتی ہے۔ وضع کے ذریعے علم حاصل کرنے والوں سے یہ علم بہت دور ہے۔ اب جو بھی ان معارف پر گفتگو کرے گا اسے ضرور مجازات اور استعارات کا استعمال کرنا ہوگا جن کے ذریعے عوام کو راہنمائی حاصل نہیں کر سکتے۔ نتیجہ یہ نکلا ہے کہ عقول مخلوط ہو جاتے ہیں اور متکلم کی مراد سمجھنے سے قاصر ہوتے ہیں۔ تو پھر ایسا کہنے والوں کو وہ فاسق کہتے ہیں یا کفر کا فتویٰ جڑ دیتے ہیں۔ جیسا کہ آپ دیکھتے ہیں کہ عوام اولیاء کرام کی مراد سمجھے بغیر اولیاء کرام پر تنقید کرتے ہیں اور یہی چیز گلہ کے کٹنے تک پہنچا دیتی ہے، اگر کوئی یہ کہے کہ اگر اس علم لدنی کا حصول اور اس کی عطا بیان کے ساتھ ممکن نہیں ہے اور اس کا نتیجہ قتل و عارت ہے اور اس کا بیان، گلہ کا کٹنا ہے تو پھر اس پر کلام کرنے کی ضرورت کیا تھی؟ لوگوں نے بڑی بڑی کتب جیسے فصوص الحکم اور فتوحات کیوں تصنیف فرمائیں۔ اس ورق سیاہی کا فائدہ ہی کیا ہے؟ میں کہتا ہوں ان کتب کی تصنیف سے ان علوم کا دوسروں تک پہنچانا مقصود نہیں ہے اور نہ ان کتب کے مطالعہ سے قرب و ولایت کی منزل حاصل ہوتی ہے بلکہ ان سے مقصود جذب و سلوک کے ذریعے ان علوم لدنیہ کو حاصل کرنے والے عارفین کو بعض تفصیل پر آگاہ کرنا ہے، نیز مریدین کے احوال اور ان کے مواجید کو اکابر کے احوال اور مواجید سے تطبیق دینا ہے تاکہ مریدین کے احوال کی صحت ظاہر ہو جائے اور ان کے دل بھی مطمئن ہو جائیں اور اکثر مشائخ نے ان معارف کو غلبہ حال کے وقت بیان فرمایا ہے۔ اس مسئلہ میں صراطِ مستقیم یہ ہے کہ عوام ان کی کتب کے مطالعہ اور ان کے کلام کے سماع کے وقت انکار نہ کریں اور ممکن ہو تو تادیلات کے ذریعے ان کو ظاہر شریعت پر محمول کریں کیونکہ ان صوفیاء کرام کا کلام رموز اور اشارات سے بھرا ہوتا ہے، یا یہ کہیں کہ ان کا علم وہ علام الغیوب جانتا ہے (جس نے یہ علم اپنے خاص بندوں کو عطا فرمایا ہے) جیسا کہ قشایہات کے متعلق کہا جاتا ہے کیونکہ ان کا کلام مجازات اور استعارات پر مشتمل ہوتا ہے اور ظاہر سے تطابق نہیں رکھتا لیکن وہ شریعت کے قطعاً مخالف نہیں ہوتا بلکہ وہ کتاب و سنت کا خلاصہ اور لب لباب ہوتا ہے۔ اللہ تعالیٰ ہمیں بھی اپنے فضل عظیم اور احسان جلیل کے واسطے سے یہ علوم لدنیہ عطا فرمائے۔

جب ان معارف کی تحصیل کا راستہ صرف اور صرف انعکاس اور القاء ہے اور کثرت ذکر اور مراقبہ خواہ وہ ذکر کرنے والوں کے مجمع میں ہو یا تنہائی اور خلوت میں ہو اس انعکاس کی صلاحیت نفس اور قلب میں پیدا کر دیتا ہے، جو نبی کریم ﷺ کے مشکوٰۃ صدر سے بلا واسطہ یا بالواسطہ منعکس ہوتا ہے اس لئے بعد میں یہ ارشاد فرمایا:

فَاذْكُرُونِي أَذْكُرْكُمْ وَاسْكُرُوا لِي وَلَا تَكْفُرُونِ ﴿٥٧﴾

”سو تم مجھے یاد کیا کرو میں تمہیں یاد کیا کروں گا۔ اور شکر ادا کیا کرو میرا اور میری ناشکری نہ کیا کرو۔“

۱۔ فاذا کرونی کو ابن کثیر نے یاء کے فتح کے ساتھ اور باقی قراء نے یاء کے سکون کے ساتھ پڑھا ہے۔ حضرت ابو ہریرہ سے مروی ہے فرماتے ہیں رسول اللہ ﷺ نے فرمایا انا عند ظن عبیدی بی وانا معہ اذا ذکرنی فان ذکرنی فی نفسہ ذکرته فی نفسی و ان ذکرنی فی ملاء ذکرته فی ملاء خیر منه و ان تقرب الی شبرا تقربت الیہ ذراعا و ان تقرب الی ذراعا تقربت الیہ باعا و ان اتانی یمشی اتیتہ هرولة۔ میں اپنے بندے کے مطابق اس سے سلوک کرتا ہوں جب وہ میرا ذکر کرتا ہے تو میں اس کے ساتھ ہوتا ہوں، اگر وہ اپنے دل میں میرا ذکر کرتا ہے تو میں اس کا تنہائی میں ذکر کرتا ہوں، اگر وہ مجلس میں میرا ذکر کرتا ہے تو میں اس سے بہتر مجلس میں اس کا ذکر کرتا ہوں، اگر وہ ایک باشت میرے قریب ہوتا ہے تو میں ایک ہاتھ اس کے قریب ہوتا ہوں، اگر وہ ایک ہاتھ میرے قریب ہوتا ہے تو میں دو ہاتھ اس کے قریب ہوتا ہوں اور جو میری طرف چل کر آتا ہے میں اس کی طرف دوڑ کر آتا ہوں، (بخاری و مسلم) (1)

امام بغوی نے حضرت انس رضی اللہ عنہ سے روایت کیا ہے کہ میں نے یہ حدیث رسول اللہ ﷺ کے ان دس انگلیوں کے پوروں کی تعداد کے برابر سنی ہے (2) عبد اللہ بن شقیق سے مروی ہے کہ رسول اللہ ﷺ نے فرمایا ہر آدمی کے دل میں دو حصے ہوتے ہیں، ایک میں فرشتہ ہوتا ہے اور دوسرے میں شیطان ہوتا ہے۔ جب آدمی اللہ تعالیٰ کا ذکر کرتا ہے تو شیطان پیچھے ہٹ جاتا ہے اور جب آدمی اللہ کا ذکر نہیں کرتا تو شیطان اس کے دل میں اپنی چونچ مارتا ہے اور دوسرے اندازی کرتا ہے، اس حدیث کو ابن ابی شیبہ نے روایت کیا ہے حضرت ابو ہریرہ رضی اللہ عنہ سے مروی ہے رسول اللہ ﷺ نے فرمایا مفردون سبقت لے گئے صحابہ نے پوچھا مفردون کون ہیں یا رسول اللہ ﷺ! فرمایا اللہ تعالیٰ کا کثرت سے ذکر کرنے والے مرد اور ذکر کرنے والی عورتیں۔ اس حدیث کو مسلم نے روایت کیا ہے (3) اے بختاور بھائی ذکر اس غفلت کو دور کرنے سے عبارت ہے اور غفلت قساوة کا موجب ہوتی ہے، ہر فعل اور قول یا غور و فکر جس میں اخلاص اور حضور کے ساتھ رضا الہی مقصود ہو وہ ذکر ہے اور جو کام بغیر اخلاص کے ہو وہ شرک ہے اور جو ذکر غفلت کے ساتھ ہو اس کا کوئی اعتبار نہیں۔ قَدْ أَفْلَحَ الْمُؤْمِنُونَ ﴿۱﴾ الَّذِينَ هُمْ فِي صَلَاتِهِمْ خِشْعُونَ ﴿۲﴾ بیشک دونوں جہانوں میں با مراد ہو گئے ایمان والے وہ ایمان والے جو اپنی نمازوں میں عجز و نیاز کرتے ہیں۔ فَوَيْلٌ لِلْمُصَلِّينَ ﴿۱﴾ الَّذِينَ هُمْ عَنْ صَلَاتِهِمْ سَاهُونَ ﴿۲﴾ پس خرابی ہے ایسے نمازیوں کے لئے جو اپنی نماز (کی ادائیگی) سے غافل ہیں۔ ارشاد فرمایا اَفْضَلُ الذِّكْرِ لَا إِلَهَ إِلَّا اللَّهُ وَأَفْضَلُ الدُّعَاءِ الْحَمْدُ لِلَّهِ، افضل ذکر لا الہ الا اللہ ہے اور افضل دعا الحمد للہ ہے (4) اس حدیث کو نسائی، ترمذی، ابن ماجہ، ابن حبان اور امام مالک نے صحیح سند کے ساتھ حضرت جابر کے واسطے سے رسول اللہ ﷺ سے روایت کی ہے۔ حضرت سمرہ بن جندب سے مروی ہے کہ رسول اللہ ﷺ نے فرمایا افضل کلام چار کلمات ہیں:۔ (1) سبحان اللہ، (2) الحمد للہ، (3) لا الہ الا اللہ، (4) اللہ اکبر۔ (5) اس حدیث کو مسلم نے روایت کیا ہے۔ ایک اور روایت میں ہے قرآن کے بعد یہ افضل کلمات ہیں اور یہ قرآن سے ہیں۔ اس کو امام احمد نے روایت کیا ہے۔ حدیث قدسی میں ہے جس کو قرآن نے میرے ذکر اور مجھ سے سوال کرنے سے مشغول رکھا میں اسے مانگنے والوں سے بہتر عطا کرتا ہوں اور اللہ کے کلام کی تمام کلاموں پر فضیلت ایسی ہے جیسے اللہ تعالیٰ کو اپنی مخلوق پر فضیلت ہے (6)۔ اس حدیث کو ترمذی

1۔ صحیح بخاری: 6970 (ابن کثیر) 2۔ تفسیر بغوی، جلد 1، صفحہ 179 (فکر) 3۔ صحیح مسلم، جلد 17، صفحہ 4 حدیث نمبر 4 صفحہ (علمیہ)

4۔ جامع ترمذی مع عارضۃ الاحوذی: 3383 (فکر) 5۔ مشکوٰۃ المصابیح: 2294 (فکر) 6۔ جامع ترمذی مع عارضۃ الاحوذی: 2926 (العلمیہ)



اور داری نے ابوسعید سے نقل کیا ہے۔ ان احادیث طیبہ کی وجہ سے صوفیاء کرام نے (لا الہ الا اللہ) کو دل کے ساتھ یا زبان کے ساتھ بلند آواز سے یا آہستہ آواز سے اختیار کیا ہے۔ حضرت مجدد الف ثانی رحمۃ اللہ علیہ کے نزدیک تلاوت قرآن کریم پسندیدہ ترین وظیفہ ہے جیسا کہ ہم نے پہلے قرآن کی فضیلت میں حدیث پیش کی ہے۔ قرآن کی فضیلت کی دوسری وجہ یہ ہے کہ قرآن اللہ تعالیٰ کی صفت قائمہ حقیقیہ بلا واسطہ ہے۔ اس کی ایک طرف اللہ تعالیٰ کے پاس ہے اور ایک طرف ہمارے ہاتھ میں ہے۔ جو اس میں فنا ہوا پس اسے مزید کی ضرورت نہیں۔ نماز مومن کی معراج ہے لیکن یہ نفس کی فنا کے بعد ہے لیکن فنا سے پہلے مجدد صاحب کے نزدیک نفی اور اثبات پر اقتصار پسندیدہ ہے کیونکہ اللہ تعالیٰ کا ارشاد ہے۔ لَا يَسْتَعِينُ إِلَّا الظَّاهِرُونَ (الواقعة: ۷۹)، (نہیں مس کرتے مگر پاک لوگ) یعنی جو نفس کی رذائل سے پاک ہوتے ہیں۔

۲ میں نے جو تم پر نعمتیں کی ہیں مثلاً رسول مکرم ﷺ کو مبعوث فرمایا، نور ہدایت عطا فرمایا، جذب کی کیفیت عطا فرمائی اور سلوک وغیرہ کی توفیق بخشی۔ ان تمام پر میرا شکر یہ ادا کرو۔ نعمتوں کا انکار، رسولوں کی تکذیب یا حکم کی سرتابی، وقت کا ضیاع اور ذکر سے اعراض کر کے کفر نہ کرو۔

يَا أَيُّهَا الَّذِينَ آمَنُوا اسْتَعِينُوا بِالصَّبْرِ وَالصَّلَاةِ إِنَّ اللَّهَ مَعَ الصَّابِرِينَ ﴿۱۵۲﴾

”اے ایمان والو! مدد طلب کیا کرو۔ صبر اور نماز (کے ذریعہ) اللہ سے بے شک اللہ تعالیٰ صبر کرنے والوں کے ساتھ ہے۔“

۱۔ اے ایمان والو! اپنی دینی اور دنیوی حاجات کے لئے خصوصاً درجات قرب اور معارف لدنیہ کے حصول کے لئے صبر سے مدد طلب کرو۔ صبر کا مطلب یہ ہے کہ اپنی خواہشات نفسانی کو روکو کیونکہ دوزخ خواہشات و شہوات سے گھری ہوئی ہے، نفوس اور اموال پر سختیاں برداشت کرو کیونکہ جنت تکالیف سے گھری ہوئی ہے۔ ذکر، طاعت پر دوام اختیار کرو اور بری مجالس سے دور رہو۔ کیونکہ آپ ﷺ کا ارشاد ہے مسلمان کا بہتر مال بکریاں ہیں جن کو لیکر وہ پہاڑیوں کی وادیوں میں چلا جائے اور فتنوں سے اپنے دین کو بچا کر لے جائے۔ اس حدیث کو بخاری نے نقل فرمایا ہے (۱)۔

۲۔ نماز کی اہمیت اور رفعت شان کی وجہ سے عموم کے بعد اس کا خصوصی ذکر فرمایا کیونکہ نماز ام العبادات، طاعات کی جامع اور مومن کی معراج ہے۔ حضرت علی رضی اللہ عنہ سے مرفوع حدیث مروی ہے الصَّلَاةُ عِمَادُ الدِّينِ نماز دین کا ستون ہے۔ اس حدیث کو صاحب مسند الفردوس نے روایت کیا ہے (۲) حضرت انس سے مرفوعاً مروی ہے الصَّلَاةُ نُورُ الْمُؤْمِنِ۔ نماز مومن کا نور ہے اس کو ابن عساکر نے روایت کیا ہے۔ حضرت مجدد الف ثانی رحمۃ اللہ علیہ فرماتے ہیں عابدین کے مقامات کی انتہاء نماز کی حقیقت ہے اور یہاں سے ترقی کثرت نماز سے ہوتی ہے۔ نماز حاجت کا ذکر پہلے گزر چکا ہے۔

۳۔ بعض علماء فرماتے ہیں اللہ تعالیٰ کی معیت سے مراد اس کی مدد، نصرت اور دعا کو قبول کرنا ہے، میں کہتا ہوں بلکہ یہ وہ معیت ہے جو غیر متکلیف ہے اور عارفین پر واضح ہوتی ہے۔ اللہ تعالیٰ کے سوا اس کی حقیقت کا ادراک کوئی دوسرا نہیں رکھتا۔

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ ۚ بَلْ أَحْيَاءٌ وَلَكِنْ لَا تَشْعُرُونَ ﴿۱۵۳﴾

”اور نہ کہا کرو انہیں جو قتل کئے جاتے ہیں اللہ کی راہ میں کہ وہ مردہ ہیں بلکہ وہ زندہ ہیں۔ لیکن تم (اسے) سمجھ نہیں سکتے۔“

۱۔ اموات سے پہلے ”ہم“ مبتدا محذوف ہے۔ یہ آیت کریمہ بدر کے مسلمان مقتولوں کے متعلق نازل ہوئی۔ یہ کل چودہ افراد تھے۔ چھ کا تعلق مہاجرین سے اور آٹھ کا رشتہ انصار سے تھا۔ جو شخص اللہ تعالیٰ کے راستہ میں شہید ہو جاتا لوگ کہتے فلاں مر گیا ہے، دنیا کی نعمتیں چھوڑ گیا ہے تو اللہ تعالیٰ نے یہ آیت نازل فرمائی۔ یعنی اللہ تعالیٰ کے راستہ کے شہید زندہ ہیں اللہ تعالیٰ ان کی روحوں کو اجساد کی قوت عطا فرماتا ہے، پھر وہ زمین، آسمان اور جنت میں جہاں چاہتے ہیں چلے جاتے ہیں۔ وہ اپنے دوستوں کی مدد کرتے ہیں اور اپنے دشمنوں کو تباہ و برباد بھی کرتے ہیں ان شاء اللہ تعالیٰ۔ اسی حیات کی وجہ سے ان کے جسموں بلکہ ان کے کفنوں کو مٹی نہیں کھاتی۔ امام بغوی فرماتے ہیں کہ بعض علماء فرماتے ہیں ان کی روحوں ہر رات عرش کے نیچے رکوع و سجود کرتی ہیں اور یہ سلسلہ قیامت تک رہے گا (1) حضور علیہ الصلوٰۃ والسلام نے فرمایا شہداء جب شہید ہوتے ہیں تو اللہ تعالیٰ ایک بہتر جسد اتارتے ہیں، پھر اس شہید کی روح کو حکم ہوتا ہے اس میں داخل ہو جا۔ پھر وہ اپنے پہلے جسد کو دیکھتا ہے کہ اس کے ساتھ کیا ہوتا ہے، وہ بولتا ہے اور یہ گمان کرتا ہے کہ لوگ میرا کلام سن رہے ہیں۔ وہ لوگوں کو دیکھتا ہے اور یہ گمان کرتا ہے کہ وہ اسے دیکھ رہے ہیں حتیٰ کہ آہ و چشم حوریں آتی ہیں اور اسے ساتھ لے جاتی ہیں۔ اس حدیث کو ابن منذر نے مرسل روایت کیا ہے۔ صحیح مسلم میں حضرت ابن مسعود سے مرفوعاً مروی ہے کہ شہداء کی روحوں اللہ تعالیٰ کی بارگاہ میں سبز پرندوں میں ہوتی ہیں، جنت میں جہاں چاہتی ہیں چلی جاتی ہیں۔ پھر عرش کے نیچے قادیل میں آرام کرتی ہیں (2) علماء کی ایک جماعت کا خیال ہے کہ یہ زندگی شہداء کے ساتھ مختص ہے اور میرے نزدیک حق یہ ہے کہ یہ شہداء کے ساتھ خاص نہیں بلکہ انبیاء کرام کی حیات شہداء کی حیات سے قوی ہے اور خارج میں ان کی روحوں کے آثار زیادہ ظاہر ہیں، حتیٰ کہ نبی کے وصال کے بعد اس کی ازواج سے نکاح جائز نہیں ہوتا۔ جبکہ شہید کے ساتھ ایسا معاملہ نہیں اور صدیقین بھی شہداء سے بلند درجہ ہیں اور صالحین اولیاء کرام شہداء کے ساتھ ملحق ہیں۔ جیسا کہ قرآن کی ترتیب دلالت کرتی ہے۔ قَوْمَ النَّبِيِّنَ وَالصَّادِقِينَ وَالشَّهَدَاءِ وَالصَّالِحِينَ اسی وجہ سے صوفیاء کرام فرماتے ہیں ہماری روحوں ہمارے جسم میں اور ہمارے جسم ہماری روحوں میں۔ بہت سے اولیاء کرام سے تو اتر کے ساتھ ثابت ہے کہ وہ اپنے دوستوں کی اعانت کرتے ہیں، اپنے دشمنوں کو تباہ کرتے ہیں اور اللہ تعالیٰ کی مشیت کے مطابق لوگوں کو راہ ہدایت دکھاتے ہیں۔ حضرت مجدد رحمۃ اللہ علیہ نے لکھا ہے کمالات نبوت والے لوگ درشت چلے آ رہے ہیں۔ میں کہتا ہوں ان لوگوں کو شرع کی زبان میں صدیقین اور مقررین کہا جاتا ہے۔ انہیں اللہ تعالیٰ کی طرف سے ایک وجہی وجود ملتا ہے، حاکم اور ابوداؤد کی حدیث دلالت کرتی ہے کہ انبیاء کرام، شہداء اور بعض صلحاء کے اجساد کو زمین نہیں کھاتی۔ حضرت اوس بن اوس سے مروی ہے کہ رسول اللہ ﷺ نے فرمایا اللہ تعالیٰ نے زمین پر انبیاء کے اجساد کا کھانا حرام کیا ہے (3) ابن ماجہ نے ابودرداء سے اسی طرح روایت کی ہے (4) مالک نے عبدالرحمن بن صعصعہ سے روایت کیا ہے کہ انہیں یہ خبر پہنچی ہے کہ عمرو بن جموح اور عبداللہ بن جبیر الانصاری کی قبر سیلاب نے خراب کر دی تھی، وہ دونوں ایک ہی قبر میں مدفون تھے اور یہ دونوں جنگ احد کے دن شہید ہوئے تھے۔ ان کی قبر کھودی گئی تو ان میں کوئی تبدیلی وقوع پذیر نہ تھی۔ یوں لگتا تھا جیسے کل فوت ہوئے ہیں۔ حالانکہ اس وقت جنگ احد کو چھیالیس سال کا عرصہ گزر چکا تھا (5) امام بیہقی نے نقل کیا

1- تفسیر بغوی، جلد 1 صفحہ 583 (فکر) 2- صحیح مسلم، جلد 13 صفحہ 28 حدیث نمبر 121 (علیہ)

3- مستدرک حاکم: 1029 (علیہ) 4- سنن ابن ماجہ: 1085 (علیہ) 5- موطا امام مالک، جلد 2 صفحہ 470 (التراث العربی) منقول





اس کی رحمت ان سے جدا نہیں ہے۔

حضرت ابن عباس رضی اللہ عنہما سے مروی ہے کہ خوف سے مراد دشمن کا خوف ہے اور جوع سے مراد قحط ہے (1) وَنَقْصٍ مِنَ الْأَمْوَالِ كَاعْطَافِ شَيْءٍ يَأْخُوفُ بِهِ۔ اور اس سے مراد مال میں خسارہ اور ہلاکت کا ہونا ہے۔

”وَالْأَنْفُسِ“ اور جانوں میں کمی قتل اور موت کے سبب ہوگی اور یہ قول بھی ہے کہ بیماری اور بڑھاپے کے سبب کمی واقع ہوگی۔  
 ”وَالشَّمْرَاتِ“ یعنی پھلوں کو جلا دینے اور خشک کرنے کے سبب۔ روایت ہے کہ حضرت امام شافعی رحمۃ اللہ علیہ نے فرمایا الخوف سے مراد اللہ تعالیٰ کا خوف ہے، الجوع سے مراد رمضان المبارک کے روزے ہیں، نقص من الاموال سے مراد زکوٰۃ اور صدقات ادا کرنا ہے۔ الانفس سے مراد بیماریاں اور الشمرات سے مراد اولاد کا مرجانا ہے (2) حضرت ابو موسیٰ اشعری رضی اللہ عنہ سے روایت ہے کہ رسول اللہ ﷺ نے فرمایا جب کسی آدمی کا بچہ فوت ہوتا ہے تو اللہ تعالیٰ ملائکہ سے فرماتے ہیں کیا تم نے میرے بندے کا بیٹا قبض کر لیا ہے؟ تو وہ عرض کرتے ہیں جی ہاں۔ پھر رب کریم فرماتا ہے کیا تم نے اس کے دل کا سکون (ثمرہ) چھین لیا ہے؟ وہ عرض کرتے ہیں جی ہاں۔ تو پھر رب کریم فرماتا ہے تو پھر اس نے اس پر کیا کہا ہے۔ تو فرشتے عرض کرتے ہیں اے پروردگار! اس نے اس پر اِنَّا لِلّٰهِ وَاِنَّا اِلَيْهِ رَاجِعُونَ پڑھا ہے، اور تیری حمد بیان کی ہے، تو یہ سن کر رب کریم فرماتے ہیں تم میرے بندے کے لئے جنت میں ایک محل بنا دو اور اس کا نام بیت الحمد رکھ دو۔ اسے ترمذی نے روایت کیا ہے اور حسن کہا ہے۔ (3)

غلام، ملک (بادشاہی) اور ہر وہ شئی جو نعمتوں میں سے اللہ تعالیٰ نے ہمیں عطا فرمائی وہ اس کی جانب سے بخشش اور عطا ہے اور اس کی جانب سے عاریت و دیعت کی گئی ہے۔ اس لئے ہم پر یہ حق ہے کہ ہم اس کے فیصلے پر راضی ہوں اور اس کی امانتیں واپس لوٹاتے وقت قطعاً انکار نہ کریں، کیونکہ مالک اپنی ملکیت میں جیسے چاہتا ہے تصرف کر سکتا ہے۔

”وَاِنَّا لِلّٰهِ رَاجِعُونَ“ اور بیشک ہم اسی کی طرف لوٹنے والے ہیں آخرت میں، اور اسی طرح دنیا میں بھی ذکر اور مراقبہ کے ساتھ ہم اللہ تعالیٰ کی طرف رجوع کرنے والے ہیں۔ پس اگر اللہ تعالیٰ چاہے گا تو وہ ہمیں اس سے افضل و اعلیٰ عطا فرما دے گا جو اس نے ہم سے واپس لیا ہے۔ یہ خطاب حضور نبی کریم ﷺ اور ہر اس کے لئے ہے جو بشارت لاتا ہے۔ المصیبة سے مراد ہر وہ ناپسندیدہ اور مکروہ چیز ہے جو کسی انسان کو پہنچتی ہے۔ حضور نبی کریم ﷺ کے نعلین پاک ٹوٹنے تو آپ ﷺ نے اِنَّا لِلّٰهِ رَاجِعُونَ پڑھا۔ تو صحابہ کرام رضی اللہ عنہم نے عرض کی یا رسول اللہ ﷺ! کیا یہ مصیبت ہے۔ تو رسول اللہ ﷺ نے فرمایا ”مَا اَصَابَ الْمُؤْمِنَ مِمَّا يَكْرَهُ فَهُوَ مُصِيبَةٌ“ (ناپسندیدہ اور مکروہ چیزوں میں سے جو بھی مومن کو پہنچتی ہے وہی مصیبت ہے) (4) اسے طبرانی نے کبیر میں حضرت ابو امامہ رضی اللہ عنہ سے روایت کیا ہے اور اس کی شواہد مرفوع اور موقوف روایات ہیں۔ اور امام بیہقی رحمۃ اللہ علیہ نے اسے شعب الایمان میں نقل کیا ہے (5) اور ایک حدیث میں ہے: جس نے مصیبت کے وقت اِنَّا لِلّٰهِ رَاجِعُونَ کہا تو اللہ تعالیٰ کے نزدیک اس کی مصیبت بہتر ہوگی، اس کا انجام اچھا ہوگا اور اللہ تعالیٰ اسے ایسا صالح اور اچھا بدل عطا فرمائے گا کہ وہ اس پر راضی ہو جائے گا“ (6) اسے ابن ابی حاتم، طبرانی اور بیہقی نے شعب الایمان میں نقل کیا ہے۔ حضرت سعید بن جبیر رضی اللہ عنہ نے فرمایا مصیبت کے بارے میں جو کچھ اس امت کو عطا کیا گیا ہے وہ کسی کو عطا نہیں کیا گیا اور وہ اِنَّا لِلّٰهِ رَاجِعُونَ ہے۔ اور اگر کسی کو عطا

3- جامع ترمذی مع عارضۃ الاحوذی: 1021 (علیہ)

1- تفسیر بغوی، جلد 1 صفحہ 181 (فکر) 2- تفسیر بغوی، جلد 1 صفحہ 181 (فکر)

6- شعب الایمان: 9689 (علیہ)

5- شعب الایمان: 9693 (علیہ)

4- کنز العمال: 6641 (التراث الاسلامی)



کیا جاتا تو حضرت یعقوب علیہ السلام کو یقیناً دیا جاتا۔ کیا آپ حضرت یوسف علیہ السلام کی گمشدگی کے وقت ان کا یہ قول نہیں سنتے:  
يَا سَفِي عَلَى يُوسُفَ هَائِ اَسْوَسُ اِيُوسُفَ كِي جِدَائِي پَر)۔ (1)

اُولَئِكَ عَلَيْهِمْ صَلَوَاتٌ مِّنْ رَبِّهِمْ وَرَحْمَةٌ ۗ وَاُولَئِكَ هُمُ الْمُهْتَدُونَ ﴿٥٠﴾

”یہی وہ (خوش نصیب) ہیں جن پر ان کے رب کی طرح طرح کی نوازشیں اور رحمت ہے۔ اور یہی لوگ سیدھی راہ پر ثابت قدم ہیں۔“

۱۔ حقیقت میں صلوة کا معنی دعا ہے اور جب اس کی نسبت اللہ تعالیٰ کی طرف ہو تو اس سے مراد وہ تمام چیزیں ہیں جو دعا پر مرتب ہوتی ہیں مثلاً برکت، مغفرت اور رحمت وغیرہ۔ اور آیت کریمہ میں اسے جمع ذکر کیا گیا ہے تاکہ اس کی کثیر انواع و اقسام پر دلالت ہو جائے اور اس کے بعد رحمة کا ذکر تاکید کے لئے ہے۔

۲۔ اور یہی لوگ حق اور صواب کی راہ پر ثابت قدم ہیں اس لئے کہ انہوں نے اِنَّا لِلّٰهِ وَاِنَّا اِلَيْهِ رَاجِعُونَ کہا اور قضائے الہی کے ساتھ راضی ہو گئے۔ حضور نبی رحمت ﷺ نے حضرت معاذ رضی اللہ عنہ کی طرف ان کے بیٹے کی تعزیت کے لئے ایک خط تحریر فرمایا اور اس میں لکھا ”قَبْضَةُ مِنْكَ بِأَجْرٍ كَثِيرٍ الصَّلَاةِ وَالرَّحْمَةِ وَالْهُدَىٰ إِنَّ إِخْتِسَبْتَ“ (کہ اگر تو نے صبر کیا تو پھر وہ کثیر برکتوں، رحمتوں اور ہدایت کے عوض اللہ نے تجھ سے لیا ہے) (2) اسے حاکم نے مستدرک میں اور ابن مردويه نے روایت کیا ہے، اور حضرت عمر فاروق اعظم رضی اللہ عنہ نے ارشاد فرمایا ”بِعَمِّ الْعَدْلَانِ وَالْعَلَاوَةِ فَالْعَدْلَانِ الصَّلَاةُ وَالرَّحْمَةُ وَالْعَلَاوَةُ الْهُدَايَةُ“ (دونوں ساتھی کتنے اچھے ہیں اور ان پر زیادتی (اضافہ) بھی کتنی عمدہ ہے۔ دونوں ساتھیوں سے مراد صلوة اور رحمت ہے اور اضافے سے مراد ہدایت ہے)۔ اہل مصیبت کے ثواب اور صبر کرنے والوں کے اجر کے بارے کئی احادیث وارد ہیں۔ ان میں سے چند درج ذیل ہیں:-

(1)۔ حضرت جابر رضی اللہ عنہ روایت فرماتے ہیں کہ رسول اللہ ﷺ نے ارشاد فرمایا کہ جب آزمائش میں مبتلا ہونے والوں کو قیامت کے دن ثواب عطا کیا جائے گا تو آزمائش سے نہ گزرنے والے اہل عافیت یہ خواہش کریں گے ہائے کاش! دنیا میں ان کے جسموں کی کھال قینچیوں سے کاٹ دی جاتی (3) اسے ترمذی رحمۃ اللہ علیہ نے روایت کیا ہے اور کہا ہے کہ یہ حدیث غریب ہے۔

(2)۔ حضرت ابوسعید خدری رضی اللہ عنہ سے روایت ہے کہ حضور نبی کریم ﷺ نے فرمایا کسی مسلمان کو کوئی بیماری، دائمی تکلیف، حزن، اذیت اور غم لاحق نہیں ہوتا حتیٰ کہ کوئی کائنات تک نہیں چھتا مگر اللہ تعالیٰ اس کے عوض اس کے گناہ معاف فرما دیتے ہیں، متفق علیہ۔ (4)

(3)۔ حضور نبی کریم ﷺ کی رفیقہ حیات حضرت ام سلمہ رضی اللہ عنہا روایت فرماتی ہیں کہ میں نے رسول اللہ ﷺ کو یہ فرماتے سنا کہ جب کسی بندے کو کوئی مصیبت آتی ہے تو وہ کہتا ہے اِنَّا لِلّٰهِ وَاِنَّا اِلَيْهِ رَاجِعُونَ اَللّٰهُمَّ اَجْرُنِي فِيْ مُصِيبَتِيْ وَاخْلُفْ لِيْ خَيْرًا مِنْهَا۔ تو اللہ تعالیٰ اس تکلیف پر اسے اجر عطا فرماتے ہیں اور اس کے بعد اس سے بہتر اور افضل بدل عطا فرماتے ہیں۔ اسے مسلم نے

2- مستدرک حاکم: 3068 (علیہ)

1- تفسیر بنوی، جلد 1 صفحہ 182 (فکر)

4- صحیح مسلم، جلد 16 صفحہ 106 (علیہ)

3- جامع ترمذی مع عارضۃ الاحوی: 2402 (علیہ)

روایت کیا ہے۔ (1)

(4)۔ محمد بن خالد سلمیٰ اپنے باپ کے واسطے سے اپنے دادا سے روایت کرتے ہیں کہ رسول اللہ ﷺ نے فرمایا جب اللہ تعالیٰ کی جانب سے کسی بندے کے لئے درجہ اور رتبہ معین ہوتا ہے تو بندہ اپنے عمل کے سبب اس تک نہیں پہنچ سکتا۔ تو اللہ تعالیٰ اسے جسمانی، مالی یا اولاد کے اعتبار سے کسی تکلیف اور آزمائش میں مبتلا کر دیتے ہیں پھر اسے اس پر صبر کرنے کی توفیق عطا فرمادیتے ہیں یہاں تک کہ اسے اس مرتبہ پر پہنچا دیتے ہیں جو اس کے لئے من جانب اللہ مقرر ہو چکا ہوتا ہے۔ (2) اسے امام احمد اور ابو داؤد نے روایت کیا ہے۔

(5)۔ حضرت سعد رضی اللہ عنہ سے روایت ہے کہ رسول اللہ ﷺ سے پوچھا گیا کون سے لوگوں پر آزمائش شدید ہوتی ہیں؟ تو آپ ﷺ نے فرمایا انبیاء علیہم السلام، پھر ان کے بعد والے مرتبہ کے لوگ، پھر ان کے بعد والے مرتبہ کے لوگ۔ ہر آدمی کو اس کے دین کے مطابق آزمایا جاتا ہے۔ پس اگر وہ اپنے دین کے معاملہ میں سخت ہو تو پھر اس کی ابتلا بھی شدید ہوتی ہے اور اگر وہ اپنے دین میں نرم ہو تو اس کی آزمائش بھی آسان اور خفیف ہوتی ہے۔ پس اسی طرح ہوتا رہتا ہے یہاں تک کہ وہ زمین پر چلتا ہے اور اس کے ذمہ کوئی گناہ باقی نہیں ہوتا (3) اسے ترمذی نے روایت کیا ہے اور اسے حسن صحیح کہا ہے۔ علاوہ ازیں ابن ماجہ اور دارمی نے بھی روایت کیا ہے۔ اس بارے میں اتنی کثیر احادیث ہیں کہ شمار نہیں کی جاسکتیں۔

إِنَّ الصَّفَا وَالْمَرْوَةَ مِنْ شَعَائِرِ اللَّهِ فَمَنْ حَجَّ الْبَيْتَ أَوْ اعْتَمَرَ فَلَا جُنَاحَ عَلَيْهِ  
أَنْ يَطَّوَّفَ بِهِمَا وَمَنْ تَطَوَّعَ خَيْرًا فَإِنَّ اللَّهَ شَاكِرٌ عَلِيمٌ ﴿٥١﴾

”بیشک صفا اور مروہ لہ اللہ کی نشانیوں میں سے ہیں۔ پس جو حج کرے اس گھر کا یا عمرہ کرے تو کچھ حرج نہیں اسے کہ چکر لگائے ان دونوں کے درمیان۔ اور جو کوئی خوشی سے نیکی کرے تو اللہ تعالیٰ بڑا قدر دان خوب جاننے والا ہے۔“

لہ صفا اور مروہ مکہ مکرمہ میں دو پہاڑ ہیں۔

۱۔ شعائر شعیرہ کی جمع ہے۔ اس کا معنی علامت اور نشانی ہے اور یہاں ان سے مراد وہ مناسک ہیں جنہیں اللہ تعالیٰ نے اپنی اطاعت کے لئے علامت و نشانی قرار دیا ہے، کیونکہ حج اور عمرہ میں ان دونوں پہاڑوں کے درمیان سعی کرنا واجب ہے، سوائے امام احمد رحمۃ اللہ علیہ کی ایک روایت کے۔ انہوں نے کہا یہ سنت ہے، اس لئے کہ رب کریم نے فرمایا: فَلَا جُنَاحَ عَلَيْهِ أَنْ يَطَّوَّفَ بِهِمَا (تو کچھ حرج نہیں اسے کہ چکر لگائے ان دونوں کے درمیان)۔

۲۔ تو اس میں حرج کی نفی اباحت پر دلالت کرتی ہے۔ اسی طرح رب کریم کا قول وَمَنْ تَطَوَّعَ بھی اباحت پر دلالت کرتا ہے۔ حق تو یہ ہے کہ اباحت اور تطوع دونوں میں سے ہر ایک وجوب سے عام ہے، لہذا دونوں وجوب کی نفی نہیں کر سکتے۔ حج کا لغوی معنی قصد کرنا اور عمرہ کا لغوی معنی زیارت کرنا ہے اور شریعت میں دونوں معروف و مشہور عبادات سے عبارت ہیں۔ اور جناح سے مراد قصد سے اعراض کرنا ہے اور اس کا معنی ہے کہ اس پر کوئی گناہ نہیں۔ يَطَّوَّفُ اصل میں يَتَطَوَّفُ ہے۔ اس میں تاء کو طاء میں مدغم کیا گیا ہے اور اس کا معنی ہے ان دونوں کے درمیان چکر لگانا۔ اس آیت کا سبب نزول یہ ہے کہ صفا اور مروہ پر اسماں اور نائکہ نامی دو بت تھے۔ ان



میں سے اساف صفا پر تھا اور نائلہ مروہ پر۔ اور زمانہ جاہلیت کے اکثر لوگ ان دونوں بتوں کی تعظیم کے لئے ان کے درمیان طواف کرتے تھے اور ان سے برکت حاصل کرتے تھے۔ جب اسلام غالب ہوا اور بت توڑ دیئے گئے تو مسلمان ان بتوں کی وجہ سے صفا اور مروہ کے درمیان سعی کرنے سے حرج محسوس کرتے تھے۔ اور انصار اسلام سے پہلے مناة کی عبادت کرتے تھے اور ذبح کرتے وقت ذبیحہ پر اسی کا نام لیتے تھے اور جو ذبح کے وقت اس کا نام لیتے تھے، وہ صفا اور مروہ کے درمیان طواف کرنے میں حرج محسوس کرتے تھے۔ چنانچہ جب وہ اسلام لے آئے تو انہوں نے رسول اللہ ﷺ سے اس کے بارے پوچھا اور کہا، ہم تو صفا اور مروہ کے درمیان طواف کرنے میں حرج جانتے تھے، تو اس وقت دونوں فریقوں کے بارے میں یہ آیت نازل ہوئی۔

فریق اول کی دلیل یہ ہے کہ حاکم نے حضرت ابن عباس رضی اللہ عنہما سے روایت کیا ہے کہ زمانہ جاہلیت میں شیاطین اس رات کو پہچانتے تھے جس میں وہ صفا اور مروہ کے درمیان جمع ہوتے اور ان دونوں کے درمیان ان کے بت تھے۔ پس جب اسلام آیا تو مسلمانوں نے کہا یا رسول اللہ ﷺ! ہم تو صفا اور مروہ کے درمیان طواف نہیں کریں گے کیونکہ یہ ایسا عمل ہے جو ہم عہد جاہلیت میں کرتے تھے۔ تو اس وقت اللہ تعالیٰ نے یہ آیت نازل فرمائی (1) حضرت امام بخاری رحمۃ اللہ علیہ نے عاصم سے نقل کیا ہے کہ انہوں نے کہا میں نے صفا اور مروہ کے بارے میں حضرت انس رضی اللہ عنہ سے سوال کیا تو آپ نے کہا کہ ہم یہ خیال کرتے تھے کہ یہ دونوں امر جاہلیت میں سے ہیں، لہذا جب اسلام آیا تو ہم ان کے درمیان سعی کرنے سے رک گئے۔ تو پھر اللہ تعالیٰ نے یہ آیت نازل فرمائی "إِنَّ الصَّفَا وَالْمَرْوَةَ آيَاتُهُ" (2)۔

افریق ثانی کی دلیل یہ ہے کہ صحیحین میں حضرت عروہ کی ام المؤمنین حضرت عائشہ صدیقہ رضی اللہ عنہا سے روایت ہے کہ میں نے آپ سے کہا اس قول باری تعالیٰ کے بارے آپ کی رائے کیا ہے۔ "إِنَّ الصَّفَا وَالْمَرْوَةَ مِنْ شَعَائِرِ اللَّهِ فَمَنْ حَجَّ الْبَيْتَ أَدْعَاةً فَلَا جُنَاحَ عَلَيْهِ أَنْ يَطَّوَّفَ بِهِمَا؟" تو ام المؤمنین نے ارشاد فرمایا اے میرے بھانجے تو نے کتنا غلط کہا اگر اس طرح ہوتا جیسے تو نے اس کی تاویل کی ہے تو پھر کلام اس طرح ہوتا "فَلَا جُنَاحَ عَلَيْهِ أَنْ يَطَّوَّفَ بِهِمَا" لیکن یہ تو انصار کے بارے نازل ہوئی ہے۔ کیونکہ وہ اسلام لانے سے قبل مناة طاغیہ کا نام ذبح کے وقت لیتے تھے۔ اس کی عبادت کرتے تھے اور جو اس کا نام لیتا تھا وہ صفا اور مروہ کے درمیان طواف کرنے میں حرج جانتا۔ لہذا انہوں نے رسول اللہ ﷺ سے اس کے بارے میں پوچھا اور عرض کی یا رسول اللہ ﷺ! ہم تو عہد جاہلیت میں صفا اور مروہ کے درمیان طواف کرنے میں حرج جانتے تھے۔ تو اس وقت اللہ تعالیٰ نے "إِنَّ الصَّفَا وَالْمَرْوَةَ آيَاتُهُ" والی آیت نازل فرمائی (3) سعی کے واجب ہونے پر صفیہ بنت شیبہ کی وہ حدیث دلالت کرتی ہے جو حبیبہ بنت جراح سے انہوں نے نقل کی ہے۔ وہ فرماتی ہیں کہ میں نے رسول اللہ ﷺ کو صفا اور مروہ کے درمیان سعی کرتے دیکھا۔ اس طرح کہ لوگ آپ ﷺ کے آگے آگے تھے اور آپ ﷺ ان کے پیچھے تھے آپ ﷺ اتنا تیز دوڑ رہے تھے حتیٰ کہ میں نے آپ ﷺ کے گھسنوں کو دیکھ لیا۔ کیونکہ دوڑنے کی وجہ سے آپ ﷺ کی چادر بٹل کھا رہی تھی۔ اور آپ ﷺ فرما رہے تھے تو سن لو اللہ تعالیٰ نے تم پر سعی کو (فرض) لازم قرار دیا ہے (4) اسے امام شافعی اور احمد نے روایت کیا ہے۔ اس کی سند میں ایک راوی عبد اللہ بن مؤمل ہے جسے دارقطنی اور محدثین کی ایک جماعت نے ضعیف قرار دیا ہے۔ لیکن ابن جوزی نے کہا ہے کہ یحییٰ نے کہا ہے کہ اس کے سبب کوئی حرج نہیں۔ اس پر کوئی اعتراض نہیں۔

1- مستدرک حاکم: 3073 (علیہ)

2- صحیح بخاری، جلد 2 صفحہ 646 (وزارت تعلیم)

3- صحیح بخاری: 1561 (ابن کثیر)

4- مسند احمد، جلد 6 صفحہ 422 (صادر)

دارقطنی نے اسے منصور بن عبدالرحمن کی سند سے روایت کیا ہے۔ ابو حاتم نے کہا ہے اس سے استدلال نہیں کیا جاسکتا۔ یحییٰ بن معین نے کہا ہے وہ ثقہ ہے اور ذہبی نے کہا ہے وہ ثقہ ہے اور مسلم کے راویوں میں سے مشہور ہے۔ حافظ ابن حجر رحمۃ اللہ علیہ نے کہا ہے کہ اس حدیث کے دوسرے طرق بھی ہیں طبرانی نے اسے حضرت ابن عباس رضی اللہ عنہما سے نقل کیا ہے لہذا اس سند کے پہلی سند کے ساتھ ملنے کی وجہ سے وہ بھی قوی ہوگئی۔ کبھی وجوب پر استدلال حضرت ابوموسیٰ کی متفق علیہ حدیث سے کیا جاتا ہے کہ حضور نبی کریم ﷺ نے انہیں فرمایا ”بیت اللہ شریف اور صفا و مروہ کا طواف کرو“ (1) تو اس میں صیغہ امر ہے جو وجوب پر دلالت کرتا ہے۔ جن ائمہ نے وجوب کا قول کیا ہے ان کے مابین پھر اختلاف ہے۔ امام اعظم ابو حنیفہ رحمۃ اللہ علیہ نے اپنے اس اصول کے مطابق کہ ”دلائل وجوب جب ظنی ہوں تو ان سے کتاب اللہ پر زیادتی نہیں کی جاسکتی۔“ کہا ہے کہ صفا و مروہ کی سعی واجب ہے لیکن فرض نہیں بلکہ اس کی کوہم کے ساتھ پورا کیا جاسکتا ہے۔ اور امام شافعی رحمۃ اللہ علیہ وغیرہ نے کہا ہے کہ سعی رکن ہے اور یہ اس لئے کہا ہے کہ ان کے نزدیک فرض اور واجب کے درمیان کوئی فرق نہیں ہے۔

اور علماء کا اس پر اجماع ہے کہ صفا و مروہ کے درمیان سعی سات چکر ہیں۔ اس طرح کہ صفا سے مروہ تک ایک چکر ہے اور مروہ سے صفا کی طرف لوٹ کر آنے سے دوسرا چکر مکمل ہو جاتا ہے۔ شوافع میں ابن جریر طبری اور ابو بکر الصوفی نے اور احناف میں سے امام طحاوی رحمۃ اللہ علیہ نے یہ بیان کیا ہے کہ صفا سے مروہ کی طرف جانے اور پھر وہاں سے صفا کی طرف لوٹنے سے ایک چکر مکمل ہوتا ہے۔ انہوں نے اسے بیت اللہ شریف کے طواف پر قیاس کیا ہے کہ جہاں سے اس کی ابتداء ہوتی ہے وہاں ہی اس کی انتہاء ہوگی۔ یہ بھی کہا گیا ہے کہ صفا کی طرف واپس لوٹنے کا اعتبار ہی نہیں کیا جائے گا بلکہ دوسرے چکر کا آغاز پھر صفا سے ہوگا۔ ہماری دلیل حضرت جابر رضی اللہ عنہ کی طویل حدیث ہے۔ اس میں ہے کہ جب اس کے طواف کی انتہاء مروہ پر ہو تو کہے ”لَوْ اسْتَقْبَلْتُ مِنْ أَمْرِئِي الْحَدِيثَ“۔ اسے مسلم نے روایت کیا ہے (2) جمہور کے عمل کا دار و مدار حدیث مشہور پر ہے اور وہ ہمارے لئے بطور حجت کافی ہے۔

علماء نے اس پر بھی اجماع کیا ہے کہ سعی کی متعدد شرائط ہیں: ان میں سے ایک شرط ترتیب ہے، اس سے مراد یہ ہے کہ سعی کی ابتدا صفا سے ہو اور وہ مروہ پر ختم ہو۔ اور یہ جو کہا گیا ہے کہ امام ابو حنیفہ رحمۃ اللہ علیہ کے نزدیک یہ شرط نہیں، وہ باطل ہے اور اس ترتیب پر حجت حضور نبی کریم ﷺ کا اس پر دوام اختیار کرنا ہے۔ اور حدیث جابر میں آپ ﷺ کا یہ ارشاد ہے کہ میں وہیں سے ابتدا کروں گا جہاں سے اللہ تعالیٰ نے کی۔ چنانچہ آپ ﷺ نے صفا سے آغاز کیا اور اس کے اوپر چڑھ گئے (3) اسے مسلم نے روایت کیا ہے اور امام احمد، مالک، ابو داؤد، ترمذی، ابن ماجہ، ابن حبان اور نسائی رحمہم اللہ نے اسے صیغہ واحد کی بجائے جمع سے نقل کیا ہے۔ یعنی ہم ابتداء کریں گے (4) دارقطنی نے اسے صیغہ امر کے ساتھ روایت کیا ہے کہ تم ابتداء کرو۔ ابن حزم نے اسے صحیح قرار دیا ہے، پس اگر صیغہ امر ثابت ہے تو وجوب ثابت کرنے کے لئے تو یہ بالکل ظاہر ہے۔ وگرنہ جب اس کے ساتھ آپ ﷺ کا یہ ارشاد ملا دیا جائے ”خَذُّوا عَنِّي مَنَابِكُكُمْ فَإِنِّي لَا أَدْرِي لَعَلِّي لَا أَحُجُّ بَعْدَ حَجَّتِي“ (مجھ سے مناسک حج سیکھ لو کیونکہ میں نہیں جانتا شاید میں اپنے اس حج کے بعد حج نہ کروں) (5) تو یہ وجوب پر حجت بن جاتا ہے۔ اسے مسلم نے روایت کیا ہے۔

دوسری شرط یہ ہے کہ سعی کا دو طوافوں میں سے کسی ایک کے بعد ہونا یعنی طواف قدوم یا طواف زیارة اگر سعی اور طواف کے درمیان

3- حج مسلم، جلد 8 صفحہ 144 (علیہ)

2- حج مسلم، جلد 8 صفحہ 145، حدیث نمبر 1218 (علیہ)

1- حج بخاری: 1637 (ابن کثیر)

5- حج مسلم، جلد 9 صفحہ 39 (علیہ)

4- سنن ابن ماجہ: 3074 (علیہ)



وقوف عرفہ نہ ہو تو پھر دونوں کے مابین فاصلہ باعث حرج نہیں۔ (یعنی طواف سے فارغ ہونے کے متصل بعد سعی کا ہونا لازم اور ضروری نہیں بلکہ وقفے کے بعد بھی کی جاسکتی ہے) جس نے طواف قدوم سے پہلے سعی کی تو اس کے معتبر نہ ہونے پر اجماع ہے، سوائے اس ایک روایت کے جو عبد الرزاق رحمۃ اللہ علیہ نے عطا سے نقل کی ہے کہ اگر کسی نے سعی کی پھر طواف کیا تو ایسا کرنا جائز ہے۔ اس قول کی دلیل اسامہ بن شریک کی حدیث ہے۔ اس میں طواف سے قبل سعی کرنے کے متعلق سوال کا ذکر ہے۔ تو اس کے جواب میں رسول اللہ ﷺ نے فرمایا ایسا کرو اس میں کوئی حرج نہیں۔ لیکن اس کا جواب یہ ہے کہ امت نے اس حدیث کے مطابق عمل ترک کر دیا ہے۔ لہذا وہ شاذ ہے۔ ہماری دلیل یہ ہے کہ یہ عبادت غیر معقول ہے لہذا ایسی کیفیت پر اکتفا کرنا جائز ہے۔ جس کے بارے شریعت کا حکم وارد ہو۔ حضرت ام المؤمنین عائشہ صدیقہ فرماتی ہیں میں حالت حیض میں مکہ مکرمہ میں آئی۔ میں نے بیت اللہ شریف کا طواف نہ کیا اور نہ ہی صفا و مروہ کے درمیان سعی کی۔ فرماتی ہیں میں نے اس کے بارے رسول اللہ ﷺ کی بارگاہ میں عرض کی۔ تو آپ ﷺ نے فرمایا حاجیوں کے افعال کی طرح اعمال کرتی رہو مگر پاک ہونے تک بیت اللہ شریف کا طواف نہ کرو (1) یہ حدیث متفق علیہ ہے اور یہ اس بارے میں صریح ہے کہ حضور نبی کریم ﷺ نے حضرت عائشہ صدیقہ رضی اللہ عنہا کو طواف سے منع فرمایا اور اس کے علاوہ دیگر احکام حج ادا کرنے کی اجازت دی اور پیشک آپ اس دوران طواف اور سعی دونوں سے رکی رہیں۔ حضور نبی کریم ﷺ کو اس کا علم ہوا تو آپ ﷺ نے انہیں فرمایا تیری جانب سے بیت اللہ شریف کا طواف اور صفا و مروہ کے درمیان سعی تیرے حج اور عمرہ کی طرف سے کافی ہوگی۔ تو اس سے یہ واضح ہوا کہ صفا و مروہ کے مابین سعی طواف کے تابع ہے اور اسی پر اس حکم کا دارومدار ہے کہ جس نے طواف زیارت کیا اور سعی بالکل نہ کی، نہ طواف قدوم کے بعد اور نہ ہی طواف زیارت کے بعد، تو اس پر سعی چھوڑنے کی وجہ سے دم واجب ہوگا اور سعی کی قضا نہیں کی جائے گی کیونکہ صرف اسی سعی کا عبادت ہونا معلوم ہے جو طواف کے بعد ہو۔ لیکن وہ آدمی جس نے طواف اور سعی دونوں ادا نہ کئے تو اس پر دونوں کی اکٹھی قضا واجب ہے۔ سنت یہ ہے کہ جب صفا پر کھڑا ہو تو تین بار تکبیر کہے اور کہے: لَا إِلَهَ إِلَّا اللَّهُ وَخَدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ۔ وہ یہ کلمات تین بار کہے اور دعائے مانگے پھر مروہ پہنچ کر بھی اسی طرح عمل کرے۔ جب صفا سے اترے تو پیدل چلتے ہوئے آئے مگر جب وادی کے بطن میں پہنچ جائے تو دوڑے یہاں تک کہ اس سے نکل جائے پھر جب مروہ پر چڑھنے لگے تو پیدل چلے (2) اسی طرح صحیحین اور دیگر کتابوں میں حضرت جابر رضی اللہ عنہ اور دیگر راویوں سے حدیث مروی ہے۔

۱۔ "وَمَنْ تَطَوَّعَ خَيْرًا" حمزہ اور کسائی نے تَطَوَّعَ کو يَطْوُوعُ پڑھا ہے یعنی یاء کے ساتھ اور طاء کو مشدداً اور صيغةً مضارعاً کو جزم کے ساتھ پڑھا ہے۔ اور اسی طرح اس آیت میں بھی پڑھا ہے فَمَنْ تَطَوَّعَ خَيْرًا فَهُوَ خَيْرٌ لَهُ وَأَنْ تَصُومُوا۔ اور یعقوب نے صرف پہلے میں ان کے ساتھ موافقت کی ہے۔ جبکہ جمہور نے اسے صيغةً ماضی کی بناء پر تاء اور عین کے فتح کے ساتھ پڑھا ہے اور اس کا معنی ہے نیکی کا عمل کرنا چاہے فرض ہو یا نفل۔ مجاہد نے کہا ہے کہ اس کا معنی ہے جس کسی نے صفا اور مروہ کے درمیان چکر لگانے کے سبب نیکی کی (3) انہوں نے یہ قول سعی کے سنت ہونے کی بناء پر کیا ہے۔ مقاتل اور کلبی کا قول ہے کہ جس کسی نے خوشی سے نیکی کی اور واجب طواف کے بعد مزید طواف کیا (4) اس کے بارے یہ قول بھی ہے کہ اس سے مراد یہ ہے کہ جس نے حج فرض ادا کرنے کے بعد نفل حج اور عمرہ کیا۔ حسن

1- صحیح بخاری: 1567 (ابن کثیر)

2- تفسیر بغوی، جلد 1 صفحہ 186 (فکر)

3- تفسیر بغوی، جلد 1 صفحہ 187 (فکر)

4- تفسیر بغوی، جلد 1 صفحہ 187 (فکر)

کہتے ہیں کہ اس سے مراد ایسے تمام اعمال کا کرنا ہے جو فرض نہ ہوں، چاہے ان کا تعلق نماز سے ہو یا زکوٰۃ سے، یا طواف سے ہو یا ان کے علاوہ دیگر اعمال صالحہ سے ہو (1) عبارت میں خیراً منصوب ہے، اس لئے کہ وہ مصدر محذوف کی صفت ہے۔ یا پھر حرف جار کو حذف کر کے فعل کو بلا واسطہ اس کے ساتھ ملا دیا گیا ہے۔ یا پھر فعل متعدی ہے اور الی کے معنی کو متضمن ہے (اور یہ اس کا مفعول ہے)۔

ہے ”فَإِنَّ اللَّهَ شَاكِرٌ عَلِيمٌ“ یعنی اللہ اس نیکی پر اسے ثواب عطا فرمائے گا اور اللہ تعالیٰ پر کوئی شئی مخفی نہیں ہے، واللہ اعلم۔

إِنَّ الَّذِينَ يَكْتُمُونَ مَا أَنْزَلْنَا مِنَ الْبَيِّنَاتِ وَالْهُدَىٰ مِنْ بَعْدِ مَا بَيَّنَّاهُ لِلنَّاسِ فِي الْكِتَابِ أُولَٰئِكَ يَلْعَنُهُمُ اللَّهُ وَيَلْعَنُهُمُ اللَّعْنُونَ ﴿٤١﴾

”بیشک جو لوگ چھپاتے ہیں ان چیزوں کو جو ہم نے نازل کیں روشن دلیلوں اور ہدایت سے اس کے بعد بھی کہ ہم نے کھول کر بیان کر دیا انہیں لوگوں کے واسطے (اپنی) کتاب میں لے یہی وہ لوگ ہیں کہ دور کرتا ہے انہیں اللہ تعالیٰ (اپنی رحمت سے) اور لعنت کرتے ہیں انہیں لعنت کرنے والے سے۔“

۱۔ ابن جریر اور ابن ابی حاتم نے حضرت ابن عباس رضی اللہ عنہما سے روایت نقل کی ہے کہ حضرت معاذ بن جبل، سعد بن معاذ اور خارجہ بن زید رضی اللہ عنہم نے علماء یہود کے بعض افراد سے ان بعض امور کے بارے پوچھا جو تورات میں تھے۔ تو انہوں نے انہیں چھپایا اور انہیں ان پر آگاہ کرنے سے انکار کر دیا۔ اس وقت اللہ تعالیٰ نے یہ آیت نازل فرمائی (2) إِنَّ الَّذِينَ يَكْتُمُونَ مَا أَنْزَلْنَا مِنَ الْبَيِّنَاتِ أُولَٰئِكَ يَلْعَنُهُمُ اللَّهُ وَيَلْعَنُهُمُ اللَّعْنُونَ ﴿٤١﴾ حضرت محمد ﷺ کی صداقت پر شہادت دینے والی نازل کی ہیں اور جو صراطِ مستقیم اور حضور نبی کریم ﷺ کی اتباع کی طرف راہنمائی کرتی ہیں۔ ”مِنْ بَعْدِ مَا بَيَّنَّاهُ لِلنَّاسِ فِي الْكِتَابِ“ یعنی اس کے بعد بھی کہ ہم نے اسے انہیں لوگوں کے واسطے کتاب (تورات) میں بیان کر دیا۔

۲۔ اللعن کا اصلی معنی بھگانا اور دھتکارنا ہے اور يَلْعَنُهُمُ اللَّعْنُونَ کا معنی یہ ہے کہ بیشک وہ اللہ تعالیٰ سے ان کی لعنت کا سوال کرتے ہیں اور لعنت کرنے والوں میں سے جو ان پر لعنت کرتے ہیں وہ ملائکہ، جن و انس میں سے مسلمان اور زمین پر رہنے والے تمام جانور ہیں۔ حضرت براء بن عازب رضی اللہ عنہ سے روایت ہے کہ ہم ایک جنازہ میں حضور نبی کریم ﷺ کے ساتھ تھے تو آپ ﷺ نے فرمایا کافر کو اس کی دونوں آنکھوں کے درمیان ضرب لگائی جاتی ہے تو جن و انس کے علاوہ ہر جانور اس کی آواز سنتا ہے۔ پس ہر جانور اس کی آواز سن کر اس پر لعنت بھیجتا ہے۔ اسی لئے اللہ تعالیٰ نے فرمایا ہے وَيَلْعَنُهُمُ اللَّعْنُونَ (3) اسے ابن ماجہ، ابن ابی حاتم اور ابن جریر نے نقل کیا ہے۔ حضرت ابن عباس رضی اللہ عنہما نے فرمایا اللَّعْنُونَ سے مراد جن و انس کے علاوہ تمام مخلوق ہے۔ قوادہ کا قول ہے کہ اس سے مراد ملائکہ ہیں۔ عطاء نے کہا جن و انس ہیں اور حسن نے کہا اس سے مراد اللہ تعالیٰ کے تمام بندے ہیں۔ مجاہد نے کہا ہے لعنت بھیجنے والے چوپائے ہیں۔ یہ بنی آدم کے نافرمانوں پر لعنت بھیجتے ہیں۔ جب قحط پڑ جائے اور بارش رک جائے تو وہ کہتے ہیں یہ بنی آدم کی نحوست ہے۔ (4)

إِلَّا الَّذِينَ تَابُوا وَأَصْلَحُوا وَبَيَّنَّاهُ لَكُمْ فِي الْكِتَابِ وَأَنَّ اللَّهَ تَوَّابٌ رَحِيمٌ ﴿٤٢﴾

2۔ الدر المنثور، جلد 1، صفحہ 295 (علیہ)

1۔ تفسیر بغوی، جلد 1، صفحہ 187 (فکر)

4۔ تفسیر بغوی، جلد 1، صفحہ 187 (فکر)

3۔ الدر المنثور، جلد 1، صفحہ 296



”البتہ جو لوگ توبہ کر لیں اور اپنی اصلاح کر لیں اور ظاہر کر دیں (جو اب تک چھپاتے رہے) ۱۔ تو ایسے لوگوں کی توبہ

قبول کرتا ہوں ۲۔ اور میں بہت توبہ قبول کرنے والا ہمیشہ رحم فرمانے والا ہوں ۳۔“

۱۔ مگر وہ لوگ جو (حق و صداقت) کو چھپانے اور دیگر معاصی سے توبہ کر لیں اور انہوں نے جو فساد برپا کیا اس کا تدارک کر کے اپنی اصلاح کر لیں اور جو کچھ تورات میں ہے اسے ظاہر کر دیں۔

۲۔ تو میں انہیں معاف فرما دوں گا۔ کیونکہ بندے کی جانب سے توبہ یہ ہے کہ وہ گناہوں سے رجوع کر لے اور اللہ تعالیٰ کی جانب سے یہ ہے کہ وہ سزا سے رجوع فرمے۔

۳۔ یعنی اللہ تعالیٰ بہت زیادہ توبہ قبول کرنے والا اور رحمت فرمانے والا ہے۔ حضرت ام المؤمنین عائشہ صدیقہ رضی اللہ عنہا فرماتی ہیں کہ

رسول اللہ ﷺ نے ارشاد فرمایا بیشک بندہ جب گناہ کا اعتراف کرتے ہوئے توبہ کرتا ہے تو اللہ تعالیٰ اس کی توبہ کو قبول فرماتا ہے، (1)

متفق علیہ۔ حضرت انس رضی اللہ عنہ سے روایت ہے کہ رسول اللہ ﷺ نے ارشاد فرمایا اللہ تعالیٰ اپنے بندے کی توبہ سے بہت زیادہ

فرحت محسوس کرتا ہے جبکہ تم میں سے کوئی اس کی طرف رجوع کرتا ہے۔ فرمایا جس کی سواری صحرائی زمین میں ہو، پھر وہ اس سے بھاگ

جائے درآں حالیکہ اس کا کھانا اور پانی اس پر ہو، پس وہ اس سے مایوس ہو کر ایک درخت کے پاس آئے اور اس کے سائے میں لیٹ

جائے اس حال میں کہ وہ اپنی سواری سے مایوس ہے پس وہ اسی حال میں ہے کہ اچانک سواری کو اپنے پاس کھڑا ہوا دیکھتا ہے۔ پھر اس کی

مہار کو پکڑ لیتا ہے۔ اور پھر بہت زیادہ خوشی کے سبب یہ کہہ دیتا ہے: اللَّهُمَّ أَنْتَ عَبْدِي وَأَنَا رَبُّكَ مِنْ شِدَّةِ الْفَرَحِ، رواہ مسلم

(2) (مقصود یہ ہے کہ جتنی خوشی اس مسافر کو اپنی سواری اور کھانے پینے کا سامان ملنے کے سبب ہوتی ہے، اس سے کہیں زیادہ خوشی رب

کریم کو ہوتی ہے۔ جب اس کا بندہ اپنے گناہوں پر اظہارِ ندامت کرتے ہوئے توبہ کے لئے اس کی بارگاہ میں حاضر ہوتا ہے، مترجم)

إِنَّ الَّذِينَ كَفَرُوا وَصَاتُوا وَهُمْ كُفَّارًا أُولَئِكَ عَلَيْهِمْ لَعْنَةُ اللَّهِ وَالْمَلَائِكَةِ وَالنَّاسِ أَجْمَعِينَ ﴿۳۱﴾

النَّاسِ أَجْمَعِينَ ﴿۳۱﴾

”بیشک جن لوگوں نے کفر اختیار کیا اور مرے اس حال پر کہ وہ کافر تھے ۱۔ یہی وہ لوگ ہیں جن پر لعنت ہے اللہ کی اور

فرشتوں کی اور سب لوگوں کی ۲۔“

۱۔ یعنی ان چھپانے والوں میں سے جنہوں نے توبہ نہیں کی یہاں تک کہ مر گئے۔

۲۔ ابو العالیہ نے کہا ہے کہ یہ قیامت کے دن ہوگا کہ کافر کو ٹھہرایا جائے گا تو اس پر اللہ تعالیٰ لعنت کرے گا، پھر فرشتے لعنت کریں گے،

پھر لوگ اس پر لعنت بھیجیں گے۔ اگر یہ کہا جائے کہ ملعون بھی تو لوگوں میں سے ہے، وہ کیسے اپنے آپ پر لعنت کرے گا۔ تو اس کے

بارے یہ کہا گیا ہے کہ اللہ تعالیٰ نے فرمایا ہے ”يَلْعَنُ بَعْضُهُمْ بَعْضًا“ کہ لوگوں میں سے بعض بعض پر لعنت کریں گے اور یہ بھی کہا گیا

ہے کہ بیشک لوگ ظلم کرنے والوں پر لعنت کریں گے حالانکہ وہ ان ہی میں سے ہیں۔

خَلْدِيَيْنَ فِيهَا لَا يُخَفَّفُ عَنْهُمُ الْعَذَابُ وَلَا هُمْ يُنظَرُونَ ﴿۳۲﴾

”ہمیشہ رہیں گے اس میں ۱۔ نہ ہلکا کیا جائے گا ان سے عذاب اور نہ انہیں مہلت دی جائے گی ۲۔“

۱۔ خَلِبَاتٍ فِيهَا: وہ ہمیشہ رہیں گے لعنت میں یا جہنم میں۔ اور اس میں ذکر سے ضمیر اس (جہنم) کی عظمت شان کے لئے ہے۔  
 ۲۔ لَا يُخَفُّ عَنْهُمْ الْعَذَابُ وَلَا هُمْ يَنْظُرُونَ: ان سے عذاب ہلکا کیا جائے گا اور نہ انہیں مہلت دی جائے گی۔ اس صورت میں یمنظرون  
 انظار سے مشتق ہے۔ یا یہ معنی ہے کہ ان کا انتظار نہیں کیا جائے گا تاکہ وہ کوئی عذر پیش کریں۔ یا پھر یہ معنی ہے کہ ان کی طرف رحمت کی  
 نظر سے نہیں دیکھا جائے گا۔

علامہ بغوی رحمۃ اللہ علیہ نے کہا کہ کفار قریش نے کہا: اے محمد ﷺ! ہمارے سامنے اپنے رب کا وصف اور نسب بیان کر۔ تو اس وقت  
 اللہ تعالیٰ نے سورۃ اخلاص اور یہ قول نازل فرمایا۔ (1)

### وَ إِلَهُكُمْ إِلَهٌ وَاحِدٌ ۚ لَا إِلَهَ إِلَّا هُوَ الرَّحْمَنُ الرَّحِيمُ ﴿٢٢٢﴾

”اور تمہارا خدا ایک خدا ہے۔ نہیں کوئی خدا بجز اس کے۔ بہت ہی مہربان ہمیشہ رحم فرمانے والا ہے۔“

۱۔ وَ إِلَهُكُمْ إِلَهٌ وَاحِدٌ: میں اللہ کی صفت وَاحِدٌ کے ساتھ تاکید کے لئے لگائی گئی ہے اس کے باوجود کہ اللہ کی توین اس کے واحد ہونے  
 پر دلالت کر رہی ہے اور اس میں وحدانیت کا ایسا مضبوط بیان ہے جو الہکم واحد میں نہیں ہے۔ یہ خطاب عام ہے یعنی اے  
 عالمین! تم میں سے عبادت کا مستحق صرف اللہ واحد ہے۔ اس کی کوئی نظیر اور اس کا کوئی شریک ممکن نہیں۔ اور یہ بھی جائز ہے کہ یہ  
 خطاب ان چھپانے والوں کو ہو اور ایسا نہیں اس طرز عمل پر جھڑکنے اور ڈانٹ پلانے کے لئے ہو جو انہوں نے اللہ تعالیٰ کے ساتھ اختیار  
 کیا۔ اس طرح کہ وہ توحید کو چھپاتے ہوئے کہتے تھے کہ عَزَّيْبُ بْنُ اللَّهِ وَالسَّيِّدُ بْنُ اللَّهِ۔ عزیر اللہ تعالیٰ کا بیٹا ہے اور سیح علیہ السلام  
 اللہ تعالیٰ کا بیٹا ہے۔ اور یہ زجر و توبیخ انہیں رسالت کو چھپانے پر زجر و توبیخ کے بعد ہے۔

۲۔ لَا إِلَهَ إِلَّا هُوَ: یہ وحدانیت کی پختگی اور تقریر کے لئے دوسری صفت ہے اور تقریر کے بعد اس کے لئے تاکید ہے یا پھر یہ الہکم کی  
 ایک خبر کے بعد دوسری خبر ہے۔

۳۔ الرَّحْمَنُ الرَّحِيمُ: یہ دونوں الہکم کی خبریں ہیں۔ یا پھر ان کا مبتدا محذوف ہے۔ اور اس میں اللہ تعالیٰ کے مستحق عبادت ہونے کی  
 دلیل کی طرف اشارہ ہے۔ کیونکہ وہ مطلقاً انعام فرمانے والا ہے، تمام کی تمام نعمتوں کا مالک ہے، خواہ وہ اصول ہوں یا فروع۔ اور اس  
 کے سوا ان پر کوئی انعام کرنے والا نہیں ہے۔ حضرت اسماء بنت یزید فرماتی ہیں کہ میں نے رسول اللہ ﷺ کو یہ فرماتے سنا کہ ان  
 دونوں آیتوں میں اللہ تعالیٰ کا اسم اعظم موجود ہے (یعنی) وَ إِلَهُكُمْ إِلَهٌ وَاحِدٌ ۚ لَا إِلَهَ إِلَّا هُوَ الرَّحْمَنُ الرَّحِيمُ اور اللَّهُ لَا إِلَهَ إِلَّا هُوَ الْحَيُّ  
 الْقَيُّومُ ۚ اسے ابوداؤد، ترمذی، ابن ماجہ اور دارمی نے روایت کیا ہے (2) سعید بن منصور نے اپنی سنن میں اور بیہقی نے شعب الایمان  
 میں ابوالصخر سے روایت کیا ہے کہ جب یہ آیت نازل ہوئی: وَ إِلَهُكُمْ إِلَهٌ وَاحِدٌ ۚ لَا إِلَهَ إِلَّا هُوَ الرَّحْمَنُ الرَّحِيمُ، تو مشرکین نے تعجب کیا  
 اور کہا اگر تم سچے ہو کہ ایک خدا ہے تو ہمارے سامنے کوئی علامت پیش کرو اس وقت اللہ تعالیٰ نے یہ آیات نازل فرمائیں۔ (3)

إِنَّ فِي خَلْقِ السَّمَوَاتِ وَالْأَرْضِ وَ اخْتِلَافِ اللَّيْلِ وَالنَّهَارِ وَالْفُلْكِ الَّتِي  
 تَجْرِي فِي الْبَحْرِ بِمَا يَنْفَعُ النَّاسَ وَمَا أَنْزَلَ اللَّهُ مِنَ السَّمَاءِ مِنْ مَّاءٍ فَأَحْيَا بِهِ  
 الْأَرْضَ بَعْدَ مَوْتِهَا وَبَثَّ فِيهَا مِنْ كُلِّ دَابَّةٍ وَتَصْرِيفِ الرِّيْحِ وَالسَّحَابِ



## الْمُسَخَّرَاتُ مِنَ السَّمَاءِ وَالْأَرْضِ لَا يَتَّقُونَ لِقَوْمٍ يُعْقِلُونَ ﴿١٧﴾

”پیشک آسمانوں اور زمین کے پیدا کرنے میں لے اور رات اور دن کی گردش میں لے اور جہازوں میں جو چلتے ہیں سمندر میں لے وہ چیزیں اٹھائے جو نفع پہنچاتی ہیں لوگوں کو لے اور جو اتارا اللہ تعالیٰ نے بادلوں سے پانی لے پھر زندہ کیا اس کے ساتھ زمین کو اس کے مردہ ہونے کے بعد اور پھیلا دیئے اس میں ہر قسم کے جانور لے اور ہواؤں کے بدلتے رہنے میں لے اور بادل میں جو حکم کا پابند ہو کر آسمان اور زمین کے درمیان (ٹکٹا رہتا) ہے لے (ان سب میں) نشانیاں ہیں ان لوگوں کے لئے جو عقل رکھتے ہیں لے“

۱۔ پیشک آسمانوں اور ان چیزوں کی تخلیق میں جو ان میں ہیں مثلاً سورج، چاند اور ستارے وغیرہ۔ ابن ابی حاتم اور ابن مردویہ نے متصل جید سند کے ساتھ حضرت ابن عباس رضی اللہ عنہما سے نقل کیا ہے کہ قریش نے حضور نبی کریم ﷺ کی بارگاہ میں عرض کی، کہ آپ ﷺ اللہ تعالیٰ سے دعا کیجئے کہ وہ صفا پہاڑی کو ہمارے لئے سونا بنا دے تاکہ اس کے سبب ہم اپنے دشمنوں پر قوت حاصل کر سکیں۔ تو اس وقت اللہ تعالیٰ نے نبی مکرم ﷺ کی طرف وحی فرمائی کہ میں انہیں عطا کر دوں گا (یعنی ان کے لئے اسے سونا بنا دوں گا) لیکن اگر انہوں نے اس کے بعد کفر کیا تو انہیں اتنا شدید عذاب دوں گا جو عالمین میں سے کسی اور کو نہیں دوں گا۔ آپ ﷺ نے عرض کی اے میرے پروردگار! مجھے اور میری قوم کو چھوڑ دے، میں انہیں رات دن دعوت دیتا رہوں گا۔ اس وقت اللہ تعالیٰ نے یہ آیت نازل فرمائی (۱) کہ وہ کیسے یہ سوال کرتے ہیں کہ صفا پہاڑ سونا بن جائے؟ حالانکہ وہ اس سے بڑی بڑی ایسی علامات کو دیکھ رہے ہیں جو موجود ہیں اور اس کی مثل علامات کا پایا جانا بھی ممکن ہے۔ ”وَالْأَرْضُ“ اور زمین کی تخلیق میں اور جو کچھ اس میں ہے مثلاً درخت، دریا، پہاڑ، سمندر، جواہرات، مختلف انواع کی نباتات اور حیوانات، آب و ہوا کی مختلف تاثیرات، اقلیم اور ان کی مختلف جہات۔ مسنوت کو جمع اور ارض کو مفرد ذکر فرمایا اس لئے کہ مسنوت کا متعدد ہونا مخاطبین کے نزدیک ثابت شدہ امر ہے، اس بناء پر کہ وہ ستاروں کی حرکات کے متعدد ہونے کا مشاہدہ کرتے تھے۔ اس کے برعکس زمین کا متعدد ہونا صرف شریعت سے ثابت ہے اور استدلال وہی مضبوط ہوتا ہے جو ایسی چیز سے ہو جو مخاطبین کے نزدیک بھی ثابت شدہ اور معلوم ہو۔ اور اس طرح بھی کہا گیا ہے کہ آسمان حقیقتہً مختلف ہیں بخلاف زمینوں کے کہ وہ تمام کی تمام ہی جنس سے ہیں اور وہ مٹی ہے۔ اور ایک قول یہ ہے کہ آسمانوں کے طبقات ایک دوسرے سے جدا جدا ہیں بخلاف زمینوں کے۔ لیکن اس کی کوئی حقیقت نہیں کیونکہ سنت سے یہ ثابت ہے کہ آسمانوں اور زمینوں میں سے ہر ایک علیحدہ علیحدہ ہے۔ جیسا کہ فَسَوْهَنَ سَبْعَ مَسْنُوتٍ کی تفسیر میں ہم احادیث بیان کر چکے ہیں۔

۲۔ یعنی آنے جانے میں رات اور دن کا ایک دوسرے کے پیچھے ہونا، موسم گرما میں راتوں کا چھوٹا اور دنوں کا طویل ہونا اور موسم سرما میں اس کے برعکس ہونا۔

۳۔ کس طرح اللہ تعالیٰ نے ان جہازوں کو تمہارے لئے مسخر کر دیا ہے کہ وہ بھاری بھرم بوجھ اٹھائے ہوئے ہوتے ہیں لیکن وہ سمندر میں ڈوبتے نہیں۔ الفلک کا لفظ واحد اور جمع استعمال ہوتا ہے۔ فرق اس طرح کیا جائے گا کہ جب اس سے مراد جمع ہو تو اس کی صفت مؤنث ذکر کی جاتی ہے اور جب اس سے مراد مفرد ہو تو اس کی صفت مذکر ذکر کی جاتی ہے جیسے إِذْ أُنزِلَتْ إِلَى الْفُلْكِ الْمَشْحُونِ، إِذَا

لَنْتُمْ فِي الْقُلُوبِ وَجَرَيْنَ بِهِمْ لِتَجْرِي فِي الْبَحْرِ

ہے ”ہم ایسے لوگوں کے ساتھ جو لوگوں کو نفع پہنچاتی ہیں یہ ما مصدریہ ہے۔ معنی یہ ہوگا کہ ان کے چلنے میں لوگوں کا نفع ہے۔ یا یہ ما موصولہ ہے معنی ہوگا وہ چلتے ہیں ایسی اشیاء کے ساتھ جو لوگوں کو نفع دیتی ہیں کہ لوگ ان پر سوار ہوتے ہیں اور ان میں سامان لادتے ہیں تجارت کرتے ہوئے، مال کماتے ہوئے اور دیگر طرح طرح کی ضروریات پوری کرتے ہیں۔

۵ ”وَمَا أَنْزَلَ اللَّهُ مِنَ السَّمَاءِ مِنْ مَاءٍ اس میں پہلا من ابتداء کے لئے اور دوسرا بیان کے لئے ہے۔

۶ پھر نباتات کے سبب زمین کو زندہ کیا اس کے خشک اور شور زدہ ہو جانے کے بعد۔ اور پھیلا دیئے اس میں ہر قسم کے جانور۔ ان میں اتنے چھوٹے بھی ہیں کہ دیکھے نہیں جاسکتے اور اتنے بڑے بھی ہیں کہ اللہ تعالیٰ کی قوت و طاقت کے بغیر ان کی تسخیر کا تصور بھی نہیں کیا جاسکتا۔ بٹ کا عطف انزل یا اخیان پر ہے کیونکہ جانور سبزے اور شادابی سے نمونپاتے ہیں اور پانی کے ساتھ زندگی گزارتے ہیں۔

۷ ہوا میں مشرق و مغرب اور شمال و جنوب کی طرف بدلتی رہتی ہیں، ان میں مفید بھی ہوتی ہیں اور نقصان دہ بھی۔ نرم اور خفیف بھی، تند و تیز بھی، گرم بھی اور ٹھنڈی بھی۔

جاننا چاہئے کہ قرآن کریم میں جہاں بھی الريح معرف باللام واقع ہوا ہے اس کے جمع اور مفرد ہونے میں قراء کے مابین اختلاف ہے۔ مگر سورۃ الذاریات میں الريح العقيم کے مفرد ہونے پر تمام کا اتفاق ہے اور سورۃ روم میں پہلی جگہ الريح مبشرا بت میں اس کے جمع ہونے پر تمام کا اتفاق ہے۔ حمزہ اور کسائی نے یہاں تصرف الريح پڑھا ہے۔ اسی طرح سورۃ کہف، چاشیہ، اعراف، نمل، روم میں دوسری جگہ اور سورۃ فاطر میں بھی یہ لفظ مفرد پڑھا ہے۔ ابن کثیر نے آخری چار مقامات پر ان کی اتباع کی ہے۔ ابن کثیر نے سورۃ فرقان میں اور حمزہ نے سورۃ حجر میں مفرد پڑھا ہے جبکہ باقی تمام نے ان تمام مقامات پر جمع پڑھا ہے۔ نافع نے سورۃ ابراہیم اور شوریٰ میں جمع اور باقی قراء نے مفرد پڑھا ہے اور ابو جعفر نے ان تمام مقامات پر جمع کا لفظ پڑھا ہے جو اوپر ذکر کئے گئے ہیں۔ اور قرآن کریم میں جہاں بھی ریح نکرہ ذکر کیا گیا ہے اس کے مفرد ہونے پر اجماع ہے، واللہ اعلم۔

۸ یعنی بادل نہ نیچے اترتے ہیں اور نہ وہ زائل ہوتے ہیں (حالانکہ فطرت ان دو میں سے ایک کا تقاضا کرتی ہے)۔ یہاں تک کہ اللہ تعالیٰ کا حکم آجائے اور اللہ تعالیٰ نے انہیں فضا میں معلق کر رکھا ہے، جہاں چاہتا ہے انہیں پھیر دیتا ہے۔ ابن وہب نے کہا ہے تین چیزیں ایسی ہیں جن کے بارے کوئی نہیں جانتا کہ وہ کہاں سے آتی ہیں گرج، بجلی اور بادل۔ (1)

۹ ان سب میں نشانیاں ہیں ان لوگوں کے لئے جو ان میں غور و فکر کرتے ہیں۔ اور ان امور کی طرف اس اعتبار سے دیکھتے ہیں کہ یہ ایسے امور ہیں جن کا ہونانی ذاتہا ممکن ہے، لیکن ان کی ذاتیں ان کے وجود کا تقاضا نہیں کرتیں اور نہ ہی بہت سی وجوہ میں سے مخصوص وجوہ کی بناء پر ان کے آثار میں سے کوئی شئی موجود ہے۔ بلکہ یہ تمام کی تمام احتمالی ہیں۔ اس لئے ایسے صانع کا وجود ضروری ہے جس کی ذات اس کے وجود کا تقاضا کرتی ہو۔ اس کے ساتھ ساتھ وہ حتیٰ (زندہ) ہو، علیم (سب کچھ جاننے والا) ہو اور حکیم (دانا) بھی ہو۔ جو چاہے کر سکتا ہو اور جس کا ارادہ کرے اس کا حکم دے سکتا ہو۔ صفات کمال سے متصف ہو، نقص اور زوال سے منزہ ہو اور مماثل و معارض سے بلند و برتر ہو۔ کیونکہ اگر اس کے ساتھ ایسا اللہ ہو جو اس کی طرح قدرت رکھتا ہوگا تو پھر ایک معین اثر پر دو اثر کرنے والوں کا اجتماع لازم آئے گا اور یہ محال ہے یا دو میں سے ایک عاجز ہوگا یا پھر ایک دوسرے کو تصرف سے روکے گا تو یہ فساد کا موجب ہوگا۔ وہ ان



پیدا کی ہوئی تمام چیزوں میں اللہ تعالیٰ کی رحمت کے آثار دیکھ رہے ہیں اور یہ پہچانتے ہیں کہ اللہ تعالیٰ ہی عبادت اور شکر کا مستحق ہے، اس کے علاوہ کوئی نہیں۔ ابن ابی مال دنیا نے کتاب التفکر میں حضرت ام المؤمنین عائشہ صدیقہ رضی اللہ عنہا سے روایت نقل کی ہے کہ حضور نبی کریم ﷺ نے فرمایا: إِنَّ فِي خَلْقِ السَّمَوَاتِ وَالْأَرْضِ وَاخْتِلَافِ النَّبِيِّ وَالنَّهَارِ لآيَاتٍ لِأُولِي الْأَلْبَابِ، (بے شک آسمانوں اور زمین کو پیدا کرنے میں اور دن اور رات کے بدلنے رہنے میں (بڑی) نشانیاں ہیں اہل عقل کے لئے۔) پھر فرمایا ”ہلاکت اور بربادی ہے اس کے لئے جس نے اسے پڑھا اور اس میں غور و فکر نہ کیا۔“ حضرت امام اوزاعی رحمۃ اللہ علیہ سے کہا گیا ان میں تفکر کی انتہا کیا ہے؟ تو آپ رحمۃ اللہ علیہ نے فرمایا اس طرح پڑھنا کہ انہیں سمجھ رہا ہو (یعنی غور و فکر اور تدبر کرتے ہوئے ان کی قرأت کرنا) واللہ اعلم۔

وَمِنَ النَّاسِ مَنْ يَتَّخِذُ مِنْ دُونِ اللَّهِ أَنْدَادًا يُحِبُّونَهُمْ كَحُبِّ اللَّهِ وَالَّذِينَ آمَنُوا أَشَدُّ حُبًّا لِلَّهِ وَلَوْ يَرَى الَّذِينَ ظَلَمُوا إِذْ يَرَوْنَ الْعَذَابَ أَنَّ الْقُوَّةَ لِلَّهِ جَمِيعًا وَأَنَّ اللَّهَ شَدِيدُ الْعَذَابِ ﴿٥٥﴾

”اور کچھ لوگ وہ ہیں جو بناتے ہیں اوروں کو اللہ کا مقابلہ لے محبت کرتے ہیں ان سے جیسے اللہ سے محبت کرنا چاہئے۔ اور جو ایمان لائے ہیں وہ سب سے زیادہ محبت کرتے ہیں اللہ سے۔ اور کاش! (اب) جان لیتے جنہوں نے ظلم کیا ہے۔ (جو وہ اس وقت جانیں گے) جب (آنکھوں سے) دیکھ لیں گے عذاب ہے کہ ساری قوتوں کا مالک اللہ ہے اور بیشک اللہ تعالیٰ سخت عذاب دینے والا ہے۔“

۱۔ کچھ لوگ وہ ہیں جو اوروں کو اللہ تعالیٰ کا مقابلہ بناتے ہیں۔ یعنی بتوں کو یا اپنے ان سرداروں کو جن کی وہ اطاعت و فرمانبرداری کرتے ہیں یا پھر ایسی شئی کو جو ان دونوں سے عام ہے۔ یعنی ہر وہ شئی جو اللہ تعالیٰ سے غافل کرنے والی ہے اور اس کے احکام کی پیروی سے روکنے والی ہے۔

۲۔ ”يُحِبُّونَهُمْ“ وہ ان کی تعظیم کرتے ہیں اور ان کی اطاعت و فرمانبرداری کرتے ہیں۔ ”كَحُبِّ اللَّهِ“ جیسا کہ وہ اللہ تعالیٰ کی تعظیم کرتے ہیں، یعنی وہ اطاعت و محبت میں اللہ تعالیٰ اور ان کے درمیان مساوی سلوک کرتے ہیں۔ محبت کا معنی دل کا میلان ہے۔ زجاج نے یہی معنی بیان کیا ہے۔ یا پھر آیت کا معنی یہ ہے کہ وہ اپنے معبودوں سے اس طرح محبت کرتے ہیں جیسے مؤمنین اللہ تعالیٰ سے محبت کرتے ہیں۔

۳۔ اور کفار جتنی محبت اپنے الہوں سے کرتے ہیں۔ مؤمنین اس سے کہیں زیادہ محبت اللہ تعالیٰ سے کرتے ہیں۔ کیونکہ اہل ایمان کی محبت منقطع نہیں ہوتی۔ اور کسی حال میں بھی وہ اللہ تعالیٰ سے اعراض نہیں کرتے، چاہے وہ خوشحالی میں ہوں یا تنگ دستی سے دوچار ہوں، وہ شدت و تکلیف میں مبتلا ہوں یا راحت و آرام کے مزے لے رہے ہوں۔ لیکن اس کے برعکس کفار کی محبت بعض موہومہ اور فاسدہ اغراض کے لئے ہوتی ہے۔ وہ معمولی سبب کے ساتھ بھی زائل ہو جاتی ہے۔ اسی لئے وہ اپنے الہوں کو مصائب اور شداوند کے وقت اللہ تعالیٰ کے مساوی لے آتے تھے اور کچھ وقت تک ایک بت کی پوجا کرتے تھے اور پھر اسے چھوڑ کر کسی اور کی طرف منتقل ہو جاتے تھے۔ حضرت سعید بن جبیر رضی اللہ عنہ نے کہا ہے کہ بیشک اللہ تعالیٰ قیامت کے دن ان لوگوں کو حکم فرمائے گا جو دنیا میں بتوں کی محبت میں

چلتے رہے کہ وہ اپنے بتوں سمیت جہنم میں داخل ہو جائیں۔ تو وہ داخل نہ ہوں گے پھر ان کافروں کے سامنے مومنین سے فرمائے گا اگر تم مجھ سے محبت کرتے ہو تو جہنم میں داخل ہو جاؤ تو وہ فوراً اس میں کود جائیں گے تو اس وقت عرش کے نیچے سے منادی ندا دے گا "وَالَّذِينَ آمَنُوا أَشَدُّ حُبًّا لِلَّهِ" (یہ وہ اہل ایمان ہیں جو سب سے زیادہ اللہ تعالیٰ سے محبت کرتے ہیں) (1) میں کہتا ہوں "وَالَّذِينَ آمَنُوا أَشَدُّ حُبًّا لِلَّهِ" کا یہ معنی بھی ممکن ہے کہ جو محبت کسی کے دل میں کسی کے لئے ہو سکتی ہے اس سے زیادہ محبت اہل ایمان اللہ تعالیٰ سے کرتے ہیں کیونکہ لوگوں کے درمیان محبت یا تو جلب منفعت کے لئے یا دفع مضرت کے لئے ہوتی ہے، کبھی حسن و جمال کے سبب لذت کے حصول کے لئے یا پھر باپ یا بیٹا ہونے کے سبب اپنی ذاتوں کی طرف ان کی نسبت ہونے کے سبب ہوتی ہے۔ اور یہ محبت تو درحقیقت اپنے نفسوں کے لئے ہوتی ہے، محبوبوں کے لئے نہیں ہوتی۔ یہی وجہ ہے کہ آپ ان اسباب محبت کے زوال پذیر ہوتے ہی محبت کو ختم ہوتا دیکھتے ہیں، پھر ان میں سے کفار نے اپنی نظروں کو صرف دنیوی لذتوں پر محدود کر دیا ہے۔ وہ اللہ تعالیٰ کے بارے میں سوائے موہومہ وجود کے اور کچھ نہیں جانتے۔ وہ اپنے منافع اور نقصانات کو بندوں، ستاروں یا ان چیزوں کی طرف منسوب کرتے ہیں جنہیں انہوں نے اور ان کے آباء نے معین کر رکھا ہے۔ لہذا وہ ان سے ایسی ہی محبت کرتے ہیں جیسے اللہ تعالیٰ سے محبت کرنی چاہئے یا پھر اس سے بھی زیادہ محبت کرتے ہیں۔ اہل الہواء (نفس پرست) میں سے جو اسلام کا دعویٰ کرتے ہیں مثلاً معتزلہ، روافض اور خوارج وغیرہ وہ منافع اور نقصانات کے بارے میں اعتقاد رکھتے ہیں کہ وہ دار آخرت کے ساتھ مختصر ہیں اور یہ اعتراف کرتے ہیں کہ یوم قیامت کا مالک اللہ تعالیٰ واحد و قہار ہے۔ وہ اللہ تعالیٰ کے ساتھ دوسروں کی نسبت بہت زیادہ محبت کرتے ہیں اس طرح کہ وہ یہ گمان رکھتے ہیں کہ ان کے منافع اور نقصانات دنیا کے ساتھ ہی مختصر ہیں اور جس نے آخرت پر دنیا کو ترجیح دی اس نے اپنی گردن سے اسلام کا قلابہ اتار دیا۔ اس میں کوئی کلام نہیں۔ پس یہ وہ لوگ ہیں جو اصل محبت میں اللہ تعالیٰ کے ساتھ دوسروں کو شریک ٹھہراتے ہیں، کیونکہ اصل محبت کا دار و مدار نفع اور ضرر پہنچانے پر ہے اور اس کا انحصار ان کے اعتقاد پر ہے اور ان کا اعتقاد یہ ہے کہ افعال بندوں کے پیدا کردہ ہیں نہ کہ اللہ تعالیٰ کے۔ پس وہ بھی فلاسفہ کے عقائد فاسدہ کی اقتداء کے سبب مشرکین کے مساوی ہیں اور اس امت کے مجوسی ہیں۔ جبکہ اہل سنت و جماعت کا اعتقاد یہ ہے کہ بندوں کے افعال اللہ تعالیٰ کے پیدا کئے ہوئے ہیں اور یقیناً اللہ تعالیٰ ہی نفع و نقصان دینے والا ہے، کوئی اور نہیں۔ اسی طرح وہ اللہ تعالیٰ کے سوا کسی کی عبادت نہیں کرتے اور نہ اس کے سوا کسی کی حقیقتاً حمد بیان کرتے ہیں۔ ہاں اگر کسی دوسرے کی تعریف کرتے ہیں تو اللہ تعالیٰ کے اذن اور حکم سے مجازی طور پر کرتے ہیں۔ اسی طرح وہ اللہ تعالیٰ کے سوا کسی سے محبت نہیں کرتے مگر صرف اللہ تعالیٰ کی رضا اور خوشنودی کے لئے۔ گویا ان کا کسی کی تعریف کرنا اور کسی سے محبت کرنا سب اللہ تعالیٰ کی طرف ہی راجع ہے، کیونکہ حقیقی محبت وہی ہے جو اللہ تعالیٰ کے لئے ہو اور حقیقی بغض اور ناراضگی بھی وہی ہے جو اللہ تعالیٰ کی رضا کے لئے ہو۔ مگر ان میں سے عام کی محبت ان اخروی صحیح اغراض کی طرف راجع ہوتی ہے جو اللہ تعالیٰ کی رضا کا سبب ہوتی ہیں۔ مگر اہل سنت و جماعت میں سے اہل تحقیق صوفیاء نے محبت کے لئے اللہ تعالیٰ کی رضا کو علت قرار دیا ہے۔ لہذا ہر وہ محبت جو دنیوی یا اخروی خوف یا حرص کی بناء پر ہو ان کے نزدیک وہ محبت نہیں ہے۔ بلکہ ان کے نزدیک محبت ایک ایسی آگ ہے جو محبت کرنے والوں کے دلوں میں شعلہ زن ہوتی ہے اور محبوب کے سوا ہر شئی کو جلا دیتی ہے، نہ کسی کو باقی رہنے دیتی ہے نہ کسی کو چھوڑتی ہے۔ یہاں تک کہ اس کی نظر بصیرت سے اس کی اپنی ذات بھی ساقط ہو



جاتی ہے تو پھر وہ اپنے نفع و نقصان یا کسی اور کو کیسے دیکھ سکتا ہے؟ اصل عبارت ملاحظہ فرمائیے۔

”بَلِ الْحُبِّ عِنْدَهُمْ نَارٌ يَشْتَعِلُ فِي قُلُوبِ الْمُحِبِّينَ تُحْرِقُ مَا سِوَى الْمَحْبُوبِ لَا تَبْقَى وَلَا تَذُرُ حَتَّى يَسْقُطَ عَنْ نَظَرِ بَصِيرَتِهِ نَفْسُهُ، فَكَيْفَ يَنْظُرُ نَفْعَهُ وَضَرَّهُ وَمَا سِوَاهُ“

رب کریم فرماتا ہے: هَلْ أَلَى عَلَى الْإِنْسَانِ جَنَّتِ قَرْنِ الدَّهْرِ لَمْ يَكُنْ شَيْئًا قَدْ كُنُوْنَا (کیا انسان پر کوئی ایسا وقت آیا جبکہ وہ قابل ذکر شئی نہیں تھا) ہاں اے پروردگار! انسان پر مسلسل ایسا وقت رہا جس میں نہ وہ قابل ذکر تھا اور نہ قابل عظمت۔ اس میں راز یہ ہے کہ عوام کے نزدیک اقرب ترین اشیاء ان کے اپنے نفوس ہیں لہذا وہ یا تو اپنے ہی نفوس سے محبت کرتے ہیں یا اپنے نفسوں کے لئے کسی سے محبت کرتے ہیں۔ لیکن صوفیاء کے نزدیک تمام اشیاء سے قریب تر اللہ تعالیٰ کی ذات گرامی ہے۔ جس نے یہ ارشاد فرمایا ہے۔ نَحْنُ أَقْرَبُ إِلَيْهِمْ مِنْكُمْ وَلَكِنْ لَا تُبْصِرُونَ (ہم تمہاری نسبت اس کے زیادہ قریب ہیں لیکن تم دیکھتے نہیں) اے لوگو! گویا وہ اہل محبت اللہ تعالیٰ کے سوا کسی سے محبت نہیں کرتے، اپنے نفسوں سے محبت بھی اللہ تعالیٰ کے لئے ہی کرتے ہیں نہ کہ اس کے برعکس (یعنی ایسا نہیں ہوتا کہ وہ اللہ تعالیٰ سے محبت اپنے نفسوں کے لئے کرتے ہیں) بلکہ وہ ہر محبوب شئی کو اللہ تعالیٰ کی رضا کے لئے پسند کرتے ہیں۔ یہی وہ لوگ ہیں جو محبت ذاتیہ کے دعویٰ میں سچے ہیں۔ اور جب محبت اس مقام تک پہنچ جاتی ہے تو پھر محبوب کی جانب سے دکھ اور درد ان کے نزدیک ایک انعام کی مثل ہوتا ہے بلکہ اس سے بھی زیادہ شیریں اور لذیذ ہوتا ہے۔ کیونکہ اس درد اور تکلیف میں وہ اخلاص موجود ہوتا ہے جو انعام میں بھی نہیں ہوتا۔ اور یہی وہ لوگ ہیں جنہیں قیامت کے دن کفار کے سامنے کہا جائے گا اگر تم مجھ سے محبت کرتے ہو تو پھر جہنم میں داخل ہو جاؤ تو وہ فوراً اس میں کود جائیں گے اور عرش کے نیچے سے منادی ندا دے گا ”وَالَّذِينَ آمَنُوا أَشَدُّ حُبًّا لِلَّهِ“۔ کیا آپ نہیں جانتے کہ وہ آدمی جو جہنم کے خوف اور جنت کے لالچ میں اللہ تعالیٰ کی عبادت کرتا ہے وہ اللہ تعالیٰ کی رضا چاہنے کے لئے دائمی آگ کیسے اختیار کر سکتا ہے؟ اس کا تصور صرف اسی کے بارے کیا جا سکتا ہے جسے محبت ذاتیہ حاصل ہو اور یہی اللہ تعالیٰ کی اس امانت کو اٹھانے والا ہے جس کے بارے فرمایا: حَلَلَهَا الْإِنْسَانُ إِنَّهُ كَانَ ظَلُومًا جَهُولًا (اور اٹھا لیا اس کو انسان نے، بے شک یہ ظلوم بھی ہے (اور) جہول بھی)۔

”وَلَوْ يَرَى“ نافع، ابن عامر اور یعقوب نے اسے قاء کے ساتھ پڑھا ہے، یعنی قرئی، اس بناء پر کہ یہ یا تو خطاب حضور نبی کریم ﷺ کو ہے یا پھر ہر مخاطب کو ہے۔ اور اس کا مفعول اس کے بعد ہے اور باقی قراء نے اسے بباء کے ساتھ پڑھا ہے اور اس کا فاعل سامع (سننے والا) کی ضمیر ہے، یعنی لَوْ يَرَى السَّامِعُ (کاش سننے والا جان لیتا) یا پھر اس کا فاعل اس کا مابعد ہے۔ (یعنی کاش وہ جان لیتے جنہوں نے مد مقابل بنا کر ظلم کیا اور پھر ان سے ایسی محبت کی جیسی اللہ سے کی جانی چاہئے اور اس کا مفعول محذوف ہے یعنی أَنْفُسَهُمْ۔

یہ جب کفار قیامت کے دن عذاب دیکھیں گے۔ ابن عامر نے یرون کو فعل مجہول کی بناء پر بباء کے ضمہ کے ساتھ پڑھا ہے اور باقی قراء نے معروف کی بناء پر بباء کو مفتوح پڑھا ہے اور لَوْ کا جواب محذوف ہے اور وہ یہ ہے لَرَأَيْتَ أَمْرًا فَظِيمًا عَظِيمًا (کہ یقیناً تو انتہائی خوفناک امر کو دیکھے گا) یا یہ الفاظ ہوں گے ”لَتَبْدُمُوا نَذَامَةً شَدِيدَةً“ (یقیناً وہ بہت زیادہ ندامت و شرمندگی اٹھائیں گے) حذف کا فائدہ یہ ہے کہ لَوْ جب ایسے امر پر داخل ہو جس کا شوق دلایا جا رہا ہو یا جس سے خوفزدہ کرنا مقصود ہو تو وہاں اس کا جواب

حذف کر دیا جاتا ہے تو نینجنادل اس میں مکمل طور پر مستغرق ہو جاتا ہے اور اس سے یا تو رغبت و شوق کا کمال حاصل ہوتا ہے۔ یا پھر شدید گھبراہٹ اور خوف طاری ہو جاتا ہے۔ لُو اور اِذ دونوں فعل ماضی پر داخل ہوتے ہیں اور یہاں تو دونوں فعل مستقبل پر داخل ہیں اس لئے کہ اللہ تعالیٰ جب مستقبل کی خبر دے تو وہ اپنے تحقق اور ثبوت میں ماضی کی مثل ہی ہوتی ہے۔ (یعنی جس طرح زمانہ ماضی میں پائے جانے والے واقعہ کے ثبوت میں کوئی شک و شبہ نہیں ہوتا ہے۔ اسی طرح زمانہ مستقبل میں وقوع پذیر ہونے والے واقعہ کی جو خبر اللہ تعالیٰ کی طرف سے ہو اس کا واقعہ ہونا بھی یقینی ہوتا ہے، مترجم)

۱۔ ”اَنَّ“ اصل میں لَانَ ہے۔ الْقُوَّة کا معنی غلبہ ہے جمیعاً حال ہے۔ وَ اَنَّ اللّٰهَ شَهِدَ الْعَذَابِ۔ یعنی اللہ تعالیٰ کا عذاب انتہائی شدید ہے۔ قرأت عامہ کے مطابق ترکیب کلام میں یہ جملہ محذوف جواب کے متعلق ہے۔ ابو جعفر اور یعقوب نے اسے اس طرح پڑھا ہے۔ اَنَّ الْقُوَّةَ لِلّٰهِ جَمِيعًا وَاَنَّ اللّٰهَ شَهِدَ الْعَذَابِ الْاِیْہ۔ یعنی دونوں جملوں میں ہمزہ مکسور پڑھا ہے۔ اور یہ جملہ مستاتھ ہے اور سابقہ کلام اِذْ يَرَوْنَ الْعَذَابِ کے قول پر مکمل ہے۔ اور لُو يَرَى میں غائب کے صیغہ کی قرأت کے مطابق یہ احتمال بھی ہے کہ ”رؤية“ سے مراد ”رؤية“ قلبی ہو۔ اور اَلَّذِيْنَ ظَلَمُوْا اس کا فاعل ہو اور وَاَنَّ الْقُوَّةَ الْاِیْہ قائم مقام مفعول کے ہو اور معنی یہ ہو۔ کاش جان لیں وہ لوگ جنہوں نے ظلم کیا جبکہ دنیا میں وہ عذاب و مصائب دیکھ رہے ہیں کہ تمام تر قوتوں کا مالک اللہ تعالیٰ ہے، وہی نفع اور نقصان پہنچانے والا ہے، بندوں کے افعال اس کی قدرت، مشیت اور تخلیق سے ہی معرض وجود میں آتے ہیں اور اللہ تعالیٰ دنیا اور آخرت میں سخت ترین عذاب دینے والا ہے، جو چیز وہ عطا کرتا ہے اسے روکنے والا کوئی نہیں اور جو چیز وہ روک لیتا ہے وہ دینے والا کوئی نہیں اور کوئی بھی اس کے فیصلے کو رد کرنے والا نہیں، جیسا کہ مؤمنین جانتے ہیں تو وہ اللہ تعالیٰ کا مد مقابل نہ بناتے اور نہ غیر اللہ سے ایسی محبت کرتے جیسی مؤمنین اللہ تعالیٰ سے کرتے ہیں۔ یا معنی یہ ہے اگر قیامت کے دن عذاب کو دیکھ کر ظلم کرنے والے جانیں گے کہ تمام قوتوں کا مالک اللہ تعالیٰ ہے تو وہ بہت زیادہ ندامت اور شرمندگی اٹھائیں گے اور یہ احتمال بھی ہے کہ اَنَّ الْقُوَّةَ لِلّٰهِ جَمِيعًا لُو کا جواب ہو اور معنی یہ ہو۔ اگر ظلم کرنے والے اپنے انداز (وہ بت جنہیں انہوں نے اللہ تعالیٰ کے مد مقابل قرار دیا) کو دیکھ لیں کہ یہ نفع نہیں دیتے تو وہ یہ یقین کر لیں کہ تمام تر قوتوں کا مالک اللہ تعالیٰ ہے۔

اِذْ تَبَرَّأَ الَّذِيْنَ اَتَّبَعُوْا مِنَ الَّذِيْنَ اَتَّبَعُوْا وَاَوْ الْعَذَابِ وَتَقَطَّعَتْ بِهِمُ الْاَسْبَابُ ﴿۳۱﴾

” (خیال کرو) جب بیزار ہو جائیں گے وہ جن کی تابعداری کی گئی ان سے جو تابعداری کرتے رہے۔ اور دیکھ لیں گے

عذاب کو۔ اور ٹوٹ جائیں گے ان کے تعلقات۔ ۳۱۔“

۱۔ اِذْ تَبَرَّأَ الَّذِيْنَ اَتَّبَعُوْا مِنَ الَّذِيْنَ اَتَّبَعُوْا۔ اِذْ كُرُفِعَ مَقْدَرُكَ سَبَبُ يَه كَلَامُ مَحَلِّ نَصَبٍ فِيْ هِيَ۔ يَا يَه اِذْ يَرَوْنَ سَبَبُ يَه۔

۲۔ وَ تَقَطَّعَتْ فِيْ وَ اَوْ عَالِيَه هِيَ اور اس کے بعد لفظ قَدْ مضمّر ہے یا وَاَوْ عَالِيَه هِيَ اور اس کا عطف تَبَرَّأَ پر ہے۔ جیسا کہ وَ تَقَطَّعَتْ فِيْ وَ اَوْ عَالِيَه هِيَ۔ اس بیزاری اور برأت کا اظہار قیامت کے دن اس وقت ہوگا جب اللہ تعالیٰ قاندين اور ان کی اتباع کرنے والوں کو جمع فرمائے گا۔ اس وقت بعض بعض سے بیزاری کا اظہار کریں گے اور یہ قول بھی کیا گیا ہے کہ شیاطین انسانوں سے بیزار ہو جائیں گے۔

۳۔ اور ان سے ٹوٹ جائیں گے ان کے وہ تعلقات محبت جو دنیا میں ان کے مابین قائم تھے۔ اور اسباب سے مراد نفع کے حصول اور



نقصان کے دور کرنے میں ان کی غلط توقعات ہیں۔۔

سبب کی تعریف:- اَصْلُ السَّبَبِ مَا يُؤْصَنُ بِهِ إِلَى شَيْءٍ مِنْ ذَرْيَعَةٍ أَوْ قَرَابَةٍ أَوْ مَوَدَّةٍ (فی الحقیقت سبب سے مراد ہر وہ شئی ہے جس کے ساتھ کسی دوسری شئی تک پہنچا جاسکتا ہو۔ چاہے وہ ذریعہ ہو یا قرابت ہو یا پھر محبت و مودت ہو)۔ اسی معنی کے اعتبار سے پہاڑ اور راستے کو بھی سبب کہا جاتا ہے۔

وَقَالَ الَّذِينَ اتَّبَعُوا لَوْ أَنَّ لَنَا كَرَّةً فَنَتَبَرَّأَ مِنْهُمْ كَمَا تَبَرَّءُوا مِنَّا كَذَلِكَ

يُرِيهِمُ اللَّهُ أَعْمَالَهُمْ حَسَرَاتٍ عَلَيْهِمْ ۗ وَمَا هُمْ بِخَارِجِينَ مِنَ النَّارِ ﴿٣٧﴾

”اور کہیں گے تابعداری کرنے والے کاش! ہمیں لوٹ کر جانا ہوتا (دنیا میں) تو ہم بھی بیزار ہو جاتے ان سے جیسے (آج) بیزار ہو گئے ہیں ہم سے لے یونہی دکھائے گا انہیں اللہ تعالیٰ ان کے (برے) اعمال کہ باعثِ پشیمانی ہوں سے ان کے لئے ۳۷ اور وہ (کسی صورت میں) نہ نکل پائیں گے آگ (کے عذاب) سے ۳۷“

۱۔ تابعداری کرنے والے کہیں گے کاش! ہمیں دنیا کی طرف لوٹ کر جانا ہوتا تو ہم بھی بیزار ہو جاتے۔ فَنَتَبَرَّأَ لَوْ بِمَعْنَى لَيْتَ کے جواب میں ہونے کی بناء پر منصوب ہے۔ ”مِنْهُمْ“ کی ضمیر کا مرجع وہ لوگ ہیں جن کی تابعداری کی گئی ہے۔ ”كَمَا تَبَرَّءُوا مِنَّا“ جیسے وہ آج ہم سے بیزار ہو گئے ہیں۔

۲۔ یونہی اللہ تعالیٰ ان کے برے اعمال انہیں دکھائے گا جو ان کے لئے باعثِ ندامت و پشیمانی ہوں گے۔ ترکیب کلام میں حَسَرَاتٍ يُرِيهِمُ کا تیسرا مفعول ہے اگر اس سے مراد ذَرْيَعَةُ الْقَلْبِ ہو۔ ورنہ یہ حال ہوگا کہ جو نیکیاں اور اتباعِ رسول ﷺ انہوں نے ترک کی وہ انہیں ضائع کرنے پر ناام ہوں گے اور جو انہوں نے برائیوں کو ترجیح دی اور دنیا کو آخرت کے مقابلہ میں اختیار اور پسند کیا تو وہ ایسا کرنے پر کفِ افسوس ملیں گے اور پشیمان ہوں گے۔ سدی رحمتہ اللہ علیہ نے کہا ہے ان کے لئے جنتِ بلند کی جائے گی۔ پس وہ اس کی طرف اور اس میں موجود اپنے ان گھروں کی طرف دیکھیں گے جو انہیں ملتے اگر وہ اللہ تعالیٰ کی اطاعت و فرمانبرداری کرتے۔ تو پھر انہیں کہا جائے گا اگر تم اللہ تعالیٰ کی اطاعت کرتے تو وہ تمہارے مسکن اور محل تھے۔ پھر انہیں مؤمنین کے درمیان تقسیم کر دیا جائے گا تو اس وجہ سے وہ ناام بھی ہوں گے اور پشیمان بھی۔ (1)

۳۔ اصل میں یہ ما یخروجون جملہ فعلیہ ہے۔ پھر اس میں جملہ اسمیہ کی طرف عدول کیا گیا ہے، تاکہ ان کے ہمیشہ جہنم میں رہنے، نجات پانے سے مایوس اور ناامید ہونے اور دنیا کی طرف رجوع نہ ہونے میں مبالغہ کا اظہار ہو۔

يَا أَيُّهَا النَّاسُ كُلُوا مِن ثَمَرِ الْأَرْضِ حَلَالًا طَيِّبًا ۗ وَلَا تَتَّبِعُوا خُطُوَاتِ الشَّيْطَانِ ۗ إِنَّهُ

لَكُمْ عَدُوٌّ مُّبِينٌ ﴿٣٨﴾

”اے انسانو! کھاؤ اس سے جو زمین میں ہے لے حلال (اور) پاکیزہ (چیزیں) ۳۸ اور شیطان کے قدموں پر قدم نہ رکھو ۳۸ بیشک وہ تمہارا کھلا دشمن ہے ۳۸“

۱۔ یہ آیت بنی ثقیف، خزاعہ، عامر ابن صعصعہ اور بنی مدیج کے بارے میں نازل ہوئی جبکہ انہوں نے اپنے اوپر کھیتی، چوپائے،

بحیرہ (وہ اونٹنی جس کے کان چیر ڈالے گئے ہوں)، سائبہ (وہ اونٹنی جسے بتوں کی نذر کے طور پر آزاد چھوڑ دیا گیا یا پانچ چھ بچوں کے بعد اسے آزاد چھوڑ دیا جائے اور اپنے لئے اس کا دودھ وغیرہ ممنوع قرار دیا جائے) حام (عمدہ اور اعلیٰ قسم کے اونٹ) اور وصیلہ کو حرام قرار دیا۔

۲۔ ”حَلَالًا“ کُلُوا فَعْلٌ كَامْفَعُولٍ ہے۔ یا یہ مَا فِي الْأَرْضِ سے حال ہے۔ اور مِنْ بَعْضِيَّتِ کے لئے ہے اور حلال حرام کی ضد ہے یعنی ہر وہ شئی جس سے شریعت نے منع نہ کیا ہو۔ کیونکہ اشیاء میں اصل حلت ہے اور دلیل یہ ارشاد ہے: خَلَقْنَا لَكُمْ مَآ فِي الْأَرْضِ جَمِيعًا (اس نے پیدا کیا تمہارے لئے جو کچھ زمین میں ہے سب کا سب) اور ”طَيِّبًا“ سے مراد وہ چیزیں ہیں جو پاکیزہ اور لذیذ ہیں۔

۳۔ اور خواہش نفس کی اتباع میں شیاطین کی اقتداء نہ کرو کہ تم حلال کو حرام قرار دو اور حرام کو حلال کر دو۔ ابو جعفر، ابن عامر، کسائی، حفص اور یعقوب نے طاء کو ضمہ کے ساتھ پڑھا ہے اور باقیوں نے سکون کے ساتھ۔ دونوں لغتوں کے مطابق یہ خطوۃ کی جمع ہے۔ اور اس سے مراد چلنے والے کے دو قدموں کے درمیان کا فاصلہ ہے۔ اور خطوات الشیطان سے مراد اس کے آثار اور گناہ ہیں۔ یعنی تم گناہ میں مبتلا کرنے والے شیطانی طریقوں اور ذرائع کی اتباع نہ کرو۔

۴۔ یعنی اہل بصیرت کے نزدیک اس کی عداوت اور دشمنی بالکل ظاہر اور واضح ہے اگرچہ جنہیں وہ گمراہ کرتا ہے ان کے لئے وہ محبت اور دوستی کا اظہار ہے۔ اسی لئے اسے اَذَلَّيْتُمْ الْقَائِمَاتِ میں ولی کا نام دیا گیا ہے، یا معنی ہوگا وہ عداوت کا اظہار کرنے والا ہے۔ اس طرح کہ جب اس نے آدم علیہ السلام کو سجدہ کرنے سے انکار کیا اور اللہ تعالیٰ نے اسے جنت سے نکال دیا تو اس نے قسم کھا کر کہا لَا غَوِيْنَهُمْ اَجْمَعِيْنَ (کہ میں ضرور بر ضرور ان تمام کو گمراہ کر دوں گا) معلوم ہوا کہ آہان فعل لازم اور متعدی دونوں طرح استعمال ہوتا ہے۔ بعد ازاں اللہ تعالیٰ نے اس کی عداوت کا ذکر فرمایا اور کہا:-

اِنَّمَا يَأْمُرُكُمْ بِالسُّوْءِ وَالْفَحْشَاءِ وَاَنْ تَقُوْلُوْا عَلٰى اللّٰهِ مَا لَا تَعْلَمُوْنَ ﴿۳۳﴾

”وہ تو حکم دیتا ہے تمہیں فقط برائی اور بے حیائی کا۔ اور یہ کہ بہتان باندھو اللہ پر جو تم جانتے ہی نہیں ۳۔“

۱۔ فی الحقیقت السُّوْءِ اس فعل کا نام ہے جو اپنے کرنے والے کو غمزدہ کر دیتا ہے۔ کہتے ہیں سَاءَ هُوَ يَسُوْءُ هُوَ سُوْءٌ وَمَسَاءٌ ؕ یعنی اس نے اسے غمزدہ کر دیا۔ سَأَتْهُ فَبَسِيْءٌ اَنْى حَزْبُهُ فَعَزَبْنِ، یعنی اس نے اسے پریشان کیا تو وہ غمزدہ ہو گیا۔ اور الفحشاء بروزن باسَاء اور ضراء مصدر ہے۔ یہاں ان دونوں سے مراد گناہ ہے۔ اور دونوں کو ایک دوسرے پر عطف اس لئے کیا گیا ہے کہ وصف کے اعتبار سے دونوں ایک دوسرے سے مختلف ہیں کیونکہ السوء سے مراد ایسا گناہ ہے جس کے سبب عاقل انسان غم میں مبتلا ہو جاتا ہے۔ اور فحشاء سے مراد ایسا گناہ ہے جسے وہ قبیح اور برا سمجھتا ہے۔ یہ قول بھی ہے کہ السوء مطلق گناہ کو کہتے ہیں (چاہے وہ صغیرہ ہو یا کبیرہ) جبکہ فحشاء کبیرہ گناہ کو کہا جاتا ہے یا ایسے گناہ کو جس کے سبب حد واجب ہو جائے۔ آیت طیبہ میں امر سے مراد شیطان کا وسوسہ اندازی کرنا ہے۔ اس طرح وہ صرف انہی پر غالب آتا ہے جو گمراہوں میں سے اس کی اتباع اور پیروی کرتے ہیں۔ حضرت جابر رضی اللہ عنہ سے مروی ہے کہ رسول اللہ ﷺ نے فرمایا بیشک شیطان اپنا تخت پانی پر بچھاتا ہے، پھر لوگوں کو فتنوں میں مبتلا کرنے کے لئے اپنے دستے بھیج دیتا ہے۔ پس وہ انہیں اپنے قریب تر درجہ دیتا ہے جو لوگوں کو انتہائی زیادہ اور شدید فتنے میں مبتلا کرتے ہیں۔ چنانچہ ان میں سے ایک واپس آتا ہے۔ وہ آکر کہتا ہے میں نے اس اس طرح کیا۔ تو وہ اسے کہہ دیتا ہے تو نے کوئی بڑا کام نہیں کیا۔ پھر ایک اور



آتا ہے اور آ کر کہتا ہے میں نے فلاں کو نہیں چھوڑا۔ یہاں تک کہ میں نے اس کے اور اس کی بیوی کے درمیان فرقت اور جدائی ڈال دی۔ تو رسول اللہ ﷺ نے فرمایا پس وہ اسے اپنے قریب کرتا ہے اور کہتا ہے تو نے بہت اچھا کیا ہے، رواہ مسلم (1) حضرت ابن مسعود رضی اللہ عنہ سے روایت ہے کہ رسول اللہ ﷺ نے فرمایا بیشک ابن آدم کے ذہن میں شیطان بھی کچھ القاء کرتا ہے اور فرشتہ بھی کچھ القاء کرتا ہے۔ مگر شیطان جو القاء کرتا ہے وہ شر اور گناہ کا عادی بناتا ہے اور حق کی تکذیب کرتا ہے۔ اور فرشتے کی جانب سے جو القاء ہوتا ہے وہ خیر اور نیکی کا عادی بناتا ہے اور حق کی تصدیق کرتا ہے۔ لہذا جو کوئی ایسی چیز ذہن میں پائے تو اسے یقین کرنا چاہئے کہ وہ اللہ تعالیٰ کی جانب سے ہے اور جو کوئی دوسری چیز ذہن میں پائے تو پھر اسے چاہئے کہ وہ شیطان سے اللہ تعالیٰ کی پناہ طلب کرے۔ پھر آپ ﷺ نے یہ آیت تلاوت فرمائی: **الْشَّيْطَانُ يَعِدُكُمُ الْفَقْرَ وَيَأْمُرُكُمْ بِالْفَحْشَاءِ** ترجمہ: (شیطان ڈراتا ہے تمہیں تنگ دستی سے اور حکم کرتا ہے تم کو بے حیائی کا) اسے ترمذی رحمۃ اللہ علیہ نے روایت کیا ہے (2) اور حضرت ابن عباس رضی اللہ عنہما کی حدیث میں آپ ﷺ کا یہ قول ہے: **الْحَمْدُ لِلَّهِ الَّذِي رَدَّ امْرَأَةَ إِلَى الْوَسْوَئَةِ**۔ (سب تعریفیں اس اللہ تعالیٰ کے لئے ہیں جس نے اس کے امر کو وسوسہ کی طرف پھیر دیا ہے) اسے ابوداؤد رحمۃ اللہ علیہ نے روایت کیا ہے (3)۔

۲۔ **وَأَنْ تَقُولُوا السُّوءَ** پر عطف ہونے کی وجہ سے محل جرم میں ہے۔ یعنی شیطان کہتا ہے اور یہ کہ کھیتی اور چوپائے حرام کرنے کے بارے اللہ تعالیٰ پر بہتان باندھو جو تم جانتے ہی نہیں۔

**وَإِذَا قِيلَ لَهُمُ اتَّبِعُوا مَا أَنْزَلَ اللَّهُ قَالُوا بَلْ نَتَّبِعُ مَا أَلْفَيْنَا عَلَيْهِ آبَاءَنَا  
أَوْ لَوْ كَانِ آبَاءُؤُهُمْ لَا يَعْقِلُونَ شَيْئًا وَلَا يَهْتَدُونَ** ⑤

”اور جب کہا جاتا ہے ان سے پیروی کرو اس کی جو نازل فرمایا ہے اللہ نے ۱۔ تو کہتے ہیں (نہیں) بلکہ ہم تو اس کی پیروی کریں گے ۲۔ جس پر ہم نے پایا اپنے باپ دادوں کو ۳۔ اگر چہ ان کے باپ دادا نہ کچھ سمجھ سکتے ہوں اور نہ ہدایت یافتہ ہوں ۴۔“

۱۔ یہ ایک نیا واقعہ ہے اور ضمیر کا مرجع غیر مذکور ہے۔ ابن ابی حاتم نے حضرت ابن عباس رضی اللہ عنہما سے روایت نقل کی ہے کہ رسول اللہ ﷺ نے یہود کو اسلام کی دعوت دی، انہیں اس کی رغبت دلائی اور اللہ تعالیٰ کے عذاب اور اس کی سزا سے انہیں ڈرایا۔ تو رافع بن حرمہ اور مالک بن عوف نے کہا اے محمد (ﷺ)! بلکہ ہم تو اس کی تابعداری کریں گے جس پر ہم نے اپنے باپ دادا کو پایا ہے، کیونکہ وہ ہم سے بہتر اور زیادہ جاننے والے تھے۔ تو اس وقت اللہ تعالیٰ نے یہ آیت نازل فرمائی (4) اور بَعَثَ اللَّهُ سِرًا قَرِيبًا تورات ہے کیونکہ وہ بھی حضرت محمد ﷺ کی پیروی کرنے کا حکم دیتی ہے۔ اور یہ بھی کہا گیا ہے کہ یہ مشرکین عرب اور کفار قریش کے بارے میں نازل ہوئی ہے اور ضمیر اس قول کی طرف راجع ہے **وَمِنَ النَّاسِ مَن يَتَّخِذُ مِنْ دُونِ اللَّهِ**۔ اور یہ قول بھی ہے کہ ضمیر قول باری تعالیٰ **يَأْتِيهَا النَّاسُ كَلْبًا** میں لفظ الناس کی طرف راجع ہے۔ اور ان کی ضلالت و گمراہی پر مطلع کرنے کے لئے خطاب سے ان کی طرف بدول کیا گیا ہے گویا کہ عقلاء کی طرف متوجہ ہوئے اور ان سے کہا ان احمقوں کی طرف دیکھو یہ کیا جواب دے رہے ہیں۔

2۔ جامع ترمذی مع عارضۃ لا حوزی: 2988 (علیہ)

1۔ صحیح مسلم، جلد 17 صفحہ 130 (علیہ)

4۔ الدر المنثور، جلد 1 صفحہ 306 (علیہ)

3۔ سنن ابی داؤد، جلد 2 صفحہ 341 وزارت تعلیم

۳ قرأت: بَلِّ نَتَّبِعُ میں کسائی نے لام کو نون میں مدغم کر کے پڑھا ہے یعنی بَلِّ نَتَّبِعُ کیونکہ ہَلِّ اور بَلِّ کے لام کو آٹھ حروف میں مدغم کیا جاسکتا ہے۔ التاء، الثاء، الزاء، السين، الطاء، الضاد اور النون۔ جیسے هَلِّ تَعْلَمُ، هَلِّ ثَوْبٍ، بَلِّ زَيْنٍ، بَلِّ سَوَّلَتْ، بَلِّ طَبَعَ، بَلِّ ظَنَنْتُمْ، بَلِّ ضَلُّوا، هَلِّ نَذَلُّكُمْ، هَلِّ نُنَبِّئُكُمْ، هَلِّ نَخُنُّ اور ان ہی کے مشابہ الفاظ۔ جزہ نے صرف تاء، ثاء اور سین میں ادغام کیا ہے۔ خلد نے طاء کی صورت میں اختلاف کیا ہے۔ جیسا کہ یہ ارشاد ہے: بَلِّ طَبَعَ اللَّهُ۔ اور ہشام نے نون اور ضاد کی صورت میں اور سورۃ الرعد میں تاء کے وقت بغیر ادغام کے اظہار کے ساتھ پڑھا ہے۔ یعنی هَلِّ تَسْتَوِي۔ اس کے علاوہ اظہار نہیں کیا بلکہ ادغام کیا ہے۔ ابو عمرو نے سورۃ ملک میں ادغام کے ساتھ پڑھا ہے هَلِّ تَرِي مِنْ فُطُورٍ۔ اور سورۃ الحاقہ میں فَهَلِّ تَرِي لَهُمْ۔ لیکن ان کے علاوہ اور کہیں اس طرح نہیں پڑھا اور باقیوں نے آٹھوں حروف کی صورت میں لام کو اظہار کے ساتھ پڑھا ہے (یعنی بغیر ادغام کے)۔

۳۔ جس پر ہم نے پایا ہے اپنے باپ دادا کو تورات کی اتباع کرتے ہوئے یا حرام اور حلال کرنے میں۔  
۳۔ اصل میں واو عطف کے لئے ہوتی ہے لیکن اس مقام پر کہا جاتا ہے کہ یہ واو تعجب کے لئے ہے اور اس پر الف استفہام تو بیخ کے لئے داخل ہے۔ یعنی کیا وہ اپنے باپ دادوں کی اتباع کریں گے اگر ان کے آباء کچھ سمجھ بوجھ رکھتے ہوں، حالانکہ ان کے باپ دادا کچھ سمجھ بوجھ نہیں رکھتے تھے۔ پس اس میں جملہ کے پہلے جزء کو حذف کر دیا گیا ہے اور ترکیب کلام میں جملہ حال ہے اور لا یعقلون کا لفظ عام ہے لیکن اس کا معنی خاص ہے۔ یعنی وہ دین کے امور میں سے کوئی شئی نہیں جانتے تھے کیونکہ وہ دنیوی امور کی سمجھ بوجھ تو رکھتے تھے۔ اور اگر کہا جائے کہ آیت یہود کے بارے نازل ہوئی تو پھر ان کے باپ دادوں کے بارے میں کیسے یہ تصور کیا جاسکتا ہے کہ وہ کسی شئی کی سمجھ بوجھ نہیں رکھتے تھے جبکہ وہ تو تورات کی اتباع کرنے والے تھے؟ تو اس کے بارے میں میں یہ کہوں گا کہ وہ تورات کی اتباع کرنے والے نہیں تھے اگر وہ اس کی پیروی کرنے والے ہوتے تو وہ حضرت عیسیٰ علیہ السلام سے کفر نہ کرتے۔ یا پھر یہ کہا جائے گا کہ اس میں ان پر تعریض ہے کہ انہوں نے اپنے آباء کو تورات میں تحریف کرتے ہوئے پایا پس وہ بھی اس میں تحریف ہی کریں گے کیونکہ اگر وہ انہیں تورات پر عمل کرتے ہوئے پاتے تو وہ انہیں دین مصطفیٰ ﷺ کا طالب اور منتظر پاتے۔

وَمَثَلُ الَّذِينَ كَفَرُوا كَمَثَلِ الذِّبْيِ يَنْعِقُ بِمَا لَا يَسْمَعُ إِلَّا دُعَاءً وَنِدَاءً  
صُمُّ بَكْمٌ عَمِيٌّ فَهُمْ لَا يَعْقِلُونَ ﴿٤٥﴾

”اور مثال ان کی جنہوں نے کفر (اختیار) کیا۔ ایسی ہے جیسے کوئی چلا رہا ہو ایسے (جانوروں) کے پیچھے جو نہیں سنتے

سوائے خالی پکار اور آواز کے۔ یہ لوگ بہرے ہیں گونگے ہیں اندھے ہیں سو وہ کچھ نہیں سمجھتے۔“

۱۔ نعق اور نعیق اس آواز کو کہتے ہیں جو چرواہا ریوڑ کے لئے نکالتا ہے۔ یہ آیت اگر بتوں کی پوجا کرنے والوں کے بارے میں ہے تو پھر اس میں تاویل کی کوئی ضرورت نہیں۔ اور اس کا معنی ہوگا مثال ان کی جنہوں نے بتوں کی عبادت اور انہیں پکارنے کے سبب کفر اختیار کیا اس حیثیت سے کہ وہ ان کی پکار نہیں سنتے، اس آدمی کی طرح ہے جو ایسے جانوروں کے لئے چلا رہا ہو جو نہیں سنتے۔ جیسا کہ اس ارشاد گرامی میں ہے: اِنْ تَدْعُوهُمْ لَا يَسْمَعُوا دُعَاءَكُمْ ۗ وَلَوْ سَمِعُوا مَا اسْتَجَابُوا لَكُمْ ۗ۔ (اگر تم انہیں پکارو گے تو وہ تمہاری پکار کو نہیں سنیں گے اور اگر وہ سن لیں تو تمہیں جواب نہیں دیں گے)۔ یہ تمثیل تمثیل مرکب کے باب سے ہے۔ لہذا اللہ تعالیٰ کے قول اِلَّا دُعَاءُ





کرتے ہوئے۔“

۱۔ اے اہل ایمان لذیذ اور حلال چیزیں کھاؤ جو ہم نے تم کو دی ہیں۔ حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا اللہ تعالیٰ پاک ہے وہ پاک چیز ہی قبول کرتا ہے۔ اور اللہ تعالیٰ نے مؤمنین کو اس شئی کا حکم دیا ہے جس کا حکم مرسلین کو دیا ہے۔ اور فرمایا: يَا أَيُّهَا الرُّسُلُ كُلُوا مِنَ الطَّيِّبَاتِ وَاعْمَلُوا صَالِحًا (اے میرے پیغمبرو! پاکیزہ چیزیں کھاؤ اور نیک عمل کرو۔) اور مؤمنین کے بارے فرمایا: يَا أَيُّهَا الَّذِينَ آمَنُوا كُلُوا مِن طَيِّبَاتِ مَا رَزَقْنَاكُمْ (اے ایمان والو! کھاؤ پاک چیزیں جو ہم نے تم کو دی ہیں۔) پھر ایک ایسے آدمی کا ذکر فرمایا جو طویل سفر کرتا ہے اور اپنا ہاتھ آسمان کی طرف بلند کر کے کہتا ہے یارب یارب (اے میرے رب، اے میرے پروردگار)، اس کا حال پر اگندہ ہے، غبار میں آنا پڑا ہے حالانکہ اس کا کھانا بھی حرام ہے، پینا بھی حرام ہے، لباس بھی حرام ہے اور غذا حرام سے ہی حاصل کی ہے تو اس کی دعا کیونکر قبول کی جائے گی، رواہ مسلم۔ (1)

۲۔ یعنی اگر یہ صحیح ہے کہ تم صرف اس کی ہی عبادت کرتے ہو اور یہ اقرار کرتے ہو کہ وہی تمام تر نعمتوں کا مالک ہے، تو پھر اس کا شکر ادا کرو۔ کیونکہ تمہاری عبادت شکر کے بغیر مکمل نہیں ہوگی۔ حضور نبی کریم ﷺ سے مروی ہے کہ اللہ تعالیٰ ارشاد فرماتے ہیں کہ ”میرا جن و انس کے ساتھ بہت بڑا حیرت ناک واقعہ ہے، وہ یہ کہ انہیں پیدا میں کرتا ہوں اور وہ عبادت دوسرے کی کرتے ہیں۔ رزق میں دیتا ہوں اور وہ شکر میرے غیر کا کرتے ہیں“ طبرانی نے اسے شامیوں کی مسندات میں، بیہقی نے شعب الایمان میں اور دیلمی نے حضرت ابو درداء رضی اللہ عنہ کی حدیث سے نقل کیا ہے۔ (2)

إِنَّمَا حَرَّمَ عَلَيْكُمُ السَّبِيَّةَ وَالدَّمَ وَلَحْمَ الْخَنزِيرِ وَمَا أُهْلَ بِهِ لِغَيْرِ اللَّهِ فَمَنْ  
أَصْطَرَّ عَلَيْهِمْ بَاغٍ وَلَا عَادٍ فَلَا إِثْمَ عَلَيْهِ ۗ إِنَّ اللَّهَ غَفُورٌ رَّحِيمٌ ﴿۱۷۱﴾

”اس نے حرام کیا ہے تم پر صرف مردار، اور خون اور سور کا گوشت اور وہ جانور بلند کیا گیا ہو جس پر ذبح کے وقت غیر اللہ کا نام لیا جائے لیکن جو مجبور ہو جائے اور آنحالیکہ وہ نہ سرکش ہو اور نہ حد سے بڑھنے والا تو اس پر (بقدر ضرورت کھا لینے میں) کوئی گناہ نہیں ہے بیشک اللہ تعالیٰ بہت گناہ بخشنے والا ہمیشہ رحم کرنے والا ہے۔“

۱۔ ابو جعفر نے پورے قرآن میں لفظ السبیتۃ مشدد پڑھا ہے یعنی السبیتۃ اور باقیوں نے بعض مقامات پر مشدد پڑھا ہے۔ عنقریب ہم ان کا ذکر کریں گے ان شاء اللہ تعالیٰ۔ اگر کہا جائے کہ انما تو کلمہ حصر ہے حالانکہ کئی ایسی حرام چیزیں ہیں جن کا ذکر نہیں کیا گیا؟ تو اس کے بارے ہم یہ کہیں گے کہ احناف کے نزدیک مختار قول وہ ہے جو کوفہ کے علمائے نحو نے کہا ہے۔ وہ یہ ہے کہ لفظ انما قصر کے لئے نہیں ہے بلکہ یہ ان برائے تحقیق اور ما کافہ سے مرکب ہے۔ اور اگر قصر کے لئے تسلیم کر بھی لیا جائے تو یہ ان کی نسبت قصر اضافی ہے جنہیں کفار نے حرام قرار دیا ہے، مثلاً بحیرہ، سائبہ، وصیلہ اور حام وغیرہ (واللہ اعلم)۔ السبیتۃ سے مراد وہ حیوان ہے جو ذبح کئے بغیر مر جائے جبکہ اس کی شان یہ تھی کہ اسے ذبح کیا جاتا۔ لہذا مچھلی اور مکڑی مردار کے حکم میں داخل نہیں یا پھر ان دونوں کو اس کے حکم سے حدیث رسول ﷺ کے ساتھ خاص کیا گیا ہے۔ رسول اللہ ﷺ نے ارشاد فرمایا ہمارے لئے دو مردار اور دو خون حلال کئے گئے ہیں یعنی مچھلی، مکڑی، جگر اور تلی (3) اسے ابن ماجہ اور حاکم نے حضرت ابن عمر رضی اللہ عنہما کی حدیث سے روایت کیا ہے۔ اور سنن کے سبب



اسی حکم کے ساتھ وہ حصہ بھی ملا دیا گیا ہے جو زندہ سے علیحدہ کر دیا جائے۔ ابوداؤد اور ترمذی نے ابوداؤد اللیثی سے روایت نقل کی ہے اور ترمذی نے اسے حسن کہا ہے کہ رسول اللہ ﷺ نے فرمایا زندہ جانور سے جو حصہ کاٹ دیا جائے وہ مردار ہوگا (1) اس پر اجماع ہے کہ مردار کی بیع کرنا، اس کی شمن کھانا، اس کی چربی سے منافع حاصل کرنا اور دباغت سے قبل اس کے چمڑے سے نفع اٹھانا جائز نہیں۔ حضرت جابر رضی اللہ عنہ سے روایت ہے کہ انہوں نے فتح مکہ کے سال رسول اللہ ﷺ کو فرماتے سنا در آنحالیکہ آپ ﷺ مکہ مکرمہ میں تھے کہ اللہ تعالیٰ اور اس کے رسول ﷺ نے شراب، مردار، خنزیر اور بتوں کی بیع کو حرام قرار دیا ہے۔ تو عرض کی گئی یا رسول اللہ ﷺ! مردار کی چربی کے بارے میں آپ ﷺ کی رائے کیا ہے؟ کیونکہ کشتیوں کو اس سے طلاء کیا جاتا ہے، چمڑوں کو اس سے تیل لگایا جاتا ہے اور لوگ اس سے چراغ روشن کرتے ہیں؟ تو آپ ﷺ نے فرمایا ہرگز نہیں، وہ حرام ہے۔ پھر اسی وقت فرمایا اللہ تعالیٰ یہودیوں کو قتل کرے۔ جب سے اللہ تعالیٰ نے چربی کو حرام قرار دیا ہے تو وہ اسے پکھلا لیتے ہیں، پھر اسے بیچ کر اس سے حاصل ہونے والی شمن کھاتے ہیں، متفق علیہ (2) حضرت عمر رضی اللہ عنہ سے روایت ہے کہ رسول اللہ ﷺ نے فرمایا اللہ تعالیٰ ان یہودیوں کو قتل کرے، ان پر چربی حرام قرار دی گئی تو انہوں نے اسے پکھلا کر بیچنا شروع کر دیا، متفق علیہ (3) عبد اللہ بن حکیم سے روایت ہے کہ ہمارے پاس رسول اللہ ﷺ کا خط آیا کہ خبردار! مردار کے چمڑے اور پٹھوں سے منافع حاصل نہ کرو (4) اسے احمد، شافعی اور اصحاب سنن اربعہ نے روایت کیا ہے۔ ایک روایت میں امام شافعی، احمد اور ابوداؤد نے کہا ہے کہ یہ آپ ﷺ کے وصال سے ایک مہینہ پہلے کی بات ہے۔ امام احمد رحمۃ اللہ علیہ سے ایک روایت میں ایک مہینہ یا دو مہینوں کا ذکر ہے۔ ترمذی رحمۃ اللہ علیہ نے کہا ہے کہ یہ حدیث حسن صحیح ہے۔ حضرت جابر رضی اللہ عنہ سے مروی ہے کہ رسول اللہ ﷺ نے فرمایا مردار کی کسی شئی سے بھی نفع حاصل نہیں کیا جا سکتا۔ اسے ابوبکر شافعی نے روایت کیا ہے اور اس کی اسناد حسن ہیں۔ حضرت اسامہ سے روایت ہے کہ رسول اللہ ﷺ نے درندوں کی کھال سے منع فرمایا ہے (5) اسے ابوداؤد، نسائی اور حاکم نے روایت کیا ہے اور حاکم نے اسے صحیح کہا ہے۔ اور ”وان یفتوش“ کے الفاظ کا اضافہ کیا ہے۔ (یعنی آپ ﷺ نے ان کے بچھونے بنانے سے بھی منع فرمایا)۔ حضرت معاویہ رضی اللہ عنہ سے اس طرح مروی ہے کہ آپ ﷺ نے چیتوں کی سواری سے منع فرمایا ہے (6) اسے ابوداؤد اور نسائی نے روایت کیا ہے۔ حضرت مقدم بن معد یکرب سے روایت ہے کہ رسول اللہ ﷺ نے ریشم، سونے اور چیتوں کی کھال کے تکیوں سے منع کیا ہے۔ اسے امام احمد رحمۃ اللہ علیہ اور نسائی رحمۃ اللہ علیہ نے روایت کیا ہے۔ حضرت ابو ہریرہ رضی اللہ عنہ سے مرفوع روایت ہے کہ ملائکہ اس جگہ ساتھ نہیں رہتے جس میں چیتے کی کھال ہو۔ اسے ابوداؤد نے روایت کیا ہے۔ دباغت کے بعد مردار کی جلد کے بارے ائمہ کے مابین اختلاف ہے۔ امام اعظم ابو حنیفہ رحمۃ اللہ علیہ اور امام شافعی رحمۃ اللہ علیہ فرماتے ہیں کہ یہ دباغت کے ساتھ پاک ہو جاتی ہے لہذا اس کی خرید و فروخت کرنا اور اس سے نفع حاصل کرنا جائز ہوتا ہے۔ اور امام مالک رحمۃ اللہ علیہ اور امام احمد رحمۃ اللہ علیہ کا موقف یہ ہے کہ دباغت کے بعد بھی اس کی خرید و فروخت اور اس کے منافع حاصل کرنا جائز نہیں۔

ہم احناف کے حق میں کئی احادیث ہیں ان میں سے ایک حضرت ابن عباس رضی اللہ عنہما کی حدیث ہے کہ ایک دفعہ رسول اللہ ﷺ کا گزرا ایک مردار بکری کے پاس سے ہوا۔ تو آپ ﷺ نے فرمایا کیا تم اس کی جلد سے نفع نہیں اٹھاؤ گے؟ تو صحابہ کرام نے

3- مشکاة المصابیح: 2767 (الفکر)

1- جامع ترمذی مع عارضۃ الاحوذی: 1480 (علیہ) 2- صحیح مسلم، جلد 11 صفحہ 6 (علیہ)

6- سنن نسائی، جلد 7 صفحہ 176 (ریان)

5- سنن نسائی، جلد 7 صفحہ 176 (ریان)

4- سنن ابن ماجہ: 3613

عرض کی یا رسول اللہ ﷺ! یہ تو مردار ہے۔ آپ ﷺ نے فرمایا بیشک اسے کھانا حرام ہے، کیا پانی اور قرظ میں ایسا وصف نہیں جو اسے پاک کر دیتا ہے؟ (1) (یعنی اگر پانی میں قرظ کے پتے ملا کر اسے دباغت دی جائے تو یہ پاک ہو جاتا ہے مترجم۔) بعض روایات میں الفاظ ”أَلَا اسْتَمْتَعْتُمْ بِجِلْدِهَا“ کے ہیں (2) اور بعض میں یہ الفاظ ہیں ”إِنَّمَا حُرِّمَ لَحْمُهَا وَرُخِصَ لَكُمْ فِي مَسْكِيهَا“ (3) (کہ اس کا گوشت حرام کیا گیا ہے اور حالت اضطرار میں حاجت کے مطابق تمہارے لئے اس کے استعمال کی رخصت ہے)۔ دارقطنی نے کہا ہے اس کی اسانید صحیح ہیں۔ حضرت ابن عباس رضی اللہ عنہما سے ہی ایک اور روایت ہے کہ میں نے رسول اللہ ﷺ کو فرماتے سنا کہ جس کھال کو بھی دباغت دے دی جائے وہ پاک ہو جاتی ہے۔ اسے مسلم رحمۃ اللہ علیہ نے روایت کیا ہے (4) اسی کی مثل حضرت ابن عمر رضی اللہ عنہما سے ایک مرفوع روایت بھی ہے جسے دارقطنی نے سند حسن کے ساتھ نقل کیا ہے اور اسی طرح کی ایک روایت امام مسلم رحمۃ اللہ علیہ نے حضرت سفیان رضی اللہ عنہ سے بھی نقل کی ہے۔ اور حضرت ام المؤمنین عائشہ صدیقہ رضی اللہ عنہا سے روایت ہے کہ حضور نبی کریم ﷺ نے فرمایا ہر چیزے کی پاکیزگی اس کی دباغت ہے (5) اور آپ ہی سے ایک اور روایت ہے کہ رسول اللہ ﷺ نے ارشاد فرمایا کہ مردار کی کھالوں سے منافع حاصل کئے جائیں جب انہیں دباغت دے دی جائے (6) حضرت سودہ رضی اللہ عنہا سے روایت ہے ہماری ایک بکری مرگئی تو ہم نے اس کی کھال کو دباغت دی۔ اسے بخاری رحمۃ اللہ علیہ نے روایت کیا ہے۔

امام مالک رحمۃ اللہ علیہ اور امام احمد رحمۃ اللہ علیہ کے اصحاب نے ان حدیث سے استدلال کیا ہے جو ہم نے پہلے ذکر کی ہیں کہ مردار کی کسی شے سے انتفاع جائز نہیں۔ ان کا کہنا یہ ہے کہ یہ رسول اللہ ﷺ کے دوامروں میں سے آخری امر ہے۔ کیونکہ حضرت عبد اللہ بن حکیم کی حدیث میں یہ موجود ہے کہ رسول اللہ ﷺ کے وصال سے ایک ماہ یا دو ماہ پہلے آپ ﷺ کا خط ہمارے پاس پہنچا۔ لیکن ہمارا کہنا یہ ہے کہ عبد اللہ بن حکیم کی حدیث اپنی سند اور متن کے اعتبار سے مضطرب ہے۔ لہذا ہم نے جو صحیح روایات نقل کی ہیں وہ ان سے متصادم نہیں۔ اور اس لئے بھی وہ ناخوش نہیں ہو سکتی کہ اس میں لفظ اہاب مذکور ہے اور اہاب دباغت سے پہلے پہلے چڑے کو کہا جاتا ہے اور اس کے بارے ہم بھی کہتے ہیں کہ اس سے انتفاع حرام ہے۔ اور اگر کہا جائے کہ طبرانی نے الاوسط میں عبد اللہ بن حکیم اور ابن عدی کی حدیث میں ذکر کیا ہے کہ ہم جہینہ کی سرزمین میں تھے کہ رسول اللہ ﷺ نے خط لکھا میں نے تمہیں مردار کی کھالوں کے بارے رخصت دی تھی پس تم مردار کے چڑے اور پٹھوں سے کوئی منافع حاصل نہ کرو (7) تو اس کے بارے ہم یہ کہیں گے کہ یہ سند صحیح نہیں۔ کیونکہ اس میں ایک راوی فضالہ بن مفضل ہے۔ اس کے بارے ابو حاتم رازی نے کہا ہے کہ یہ اس اہل نہیں کہ اہل علم اس سے روایت کریں۔

مردار کے بالوں، ہڈیوں، پٹھوں، سینگوں اور کھروں کے بارے میں بھی اختلاف ہے۔ حضرت امام اعظم ابو حنیفہ رحمۃ اللہ علیہ نے کہا ہے کہ یہ پاک ہیں ان کی خرید و فروخت کرنا اور ان سے نفع حاصل کرنا دونوں جائز ہیں حضرت امام شافعی رحمۃ اللہ علیہ نے کہا ہے کہ یہ ناپاک (نجس) ہیں اور حضرت امام احمد رحمۃ اللہ علیہ اور امام مالک رحمۃ اللہ علیہ بالوں کے مسئلہ میں ہم احناف کے ساتھ ہیں اور ہڈیوں اور پٹھوں کے بارے میں حضرت امام شافعی رحمۃ اللہ علیہ کے ساتھ ہیں۔ ان کی دلیل رسول اللہ ﷺ کا یہ ارشاد ہے کہ مردار کی کسی شے سے بھی انتفاع نہیں کیا جاسکتا۔ اور بالوں کے نجس ہونے پر حضرت امام شافعی رحمۃ اللہ علیہ نے حضرت ابن عمر رضی اللہ عنہما

1- سنن الدار قطنی، جلد 1 صفحہ 41-42 (محاسن)  
2- سنن الدار قطنی، جلد 1 صفحہ 42 (محاسن)  
3- سنن الدار قطنی، جلد 1 صفحہ 44 (محاسن)  
4- صحیح مسلم، جلد 1 صفحہ 159 (وزارت تعلیم)  
5- سنن الدار قطنی، جلد 1 صفحہ 49 (محاسن)  
6- سنن نسائی، جلد 7 صفحہ 176 (ریان)  
7- بحکم اوسط از طبرانی: 2121، جلد 3 صفحہ 64



کی اس حدیث سے استدلال کیا ہے کہ رسول اللہ ﷺ نے فرمایا کہ تاخون، خون اور بالوں کو دفن کر دو کیونکہ یہ مردار ہیں۔ اس کا جواب یہ ہے کہ دوسری حدیث کی سند میں ایک راوی عبد اللہ بن عزیز ہے جس کے بارے میں ابو حاتم رازی نے کہا ہے کہ اس کی احادیث منکر ہیں اور میرے نزدیک یہ سچا نہیں اور علی بن حسین بن جنید نے کہا ہے یہ ایک فلس (پیسے) کے بھی مساوی نہیں یہ جھوٹی احادیث روایت کرتا ہے۔

پہلی حدیث کے بارے بھی کلام کی گنی ہے اور اگر وہ کلام (اعتراض) سے محفوظ بھی ہو پھر وہ حضرت ابن عباس رضی اللہ عنہما کی سابقہ متفق علیہ حدیث کے معارض ہے کہ اس کا کھانا حرام ہے اور اس کی اسناد بھی کثیر ہیں (1) اور ہماری دلیل حضرت ابن عباس رضی اللہ عنہما کی حدیث ان الفاظ میں بھی ہے ”إِنَّمَا حَرَّمَ رَسُولُ اللَّهِ ﷺ لَحْمَهَا فَأَمَّا الْجِلْدُ وَالشَّعْرُ وَالصُّوفُ فَلَا بَأْسَ بِهِ“ (2) (کہ رسول اللہ ﷺ نے مردار کا گوشت حرام قرار دیا ہے، لہذا اس کے چمڑے، بالوں اور اون کے استعمال میں کوئی حرج نہیں)۔ لیکن اس کی سند میں راوی عبد الجبار ضعیف ہے اور ابن حبان نے اسے ثقافت میں ذکر کیا ہے۔ اور آپ ہی سے روایت ہے کہ میں نے رسول اللہ ﷺ کو یہ فرماتے سنا خبردار! مردار کی ہر شئی حلال ہے مگر اسے کھانا حلال نہیں۔ لہذا جلد، بال، دانت اور ہڈیاں سب حلال ہیں۔ اس کی سند میں ایک راوی ابو بکر ہندی متروک ہے (3)۔ غندر نے کہا ہے وہ کذاب ہے اور یحییٰ نے کہا ہے وہ کوئی شی نہیں۔ حضرت ثوبان رضی اللہ عنہ کی حدیث ہے کہ رسول اللہ ﷺ نے حضرت فاطمہ الزہراء رضی اللہ عنہا کے لئے پٹھوں کا بنا ہوا ایک ہار اور ہاتھی دانت کے بنے ہوئے دو کنگن خریدے۔ اس میں حمید اور سلیمان دو راوی مجہول ہیں۔

ہمارے موقف کے حق میں وہ آثار بھی ہیں جو امام بخاری رحمۃ اللہ علیہ نے معلق ذکر کئے ہیں۔ مثلاً امام زہری رحمۃ اللہ علیہ نے مرداروں کی ہڈیوں، جیسا کہ ہاتھی وغیرہ کے بارے کہا ہے کہ میں نے علمائے سلف میں سے بہت سے لوگوں کو اس طرح پایا کہ وہ ان کی کنگیاں کرتے تھے اور ان میں تیل ڈالا کرتے تھے اور اس میں کوئی حرج محسوس نہیں کرتے تھے۔ میں کہتا ہوں کہ امام زہری رحمۃ اللہ علیہ کے اسلاف تو صحابہ کرام تھے یا پھر کبار تابعین۔ حماد بن ابی سلیمان نے کہا ہے کہ مردار کے پروں سے نفع اٹھانے میں کوئی حرج نہیں اور ابراہیم اور ابن سیرین نے کہا ہے کہ ہاتھی کے دانت کی تجارت میں کوئی حرج نہیں، واللہ اعلم۔

۲۔ ”وَالدَّمَ“ سے مراد بالاجماع جاری خون ہے۔ جیسا کہ اللہ تعالیٰ کے اس ارشاد میں ہے ”أَذِدَّ مَا مَسْفُوحًا“ اور اس پر اجماع ہے کہ خنزیر نجس لعینہ ہے اس کے اجزاء میں سے کوئی شی بیچنا جائز نہیں حتیٰ کہ اس کے بالوں کی فروخت بھی جائز نہیں۔ اس میں خاص طور پر لحم (گوشت) کو ذکر کرنے کی وجہ یہ ہے کہ یہی وہ عظیم شی ہے جس کا قصد کسی بھی حیوان سے کیا جاسکتا ہے اور تمام کے تمام اجزاء اس کے تابع کی حیثیت رکھتے ہیں۔ اور اس کے حرام لعینہ ہونے پر اللہ تعالیٰ کا یہ ارشاد دلالت کرتا ہے فَإِنَّهُ رِجْسٌ۔ اس کی تفسیر سورۃ الانعام میں آئے گی ان شاء اللہ تعالیٰ۔ کیا اس کے بالوں سے انتفاع جائز ہے؟ تو اس کے بارے حضرت امام ابو حنیفہ رحمۃ اللہ علیہ اور امام مالک رحمۃ اللہ علیہ کا موقف یہ ہے کہ ضرورت کے تحت دھاگہ وغیرہ بننے کے لئے اس سے انتفاع جائز ہے۔ لیکن امام شافعی رحمۃ اللہ علیہ نے اس سے مکمل طور پر منع کیا ہے۔ اور حضرت امام احمد رحمۃ اللہ علیہ نے اسے مکروہ قرار دیا ہے اور اگر یہ قلیل پانی میں گر گئے تو اسے ناپاک کر دیں گے۔ اور امام محمد رحمۃ اللہ علیہ کے نزدیک اسے فاسد نہیں کریں گے کیونکہ مطلق انتفاع ان کی طہارت کی دلیل ہے

اور حضرت امام ابو یوسف رحمۃ اللہ علیہ کا موقف یہ ہے کہ انتفاع کا اطلاق ضرورت کے لئے ہے اور ضرورت صرف حالت استعمال میں ہی ظاہر ہوتی ہے اور حالت وقوع اس حالت کے مغائر ہوتی ہے۔ ہدایہ میں اسی طرح ہے۔ فقیہ ابو الیث نے کہا ہے اگر وہ شراء (خرید و فروخت) کے بغیر نہ پائے جائیں تو ان کی شراء جائز ہے۔ اور ابن ہمام نے کہا ہے کہ یہ بھی کہا گیا ہے کہ ان سے دھاگہ بنانے میں ان کی حاجت اور ضرورت ثابت نہیں ہوتی بلکہ یہ ممکن ہے کہ کسی اور سے بنا لیا جائے اور ابن سیرین ایسے خنیں نہیں پہنتے تھے جو خنزیر کے بالوں سے بنائے جاتے۔ ابن ہمام نے کہا کہ اس بناء پر اس کی خرید و فروخت بھی جائز نہیں اور ان سے نفع اٹھانا بھی جائز نہیں۔

سے ربیع بن انس نے کہا ہے وَمَا أَهْلٌ بِهِ لِغَيْرِ اللَّهِ سے مراد ایسا جانور جسے ذبح کرتے وقت غیر اللہ کا نام لیا جائے۔ اہلال کا اصلی معنی ہے چاند دیکھنا۔ کہا جاتا ہے اهل الهلال (اس نے چاند دیکھا) پھر جب چاند دیکھتے وقت تکبیر کے ساتھ آواز بلند کرنے کا رواج ہوا، تو پھر مطلق آواز بلند کرنے کا نام اہلال ہو گیا اور کفار جب اپنے معبودوں کے لئے جانور ذبح کرتے تو وہ ان کے ذکر کے ساتھ اپنی آوازیں بلند کرتے تھے۔ پس ان کا معاملہ اسی طرح چلتا رہا یہاں تک کہ ہر ذبح کرنے والے کو مہل کہا جانے لگا اگرچہ وہ آواز بلند نہ کرے اور جس جانور پر بسم اللہ چھوڑ دی گئی ہو۔ ہم اس کا ذکر عنقریب سورۃ الانعام میں کریں گے ان شاء اللہ تعالیٰ۔

سے قرأت: "فَمَنْ اضْطُرَّ" عاصم، ابو عمرو اور حمزہ نے نون کو کسرہ کے ساتھ پڑھا ہے۔ اسی طرح یہ مقامات بھی ہیں اَنْ اَعْبُدُوا اللّٰهَ، اَنْ اَحْكُمَ، وَلٰكِنْ اَنْظُرْ اور اَنْ اَعْبُدُوا اور لَقَدْ اسْتَهْزَيْتَ میں دال کو کسرہ کے ساتھ، قَالَتْ اَخْرُجْ میں تاء کو کسور اور فَيَتَلَانِ اَنْظُرْ اور مُبِينٍ اَفْتَلُوا میں تونین کے ساتھ اور اس کے مشابہ مقامات پر جبکہ دوسرے ساکن کے بعد ضمہ لازمی ہو اور ابتداء میں ہمزہ وصل مضموم ہو۔ ابن عامر نے صرف تونین میں اللن سے موافقت کی ہے۔ اسی طرح عاصم اور حمزہ نے لام اور واؤ کو کسرہ کے ساتھ پڑھا ہے جیسے قُلْ اِذْ عَوَّلَ اللّٰهُ اَوْ اِذْ عَوَّلَ الرَّحْمٰنُ<sup>۱</sup>۔ ترجمہ: (آپ فرمائیے اللہ کہہ کر پکارو یا رحمن کہہ کر پکارو۔) یعقوب نے واؤ کے سوا میں ان دونوں کی پیروی کی ہے۔ اور باقی تمام نے ان تمام مقامات میں ضمہ پڑھا ہے۔ یعنی فعل کے پہلے حرف کو ضمہ کے ساتھ۔ ابو جعفر نے نون کے کسرہ کی اتباع کرتے ہوئے طاء کو بھی کسور پڑھا ہے اور معنی یہ ہے کہ جو آدمی مردار یا اسی کی مثل مذکورہ جانوروں میں سے کوئی کھانے پر مجبور ہو چاہے، اس کا یہ اضطرار بھوک کے سبب ہو یا اکراہ کے سبب یا اس کے علاوہ کوئی اور ہو تو بالاجماع اس کے لئے اسے کھانا حلال ہے۔

۱۔ "غَيْرِ بَاغ" ترکیب میں حال ہے۔ یعنی وہ لذت اور شہوت کے لئے سرکشی کرتے ہوئے نہ کھائے "وَلَا عَابِدٌ" اور نہ وہ کھانے میں حاجت اور ضرورت کی مقدار سے تجاوز کرنے والا ہو۔ نتیجہ یہ ہوا کہ مجبور آدمی کے لئے صرف سدر متق کی مقدار ہی کھانا جائز ہے۔ امام شافعی رحمۃ اللہ علیہ کے قول میں ہے کہ اس کے لئے پیٹ بھر کر کھانا جائز ہے۔ یہی امام مالک رحمۃ اللہ علیہ کا قول ہے اور امام احمد رحمۃ اللہ علیہ سے بھی ایک روایت اسی طرح ہے (۱) امام شافعی رحمۃ اللہ علیہ کا راجح مذہب یہ ہے کہ اگر قریب ہی اسے حلال چیز کی توقع ہو تو پھر سدر متق (آخری سانس کو باقی رکھنے کے لئے گزارہ کرنا) کے سوا کھانا جائز نہیں۔ اور اگر حلال سے وہ مکمل طور پر منقطع ہو تو پھر اس کے لئے پیٹ بھر کر اور خوب سیر ہو کر کھانا مباح ہے۔ بعض اصحاب شافعی رحمۃ اللہ علیہ نے آیت کی تاویل میں کہا ہے کہ وہ والہی کے خلاف بغاوت کرنے والا نہ ہو اور نہ ہی ڈاکہ زنی اور زمین میں فساد برپا کرنے کی راہ پر گامزن ہو۔ علامہ بیضاوی رحمۃ اللہ علیہ نے کہا



ہے کہ یہی امام شافعی رحمۃ اللہ علیہ کا ظاہر مذہب ہے۔ اور امام احمد رحمۃ اللہ علیہ کا قول ہے اور علامہ بغوی رحمۃ اللہ علیہ نے کہا ہے کہ یہی قول حضرت ابن عباس رضی اللہ عنہما، مجاہد اور سعید بن جبیر کا ہے۔ انہوں نے کہا ہے کہ اگر معصیت کی نیت سے سفر کرنے والا مردار کھانے پر مجبور ہو جائے تو اس کے لئے کھانا جائز نہیں۔ اور نہ اس کے لئے دیگر مسافروں کی طرح احکام میں رخصت ہے یہاں تک کہ وہ توبہ کر لے (1) میں کہتا ہوں کہ ظاہر یہ ہے کہ بیشک بغاوت اور عدوان دونوں کھانے کی طرف ہی راجع ہیں۔ (یعنی وہ کھانے میں بغاوت اور سرکشی اختیار کرنے والا نہ ہو اور نہ ہی کھانے میں حد سے تجاوز کرنے والا ہو) اور مقاتل بن حبان نے کہا ہے کہ غیر باغ سے مراد ہے مردار کو حلال سمجھنے والا اور ولّا غاۃ سے مراد ہے مباح چیز کی تلاش میں کوتاہی اور غفلت برتنے والا۔ (2)

بیشک اللہ بہت بخشنے والا ہے اسے جو اس نے حالت اضطرار میں کھایا ہے۔ ہمیشہ رحم فرمانے والا ہے اس حیثیت سے کہ اس نے اس حالت میں بندوں کو رخصت دی ہے۔ یہ اس پر دلالت کرتا ہے کہ اگر مجبور انسان مردار اور اس قسم کی اور کوئی شئی نہ کھائے یہاں تک کہ مر جائے تو اس پر کوئی گناہ نہیں ہوگا کیونکہ حالت اضطرار میں کھانا اللہ تعالیٰ کی جانب سے رخصت کی بناء پر مباح ہے واجب نہیں۔ امام شافعی رحمۃ اللہ علیہ کا صحیح قول یہی ہے اور امام اعظم ابو حنیفہ رحمۃ اللہ علیہ نے کہا ہے کہ اس طرح مرنے سے وہ گنہگار ہوگا اور ایسی حالت میں اس پر کھانا واجب ہوتا ہے۔ کیونکہ اللہ تعالیٰ نے ارشاد فرمایا: وَقَدْ فَصَّلَ لَكُمْ مَا حَرَّمَ عَلَيْكُمْ إِلَّا مَا اضْطُرُّتُمْ إِلَيْهِ (حالانکہ اللہ تعالیٰ نے مفصل بیان کر دیا ہے تمہارے لئے جو اس نے حرام کیا مگر وہ چیز کہ تم مجبور ہو جاؤ اس کی طرف۔) اس میں مَا اضْطُرُّتُمْ إِلَيْهِ کی استثناء ان چیزوں سے ہے جو حرام کی گئی ہیں لہذا یہ اپنے اصل پر مباح باقی رہی اور ہلاکت کے خوف کے وقت مباح چیز کو کھانا واجب ہے، لیکن اسے مجازاً رخصت کا نام دیا گیا ہے۔

إِنَّ الَّذِينَ يَكْتُمُونَ مَا أَنْزَلَ اللَّهُ مِنَ الْكِتَابِ وَيَشْتَرُونَ بِهِ ثَمَنًا قَلِيلًا  
أُولَٰئِكَ مَا يَأْكُلُونَ فِي بُطُونِهِمْ إِلَّا النَّارَ وَلَا يُكَلِّمُهُمُ اللَّهُ يَوْمَ الْقِيَامَةِ وَلَا  
يُزَكِّيهِمْ وَلَهُمْ عَذَابٌ أَلِيمٌ ﴿۱۰۰﴾

”بیشک جو لوگ چھپاتے ہیں اللہ کی نازل کی ہوئی کتاب اور خرید لیتے ہیں اس کے بدلے حقیر سا معاوضہ سو وہ نہیں کھا رہے اپنے پیٹوں میں سوائے آگ کے۔ اور بات تک نہ کرے گا ان سے اللہ تعالیٰ قیامت کے دن اور نہ (ان کے گناہ بخش کر) انہیں پاک کرے گا۔ اور ان کے لئے دردناک عذاب ہے“

یعنی تورات کی ان آیات کو چھپا دیتے ہیں جو حضور نبی رحمت محمد ﷺ کی شان میں نازل ہوئیں۔ یہ آیت یہودیوں کے سرداروں اور ان کے علماء کے بارے میں نازل ہوئی۔ وہ اپنے سے کم درجہ لوگوں سے ہدایا اور کھانے کی چیزیں وصول کرتے تھے اور اور یہ امید رکھتے تھے کہ نبی ان میں سے مبعوث ہوگا۔ پس جب رسول اللہ ﷺ ان میں سے مبعوث نہ ہوئے تو انہیں اپنے کھانے کی مجلسوں کے ختم ہونے اور اپنی ریاست و حکومت کے زوال کا خوف لاحق ہونے لگا، تب انہوں نے رسول اللہ ﷺ کی صفت بیان کرنے کا ارادہ کیا، لہذا انہوں نے آیات صفت میں تبدیلی کر کے لوگوں کے سامنے ظاہر کر دیا۔ پس جب ان گھٹیا لوگوں نے تبدیل شدہ صفت کو دیکھا تو انہیں رسول اللہ ﷺ کے اوصاف کے مخالف پایا۔ لہذا انہوں نے آپ ﷺ کی تابعداری نہ کی۔ اسے بغوی رحمۃ اللہ علیہ

نے ذکر کیا ہے۔ ثعلبی نے ابوصالح کے واسطے سے حضرت ابن عباس رضی اللہ عنہما سے اسی طرح نقل کیا ہے (1) اور ابن جریج نے حضرت ابن عباس رضی اللہ عنہما سے نقل کیا ہے کہ یہ آیت اور سورۃ آل عمران کی آیت انٹھی یہود کے بارے میں نازل ہوئیں۔ (2)

۲۔ اور وہ خرید لیتے ہیں اس کے بدلے حقیر سا معاوضہ یعنی دنیوی ساز و سامان۔ اگرچہ وہ کتنا زیادہ کیوں نہ ہو پھر بھی وہ ثواب آخرت کی نسبت بہت قلیل ہے۔

۳۔ اس میں رشوت اور حرام کو آگ کہا گیا ہے، اس لئے کہ یہ آگ تک پہنچا دیتے ہیں۔ یا پھر اس لئے کہ یہ آخرت میں آگ ہو جائیں گے۔ یا پھر آیت کا معنی یہ ہے کہ وہ آخرت میں آگ کھائیں گے۔ فی بطونہم کا معنی ہے ملاء بطونہم (یعنی وہ اپنے پیٹوں کو آگ سے بھر رہے ہیں)۔

۴۔ اور اللہ تعالیٰ قیامت کے دن ان سے نرمی اور رحمت سے بات نہیں کرے گا اور ایسی بات تک نہیں کرے گا جو ان کے لئے خوشی اور مسرت کا باعث ہو۔ یا پھر یہ ان پر اللہ تعالیٰ کے غضب سے کنایہ ہے یعنی اللہ تعالیٰ ان کی تعریف نہیں فرمائے گا یا اللہ تعالیٰ انہیں گناہوں کی غلاظت سے پاک نہیں کرے گا، بخلاف گنہگار اہل ایمان کے کیونکہ اگر انہیں آگ کا عذاب دیا گیا تو یہ ان کے لئے گناہوں سے پاک کرنے کا سبب ہوگا اور انہیں جنت میں داخل ہونے کے اہل بنا دے گا۔

أُولَئِكَ الَّذِينَ اسْتَرَوْا الصَّلَاةَ بِالْهُدَىٰ وَالْعَذَابَ بِالْمَغْفِرَةِ ۚ فَمَا أَصْبَرَهُمْ

عَلَى النَّارِ ۝۵۹

”یہ وہ (بد نصیب) ہیں جنہوں نے خرید لی مگر ایسی ہدایت کے عوض، اور عذاب کے نجات کے بدلے لے (تعب ہے) کس

چیز نے اتنا صابر بنا دیا ہے انہیں آگ (کے عذاب) پر ۲۔“

۱۔ یہ وہ لوگ ہیں جنہوں نے دنیا میں ہدایت کے بدلے مگر ایسی خرید لی ہے۔ ”وَالْعَذَابَ بِالْمَغْفِرَةِ“ اور آخرت میں نجات کے عوض عذاب۔ اور یہ سب اپنے دنیوی گھٹیا مقاصد کے حصول کے لئے حق کو چھپانے کے سبب کیا۔

۲۔ یعنی آگ پر ان کا صبر کتنا شدید ہے مومنین کے لئے یا تعجب کی بات ہے کہ انہوں نے آگ کے اسباب کو اختیار کیا، اس کے باوجود کہ وہ جانتے تھے کہ ان کا انجام بالیقین آگ ہے لیکن پھر بھی انہوں نے اسی پر صبر کیا۔ تو کونسی وہ چیز ہے جس نے انہیں اس عذاب پر صابر بنا دیا۔

ذَلِكَ بِأَنَّ اللَّهَ نَزَّلَ الْكِتَابَ بِالْحَقِّ وَإِنَّ الَّذِينَ اخْتَلَفُوا فِي الْكِتَابِ لَفِي شِقَاقٍ بَعِيدٍ ۝۶۰

”یہ سزا اس وجہ سے ہوگی کہ اللہ نے تو اتاری کتاب حق کے ساتھ لے اور بیشک جو لوگ اختلاف ڈال رہے ہیں کتاب

میں ۲۔ وہ دور دراز کے جھگڑوں میں پھنسے ہیں ۳۔“

۱۔ ذلک محل رفع میں ہے۔ اور یہ قول بھی ہے کہ یہ محل نصب میں ہے یعنی فَعَلْنَا ذَٰلِكَ۔ (ہم نے وہ کیا) ”بِأَنَّ اللَّهَ نَزَّلَ الْكِتَابَ“ میں الكتاب سے مراد تورات ہے۔ یا اس سے مراد جنس کتاب ہے یعنی تورات، قرآن کریم وغیرہما۔

پس انہوں نے اختلاف کیا اور یہ بھی کہا گیا ہے کہ اس کا معنی ہے یہود کی جانب اللہ تعالیٰ کے خلاف یہ جرات اور آگ کے عذاب پر ان



کا صبر کرنا اس وجہ سے ہے کہ اللہ تعالیٰ نے کتاب حق کے ساتھ نازل فرمائی۔ اور وہ اللہ تعالیٰ کا یہ ارشاد گرامی ہے: سَوَاءٌ عَلَيْهِمْ ءَأَنذَرْتَهُمْ أَمْ لَمْ تُنذِرْهُمْ لَا يُؤْمِنُونَ ۝ حَتَّمَ اللَّهُ عَلَى قُلُوبِهِمْ (یکساں ہے ان کے لئے چاہے آپ انہیں ڈرائیں یا نہ ڈرائیں وہ ایمان نہیں لائیں گے مہر لگا دی اللہ نے ان کے دلوں پر۔)

۲۔ کتاب میں لام جنس کے لئے ہے اور ان کا اختلاف یہ تھا کہ وہ بعض پر ایمان لائے اور بعض کے ساتھ کفر کیا۔ یا پھر لام عہد کے لئے ہے اور یہ ارشادہ یا تو تورات کی طرف ہے۔ اس میں ان کے اختلاف کی صورت یہ ہے کہ انہوں نے اس کے بعض احکام کی پیروی کی اور بعض احکام کو چھوڑ دیا اور یہ حضور نبی کریم ﷺ کی اتباع سے متعلق تھے۔ یا پھر ارشادہ قرآن کی طرف ہے اور اس میں ان کے اختلاف سے مراد ان کا یہ قول ہے کہ آیا یہ جادو ہے یا کلام ہے جسے ایک بشر کہتا ہے یا پھر پہلے لوگوں کے افسانے ہیں۔ وہ حق سے بہت دور دراز کے جھگڑوں میں پھنسے ہوئے ہیں۔

لَيْسَ الْبِرَّ أَنْ تُوَلُّوا وُجُوهَكُمْ قِبَلَ الْمَشْرِقِ وَالْمَغْرِبِ وَلَكِنَّ الْبِرَّ مَنْ آمَنَ بِاللَّهِ  
وَالْيَوْمِ الْآخِرِ وَالْمَلَائِكَةِ وَالْكِتَابِ وَالنَّبِيِّينَ ۚ وَآتَى الْمَالَ عَلَى حُبِّهِ ذَوِي الْقُرْبَىٰ  
وَالْيَتَامَىٰ وَالْمَسْكِينِ وَابْنِ السَّبِيلِ ۚ وَالسَّائِلِينَ وَفِي الرِّقَابِ ۚ وَأَقَامَ الصَّلَاةَ وَ  
آتَى الزَّكَاةَ ۚ وَالْمُوفُونَ بِعَهْدِهِمْ إِذَا عَاهَدُوا ۚ وَالصَّابِرِينَ فِي الْبَأْسَاءِ وَالضَّرَّاءِ  
وَحِينَ الْبَأْسِ ۚ أُولَٰئِكَ الَّذِينَ صَدَقُوا ۚ وَأُولَٰئِكَ هُمُ الْمُتَّقُونَ ۝

”نیک (بس یہی) نہیں ہے کہ (نماز میں) تم پھیر لو اپنے رخ مشرق کی طرف اور مغرب کی طرف ۲۔ بلکہ نیک (کا کمال) تو یہ ہے ۳۔ کہ کوئی شخص ایمان لائے ۴۔ اللہ پر ہے اور روز قیامت پر ۵۔ اور فرشتوں پر بے اور کتاب پر ۶۔ اور سب نبیوں پر ۷۔ اور دے اپنا مال اللہ کی محبت سے ۸۔ رشتہ داروں ۹۔ اور یتیموں ۱۰۔ اور مسکینوں اور مسافروں ۱۱۔ اور جو مانگنے والوں کو ۱۲۔ اور (خرچ کرے) غلام آزاد کرنے میں ۱۳۔ اور صحیح صحیح ادا کیا کرے نماز اور دیا کرے زکوٰۃ ۱۴۔ اور جو پورا کرنے والے ہیں اپنے وعدوں کو جب کسی سے وعدہ کرتے ہیں ۱۵۔ اور کمال نیک ہیں جو صبر کرتے ہیں مصیبت میں اور سختی میں اور جہاد کے وقت ۱۶۔ ایسی لوگ ہیں جو راست باز ہیں اور ایسی لوگ حقیقی پرہیزگار ہیں“ ۱۷۔

۱۔ حفص اور حمزہ نے البر کو لیس کی خبر ہونے کی بناء پر منصوب پڑھا ہے اور اس کا اسم اس کا ما بعد ہے اور باقیوں نے اس کے برعکس ترکیب کرتے ہوئے اسے رفع کے ساتھ پڑھا ہے۔ البر سے مراد ہر وہ فعل ہے جو اللہ تعالیٰ کی رضا اور خوشنودی کے لئے ہو۔ ۲۔ محدث عبد الرزاق رحمۃ اللہ علیہ نے کہا ہے کہ ہمیں معمر نے قتادہ سے خبر دی ہے کہ انہوں نے کہا یہودی مغرب کی طرف یعنی بیت المقدس کی طرف منہ کر کے نماز پڑھتے تھے اور عیسائی مشرق کی طرف تو اللہ تعالیٰ نے یہ آیت نازل فرمائی (۱) یعنی نیک وہ نہیں جسے یہود اور عیسائی اپنائے ہوئے ہیں۔ اس لئے کہ ان کا قبلہ منسوخ ہو چکا ہے اور ان کا دین کفر ہے۔ اسی طرح ابن ابی حاتم نے ابو العالیہ سے نقل کیا ہے، علامہ بغوی رحمۃ اللہ علیہ نے کہا ہے کہ یہ قول قتادہ اور مقاتل بن حبان کا ہے۔ اور یہ قول بھی ہے کہ اس سے مراد مسلمان

ہیں وہ اس طرح کہ جس آدمی نے ابتدائے اسلام میں فرائض نازل ہونے سے پہلے پہلے شہادتین کو ادا کیا اور کسی جہت بھی منہ کر کے نماز پڑھی پھر وہ اسی حالت پر فوت ہو گیا تو اس کے لئے جنت ثابت ہے۔ پھر جب رسول اللہ ﷺ نے ہجرت فرمائی، فرائض نازل ہوئے، حدود مقرر ہوئیں اور قبلہ کو کعبہ کی طرف پھیر دیا گیا تو تب اللہ تعالیٰ نے یہ آیت نازل فرمائی (1)۔ یعنی کامل نیکی صرف اسی میں منحصر نہیں کہ نم مشرق و مغرب کی طرف منہ کر کے نماز پڑھو اور اس کے سوا کوئی عمل نہ کرو۔ بلکہ نیکی تو وہ ہے جس کا ذکر اہل آیت میں ہے۔ علامہ بغوی رحمۃ اللہ علیہ نے کہا ہے کہ یہ قول حضرت ابن عباس رضی اللہ عنہما، مجاہد اور ضحاک کا ہے (2) میں کہتا ہوں کہ اہن جریر اور ابن المنذر نے قتادہ سے اسی طرح نقل کیا ہے۔ میں کہتا ہوں کہ اللہ تعالیٰ کا چہروں کو پھیرنے اور اسے نماز کا نام نہ دینے کا ذکر کرنا اس پر قرینہ ہے کہ اس آیت کے مخاطبین یہود و نصاریٰ ہیں مؤمنین نہیں۔ مؤمنین کے بارے میں تو اللہ تعالیٰ نے فرمایا ہے: وَمَا كَانَ اللَّهُ لِيُضَيِّعَ إِنِّي أَنَا لَكُمْ، یعنی صلاحکم (بیشک اللہ تعالیٰ تمہاری نمازوں کو ضائع نہیں کرے گا)۔

۳۔ نافع اور ابن عامر نے لکن کو مخففہ پڑھا ہے اور البر کو دونوں مقام پر مرفوع پڑھا ہے۔ اور بقیہ نے لکن کو مشدد اور البر کو دونوں مقام پر منصوب پڑھا ہے۔

۴۔ ”مَنْ آمَنَ“ کا البر پر حمل کرنے کے لئے ضروری ہے کہ مبالغہ کے طور پر مصدر کو بمعنی فاعل لیا جائے۔ یا اس سے پہلے مضاف مقدر مانا جائے، یا پھر خبر سے پہلے مضاف مقدر سمجھا جائے۔ پہلی صورت میں عبارت ہوگی لَكِنَّ الْبَارِءَ، دوسری صورت میں لَكِنَّ ذَا الْبِرِّ مَنْ آمَنَ اور تیسری صورت میں لَكِنَّ الْبِرِّ بَرٌّ مَنْ آمَنَ اور یہی صورت سیاق کلام کے زیادہ موافق ہے۔

۵۔ جو اپنی جلال ذات اور کمال صفات کے اعتبار سے منفرد و یکتا ہے، حدوث اور نقص سے منزہ ہے اس کی ثناء اور تعریف انہی الفاظ سے کی جاسکتی ہے جن سے اس نے اپنی تعریف خود فرمائی ہے۔

۶۔ ”ذَالْيَوْمِ وَالْآخِرِ“ سے مراد قیامت کا دن ہے کیونکہ وہی تمام ایام میں سے آخری ہے۔ یا پھر اس سے مراد قبروں سے اٹھنے کے وقت سے لیکر ابد تک ہے۔ اور یہ وقت ان تمام امور کو شامل ہے یعنی قبروں سے اٹھنا، حساب، میزان، پل صراط سے گزر، جنت اور جو کچھ اس میں ہے، دوزخ اور جو کچھ اس میں ہے، شفاعت، مغفرت، وائگی ثواب اور عذاب اور ہر وہ شئی جو کتاب و سنت سے ثابت ہے۔

۷۔ ملائکہ کو نور سے پیدا کیا گیا ہے، ان کے اجسام ذی ارواح ہیں اور دو دو، تین تین اور چار چار پروں والے ہیں۔ اور رسول اللہ ﷺ نے جبرئیل علیہ السلام کو اس حال میں دیکھا کہ ان کے چھ سو پر تھے۔ فرشتے نہ کھاتے ہیں، نہ پیتے ہیں اور نہ ہی نکاح کرتے ہیں۔ ان کی قوت و طاقت تسبیح و تہلیل ہوتی ہے۔ وہ اللہ تعالیٰ کے حکم کی نافرمانی نہیں کرتے، بلکہ وہ کچھ کرتے ہیں جس کا انہیں حکم دیا جاتا ہے۔ وہ مریں گے پھر انہیں اٹھایا جائے گا۔ اور ان میں سے وہ رسل ہیں جو انبیاء علیہم الصلوٰت والتسلیمات پر وحی لیکر آتے ہیں۔ ان کے اعمال کی جزاء ان سے اللہ تعالیٰ کا رخصنی ہونا ہے۔ اور اللہ تعالیٰ کے نزدیک ان کے مراتب قرب یہ ہیں کہ فرمایا ”عِنْدَ ذِي الْعَرْشِ مَكِينٌ“ لہذا وہ اپنے اعمال کی جزاء میں جنت میں داخل ہونے کے محتاج نہیں۔ بلکہ جہنم کے داروغے اور ملائکہ العذاب بھی اپنے اجر پورے کریں گے اور ان پر زیادتی نہیں کی جائے گی۔ لہذا یہ تصور نہیں رکھنا چاہئے کہ عام مؤمنین تمام ملائکہ سے اس لئے افضل ہیں کہ وہ تو جزاء کی وجہ سے جنت میں داخل ہوں گے لیکن ملائکہ نہیں۔ ہاں خاص بشر ہیں یعنی انبیاء و رسل جو ان تجلیات ذاتیہ کے سبب تمام



ملائکہ سے افضل ہیں جو مٹی کے ساتھ خاص ہونے کی وجہ سے بشر کے ساتھ مختص ہیں۔ اسی طرح ملائکہ کے اعمال کی جزاء دخول جنت کے ساتھ ہی موقوف نہیں۔ اسی طرح انسانوں میں سے بعض اصفیاء کو دنیا میں ہی ایسی نعمتیں حاصل ہو جاتی ہیں جو انہیں جنت میں حاصل ہوں گی۔ اللہ تعالیٰ نے اپنے خلیل علیہ السلام کے حق میں ارشاد فرمایا ہے: "اتَّبِعْنِي أَجْرُهُ فِي الدُّنْيَا وَإِنَّهُ فِي الآخِرَةِ لَكَمِينٌ الصَّالِحِينَ" (اور ہم نے دیا ان کو ان (جاں نثاری) کا اجر اس دنیا میں اور بلاشبہ وہ آخرت میں صالحین (کے زمرہ) میں ہوں گے۔) ۷۱

الکتاب سے مراد یا تو جنس کتاب ہے یا پھر اس سے مراد قرآن کریم ہے۔ کیونکہ اس کے ساتھ ایمان لانا تمام نازل ہونے والی کتابوں کو مستلزم ہے۔ قرآن کریم اور دیگر کتب اور صحائف اللہ تعالیٰ کا کلام ہیں اور غیر مخلوق ہیں۔ اور حق بات یہی ہے کہ قرآن کا اطلاق الفاظ اور معانی دونوں پر ہے۔ ان کا ایک دوسرے کے تعاقب میں آنا، لوگوں کی زبانوں پر ان کا مرتب ہونا اور ان کا کانوں میں پڑنا حدوث کا تقاضا کرتا ہے لیکن اسی طرح اس صفت کلام کا اللہ تعالیٰ کی ذات کے ساتھ قائم ہونا مستلزم نہیں آتا۔ وَرَبُّهُ الْمُسْتَلِ الْأَعْلَى اللَّهُ تعالیٰ تو اس سے پاک اور منزہ ہے۔

۹ ہمیں چاہئے کہ ہم اس کے رسولوں میں سے کسی کے درمیان تفریق نہ کریں۔ ان میں سے سب سے اول حضرت آدم علیہ السلام ہیں اور سب سے آخری اور افضل رسول ہمارے نبی حضرت محمد مصطفیٰ ﷺ ہیں۔ انبیاء کے ساتھ ایمان لانے میں تعداد کی تعیین جائز نہیں کیونکہ اللہ تعالیٰ نے فرمایا: مِنْهُمْ مَن قَصَصْنَا عَلَيْكَ وَمِنْهُمْ مَن لَّمْ نَقْصُصْ عَلَيْكَ (ان میں سے بعض کا ذکر ہم نے تمہارے سامنے کیا اور بعض کو تم پر بیان نہیں کیا) اور جو تعداد بعض احادیث آحاد میں موجود ہے وہ قطعیت کا فائدہ نہیں دیتی اور ایمان کا دار و مدار دلائل قطعیہ پر ہے۔ تمام کے تمام انبیاء صغیرہ اور کبیرہ گناہوں سے معصوم ہیں۔ ان میں سے بعض بعض کی تصدیق کرتے ہیں اور ایمانیات میں ان کے مابین کوئی اختلاف نہیں۔ البتہ فروع اعمال میں اختلاف ہے اور اس کی علت احکام میں نسخ کا جاری ہونا ہے۔ اس سے رد افض کے اس قول کا باطل ہونا بھی اظہر من الشمس ہو جاتا ہے کہ ائمہ کے ساتھ ایمان لانا بھی ایمانیات میں داخل ہے۔ اگر اس طرح ہوتا تو اللہ تعالیٰ نے اس مقام پر جہاں انبیاء اور ملائکہ پر ایمان لانے کا ذکر کیا ہے ساتھ ہی ان کا ذکر بھی ہوتا۔ مگر ایسا نہیں، واللہ اعلم۔

۱۰ "وَإِنِّي الْمَالِ عَلَى حُوتِهِ" ترکیب کلام میں یہ جار مجرور حال واقع ہو رہا ہے اور ضمیر اللہ تعالیٰ کی جانب لوٹ رہی ہے کیونکہ ہر وہ شیء جو اس نے اللہ تعالیٰ کی رضا اور خوشنودی کے لئے دی تو اس کا ثواب عطا فرماتا بھی اللہ تعالیٰ کے ذمہ ہے اور جو کچھ کسی غیر کے لئے دیا تو اللہ تعالیٰ اس سے بری الذمہ ہے۔ حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا قیامت کے دن سب سے پہلے تین قسم کے لوگوں کا فیصلہ کیا جائے گا، ان میں سے تیسرا وہ آدمی ہوگا جسے اللہ تعالیٰ نے خوشحالی عطا فرمائی اور ہر قسم کا ساز و سامان عطا فرمایا۔ تو اسے رب کریم کی بارگاہ میں حاضر کیا جائے گا، رب کریم اسے اپنی دی ہوئی نعمتیں یاد دلائیں گے تو وہ ان تمام کا اعتراف کرے گا پھر رب کریم فرمائیں گے تو نے انہیں کیسے استعمال کیا؟ وہ عرض کرے گا میں نے ہر اس راہ میں تیری رضا کے لئے مال خرچ کیا ہے جس میں تو پسند کرتا ہے کہ مال خرچ کیا جائے۔ رب کریم فرمائیں گے تو نے جھوٹ بولا ہے، بلکہ تو نے صرف اس لئے کیا تا کہ یہ کہا جائے فلاں بہت سخی ہے۔ چنانچہ تجھے ایسا کہا گیا۔ پھر رب کریم ارشاد فرمائیں گے کہ اسے منہ کے بل گھیٹ کر جہنم میں ڈال دیا جائے۔ اسے مسلم نے روایت کیا ہے (۱) حضرت ابو ہریرہ رضی اللہ عنہ سے ہی روایت ہے کہ رسول اللہ ﷺ نے فرمایا بیشک اللہ





۱۲ ایسا بچہ جس کے بالغ ہونے سے قبل اس کا باپ فوت ہو جائے تو وہ یتیم ہوتا ہے۔ علامہ بیضاوی رحمۃ اللہ علیہ نے کہا ہے کہ ذوی القربی اور یتامی سے مراد ان میں سے ایسے افراد ہیں جو حاجت مند ہوں اور کسی نوع کا التباس نہ ہونے کی وجہ سے اس قید کو ذکر نہیں کیا گیا (1) میں کہتا ہوں کہ کلام کو اس قید سے مقید کرنا ظاہر کلام کے خلاف ہے کیونکہ یہاں کلام نفل مال دینے کے بیان میں ہے، یا پھر اس بیان میں جو فرض اور نفل دونوں کو شامل ہو کیونکہ فرض زکوٰۃ کا ذکر اس کے بعد عنقریب آ رہا ہے اور نفل مال کسی کو دینا اس کے حاجت مند ہونے کی قید سے مقید نہیں۔ (یعنی اگر قطعاً کسی کو مال دینا ہو تو اس کے لئے یہ ضروری نہیں کہ وہ حاجت مند ہی ہو بلکہ اگر وہ ضرور تمند نہ بھی ہو تو بھی اسے دینا مباح ہے)، کیونکہ صلہ رحمی اور یتیم کو خوش کرنا اس صورت میں بھی ہو سکتا ہے کہ وہ مالدار ہو بلکہ صلہ رحمی کے لئے تو یہ بھی ضروری نہیں کہ جسے دیا جا رہا ہے وہ مسلمان ہو۔ اللہ تعالیٰ نے ارشاد فرمایا "وَصَاحِبُهُمَا فِي الدُّنْيَا صَعْرُوفًا" (دنیا میں ان دونوں کا اچھے طریقے سے ساتھ دو)۔ حضرت اسماء بنت ابی بکر فرماتی ہیں کہ میرے پاس میری ماں آئی اس حال میں کہ وہ مشرک تھی تو رسول اللہ ﷺ نے فرمایا اس کے ساتھ صلہ رحمی کرو، متفق علیہ (2) حضرت عمرو بن العاص رضی اللہ عنہ نے فرمایا کہ میں نے رسول اللہ ﷺ کو یہ فرماتے سنا ہے کہ فلاں قبیلے کے لوگ میرے دوست نہیں۔ میرا دوست تو اللہ تعالیٰ اور صالح مؤمنین ہیں لیکن وہ میرے قرابتدار ہیں اس لئے میں قرابت کا لحاظ ضرور کروں گا، متفق علیہ (3) حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا بدلہ دینے والا صلہ رحمی کرنے والا نہیں ہوتا، بلکہ صلہ رحمی کرنے والا تو وہ ہوتا ہے کہ جب قرابت منقطع ہو جائے تو وہ اسے جوڑ دے۔ اسے بخاری رحمۃ اللہ علیہ نے روایت کیا ہے (4)۔ اور رسول اللہ ﷺ نے مزید ارشاد فرمایا میں اور یتیم کی کفالت کرنے والا جنت میں اس طرح ہوں گے (5) اور ایک روایت میں ہکذا کی بجائے کھاتین کے الفاظ ہیں اور آپ ﷺ نے اپنی انگشت شہادت اور وسطی سے اشارہ بھی فرمایا۔ اسے بخاری، احمد، ابوداؤد اور ترمذی نے روایت کیا ہے۔

۱۳ مجاہد نے کہا ہے کہ ابن سبیل سے مراد وہ مسافر ہے جو اپنے اہل و عیال سے دور ہو اور تیرے پاس سے گزر رہا ہو (6) اور یہ قول بھی ہے کہ اس سے مراد مہمان ہے۔ ابو شریح سے روایت ہے کہ حضور نبی کریم ﷺ نے فرمایا جو اللہ تعالیٰ اور یوم آخرت کے ساتھ ایمان رکھتا ہے اسے چاہئے کہ وہ اپنے مہمان کی عزت و تکریم کرے، متفق علیہ۔ (7)

۱۴ امام عبید سے روایت ہے کہ رسول اللہ ﷺ نے فرمایا مانگنے والے کو ضرور دو اگر چہ وہ بکری کا جلا ہوا کھری ہو۔ اور ایک روایت میں ہے اگر تو بٹلے ہوئے کھر کے سوا کچھ نہ پائے تو وہی سائل کو دے دے (8) اسے احمد، ابوداؤد اور ترمذی نے روایت کیا ہے اور کہا ہے کہ یہ حدیث حسن صحیح ہے۔ حضرت حسین بن علی رضی اللہ عنہما فرماتے ہیں کہ رسول اللہ ﷺ نے ارشاد فرمایا سائل کا حق ہے اگر چہ وہ گھوڑے پر سوار ہو کر آئے۔ اسے امام احمد رحمۃ اللہ علیہ نے نقل کیا ہے۔ ابوداؤد نے حضرت علی رضی اللہ عنہ کی حدیث سے نقل کیا ہے اور اس کی اسناد جمید ہیں (9) ابن راہویہ نے اپنی مسند میں حضرت فاطمہ الزہراء رضی اللہ عنہا کی حدیث سے اور طبرانی نے ہر ماس بن زیاد کی حدیث سے نقل کیا ہے۔ امام احمد رحمۃ اللہ علیہ نے کتاب الزہد میں سالم بن ابی الجعد سے روایت نقل کی ہے کہ حضرت عیسیٰ بن مریم علیہ السلام نے فرمایا بیشک سائل کا حق ہے اگر چہ وہ تیرے پاس ایسے گھوڑے پر سوار ہو کر آئے جس کا طوق چاندی کا ہو (10) میں

1- تفسیر بیضاوی مع حاشیہ شہاب، جلد 2 صفحہ 451 (علیہ) 2- صحیح مسلم، جلد 7 صفحہ 78 (علیہ) 3- صحیح مسلم، جلد 1 صفحہ 110 (وزارت تعلیم)  
4- صحیح بخاری: 2233 (علیہ) 5- صحیح بخاری: 4998 (علیہ) 6- تفسیر بنوی، جلد 1 صفحہ 204 (فکر)  
7- صحیح مسلم، جلد 12 صفحہ 27 (علیہ) 8- سنن ابی داؤد: 1787 9- سنن ابی داؤد: 1785 10- الدر المنثور، جلد 1 صفحہ 314 (علیہ)

کہتا ہوں یہ حدیث اس پر دلالت کرتی ہے کہ سائل کو دینے کے لئے یہ ضروری نہیں کہ وہ محتاج ہو۔ ایسے آدمی کے لئے سوال کرنا اگرچہ حرام ہے جو محتاج نہ ہو، لیکن اس کے باوجود جس سے سوال کیا جائے اس کا یہ حق ہے کہ وہ اسے دے۔

۱۵۔ الرقاب سے مراد یا تو مکاتب غلام ہیں۔ اس اعتبار سے یہ اس قول باری تعالیٰ کی مثل ہے **وَأَتَوْهُمْ مِمَّن مَّالِ اللَّهِ الَّذِي نَبَىٰ إِلَيْكُمْ** (اور تم مکاتبوں کو دو اس مال سے جو اللہ تعالیٰ نے تمہیں دیا ہے) اور یہ قول بھی ہے کہ اس سے مطلق غلام کو آزاد کرنا مراد ہے تو پھر یہ فک رقبۃ کی مثل ہوگی۔ اور یہ بھی کہا گیا ہے کہ اس سے مراد قیدیوں کا فدیہ دینا ہے۔ اللہ تعالیٰ ارشاد فرماتے ہیں **وَيُطْعَمُونَ الطَّعَامَ عَلَىٰ حَتْمٍ مِّسْكِينًا وَيَتِيمًا وَأَسِيرًا** ترجمہ: (اور جو کھانا کھلاتے ہیں اللہ کی محبت میں مسکین یتیم اور قیدی کو۔)

۱۶۔ یعنی فرضی اور نفلی نمازیں اپنے حقوق اور سنن و آداب کا لحاظ رکھتے ہوئے ادا کرے اور فرض زکوٰۃ ادا کرے۔ اس سے قبل جو ذکر کیا گیا ہے وہ یا تو صدقات نافذہ کا ذکر ہے یا وہ فرض اور نفل تمام کو شامل ہے۔ لہذا مزید اہتمام کے لئے اس کے بعد فرض زکوٰۃ کا ذکر کیا گیا ہے۔ یہ قول بھی ہے کہ سابقہ کلام اور اس سے مقصود تو فرض زکوٰۃ ہی ہے البتہ سابقہ کلام کی غرض مصارف زکوٰۃ کا بیان ہے اور اس دوسرے کلام سے مقصود زکوٰۃ کی ادائیگی اور اس پر براہیختہ کرنے کا بیان ہے۔ میں کہتا ہوں کہ پہلا نظر یہ زیادہ اولیٰ اور بہتر ہے کیونکہ یہ کلام نیکی (البر) کے بیان میں ہے اور اس سے مراد وہ افعال ہیں جن میں اللہ تعالیٰ کی رضا اور خوشنودی ہو چاہے، وہ فرض ہوں یا نفل۔ اس کی تائید حضرت فاطمہ بنت قیس کی حدیث بھی کرتی ہے کہ رسول اللہ ﷺ نے فرمایا بیشک مال میں زکوٰۃ کے سوا بھی یقیناً حق ہے۔ پھر آپ ﷺ نے یہ آیت تلاوت فرمائی: **لَيْسَ الْبِرَّ أَنْ تُوَلُّوْا وُجُوْهُكُمْ قِبَلَ الْمَشْرِقِ وَالْمَغْرِبِ** آیت۔ اسے ترمذی، ابن ماجہ اور دارمی نے روایت کیا ہے۔ اور حق سے مراد عام ہے، چاہے وہ واجب ہو یا مستحب۔ اس کی اصل اجماع ہے اور اس اجماع کی دلیل حضرت طلحہ بن عبید اللہ کی حدیث ہے۔ آپ فرماتے ہیں کہ ایک آدمی رسول اللہ ﷺ کی بارگاہ میں حاضر ہوا اور اسلام کے بارے میں سوال کرنے لگا۔ تو آپ ﷺ نے ارشاد فرمایا پانچ نمازیں، رمضان المبارک کے روزے اور زکوٰۃ۔ اس نے عرض کی یا رسول اللہ ﷺ! کیا ان کے علاوہ بھی مجھ پر کچھ ہے؟ تو آپ ﷺ نے فرمایا نہیں مگر یہ کہ تو نفل ادا کرے، متفق علیہ۔ (1)

۱۷۔ اور جو اپنے ان وعدوں کو پورا کرنے والے ہیں جو یوم میثاق کو ان کے اور اللہ تعالیٰ کے درمیان ہوئے اور دنیوی زندگی میں جب وہ قسم اٹھاتے ہیں یا نذر مانتے ہیں تو انہیں پورا کرتے ہیں اور جو اپنے اور لوگوں کے درمیان ہونے والے وعدوں کو پورا کرنے والے ہیں، یعنی جب وہ وعدہ کرتے ہیں تو اسے پورا کرتے ہیں۔ جب بولتے ہیں تو سچ بولتے ہیں، جب انہیں امان بنایا جاتا ہے تو وہ امانتیں ادا کرتے ہیں اور جب انہیں حق پر شاہد بنایا جاتا ہے تو وہ اس کی شہادت دیتے ہیں۔ حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا منافق کی علامات تین ہیں: جب گفتگو کرتا ہے تو جھوٹ بولتا ہے، جب وعدہ کرتا ہے تو اس کے خلاف کرتا ہے اور جب اس کے پاس امانت رکھی جاتی ہے تو اس میں خیانت کرتا ہے، متفق علیہ (2) امام مسلم رحمۃ اللہ علیہ نے ان الفاظ کا اضافہ ذکر کیا ہے ”اگرچہ وہ روزے رکھتا ہو، نماز پڑھتا ہو اور یہ گمان کرتا ہو کہ وہ مسلمان ہے“ (3) حضرت عبد اللہ بن عمرو سے روایت ہے کہ رسول اللہ ﷺ نے فرمایا جس میں چار چیزیں ہوں گی وہ خالص منافق ہوگا اور جس میں ان میں سے کوئی ایک خصلت ہوگی اس میں نفاق کی ایک خصلت موجود ہے گی یہاں تک کہ وہ اسے چھوڑ دے۔ جب اس کے پاس امانت رکھی جائے تو وہ خیانت کرے، جب



گفتگو کرے تو جھوٹ بولے، جب وعدہ کرے تو توڑ دے اور جب جھگڑا کرے تو گالی گلوچ دے، متفق علیہ (1) ترکیب کلام میں اس کا عطف من آمن پر ہے۔

۱۸۔ اس کا عطف بھی ”من آمن پر ہے اور یہ کلام کے طویل ہونے کی بناء پر حالت نصی میں ہے۔ یہ عربوں کی عادت ہے کہ جب کلام طویل ہو جائے تو اعراب تبدیل کر دیتے ہیں۔ ابو عبیدہ نے اسی طرح کہا ہے۔ اسی کی مثل سورۃ المائدہ میں وَالصَّابِرُونَ اور سورۃ النساء میں وَالْمُقِيمِينَ الصَّلَاةَ ہے۔ خلیل نے کہا ہے کہ یہ مخصوص بالمدح ہونے کی بناء پر منصوب ہے اور تمام اعمال کی نسبت صبر کے افضل ہونے کی وجہ سے اسے ان پر معطوف نہیں کیا گیا کیونکہ اعمال میں افضل ترین چیز ان پر دوام اختیار کرنا ہے اور ایسا صبر کے سبب ہی ہوتا ہے۔ تقدیر عبارت یہ ہے أَخْصُ الصَّابِرِينَ بِمَزِيدِ الْبِرِّ يَا مَعْذُج الصَّابِرِينَ بِمَزِيدِ الْبِرِّ۔ تو اس صورت میں جملے کا عطف جملے پر ہوگا۔ ایک قول یہ ہے کہ یہ ذوی القربی پر معطوف ہونے کی وجہ سے منصوب ہے۔ یعنی وَأَنَّى الصَّابِرِينَ۔ اسی کی مثل اللہ تعالیٰ کا یہ ارشاد ہے: لِيُفْقَرَا مِنَ الْبَنِينَ أَحْسَنُ مَا لِي بِسَبِيلِ اللَّهِ لَا يَسْتَطِيعُونَ صَرْبًا بِلِ الْأَرْضِ يَحْسَبُهُمُ الْجَاهِلُ أَغْنِيَاءَ مِنَ التَّعْفُفِ (خیرات ان فقیروں کیلئے ہے جو روکے گئے ہیں اللہ کی راہ میں، نہیں فرصت ملتی انہیں (روزی کمانے کیلئے) چلنے پھرنے کی زمین میں، خیال کرتا ہے انہیں ناواقف کہ (یہ) مالدار (ہیں) بوجہ ان کے سوال نہ کرنے کے۔) سختی اور فقر کی حالت میں بیماری اور پانچ کی حالت میں قتال اور جنگ کی حالت میں۔

۱۹۔ یہی وہ لوگ ہیں جو ایمان اور نیکی میں راستہ باز ہیں اور یہی کفر اور تمام قسم کی رذالتوں سے بچنے والے ہیں۔ یہ آیت کریمہ صراحتاً یا ضمناً تمام کمالات انسانیہ کی جامع ہے اور صحت اعتقاد، حسن معاشرت اور تہذیب نفس پر دلالت کرتی ہے۔ یہی نیکو کار لوگوں کا منصب ہے لیکن وہ صدیقین جو بارگاہ الہی کے مقرب ہیں ان کی مزید فضیلت کا انحصار فضل اور اجتہاد خداوندی پر ہے ذَالِكَ فَضْلُ اللَّهِ يُؤْتِيهِ مَنْ يَشَاءُ (وہ اللہ تعالیٰ کا فضل ہے جسے چاہتا ہے عطا فرمادیتا ہے)۔

يَا أَيُّهَا الَّذِينَ آمَنُوا كُتِبَ عَلَيْكُمُ الْقِصَاصُ فِي الْقَتْلِ ۗ الْحُرُّ بِالْحُرِّ وَالْعَبْدُ  
بِالْعَبْدِ وَالْأُنْثَىٰ بِالْأُنْثَىٰ ۗ فَمَنْ عُفِيَ لَهُ مِنْ أَخِيهِ شَيْءٌ فَاتِّبَاعًا بِالْمَعْرُوفِ  
وَأَدَاءً إِلَيْهِ بِإِحْسَانٍ ۗ ذَٰلِكَ تَخْفِيفٌ مِّن رَّبِّكُمْ وَرَحْمَةٌ ۗ فَمَنِ اعْتَدَىٰ  
بَعْدَ ذَٰلِكَ فَلَهُ عَذَابٌ أَلِيمٌ ﴿٥٧﴾

”اے ایمان والو فرض کیا گیا ہے تم پر قصاص جو (ناحق) مارے جائیں لے آزاد کے بدلے آزاد اور غلام کے بدلے غلام اور عورت کے بدلے عورت لے، پس جس کو معاف کی جائے اس کے بھائی (مقتول کے وارث) کی طرف سے کچھ چیز لے تو چاہئے کہ طلب کرے (مقتول کا وارث) خون بہا دستور کے مطابق اور (قاتل کو چاہئے) کہ اسے ادا کرے اچھی طرح لے یہ رعایت ہے تمہارے رب کی طرف سے اور رحمت ہے ھے تو جس نے زیادتی کی اس کے بعد تو اس کے لئے دردناک عذاب ہے لے“

لے قصاص کا معنی مساوات اور مماثلت ہے۔ علامہ بغوی رحمۃ اللہ علیہ نے کہا ہے کہ شععی، کلی اور قتادہ نے کہا ہے کہ یہ آیت قبائل

عرب میں سے دو قبیلوں کے بارے میں نازل ہوئی جنہوں نے ظہور اسلام سے تھوڑا قبل عہد جاہلیت میں ایک دوسرے سے خوب قتال کیا۔ ان دونوں کے درمیان بہت سے لوگ مقتول اور زخمی ہوئے۔ ابھی تک انہوں نے ایک دوسرے سے کچھ بھی نہیں لیا تھا کہ اتنے میں نور اسلام ظہور پذیر ہوا۔ مقاتل بن حبان نے کہا ہے کہ یہ قتال بنی قریظہ اور بنی نضیر کے درمیان ہوا تھا (1) اور سعید بن جبیر نے کہا کہ یہ جنگ اوس اور خزرج کے درمیان ہوئی تھی (2) اور یہ تمام نے کہا ہے کہ ان دو قبیلوں میں سے ایک کو دوسرے پر تعداد کی کثرت اور شرف کے اعتبار سے غلبہ حاصل تھا لہذا وہ ان کی عورتوں سے بغیر مہروں کے نکاح کرتے تھے۔ پس انہوں نے قسم کھائی کہ ہم اپنے غلام کے بدلے آزاد، عورت کے بدلے ان کا مرد اور اپنے ایک مرد کے عوض ان کے دو مرد ضرور قتل کریں گے اور انہیں اپنے زخموں کے بدلے دو گنا زخم لگائیں گے۔ پھر انہوں نے اپنا معاملہ حضور نبی کریم ﷺ کی بارگاہ میں پیش کیا۔ تو اس وقت اللہ تعالیٰ نے یہ آیت نازل فرمائی اور مساوات کا حکم دیا۔ چنانچہ وہ اس پر راضی ہو گئے اور اسے تسلیم بھی کر لیا۔ ابن ابی حاتم نے سعید بن جبیر سے اسی طرح نقل کیا ہے۔ میں کہتا ہوں کہ ان کا راضی ہونا، ان کا تسلیم کرنا اور اللہ تعالیٰ کا انہیں یٰٰٓأَيُّهَا الَّذِينَ آمَنُوا کے قول سے خطاب کرنا اس کی دلیل ہے کہ اس کے مخاطبین اوس اور خزرج ہیں جو انصار اللہ بنے نہ کہ بنی قریظہ اور نضیر کیونکہ وہ تو اللہ تعالیٰ کے دشمن کافر تھے۔ ارشاد باری تعالیٰ كُتِبَ عَلَيْكُمُ الْقِصَاصُ حضرت امام اعظم ابوحنیفہ رحمہ اللہ تعالیٰ کے اس نظریہ کی دلیل ہے کہ قتل عمد میں صرف قصاص واجب ہے نہ کہ دیت اور قاتل کی رضامندی کے بغیر مال لینا جائز نہیں۔ اس کی تائید رسول اللہ ﷺ کا یہ ارشاد بھی کرتا ہے کہ قتل عمد میں قصاص ہے (3) اسے امام شافعی رحمۃ اللہ علیہ، ابو داؤد، نسائی اور ابن ماجہ نے حضرت ابن عباس رضی اللہ عنہما سے ایک طویل حدیث میں نقل کیا ہے۔ اس کے متصل اور مرسل ہونے میں اختلاف ہے۔ دارقطنی نے اس کے مرسل ہونے کو صحیح قرار دیا ہے اور مرسل حدیث ہمارے نزدیک حجت ہے، اور دارقطنی نے عبد اللہ بن ابی بکر بن محمد بن حزم عن ابیہ عن جدہ کی سند سے مرفوع روایت نقل کی ہے کہ قتل عمد میں قصاص ہے اور نخطاً میں دیت ہے۔ اس کی اسناد میں ضعف ہے۔ امام مالک، شافعی اور احمد رحمہم اللہ میں سے ہر ایک کے اس مسئلہ میں دو قول ہیں ان میں سے ایک قول یہ ہے کہ واجب تو قصاص ہے لیکن مقتول کے ورثاء کے لئے جائز ہے کہ وہ قاتل کی رضامندی کے بغیر دیت لیکر قصاص معاف کر دیں۔ دوسرا قول یہ ہے کہ ان دو میں سے کوئی ایک واجب ہے قصاص یا دیت۔ ان میں سے کوئی بھی معین نہیں۔ دونوں قولوں کے درمیان فرق تب ظاہر ہوگا جب مقتول کے ورثاء دیت کا ذکر کئے بغیر مطلقاً قصاص معاف کر دیں۔ اس صورت میں پہلے قول کے مطابق قصاص بغیر دیت کے ساقط ہو جائے گا اور دوسرے قول کے مطابق اس میں دیت ثابت ہو جائے گی۔ ان تمام ائمہ کرام نے مجرم کی رضامندی کے بغیر مال لینے کے جواز پر کئی احادیث سے استدلال کیا ہے۔ ان میں سے ابوشریح الکعبی کی حدیث ہے کہ رسول اللہ ﷺ نے فتح مکہ کے دن فرمایا میں اس جگہ کھڑے ہو کر کسی بھی مقتول کے ورثاء کو اختیار دیتا ہوں کہ اگر وہ پسند کریں تو قاتل کو قتل کر دیں اور اگر چاہیں تو دیت لے لیں (4) اسے ترمذی رحمۃ اللہ علیہ اور شافعی رحمۃ اللہ علیہ نے روایت کیا ہے۔ ابن جوزی اور دارمی نے ابوشریح الخزاعی سے روایت نقل کی ہے کہ میں نے رسول اللہ ﷺ کو یہ فرماتے سنا ہے کہ کسی کا کوئی آدمی قتل کیا جائے یا اسے زخمی کر دیا جائے تو اسے تین چیزوں میں سے کسی ایک کا اختیار ہے۔ پس اگر وہ چوتھی کا ارادہ کرے تو اس کے ہاتھ پکڑ لو۔ (وہ تین چیزیں یہ ہیں) قصاص لے لے، معاف کر دے یا دیت وصول کر لے۔ اگر کسی نے ان میں سے کسی شی کو اختیار کر لیا پھر

1- تفسیر بغوی، جلد 1 صفحہ 206 (مکر)

2- تفسیر بغوی، جلد 1 صفحہ 206 (مکر)

3- سنن ابن ماجہ، جلد 3 صفحہ 278 (علیہ) مطبوع

4- جامع ترمذی مع مارضہ الاحوزی: 1405 (علیہ)



اس کے بعد حدود سے تجاوز کیا تو اس کے لئے آگ ہے جس میں وہ ہمیشہ ہمیشہ رہے گا (1) حضرت ابو ہریرہ رضی اللہ عنہ حضور نبی کریم ﷺ سے روایت فرماتے ہیں کہ جس کا کوئی آدمی مقتول ہو جائے تو اسے اختیار ہے چاہے تو وہ قاتل سے فدیہ لے لے اور چاہے تو اسے قتل کر دے، متفق علیہ (2) ایک حدیث عمر بن شعیب اپنے باپ کے واسطے سے اپنے دادا سے روایت کرتے ہیں کہ رسول اللہ ﷺ نے فرمایا وہ آدمی جو جان بوجھ کر کسی کو قتل کر دے تو اسے مقتول کے ورثاء کے حوالے کر دیا جائے۔ پس اگر وہ چاہے تو اسے قتل کر دیں اور اگر چاہے تو دیت لے لیں تمیں حقے، تمیں جذبے اور چالیس خلفے جن کے بیٹوں میں بچے ہوں (3) اسے احمد، ترمذی اور ابن ماجہ نے روایت کیا ہے۔ حضرت امام اعظم ابو حنیفہ رحمۃ اللہ علیہ کے اصحاب نے ان احادیث کے جواب میں کہا ہے کہ ان سے مراد یہ ہے کہ مقتول کے ورثاء کو قصاص اور صلح کے بارے میں اختیار ہے اور صلح تو قاتل کی رضامندی کے بغیر نہیں ہو سکتی اور ظاہر حالت یہی ہے کہ قاتل تو اپنی جان کی حفاظت کے لئے راضی ہو جائے گا۔ اسی لئے رسول اللہ ﷺ نے ظاہر حال کی بناء پر ہی قاتل کی رضا کا ذکر نہیں فرمایا واللہ اعلم۔

۳۔ آزاد کو قتل کیا جائے گا آزاد کے بدلے اور غلام کو غلام کے بدلے اور عورت کو (قتل کیا جائے گا) عورت کے بدلے۔ یہ کلام اس پر دلالت نہیں کرتا کہ آزاد کو غلام کے بدلے قتل نہیں کیا جائے گا اور غلام کو آزاد کے بدلے قتل نہیں کیا جائے گا، عورت کو مرد کے بدلے قتل نہیں کیا جائے گا اور مرد کو عورت کے عوض قتل نہیں کیا جائے گا کیونکہ یہ آیت ان تمام احکام کو بیان کرنے سے خاموش ہے اور امام اعظم ابو حنیفہ رحمۃ اللہ علیہ کے نزدیک مفہوم مخالف مطلقاً معتبر نہیں۔ اسی طرح مفہوم مخالف کے قائلین کے نزدیک بھی اس آیت میں مذکورہ احکام پر استدلال نہیں ہوتا۔ کیونکہ ان کے نزدیک بھی مفہوم مخالف تب معتبر ہوتا ہے جب اختصاص حکم کے سوا تخصیص کی اور کوئی غرض ظاہر نہ ہو۔ اور یہاں غرض یہ ہے کہ معلوم ہونا چاہئے ایک (فریق) کی حیثیت کو دوسرے پر کوئی فوقیت حاصل نہیں۔ لہذا جو مفہوم اس آیت سے اخذ ہوتا ہے وہ یہ ہے کہ جب ایک آزاد آدمی اکیلے آزاد آدمی کو قتل کر دے تو اکیلے قاتل کو ہی قتل کیا جائے گا، مقتول کی عظمت و شرف کی وجہ سے قاتل کے ساتھ کسی اور کو قتل نہیں کیا جائے گا۔ اسی طرح غلام جب کسی غلام کو قتل کر دے تو اس مقتول غلام کے عوض اسی قاتل غلام کو قتل کیا جائے گا۔ مقتول کے شرف کی وجہ سے اس کی جگہ آزاد کو قتل نہیں کیا جائے گا۔ اسی طرح جب عورت کسی عورت کو قتل کر دے تو اس کے بدلے میں اسی عورت کو قتل کیا جائے گا، عورت کی جگہ مرد کو قتل نہیں کیا جائے گا، واللہ اعلم۔ باقی رہی ان احکام کی بحث جن کے بیان سے یہ آیت خاموش ہے تو حضرت امام اعظم ابو حنیفہ رحمۃ اللہ علیہ نے کہا ہے کہ نفس کے بدلے نفس کو قتل کیا جائے گا چاہے وہ آزاد ہو یا غلام، مذکر ہو یا مؤنث، مسلمان ہو یا ذمی اور یہ حکم اس لئے ہے کیونکہ اللہ تعالیٰ کا یہ ارشاد عام ہے وَكَتَبْنَا عَلَيْهِمْ فِيهَا أَنَّ النَّفْسَ بِالنَّفْسِ (اور ہم نے لکھ دیا تھا یہود کے لئے تورات میں یہ) حکم) کہ جان کے بدلے جان۔ اور وہ احکام الہیہ جو سابقہ نازل کردہ کتب میں ہیں جب ان کا بیان ہمارے نزدیک قرآن یا سنت سے ثابت ہو، کیونکہ ان میں یہود و نصاریٰ میں سے کفار کا قول معتبر نہیں تو وہ احکام باقی ہوں گے اور ان کی پیروی واجب ہوگی کیونکہ حاکم بھی ایک ہے اور شریعت بھی ایک ہے۔ اللہ تعالیٰ نے فرمایا فَبُهِدَتْ لَهُمْ أَعْيُنُهُمْ فَرَأَوُا إِلَىٰ آيَاتِنَا مِن مَّوْجٍ مَّوْجًا وَنُوحًا وَآلَ نُوْحٍ إِذْ يَنْظُرُونَ إِلَيْكَ وَتَأْتِيكُمُ الْغُلَامُ يَمْشُونَ عَلَىٰ الْأَعْقَابِ وَإِبْرَاهِيمَ إِذْ يُنَادِي بِرَبِّهِمْ وَأَسْمَاءُ إِذْ تَسْتَغِيثُ وَإِسْحَاقَ إِذْ يُنَادِي بِرَبِّهِمْ وَأَسْمَاءُ إِذْ تَسْتَغِيثُ وَإِسْحَاقَ إِذْ يُنَادِي بِرَبِّهِمْ وَأَسْمَاءُ إِذْ تَسْتَغِيثُ وَإِسْحَاقَ إِذْ يُنَادِي بِرَبِّهِمْ وَأَسْمَاءُ إِذْ تَسْتَغِيثُ۔ اس نے مقرر فرمایا ہے تمہارے لئے وہ دین جس کا اس نے حکم دیا تھا نوح کو اور جسے ہم نے بذریعہ وحی بھیجا ہے آپ کی طرف اور جس کا

ہم نے حکم دیا تھا ابراہیم موسیٰ اور عیسیٰ (علیہم السلام) کو۔ نسخ کے بغیر احکام مختلف نہیں ہوتے، چاہے وہ ایک کتاب میں ہوں یا متعدد کتابوں میں۔ اور جب تک نسخ ظاہر نہ ہو تو حکم باقی رہتا ہے اور اس حکم کے باقی رہنے پر حضرت ابن مسعود رضی اللہ عنہ کی حدیث بھی دلالت کرتی ہے کہ رسول اللہ ﷺ نے فرمایا کسی ایسے مسلمان کا خون حلال نہیں ہوتا جو شہادت دیتا ہے کہ اللہ تعالیٰ کے سوا کوئی معبود نہیں اور میں اللہ تعالیٰ کا رسول ہوں۔ مگر تین چیزوں میں سے ایک کے ساتھ یعنی نفس کے بدلے نفس کو قتل کرنا، ایسا شادی شدہ آدمی جو زنا کرے اور ایسا آدمی جو جماعت کو چھوڑ کر دین سے نکل جائے۔ یعنی (مرتد) ہو جائے، متفق علیہ (1) (یعنی ان تین قسم کے آدمیوں کو قتل کرنا شرعاً مباح ہے)۔ حضرت ابو امامہ کی حدیث ہے کہ جب حضرت عثمان رضی اللہ عنہ کے گھر کا محاصرہ کیا گیا تو انہوں نے اپنے گھر کے اوپر سے جھانک کر ارشاد فرمایا میں تمہیں اللہ تعالیٰ کی قسم دیتا ہوں۔ کیا تم جانتے ہو کہ رسول اللہ ﷺ نے ارشاد فرمایا کسی مسلمان کا خون حلال نہیں ہوگا مگر تین کاموں میں سے ایک کے سبب۔ ایک جس نے مہمن ہونے کے بعد زنا کیا یا اسلام کے بعد کفر اختیار کیا یا پھر بغیر حق کے کسی نفس کو قتل کر دیا۔ الحدیث (2) اسے امام شافعی، احمد، ترمذی، نسائی، ابن ماجہ اور دارمی رحمہم اللہ نے روایت کیا ہے۔ اس باب میں حضرت ام المؤمنین عائشہ صدیقہ رضی اللہ عنہا سے بھی مسلم اور ابوداؤد وغیرہ نے حدیث نقل کی ہے۔ لیکن امام اعظم ابوحنیفہ رحمۃ اللہ علیہ فرماتے ہیں ایسے آدمی کو قتل نہیں کیا جائے گا جو اپنے غلام یا اپنے مدبر یا اپنے مکاتب کو قتل کرتا ہے، نہ ہی ایسے آدمی کو قتل کیا جائے گا جو ایسے غلام کو قتل کرتا ہے جس کے بعض حصے کا وہ مالک ہو اور نہ ہی اسے جو اپنے بیٹے کے غلام کو قتل کر دے، کیونکہ وہ اپنی ہی ذات سے اپنے لئے یا اپنے بیٹے کے لئے قصاص کا مطالبہ نہیں کر سکتا۔ یہی قول جمہور کا بھی ہے بخلاف داؤد کے۔ انہوں نے اس حدیث استدلال سے کیا ہے جسے ترمذی، ابوداؤد، ابن ماجہ اور دارمی نے حسن کے واسطے سے حضرت سمرہ رضی اللہ عنہ سے نقل کیا ہے کہ رسول اللہ ﷺ نے ارشاد فرمایا جس نے اپنے غلام کو قتل کیا ہم اسے قتل کریں گے اور جس نے اپنے غلام کو زخمی کیا ہم اسے زخم لگائیں گے (3) جمہور نے کہا ہے کہ یہ حدیث سیاست پر محمول ہے اور یہ مرسل ہے کیونکہ حسن کا سمرہ سے سماع ثابت نہیں اور دارقطنی نے عمرو بن شعیب سے اور انہوں نے اپنے باپ کے واسطے سے اپنے دادا سے یہ روایت نقل کی ہے کہ ایک آدمی نے جان بوجھ کر اپنے غلام کو قتل کر دیا تو حضور نبی کریم ﷺ نے اسے سوڑے لگوائے۔ ایک سال کے لئے اسے جلا وطن کر دیا اور مسلمانوں میں سے اس کے حصہ کو ختم کر دیا اور آپ ﷺ نے اس سے قصاص نہ لیا اور اسے غلام آزاد کرنے کا حکم ارشاد فرمایا (4) لیکن اس روایت کی سند میں ایک راوی اسامعیل بن عیاش ضعیف ہے، واللہ اعلم۔ امام ابوحنیفہ رحمۃ اللہ تعالیٰ کے علاوہ تمام اس پر متفق ہیں کہ غلام کو آزاد کے بدلے، عورت کو مرد کے بدلے اور کافر کو مسلمان کے بدلے قتل کیا جائے گا کیونکہ ان میں سے ہر ایک میں نقصان کے اعتبار سے تفاوت موجود ہے (یعنی ادنیٰ اعلیٰ کے مقابل آ رہا ہے) اور ناقص میں جائز ہوتا ہے کہ اس سے کامل کا بدلہ چکایا جائے، لیکن اس کا برعکس نہیں ہو سکتا۔ اور اس پر بھی تمام کا اتفاق ہے کہ مرد کو عورت کے بدلے قتل کیا جائے گا کیونکہ عمرو بن حزم سے روایت ہے کہ حضور نبی کریم ﷺ نے اہل یمن کی طرف اپنے خط میں لکھا کہ مرد کو عورت کے بدلے قتل کیا جائے گا اور یہ حضور نبی کریم ﷺ کے خط کا ایک حصہ ہے اور یہ مشہور ہے۔ اسے امام مالک رحمۃ اللہ علیہ اور شافعی رحمۃ اللہ علیہ نے روایت کیا ہے۔ البتہ محدثین کا اس حدیث کی صحت میں اختلاف ہے۔ ابن حزم نے کہا ہے کہ عمرو بن حزم کا صحیفہ منقطع ہے، یہ حجت نہیں اور اس کے راوی سلیمان

2- جامع ترمذی مع عارضۃ الاحوزی: 2158 (علیہ)

1- مشکاة المصابیح: 3446 (قبر)

4- سنن الدارقطنی، جلد 30 صفحہ 144 (محاسن)

3- جامع ترمذی مع عارضۃ الاحوزی: 1414 (علیہ)



بن داؤد کے ترک پر سب متفق ہیں۔ ابوداؤد نے کہا ہے کہ سلیمان بن داؤد میں وہم ہے۔ دراصل یہ سلیمان بن ارقم ہے۔ حاکم، ابن حبان اور بیہقی نے اسے صحیح قرار دیا ہے۔ اور امام احمد رحمۃ اللہ علیہ سے منقول ہے کہ آپ نے فرمایا میں امید رکھتا ہوں کہ یہ صحیح ہے۔ ابوزرعہ، ابوحاتم اور حفاظ کی ایک جماعت نے سلیمان بن داؤد کی تعریف کی ہے اور ائمہ کی ایک جماعت نے حدیث کو صحیح قرار دیا ہے مگر اسناد کے اعتبار سے نہیں بلکہ شہرت کے اعتبار سے۔ حضرت امام شافعی رحمۃ اللہ علیہ نے رسالہ میں کہا ہے کہ محدثین نے اس حدیث کو قبول نہیں کیا، یہاں تک کہ ان کے نزدیک ثابت ہو گیا کہ یہ رسول اللہ ﷺ کا خط ہے۔

ابن عبدالبر نے کہا ہے کہ یہ خط اہل سیر کے نزدیک مشہور ہے اور اس میں جو کچھ بیان کیا گیا ہے وہ اہل علم کے نزدیک معروف ہے۔ باقی اس مسئلہ میں اختلاف ہے کہ آیا آزاد آدمی کو کسی دوسرے کے غلام کو قتل کرنے کے عوض قتل کیا جائے گا؟ تو اس بارے امام مالک، شافعی اور احمد رحمہم اللہ نے کہا ہے کہ آزاد کو قتل نہیں کیا جائے گا، لیکن امام اعظم ابوحنیفہ رحمۃ اللہ علیہ نے کہا ہے کہ اسے قتل کیا جائے گا۔ ائمہ ثلاثہ نے حضرت ابن عباس رضی اللہ عنہما کی حدیث سے استدلال کیا ہے کہ حضور نبی کریم ﷺ نے فرمایا آزاد کو غلام کے بدلے قتل نہیں کیا جائے گا (1) اسے دارقطنی اور بیہقی نے روایت کیا ہے۔ حضرت علی رضی اللہ عنہ کی حدیث ہے کہ سنت سے ثابت ہے کہ آزاد کو غلام کے عوض قتل نہ کیا جائے (2) اسے بھی دارقطنی اور بیہقی نے روایت کیا ہے۔ حضرت ابن عباس رضی اللہ عنہما کی حدیث کا جواب یہ ہے کہ اس کی سند میں جویر اور عثمان الزہری دونوں راوی ضعیف اور متروک ہیں۔ ابن جوزی اور حافظ ابن حجر رحمہم اللہ نے اسی طرح کہا ہے اور حضرت علی رضی اللہ عنہ کی حدیث میں ایک راوی جابر الجعفی ہے جو کذاب ہے۔ اس مسئلہ میں بھی اختلاف ہے کہ کیا کافر ذمی کے بدلے مسلمان کو قتل کیا جائے گا؟ تو اس بارے حضرت امام شافعی رحمۃ اللہ علیہ اور احمد رحمۃ اللہ علیہ کا موقف یہ ہے کہ مسلمان کو قتل نہیں کیا جائے گا۔ ان دونوں نے ابوحنیفہ کی حدیث سے استدلال کیا ہے۔ وہ کہتے ہیں کہ میں نے حضرت علی رضی اللہ عنہ سے پوچھا کیا تمہارے پاس کوئی ایسی شئی ہے جو قرآن پاک میں نہیں؟ تو آپ نے فرمایا قسم ہے اس ذات کی جس نے دانے کو چیرا اور جان کو پیدا کیا ہمارے پاس کچھ نہیں مگر وہی جو قرآن میں ہے۔ ہاں ایک فہم و فراست ہے جو اللہ تعالیٰ آدمی کو اپنی کتاب سمجھنے کے لئے عطا فرماتا ہے۔ اور ایک وہ ہے جو اس صحیفہ میں ہے۔ میں نے عرض کی اس صحیفہ میں کیا ہے؟ آپ نے فرمایا دیت اور قیدی کو چھوڑنے کے احکام اور یہ کہ مسلمان کو کافر کے بدلے قتل نہ کیا جائے (3) اسے بخاری رحمۃ اللہ علیہ نے روایت کیا ہے۔ اور امام احمد رحمۃ اللہ علیہ نے اسے اس طرح نقل کیا ہے کہ مومن کو کافر کے بدلے قتل نہیں کیا جائے گا اور نہ کسی ذمی کو اس کے عقد ذمہ کے دوران قتل کیا جائے گا۔ اور عمرو بن شعیب اپنے باپ کے واسطے سے اپنے دادا سے نقل کرتے ہیں کہ حضور نبی کریم ﷺ نے فیصلہ فرمایا کہ کسی مسلمان کو کافر کے بدلے قتل نہ کیا جائے (4) اسے امام احمد اور نسائی کے سوا اصحاب سنن نے روایت کیا ہے۔ ابن ماجہ نے اسے حضرت ابن عباس رضی اللہ عنہما سے روایت کیا ہے اور ابن حبان نے اسے اپنی صحیح میں حضرت ابن عمر رضی اللہ عنہما کی حدیث سے نقل کیا ہے۔ امام شافعی رحمۃ اللہ علیہ نے عطاء، طاؤس، حسن اور مجاہد رحمہم اللہ سے مرسل روایت نقل کی ہے کہ رسول اللہ ﷺ نے فتح مکہ کے دن ارشاد فرمایا کسی مومن کو کافر کے عوض قتل نہ کیا جائے (5) اسے بیہقی نے عمران بن حصین کی حدیث سے روایت کیا ہے۔ حضرت ام المؤمنین عائشہ صدیقہ رضی اللہ عنہا روایت فرماتی ہیں کہ رسول اللہ ﷺ نے فرمایا کسی مسلمان کو تین خصلتوں میں سے کسی ایک کے سوا قتل کرنا حلال

1- سنن الدار قطنی، جلد 3 صفحہ 133 (محاسن) 2- سنن الدار قطنی، جلد 3 صفحہ 134 (محاسن) 3- تفسیر بغوی، جلد 1 صفحہ 207 (الفکر) 4- جامع ترمذی مع عارضۃ الاحوزی: 1413 (العلیہ) 5- شعب الایمان: 1441 (علیہ)

نہیں۔ اگر زانی محسن ہو تو اسے رجم کیا جائے گا۔ وہ آدمی جو کسی مسلمان کو ارادۂ قتل کر دے اور وہ آدمی جو دین اسلام سے نکل جاتا ہے تو وہ اللہ اور اس کے رسول سے جنگ کرتا ہے لہذا اسے قتل کر دیا جائے گا یا جلاد وطن کر دیا جائے گا (1) اسے ابو داؤد اور نسائی نے روایت کیا ہے۔ عبدالرزاق نے معمر بن زہری عن سالم عن ابیہ کی سند سے ایک روایت نقل کی ہے کہ ایک مسلمان نے اہل ذمہ میں سے کسی آدمی کو قتل کر دیا چنانچہ یہ مقدمہ حضرت عثمان رضی اللہ عنہ کے سامنے پیش کیا گیا تو آپ رضی اللہ عنہ نے اس کے عوض مسلمان کو قتل نہیں کیا بلکہ اس کے خلاف دیت مغلظہ کا فیصلہ دیا (2) حافظ ابن حجر نے کہا ہے کہ ابن حزم نے کہا ہے کہ یہ روایت انتہائی صحیح ہے۔ اور صحابہ کرام میں سے کسی سے بھی اس بارے میں اس کے سوا کوئی صحیح روایت مروی نہیں۔ ہاں حضرت عمر رضی اللہ عنہ سے ہم نے یہ روایت نقل کی ہے کہ آپ نے لکھا ایسی صورت میں قصاص لیا جائے لیکن اس کے بعد ایک خط تحریر کیا اور اس میں فرمایا کہ قاتل کو قتل نہ کرو بلکہ اس سے دیت وصول کرو۔

جواب :-۔ جواب یہ ہے کہ حضور نبی کریم ﷺ کے ارشاد ”لَا يُقْتَلُ مُسْلِمٌ بِكَافِرٍ“ میں کافر سے مراد حربی ہے ذمی نہیں۔ اور اس پر آپ ﷺ کا ارشاد ”وَلَا ذُو عَهْدٍ فِي عَهْدِهِ“ دلالت کرتا ہے۔ یعنی کسی ذمی کو اپنے عقد ذمہ کی حالت میں کسی کافر کے بدلے قتل نہ کیا جائے اور اس میں تو کوئی شک نہیں کہ ذمی کو ذمی کے عوض قتل کیا جائے گا۔ اس پر اجماع ہے، لہذا کافر سے مراد حربی ہے کوئی اور نہیں۔ رہا حضرت عثمان اور حضرت عمر رضی اللہ عنہما کا فتویٰ، تو وہ ان کی اپنی رائے ہے۔ اسی لئے حضرت عمر رضی اللہ عنہ کے جواب میں اختلاف ہوا اور حضرت ام المؤمنین عائشہ صدیقہ رضی اللہ عنہا کی حدیث میں اسلام کی قید محض اتفاقاً واقع ہوئی ہے۔ صاحب ہدایہ نے ذمی کے عوض مسلمان کو قتل کرنے کے وجوب پر اس روایت سے استدلال کیا ہے کہ حضور نبی کریم ﷺ نے ذمی کے بدلے مسلمان کو قتل کیا۔ میں کہتا ہوں کہ اس حدیث کو دارقطنی نے حضرت ابن عمر رضی اللہ عنہما سے روایت کیا ہے کہ رسول اللہ ﷺ نے مسلمان کو ذمی کے بدلے قتل کیا اور فرمایا میں اپنے ذمہ کو پورا کرنے والوں میں سے زیادہ کریم ہوں۔ دارقطنی نے کہا ہے کہ ابراہیم بن یحییٰ کے سوا اسے کسی نے سنداً بیان نہیں کیا (3) اور وہ متروک الحدیث ہے۔ ابن جوزی نے کہا ہے کہ ابراہیم بن یحییٰ کذاب ہے اور درست یہ ہے کہ ابن سلیمان نے حضور نبی کریم ﷺ سے مرسل روایت نقل کی ہے اور ابن سلیمان ضعیف ہے۔ وہ تب بھی حجت نہیں بن سکتا جب وہ حدیث کو متصل بیان کرے۔ تو پھر مرسل روایت کے ساتھ کیسے حجت ہو سکتی ہے۔ میں کہتا ہوں کہ اولیٰ یہی ہے کہ استدلال بالنفس بالنفس کی اس آیت سے کیا جائے جو ہم نے پہلے بیان کی ہے اور علاوہ ازیں حضرت ابن مسعود، حضرت عثمان اور حضرت ام المؤمنین عائشہ صدیقہ رضی اللہ عنہم کی حدیث سے استدلال کیا جائے۔ اس مسئلہ میں بھی اختلاف ہے کہ کیا والد کو اپنے بیٹے کے قتل کے عوض قتل کیا جائے گا؟ تو اس بارے میں امام مالک رحمۃ اللہ علیہ کا قول یہ ہے کہ جب باپ بیٹے کو لٹا کر ذبح کر دے تو اس کے بدلے اسے قتل کیا جائے اور داؤد ظاہری کا قول ہے کہ اسے قتل نہیں کیا جائے گا، چاہے صورت حال کوئی بھی ہو اور امام اعظم ابو حنیفہ رحمۃ اللہ علیہ، امام شافعی رحمۃ اللہ علیہ اور امام احمد رحمۃ اللہ علیہ نے بھی کہا ہے کہ اسے قتل نہیں کیا جائے گا۔ ہماری دلیل حضرت عمر بن خطاب رضی اللہ عنہ کی حدیث ہے آپ فرماتے ہیں کہ میں نے رسول اللہ ﷺ کو یہ فرماتے سنا ہے کہ باپ سے بیٹے کا قصاص نہیں لیا جائے گا۔ اسے ترمذی رحمۃ اللہ علیہ نے روایت کیا ہے (4) اس کی سند میں ایک راوی حجاج بن ارطاة ہے۔ اس کی ایک دوسری سند ہے جس سے امام احمد رحمۃ

2- مصنف عبدالرزاق: 18492 (المکتب الاسلامی)

1- سنن نسائی، جلد 8 صفحہ 23 (ریان)

4- جامع ترمذی مع عارضۃ الاحوزی: 1400 (علیہ)

3- سنن الدارقطنی، جلد 3 صفحہ 135 (محاسن)



اللہ علیہ نے روایت کیا ہے اور ایک دوسری سند ہے جو دارقطنی اور بیہقی کے نزدیک ان دونوں کی نسبت زیادہ صحیح ہے اور بیہقی نے اس سند کو صحیح قرار دیا ہے۔ ترمذی نے سراقہ کی حدیث سے بھی اسے روایت کیا ہے۔ اس کی اسناد ضعیف ہے اور اس میں عمرو بن شعیب عن ابیہ عن جدہ کے مقام پر اختلاف اور اضطراب ہے۔ اس مقام پر یہ قول بھی ہے کہ عمرو سے مروی ہے اور یہ بھی ہے کہ سراقہ سے مروی ہے۔ امام احمد رحمۃ اللہ علیہ کے نزدیک بلا واسطہ عمرو بن شعیب سے مروی ہے اور اس میں ابن لہیعہ راوی ضعیف ہے اور اسے ترمذی اور ابن ماجہ نے حضرت ابن عباس رضی اللہ عنہما سے نقل کیا ہے۔ اس میں ایک راوی اسماعیل بن مسلم مکی ہے جو ضعیف ہے۔ لیکن حسن بن عبد اللہ العنبری نے عمرو بن دینار سے نقل کر کے اس کی متابعت اختیار کی ہے۔ یہ قول امام بیہقی رحمۃ اللہ علیہ کا ہے اور شیخ عبدالحق رحمۃ اللہ علیہ نے کہا ہے یہ تمام احادیث معلول ہیں ان میں سے کوئی بھی صحیح نہیں اور امام شافعی رحمۃ اللہ علیہ نے کہا ہے کہ میں نے بہت سے اہل علم سے یہ یاد کیا ہے۔ کہ باپ کو بیٹے کے بدلے قتل نہ کیا جائے اور میزاق موقوف یہی ہے، واللہ اعلم۔

اکثر ائمہ نے اس پر اتفاق کیا ہے کہ جب ایک جماعت ایک آدمی کو قتل کر دے تو اس کے بدلے اس جماعت کو قتل کر دیا جائے۔ لیکن داؤد نے کہا ہے اور امام احمد رحمۃ اللہ علیہ سے بھی یہی روایت ہے کہ انہیں قتل نہیں کیا جائے گا بلکہ دیت واجب ہوگی۔ حضرت سعید بن المسیب سے روایت ہے کہ صنعاء کے مقام پر ایک آدمی قتل ہوا تو حضرت عمر رضی اللہ عنہ نے اس کے بدلے سات افراد کو قتل کیا اور فرمایا کہ اگر اس کے قتل میں تمام اہل صنعاء شریک ہوتے تو میں اس کے عوض تمام کو قتل کر دیتا (1) اسے امام مالک رحمۃ اللہ علیہ نے مؤطا میں نقل کیا ہے اور امام شافعی نے آپ سے۔ اور ایک دوسری سند سے حضرت امام بخاری رحمۃ اللہ علیہ نے بھی اسی طرح نقل کیا ہے۔ اگر ایک آدمی پوری جماعت کو قتل کر دے تو اس میں اختلاف ہے۔ تو اس بارے امام ابوحنیفہ اور امام مالک رحمہم اللہ نے کہا ہے کہ صرف اس پر اس جماعت کے بدلے قصاص ہوگا، کوئی دوسری چیز اس پر واجب نہیں ہوگی اور امام شافعی رحمۃ اللہ علیہ نے کہا ہے کہ اگر اس نے انہیں یکے بعد دیگرے ایک ایک کر کے قتل کیا ہے تو پھر اسے پہلے مقتول کے عوض قتل کیا جائے گا اور باقیوں کے عوض اس پر دیتیں واجب ہوں گی۔ اور اگر اس نے ان تمام کو یکبارگی قتل کیا، تو پھر مقتولوں کے ورثاء کے مابین قرعہ اندازی کی جائے گی۔ جس کے نام پر قرعہ نکلے گا اس کے بدلے اسے قتل کر دیا جائے گا اور باقیوں کے لئے دیت ہوگی اور امام احمد رحمۃ اللہ علیہ نے کہا ہے اگر تمام مقتولوں کے ورثاء حاضر ہوں اور وہ قصاص کا مطالبہ کریں تو اسے پوری جماعت کے عوض قتل کر دیا جائے اس صورت میں اس پر کوئی دیت نہیں ہوگی۔ اور اگر بعض کے ورثاء قصاص کا مطالبہ کریں اور بعض دیت کا۔ تو اسے ان کے بدلے قتل کر دیا جائے جنہوں نے قصاص کا مطالبہ کیا ہے اور جنہوں نے دیت کا مطالبہ کیا ہے ان کے لئے اس پر دیت واجب ہوگی اور اگر تمام نے دیت کا ہی مطالبہ کیا تو ان میں سے ہر ایک کے بدلے اس پر کامل دیت ہوگی۔ قتل خطا کی صورت میں قصاص نہ ہونے پر تمام ائمہ کا اتفاق ہے کیونکہ قصاص قتل عمد کی صورت میں ہوتا ہے البتہ عمد کی تفسیر میں ائمہ کے مابین اختلاف ہے۔ امام اعظم ابوحنیفہ رحمۃ اللہ علیہ نے کہا ہے کہ قتل عمد سے مراد یہ ہے کہ کوئی آدمی کسی کو ہتھیار کی مثل کسی شئی سے بالارادہ قتل کر دے۔ ہتھیار کی مثل سے مراد تیز دھار لکڑی اور پتھر یا اسی نوع کی اور کوئی شئی اور آگ ہے۔ امام شعبی، نخعی اور حسن بصری نے کہا ہے کہ قتل عمد صرف لوہے کے ہتھیار سے ہی ہوتا ہے اور قتل عمد کے سوا کسی صورت میں قصاص نہیں ہوتا۔ اور اگر کسی نے بالارادہ ایسی شئی کے ساتھ کسی کو قتل کر دیا جو نہ ہتھیار ہو اور نہ ہی ہتھیار کی مثل ہو تو وہ قتل شبہ عمد ہوگا۔ اس میں قصاص نہیں ہوتا بلکہ اس میں دیت ہوتی ہے۔ امام ابو یوسف، محمد، شافعی اور احمد رحمہم اللہ تعالیٰ نے کہا ہے کہ جب کسی نے ایسے

بڑے پتھر یا بڑی لکڑی کے ساتھ کسی کو مار ڈالا جس کے ساتھ غالباً قتل کیا جاسکتا ہو تو وہ قتل عمد ہوگا۔ اور اس میں قصاص ہوگا۔ اسی طرح اگر کسی نے اسے پانی میں غرق کر دیا یا اس کا گلا گھونٹ دیا یا اسے اتنے دنوں تک کھانے پینے سے روک رکھا جن میں اغلباً موت واقع ہو سکتی ہے۔ پس وہ مر گیا تو وہ قتل عمد ہی ہوگا۔ اور امام مالک رحمۃ اللہ علیہ نے کہا ہے کہ اگر کسی نے ایسی لاشی، درے یا چھوٹے پتھر کے ساتھ مارنے کا قصد کیا جس کے ساتھ عموماً قتل نہ کیا جاسکتا ہو تو وہ بھی قتل عمد ہوگا اور اس میں قصاص ہوگا۔ اس کے بارے جمہور کی رائے یہ ہے کہ یہ خطأ العمد ہے، اس میں قصاص نہیں ہوگا اور دیت ہوگی۔ مگر امام شافعی رحمۃ اللہ علیہ نے کہا ہے کہ اگر اس نے بار بار ضربیں لگائیں، یہاں تک کہ وہ مر گیا تو اس پر قصاص ہوگا۔ کسی بھاری چیز کے ساتھ قتل کرنے کے سبب قصاص واجب ہونے میں جمہور کی دلیل وہ حدیث طیبہ ہے جو صحیحین میں حضرت انس بن مالک رضی اللہ عنہ سے مروی ہے کہ ایک یہودی نے ایک عورت کا سردو پتھروں کے درمیان رکھ کر کچل ڈالا اور اسے قتل کر دیا تو رسول اللہ ﷺ نے بھی اس کا سردو پتھروں کے درمیان رکھ کر کچل دیا (1) اور حضرت امام احمد رحمۃ اللہ علیہ حضرت ابن عباس رضی اللہ عنہما سے اور وہ حضرت عمر رضی اللہ عنہ سے روایت کرتے ہیں کہ جب رسول اللہ ﷺ نے جنین کے بارے فیصلہ فرمایا تو وہ حاضر تھے واقعہ اس طرح ہے کہ ابن مالک رسول اللہ ﷺ کی بارگاہ میں حاضر ہوئے عرض کی یا رسول اللہ ﷺ! میرے پاس دو عورتیں تھیں وہ آپس میں لڑ پڑیں۔ تو ان میں سے ایک نے دوسری کو خیمے کی چوب دے ماری۔ پس اس نے اسے اور اس کے پیٹ میں موجود بچے کو قتل کر دیا۔ تو رسول اللہ ﷺ نے یہ فیصلہ فرمایا کہ وہ جنین کے بدلے ایک غلام دے اور مقتولہ کے عوض قاتلہ کو قتل کر دیا جائے۔ لاشی اور کوڑے سے قتل ہونے کی صورت میں قصاص نہ ہونے کی دلیل حضرت عبداللہ بن عمرو رضی اللہ عنہ کی حدیث ہے کہ رسول اللہ ﷺ نے فرمایا کہ خطا یعنی شہ العمد کا مقتول وہ ہے جسے کوڑے اور ڈنڈے (عصا) سے قتل کر دیا جائے اس صورت میں قاتل پر سوا دنٹ ہوں گے۔ ان میں سے چالیس ایسے ہوں جن کے پیٹوں میں بچے ہوں (2) اسے ابو داؤد، نسائی اور ابن ماجہ نے روایت کیا ہے اور ابن حبان نے صحیح قرار دیا ہے۔ حضرت ابو ہریرہ رضی اللہ عنہ سے روایت ہے کہ قبیلہ ہذیل کی دو عورتیں آپس میں لڑ پڑیں تو ان میں سے ایک نے دوسری کو پتھر مارا اور اسے اور اس کے پیٹ میں موجود بچے کو ہلاک کر دیا۔ تو رسول اللہ ﷺ نے فیصلہ فرمایا کہ جنین کے بدلے اس کے ذمہ ایک غلام یا لونڈی دینا ہے اور مقتولہ عورت کی دیت قتل کرنے والی عورت کی عاقلہ پر ہوگی، متفق علیہ (3) اسی قسم کی روایت امام مسلم رحمۃ اللہ علیہ نے حضرت مغیرہ بن شعبہ رضی اللہ عنہ سے بھی نقل کی ہے۔ حضرت ابن عباس رضی اللہ عنہما سے روایت ہے ایسا آدمی جو لوگوں کے درمیان اندھا دھند پتھر پھینکے جانے کے سبب قتل ہو یا اسے کوڑوں کے ساتھ مارا گیا یا لاشی کے ساتھ مارا گیا تو وہ مر گیا۔ تو یہ قتل خطأ ہوگا اور اس کی دیت قتل خطأ کی دیت کی مثل ہوگی اور وہ آدمی جس نے کسی کو اپنے ارادہ سے قتل کیا تو اس پر قصاص ہوگا (4) اسے ابو داؤد اور نسائی نے روایت کیا ہے۔ حضرت امام ابو حنیفہ رحمۃ اللہ علیہ کی بھاری شئی کے ساتھ قتل کرنے کے سبب قصاص نہ ہونے پر دلیل حضرت علی رضی اللہ عنہ کی مرفوع حدیث ہے کہ نفس اور غیر نفس میں لوہے کے بغیر قصاص نہیں ہے (5) (یعنی اگر کسی نے کسی کو جان سے مار دیا یا اسے زخم لگا دیا اگر اس نے یہ فعل لوہے کے ہتھیار کے ساتھ کیا ہے تو اس پر قصاص ہوگا ورنہ نہیں، مترجم) اسے دارقطنی نے روایت کیا ہے۔ اس کی سند میں ایک راوی معطلی بن ہلال ہے اس کے بارے یحییٰ بن معین نے کہا ہے کہ وہ حدیثیں وضع کرتا ہے۔ جمہور نے یہ کہا ہے کہ اگر یہ حدیث صحیح ہے تو پھر اسے اس معنی پر محمول کیا

3- مشکاة الصالح: 3488 (فکر)

2- سنن ابن ماجہ: 2627 (علیہ)

1- صحیح بخاری: 2595 (ابن کثیر)

5- سنن الدارقطنی، جلد 3 صفحہ 88 (محاسن)

4- سنن نسائی، جلد 8 صفحہ 39 (ریان)



جائے گا کہ قصاص صرف تلوار کے ساتھ قتل کرنے کے سبب لازم ہوتا ہے کیونکہ یہ حدیث موجود ہے "لَا قَوْدَ إِلَّا بِالسِّيفِ" (1) اور ایک روایت میں الآ بالسلاح کے الفاظ بھی ہیں۔ اور اسے حضرت ابو ہریرہ اور ابن مسعود رضی اللہ عنہما نے روایت کیا ہے۔ لیکن ان دونوں سے روایت کرنے والے راوی ابو معاذ سلیمان بن معاذ متروک ہیں۔ اسی طرح یہ ابو بکرہ اور نعمان بن بشیر سے بھی مروی ہے اور ان سے روایت کرنے والا راوی مبارک بن فضالہ ہے اور امام احمد رحمۃ اللہ علیہ اسے کوئی اہمیت نہیں دیتے۔ اسی باب میں حضرت نعمان بن بشیر کی حدیث ہے کہ آپ حضور نبی کریم ﷺ سے روایت کرتے ہیں کہ ہر قسم کا قتل خطا ہے مگر وہ جو تلوار کے ساتھ مقتول ہو اور ہر خطا میں جہنی ہوتی ہے (2) اور ایک روایت میں ہے ہر قسم کا قتل خطا ہے مگر جو لوہے کے ساتھ ہو۔ (یعنی ہر قتل قتل خطا ہے مگر جسے لوہے کے ساتھ قتل کیا جائے وہ قتل عمد ہے) ان دونوں حدیثوں کے راویوں میں جابر الجعفی کذاب ہے۔ اس مسئلہ میں اختلاف ہے کہ کیا اسی قسم کے ہتھیار کے ساتھ قصاص جائز ہوتا ہے جس کے ساتھ قاتل نے اسے قتل کیا ہے؟ تو اس کے بارے امام اعظم ابو حنیفہ اور امام احمد رحمہما اللہ تعالیٰ نے کہا ہے کہ قصاص صرف تلوار کے ساتھ ہی لیا جاسکتا ہے۔ اس روایت کی سند اور اس کی بحث پہلے گزر چکی ہے۔ اور امام شافعی، امام مالک اور امام احمد رحمہم اللہ تعالیٰ نے اپنے دوسرے قول میں یہ کہا ہے کہ قاتل اسی قسم کے ہتھیار سے قتل کیا جائے گا جس کے ساتھ اس نے خود قتل کیا ہے کیونکہ اللہ تعالیٰ کا ارشاد ہے كُتِبَ عَلَيْكُمُ الْقِصَاصُ اَوْ قِصَاصِ كَمَا مَاتَ بِمَا كُنتُمْ تَعْمَلُونَ اس کی دلیل یہ بھی ہے کہ اس سے قبل صحیحین میں حضرت انس رضی اللہ عنہ کی حدیث گزر چکی ہے کہ ایک یہودی نے ایک عورت کا سر دو پتھروں کے درمیان رکھ کر پھل دیا اور اسے قتل کر دیا تو پھر رسول اللہ ﷺ نے اسی طرح اس کا سر دو پتھروں کے درمیان رکھ کر پھل دیا۔ علاوہ ازیں آپ ﷺ سے یہ بھی مروی ہے کہ آپ ﷺ نے فرمایا جس نے کسی کو غرق کیا ہم اسے غرق کریں گے اور جس نے کسی کو جلایا ہم اسے جلا دیں گے۔ امام بیہقی نے اسے المعروفہ میں عمرو بن نوفل بن یزید بن البراء عن ابیہ عن جدہ سے نقل کیا ہے لیکن اس حدیث کی سند میں بعض راوی مجہول ہیں۔

۱۔ صاحب قاموس نے کہا ہے کہ العفو کا معنی درگزر کرنا اور سزا کے مستحق کی سزا کو چھوڑ دینا ہے۔ مثلاً کہا جاتا ہے غُفِيَ عَنْهُ ذَنْبُهُ (اس کے گناہ سے درگزر کی گئی) اور غُفِيَ لَهُ ذَنْبُهُ (اس کا گناہ اس کے لئے معاف کر دیا گیا) اس عبارت سے یہ معلوم ہوتا ہے کہ العفو، ذنب (گناہ) کی طرف بذات خود (بلا واسطہ) متعدی ہوتا ہے اور مجرم (جانی) کی طرف عن اور لام کے واسطہ کے ساتھ متعدی ہوتا ہے۔ اس وضاحت کے مطابق ترکیب کلام میں مَنْ مَبْتَدَاً ہے، چاہے شرطیہ ہو یا موصولہ ہو اور اس سے مراد قاتل ہے۔ اور مِنْ اَخِيهِ میں مِنْ یا تو ابتداء کے لئے ہے اور ظرف لغو ہے اور اخ سے مراد خود مقتول کا وارث ہے۔ یا پھر مِنْ تَبْعِيضِيهِ ہے یعنی اصل عبارت ہے مِنْ دَمِ اَخِيهِ یعنی اس میں مضاف محذوف ہے اور اخ سے مراد خود مقتول ہے۔ اور یہ ظرف مستقر ہے جو حال مقدم واقع ہو رہی ہے۔ اور هُوَ عَفُوٌّ كَمَا مَاتَ مَفْعُولٌ بِهِ ہے فعل کو اس کی طرف منسوب کیا گیا ہے اور اس سے مراد جنایہ (جرم) ہے۔ معنی یہ ہوگا "مَنْ غُفِيَ لَهُ مِنَ الْقَاتِلِينَ شَيْءٌ مِنَ الْجَنَائِيَةِ كَانَتْهُ مِنْ دَمِ اَخِيهِ" (قتل کرنے والوں میں سے جس کو جرم معاف کر دیا گیا در آنحالیکہ وہ جرم اس کے بھائی کا قتل ہو) یا معنی اس طرح ہوگا "مَنْ غُفِيَ لَهُ مِنْ وَلِيِّ الْمَقْتُولِ شَيْءٌ مِنَ الْجَنَائِيَةِ فَاتَّبَاعٌ بِالْمَعْرُوفِ" (وہ آدمی جسے مقتول کے وارث کی جانب سے اس کا جرم معاف کر دیا جائے تو اسے

چاہئے کہ وہ نیکی کی اتباع کرے)۔ اور علامہ بیضاوی رحمۃ اللہ علیہ نے کہا ہے کہ عفا لازم ہے اور یہ جو کہا گیا ہے کہ یہ ترک کے معنی میں ہے اور شی اس کا مفعول بہ ہے یہ قول ضعیف ہے۔ کیونکہ عفا الشئ بمعنی ترک ثابت ہی نہیں بلکہ غفنی عنہ اس معنی میں ہے اور یہ عن کے واسطے کے ساتھ جانی (مجرم) اور ذنب (جرم) کی طرف متعدی ہوتا ہے۔ جیسے اللہ تعالیٰ نے ارشاد فرمایا ”عَفَا اللَّهُ عَنْكَ“ اور ”عَفَا عَنْهَا“ (پہلی آیت میں جانی کی طرف متعدی ہے اور دوسری میں ذنب کی طرف) جب یہ ذنب کی طرف عن کے واسطے سے متعدی ہو تو پھر جانی (مجرم) کی طرف لام کے واسطے سے متعدی ہوتا ہے۔ مذکورہ آیت میں ترتیب یہی ہے گویا کہ یہ کہا گیا ہے کہ جس مجرم کو اس کے بھائی یعنی مقتول کے وارث کی جانب سے اس کی جنایہ (جرم) میں سے کچھ معاف کر دیا جائے۔ تو اس صورت میں عفی مصدر کی طرف مسند ہوگا اور من اخیہ میں من ابتدائیہ ہوگا۔ عبارت اس طرح ہوگی ”مَنْ غَفِيَ لَهُ عَنْ جِنَايَةِ مَنْ جِهَةً اَخِيهِ يَغْنِي وَلِيَّ الدَّمِ شَيْءٌ مِنَ الْعَفْوِ“ (1) ان دونوں ترکیبوں کے مطابق شی کا کمرہ ہونا اس پر دلالت کرتا ہے کہ جنایہ کا بعض کا حصہ چھوڑا گیا ہے۔ یا پھر اس پر کہ بعض عفو موجود ہے کل عفو نہیں۔ اسی لئے فعل کی مصدر کی طرف اسناد صحیح ہے کیونکہ مفعول مطلق بیان نوع کے لئے ہے اور اس سے مراد عفو قلیل ہے جیسے اِنْ نَظُنُّ اِلَّا ظَنًّا (ہم بھی تھوڑا سا گمان کرتے ہیں) لہذا یہ آیت اس معنی پر دلالت نہیں کرتی کہ جب مقتول کے تمام ورثاء کی جانب سے جنایت مکمل طور پر معاف ہو جائے تو پھر دیت واجب ہوتی ہے۔ اس لئے امام شافعی رحمۃ اللہ علیہ اور آپ کے اصحاب کے لئے اس آیت میں کوئی حجت نہیں۔ ازہری نے کہا ہے کہ دراصل عفو کا معنی فضل (فالتوشی یا بچی ہوئی شی) ہے مثلاً اللہ تعالیٰ کا ارشاد ہے: وَيَسْأَلُونَكَ مَاذَا يُنْفِقُونَ قُلِ الْاَعْفَاؤُ - (وہ آپ سے سوال کرتے ہیں وہ کیا خرچ کریں آپ فرمادیں عفو یعنی بچی ہوئی چیز) اسی طرح کہا جاتا ہے ”غَفُوْتُ لِفُلَانٍ بِمَالِي“ جب کوئی کسی کو اپنا مال دے دے تو اس وقت مذکورہ جملہ بولتا ہے اور اسی معنی میں یہ جملہ بھی ہے ”غَفُوْتُ لَهُ عَنْ مَالِي عَلَيْهِ“ اس صورت میں اخ سے مراد مقتول کا وارث ہے اور معنی یہ ہوگا کہ مقتول کے ورثاء میں سے جس کو اپنے بھائی یعنی قاتل کے مال میں سے کوئی شی بطور صلح دی گئی۔ تو اللہ تعالیٰ نے قاتل، مقتول یا مقتول کے وارث کو لفظ اخوة سے ذکر کیا ہے جو اخوت (بھائی چارہ) صرف جنسیت یا اسلام کے سبب ثابت ہے تاکہ وہ اس کے لئے نرم ہو جائے اور اس پر مہربان ہو۔ تو اس سے یہ بھی ثابت ہوتا ہے کہ قاتل قتل کے سبب کافر نہیں ہو جاتا۔ کیونکہ اللہ تعالیٰ نے قاتل اور مقتول کے درمیان اخوت اسلامیہ کا ذکر کیا ہے اور اس لئے بھی کہ اللہ تعالیٰ نے خطاب بِأَيُّهَا الَّذِينَ آمَنُوا (اے ایمان والو) سے کیا ہے۔

یعنی چاہئے کہ مقتول کے وارث کی جانب سے اتباع (قبول) ہو جائے۔ یا معنی یہ ہے کہ مقتول کے وارث کے لئے اتباع کا حکم ہے۔ یعنی وہ سختی اور درشتی کا اظہار نہ کرے۔ اور قاتل پر ہے کہ وہ مقتول کے وارث کو مال منول کئے بغیر خون بہا ادا کرے۔

صلح کے جواز کا یہ مذکورہ حکم یا بعض وارثوں کے معاف کر دینے کے بعد بعض ورثاء کے لئے دیت کے وجوب کا حکم تمہارے رب کی طرف سے تخفیف اور رحمت ہے۔ ابن جریر نے قنادہ سے روایت کی ہے کہ اللہ تعالیٰ نے اس امت پر رحم فرمایا اور انہیں دیت کا مال عطا فرمایا اور ان کے لئے اسے حلال قرار دیا جبکہ اس سے قبل کسی کے لئے اسے حلال نہیں کیا۔ اہل تورات پر یا تو قصاص ہوتا تھا یا پھر معاف کر دینا۔ ان کے درمیان دیت نہیں تھی اور اہل انجیل کو صرف خون معاف کرنے کا حکم تھا لیکن اللہ تعالیٰ نے اس امت کے لئے



قتل، غنواور دیت تینوں امور جائز قرار دیئے۔ (1)

یعنی جس نے معاف کر دینے کے بعد یادیت لے لینے کے بعد پھر قتل کیا تو اس کے لئے آخرت میں دردناک عذاب ہے۔ جیسا کہ ابوشریح خزاعی کی حدیث میں گزر چکا ہے کہ اگر کسی نے دیت یا غنوا میں سے کوئی چیز اختیار کر لی پھر اس کے بعد اس نے حد سے تجاوز کیا تو اس کے لئے جہنم ہے جس میں وہ ہمیشہ ہمیشہ رہے گا۔ ابن جریج نے کہا ہے ایسے آدمی کا قتل دنیا میں لازم ہوتا ہے یہاں تک کہ اس کی جانب سے معافی بھی قبول نہ کی جائے۔ (2) جیسا کہ سمرہ سے روایت ہے کہ رسول اللہ ﷺ نے فرمایا جس نے دیت لینے کے بعد قتل کیا میں اسے ہرگز معافی نہیں دوں گا۔ اسے ابو داؤد نے روایت کیا ہے۔ (3)

### وَلَكُمْ فِي الْقِصَاصِ حَيٰوةٌ يَاۤ اُولِي الۡاَلْبَابِ لَعَلَّكُمْ تَتَّقُوْنَ ﴿١٧٠﴾

”اور تمہارے لئے قصاص میں زندگی ہے اے عقلمندو! تاکہ تم (قتل کرنے سے) پرہیز کرنے لگو۔“

۱۔ اس میں اللہ تعالیٰ نے قصاص کو معرفہ ذکر کیا ہے اور حیوة کو نکرہ، تاکہ اس پر دلالت کرے کہ حکم کی اس جنس میں زندگی کی عظیم نوع موجود ہے اور وہ اس طرح ہے کہ قصاص کا علم قاتل کو قتل سے باز رکھتا ہے تو اس طرح یہ دونوں کی زندگی کا سبب بن جاتا ہے اور اس لئے بھی کہ عہد جاہلیت میں وہ قاتل کے علاوہ دوسرے کو مار دیتے تھے اور کبھی ایک کے بدلے پوری پوری جماعت کو قتل کر ڈالتے تھے۔ نتیجتاً بہت بڑا فتنہ برپا ہو جاتا تھا۔ تو جب قاتل سے قصاص لیا گیا تو بقیہ لوگوں کی جانیں محفوظ ہو گئیں۔ اسی طرح یہ قصاص ان تمام کی زندگیوں کا سبب بن جائے گا۔ پہلی تفسیر کے مطابق تقدیر عبارت یہ ہوگی ”وَلَكُمْ فِي شَرَعِ الْقِصَاصِ حَيٰوةٌ“ (تمہارے لئے قصاص کے مشروع ہونے میں زندگی ہے) اور دوسری تفسیر کے مطابق عبارت یہ ہوگی ”وَلَكُمْ فِي الْقِصَاصِ حَيٰوةٌ لِلْبَاقِيْنَ“ (تمہارے لئے قصاص میں باقی لوگوں کے لئے زندگی ہے) اور یہ معنی بھی ہو سکتا ہے کہ قاتل کے لئے قصاص میں حیات اخروی ہے کیونکہ جب دنیا میں اس سے قصاص لے لیا جائے گا تو پھر آخرت میں اس کا مواخذہ نہیں ہوگا۔ تو گویا وہ وہاں پاکیزہ زندگی کے ساتھ زندہ رہے گا اور اللہ تعالیٰ نے یہاں خطاب اہل عقل کو فرمایا اس لئے کہ وہی احکام شریعہ کی حکمتوں اور مصلحتوں کو سمجھ سکتے ہیں۔ ۲۔ تاکہ تم قصاص کے خوف سے قتل سے پرہیز کرو یا تاکہ تم قصاص کے سبب عذاب آخرت سے بچ جاؤ یا تاکہ تم قصاص کی حکمت پر اطلاع پانے کے سبب اسے ترک کرنے سے باز رہو۔

### كُتِبَ عَلَيْكُمْ اِذَا حَضَرَ اَحَدُكُمْ الْمَوْتُ اِنْ تَرَكَ خَيْرًا ۗ الْوَصِيَّةُ لِلْوَالِدَيْنِ وَ الۡاَقْرَبِيْنَ بِالْمَعْرُوْفِ ۗ حَقًّا عَلٰى الْمُسْتَقِيْمِيْنَ ﴿١٧١﴾

”فرض کیا گیا ہے تم پر جب قریب آجائے تم میں سے کسی کے موت۔ بشرطیکہ چھوڑے کچھ مال ۱۔ کہ وصیت کرے

اپنے ماں باپ کے لئے اور قریبی رشتہ داروں کے لئے انصاف کے ساتھ ۲۔ ایسا کرنا ضروری ہے پرہیزگاروں پر ۳۔“

۱۔ یعنی جب موت کے اسباب ظاہر ہو جائیں اور اس کے قریب ہونے کا ظن غالب ہو جائے۔ ”اِنْ تَرَكَ خَيْرًا“ اگرچہ یہاں صیغہ ماضی کا مذکور ہے مگر مراد مستقبل ہے یعنی اگر اس کے لئے ایسا مال ہو جسے وہ چھوڑے گا یہاں خیر سے مراد مال ہے جیسا کہ اللہ تعالیٰ نے ارشاد فرمایا: وَمَا تَشْتَقُوْا مِنْ خَيْرٍ، (اور جو مال تم خرچ کرو) مزید فرمایا: وَاِنَّهُ لِحُبِّ الْخَيْرِ لَشَدِيْدٌ (اور بلاشبہ وہ مال کی محبت

میں بڑا سخت ہے۔) اور یہ قول بھی ہے کہ خیر سے مراد مال کثیر ہے کیونکہ حضرت علی رضی اللہ عنہ سے روایت ہے کہ ان کے آزاد کردہ ایک غلام نے وصیت کرنے کا ارادہ کیا اور اس کے پاس نو سو درہم تھے۔ تو آپ رضی اللہ عنہ نے اسے وصیت سے روک دیا اور فرمایا کہ اللہ تعالیٰ نے ارشاد فرمایا ہے: **إِنْ شَرَكَ حَيْثُورٌ** اور خیر سے مراد مال کثیر ہے۔ اسے ابن ابی شیبہ نے اپنی مصنف میں نقل کیا ہے اور حضرت ام المؤمنین عائشہ صدیقہ رضی اللہ عنہا سے مروی ہے کہ ایک آدمی نے وصیت کرنے کا ارادہ کیا تو میں نے اس سے پوچھا تیرا مال کتنا ہے؟ اس نے کہا تین ہزار درہم۔ پھر آپ رضی اللہ عنہا نے اس سے پوچھا تیرے گھر کے کتنے افراد ہیں؟ اس نے کہا چار افراد ہیں۔ تو پھر آپ رضی اللہ عنہا نے کہا کہ اللہ تعالیٰ نے ارشاد فرمایا ہے **إِنْ شَرَكَ حَيْثُورٌ** اور تیرا یہ مال بہت تھوڑا ہے تو اسے اپنے اہل و عیال کے لئے ہی چھوڑ دے۔ (1)

۲۔ ”الْوَصِيَّةُ“ مکتب فعل مجہول کا نائب الفاعل ہے۔ یہاں ترجیح کی بناء پر فعل کو مذکر ذکر کیا گیا ہے حالانکہ مؤنث لانا بھی جائز ہے۔ ایک اور اس کی علت یا تو یہ ہے کہ فعل اور نائب فاعل کے درمیان فاصلہ موجود ہے۔ یا پھر اس لئے کہ وصیة اَنْ يُوصِي یا اَلْيَصِيَاء مصدر کی تاویل میں ہے۔ اور یہی وجہ ہے کہ فمَنْ بَدَلْتُمْ قَوْلٍ فِي اس کی طرف راجع ضمیر بھی مذکر ذکر فرمائی اور اذا ظرف میں عامل کتب فعل کا مدلول الافتراض ہے۔ الوصیة اس کا عامل نہیں بن سکتا کیونکہ ظرف اس سے مقدم ہے اور مصدر اپنے سے مقدم کے لئے عامل نہیں بن سکتا اور لِّلْوَالِدَيْنِ وَاَلِاَقْرَبِيْنَ، وصیت کے متعلق ہے۔ ابتدائے اسلام کے وقت اس آیت کے مطابق اقارب کے لئے وصیت کرنا فرض تھی پھر یہ حکم منسوخ ہو گیا۔ علماء نے کہا ہے کہ یہ آیت آیت موارث سے منسوخ ہے اور حضور ﷺ کا یہ ارشاد بھی ہے کہ بیشک اللہ تعالیٰ نے ہر صاحب حق کو اس کا حق عطا کر دیا ہے۔ خبردار! ”وارث کے لئے کوئی وصیت نہیں“ (2) لیکن یہ بات محل نظر ہے کیونکہ آیت موارث اس آیت کے معارض نہیں بلکہ اس حکم کو مزید پختہ کرتی ہے کیونکہ وہ تو وراثت پر وصیت کو مقدم کرنے پر دلالت کرتی ہے تو پھر وہ اس کے لئے ناسخ کیسے ہو سکتی ہے؟ اور رہی حدیث طیبہ تو یہ خبر واحد ہے اور خبر واحد سے کتاب کا نسخ جائز نہیں۔ تحقیق یہ ہے کہ اس آیت کا حکم منسوخ ہے کیونکہ اس پر اجماع ہے کہ وراثت کی رضا کے بغیر کسی وارث کے لئے وصیت کرنا جائز نہیں۔ اور اس پر بھی ائمہ اربعہ اور جمہور علماء متفق ہیں کہ رشتہ داروں میں سے ایسے آدمی کے لئے وصیت کرنا واجب نہیں جو وارث نہ ہو۔ اور زہری، ابو بکر صلیبی اور بعض اصحاب ظواہر سے اقارب میں سے غیر وارث کے حق میں وصیت واجب ہونے کے بارے میں جو کچھ مروی ہے اس کا اعتبار نہیں کیونکہ ان کا موقف جمہور کے خلاف ہے اور جب اجماع ثابت ہو گیا تو اس سے یہ ظاہر ہوتا ہے کہ ان کے پاس ایسی دلیل قطعی ثابت ہے جو آیت کے لئے ناسخ ہو سکتی ہے، تب ہی انہوں نے کتاب کی نص کو چھوڑ دیا اور نہ وہ اسے قطعاً نہ چھوڑتے، اگرچہ وہ دلیل ناسخ قطعی طریقے سے ہم تک نہیں پہنچی۔ اور ہم یہاں کئی ایسی احادیث بیان کریں گے جو اجماع کیلئے سند ہونے کی صلاحیت رکھتی ہیں۔ ان میں سے ایک حدیث ابو امامہ باہلی رضی اللہ عنہ کی ہے۔ وہ فرماتے ہیں کہ میں نے خطبہ حجۃ الوداع کے دوران رسول اللہ ﷺ کو یہ فرماتے سنا کہ اللہ تعالیٰ نے ہر صاحب حق کو اس کا حق عطا کر دیا ہے پس وارث کے لئے کوئی وصیت نہیں (3) اسے ابوداؤد، ترمذی، نسائی اور ابن ماجہ نے روایت کیا ہے۔ حافظ ابن حجر رحمۃ اللہ علیہ نے کہا کہ اس کی اسناد حسن ہیں۔ اسی طرح امام احمد، ترمذی، نسائی اور ابن ماجہ نے اس کو عمرو بن خارجہ سے نقل کیا ہے۔ ابن ماجہ نے سعید بن ابی سعید کے واسطے سے حضرت انس رضی اللہ



عندہ کی حدیث بھی روایت کی ہے اور امام بیہقی رحمۃ اللہ علیہ نے شافعی عن ابن عیینہ عن سلیمان الاحوال عن مجاہد کی سند سے حدیث نقل کی ہے کہ رسول اللہ ﷺ نے فرمایا کسی وارث کے لئے کوئی وصیت نہیں (1) اور دارقطنی نے اسے حدیث جابر سے روایت کیا ہے اور اس سند کے اعتبار سے اس کے مرسل ہونے کو درست قرار دیا ہے اور حضرت علی رضی اللہ عنہ کی حدیث سے نقل کیا ہے۔ اس کی سند ضعیف ہے اور سند حسن کے ساتھ حضرت ابن عباس رضی اللہ عنہما سے نقل کیا۔ اور دارقطنی نے عمرو بن شعیب عن ابیہ عن جدہ کی حدیث نقل کی ہے کہ حضور نبی کریم ﷺ نے فرمایا کسی وارث کے لئے وصیت جائز نہیں مگر جبکہ دیگر ورثاء اس کی اجازت دیں (2) انہی الفاظ کے ساتھ ابو داؤد نے اسے عطاء خراسانی سے مرسل روایت کیا ہے اور یونس بن راشد نے اسے اس متصل سند سے بیان کیا ہے۔ ”عن عطاء عن عکرمۃ عن ابن عباس“ اسے دارقطنی نے نقل کیا ہے۔ مذکورہ تمام احادیث اس پر دلالت کرتی ہیں کہ ورثاء کے حق میں یہ آیت منسوخ ہے۔ لیکن اقارب میں سے غیر ورثاء کے حق میں یہ احادیث نہ تو وصیت کی نفی پر دلالت کرتی ہیں اور نہ اس کے اثبات پر اور وصیت کے واجب نہ ہونے کے بارے میں ابن جوزی نے حضرت ابن عمر رضی اللہ عنہما کی حدیث نقل کی ہے کہ حضور نبی کریم ﷺ نے ارشاد فرمایا اس آدمی کا حق نہیں ہے جو دو راتیں گزارتا ہے (3) یا مسلم کی روایت کے مطابق تین راتیں گزارتا ہے اور اس کے پاس مال ہے جس میں وہ وصیت کرنے کا ارادہ رکھتا ہے مگر یہ کہ اس کی وصیت لکھی گئی ہے (4) (یعنی وصیت کا ثواب اور اجرا سے مل جائے گا) متفق علیہ۔ اس میں وجہ استدلال یہ ہے کہ آپ نے وصیت کو ارادہ کے ساتھ معلق قرار دیا ہے تو یہ اس پر دلالت کرتا ہے کہ وصیت واجب نہیں، واللہ اعلم۔

جو ہم نے ذکر کیا ہے اس پر علماء کا اتفاق ہے اور اقارب میں سے غیر وارث کے لئے وصیت کے جائز ہونے پر اتفاق اس پر دلالت کرتا ہے کہ وہ اجنبی کی طرح ہے بلکہ رشتہ دار کے بارے میں وصیت کرنا اولیٰ اور زیادہ پسندیدہ ہے کیونکہ ذی رحم کو صدقہ دینا صدقہ بھی ہے اور صلہ رحمی بھی۔ اس پر بھی اتفاق ہے کہ مال کے تہائی سے زیادہ میں وصیت جائز نہیں ہے مگر وارثوں کی رضا کے ساتھ لیکن امام شافعی رحمۃ اللہ علیہ نے اس استثناء میں اختلاف کیا ہے اور آپ کے ایک قول کے مطابق ورثاء کی رضامندی کے ساتھ بھی ثلث سے زائد میں وصیت جائز نہیں۔ اس بارے میں حضرت سعد بن ابی وقاص رضی اللہ عنہ کی حدیث ہے، وہ فرماتے ہیں میری سخت تکلیف کی حالت میں رسول اللہ ﷺ میری عیادت کے لئے تشریف لائے۔ میں نے عرض کی یا رسول اللہ ﷺ! درد اور تکلیف اتنی شدت اختیار کر چکی ہے جسے آپ ﷺ ملاحظہ فرما رہے ہیں، میں چاہتا ہوں کہ اپنے سارے مال کی وصیت کر دوں۔ آپ ﷺ نے فرمایا نہیں۔ میں نے عرض کی پھر نصف مال کی، آپ ﷺ نے فرمایا نہیں۔ پھر میں نے عرض کی کیا مال کے تیسرے حصے کی۔ آپ ﷺ نے فرمایا ہاں تیسرے حصے کی۔ پھر فرمایا تیسرا حصہ بھی زیادہ ہے تیرا اپنے ورثاء کو مالدار اور غنی چھوڑنا اس سے بہتر ہے کہ تو انہیں اتنا تنگ دست چھوڑے کہ وہ لوگوں سے بھیک مانگنے لگیں، متفق علیہ (5) اور ایک حدیث میں ہے کہ اللہ تعالیٰ نے تمہاری نیکیوں میں اضافہ کرنے کے لئے تمہاری وفات کے وقت تمہارے مال کا تیسرا حصہ تمہیں دے دیا ہے تاکہ اسے تمہارے مالوں کی زکوٰۃ بنا دیا جائے۔ اسے دارقطنی اور بیہقی نے روایت کیا ہے (6) اس کی سند میں ایک راوی اسماعیل بن عیاش اور اس کا شیخ دونوں ضعیف ہیں۔ امام احمد

1- سنن الدار قطنی، جلد 4 صفحہ 97 (حسان) 2- سنن الدار قطنی، جلد 4 صفحہ 94 (حسان) 3- صحیح بخاری: 2587 (ابن کثیر)

4- صحیح مسلم، جلد 11 صفحہ 64 (علیہ) 5- صحیح بخاری: 2591 (ابن کثیر) 6- سنن الدار قطنی، جلد 4، صفحہ 150

رحمۃ اللہ علیہ نے اسے حضرت ابوالدرداء کی حدیث سے اور ابن ماجہ، بزار اور بیہقی نے حضرت ابو ہریرہ رضی اللہ عنہ کی حدیث سے روایت کیا ہے (1) لیکن ان کی اسناد ضعیف ہیں۔ اس بارے میں حضرت ابو بکر صدیق رضی اللہ عنہ سے ایک روایت عقلی نے حفص بن عمرو کی سند سے نقل کی ہے لیکن وہ متروک ہے۔ ”بِالْمَعْرُوفِ“ سے مراد یہ ہے کہ بعض اقرباء کو بعض پر ترجیح نہ دے اور نہ ہی ایسا کرے کہ غنی کے لئے وصیت کرے اور فقیر کو چھوڑ دے۔

”حَقًّا“ مصدر ہونے کی بناء پر منصوب ہے یعنی حَقًّا یا مفعول ہونے کی وجہ سے منصوب ہے یعنی جَعَلَ اللَّهُ الْوَصِيَّةَ حَقًّا ”اللہ نے وصیت کو پرہیزگاروں پر ضروری قرار دیا ہے۔“

فَمَنْ بَدَّلَهُ بَعْدَ مَا سَمِعَهُ فَإِنَّمَا إِثْمُهُ عَلَى الَّذِينَ يُبَدِّلُونَهُ ۗ إِنَّ اللَّهَ سَبِيحٌ عَلِيمٌ ۗ

”پھر جو بدل ڈالے اس وصیت کو سن لینے کے بعد تو اس کا گناہ انہیں بدلنے والوں پر ہوگا بیشک اللہ تعالیٰ سب کچھ سننے والا جاننے والا ہے۔“

۱۔ پس وصیتوں، وارثوں اور گواہوں میں سے جو کوئی اس وصیت کو بدل ڈالے وصیت کرنے والے کا قول سننے کے بعد یا اپنے پاس وصیت کے پہنچنے اور تحقق ہو جانے کے بعد تو اس تبدیل شدہ وصیت کا گناہ یا اس تبدیلی کا گناہ انہی پر ہوگا جو اسے تبدیل کرتے ہیں بیشک اللہ تعالیٰ اسے سننے والا ہے جس کی موہی نے وصیت کی ہے اور اس میں تبدیلی کرنے والے کی تبدیلی کو جاننے والا ہے۔

فَمَنْ خَافَ مِنْ مَوْصٍ جَنَفًا أَوْ إِثْمًا فَأَصْلَحَ بَيْنَهُمْ فَلَا إِثْمَ عَلَيْهِ ۗ إِنَّ اللَّهَ غَفُورٌ رَحِيمٌ ۗ

”اور جسے اندیشہ ہو وصیت کرنے والے سے کسی طرفداری یا گناہ کا ۱۔ پس وہ صلح کرادے ان کے درمیان ۲۔ تو کچھ گناہ نہیں اس پر ۳۔ بیشک اللہ تعالیٰ غفور رحیم ہے ۴۔“

۱۔ یہاں خاف توقع اور علم کے معنی میں ہے جیسا کہ اس ارشاد میں ہے۔ فَإِن خِفْتُمْ أَلَّا يَفْقَهُمُوا حَدِيثَ اللَّهِ (پھر اگر تمہیں خوف ہو کہ وہ دونوں قائم نہ رکھ سکیں گے اللہ کی حدود کو۔) یعنی جسے یہ اندیشہ اور توقع ہو۔ وصیت کرنے والے کی جانب سے حمزہ، کسائی، ابو بکر اور یعقوب نے مَوْصٍ کو باب تفعیل بناتے ہوئے واؤ کو مفتوح اور صاد کو مشدّد پڑھا ہے اور باقیوں نے باب افعال سے واؤ کو سکون اور صاد کو تخفیف کے ساتھ پڑھا ہے۔ جَنَفًا سے مراد خطا حق سے روگردانی کرنا ہے اور اِثْمًا کا معنی جان بوجھ کر ظلم کرنا ہے۔

۲۔ پس وہ ان کے درمیان صلح کرادے۔ مجاہد نے کہا ہے اس کا معنی ہے جب کوئی مریض کے پاس حاضر ہو اور وہ وصیت کر رہا ہو پس وہ اسے دیکھے کہ وہ حق سے پھر رہا ہے۔ تو اسے چاہئے کہ وہ اسے نیکی (حق) کا حکم دے اور منکر (بے راہروی) سے روکے۔ جیسا کہ رسول اللہ ﷺ نے حضرت سعد بن ابی وقاص کو مال کے تیرے حصہ سے زائد میں وصیت کرنے سے روک دیا تھا۔ اور حضرت علی اور ام المؤمنین عائشہ صدیقہ رضی اللہ عنہما نے اصل وصیت سے ہی روک دیا تھا۔ اور حضرت نعمان بن بشیر سے روایت ہے کہ ان کے والد محترم انہیں لے کر رسول اللہ ﷺ کی بارگاہ میں حاضر ہوئے اور عرض کی: میں نے اپنے اس بیٹے کو (کچھ) غلام دیئے ہیں۔ آپ ﷺ نے فرمایا کیا تم نے اپنی ساری اولاد کو اسی کی مثل دیا ہے۔ انہوں نے عرض کی نہیں۔ آپ ﷺ نے فرمایا پھر اسے بھی واپس





کی رات کے شروع سے لیکر دوسرے دن کی رات آنے تک ہوتا تھا اور ابتدائے اسلام میں بھی اسی طرح تھا۔ لہذا یہ روزہ اس کے مشابہ ہے۔ علماء کی ایک جماعت نے یہ کہا ہے کہ رمضان المبارک کے روزے نصاریٰ پر اسی طرح واجب تھے جیسے ہم پر فرض کئے گئے۔ پس بسا اوقات وہ شدید گرمی کے موسم میں آتے تھے تو سخت پیاس کی وجہ سے وہ ان کے لئے مشکل ہوا کرتے تھے اور کبھی سخت سردی میں آتے اور وہ بھوک کے سبب ان پر شاق گزرتے تھے۔ لہذا ان کے علماء اور رؤساء جمع ہوئے اور انہوں نے موسم بہار میں روزے رکھنے پر اجماع کر لیا اور اپنے اس عمل کے کفارہ کے لئے اپنی طرف سے دس روزوں کا اضافہ کر دیا۔ لہذا روزوں کی کل تعداد چالیس ہو گئی۔ پھر ان کا بادشاہ بیمار ہو گیا تو اس نے یہ نذر مانی کہ اگر وہ اپنی مرض سے صحت یاب ہو گیا تو وہ روزوں میں ایک ہفتے کا اضافہ کرے گا۔ چنانچہ وہ صحت یاب ہو گیا تو اس نے ان میں ایک ہفتے کا اضافہ کر دیا۔ پھر ایک دوسرا ان کا بادشاہ بنا۔ اس نے کہا تم مکمل پچاس دن کے روزے رکھو (1) مجاہد نے کہا ہے: ایک دفعہ ان میں وباء پھیل گئی اور کثرت سے لوگ مرنے لگے چنانچہ انہوں نے کہا تم اپنے اپنے روزوں میں اضافہ کر دو۔ لہذا انہوں نے دس روزے پہلے بڑھادیئے اور دس اس کے بعد۔ حضرت شعبی رحمۃ اللہ علیہ نے کہا ہے اگر میں سارا سال روزے رکھوں تو بالیقین اس دن افطار کروں گا جس میں شک کیا جاتا ہے۔ یعنی اس کے بارے کہا جاتا ہے کہ یہ شعبان سے متعلق ہے اور یہ بھی کہا جاتا ہے کہ یہ رمضان میں سے ہے اور اس لئے ہے کہ نصاریٰ پر رمضان المبارک کے روزے فرض کئے گئے تو انہوں نے تیس سے پہلے ایک دن روزہ رکھا اور تیس کے بعد بھی ایک دن۔ پھر اسی طرح وقت گزرتا رہا یہاں تک کہ ان کے روزوں کی تعداد پچاس تک پہنچ گئی۔ علامہ بغوی رحمۃ اللہ علیہ نے اسی طرح کہا ہے (2) اور ابن جریر نے سدی سے بھی اسے بیان کیا ہے۔

اسے تاکہ تم گناہوں سے بچ جاؤ کیونکہ روزہ شہوت کو ختم کر دیتا ہے۔ حضور نبی کریم ﷺ نے ارشاد فرمایا اے نوجوانوں کے گروہ! تم میں سے جو نکاح کی طاقت رکھتا ہو اسے چاہئے کہ وہ نکاح کرے کیونکہ نکاح نگاہوں کو جھکا دیتا ہے اور شرمگاہ کو محفوظ کر دیتا ہے اور جو اس کی طاقت نہ رکھتا ہو تو اس پر لازم ہے کہ وہ روزے رکھے، متفق علیہ (3) اسے حضرت ابن مسعود رضی اللہ عنہ نے روایت کیا ہے۔ یا پھر معنی یہ ہے تاکہ تم روزے میں خلل ڈالنے سے بچو۔ (یعنی جب تک روزے فرض نہیں تھے کبھی رکھتے تھے اور کبھی نہیں لیکن اب ایسا کرنا کبھی درست نہیں کیونکہ روزے فرض ہو چکے ہیں)۔

أَيَّامًا مَّعْدُودَاتٍ ۖ فَمَنْ كَانَ مِنْكُمْ مَّرِيضًا أَوْ عَلَى سَفَرٍ فَعِدَّةٌ مِّنْ أَيَّامٍ  
 أُخَرَ ۗ وَعَلَى الَّذِينَ يُطِيقُونَهُ فِدْيَةٌ طَعَامُ مِسْكِينٍ ۗ فَمَنْ تَطَوَّعَ خَيْرًا  
 فَهُوَ خَيْرٌ لَهُ ۗ وَأَنْ تَصُومُوا خَيْرٌ لَّكُمْ إِنْ كُنْتُمْ تَعْلَمُونَ ﴿۲۰﴾

”یہ گنتی کے چند روز ہیں۔ پھر جو تم میں سے بیمار ہو یا سفر میں ہو سہ تو اتنے روزے اور دنوں میں رکھ لے سہ اور جو لوگ اسے بہت مشکل سے ادا کر سکیں ان کے ذمہ فدیہ ہے۔ ایک مسکین کا کھانا اور جو خوشی سے زیادہ نیکی کرے تو وہ اس کے لئے زیادہ بہتر ہے اور تمہارا روزہ رکھنا ہی بہتر ہے تمہارے لئے کیے اگر تم جانتے ہو۔“

۱۔ ”ایاماً“ یہ فعل مقدر کے سبب منصوب ہے۔ یعنی صوموا ایاماً۔ گویا یہ صوموا فعل کا مفعول فیہ ہے۔ یہ الصیام مصدر کی وجہ



سے منسوب نہیں کیونکہ ان دونوں کے مابین اجنبی الفاظ سے فاصلہ ہے۔ ”مَعْدُو ذَاتِ“ یعنی چند دن۔ کیونکہ عرفاً قلیل کو ہی شمار کیا جاتا ہے کثیر کو نہیں۔ یہ قول بھی ہے کہ ان ایام سے مراد ہر مہینے میں تین دن روزے رکھنا اور یوم عاشوراء کا روزہ ہے کیونکہ ہجرت کی ابتداء میں ربیع الاول سے لیکر رمضان المبارک کے مہینے تک سترہ ماہ تک یہ روزے واجب رہے پھر رمضان کے روزوں کے سبب منسوخ ہو گئے۔ حضرت ابن عباس رضی اللہ عنہما نے کہا ہے ہجرت کے بعد سب سے پہلے جو حکم منسوخ ہوا وہ قبلہ اور روزے کا حکم ہے اور کہا جاتا ہے کہ رمضان المبارک کے روزوں کا حکم غزوہ بدر سے ایک مہینہ اور کچھ دن پہلے نازل ہوا (1) اور غزوہ بدر ہجرت کے دوسرے سال رمضان کی سترہ تاریخ جمعہ کے دن ہوا۔ حضرت ام المؤمنین عائشہ صدیقہ رضی اللہ عنہا سے روایت ہے کہ رسول اللہ ﷺ عاشوراء کے دن روزہ رکھنے کا حکم دیا کرتے، پھر جب رمضان المبارک کے روزے فرض ہوئے تو جو چاہتا روزہ رکھ لیتا اور جو چاہتا نہ رکھتا، متفق علیہ (2) حضرت سلمہ بن اکوع سے روایت ہے کہ رسول اللہ ﷺ نے ایک آدمی کو بھیجا کہ وہ لوگوں میں جا کر اعلان کر دے آج عاشوراء کا دن ہے لہذا جو کھا چکا ہے وہ اپنے روزے کو مکمل کرے اور جس نے کچھ نہیں کھایا وہ نہ کھائے کیونکہ آج کا دن عاشوراء کا دن ہے۔ (لہذا وہ روزے کی نیت کر لے) متفق علیہ (3) اور یہ بھی کہا گیا ہے کہ ایاماً مَعْدُو ذَاتِ سے مراد رمضان المبارک کا مہینہ ہے۔ اور یہ آیت منسوخ نہیں۔ حافظ ابن حجر رحمۃ اللہ علیہ نے کہا ہے کہ علماء کے اقوال میں سے ارجح قول یہ ہے کہ یوم عاشوراء کا روزہ اللہ تعالیٰ کی جانب سے کبھی بھی فرض نہیں رہا، بلکہ حضور نبی کریم ﷺ نے اپنے اجتہاد سے اسے مستحب قرار دیا یا پھر آپ ﷺ یہ روزہ رکھا کرتے تھے اور اپنی عادت مبارکہ کے مطابق اس کا حکم دیتے تھے۔ حضرت ابن عباس رضی اللہ عنہما سے روایت ہے کہ رسول اللہ ﷺ مدینہ منورہ تشریف لائے تو آپ ﷺ نے دیکھا کہ یہودی یوم عاشوراء کا روزہ رکھتے ہیں۔ آپ ﷺ نے پوچھا یہ کیا ہے؟ انہوں نے کہا یہ بہت اچھا اور نیک دن ہے، اس میں اللہ تعالیٰ نے بنی اسرائیل کو ان کے دشمنوں سے نجات عطا فرمائی، تو حضرت موسیٰ علیہ السلام نے روزہ رکھا۔ یہ سن کر آپ ﷺ نے فرمایا: میں تمہاری نسبت موسیٰ علیہ السلام کا زیادہ حق رکھتا ہوں۔ چنانچہ آپ ﷺ نے خود بھی روزہ رکھا اور اس دن کے روزے کا حکم بھی فرمایا، متفق علیہ (4) حضرت ام المؤمنین عائشہ صدیقہ رضی اللہ عنہا سے روایت ہے کہ عہد جاہلیت میں عاشوراء کے دن قریش روزہ رکھتے تھے اور رسول اللہ ﷺ بھی عہد جاہلیت میں روزہ رکھتے تھے۔ پس جب آپ ﷺ مدینہ طیبہ تشریف لائے تو آپ ﷺ نے یہ روزہ رکھا اور اس دن کے روزے کا حکم بھی فرمایا۔ پھر جب رمضان المبارک کے روزے فرض کئے گئے تو آپ ﷺ نے عاشوراء کا روزہ رکھنا چھوڑ دیا، متفق علیہ (5) علامہ سیوطی رحمۃ اللہ علیہ نے کہا ہے کہ احمد، ابوداؤد اور حاکم نے حضرت معاذ بن جبل رضی اللہ عنہ سے روایت کیا ہے۔ یوم عاشوراء اور ہر مہینے میں تین دن روزے رکھنا اس آیت کے نازل ہونے سے پہلے واجب تھے اور وہ اس آیت کے ساتھ منسوخ ہو گئے، اور آیاماً معدودات سے مراد رمضان المبارک کا مہینہ ہے اور کوئی نہیں، واللہ اعلم۔

پس وہ آدمی جسے اپنی بیماری کے زیادہ ہونے یا طویل ہونے کا خوف ہو۔ اسی طرح وہ آدمی جو مریض کے حکم میں ہو یعنی وہ ضعیف ہو اور اسے روزے کے سبب مرض لاحق ہونے کا ظن غالب ہو یا عورت حاملہ یا دودھ پلانے والی ہو اور ان دونوں کو روزے کے سبب اپنی جان یا بچے کی زندگی کا خطرہ ہو۔ جاننا چاہئے کہ مریض کے لئے روزہ افطار کرنا جائز ہے اور اس پر اجماع ہے۔ مگر امام احمد رحمۃ اللہ علیہ

1- تفسیر بنوی، جلد 1 صفحہ 214 (فکر) 2- صحیح بخاری: 1897 (ابن کثیر) 3- صحیح بخاری، جلد 1 صفحہ 257 (وزارت تعلیم)۔

4- صحیح بخاری: 1900 (ابن کثیر) 5- صحیح بخاری: 1898 (ابن کثیر)

نے کہا ہے کہ مریض کے لئے جماع کے سبب روزہ افطار کرنا جائز نہیں، البتہ کھانے پینے کے ساتھ جائز ہے اور اگر مریض یا مسافر نے جماع کیا تو اس پر آپ کے نزدیک کفارہ ہوگا۔ ہاں اگر جماع سے پہلے کسی اور سبب سے روزے کو افطار کر دیا تو پھر کفارہ نہیں ہوگا اور مریض کے لئے ہم نے جو مرض کی زیادتی یا مرض کی طوالت کی قید ذکر کی ہے اس پر بھی تمام کا اتفاق ہے۔ مگر ابن سیرین نے کہا ہے چونکہ آیت مطلق ہے اس لئے صرف اتنے مرض کے سبب روزہ افطار کرنا مباح ہے جسے مرض کا نام دیا جاسکے۔ اور حسن اور ابراہیم نے یہ کہا ہے کہ اس سے مراد اتنی بیماری ہے جس کے ساتھ بیٹھ کر نماز پڑھنا جائز ہو جاتی ہے۔

۳۔ یا سفر میں ہو۔ اس میں یہ ارشاد موجود ہے کہ جس کسی نے صبح روزہ رکھا پھر دن کے درمیان میں سفر اختیار کیا تو وہ روزہ افطار نہ کرے۔ اور اس پر اجماع ہے، مگر وہ روایت جو دارقطنی سے مروی ہے۔ انہوں نے کہا ہے کہ سفر میں روزہ افطار کرنا جائز ہوتا ہے چاہے سفر کم ہو یا طویل ہو۔ سفر کی وہ مقدار جس کے سبب روزہ افطار کرنے اور نماز قصر کرنے کی رخصت دی گئی ہے اس میں ائمہ کے مابین اختلاف ہے۔ حضرت امام مالک، شافعی اور احمد رحمہم اللہ تعالیٰ نے کہا ہے کہ کم سے کم مسافت سفر سولہ فرسخ یعنی چار برید ہے۔ جیسا کہ حضرت ابن عباس رضی اللہ عنہما سے مروی ہے کہ رسول اللہ ﷺ نے فرمایا اے اہل مکہ! چار برید سے کم مسافت میں نماز قصر نہ کرو اور چار برید مکہ سے عسفان تک ہے۔ اسے دارقطنی نے روایت کیا ہے (۱) اس کی سند میں راوی اسماعیل بن عیاش ضعیف ہے اور عبد الوہاب تو بہت زیادہ ضعیف ہے۔ امام احمد اور یحییٰ نے کہا ہے کہ عبد الوہاب کوئی شی نہیں ہے۔ ثوری نے کہا ہے وہ کذاب ہے اور نسائی نے کہا ہے کہ وہ متروک الحدیث ہے۔ امام اوزاعی رحمۃ اللہ علیہ نے کہا ہے ایک دن کی مسافت ہو تو نماز قصر کی جاسکتی ہے۔ امام اعظم ابو حنیفہ رحمۃ اللہ علیہ نے کہا ہے اس کی مقدار تین دن اور تین رات کی وہ مسافت ہے جو اونٹ کی چال اور پیدل چل کر طے کی جائے۔ اور امام ابو یوسف رحمۃ اللہ علیہ نے اتنی مقدار مقرر کی ہے جو دو دنوں اور تیسرے دن کے اکثر حصہ میں چل کر طے کی جائے۔ حضرت امام اعظم ابو حنیفہ رحمۃ اللہ تعالیٰ نے حضرت علی رضی اللہ عنہ کی حدیث سے استدلال کیا ہے کہ آپ سے مسح علی الخفین کے بارے پوچھا گیا تو آپ نے کہا کہ ”رسول اللہ ﷺ نے مسافر کے لئے مسح کی مدت تین دن اور تین راتیں مقرر کی ہیں اور مقیم کے لئے ایک دن اور ایک رات“ (۲) اسے مسلم نے روایت کیا ہے یہ حدیث صحیح ہے لیکن اس سے استدلال کرنا ضعیف ہے۔ آیت کا مطلق ہونا اس پر بھی دلالت کرتا ہے کہ اگرچہ سفر معصیت اور گناہ کے لئے بھی ہو وہ بھی روزے کی افطاری کو مباح کر دیتا ہے۔ یہی امام ابو حنیفہ رحمۃ اللہ علیہ کا قول ہے۔ لیکن امام مالک رحمۃ اللہ علیہ، شافعی رحمۃ اللہ علیہ اور احمد رحمۃ اللہ علیہ نے کہا ہے کہ معصیت کا سفر ہو تو روزے کو افطار کرنا مباح نہیں۔ ان کا استدلال اللہ تعالیٰ کے اس ارشاد سے ہے: **فَمَنْ أَضْطَرَّ عَلَيْهِ بَأْغٍ وَلَا عَادٍ** (لیکن جو مجبور ہو جائے درآنحالیکہ وہ نہ سرکش ہو اور نہ حد سے بڑھنے والے۔) (حق بات یہ ہے کہ بغاوت اور عدوان نفس سفر میں داخل نہیں بلکہ سفر کے متعلقات میں سے ہیں اور **عَادٍ** بَأْغٍ وَلَا عَادٍ کی تفسیر میں ہم ذکر کر چکے ہیں کہ اس میں ان ائمہ کا استدلال موجود نہیں۔

۴۔ تو اس پر فرض ہے یا واجب ہے کہ وہ اپنی بیماری اور سفر کے دنوں کے روزے دوسرے دنوں میں رکھ لے اگر اس نے پہلے افطار کئے ہیں۔ یہاں کلام میں فصل یا مبتدا اور مضاف و مضاف الیہ اور شرط محذوف ہے کیونکہ اسے دلالت مقام کے سبب جانا جاسکتا ہے، لہذا تقدیر عبارت یہ ہے **”فَكُتِبَ عَلَيْهِ أَوْ قَالَُوا جِبُّ عَلَيْهِ صِيَامٌ عِدَّةَ أَيَّامٍ قَرِيبَةٍ وَسَفَرِهِ مِنْ أَيَّامٍ أُخْرَىٰ“** اور آیت کے



مطلق ہونے سے یہ بھی ثابت ہوتا ہے کہ قضا روزوں کو لگا تار رکھنا شرط نہیں اور اسی پر اجماع بھی منعقد ہے اور داؤد ظاہری نے کہا ہے کہ قضا روزوں کو مسلسل رکھنا واجب ہے۔ آیت کے مطلق ہونے کی تائید حضرت ابن عمر رضی اللہ عنہما کی حدیث بھی کرتی ہے کہ حضور نبی کریم ﷺ نے رمضان کی قضا کے بارے ارشاد فرمایا اگر آدمی چاہے تو متفرق روزے رکھے اور اگر چاہے تو لگا تار رکھے (1) اسے دارقطنی نے متصل اور مرسل روایت کیا ہے اور محمد بن منکدر کی حدیث بھی اس کی تائید کرتی ہے۔ وہ فرماتے ہیں کہ مجھ تک یہ خبر پہنچی ہے کہ رسول اللہ ﷺ سے رمضان المبارک کے قضا روزوں کو متفرق طور پر رکھنے کے بارے پوچھا گیا تو آپ ﷺ نے فرمایا اس کا اختیار تیرے پاس ہے جیسے چاہو رکھو، الحدیث (2) اسے دارقطنی نے مرسل روایت کیا ہے اور اس کی اسناد حسن ہیں۔ یہ موصولاً بھی مروی ہے لیکن ثابت نہیں۔ دارقطنی نے حضرت عبد اللہ بن عمر رضی اللہ عنہما کی حدیث نقل کی ہے، اس کی سند میں واقدی اور ابن لہیعہ دوراوی ضعیف ہیں۔ سعید بن منصور نے حضرت انس رضی اللہ عنہ سے اسی طرح روایت کی ہے اور امام بیہقی نے ابو عبیدہ، معاذ بن جبل، انس، ابو ہریرہ اور رافع بن خدیج رضی اللہ عنہم کی حدیث نقل کی ہے۔ اور داؤد نے حضرت ابو ہریرہ رضی اللہ عنہ کی حدیث سے استدلال کیا ہے کہ آپ نے فرمایا جس آدمی پر رمضان المبارک کے روزے ہوں اسے چاہئے کہ وہ انہیں مسلسل رکھے انہیں متفرق نہ کرے اسے دارقطنی نے روایت کیا ہے (3) اس کی سند میں ایک راوی عبد الرحمن بن ابراہیم بن العاص ہے۔ اس کے بارے ابن معین نے کہا ہے لیس بئسی: یہ کوئی شی نہیں اور دارقطنی نے کہا ہے ضعیف ہے، قوی نہیں ہے۔ حاملہ اور دودھ پلانے والی عورتوں کے بارے اختلاف ہے کہ جب وہ روزے نہ رکھیں تو کیا ان پر قضا کے ساتھ فدیہ بھی واجب ہوگا یا نہیں؟ جبکہ اس مسئلہ پر تو اتفاق ہے کہ اگر مریض یا مسافر نے روزے نہ رکھے تو ان پر قضا کے ساتھ فدیہ واجب نہیں ہوگا۔ تو حضرت امام اعظم ابو حنیفہ رحمۃ اللہ علیہ کا موقف یہ ہے کہ ان عورتوں پر فدیہ واجب نہیں ہوگا۔ امام مالک رحمۃ اللہ علیہ سے بھی ایک روایت اسی طرح ہے اور آپ سے ایک روایت یہ ہے کہ دودھ پلانے والی پر فدیہ واجب ہوگا لیکن حاملہ پر نہیں۔ اور امام احمد رحمۃ اللہ علیہ اور امام شافعی رحمۃ اللہ علیہ کا راجح مذہب یہ ہے کہ ان پر فدیہ واجب ہوگا۔ لیکن ایسی کوئی سند نہیں جس پر اس قول کے لئے اعتماد کیا جاسکتا ہو یا جو کچھ حضرت ابن عمر اور حضرت ابن عباس رضی اللہ عنہم سے مروی ہے کہ حاملہ اور دودھ پلانے والی عورت پر کفارہ واجب ہوتا ہے، قضا نہیں۔ اور وہ آدمی جس نے بغیر عذر کے رمضان المبارک کے قضا روزوں میں تاخیر کر دی یہاں تک کہ دوسرا رمضان آ گیا تو اس کے لئے امام مالک، شافعی اور احمد رحمہم اللہ نے کہا ہے کہ اس پر قضا کے ساتھ فدیہ بھی واجب ہوگا۔ لیکن امام اعظم ابو حنیفہ رحمۃ اللہ علیہ نے کہا ہے کہ اس پر صرف قضا واجب ہوگی۔ اگرچہ اس نے کئی سالوں کے بعد ان کی قضا کی، کیونکہ قطعی دلیل کے بغیر کتاب اللہ پر زیادتی ممنوع ہے اور وہ آدمی جس نے مرض یا سفر کے عذر کے سبب قضا کو مؤخر کر دیا یہاں تک کہ دوسرا رمضان آ گیا تو اس پر بالا جماع صرف قضا واجب ہوگی۔ عبد الرزاق، ابن منذر اور دیگر محدثین نے صحیح سند کے ساتھ حضرت نافع کے واسطے سے حضرت ابن عمر رضی اللہ عنہما سے روایت نقل کی ہے کہ آپ نے فرمایا کہ ”جس نے دو رمضان مسلسل بیماری میں گزار دیئے اور ان کے درمیان وہ صحت یاب نہ ہوا تو اسے چاہئے کہ وہ دوسرے رمضان کی قضا روزوں کے ساتھ کرے اور پہلے کی قضا کھانا کھلانے کے ساتھ“ (4) امام طحاوی رحمۃ اللہ علیہ نے کہا ہے کہ حضرت ابن عمر رضی اللہ عنہما اپنے اس قول میں منفرد ہیں۔ حافظ ابن حجر رحمۃ اللہ علیہ نے کہا ہے کہ عبد الرزاق نے ابن جریج سے اور انہوں نے یحییٰ ابن سعید

2- سنن الدار قطنی، جلد 2 صفحہ 194 (محاسن)

1- سنن الدار قطنی، جلد 2 صفحہ 193 (محاسن)

4- مصنف عبد الرزاق: 7623 (المکتب الاسلامی)

3- سنن الدار قطنی، جلد 2 صفحہ 192 (محاسن)

سے نقل کیا کہ انہوں نے کہا مجھ تک حضرت عمر رضی اللہ عنہ سے بھی اسی کی مثل روایت پہنچی ہے، لیکن حضرت عمر رضی اللہ عنہ کی مشہور روایت اس کے خلاف ہے۔ انہوں نے حضرت ابو ہریرہ رضی اللہ عنہ کی حدیث سے استدلال کیا ہے کہ حضور نبی کریم ﷺ سے ایسے آدمی کے بارے مروی ہے جو رمضان المبارک میں بیمار ہوا اور اس نے روزے نہ رکھے، پھر وہ صحت یاب ہوا پھر بھی اس نے روزے نہ رکھے حتیٰ کہ دوسرا رمضان آ گیا تو وہ پہلے اس دوسرے رمضان کے روزے رکھے پھر اس رمضان کے روزے رکھے جس کے افطار کئے تھے اور ساتھ ہی ہردن کی طرف سے ایک مسکین کو کھانا بھی کھلائے۔ اسے دارقطنی نے روایت کیا ہے (1) یہ حدیث صحیح نہیں ہے اس کی سند میں ایک راوی ابراہیم بن نافع ہے جس کے بارے ابو حاتم نے کہا ہے یہ جھوٹ بولتا ہے۔ اور ایک راوی عمر بن موسیٰ ہے جو حدیثیں وضع کرتا ہے۔ حافظ ابن حجر رحمۃ اللہ علیہ نے کہا ہے کہ اس بارے کوئی بھی مرفوع حدیث ثابت نہیں۔ البتہ صحابہ کے آثار موجود ہیں ان میں سے صاحب المہذب نے حضرت علی، حضرت جابر اور حضرت حسین بن علی رضی اللہ عنہم کے اسماء ذکر کئے ہیں اور میں حضرت ابو ہریرہ اور حضرت ابن عباس رضی اللہ عنہم کے علاوہ ان میں سے کسی کی سند پر مطلع نہیں ہوا۔ اگر اس بارے میں حدیث مرفوع صحیح بھی ہو تو پھر بھی اس کے سبب کتاب اللہ پر زیادتی جائز نہیں کیونکہ وہ خبر واحد ہے۔

۱۔ اور ان پر جو روزے کو مشکل سے ادا کرتے ہیں "فِذْيَةٌ" فدیہ ہے۔ علامہ بغوی رحمۃ اللہ علیہ نے کہا ہے کہ اس آیت کی تاویل اور حکم میں علماء کے مابین اختلاف ہے۔ ان میں سے اکثر کا مؤقف یہ ہے کہ یہ آیت منسوخ ہے۔ یہی قول حضرت ابن عمر اور حضرت سلمہ ابن اکوع وغیرہا کا ہے (2) تفصیل یہ ہے کہ ابتدائے اسلام میں لوگوں کو روزہ رکھنے اور روزہ نہ رکھنے بلکہ فدیہ دینے کے درمیان اختیار دیا گیا تھا۔ اللہ تعالیٰ نے یہ اختیار اس لئے دیا تاکہ ان کے لئے یہ حکم تکلیف دہ نہ ہو کیونکہ وہ اس طرح روزے رکھنے کے عادی نہیں تھے۔ پھر اس اختیار کو منسوخ کر دیا گیا اور حتیٰ حکم اس طرح نازل ہوا: *فَمَنْ شَهِدَ مِنْكُمُ الشَّهْرَ فَلْيَصُمْهُ*۔ میں کہتا ہوں کہ اس بناء پر تو مریض اور مسافر کو گویا تین چیزوں کے درمیان اختیار دیا گیا تھا یعنی روزہ رکھنا، قضا کی نیت سے افطار کرنا اور فدیہ دینا۔ پھر جب فدیہ کا حکم منسوخ ہو گیا تو ان دونوں کے لئے دو چیزوں یعنی روزے اور قضا کے درمیان اختیار باقی رہ گیا۔ حضرت قتادہ رحمۃ اللہ علیہ نے کہا ہے کہ یہ حکم ایسے شیخ کبیر کے ساتھ خاص ہے جو روزے کی طاقت تو رکھتا ہے لیکن اس کے لئے روزہ تکلیف دہ ہوتا ہے، لہذا اسے رخصت دی گئی کہ وہ روزہ نہ رکھے اور فدیہ ادا کر دے پھر اسے منسوخ کر دیا گیا۔ حسن نے کہا ہے کہ یہ حکم ایسے مریض کے بارے میں ہے جو روزے کی طاقت رکھتا ہے، لہذا اسے اختیار دیا گیا ہے کہ چاہے تو وہ روزہ رکھے اور چاہے تو نہ رکھے اور فدیہ ادا کرے، پھر اسے منسوخ کر دیا گیا (3) مذکورہ تمام اقوال کی بناء پر ایسے شیخ کبیر کا حکم نص قرآن سے ثابت نہیں ہوتا جو روزے کی طاقت نہ رکھتا ہو۔ اسی وجہ سے امام مالک رحمۃ اللہ علیہ اور امام شافعی رحمۃ اللہ علیہ نے اپنے ایک قول میں کہا ہے کہ شیخ فانی کے لئے روزہ رکھنے سے عاجز ہونے کی وجہ سے روزہ نہ رکھنا جائز ہے کیونکہ اللہ تعالیٰ نے فرمایا ہے: *لَا يَكْتَلِفُ اللَّهُ نَفْسًا إِلَّا وُسْعَهَا* (ذمہ داری نہیں ڈالتا اللہ تعالیٰ کسی شخص پر مگر جتنی طاقت ہو اس کی۔) اور اس پر فدیہ بھی واجب نہیں ہوگا۔ کیونکہ فدیہ واجب قرار دینے کے لئے دلیل کا ہونا ضروری ہے کیونکہ فدیہ اور اس کی مثل ایسی چیزیں جو عقل میں نہ آنے والی ہوں وہ رائے سے ثابت نہیں ہو سکتیں۔ اور ایک جماعت کا خیال یہ ہے کہ یہ آیت منسوخ نہیں۔ بلکہ اس کا معنی یہ ہے: وہ لوگ جو حالت شباب میں روزے کی طاقت رکھتے تھے لیکن اب بڑھاپے کے سبب روزے سے



عاجز آگئے تو ان پر روزے کے بدلے فدیہ واجب ہے۔ لطم کلام اس تاویل کی تائید نہیں کرتا۔ شیخ اجل حضرت جلال الدین رحمۃ اللہ علیہ نے اس آیت کی تفسیر کرتے ہوئے کہا ہے کہ اس میں حرف نفی لا مقدر ہے۔ یعنی اصل کلام یہ ہے: وَعَلَى الَّذِينَ يُطِيقُونَهُ فِدْيَةٌ جِيسَا كِه اس ارشاد میں ہے: يَبَيِّنُ اللَّهُ لَكُمْ أَنْ تَضَلُّوا۔ یعنی یہ اصل میں "لَا تَضَلُّوا" ہے۔ میں کہتا ہوں کہ اس میں لا کو مقدر ماننا بھی بہت بعید ہے کیونکہ یہ تو ظاہر کلام کی ضد ہے، اس طرح کہ یہ مثبت کلام کو منفی بنا دیتا ہے۔ پس اگر کہا جائے کہ امام اعظم ابوحنیفہ رحمۃ اللہ علیہ اور امام احمد رحمۃ اللہ علیہ کا مذہب یہی ہے۔ امام شافعی رحمۃ اللہ علیہ کا صحیح مذہب بھی یہی ہے اور سعید بن جبیر نے بھی کہا ہے کہ شیخ فانی پر روزے کے بدلے فدیہ واجب ہے اور ان اقوال کا انحصار صرف اسی آیت پر ہے۔ اور اگر اس تاویل کو درست تسلیم نہ کیا جائے تو پھر آپ کیسے کہہ سکتے ہیں کہ شیخ کبیر اور ایسے مریض پر فدیہ واجب ہے جسے صحت مند ہونے کی امید نہ ہو۔ تو میں کہتا ہوں وَاللَّهِ اَعْلَمُ بِالصَّوَابِ بہر حال تاویل تو پہلی ہی ہے۔ حاصل کلام یہ ہے کہ آیت کا حکم یہ ہے کہ ابتدائے اسلام میں روزے اور فدیہ کے درمیان اختیار ان لوگوں کے لئے تھا جو روزہ رکھنے کی طاقت رکھتے تھے اور وہ لوگ جو طاقت نہیں رکھتے ان کے لئے یہ اختیار دلالت النص کے ذریعے بطریق اولیٰ ثابت ہے۔ کیونکہ اللہ سبحانہ و تعالیٰ نے جب فضل فرماتے ہوئے اور آسانی مہیا کرنے کے لئے طاقت رکھنے والوں کو اختیار دیا ہے تو اس کا یہ اختیار طاقت نہ رکھنے والوں کے لئے بدرجہ اولیٰ ہوگا۔ اسی وجہ سے میں یہ کہتا ہوں کہ اس وقت مسافر اور مریض کے لئے تین امور کے درمیان اختیار دیا گیا تھا۔ پھر جب آیت فَمَنْ شَهِدَ مِنْكُمُ الشَّهْرَ فَلْيَصُمْهُ وَمَنْ كَانَ مَرِيضًا اَلَا يَه تَا ز ل ہوئی تو ان کے حق میں فدیہ کا حکم منسوخ ہو گیا جو فی الحال روزہ رکھنے کی طاقت رکھتے ہیں اور ان کے حق میں بھی جو ظاہری عذر ختم ہو جانے کے بعد روزہ رکھ سکتے ہیں اور ان سے مراد وہ مسافر اور مریض ہیں جو سفر ختم ہونے کے بعد اور شفا پانے کے بعد قضا کی امید رکھتے ہیں۔ اس طرح ان کے حق میں روزے کو ادا کرنا یا قضا کرنا لازم ہو گیا اور ان کے حق میں دلالت النص کے ذریعے فدیہ کے جواز کا حکم باقی رہا جو فی الحال (شیخ فانی ہونے کی بنا پر) یا مال کار (ایسی بیماری جس سے شفا کی توقع نہ ہو) کے اعتبار روزہ رکھنے کی طاقت نہ رکھتے ہوں کیونکہ وہ اس ارشاد میں داخل ہی نہیں فَمَنْ شَهِدَ مِنْكُمُ الشَّهْرَ۔ یعنی جو صحیح اور مقیم ہو فَلْيَصُمْهُ (تو وہ روزے رکھے) وَمَنْ كَانَ مَرِيضًا (اور جو مریض شفا کی امید رکھتا ہو) اَوْ عَلٰى سَفَرٍ فَعِدَّةٌ مِنْ اَيَّامٍ اٰخَرَ ہم نے مریض کو دلالت عقل سے اس قول کے ساتھ مقید کیا ہے کہ اس سے مراد ایسا مریض ہے جو شفا کی امید رکھتا ہو کیونکہ جو شفا کی امید نہیں رکھتا اسے قضا کا تکلف بنانا یہ تکلیف مالا یطاق ہے اور عبارت النص سے ثابت ہونے والے حکم کا منسوخ ہونا اس کا تقاضا نہیں کرتا کہ دلالت النص سے ثابت ہونے والا حکم بھی منسوخ ہے، ہو اللہ اعلم۔

۱۰ قرأت: نافع اور ابن ذکوان نے فِدْيَةٌ طَعَامٌ مَسْكِيْنَ قرأت کی ہے یعنی فدیہ کو اضافت کے ساتھ اور مسکین کو جمع اور نون کے فتح کے ساتھ پڑھا ہے۔ ہشام نے فِدْيَةٌ کو تین کے ساتھ اور طَعَامٌ کو بدل ہونے کی بناء پر مرفوع اور مَسْكِيْنَ کو جمع کے ساتھ پڑھا ہے۔ اور باقیوں نے فِدْيَةٌ کو تین کے ساتھ، طَعَامٌ رفع کے ساتھ اور مَسْكِيْنَ کو واحد نون کے کسرہ کے ساتھ پڑھا ہے۔

فدیہ کا معنی جزا ہے اور اس کی طعام کی طرف اضافت بیان یہ ہے۔ فدیہ کی مقدار امام اعظم ابوحنیفہ رحمۃ اللہ علیہ کے قول کے مطابق نصف صاع گندم یا ایک صاع جو یا کھجوریں ہیں آپ نے اسے صدقہ فطر پر قیاس کیا ہے۔ اور امام شافعی رحمۃ اللہ علیہ نے کہا ہے وہ غلہ جو شہر میں اکثر کھایا جاتا ہے اس میں سے ہر دن کے بدلے ایک مد مسکین کو دے۔ اور امام احمد رحمۃ اللہ علیہ نے کہا ہے کہ یہ مقدار جو میں

سے نصف صاع یا گندم میں سے ایک مد ہے اور بعض فقہاء نے کہا ہے کہ جو خوراک اس دن وہ خود کھائے جس دن اس نے روزہ نہیں رکھا وہی مسکین کو بھی دے گا اور حضرت ابن عباس رضی اللہ عنہما نے فرمایا ہے کہ ہر مسکین کو رات اور اپنی سحری کا کھانا دے دیں۔ طعام الفدیۃ کی تحقیق عنقریب آیت طیبہ فَمَنْ كَانَ مِنْكُمْ مَّرِيضًا أَوْ بِهٖٓ آذًىٰ قِنْتُ رَأْسَہٖکِ تفسیر میں آئے گی، ان شاء اللہ تعالیٰ۔

کے پس جس نے فدیہ میں اضافہ کیا تو وہ اس کے لئے اصل فدیہ سے زیادہ بہتر ہے۔ اور تمہارے روزے رکھنا اے طاقت رکھنے والو! تمہارے لئے فدیہ سے بہتر ہے۔ یہ کلام صراحۃً اس پر دلالت کرتی ہے کہ اللَّذِينَ يُطِيقُونَہٗ سے مراد وہ ہیں جو روزے کی طاقت رکھتے ہیں اور ایسے بوڑھے یا مریض جو طاقت نہیں رکھتے وہ اس سے مراد نہیں کیونکہ ان کے لئے ان کے روزوں کا بہتر ہونا ممنوع ہے۔ اور یہ آیت اس پر بھی دلالت کرتی ہے کہ اگر مسافر کے لئے روزہ رکھنے میں کوئی واضح ضرر نہ ہو تو اس کے حق میں روزہ رکھنا افضل ہے۔ جمہور نے اسی طرح کہا ہے لیکن امام احمد، اوزاعی، سعید بن مسیب اور شعبی رحمہم اللہ کا قول جمہور کے قول سے مختلف ہے۔ (یعنی ان کے نزدیک روزہ رکھنا افضل نہیں) انہوں نے مندرجہ ذیل احادیث سے استدلال کیا ہے۔ حضرت جابر بن عبد اللہ رضی اللہ عنہما سے روایت ہے کہ رسول اللہ ﷺ ایک سفر میں تھے تو آپ ﷺ نے لوگوں کا ایک ہجوم دیکھا اور ایک آدمی کو دیکھا کہ وہ اس پر سایہ کئے ہوئے تھے تو آپ ﷺ نے فرمایا یہ کیا ہے؟ تو انہوں نے عرض کی یہ آدمی روزے دار ہے۔ آپ ﷺ نے فرمایا سفر میں روزہ رکھنا کوئی نیکی نہیں (1) متفق علیہ۔ آپ ہی سے روایت ہے کہ رسول اللہ ﷺ فتح مکہ کے سال رمضان المبارک میں مکہ کی طرف نکلے۔ آپ ﷺ روزے سے تھے یہاں تک کہ آپ کراع النعم کے مقام تک پہنچ گئے۔ لوگوں نے بھی روزہ رکھا ہوا تھا۔ پھر آپ ﷺ نے پانی کا ایک پیالہ طلب کیا۔ آپ ﷺ نے اسے اتنا بلند کیا کہ تمام لوگوں نے اسے دیکھ لیا پھر آپ ﷺ نے اسے نوش فرمایا۔ اس کے بعد آپ ﷺ کو بتایا گیا کہ بعض لوگوں نے روزہ رکھا ہوا ہے۔ یہ سن کر آپ ﷺ نے فرمایا وہ نافرمان ہیں، وہ نافرمان ہیں۔ اسے مسلم نے روایت کیا ہے (2) حضرت عبدالرحمن بن عوف سے مروی ہے کہ رسول اللہ ﷺ نے فرمایا سفر میں رمضان المبارک کا روزہ رکھنے والا حاضر میں افطار کرنے والے کی مثل ہے۔ اسے ابن ماجہ نے روایت کیا ہے (3) ہم کہتے ہیں کہ مذکورہ تمام احادیث ان کے حق میں ہیں جن کے لئے روزہ بہت زیادہ ضرر رساں ہوتا ہے اور اس میں کوئی شک نہیں کہ ان کے حق میں روزہ نہ رکھنا افضل ہے، چاہے وہ مسافر ہوں یا مریض۔ اسی طرح جب جہاد قریب ہو تو افطار کرنا افضل ہے۔ کیونکہ حضرت ابوسعید رضی اللہ عنہ سے حدیث مروی ہے کہ حضور نبی کریم ﷺ نے فرمایا بیشک اب تم اپنے دشمنوں کے قریب آچکے ہو اور افطار کرنا تمہارے لئے تقویت کا سبب ہے۔ ابوسعید فرماتے ہیں کہ یہ ارشاد ہمارے لئے رخصت تھا اس لئے ہم میں سے بعض نے روزہ رکھے رکھا اور بعض نے افطار کر دیا پھر ہم ایک دوسری منزل پر پہنچے تو وہاں آپ ﷺ نے فرمایا بیشک تمہیں صبح کے وقت اپنے دشمن کا سامنا ہوگا اور افطار کرنا تمہارے لئے قوت کا سبب ہے لہذا تم روزے افطار کر دو۔ تو چونکہ یہ حکم عزیمت تھا اس لئے ہم نے روزے افطار کر دیئے۔ اسے مسلم نے روایت کیا ہے (4) اور امام مالک رحمۃ اللہ علیہ نے مؤطاً میں بعض صحابہ کرام سے نقل کیا ہے۔ اور امام شافعی رحمۃ اللہ علیہ نے آپ رحمۃ اللہ علیہ سے سند میں اور ابوداؤد نے روایت کیا ہے اور حاکم اور ابن عبد البر نے اسے صحیح قرار دیا ہے۔ اور جب روزہ اس کے لئے تکلیف دہ نہ ہو تو پھر اس آیت کے مطابق اس کے لئے روزہ رکھنا افضل ہے اور حضرت ابوالدرداء رضی اللہ عنہ کی



حدیث بھی ہے کہ وہ ایک سفر میں رسول اللہ ﷺ کے ساتھ تھے اور گرمی کی شدت سے بچنے کے لئے ہم میں سے ہر کوئی اپنا ہاتھ اپنے سر پر رکھ رہا تھا اور حضور نبی کریم ﷺ اور حضرت عبداللہ بن رواحہ کے سوا ہم میں سے کوئی روزے دار نہ تھا، متفق علیہ (1) میں کہتا ہوں کہ ہم نے جو تفصیل ذکر کی ہے وہ مسافر کے بارے میں ہے کیونکہ اس کی رخصت کا دار و مدار نفس سفر پر ہے، چاہے اس کے لئے روزے میں مشقت ہو یا نہ ہو۔ اور شیخ کبیر، مریض، ضعیف، حاملہ اور دودھ پلانے والی عورتوں کی رخصت کا انحصار روزے کے سبب ان کے مشقت میں جتنا ہونے اور ان کو ضرر پہنچنے پر ہے۔ پس اگر ان کے لئے روزہ ضرر رساں نہ ہو تو ان کے لئے رخصت بھی نہیں اور جب انہیں روزے کے سبب نقصان پہنچے یعنی مرض بڑھنے کا خوف ہو یا نیا مرض لاحق ہونے کا اندیشہ ہو تو پھر ان کا حکم اس کی مثل ہے جسے سفر کی وجہ سے ضرر پہنچتا ہو، واللہ اعلم۔

۱۷ اگر تم اس فضیلت کو جانتے جو روزے میں ہے۔ یہاں جو اسبہ شرط محذوف ہے۔ جس پر اس کا ماقبل دلالت کرتا ہے، یعنی تم اختیار کی صورت میں افطار اور فدیہ پر روزے کو ترجیح دیتے لیکن اب اختیار کا حکم منسوخ ہو جانے کے بعد جس کسی نے رمضان المبارک میں بغیر عذر کے روزہ نہ رکھا تو اگر وہ اسے حلال سمجھتا ہے تو کفر کا ارتکاب کرتا ہے اور اگر حلال نہیں سمجھتا تو فسق کرتا ہے۔ تو چونکہ بقدر امکان اس کا تدارک واجب ہے، لہذا اس روزے کی قضاء اس پر واجب ہوگی۔ اور اس لئے بھی کہ جب معذور کے لئے فِعْدَاءُ قِيَمِ اَيَّامٍ اٰخَرَ سے قضا کا حکم ثابت ہے تو پھر اس کے لئے تو بدرجہ اولیٰ قضا کا حکم ہوگا جس نے بلا عذر روزہ نہ رکھا اور ایسے آدمی پر بالا جماع استغفار کرنا واجب ہے۔ اور امام نخعی رحمۃ اللہ علیہ نے کہا ہے کہ اگر کسی نے رمضان کا روزہ بغیر عذر کے نہ رکھا تو پھر اس کی قضا ہزار برس کے ساتھ بھی ممکن نہیں اور حضرت علی اور ابن مسعود رضی اللہ عنہما نے فرمایا کہ ساری عمر کے روزے (صوم الدھر) بھی اس کا تدارک نہیں کر سکتے۔

شَهْرُ رَمَضَانَ الَّذِي اُنزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدَىٰ وَ  
الْفُرْقَانِ ۗ فَمَنْ شَهِدَ مِنْكُمُ الشَّهْرَ فَلْيَصُمْهُ ۗ وَمَنْ كَانَ مَرِيضًا اَوْ عَلَىٰ سَفَرٍ  
فَعِدَّةٌ مِّنْ اَيَّامٍ اٰخَرَ ۗ يُرِيدُ اللّٰهُ بِكُمُ الْيُسْرَ وَلَا يُرِيدُ بِكُمُ الْعُسْرَ ۗ وَلِتُكْمِلُوا  
الْعِبَادَةَ وَلِتُكَبِّرُوا اللّٰهَ عَلَىٰ مَا هَدٰكُمْ ۗ وَلَعَلَّكُمْ تَشْكُرُونَ ﴿۲۰﴾

”ماہ رمضان المبارک ۱۔ جس میں اتارا گیا قرآن ۲۔ اس حال میں کہ یہ راہ حق دکھاتا ہے لوگوں کو ۳۔ اور (اس میں) روشن دلیلیں ہیں ہدایت کی اور حق و باطل میں تمیز کرنے کی ۴۔ سو جو کوئی پائے تم میں سے اس مہینہ کو ۵۔ تو وہ یہ مہینہ روزے رکھے ۶۔ اور جو کوئی بیمار ہو یا سفر میں ہو تو اتنے روزے اور دنوں میں رکھ لے ۷۔ اللہ تعالیٰ چاہتا ہے تمہارے لئے سہولت ۸۔ اور نہیں چاہتا تمہارے لئے دشواری ۹۔ اور (چاہتا ہے کہ) تم گنتی پوری کر لیا کرو ۱۰۔ اور اللہ کی بڑائی بیان کیا کرو اس پر کہ اس نے تمہیں ہدایت دی ۱۱۔ اور تاکہ تم شکر گزاری کیا کرو ۱۲۔“

۱۔ شَهْرُ رَمَضَانَ یہ مبتدا ہے اور اس کا مابعد اس کی خبر ہے۔ یا یہ مبتدا محذوف کی خبر ہے۔ تقدیر کلام یہ ہوگی ذَلِكْ شَهْرُ رَمَضَانَ يَا

مضاف کے حذف کے ساتھ الصیام سے بدل ہوگا۔ تقدیر کلام یوں ہوگی کُتِبَ عَلَيْكُمُ الصِّيَامُ صِيَامُ شَهْرِ رَمَضَانَ يَه اس صورت میں درست ہوگا جب یہ آیت نزول میں اس آیت کُتِبَ عَلَيْكُمُ الصِّيَامُ کے ساتھ متصل ہونہ کہ اس صورت میں کہ اس سے نزول میں متاخر ہو اور ماسبق کے لئے ناسخ بن جائے۔ الشہر شہرت سے مشتق ہے رمضان رَمَضٌ کا مصدر ہے۔ رَمَضٌ کا معنی جلنا ہے شہر کو اس کی طرف مضاف کیا اور اسے علم بنا دیا علیت اور الف فون زائد تان کی وجہ سے غیر منصرف ہو گیا۔ حضرت انس بن مالک سے روایت ہے کہ رسول اللہ ﷺ نے فرمایا اسے رمضان کا نام اس لئے دیا گیا کہ رمضان کا مہینہ گناہوں کو جلا دیتا ہے۔ امام اصبہانی نے اسے ترغیب میں نقل کیا ہے۔

قرآن کو قرآن کا نام اس لئے دیا گیا کیونکہ یہ سورتوں آیات اور حروف کو جمع کرنے والا ہے اس میں قصے، امر، نہی، وعدہ اور وعید جمع ہیں قرآن کا لغوی معنی جمع کرنا ہے یا یہ قرأت سے مشتق ہے جو مقروء کے معنی میں ہے ابن کثیر نے اس لفظ کو ہمزہ کے حذف اور اس کی حرکت راء کو دینے کے ساتھ پڑھا ہے۔ حمزہ نے وقف کی صورت میں ابن کثیر کی موافقت کی ہے۔ باقی قراء نے اسے ہمزہ کے ساتھ پڑھا ہے۔ امام بغوی نے کہا امام شافعی اسے بغیر ہمزہ کے پڑھتے تھے اور فرماتے یہ لفظ قرأت سے مشتق نہیں بلکہ تورات اور انجیل کی طرح یہ اس کتاب کا نام ہے (1) امام بغوی نے کہا مقسم نے ابن عباس سے نقل کیا ہے کہ ان سے اس آیت شَهْرُ رَمَضَانَ الَّذِي أُنزِلَ فِيهِ الْقُرْآنُ اور اس آیت إِذَا أُنزِلَتْ فِي لَيْلَةِ الْقَدْرِ اور ارشاد إِذَا أُنزِلَتْ فِي لَيْلَةِ الْقَدْرِ كَوَيْلِكَ وَمَنْ كَوَيْلِكَ جِبْكَ قرآن تمام مہینوں میں نازل ہوا اور اللہ تعالیٰ کے فرمان وَقُرْآنًا فَرَقْنَاهُ کے بارے میں سوال کیا گیا تو آپ نے فرمایا کہ تمام قرآن لیلۃ القدر کو رمضان شریف میں لوح محفوظ سے آسمان دنیا میں بیت العزۃ کی طرف اتارا گیا۔ پھر جبرئیل امین اسے بائیس سالوں میں تھوڑا تھوڑا نازل کرتے رہے۔ اللہ تعالیٰ کے فرمان بِمَوَاقِعِ النُّجُومِ سے یہی مراد ہے۔ داؤد ابن ابی ہند نے کہا میں نے شععی سے اس آیت شَهْرُ رَمَضَانَ الَّذِي أُنزِلَ فِيهِ الْقُرْآنُ کے بارے میں پوچھا کہ کیا قرآن سارے سال میں نازل نہیں ہوتا رہتا تھا؟ انہوں نے جواب دیا بات اسی طرح ہے، تاہم جبرائیل امین رمضان میں حضور ﷺ کے ساتھ دور فرماتے، اللہ تعالیٰ جو چاہتا اسے محکم اور ثابت رکھتا اور جو چاہتا اسے بھلا دیتا (2) حضرت ابوذر حضور ﷺ سے روایت کرتے ہیں کہ تین رمضان کو صحف ابراہیم نازل کئے گئے۔ ایک روایت میں یہ بھی ہے کہ رمضان کی پہلی رات میں یہ صحیفے نازل کئے گئے۔ رمضان شریف کے چھ دن گزر چکے تھے کہ حضرت موسیٰ علیہ السلام پر تورات نازل کی گئی اور رمضان کے تیرہ دن گزر چکے تھے کہ انجیل نازل کی گئی اور رمضان شریف کے چوبیس دن گزر چکے تھے کہ حضور ﷺ پر قرآن نازل کیا گیا (3) امام احمد اور طبرانی نے واثلہ بن اسقع سے روایت کیا ہے صحف ابراہیم رمضان شریف کی پہلی رات اور تورات جب چھ راتیں گزر چکی تھیں، انجیل جب تیرہ راتیں گزر چکی تھیں اور قرآن جب چوبیس راتیں گزر چکی تھی (4) واللہ اعلم۔ اگر شہر رمضان کو مبتدا بنایا جائے تو اسم موصولہ صلہ کے ساتھ مل کر اس کی خبر ہوگا۔ اگر اسے خبر بنایا جائے تو اسم موصولہ صلہ کے ساتھ مل کر اس کی صفت یا بدل ہوگا۔ یہ بھی احتمال ہے کہ یہ مبتدا کی صفت ہو اور اس کی خبر فَمَنْ شَهِدَ ہو اور اس پر فاء اس لئے آئی ہو کیونکہ مبتدا اپنے ضمن میں شرط کا معنی لئے ہوئے ہے۔ اس تقدیر کی صورت میں اُنزِلَ فِيهِ الْقُرْآنُ کا معنی ہوگا یعنی جس کی شان میں قرآن نازل ہوا وہ اللہ تعالیٰ کا یہ فرمان ہے کُتِبَ عَلَيْكُمُ الصِّيَامُ تاکہ یہ امر ثابت ہو جائے کہ

2- تفسیر بغوی، جلد 1 صفحہ 217 (فکر)

1- تفسیر بغوی، جلد 1 صفحہ 217 (فکر)

4- معجم کبیر طبرانی، جلد 22 صفحہ 75 (الامہ)

3- تفسیر بغوی، جلد 1 صفحہ 218 (فکر)



قرآن حکیم کا نزول ہی اس مہینہ میں روزوں کی فرضیت کا سبب بنا۔

یہ اپنے اعجاز کے ساتھ لوگوں کو گمراہی سے ہدایت کی طرف لانے والا ہے۔

یعنی واضح دلائل جو حق کی طرف راہنمائی کرتے ہیں، خواہ حق حلال و حرام سے تعلق رکھتا ہو یا حدود و احکام سے۔ یہ قرآن اللہ تعالیٰ کی طرف سے نازل شدہ حق اور جن و انس کے شیاطین کی طرف سے القاء کئے گئے باطل کے درمیان فرق کرنے والا ہے۔ یہ دونوں قرآن سے حال ہیں۔

جس نے حالت صحت، اقامت اور حیض و نفاس سے پاکیزگی کی حالت میں اس مہینہ کو پالیا اسے ہر صورت میں روزہ رکھنا ہوگا لیکن مریض اور مسافر آنے والی آیت سے اس حکم سے خارج ہو گئے، حائضہ اور نفساء خیر مشہور سے خارج ہوئے۔ اسی پر علماء کا اجماع ہے۔ رسول اللہ ﷺ نے عورت کے سوال مَا نُقِضَانُ دِينَهَا يَا رَسُولَ اللَّهِ کے جواب میں ارشاد فرمایا تھا کیا بات اس طرح نہیں کہ جب اسے حیض آتا ہے تو وہ نہ نماز پڑھتی ہے اور نہ ہی روزہ رکھتی ہے، متفق علیہ۔ (1)

فائدہ:- تمام علماء کا اس پر اجماع ہے کہ حائضہ پر روزے رکھنا حرام ہے، اگر اس نے روزہ رکھا تو اس کا روزہ نہ ہوگا اور اس پر قضاء لازم ہوگی۔

یعنی جس نے رمضان کو پالیا اسے ہر صورت روزہ رکھنا ہوگا اس کے لئے فدیہ کافی نہیں۔ جس طرح اسلام کے ابتدائی دور میں یہ جائز تھا۔ امام بغوی فرماتے ہیں علماء کا ایسے شخص کے بارے میں اختلاف ہے کہ جو رمضان کا چاند دیکھے تو مقیم ہو پھر سفر پر چلا جائے۔ حضرت علی شیر خدا سے مروی ہے کہ اس کے لئے روزہ افطار کرنا جائز نہیں۔ عبیدہ سلمانی نے بھی یہی کہا ہے، کیونکہ اللہ تعالیٰ کا فرمان ہے فَسَنَ شَاهِدَ مِنْكُمْ الشَّهْرَ فَلْيَصْنِعُوهُ لِعَنِ پورے روزے رکھے۔ اکثر صحابہ اور فقہاء اسی بات کی طرف گئے ہیں کہ جب اس نے رمضان شریف میں سفر شروع کیا تو اس کے لئے اس دن کے بعد روزہ افطار کرنا جائز ہے (2) میں کہتا ہوں اسی پر تمام علماء کا اجماع ہے مذکورہ آیت کا معنی یہ ہے جو دیکھے اتنے روزے رکھے، اگر سارا دیکھے تو سارے روزے رکھے اور اگر بعض دیکھے تو بعض روزے رکھے اسی معنی کی تائید وہ حدیث بھی کرتی ہے جو حضرت جابر اور حضرت ابن عباس سے مروی ہے کہ فتح مکہ کے سال حضور ﷺ نے رمضان شریف میں سفر پر روانہ ہوئے تو آپ ﷺ نے روزہ رکھا یہاں تک کہ کدید کے مقام پر پہنچ گئے، پھر آپ ﷺ نے انظار کیا (3) اور تمام لوگوں نے بھی افطار کیا صحابہ کرام نے عمل پر عمل کرتے تھے حضور ﷺ کا نیا عمل یہی تھا۔

مسئلہ:- جو آدمی دن کے پہلے حصے میں مقیم ہو پھر سفر شروع کر دے وہ امام ابو حنیفہ، امام مالک اور امام شافعی رحمہم اللہ کے نزدیک اس روزہ نہیں چھوڑ سکتا کیونکہ اس نے پہلا دن دیکھا ہے اس لئے روزہ رکھے۔ امام احمد اور داؤد رحمہما اللہ نے کہا اس دن بھی روزہ چھوڑنا اس کے لئے جائز ہے۔ ابن جوزی نے حضرت ابن عباس کی مذکورہ حدیث سے استدلال کیا ہے کہ جب آپ ﷺ کراغ غمیم میں پہنچے تو آپ ﷺ نے روزہ افطار کر دیا اور حضرت ابن عباس کی حدیث میں ہے کہ حضور ﷺ نے رمضان شریف میں سفر کیا یہاں تک کہ آپ ﷺ عسفان کے مقام پر آئے آپ ﷺ نے پانی کا برتن منگوایا تاکہ لوگوں کو دکھائیں پھر آپ ﷺ نے واپس آنے تک افطار کیا۔ ہم اس کے بارے میں یہ کہتے ہیں کہ اس روزہ حضور ﷺ پہلے پہر میں مقیم نہ تھے کیونکہ کراغ غمیم اور عسفان

مدینہ طیبہ کی پہلی منزل میں نہیں۔

مسئلہ:- اگر مسافر اور مریض نے روزے کی حالت میں صبح کی پھر افطار کا ارادہ کر لیا امام احمد کے نزدیک اس کے لئے روزہ چھوڑنا جائز ہے صاحب منہاج نے امام شافعی کا بھی یہی مذہب ذکر کیا ہے۔ ابن ہمام نے امام ابوحنیفہ کا مذہب ذکر کرتے ہوئے کہا مسافر کے لئے روزہ افطار کرنا اس وقت مباح ہوگا جب تک اس نے روزہ افطار نہ کیا ہو جب اس نے رات کو ہی نیت کر لی ہو اور فجر سے پہلے اس نے ارادہ نہ توڑا ہو تو وہ روزے سے ہوگا اب اس کے لئے افطار کرنا حلال نہیں ہوگا۔ اگر وہ افطار کرتا ہے تو اس پر کفارہ نہیں ہوگا، جس طرح سابقہ مسئلہ میں شبہ کی وجہ سے کفارہ نہیں ہوگا۔ کراخ النعمیم والی حدیث اس مسئلہ میں بغیر کسی شک و شبہ کے امام احمد اور امام شافعی کی دلیل ہوئی۔

یعنی اس پر اور دنوں کی گنتی واجب ہوگی۔ اس حکم کو مکرر ذکر کیا تاکہ اس امر پر دلالت ہو کہ منسوخ معذور کے لئے فدیہ ہے فطر و قضا نہیں اگر یہ فدیہ کے حکم کی منسوخ کے لئے نہ ہو اور آیاتاً مَعْدُودَاتٍ سے مراد رمضان شریف کا مہینہ ہی ہو تو پھر مریض اور مسافر کے حکم کے تکرار میں کوئی قاعدہ نہ ہوگا۔

قائدہ:- قضاء کے وجوب میں مریض اور مسافر کے ساتھ حائضہ اور نقساء کو ملایا جائے گا۔ اسی پر علماء کا اجماع ہے اور احادیث سے ثابت ہے۔ معاذہ عدویہ سے مروی ہے کہ انہوں نے حضرت عائشہ سے کہا کیا وجہ ہے کہ حائضہ روزے کی قضا کرتی ہے نماز کی قضا نہیں کرتی؟ حضرت عائشہ صدیقہ نے فرمایا ہمیں بھی یہ عارضہ لاحق ہوتا تھا، ہمیں روزے کی قضا کا حکم دیا جاتا تھا اور نماز کی قضا کا حکم نہیں دیا جاتا تھا۔ اسے امام مسلم نے روایت کیا ہے۔ (1)

مسئلہ:- اس آیت سے یہ ثابت ہوتا ہے کہ مسافر اور مریض جب مقیم اور صحت مند ہوں گے تو رمضان کے بعد جتنے دن اس نے حالت صحت اور اقامت کے پائے ہوں گے تو اتنے دنوں کی اس پر قضا لازم ہوگی جس کے رمضان کے دس دن فوت ہوئے۔ اور رمضان کے بعد صحت اور اقامت کے اس نے صرف دو دن پائے، پھر وہ فوت ہو گیا تو اس پر صرف دو دن کی قضا لازم ہوگی۔ اس مسئلہ میں علماء کا اختلاف ہے جس نے چند دن تو پائے اور اس نے قضا نہ کی یہاں تک کہ وہ فوت ہو گیا، کیا ورنہ پرفدیہ اور قضاء واجب ہوگی؟ امام ابوحنیفہ اور امام مالک رحمہما اللہ نے فرمایا وارث پر کوئی چیز لازم نہ ہوگی، مگر اس صورت میں کہ میت فدیہ کی وصیت کر جائے تو مال کے تیسرے حصے میں سے وصیت کا پورا کرنا لازم ہوگا۔ اگر فدیہ ٹکٹ سے زیادہ ہو جائے تو دوسرے ورثاء کی رضامندی سے دے سکتے ہیں۔ یہی حکم ہوگا جب اس پر نذر یا کفارہ کا روزہ ہوگا۔ امام شافعی رحمۃ اللہ علیہ کا پہلا قول یہ تھا اس کا ولی اس کی طرف سے روزے رکھے خواہ روزے نذر کے ہوں یا رمضان کے ہوں۔ دوسرے قول میں امام شافعی رحمۃ اللہ علیہ نے یہ فرمایا کہ دونوں صورتوں میں اس کا قریبی رشتہ دار فدیہ دے گا۔ امام احمد رحمۃ اللہ علیہ نے فرمایا رمضان کے روزے میں فدیہ دے گا اس کی طرف سے روزے نہیں رکھے گا۔ اگر نذر کا روزہ ہو تو ولی اس کی طرف سے روزہ رکھے گا۔ علماء نے ولی پر روزہ کے وجوب کو حضرت ابن عباس کی حدیث سے استدلال کیا ہے کہ ایک عورت حضور ﷺ کی خدمت میں حاضر ہوئی، عرض کی میری ماں فوت ہو گئی ہے اور اس پر ایک مہینے کے روزے لازم تھے، کیا میں اس کی طرف سے قضا کر لوں؟ حضور ﷺ نے فرمایا اگر اس پر قرض ہوتا تو تو کیا تم اس کی طرف سے قرض



ادانہ کرتیں؟ عرض کی کیوں نہیں تو حضور ﷺ نے فرمایا اللہ تعالیٰ کا قرض کا زیادہ حق رکھتا ہے۔ یہ روایت متفق علیہ ہے (1) حضرت عائشہ صدیقہ رضی اللہ تعالیٰ عنہا سے مروی ہے کہ انہوں نے رسول اللہ ﷺ سے ایسے آدمی کے بارے میں پوچھا جو فوت ہو گیا جبکہ اس کے ذمہ روزے تھے۔ تو حضور ﷺ نے فرمایا اس کا ولی اس کی طرف سے روزے رکھے، متفق علیہ (2) اور حضرت بریدہ کی اپنے باپ سے روایت ہے کہ ایک عورت حضور ﷺ کی خدمت میں حاضر ہوئی، عرض کی میری ماں پر ایک ماہ کے روزے تھے کیا میرے لئے جائز ہے کہ میں اس کی طرف سے روزے رکھوں؟ فرمایا ہاں۔ اسے امام احمد نے روایت کیا (3) اور حضرت ابن عباس کی روایت ایک عورت نے سمندر میں سفر کیا، اس نے نذر مانی اگر اللہ تعالیٰ نے اسے نجات دی تو وہ ایک ماہ کے روزے رکھے گی۔ اللہ تعالیٰ نے اسے نجات دی۔ اس نے روزے نہ رکھے یہاں تک کہ وہ مر گئی۔ اس کی ایک رشتہ دار آئی اور اس کا ذکر حضور ﷺ سے کیا۔ آپ ﷺ نے ارشاد فرمایا تو اس کی طرف سے روزے رکھ (4) حضرت ابن عباس کی روایت ہے کہ حضرت سعد بن عبادہ نے حضور ﷺ سے اس نذر کے بارے میں پوچھا جو اس کی ماں کے ذمہ تھی۔ وہ نذر پوری کرنے سے پہلے ہی فوت ہو گئی۔ حضور ﷺ نے انہیں فرمایا کہ تم اس کی قضا دے دو (5) ان احادیث میں سے کچھ نذر میں صریح ہیں اور کچھ مطلق ہیں۔ امام احمد نذر میں روزوں کے وجوب کا قول کرتے ہیں، جس میں نذر کا ذکر نہ ہو اسے نذر کے روزوں پر محمول کرتے ہیں۔ میں کہتا ہوں جب لفظ مطلق ہو تو اسے نذر پر محمول کرنے کی کوئی وجہ نظر نہیں آتی بلکہ مذکورہ احادیث صحیحہ اس امر پر دلالت کرتی ہیں کہ ولی کے لئے یہ جائز ہے کہ وہ میت کی طرف سے روزے رکھے وہ روزے نذر کے ہوں یا رمضان کے ہوں تو پھر ان کی اتباع لازم ہے۔ ان میں کوئی ایسی چیز نہیں جو ولی پر روزوں کو واجب کرے۔ اس لئے یہ روایات امام ابوحنیفہ کے خلاف دلیل نہیں بنتیں۔ یہ کیسے دلیل بن سکتی ہیں جبکہ اللہ تعالیٰ نے فرمایا کوئی انسان دوسرے کا بوجھ نہیں اٹھائے گا۔ اگر وارث میت کی طرف سے روزے نہ رکھے تو اس پر عذاب کیسے لازم ہو سکتا ہے۔ علماء نے میت کی طرف سے فد یہ دینے کے وجوب کو ان احادیث سے استدلال کیا ہے۔ حضرت عبداللہ بن عمر نے حضور ﷺ سے روایت کیا ہے جو آدمی فوت ہو جائے اور اس پر ایک ماہ کے روزے ہوں تو ولی ہر دن کے عوض ایک مسکین کو کھانا کھلائے (6) اسے امام ترمذی نے روایت کیا فرمایا ہم اسے صرف اسی سند سے مرفوع جانتے ہیں یعنی اشعث بن سوار کی سند سے جو کچھ بھی نہیں اور محمد بن عبدالرحمن بن ابی لیلیٰ سے جو ضعیف اور مضطرب الحدیث ہے۔ صحیح یہ ہے کہ یہ حضرت عبداللہ بن عمر پر موقوف ہے۔ حضرت امام ابوحنیفہ کے قول کی دلیل یہ ہے کہ طاعت میں نیابت جائز نہیں ہوتی کیونکہ اس میں مقصود نیت اور اطاعت ہوتی ہے اور ثواب و عذاب کا دار و مدار اسی پر ہوتا ہے۔ وارث پر روزے اور مال کے واجب ہونے میں اللہ تعالیٰ کا یہ فرمان مانع ہے: لَا تَزِرُ وَازِرَةٌ وِزْرَ أُخْرَىٰ (اور نہ اٹھائے گا کوئی بوجھ اٹھانے والا کسی دوسرے کا بوجھ)۔ پس دوسرے فرد پر کوئی چیز واجب نہ ہوگی۔ مگر جب میت اسے وصیت کرے تو اس وصیت پر عمل کرنا واجب ہوگا کیونکہ اللہ تعالیٰ کا فرمان ہے: مِنْ بَعْدِ وَصِيَّتَيْهِ وَنُصْرَتِهِمَا أُؤَدِّيْنَ مَا فِي بُحْرَانِ جُودِهَا مِنْ مَتَاعِهَا (اور جو اس نے کی اور قرض ادا کرنے کے بعد اللہ تعالیٰ سے امید ہے کہ وہ اس کے صدقہ کو قبول کرے، واللہ اعلم۔

اس مقام پر ثابت شدہ امر یہ ہے کہ جب وارث میت کی طرف سے بطور نفل روزے رکھے یا صدقہ کرے تو احادیث سے یہ ثابت ہوتا ہے کہ اللہ تعالیٰ اپنے فضل کے ساتھ اسے قبول کرے گا اور میت کو رستگاری عطا کرے گا لیکن میت کی طرف سے اس پر واجب نہیں

1- صحیح مسلم، جلد 1 صفحہ 362 (قدیمی) 2- صحیح مسلم، جلد 1 صفحہ 362 (قدیمی) 3- مسند احمد، جلد 5 صفحہ 349 (صادر)  
4- تحفۃ الاخیار: 1391 (علیہ) 5- جامع ترمذی مع عارضۃ الاحوذی: 1546 (علیہ) 6- ترمذی: 718 (علیہ)

ہوگا ان دلائل کی بناء پر جو ہم نے ذکر کر دیئے ہیں حضرت عائشہ صدیقہ رضی اللہ تعالیٰ عنہا کی حدیث جو بزار نے روایت کی، میں یہ موجود ہے کہ اس کا ولی اس کی طرف سے روزے رکھے اگر وہ چاہے۔ یہ صورت زیادہ مناسب ہے تاہم روایت ضعیف ہے کیونکہ یہ ابن لہیعہ کے واسطے سے مروی ہے۔

۸ سفر اور مرض کی حالت میں روزہ افطار کرنے کو مباح کر کے اور پھر قضاء کی اجازت دے کر اللہ تعالیٰ نے تمہارے ساتھ آسانی کا ارادہ فرمایا۔

۹ اور وہ تمہارے ساتھ تنگی کا ارادہ نہیں کرتا۔ ابو جعفر نے العسر۔ اليسر اور اس جیسے الفاظ کو سین کے ضمہ کے ساتھ پڑھا ہے، جبکہ باقی قراء نے سکون کے ساتھ پڑھا ہے۔ یہ آیت اس امر پر دلالت کرتی ہے کہ مریض اور مسافر کے لئے روزہ افطار کرنا آسانی کے لئے رخصت ہے، یہ عزیمت نہیں، یہاں تک کہ اگر مریض اور مسافر روزہ رکھیں تو بالا جماع یہ صحیح ہوگا۔ مگر جو حضرت ابن عباس، حضرت ابو ہریرہ، حضرت عروہ بن زبیر اور حضرت علی بن حسین رضی اللہ تعالیٰ عنہم سے مروی ہے کہ سفر میں روزہ جائز نہیں، جس نے روزہ رکھا تو الفاظ کے ظاہر کو ملحوظ خاطر رکھنے کی بناء پر اس پر قضا ہوگی کیونکہ ارشاد ہے فِعْدَةٌ مِّنْ اَيَّامٍ اٰخَرَ کیونکہ اللہ تعالیٰ نے دوسرے ایام کے روزوں کو واجب کر دیا، اس کے علاوہ کوئی صورت نہیں۔ جس نے اس حالت میں روزہ رکھا گویا اس نے فرض سے پہلے روزہ رکھا، اس لئے یہ جائز نہ ہوگا۔ ہم کہتے ہیں وجوب کا سبب رمضان کا مہینہ ہے، سفر وجوب اداء میں مانع ہے نفس وجوب کا مانع نہیں۔ جس نے روزہ رکھا اس نے نفس وجوب کے بعد روزہ رکھا۔ تو یہ صحیح ہے، جس طرح ایک آدمی نے سال گزرنے سے پہلے ہی زکوٰۃ ادا کر دی۔ جمہور کے مذہب کی تائید یہ حدیث بھی کرتی ہے کہ ہم رسول اللہ ﷺ کے ساتھ سولہ رمضان کو غزوہ کے لئے روانہ ہوئے۔ ہم میں سے بعض لوگوں نے روزہ رکھا اور بعض نے روزہ افطار کر دیا۔ روزے دار نے افطار کرنے والے کو کوئی طعن نہ دیا اور افطار کرنے والے نے روزے دار کو برا بھلا نہ کہا۔ اسے امام مسلم نے روایت کیا (1) حضرت جابر کی حدیث امام مسلم اور حضرت انس کی روایت مؤطا امام مالک میں ہے۔

۱۰ یعنی رمضان کے جتنے روزے افطار کئے تھے اتنی تعداد پوری کرے۔ حضرت عبداللہ بن عمر سے مروی ہے کہ رسول اللہ ﷺ نے فرمایا کہ مہینہ انتیس دن کا ہوتا ہے۔ تم روزے نہ رکھو یہاں تک کہ تم چاند دیکھو اور روزہ افطار نہ کرو یہاں تک کہ عید کا چاند دیکھو۔ اگر آسمان ابر آلود ہو جائے تو تیس دن مکمل کر لو، متفق علیہ (2) ابو بکر نے اسے میم کی تشدید اور باقی قراء نے میم کی تخفیف کے ساتھ پڑھا ہے۔ یہ اپنے معطوف کے ساتھ مل کر اليسر پر معطوف ہے۔ یا تو اس لئے کہ ”یسر“ معنی علت ہے۔ تقدیر کلام یوں ہوگی ہم نے یہ احکام یعنی مریض اور مسافر کے لئے روزہ افطار کرنے کا مباح ہونا شروع کیا اور مرض کے ایام کے بعد اتنے ہی دن قضاء کے واجب ہونے کا حکم دیا تا کہ امر تمہارے لئے آسان ہو جائے اور تا کہ تم (گنتی) مکمل کر لو۔ یا لام کو برائے تاکید زائدہ مان لیا جائے اور تکملوا ان مقدرہ کے ساتھ یسر پر معطوف ہو اور یوید کا مفعول بہ ہو۔ تقدیر کلام یوں ہوگی یُوْرِيْدُ اللّٰهُ بِكُمْ الْيُسْرَ وَاَنْ تَكْمِلُوْا اَوْ اَنْ تُكْبِرُوْا اَوْ اَنْ تَشْكُرُوْا۔ یا یہ فعل محذوف کے متعلق ہے جو یُوْرِيْدُ اللّٰهُ بِكُمْ الْيُسْرَ پر معطوف ہے، یعنی وہ افطار کو مباح کر کے تم پر آسانی کا ارادہ کرتا ہے اور تمہیں قضا کا حکم دیتا ہے تا کہ تم (گنتی) کو مکمل کر لو۔



ایہاں ما مصدر یہ ہے یا موصولہ ہے۔ معنی یہ ہوگا کہ اس کے ہدایت دینے پر تم اللہ تعالیٰ کا شکر ادا کرو یا اس لئے کہ اس نے تمہیں ہدایت دی، تم اللہ تعالیٰ کا شکر ادا کرو جس کے ذریعے تم اپنے رب کی رضا حاصل کر سکتے ہو، اپنے ذمہ سے فارغ ہو سکتے ہو اور بہت بڑا اجر پا سکتے ہو۔ حضرت ابن عباس نے فرمایا اس سے مراد لیلۃ الفطر کی تکبیرات ہیں۔ امام شافعی نے حضرت ابن مسیب، حضرت عروہ اور حضرت ابی سلمہ سے روایت کیا ہے کہ وہ عید الفطر کی رات کو بلند آواز سے تکبیریں کہتے تھے (1) ایک قول یہ کیا گیا کہ اس سے مراد عید الفطر کے دن کی تکبیرات ہیں۔ میں کہتا ہوں یہ بھی ممکن ہے کہ اس سے مراد عید الفطر یا اس کی تکبیرات ہوں تو اس صورت میں عید الفطر کی تکبیرات واجب ہوں گی اور دلالت التزامی کی بناء پر عید کی نماز بھی واجب ہوگی کیونکہ عید الفطر کے دن اور اس کی رات میں نماز کے باہر تکبیرات بالاجماع واجب نہیں۔ ہم اسے نماز عید کی تکبیرات پر یا نماز عید پر محمول کریں گے، جس طرح جزء بول کر کل مراد لیا جاتا ہے۔ جس طرح قُرْآنُ الْعَجُوبِ میں ہے، وَاللّٰهُ اَعْلَمُ۔ احتمال کی وجہ سے عید کی نماز فرض نہیں، نبی کریم ﷺ نے اس نماز کے بارے میں مواظبت اختیار کی اس لئے یہ نماز واجب ہے۔

۱۲ تا کہ تم روزے کے فرض ہونے پر اللہ تعالیٰ کا شکر ادا کرو، کیونکہ یہ درجات کو پانے میں وسیلہ ہے۔ اسی طرح مریض اور مسافر کے لئے افطار کرنے کے مباح ہونے پر تم اللہ تعالیٰ کا شکر ادا کرو، کیونکہ اس میں تخفیف اور رخصت ہے۔ یہ ”لتکبروا“ پر معطوف ہے۔

**فصل:**۔ رمضان شریف اور اس کے روزوں کی فضیلت کے بارے میں حضرت ابو ہریرہ نبی کریم ﷺ سے روایت کرتے ہیں کہ آپ ﷺ نے فرمایا جب رمضان شریف شروع ہوتا ہے تو شیاطین اور سرکش جن جکڑ دیئے جاتے ہیں۔ جہنم کے دروازے بند کر دیئے جاتے ہیں، جنت کے دروازے کھول دیئے جاتے ہیں، ان میں سے کوئی دروازہ بند نہیں کیا جاتا۔ ایک ندا کرنے والا ندا دیتا ہے اے بھلائی چاہنے والے آگے بڑھو، اے برائی چاہنے والے رک جاؤ۔ اللہ تعالیٰ کی طرف سے بہت سے لوگ جہنم سے رستگاری پانے والے ہیں۔ یہ ندا ہر رات ہوتی ہے (2) اسے امام ترمذی، ابن ماجہ اور امام احمد نے روایت کیا اور صحیحین میں اسی کی مثل ہے۔ آپ ہی حضور ﷺ سے روایت کرتے ہیں، فرمایا جس نے ایمان اور اللہ تعالیٰ کی رضا کی خاطر رمضان کے روزے رکھے اس کے پہلے گناہ بخش دیئے گئے، جس نے ایمان اور اللہ تعالیٰ کی رضا کی خاطر رمضان شریف میں قیام کیا اس کے پہلے گناہ بخش دیئے گئے اور جس نے لیلۃ القدر کو ایمان اور اللہ تعالیٰ کی رضا کی خاطر قیام کیا اس کے بھی پہلے گناہ بخش دیئے گئے، متفق علیہ (3) حضرت سلمان فارسی رضی اللہ تعالیٰ عنہ سے مروی ہے فرمایا ہمیں رسول اللہ ﷺ نے شعبان کی آخری تاریخ کو خطبہ ارشاد فرمایا، فرمایا اے لوگو تم پر ایک عظیم مہینہ آ رہا ہے، ایک روایت میں ہے تم پر ایک بابرکت مہینہ جھانک رہا ہے جس میں لیلۃ القدر ہے جو ہزار مہینوں سے بہتر ہے۔ اللہ تعالیٰ نے جس کے روزے فرض کئے اور رات کو قیام کرنا نفل قرار دیا۔ جس نے اس میں کوئی بھلائی کا کام کیا وہ اس طرح ہے جیسے اس نے کسی اور وقت میں فرض ادا کیا، جس نے اس میں ایک فرض ادا کیا وہ اس طرح ہے جس نے اور اوقات میں ستر فرض ادا کئے۔ یہ صبر کا مہینہ ہے اور صبر کا بدلہ جنت ہے۔ یہ نغمساری کا مہینہ ہے۔ یہ وہ مہینہ ہے جس میں رزق میں اضافہ کر دیا جاتا ہے۔ جس نے کسی روزے دار کو روزہ افطار کرایا یہ اس کے گناہوں کی بخشش کا باعث ہوگا، اور جہنم سے اس کی رستگاری کا باعث ہوگا اسے روزے دار کے برابر اجر دیا جائے گا اور روزے دار کے اجر میں کوئی کمی نہ ہوگی۔ صحابہ کرام نے عرض کیا ہم میں سے ہر کوئی تو روزہ افطار کرانے کی حیثیت نہیں

رکھتا۔ رسول اللہ ﷺ نے فرمایا اللہ تعالیٰ اسے بھی یہ ثواب عطا فرماتا ہے جس نے کسی روزے دار کا روزہ ایک گھونٹ دودھ یا ایک کھجور یا پانی کے ایک گھونٹ سے افطار کرایا۔ جس نے روزے دار کو پیٹ بھر کھانا کھلایا اللہ تعالیٰ اسے میرے حوض سے ایسا مشروب پلائے گا کہ اسے پیاس نہیں لگے گی، یہاں تک کہ وہ جنت میں داخل ہو جائے گا۔ یہ وہ مہینہ ہے جس کا پہلا عشرہ رحمت، درمیانی عشرہ مغفرت اور آخری عشرہ جہنم سے آزادی کا باعث ہے۔ اس میں چار اعمال کثرت سے کرو دو کاموں کے ساتھ تم اپنے رب کو راضی کرو گے اور دو خصلتیں ایسی ہیں جن کے بغیر تمہارا کوئی چارہ کار نہیں، وہ دو خصلتیں جن کے ذریعے تم اپنے رب کو راضی کرتے ہو وہ کلمہ شہادت ہے اور تمہارا استغفار کرنا ہے اور دو کام جن سے تمہارا چھکارا نہیں وہ یہ ہے کہ تم جنت کا سوال کرو اور جہنم سے پناہ چاہو۔ اسے بغوی نے روایت کیا (1) اور بیہقی نے شعب الایمان میں آگ سے آزادی تک روایت کیا۔ ساتھ ہی اس روایت میں یہ بھی ہے جس نے رمضان شریف میں اپنے غلام پر تخفیف کی اللہ تعالیٰ اسے بخش دے گا اور جہنم سے آزاد کر دے گا۔ حضرت ابو ہریرہ سے مروی ہے کہ رسول اللہ ﷺ نے فرمایا انسان کے ہر عمل کو دس گنا سے سات سو گنا تک بڑھایا جاتا ہے۔ اللہ تعالیٰ نے فرمایا مگر روزہ، وہ میرے لئے ہے، میں خود اس کی جزاء دوں گا۔ وہ میرے لئے اپنا کھانا، پینا اور شہوت چھوڑتا ہے۔ روزے دار کے لئے دو خوشیاں ہیں: ایک خوشی روزہ چھوڑنے اور دوسری خوشی اپنے رب سے ملاقات پر ہوگی۔ روزے دار کے منہ کی بواللہ تعالیٰ کے ہاں کستوری کی خوشبو سے بھی بہتر ہے۔ روزہ ڈھال ہے۔ جس روز تم میں سے کسی کا روزہ ہو تو وہ گالی نہ دے اور نہ ہی چیخے، اگر کوئی اسے گالی دے یا اس سے جھگڑے تو کہے میں روزے سے ہو، متفق علیہ (2) حضرت عبد اللہ بن عمرو نبی کریم ﷺ سے روایت کرتے ہیں فرمایا روزہ اور قرآن بندے کی شفاعت کرتے ہیں۔ روزہ کہتا ہے اے میرے پروردگار میں نے اسے دن کے وقت اور کھانے اور شہوت پوری کرنے سے روک رکھا، اس کے متعلق میری شفاعت قبول فرما۔ قرآن کہے گا اے میرے رب میں نے اسے رات کے وقت نیند سے روک رکھا، اس کے بارے میری شفاعت قبول فرما۔ تو دونوں کی شفاعت قبول کی جائے گی۔ اسے امام بیہقی نے شعب الایمان میں روایت کیا (3) حضرت ابو ہریرہ نبی کریم ﷺ سے روایت کرتے ہیں فرمایا امت کو رمضان کی آخری رات کو بخش دیا جاتا ہے۔ عرض کی گئی یا رسول اللہ ﷺ کیا وہ لیلۃ القدر ہے؟ فرمایا نہیں، لیکن کام کرنے والا جب عمل کرتا ہے تو اللہ تعالیٰ اسے پورا پورا اجر عطا فرماتا ہے۔ اسے امام احمد نے روایت کیا (4) (اللہ تعالیٰ اسے بہتر جانتا ہے۔)

ابن جریر، ابن ابی حاتم، ابن مردویہ، ابوالشیخ اور دوسرے علماء اپنی کئی سندوں سے جریر بن عبد الحمید سے وہ عبد بستانی سے وہ صلت بن حکیم سے وہ اپنے باپ سے اور وہ اپنے باپ سے روایت کرتے ہیں کہ ایک اعرابی حضور ﷺ کی خدمت میں حاضر ہوا۔ عرض کی کیا ہمارا رب قریب ہے کہ ہم اس سے مناجات کریں، یاد دہ ہے کہ ہم اس کو ندا کریں۔ رسول اللہ ﷺ اس کا سوال سن کر خاموش ہو گئے۔ اس وقت اللہ تعالیٰ نے ذیل کی آیت نازل فرمائی۔ (5)

وَ إِذَا سَأَلَكَ عِبَادِي عَنِّي فَإِنِّي قَرِيبٌ ۖ أُجِيبُ دَعْوَةَ الدَّاعِ إِذَا دَعَانِ ۗ  
فَلَيْسَتْ جِيبُوا لِي وَلِيَوْمُ مَوْتِهِمْ لَعَلَّهُمْ يَرْشُدُونَ ﴿١٧﴾

1- تفسیر بغوی، جلد 1 صفحہ 222-223 (فکر)  
2- صحیح مسلم، جلد 1 صفحہ 363-364 (قدیمی)  
3- شعب الایمان: 1994 (علیہ)  
4- مشکاة المصابیح: 1968 (فکر)  
5- الدر المنثور، جلد 1 صفحہ 352 (علیہ)



”اور جب پوچھیں آپ سے (اے میرے حبیب) میرے بندے میرے متعلق تو (انہیں بتاؤ) میں (ان کے) بالکل نزدیک ہوں۔ قبول کرتا ہوں دعا، دعا کرنے والے کی جب وہ دعا مانگتا ہے مجھ سے پس انہیں چاہئے کہ میرے حکم مانیں۔ اور ایمان لائیں مجھ پر۔ تاکہ وہ کہیں ہدایت پا جائیں۔“

یعنی اے محبوب انہیں فرمادیں کہ میں قریب ہوں۔ عبدالرزاق حضرت حسن بصری سے روایت کرتے ہیں کہ صحابہ کرام رضوان اللہ علیہم اجمعین نے نبی کریم ﷺ سے سوال کیا ہمارا رب کہاں ہوتا ہے؟ تو اللہ تعالیٰ نے اس آیت کو نازل فرمایا۔ یہ روایت مرسل ہے۔ میں کہتا ہوں شاید سوال کرنے والا وہی اعرابی تھا۔ ابن عساکر نے حضرت علی شیر خدا سے روایت کیا کہ رسول اللہ ﷺ نے فرمایا دعا سے عاجز نہ آ جاؤ کیونکہ اللہ تعالیٰ نے یہ حکم نازل فرمایا مجھ سے مانگو میں تمہیں دوں گا۔ صحابہ نے عرض کی ہم نہیں جانتے کہ ہم کب دعا کریں تو پھر یزید شذون تک آیت نازل ہوئی (1) امام بغوی نے کہا کلبی نے ابوصالح سے انہوں نے حضرت ابن عباس سے روایت کیا ہے کہ یہودیوں نے حضور ﷺ سے عرض کیا اے محمد ﷺ بتاؤ ہمارا رب کیسے ہماری دعائیں سنتا ہے، جبکہ تم گمان کرتے ہو کہ ہمارے اور آسمان کے درمیان پانچ سو سال کی مسافت ہے اور ہر آسمان کی موتائی بھی اتنی ہے۔ تو یہ آیت نازل ہوئی۔ میں کہتا ہوں کہ سائل کو اپنی طرف مضاف کر کے اسے عزت سے نوازنا اس سے مانع ہے کہ سائل یہودی ہو اور سوال کرنے میں سرکشی کرنے والا ہو، واللہ اعلم۔ یہ سوال کہ ہمارا رب قریب ہے تو ہم اس سے مناجات کریں یا دور ہے تو اس کو ندا کریں، کے جواب میں آیت کا نزول ذکر خفی کی طرف راہنمائی کرتا ہے نہ کہ ذکر جہر پر راہنمائی کرتا ہے جو مخفی نہیں۔ حضرت ابو موسیٰ اشعری سے مروی ہے کہ جب رسول اللہ ﷺ نے خیبر پر حملہ کیا تو لوگ ایک وادی میں جمع ہوئے اور لا الہ الا اللہ واللہ اکبر کے کلمات کے ساتھ اپنی آوازوں کو بلند کیا رسول اللہ ﷺ نے فرمایا لوگو! اپنی جانوں پر زری کرو، تم بہرے اور غائب کو نہیں بلارہے بلکہ تم مسیح اور قریب کو بلارہے ہو، وہ تمہارے ساتھ ہے اسے امام بخاری نے روایت کیا ہے (2) مفسرین نے کہا اس کا معنی یہ ہے کہ میں علم کے اعتبار سے قریب ہوں، مجھ پر کوئی شے مخفی نہیں۔ امام بیضاوی نے کہا یہ اللہ تعالیٰ کے اپنے بندوں کے افعال اور ان کے اقوال کے متعلق کمال علم اور ان کے احوال پر مطلع ہونے کو ایسے آدمی کی حالت کے ساتھ تشبیہ دی گئی جس کا مکان ان کے قریب ہو (3) میں کہتا ہوں یہ تاویل اس امر پر مبنی ہے کہ ان کے نزدیک قرب صرف قرب مکانی میں منحصر ہے جبکہ اللہ تعالیٰ مکان اور مکانیت کی مماثلت سے پاک ہے۔ حق بات یہ ہے کہ اللہ تعالیٰ ممکنات کے ساتھ ایسا قرب رکھتا ہے جس کا ادراک عقل سے نہیں کیا جاسکتا، بلکہ وحی اور فراست کھج سے کیا جاسکتا ہے۔ وہ قرب مکانی کی جنس سے تعلق نہیں رکھتا اور تشبیہ کے ذریعے بھی اس کی شرح متصور نہیں ہو سکتی کیونکہ اس جیسا کوئی نہیں۔ قریب ترین تمثیل اس کی یہ ہو سکتی ہے کہ اس کا ممکنات کے ساتھ قرب اس طرح ہے جس طرح شعلہ جو الہ کو موہوم دائرہ کے ساتھ ہوتا ہے، کیونکہ شعلہ دائرہ میں داخل نہیں ہوتا کیونکہ موجود حقیقی اور موجود موہوم کے درمیان بہت بعد ہے، نہ وہ شعلہ اس دائرہ سے خارج ہوتا ہے نہ اس کا عین ہوتا ہے اور نہ ہی اس کا غیر ہوتا ہے۔ وہ دائرہ سے اتنا قریب ہے کہ وہ دائرہ اپنے سے اتنا قریب نہیں کیونکہ وہ دائرہ خود اس شعلہ ہی سے پیدا ہوا ہے اور اس دائرہ کا وجود خارج میں نہیں بلکہ خارج میں ایک نقطہ خارجیہ کے سبب سے اس کا وجود وہی پیدا ہو گیا ہے، واللہ اعلم۔

۳ قرأت: قالون کے علاوہ اہل مدینہ اور ابو عمرو کی قرأت یہ ہے کہ وصل کی صورت میں دونوں میں (الداع اور دعان) میں یاء کو باقی رکھتے ہیں اور وصل دو وقف میں یاء کو حذف کرتے ہیں۔ اسی طرح قراء کا ان ماءات کے اشات میں اختلاف ہے جو خطاً حذف

ہوتی ہیں کہ انہیں تلاوت میں پڑھا جائے گا یا حذف کیا جائے گا۔

مجھ سے اپنی دعاؤں کی قبولیت کا مطالبہ کرو۔ یہاں استجاب کو لام کے ساتھ متعدی کیا گیا کیونکہ حاجت طلب کرنا اور دعا کرنا بندے کی طرف سے اللہ کی عبادت ہے۔ ایک قول یہ کیا گیا کہ استجاب اجابت کے معنی میں ہے، یعنی انہیں چاہئے کہ جب میں انہیں ایمان اور عبادت کی طرف بلاؤں تو وہ اس پر لبیک کہیں جس طرح میں ان کی پکار کو سنتا ہوں جب وہ مجھے اپنی ضروریات کے لئے بلاتے ہیں۔ لغت میں اجابت کا معنی سوال کردہ چیز کا عطا کرنا ہے۔ یہ اللہ تعالیٰ کی طرف سے عطا اور بندے کی طرف سے طاعت ہے۔

پس ورش نے ہی کو بقاء کے فتح کے ساتھ اور باقی قراء نے سکون کے ساتھ پڑھا ہے۔ اس میں ایمان پر ثابت قدم رہنے کا حکم ہے کیونکہ ایمان کی اصل تو ان میں پہلے ہی ثابت ہے۔ زیادہ بہتر یہ ہے کہ اس سے حقیقی ایمان کا مطالبہ ہو جو ایمان مجازی کے بعد فناء نفس پر مرتب ہوتا ہے، کیونکہ تاکید کی بنسبت تمہیں زیادہ بہتر ہوتی ہے۔

یہ وہ ہدایت پانے کی امید رکھتے ہیں۔ یا معنی یہ ہوگا تا کہ وہ ہدایت پا جائیں، رشد گمراہی کی ضد ہے، جس کا معنی مقصود اور وصل کو پانا ہے ان شاء اللہ۔ اگر یہ کہا جائے اُجِيبْ دَعْوَةَ الدَّاعِ اور اذْعُوْنِي اَسْتَجِبْ لَكُمْ یہ دعا کی قبولیت کا وعدہ ہے جس کا توڑ ناجائز نہیں جبکہ ایک بندہ بے شمار دعائیں کرتا ہے جبکہ اس کی دعائیں قبول نہیں ہوتیں۔ امام بغوی نے اس کے جواب میں فرمایا علماء نے ان دونوں آیتوں کے معنوں میں اختلاف کیا۔ ایک قول یہ کیا گیا کہ یہاں دعا کا معنی اطاعت ہے اور اجابت کا معنی ثواب ہے۔ اس لئے یہ اعتراض وارد نہیں ہوتا۔ ایک قول یہ کیا گیا دونوں آیتوں کا معنی خاص ہے، اگرچہ ان کا لفظ عام ہے۔ تقدیر کلام یوں ہوگی اُجِيبْ دَعْوَةَ الدَّاعِي اِنْ شِئْتُ۔ اس کی نظیر اللہ تعالیٰ کا یہ فرمان ہے فَيَسْتَجِيبُ مَا تَدْعُوْنَ اِلَيْهِ اِنْ شِئْتُ (1) اس صورت میں آیت کا مقصود کفار کے اس قول کا رد ہے جو یہ گمان کرتے ہیں کہ اللہ تعالیٰ ہماری دعاؤں کو نہیں سنتا اور وہ غائب ہے۔ یا دونوں آیتوں کی تقدیر یہ ہوگی میں دعا کو قبول کرتا ہوں اگر دعا قبول کرنا بہتر ہو۔ حضرت ابو ہریرہ نبی کریم ﷺ سے روایت کرتے ہیں اللہ تعالیٰ تمہاری دعاؤں کو اس وقت تک قبول کرتا ہے جب تک وہ گناہ، قطع رحمی یا جلدی کی دعا نہیں کرتا۔ لوگوں نے عرض کی یہ استتجال (جلدی طلب کرنا) کیا ہے؟ فرمایا بندہ یہ کہتا ہے اے میرے رب میں نے دعا کی، اے میرے رب میں نے دعا کی، میں خیال نہیں کرتا کہ تو میری دعا قبول کرے گا اور پھر دعا میں کمی کر دیتا ہے..... اور دعا کرنا چھوڑ دیتا ہے اے امام مسلم نے روایت کیا ہے (2) یا اس کی تقدیر یہ ہے میں اس کی دعا قبول کروں گا اگر وہ محال امر کا سوال نہ کرے۔ ایک قول یہ کیا گیا یہ عام ہے، لیکن اس قول اُجِيبْ کا معنی یہ ہے میں سنتا ہوں۔ آیت میں دعا کے قبول کرنے سے زیادہ کا ذکر نہیں آرزوئیں عطا کرنے کا یہاں کوئی ذکر نہیں۔ ایک قول یہ کیا گیا آیت کا معنی یہ ہے کہ وہ دعا کو قبول کرتا ہے جو اس نے سوال کیا ہے۔ اگر اس کی تقدیر میں ہو تو اسے عطا فرما دیتا ہے، اگر اس کے لئے مقدر نہ کیا گیا ہو تو آخرت میں اس کے لئے ثواب مقدر کر دیتا ہے، یا اس کے سبب عذاب کو اس سے روک لیتا ہے۔ حضرت عبادہ بن صامت سے مروی ہے کہ نبی کریم ﷺ نے فرمایا زمین پر جو کوئی مسلمان اللہ تعالیٰ سے کوئی دعا کرتا ہے تو اللہ تعالیٰ اسے عطا فرما دیتا ہے، یا اس سے اس کی مثل عذاب کو روک لیتا ہے جبکہ وہ گناہ یا قطع رحمی کی دعا نہ کرے۔ اے امام بغوی نے روایت کیا ہے (3) امام احمد نے حضرت ابو ہریرہ سے انہوں نے حضور ﷺ سے روایت کیا کہ کوئی مسلمان بھی اپنے آپ کو کسی مسئلہ میں اللہ تعالیٰ کے سامنے کھڑا کرتا ہے تو اللہ تعالیٰ اسے عطا فرما دیتا ہے، یا تو اسے جلدی عطا فرماتا ہے، یا



اس کے لئے ذخیرہ کر لیتا ہے (1) امام ترمذی نے حضرت جابر سے اسی کی مثل مرفوع روایت سے نقل کیا ہے۔ لیکن اس میں یہ الفاظ ہیں مگر اللہ تعالیٰ اس کا سوال عطا فرماتا ہے یا اسی کی مثل اس سے عذاب کو روک لیتا ہے جب تک وہ گناہ یا قطع رحمی کی دعا نہ کرے (2) ایک قول یہ کیا گیا اللہ تعالیٰ اسی وقت اس کی دعا قبول کر لیتا ہے اور اس کی مراد عطا کرنے کو مؤخر کر دیتا ہے تاکہ وہ بندہ اسے پکارے اور اللہ تعالیٰ اس کی آواز کو سنے۔ اور جس انسان کو وہ پسند نہیں کرتا اسے جلدی عطا فرما دیتا ہے، کیونکہ اس کی آواز کو وہ ناپسند کرتا ہے۔ ایک قول یہ کیا گیا دعا کے آداب اور شرائط ہیں، جو اس کی قبولیت کے اسباب ہیں جس نے ان شرائط کو مکمل کیا وہ دعا کی قبولیت کا مستحق بن گیا اور جس نے ان میں کمی کی وہ دعا میں حد سے تجاوز کرنے والا بن گیا، وہ دعا کی قبولیت کا مستحق نہ بنا۔ حضرت ابو ہریرہ کی حدیث پہلے گزر چکی ہے کہ حضور ﷺ نے ایک آدمی کا ذکر فرمایا جو طویل سفر کرتا ہے اپنے ہاتھ آسمان کی طرف اٹھاتا ہے کہتا ہے اے میرے رب، بال اس کے پھرے ہوئے اور غبار آلود، اس کا کھانا حرام کا، پینا حرام کا، لباس حرام کا اور اسے غذا بھی حرام کی دی گئی تو اس کی دعا کیسے قبول ہوگی۔ اے امام مسلم نے روایت کیا ہے (3) میرے نزدیک اس باب میں تحقیق یہ ہے کہ ہم نے جو بھی اقوال ذکر کئے ہیں وہ سب صحیح ہیں اور یہ بھی کہ ہر دعا قبول نہیں ہوتی۔ اس آیت کا مدلول یہ ہے کہ دعاء کا مقصد قبولیت ہے کیونکہ اللہ تعالیٰ جواد، کریم اور علیٰ شکیٰ و قدیر ہے جس کی یہ صفت ہو تو عقل اور نقل کے اعتبار سے یہ ثابت ہے کہ وہ سوال کو رد نہیں کرتا۔ امام ترمذی اور ابو داؤد نے سلمان سے نقل کیا کہ رسول اللہ ﷺ نے فرمایا تمہارا رب حبیبی اور کریم ہے، وہ بندے سے حیاء کرتا ہے کہ جب بندہ اس کی بارگاہ میں ہاتھ اٹھائے تو وہ اس کے ہاتھ خالی لوٹا دے (4) بے شک بعض اوقات دعا کی قبولیت مؤخر ہو جاتی ہے، یہ یا تو کسی حکمت کے تحت ہوتی ہے یا قبولیت کا کوئی مانع ہوتا ہے اور شرط مفقود ہوتی ہے، یا مقصود دعا کرنے والے کو مزادینا ہوتا ہے۔

أَجَلٌ لَكُمْ لَيْلَةَ الصِّيَامِ الرَّفِثُ إِلَى نِسَائِكُمْ هُنَّ لِبَاسٍ لَكُمْ وَأَنْتُمْ لِبَاسٍ لَّهُنَّ عَلِمَ اللَّهُ أَنَّكُمْ كُنْتُمْ تَخْتَانُونَ أَنْفُسَكُمْ فَتَابَ عَلَيْكُمْ وَعَفَا عَنْكُمْ فَالْآنَ بَاشِرُوهُنَّ وَابْتَغُوا مَا كَتَبَ اللَّهُ لَكُمْ وَكُلُوا وَاشْرَبُوا حَتَّى يَتَبَيَّنَ لَكُمُ الْخَيْطُ الْأَبْيَضُ مِنَ الْخَيْطِ الْأَسْوَدِ مِنَ الْفَجْرِ ثُمَّ أَتُوا الصِّيَامَ إِلَى اللَّيْلِ وَلَا تُبَاشِرُوهُنَّ وَأَنْتُمْ عَاكِفُونَ فِي الْمَسَاجِدِ تِلْكَ حُدُودُ اللَّهِ فَلَا تَقْرُبُوهَا كَذَلِكَ يُبَيِّنُ اللَّهُ لِنَاسٍ لَعَلَّهُمْ يَتَّقُونَ ﴿٥٩﴾

”حلال کر دیا گیا ہے تمہارے لئے رمضان کی راتوں میں اپنی عورتوں کے پاس جانا وہ تمہارے لئے پردہ، زینت اور آرام ہیں اور تم ان کے لئے پردہ، زینت و آرام ہو۔ جانتا ہے اللہ تعالیٰ کہ تم خیانت کیا کرتے تھے اپنے آپ سے۔ پس اس نے نظر کرم فرمائی تم پر۔ اور معاف کر دیا تمہیں۔ سو اب تم ان سے طوملاؤ اور طلب کرو جو (قسمت میں) لکھ دیا ہے اللہ نے تمہارے لئے بے اور کھاؤ اور پیو یہاں تک کہ ظاہر ہو جائے تمہارے لئے سفید ڈورا سیاہ ڈورے سے صبح کے وقت ۸ پھر پورا کرو روزہ کورات تک ۹ اور نہ مباشرت کرو ان سے جبکہ تم اعتکاف بیٹھے ہو مسجدوں میں۔ یہ

2- جامع ترمذی مع عارضۃ الاحوذی: 3381 (علیہ)

4- سنن ابی داؤد، جلد 5 صفحہ 403 (الرشد)

1- مستدرج، جلد 2 صفحہ 448 (صادر)

3- صحیح مسلم: 65، جلد 7 صفحہ 88 (علیہ)

اللہ کی حدیں ہیں ان (کو توڑنے) کے قریب بھی نہ جانا ۱۲ اسی طرح بیان فرماتا ہے اللہ تعالیٰ اپنی آیتیں لوگوں کے لئے تاکہ وہ تقویٰ اختیار کر لیں ۱۳“

۱۔ دہشت جماع سے کنایہ ہے۔ زجاج نے کہا دہشت کا کلمہ ان تمام چیزوں کو جامع ہے جن کا ایک مرد عورت کے بارے میں ارادہ کرتا ہے۔ یہاں الہی کے ساتھ اسے اس لئے متعدی کیا گیا کیونکہ یہ انشاء کا معنی اپنے ضمن میں لئے ہوئے ہے۔ امام احمد، ابوداؤد اور حاکم نے عبدالرحمن بن ابی لیلیٰ کی سند سے انہوں نے معاذ بن جبل سے روایت کیا کہ صحابہ کھانا کھاتے، پانی پیتے اور اپنی بیویوں کے ساتھ حقوق زوجیت ادا کرتے رہتے، جب تک کہ وہ سوتے نہیں تھے۔ جب وہ سو جاتے تو پھر اس عمل سے رک جاتے۔ ایک انصاری صحابی جس کا نام صرمہ تھا، اس نے عشاء کی نماز پڑھی پھر سو گیا۔ اس نے نہ کچھ کھایا اور نہ ہی کچھ پیا یہاں تک کہ اس نے صبح کی لیکن بڑی مشقت کے ساتھ کی۔ جبکہ حضرت عمر رضی اللہ عنہ نے سونے کے بعد اپنی زوجہ سے خواہش پوری کی تھی۔ حضرت عمر حضور ﷺ کی خدمت میں حاضر ہوئے اور اس واقعہ کا ذکر کیا تو اللہ تعالیٰ نے اس آیت کو نازل فرمایا (1) یہ حدیث ابویعلیٰ سے مشہور ہے۔ انہوں نے حضرت معاذ سے نہیں سنا تھا۔ اس کے کئی شواہد ہیں۔ امام بخاری نے حضرت براء سے نقل کیا ہے کہ صحابہ کرام میں سے جب کوئی روزے سے ہوتا افطار کا وقت ہوتا اور وہ افطار کئے بغیر سو جاتا تو نہ اس رات کو کچھ کھاتا اور نہ ہی اگلے دن، یہاں تک کہ اگلی شام ہو جاتی۔ حضرت قیس بن صرمہ انصاری روزے کی حالت میں تھے، جب افطاری کا وقت ہوا تو وہ اپنی بیوی کے پاس آئے۔ پوچھا تمہارے پاس کھانا ہے اس نے کہا کھانا تو نہیں لیکن ٹھہرو میں تمہارے لئے کہیں سے کھانا لاتی ہوں۔ اس روز وہ دن کو کام کرتے رہے تھے اس لئے نیند آ گئی۔ بیوی آئی جب انہیں اس حال میں دیکھا تو کہا بہت بڑا خسارہ ہو گیا۔ جب دوسرے روز دو پہر ہوئی تو ان پر غشی طاری ہو گئی۔ اس کا ذکر حضور ﷺ سے کیا گیا تو یہ آیت نازل ہوئی (2) امام بخاری نے حضرت براء سے نقل کیا ہے کہ جب روزوں کا حکم نازل ہوا تو وہ پورے رمضان میں بیویوں کے قریب نہیں جاتے تھے۔ کچھ لوگ اپنے آپ کے ساتھ خیانت بھی کر لیتے تھے تو اللہ تعالیٰ نے فرمایا ”اللہ تعالیٰ نے جان لیا کہ تم اپنے ساتھ خیانت کرتے تھے۔ پس اللہ تعالیٰ نے تم پر نظر رحمت فرمائی اور تمہیں معاف کر دیا (3) امام احمد، ابن جریر، ابن ابی حاتم نے عبداللہ بن کعب سے وہ اپنے باپ سے نقل کرتے ہیں۔ کہا کہ لوگ رمضان میں جب روزے رکھتے جب کوئی آدمی روزے سے ہوتا شام ہو جاتی وہ سو جاتا، تو اس پر کھانا، پینا اور عورتیں حرام ہو جاتیں، یہاں تک کہ وہ اگلے روز شام کے وقت افطار کرتا۔ حضرت عمر رضی اللہ تعالیٰ عنہ حضور ﷺ کی بارگاہ سے واپس آئے جبکہ وہ آپ ﷺ کی بارگاہ اقدس میں دیر تک باتیں کرتے رہے تھے۔ اپنی بیوی سے حقوق زوجیت کا ارادہ کیا بیوی نے کہا میں تو سو چکی ہوں۔ حضرت عمر نے فرمایا میں تو نہیں سویا اور اس سے حقوق زوجیت ادا کئے۔ حضرت کعب بن مالک نے بھی اسی طرح کیا تھا۔ حضرت عمر رضی اللہ تعالیٰ عنہ نبی کریم ﷺ کی خدمت میں حاضر ہوئے اور آپ کو تمام معاملہ کی خبر دی تو یہ آیت نازل ہوئی (4) امام بغوی نے کہا ابتدائے اسلام میں یہ طریقہ تھا کہ جب کوئی آدمی نماز پڑھ لیتا یا اس سے پہلے ہی سو جاتا تو اس پر کھانا، پینا اور جماع کرنا اگلی رات تک حرام ہو جاتا (5) حضرت عمر رضی اللہ تعالیٰ عنہ نے عشاء کے بعد حقوق زوجیت ادا کئے تھے تو حضور ﷺ کی خدمت میں معذرت پیش کی۔ نبی کریم ﷺ نے ارشاد فرمایا اے عمر صرف

2- صحیح بخاری، جلد 1 صفحہ 256-257 وزارت تعلیم اسلام آباد

4- الدر المنثور، جلد 1 صفحہ 357 مطبوعہ دارالکتب العلمیہ بیروت

1- سنن ابی داؤد، جلد 2 صفحہ 445 مطبوعہ مکتبہ الرشدا لریاض

3- صحیح بخاری، جلد 2 صفحہ 647 (وزارت تعلیم)

5- تفسیر بغوی، جلد 1 صفحہ 136 مطبوعہ المکتبہ التجاریہ الکبریٰ مصر



تم ہی اس کے مستحق نہ تھے، لوگ اٹھے اور انہوں نے اسی طرح کے اعتراف کئے تو یہ آیت نازل ہوئی۔

۲۔ یہ جملہ مستانفہ ہے اور حلت کے سبب کا بیان ہے۔ زیادہ میل جول کی وجہ سے مرد کا عورت سے اجتناب مشکل ہوتا ہے اور یہی حلت کا سبب بنا ہے۔ جب مرد اور عورت آپس میں معانقہ کرتے ہیں اور دونوں میں سے ہر ایک دوسرے سے لپٹتا ہوتا ہے تو اس کیفیت کو لباس سے تشبیہ دی گئی۔ یا جس طرح لباس انسان کو ڈھانپ لیتا ہے اسی طرح ان میں سے ہر ایک دوسرے کے لئے ان امور سے پردہ کا باعث ہوتا ہے جو اس کے لئے حلال نہیں ہوتے۔ رسول اللہ ﷺ نے فرمایا جس نے شادی کر لی اس نے اپنے دین کے دو ٹکٹ کی حفاظت کر لی۔ (1)

۳۔ یعنی تم اپنے نفسوں کے ساتھ خیانت کرتے تھے، عشاء کی نماز کے بعد یا سونے کے بعد جماعت کر کے اپنی جانوں پر ظلم کرتے تھے، کیونکہ اس طرح تم اپنے آپ کو عتاب کے لئے پیش کرتے تھے اور اپنے ثواب میں کمی کرتے تھے۔ اختیار خیانت سے بلیغ ہے۔

۴۔ جب تم نے توبہ کی تو اللہ تعالیٰ نے بھی تم پر نظر کرم کی۔

۵۔ اور تمہارے گناہ معاف کر دیئے۔

۶۔ اب حلال طریقے سے جماع کرو۔ مباشرت جماع سے کنایہ ہے۔

۷۔ اللہ تعالیٰ نے تمہارے حق میں جو بچہ مقرر کر دیا ہے اسے طلب کرو۔ یہ آیت اس امر پر دلالت کرتی ہے کہ اگر کوئی مرد کسی عورت سے جماعت کرے تو اسے چاہئے کہ اس کے ذریعے بچے کی خواہش کرے، محض شہوت کو پورا کرنے کے لئے ایسا نہ کرے۔ اس پر یہی دلیل کافی ہے کہ رسول اللہ ﷺ نے فرمایا محبت کرنے والی اور بچے جننے والی عورتوں سے شادی کرو کیونکہ میں تمہاری کثرت کے ساتھ دوسری امتوں پر فخر کروں گا (2) اسے ابو داؤد اور نسائی نے معقل بن یسار سے روایت کیا ہے۔ نیز آیت اس امر پر دلالت کرتی ہے عزل کرنا مکروہ ہے۔ اور اس پر بھی دلالت کرتی ہے کہ جماع صرف اپنے محل میں ہی مباح ہے۔ امام بغوی نے کہا کہ حضرت معاذ بن جبل نے فرمایا کہ ابْتَعُوا مَا كَتَبَ اللَّهُ لَكُمْ سے مراد ولیۃ القدر ہے (3) میں کہتا ہوں یہ معنی سیاق سے بہت ہی دور ہے۔

۸۔ یعنی جب دن کی سفیدی رات کی سیاہی سے ظاہر ہو جائے۔ دونوں کو خیط کا نام دیا گیا کیونکہ جب ان دونوں کا آغاز ہوتا ہے تو یہ جنوفاً، شمالاً ایک خط کی صورت میں پھیلتے ہیں۔ من الفجر کا قول الخیط الابيض سے حال ہے اور ذو الحال کی وضاحت کر رہا ہے۔ الخیط اور الاسود کی وضاحت نہیں کی، کیونکہ خیط ابيض کی وضاحت کے ساتھ اس کی وضاحت ہو چکی ہے۔ من حرف جار بیانہ ہے یا تبعضہ ہے یعنی فجر ہو جائے، یا کچھ فجر ہو جائے۔ یہاں حتیٰ یبیین لکم الفجر نہیں فرمایا تاکہ اس بات پر دلالت ہو کہ اس کے پہلے جزء کے ظاہر ہونے کے ساتھ ہی کھانا کھانا حرام ہو جاتا ہے نیز حتیٰ یبیین لکم الخیط الابيض من الفجر نہیں فرمایا، بلکہ خیط اسود کا بھی ذکر کیا ہے تاکہ اس پر دلالت ہو کہ فجر سے مراد فجر صادق ہے، کیونکہ یہ خیط ابيض کی صورت میں ہوتی ہے جو شمالاً جنوفاً پھیلا ہوا ہوتا ہے، جس کے ساتھ خیط اسود مغرب کی جانب ملا ہوتا ہے۔ یہی رات کی سیاہی کی ایک طرف ہوتی ہے۔ فجر کا ذب کا معاملہ مختلف ہوتا ہے کیونکہ یہ ایک سفید خط ہوتا ہے جو شرقاً غرباً لبا ہوتا ہے۔ جس کی تمام اطراف میں سیاہی ہوتی ہے۔ یہ بھی احتمال ہے کہ من الفجر دو خیطوں کے لئے بیان ہے، کیونکہ فجر میں سیاہی اور سفیدی دونوں ہوتی ہیں۔ یہ تعبیر زیادہ بہتر

ہے کیونکہ اس صورت میں وہ اعتراض بھی باقی نہیں رہتا کہ حال اور ذوالحال کے درمیان اجنبی چیز کا فاصلہ حائل ہے، واللہ اعلم۔  
حضرت سرہ بن جندب سے مروی ہے رسول اللہ ﷺ نے فرمایا حضرت بلال رضی اللہ عنہ کی اذان اور فجر مستطیل تمہیں سحری کرنے سے نہ روکے مگر افاق میں پھیلنے والی سفیدی۔ اسے امام ترمذی نے روایت کیا ہے (1) حضرت عبداللہ بن عمر سے مروی ہے کہ حضور ﷺ نے فرمایا بلال رات کو اذان دیتے ہیں، تم کھاتے پیتے رہا کرو، یہاں تک کہ عبداللہ بن ام مکتوم اذان کہیں۔ حضرت عبداللہ بن ام مکتوم تاہینا تھے وہ اذان نہیں دیتے تھے، یہاں تک کہ لوگ انہیں یہ کہتے کہ تم نے صبح کر دی صبح کر دی (2)

اگر یہ سوال کیا جائے کہ حضرت علی شیر خدا سے مروی ہے کہ آپ رضی اللہ عنہ نے صبح کی نماز پڑھی۔ پھر فرمایا اب خیط اسود سے خیط ابیض واضح ہوا۔ اسے ابن منذر نے صحیح سند کے ساتھ نقل کیا ہے۔ اسی طرح ابن منذر نے صحیح سند کے ساتھ حضرت ابوبکر صدیق رضی اللہ عنہ سے نقل کیا ہے کہ اگر کھانے کی رغبت اور حرص نہ ہوتی تو میں صبح کی نماز پڑھ کر سحری کرتا۔ ابن منذر اور ابن ابی شیبہ نے ایک سند سے حضرت ابوبکر صدیق رضی اللہ عنہ سے روایت کیا ہے کہ آپ رضی اللہ عنہ نے دروازہ بند کرنے کا حکم دیا تا کہ فجر دکھائی نہ دے۔ یہ آثار اس امر پر دلالت کرتے ہیں کہ صبح کے پھیل جانے کے بعد بھی کھانے کا جواز ہے۔ تو ان کے اقوال کی کیا توجیہ ہوگی؟

اللہ تعالیٰ بہتر جانتا ہے، میں کہتا ہوں حضرت ابوبکر صدیق اور حضرت علی شیر خدا کے اقوال کی وجہ یہ ہے کہ دونوں نے یہ گمان کیا کہ من سیہ ہے اور خیط سے حقیقی معنی مراد ہے لیکن سنت سے یہ ثابت ہے کہ من بیانیہ ہے اور خیط ابیض سے مراد صبح ہے۔ اسی پر علماء کا اجماع ہے۔ حضرت عدی بن حاتم سے مروی ہے جب یہ آیت نازل ہوئی تو میں نے ایک سیاہ اور سفید سی تلاش کی اور انہیں اپنے سر بانے کے نیچے رکھارات کے وقت میں انہیں دیکھتا رہا لیکن رسیاں مجھ پر نمایاں نہ ہوئیں۔ صبح میں حضور ﷺ کی خدمت میں حاضر ہوا اور ان کے سامنے اس چیز کا ذکر کیا۔ حضور ﷺ نے ارشاد فرمایا اس سے دن کی سفیدی اور رات کی سیاہی مراد ہے، (3) متفق علیہ۔ ایک روایت میں ہے تو کم فہم ہے، اس سے دن کی سفیدی اور رات کی سیاہی مراد ہے۔ حضرت بہل بن سعد سے مروی ہے کہ مذکورہ آیت نازل ہوئی مگر اس میں ابھی من الفجر کے الفاظ نازل نہ ہوئے جب لوگ روزے کا ارادہ کرتے تو وہ اپنے پاؤں میں ایک سفید اور ایک سیاہ دھاگا باندھ لیتے اور کھانا کھاتے رہتے یہاں تک کہ وہ دھاگے واضح ہو جاتے۔ اس کے بعد اللہ تعالیٰ نے من الفجر کے الفاظ نازل فرمائے تو لوگوں کو علم ہو گیا کہ دونوں دھاگوں سے مراد رات اور دن ہے، متفق علیہ (4)۔

اگر یہ کہا جائے کہ بہل بن سعد کی حدیث اس امر پر دلالت کرتی ہے کہ من الفجر کے الفاظ دوسری آیت کے بعد نازل ہوئے۔ اس سے تو یہ لازم آئے گا کہ بیان ضرورت کے بعد واقع ہوا ہے، یہ جائز نہیں۔

میں کہتا ہوں خیط ابیض اور خیط اسود دن کی سفیدی اور رات کی تاریکی میں مشہور و معروف تھی جس کی دلالت ظاہر تھی، جس کا بیان ضروری نہیں تھا، اگرچہ بعض لوگوں پر تدریج کی کمی کی وجہ سے یہ مخفی رہی۔ یہ مشکل کی قسم سے ہوگی جس کی مراد صیغہ کی وجہ سے مخفی ہوگی۔ اسی وجہ سے کہ اس میں مجاز استعمال ہوا، یا کسی اور وجہ سے اس کی مراد مخفی ہوئی۔ اس کی مراد تامل اور طلب کے ساتھ معلوم کی جاسکتی ہے۔ یہاں من الفجر کے الفاظ کا نزول بطور احتیاط، اہلیت نہ رکھنے والوں کی غلطی کھانے سے حفاظت اور سامعین کو طلب اور تامل سے مستغنی کرنے کے لئے ہوا یہ مجمل نہیں جس کی مراد صرف شارع کی جانب سے حاصل کی جاسکتی ہے۔ ایسی صورت میں وحی

1- صحیح بخاری، جلد 1 صفحہ 88-89 (وزارت تعلیم)

2- صحیح بخاری، جلد 1 صفحہ 86-87 وزارت تعلیم اسلام آباد

3- صحیح بخاری، جلد 1 صفحہ 257 (وزارت تعلیم)

4- صحیح بخاری، جلد 2 صفحہ 647 (وزارت تعلیم)



میں تراخی کوئی ممنوع عمل نہ تھا۔ اگر ہم یہ تسلیم کر لیں کہ یہ مجمل ہے، شائد اس کا بیان غیر متلو سے صادر ہوا اور سنت سے ثابت ہوا جس پر عدی بن حاتم کی حدیث دلالت کرتی ہے، پھر من الفجر کے الفاظ اس کی تائید اور تاکید کے لئے نازل ہوئے۔ امام طحاوی نے کہا یہ نسخ کے باب سے تعلق رکھتا ہے، حیطین سے جو مفہوم ظاہر میں سمجھ آتا تھا حکم اسی پر تھا۔ امام طحاوی کے قول کی تائید حضرت حذیفہ کی حدیث کرتی ہے کہ ہم نے رسول اللہ ﷺ کے ساتھ سحری کی۔ اللہ کی قسم دن ہو چکا تھا مگر ابھی سورج طلوع نہ ہوا تھا۔ اسے سعید بن منصور نے روایت کیا۔ طحاوی میں بھی اسی طرح ہے۔ شائد حضرت حذیفہ کا حضور ﷺ کے ساتھ کھانا یہ من الفجر کے الفاظ کے نازل ہونے سے پہلے تھا۔ اگر یہ سوال کیا جائے کہ من الفجر تو مستقل کلام نہیں، نسخ تو مستقل کلام ہوتی ہے تو پھر اسے نسخ کیسے تصور کیا جاسکتا ہے، اگر اسے متاخر مانا جائے تو اسے تخصیص بھی نہیں مان سکتے کیونکہ تخصیص کے لئے بھی اتصال ضروری ہے، دونوں میں فصل درست نہیں تو پھر اس کلام کی کیا توجیہ ہوگی؟ میں کہتا ہوں کہ پہلی دفعہ آیت من الفجر کی قید کے بغیر نازل ہوئی پھر کچھ مدت بعد آیت دوبارہ نازل ہوئی جس میں من الفجر کے الفاظ بھی تھے تو پہلی آیت حکم اور تلاوت دونوں اعتبار سے ساقط ہوگئی، واللہ اعلم۔

فائدہ:- حضرت عدی بن حاتم کی حدیث اللہ تعالیٰ کے فرمان من الفجر کے بعد کی ہے کیونکہ حضرت عدی بن حاتم سن نو ہجری میں مسلمان ہوئے جبکہ روزوں والی آیت سن دو ہجری میں نازل ہوئی اور من الفجر کے الفاظ تقریباً ایک سال کے بعد نازل ہوئے تو حضرت عدی بن حاتم سے جو روایت مروی ہے کہ انہوں نے دودھا گے اپنے سر ہانے کے نیچے رکھے، یہ محض ان کی طرف سے یہ گمان تھا کہ من سیہ ہے، واللہ اعلم۔

فائدہ:- فجر کے طلوع ہونے تک مباشرت کی اجازت دینا اس امر کی دلیل ہے کہ جنبی کے لئے فجر صادق کے طلوع ہونے کے بعد تک غسل کو مؤخر کرنا صحیح ہے، جس نے حالت جنابت میں صبح کی بالا جماع وہ روزے سے ہوگا۔

9۔ یہ روزے کے آخری وقت کا بیان ہے۔ حضرت عمر بن خطاب سے مروی ہے کہ رسول اللہ ﷺ نے فرمایا جب رات ادھر سے آ جائے اور یہاں سے دن پیٹھ پھیر لے اور سورج غروب ہو جائے تو روزے دار روزہ افطار کر دے (1) اسے امام بخاری نے روایت کیا۔ اس آیت سے روزے کی حقیقت ظاہر ہوگئی۔ اس کا مطلب یہ ہے کہ تین مفسرات سے صبح صادق سے لے کر غروب آفتاب تک نیت کے ساتھ رکے رہنا روزہ ہے۔ روزے کی نیت کا وجوب اللہ تعالیٰ کے فرمان ثُمَّ اَتِمُّوا سے مستفاد ہے کیونکہ اتمام اختیاری فعل ہے۔ یا اس لئے کہ یہ عبادت ہے، اس لئے اسے نیت کی ضرورت ہے، کیونکہ اللہ تعالیٰ کا فرمان ہے: وَمَا أُمِرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ (حالانکہ نہیں حکم دیا گیا تھا انہیں یہ کہ عبادت کریں اللہ تعالیٰ کی دین کو اس کے لئے خالص کرتے ہوئے۔) اور حضور ﷺ کا فرمان اعمال کا دار و مدار نیتوں پر ہے، ہر ایک انسان کے لئے وہی کچھ ہے جو اس نے اعمال میں نیت کی، جس کی ہجرت اللہ تعالیٰ اور اس کے رسول ﷺ کے لئے ہو اس کی ہجرت اللہ تعالیٰ اور اس کے رسول ﷺ کے لئے ہوگی، جس کی ہجرت دنیا کے لئے ہوتی ہے اسے حاصل کرے یا عورت کی طرف ہوتا کہ اس سے نکاح کرے تو اس کی ہجرت اسی کے لئے ہے جس کے لئے اس نے ہجرت کی (2) اس حدیث کو ایک جماعت نے نقل کیا۔ مگر امام مالک نے یہ حدیث مؤطا میں نقل نہیں کی۔ البتہ امام بخاری نے امام مالک کی سند سے یہ حدیث نقل کی ہے۔ یہ حدیث معنی کے اعتبار سے متواتر ہے۔ اس کے الفاظ یحییٰ بن سعید سے متواتر ہیں۔ وہ محمد بن ابراہیم سے نقل کرنے میں منفرد ہیں وہ علقمہ بن وقاص سے روایت کرنے میں منفرد ہیں۔ اور وہ حضرت عمر سے روایت کرنے میں منفرد ہیں۔ اسے امت نے

قبولیت سے نواز۔ اتمام علماء کا اس امر پر اجماع ہے کہ کوئی عبادت مقصودہ نیت کے بغیر درست نہیں ہوتی۔ قیاس کا تقاضا تو یہ تھا کہ نیت تمام عبادت کے ساتھ مقترن ہو لیکن حرج لاحق ہونے کی وجہ سے یہ حکم ساقط ہو گیا، صرف نماز کے پہلے جزء یعنی تکبیر تحریمہ کے ساتھ ملانے کی شرط لگا دی گئی اور باقی ماندہ نماز میں حکمی طور پر ملنے کو تسلیم کیا گیا۔ روزے میں بالا جماع پہلے جزء میں نیت شرط نہیں کیونکہ روزے کا پہلا جزء غفلت کا وقت ہے۔ اسی وجہ سے علماء نے اس بات کو بھی جائز قرار دیا کہ وہ نیت اس پہلے جزء سے بھی پہلے ہو اور جب تک وہ روزے کو نہ توڑے اس وقت تک وہ باقی رہے گی۔ تاہم علماء کا اس میں اختلاف ہے کہ اگر روزے دار نے طلوع فجر کے بعد نیت کی تو کیا یہ نیت معتبر ہوگی یا نہیں۔ امام ابوحنیفہ نے فرمایا رمضان شریف، نذر معین اور نفلی روزے کی نیت نصف النہار سے پہلے کرنا جائز ہے، امام شافعی اور امام احمد نے کہا نفلی روزہ تو نصف النہار سے پہلے نیت کرنے سے صحیح ہوتا ہے مگر فرض روزے صحیح نہیں ہوتے، امام مالک نے فرمایا دن کے وقت نیت کرنے سے کوئی روزہ بھی صحیح نہیں ہوتا۔ یہی قیاس ہے۔ امام مالک کی تائید حضرت حفصہ کی حدیث کرتی ہے کہ نبی کریم ﷺ نے فرمایا جس نے طلوع فجر سے پہلے روزہ کی نیت نہ کی اس کا روزہ نہیں (1) اسے امام احمد ابوداؤد، امام ترمذی، امام نسائی، ابن خزیمہ نے اپنی صحیح میں، ابن ماجہ، دارقطنی اور دارمی نے روایت کیا۔ ایک روایت میں یہ الفاظ ہیں فَلَا يَصُومُ اِيك رَوَايَت مِيس هِي لَا صِيَامَ لِمَنْ لَمْ يُفْرِضْهُ مِنَ اللَّيْلِ (اس کا روزہ نہیں جس نے رات کو اپنے اوپر اسے لازم نہ کیا)۔ ایک روایت میں یہ الفاظ ہیں مَنْ لَمْ يَنْتَبِ الصِّيَامَ قَبْلَ الْفَجْرِ فَلَا صِيَامَ لَهُ جس نے فجر سے پہلے اپنے اوپر روزوں کو لازم نہ کیا تو اس کے روزے نہیں (2) اگر یہ سوال کیا جائے کہ ابوداؤد نے کہا ہے اس کو مرفوع نقل کرنا صحیح نہیں۔ امام ترمذی نے کہا موقوف زیادہ صحیح ہے۔ ہم اس کا جواب دیں گے کہ اسے ابن جریج اور عبد اللہ بن ابی بکر نے زہری، سے انہوں نے سالم، سے انہوں نے اپنے باپ حضرت عبد اللہ سے، انہوں نے حضرت حفصہ سے نقل کیا ہے ابن جریج اور عبد اللہ بن ابی بکر ثقہ لوگوں میں سے ہے، ان کا اس روایت کو مرفوع نقل کرنا اضافہ ہوگا، جبکہ ثقہ کا اضافہ مقبول ہوتا ہے۔ محدثین کا اسلوب یہ ہے کہ موقوف اور مرسل پر سند روک دیتے ہیں، موقوف کا اصل ہونا یہ مرفوع کی صحت کے منافی نہیں۔ حاکم نے مرفوع کے بارے میں کہا کہ یہ شیخین کی شرط پر صحیح ہے، مستدرک میں کہا امام بخاری کی شرط پر یہ حدیث صحیح ہے۔ بیہقی اور دارقطنی نے کہا اس کے تمام راوی ثقہ ہیں۔ اس باب میں حضرت عائشہ کی حدیث ہے جس نے طلوع فجر سے پہلے روزے کو اپنے اوپر لازم نہ کیا اس کا روزہ نہیں اسے دارقطنی نے روایت کیا اور کہا اس کے راوی ثقہ ہیں، لیکن اس میں عبد اللہ بن عباد ہے جسے ابن حبان نے ضعفاء میں ذکر کیا۔ اس سند میں یحییٰ بن ایوب ہے جو قوی نہیں اور میمونہ بنت سعد کی ایک مرفوع حدیث ہے کہ جس نے رات کو ہی روزے کی نیت کر لی پس وہ روزہ رکھے اور جس نے اس حال میں صبح کی کہ اس نے نیت نہ کی تھی تو وہ روزہ نہ رکھے (3) اسے دارقطنی نے روایت کیا ہے اس سند میں واقدی ہے جو کچھ بھی نہیں۔

علماء نے حضرت عائشہ صدیقہ رضی اللہ تعالیٰ عنہا کی روایت سے دن کے وقت نیت کرنے کے جواز کو نقل کیا ہے۔ آپ نے فرمایا رسول اللہ ﷺ میرے ہاں تشریف لاتے تو پوچھتے کیا کھانا ہے؟ جب ہم عرض کرتے کہ کھانا نہیں ہے تو آپ ﷺ فرماتے پھر میں روزے سے ہوں (4) آپ ﷺ ایک روز میرے پاس تشریف لائے۔ میں نے عرض کی ہمیں حلوہ تحفہ کے طور پر بھیجا گیا ہے۔ فرمایا لے آؤ میں نے صبح روزے سے کی تھی۔ امام مسلم کی ایک روایت میں ہے فرمایا کیا تمہارے پاس کھانا ہے؟ میں نے عرض کی میرے

1- جامع ترمذی، جلد 1 صفحہ 91 مطبوعہ وزارت تعلیم اسلام آباد  
2- سنن الدار قطنی، جلد 2 صفحہ 172 (محاسن)  
3- سنن الدار قطنی، جلد 2 صفحہ 173 (محاسن)  
4- شرح معانی الآثار، جلد 1 صفحہ 326 (وزارت تعلیم)



پاس تو کچھ بھی نہیں۔ فرمایا پھر میں روزے سے ہوں۔ رسول اللہ ﷺ باہر تشریف لے گئے ہمیں ایک تحفہ بھیجا گیا۔ جب آپ ﷺ واپس تشریف لائے عرض کی ہمارے ہاں تحفہ بھیجا گیا ہے پوچھا وہ کیا ہے؟ میں نے عرض کی کھجوروں کا حلوہ ہے۔ فرمایا لے آؤ۔ میں اسے لے آئی۔ آپ ﷺ نے اسے تناول فرمایا پھر فرمایا میں نے صبح روزے کی حالت میں کی (1) اس کا جواب یہ دیا گیا یہ حدیث اس امر پر دلالت نہیں کرتی کہ نبی کریم ﷺ نے دن کے وقت روزے کی نیت کی، رات کو نیت نہیں کی۔ بلکہ اس سے جو بات عیاں ہوتی ہے وہ یہ ہے کہ آپ ﷺ نے صبح اس حال میں کی کہ رات کے وقت سے ہی آپ ﷺ نے روزہ کی نیت کر رکھی تھی پھر آپ ﷺ گھر تشریف لاتے تو کبھی کبھی نفلی روزہ توڑ دیتے تھے۔ اس پر آپ ﷺ کا یہ فرمان دلالت کرتا ہے: **فَقَدْ كُنْتُ أَصْبَحْتُ صَائِمًا**۔

۱۔ عکوف کا معنی کسی شے پر قیام کرنا ہے۔ شرع میں اعتکاف سے مراد مسجد میں اللہ تعالیٰ کی عبادت کی نیت کے ساتھ ٹھہرنا ہے۔ امام بغوی نے کہا یہ آیت صحابہ کی ایک جماعت کے بارے میں نازل ہوئی، وہ مساجد میں اعتکاف کرتے تھے۔ جب ان میں سے کسی کو گھر والوں کے متعلق کوئی خواہش ہوتی تو وہ گھر جاتا اور اپنی زوجہ سے حقوق زوجیت ادا کرتا، پھر غسل کرتا اور مسجد واپس آ جاتا۔ تو اعتکاف کرنے والوں کو دن اور رات کے وقت اس عمل سے روک دیا گیا یہاں تک کہ وہ اعتکاف سے فارغ ہو جائیں (2) جماع کے ساتھ اعتکاف فاسد ہو جاتا ہے۔ بالا جماع اعتکاف میں جماع حرام ہے، مگر امام شافعی کا ایک قول یہ ہے کہ اگر اس نے بھول کر اعتکاف میں جماع کر لیا تو جس طرح روزہ نہیں ٹوٹتا اسی طرح اس کا اعتکاف بھی نہ ٹوٹے گا۔ ہم امام شافعی کا یہ جواب دیتے ہیں کہ اعتکاف کی حالت اسے اعتکاف کی یاد دلاتی ہے، روزے کا معاملہ اس سے مختلف ہے۔ حضرت حسن بصری اور امام زہری کا نقطہ نظر یہ ہے جس نے اعتکاف کی حالت میں بیوی سے حقوق زوجیت ادا کئے تو اس پر کفارہ یمین ہوگا۔ جبکہ علماء کا اجماع اس پر ہے کہ اس پر کفارہ نہیں ہوگا۔

اگر معتکف نے بوسہ لیا یا شہوت کے ساتھ چھوا اور اسے انزال ہو گیا تو بالاتفاق اس کا اعتکاف باطل ہو جائے گا۔ اگر اسے انزال نہ بھی ہوا تو یہ عمل حرام ہے، سوائے امام مالک کے کسی کے نزدیک بھی اس کا اعتکاف باطل نہیں ہوگا۔ مگر ایسا چھونا جس میں لذت کا حصول پیش نظر نہ ہو اس میں کوئی حرج نہیں، کیونکہ حضرت عائشہ صدیقہ رضی اللہ تعالیٰ عنہا سے مروی ہے کہ جب رسول اللہ ﷺ اعتکاف فرماتے تو آپ ﷺ اپنا سر مبارک میرے قریب کرتے تو میں آپ ﷺ کے بالوں میں کنگھی کرتی، متفق علیہ۔ آقائے دو عالم ﷺ گھر میں صرف طبعی ضرورت کے لئے ہی تشریف لاتے۔ اس حدیث کو امام مسلم نے روایت کیا ہے۔ (3)

اللہ تعالیٰ کا یہ فرمان **وَإِنَّمْ عَلَيْكُمْ فِي الْمَسْجِدِ اس امر پر دلالت کرتا ہے کہ اعتکاف مسجد میں ہی ہونا چاہئے۔ یہ جماعت والی مسجد ہے، گھر والی مسجد نہیں۔ آیت میں لفظ کا مطلق ہونا اس پر بھی دلالت کرتا ہے کہ اعتکاف کسی مسجد میں بھی کیا جاسکتا ہے، یہ مسجد حرام، مسجد نبوی، مسجد اقصیٰ اور جامع مسجد کے ساتھ خاص نہیں، جبکہ امام مالک کا نقطہ نظر یہ ہے کہ اعتکاف صرف جامع مسجد میں کیا جاسکتا ہے۔ امام شافعی کا بھی پہلا قول یہی تھا حضرت ابن عباس کا قول یہ ہے کہ مبغوض ترین عمل بدعت ہے اور بدعت میں سے یہ بھی ہے کہ گھر والی مساجد میں اعتکاف کیا جائے (4) اسے امام بیہقی نے نقل کیا ہے۔ حضرت علی شیر خدا سے مروی ہے کہ اعتکاف صرف اسی مسجد میں جائز ہے جس میں جماعت ہوتی ہو (5) سے ابن ابی شیبہ اور عبدالرزاق نے اپنی اپنی مصنف میں نقل کیا ہے۔ حضرت حذیفہ سے مروی ہے، فرمایا جہاں تک میرا تعلق ہے مجھے اس بات کا علم ہے کہ اعتکاف جماعت والی مسجد میں ہوتا ہے۔ اسے طبرانی نے روایت کیا ہے۔ ابن**

1- صحیح مسلم، جلد 1 صفحہ 264 (قدیمی) 2- تفسیر بغوی، جلد 1 صفحہ 138 (تجاریہ) 3- صحیح مسلم، جلد 1 صفحہ 142 (قدیمی)

4- سنن کبریٰ بیہقی، جلد 4 صفحہ 316 مطبوعہ دارالافتاء بیروت 5- مصنف ابن ابی شیبہ، جلد 2 صفحہ 337 مطبوعہ دارالافتاء بیروت

جوزی نے حدیفہ سے مرفوعاً نقل کیا ہے، فرماتے ہیں میں نے رسول اللہ ﷺ سے سنا کہ ہر وہ مسجد جس میں مؤذن اور امام ہو اس میں اعتکاف صحیح ہے۔ ابن جوزی نے کہا یہ روایت بہت ہی ضعیف ہے۔ حضرت عائشہ صدیقہ رضی اللہ تعالیٰ عنہا سے روایت مروی ہے کہ مستکف کے لئے یہ طریقہ ہے کہ وہ مریض کی عیادت نہ کرے، جنازہ میں حاضر نہ ہو، عورت کو نہ چھوئے، اس کے ساتھ حقوق زوجیت ادا نہ کرے اور بنیادی ضرورت کے سوا باہر نہ نکلے۔ روزے کے بغیر اعتکاف نہیں اور جامع مسجد کے سوا بھی اعتکاف نہیں۔ اسے ابوداؤد نے روایت کیا ہے (1) ایک روایت میں یہ الفاظ ہیں کہ اعتکاف صرف جماعت والی مسجد میں ہے۔

مسئلہ:- رمضان کے آخری عشرہ میں اعتکاف سنت مؤکدہ ہے کیونکہ حضرت عائشہ صدیقہ کی حدیث ہے کہ حضور ﷺ نے آخری عمر تک رمضان شریف کے آخری عشرہ میں اعتکاف فرماتے تھے۔ آپ ﷺ کے بعد آپ ﷺ کی ازواج اعتکاف فرماتی تھیں۔ (2) متفق علیہ۔ حضرت عبداللہ بن عمر کی بھی حدیث ہے کہ رسول اللہ ﷺ نے رمضان کے آخری عشرہ میں اعتکاف فرماتے تھے، متفق علیہ۔ (3) حضرت انس رضی اللہ تعالیٰ عنہ سے مروی ہے کہ نبی کریم ﷺ نے رمضان کے آخری عشرہ میں اعتکاف فرماتے تھے ایک سال آپ ﷺ نے اعتکاف نہ فرمایا، جب اگلا سال آیا تو آپ ﷺ نے رمضان کے دو عشروں میں اعتکاف کیا۔ اسے امام ترمذی نے روایت کیا ہے (4) اسے ابوداؤد اور ابن ماجہ نے ابی بن کعب سے بھی نقل کیا ہے۔ میں کہتا ہوں لیکن اکثر صحابہ نے اعتکاف نہیں کیا۔ ابن نافع نے کہا یہ صوم وصال کی طرح ہے۔ میری رائے یہ ہے کہ صحابہ نے اعتکاف کے سخت ہونے کی وجہ سے اعتکاف نہیں کیا۔ اسلاف میں سے کسی کے بارے میں مجھے یہ خبر نہیں پہنچی کہ انہوں نے اعتکاف کیا ہو، مگر ابوبکر بن عبدالرحمن کے بارے میں مروی ہے کہ وہ اعتکاف کرتے تھے۔ حافظ ابن حجر نے فرمایا ہم نے کئی صحابہ سے بیان کیا کہ انہوں نے اعتکاف کیا۔ میں کہتا ہوں کہ کثیر صحابہ نے اعتکاف کو ترک کیا۔ اسی وجہ سے بعض احناف فرماتے ہیں کہ یہ سنت کفایہ ہے، واللہ اعلم۔

۱۱ اس سے مراد وہ احکام ہیں جن کا ذکر ہو چکا ہے یعنی روزے کی حالت میں کھانے پینے اور جماع کی حرمت، اسی طرح اعتکاف میں مباشرت کی حرمت۔ یعنی جن چیزوں سے اللہ تعالیٰ نے منع کیا اور حدمہ کا لغوی معنی روکنا ہے۔

۱۲ روکنے سے مبالغہ کے لئے اس کے قریب جانے سے نہی ہے چہ جائیکہ انسان اسے کر گزرے۔ سورت کے آغاز میں یہ حدیث گزری ہے کہ حلال واضح ہے اور حرام بھی واضح ہے، درمیان میں بہت سے مشتبہات ہیں جنہیں بے شمار لوگ نہیں جانتے، جو آدمی مشتبہات سے بچا اس نے اپنی عزت اور دین کو بچا لیا اور جو مشتبہات میں داخل ہو گیا وہ حرام میں واقع ہو گیا۔ اس کی مثال اس چرواہے جیسی ہے جو محفوظ چراگاہ کے قریب ریوڑ چراتا ہے، قریب ہے کہ اس میں واقع ہو جائے۔ خبردار ہر بادشاہ کی ایک محفوظ چراگاہ ہوتی ہے اور اللہ تعالیٰ کی محفوظ چراگاہ اس کے محارم ہیں، متفق علیہ (5) حرام چیز کے قریب جانے سے حرمت حاصل ہونے کی وجہ سے ائمہ کرام نے جماع کے اسباب کو بھی جماع کے ساتھ شامل کیا ہے (یعنی جہاں جماع کرنا حرام ہے وہاں ایسے دوائی بھی حرام ہیں) علماء نے روزے اور اعتکاف میں بھی ان کی حرمت کا قول کیا ہے۔ اگر لمس اور بوسہ لینے سے انزال ہو گیا تو روزہ اور اعتکاف فاسد ہو جائیں گے، واللہ اعلم۔

۱۳ یعنی جس طرح اللہ تعالیٰ نے ان احکامات کو واضح کیا اسی طرح تمام آیات کو بھی لوگوں کے لئے واضح فرمایا ہے، تاکہ وہ اوامر

1- سنن ابی داؤد، جلد 1 صفحہ 342 (وزارت تعلیم)  
2- صحیح بخاری، جلد 1 صفحہ 271 (وزارت تعلیم) 3- صحیح بخاری، جلد 1 صفحہ 271  
4- جامع ترمذی، جلد 1 صفحہ 99 مطبوعہ فاروقی کتب خانہ کراچی  
5- صحیح بخاری، جلد 1 صفحہ 13 (وزارت تعلیم)



اور منہیات کی مخالفت سے بچیں اور جہنم کی آگ سے بھی بچیں۔

وَلَا تَأْكُلُوا أَمْوَالَكُمْ بَيْنَكُمْ بِالْبَاطِلِ وَتَذَلُّوا بِهَا إِلَى الْحُكَّامِ لِيَأْكُلُوا فَرِيقًا  
مِّنْ أَمْوَالِ النَّاسِ بِالْإِثْمِ وَأَنْتُمْ تَعْلَمُونَ ﴿۱۱﴾

”اور نہ کھاؤ ایک دوسرے کا مال آپس میں ناجائز طریقہ سے نہ اور نہ رسائی حاصل کرو اس مال سے (رشوت دیکر) حاکموں تک نہ تاکہ یوں کھاؤ کچھ حصہ لوگوں کے مال کا ظلم سے نہ حالانکہ تم جانتے ہو (کہ اللہ نے یہ حرام کیا ہے)“

۱۔ یہاں باطل سے مراد جھوٹا دعویٰ، جھوٹی شہادت یا حق کے انکار کے بعد قسم یا غصب، ڈاکہ مارنا، خیانت کرنا، جوا، گانا گانے والے کی اجرت، بے حیائی کا مہر، کاہن کا معاوضہ، زچھوڑنے کی اجرت، فاسد بیع و شراء، رشوت، اسی طرح کے دوسرے طریقے جتنے شرع جائز نہیں سمجھتی۔ بین طرف کی حیثیت سے منصوب ہے یا اموال سے حال ہے یہ آیت امراء القیس بن عباس کنڈی کے حق نازل ہوئی جس پر ربیعہ بن عبدان حضرمی نے حضور ﷺ کی خدمت میں دعویٰ کر دیا تھا کہ امراء القیس نے اس کی زمین غصب کر لی ہے۔ حضور ﷺ نے حضرمی سے فرمایا کیا تیرے پاس گواہ ہیں؟ اس نے عرض کی میرے پاس گواہ نہیں۔ حضور ﷺ نے فرمایا پھر تیرے لئے ان کی قسم ہے وہ قسم اٹھانے کے لئے چل پڑا۔ رسول اللہ ﷺ نے ارشاد فرمایا خبردار! اگر اس نے اپنے ساتھی کا مال غصب کرنے کے لئے قسم اٹھائی تو وہ ظلم کی وجہ سے مال کھائے گا اور اللہ تعالیٰ سے اس حال میں ملے گا کہ اللہ تعالیٰ اس سے اعراض فرما رہا ہوگا (1) ابن ابی حاتم نے سعید بن جبیر سے اسی طرح نقل کیا ہے۔

۲۔ تذلول کا عطف اس فعل پر ہے جس پر نئی وارد ہو رہی ہے یا ان مضمرہ کی وجہ سے منصوب ہے، یعنی تم ان کے فیصلے حکام کے پاس نہ لے جاؤ۔ مجاہد نے کہا اس کا معنی یہ ہے جب تم ظالم ہو تو پھر محاصمت نہ کرو۔ ابن عباس نے فرمایا یہ آیت اس آدمی کے بارے میں ہے جس نے کسی کا مال دینا ہو اس پر گواہ نہ ہوں، وہ مال کے بارے میں انکار کر دے اور مسئلہ حاکم کے پاس لے جائے تاکہ جھوٹی قسم اٹھا کر جان چھڑالے۔ کلبی نے کہا اس کا مطلب یہ ہے کہ وہ جھوٹی قسم اٹھائے۔ یہ الفاظ ان سب کو عام ہیں۔

۳۔ تاکہ تم لوگوں کے اموال غلط طریقہ سے کھاؤ جیسے جھوٹی قسم، جھوٹی شہادت یا بالائیم حال ہے یعنی اس حال میں کہ تم گناہ کرنے والے ہو۔

۴۔ تم جانتے ہو کہ تم غلط راہ اپنائے ہو۔ حکام کا معاملہ مختلف ہے کیونکہ وہ حقیقت حال سے واقف نہیں، وہ تو ظاہر حال کو دیکھ کر فیصلہ کرتے ہیں۔ اگر حاکم کسی فریق کی طرف جھکاؤ کے بغیر شرع کے حکم کے مطابق فیصلہ کرے تو وہ اجر کا مستحق ہے۔ اگرچہ جس کے حق میں فیصلہ ہو وہ گناہگار ہوگا۔ اس سے یہ ظاہر ہوتا ہے کہ قاضی کا فیصلہ حرام کو حلال نہیں کر سکتا۔ حضرت ام سلمہ سے روایت ہے کہ رسول اللہ ﷺ نے ارشاد فرمایا میں بشر ہوں، تم میرے پاس اپنے جھگڑے لاتے ہو، ممکن ہے تم میں سے کوئی دوسرے کی بنسبت دلیل لانے میں اچھا ہو تو میں جو دلائل سنوں گا ان کے مطابق فیصلہ کر دوں گا۔ میں اگر کسی کے حق میں اس کے بھائی کی چیز کا فیصلہ کروں تو وہ اسے ہرگز نہ لے، میں اس کے حق میں جہنم کے ایک ٹکڑے کا فیصلہ کر رہا ہوں (2) اسے امام شافعی نے امام مالک سے روایت کیا ہے۔ صحیحین میں بھی

اسی کی مثل مروی ہے۔ امام ابوحنیفہ نے باطل طریقہ سے مال حاصل کرنے والے کے متعلق مال کی حرمت کے بارے میں وہی کہا ہے جو دوسرے علماء نے فرمایا، مگر ساتھ ہی ساتھ یہ بھی کہا کہ عقود و فسوخ میں قاضی کا فیصلہ ظاہری اور باطنی طور پر نافذ ہوگا۔ جبکہ جمہور نے اس سے اختلاف کیا ہے۔ امام ابوحنیفہ نے اس حدیث سے استدلال کیا جس میں یہ مروی ہے کہ دو گواہوں نے حضرت علی شیر خدا کے سامنے ایک عورت پر نکاح کے بارے میں گواہی دی۔ حضرت علی شیر خدا نے نکاح کا فیصلہ کر دیا عورت نے کہا ہمارے درمیان کوئی نکاح نہیں تھا۔ اگر یہ ضروری ہے تو آپ میری اس سے شادی کر دیں حضرت علی شیر خدا نے ارشاد فرمایا ان گواہوں نے تیرا نکاح کر دیا۔ (1)

يَسْئَلُونَكَ عَنِ الْاَهْلِ قُلْ هِيَ مَوَاقِيْتُ لِلنَّاسِ وَالْحَاجَّةُ وَلَيْسَ الْبِرُّ بِاَنْ  
تَاْتُوا الْبُيُوتَ مِنْ ظُهُورِهَا وَلَكِنَّ الْبِرَّ مَنِ اتَّقَىٰ وَآْتُوا الْبُيُوتَ مِنْ اَبْوَابِهَا  
وَآتَقُوا لِلّٰهِ لَعَلَّكُمْ تَفْلِحُوْنَ ﴿١٣١﴾

”دریافت کرتے ہیں آپ سے نئے چاندوں کے متعلق (کہ یہ کیونکر گھٹتے بڑھتے ہیں) ۱۔ فرمائیے یہ وقت کی علامتیں ہیں لوگوں کے لئے اور حج کے لئے ۲۔ اور یہ کوئی نیکی نہیں کہ تم داخل ہو گھروں میں ان کے پچھواڑے سے ۳۔ ہاں نیکی تو یہ ہے کہ انسان تقویٰ اختیار کرے ۴۔ اور آیا کرو گھروں میں ان کے دروازوں سے ۵۔ اور ڈرتے رہو اللہ سے اس امید پر کہ کامیاب ہو جاؤ ۶۔“

۱۔ یہ آیت معاذ بن جبل اور ثعلبہ بن غنم انصاری کے حق میں نازل ہوئی دونوں نے عرض کی یا رسول اللہ ﷺ کیا وجہ ہے؟ چاند ابتداء میں باریک ظاہر ہوتا ہے پھر بڑھتا جاتا ہے یہاں تک کہ نور سے بھر جاتا ہے پھر باریک ہونا شروع ہو جاتا ہے جس طرح پہلے ظاہر ہوا یہ ایک ہی حالت پر کیوں نہیں رہتا؟ امام بغوی نے بھی اسی طرح ذکر کیا (2) اسے ابو نعیم اور ابن عساکر نے اپنی تاریخ میں صدی صغیر کی سند سے انہوں نے حضرت ابن عباس سے نقل کیا۔ ابن ابی حاتم نے عوفی کے واسطے سے حضرت ابن عباس سے اسے نقل کیا کہ لوگوں نے رسول اللہ ﷺ سے چاند کے بارے میں پوچھا تو یہ آیت نازل ہوئی۔ ابن ابی حاتم نے ابو العالیہ سے نقل کیا ہے، فرمایا ہمیں یہ خبر پہنچی ہے کہ انہوں نے کہا رسول اللہ ﷺ یہ چاند کیوں پیدا کیا گیا تو یہ آیت نازل ہوئی۔ (3)

۲۔ اگر سوال چاند کی حالت کے مختلف ہونے اور اس میں تبدیلی کی حکمت کے بارے میں ہے تو جواب سوال کے مطابق ہے کیونکہ اللہ تعالیٰ نے آپ ﷺ کو حکم دیا کہ آپ ﷺ جواب ارشاد فرمائیں کہ اس میں ظاہر حکمت یہ ہے کہ یہ چاند لوگوں کے لئے ایک علامت ہو جس کے ذریعے لوگ اپنے معاملات کے اوقات کا تعین کریں اور مخصوص اوقات سے متعلق عبادات کے لئے یہ پہچان کا ذریعہ ہو، جس طرح حج، روزہ اور اسی طرح کے دوسرے امور جن کو اوقات کی مدد سے ہی پہچانا جاتا ہے۔ اگر سوال چاند کے احوال کی تبدیلی کے متعلق ہو جو ظاہر ہے تو جواب اسلوب حکیم کے طریقہ پر ہوگا۔ مقصود اس بات پر آگاہ کرنا ہوگا کہ سائل کے لئے مناسب یہ تھا کہ وہ فائدہ کے بارے میں پوچھتا نہ کہ علت کے بارے میں، کیونکہ علت کے بارے میں سوال کرنے کا کوئی فائدہ نہیں، کیونکہ اس طرح بے مقصد کاموں میں مشغول ہونا ثابت ہوگا۔ یہ اس پر بھی دال ہے کہ علوم غریبہ جیسے علم ہیئت، علم نجوم اور ان جیسے دوسرے علوم جن میں کوئی دینی فائدہ نہیں ان میں مشغول ہونا جائز نہیں۔ موافقت مباحثات کی جمع ہے۔ یہ وقت سے اسم آلہ کا وزن ہے۔ اس سے مراد وہ چیز



ہے جس کے ذریعے حج، روزہ، قرضہ کے اوقات معینہ، عدت کا ختم ہونا اور اس جیسے دوسرے امور کو پہچانا جاسکے۔

ابن کثیر، ابن عامر، حمزہ اور کسائی نے البیوت، العیون، الشیوخ، ابن عامر، حمزہ اور کسائی نے جیو بہن اور حمزہ اور ابو بکر نے الغیوب کے پہلے حرف کو کسرہ کے ساتھ پڑھا ہے کیونکہ مابعد یاء ہے باقی قراء نے ضمہ کے ساتھ اصل پر پڑھا ہے۔ امام بخاری نے حضرت براء سے نقل کیا ہے کہ زمانہ جاہلیت میں جب لوگ احرام باندھتے تو پچھلی جانب (۱) سے گھروں میں داخل ہوتے تو اللہ تعالیٰ نے اس آیت کو نازل فرمایا (۱) ابن ابی حاتم اور حاکم نے اسے نقل کیا اور حاکم نے اس کی تصحیح کی۔ اس روایت کو انہوں نے حضرت جابر سے نقل کیا۔ قریش کو محس کہا جاتا۔ یہ حالت احرام میں بھی دروازوں سے ہی داخل ہوتے۔ انصار اور دوسرے عرب احرام کی حالت میں دروازوں سے داخل نہ ہوتے۔ اسی اثناء میں کہ رسول اللہ ﷺ ایک باغ میں تشریف فرما تھے کہ آپ ﷺ دروازے سے باہر تشریف لائے جبکہ آپ ﷺ کے ساتھ قطبہ بن عامر انصاری تھا۔ لوگوں نے عرض کی یا رسول اللہ ﷺ قطبہ فاجر آدمی ہے وہ بھی آپ ﷺ کے ساتھ دروازے سے باہر آیا ہے۔ حضور ﷺ نے اس سے دریافت کیا تو نے ایسا کیوں کیا؟ اس نے عرض کی کہ میں نے آپ ﷺ کو اس طرح کرتے دیکھا۔ پس میں نے بھی اسی طرح کیا جس طرح آپ ﷺ نے کیا۔ حضور ﷺ نے فرمایا میں تو محس ہوں۔ اس نے عرض کی میرا دین وہی ہے جو آپ ﷺ کا دین ہے تو اللہ تعالیٰ نے اس آیت کو نازل فرمایا (۲) ابن جریر نے حضرت ابن عباس سے اسی طرح نقل کیا ہے۔ عبد بن حمید نے قیس بن جبیر سے اسی طرح نقل کیا ہے، لیکن اس میں قطبہ بن عامر کی جگہ رفاع بن تابوت کا نام ہے۔ امام بغوی نے ذکر کیا ہے کہ رسول اللہ ﷺ ایک روز ایک انصاری کے گھر تشریف لائے تو رفاع اسی دروازے سے داخل ہوا (۳) آگے مکمل حدیث ذکر کی۔ امام زہری نے کہا انصار میں سے کچھ لوگ جب عمرہ کا احرام باندھتے تو کسی مکان یا خیمہ میں نہ رہتے۔ جب کوئی عمرہ کا احرام باندھ کر نکل پڑتا، گھر سے نکلنے کے بعد اسے کوئی کام پڑ جاتا تو وہ واپس آتا تو دروازے پر چھت ہونے کی وجہ سے دروازے سے داخل نہ ہوتا۔ وہ پیچھے سے دیوار سے سوراخ نکالتا، اندر جاتا اور کام کے بارے میں کہتا یہاں تک کہ ہمیں یہ خبر پہنچی کہ صلح حدیبیہ کے موقع پر حضور ﷺ نے عمرہ کا احرام باندھا۔ آپ ﷺ کمرے میں داخل ہوئے آپ ﷺ کے پیچھے ایک انصاری بھی کمرے میں داخل ہوا۔ (۴)

اس عطف کرنے اور فصل نہ لانے کی وجہ یہ ہو سکتی ہے کہ انہوں نے ایک ہی حادثہ میں دو چیزوں کے بارے میں سوال کیا تھا یا انہوں نے بے فائدہ سوال کیا اور یہ سوال علم نبوت کے متعلق تھا اور فائدہ مند چیز کے بارے میں انہوں نے سوال چھوڑ دیا جو علم نبوت سے بھی تعلق رکھتا تھا۔ اس لئے عطف کے ساتھ اسے ذکر کیا۔ گویا یہ فرمایا مناسب یہ تھا کہ وہ اس قسم کا سوال کرتے۔ یہ بھی ممکن ہے کہ سوال ممکنات کے حقائق کے بارے میں ایسے طریقہ پر ہو جو فائدہ مند نہ ہو تو اسے پچھلی جانب سے گھر میں داخل ہونے کے ساتھ تشبیہ دی گئی کیونکہ علوم میں بحث و تمحیص کرنا گھر میں داخل ہونے کے قائم مقام ہے، جس طرح گھر میں داخل ہونے کے لئے دروازہ بنایا جاتا ہے تاکہ گھر کے منافع سے لطف اندوز ہو جائے اسی طرح حقائق میں تفکر کا موضوع ان کے منافع ہیں اور صانع پر استدلال کرنا ہے، محض افعال اس کا موضوع نہیں جن کا فائدہ نہ ہو جیسے علم ہیئت کے مسائل۔

(۱) دروازوں سے گھروں میں داخل ہونا احرام کے آداب کے خلاف جانتے۔

2- الدر المنثور، جلد 1 صفحہ 368 (العلمیہ)

1- صحیح بخاری جلد 2، صفحہ 648 (وزارت تعلیم)

4- الدر المنثور، جلد 1 صفحہ 369 (العلمیہ)

3- تفسیر بغوی، جلد 1، صفحہ 141 (التجاریہ)

۴۔ اس کی بحث اور قرآن کے اختلاف پہلے گزر چکے ہیں۔

۵۔ احرام کی حالت میں گھروں میں دروازے سے آؤ اور اللہ تعالیٰ نے جن چیزوں کو تم پر حرام کیا ہے ان سے بچو۔

۶۔ تاکہ تم نیکی پالو۔

واحدی نے ابوصالح سے انہوں نے حضرت ابن عباس سے نقل کیا ہے جب صلح حدیبیہ کے سال آقائے دو عالم ﷺ کو بیت اللہ شریف کی زیارت سے روک دیا گیا پھر مشرکوں نے آپ ﷺ سے اس بات پر مصالحت کی کہ اس سال واپس جائیں اور آپ ﷺ اگلے سال عمرہ کے لئے آئیں۔ جب اگلا سال آیا تو حضور ﷺ اور آپ ﷺ کے صحابہ نے عمرہ کی تیاری کی صحابہ کو خوف ہوا کہ قریش وعدہ پورا نہ کریں گے اور مسلمانوں کو مسجد حرام کی زیارت سے روک دیں گے اور ان سے جنگ کریں گے۔ حضور ﷺ کے صحابہ نے شہر حرام میں جنگ کرنے کو ناپسند کیا تو اللہ تعالیٰ نے یہ آیت نازل فرمائی۔ (1)

وَقَاتِلُوا فِي سَبِيلِ اللَّهِ الَّذِينَ يُقَاتِلُونَكُمْ وَلَا تَعْتَدُوا إِنَّ اللَّهَ لَا يُحِبُّ  
الْمُعْتَدِينَ ①

”اور لڑو اللہ کی راہ میں ان سے جو تم سے لڑتے ہیں اور (ان پر بھی) زیادتی نہ کرنا بے شک اللہ تعالیٰ دوست نہیں رکھتا  
زیادتی کرنے والوں کو۔“

۱۔ یعنی اللہ تعالیٰ کی اطاعت میں ان سے جنگ کرو۔ جن سے تم جنگ کی توقع رکھتے ہو۔ عورتیں بچے، بوڑھے، راہب اور جو تمہیں سلامتی کا پیغام دیں ان کو قتل کر کے حد سے تجاوز نہ کرو۔ حضرت بریدہ رضی اللہ تعالیٰ عنہ سے روایت ہے کہ نبی کریم ﷺ جب لشکر بھیجتے تو فرماتے اللہ تعالیٰ کے نام سے جنگ کا آغاز کرو، اسی کی طاعت میں جنگ کرو، جو اللہ تعالیٰ کا انکار کرے اسی سے جنگ کرو، دھوکہ نہ دو، وعدہ خلافی نہ کرو، عورت، بچے اور بوڑھے کو قتل نہ کرو (2) اسے امام بغوی نے روایت کیا ہے۔ امام مسلم نے ایک طویل حدیث میں نقل کیا ہے جس میں یہ الفاظ ہیں: مثلاً نہ کرو، بچے کو قتل نہ کرو۔ حضرت عبداللہ بن عمر سے مروی ہے کہ رسول اللہ ﷺ نے عورتیں اور بچے قتل کرنے سے منع کیا ہے (3) متفق علیہ۔ حضرت انس سے مروی ہے کہ رسول اللہ ﷺ نے فرمایا اللہ کے نام سے نکلو اور رسول اللہ ﷺ کی ملت پر گھروں سے نکلو، کسی بوڑھے، چھوٹے بچے اور عورت کو قتل نہ کرنا، خیانت نہ کرنا، غنیمتوں کو جمع کرنا، اصلاح احوال کی کوشش کرنا اور احسان سے کام لینا۔ اللہ تعالیٰ احسان کرنے والوں کو پسند کرتا ہے (4) اسے ابوداؤد نے روایت کیا۔ یہ معنی کیا جائے تو آیت محکم ہوگی، منسوخ نہ ہوگی۔ حضرت ابن عباس اور مجاہد کا بھی یہی قول ہے۔ ایک قول یہ کیا گیا کہ ابتداء اسلام میں اللہ تعالیٰ نے رسول ﷺ کو مشرکوں کے ساتھ جنگ کرنے سے منع کیا تھا۔ پھر جب آپ نے مدینہ طیبہ کی طرف ہجرت کی تو پھر جو لوگ مسلمانوں سے جنگ کریں ان کے ساتھ جنگ کرنے کا حکم دیا۔ اسی آیت کریمہ سے استدلال کرتے ہوئے ربیع نے کہا یہ وہ پہلی آیت ہے جو جنگ کرنے کے بارے میں نازل ہوئی۔ پھر تمام مشرکوں کے ساتھ جنگ کرنے کا حکم ہوا، وہ قتال کریں یا نہ کریں۔ اللہ تعالیٰ کا فرمان ہے وَاقْتُلُوا الْمُشْرِكِينَ كَمَا فَعَلْتُمْ اس صورت میں لَا تَعْتَدُوا کا معنی یہ ہوگا کہ آپ اپنی طرف سے جنگ کا آغاز نہ

2- تفسیر بغوی، جلد 1 صفحہ 142 (التجاریہ)

4- منہن ابی داؤد، جلد 1 صفحہ 259 (وزارت تعلیم)

1- الدر المنثور، جلد 1 صفحہ 372 (العلمیہ)

3- صحیح بخاری، جلد 1 صفحہ 423 (وزارت تعلیم)









اسود سے مروی ہے کہ انہوں نے رسول اللہ ﷺ سے عرض کی حضور ﷺ ارشاد فرمائیں اگر میں ایک کافر سے ملوں، ہم آپس میں لڑ پڑیں، وہ میرے ایک ہاتھ پر تلوار مارے اور اسے کاٹ دے، پھر مجھ سے بچنے کے لئے درخت کی پناہ میں ہو جائے، جب میں اسے قتل کرنے کے لئے آگے بڑھوں تو وہ یہ کہہ دے لا الہ الا اللہ، کیا۔ اس کے یہ کہنے کے بعد میں اسے قتل کر دوں؟ فرمایا تم اسے قتل نہ کرو۔ عرض کی یا رسول اللہ ﷺ اس نے میرا ہاتھ کاٹا ہے۔ رسول اللہ ﷺ نے فرمایا اسے قتل نہ کر، اگر تو نے اسے قتل کر دیا تو وہ اس جگہ (۱) پر ہوگا جہاں تو قتل کرنے سے پہلے تھا اور تو اس کے مقام پر ہوگا جس پر وہ یہ کلمہ کہنے سے پہلا تھا (۱) متفق علیہ۔

ابن جریر نے قتادہ سے نقل کیا ہے کہ نبی کریم ﷺ اور آپ ﷺ کے صحابہ عمرہ کے لئے روانہ ہوئے، ان کے ساتھ قربانی کے جانور بھی تھے۔ یہ چھ ہجری ذی قعدہ کے مہینے کا واقعہ ہے۔ مشرکین مکہ نے حدیبیہ کے مقام پر انہیں روک لیا۔ اہل مکہ نے آپ ﷺ سے اس شرط پر صلح کی کہ اس سال آپ ﷺ واپس چلے جائیں گے اور اگلے سال عمرہ کے لئے تشریف لائیں گے۔ رسول اللہ ﷺ واپس تشریف لے آئے اور ذی قعدہ سات ہجری میں عمرہ کی قضا کی۔ آپ ﷺ مکہ مکرمہ میں تین دن رہے۔ مشرکین مکہ نے اس بات پر فخر کا اظہار کیا تھا کہ حضور ﷺ واپس لوٹ گئے تو اللہ تعالیٰ نے اس آیت کو نازل فرمایا۔ (۲)

الشَّهْرُ الْحَرَامُ بِالشَّهْرِ الْحَرَامِ وَالْحُرُمَتُ قِصَاصٌ ۚ فَمَنْ اعْتَدَىٰ عَلَيْكُمْ فَاعْتَدُوا  
عَلَيْهِ بِمِثْلِ مَا اعْتَدَىٰ عَلَيْكُمْ ۚ وَاتَّقُوا اللَّهَ وَاعْلَمُوا أَنَّ اللَّهَ مَعَ الْمُتَّقِينَ ﴿٣٧﴾

”حرمت والا مہینہ حرمت والے مہینے کا بدلہ ہے اور ساری حرمتوں میں (فریقین کے رویہ میں) برابری چاہئے جو تم پر زیادتی کرے تم اس پر زیادتی کر لو (لیکن) اسی قدر جتنی زیادتی اس نے تم پر کی ہو، اور ڈرتے رہا کرو اللہ سے اور جان لو یقیناً اللہ (کی نصرت) پر ہیزگاروں کے ساتھ ہے۔“

لہ شہر حرام سے مراد ذی قعدہ ہے جس مہینے میں تم مکہ مکرمہ میں داخل ہوئے اور عمرہ کی قضا کے قصاص کا معنی مساوات ہے یعنی ہر وہ حرمت جس میں قصاص اور مساوات جاری ہوتی ہے۔ ایک قول یہ کیا گیا کہ یہ آیت ما قبل آیت کے لئے علت کے محل میں ہے۔ یعنی جب رسول اللہ ﷺ عمرہ کی قضا کے لئے تشریف لے گئے اور مسلمانوں کو خوف لاحق ہوا کہ مشرک وعدہ کی پاسداری نہ کریں گے اور بیت اللہ شریف کی زیارت سے مسلمانوں کو روک دیں گے، جس طرح گزشتہ سال انہوں نے کیا تھا اور جنگ حرم، احرام اور حرمت والے مہینے میں ہوگی تو اللہ تعالیٰ نے انہیں جنگ کرنے کی اجازت دے دی اور کہا شہر حرام شہر حرام کے بدلہ میں ہے، یعنی اگر وہ حرم اور مہینے کی حرمت کو پامال کریں اور تمہارے ساتھ جنگ کریں تو تم بھی اس سے جنگ کرو، کیونکہ جو کچھ انہوں نے کیا ہے یہ اس کا بدلہ ہے۔ یہ تاویل سیاق کلام کے زیادہ موافق ہے۔ جو حرم پاک میں حرمت والے مہینے میں جبکہ تم حالت احرام میں ہو حد سے تجاوز کرے تو تم بھی ان کے ساتھ اسی قسم کا معاملہ کرو۔ اس میں قاعدہ مشاکلت کی بناء پر جزاء کو بھی اسی عمل کا نام دیا گیا۔ اللہ تعالیٰ متقین کی مدد فرماتا ہے اور ان کے معاملات کو درست فرماتا ہے۔

وَأَنْفِقُوا فِي سَبِيلِ اللَّهِ وَلَا تُلْقُوا بِأَيْدِيكُمْ إِلَى التَّهْلُكَةِ وَأَحْسِنُوا إِنَّ اللَّهَ

۱۔ صحیح مسلم، جلد ۱ صفحہ ۴۲ (تذکرہ)

(۱) یعنی وہ جنت کا مستحق بن جائے گا اور تو جہنم کا بندھن بن جائے گا۔

۲۔ الدر المنثور، جلد ۱ صفحہ ۳۷۳ (العلیہ)

## يُحِبُّ الْمُحْسِنِينَ ﴿١٥﴾

”اور خرچ کیا کرو اللہ کی راہ میں اور نہ پھینکوا اپنے آپ کو اپنے ہاتھوں تباہی میں۔ اور اچھے کام کیا کرو بے شک اللہ محبت فرماتا ہے اچھے کام کرنے والوں سے۔“

۱۔ تم اپنے اموال جہاد میں صرف کرو اور اپنے آپ کو اپنے ہاتھوں سے ہلاکت میں نہ ڈالو۔ بایدیکم میں بقاء زائدہ ہے۔ انفس کو ابدی سے تعبیر کیا ہے۔ ایک قول یہ کیا گیا اس میں حذف ہے۔ کلام یوں ہے لَا تَلْقُوا أَنْفُسَكُمْ بِأَيْدِيكُمْ۔ القاء کا معنی کسی شے کو پھینکنا ہے۔ فعل کا صلہ الی اس لئے ذکر کیا کیونکہ یہ انتہاء کا معنی اپنے ضمن میں لئے ہوئے ہے۔ القی بیدہ یہ لفظ شر کے معنی میں استعمال ہوتا ہے ایک قول یہ کیا گیا ہر چیز جس کا انجام ہلاکت کی طرف ہو تو اسے تھلکہ کہتے ہیں۔ ایک قول یہ کیا گیا تھلکہ سے کہتے ہیں جس سے بچنا ممکن ہو اور ہلاک اسے کہتے ہیں جس سے بچنا ممکن نہ ہو۔ امام بخاری نے حضرت حذیفہ سے ایک روایت نقل کی ہے کہ یہ آیت نفقہ کے بارے میں نازل ہوئی (1) ابوداؤد اور ترمذی نے اسے نقل کیا ابن حبان نے اس کی صحت نقل کی ہے حاکم اور دوسرے محدثین نے بھی ابویوب انصاری سے یہ روایت نقل کی ہے کہ یہ آیت ہم انصار کے بارے میں نازل ہوئی۔ جب اللہ تعالیٰ نے اسلام کو عزت عطا فرمائی، اس کے مددگار زیادہ ہو گئے، ہم میں سے بعض نے بعض سے رازدارانہ انداز میں کہا ہمارے اموال تباہ ہو گئے، اللہ تعالیٰ نے اسلام کو عزت عطا فرمائی ہے، کاش ہم اپنے اموال میں رہیں اور جو ضائع ہو چکا ہے تو اس کو درست کریں۔ ہم نے جو کچھ کہا تھا اللہ تعالیٰ نے اس کا رد کرتے ہوئے یہ ارشاد فرمایا۔ تھلکہ سے مراد اموال کی حفاظت، ان کی اصلاح اور غزوات کو چھوڑنا ہے (2) میں کہتا ہوں معنی یہ ہے اگر تم غزوات کو چھوڑ دو گے دشمن تم پر غالب آجائیں گے اور تم ہلاک ہو جاؤ گے۔ امام بغوی نے کہا حضرت ابویوب انصاری اللہ تعالیٰ کی راہ میں جہاد کرتے رہے، یہاں تک کہ آپ کا آخری جہاد قسطنطنیہ کا جہاد تھا، وہیں آپ شہید ہوئے اور قسطنطنیہ کی دیوار کے پاس دفن کئے گئے۔ لوگ ان کے وسیلہ سے بارش کی دعا مانگا کرتے تھے۔ حضرت ابو ہریرہ سے مروی ہے کہ رسول اللہ ﷺ نے ارشاد فرمایا جو فوت ہوا جبکہ اس نے جہاد نہ کیا اور نہ ہی اس نے اپنے آپ کو جہاد پر برا بیچتے کیا تو وہ نفاق کے ایک حصہ پر مر (3) بعض علماء نے کہا یہ آیت بخل اور اللہ تعالیٰ کی راہ میں خرچ نہ کرنے کے بارے میں نازل ہوئی۔ یہ حضرت حذیفہ، حضرت حسن بصری، قتادہ، عکرمہ اور عطاء کا قول ہے۔ یہی حضرت ابن عباس کا بھی فرمان ہے۔ طبرانی نے سند صحیح کے ساتھ ابو جیر بن ضحاک سے نقل کیا ہے کہ لوگ صدقہ کرتے اور جو اللہ چاہتا وہ لوگوں کو عطا کرتے تو انہیں خشک سالی نے آلیا تو وہ صدقہ کرنے سے رک گئے تو اللہ تعالیٰ نے اس آیت کو نازل فرمایا (4) محمد بن سیرین اور عبیدہ سلمانی نے کہا القاء الی التھلکہ سے مراد اللہ تعالیٰ کی رحمت سے مایوس ہونا ہے۔ ابو قلابہ نے بھی یہی کہا طبرانی نے سند صحیح کے ساتھ نعمان بن بشیر سے نقل کیا ہے کہ ایک آدمی گناہ کرتا، وہ کہتا اللہ تعالیٰ مجھے نہیں بخشے گا، تو اللہ تعالیٰ نے اس آیت کو نازل فرمایا (5) براء سے اس کے کئی شواہد ہیں اسے حاکم نے نقل کیا ہے۔

۲۔ اپنے اعمال اور اخلاق کو اچھا کرو، ضرورت مندوں پر فضل و احسان کرو۔ یاد رکھو احسان عبادت میں بھی ہوتا ہے اور معاملات میں بھی ہوتا ہے۔ عبادت میں تو احسان کی وہ صورت ہے جو صحیحین میں ہے کہ حضرت عمر بن خطاب رضی اللہ تعالیٰ عنہ سے مروی ہے کہ جبرئیل امین نے عرض کی مجھے احسان کے بارے میں بتائیے تو حضور ﷺ نے فرمایا کہ آپ اللہ تعالیٰ کی عبادت کریں گویا آپ اس کا دیدار کر

1۔ صحیح بخاری، جلد 2 صفحہ 648 (وزارت تعلیم) 2۔ جامع ترمذی، جلد 2 صفحہ 121 (وزارت تعلیم) 3۔ تفسیر بغوی، جلد 1 صفحہ 144 (التجاریہ) 4۔ الدر المنثور، جلد 1 صفحہ 374 (العلیہ) 5۔ الدر المنثور، جلد 1 صفحہ 375 (العلیہ)



رہے ہیں اگر تم اس کو نہیں دیکھ سکتے تو وہ تو تمہیں دیکھ رہا ہے (1) یعنی حضور قلب اور خشوع کے ساتھ عبادت کریں۔ رہا معاملات میں احسان تو رسول اللہ ﷺ نے فرمایا کہ لوگوں کے لئے وہی پسند کر جو اپنے لئے پسند کرتا ہے اور لوگوں کے لئے وہی ناپسند کر جو اپنے لئے ناپسند کرتا ہے۔ اسے امام احمد نے حضرت معاذ سے نقل کیا ہے۔ فرمایا مسلمان وہ ہے جس کی زبان اور ہاتھ سے دوسرے مسلمان محفوظ رہیں (2) اسے اصحاب سنن نے حضرت ابو ہریرہ سے روایت کیا ہے۔ امام احمد نے عمرو بن عبسہ سے آئی الا سلام الفضل کے جواب میں روایت کیا ہے، فرمایا مجھے تم میں سے سب سے زیادہ محبوب وہ ہے جس کے اخلاق سب سے اچھے ہوں اسے امام بخاری نے عبد اللہ بن عمرو سے روایت کیا۔ صحیحین میں ان الفاظ کے ساتھ روایت مروی ہے تم میں سے بہترین وہ ہے جو تم میں سے از روئے اخلاق کے بہترین ہو (3) فرمایا اللہ تعالیٰ نے ہر چیز پر احسان فرض کیا، جب تم کسی کو قتل کرو تو اچھے طریقے سے قتل کرو، جب ذبح کرو تو اچھی طرح ذبح کرو، تمہیں چاہئے کہ اپنی چھری کو تیز کرو اور اپنے ذبیحہ کو آرام پہنچاؤ (4) اسے امام مسلم نے شداد بن اوس سے روایت کیا ہے۔

وَ اتِمُّوا الْحَجَّ وَالْعُمْرَةَ لِلَّهِ فَإِنْ أُخْصِرْتُمْ فَمَا اسْتَيْسَرَ مِنَ الْهَدْيِ وَلَا تَحْلِقُوا رُءُوسَكُمْ حَتَّىٰ يَبْلُغَ الْهَدْيُ مَحَلَّهُ فَمَنْ كَانَ مِنْكُمْ مَّرِيضًا أَوْ بِهِ أَذًى مِّن رَّأْسِهِ فَفِدْيَةٌ مِّن صِيَامٍ أَوْ صَدَقَةٍ أَوْ نُسُكٍ فَإِذَا أَمِنْتُمْ فَمَنْ تَمَتَّعَ بِالْعُمْرَةِ إِلَى الْحَجِّ فَمَا اسْتَيْسَرَ مِنَ الْهَدْيِ فَمَنْ لَّمْ يَجِدْ فَصِيَامُ ثَلَاثَةِ أَيَّامٍ فِي الْحَجِّ وَسَبْعَةٍ إِذَا رَجَعْتُمْ تِلْكَ عَشْرَةٌ كَامِلَةٌ ذَلِكَ لِمَنْ لَّمْ يَكُنْ أَهْلَهُ حَاضِرِي الْمَسْجِدِ الْحَرَامِ وَ اتَّقُوا اللَّهَ وَ اعْلَمُوا أَنَّ اللَّهَ شَدِيدُ الْعِقَابِ ﴿٣١﴾

”اور پورا کرو حج اور عمرہ اللہ (کی رضا) کے لئے۔ پھر اگر تم گھر جاؤ تو قربانی کا جانور جو آسانی سے مل جائے (وہ بھیج دو) اور نہ منڈاؤ اپنے سر یہاں تک کہ پہنچ جائے قربانی کا جانور اپنے ٹھکانے پر۔ پس جو شخص تم میں سے بیمار ہو یا اسے کچھ تکلیف ہو سر میں (اور وہ سر منڈالے) تو وہ فدیہ دیدے۔ ھ روزوں سے یا خیرات سے یا قربانی سے ملے اور جب تم امن میں ہو جاؤ (اور حج سے پہلے مکہ پہنچ جاؤ) تو جو فائدہ اٹھانا چاہے عمرہ کا حج کے ساتھ ۹ تو جو اسے میر ہو قربانی دے۔ ۱۰ پھر جسے قربانی کی طاقت نہ ہو تو وہ تین دن روزے رکھے حج کے وقت ۱۱ اور سات جب تم گھر لوٹ آؤ ۱۲ یہ پورے دس روزے ہوئے ۱۳ یہ رعایت اس کے لئے ہے جس کے گھر والے مسجد حرام کے قریب نہ ہوں ۱۴ اور ڈرا کرو اللہ سے اور جان لو کہ بے شک اللہ تعالیٰ سخت سزا دینے والا ہے ۱۵“

۱۔ یہ آیت کریمہ حج اور عمرہ کے واجب ہونے پر دلیل ہے۔ نیز ان کے کھل کرنے کے وجوب اور حج کو عمرہ کے ساتھ فسخ کرنے کے جائز نہ ہونے پر بھی دلیل ہے۔ جہاں تک حج کی فرضیت کا تعلق ہے تو اس پر علماء کا اجماع ہے کہ یہ فرض عین اور محکم ہے۔ یہ اسلام کا ایک رکن ہے۔ اللہ تعالیٰ کا فرمان ہے وَ لِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ اِلَيْهِ سَبِيْلًا اور رسول اللہ ﷺ کا فرمان عالی شان

2- صحیح بخاری، جلد 1 صفحہ 6 (وزارت تعلیم)

4- صحیح مسلم، جلد 2 صفحہ 152 (قدیمی)

1- صحیح بخاری، جلد 1 صفحہ 12 (وزارت تعلیم)

3- صحیح بخاری، جلد 2 صفحہ 891-892 (وزارت تعلیم)

ہے اسلام کی بنیاد پانچ چیزوں پر ہے لا الہ الا اللہ محمد رسول اللہ کی شہادت، نماز قائم کرنا، زکوٰۃ ادا کرنا، حج اور رمضان کے روزے، متفق علیہ (1) اس باب میں کثیر احادیث ہیں۔

عمرہ کا وجوب: یہ امام احمد کا قول ہے۔ امام شافعی کا بھی صحیح ترین قول یہی ہے۔ امام ابوحنیفہ سے بھی یہ مروی ہے۔ امام مالک نے فرمایا عمرہ سنت ہے۔ امام ابوحنیفہ کا مشہور قول یہی ہے اور امام شافعی کا بھی ایک قول ہے۔ ان کے نزدیک آیت کا معنی یہ ہوگا عمرہ شروع کرنے سے حج کی طرح فرض ہو جاتا ہے۔ اس پر اجماع ہے۔ جو امام احمد نے فرمایا اس پر علقمہ اور ابراہیم نخعی کی قرأت دلالت کرتی ہے وہ یہ ہے وَأَقِيمُوا الْحَجَّ وَالْعُمْرَةَ۔ حضرت علی شیر خدا کی بھی یہی قرأت ہے۔ یہ ابن جریر، ابن ماجہ اور ابن حبان سے منقول ہیں۔ احادیث میں سے ایک حدیث وہ ہے جسے ابن خزیمہ، دارقطنی، ابن حبان اور حاکم نے اپنی کتاب جو صحیح مسلم پر تخریج کی گئی ہے، میں ابن عباس سے اور وہ حضرت عمر بن خطاب سے حدیث جبرئیل میں نقل کرتے ہیں۔ اس میں یہ ہے حضرت جبرئیل نے سوال کیا اے محمد ﷺ مجھے اسلام کے بارے میں بتائیے تو حضور ﷺ نے فرمایا اسلام یہ ہے کہ تو لا الہ الا اللہ محمد رسول اللہ کی گواہی دے، نماز قائم کرے، زکوٰۃ ادا کرے، حج اور عمرہ کرے جنابت سے غسل کرے، وضو مکمل کرے اور رمضان کے روزے رکھے (2) یہ نَعْتَمَرُ کی زیادتی اگرچہ صحاح کے اندر نہیں تاہم اس کے راوی ثقہ ہیں۔ دارقطنی نے اس روایت کو صحیح کہا ہے۔ ابوبکر جو سعی نے اسے اپنی اس کتاب میں ذکر کیا ہے جو صحیحین کے طریقہ پر مرتب کی گئی۔ پس یہ روایت مقبول ہوگی۔ انہیں میں سے ایک حدیث حضرت عائشہ رضی اللہ عنہا کی حدیث ہے کہ انہوں نے رسول اللہ ﷺ سے عرض کیا کیا عورتوں پر جہاد فرض ہے؟ حضور ﷺ نے فرمایا ان پر ایسا جہاد فرض ہے جس میں جنگ نہیں ہوتی، وہ حج اور عمرہ ہے (3) اسے ابن ماجہ نے نقل کیا ہے۔ اس باب میں اور ضعیف روایات بھی ہیں جن کو میں نے ذکر نہیں کیا۔ اور صحابہ کے آثار بھی ہیں: فضی بن معبد نے حضرت عمر سے عرض کیا میں نے دیکھا کہ مجھ پر حج اور عمرہ فرض ہیں، میں نے دونوں کا احرام باندھ لیا۔ حضرت عمر نے فرمایا تو نے اپنے نبی ﷺ کی سنت کو پالیا (4) اسے ابوداؤد نے نقل کیا۔ حضرت ابن عمر نے فرمایا جو آدمی بھی طاقت رکھے اس پر حج اور عمرہ فرض ہے (5) اسے ابن خزیمہ، دارقطنی اور حاکم نے نقل کیا ہے۔ اس کی سند صحیح ہے۔ امام بخاری نے اسے معلق ذکر کیا۔ حضرت ابن عباس کے اثر کو امام شافعی نے روایت کیا۔ امام بخاری نے اسے معلق ذکر کیا۔

عمرہ کو سنت قرار دینے والے علماء نے بھی احادیث سے استدلال کیا ہے۔ انہیں میں سے حضرت جابر بن عبد اللہ رضی اللہ عنہ کی حدیث ہے کہ ایک بدو آیا، اس نے عرض کی یا رسول اللہ ﷺ مجھے عمرہ کے بارے میں بتائیے کیا یہ واجب ہے؟ رسول اللہ ﷺ نے فرمایا نہیں، عمرہ کرنا تیرے لئے بہتر ہے (6) اسے امام ترمذی، امام احمد اور بیہقی نے نقل کیا ہے۔ اس کا ایک راوی حجاج بن ارطاة ہے جو مدلس و متروک ہے۔ اسے ابن مہدی، قطان، یحییٰ بن معین، احمد بن حنبل، ابن مبارک اور نسائی نے متروک قرار دیا، لیکن ذہبی نے کہا یہ صدوق ہے۔ امام ترمذی نے کہا یہ حدیث حسن صحیح ہے۔ امام بیہقی نے ایک اور سند سے اسے نقل کیا ہے۔ اس سند میں یحییٰ بن ایوب ہے، امام احمد نے کہا اس کا حافظہ کمزور تھا ابو حاتم نے کہا وہ قابل حجت نہیں لیکن ابو معین نے کہا وہ صالح ہے ابن عدی نے کہا وہ صدوق

2- الدر المنثور، جلد 1 صفحہ 379 (العلمیہ)  
4- سنن ابی داؤد، جلد 1 صفحہ 257 (وزارت تعلیم)  
6- جامع ترمذی، جلد 1 صفحہ 112 (وزارت تعلیم)

1- صحیح بخاری، جلد 1 صفحہ 6، صحیح مسلم، جلد 1 صفحہ 32 (وزارت تعلیم)  
3- سنن ابن ماجہ، جلد 3 صفحہ 415 مطبوعہ دارالکتب العلمیہ بیروت  
5- الدر المنثور، جلد 1 صفحہ 377 (العلمیہ)



ہے۔ میں کہتا ہوں اس حدیث کے معارض وہ روایت ہے جو حضرت جابر سے مرفوعاً میں مروی ہے کہ حج اور عمرہ دونوں فرض ہیں (1) اسے ابن عدی نے ابن لہیعہ کے واسطے سے نقل کیا ہے، لیکن ابن لہیعہ ضعیف ہے۔ انہیں احادیث میں سے ایک ابو امامہ کی مرفوع حدیث ہے جو فرض نماز کی طرف چلا اس کا اجر حج کی طرح ہے اور جو نفلی نماز کی طرف چلا اس کا اجر عمرہ کی طرح ہے (2) اسے طبرانی نے یحییٰ بن حارث کے واسطے سے نقل کیا ہے۔ انہیں میں سے ایک عبد اللہ بن قانع کی ابو ہریرہ سے مرفوع حدیث ہے کہ حج جہاد ہے اور عمرہ نفل ہے (3) اسے امام شافعی نے ابوصالح حنفی سے مرسل انداز میں روایت کیا ہے۔ طلحہ بن عبد اللہ اور حضرت ابن عباس کی مرفوع روایت بھی اسی طرح ہے۔ اسے بیہقی نے روایت کیا۔ دارقطنی نے کہا عبد اللہ بن قانع غلطی کر جاتا تھا۔ ترقانی ضعیف ہے، لیکن شیخ تقی الدین نے کہا یہ کبار حفاظ میں سے ہے۔ ابوصالح حنفی کا نام ماہان ہے۔ ابن حزم نے اسے ضعیف کہا، لیکن ابن ہمام نے کہا اس کی تضعیف درست نہیں۔ ابن معین نے اسے ثقہ قرار دیا۔ ایک جماعت نے ان سے روایت کیا ہے۔ طلحہ کی حدیث میں عمرو بن قیس ہے جس میں اعتراض کیا جاتا ہے، حافظ نے کہا اس کی سند ضعیف ہے۔ حضرت ابن عباس کی حدیث میں مجہول راوی ہیں۔ اس باب میں صحابہ کے آثار بھی ہیں: حضرت ابن مسعود نے کہا حج فرض ہے اور عمرہ نفل ہے (4) اسے ابن ابی شیبہ نے روایت کیا۔ ابن ہمام نے کہا حضرت عبد اللہ بن مسعود بہت اچھے راہنما ہیں۔ حضرت ابو ہریرہ کا اثر ان کی مرفوع روایت کی طرح ہے۔ دارقطنی نے ان کی مرفوع روایت کے بارے میں کہا صحیح یہ ہے کہ یہ روایت موقوف ہے۔ حضرت جابر کا اثر بھی ان کی مرفوع روایت کی طرح ہے۔

حق بات یہ ہے اس باب میں احادیث متعارض ہیں، اسی طرح آثار بھی متعارض ہیں۔ ابن ہمام نے کہا جب دلائل میں تعارض آجائے تو شک سے وجوب ثابت نہیں ہوتا۔ صاحب ہدایہ نے کہا فرض تعارض کے ساتھ ثابت نہیں ہوتا۔ صاحب ہدایہ کا قول بہتر ہے کیونکہ فرض قطعی دلیل پر مبنی ہوتا ہے۔ زیادہ بہتر یہ ہے کہ دلائل کے تعارض کی وجہ سے بطور احتیاط اسے واجب قرار دیا جائے تاکہ نسخ کا حکم لازم نہ آئے۔ عمرہ کے ساتھ حج کے فسخ کا جائز نہ ہونا، یہ جمہور کا نقطہ نظر ہے وہ اسی آیت سے استدلال کرتے ہیں، جبکہ امام احمد نے اس سے اختلاف کیا۔ ان کی دلیل حجۃ الوداع کا قصہ ہے کہ حضور ﷺ نے صحابہ کو حکم دیا کہ وہ حج کو چھوڑ دیں اور عمرہ کا احرام باندھیں، جبکہ وہ حج کا احرام باندھے ہوئے تھے۔ فرمایا اپنے حج کے احرام کو عمرہ کے لئے بنا لو مگر جس نے قربانی کو قلاوہ پہنارکھا ہے (5) اس پر دس سے زیادہ احادیث صحیحہ شاہد ہیں جو شک کو زائل کر دیتی ہیں اور علم قطعی کا قاعدہ دیتی ہیں۔ انہیں میں سے ایک حضرت ابو موسیٰ اشعری کی حدیث ہے فرماتے ہیں مجھے رسول اللہ ﷺ نے میری قوم کی طرف یمن بھیجا۔ میں واپس آیا تو آپ ﷺ بطحاء کے مقام پر تھے۔ آپ ﷺ نے پوچھا کونسا احرام باندھا؟ میں نے عرض کی وہی احرام باندھا۔ جو نبی کریم ﷺ نے باندھا پوچھا کیا تیرے پاس قربانی ہے؟ عرض کیا نہیں، آپ ﷺ نے مجھے حکم دیا، میں نے بیت اللہ شریف کا طواف کیا اور صفا و مروہ کے درمیان سعی کی، پھر میں احرام سے فارغ ہو گیا۔ پھر میں نے آنٹھویں ذی الحجہ کو حج کا احرام باندھا۔ حضرت عمر رضی اللہ عنہ کا زمانہ خلافت آیا تو فرمایا ہم کتاب اللہ کے حکم کو لیں گے کیونکہ اللہ تعالیٰ نے فرمایا حج اور عمرہ کو مکمل کرو، اور حضور ﷺ کی سنت پر عمل کریں گے کیونکہ آپ ﷺ قربانی کرنے سے قبل احرام سے فارغ نہ ہوئے (6) حضرت جابر رضی اللہ عنہ سے مروی حدیث ہے کہ رسول اللہ ﷺ نے فرمایا صحابہ نے حج مفرد کا احرام باندھا،

1۔ الدر المنثور، جلد 1 صفحہ 377-378 (العلیہ) 2۔ معجم کبیر طبرانی، جلد 8 صفحہ 127 (مکتبہ العلوم والحکم) 3۔ الدر المنثور، جلد 1 صفحہ 378

4۔ الدر المنثور، جلد 1 صفحہ 378 (العلیہ) 5۔ صحیح بخاری، جلد 1 صفحہ 213 (وزارت تعلیم) 6۔ صحیح بخاری، جلد 1 صفحہ 213 (وت)

رسول اللہ ﷺ نے فرمایا بیت اللہ شریف کے طواف اور صفا و مروہ کے درمیان سعی کرنے کے ساتھ احرام سے فارغ ہو جاؤ اور بال کٹو، پھر حلالی کی حیثیت سے مکہ میں مقیم رہو (1) حضرت ابن عباس کی حدیث یہ ہے کہ حضور ﷺ نے صحابہ کو حج کا احرام عمرہ میں بدلنے کا حکم دیا تھا۔ نیز حضرت عائشہ رضی اللہ عنہا اور حضرت حفصہ رضی اللہ عنہما کی حدیث ہے۔ اس میں یہ ہے یا رسول اللہ ﷺ آپ ﷺ کو کیا چیز روکتی ہے کہ آپ ﷺ ہمارے ساتھ احرام اتار دیں؟ فرمایا میں نے بالوں کو لبدہ کیا اور اپنی قربانی کو قلاوہ پہنایا ہے، پس اس وقت تک احرام سے حلالی نہیں ہو سکتا یہاں تک کہ میں قربانی کر لوں (2) حضرت عبد اللہ بن عمر کی حدیث اور یہ چھ احادیث صحیحین میں ہیں۔ حضرت ابوسعید خدری کی حدیث مسلم شریف میں ہے کہ ہم نکلے، ہم تلبیہ کہتے تھے، یہاں تک کہ جب میں نے طواف کیا تو رسول اللہ ﷺ نے فرمایا اسے عمرہ بنا لو، مگر جس کے پاس ہدی ہو (3) امام بخاری کے نزدیک حضرت انس کی مرفوع حدیث ہے: اگر میرے پاس ہدی نہ ہوتی تو میں حلالی ہو جاتا (4) حضرت براء کی حدیث جسے اصحاب سنن نے روایت کیا، ربیع بن سبرہ کی حدیث جو انہوں نے اپنے باپ سے نقل کی اور اس کے علاوہ دوسری احادیث ہیں، ہم نے انہیں منار الاحکام میں جمع کیا ہے۔

اگر یہ اعتراض کیا جائے اَتَمُّوا الْحَجَّ، وَالْعُمْرَةَ قَطْعِي ہے، قطعی حکم کی تخصیص اور اس کا نسخ اخبار احاد سے جائز نہیں۔ میں یہ کہتا ہوں یہ احادیث شہرت کی حد کو پہنچ گئی ہیں کہ اس واقعہ کے ثبوت کا انکار نہیں کیا جاسکتا کیونکہ اللہ تعالیٰ کا فرمان ذَاتِمُوا الْحَجَّ، یہ فَاَنْ اُخْصِرْتُمْ فَمَا اسْتَيْسَرَ مِنَ الْهَدْيِ کے ساتھ عام خصص عنہ البعض ہے۔ پھر حضور ﷺ نے اس شخص کو بھی اس حکم سے خارج کر دیا جس کا حج فوت ہو گیا اور حضور ﷺ نے اسے عمرہ کے افعال کے ساتھ احرام سے خارج ہونے کی اجازت دی۔ اسی پر علماء کا اجماع ہے۔ اس سے یہ معلوم ہوا کہ یہ آیت ظنی الدلالة ہے جس کی تخصیص اخبار احاد سے جائز ہے امام احمد کے استدلال کے جواب میں علماء نے ارشاد فرمایا کہ تم نے جس روایت سے استدلال کیا ہے وہ صحابہ کے ساتھ خاص ہے کیونکہ بلال بن حارث کی حدیث ہے کہ میں نے عرض کیا یا رسول اللہ ﷺ یہ صرف ہمارے لئے نسخ کیا گیا یا یہ سب لوگوں کے لئے ہے فرمایا نہیں بلکہ یہ ہمارے لئے خاص ہے (5) اسے ابوداؤد اور نسائی نے روایت کیا ہے۔ ابن جوزی نے کہا اسے عبدالعزیز محمد در اور دی کے علاوہ کوئی روایت نہیں کرتا۔ ابو حاتم نے کہا اس سے استدلال نہیں کیا جاسکتا۔ امام احمد نے کہا یہ حدیث صحیح نہیں کہ حج توڑنے کا حکم صحابہ کے ساتھ خاص تھا۔ میں کہتا ہوں اگر یہ روایت نہ ہوتی کہ حضرت عمر بن خطاب نے ارشاد فرمایا دو صحابہ (1) رسول اللہ ﷺ کے زمانے میں تھے، میں انہیں حرام کرتا ہوں یعنی میں ان کی حرمت کو ظاہر کرتا ہوں جن کی حرمت میرے نزدیک حضور ﷺ سے ثابت ہے، تو بلال کی مذکورہ حدیث کی وجہ سے دوسری احادیث ناقابل عمل نہ ہوتیں کیونکہ بلال کی مذکورہ حدیث کمزور ہے لیکن حضرت عمر رضی اللہ عنہ کے قول کا معنی اس حدیث کی تائید کرتا ہے۔ حضرت ابوموسیٰ کی متفق علیہ حدیث میں حضرت عمر کا قول گزر چکا ہے کہ آپ نے اپنی خلافت کے دور میں ارشاد فرمایا کہ ہم اللہ تعالیٰ کے فرمان کو لیں گے۔ اسی طرح حضرت عثمان رضی اللہ عنہ کا فرمان کہ آپ سے حج تمتع کے بارے میں پوچھا گیا تو آپ نے فرمایا وہ صرف ہمارے لئے تھا تمہارے لئے نہیں ہے (6) اسے ابوداؤد نے صحیح سند کے ساتھ روایت کیا ہے۔ اگر حضرت عمر اور حضرت عثمان رضی اللہ

1- صحیح بخاری، جلد 1 صفحہ 224 (وزارت تعلیم) 2- صحیح مسلم، جلد 1 صفحہ 404 (قدیمی) 3- صحیح مسلم، جلد 1 صفحہ 408 (قدیمی)  
4- صحیح بخاری، جلد 1 صفحہ 240 (وزارت تعلیم) 5- سنن ابی داؤد، جلد 1 صفحہ 259 (وزارت تعلیم) (1) حج توڑ کر عمرہ کرنا، نکاح منع۔  
6- الدر المنثور، جلد 1 صفحہ 390 (العلمیہ)





ہیں۔ انہوں نے کہا آیت اسی کے متعلق نازل ہوئی۔ ہم اس کا جواب یہ دیتے ہیں کہ اعتبار لفظ کے عموم کا ہوتا ہے، سبب نزول کے خصوص کا نہیں ہوتا۔ اگر یہ کہا جائے آیت کا سیاق تخصیص کا تقاضا کرتی ہے کیونکہ اللہ تعالیٰ ارشاد فرماتا ہے فَاِذَا اٰمَنْتُمْ كَيْونكہ امن خوف سے ہی ہوتا ہے۔ ہم کہتے ہیں کہ یہ سیاق اس پر دلالت نہیں کرتا کہ احصار صرف دشمن سے ہی ہوتا ہے، بلکہ سیاق اس امر پر دلالت کرتا ہے کہ دشمن کی طرف سے احصار بھی احصار ہوتا ہے، جس طرح اللہ تعالیٰ کا فرمان ہے وَ اَلْمُطَلَّقَاتُ يَتَرَبَّصْنَ بِاَنْفُسِهِنَّ ثَلَاثَةَ قُرُوْبٍ وَّ هُنَّ اَحْسَنُ بِرَدِّهِنَّ۔ یہ سیاق اس پر دلالت نہیں کرتا کہ یہاں مطلقات سے مراد صرف طلاق رجعی والی عورتیں ہیں، بلکہ اس پر دلالت کرتا ہے کہ طلاق رجعی والی عورتیں بھی مطلقات میں داخل ہیں۔

وہ علماء جو دشمن سے ہی احصار کو خاص کرتے ہیں وہ حضرت عائشہ صدیقہ رضی اللہ عنہا کی اس حدیث سے استدلال کرتے ہیں کہ حضور ﷺ نے نبی کریم کے پاس تشریف لے گئے، اس سے فرمایا ایشائتم نے حج کا ارادہ کیا ہے۔ اس نے عرض کی مجھے بیماری لاحق ہے۔ فرمایا تو احرام باندھ لے اور شرط یہ لگانا کہ میرے لئے احرام کھولنے کے لئے وہی جگہ ہوگی جہاں بیماری نے مجھے روک لیا (1) متفق علیہ۔ امام مسلم کے ہاں بھی حضرت ابن عباس کی حدیث ہے جس میں ضباہ کا قصہ ہے۔ ابوداؤد اور نسائی کے ہاں یہ روایت ہے کہ وہ رسول اللہ ﷺ کے پاس تشریف لائیں، عرض کی یا رسول اللہ ﷺ میں حج کا ارادہ رکھتی ہوں، کیا میں شرط لگا لوں؟ فرمایا ہاں عرض کی میں کیا کہوں؟ فرمایا تو کہہ لَبَّيْكَ اللَّهُمَّ لَبَّيْكَ، میرے لئے احرام کھولنے کی جگہ وہ ہوگی جہاں مجھے تکلیف روک لے۔ حضور ﷺ نے فرمایا جو تو نے استثناء کی تیرے لئے وہی ہوگا (2) اسے امام ترمذی نے صحیح کہا اور مرسل قرار دیا۔ عقیلی نے کہا حضرت ابن عباس نے ضباہ کا قصہ مختلف عمدہ سندوں سے روایت کیا۔ ابن حزمیہ نے ضباہ کی حدیث کو انہیں سے نقل کیا۔ امام بیہقی نے حضرت انس اور حضرت جابر سے نقل کیا۔ اسی وجہ سے امام احمد اور شافعی نے کہا اگر اس نے احرام باندھتے وقت احرام کھولنے کی شرط لگائی تو دشمن کے بغیر بھی اس کے لئے احرام کھولنا جائز ہے۔ شرط لگانے کا قول حضرت عمر، حضرت عثمان، حضرت علی، حضرت عمار، حضرت ابن مسعود، حضرت عائشہ، حضرت ام سلمہ اور دوسرے صحابہ سے ثابت ہے۔ ابن جوزی نے کہا اگر مرض احرام کھولنے کو جائز قرار دیتا تو شرط لگانے کی کوئی وجہ نہ تھی۔ ہم یہ کہتے ہیں ضباہ والی حدیث اخبار آحاد میں سے ہے۔ یہ عموم آیت کا مقابلہ نہیں کر سکتی۔ ایک قول یہ کیا گیا شرط لگانے کا حکم منسوخ ہو چکا ہے۔ یہ حضرت ابن عباس سے مروی ہے لیکن اس سند میں حسن بن عمارہ متروک ہے۔ میرے نزدیک دونوں کو جمع کرنے کی صورت یہ ہے کہ ضباہ والی حدیث ندب پر محمول ہوگی جسے مرض یا کسی اور عارضے کا خوف ہو اس کے لئے مستحب یہ ہے کہ وہ احرام کے وقت ہی شرط باندھ لے تاکہ اس کے ذمہ وعدہ خلافی لازم نہ ہو اگرچہ یہ عذر کی وجہ سے جائز ہے۔ امام ابوحنیفہ کے قول کی تائید عکرمہ سے مروی حدیث کرتی ہے جو وہ حجاج بن عمرو انصاری سے نقل کرتے ہیں کہ رسول اللہ ﷺ نے فرمایا جس کا کوئی عضو ٹوٹ جائے یا وہ لنگڑا ہو جائے تو وہ احرام اتار دے اور اس پر اگلے سال حج ہوگا (3) اسے امام ترمذی، ابوداؤد، نسائی، ابن ماجہ اور دارمی نے روایت کیا۔ ابوداؤد نے ایک اور روایت میں عکرمہ سے نقل کیا ہے، وہ عبد اللہ بن رافع سے وہ حجاج سے اور وہ نبی کریم ﷺ سے روایت کرتے ہیں جو لنگڑا ہو گیا یا جس کی ہڈی ٹوٹ گئی یا مریض ہو گیا (4) پھر سابقہ معنی کی حدیث ذکر کی امام ترمذی نے کہا یہ حدیث حسن صحیح ہے۔ امام بغوی نے اس کی تضعیف کا ذکر کیا۔ میں کہتا ہوں اس میں تضعیف کی کوئی وجہ نہیں مگر اس کی سند میں موجود یحییٰ بن کثیر میں اختلاف ہے۔ اسے اصحاب سنن، ابن

1- صحیح مسلم، جلد 1 صفحہ 385 (قدیمی) 2- سنن ابی داؤد، جلد 1 صفحہ 254 (وزارت تعلیم)

3- جامع ترمذی، جلد 1 صفحہ 112 (دست) 4- سنن ابی داؤد، جلد 1، صفحہ 246 (وزارت تعلیم)



خرزیمہ، دارقطنی اور حاکم نے متعدد طرق سے نقل کیا ہے حافظ نے کہا صحیح وہ ہے جو یحییٰ سے وہ عکرمہ سے وہ حجاج سے روایت کرتے ہیں۔ اس کے آخر میں کہا کہ عکرمہ نے حضرت ابو ہریرہ اور حضرت ابن عباس سے پوچھا دونوں نے کہا اس نے سچ کہا۔ یحییٰ قطان اور دوسروں کی حدیث میں ہے میں نے حجاج سے سنا ابو داؤد اور ترمذی نے اسے معمر کے واسطے سے وہ یحییٰ سے وہ عکرمہ سے وہ عبد اللہ بن رافع سے اور وہ حجاج سے نقل کرتے ہیں۔ امام ترمذی نے کہا عبد اللہ بن رافع کی زیادتی پر معمر کی متابعت معاویہ بن سلام نے کی۔ میں نے امام بخاری کو یہ ارشاد فرماتے سنا کہ معمر اور معاویہ کی روایت صحیح ہے میں کہتا ہوں یہ زیادتی حدیث کی صحت کے منافی نہیں کیونکہ اگر عکرمہ نے حجاج بن عمرو سے براہ راست سنا تو بہت بہتر ورنہ ان کے درمیان عبد اللہ بن رافع واسطے ہے جو ثقہ ہے، اگرچہ امام بخاری نے اس سے روایت نقل نہیں کی۔ حافظ نے یہی کہا ہے۔ میں کہتا ہوں ممکن ہے عکرمہ نے حجاج سے بغیر واسطے کے سنا ہو اس طرح انہوں نے عبد اللہ بن رافع کے واسطے سے حجاج سے روایت لی ہے۔ اللہ تعالیٰ بہتر جانتا ہے ہمارا مذہب حضرت ابن مسعود سے مروی ہے۔

یعنی ہدی میں سے جو آسان ہو وہ تم پر واجب ہے۔ حضرت مفسر نے یہاں تین ترکیبوں کی طرف اشارہ کیا ایک میں علیکم خبر مقدم محذوف ہے دوسری میں الواجب مبتدا محذوف ہے، تیسری میں اهدوا فعل محذوف ہے اور مذکورہ کلام اس کا مفعول ہے، وہ ہدی اونٹ، گائے اور بھیڑ یا بکری ہو، یہ اس کی ادنیٰ صورت ہے۔ یہ آیت امام مالک کے خلاف حجت ہے۔ وہ فرماتے ہیں قربانی واجب نہ ہوگی۔ پھر جو قربانی کے وجوب کے قائل ہیں ان میں باہم اختلاف ہے۔ امام شافعی نے ایک روایت میں فرمایا اگر وہ قربانی نہ پائے تو بکری کی قیمت کے برابر کھانا صدقہ کر دے، اگر وہ اتنا مال بھی نہ پائے تو فقیر (۱) کے عوض ایک روزہ رکھ لے۔ وہ اسے جنایت کے دم پر قیاس کرتے ہیں۔ امام ابو حنیفہ نے فرمایا اور یہی امام شافعی کا دوسرا قول ہے کہ صرف قربانی ہی جائز ہے کیونکہ اپنی رائے اور قیاس سے بدل معین کرنا جائز نہیں احصار کا دم یہ جنایت کا دم نہیں۔

علماء نے مَجْلَہ کی تفسیر میں مختلف اقوال ذکر کئے ہیں۔ امام ابو حنیفہ رحمۃ اللہ تعالیٰ علیہ نے فرمایا محلہ سے مراد حرم ہے۔ اللہ تعالیٰ کا فرمان ہے **لَمْ يَجْعَلْهَا إِلَى الْبَيْتِ الْعَرَبِيَّةِ** خون بہانا عبادت کے طور پر معروف نہیں مگر زمانہ اور مکان کے اعتبار سے ان کا اعتبار کئے بغیر وہ عبادت نہیں بن سکتا اور اس کے بغیر احرام سے فارغ بھی نہیں ہو جا سکتا۔ امام ابو حنیفہ کے نزدیک محصر پر واجب ہے کہ وہ قربانی حرم کی طرف بھیجے، اس کے لئے اس کے سوا کوئی صورت جائز نہیں۔ وہ قربانی ذبح کرنے کے لئے ایک دن معین کرے اور اس دن محصر احرام سے فارغ ہو جائے۔ آپ کے نزدیک یوم النحر اس کے لئے مختص نہیں۔ امام ابو یوسف اور امام محمد کے نزدیک حج میں یوم النحر مختص ہے اس لئے ان کے نزدیک اس کی تعیین کی کوئی ضرورت نہیں۔ امام مالک، امام شافعی اور امام احمد کے نزدیک وہ اس جگہ ہی جانور ذبح کر کے حلال ہو سکتا ہے جہاں اسے روکا گیا، ہے خواہ اسے حل میں روکا گیا، یا حرم کے علاقہ میں روکا گیا کیونکہ حدیبیہ کے قصہ میں مسور بن مخرمہ کی حدیث ہے جب آپ معاہدہ کی تحریر سے فارغ ہوئے تو رسول اللہ ﷺ نے اپنے صحابہ کو فرمایا اٹھو، جانور ذبح کرو پھر حلق کرو۔ اللہ کی قسم صحابہ میں سے ایک آدمی بھی نہ اٹھا یہاں تک کہ آپ ﷺ نے تین دفعہ یہ ارشاد فرمایا، جبکہ کوئی بھی آدمی نہ اٹھا تو آپ ﷺ حضرت ام سلمہ رضی اللہ تعالیٰ عنہا کے پاس تشریف لے گئے اور لوگوں کے طرز عمل کے بارے میں ان سے ذکر کیا۔ حضرت ام سلمہ رضی اللہ تعالیٰ عنہا نے عرض کی اے اللہ تعالیٰ کے نبی کیا آپ ﷺ یہ پسند کرتے ہیں کہ آپ باہر تشریف لے جائیں، لوگوں سے کوئی بات نہ کریں، اپنی قربانی کو ذبح کریں اور حجام کو بلائیں کہ وہ آپ ﷺ کا حلق کر دے۔ آپ ﷺ باہر تشریف لائے لوگوں سے کوئی بات نہ

(۱) فقیر کو نصف صاع گندم دینا ہوتی ہے۔

کی یہاں تک کہ آپ ﷺ نے وہ عمل کیا، اپنا جانور ذبح کیا، حجام کو بلایا، اس نے آپ ﷺ کا حلق کیا۔ جب لوگوں نے یہ دیکھا وہ بھی اٹھے اور جانوروں کو ذبح کیا، لوگ ایک دوسرے کا حلق کر رہے تھے۔ قریب تھا کہ غم کی وجہ سے وہ ایک دوسرے کو قتل ہی کر دیتے (1) اسے امام بخاری نے روایت کیا ہے۔ یعقوب بن سفیان نے مجمع بن یعقوب کے واسطے سے وہ اپنے باپ سے نقل کرتے ہیں کہ جب رسول اللہ ﷺ اور آپ ﷺ کے صحابہ کو روکا گیا تو انہوں نے حدیبیہ میں جانور ذبح کئے اور حلق کئے اللہ تعالیٰ نے ہوا بھیجی جس نے ان کے بال اٹھائے اور حرم میں انہیں چا پھینکا۔ امام مالک نے مؤطا میں ذکر کیا ہے کہ انہیں یہ خبر پہنچی ہے کہ رسول اللہ ﷺ اور آپ ﷺ کے صحابہ نے حدیبیہ کے مقام پر احرام کھولا۔ انہوں نے قربانیاں کیں، اپنے سروں کے حلق کئے اور ہر چیز سے حلالی ہو گئے (2) امام مالک، امام شافعی نے فرمایا حدیبیہ حرم سے باہر ہے۔ احناف نے ان کا دو طرح سے جواب دیا ایک یہ ہے کہ نبی کریم ﷺ نے اپنی قربانی ناجیہ بن جندب کے ساتھ حرم کی طرف بھیجی (3) اسے طحاوی نے اپنی سند کے ساتھ ناجیہ سے روایت کیا ہے۔ امام نسائی نے بھی اسی طرح نقل کیا ہے۔ دوسرا جواب یہ دیا حدیبیہ کا کچھ حصہ حرم میں ہے اور کچھ حصہ حل میں ہے۔ امام طحاوی نے اپنی سند سے مسور سے نقل کیا ہے کہ رسول اللہ ﷺ حدیبیہ میں تشریف فرما تھے آپ ﷺ کا خیمہ حل میں تھا اور نماز پڑھنے کی جگہ حرم میں تھی (4) جب صورتحال یہ ہے تو صحابہ نے اپنی قربانیاں حرم میں کیں۔ میں کہتا ہوں ناجیہ کی حدیث شاذ ہے اور مشہور حدیث کے مخالف ہے اگر یہ بات ہو جائے تو شاید حضور ﷺ نے اپنی بعض قربانیاں حرم کی طرف بھیجی ہوں جبکہ بعض کو حرم میں قربان کیا ہو، یہی دونوں روایتوں کو جمع کرنے کی صورت ہے۔ نیز اللہ تعالیٰ کا فرمان *هُمُ الَّذِينَ كَفَرُوا وَصَدُّوا عَنْ الْمَسْجِدِ الْحَرَامِ وَالْهَدْيِ مَعْلُوفًا أَنْ يَبْلُغُوا مَحَلَّهُ* واضح دلیل ہے کہ ہدی اپنے محل میں نہیں پہنچی تھی، وہ محل حرم ہے۔ پس قربانی کا محل حرم ہی ہوگا، کوئی اور جگہ اس کا محل نہیں ہو سکتا۔ امام بخاری نے تعلیقاً جو ذکر کیا ہے، وہی بہترین ہے۔ حضرت ابن عباس سے مروی ہے کہ محصر وہاں ہی اپنا جانور ذبح کر دے جہاں اسے روکا گیا۔ اگر وہ قربانی حرم میں نہ بھیج سکے، اگر وہ ہدی حرم کی طرف بھیج سکتا ہے تو اس پر ہدی کا بھیجنا فرض ہے (5) تو اس صورت میں اللہ تعالیٰ کے فرمان *وَلَا تَخْلُقُوا رُءُوسَكُمْ حَتَّى يَبْلُغَ الْهَدْيُ مَحَلَّهُ* کا معنی یہ ہوگا کہ اگر تم جانور بھیجنے کی طاقت رکھو۔ یہ عام خصص عنہ البعض ہے، اس کی تخصیص احادیث مشہورہ نیز اللہ تعالیٰ کے فرمان *"الْهَدْيُ مَعْلُوفًا"* سے ثابت ہے، واللہ اعلم۔

اگر یہ کہا جائے ابوداؤد نے محمد بن اسحاق سے وہ عمرو بن میمون سے روایت کرتے ہیں، کہا میں نے ابو حاصر حمیری سے سنا جو ابو میمون بن مہران کو بیان کرتا تھا، کہا میں اس سال عمرہ کرنے کے لئے نکلا جس سال اہل شام نے عبداللہ بن زبیر کا مکہ مکرمہ میں محاصرہ کیا تھا۔ میری قوم کے کچھ افراد نے بھی میرے ساتھ قربانی کے جانور بھیجے۔ جب ہم شامیوں تک پہنچے تو انہوں نے ہمیں حرم کی حدود میں داخل ہونے سے روک دیا۔ میں نے وہاں ہی قربانی کی، پھر احرام کھولا، پھر میں واپس لوٹ آیا۔ جب اگلا سال آیا تو میں عمرہ کی قضا کرنے کے لئے نکلا۔ میں حضرت عبداللہ بن عباس کی خدمت میں حاضر ہوا۔ میں نے ان سے پوچھا۔ آپ نے فرمایا اس قربانی کے عوض بھی قربانی دو کیونکہ رسول اللہ ﷺ نے اپنے صحابہ کو حکم دیا تھا کہ وہ اس ہدی کے عوض قربانیاں دیں جو انہوں نے حدیبیہ کے سال دی تھیں (6) یہ حدیث اس امر کا تقاضا کرتی ہے کہ حرم سے باہر قربانی کرنا جائز نہیں اور ساتھ ہی اعادہ کا تقاضا کرتی ہے۔ میں کہتا ہوں محمد بن

2- مؤطا امام مالک، جلد 1 صفحہ 360 (مطبوعہ دار احیاء التراث العربی بیروت)

4- ایضاً

6- سنن ابی داؤد، جلد 1 صفحہ 264 (وزارت تعلیم)

1- صحیح بخاری، جلد 1 صفحہ 243 (وزارت تعلیم)

3- شرح معانی الآثار جلد 1 صفحہ 427 (وزارت تعلیم)

5- صحیح بخاری، جلد 1 صفحہ 244 (وزارت تعلیم)



اسحاق میں اختلاف ہے۔ اس کا ذکر پہلے گزر چکا ہے۔ اس حدیث پر تمام امت نے عمل کرنا چھوڑ دیا، ہے کوئی بھی اس کا قائل نہیں۔ یہاں چند اور مسائل میں بھی اختلاف ہے۔ امام ابوحنیفہ کے نزدیک حج قرآن کرنے والے پر دو دم واجب ہوں گے کیونکہ اس نے دو احرام باندھ رکھے ہیں۔ جمہور علماء کے نزدیک ایک ہی دم کافی ہے۔ اللہ تعالیٰ کے فرمان **فَإِنْ أُخْصِرْتُمْ فَمَا اسْتَيْسَرَ مِنَ الْهَدْيِ** کا عموم جمہور کے نقطہ نظر کی تائید کرتا ہے۔ ایک مسئلہ یہ ہے کہ احرام سے فارغ ہونا، یہ احصار سے حاصل ہوتا ہے یا حلالی ہونے کی نیت سے احصار کے بعد جانور ذبح کرنے کے ساتھ یا ذبح کے ساتھ حلق کرنے سے جب کہ اس نے احرام کھولنے کی نیت کی ہو۔ تیسرا مسئلہ امام شافعی اور جمہور علماء کا قول ہے کہ احصار سے مناسک حج ساقط ہو گئے، احرام کے احکام ساقط نہیں ہوتے۔ حلق محلل کے طور پر معروف ہے اس لئے وہ ساقط نہیں ہوگا، اس کا حرم کے ساتھ مخصوص ہونا اس حیثیت سے کہ وہ محلل ہو، ممنوع ہے۔

حلق یا قصر کے واجب ہونے اور حلق کے اولیٰ ہونے پر دلیل حضور ﷺ کا حدیبیہ کے روز یہ ارشاد ہے اللہ تعالیٰ حلق کرنے والوں پر رحم فرمائے۔ لوگوں نے عرض کی یا رسول اللہ ﷺ اور بال کٹوانے والے فرمایا اللہ تعالیٰ حلق کرنے والوں پر، رحم فرمائے لوگوں نے عرض کی بال کٹوانے والوں پر تو حضور ﷺ نے تیسری بار فرمایا بال کٹوانے والوں پر بھی (1) اسے امام طحاوی نے حضرت ابن عباس اور ابوسعید کی حدیث سے نقل کیا ہے۔ امام ابوحنیفہ اور امام محمد نے فرمایا اگر اسے حرم میں روک دیا گیا تو اس پر حلق واجب ہوگا۔ اگر اسے حل میں روک دیا گیا تو حلق واجب نہیں ہوگا کیونکہ حلق مکان اور زمان کے علاوہ بطور عبادت معروف نہیں۔ کافی میں اسی طرح ہے۔ ہدایہ میں ہے ان کے نزدیک حلق واجب نہیں حلالی ہونا یہ تو ذبح سے حاصل ہوگا۔ امام ابو یوسف کے نزدیک حلق واجب ہے کیونکہ حضور ﷺ نے حدیبیہ کے سال اس کا حکم دیا۔ تاہم اگر اس نے حلق نہ کیا تو اس پر کوئی چیز واجب نہ ہوگی اور محرم صرف قربانی دینے سے حلالی ہو جائے گا۔ امام مالک نے فرمایا صرف روکنے سے ہی محرم احرام سے فارغ ہو جائے گا، اس پر قربانی دینا بھی واجب نہیں۔ یہ آیت امام مالک کے خلاف دلیل ہے۔ امام مالک نے حضرت جابر کی حدیث سے استدلال کیا کہ ہم نے حدیبیہ کے سال حضور ﷺ کے ساتھ سزاوت ذبح کئے، ہراونٹ سات آدمیوں کی طرف سے تھا۔ رسول اللہ ﷺ نے فرمایا ایک جماعت قربانی میں شریک ہو جائے۔ اسے دارقطنی نے روایت کیا۔ یہ حدیث، ساتھ ہی وہ روایت جسے شیخین نے حضرت جابر سے روایت کیا ہے کہ نبی کریم ﷺ نے سن چھ ہجری کو عمرہ کا احرام باندھا جبکہ آپ ﷺ کے ساتھ چودہ سو افراد تھے، یہ حدیث دلالت کرتی ہے کہ ہر مہصر پر ہدی واجب نہیں۔ ایک انسان احرام سے صرف نیت کے ساتھ ہی فارغ ہو جاتا ہے قربانی کی ضرورت نہیں ہوتی کیونکہ سزاوت پانچ سو سے کم افراد کے لئے کافی ہوتے ہیں۔ باقی تمام لوگوں کے لئے کوئی قربانی نہیں رہتی۔ میں کہتا ہوں شائد باقی لوگوں نے بھیڑ بکریاں ذبح کی ہوں گی۔ تاہم یہ استدلال کتاب اللہ کے حکم قطعی کے مقابلہ میں خبر واحد سے ہوتا ہے اس لئے اسے قبول نہ کیا جائے گا۔

تیسرا اختلافی مسئلہ یہ ہے عمرہ اور نفل حج کا احرام باندھنے والا جب مہصر ہو جائے اور وہ جانور ذبح کر کے حلالی ہو جائے تو کیا اس پر قضا واجب ہوگی۔ امام مالک، امام شافعی اور امام احمد رحمۃ اللہ علیہم نے فرمایا اس پر قضا واجب نہیں ہوگی۔ جبکہ امام ابوحنیفہ رحمۃ اللہ علیہ نے فرمایا اگر اس نے حج کا احرام باندھا تھا تو اس پر حج اور عمرہ کی قضا ہوگی، اگر عمرہ کا احرام باندھا تھا تو صرف عمرہ کی قضا ہوگی، اگر حج قرآن کا احرام باندھا تھا تو ایک حج اور دو عمروں کی قضا ہوگی اگر اس سے وہ فوت ہوئے۔ امام بیضاوی نے فرمایا کہ اللہ تعالیٰ کا اس آیت میں

ہدی پر اقتصار کرنا قضاء کے لازم نہ ہونے کی دلیل ہے ابن جوزی نے فرمایا کہ نبی کریم ﷺ نے ہجرت کے چھٹے سال عمرہ کا احرام باندھا جبکہ آپ ﷺ کے ساتھ چودہ سو صحابہ کرام تھے۔ صحیحین میں اسی طرح ہے۔ پھر آپ ﷺ دوسرے سال عمرہ کے لئے تشریف لائے جبکہ آپ ﷺ کے ساتھ چھوٹی سی جماعت تھی اگر ان لوگوں پر عمرہ کی قضا واجب ہوتی تو حضور ﷺ انہیں ضرور آگاہ فرماتے۔ اس کے متعلق امام شافعی رحمۃ اللہ علیہ کا یہ قول گزر چکا ہے کہ آپ نے فرمایا ہم متواتر احادیث سے جان چکے ہیں کہ جب حضور ﷺ نے عمرہ کی قضا کا احرام باندھا تو کچھ لوگ بغیر ضرورت کے اس سفر میں شامل نہ ہوئے۔ اگر عمرہ کی قضا لازم ہوتی تو آپ ﷺ ضرور حکم دیتے۔ اگر یہ سوال کیا جائے کہ اگر قضا واجب نہ ہوتی تو اس عمرہ کو عمرہ قضا کا نام کیوں دیا جاتا۔ اس کا جواب یہ دیا جائے گا کہ اس کو عمرہ قضا اس لئے کہتے ہیں کہ اس کا معنی فیصلہ بھی ہے، کیونکہ یہ عمرہ اس معاملہ کا فیصلہ کرنے کے لئے تھا جو حضور ﷺ اور قریش کے درمیان ہوا تھا۔ واقدی نے حضرت ابن عمر رضی اللہ عنہما سے روایت کیا ہے کہ یہ عمرہ قضا کے لئے نہیں تھا، بلکہ یہ قریش کی اس شرط کو پورا کرنے کے لئے تھا کہ مسلمان اگلے سال اسی مہینے میں عمرہ کریں گے جس میں انہیں روکا گیا۔ ہماری دلیل یہ ہے جب اس عبادت کو شروع کر دیا جائے تو بالاتفاق اس کی ادائیگی واجب ہوتی ہے کیونکہ اللہ تعالیٰ کا فرمان ہے **وَأَتِمُّوا الْحَجَّ وَالْعُمْرَةَ لِلَّهِ**۔ اس لئے قضا کے وجوب کے لئے کسی نئی نص کی کوئی ضرورت نہیں۔ اور اللہ تعالیٰ کا فرمان **فَإِنْ أُخْصِرْتُمْ فَمَا اسْتَيْسَرَ مِنَ الْهَدْيِ**، یہ احصار کی صورت میں احرام سے فارغ ہونے کی رخصت پر دلالت کرتا ہے قضا کے ساقط ہونے پر دلالت نہیں کرتا۔ دوسرے ائمہ نے جو استدلال کیا اس کا جواب دو طرح سے ہو سکتا ہے، ایک یہ کہ ہم اس کو تسلیم نہیں کرتے کہ دوسرے سال آپ ﷺ کے ساتھ ایک چھوٹی جماعت آئی تھی اور ہم یہ بھی تسلیم نہیں کرتے کہ آپ ﷺ نے انہیں حکم نہیں دیا تھا۔ واقدی نے مغازی میں اپنے مشائخ کی جماعت سے نقل کیا ہے کہ جب سات ہجری کا ذی قعدہ آیا تو حضور ﷺ نے صحابہ کو حکم دیا کہ وہ اس عمرہ کی قضا کا احرام باندھیں جس سے انہیں روک دیا گیا تھا اور جو حدیبیہ میں شریک تھا ان میں سے کوئی بھی نہ رہ جائے تو صرف وہی لوگ شریک نہ ہوئے جو غزوہ خیبر میں شہید ہو گئے تھے یا فوت ہو گئے تھے۔ آپ ﷺ کے ساتھ وہ لوگ بھی شریک ہوئے تھے جو حدیبیہ میں شریک نہ تھے اور حضور ﷺ کے ساتھیوں کی تعداد دو ہزار تھی۔ واقدی خبر مغازی کے بارے میں مقبول ہے جبکہ وہ اخبار صحیحہ کے مخالف نہ ہو۔ دوسری صورت یہ ہے کہ امام شافعی کا یہ یقین کرنا کہ ایک جماعت بغیر عذر کے گھروں میں رہ گئی تھی، یہ راوی کے گمان پر مبنی ہے، عذر نہ ہونے پر اس کی شہادت مقبول نہیں۔ جو ساتھ نہ جاسکا ممکن ہے اس کا عذر ہو اور ان لوگوں نے بعد میں عمرہ کی قضا کی ہو ہمارے پیش نظر حجاج بن عمر انصاری کی حدیث ہے کہ رسول اللہ ﷺ نے فرمایا جو لنگڑا ہو گیا یا جس کی ہڈی ٹوٹ گئی وہ احرام کھول دے، اس پر اگلے سال کا حج ہوگا (1) واللہ اعلم۔

۱۵۔ اے احرام باندھنے والو اگر تم میں سے کوئی ایسا مریض ہو جائے کہ مرض اسے حلق کرانے پر مجبور کر دے یا زخم ہو یا جوئیں ہوں تو اس نے حلق کر دیا تو فدیہ اس پر واجب ہوگا۔ یہی حکم ہوگا جس نے خوشبو لگائی یا کسی عذر کی وجہ سے اس نے سلا ہوا کپڑا پہنا، اسے حلق پر قیاس کیا گیا ہے۔

۱۶۔ یعنی تین روزے کیونکہ یہ جمع کی ادنیٰ حالت ہے۔ نص مطلق ہے اس لئے پے در پے روزے شرط نہیں۔ یا صدقہ، یہ حکم مجمل ہے، سنت سے اس کی وضاحت آئی ہے۔ امام بخاری نے کعب بن عجرہ سے روایت کیا ہے کہ رسول اللہ ﷺ نے اسے دیکھا کہ اس کی



جوئیں چہرے پر گر رہی ہیں، دریافت فرمایا کیا تیری جوئیں تجھے اذیت دیتی ہیں؟ عرض کی ہاں۔ رسول اللہ ﷺ نے حکم دیا کہ وہ حلق کرائے۔ یہ اس وقت حدیبیہ میں تھے ابھی صحابہ کے لئے یہ واضح نہ ہوا تھا کہ وہ یہاں ہی احرام کھول دیں گے جبکہ ابھی آرزوئیں کر رہے تھے کہ شاید وہ مکہ مکرمہ میں داخل ہوں۔ اللہ تعالیٰ نے فد یہ کا حکم دیا کہ وہ چھ مسکینوں کو ایک "فرق" کھانا کھلا دے یا ایک بکری قربانی دے یا تین روزے رکھ لے (1) میں کہتا ہوں فرق تین صاع کا ہوتا ہے۔

کے یہ نسیکہ کی جمع ہے جس کا معنی ذبیحہ ہے۔ سب سے بلند مرتبہ بدنہ کا ہے، درمیانی گائے ہے۔ سب سے ادنیٰ بکری ہے۔ من صیام یہ فد یہ کا بیان ہے۔ تمام وہ قربانیاں جو محرم پر لازم ہوتی ہیں بالاتفاق ان کا مکہ میں ذبح کرنا لازم ہے، صرف احصار کی قربانی میں علماء کا اختلاف ہے۔

۵۔ جب تم روکے جانے سے آزاد ہو جاؤ جیسے تم سے دشمن کا خوف ختم ہو جائے یا تم پہلے مریض تھے تو تم درست ہو گئے اور ابھی تک تم نے احرام نہیں کھولا تھا یا اس کا معنی ہے کہ تم خوشحالی اور امن میں ہو۔

۹۔ جس نے حج کے مہینوں میں عمرہ کو حج کے ساتھ ملا کر اللہ تعالیٰ کی عبادت کا نفع کمایا۔ یہ معنی کیا جائے تو قرآن کے یہ الفاظ حج تمتع اور حج قرآن دونوں کو شامل ہوں گے۔ ایک قول یہ کیا گیا کہ اس کا معنی یہ ہے جس نے عمرہ کے احرام سے فارغ ہونے کے بعد احرام کی حالت میں منہیات سے فائدہ اٹھایا، یہاں تک کہ اس نے حج کا احرام باندھا۔ اس صورت میں یہ نظم حج قرآن کو شامل نہ ہوگی اس صورت میں بقاء کا کوئی معنی نہیں ہوگا کیونکہ یہاں نفع کا حصول احرام کی منہیات سے ہوا، عمرہ سے نہیں ہوا۔ پہلی تاویل کرنا لفظاً زیادہ بہتر ہے کیونکہ بقاء نظم میں موجود ہے اور معنوی اعتبار سے بھی بہتر ہے کیونکہ بالاتفاق حج قرآن کرنے والے پر بھی دم واجب ہے۔

۱۰۔ حج تمتع کی نعمت پر شکر بجالانے کے لئے اس پر وہ قربانی واجب ہے جو اس کے لئے آسان ہو، کم سے کم قربانی بکری ہے۔ امام ابوحنیفہ اور امام احمد رحمۃ اللہ علیہم کا قول یہ ہے کہ اس ہدی سے گوشت کھانا جائز ہے کیونکہ یہ شکر کی قربانی ہے۔ امام شافعی رحمۃ اللہ علیہ کا قول یہ ہے یہ دم جبر ہے، حج کرنے والے کے لئے اس سے کھانا جائز نہیں۔ ہمارے پاس اپنے نقطہ نظر کے حق میں بے شمار احادیث ہیں۔ انہیں میں سے ایک حضرت جابر رضی اللہ عنہ کی ایک طویل حدیث ہے، اس میں ہے کہ پھر آپ نے ہر جانور سے ایک ٹکڑا لینے کا حکم دیا، اسے ہنڈیا میں ڈال کر پکایا گیا پھر اسے حضور ﷺ اور حضرت علی رضی اللہ عنہ نے کھایا اور اس کا شور بہ پیا۔ اس استدلال کی دلیل یہ ہے کہ حضور ﷺ نے حج قرآن کیا تھا، جب حضور ﷺ نے یہ حکم دیا کہ ہر قربانی سے ٹکڑا لیا جائے پھر آپ ﷺ نے خود اس سے تناول بھی کیا، تو اس سے حج قرآن اور حج تمتع کی قربانی سے گوشت کھانا ثابت ہو گیا، بلکہ اس گوشت کے کھانے کا مستحب ہونا ثابت ہو گیا ورنہ آپ ﷺ ہر قربانی سے گوشت لینے کا حکم نہ دیتے۔ ابن جوزی نے اس باب میں اس روایت سے استدلال کیا ہے جو عبد الرحمن بن ابی حاتم نے اپنی سنن میں حضرت علی شیر خدا رضی اللہ عنہ سے نقل کی ہے کہ رسول اللہ ﷺ نے تمتع کی قربانی کا گوشت لوگوں کو دینے کا حکم دیا سوائے اس گوشت کے جو ہم خود کھائیں۔ یہ دلالت میں زیادہ صریح ہے۔

امام شافعی نے فرض قربانیوں سے استدلال کیا جو ناجیہ خزاعی کی حدیث میں ہے جن کے پاس حضور ﷺ کی قربانی کے اونٹ تھے، وہ کہتے ہیں میں نے رسول اللہ ﷺ سے ان جانوروں کے بارے میں نے پوچھا جنہیں کوئی عارضہ لاحق ہو کہ ان کے ساتھ کیا کروں آپ ﷺ نے فرمایا انہیں ذبح کر دو اس کا پاؤں خون میں لت پت کر دو اور اس کی ایک طرف میں چھاپہ لگا دو اور لوگوں کے لئے اذن

عام دے دوپس وہ اسے کھائیں (1) اسے امام مالک، امام احمد، امام ترمذی اور ابن ماجہ رحمہم اللہ نے روایت کیا۔ امام ترمذی رحمۃ اللہ علیہ نے فرمایا یہ حدیث صحیح ہے واعدی کی روایت میں ہے تم خود اور تیرے ساتھی اس سے کچھ نہ کھائیں تم لوگوں کے لئے اسے چھوڑ دو۔ حضرت ابن عباس کی حدیث بھی اسی طرح ہے کہ رسول اللہ ﷺ نے ایک آدمی کے ہاتھ سولہ اونٹ قربانی کے بھیجے اور اسے یہ حکم دیا۔ اس میں یہ بھی ہے کہ نہ تم خود کھانا اور نہ ہی تیرے ساتھیوں میں سے کوئی کھائے۔ اسے امام مسلم نے روایت کیا ہے (2) اسی طرح ذریعہ کی اسی کی مثل حدیث ہے۔ اسے بھی امام مسلم نے روایت کیا ہے۔

میں کہتا ہوں ان احادیث کا حج قرآن یا حج تمتع سے کوئی تعلق نہیں کیونکہ یہ واقعہ حجۃ الوداع میں نہیں ہوا، یہ حدیبیہ کا قصہ ہے یا کوئی اور جبکہ نبی کریم ﷺ نے ہجرت کے بعد صرف حجۃ الوداع کیا ہے۔ تو یہ حج تمتع کی ہدی کیسے ہو سکتی ہے بلکہ یہ نقلی ہدی ہے۔ ہم یہ کہتے ہیں کہ نقلی قربانی سے بھی گوشت کھانا جائز نہیں جب وہ کسی عارضہ کی وجہ سے راستے میں ہی ذبح کر دی جائے اللہ تعالیٰ بہتر جانتا ہے۔

حج تمتع کی قربانی یوم النحر سے پہلے کرنا جائز نہیں۔ یہ امام ابوحنیفہ، امام شافعی اور امام احمد رحمہم اللہ کا نقطہ نظر ہے بلکہ رمی جمار کے بعد ذبح کرنا واجب ہے۔ بعض علماء نے کہا یوم النحر سے پہلے بھی اسے ذبح کرنا جائز ہے۔ ہمارے پیش نظر حضرت حفصہ رضی اللہ عنہا کی حدیث ہے کہ انہوں نے عرض کی یا رسول اللہ ﷺ آپ کے احرام کھولنے میں کون سی چیز مانع ہے؟ فرمایا میں قربانی ساتھ لایا ہوں اور میں نے بالوں کو لبدہ کیا ہے، میں اس وقت تک احرام نہیں کھول سکتا جب تک میں قربانی نہ کر لوں اور رسول اللہ ﷺ کا ارشاد اگر میں قربانی ساتھ نہ لایا ہوتا تو میں احرام کھول دیتا (3) دونوں حدیثیں پہلے گزر چکی ہیں اگر حج قرآن کی ہدی یوم النحر سے پہلے جائز ہوتی تو ہدی ساتھ لانے کی وجہ سے احرام نہ کھولنے کا عذر درست نہ ہوتا، واللہ اعلم۔

یعنی جو ہدی نہ پائے تو اس پر ایام حج کے تین روزے ہیں جن میں سے آخری روزہ یوم عرفہ کا ہونا چاہئے، اگر اس نے احرام کی حالت میں اس سے قبل روزے رکھ لئے تو بالاجماع یہ جائز ہے مگر اس کے بعد یہ جائز نہیں کیونکہ اس کے بعد احرام نہیں رہتا۔ نیز یوم النحر اور ایام تشریق کے روزے حرام ہیں، ان دنوں میں روزہ رکھنے سے واجب ادا نہیں ہوگا۔ صحیحین میں حضرت عمر بن خطاب رضی اللہ عنہ سے مروی ہے فرمایا یہ وہ دو دن ہیں جن میں رسول اللہ ﷺ نے روزے رکھنے سے منع کیا ہے، ایک عید الفطر اور دوسرے وہ جن میں تم اپنی قربانیوں کے گوشت کھاتے ہو (4) متفق علیہ۔ اسی طرح ابو سعید، ابو ہریرہ اور دوسرے صحابہ کی حدیث بھی متفق علیہ ہے۔ حضرت عمرو بن عاص رضی اللہ عنہ سے مروی ہے کہ آپ نے اپنے بیٹے کو ایام تشریق میں فرمایا یہ وہ دن ہیں جن میں رسول اللہ ﷺ نے روزے رکھنے سے منع فرمایا اور روزہ افطار کرنے کا حکم دیا۔ اسے ابو داؤد اور ابن منذر نے روایت کیا ہے۔ ابن خزیمہ اور حاکم رحمۃ اللہ علیہ نے اس کی تصحیح کی ہے۔ امام مسلم نے کعب بن مالک سے ایک مرفوع روایت نقل کی ہے کہ ایام منیٰ کھانے پینے کے دن ہیں (5) امام مسلم کے نزدیک بنو حدلی سے بھی اسی طرح منقول ہے۔ بشر بن حاتم کی حدیث بھی اسی طرح مروی ہے جسے امام نسائی نے صحیح سند کے ساتھ روایت کیا ہے۔ عقبہ بن عامر کی حدیث کو اصحاب سنن، حاکم اور ابن حبان نے صحیح سند کے ساتھ روایت کیا بزار کے ہاں عبد اللہ بن عمر کی ایک مرفوع روایت ہے۔ ایام تشریق کھانے پینے اور نماز کے دن ہیں ان میں کوئی روزہ نہ رکھے اسی باب میں اس کے علاوہ کثیر احادیث ہیں۔

امام مالک، امام شافعی اور امام احمد رحمہم اللہ نے فرمایا تمتع اگر ہدی نہ پائے اور یوم نحر (1) سے پہلے روزے بھی نہ رکھے تو اس کے لئے

1- جامع ترمذی، جلد 1 صفحہ 110 (وزارت تعلیم) 2- صحیح مسلم، جلد 1 صفحہ 427 (قدیمی) 3- صحیح مسلم، جلد 1 صفحہ 404 (قدیمی) 4- صحیح بخاری، جلد 1 صفحہ 267 (وزارت تعلیم) 5- صحیح مسلم، جلد 1 صفحہ 360 (قدیمی) (1) دوسری ذی الحجہ



ایام تشریق میں روزے رکھنا جائز ہے، تاہم دسویں ذی الحجہ کو روزہ رکھنا بالاتفاق جائز نہیں، کیونکہ حضرت عمر رضی اللہ عنہ اور حضرت عائشہ رضی اللہ عنہا کی حدیث ہے کہ ایام تشریق میں کسی کو بھی روزہ رکھنے کی اجازت نہیں مگر جو حدی کو نہ پائے۔ اسے امام بخاری نے روایت کیا۔ امام بخاری نے حضرت ابن عمر سے روایت کیا ہے فرمایا جس نے حج کے ساتھ عمرہ کیا اس کے لئے روزے یوم عرفہ تک ہیں۔ اگر وہ حدی نہ پائے اور روزے بھی نہ رکھے تو وہ ایام منیٰ کو روزے رکھے (1) علماء نے کہا یہ روایت مرفوع حکمی ہے۔ ہم اسے مرفوع حکمی تسلیم نہیں کرتے۔ شاید حضرت عبداللہ بن عمر اور حضرت عائشہ صدیقہ نے ایام تشریق میں روزوں کے جواز کا فتویٰ اس آیت کریمہ سے استنباط کرتے ہوئے دیا ہو *ثَلَاثَةَ أَيَّامٍ فِيهَا نِكَاحٌ وَالْحَجُّ الْبَيْتِ الْكَاغَمَانِ* یہ ہو کہ یہ ایام تشریق بھی ایام حج میں سے ہیں کیونکہ ان میں بعض مناسک حج یعنی رمی جمار وغیرہ باقی ہوتے ہیں۔

اگر یہ سوال کیا جائے کہ حضرت عبداللہ بن عمر رضی اللہ عنہ کی حدیث دارقطنی میں ان الفاظ کے ساتھ موجود ہے کہ رسول اللہ ﷺ نے متمتع کے لئے اس صورت میں روزہ رکھنے کی رخصت دی ہے جب وہ حدی نہ پائے (2) امام طحاوی نے حضرت عائشہ رضی اللہ عنہا اور حضرت ابن عمر رضی اللہ عنہ سے اسی کی مثل روایت کیا ہے۔ ہم کہتے ہیں کہ حضرت عبداللہ بن عمر رضی اللہ عنہ کی حدیث میں یحییٰ بن سلام ہے جو قوی نہیں اسے دارقطنی اور طحاوی نے ضعیف قرار دیا ہے۔ اسی سند میں ایک راوی ابن ابی یعلیٰ بھی ہے جس پر امام طحاوی نے ان کے حافظہ میں فساد کی وجہ سے طعن کیا ہے۔ حضرت عائشہ رضی اللہ عنہا سے مروی حدیث بھی ضعیف ہے تو یہ نبی والی احادیث کا مقابلہ کیسے کر سکتی ہیں؟ امام طحاوی نے کہا نبی کریم ﷺ سے آثار تو اتر کے ساتھ ثابت ہیں کہ حضور ﷺ نے منیٰ میں ٹھہرنے کے دوران روزے رکھنے سے منع کیا ہے حاجی منیٰ میں ہی مقیم تھے جبکہ ان میں ایسے بھی تھے جو تمتع کرنے والے تھے۔ بلکہ میں کہتا ہوں وہ سب حج تمتع کرنے والے تھے یا حج قرآن کرنے والے تھے کیونکہ اس سال حضور ﷺ نے سب کو حج کی نیت توڑ کر عمرہ کی نیت کرنے کا حکم دیا تھا اور پھر آٹھویں ذی الحجہ کو حج کا احرام باندھنے کا حکم دیا۔

فائدہ:- امام مالک، امام شافعی اور امام احمد رحمہم اللہ کے قول کے مطابق آیت کے یہ معنی ہوں گے کہ ارکان حج میں تین روزے یا ایام حج میں تین روزے لازم ہیں۔ میں کہتا ہوں یہ تاویل صحیح نہیں کیونکہ ارکان حج روزوں کی طرف نہیں بن سکتے جبکہ ایام حج تو یوم عرفہ کے ساتھ ختم ہو چکے جس کا ذکر آئندہ آئے گا کہ اللہ تعالیٰ کے فرمان *الْحَجَّ أَشْهُرٌ مَّعْلُومَاتٍ* سے مراد دو مہینے نو دن اور دس راتیں جو یوم نحر کی صبح کے طلوع ہونے تک ہیں۔ اسی طرح اللہ تعالیٰ کا فرمان *فَلَا تَرْمِثُ وَلَا تَلْمِثُ وَلَا تَجِدَالُ فِيهَا الْحَجَّ* بھی لازم آتا ہے کہ ایام تشریق حج میں نہ ہوں کیونکہ یہ ایام کھانے پینے اور حقوق زوجیت ادا کرنے کے دن ہیں۔ اس میں شکار اور دوسری چیزیں بھی جائز ہیں، واللہ اعلم۔ جو آدمی روزوں یا اس کے بعد ہدیٰ پر قادر ہو گیا لیکن ابھی اس نے حلق نہیں کرایا تھا تو اس پر ذبح کرنا واجب ہوگا جبکہ امام مالک امام شافعی اور امام احمد رحمہم اللہ کا اس مسئلہ میں اختلاف ہے۔ ہماری دلیل یہ ہے جب وہ اصل پر قادر ہو چکا ہے جبکہ نایب سے حکم ادا نہیں ہوا تو اس کی صورت وہی ہوگی کہ اس نے پانی پالیا ہو اور وہ تیمم کے ساتھ نماز پڑھ رہا ہو، اگر اس نے قربانی اس وقت پائی جب وہ حلق کر چکا تھا جبکہ اس نے تین روزے بھی رکھے ہوئے تھے تو بالاتفاق اب اس پر قربانی دینا واجب نہ ہوگا، جس طرح ایک آدمی تیمم کے ساتھ نماز پڑھا رہا ہو تو وہ پانی پائے اگر حج کے دنوں میں تینوں روزے فوت ہو گئے تو قربانی ہی متعین ہو جائے گی۔ امام مالک اور امام شافعی رحمہما اللہ نے فرمایا وہ تینوں روزے حج کے بعد قضا کرے گا کیونکہ یہ مثل معقول کے ساتھ قضا ہے۔ ہم یہ کہتے ہیں روزہ ہدیٰ کا بدل ہے بدل شرعی طور

پر ہی معین کئے جاسکتے ہیں روزہ ہدی کا بدل نہیں بن سکتا مگر انہیں خصوصیات کے ساتھ جن کا ذکر نص میں آیا ہے۔

۱۲ یعنی جب حج کے افعال سے فارغ ہو جاؤ تو سات روزے لازم ہیں یہ امام ابوحنیفہ اور امام احمد رحمہما اللہ کا نقطہ نظر ہے۔ امام مالک اور امام شافعی رحمہما اللہ کا نقطہ نظر یہ ہے کہ جب تم مکہ سے اپنے اوطان کا قصد کرتے ہوئے نکلو تو روزے رکھو جبکہ امام شافعی کا مشہور قول یہ ہے اور وہ امام احمد رحمۃ اللہ علیہ کا قول بھی ہے کہ جب تم اپنے گھر پہنچ جاؤ۔ امام شافعی رحمۃ اللہ علیہ نے فرمایا رجوع سے مراد گھر لوٹنا ہے اس سے قبل روزے جائز نہیں۔ امام مالک نے فرمایا جب حاجی مکہ مکرمہ سے گھر کے لئے نکل کھڑا ہو تو اس کا لوٹنا حج ثابت ہو گیا تو اس کے لئے گھر پہنچنے سے پہلے بھی روزے رکھنا جائز ہے۔ امام ابوحنیفہ رحمۃ اللہ علیہ نے فرمایا آیت میں رجوع سے مراد حج سے فارغ ہونا ہے کیا آپ دیکھتے نہیں جس نے حج سے فارغ ہونے کے بعد مکہ مکرمہ کو ہی وطن بنا لیا یا اس کا کوئی اپنا وطن نہ ہو تو بالا جماع مکہ میں اس کے لئے روزے جائز ہیں، اسی طرح جس کا وطن مکہ مکرمہ کے علاوہ ہو اس کے لئے بھی یہ جائز ہے تاکہ حقیقت و مجاز کا جمع ہونا لازم نہ ہو، واللہ اعلم۔

۱۳ یہ بطور تاکید مذکور ہے تاکہ یہ وہم نہ ہو کہ واذاؤ کے معنی میں ہے یا اس لئے تاکہ عدد کا مجموعی علم ہو جائے جس طرح تفصیلاً علم ہوا تھا کیونکہ اکثر عرب حساب کو اچھی طرح نہ جانتے تھے۔ کاملہ صفت مؤکدہ ہے جو عدد کی محافظت میں مبالغہ کا فائدہ دیتی ہے۔

۱۴ حج تمتع مکہ مکرمہ کے شہریوں کے علاوہ دوسرے لوگوں کے لئے جائز ہے۔ یہ امام ابوحنیفہ رحمۃ اللہ علیہ کا مسلک ہے جبکہ امام مالک، امام شافعی اور امام احمد رحمہم اللہ کے نزدیک مکہ کے لئے بھی حج تمتع جائز ہے لیکن اس پر قربانی واجب نہ ہوگی۔ ان علماء کا یہ خیال ہے کہ ذلک کا مشار الیہ ہدی کے واجب ہونے کا حکم ہے۔ ہماری دلیل یہ ہے کہ اللہ تعالیٰ کے فرمان لمن لَم یُکُنْ میں لام ہماری تاویل کی دلیل ہے کیونکہ لام وہیں استعمال ہوتا ہے جس کا کرنا جائز ہو اسی وجہ سے ہم نے جار کو مقدر کیا اگر ذلک کا مشار الیہ ہدی کا وجوب ہو تو پھر تقدیر کلام یوں ہوگی یَجِبُ اس صورت میں حرف جار علی ہوتا۔ جو معنی ہم نے ذکر کیا ہے وہ حضرت عمر بن خطاب، حضرت عبداللہ بن عمر اور حضرت ابن عباس رضی اللہ عنہم سے مروی ہے۔ امام بخاری رحمۃ اللہ علیہ نے اپنی صحیح میں حضرت عبداللہ بن عمر رضی اللہ عنہ سے روایت کیا ہے کہ آپ سے حج تمتع کے بارے میں پوچھا گیا تو آپ نے فرمایا اللہ تعالیٰ نے اس کا حکم اپنی کتاب اور اپنے نبی کی سنت میں رکھا اور اہل مکہ کے علاوہ دوسرے لوگوں کے لئے اسے مباح قرار دیا۔ اللہ تعالیٰ کا فرمان ہے ذَلِكْ لِمَنْ لَمْ یَكُنْ اَهْلُهُ حَاضِرِی الْمَسْجِدِ الْحَرَامِ (۱) ابن ہمام نے فرمایا حضرت عمر رضی اللہ عنہ سے یہ روایت صحیح ہے کہ آپ نے فرمایا اہل مکہ کے لئے حج تمتع نہیں اور نہ ہی حج قرآن ہے اور حاضری المسجد الحرام سے مراد امام ابوحنیفہ رحمۃ اللہ علیہ کے نزدیک میقات کے اندر والا حصہ ہے۔ مگر وہ نے بھی یہی کہا ہے۔ امام شافعی نے فرمایا جس کا گھر مکہ مکرمہ سے سفر کی مسافت سے کم ہو وہ اس حکم میں شامل ہے۔ طاؤس اور ایک جماعت نے کہا اس سے مراد اہل حرم ہیں کیونکہ بالا جماع یہاں مسجد مراد نہیں۔ پس اس سے مراد حرم ہوگا جس طرح اللہ تعالیٰ کے فرمان میں ہے هَذَا لِیْلِئِ الْكَعْبَةِ اور اللہ تعالیٰ کے فرمان الْمَسْجِدِ الْحَرَامِ الَّذِي جَعَلْنَاهُ لِلنَّاسِ سَوَاءً الْعَاكِفِ فِيهِ وَالْبَادِ امام مالک رحمۃ اللہ علیہ نے فرمایا اس سے مراد صرف اہل مکہ ہیں۔ نافع اور اعرج نے بھی یہی کہا۔ حنفیہ میں سے طحاوی نے یہی پسند کیا واللہ اعلم۔

اگر کسی حج تمتع کرے گا تو امام ابوحنیفہ رحمۃ اللہ علیہ کے نزدیک اس پر دم جنابت واجب ہوگا کیونکہ اس نے ایک ممنوع عمل کیا ہے روزہ اس دم کے قائم مقام نہیں ہو سکتا اور حاجی کے لئے اس میں سے کھانا بھی جائز نہیں۔ امام شافعی اور دوسرے علماء نے فرمایا اس پر کوئی چیز



واجب نہ ہوگی۔

۱۵ اللہ تعالیٰ کے اوامر اور اس کے نواہی میں اللہ تعالیٰ سے ڈرو۔ جان لو اللہ تعالیٰ نے اس آیت میں حج اور عمرہ کے مناسک کا ذکر فرمایا۔ ہر ایک کو الگ الگ ذکر فرمایا۔ ان کی تکمیل کو واجب قرار دیا۔ پھر ان دونوں کو اکٹھے ادا کرنے کا ذکر فرمایا جسے حج تمتع کہتے ہیں۔ پھر سنت سے اس امر کو ثابت کیا کہ ان دونوں کو جمع کرنے کی دو صورتیں ہیں کہ ان دونوں کا اکٹھے احرام باندھنے اور اکٹھے احرام سے فارغ ہو اسے حج قرآن کہتے ہیں۔ دوسری صورت یہ ہے کہ پہلے عمرہ کا احرام باندھے عمرہ کے افعال سے فارغ ہونے کے بعد احرام کھول دے پھر مکہ مکرمہ میں ہی رہے۔ یہ اس صورت میں جائز ہوگا کہ وہ ہدیٰ ساتھ نہ لے گیا ہو، پھر آٹھویں ذی الحجہ کو مکہ سے حج کا احرام باندھے اور دسویں ذی الحجہ کو احرام سے فارغ ہو جائے۔ اس کو فقہاء تمتع کہتے ہیں۔ بالا جماع یہ سب جائز ہیں، اس میں کوئی اختلاف نہیں۔ اختلاف اس میں ہے کہ کون سا افضل ہے اور کیا حجۃ الوداع کے موقع پر حضور ﷺ حج قرآن فرما رہے تھے، حج تمتع کر رہے تھے یا حج مفرد اور کیا حج قرآن کرنے والے کے لئے حج اور عمرہ دونوں کے لئے ایک ہی طواف اور سعی کافی ہے جس طرح جمہور کا نقطہ نظر ہے یا اس پر دو طواف اور دو سعیاں ضروری ہیں جس طرح امام ابوحنیفہ رحمۃ اللہ علیہ نے فرمایا۔ یہ طویل مباحث ہیں۔ ہم نے انہیں منار الاحکام میں بیان کر دیا ہے۔ تحقیق یہی ہے کہ حضور ﷺ نے حج قرآن کیا۔ اگر ہدیٰ ساتھ لے گیا ہو تو حج قرآن حج تمتع سے افضل ہے۔ اگر ہدیٰ ساتھ نہ لے گیا ہو تو حج تمتع افضل ہے اور یہ دونوں حج مفرد سے افضل ہیں۔ حضور ﷺ جب مکہ مکرمہ تشریف لائے تو آپ ﷺ نے بیت اللہ شریف کا طواف کیا، صفا اور مروہ کے درمیان سعی کی، پھر آپ ﷺ نے طواف نہ کیا یہاں تک کہ آپ ﷺ عرفہ سے واپس تشریف لائے (1) اسے امام بخاری نے روایت کیا۔ میں کہتا ہوں کہ وہ طواف اور سعی عمرہ کی تھی اور حج کے طواف قدوم کے لئے وہ پہلا طواف ہی کافی ہو گیا۔ وہ طواف اور سعی پیدل تھی، جس طرح حبیبہ، ابن عمر اور جابر کی حدیثوں میں تصریح ہے جو امام مسلم اور دوسرے علماء کے پاس موجود ہیں۔ پھر حضور ﷺ نے طواف زیارت کے بعد دوبارہ صفا اور مروہ کے درمیان سعی کی جس پر حضرت جابر کی حدیث دلالت کرتی ہے کہ رسول اللہ ﷺ نے اپنی سواری پر بیت اللہ شریف کا طواف کیا اور صفا اور مروہ کے درمیان سعی کی تاکہ لوگ آپ ﷺ کو دیکھ سکیں اور آپ ﷺ انہیں دیکھ سکیں نیز لوگ آپ ﷺ سے سوال کر سکیں (2) اسے امام مسلم رحمۃ اللہ علیہ نے روایت کیا۔ ایک روایت میں یہ بھی ہے کہ حضور ﷺ نے حجۃ الوداع اپنی سواری پر کیا اور اپنی چھڑی سے حجر اسود کو سلام کیا۔ یہ وہ خلاصہ ہے جو مختلف روایات کو جمع کرنے سے حاصل ہوا۔

الْحَجُّ أَشْهُرٌ مَّعْلُومَةٌ ۖ فَمَنْ فَرَضَ فِيهِنَّ الْحَجَّ فَلَا رَفَثَ وَلَا فُسُوقَ وَلَا جِدَالَ فِي الْحَجِّ ۗ وَمَا تَفَعَّلُوا مِنْ خَيْرٍ يَّعْلَمُهُ اللَّهُ ۗ وَتَزَوَّدُوا فَإِنَّ خَيْرَ الزَّادِ التَّقْوَىٰ ۗ وَاتَّقُونِ يَا أُولِيَ الْأَلْبَابِ ﴿١٢٥﴾

”حج کے چند مہینے ہیں جو معلوم ہیں۔ پس جو نیت کر لے ان میں حج کی ہے تو اسے جائز نہیں بے حیائی کی بات ہے اور نہ نافرمانی ہے اور نہ جھگڑا حج کے دنوں میں ہے اور جو تم نیک کام کرو اللہ تعالیٰ اسے جانتا ہے اور سفر کا توشہ تیار کرو اور سب سے بہتر توشہ تو پرہیزگاری ہے اور ڈرتے رہو مجھ سے اے عظمت والو!“

لے اَشْهُرٌ مَقْلُومَةٌ سے مراد حج کا وقت ہے بلکہ حج کے احرام کا وقت ہے کیونکہ حج کے ارکان کا وقت تو صرف نویں اور دسویں ذی الحجہ کے دن ہیں۔ طبرانی نے حضرت ابوامامہ رضی اللہ عنہ سے روایت نقل کی ہے کہ رسول اللہ ﷺ نے ارشاد فرمایا حج کے مہینے شوال، ذوالقعدہ اور ذوالحجہ ہیں (1) میں کہتا ہوں کہ ان سے مراد شوال، ذوالقعدہ اور ذوالحجہ کے نو دن دسویں ذی الحجہ کی فجر طلوع ہونے تک ہیں۔ امام بغوی رحمۃ اللہ علیہ نے کہا ہے کہ دونوں لفظوں میں سے ہر ایک صحیح ہے کیونکہ مقصود ایک ہے۔ اس میں کوئی اختلاف نہیں۔ پس جنہوں نے دس کہا ہے انہوں نے راتوں کا اعتبار کیا ہے اور جنہوں نے نو کہا ہے انہوں نے دنوں کا اعتبار کیا ہے۔ لفظ اَشْهُرٌ جمع ذکر کیا ہے۔ اس لئے کہ یہ وقت ہے اور عرب وقت کے لئے لفظ تام ہی ذکر کرتے ہیں چاہئے وقت کی مقدار قلیل ہو یا کثیر۔ جیسا کہ رب کریم نے ارشاد فرمایا سُبْحَانَ الَّذِي أَسْرَى بِصِدْقٍ لَيْلًا۔ حالانکہ اللہ تعالیٰ نے اپنے محبوب ﷺ کو رات کے کچھ حصے میں سیر کرائی اور یہی مطلب ہے اس قول کا جو حضرت عمر رضی اللہ عنہ سے مروی ہے کہ آپ رضی اللہ عنہ نے فرمایا: شوال، ذوالقعدہ اور ذوالحجہ۔ حضرت عروہ بن زبیر رضی اللہ عنہ وغیرہ نے کہا ہے کہ اشہر سے مراد شوال، ذوالقعدہ اور مکمل ذوالحجہ ہے کیونکہ نویں ذوالحجہ کے بعد بھی حاجیوں کے لئے کئی ایسے افعال باقی رہتے ہیں، جنہیں کرنا ان پر واجب ہوتا ہے۔ مثلاً قربانی کا جانور ذبح کرنا، رمی جمار کرنا، حلق کرنا، طواف زیارت کرنا، منیٰ میں رات گزارنا، اور ایام تشریق میں رمی جمار کرنا۔ یہ تمام افعال حج کے حکم میں ہی ہیں۔ میں کہتا ہوں کہ یہ تمام افعال تیرہویں ذوالحجہ کو ختم ہو جاتے ہیں تو پھر اس توجیہ سے ذوالحجہ کا مہینہ مکمل طور پر کیسے شمار کیا جاسکتا ہے؟ علامہ قاضی بیضاوی رحمۃ اللہ علیہ نے کہا ہے کہ ذوالحجہ کا مکمل مہینہ اشہر حج میں شامل ہے۔ اس لئے کہ ان کے نزدیک ان سے مراد وقت ہے۔ جس میں حج کے علاوہ کوئی اور عبادت افضل نہ ہو۔ اور فرمایا کہ بیشک حضرت امام مالک رحمہ اللہ تعالیٰ نے ذوالحجہ کے بقیہ ایام میں عمرہ کرنا مکروہ قرار دیا ہے۔ میں کہتا ہوں یہ صحیح نہیں کیونکہ آفاقی (باہر سے آنے والے) کے لئے حج کے مہینوں میں عمرہ کرنا مکروہ نہیں۔ اس پر اجماع ہے۔ رسول اللہ ﷺ نے بھی چاروں عمرے ذوالقعدہ میں کئے (2) امام مالک اور امام شافعی رحمہما اللہ تعالیٰ کے نزدیک مکی کے لئے بھی یہی حکم ہے اور ان دونوں کے نزدیک مکی کے لئے حج تمتع کرنا جائز ہے۔ امام شافعی رحمہ اللہ تعالیٰ اس آیت سے یہ استدلال کرتے ہیں کہ حج کے مہینوں سے قبل حج کے لئے احرام باندھنا جائز نہیں۔ اگر کسی نے احرام باندھا، تو وہ عمرہ کا احرام ہوگا۔ داؤد نے کہا ہے جس نے حج کے مہینوں سے پہلے حج کے لئے احرام باندھا تو وہ لغو ہوگا اور وہ بالکل کسی کے لئے بھی منعقد نہیں ہوگا اور امام اعظم ابوحنیفہ، امام مالک اور امام احمد رحمہم اللہ تعالیٰ نے کہا ہے کہ اگر کسی نے حج کے مہینوں سے پہلے حج کے لئے احرام باندھا، تو وہ ہو جائے گا، لیکن مکروہ ہوگا۔ ان کے اس قول کی وجہ یہ ہے کہ احرام حج کے لئے شرط ہے، رکن نہیں۔ پھر یہ بھی جائز ہے کہ مبہم احرام باندھ لیا جائے، پھر اسے حج، عمرے، یا قرآن میں سے جس کے لئے چاہے بنالے۔ جیسا کہ حضرت انس بن مالک رضی اللہ عنہ روایت فرماتے ہیں کہ حضرت علی رضی اللہ عنہ یمن کی جانب سے حضور نبی کریم ﷺ کی بارگاہ میں حاضر ہوئے۔ تو آپ ﷺ نے فرمایا: تم نے کس ارادے سے احرام باندھا ہے؟ تو انہوں نے عرض کی، اسی ارادے سے جس سے نبی کریم ﷺ نے احرام باندھا ہے (3) اسی طرح حضرت ابوموسیٰ رضی اللہ عنہ کی حدیث میں ہے: کہ انہوں نے کہا میں نے رسول اللہ ﷺ کے احرام باندھنے کی طرح احرام باندھا (4) یہ دونوں حدیثیں صحیحین میں ہیں۔ تو جب یہ ثابت ہو گیا کہ احرام شرط ہے تو پھر وقت سے پہلے باندھنا بھی جائز ہے۔ جیسا کہ نماز کے لئے وضو وقت سے پہلے کرنا جائز ہے لیکن یہ ارکان کے مشابہ بھی ہے۔ اسی طرح کہ جب کسی غلام کو احرام باندھنے کے بعد



یوم عرفہ سے پہلے آزاد کر دیا گیا، تو اس کا فرض ادا نہیں ہوگا۔ اسی لئے ہم نے یہ کہا ہے کہ یہ مکروہ ہے۔ جب آپ نے یہ جان لیا کہ اَشْهُدُ مَعْلُوْمٌ حَجَّ کے لئے احرام باندھنے کا وقت ہے، نہ کہ ارکان کا وقت کیونکہ ارکان کا وقت صرف دوپہن ہیں۔ تو یہی امام شافعی رحمۃ اللہ علیہ کے قول کے غلبہ کے لئے کافی ہے کہ بیشک احرام، اگر چہ حج کے لئے شرط ہے، رکن نہیں اور شرط کو مشروط کے وقت سے پہلے لانا اگر چہ جائز ہوتا ہے لیکن اسے اپنے ذاتی وقت سے پہلے لانا جائز نہیں ہوتا۔ جیسا کہ عشاء کی نماز وتر کی ادائیگی کے لئے شرط ہے، لہذا جس نے عشاء کی نماز غروب شفق سے پہلے ادا کی، تو اس کے لئے وتر کی ادائیگی جائز نہیں۔ اس لئے نہیں کہ اس نے وتر کے وقت سے پہلے عشاء کی نماز ادا کی ہے بلکہ اس لئے کہ اس نے عشاء کی نماز اپنے ذاتی وقت سے پہلے ادا کی ہے، واللہ اعلم۔

۳۔ پس جس نے ان دونوں میں اپنے اوپر حج واجب کیا یعنی حج کا احرام باندھا۔ اس بارے میں ائمہ کے مابین اختلاف ہے کہ احرام کیا ہے؟ چنانچہ حضرت امام مالک، امام شافعی اور امام احمد رحمہما اللہ تعالیٰ نے کہا ہے کہ احرام سے مراد دل سے نیت کرنا ہے۔ جیسا کہ روزے میں کی جاتی ہے اور اس میں تلبیہ شرط نہیں مگر ان میں سے امام مالک رحمۃ اللہ علیہ نے یہ کہا ہے کہ احرام کے وقت تلبیہ کہنا واجب ہے اور اسے ترک کرنے سے دم دینا (جانور ذبح کرنا) لازم ہوتا ہے۔ امام احمد اور امام شافعی رحمہما اللہ تعالیٰ سے بھی ایک روایت اسی طرح ہے۔ جبکہ ان دونوں سے مشہور روایت یہ ہے کہ تلبیہ کہنا سنت ہے اور امام اعظم ابوحنیفہ رحمہ اللہ تعالیٰ نے کہا ہے کہ احرام سے مراد نیت کے ساتھ تلبیہ کہنا ہے۔ جیسا کہ نماز میں نیت کے ساتھ تکبیر کہی جاتی ہے۔ امام شافعی رحمۃ اللہ علیہ سے بھی ایک روایت اسی طرح ہے۔ ہمارے نزدیک احرام کو روزے پر قیاس کرنے کی نسبت نماز پر قیاس کرنے میں مشابہت زیادہ ہے۔ اس آیت کی تاویل میں حضرت ابن عباس رضی اللہ عنہما سے مروی ہے کہ آپ نے کہا فِرَضُ الْحَجِّ سے مراد احرام باندھنا ہے (1) اور حضرت ابن عمر رضی اللہ عنہما نے فرمایا اس سے مراد تلبیہ کہنا ہے اور ابن ابی شیبہ نے ابن عمر کے قول کی مثل ہی حضرت ابن مسعود کا قول بھی نقل کیا ہے اور ہمارے لئے حضور نبی کریم ﷺ کا یہ ارشاد گرامی بھی ہے کہ اہل مدینہ مقام ذوالحلیفہ سے احرام باندھیں گے الحدیث (2) متفق علیہ۔ یہ روایت حضرت ابن عمر رضی اللہ عنہما سے مروی ہے اور آپ ﷺ کا ایک ارشاد گرامی حضرت ام المؤمنین عائشہ صدیقہ رضی اللہ عنہا سے اس طرح مروی ہے کہ جس کے پاس ہدی (قربانی کا جانور) ہو، اسے چاہئے کہ وہ عمرہ کے ساتھ حج کا احرام باندھے۔ آپ ﷺ نے اہلال کا حکم ارشاد فرمایا اور اس سے مراد بلند آواز سے تلبیہ کہنا ہے اور امر وجوب کے لئے ہوتا ہے۔ یہی ان کے خلاف دلیل ہے، جو اس کے واجب ہونے کے قائل نہیں۔ پھر آپ ﷺ نے احرام کو اہلال سے تعبیر کیا ہے۔ تو اس سے یہ ظاہر ہو گیا کہ احرام سے مراد تلبیہ ہے لیکن امام اعظم ابوحنیفہ رحمۃ اللہ علیہ فرماتے ہیں کہ جس نے اپنے بدنہ کو قلاوہ پہنایا، اور اس کے ساتھ حج کے ارادے سے چل پڑا، تو اس نے احرام باندھ لیا اگرچہ اس نے تلبیہ نہ بھی کہا۔ گویا آپ رحمۃ اللہ علیہ نے اس کے فعل کو ہی قول کے قائم مقام بنا دیا۔ اس لئے کہ جب طرح قول سے ذکر حاصل ہوتا ہے اسی طرح ذکر بالفعل بھی ہوتا ہے۔ کیا آپ نہیں دیکھتے کہ جب آدمی نماز کے لئے اذان سنے اور فوراً نماز کے لئے چل پڑے، تو اس کا یہ چلنا ہی اذان کے جواب کے قائم مقام ہو جاتا ہے۔ بیشک داعی کی دعوت کا جواب بالفعل دینا بالقول کی نسبت اقویٰ ہوتا ہے اور تلبیہ کا معنی یہی ہے کہ اطاعت کو لازم پکڑتے ہوئے اس کے لئے کھڑے ہو جانا، واللہ اعلم۔ اور صاحب ہدایہ نے حضور نبی کریم ﷺ کے اس ارشاد سے استدلال کیا ہے کہ ”جس نے بدنہ کو قلاوہ پہنایا، اس نے احرام باندھ لیا“ اور یہ قول معروف نہیں۔ علامہ ابن ہمام نے کہا ہے کہ ابن ابی شیبہ نے اپنی مصنف میں حضرت

ابن عباس اور حضرت ابن عمر رضی اللہ عنہما سے یہ روایت موقوف نقل کی ہے۔ لیکن میں یہ کہتا ہوں کہ ان دونوں اثروں کا مدعی سے کوئی قریبی تعلق نہیں۔ کیونکہ حضرت ابن عباس اور حضرت ابن عمر رضی اللہ عنہما کا مذہب یہ ہے کہ جس نے مکہ مکرمہ کی طرف اپنی ہدی بھیج دی اور وہ خود حج کا ارادہ نہ رکھتا ہو، تو جب وہ اپنی ہدی کو قلاادہ پہنائے گا، تو اس پر وہ تمام چیزیں حرام ہو جائیں گی جو محرم پر حرام ہوتی ہیں، یہاں تک کہ اس کی ہدی کو مکہ میں ذبح کر دیا جائے اور حضرت ابن عباس اور ابن عمر رضی اللہ عنہما کے اس قول سے یہی مراد ہے کہ جس نے اپنی ہدی کو قلاادہ پہنایا، تحقیق اس نے احرام باندھ لیا۔ اسی طرح ان دونوں کے علاوہ بھی کئی صحابہ کرام سے مروی ہے لیکن پھر اس کے خلاف مؤقف پر اجماع منعقد ہو گیا۔ حضرت امام بخاری رحمۃ اللہ علیہ نے اپنی صحیح میں نقل کیا ہے کہ زیاد بن ابی سفیان نے حضرت ام المؤمنین عائشہ صدیقہ رضی اللہ عنہا کی جانب لکھا کہ حضرت عبداللہ بن عباس رضی اللہ عنہما نے کہا ہے کہ جس نے قربانی کا جانور (ہدی) بھیج دیا، اس پر وہ تمام چیزیں حرام ہو گئیں جو حاجیوں پر حرام ہوتی ہیں، یہاں تک کہ اس کی ہدی کو ذبح کر دیا جائے (1) تو ام المؤمنین حضرت عائشہ صدیقہ رضی اللہ عنہا نے کہا کہ ایسے نہیں جیسے ابن عباس نے کہا ہے۔ میں نے حضور نبی کریم ﷺ کی ہدی کے لئے قلاادہ اپنے ہاتھ سے بٹے ہیں۔ پھر رسول اللہ ﷺ نے وہ قلاادہ انہیں پہنائے، اور پھر میرے باپ (حضرت ابوبکر صدیق رضی اللہ عنہ) کے ساتھ انہیں بھیجا، لیکن رسول اللہ ﷺ پر ایسی کوئی چیز حرام نہیں ہوئی جو اللہ تعالیٰ نے آپ کے لئے حلال فرمائی تھی۔ حافظ ابن حجر رحمۃ اللہ علیہ نے کہا ہے کہ یہ 9ھ کا واقعہ ہے، لہذا کوئی بھی یہ گمان نہ کرے کہ یہ اسلام کے ابتدائی دنوں کا واقعہ تھا اور پھر منسوخ ہو گیا۔

۳۔ فَلَا رَفْتٌ: نفی بمعنی نفی ہے، یعنی تم رفت نہ کرو اور رفت سے مراد جماع کرنا ہے۔ زجاج کہتے ہیں کہ یہ لفظ ان تمام افعال کو جامع ہے جن کا ارادہ مرد عورتوں سے کرتے ہیں۔ یہ بھی کہا گیا ہے کہ رفت سے مراد فحش اور قبیح گفتگو ہے۔ تو اس کے بارے میں کہتا ہوں کہ یہ تو ہمیشہ کے لئے حرام ہے۔ اسے احرام کے ساتھ متعلق کرنے کی کوئی ضرورت نہیں۔

۴۔ حضرت ابن عمر رضی اللہ عنہما نے فرمایا فُسُوق سے مراد وہ اعمال ہیں جن سے محرم کو منع کیا گیا ہے، یعنی تم احرام کی محرمات کا ارتکاب نہ کرو اور یہ مجموعی طور پر چھ چیزیں ہیں:-

(1)۔ الرَفْتُ یعنی وطی کرنا اور وطی کی طرف دعوت دینے والے امور کا ارتکاب کرنا۔ اس کے شدید اور قبیح ترین ہونے کے سبب اللہ تعالیٰ نے اس کا ذکر علیحدہ فرمایا ہے کیونکہ جماع بالا جماع حج اور عمرہ کو فاسد کر دیتا ہے جبکہ اس کے علاوہ دیگر ممنوع چیزوں کا ارتکاب کرنے کے سبب دم دینا لازم آتا ہے۔ لیکن جب جماع کا عمل وقوف عرفہ کے بعد ہو، تو اس کے سبب حج کے فاسد ہونے میں اختلاف ہے لیکن اس کے باوجود اس کے حرام ہونے میں کوئی اختلاف نہیں۔

(2)۔ خشکی کے شکار کو قتل کرنا، اس کی طرف اشارہ کرنا، اور کسی دوسرے کی اس جانب راہنمائی کرنا۔ جیسا کہ رب کریم ارشاد فرماتے ہیں: "لَا تَقْتُلُوا الصَّيْدَ وَأَنْتُمْ حُرْمٌ" (حالات احرام میں تم شکار کو قتل نہ کرو)، "وَحُرْمٌ عَلَيْكُمْ صَيْدُ الْبَرِّ مَا دُمْتُمْ حُرْمًا" (اور تم پر خشکی کا شکار حرام کر دیا گیا ہے، جب تک تم محرم ہو) اس کے بارے میں بحث سورہ مائدہ میں آئے گی ان شاء اللہ تعالیٰ۔

(3)۔ بال اور ناخن تراشنا، رب کریم فرماتے ہیں "وَلَا تَحْلِقُوا رُءُوسَكُمْ حَتَّىٰ يَبْلُغَ الْهَدْيُ مَحَلَّهُ" (اور تم اپنے سروں کا حلق نہ کرو یہاں تک کہ ہدی اپنی جگہ پہنچ جائے) اور جوں کو مارنا۔ یہ میل کچیل کے سبب پیدا ہوتی ہے اور یہ بالوں کے ساتھ ملحق ہوتی ہے۔



(4)۔ کپڑے یا بدن میں خوشبو کا استعمال کرنا۔ چنانچہ رسول اللہ ﷺ نے ارشاد فرمایا ”ایسی شئی نہ پہنو جسے زعفران یا ورس نے مس کیا ہو“ (1) متفق علیہ عن ابن عمر۔ مذکورہ بالا وہ اشیاء ہیں جن کی حرمت مردوں اور عورتوں تمام کو شامل ہے اور پھر وہ چیزیں جو صرف مردوں کے ساتھ مختص ہیں وہ دو ہیں۔

(5)۔ سلے ہوئے کپڑے پہننا، اور خنپن پہننا۔ مگر ایسا آدمی جو نعلین (جوتے) نہ پائے، تو اسے خنپن پہن لینے چاہئے اور وہ آدمی جو چادر نہ پائے، تو اسے شلوار پہن لینے چاہئے۔ حضرت ابن عباس رضی اللہ عنہما سے متفق علیہ روایت اسی طرح ہے اور حضرت جابر رضی اللہ عنہ سے بھی اسی طرح مروی ہے۔

(6)۔ سر کو ڈھانپنا۔ حضرت امام اعظم ابوحنیفہ اور امام مالک رحمہما اللہ کے نزدیک چہرے کو ڈھانپنا تو مردوں اور عورتوں تمام کو شامل ہے۔ جبکہ امام شافعی اور امام احمد رحمہما اللہ نے کہا ہے کہ یہ عورتوں کے ساتھ مختص ہے۔ اس لئے کہ حضرت ابن عمر رضی اللہ عنہما کا فرمان ہے ”کہ مرد کا احرام اس کے سر میں ہے اور عورت کا احرام اس کے چہرہ میں ہے“ اسے دارقطنی اور بیہقی نے روایت کیا ہے اور اسے مرفوع روایت بھی کیا گیا ہے لیکن یہ صحیح نہیں۔ کیونکہ حضرت عثمان بن عفان رضی اللہ عنہ سے حدیث مروی ہے کہ رسول اللہ ﷺ حالت احرام میں اپنا چہرہ مبارک ڈھانپ لیا کرتے تھے۔ اسے دارقطنی نے روایت کیا ہے اور کہا ہے کہ اس میں صحیح یہ ہے کہ یہ روایت موقوف ہے۔ اور مؤطا میں فرافصہ سے یہ مروی ہے کہ انہوں نے حضرت عثمان رضی اللہ عنہ کو مقام عرج پر دیکھا کہ وہ حالت احرام میں اپنا چہرہ ڈھانپے ہوئے تھے۔ ہماری دلیل حضرت ابن عباس رضی اللہ عنہما کی حدیث ہے کہ ایک آدمی کو حالت احرام میں اس کی سواری نے گرا دیا، اور گردن توڑ دی۔ تو حضور نبی کریم ﷺ نے ارشاد فرمایا ”اس کے سر اور چہرے کو نہ ڈھانپو، بیشک اسے قیامت کے دن تلبیہ کہتے ہوئے اٹھایا جائے گا“ (2) اسے مسلم، نسائی اور ابن ماجہ نے روایت کیا ہے۔

(7)۔ ساتویں نمبر پر وہ فعل ہے جس کے حالت احرام میں حرام ہونے پر ائمہ کے مابین اختلاف ہے۔ اس سے مراد عقد نکاح کرنا ہے۔ اس کے بارے حضرت امام مالک، شافعی اور احمد رحمہم اللہ تعالیٰ نے کہا ہے کہ محرم کے لئے یہ جائز نہیں کہ وہ اپنا نکاح کرے یا کسی غیر کا، اور یہ بھی جائز نہیں کہ وہ کسی کو نکاح کے لئے وکیل بنائے۔ اگر اس نے ایسا کیا تو نکاح منعقد نہیں ہوگا۔ جیسا کہ حضرت عثمان بن عفان رضی اللہ عنہ حضور نبی کریم ﷺ سے روایت فرماتے ہیں کہ آپ ﷺ نے فرمایا کہ محرم نہ خود نکاح کر سکتا ہے، نہ اس کا نکاح کیا جا سکتا ہے اور نہ ہی وہ کسی کو مکنتی کی دعوت دے سکتا ہے (3) اسے امام مسلم اور ابوداؤد وغیرہما نے نقل کیا ہے۔ اور امام اعظم ابوحنیفہ رحمہ اللہ تعالیٰ نے کہا ہے کہ حالت احرام میں عقد نکاح جائز ہے اور وہ منعقد ہو جاتا ہے۔ جیسا کہ حضرت ابن عباس رضی اللہ عنہما نے فرمایا ہے کہ ”حضور نبی کریم ﷺ نے حالت احرام میں حضرت میمونہ رضی اللہ عنہا سے شادی کی اور احرام کھولنے کے بعد ان سے قربت اختیار کی، اور ان کا وصال مقام سرف پر ہوا“ (4) متفق علیہ۔

لیکن جمہور نے اس کا جواب اس طرح دیا ہے کہ حضرت میمونہ رضی اللہ عنہا کے نکاح کے متعلقہ روایت میں اختلاف ہے۔ مثلاً حضرت امام مسلم رحمۃ اللہ علیہ نے اپنی صحیح میں یزید بن اصم سے روایت نقل کی ہے کہ ”انہوں نے کہا مجھے میمونہ بنت حارث نے بتایا کہ رسول اللہ ﷺ نے ان سے اس حال میں شادی کی، کہ وہ بغیر احرام کے تھے۔“ انہوں نے کہا کہ آپ رضی اللہ عنہا میری اور ابن

عباس رضی اللہ عنہم کی خالہ ہیں (1) تو جمہور نے کہا ہے کہ حضرت میمونہ رضی اللہ عنہا کی اپنی روایت ہی ارجح ہے کیونکہ آپ اپنے بارے میں ابن عباس کی نسبت زیادہ جانتی تھیں۔ اس سے معلوم ہوا کہ حضرت میمونہ رضی اللہ عنہا کے نکاح سے متعلقہ روایت میں تعارض موجود ہے جبکہ حضرت عثمان رضی اللہ عنہ کی حدیث تعارض سے محفوظ ہے۔ اور ایک وجہ ترجیح یہ بھی ہے کہ حضرت عثمان رضی اللہ عنہ کی حدیث قوی ہے۔ جبکہ حضرت میمونہ رضی اللہ عنہا کا واقعہ آپ ﷺ کا فعل ہے اور اس میں یہ احتمال ہے کہ یہ آپ ﷺ کے ساتھ خاص ہو، کیونکہ نکاح کے بارے میں آپ ﷺ کی ایسی خصوصیات ہیں جو دوسروں کے لئے نہیں۔ حضرت ابن عباس رضی اللہ عنہما نے فرمایا کہ ”فُسُوْقٌ سے مراد تمام قسم کے گناہ ہیں“ (2) لیکن پہلا مفہوم زیادہ واضح ہے کیونکہ یہ حج کے ساتھ مختص نہیں۔ ابن کثیر اور ابو عمرو نے اسے رفع (پیش) اور تنوین کے ساتھ پڑھا ہے کیونکہ لَا رَفْعَ وَلَا فُسُوْقٌ میں تکرار کے سبب لا کا عمل باطل ہو گیا۔ جبکہ دوسرے قراء نے اسے بغیر تنوین کے نصب کے ساتھ پڑھا ہے۔ لہذا اسے لاجول ولا قوۃ کی طرح دونوں طرح پڑھنا جائز ہے۔

یہ اسے ابو جعفر نے رفع اور تنوین کے ساتھ (وَلَا جِدَالَ) پڑھا ہے اور بقیہ قراء نے نصب کے ساتھ پڑھا ہے۔ زمانہ جاہلیت میں لوگ مختلف جگہوں پر وقوف کرتے تھے اور تمام اپنے مقوف کے بارے میں گمان کرتے تھے کہ ان کا مقوف ہی حضرت ابراہیم علیہ السلام کا مقوف ہے اور پھر اسی پر آپس میں جھگڑ پڑتے تھے۔ ان میں سے بعض عرفات میں وقوف کرتے تھے اور بعض مزدلفہ میں۔ بعض ذوالقعدہ میں حج کرتے تھے اور بعض ذوالحجہ میں۔ اور ہر ایک یہی کہتا تھا کہ جو کچھ میں کر رہا ہوں وہی صحیح ہے۔ چنانچہ اللہ تعالیٰ نے ارشاد فرمایا ”وَلَا جِدَالَ“ یعنی حج کا امر اسی صورت پر پختہ ہو چکا ہے جیسے رسول اللہ ﷺ نے کیا ہے۔ اس لئے اس میں اختلاف نہ کرو۔ حضرت مجاہد نے کہا ہے اس کا مطلب یہ ہے کہ اس میں کوئی شک نہیں کہ بیشک حج ذوالحجہ میں ہی ہے، لہذا اس کے ساتھ کسی کو باطل قرار دیا ہے۔ رسول اللہ ﷺ نے ارشاد فرمایا ہے کہ ”زمانہ اپنی اسی ہیئت کے ساتھ اس دن سے گھوم رہا ہے، جس دن سے اللہ تعالیٰ نے زمین و آسمان کو پیدا فرمایا ہے“ (3) یہ متفق علیہ روایت ہے اور ابو بکرہ سے مروی ہے اور ”فَبِئْسَ الْحَجَّجُ“ یہ اپنے ما قبل کی خبر ہے۔

یعنی اللہ تعالیٰ تمہیں عمل کے سبب جزاء عطا فرمائے گا۔ تو اس میں شر سے روکنے کے بعد اچھائی اور عمل خیر پر برا بیختہ کرنا ہے۔ حضرت امام بخاری رحمۃ اللہ علیہ وغیرہ نے حضرت ابن عباس رضی اللہ عنہما سے یہ روایت نقل کی ہے کہ ”یمن کے لوگ حج کے لئے آتے تھے اور زوارہ ساتھ نہیں لاتے تھے اور یہ کہتے تھے کہ ہم متوکل ہیں۔ پھر جب مکہ مکرمہ پہنچتے، تو لوگوں سے مانگنا شروع کر دیتے“ (4) اور علامہ بغوی نے کہا ہے کہ ان کی یہ حالت انہیں لوگوں کی چیزیں اچک لے جانے اور غصب کرنے تک پہنچا دیتی تھی۔ تو پھر اللہ تعالیٰ نے یہ نازل فرمایا ”وَتَزَوَّدًا“ (5) یعنی اتنا زوارہ لے کر چلو جس کے سبب تم وہاں پہنچ سکو، اور اپنی آبرو بچا سکو۔ اور تمہیں سوال کرنے اور لوگوں کا مال اٹھانے وغیرہ سے بچالے۔ ”وَاتَّقُوا“ کو ابو عمرو نے صرف حالت وصل میں اثبات بقاء کے ساتھ پڑھا ہے۔ جبکہ دیگر قراء نے اسے حالت وصل اور وقف دونوں میں حذف بقاء کے ساتھ پڑھا ہے۔ بیشک عقل کا تقاضا یہ ہے کہ اللہ تعالیٰ سے ڈرا جائے، جو قریب بھی ہے اور غالب بھی۔

1- صحیح مسلم، جلد 1 صفحہ 454 (قدیمی) 2- تفسیر بغوی، جلد 1 صفحہ 153 (تجاریہ) 3- صحیح بخاری، جلد 2 صفحہ 632 (وزارت تعلیم) 4- صحیح بخاری، جلد 1 صفحہ 206 (دست) 5- تفسیر بغوی، جلد 1 صفحہ 154 (تجاریہ)



لَيْسَ عَلَيْكُمْ جُنَاحٌ أَنْ تَبْتَغُوا فَضْلًا مِّنْ رَبِّكُمْ ۗ فَإِذَا أَفَضْتُمْ مِّنْ عَرَفَاتٍ  
فَاذْكُرُوا اللَّهَ عِنْدَ الْمَشْعَرِ الْحَرَامِ ۗ وَاذْكُرُوا كَمَا هَدَيْتُمْ ۗ وَإِنْ كُنْتُمْ مِّنْ  
قَبْلِهِ لَمَنِ الصَّالِينَ ﴿١٨﴾

”نہیں ہے تم پر کوئی حرج (اگر حج کے ساتھ ساتھ) تم تلاش کرو۔ اپنے رب کا فضل (رزق) ۱۷ پھر جب واپس آؤ  
عرفات سے ۱۸ تو ذکر کرو اللہ کا مشعر حرام (مزدلفہ) کے پاس ۱۹ اور ذکر کرو اس کا جس طرح اس نے تمہیں سکھایا ۲۰ اور  
اگرچہ تم اس سے پہلے گمراہوں میں سے تھے ۱۸“

۱۷ ”أَنْ تَبْتَغُوا“ (تم تلاش کرو)۔

۱۸ ”فَضْلًا“ سے مراد عطا اور رزق ہے یعنی تجارت کے ذریعے اور اسی طرح سفر حج کے دوران تم اپنے رب کی عطا اور رزق تلاش  
کرو۔ امام بخاری رحمۃ اللہ علیہ نے حضرت ابن عباس رضی اللہ عنہما سے روایت نقل کی ہے کہ آپ رضی اللہ عنہ نے فرمایا کہ زمانہ جاہلیت  
میں تین منڈیاں تھیں عکاظ، مجنہ اور ذو المجاز (1) جب اسلام ظاہر ہوا، تو وہ ان میں تجارت کرنے سے رک گئے، تو پھر اللہ  
تعالیٰ نے یہ آیت نازل فرمائی ”لَيْسَ عَلَيْكُمْ جُنَاحٌ أَنْ تَبْتَغُوا فَضْلًا مِّنْ رَبِّكُمْ“ کہ تم پر حج کے دنوں میں اپنے رب کا فضل (رزق)  
تلاش کرنے میں کوئی حرج نہیں۔ علامہ بغوی نے کہا ہے کہ ابن عباس نے بھی اسی طرح پڑھا ہے۔ امام احمد، ابن ابی حاتم، ابن جریر اور  
حاکم وغیرہ نے ابو امامہ تمیمی کی سند سے نقل کیا ہے کہ انہوں نے کہا۔ میں نے حضرت ابن عمر رضی اللہ عنہما سے کہا میں مکہ مکرمہ کی طرف  
آنے والے اس گروہ سے ہوں، جو یہ گمان کرتے ہیں کہ ہمارا حج ادا نہیں ہوا۔ تو پھر آپ رضی اللہ عنہ نے فرمایا۔ کیا تم ان کی طرح احرام  
نہیں باندھتے، کیا تم ان کی طرح طواف نہیں کرتے، اور کیا تم ویسے رمی نہیں کرتے جیسے وہ کرتے ہیں؟ تو میں نے عرض کی۔ کیوں نہیں  
تو آپ نے کہا۔ تم حاجی ہو حضور نبی کریم ﷺ کی بارگاہ میں ایک آدمی حاضر ہوا اور آپ ﷺ سے اسی کے بارے سوال کیا جس  
کے بارے تم نے مجھ سے سوال کیا ہے۔ تو آپ ﷺ نے اسے کچھ بھی جواب عطا نہ فرمایا۔ یہاں تک حضرت جبرئیل امین علیہ السلام  
یہ آیت لیکر حاضر ہوئے۔ (2)

۱۹ جب تم واپس آؤ عرفات سے۔ الافاضہ کا معنی ہے کثرت سے تیزی سے کوچ کرنا، بکھر جانا اور ”عَرَفَاتُ“ عرفہ کی جمع ہے  
چونکہ اس میں اس کے گرد و نواح کو شامل کیا گیا ہے۔ اس لئے اس کا نام عرفات جمع رکھا گیا ہے، حالانکہ فی الحقیقت یہ ایک جگہ ہے۔  
اس میں جائے وقوف کا نام عرفات ہے۔ جبکہ وقوف کا دن عرفہ کہلاتا ہے۔ اس لئے کہ یہ حضرت ابراہیم علیہ السلام کی صفت ہے کہ  
جو نبی آپ نے اسے دیکھا تو پہچان لیا۔ اسے ابن جریر نے سدی سے نقل کیا ہے۔ یا پھر اس لئے کہ حضرت جبرئیل علیہ السلام آپ کو  
مشاعر میں گھما رہے تھے۔ تو جو نبی آپ نے انہیں یہ دکھایا تو انہوں نے فرمایا میں نے پہچان لیا۔ یہ روایت ابن جریر نے حضرت ابن  
عباس اور حضرت علی رضی اللہ عنہم سے نقل کی ہے اور امام بغوی رحمۃ اللہ علیہ نے یہ ذکر کیا ہے کہ حضرت عطاء اور ضحاک نے کہا ہے کہ  
جب حضرت آدم علیہ السلام کو زمین پر اتارا گیا، تو وہ سرزمین ہند میں اترے اور حضرت مائی حوا جدہ میں۔ پھر یہ دونوں ایک دوسرے کو  
تلاش کرنے لگے حتیٰ کہ مقام عرفات پر عرفہ کے دن ایک دوسرے سے جا ملے اور باہم ایک دوسرے کو پہچان لیا (3) اور حضرت سدی

نے کہا ہے کہ جب حضرت ابراہیم علیہ السلام نے لوگوں کو حج کے لئے دعوت دی، اور انہوں نے تلبیہ کے ساتھ (لبیک کہتے ہوئے) اس کا جواب دیا اور پھر جو بھی آیا۔ تو اللہ تعالیٰ نے اسے عرفات کی طرف نکلنے کا حکم ارشاد فرمایا اور یہ آپ علیہ السلام کی صفت اس اعتبار سے ہے کہ آپ نکلے اور جب عقبہ کے نزدیک درخت کے پاس پہنچے تو شیطان آپ کو روکنے کے لئے آگے بڑھا۔ چنانچہ آپ نے اسے سات کنکریاں ماریں اور ہر کنکری کے ساتھ تکبیر کہی۔ وہ اڑا اور دوسرے حجرہ پر جا بیٹھا۔ آپ نے اس کی طرف پھر کنکریاں پھینکیں اور تکبیر کہی اور وہ تیسرے حجرہ پر جا پہنچا۔ تو آپ نے وہاں بھی کنکریاں مارتے ہوئے تکبیر کہی۔ چنانچہ جب شیطان نے یہ جان لیا کہ وہ آپ کے مقابلہ کی طاقت نہیں رکھتا، تو چلا گیا۔ حضرت ابراہیم علیہ السلام چلتے رہے یہاں تک کہ ذوالحجاز پہنچ گئے، پھر وہاں سے چلے تو عرفات میں جا ٹھہرے اور اسے علامات سے اچھی طرح پہچان لیا۔ لہذا اس وقت کا نام عرفہ رکھا گیا اور جگہ کا نام عرفات۔ حتیٰ کہ جب شام کے وقت جمع کے قریب ہوئے تو اس کا نام مزدلفہ رکھ دیا گیا۔ اور ابوصالح کے واسطے سے حضرت ابن عباس رضی اللہ عنہما یہ مروی ہے کہ حضرت ابراہیم علیہ السلام نے آٹھویں ذی الحجہ کی رات کو عالم خواب میں دیکھا، کہ انہیں اپنا بیٹا ذبح کرنے کا حکم دیا جا رہا ہے۔ جب صبح ہوئی تو وہ دن کے وقت یہ سوچتے رہے کہ آیا یہ خواب اللہ تعالیٰ کی طرف سے تھا یا کہ شیطان کی طرف سے؟ اس لئے اس دن کا نام یوم ترویہ رکھا گیا۔ پھر نویں ذی الحجہ کی رات کو دوبارہ وہی خواب دیکھا۔ تو پھر صبح کے وقت یہ پہچان لیا کہ یہ اللہ تعالیٰ کی طرف سے ہے۔ اس لئے اس دن کا نام یوم عرفہ رکھ دیا گیا۔ (1)

یہ مشعر حرام سے مراد وہ جگہ ہے جو ما زمان عرفہ سے لیکر محسر تک مزدلفہ کے دونوں پہاڑوں کے درمیان ہے۔ ما زمان اور محسر اس میں داخل نہیں۔ اس کا نام مشعر رکھا گیا ہے۔ اس لئے کہ یہ حج کی علامات میں سے ہے، کیونکہ مشعر شعار سے بنایا گیا ہے اور شعار کا معنی علامت ہے اور حرام کا اصلی معنی روکنا ہے اور یہ جگہ حرم میں سے ہے اور اس میں وہ تمام کام ممنوع ہیں جنہیں حرم میں کرنے کی اجازت نہیں دی گئی۔ مزدلفہ کا ایک نام جمع بھی ہے۔ اس لئے کہ اس میں مغرب اور عشاء کی نمازیں جمع کی جاتی ہیں۔ وادی عرنہ کے سوا تمام عرفات موقوف ہے اور وادی محسر کے سوا تمام مزدلفہ موقوف ہے۔ اس پر اجماع ہے کیونکہ حضور نبی کریم ﷺ نے ارشاد فرمایا ”عرفات مکمل طور پر موقوف ہے اور وادی عرنہ سے بلند ہو جاؤ اور تمام مزدلفہ موقوف (ٹھہرنے کی جگہ) ہے۔ مگر وادی محسر سے اوپر چڑھ جاؤ (2) (یعنی یہ دونوں وادیاں ٹھہرنے کی جگہ میں شامل نہیں اس لئے ان میں وقوف نہ کرو) یہ روایت طبرانی، طحاوی اور حاکم نے حضرت ابن عباس رضی اللہ عنہما سے مرفوعاً نقل کی ہے اور کہا ہے کہ یہ مسلم کی شرائط کے مطابق صحیح ہے اور امام بیہقی رحمۃ اللہ علیہ نے اسے سند موقوف اور مرفوع دونوں سے نقل کیا ہے۔ اسی طرح یہ حدیث حضرت جابر، جبیر بن مطعم، ابو ہریرہ اور ابو رافع رضی اللہ عنہم سے بھی مروی ہے اور ان کی اسناد میں کلام ہے۔ اور امام مالک رحمۃ اللہ علیہ نے اسے مؤطا میں مرفوعاً نقل کیا ہے۔

یہ اور اللہ کا ذکر کرو جیسے اس نے تمہیں سکھایا ہے۔ یا جس طرح اس نے مناسک وغیرہ کے لئے تمہاری بہترین راہنمائی کی ہے یعنی تم اس کی وحدانیت کا ذکر کرو مگر اس طرح نہیں جیسے کفار شرک کرتے ہوئے اسے یاد کرتے تھے۔ اس میں ”ما“ مصدر یہ ہے۔ یا ”ما“ کافہ ہے۔

یہ بیشک تم ہدایت سے پہلے مشرکین میں سے تھے یا ایمان اور طاعت سے جاہل اور ناواقف تھے۔ اس میں ان مخففہ ہے، اور بعد



میں لام اِنْ محققہ اور نافیہ کے درمیان فرق کرنے کے لئے ہے۔ یہ لام فارقہ کہلاتا ہے اور یہ بھی کہا گیا ہے کہ اِنْ نافیہ ہے اور لام اِلَّا کے معنی میں ہے۔ ”اِنْ نَظُنُّكَ لَمِنَ الْكَافِرِينَ“ جیسے اس آیت طیبہ میں ہے۔

ثُمَّ اَفِيضُوا مِنْ حَيْثُ اَفَاضَ النَّاسُ وَاسْتَغْفِرُوا لِلّٰهِ اِنَّ اللّٰهَ غَفُوْرٌ رَّحِيْمٌ ﴿۱۱﴾

”پھر تم بھی (اے مغروران قریش) وہاں تک (جا کر) واپس آؤ جہاں جا کر دوسرے لوگ واپس آتے ہیں اور معافی مانگو اللہ سے بے شک اللہ تعالیٰ بہت بخشنے والا نہایت رحم کرنے والا ہے۔“

۱۔ ابن جریر نے حضرت ابن عباس رضی اللہ عنہما سے روایت کیا ہے کہ عرب عرفات میں وقوف کرتے تھے اور قریش اس کے علاوہ مزدلفہ میں وقوف کرتے تھے۔ تو اللہ تعالیٰ نے یہ آیت طیبہ نازل فرمائی۔ ”ثُمَّ اَفِيضُوا مِنْ حَيْثُ اَفَاضَ النَّاسُ“ (1) ابن منذر نے حضرت اسماء بنت ابی بکر سے روایت نقل کی ہے کہ انہوں نے کہا ”قریش مزدلفہ میں وقوف کرتے ہیں اور شیبہ بن ربیعہ کے سوا دوسرے لوگ عرفات میں وقوف کرتے تھے۔“ تو اللہ تعالیٰ نے یہ آیت کریمہ نازل فرمائی (2) امام بغوی رحمۃ اللہ علیہ نے کہا ہے کہ قریش یعنی خمس اور ان کے حلفاء تمام اہل عرب کے ساتھ عرفات میں وقوف کرنے سے تکبر کرتے تھے۔ اور کہتے تھے کہ ہم اہل اللہ ہیں اس کے حرم کے باسی ہیں۔ ہم نہ تو حرم سے پیچھے رہیں گے اور نہ اس سے نکلیں گے اور بقیہ تمام لوگ عرفات میں وقوف کرتے تھے۔ جب لوگ عرفات سے واپس آتے تھے تو خمس مزدلفہ سے واپس لوٹتے تھے۔ تو پھر اللہ تعالیٰ نے انہیں حکم ارشاد فرمایا کہ وہ عرفات میں وقوف کریں اور وہاں سے تمام لوگوں کے ساتھ مزدلفہ کی طرف واپس آئیں اور انہیں یہ خبر دی کہ یہ حضرت ابراہیم علیہ السلام اور حضرت اسماعیل علیہ السلام کی سنت ہے۔ ان تمام روایات میں الناس سے مراد خمس کے علاوہ تمام عرب ہیں اور ضحاک نے کہا ہے کہ یہاں الناس سے مراد صرف حضرت ابراہیم علیہ السلام ہیں۔ جیسا کہ اس ارشاد گرامی میں الناس سے مراد اکیلے حضور نبی کریم ﷺ کی ذات اقدس ہے۔ ”اَمْرٌ يَخْشُدُوْنَ النَّاسَ اِى طَرَحٍ يَهِيَ طَيْبَةٌ يَهِيَ“۔ ”الَّذِيْنَ قَالَ لَهُمُ النَّاسُ اِنَّ النَّاسَ قَدْ جَمَعُوا لَكُمْ“ اس میں پہلے الناس سے مراد نعیم بن مسعود اشجعی ہے اور امام ذہری نے کہا ہے کہ الناس سے مراد صرف آدم علیہ السلام ہیں اور اس کی دلیل حضرت سعید بن جبیر کی یہ قرأت ہے۔ ”ثُمَّ اَفِيضُوا مِنْ حَيْثُ اَفَاضَ النَّاسِ“۔ یعنی انہوں نے الناس کو یاء کے ساتھ پڑھا ہے۔ اور اس سے مراد حضرت آدم علیہ السلام ہیں جو کہ اللہ تعالیٰ کا عہد بھول گئے اور کہا گیا ہے کہ آیت کا معنی یہ ہے، ثُمَّ یعنی عرفات سے واپس آنے کے بعد ”اَفِيضُوا مِنْ حَيْثُ اَفَاضَ النَّاسُ“ وہاں تک جا کر واپس آؤ جہاں جا کر دوسرے لوگ واپس آتے ہیں۔ یعنی مزدلفہ سے منیٰ تک۔ اکثر مفسرین نے پہلا قول کیا ہے، لیکن لفظ ثُمَّ اس کے بارے اشکال پیدا کر دیتا ہے کیونکہ وہ (وقوف عرفہ) وقوف مزدلفہ سے مقدم ہوتا ہے۔ تو اس کے بارے یہ کہا گیا ہے کہ یہاں ثُمَّ واؤ کے معنی میں ہے اور یہ توجیہ بھی ہے کہ یہاں ثُمَّ دونوں افاضوں (واپسیوں) کے درمیان تفاوت رتبی کے اظہار کے لئے ہے کیونکہ وقوف عرفات سے واپس آنا فرض ہے اور یہ بالا جماع حج کا رکن ہے اور اس کے ادا نہ ہونے سے حج ادا نہیں ہوتا۔ جبکہ اس کے برعکس وقوف مزدلفہ بالا جماع حج کا رکن نہیں۔ مگر لیث اور علقمہ نے کہا ہے کہ وقوف مزدلفہ بھی حج کا رکن ہے۔ اور ثُمَّ کے تفاوت رتبی کے لئے استعمال ہونے کی مثال یہ آیت طیبہ بھی ہے۔ ”فَلِكُمْ رَقَبَةٌ ﴿۱﴾ اَوْ اِطْعَمْتُمْ فِيْ يَوْمِ ذِيْ مَسْجِدٍ ﴿۲﴾ يَّتِيْبًا اَوْ مَقْرَبًا ﴿۳﴾ اَوْ مَسْكِيْنَا اَوْ مَشْرَبًا ﴿۴﴾ ثُمَّ كَانَ مِنَ الَّذِيْنَ اٰمَنُوْا يَكْفُرُوْنَ ﴿۵﴾“

اعتبار سے تمام نیکیوں سے عظیم تر ہے، واللہ اعلم۔

وقوف مزدلفہ کے رکن نہ ہونے پر اجماع ہونے کے بعد اس امر میں اختلاف ہے کہ آیا یہ واجب ہے اور اس کے ادا نہ ہونے سے ذم (جانور کی قربانی) واجب ہوتا ہے۔ یا یہ سنت ہے تو اس کے بارے حضرت امام شافعی رحمۃ اللہ علیہ نے کہا ہے کہ یہ سنت ہے، جبکہ جمہور کے نزدیک یہ واجب ہے۔ پھر ان کے درمیان وجوب کی مقدار میں اختلاف ہے۔ امام اعظم ابوحنیفہ رحمہ اللہ تعالیٰ نے کہا ہے کہ یوم نحر کو طلوع فجر کے بعد مزدلفہ میں وقوف کرنا واجب ہے۔ امام مالک کا قول ہے کہ یوم نحر کی رات کو مزدلفہ میں گزارنا واجب ہے۔ اگرچہ وہ ایک ساعت ہی ہو اور امام احمد رحمۃ اللہ علیہ نے یہ کہا ہے کہ نصف رات کے بعد تمام وقت وہاں ٹھہرنا واجب ہے۔ یہی آیت امام شافعی رحمۃ اللہ علیہ کے خلاف ان کی دلیل ہے جنہوں نے وجوب کا قول کیا ہے۔ بیشک رب کریم کا یہ ارشاد گرامی ”فَاذْكُرُوا اللَّهَ عِنْدَ الْمَشْعَرِ الْحَرَامِ“ اپنی عبارت کے اعتبار سے وقوف مزدلفہ کے وجوب پر دلالت کرتا ہے اور اسی میں اشارۃ النسخ سے وقوف عرفات کے واجب ہونے پر دلالت موجود ہے کیونکہ یہ کلام مشر حرام کے پاس ذکر کا حکم دینے کے لئے کی گئی ہے اور عرفات سے واپس آنا اس کے لئے شرط ہے۔ اس لئے یہ بدرجہ اولیٰ واجب ہے۔ اور اگر یہ کہا جائے کہ بالا جماع ذکر تو واجب نہیں، لہذا ذکر کا امر استحباب کے لئے ہے تو پھر اس سے وقوف مزدلفہ کے واجب ہونے کے بارے کیسے استدلال کیا جاسکتا ہے؟ تو اس کے بارے ہمارا قول یہ ہے کہ ذکر سے مراد غفلت کو دور کرنا ہے تو یہ جس طرح قول باللسان سے ہو سکتا ہے، اسی طرح یہ عمل بالجوارح سے بھی ہو سکتا ہے۔ صاحب الحسین نے کہا ہے ”كُلُّ مُطِيعٍ لِلَّهِ ذَاكِرٌ“ (اللہ تعالیٰ کی اطاعت کرنے والا ہر فرد ذاکر ہے) لہذا عبادت کی نیت سے مزدلفہ میں ٹھہرنا بالیقین ذکر ہے۔ اور ذکر ماوربہ ہے، اس لئے یہ واجب ہے۔ پھر تلبیہ، دعا، مغرب، عشاء اور فجر کی نمازیں وقوف کے لئے لازم ہیں اور یہ تمام ذکر ہیں۔ یہ بھی ممکن ہے کہ یہاں لازم کے ذکر سے مراد طرہم ہو۔ جیسا کہ اس ارشاد گرامی میں ہے۔ ”فَاذْكُرُوا مَا تَيَسَّرَ مِنَ الْقُرْآنِ“ یعنی اتنی نماز پڑھو جو آسان ہو۔ ہمارے مذہب کی تائید سنت سے بھی ہوتی ہے۔ چنانچہ عروہ بن مضرب نے حدیث بیان کی ہے کہ رسول اللہ ﷺ نے ارشاد فرمایا جو یوم نحر کو مزدلفہ میں ہماری اس نماز (فجر کی نماز) میں حاضر ہوا، اور ہمارے ساتھ وقوف کیا۔ یہاں تک کہ ہم واپس چلے جائیں اور اس سے پہلے رات یا دن کے وقت عرفات میں وقوف کیا تحقیق اس کا حج مکمل ہو گیا (1) یہ روایت اصحاب سنن اربعہ، ابن حبان اور حاکم نے نقل کی ہے اور کہا ہے کہ یہ تمام محدثین کی شرائط کے مطابق صحیح ہے۔ اس میں رسول اللہ ﷺ نے حج کی تکمیل کو اس کے ساتھ معلق کیا ہے۔ اور یہ وقوف کے واجب ہونے کی دلیل ہے۔ امام نسائی نے یہی حدیث ان الفاظ میں ذکر کی ہے۔ ”جس نے امام اور لوگوں کے ساتھ حج کو پایا، یہاں تک کہ وہ وہاں سے واپس آگئے تو اس نے جمع کو پایا اور جس نے امام اور لوگوں کے ساتھ اسے نہ پایا، تحقیق اس نے حج کو نہیں پایا“ (2) اور ابو یعلیٰ نے اس طرح نقل کیا ہے ”کہ جس نے جمع کو نہیں پایا، اس کا حج نہیں ہے۔“ یہ حدیث امام اعظم ابوحنیفہ رحمہ اللہ تعالیٰ کے اس قول کی دلیل بھی ہے کہ صبح طلوع ہونے کے بعد وقوف واجب ہے اور یہ آیت بھی حضرت امام اعظم ابوحنیفہ رحمہ اللہ تعالیٰ کے اس موقف کی دلیل ہے کہ وقوف صبح کے بعد واجب ہے کیونکہ وقوف مزدلفہ وقوف عرفات پر مرتب ہوتا ہے۔ اور اس آیت کا مقتضی وقوف عرفات ہے اور اس امر پر اجماع ہے کہ وقوف عرفات کا وقت رات کے آخر تک ہے۔ لہذا جس نے یوم نحر کی رات کے آخر تک وقوف عرفہ کر لیا اگرچہ وہ ایک ساعۃ کے لئے ہی ہو،



اس نے حج کو پالیا۔ اس سے بالضرور یہ ثابت ہوتا ہے کہ وقوف مزدلفہ کا وقت صبح کے بعد ہے۔ عبدالرحمن بن عمر دیلمی حدیث بیان کرتے ہیں کہ میں نے رسول اللہ ﷺ کو عرفات میں وقوف کرتے دیکھا۔ اتنے میں اہل نجد میں سے کچھ لوگ آپ ﷺ کے پاس حاضر ہوئے اور حج کے متعلق سوال کیا تو آپ ﷺ نے ارشاد فرمایا۔ ”حج یوم عرفہ کو ہوتا ہے۔ جس نے صبح کی نماز سے پہلے وقوف عرفہ کو پالیا، اس نے حج کو پالیا۔ ایام منیٰ سے مراد تین ایام تشریق ہیں۔ لہذا جو جلدی کر کے دو دنوں میں ہی (واپس) چلا گیا تو اس پر بھی کوئی گناہ نہیں اور جو کچھ دیر وہاں ٹھہرا رہا تو اس پر بھی کوئی گناہ نہیں“ (1) اسے امام طحاوی رحمۃ اللہ علیہ نے روایت کیا ہے۔ یہ حدیث طیبہ حضرت امام مالک رحمۃ اللہ علیہ کے اس مؤقف کی دلیل ہے کہ صبح سے پہلے مزدلفہ میں رات کا کچھ حصہ گزارنا واجب ہے۔ لیکن اصحاب سنن، حاکم، دارقطنی اور بیہقی نے اس حدیث کو اس طرح بیان کیا ہے کہ ”حج سے مراد عرفات میں حاضر ہونا ہے لہذا جو بھی یوم نحر کی رات صبح کی نماز سے پہلے وہاں حاضر ہوا، تو اس کا حج مکمل ہو گیا“ (2) یہ الفاظ وقوف مزدلفہ پر دلالت نہیں کرتے۔ حضرت امام احمد رحمۃ اللہ علیہ کے نزدیک مزدلفہ میں رات گزارنا واجب ہے اور اس کی دلیل یہ ہے کہ رسول اللہ ﷺ نے مزدلفہ میں رات بسر کی اور صبح کی نماز کے بعد وقوف فرمایا اور پھر ارشاد فرمایا: ”تم مجھ سے مناسک حج سیکھو۔“ تو اس استدلال کا مقتضی یہ ہے کہ رات گزارنا اور صبح کے بعد وقوف کرنا دونوں واجب ہیں لیکن جب رسول اللہ ﷺ نے ضعیف افراد کو رات کے آخری حصہ میں مزدلفہ سے منیٰ کی طرف جانے کی رخصت عطا فرمادی، تو اس سے یہ واضح ہو گیا کہ صبح کے بعد وقوف کرنا واجب نہیں۔ شیخین نے صحیحین میں حضرت ابن عباس رضی اللہ عنہما سے یہ روایت نقل کی ہے۔ ”میں ان ضعیف افراد میں سے ہوں جنہیں رسول اللہ ﷺ نے اپنی اہل میں سے پہلے بھیج دیا تھا“ (3) اور صحیحین میں حضرت اسماء بنت ابی بکر سے یہ مروی ہے کہ ”حضور نبی کریم ﷺ نے رات کے وقت چاند غروب ہونے کے بعد منیٰ کی طرف سے چلے جانے کی اجازت عطا فرمادی“ (3) اسی طرح صحیحین میں حضرت ابن عمر رضی اللہ عنہما کی روایت بھی ہے اور ایک صحیح میں حضرت ام حبیبہ رضی اللہ عنہا سے بھی اسی طرح مروی ہے۔ لیکن ہمارا مؤقف یہ ہے کہ ضعیف اور کمزور لوگوں کو رخصت دینے سے طاقتور لوگوں سے وجوب کی نفی نہیں ہوتی۔ اور اگر یہ کہا جائے کہ یہ آیت وقوف عرفہ کے وجوب کا تقاضا کرتی ہے اور پھر اسی طرح وقوف مزدلفہ کے وجوب کا بھی تقاضا کرتی ہے اور وقوف مزدلفہ تو رکن نہیں، تو پھر تم کیسے کہہ سکتے ہو کہ وقوف عرفہ رکن ہے؟ تو ہمارا جواب یہ ہے کہ اس پر اجماع ہے کہ وقوف عرفہ ادا نہ ہونے کے سبب حج ادا نہیں ہوتا۔ جبکہ وقوف مزدلفہ کے ساتھ حج کی ادائیگی معلق نہیں۔ اور اجماع کی سند حضور علیہ الصلوٰۃ والسلام کا یہ ارشاد ہے ”حج عرفہ ہی ہے“ اور خبر واحد اجماع کی سند بن سکتی ہے اور اہل اجماع نے وقوف عرفہ کے رکن ہونے کا حکم رسول اللہ ﷺ سے ہی اخذ کیا ہے، واللہ اعلم۔ ائمہ کے مابین وقوف عرفہ کے وقت کے بارے اختلاف ہے۔ امام احمد رحمۃ اللہ علیہ نے کہا ہے کہ اس کا وقت یوم عرفہ کی فجر ثانی کے طلوع ہونے سے شروع ہوتا ہے۔ امام اعظم ابوحنیفہ اور امام شافعی رحمہما اللہ تعالیٰ نے کہا ہے کہ اس کا وقت عرفہ کے دن زوال شمس کے بعد سے شروع ہوتا ہے اور امام مالک رحمۃ اللہ علیہ نے کہا کہ وقوف عرفہ کا وقت یوم عرفہ کا سورج غروب ہونے کے بعد سے لیکر یوم نحر کی فجر ثانی طلوع ہونے تک ہے۔ امام مالک رحمۃ اللہ علیہ کی دلیل عبدالرحمن بن عمر دیلمی کی حدیث ہے کہ رسول اللہ ﷺ نے ارشاد فرمایا جو یوم نحر کی رات صبح کی نماز سے پہلے وہاں پہنچ گیا، اس نے اپنا حج مکمل کر لیا۔ امام احمد رحمۃ اللہ علیہ کی دلیل عروہ بن مضرس کی حدیث ہے۔ اس میں یہ ہے کہ جو آدمی اس

1- شرح معانی الآثار، جلد 1 صفحہ 408 (وزارت تعلیم) 2- مستدرک حاکم، جلد 1 صفحہ 464 (النصر) 3- صحیح مسلم، جلد 1 صفحہ 418 (قدیمی)

سے قبل دن یارات کے وقت عرفات آپہنچا، اس نے اپنا حج مکمل کر لیا۔ امام احمد رحمۃ اللہ علیہ کی دلیل عروہ بن مضر کی حدیث ہے۔ اس میں یہ ہے کہ جو آدمی اس سے قبل دن یارات کے وقت عرفات آپہنچا، اس نے اپنا حج مکمل کر لیا۔ اور امام اعظم ابوحنیفہ رحمۃ اللہ علیہ اور امام شافعی رحمۃ اللہ علیہ کی دلیل حضرت جابر رضی اللہ عنہ کی روایت کردہ حدیث ہے۔ جسے امام مسلم وغیرہ نے نقل کیا ہے کہ حضور نبی کریم ﷺ آٹھویں ذوالحجہ کو منیٰ کی طرف تشریف لے گئے، وہاں ظہر، عصر، مغرب، عشاء اور فجر کی نمازیں ادا فرمائیں پھر تھوڑی دیر قیام فرمایا یہاں تک کہ سورج طلوع ہو گیا۔ آپ ﷺ نے خیمہ بنانے کا حکم ارشاد فرمایا۔ لہذا اون سے بنے ہوئے دھاری دار کھیل سے آپ کے لئے خیمہ بنا دیا گیا۔ پھر آپ ﷺ عرفات کی طرف چلے، جب وہاں پہنچے تو کھیل سے بنا ہوا خیمہ پایا۔ اسی میں قیام فرما ہوئے، یہاں تک کہ سورج زوال پذیر ہو گیا۔ پھر آپ ﷺ نے اپنی قصویٰ اونٹنی پر پالان ڈالنے کا حکم فرمایا اور بطن وادی میں تشریف لائے، الحدیث (۱) لہذا اگر وقوف عرفہ کا وقت زوال سے پہلے ہوتا، تو بالیقین آپ ﷺ اس کی طرف تشریف لاتے، اور اپنے خیمے میں تشریف فرمانہ ہوتے۔ اس کا جواب یہ ہے کہ یہ روایت افضلیت پر دلالت کرتی ہے [اس پر دلالت نہیں کرتی کہ جس نے زوال سے قبل وقوف کیا، اس کے لئے جائز نہیں۔ اسی طرح سالم بن عبد اللہ کی حدیث بھی ہے کہ حضرت عبد اللہ بن عمر رضی اللہ عنہما عرفہ کے دن زوال شمس کے وقت حجاج کے پاس تشریف لائے، میں بھی آپ کے ساتھ تھا اور کہا کہ اگر تم سنت پر عمل پیرا ہونا چاہتے ہو تو یہاں سے کوچ کرو۔ تو اس نے کہا کیا اسی وقت؟ تو انہوں نے کہا جی ہاں اسی وقت، واللہ اعلم۔

۲۔ اور اپنے ان اعمال پر اللہ تعالیٰ سے معافی مانگو جو تم اپنے دور جاہلیت میں کرتے رہے۔ بیشک اللہ تعالیٰ بہت بخشنے والا نہایت رحم کرنے والا ہے۔

فَإِذَا قَضَيْتُمْ مَنَاسِكَكُمْ فَاذْكُرُوا اللَّهَ كَمَا كُنْتُمْ أَبَاءَكُمْ أَوْ أَشَدَّ ذِكْرًا فَمِنَ النَّاسِ مَنْ يَقُولُ رَبَّنَا آتِنَا فِي الدُّنْيَا وَمَالَهُ فِي الْآخِرَةِ مِنْ خَلْقٍ ۝۱۰

”پھر جب تم پورے کر چکو حج کے ارکان ۱۔ تو اللہ کو یاد کرو جس طرح اپنے باپ دادا کا ذکر کرتے ہو ۲۔ بلکہ اس سے بھی زیادہ ذکر الہی کرو ۳۔ اور کچھ لوگ ہیں جو کہتے ہیں اے ہمارے رب! دے دے ہمیں دنیا میں ہی (سب کچھ) نہیں ہے اس کے لئے آخرت میں کوئی حصہ ہے۔“

۱۔ یعنی جب تم ارکان حج اور مناسک سے فارغ ہو جاؤ اور ان سے مراد یوم نحر کو ہجرہ عقبہ پر رمی کرنے کے بعد قربانی کا جانور ذبح کرنا، حلق کرانا (سر منڈانا)، طواف کرنا اور سعی کرنا ہے جانتا چاہئے کہ بالاجماع ارکان حج احرام باندھنا، وقوف عرفہ کرنا اور طواف زیارت کرنا ہیں۔ امام شافعی رحمۃ اللہ علیہ نے کہا ہے کہ سعی کرنا اور حلق کرنا بھی ارکان میں سے ہیں۔ سعی کی بحث پہلے گزر چکی ہے اور حلق کی بحث ان شاء اللہ سورہ حج میں آئے گی۔

۲۔ اللہ تعالیٰ کا ذکر کرو مثلاً تکبیر، تہمید اور ثناء وغیرہ۔ (جس طرح اپنے باپ دادا کا ذکر کرتے ہو) اہل عرب کا طریقہ یہ تھا کہ جب وہ حج سے فارغ ہوتے، تو بیت اللہ کے پاس ٹھہرتے اور اپنے آباء و اجداد کے مفاخر بیان کرتے تو اللہ تعالیٰ نے اس آیت طیبہ میں انہیں اپنا ذکر کرنے کا حکم فرمایا کیونکہ اللہ تعالیٰ ہی انہیں اور ان کے آباء کو نعمتیں عطا فرمانے والا ہے اور وہی ان کا خالق ہے نہ کہ ان کے آباء و



اجداد، لہذا اللہ تعالیٰ ان کی نسبت اس ذکر کا زیادہ حق رکھتا ہے، اللہ تعالیٰ ارشاد فرماتے ہیں:- **أَقْرَبَ إِلَيْكُمْ مَا سَمِعْتُمْ مِّنَ آبَائِكُمْ لَمْ يَكُونُوا يَكْفُرُونَ**۔ حضرت ابن عباس اور عطاء نے کہا ہے کہ اس کا معنی ہے کہ تم اللہ تعالیٰ کا ذکر اس طرح کرو جس طرح چھوٹے بچے (باپوں) کا ذکر کرتے ہیں۔ تو اس کے بارے میں یہ کہتا ہوں کہ اباؤں کی نسبت امہات کا ذکر کرنا زیادہ اولیٰ تھا (کیونکہ باپ کی نسبت ماں میں شفقت اور محبت زیادہ ہوتی ہے)۔

۱۔ بلکہ اس سے بھی زیادہ ذکر کرو۔ اعراب کے اعتبار سے **أَشَدُّ** مجرور ہے اور یہ الذکر پر معطوف ہے یعنی **”وَإِذْ كُفِرُوا بِاللَّهِ ذِكْرًا كَذِبًا كَرِهْتُمْ أَوْ كَذِبًا كَرِهْتُمْ مِنْهُ ذَا كِبْرِيَّةٍ“** یا پھر اس کا عطف ذکر کے مضاف الیہ پر ہے۔ یعنی **كَذِبًا كَرِهْتُمْ قَوْمٌ أَشَدُّ مِنْكُمْ ذَا كِبْرِيَّةٍ** یا اعراب کے لحاظ سے یہ منصوب ہے اور یہ اباؤں کے ذکر پر معطوف ہے۔ اس صورت میں ذکر مصدر بمعنی مفعول ہے۔ یعنی **أَوْ كَذِبًا كَرِهْتُمْ أَشَدُّ مَذْكَورِيَّةٍ مِنْ آبَائِكُمْ** یا تقدیر عبارت یہ ہوگی۔ **”كُونُوا أَشَدُّ ذِكْرًا لِلَّهِ مِنْكُمْ لِأَبَائِكُمْ“** (تم اپنے اباؤں کے ذکر کی نسبت اللہ تعالیٰ کے لئے زیادہ ذکر کرنے والے ہو جاؤ)۔

۲۔ (اور لوگوں میں سے کچھ ہیں جو کہتے ہیں) یعنی جو صرف دنیا کا لالچ کرتے تھے اور وہ مشرک لوگ تھے جو یوم بعث کے منکر تھے۔ وہ کہتے تھے (اے ہمارے رب! دے دے ہمیں دنیا میں ہی (سب کچھ)) اس میں دوسرا مفعول محذوف ہے اور اس سے مراد تعظیم ہے یعنی تو ہمیں دنیا میں ہر شئی عطا فرما دے یا ہر وہ شئی جو تو ہمیں عطا کرے گا۔ وہ ہمیں دنیا میں ہی عطا کر دے تو مشرکین حج کے دوران دنیا کے متعلق ہی سوال کرتے تھے۔ تو ان کے لئے آخرت میں کوئی حصہ نہیں۔

**وَمِنْهُمْ مَّنْ يَقُولُ رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ**

”اور بعض لوگ ہیں جو کہتے ہیں اے ہمارے رب! عطا فرما ہمیں دنیا میں بھی بھلائی ۱۔ اور آخرت میں بھی بھلائی ۲۔ اور

بچالے ہمیں آگ کے عذاب سے ۳۔“

۱۔ (اور بعض لوگ ہیں جو کہتے ہیں اے ہمارے رب! ہمیں دنیا میں بھی بھلائی عطا فرما) یہاں **حَسَنَةً** میں تکمیل تعظیم کے لئے ہے یعنی **حَسَنَةً عَظِيمَةً** (عظیم بھلائی اور نیکی) اور اس سے مراد عافیت اور عمل کو خالصتہ اللہ تعالیٰ کی رضا کے لئے کرنا ہے۔ اور اس میں یہ بھی احتمال ہے کہ اس سے مراد جنس حسنہ ہو اور نکرہ عموم کے لئے ہو۔ مثبت کلام میں مقام اور قرینہ کی مدد سے نکرہ عمومیت پر دلالت کرتا ہے۔ جیسا کہ رسول اللہ ﷺ کے ارشاد گرامی میں نکرہ عمومیت کے لئے ہے۔ **”تَصْرُفٌ خَيْرٌ مِنْ جَوَادَةِ“** (۱) یعنی ہر کھجور ہر کھڑی سے بہتر ہے۔ اس لئے محرم کے لئے کھڑی کو مار دینے کی صورت میں بطور جزاء اور کفارہ ایک کھجور دینا کافی ہے۔ پس یہ آیت اسی طرح ہے جیسا کہ سنت میں ہے **”اللَّهُمَّ إِنِّي أَسْأَلُكَ مِنَ الْخَيْرِ كُلِّهِ عَاجِلِهِ وَآجِلِهِ مَا عَلِمْتُ مِنْهُ وَمَا لَمْ أَعْلَمْ“** (اے اللہ میں تجھ سے دنیا اور آخرت کی ہر قسم کی بھلائی کا سوال کرتا ہوں اس کا بھی جسے میں جانتا ہوں اور اس کا بھی جسے میں نہیں جانتا)۔

۲۔ اس میں **حَسَنَةً** سے مراد اللہ تعالیٰ کی رضا یا ہر وہ شئی ہے جو اخروی نعمتوں میں سے ہے۔

۳۔ اے اللہ! تو ہمیں غفور و مغفرت کے ساتھ آگ کے عذاب سے بچالے۔ امام بغوی رحمۃ اللہ علیہ اپنی سند کے ساتھ حضرت انس رضی اللہ عنہ سے روایت کرتے ہیں کہ رسول اللہ ﷺ نے ایک آدمی کو دیکھا، وہ چوزے کی مثل کمزور ہو چکا ہے۔ تو آپ ﷺ نے فرمایا:

کیا تو اللہ تعالیٰ سے کسی شئی کے بارے دعا مانگتا ہے یا اس سے کسی شئی کا سوال کرتا ہے؟ تو اس نے عرض کی یا رسول اللہ ﷺ! میں یہ دعا مانگتا ہوں اے اللہ! جو آخرت میں میرے لئے سزا ہے وہ دنیا میں ہی مجھے دے دے۔ یہ سن کر آپ ﷺ نے فرمایا سبحان اللہ! تو اس کی استطاعت نہیں رکھتا یا فرمایا تو اس کی طاقت نہیں رکھتا۔ تو یہ کیوں نہیں کہتا: رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ، (1) حضرت انس رضی اللہ عنہ ہی فرماتے ہیں کہ رسول اللہ ﷺ اکثر یہ دعا مانگا کرتے تھے: رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ، (2) متفق علیہ۔ حضرت عبد اللہ بن سائب رضی اللہ عنہ سے روایت ہے کہ انہوں نے رکن بنی تمیم اور رکن اسود کے درمیان حضور نبی کریم ﷺ کو یہ کہتے سنا: رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ، (3) اسے ابو داؤد، نسائی، ابن حبان، حاکم اور ابن ابی شیبہ نے روایت کیا ہے۔ ابو الحسن بن ضحاک نے حضرت انس رضی اللہ عنہ سے روایت نقل کی ہے کہ رسول اللہ ﷺ اگر سو مرتبہ بھی دعا مانگتے تو اس کی ابتداء اور اختتام اس دعا پر کرتے رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ اور اگر دو دعائیں مانگتے تو ان میں سے ایک دعا یہی ہوتی۔ تقی بن مخلد نے ان ہی سے روایت کیا ہے کہ رسول اللہ ﷺ کی دعا کی ابتداء، وسط اور آخر میں یہ دعا ہوتی تھی: رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ۔

أُولَئِكَ لَهُمْ نَصِيبٌ مِّمَّا كَسَبُوا ۗ وَاللَّهُ سَرِيعُ الْحِسَابِ ﴿٥٧﴾

”انہی لوگوں کو بڑا حصہ ملے گا (دونوں جہانوں میں) اے بسبب ان کی (نیک) کمائی کے ۵۷ اور اللہ تعالیٰ بہت جلد

حساب چکانے والا ہے ۵۷۔“

۱۔ ”أُولَئِكَ“ یہ اشارہ دوسرے گروہ کی جانب ہے۔ اور یہ بھی کہا گیا ہے کہ اس کا اشارہ دونوں کی جانب ہے۔

۲۔ ”لَهُمْ نَصِيبٌ مِّمَّا كَسَبُوا“ میں دعا کو کسب کہا گیا ہے، اس لئے کہ دعا بھی اعمال میں سے ایک عمل ہے۔

۳۔ حسن نے کہا ہے کہ اللہ تعالیٰ آنکھ جھپکنے کی نسبت زیادہ تیزی سے حساب چکانے والا ہے۔ یہ بھی کہا گیا ہے کہ اس کا معنی یہ ہے قیامت کا آنا قریب ہے لہذا تم آخرت کو طلب کرو۔

وَإِذْ كَرُوا اللَّهَ فِي أَيَّامٍ مَّعْدُودَاتٍ ۖ فَمَنْ تَعَجَّلَ فِي يَوْمَيْنِ فَلَا إِثْمَ عَلَيْهِ ۚ وَمَنْ

تَأَخَّرَ فَلَا إِثْمَ عَلَيْهِ ۚ لِمَنِ الْاِثْمُ ۖ وَاللَّهُ وَاعِلٌ ۙ أَلَيْسَ إِلَيْهِ تُحْشَرُونَ ﴿٥٨﴾

”اور (خوب) یاد کرو اللہ تعالیٰ کو ان دنوں میں جو معدودے چند ہیں اے اور جو جلدی کر کے دو دنوں میں ہی چلا گیا ۵۸ تو

اس پر بھی کوئی گناہ نہیں اور جو کچھ دیر وہاں ٹھہرا ہوا تو اس پر بھی کوئی گناہ نہیں ۵۸ (بشرطیکہ) وہ ڈرتا رہا ہو ۵۸ اور ڈرتے

رہو اللہ سے اور خوب جان لو تمہیں اس کی بارگاہ میں اکٹھا کیا جائے گا ۵۸۔“

۱۔ آیات مَّعْدُودَاتٍ سے مراد ایام تشریق ہیں۔ ان کی مقدار قلیل ہونے کے سبب ان کا نام معدودات رکھا گیا ہے۔ حضرت ابن عباس

رضی اللہ عنہما غیرہ سے اسی طرح مروی ہے اور رب کریم کا یہ ارشاد گرامی بھی اسی معنی پر دلالت کرتا ہے۔

۲۔ یعنی جو جلدی کرتے ہوئے ایام تشریق میں سے دو دنوں میں ہی چل پڑا، اور ایام تشریق میں سے دوسرے دن چلا آیا۔ اس بات پر

اتفاق ہے کہ جو ابھی تک وہاں سے (منی سے) نہ چلا کہ ایام تشریق میں سے تیسرا دن داخل ہو گیا تو پھر اس دن کی رمی اس پر واجب



ہے۔ البتہ اس امر میں اختلاف ہے کہ آیا ایام تشریق کی راتوں میں سے تیسری رات کا اعتبار ہوگا یا تیسرے دن کا؟ تو اس بارے میں جمہور کا موقف یہ ہے کہ اس میں اعتبار رات کے داخل ہونے کا ہے یعنی جو منیٰ میں ٹھہرا رہا یہاں تک کہ تیسری رات داخل ہوگئی تو اس کے لئے تیسرے دن کی رمی جمار کے بغیر وہاں سے آنا حلال نہیں۔ اور امام اعظم ابوحنیفہ رحمۃ اللہ علیہ نے کہا ہے کہ اس پر رمی واجب نہیں ہوگی یہاں تک کہ اسے صبح منیٰ میں ہو جائے، رات کے وقت وہاں سے چلے آنا اس کے لئے جائز ہے اور اگر فجر وہاں طلوع ہو جائے تو پھر رمی لازم ہو جاتی ہے۔ آپ کے نزدیک رمی کا وقت دن ہے، لہذا جو رات کے وقت وہاں سے چل پڑا وہ اس مسافر کی مثل ہے جس نے جمعہ کا وقت شروع ہونے سے قبل اپنے سفر کا آغاز کر دیا۔ آپ کے علاوہ دوسروں نے رات کا اعتبار کیا ہے۔ اس طرح کہ اگرچہ رات رمی کا وقت تو نہیں بلکہ وہ رات گزارنے کا وقت ہے اور منیٰ میں رات گزارنا واجب ہے اور رات کے داخل ہونے کے بعد رات گزارنا واجب ہوتی ہے۔ لہذا وہاں سے واپس آنا جائز نہیں ہے، واللہ اعلم۔

چونکہ اس نے رخصت کو اختیار کیا ہے۔ لہذا اس پر کوئی گناہ نہیں۔ اور جس نے وہاں سے چلنے میں تاخیر کی یہاں تک کہ تیسرے دن کی بھی رمی کر لی تو اس پر بھی کوئی گناہ نہیں۔ یہی اولیٰ اور افضل ہے اور اس میں اہل جاہلیت کا رد بھی ہے کہ ان میں سے بعض جلدی کرنے کو گناہ سمجھتے تھے اور بعض تاخیر کرنے کو گناہ خیال کرتے تھے۔

یعنی یہ احکام اس کے لئے ہیں جو ذرتار با اور وہی ان سے فیض یاب ہو سکتا ہے۔ یہ بھی کہا گیا ہے کہ جو آدمی اپنے حج میں ایسی چیز داخل کرنے سے بچتا رہا جس سے اللہ تعالیٰ نے منع فرمایا ہے۔ تو وہ اس حال میں واپس لوٹے گا کہ اس کی بخشش ہو چکی ہوگی اور اس پر کوئی گناہ نہیں ہوگا چاہے وہ واپس آنے میں جلدی کرے یا دیر۔ بغوی رحمۃ اللہ علیہ نے کہا ہے کہ یہ قول حضرت علی اور حضرت ابن مسعود رضی اللہ عنہما کا ہے۔ اس کی تائید اس مرفوع حدیث سے بھی ہوتی ہے: ”کہ جس نے اللہ تعالیٰ کی رضا کے لئے حج کیا اور رفعت و فسق کا ارتکاب نہ کیا تو وہ اس طرح گناہوں سے پاک ہو کر واپس لوٹے گا جیسے وہ اس دن تھا جب اس کی ماں نے اسے جنم دیا تھا“ متفق علیہ (1)۔ اسے حضرت ابو ہریرہ رضی اللہ عنہ نے روایت کیا ہے اور آپ ہی سے صحیحین میں یہ مرفوع روایت بھی ہے کہ حج مبرور کی جزاء صرف جنت ہے۔ حضرت ابن مسعود رضی اللہ عنہ سے روایت ہے کہ رسول اللہ ﷺ نے ارشاد فرمایا کہ حج اور عمرہ فقر اور گناہوں کو اس طرح دور کر دیتے ہیں جیسے لوہار کی بھٹی لوہے کے خُبث (میل) کو دور ہٹا دیتی ہے“ (2) اسے امام شافعی اور ترمذی رحمہما اللہ نے روایت کیا ہے اور حضرت عمرو وغیرہ سے امام احمد رحمۃ اللہ علیہ نے بھی نقل کیا ہے۔

جاننا چاہئے کہ ایام تشریق میں منیٰ میں قیام کرنا، ان کی راتوں میں وہاں گزارنا اور رمی جمار کرنا بالاجماع رکن نہیں کیونکہ اللہ تعالیٰ نے ارشاد فرمایا ہے: **فَاِذَا أَقْبَلْتُمْ مَنَايِكُمْ فَأَدُّوا اللّٰهَ**، (پھر جب تم حج کے ارکان پورے کر چکو تو اللہ کو یاد کرو) تو اس میں حرف فاء ترتیب اور تعقیب کے لئے ہے جو مغائرت پر دلالت کرتی ہے۔ البتہ ان کے واجب ہونے میں اختلاف ہے۔ امام احمد رحمۃ اللہ علیہ نے کہا ہے کہ منیٰ میں رات گزارنا اور رمی جمار کرنا دونوں واجب ہیں۔ امام مالک رحمۃ اللہ علیہ نے کہا کہ ایام تشریق میں وہاں قیام کرنا اور ان کی راتیں وہاں گزارنا واجب ہے اور رمی کرنا سنت مؤکدہ ہے۔ امام اعظم ابوحنیفہ رحمۃ اللہ علیہ نے اس کے برعکس قول کیا ہے اور امام احمد رحمۃ اللہ علیہ سے بھی ایک روایت اسی طرح ہے۔ امام شافعی رحمۃ اللہ علیہ کے دو قول ہیں ایک قول امام احمد رحمۃ اللہ علیہ کی مثل ہے اور دوسرا امام اعظم ابوحنیفہ رحمۃ اللہ علیہ کی طرح۔ اور بعض نے یہ کہا ہے کہ رمی تکبیر کی حفاظت کے لئے مشروع ہے اس لئے اگر کسی

نے رمی چھوڑ کر تکبیر کہہ دی تو اس کے لئے جائز ہے۔ اسے ابن جریر نے حضرت ام المؤمنین عائشہ صدیقہ رضی اللہ عنہا وغیرہا سے نقل کیا ہے۔ یہی مذہب ظاہر آیت سے موافقت رکھتا ہے لیکن یہ اجماع کے خلاف ہے۔ امام احمد رحمۃ اللہ علیہ نے اسی آیت سے استدلال کرتے ہوئے کہا ہے کہ یہ آیت دو امروں کے ایجاب کا احتمال رکھتی ہے اور رسول اللہ ﷺ کا فعل اس کے اجمال کے بیان اور وضاحت کے لئے ساتھ ملا دیا گیا ہے۔ آپ ﷺ نے ارشاد فرمایا ”خُذُوا عَنِّي مَنَا سَبْكَكُمْ“ (حج کے احکام مجھ سے حاصل کرو) امام اعظم ابوحنیفہ رحمۃ اللہ علیہ نے فرمایا کہ منیٰ میں قیام کرنے اور رات گزارنے سے مقصود رمی ہے اور اس کی دلیل حضرت ابن مسعود رضی اللہ عنہ کی وہ روایت ہے جسے امام بخاری رحمۃ اللہ علیہ نے نقل کیا ہے: ”کہ انہوں نے بطن وادی سے رمی کی تو ان سے کہا گیا کہ لوگ تو اوپر کی جانب سے رمی کرتے ہیں، تو آپ رضی اللہ عنہ نے فرمایا قسم ہے اس ذات کی جس کے بغیر کوئی معبود نہیں کہ یہ وہ مقام ہے جہاں سورہ بقرہ نازل ہوئی“ (1) بیشک اس قول سے یہ اشارہ ملتا ہے کہ یہ آیت رمی کے بارے میں ہے، نہ کہ کسی اور کے بارے میں۔ اور عاصم بن عدی سے روایت ہے کہ رسول اللہ ﷺ نے اونٹ چرانے والوں کو منیٰ سے باہر رات گزارنے کی اجازت عطا فرمائی تھی وہ دسویں ذی الحجہ کو رمی کرتے تھے، پھر گیارہویں، پھر بارہویں اور پھر اسی کے دن تیرہویں ذی الحجہ کو بھی رمی کرتے تھے (2) اسے امام مالک رحمۃ اللہ علیہ وغیرہ نے نقل کیا ہے اور نسائی میں ہے کہ اونٹ چرانے والوں کو باہر رات گزارنے کی رخصت دی گئی کہ دسویں کے دن رمی کریں گے اور اس کے بعد آنے والے دونوں دنوں کو کسی ایک دن کی رمی میں جمع کر دیں گے (3) امام مالک رحمۃ اللہ علیہ نے حدیث کی تفسیر میں کہا ہے کہ وہ دسویں کے دن رمی کرتے اور پھر گیارہویں کا دن گزارنے کے بعد بارہویں کے دن رمی کرتے اور یہ واپس آنے کا پہلا دن ہے اور وہ اس دن گزشتہ دن کی رمی کی قضا بھی کرتے۔ وجہ استدلال یہ ہے کہ رمی کی قضا واجب قرار دینا نہ کہ رات گزارنے کی، اس امر کی دلیل ہے کہ رمی واجب ہے اور مقصود بھی ہے اور رات گزارنے کا وجوب رمی کی تیج میں ہے۔ امام احمد رحمۃ اللہ علیہ نے کہا ہے کہ اونٹ چرانے والوں کو رات کی رخصت دینا ایک ضرورت کے لئے تھا، لہذا یہ رخصت مطلق عدم وجوب پر دلیل نہیں بن سکتی بلکہ یہ تو وجوب پر دلالت کرتی ہے کیونکہ رخصت اسی شئی میں ہوتی ہے جو پہلے واجب ہو۔ امام مالک رحمۃ اللہ علیہ کی دلیل یہ ہے کہ انہوں نے حضرت عمر اور ابن عمر رضی اللہ عنہما سے روایت نقل کی ہے کہ وہ دونوں ان ایام میں نمازوں کے بعد تکبیریں کہا کرتے تھے۔ علاوہ ازیں مجالس میں، بستر پر، خیمے میں اور راستے میں تکبیریں کہا کرتے تھے اور لوگ بھی ان دنوں کی تکبیر کے ساتھ تکبیر کہا کرتے تھے اور وہ دونوں اسی آیت کی تاویل کرتے تھے۔ وجہ استدلال یہ ہے کہ ایام تشریق میں مطلق ذکر بالا اجماع واجب نہیں، چاہے وہ منیٰ میں ہو یا منیٰ سے باہر۔ بلکہ وہ منیٰ کے ساتھ مقید ہے اور اس پر فَمَنْ تَعَجَّلَ كَا ارشاد باری تعالیٰ دلالت کرتا ہے اور اس میں کوئی شک نہیں کہ وہاں تقرب کی نیت سے قیام کرنا ذکر باللسان کا اس کے ساتھ ہونا اولیٰ اور افضل ہے۔ لہذا آیت طیبہ کو منیٰ میں قیام کرنے پر محمول کیا جائے گا نہ کہ رمی پر۔ ہم یہ کہتے ہیں کہ یہ مفہوم اس کے منافی نہیں کہ آیت کا محمول دو امر ہوں یعنی وہاں قیام کرنا اور رمی کرنا۔ اس میں کوئی خفا نہیں، واللہ اعلم۔

جاننا چاہئے کہ جو کچھ سنت سے ثابت ہے وہ آیت کے اجمال کا بیان اور وضاحت ہے، بیشک دسویں ذی الحجہ کے دن صرف جمرہ عقبہ پر سات کنکریاں ماری ہیں اور ان کا وقت امام ابوحنیفہ رحمۃ اللہ علیہ اور امام مالک رحمۃ اللہ علیہ کے نزدیک دسویں کی فجر طلوع ہونے سے شروع ہوتا ہے۔ امام احمد اور امام شافعی رحمہما اللہ کے نزدیک دسویں کی نصف رات کے بعد سے شروع ہوتا ہے اور مجاہد کے نزدیک دسویں



کا سورج طلوع ہونے کے بعد سے اس کے وقت کا آغاز ہوتا ہے۔ مجاہد کی دلیل حضرت ابن عباس رضی اللہ عنہما کی یہ حدیث ہے کہ رسول اللہ ﷺ نے اپنی اہل کے ضعیف اور کمزور لوگوں کو پہلے بھیج دیا اور فرمایا کہ ”جرہ پر رمی نہ کرنا یہاں تک کہ سورج طلوع ہو جائے“ (1) اسے ترمذی رحمۃ اللہ علیہ نے روایت کیا ہے اور کہا ہے کہ یہ حدیث صحیح ہے۔ ہم کہتے ہیں کہ اسے استحباب پر محمول کیا جائے گا اور امام طحاوی رحمۃ اللہ علیہ کی بیان کردہ روایت طلوع شمس سے پہلے اور طلوع فجر کے بعد رمی کے جائز ہونے پر دلالت کرتی ہے۔ آپ اپنی اسانید سے حضرت ابن عباس رضی اللہ عنہما سے روایت کرتے ہیں کہ ”رسول اللہ ﷺ نے انہیں نقل ہونے والے افراد کے ساتھ بھیجا اور فرمایا کہ تم جرہ پر رمی نہ کرنا یہاں تک کہ صبح طلوع ہو جائے“ (2) اور یہی روایت امام شافعی رحمۃ اللہ علیہ اور امام احمد رحمۃ اللہ علیہ کے خلاف ہماری دلیل ہے کہ صبح طلوع ہونے سے پہلے رمی جائز نہیں۔ امام شافعی رحمۃ اللہ علیہ اور امام احمد رحمۃ اللہ علیہ نے حضرت ام المؤمنین عائشہ صدیقہ رضی اللہ عنہا کی حدیث طیبہ سے استدلال کیا ہے ”کہ رسول اللہ ﷺ نے ام سلمہ کو دسویں کی رات بھیجا، انہوں نے فجر سے پہلے جرہ پر رمی کی پھر چلی گئیں اور طواف افاضہ کیا۔“ اسے دارقطنی نے روایت کیا ہے۔ یہ حدیث ضعیف ہے۔ اس کی سند میں ایک راوی ضحاک بن عثمان ہے جسے قطان نے لسن قرار دیا ہے۔ پھر اسے اس معنی پر محمول کیا گیا ہے کہ انہوں نے نماز فجر سے پہلے رمی کی نہ کہ طلوع فجر سے پہلے۔ پس اس طرح یہی حدیث مجاہد کے خلاف ہماری دلیل ہے۔ امام ابو یوسف رحمہ اللہ تعالیٰ کے نزدیک رمی کا آخری وقت زوال تک ہے کیونکہ حضور نبی کریم ﷺ نے دسویں کے دن چاشت کے وقت جرہ پر رمی کی۔ جب کہ جمہور کے نزدیک اس کا آخری وقت غروب آفتاب تک ہے۔ کیونکہ حضرت ابن عباس رضی اللہ عنہما حدیث روایت فرماتے ہیں کہ دسویں کے دن منیٰ میں حضور نبی کریم ﷺ سے سوال کئے جا رہے تھے اور آپ ﷺ فرماتے تھے کوئی حرج نہیں۔ ایک آدمی نے عرض کی میں نے قربانی کا جانور ذبح کرنے سے قبل حلق کر لیا ہے؟ تو آپ ﷺ نے فرمایا۔ اب ذبح کر دو کوئی حرج نہیں۔ ایک نے عرض کی میں نے زوال کے بعد رمی کی ہے؟ تو آپ ﷺ نے فرمایا ”کوئی حرج نہیں“ (3) اسے امام بخاری رحمۃ اللہ علیہ وغیرہ نے روایت کیا ہے۔ اس روایت میں ان کے قول ”بغذ ما افسیت“ کا معنی بعد الزوال ہے کیونکہ مسأ کا اطلاق زوال کے بعد کے وقت پر ہوتا ہے۔ اس سے بعد الغروب مراد نہیں کیونکہ یوم النحر کا اطلاق غروب آفتاب سے پہلے تک ہے نہ کہ اس کے بعد پر۔ اور بعض طرق حدیث میں صراحۃً موجود ہے کہ یہ سوال ظہر کے وقت کے بارے تھا۔ اس کے مکروہ وقت کی انتہا گیارہویں کی فجر طلوع ہونے پر ہوتی ہے کیونکہ حضور نبی کریم ﷺ نے اونٹ چرانے والوں کو رات کے وقت رمی کرنے کی رخصت عطا فرمائی تھی۔ یہ روایت ابن ابی شیبہ نے حضرت ابن عباس رضی اللہ عنہما سے نقل کی ہے اور یہ اس امر کی دلیل ہے کہ معذور کے لئے رات کے وقت رمی کرنا جائز ہے اور غیر معذور کے لئے مکروہ ہے۔

ایام تشریق میں تین جمروں پر رمی کی جاتی ہے: الجمرۃ الدنیا، الجمرۃ الوسطیٰ اور الجمرۃ العقبیٰ۔ ہر جمرے کے پاس سات کنکریاں پھینکی جاتی ہیں۔ ایام تشریق میں سے پہلے اور دوسرے دن رمی جمار کا اول وقت بالا جماع زوال کے بعد سے شروع ہوتا ہے۔ ایام تشریق کا پہلا دن یوم القرار یعنی گیارہویں ذوالحجہ کا دن ہے اور دوسرا یوم النفر الاول یعنی بارہویں ذوالحجہ کا دن ہے۔ حضرت جابر رضی اللہ عنہ وغیرہ کی حدیث میں ہے کہ پھر آقا دو جہاں ﷺ نے رمی نہیں کی یہاں تک کہ سورج زوال پذیر ہو گیا اور رمی کا آخری وقت ہر دن بغیر کراہت کے غروب آفتاب تک ہے۔ جبکہ معذوروں کے لئے دوسرے دن کی فجر طلوع ہونے سے پہلے تک ہے اور غیر معذور کے لئے غروب آفتاب کے بعد رمی کرنا مکروہ ہے۔ جیسا کہ پہلے گزر چکا ہے کہ رسول اللہ ﷺ نے چہرہ اہوں کو رات کے وقت

رمی کرنے کی رخصت دے دی تھی۔ ایام تشریق کے تیسرے دن کی رمی کا حکم بھی جمہور کے نزدیک یہی ہے۔ یہ دن وہاں سے واپسی کا دوسرا دن ہے۔ یعنی تیرھویں ذوالحجہ۔ امام ابو یوسف رحمۃ اللہ علیہ اور امام محمد رحمۃ اللہ علیہ نے بھی یہی کہا ہے، مگر اس دن غروب آفتاب کے بعد رمی کرنا بالاجماع جائز نہیں۔ کیونکہ یہ رات ایام تشریق کی رات نہیں اور امام اعظم ابو حنیفہ رحمۃ اللہ علیہ نے کہا ہے کہ اس دن زوال سے پہلے بھی رمی کرنا جائز ہے، لیکن میں اس قول کی دلیل پر سوائے اس ایک قول کے مطلع نہیں ہو سکا جو ابن ہمام نے ابن عباس رضی اللہ عنہما سے ذکر کیا ہے کہ انہوں نے کہا کہ ”یوم النحر کو جب دن بلند ہو جائے تو رمی کرنا اور واپس آنا جائز ہے۔“ اسے بیہقی نے روایت کیا ہے۔ (انفخ کا معنی ارتفاع (بلند ہونا) ہوتا ہے۔) اس کی سند میں ایک راوی طلحہ بن عمرو ہے۔ امام بیہقی، ابن معین اور دارقطنی نے اسے ضعیف کہا ہے اور امام احمد رحمۃ اللہ علیہ نے کہا ہے کہ یہ متروک الحدیث ہے۔

اب سوال یہ ہے کہ کیا ایام تشریق میں رمی جمار کے درمیان ترتیب شرط ہے؟ تو جمہور کے نزدیک ترتیب واجب ہے۔ اور امام ابو حنیفہ رحمۃ اللہ علیہ کے نزدیک ترتیب سنت ہے۔ جمہور کے قول کی وجہ یہ ہے کہ ہر شی کو رائے سے نہیں پہچانا جاسکتا۔ پس اس بارے میں وارد ہونے والی تمام خصوصیات کا لحاظ رکھنا واجب ہے اور عدم ترتیب کے بارے کچھ منقول نہیں۔ جبکہ امام اعظم ابو حنیفہ رحمۃ اللہ علیہ یہ کہتے ہیں کہ اگر تینوں جمرات میں رمی کرنے کا ایک حکم ہوتا، تو پھر اس کی خصوصیات کی رعایت کرنی واجب ہوتی۔ لیکن یہاں تو ہر جمرے پر رمی کرنا ایک مکمل حکم ہے، لہذا ان میں سے ہر ایک کی خصوصیات کا لحاظ رکھنا ضروری ہے۔ پس متعدد احکام کے درمیان ترتیب شرط نہیں۔ جیسا کہ رمی، ذبح اور حلق کے درمیان ترتیب شرط نہیں۔ میں کہتا ہوں کہ قیاس تو امام ابو حنیفہ رحمۃ اللہ علیہ کے قول کے مطابق ہے۔ بیشک یہ ترتیب اگرچہ شرط نہیں لیکن اسے واجب ہونا چاہئے کیونکہ اس کی کو ذم کے ذریعے پورا کیا جاتا ہے۔ جیسا کہ رمی، ذبح اور حلق کی ترتیب کا حکم ہے۔ ان دونوں مسلوں کے درمیان وجہ فرق میرے لئے ظاہر نہیں ہو سکی، واللہ اعلم۔

وَمِنَ النَّاسِ مَنْ يُعْجِبُكَ قَوْلُهُ فِي الْحَيَاةِ الدُّنْيَا وَيُشْهَدُ اللَّهُ عَلَى مَا فِي قَلْبِهِ ۗ وَهُوَ أَلَدُّ الْخِصَامِ ﴿٥٠﴾

”اور (اے سننے والے) لوگوں سے وہ بھی ہے کہ پسند آتی ہے تجھے اس کی گفتگو، دنیاوی زندگی کے بارے میں ۵۰ اور

وہ گواہ بناتا رہتا ہے اللہ کو اس پر جو اس کے دل میں ہے ۵۰ حالانکہ وہ (حق کا) سخت ترین دشمن ہے ۵۰“

۱۔ امام بغوی نے کہا ہے کہ کلبی، مقاتل اور عطاء کا قول ہے اخنس بن شریف ثقفی بنی زہرہ کا حلیف تھا اس کا نام اخنس اس لئے پڑ گیا کہ وہ غزوہ بدر کے وقت بنی زہرہ کے تین سو افراد کے ساتھ حضور نبی کریم ﷺ کے خلاف جنگ لڑنے سے پیچھے ہٹ گیا تھا (اور کفار کے لشکر سے نکل کر واپس چلا گیا تھا) یہ انتہائی شیریں کلام اور حسین المنظر آدمی تھا۔ رسول اللہ ﷺ کے پاس آتا اور آپ ﷺ کی مجالست اختیار کرتا تھا۔ اپنے آپ کو مسلمان ظاہر کرتا، اور کہتا، میں آپ ﷺ سے محبت کرتا ہوں اور اس پر اللہ تعالیٰ کے نام کی قسم بھی اٹھاتا تھا حالانکہ فی الحقیقت وہ منافق تھا۔ رسول اللہ ﷺ اسے اپنے قریب بیٹھنے کی جگہ عطا فرماتے تھے کہ اتنے میں یہ آیت کریمہ نازل ہوئی (1) یعنی لوگوں میں سے وہ بھی ہے جو آپ ﷺ کے دل میں عظمت پاتا ہے اور آپ ﷺ اسے اچھا گمان کرتے ہو۔ ”قَوْلُهُ“ سے مراد اخنس کی گفتگو ہے۔ ابن جریر نے سدی سے اسی طرح نقل کیا ہے۔ ابن ابی حاتم اور ابن اسحاق نے حضرت ابن



عباس رضی اللہ عنہما سے نقل کیا ہے کہ جب مقام رجب پر ایک سر یہ میں حضرت عاصم اور مرثد رضی اللہ عنہما شہید ہوئے تو منافقین میں سے دو آدمیوں نے کہا۔ تعجب ہے ان مقتولین پر جو ہلاک ہو گئے نہ تو اپنے گھر والوں میں بیٹھ سکے اور نہ ہی اپنے ساتھی کا پیغام پہنچا سکے تو اللہ تعالیٰ نے یہ آیت نازل فرمائی: **وَمِنَ النَّاسِ مَن يُعْجِبُكَ قَوْلُهُ**۔ (1)

۱۔ ”فی الحیوۃ الدنیا یعجبک کے متعلق ہے۔ یعنی دنیوی زندگی کے بارے میں حلاوت و فصاحت کے اعتبار سے اس کی گفتگو آپ کو پسند آتی ہے اور آخرت کے بارے میں آپ کو پسند نہیں آئے گی جبکہ اسے ذلت و رسوائی لاحق ہوگی۔ یا یہ قول کے متعلق ہے۔ یعنی اس کی طرف سے دعویٰ محبت اور اظہار اسلام کی گفتگو و نیاداری کے اعتبار سے ہے۔

۲۔ وہ منافق اللہ تعالیٰ کی قسم کھاتا ہے اور اسے اس پر گواہ بناتا ہے جو کچھ اس کے دل میں ہے وہ اس کی زبان کے مطابق ہے۔ لہذا وہ کہتا ہے **وَاللّٰهُ اِنِّیْ بِکَ مُؤْمِنٌ وَّلَکَ مُجِبٌ** (قسم بخدا میں آپ کے ساتھ ایمان رکھتا ہوں اور آپ سے محبت کرتا ہوں)۔  
۳۔ حالانکہ وہ مسلمانوں کے ساتھ سخت ترین عداوت رکھنے والا اور جھگڑا کرنے والا ہے۔ الخصام یہ خاصہ خصام کا مصدر ہے۔ زجاج نے کہا ہے یہ خصم کی جمع ہے۔ جیسے بحر کی جمع بحار ہے۔ اور یہ جملہ یشہد کے فاعل سے حال ہے۔ ام المؤمنین حضرت عائشہ صدیقہ رضی اللہ عنہا حضور نبی کریم ﷺ سے روایت کرتی ہیں کہ ”اللہ تعالیٰ کے نزدیک لوگوں میں سے مبعوض ترین آدمی سخت جھگڑا کرنے والا ہے (2)۔“ حضرت قتادہ نے کہا ہے کہ اس سے مراد وہ آدمی ہے۔ جو معصیت میں انتہائی سخت ہوتا ہے، باطل طریقے سے جھگڑتا ہے۔ حکمت کی باتیں کرتا ہے اور عمل گناہ کا کرتا ہے۔

## وَ اِذَا تَوَلَّی سَعٰی فِی الْاَرْضِ لِيُفْسِدَ فِیْهَا وَيُهْلِكَ الْحَرْثَ وَالنَّسْلَ ۗ وَاللّٰهُ لَا يُحِبُّ الْفُسَادَ ۝۵۰

”اور جب وہ حاکم بن جاتا ہے تو سر توڑ کوشش کرتا ہے کہ ملک میں فساد برپا کر دے اور تباہ کر دے کھیتوں کو اور نسل انسانی کو۔ اور اللہ تعالیٰ فساد کو ہرگز پسند نہیں کرتا۔“

۱۔ روایت ہے کہ انفس اور ثقیف کے مابین عداوت تھی۔ پس اس نے ان پر ایک رات شب خون مارا، ان کی کھیتوں کو جلا دیا اور ان کے مویشیوں کو ہلاک کر دیا۔ مقاتل نے کہا ہے کہ وہ ایک دفعہ گیا تاکہ اپنے غریم سے مال کا تقاضا کرے تو اس نے اس کی کٹی ہوئی کھیتی کے ڈھیر کو آگ لگا دی اور اس کی گدھی کو مار ڈالا۔ النسل سے مراد تمام چوپاؤں کی نسل ہے اور انسان بھی ان ہی میں سے ہے اور ضحاک نے کہا ہے کہ **اِذَا تَوَلَّی** کا معنی ہے۔ جب وہ ملک کا والی بنتا ہے تو وہ زمین میں فساد برپا کرنے کی کوشش کرتا ہے اور مجاہد نے قول باری تعالیٰ **اِذَا تَوَلَّی سَعٰی فِی الْاَرْضِ** کے بارے کہا ہے کہ بیشک جب اسے والی بنایا جاتا ہے تو وہ عداوت اور ظلم کا عمل کرتا ہے تو اللہ تعالیٰ بارش کو روک لیتے ہیں اور کھیتوں اور نسل (مویشیوں) کو ہلاک کر دیتا ہے۔  
۲۔ یعنی اللہ تعالیٰ فساد پسند نہیں کرتا، لہذا اس پر تم اس کے غضب اور غصے سے ڈرتے ہوئے بچو۔

## وَ اِذَا قِیْلَ لَهٗ اَللّٰهُ اَخَذَتْهُ الْعِزَّةُ بِالْاِیْمٰنِ فَحَسْبُهُ جَهَنَّمُ ۗ وَلَبِئْسَ الْاِهْتَادُ ۝۵۱

”اور جب کہا جائے اسے کہ (میاں) خدا سے تو ڈرو تو اور اس کا ساتا ہے اسے غرور گناہ پر پس اس کے لئے جہنم کافی ہے۔“

اور وہ بہت برا ٹھکانا ہے ۱۔“

۱۔ اور جب انفس کو کہا جائے کہ اللہ تعالیٰ سے ڈرو تو وہ ناک چڑھاتا ہے اور زمانہ جاہلیت کی حمیت اور تکبر اسے گناہ پر برا بیخت کرتا ہے جیسے کہا جاتا ہے أَخَذَتْهُ بِلِغْظِهَا لَعْنَةُ اللَّهِ عَنِّي اس نے اسے اس (گناہ) پر ابھارا اور اسے اس کے ساتھ لازم کر دیا۔ یا باء سمیت کے لئے ہے اور معنی یہ ہے کہ غرور نے اسے اس گناہ کے لئے اکسایا جو اس کے دل میں تھا اور وہ کفر ہے۔ تو جزاء اور عذاب کے طور پر اس کے لئے جہنم کافی ہے اور جہنم دار العقاب کا علم ہے۔ اور یہ اصل میں نار کا مرادف ہے اور یہ بھی کہا گیا ہے کہ یہ معرب ہے۔

۲۔ اور وہ بہت برا ٹھکانہ ہے۔ یہ مقدر قسم کا جواب ہے اور مخصوص بالذم یعنی جہنم مخدوف ہے۔ امام بغوی نے کہا ہے کہ ابن مسعود رضی اللہ عنہ نے فرمایا کہ اللہ تعالیٰ کے نزدیک سب سے بڑا گناہ یہ ہے کہ بندے کو کہا جائے اللہ تعالیٰ سے ڈرو تو وہ کہے تم اپنی ذات کی فکر کرو (۱) اور یہ بھی روایت ہے کہ حضرت عمر بن خطاب رضی اللہ عنہ کو کہا گیا اللہ تعالیٰ سے ڈرو تو انہوں نے اللہ تعالیٰ کی بارگاہ میں تواضع اور انکساری کرتے ہوئے اپنا رخسار زمین پر رکھ دیا۔

وَمِنَ النَّاسِ مَن يَشْرِي نَفْسَهُ ابْتِغَاءَ مَرْضَاتِ اللَّهِ وَاللَّهُ سَعُوفٌ بِالْعِبَادِ ۝۴۰

”اور لوگوں میں سے وہ بھی ہے جو بیچ ڈالتا ہے اپنی جان (عزیز) بھی لے اللہ کی خوشنودیاں حاصل کرنے کے لئے ۴۰۔ اور

اللہ نہایت مہربان ہے اپنے بندوں پر ۴۱۔“

۱۔ یعنی جو جہاد یا امر بالمعروف اور نہی عن المنکر میں بیچ ڈالتا ہے اور خرچ کر ڈالتا ہے۔ اپنی جان (عزیز) حتیٰ کہ اسے قتل کر دیا جاتا ہے۔ اسی کی مثل یہ ارشاد گرامی بھی ہے: إِنَّ اللَّهَ اشْتَرَى مِنَ الْمُؤْمِنِينَ أَنْفُسَهُمْ الْآيَةَ۔ ترجمہ: (یقیناً اللہ نے خرید لی ہیں ایمانداروں سے ان کی جانیں۔) حضرت ابو امامہ سے روایت ہے کہ ایک آدمی نے حضور نبی کریم ﷺ کی بارگاہ میں عرض کی یا رسول اللہ ﷺ! کونسا جہاد افضل ہے تو آپ ﷺ نے فرمایا کہ افضل جہاد جابر سلطان کے پاس کلمہ حق کہنا ہے (۲)۔ اسے امام احمد، ابن ماجہ، طبرانی اور بیہقی رحمہم اللہ نے روایت کیا ہے اور ابن ماجہ نے ابوسعید سے نقل کیا ہے۔

۲۔ اللہ تعالیٰ کی رضا اور خوشنودی چاہتے ہوئے گویا کہ اللہ تعالیٰ کی رضا وہ ٹمن ہیں جن کا مطالبہ وہ اپنی جان خرچ کر کے کرتا ہے۔

۳۔ اور اللہ تعالیٰ اپنے بندوں پر نہایت مہربان ہے اس حیثیت سے کہ اس نے اس جیسی نفع بخش تجارت کی طرف ان کی راہنمائی کی ہے۔ حارث بن ابی اسامہ نے اپنی مسند میں اور ابن ابی حاتم نے سعید بن المسیب سے نقل کی ہے کہ حضرت صہیب رضی اللہ عنہ ہجرت کر کے حضور علیہ الصلوٰۃ والسلام کی طرف آئے تو قریش کی ایک جماعت نے ان کا پیچھا کیا۔ آپ سواری سے اترے اور اپنے ترکش کے تمام تیر نکال لئے اور پھر کہا اے گروہ قریش! تم جانتے ہو کہ میں تمہاری نسبت تیر اندازی میں زیادہ ماہر ہوں۔ قسم بخدا تم مجھ تک نہیں پہنچ سکو گے یہاں تک کہ میں اپنے ترکش کے تمام تیر پھینک دوں گا، پھر میں تلوار سے لڑتا رہوں گا، جب تک وہ میرے پاس باقی رہی، پھر تم جو چاہو کرنا اور اگر تم چاہو تو مکہ مکرمہ میں میرے مال پر قبضہ کر لو اور میرا راستہ چھوڑ دو۔ تو انہوں نے اس شرط کو قبول کر لیا۔ پھر جب وہ مدینہ طیبہ میں نبی کریم ﷺ کے پاس پہنچے تو آپ ﷺ نے فرمایا رِبْعَ الْبَيْعِ أَبَا بَيْحِ رِبْعَ الْبَيْعِ أَبَا بَيْحِ (اے ابو بیحی نفع کا سودہ کیا ہے، نفع بخش بیع کی ہے اے ابو بیحی) اور اس وقت یہ آیت طیبہ نازل ہوئی (۳) حاکم نے اسے مستدرک میں ابن مسیب



عن صہیب کی سند سے موصولاً نقل کیا ہے اور حماد بن سلمہ عن ثابت عن انس کی سند سے بھی روایت کی ہے اور اس میں اس آیت طیبہ کے نازل ہونے کی تصریح بھی ہے اور کہا ہے کہ یہ مسلم کی شرائط کے مطابق صحیح ہے۔ اور ابن جریر نے حضرت عکرمہ رضی اللہ عنہ سے نقل کیا ہے کہ یہ آیت صہیب بن سنان رومی کے حق میں نازل ہوئی کہ مشرکین نے انہیں مؤمنین کے گروہ سے پکڑ لیا اور انہیں سخت اذیت دی تو حضرت صہیب رضی اللہ عنہ نے انہیں کہا میں بوڑھا آدمی ہوں، تمہیں نقصان نہیں پہنچا سکتا، چاہے میں تم میں رہوں یا کسی اور کے ساتھ۔ کیا تمہارے لئے یہ شرط قبول ہے کہ تم میرا مال لے لو اور مجھے میرے دین پر چھوڑ دو، تو انہوں نے ایسا کر لیا۔ اس حدیث کا سیاق سابقہ حدیث کے مخالف ہے۔ پہلی حدیث صحیح ہے۔ اور یہ بھی کہا گیا ہے کہ یہ آیت سر یہ رجیع کے وقت نازل ہوئی۔ ابن اسحاق اور محمد بن سعد وغیرہم نے ذکر کیا ہے کہ سفیان بن یحییٰ حدلی کے قتل کے بعد ہذیل قبیلہ میں سے بنی لویان قبیلہ عضل اور قارہ کی طرف چلے یہ دونوں چھوٹے قبیلے تھے۔ انہوں نے انہیں یہ ذمہ داری سونپی کہ وہ رسول اللہ ﷺ کی بارگاہ میں حاضر ہو کر عرض کریں کہ آپ ﷺ اپنے صحابہ کرام کی ایک جماعت ان کی طرف روانہ فرمائیں جو انہیں اسلام کی دعوت دے اور انہیں احکام شریعت سکھائے۔ انہوں نے دل میں کہا جنہوں نے ہمارا ارادہ کیا ہم ان میں سے جسے چاہیں گے قتل کر دیں گے اور بقیہ کو قریش مکہ کی طرف لے چلیں گے اور ان کے عوض ثمن وصول کریں گے۔ چنانچہ قبیلہ عضل اور قارہ کے سات افراد اسلام کا اقرار کرتے ہوئے وہاں آئے اور آپ ﷺ سے عرض کی یا رسول اللہ ﷺ! بیشک ہم اسلام قبول کر چکے ہیں، آپ ﷺ اپنے صحابہ کرام میں سے ایک جماعت ہمارے ساتھ بھیجیں جو ہمیں احکام اسلام سکھلائے۔ تو رسول اللہ ﷺ نے حضرت خبیب بن عدی انصاری، مرثد بن ابی مرثد غنوی، خالد بن بکیر، عبد اللہ بن طارق اور زید بن دہنہ کو بھیجا اور عاصم بن ثابت انصاری کو ان پر امیر مقرر فرمایا۔ صحیح بخاری میں حضرت ابو ہریرہ رضی اللہ عنہ سے روایت ہے کہ رسول اللہ ﷺ نے دس شرفاء کو بھیجا اور عاصم بن ثابت کو ان پر امیر مقرر کیا۔ پس انہوں نے ان کے ساتھ دھوکہ کیا اور ان کے خلاف تقریباً سو تیر اندازوں سے مدد طلب کی (1) ایک روایت میں ہے کہ ان کے لئے دو سو افراد چل دیئے۔ میرا خیال ہے کہ شاید ان میں سے سو تیر انداز تھے۔ جب حضرت عاصم رضی اللہ عنہ اور ان کے ساتھیوں نے ان کے ساتھ نیکی کی (اور ساتھ چل پڑے) تو جو نبی مقام فرقد پر پہنچے تو ایک قوم نے انہیں گھیرے میں لے لیا اور کہا کہ تمہارے ساتھ یہ وعدہ ہے کہ اگر تم اتر آؤ تو ہم تمہارے ساتھ قتال نہیں کریں گے، قسم بخدا ہم تمہارے قتل کا ارادہ نہیں رکھتے۔ ہم تو اہل مکہ سے کچھ مال حاصل کرنے کا ارادہ رکھتے ہیں۔ تو حضرت عاصم رضی اللہ عنہ نے فرمایا ہرگز نہیں میں کسی کافر کی پناہ میں نہیں اتروں گا اور ساتھ ہی رب کریم کی بارگاہ میں التجا کی ”اللَّهُمَّ إِنِّي أَحْمِي لَكَ الْيَوْمَ دِينَكَ فَاحْمِ لِحِمِّي اللَّهُمَّ أَخْبِرْ عَنَّا رَسُولَكَ“ (اے اللہ! میں آج تیرے لئے تیرے دین کی حفاظت کر رہا ہوں تو میرے جسم کی حفاظت کرنا، اے اللہ! ہمارے بارے میں اپنے رسول ﷺ کو مطلع کر دینا) چنانچہ جس دن انہیں شہید کیا گیا اسی دن آپ ﷺ کو ان کے بارے میں مطلع کر دیا گیا۔ پس انہوں نے ان کے ساتھ قتال شروع کر دیا، ان پر تیروں کی بارش کر دی، نتیجہً حضرت عاصم رضی اللہ عنہ اپنے ساتھیوں کے ہمراہ شہید کر دیئے گئے اور دس افراد میں سے صرف حضرت خبیب، زید بن دہنہ اور عبد اللہ بن طارق زندہ باقی بچے۔ جب حضرت عاصم رضی اللہ عنہ شہید ہو گئے تو بنو ہذیل نے ان کا سر قلم کرنے کا ارادہ کیا مگر شہد کی مکھیوں کے انبوہ کثیر نے آپ رضی اللہ عنہ کو بچا لیا۔ اسی لئے آپ رضی اللہ عنہ کو حمی الدبر کہا جاتا ہے۔ پھر رب کریم نے بارش بر سادی اور وادی پانی سے بہہ پڑی، لہذا اس میں یہ احتمال ہے کہ پانی اپنے ساتھ آپ رضی اللہ عنہ کو بہا کر لے گیا۔

حضرت عاصم رضی اللہ عنہ نے اللہ تعالیٰ سے یہ عہد کر رکھا تھا کہ نہ وہ کسی مشرک کو مس کرے گا اور نہ اسے کوئی مشرک چھوئے گا۔ تو اس طرح اللہ تعالیٰ نے آپ رضی اللہ عنہ کی قسم کو پورا فرما دیا۔ پھر حضرت زید بن دہنہ، عبد اللہ بن طارق اور خبیب رضی اللہ عنہم کو انہوں نے قیدی بنا لیا۔ پھر بعد ازاں وہ انہیں بیچنے کی غرض سے مکہ کی طرف لے کر گئے حتیٰ کہ جب مقام ظہران پر پہنچے تو حضرت عبد اللہ بن طارق رضی اللہ عنہ نے اپنا ہاتھ رسی سے باہر کھینچا اور اپنی تلوار کو اٹھالیا تو انہوں نے آپ رضی اللہ عنہ کو پتھروں سے مار مار کر شہید کر دیا۔ آپ رضی اللہ عنہ کی قبر مقام ظہران پر ہی ہے۔ پھر انہوں نے حضرت زید اور خبیب رضی اللہ عنہما کو مکہ مکرمہ میں فروخت کر دیا۔ ابن اسحاق اور ابن سعد نے کہا ہے کہ حضرت زید کو صفوان بن امیہ نے خریدا (صفوان نے بعد میں اسلام قبول کر لیا تھا) تاکہ وہ انہیں اپنے باپ امیہ بن خلف کے بدلے قتل کر دے۔ چنانچہ اس نے آپ رضی اللہ عنہ کو اپنے غلام نسطاس کے ساتھ تنعیم کی طرف بھیج دیا، تاکہ وہ آپ رضی اللہ عنہ کو شہید کر دے۔ (نسطاس نے بھی بعد میں اسلام قبول کر لیا تھا) وہاں قریش کا بہت بڑا اجتماع ہوا جن میں ابوسفیان بھی موجود تھا۔ جب آپ رضی اللہ عنہ کو شہید کرنے کے لئے لایا گیا تو ابوسفیان نے ان سے کہا ”انشدک اللہ یا زید توجب ان محمدا عندنا بمکانک یضرب عنقہ وانک فی اہلک“ (اے زید! میں تجھے اللہ تعالیٰ کی قسم دیتا ہوں کہ تو پسند کرتا ہے کہ تیری جگہ ہمارے پاس محمد ﷺ ہوتے ان کی گردن مار دی جاتی اور تو اپنے اہل خانہ میں موجود ہوتا) تو آپ نے جواباً ارشاد فرمایا ”واللہ ما احب ان محمدا ﷺ الان فی مکانہ الذی ہو فیہ نصیبہ شوکۃ تؤذیہ وانا جالس فی اہلی“ (قسم بخدا! میں تو یہ بھی پسند نہیں کرتا کہ محمد ﷺ اب جس جگہ تشریف فرما ہیں وہاں انہیں کوئی کاٹنا بھی اذیت پہنچائے اور میں اپنے اہل میں بیٹھا ہوں) تو یہ سن کر ابوسفیان نے کہا ”ما رأیت من الناس احدا یحب احدا یحب أصحاب محمد ﷺ“ (میں نے لوگوں میں سے کسی کو نہیں دیکھا جس سے وہ اس طرح محبت کرتے ہوں جیسے محمد ﷺ کے اصحاب آپ ﷺ سے محبت کرتے ہیں) پھر نسطاس نے آپ رضی اللہ عنہ کو شہید کر دیا۔ حضرت خبیب رضی اللہ عنہ کو بنو حارث نے خریدا لیا۔ اس لئے کہ آپ رضی اللہ عنہ نے غزوہ بدر میں حارث کو قتل کیا تھا۔ چنانچہ حضرت خبیب رضی اللہ عنہ ان کے پاس قیدی بن کر ٹھہرے رہے، یہاں تک کہ انہوں نے آپ رضی اللہ عنہ کو قتل کرنے پر اتفاق کر لیا۔ آپ رضی اللہ عنہ نے ایک دن حارث کی بیٹی سے استرا عاریہ لیا تاکہ اس سے جسم صاف کر لیا جائے۔ تو اس نے وہ دے دیا۔ اتنے میں اس کا بیٹا آپ رضی اللہ عنہ کے پاس چلا گیا۔ اس نے اسے دیکھا ہی نہیں۔ وہاں عورت کی حفاظت کرنے والا حضرت خبیب رضی اللہ عنہ کے سوا کوئی نہیں تھا۔ آپ رضی اللہ عنہ نے بچے کو اپنی ران پر بٹھالیا اور استرا آپ رضی اللہ عنہ کے ہاتھ میں تھا۔ اس عورت نے دیکھا تو چیخ اٹھی۔ یہ دیکھ کر حضرت خبیب رضی اللہ عنہ نے فرمایا کیا تو ڈرتی ہے کہ میں اسے قتل کر دوں گا میں ایسا نہیں کروں گا کیونکہ یہ عمل ہماری شان کے مطابق نہیں۔ تو اس کے بعد اس نے کہا۔ قسم بخدا میں نے خبیب سے بہتر قیدی نہیں دیکھا۔ قسم بخدا! میں نے اسے ایک دن اس طرح پایا کہ وہ اپنے ہاتھ میں انگوڑ توڑ توڑ کر کھا رہا ہے حالانکہ وہ بیڑیوں سے بندھا ہوا تھا۔ مکہ میں کوئی بھی پھل نہیں تھا مگر اللہ تعالیٰ نے انہیں عطا فرمایا تھا۔ پھر وہ آپ رضی اللہ عنہ کو لیکر حرم سے نکل گئے تاکہ حل میں آپ رضی اللہ عنہ کو قتل کر دیں۔ انہوں نے آپ رضی اللہ عنہ کو سولی دینے کا ارادہ کیا تو آپ رضی اللہ عنہ نے انہیں کہا مجھے دو رکعت نماز ادا کرنے کی فرصت دو۔ تو انہوں نے آپ رضی اللہ عنہ کو چھوڑ دیا۔ گویا حضرت خبیب رضی اللہ عنہ نے ہر ایسے مسلمان کے لئے سنت قائم کر دی جسے قتل کیا جانا ہو کہ وہ صبر کرتے ہوئے دو رکعت نماز ادا کرے۔ بعد ازاں آپ رضی اللہ عنہ نے ان سے کہا اگر تمہیں میرے اس عمل سے میری گھبراہٹ کا گمان نہ ہونے لگتا تو میں اس سے بھی زیادہ نماز ادا کرتا۔ پھر اپنے رب کے حضور دعا مانگی۔ ”اے اللہ! ان



کی تعداد کو شمار کر لے، انہیں ایک ایک کر کے متفرق طور پر قتل کر دے اور ان میں سے کسی ایک کو بھی باقی نہ رکھنا“ (1)۔ یہ کہتے ہوئے اپنی جان قربان کر دی۔

وَلَسْتُ أَبَالِي جِنِّ أَقْتَلُ مُسْلِمًا      عَلِيَّ أَيْ شِقِي كَانَ فِي اللَّهِ مُضْرَعٌ

اور مجھے کوئی پرواہ نہیں جبکہ مجھے حالت اسلام میں شہید کیا جا رہا ہے کہ اللہ تعالیٰ کی بارگاہ میں کون سے پہلو پر گرایا جاتا ہے۔

وَذَالِكَ فِي ذَاتِ الْإِلَهِ وَإِنْ يَشَاءُ      يُبَارِكُ أَوْصَالُ شَلْبُو مُنْزَعٌ

اور یہ صرف اللہ تعالیٰ کی رضا اور خوشنودی کے لئے ہے۔ اگر وہ چاہے تو جسم کے ان کئے ہوئے متفرق اعضاء میں برکت رکھ دے گا۔ انہوں نے آپ رضی اللہ عنہ کو زندہ سولی پر چڑھا دیا۔ اسے بخاری نے روایت کیا ہے۔ حضرت خبیب رضی اللہ عنہ نے کہا ”اللَّهُمَّ بَلِّغْ سَلَامِي رَسُولِكَ“ (اے اللہ! میرا سلام اپنے رسول اللہ ﷺ تک پہنچا دینا)۔ کہا جاتا ہے کہ مشرکین میں سے ایک آدمی تھا جسے سلامان ابو میسرہ کہا جاتا تھا اس نے اپنا نیزہ حضرت خبیب رضی اللہ عنہ کے سینے پر رکھا۔ تو آپ رضی اللہ عنہ نے اسے کہا اللہ تعالیٰ سے ڈرو تو اس سے اس کے غرور اور تکبر میں اور اضافہ ہو گیا۔ چنانچہ اس نے آپ رضی اللہ عنہ کو نیزہ مارا اور شہید کر دیا۔ تو اس کے بارے میں ارشاد باری تعالیٰ ہے ”وَإِذَا قِيلَ لَهُ اتَّقِ اللَّهَ الْآيَةَ۔ محمد بن عمرو بن مسلمہ اسامہ بن زید سے روایت کرتے ہیں کہ ہم نے رسول اللہ ﷺ کو یہ فرماتے سنا ”عَلَيْهِ السَّلَامُ وَرَحْمَةُ اللَّهِ وَبَرَكَاتُهُ هَذَا جِبْرَائِيلُ يَقْرَأُ نَبِيَّ مِنْ خُبَيْبِ السَّلَامِ“ اس پر سلام ہو اور اللہ تعالیٰ کی رحمت و برکت ہو یہ جبرئیل ہیں جو مجھے خبیب کی جانب سے سلام کہہ رہے ہیں)۔ جب رسول اللہ ﷺ کو آپ رضی اللہ عنہ کی شہادت کی خبر پہنچی تو آپ ﷺ نے اپنے اصحاب کو فرمایا جو کوئی خبیب رضی اللہ عنہ کو سولی کی لکڑیوں سے اتار کر لائے گا اس کے لئے جنت ہے۔ یہ سن کر زبیر رضی اللہ عنہ نے کہا میں اور میرے ساتھی مقداد بن اسود حاضر ہیں، چنانچہ یہ دونوں نکل پڑے، یہ رات کے وقت چلتے تھے اور دن کے وقت چھپ جاتے تھے۔ حتیٰ کہ ایک رات مقام متعمیم پر پہنچ گئے۔ سولی کے ارد گرد چالیس مشرکین تھے۔ انہوں نے آپ رضی اللہ عنہ کو سولی سے اتارا اس حال میں کہ آپ رضی اللہ عنہ بالکل تر و تازہ تھے، چالیس دن گزرنے کے باوجود آپ رضی اللہ عنہ میں معمولی سا تغیر بھی رونما نہیں ہوا تھا۔ آپ رضی اللہ عنہ کے ہاتھ پر زخم تھا جس سے خون بہہ رہا تھا۔ اس کی رنگت خون کی مثل تھی اور خوشبو کستوری کی مثل۔ حضرت زبیر نے آپ رضی اللہ عنہ کو اپنے گھوڑے پر اٹھایا اور دونوں چل پڑے۔ اتنے میں کفار جاگ اٹھے۔ جب انہوں نے حضرت خبیب رضی اللہ عنہ کو سولی سے گم پایا، تو فوراً قریش کو اطلاع دی تو ان میں سے ستر سو اران کے تعاقب میں نکل پڑے جب وہ ان کے قریب پہنچے تو حضرت زبیر رضی اللہ عنہ نے حضرت خبیب رضی اللہ عنہ کو زمین پر پھینک دیا اور زمین نے آپ رضی اللہ عنہ کو نگل لیا۔ اسی لئے آپ رضی اللہ عنہ کو بلیع الارض کہا جاتا ہے۔ جب یہ دونوں حضور نبی کریم ﷺ کی بارگاہ میں پہنچے تو اتنے میں جبرئیل امین بھی آپ ﷺ کے پاس حاضر ہوئے اور کہا اے محمد ﷺ! بیشک ملائکہ آپ ﷺ کے ان اصحاب پر فخر کر رہے ہیں۔ لہذا حضرت زبیر اور حضرت مقداد رضی اللہ عنہما کے بارے میں یہ آیت کریمہ نازل ہوئی۔ ”وَمِنَ النَّاسِ مَن يَشْرِي نَفْسَهُ ابْتِغَاءَ مَرْضَاتِ اللَّهِ“ جبکہ ان دونوں نے اپنی جانیں حضرت خبیب رضی اللہ عنہ کو سولی سے اتارنے کے لئے فروخت کر دی تھیں۔

وَاللَّهُ أَعْلَمُ۔

يَا أَيُّهَا الَّذِينَ آمَنُوا ادْخُلُوا فِي السِّلْمِ كَآفَّةً وَلَا تَتَّبِعُوا خُطُوَاتِ الشَّيْطَانِ ۗ إِنَّهُ  
لَكُمْ عَدُوٌّ مُّبِينٌ ﴿٥٨﴾

”اے ایمان والو! داخل ہو جاؤ اسلام میں پورے پورے اور نہ چلو شیطان کے نقش قدم پر بیشک وہ تمہارا کھلا دشمن ہے۔“

۱۔ ابن جریر نے عکرمہ سے نقل کیا ہے کہ عبد اللہ بن سلام، ثعلبہ، ابن یامین، اسد، اسید ابن ابی کعب، سعید بن عمرو اور قیس بن زید نے کہا یہ تمام یہود میں سے ایمان لائے تھے۔ یا رسول اللہ ﷺ ہفتے کا دن وہ ہے جس کی ہم تعظیم کرتے تھے آپ ﷺ ہمیں اس کی ویسی ہی تعظیم کرنے کی اجازت عطا فرمائیں۔ اسی طرح تورات اللہ تعالیٰ کی کتاب ہے آپ ﷺ ہمیں اجازت فرمائیں کہ اس کی تلاوت کے ساتھ رات کو قیام کیا جاسکے۔ اسی طرح امام بغوی نے یہ بھی کہا ہے کہ وہ اونٹ کا گوشت اور دودھ اسلام لانے کے بعد بھی ناپسند کرتے تھے تو اللہ تعالیٰ نے یہ آیت نازل فرمائی۔ السِّلْمُ کی دو قرأتیں ہیں: بالکسر یعنی السِّلْمُ اور بالفتح یعنی السِّلْمُ۔ اس کا معنی ہے سر تسلیم خم کرنا اور اطاعت کرنا۔ اسی لئے اس کا اطلاق صلح اور اسلام پر ہوتا ہے۔ یہاں اس سے مراد اسلام ہے۔ نافع، ابن کثیر اور کسائی نے یہاں سین کی زبر کے ساتھ قرأت کی ہے اور دوسروں نے زیر کے ساتھ۔ سورۃ انفال میں ابو بکر نے زیر کے ساتھ اور باقیوں نے زبر کے ساتھ پڑھا ہے۔ اور سورۃ محمد ﷺ میں حمزہ اور ابو بکر نے زیر کے ساتھ اور بقیہ نے زبر کے ساتھ قرأت کی ہے۔ کَآفَّةً (مکمل بدن کا نام ہے) کیونکہ یہ اجزاء کو متفرق ہونے سے روکتا ہے اور ترکیب کے لحاظ سے یہ اذْخُلُوا کی ضمیر سے یا السِّلْمِ سے حال ہے۔ السِّلْمُ مؤنث ہے جیسا کہ الحرب (اس لئے کَآفَّةً کو اس سے حال بنانا صحیح ہے) اور معنی یہ ہے کہ مکمل طور پر ظاہر اور باطناً اللہ تعالیٰ کی پیروی کرو اس کے سامنے سر تسلیم خم کر دو۔ میں کہتا ہوں کہ یہ تصور تو صرف صوفیائے کرام کے نزدیک ہی ہو سکتا ہے۔ یا پھر معنی یہ ہے کہ اسلام میں کلی طور پر داخل ہو جاؤ اور اس کے ساتھ کسی اور کا اختلاط نہ کرو۔ یا پھر اسلام کے قبیلہ میں داخل ہو جاؤ اور اس کے مکمل احکام کو اپنالو اور اس میں سے کسی بھی شئی کو نہ چھوڑو۔ حذیفہ بن یمان نے اس آیت کے ضمن میں کہا ہے کہ اسلام کے آٹھ حصے ہیں۔ نماز، روزہ، زکوٰۃ، حج، عمرہ، جہاد، امر بالمعروف اور نہی عن المنکر اور فرمایا جس کے لئے ان میں سے کوئی حصہ بھی نہ ہو وہ خائب و خاسر ہوا۔ میں کہتا ہوں جو کچھ انہوں نے ذکر کیا ہے وہ بطور تمثیل ہے۔ ورنہ آیت سے مراد تو ان تمام امور کی پیروی کرنا ہے جنہیں کرنے کا اللہ تعالیٰ نے حکم فرمایا ہے اور ان تمام کاموں سے رکنا ہے جن سے اللہ تعالیٰ نے منع فرمایا ہے۔ یا پھر یہ کہا جائے گا کہ امر بالمعروف اور نہی عن المنکر ان تمام امور کو شامل ہیں کیونکہ امر بالمعروف ہر عمل کو کرنے کا تقاضا کرتا ہے اور نہی عن المنکر اعمال سے رکنے کا تقاضا کرتی ہے۔ حضرت ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا کہ ایمان کے ستر سے کچھ زائد شعبے ہیں ان میں سب سے افضل لا الہ الا اللہ کا قول ہے اور سب سے ادنیٰ راستے سے تکلیف دہ چیز کا دور کرنا ہے اور حیاء ایمان کا ایک حصہ ہے (1) اے مسلم، ابو داؤد، نسائی اور ابن ماجہ نے نقل کیا ہے۔

۲۔ وَلَا تَتَّبِعُوا خُطُوَاتِ الشَّيْطَانِ میں قرأت کا اختلاف پہلے گزر چکا ہے۔ یعنی شیطان کے آثار کی پیروی نہ کرو مثلاً یوم سبت کا حرام ہونا، اونٹ کا حرام ہونا اور دیگر وہ امور جو منسوخ ہو چکے ہیں۔ بیشک شیطان کی عداوت بالکل ظاہر ہے۔ حضرت جابر بن عبد اللہ رضی اللہ عنہ حضور نبی



کریم ﷺ سے روایت کرتے ہیں کہ جس وقت حضرت عمر رضی اللہ عنہ آپ ﷺ کے پاس حاضر ہوئے اور عرض کی کہ ہم یہود سے باتیں سنتے ہیں جو ہمیں پسند آتی ہیں، کیا آپ ﷺ اجازت فرماتے ہیں کہ ہم ان میں سے بعض لکھ لیا کریں۔ یہ سن کر آپ ﷺ نے ارشاد فرمایا کیا تم یہود و نصاریٰ کی طرح مضطرب ہو رہے ہو۔ تحقیق میں تمہارے پاس ایک واضح شفاف نور لیکر آیا ہوں، اگر موسیٰ علیہ السلام بھی زندہ ہوتے تو ان کے لئے بھی میری اتباع کے بغیر کوئی چارہ نہ ہوتا۔ یہ روایت امام احمد اور امام بیہقی رحمہم اللہ نے شعب الایمان میں نقل کی ہے۔

فَإِنْ زَلَلْتُمْ مِنْ بَعْدِ مَا جَاءَكُمْ بِالْبَيِّنَاتِ فَاَعْلَمُوا أَنَّ اللَّهَ عَزِيزٌ حَكِيمٌ ﴿١٩﴾

”اور اگر تم پھسلنے لگو اس کے بعد کہ آچکی ہیں تمہارے پاس روشن دلیلیں۔ تو جان لو کہ اللہ تعالیٰ زبردست ہے حکمت والا ہے۔“

۱۹ یعنی اگر تمہارے قدم پھسلنے لگیں اور تم اسلام پر استقامت اختیار نہ کر سکو۔ ان واضح آیات اور دلائل کے بعد جو اس کے حق ہونے پر شاہد ہیں۔

۲۰ کسی بھی نوع کے انتقام سے اللہ تعالیٰ عاجز نہیں ہے اور وہ کسی سے انتقام نہیں لیتا مگر حق کے ساتھ اور وہ کسی کو مہلت نہیں دیتا مگر حکمت کے تحت۔ گویا عزیز کے ساتھ حکیم کا لفظ ذکر فرما کر اس وہم کو دور فرما دیا جو ذہیل دینے کے بارے پیدا ہو سکتا تھا۔ (کہ اس کا ذہیل دینا اور فوراً کسی کی گرفت نہ کرنا عاجزی کے سبب نہیں بلکہ اس میں بھی حکمت پوشیدہ ہوتی ہے)۔

هَلْ يَنْظُرُونَ إِلَّا أَنْ يَأْتِيَهُمُ اللَّهُ فِي ظُلَلٍ مِنَ الْغَمَامِ وَالْمَلَائِكَةُ وَقُضِيَ الْأَمْرُ وَإِلَى اللَّهِ تُرْجَعُ الْأُمُورُ ﴿٢١﴾

”کیا وہ اس بات کا انتظار کر رہے ہیں کہ آئے ان کے پاس اللہ کا عذاب چھائے ہوئے ۲۱ بادلوں (کی صورت) میں ۲۱ اور فرشتے ۲۱ اور (ان کا) فیصلہ ہی کر دیا جائے ۲۱ اور (آخر کار) اللہ ہی طرف ہی لوٹائے جائیں گے سارے معاملات۔“

۱۹ اس میں النظر بمعنی الانتظار ہے یعنی وہ انتظار نہیں کر رہے ہیں۔

۲۰ ظُلَلٌ ظِلَّةٌ کی جمع ہے اور الفاظ کا مفہوم یہ ہے کہ یہ جب بھی تجھ پر چھا جائے۔

۲۱ علامہ بغوی نے کہا ہے کہ غمام سے مراد وہ بادل ہے جو سفید اور باریک ہو کیونکہ یہ ڈھانپ لیتا ہے اس لئے اسے غمام کہتے ہیں۔ مجاہد نے کہا ہے کہ اس سے مراد سحاب کے علاوہ کوئی اور ہے وہ تو صرف بنی اسرائیل کے لئے چنیل میدان میں ہوتا تھا۔ مقاتل کا قول ہے کہ اس سے مراد سفید کہر کی مثل مراد شئی ہے اور حسن نے کہا ہے کہ غمام سے مراد یہ ہے کہ اللہ تعالیٰ ایسے کے پردہ میں آئے جس کی طرف اہل زمین نہ دیکھ سکیں۔ (۱)

۲۰ وَالْمَلَائِكَةُ کو ابو جعفر نے الغمام پر عطف کرتے ہوئے مجرور (زیر کے ساتھ) پڑھا ہے۔ یا پھر اس کا کسرہ حق جو ار کے سبب ہے اور بقیہ قرآن نے اسے مرفوع (پیش کے ساتھ) پڑھا ہے۔ یعنی وَيَأْتِيَهُمُ الْمَلَائِكَةُ۔

ہے وَقُضِيَ الْأَمْرُ كَمَا مَفْهُوم ہے کہ کفار کے لئے عذاب اور مؤمنین کے لئے ثواب واجب ہو چکا ہے اور وہ حساب سے فارغ ہو چکا ہے اور یہ قیامت کے دن ہوگا، واللہ اعلم۔ سلف و خلف علمائے اہل سنت کا اس پر اجماع ہے کہ اللہ سبحانہ و تعالیٰ اجسام کی صفات اور حدوث کی تمام علامات سے مبرہ و منزہ ہے۔ ان کے اس آیت میں دو نظریے ہیں:-

1:- اس پر ایمان لانا اور اس کا حقیقی علم اللہ تعالیٰ کو سونپ دینا اور اس میں بحث کرنے سے پرہیز کرنا یہ مسلک علماء سلف کا ہے۔ کبھی نے کہا ہے کہ یہ ایسی مخفی چیز ہے جس کی تفسیر نہیں کی جاسکتی۔ مکحول، زہری، اوزاعی، مالک، ابن المبارک، سفیان ثوری، لیث، احمد اور اسحاق رحمہم اللہ تعالیٰ اس آیت اور اس جیسی دیگر آیات میں کہا کرتے تھے کہ ان سے اسی طرح گزر جاؤ جیسے یہ بلا کیف نازل ہوئی ہیں۔ سفیان بن عیینہ نے کہا ہے کہ وہ وصف جس سے اللہ تعالیٰ نے اپنی ذات کو متصف کیا ہے تو اس کی تفسیر صرف اس کی قرأت کرنا اور اس پر بحث سے سکوت اختیار کرنا ہے۔ اللہ تعالیٰ اور اس کے رسول معظم ﷺ کے سوا کسی کے لئے اس کی تفسیر کرنے کا حق نہیں۔ امام اعظم ابو حنیفہ رحمہ اللہ تعالیٰ کا موقف بھی یہی ہے۔ آپ نے مشابہات کے بارے میں لَا يَعْلَمُ تَأْوِيلَهُ إِلَّا اللَّهُ پر وقف کیا ہے۔ (کہ ان کی تاویل اللہ تعالیٰ کے سوا اور کوئی نہیں جانتا)۔

2:- ان کی ایسی تاویل کرنا جو ان کے مناسب ہو۔ اس نظریہ کی بنیاد اس پر ہے کہ ”لَا يَعْلَمُ تَأْوِيلَهُ إِلَّا اللَّهُ وَالرَّبُّ سَخُونٌ فِي الْعِلْمِ“ (کہ ان کی تاویل کو اللہ تعالیٰ اور راہنمائی فی العلم کے سوا کوئی نہیں جانتا) یعنی اس راہنمائی فی العلم کا عطف لفظ اللہ پر ہے۔ (یعنی وقف فی العلم پر ہوا)۔ علامہ بیضاوی وغیرہ نے اِلَّا أَنْ يَأْتِيَهُمُ اللَّهُ کے بارے میں کہا ہے کہ اس سے پہلے مضاف محذوف ہے۔ اور وہ اَمْرٌ يَأْتِيهِمْ ہے۔ جیسا کہ اس ارشاد میں ہے ”أَوْ يَأْتِي أَمْرٌ رَبِّكَ ، فَجَاءَهُمْ هَاطِئًا سَنًا“ یا پھر معنی اس طرح ہے۔ اَنْ يَأْتِيَهُمُ اللَّهُ بِسَابِغِهِ (کہ اللہ تعالیٰ اپنی قوت و طاقت کے ساتھ ان کے پاس آئے) تو گویا اس میں مانتی بہ (جس شیء کے ساتھ آیا جائے) محذوف ہے اور اس پر یہ ارشاد دلالت کرتا ہے، اِنَّ اللّٰهَ عَزِيزٌ حَكِيْمٌ۔ فرمایا کہ عذاب بادلوں میں آئے گا کیونکہ ان کے بارے گمان تو رحمت کا ہوتا ہے، تو جب ان سے عذاب آجائے تو یہ اس طرح آیا کہ اس کے بارے گمان ہی نہیں تھا لہذا وہ زیادہ خوفناک اور ڈراؤنا ہوگا۔

میں کہتا ہوں کہ جو تاویل علامہ بیضاری رحمۃ اللہ علیہ نے ذکر کی ہے اسے اس آیت اور اس جیسی دیگر آیات میں احادیث قبول نہیں کرتیں۔ مثلاً حاکم، ابن ابی حاتم اور ابن ابی الدنیا نے حضرت ابن عباس رضی اللہ عنہما سے نقل کیا ہے کہ انہوں نے یہ آیت پڑھی ”وَيَوْمَ تَشْقُقُ السَّمَاوَاتُ بِالْعَمَاءِ“ اور فرمایا کہ اللہ تعالیٰ قیامت کے دن اپنی تمام مخلوق جن و انس، چوپائے، درندے، پرندے اور دیگر تمام مخلوقات کو ایک میدان میں جمع کرے گا تو اتنے میں آسمان دنیا پھٹ جائے گا اور اس کے باسی اتر آئیں گے اور وہ تعداد میں زمین پر رہنے والے جن و انس اور دیگر تمام مخلوقات سے زیادہ ہوں گے، لہذا وہ جن و انس اور تمام مخلوق کو گھیر لیں گے۔ پس اہل زمین ان سے کہیں گے کیا تم میں ہمارا رب ہے؟ تو وہ کہیں گے نہیں۔ پھر دوسرے آسمان کے رہنے والے اتریں گے اور وہ آسمان دنیا اور زمین پر رہنے والوں سے زیادہ ہوں گے پس وہ کہیں گے کیا تم میں ہمارا رب ہے؟ تو وہ کہیں گے نہیں۔ وہ اپنے سے پہلے اترنے والے ملائکہ، جن و انس اور تمام مخلوق کو گھیر لیں گے۔ پھر اسی طرح تیسرے آسمان کے رہنے والے، پھر چوتھے، پھر پانچویں، پھر چھٹے اور پھر ساتویں آسمان کے باسی اتریں گے اور یہ تعداد میں زمین و آسمان کے تمام رہنے والوں سے زیادہ ہوں گے۔ پس وہ کہیں گے کیا تم میں ہمارا



رب ہے؟ تو وہ کہیں گے نہیں۔ پھر ہمارا رب بادلوں کے سائے میں اترے گا۔ اس کے ارد گرد کروہین ہوں گے جو تعداد میں ساتوں آسمانوں اور زمینوں کے باسیوں سے زیادہ ہوں گے اور حملۃ العرش بھی جن کے سینک ایسے ہوں گے جیسے نیزہ کی ابھری ہوئی جگہ ہوتی ہے۔ ان میں سے ہر ایک کے قدموں کا فاصلہ اتنا اتنا ہوگا اور ان کے قدم اور نخنے کے درمیان پانچ سو سال کی مسافت ہوگی۔ نخنے سے گھٹنے تک پانچ سو سال کا فاصلہ ہوگا، گھٹنے سے سُرین تک پانچ سو سال کی مسافت ہوگی، سُرین سے ہنسی تک پانچ سو سال کا سفر ہوگا اور ہنسی سے بالی کی جگہ (کان) تک پانچ سو سال کی مسافت ہوگی (1) میں کہتا ہوں کہ اگر آیت کا معنی حذف مضاف کے ساتھ کیا جائے جیسا کہ علامہ بیضاوی رحمۃ اللہ علیہ نے کہا ہے اور اسی طرح اس آیت میں بھی *وَاسْئَلِ الْقَرْيَةَ الَّتِي كُنَّا فِيهَا مِصْصًا مَحْدُوفًا* نکالا جائے اور کہا جائے *وَاسْئَلِ أَهْلَ الْقَرْيَةِ* اور کوئی بھی یہ نہ کہے کہ یہ تشابہات میں سے ہے تو پھر قرآن کریم میں کوئی آیت بھی تشابہات میں سے نہیں ہوگی حالانکہ رب کریم نے تو فرمایا ہے: *”مِنْهُ آيَاتٌ مُّحْكَمَاتٌ هُنَّ أُمُّ الْكِتَابِ وَأُخَرُ مُتَشَابِهَاتٌ“* (آیات میں سے بعض محکم ہیں جو ام الكتاب ہیں اور دوسری تشابہات ہیں)۔

صوفیائے کرام نے ان آیات میں ایک اور انداز اختیار کیا ہے۔ وہ یہ کہ اللہ تعالیٰ کی تجلیات بعض مخلوقات پر ہوتی ہیں مگر ان کا ظہور بلا کیف ہوتا ہے۔ جیسا کہ ہم نے قلب مومن، کعبہ حناء اور عرش عظیم کے بارے ذکر کیا ہے مگر تجلیات کا عام نزول انسان پر ہوتا ہے کیونکہ اسے خلیفۃ اللہ ہونے کا شرف حاصل ہے اور وہ تجلیات کبھی چند ہیادینے والی بجلی کی مثل برقی ہوتی ہیں اور کبھی دائمی ہوتی ہیں۔ اور وہ تجلیات اللہ تعالیٰ کی ذات میں کسی امر کے حدوث کا تقاضا نہیں کرتیں اور اس کے لئے حوادث کا محل ہونے اور تنزیہ کے مرتبہ سے اترنے کا تقاضا نہیں کرتیں بلکہ یہ ممکن میں امر کے حدوث پر مبنی ہوتی ہیں۔ جیسا کہ وہ شیشہ جو سورج کے بالمقابل رکھا جائے جب بھی سورج کی شعائیں اس پر پڑتی ہیں تو اس میں بھی روشن کرنے اور جلانے کے آثار ظاہر ہو جاتے ہیں۔ یہ تجلیات اس آیت کریمہ کا مصداق ہیں: *”كَلَّمَاتٍ جَعَلْنَاهُنَّ لُجَجًا“* اور قول باری تعالیٰ *يَأْتِيهِمُ اللَّهُ فِي ظُلُمٍ لَّيْلِ لَّيْلِ مِنَ السَّمَاءِ وَأَمْطِرُ مَاءً غَمَامًا* کا معنی یہ ہوگا کہ اللہ تعالیٰ قیامت کے دن بادلوں سے ان پر تجلی فرمائے گا۔ پس جس کے دل نے دنیا میں بصیرت حاصل کر لی اس کی آنکھ تو بادلوں کے پیچھے اللہ تعالیٰ کی ذات تک پہنچ جائے گی جیسا کہ اجرام زجاجیہ (شیشے) سے اجرام فلکیہ کی جانب نگاہ پار چلی جاتی ہے اور بادلوں کے پیچھے سے رویت محال نہیں ہے۔ جبکہ یہ ثابت ہے کہ جنت میں بغیر حجاب کے دیدار الہی اسی طرح ہوگا جیسے تم چودھویں رات کا چاند دیکھتے ہو اور جس کے دل کو نور بصیرت حاصل نہ ہو تو وہ دنیا میں بھی اندھا تھا اور آخرت میں بھی اندھا ہی رہے گا اور وہ راستے سے بھٹکنے والا ہے۔ جیسا کہ ارشاد پاک ہے: *”وَمَنْ كَانَ فِي هُدًى فَإِنَّهُ فِي الْآخِرَةِ أَغْنَىٰ وَأَعْلَىٰ سَبِيلًا“* تو ایسے آدمی کے لئے بادل حجاب اور پردہ بن جائیں گے۔ امام سیوطی رحمۃ اللہ علیہ نے البدور السخرة میں کہا ہے کہ میں نے شیخ بدرالدین زرکشی کی تحریر دیکھی انہوں نے بیان کیا کہ سلمہ بن قاسم نے کتاب غرائب الاصول میں قیامت کے دن اللہ تعالیٰ کے نازل ہونے والی حدیث اور سائے میں اللہ تعالیٰ کے آنے کے بارے کہا ہے کہ ان کا معنی یہ ہے کہ اللہ تعالیٰ اپنی مخلوق کی نگاہوں میں تبدیلی فرمادے گا یہاں تک کہ وہ اسے دیکھنے لگ جائیں گے، حالانکہ وہ خود اپنی شان قدرت کے مطابق غیر متغیر اور غیر منتقل حالت میں اپنے عرش پر جلوہ فرما ہوگا۔ میں کہتا ہوں یعنی لوگ رب کریم کو حجاب کے پیچھے سے بالکل ظاہر دیکھیں گے۔ یہ امام سیوطی نے کہا ہے۔ اسی طرح عبدالعزیز ما جشون سے بھی یہی معنی منقول ہے کہ اللہ تعالیٰ اپنی مخلوق کی نگاہوں کو بدل دے گا۔ پس وہ اسے اسی طرح دیکھیں گے گویا وہ نزول فرما رہا ہے، تجلی فرما رہا ہے، وہ اپنی مخلوق سے سرگوشی

کر رہا ہے اور ان سے مخاطب ہے، حالانکہ وہ اپنی عظمت کے سبب غیر متغیر اور غیر منتقل ہے۔ ہم جبرئیل امین کے بارے میں یہ جانتے ہیں کہ وہ کبھی تو رسول اللہ ﷺ کی بارگاہ میں اپنی اصلی صورت میں آتے ہیں اور کبھی حضرت وحیہ رضی اللہ عنہ کی صورت میں۔ حالانکہ جبرئیل امین صورت کے اعتبار سے حضرت وحیہ رضی اللہ عنہ سے کہیں اجل اور بڑے تھے، انتہی کلاماً۔

میں کہتا ہوں کہ ہم نے جو تاویل ذکر کی ہے خلف کے اقوال سے اس کا مس بھی نہیں۔ لیکن سلف کے جو اقوال ہم نے ذکر کئے ہیں ان سے یہی مراد ہے کیونکہ انہوں نے کہا کہ استوی، نزول اور دیگر تمام امور ثابت ہیں جیسا کہ نصوص میں موجود ہے، لیکن یہ اس طرح بلا کیف ہیں کہ یہ مرتبہ تنزیہ سے مزاحم نہیں۔ تو یہ ایک ایسا امر ہے جس نے اس کا ذائقہ نہیں چکھا وہ اس کے بارے میں کچھ نہیں جانتا اور جو جانتا ہے اس کے لئے اسے الفاظ سے تعبیر کرنا ممکن نہیں۔ بلکہ اس طرح سامعین کے ذہن فتنہ و فساد میں مبتلا ہو جائیں گے اور وہ اس کے معنی مراد بہ کو بھول جائیں گے۔ اس لئے تم پر لازم ہے کہ ان پر سکوت اختیار کرتے ہوئے ان پر ایمان لاؤ اور اللہ تعالیٰ اور اس کے رسول مکرم ﷺ کے سوا کسی کے لئے بھی اس کی تفسیر بیان کرنا جائز نہیں اور لفظ الرسول کا لفظ اللہ پر عطف یہ تقاضا کرتا ہے کہ آپ ﷺ مشابہات کی تفسیر جانتے تھے۔ میں کہتا ہوں اسی طرح آپ کے کامل قسین بھی جانتے ہیں، واللہ اعلم۔

ابن عامر، حمزہ، کسائی اور یعقوب نے اسے تَرْجِعُ الْأُمُورُ پڑھا ہے یعنی تاء کے فتح اور جیم کے کسرہ کے ساتھ۔ اس قرأت کے مطابق الرجوع مصدر لازم سے مشتق ہے۔ جبکہ باقی قراء نے اسے تاء کے ضم اور جیم کے فتح کے ساتھ پڑھا ہے اس طرح یہ الارجاع متعدی سے مشتق ہوگا۔

سَلُّ بَنِي إِسْرَائِيلَ كَمَا آتَيْنَهُمْ مِنْ آيَةٍ بَيِّنَةٍ وَمَنْ يُبَدِّلْ نِعْمَةَ اللَّهِ مِنْ بَعْدِ مَا جَاءَتْهُ فَإِنَّ اللَّهَ شَدِيدُ الْعِقَابِ ۝

”آپ پوچھئے بنی اسرائیل سے کہ ہم نے انہیں کتنی روشن دلیلیں عنایت فرمائیں۔ اور جو (قوم) بدل ڈالے اللہ کی نعمت

کو اس کے بدل جانے کے بعد تو یقیناً اللہ تعالیٰ (اس قوم کو) سخت عذاب دینے والا ہے۔“

یعنی اے محمد (ﷺ) آپ ﷺ مدینہ کے یہودیوں سے پوچھئے۔ اس سوال سے مراد ان کے آباء اور اسلاف کو ڈانٹنا ہے۔ تم استنبہامیہ ہے اور یہ سَلُّ کے لئے مفعول ثانی ہے۔ یا یہ کم خبر یہ ہے اور اَتَيْنَا کا دوسرا مفعول ہے اور اس کی تمیز من آيَةٍ بَيِّنَةٍ ہے۔ یہ احتمال بھی ہے کہ کم مبتدا ہو اور جملہ خبر سے ضمیر عائد محذوف ہو اور تقدیر عبارت اس طرح ہو كُمْ مِنْ آيَةٍ بَيِّنَةٍ اِيَّاها فَبَدَّلُوها بَعْدَ مَغْرِبِها۔ (کتی روشن دلیلیں ہیں جو ہم نے انہیں عنایت فرمائیں تو انہوں نے ان کی پہچان کے بعد انہیں بدل ڈالا) کم استنبہامیہ ہونے کی صورت میں كُمْ اَتَيْنَهُمْ جملہ حال ہے۔ یعنی سَلُّ بَنِي إِسْرَائِيلَ نِلَّ فَإِنَّا كُمْ اَتَيْنَهُمْ۔ اور کم خبر یہ ہونے کی صورت میں ایک سوال کا جواب ہے۔ یعنی هَلْ كَانَتْ لَهُمْ آيَاتٌ مُتَكَيِّفَةٌ (کیا ان کے لئے کثیر دلیلیں تھیں) اس میں آیات سے مراد وہ واضح معجزات ہیں جو حضرت موسیٰ علیہ السلام کی نبوت پر دلالت کرتے ہیں۔ یا پھر تورات میں موجود وہ آیات محکمات ہیں جو حضور نبی رحمت ﷺ کی نبوت پر دلالت کرتی ہیں۔ یہ دوسرا معنی زیادہ اظہر ہے۔

اور جو (قوم) اس نعمت کو بدل ڈالتی ہے جو اللہ تعالیٰ نے آیات کی صورت میں اس پر فرمائی، حالانکہ وہ اس کے لئے ہدایت کا سبب ہے۔ یا کتاب اللہ کی صورت میں اسے عطا فرمائی تو اس نے اس کے مطابق عمل چھوڑ دیا۔ اس تک پہنچنے اور اس کی معرفت پر قدرت



رکنے کے بعد اس میں یہ تعرض کی گئی ہے کہ انہوں نے نعمت کو جاننے کے بعد اسے بدل ڈالا۔ تو اللہ تعالیٰ اسے سخت عذاب دے گا، اس لئے کہ اس نے سخت جرم کا ارتکاب کیا ہے۔

زُيِّنَ لِلذَّيْنِ كُفْرُهُمُ وَالْحَيَاةَ الدُّنْيَا وَيَسْخَرُونَ مِنَ الَّذِينَ آمَنُوا وَالَّذِينَ  
اتَّقَوْا فَوْقَهُمْ يَوْمَ الْقِيَامَةِ وَاللَّهُ يَرْزُقُ مَنْ يَشَاءُ بِغَيْرِ حِسَابٍ ﴿١٧﴾

”آراستہ کر دی گئی ہے کافروں کے لئے دنیا کی (فانی) زندگی اور مذاق اڑاتے ہیں یہ ایمان والوں کا ہے حالانکہ پرہیزگاروں کی شان بلند ہوگی ان سے ہے قیامت کے دن ہے اور اللہ تعالیٰ روزی تو جسے چاہے بے حساب دے دیتا ہے“

آراستہ کرنے والا اللہ تعالیٰ ہے، اس طرح کہ اس نے اشیاء کو حسین اور مناظر کو دلکش پیدا فرمایا ہے اور کفار میں قوائے شہوانیہ کو پیدا کیا اور ان کے دلوں میں شراب کی محبت رکھ دی حتیٰ کہ وہ اسی پر ہلاک ہو گئے۔ زجاج نے کہا ہے کہ شیطان نے ان کے لئے اسے مزین کر دیا یعنی ان میں شہوانی تصورات و خیالات کی وسوسہ اندازی کی۔ میں کہتا ہوں کہ اللہ تعالیٰ بندوں کے افعال کا خالق ہے اور شیاطین بھی ان ہی میں سے ہیں۔ اس لئے اللہ تعالیٰ ہی آراستہ کرنے والا ہے۔ ہاں شیاطین کی طرف اس اعتبار سے اس کی نسبت کرنا جائز ہے کہ وہ وسوسہ اندازی کرنے والے ہیں، واللہ اعلم۔ کہا گیا ہے کہ یہ آیت مشرکین عرب ابو جہل اور اس کے ساتھیوں کے بارے نازل ہوئی۔ ہے اور وہ فقراء اہل ایمان سے استہزاء کرتے ہیں۔ حضرت ابن عباس رضی اللہ عنہما نے فرمایا ہے کہ الَّذِينَ آمَنُوا سے مراد حضرت عبداللہ بن مسعود، عمار، صہیب، بلال، ضحیب رضی اللہ عنہم اور ان کی مثل افراد تھے۔ مقاتل نے کہا ہے کہ یہ آیت منافقین عبداللہ بن ابی اور اس کے ساتھیوں کے بارے نازل ہوئی ہے۔ وہ دنیا میں خوشحال زندگی گزار رہے تھے اور کمزور مسلمانوں سے تمسخر کرتے تھے۔ وہ کہتے تھے دیکھو ان کی جانب، یہ ہیں وہ جن کے بارے محمد ﷺ کمان کرتے ہیں کہ ان کے ذریعے وہ غالب آجائیں گے۔ اور عطاء کا قول ہے کہ یہ آیت رؤساء یہود کے بارے نازل ہوئی، وہ فقراء اہل ایمان سے مذاق کرتے تھے۔ تو اللہ تعالیٰ نے اہل ایمان سے وعدہ فرمایا کہ وہ بنی قریظہ اور بنی نضیر کا مال و متاع انہیں بغیر جنگ و قتال کے عطا فرمائے گا۔

ان سے مراد وہی فقراء ہیں جن کی طرف الَّذِينَ آمَنُوا سے اشارہ کیا گیا ہے۔ اس میں اسم ضمیر کی جگہ اسم ظاہر کو رکھا گیا ہے تاکہ یہ ان کے متقی ہونے پر دلیل بن جائے اور واضح ہو جائے کہ ان کی عظمت شان کا سبب تقویٰ ہے اور یہ بھی معلوم ہو جائے کہ عمل ایمان کی بنیادی تعریف سے خارج ہے۔ فَوْقَهُمْ ان سے بلند ہوں گے مکان میں یا رتبہ میں یا غلبہ میں کیونکہ متقین اعلیٰ علیین میں اور اللہ تعالیٰ کی عزت و کرامت میں ہوں گے اور وہ کفار کے خلاف فخر کر رہے ہوں گے اور ان سے اسی طرح تمسخر کریں گے جیسے دنیا میں انہوں نے ان سے کیا جبکہ کفار اسفل السافلین اور ذلت میں ہوں گے۔

یعنی بیشک مؤمنین اللہ تعالیٰ کے نزدیک کفار کی نسبت دارین میں اشرف اور بہتر ہوں گے۔ حضرت سہل بن سعد رضی اللہ عنہ سے روایت ہے کہ ایک آدمی رسول اللہ ﷺ کے پاس سے گزرا تو آپ ﷺ نے اپنے پاس بیٹھے ہوئے آدمی سے کہا۔ اس کے بارے تمہاری کیا رائے ہے؟ اس نے کہا یہ معزز افراد میں سے ہے، قسم بخدا یہ اس لائق ہے کہ اگر یہ کہیں دعوت نکاح بھیجے تو اس کا نکاح ہو جائے اور اگر یہ سفارش کرے تو اس کی سفارش قبول کی جائے۔ راوی کہتے ہیں کہ رسول اللہ ﷺ نے یہ سن کر خاموشی اختیار فرمائی۔ اتنے میں ایک اور آدمی پاس سے گزرا۔ تو پھر رسول اللہ ﷺ نے اس سے کہا، اس کے بارے تمہاری کیا رائے ہے؟ تو اس نے کہا

رسول اللہ ﷺ! یہ آدمی کمزور اور فقیر مسلمانوں میں سے ہے، یہ اس قابل ہے کہ اگر یہ دعوت نکاح بھیجے تو اس کا نکاح نہ کیا جائے اور اگر سفارش کرے تو اس کی سفارش قبول نہ کی جائے اور اگر یہ بات کرے تو اس کی بات نہ سنی جائے۔ یہ سن کر آپ ﷺ نے فرمایا یہ تمام اہل زمین سے بہتر ہے (1) اس طرح اسے بخاری رحمۃ اللہ علیہ نے روایت کیا ہے۔ حضرت اسامہ بن زید رضی اللہ عنہما روایت فرماتے ہیں کہ رسول اللہ ﷺ نے ارشاد فرمایا میں جنت کے دروازے پر کھڑا ہوا تو اکثر مساکین کو اس کا اہل دیکھا اور میں جہنم کے دروازے پر کھڑا ہوا تو اکثر عورتوں کو اس کے اہل پایا، جبکہ اہل ثروت روک دیئے گئے تھے مگر ان میں سے جو اہل نارتھے، انہیں جہنم کی طرف لیجانے کا حکم دے دیا گیا تھا۔ اسے بغوی رحمۃ اللہ علیہ نے روایت کیا ہے۔ (2)

یہ اللہ تعالیٰ دارین میں جسے چاہتا ہے بے حساب رزق دے دیتا ہے۔ حضرت ابن عباس رضی اللہ عنہما نے ارشاد فرمایا بغیر حساب سے مراد کثیر ہے۔ کیونکہ ہر وہ شئی (مقدار) جو حساب کے تحت داخل ہو وہ قلیل ہوتی ہے (2) یہ قول بھی ہے کہ بغیر حساب کا معنی یہ ہے کہ اللہ تعالیٰ جو چیز بھی عطا فرمادیتا ہے اس پر کوئی اعتراض اور حساب نہیں ہوتا۔ وہ کبھی تو اسے بہت زیادہ عطا فرمادیتا ہے جسے اتنی ضرورت نہیں ہوتی اور اسے قلیل بھی عطا نہیں فرماتا جو اس کا محتاج اور ضرور تمند ہوتا ہے۔ اور یہ بھی کہا گیا ہے کہ اس کا معنی یہ ہے کہ اسے اپنے خزانے ختم ہو جانے کا خوف نہیں کہ وہ حساب کا محتاج ہو۔ (لہذا وہ بغیر حساب کے عطا فرمادیتا ہے)۔

كَانَ النَّاسُ أُمَّةً وَاحِدَةً فَبَعَثَ اللَّهُ النَّبِيِّنَ مُبَشِّرِينَ وَمُنذِرِينَ  
وَأَنْزَلَ مَعَهُمُ الْكِتَابَ بِالْحَقِّ لِيَحْكُمَ بَيْنَ النَّاسِ فِي مَا اخْتَلَفُوا فِيهِ وَمَا  
اختلف فِيهِ إِلَّا الَّذِينَ أُوْتُوا مِنْ بَعْدِ مَا جَاءَتْهُمُ الْبَيِّنَاتُ بَغْيًا بَيْنَهُمْ  
فَهَدَى اللَّهُ الَّذِينَ آمَنُوا لِمَا اخْتَلَفُوا فِيهِ مِنَ الْحَقِّ بِإِذْنِهِ وَاللَّهُ يَهْدِي  
مَنْ يَشَاءُ إِلَى صِرَاطٍ مُسْتَقِيمٍ ⑬

” (ابتداء میں) سب لوگ ایک ہی دین پر تھے۔ (پھر جب ان میں اختلاف پیدا ہو گیا) تو بھیجے اللہ نے انبیاء علیہم السلام خوشخبری سنانے والے اور ڈرانے والے اور نازل فرمائی ان کے ساتھ کتاب برحق ہے تاکہ فیصلہ کر دے لوگوں کے درمیان جن باتوں میں وہ جھگڑنے لگے تھے اور کسی نے اختلاف نہیں کیا اس میں بجز ان لوگوں کے جنہیں کتاب دی گئی تھی بعد ازاں کہ آگئی تھیں ان کے پاس روشن دلیلیں (اس کی وجہ) ایک دوسرے سے حسد تھا۔ پس اللہ نے ہدایت بخشی انہیں جو ایمان لائے تھے ان سچی باتوں پر جن میں وہ اختلاف کیا کرتے تھے اپنی توفیق سے اور اللہ تعالیٰ ہدایت دیتا ہے جسے چاہتا ہے سیدھے راستے کی طرف ہے۔“

ابن بزار نے اپنی مسند میں، ابن جریر، ابن ابی حاتم اور ابن منذر نے اپنی تفاسیر میں اور حاکم نے مستدرک میں حضرت ابن عباس رضی اللہ عنہما سے روایت نقل کی اور اسے صحیح قرار دیا کہ آپ رضی اللہ عنہ نے فرمایا ”حضرت آدم علیہ السلام اور حضرت نوح علیہ السلام کے درمیان دس صدیاں تھیں ان میں تمام کے تمام افراد شریعت حقہ پر تھے، پھر ان میں اختلاف پیدا ہو گیا۔“ اسی طرح ابن ابی حاتم نے حضرت قتادہ رضی اللہ عنہ سے نقل کیا ہے۔ بیشک ان میں دس صدیاں گزریں ان میں تمام کے تمام علماء حق سے ہدایت یافتہ تھے (3) پھر انہوں نے



اختلاف کیا تو اللہ تعالیٰ نے حضرت نوح علیہ السلام کو مبعوث فرمایا۔ حضرت نوح علیہ السلام پہلے رسول تھے جنہیں اللہ تعالیٰ نے اہل زمین کی طرف بھیجا۔ حسن اور عطاء نے کہا ہے کہ حضرت آدم علیہ السلام کی وفات کے وقت سے لیکر حضرت نوح علیہ السلام کے مبعوث ہونے تک تمام لوگ چوپاؤں کی مثل کفر پر ایک گروہ بنے بیٹھے تھے کہ اتنے میں اللہ تعالیٰ نے حضرت نوح علیہ السلام اور دیگر انبیاء کو مبعوث فرمایا (1) مذکورہ دونوں قولوں کے درمیان تطبیق اس طرح ہے کہ پہلے تمام مسلمان تھے پھر ان میں اختلاف ہوا، یہاں تک کہ حضرت نوح علیہ السلام کے زمانہ میں آپ کے والدین کے سوا تمام کافر ہو گئے۔ حضرت نوح علیہ السلام کے والدین مومن تھے اور اس کی دلیل ان کا یہ قول ہے: رَبِّ اغْفِرْ لِيْ وَ لِوَالِدَيَّْ الْاَيْه۔ یہ قول بھی ہے کہ النَّاسُ سِرَاعٌ مِنْ اَعْرَابٍ۔ حافظ عماد الدین بن کثیر رحمۃ اللہ علیہ نے کہا ہے کہ تمام عرب دین ابراہیمی پر تھے، یہاں تک کہ عمرو بن عمرو بن عامر خزاعی کو مکہ کا والی بنایا گیا۔ حضرت امام احمد رحمۃ اللہ علیہ نے اپنی مسند میں حضرت ابن مسعود رضی اللہ عنہ کی سند سے حضور نبی کریم ﷺ سے ارشاد نقل کیا ہے کہ آپ ﷺ نے فرمایا جس نے سب سے پہلے اونٹنیوں کو بتوں کے نام پر چھوڑا اور بتوں کی عبادت کی وہ ابو خزاعہ عمرو بن عامر ہے۔ بیشک میں نے اسے دیکھا آگ میں اپنی انتڑیاں گھسیٹ کر چل رہا ہے۔ صحیحین میں حضرت ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا میں نے عمرو بن عامر بن لُحی بن قحطہ بن خندف کو دیکھا کہ آگ میں اپنی انتڑیاں گھسیٹ کر چل رہا ہے۔ یہی وہ پہلا شخص تھا جس نے بتوں کے نام پر اونٹنیاں چھوڑی تھیں۔ ابن جریر نے بھی اپنی تفسیر میں آپ سے ہی اسی طرح حدیث نقل کی ہے اور اس میں یہ بھی ہے کہ ”بیشک یہی وہ پہلا آدمی تھا جس نے دین ابراہیمی کو تبدیل کر دیا تھا۔“ لیکن النبیین جمع کا صیغہ النَّاسُ سے عرب مراد لینے کے مانع ہے کیونکہ عرب میں حضور نبی کریم ﷺ کے سوا کوئی نبی مبعوث نہیں ہوا۔ لِيُثْبِتْكُمْ فَوْقَ مَا مَأْتُوا مِنْ اَبَائِهِمْ فَهُمْ غٰفِلُوْنَ۔ (تاکہ آپ قوم کو اس سے ڈرائیں جس سے ان کے آباء کو ڈرایا گیا پس وہ غافل ہیں)۔ اور ابو العالیہ کی سند سے حضرت ابی بن کعب رضی اللہ عنہ سے یہ مروی ہے کہ آپ رضی اللہ عنہ نے کہا لوگ جب آدم علیہ السلام پر پیش کئے گئے تھے اور انہیں آپ کی پشت سے نکالا گیا تھا اور ان سے عبودیت کا اقرار لیا گیا تو اس وقت وہ امت واحدہ تھے اور تمام مسلمان تھے اور اس دن کے بعد وہ کبھی بھی امت واحدہ نہ رہے (1) میں کہتا ہوں کہ یہ کہنا بھی ممکن ہے کہ لوگ اس اعتبار سے امت واحدہ ہیں کہ ان میں حق کو قبول کرنے کی استعداد رکھی گئی اور تمام کو ایک فطرت پر پیدا کیا گیا، پھر انسانوں اور جنات میں سے شیاطین نے انہیں بھٹکا دیا۔ لہذا ان میں اختلاف پیدا ہو گیا۔ جیسا کہ حضرت ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا کہ ”ہر بچے کو فطرت (سلیسہ) پر پیدا کیا جاتا ہے پھر اس کے والدین اسے یہودی بناتے ہیں، عیسائی بنا دیتے ہیں اور مجوسی بنادیتے ہیں، جیسا کہ چوپایہ صحیح سالم بچے کو جنم دیتا ہے، کیا تم اس میں کوئی کٹنا عضو پاتے ہو؟“ (2) متفق علیہ۔

۱۔ ”قَبَعَتْ اللّٰهُ“ یہ كَانَ النَّاسُ اُمَّةً وَّاجِدَةً پر معطوف ہے اگر اس سے مراد ان کا کفر پر جمع ہونا ہو اور اگر اس سے مراد ان کا حق پر اجتماع ہو تو پھر اس کا عطف فعل مقدر پر ہے۔ یعنی فَاخْتَلَفُوْا قَبَعَتْ اللّٰهُ کیونکہ بعث سے مقصود کفر اور فساد کو روکنا ہے اور اس مقدر عبارت پر بعد میں آنے والا ارشاد گرامی ”فِيْمَا اخْتَلَفُوْا فِيْهِ“ دلالت کرتا ہے۔ حضرت ابو ذر رضی اللہ عنہ فرماتے ہیں میں نے عرض کی یا رسول اللہ ﷺ! انبیاء علیہم السلام کی کل تعداد کتنی ہے؟ تو آپ ﷺ نے ارشاد فرمایا ”ایک لاکھ چوبیس ہزار ان میں سے ایک جم غفیر تین سو پندرہ رسول ہیں۔“ اسے امام احمد رحمۃ اللہ علیہ نے نقل کیا ہے۔ ایک روایت میں اس طرح ہے کہ تین سو اور دس سے کچھ زائد رسول ہیں۔ امام بغوی رحمۃ اللہ علیہ کا قول ہے کہ ان میں سے رسل کی تعداد تین سو تیرہ ہے اور قرآن کریم میں اٹھائیس انبیاء کرام

کے اسماء گرامی مذکور ہیں (1) میں کہتا ہوں کہ قرآن کریم میں چھبیس اسماء مذکور ہیں ان میں سے اٹھارہ اس ارشاد گرامی میں ہیں:-

وَتِلْكَ حُجَّتُنَا آتَيْنَاهَا إِبْرَاهِيمَ عَلَى قَوْمِهِ نَرْفَعُ دَرَجَاتٍ مَن نَّشَاءُ إِنَّ رَبَّكَ حَكِيمٌ عَلِيمٌ ۝ وَهَبْنَا لَهُ إِسْحَاقَ وَيَعْقُوبَ كُلًّا هَدَيْنَا وَنُوحًا هَدَيْنَا مِن قَبْلُ وَمِن ذُرِّيَّتِهِ دَاوُدَ وَسُلَيْمَانَ وَأَيُّوبَ وَيُوسُفَ وَمُوسَى وَهَارُونَ وَكَذَلِكَ نَجْزِي الْمُحْسِنِينَ ﴿١٠٠﴾ وَذَكَرْنَا وَإِسْمَاعِيلَ وَإِسْحَاقَ وَيُوسُفَ وَدَاوُدَ وَنُوحًا وَغُلَامًا غُلَاقًا فَضَلْنَا عَلَى الْعَالَمِينَ۔ اور ان کے علاوہ آٹھ کے اسماء گرامی یہ ہیں حضرت آدم علیہ السلام، حضرت ادریس علیہ السلام، حضرت ہود علیہ السلام، حضرت صالح علیہ السلام، حضرت شعیب علیہ السلام، حضرت ذوالکفل علیہ السلام، حضرت عزیر علیہ السلام اور حضرت محمد مصطفیٰ سید الانبیاء ﷺ۔ یہ قول بھی ہے کہ سورہ مؤمن میں جس یوسف کا ذکر ہے اس سے مراد حضرت یوسف بن یعقوب علیہا السلام نہیں بلکہ وہ یوسف بن ابراہیم بن یوسف بن یعقوب ہے۔ تو اس طرح قرآن کریم میں مذکور انبیاء کرام کے اسماء گرامی ستائیس ہو گئے اور حضرت عیسیٰ علیہ السلام کی والدہ محترمہ حضرت مریم کی نبوت کے بارے بھی قول کیا گیا ہے۔ اس طرح پھر مکمل اٹھائیس ہو گئے۔ لیکن یہ قول باری تعالیٰ وَمَا آتَيْنَاكَ قَبْلَكَ إِلَّا بِرَجَالٍ فَتَلَاؤُا إِلَيْهِمْ فَنَلْتَمِسُوهُم مِّن ذُرِّيَّتِهِمْ لِيَسْئَلُواكَ أَهْلَ الْبَيْتِ فَسَمِعْتَهُمْ يَخْتَلِفُ أَعْيُنُهُمُ الْيَوْمَ بِرَجَالٍ سَمِعْتَهُمْ يَخْتَلِفُ أَعْيُنُهُمُ الْيَوْمَ بِرَجَالٍ ہے۔ یہ بھی احتمال ہے کہ اٹھائیسویں نبی حضرت لقمان ہوں، واللہ اعلم۔

۳۔ اسے ثواب کی خوشخبری سنانے والا جس نے اطاعت و فرمانبرداری کی اور اسے سزا اور عتاب سے ڈرانے والا جس نے نافرمانی کی۔  
۴۔ ”وَأَنْزَلْنَا مَعَهُمُ الْكِتَابَ“ میں کتاب سے مراد جس کتاب ہے (کوئی مخصوص کتاب مراد نہیں) اور ”بِالْحَقِّ“ ترکیب کلام میں الْكِتَابَ سے حال ہے۔ یعنی ”مُتَلَبِّسًا بِالْحَقِّ شَاهِدًا بِهِ“ (حق کے ساتھ متعلق اور اس کی شاہد ہے)۔

یہ تا کہ فیصلہ کرے اللہ تعالیٰ یا کتاب یا وہ نبی جو کتاب کے ساتھ مبعوث ہوا۔ (یعنی لِيُخْطَمَ فَعْلٌ كَا فاعل ذات باری تعالیٰ، کتاب اور نبی علیہ السلام تینوں ہو سکتے ہیں)۔ ابو جعفر نے اسے یہاں، سورہ آل عمران اور سورہ نور میں دونوں جگہ صیغہ مجہول کے ساتھ پڑھا ہے یعنی یاء کے ضمہ اور کاف کے فتح کے ساتھ۔ چنانچہ اس صورت میں اس کا نائب الفاعل ظرف ہوگی اور معنی اسی طرح ہوگا لِيُخْطَمَ بِهِ یعنی بالکتاب۔ (تا کہ کتاب کے ساتھ فیصلہ کیا جائے) ”بَيِّنَاتٍ لِّالنَّاسِ فِي مِمَّا اخْتَلَفُوا فِيهِ“ یعنی اس حق کے بارے میں جس میں وہ اختلاف کرنے لگے تھے یا اس کے بارے میں جو ان پر ملتبس ہو گیا تھا۔ وَمَا اخْتَلَفُوا فِيهِ كَسَىٰ فِي كِتَابٍ مِّنْ خِلَافٍ نہیں کیا۔

۵۔ ”إِلَّا الَّذِينَ أُوتُوا“ یہ موصول معہود ہے اور اس سے مراد یہود و نصاریٰ ہیں۔ البیت سے مراد وہ آیات محکمات ہیں جو تورات میں ہیں معروف کا حکم دیتی ہیں، منکر سے روکتی ہیں اور حضور نبی رحمت ﷺ کے صفات کریمہ کے ساتھ متصف ہو کر آنے کی بشارت دیتی ہیں۔ امام سیوطی رحمۃ اللہ علیہ نے کہا ہے کہ مِنْ بَعْدِ كَا قَوْلِ اخْتَلَفَ كَسَىٰ فِي كِتَابٍ مِّنْ خِلَافٍ سے مقدم ہے۔ یعنی کلام میں تقدیم و تاخیر ہے۔ میں کہتا ہوں کہ اولیٰ یہ ہے کہ اسے فعل محذوف کے متعلق کیا جائے یعنی اخْتَلَفُوا مِنْ بَعْدِ مَا جَاءَ تَهُمُ الْبَيِّنَاتُ۔ کیونکہ اَلَا كَا مَقْبَلِ اس کے مابعد میں عمل نہیں کرتا مگر صرف مستثنیٰ میں اور ایک حرف کے ساتھ متعدد کی استثناء نہیں کی جاتی۔ لہذا یہ ایک مقدر سوال کا جواب ہے۔ گویا اس طرح کہا گیا ہے مَتَىٰ اخْتَلَفُوا؟ (کہ انہوں نے کب اختلاف کیا؟) تو مِنْ بَعْدِ كَسَىٰ ساتھ اس سوال کا جواب دیا گیا۔ اور ان کے اختلاف کا مطلب ان کا یہ قول ہے کہ ہم بعض کتاب پر ایمان رکھتے ہیں اور بعض کا









ہو سکتا ہے کہ تم پسند کرو کسی چیز کو حالانکہ وہ تمہارے حق میں بری ہو۔ اور (حقیقت حال) اللہ ہی جانتا ہے اور تم نہیں جانتے۔“

۱۔ حضرت عطاء رحمۃ اللہ علیہ نے کہا ہے کہ جہاد نفل ہے اور آیات کے ذریعے صرف حضور نبی کریم ﷺ کے صحابہ کرام کو اس کا حکم دیا گیا ہے، دوسروں کو نہیں۔ ثوری رحمۃ اللہ علیہ کا نظریہ بھی یہی ہے اور استدلال اس ارشاد باری تعالیٰ سے کیا ہے: فَصَلَّ اللَّهُ الْمُجَاهِدِينَ بِأَمْوَالِهِمْ وَأَنْفُسِهِمْ عَلَى الْقُعُودِ دَرَجَةً ۖ وَكَلَّا وَعَدَّ اللَّهُ الْحُصْنَ ۗ۔ دونوں نے کہا ہے کہ اگر بیٹھنے والا فرض کو ترک کرنے والا ہوتا تو اس کے لئے حسنی کا وعدہ نہ ہوتا۔ حضرت سعید بن المسیب رضی اللہ عنہ کا قول ہے کہ قیامت قائم ہونے تک تمام مسلمانوں پر جہاد فرض عین ہے اور ان کی حجت یہ آیت کریمہ اور حضرت ابو ہریرہ رضی اللہ عنہ کی حدیث ہے۔ آپ فرماتے ہیں کہ رسول اللہ ﷺ نے ارشاد فرمایا ”جو اس حال میں فوت ہو گیا کہ نہ وہ جنگ میں شریک ہو اور نہ ہی اس کے نفس میں جنگ میں شریک ہونے کی خواہش پیدا ہوئی تو وہ شعبہ نفاق پر فوت ہوا“ یہ روایت مسلم رحمۃ اللہ علیہ نے نقل کی ہے: (۱) اور جمہور کا موقف یہ ہے کہ جہاد فرض کفایہ ہے جب بعض افراد یہ فریضہ ادا کر دیں تو باقی افراد سے یہ ساقط ہو جاتا ہے۔ جیسا کہ نماز جنازہ، اسی نظریہ پر اجماع منعقد ہوا ہے۔

تمام ائمہ کرام کا اس بات پر اتفاق ہے کہ ہر شہر کے باسیوں پر واجب ہے کہ وہ ان کفار سے قتال کریں جو ان کے ساتھ ملتے ہیں اور اگر وہ ان کے ساتھ جنگ کرنے سے عاجز ہوں یا بزدل ہوں تو پھر جہاد ان پر واجب ہے جو ان کے زیادہ قریب متصل واقع ہوں اور پھر جو ان کے بعد زیادہ قریب ہوں اور اگر کفار اسلامی شہروں پر حملہ آور ہوں اور امام وقت کی طرف سے عام اعلان جہاد ہو تو پھر شہریوں پر جہاد واجب یعنی قرض عین ہو جاتا ہے اور ایسا آدمی جو جہاد کے لئے معین نہ ہو وہ اپنے والدین کی اجازت کے بغیر نہ نکلے، بشرطیکہ وہ مسلمان ہوں اور جس آدمی پر قرض ہو وہ اپنے غریم (قرض خواہ) کی اجازت کے بغیر جہاد کے لئے نہ نکلے۔ جمہور کے موقف کی دلیل وہی اولہ ہیں جو اوپر فریقین کے نظریہ میں ہم نے ذکر کر دی ہیں اور ان کے ساتھ یہ ارشاد گرامی بھی ہے: يَا أَيُّهَا الَّذِينَ آمَنُوا مَا لَكُمْ إِذَا قِيلَ لَكُمْ اتَّقُوا اللَّهَ فَإِنَّ سَبِيلَ اللَّهِ أَقْلَبُ ۖ ان شاء اللہ العزیز اس کی وضاحت سورہ توبہ میں آئے گی۔ حضرت عبد اللہ بن عمرو بن عاص رضی اللہ عنہ سے روایت ہے کہ ایک آدمی حضور نبی کریم ﷺ کی بارگاہ میں حاضر ہوا اور جہاد کی اجازت طلب کی تو آپ ﷺ نے ارشاد فرمایا کیا تیرے والدین زندہ ہیں؟ اس نے کہا جی ہاں۔ تو آپ ﷺ نے فرمایا ان کی خدمت میں رہ کر جہاد کرتے رہو، جاؤ اور ان سے حسن سلوک کرو (2) متفق علیہ۔ علاوہ ازیں ابوداؤد، نسائی اور ابن ماجہ نے بھی اسی طرح اسے نقل کیا ہے۔

۲۔ یعنی تم پر وہ شاق گزرے۔ علماء علم المعانی نے کہا ہے کہ یہاں شقوۃ سے مراد طبیعت کا اس سے نفرت کرنا ہے۔ جس میں مال اور نفس کی مشقت ہو۔ یہ مراد نہیں کہ انہوں نے اللہ تعالیٰ کے حکم کو ناپسند کیا ہے۔

۳۔ ان میں سے ایک جہاد ہے کیونکہ اس میں کامیابی بھی ہے اور مال غنیمت بھی۔ اور اس کے ذریعے دنیا میں غلبہ بھی ہے اور شہادت اور ثواب بھی۔

۴۔ جیسا کہ جہاد سے پیچھے رہ جانا وغیرہ۔ بیشک اس میں معصیت اور ذلت ہے اور اس کے ساتھ ساتھ اجر اور مال غنیمت سے محرومی بھی ہے۔ یہاں لفظ عسیٰ ذکر کیا گیا ہے اور یہ شک کا معنی دیتا ہے کیونکہ نفس جب راضی ہو جاتا ہے تو پھر اس کی خواہش امر شرعی کے تابع ہے۔

ہو جاتی ہے۔ لہذا وہ اس شئی کو ناپسند کرتا ہے جسے اللہ تعالیٰ ناپسند کرے اور اس کو پسند کرتا ہے جسے اللہ تعالیٰ پسند فرمائے۔  
یعنی اللہ تعالیٰ تمہارے خیر اور شردونوں کو جانتا ہے۔ اس لئے تم ایسے امور بجالانے میں جلدی کرو جن کا حکم اللہ تعالیٰ نے تمہیں دیا ہے۔ یہاں تک کہ تم ایسے امور کے ذریعے دارین میں کامیاب ہو جاؤ جو تمہارے لئے پسندیدہ ہیں۔

**فصل :-** جہاد کی فضیلت کے بارے میں متعدد احادیث مذکور ہیں۔ ان میں سے چند مندرجہ ذیل ہیں :- حضرت ابن مسعود رضی اللہ عنہ سے مروی ہے میں نے عرض کی یا رسول اللہ ﷺ کونسا عمل افضل ہے؟ تو آپ ﷺ نے فرمایا اپنے وقت پر نماز ادا کرنا۔ میں نے عرض کی پھر کونسا عمل افضل ہے؟ تو آپ ﷺ نے فرمایا والدین سے حسن سلوک سے پیش آنا، میں نے عرض کی پھر کونسا؟ تو آپ ﷺ نے فرمایا اللہ تعالیٰ کے راستے میں جہاد کرنا۔ راوی کا قول ہے کہ اگر اس کے بعد میں مزید آپ ﷺ سے پوچھتا تو آپ ﷺ بالیقین مزید ارشاد فرماتے (1) اسے بخاری رحمۃ اللہ علیہ نے روایت کیا ہے۔ حضرت ابو ہریرہ رضی اللہ عنہ سے روایت ہے کہ رسول اللہ ﷺ سے پوچھا گیا ”کونسا عمل افضل ہے؟ تو آپ ﷺ نے فرمایا اللہ تعالیٰ اور اس کے رسول ﷺ کے ساتھ ایمان لانا۔ پھر پوچھا گیا اس کے بعد کونسا عمل افضل ہے؟ تو آپ ﷺ نے فرمایا اللہ تعالیٰ کے راستے میں جہاد کرنا۔ پھر کہا گیا اس کے بعد کونسا ہے؟ تو آپ ﷺ نے فرمایا ”مبرور“ (2) متفق علیہ۔ یہ دونوں حدیثیں اگرچہ ظاہر صورت کے اعتبار سے ایک دوسرے کے معارض ہیں کیونکہ پہلی حدیث جہاد سے نماز کے افضل ہونے پر دلالت کرتی ہے اور دوسری حدیث اس کے برعکس معنی پر لیکن ان دونوں کے درمیان تطبیق اس طرح ہو سکتی ہے کہ ان میں سے ہر ایک کو اس کیفیت پر محمول کیا گیا ہے جو مسائل کی حالت کے ساتھ مناسبت رکھتی ہے۔ یا پھر اس طرح کہا جائے گا کہ نماز اور زکوٰۃ دونوں فرض ہیں اور حضرت ابو ہریرہ رضی اللہ عنہ کی حدیث میں لفظ ایمان سے مراد یہی ہیں۔ تو اس طرح دونوں روایتوں کے درمیان کوئی تعارض باقی نہیں رہے گا۔ یا پھر یہ تاویل کی جائے گی کہ حضرت ابو ہریرہ رضی اللہ عنہ کی حدیث میں ایمان کے بعد جہاد کو رکھنا نماز اور زکوٰۃ کے بعد جہاد کا رتبہ ہونے کی تصدیق کرتا ہے۔ حضرت عمران بن حصین رضی اللہ عنہ سے روایت ہے کہ رسول اللہ ﷺ نے فرمایا ”اللہ تعالیٰ کے نزدیک جہاد فی سبیل اللہ کے لئے آدمی کا لشکر کی صف میں کھڑا ہونا ساٹھ سال کی عبادت سے افضل ہے“ (3) اسے حاکم نے بیان کیا ہے اور کہا ہے کہ یہ بخاری کی شرائط کے مطابق صحیح ہے۔ حضرت ابو ہریرہ رضی اللہ عنہ سے مرفوع روایت ہے کہ ”تم میں سے کسی کا اللہ تعالیٰ کے راستے میں جہاد کے لئے نکلنا اپنے گھر میں ستر سال کی نمازیں ادا کرنے سے افضل ہے“ (4) یہ حدیث امام ترمذی رحمۃ اللہ علیہ نے روایت کی ہے۔ حضرت ابو ہریرہ رضی اللہ عنہ سے روایت ہے کہ عرض کی گئی یا رسول اللہ ﷺ! کونسا عمل جہاد فی سبیل اللہ کے مساوی ہو سکتا ہے؟ تو آپ ﷺ نے فرمایا تم اس کی طاقت نہیں رکھتے۔ بعد ازاں انہوں نے یہی سوال دو یا تین مرتبہ آپ ﷺ پر لٹوایا۔ آپ ﷺ نے ہر بار یہی جواب ارشاد فرمایا کہ تم اس کی طاقت نہیں رکھتے۔ پھر آپ ﷺ نے ارشاد فرمایا ”اللہ تعالیٰ کے راستے میں جہاد کرنے والا اس آدمی کی طرح ہے جو کامل خشوع و خضوع کے ساتھ آیات الہی کو قائم کرتا ہے اور اپنی نمازوں اور روزوں میں قطعاً کمزوری یا سستی ظاہر نہیں کرتا یہاں تک کہ وہ جہاد سے واپس لوٹ آئے“ (5) متفق علیہ۔ حضرت ابو امامہ رضی اللہ عنہ سے روایت ہے کہ ہم رسول اللہ ﷺ کے ساتھ ایک جنگ کے لئے نکلے تو ایک آدمی ایک غار کے پاس سے گزرا جس میں تھوڑا سا پانی موجود تھا۔ اس نے اپنے دل میں یہ بات کی کہ وہ اس میں مقیم ہو

1- صحیح بخاری، جلد 1 صفحہ 390 (وزارت تعلیم) 2- صحیح بخاری، جلد 1 صفحہ 206 (وات) 3- مستدرک حاکم، جلد 2 صفحہ 68 (النصر)  
4- جامع ترمذی، جلد 1 صفحہ 199 (وزارت تعلیم) 5- صحیح مسلم، جلد 2 صفحہ 134 (قدیمی)



جائے اور دنیا سے علیحدگی اختیار کر لے۔ چنانچہ اس نے رسول اللہ ﷺ سے اس کی اجازت طلب کی تو حضور نبی کریم ﷺ نے ارشاد فرمایا ”بیشک میں نہ یہودیت کے ساتھ مبعوث ہوا ہوں اور نہ نصرانیت کے ساتھ، بلکہ میں تو خالص دین اسلام (دین ابراہیمی) کے ساتھ بھیجا گیا ہوں۔ قسم ہے اس ذات کی جس کے دست قدرت میں محمد ﷺ کی جان ہے ایک صبح یا شام کے وقت اللہ تعالیٰ کے راستے میں جہاد کے لئے نکلنا دنیا و مافیہا سے بہتر ہے اور تم میں سے کسی کا لشکر کی صفوں میں ٹھہرنا ساٹھ سال کی نمازوں سے افضل ہے“ (1) اسے امام احمد رحمۃ اللہ علیہ نے نقل کیا ہے۔

میں کہتا ہوں کہ مذکورہ بالا تمام احادیث اس پر دلالت کرتی ہیں کہ جہاد، نماز، روزے اور نوافل سے افضل ہے۔ اس لئے کہ جہاد فرض کفایہ ہے اور جب بھی کوئی اسے ادا کرے تو اس کا فریضہ ادا ہو جاتا ہے۔ تمام اوقات کو مستوعب ہوتا ہے اور یہ اس شہادت تک پہنچا دینے والا ہے جو نبوت کی قرین (قریبی) ہے، جبکہ اس کے برعکس نماز اور روزہ فرائض کے علاوہ تو نوافل ہی واقع ہوتے ہیں اور نفل فرض کے مساوی نہیں ہو سکتا۔ اگر یہ کہا جائے کہ رسول اللہ ﷺ نے ارشاد فرمایا ذکر الہی میں سے آدمی کا کوئی ایسا عمل نہیں جو اسے عذاب الہی سے نجات دلائے۔ تو صحابہ نے عرض کی: کیا جہاد فی سبیل اللہ بھی نہیں؟ تو آپ ﷺ نے فرمایا جہاد فی سبیل اللہ بھی نہیں مگر جبکہ وہ تلوار سے اتناڑنے کے تلوار ٹوٹ جائے۔ آپ ﷺ نے یہ قول تین مرتبہ ارشاد فرمایا (2) یہ روایت حضرت معاذ رضی اللہ عنہ سے امام احمد، طبرانی اور ابن ابی شیبہ رحمہم اللہ تعالیٰ نے نقل کی ہے۔ یہ حدیث مذکورہ بالا حضرت عمران، حضرت ابو ہریرہ اور حضرت ابوامامہ رضی اللہ عنہم کی احادیث سے معارض ہے۔ ان کے درمیان وجہ تطبیق کیا ہے؟ تو اس کے بارے ہمارا قول یہ ہے کہ اس حدیث میں ذکر سے مراد وہ دائمی حضور ہے جس میں معمولی سی بھی غفلت اور سستی نہ ہو۔ اس سے مراد وہ نماز اور روزہ نہیں جو کہ زاہدوں کا حصہ ہوتے ہیں۔ اور رسول اللہ ﷺ کے اس ارشاد گرامی میں جہاد اکبر سے مراد یہی ہے جو کہ آپ ﷺ نے ایک غزوہ سے لوتے وقت فرمایا تھا۔ ”رَجَعْنَا مِنَ الْجِهَادِ الْأَصْغَرِ إِلَى الْجِهَادِ الْأَكْبَرِ“ (کہ ہم چھوٹے جہاد سے بڑے جہاد کی طرف لوٹ رہے ہیں)۔ تو اگر یہ اعتراض کیا جائے کہ کیا رسول اللہ ﷺ جب جہاد اصغر میں مصروف ہوتے تھے تو آپ ﷺ جہاد اکبر میں مشغول نہیں ہوتے تھے؟ تو ہمارا جواب یہ ہے کہ آپ ﷺ جہاد اکبر میں مشغول ہوتے تھے لیکن زیادہ اہتمام کے سبب حالات مختلف ہو جاتے ہیں، واللہ اعلم۔ حضرت ابو ہریرہ رضی اللہ عنہ سے مرفوع روایت ہے کہ ”جنت میں سو درجات ہیں جو اللہ تعالیٰ نے اپنے راستے میں جہاد کرنے والوں کے لئے تیار کئے ہیں اور ہر دو درجوں کے درمیان زمین و آسمان کی مثل بعد اور دوری موجود ہے۔ لہذا جب تم اللہ تعالیٰ سے سوال کرو تو جنت الفردوس مانگو کیونکہ یہی اوسط الجنة اور اعلى الجنة ہے۔ اس سے اوپر عرش الرحمن ہے اور اس سے جنت کی نہریں پھوٹی ہیں“ (3) اسے بخاری رحمۃ اللہ علیہ نے روایت کیا ہے۔ حضرت ابو ہریرہ رضی اللہ عنہ سے ہی روایت ہے کہ رسول اللہ ﷺ نے فرمایا ”ہلاک ہو جائے وہ جو درہم و دینار کا بندہ ہے اور جو پیٹ اور لباس کا بندہ ہے کہ اگر اسے دیا جائے تو وہ راضی ہوتا ہے اور اگر نہ دیا جائے تو ناراض ہو جاتا ہے۔ قابل ستائش ہے وہ آدمی جس نے جہاد کے لئے اپنے گھوڑے کی لگام پکڑی، اس حال میں کہ اس کے بال پراگندہ ہیں اور قدم غبار آلود ہیں۔ اگر اسے حراسہ میں رکھا جائے تو وہ حراسہ میں ہو جاتا ہے اور اگر اسے ساقہ میں رکھا جائے تو وہ ساقہ میں ہوتا ہے۔ اگر وہ اجازت طلب کرے تو اسے اجازت نہیں دی جاتی اور اگر وہ سفارش کرے تو اسے قبول نہیں کیا

1- الدر المنثور، جلد 1 صفحہ 446 (العلمیہ)

2- معجم کبیر از طبرانی، جلد 20 صفحہ 167 (العلوم والحکم)

3- صحیح بخاری، جلد 1 صفحہ 404 (وزارت تعلیم)

4- صحیح بخاری، جلد 1 صفحہ 398 (وزارت تعلیم)

جاتا (4) اسے بخاری نے روایت کیا ہے۔ رباط کے فضائل عنقریب سورہ آل عمران کے آخر میں آئیں گے ان شاء اللہ تعالیٰ۔ بیشک جہاد تمام نیکیوں سے افضل ہے اور یہ دین اسلام کی کوبان ہے۔ اس لئے کہ یہ اسلام کی اشاعت کا سبب ہے اور یہ مخلوق کے لئے باعث ہدایت ہے۔ پس جس نے بھی اس کی محنت اور جہد کے بدلے ہدایت حاصل کی۔ اس کی نیکیاں اس کی نیکیوں میں داخل ہو جائیں گی اور اس سے افضل ظاہری اور باطنی علوم کی تعلیم ہے کیونکہ اسی میں فی الحقیقت اسلام کی اشاعت ہے، واللہ اعلم۔

يَسْأَلُونَكَ عَنِ الشَّهْرِ الْحَرَامِ قِتَالٍ فِيهِ قُلْ قِتَالٌ فِيهِ كَبِيرٌ وَصَدٌّ عَن  
سَبِيلِ اللَّهِ وَكُفْرٌ بِهِ وَالْمَسْجِدِ الْحَرَامِ وَإِخْرَاجُ أَهْلِهِ مِنْهُ أَكْبَرُ عِنْدَ اللَّهِ  
وَالْفِتْنَةُ أَكْبَرُ مِنَ الْقَتْلِ وَلَا يَزَالُونَ يُقَاتِلُونَكَ حَتَّى يَرْدُوكُمْ عَن دِينِكُمْ  
إِنْ اسْتَطَاعُوا وَمَنْ يَرْتَدِدْ مِنْكُمْ عَن دِينِهِ فَمَا لِيكَ حَيْطُتُ  
أَعْمَالِهِمْ فِي الدُّنْيَا وَالْآخِرَةِ وَأُولَئِكَ أَصْحَابُ النَّارِ هُمْ فِيهَا خَالِدُونَ ﴿٢١٥﴾

”وہ پوچھتے ہیں آپ سے کہ ماہ حرام میں جنگ کرنے کا حکم کیا ہے۔ اور آپ فرمائیے کہ لڑائی کرنا اس میں بڑا گناہ ہے لیکن روک دینا اللہ کی راہ سے اور کفر کرنا اس کے ساتھ اور (روک دینا) مسجد حرام سے اور نکال دینا اس میں بسنے والوں کو اس سے، اس سے بھی بڑے گناہ ہیں اللہ کے نزدیک اور فتنہ (فساد) قتل سے بھی بڑا گناہ ہے۔ اور ہمیشہ لڑتے رہیں گے تم سے یہاں تک کہ پھیر دیں تمہیں تمہارے دین سے اگر بن پڑے۔ اور جو پھرے تم میں سے اپنے دین سے پھر مر جائے حالت کفر پر تو یہی وہ (بد نصیب) ہیں کہ ضائع ہو گئے ان کے عمل دنیا و آخرت میں اور یہی دوزخی ہیں، وہ اس میں ہمیشہ رہنے والے ہیں۔“

۱۔ اس میں قِتَالٍ فِيهِ بدل اشتمال ہے یعنی يَسْأَلُونَكَ عَنْ قِتَالٍ فِي الشَّهْرِ ”ابن جریر، ابن ابی حاتم، طبرانی نے کبیر میں، ابن سعد اور بیہقی نے اپنی سنن میں حضرت جناب بن عبد اللہ رضی اللہ عنہ سے روایت نقل کی ہے کہ حضور نبی کریم ﷺ نے اپنے پھوپھی زاد حضرت عبد اللہ بن جحش رضی اللہ عنہ کو جمادی الاخریٰ 2ھ میں غزوہ بدر سے دو ماہ پہلے روانہ کیا، اور ان کے ساتھ مہاجرین میں سے آٹھ افراد بھی روانہ کئے۔ یعنی حضرت سعد بن ابی وقاص زہری، حضرت عکاشہ بن محسن اسدی، حضرت عتبہ بن غزو ان سلمی، ابو حذیفہ بن عتبہ بن ربیعہ، سمیل بن بیضاء، عامر بن ربیعہ، واقد بن عبد اللہ اور خالد بن بکیر رضی اللہ عنہم۔ بعض نے سہل بن بیضاء کا ذکر کیا ہے اور سمیل، خالد اور عکاشہ کا ذکر نہیں کیا اور بعض نے حضرت مقداد بن عمر کا ذکر کیا ہے۔ ابن سعد نے کہا ہے کہ وہ بارہ افراد تھے اور ان میں سے ہر دو آدمی ایک دوسرے کے پیچھے ایک اونٹ پر سوار تھے۔ آپ ﷺ نے ان کے امیر حضرت عبد اللہ بن جحش رضی اللہ عنہ کو ایک خط لکھ کر دیا اور فرمایا اللہ کا نام لیکر چلو، اور دو دن کا سفر طے کرنے سے پہلے اس خط کو نہ دیکھنا۔ جب دو دن سفر کرنے کے بعد کسی جگہ پر اتر تو اس خط کو کھول کر اپنے ساتھیوں کو پڑھ کر سنانا، پھر وہ کچھ کرنا جس کا میں نے تمہیں حکم دیا ہے اور اپنے ساتھیوں میں سے کسی کو اپنے ساتھ چلنے پر مجبور نہ کرنا۔ چنانچہ وہ چل پڑے اور چلنے سے قبل عرض کی یا رسول اللہ ﷺ کس طرف؟ تو آپ ﷺ نے فرمایا نجد کی طرف۔ حضرت عبد اللہ رضی اللہ عنہ دو دن تک چلتے رہے، پھر اترے اور خط کھولا تو اس میں یہ لکھا ہوا تھا۔ ”بِسْمِ اللَّهِ الرَّحْمَنِ“



الرَّحِيمِ أَمَا بَعْدُ فَسَبْرٌ عَلَى بَرَكَةِ اللَّهِ بِمَنْ تَبِعَكَ مِنْ أَصْحَابِكَ حَتَّى تَنْزَلَ بَطْنَ نَخْلَةَ فَتَرُصُّدُ بِهَا عَيْرَ قُرَيْشٍ لَعَلَّكَ أَنْ تَأْتِيَنَا مِنْهُ بِخَيْرٍ“ (کہ اللہ تعالیٰ کی برکت کے ساتھ اپنے ساتھیوں میں سے ان کے ساتھ چلو جو تمہاری اتباع کریں یہاں تک کہ تم وادی نخلہ میں اترو۔ پس وہاں قریش کے ایک قافلے کی تاک میں رہو۔ یقیناً تم اس کے سبب ہمارے لئے بہتری اور نفع لائے گے) جب آپ رضی اللہ عنہ نے خط دیکھا تو کہا ”سَمْعًا وَطَاعَةً“ (کہ ہم نے سنا اور حکم کی اطاعت کی)۔ پھر آپ نے اپنے ساتھیوں سے اس کے بارے کہا اور فرمایا کہ آپ ﷺ نے مجھے اس سے منع کیا ہے کہ میں تم میں سے کسی کو مجبور کروں۔ لہذا جو تم میں سے شہادت کا ارادہ رکھتا ہے وہ ساتھ چلے اور جو اسے ناپسند کرتا ہے وہ واپس لوٹ جائے۔ پھر آپ چلے اور آپ کے ساتھی بھی آپ کے ساتھ چلے اور کوئی بھی ان میں سے پیچھے نہ رہا، یہاں تک کہ وہ قرع سے اوپر مقام معدن تک پہنچ گئے۔ یہ حجاز کے علاقے میں ایک جگہ ہے۔ اسے نجران کہا جاتا ہے۔ یہاں سعد بن ابی وقاص اور عتبہ بن غزو ان نے اپنا وہ اونٹ گم کر دیا جس پر وہ بیٹھے ہوئے تھے۔ چنانچہ وہ اس کی تلاش میں پیچھے رہ گئے اور آپ اپنے بقیہ ساتھیوں کے ساتھ آگے چلے گئے۔ یہاں تک کہ وہ مکہ مکرمہ اور طائف کے درمیان وادی نخلہ میں جا ترے۔ پس اسی دوران وہاں سے قریش کا قافلہ گزرا جس کے پاس کشمش، چمڑا اور طائف کی تجارت کا سامان تجارت تھا۔ اس قافلے میں عمرو الاحضری، حکم بن کیسان جو ہشام بن مغیرہ کا غلام تھا، عثمان بن عبد اللہ بن مغیرہ اور اس کا بھائی نوفل بن عبد اللہ مخزومی شامل تھے۔ جب انہوں نے رسول اللہ ﷺ کے اصحاب کو دیکھا تو وہ خوفزدہ ہو گئے۔ حضرت عبد اللہ بن جحش رضی اللہ عنہ نے کہا کہ یہ لوگ تمہارے سبب رک گئے۔ اس لئے تم اپنے میں سے ایک آدمی کا سر موٹڈ دو تا کہ وہ ان کے سامنے جائے۔ چنانچہ انہوں نے حضرت عکاشہ رضی اللہ عنہ کا سر موٹڈ دیا پھر وہ ان کی طرف متوجہ ہوئے تو انہوں نے کہا یہ قوم عمار ہے تمہارے لئے کوئی خطرہ نہیں۔ لہذا وہ ان سے مطمئن ہو گئے۔ یہ وہ دن تھا جسے وہ جمادی الثانی کا آخری دن گمان کر رہے تھے، حالانکہ فی الحقیقت وہ رجب کا پہلا دن تھا۔ تو انہوں نے آپس میں مشاورت کی کہ اگر تم نے انہیں آج کی رات چھوڑ دیا تو پھر وہ حرم میں داخل ہو جائیں گے اور وہ تم سے محفوظ ہو جائیں گے اور ساتھ ہی تم پر شہر حرام بھی داخل ہو جائے گا۔ چنانچہ حضرت واقعہ بن عبد اللہ سہمی نے ایک تیر عمر و الاحضری کو مارا اور اسے قتل کر دیا۔ مسلمان ان پر ٹوٹ پڑے اور عثمان بن عبد اللہ بن مغیرہ اور حکم بن کیسان کو قیدی بنا لیا، جبکہ نوفل بھاگ جانے میں کامیاب ہو گیا۔ مسلمانوں نے اونٹوں اور دونوں قیدیوں کو چلایا یہاں تک کہ رسول اللہ ﷺ کی بارگاہ میں پہنچ گئے۔ یہ قول بھی ہے کہ عبد اللہ بن جحش رضی اللہ عنہ نے مال غنیمت میں سے رسول اللہ ﷺ کے لئے خمس (پانچواں حصہ) علیحدہ کیا اور بقیہ سامان اپنے ساتھیوں کے درمیان تقسیم کر دیا۔ یہی وہ پہلا خمس تھا جو اسلام میں نکالا گیا اور یہی پہلا مال غنیمت تھا۔ مشرکین میں سے سب سے پہلے قتل ہونے والا عمر و الاحضری تھا اور ان میں سے سب سے اول قید ہونے والے عثمان اور حکم تھے۔ یہ واقعہ مال غنیمت میں سے خمس فرض ہونے سے پہلے کا تھا۔ پھر اسی طرح خمس فرض ہو گیا جیسے حضرت عبد اللہ بن جحش رضی اللہ عنہ نے اس مال سے نکالا تھا۔ جب وہ رسول اللہ ﷺ کے پاس حاضر ہوئے تو آپ ﷺ نے فرمایا میں نے تمہیں حرام مہینے میں قتال کا حکم نہیں دیا تھا۔ چنانچہ آپ نے سامان اور دونوں قیدی ویسے ہی رہنے دیئے اور ان میں سے کوئی چیز بھی لینے سے انکار کر دیا۔ اس پر قریش نے مکہ مکرمہ میں رہنے والے مسلمانوں کو کہا ایسے صابروں کے گروہ! تم نے ماہ حرام کو حلال بنا دیا ہے اور اس میں قتال کیا ہے۔ یہ بات اس سر یہ میں شریک افراد پر انتہائی گراں گزری اور انہیں گمان ہونے لگا کہ بیشک وہ ہلاک ہو گئے اور ان کے قبضے میں جو کچھ ہے وہ ساقط ہو گیا ہے۔ تو

انہوں نے عرض کی یا رسول اللہ ﷺ! جب ہم ابن حضرمی کو قتل کر چکے۔ پھر جب شام ہوئی تو ہم نے رجب کا چاند دیکھا۔ لہذا ہم نہیں جانتے تھے کہ آیا ہم نے اسے رجب میں قتل کیا ہے یا جمادی الثانی میں۔ پس اکثر لوگوں کا خیال یہی ہے کہ اسی بارے میں اللہ تعالیٰ نے یہ آیت کریمہ نازل فرمائی۔ تو پھر رسول اللہ ﷺ نے وہ خمس لے لیا جو عبد اللہ بن حبش رضی اللہ عنہ نے علیحدہ کیا تھا۔ یا پھر یہ ہے کہ آپ ﷺ نے مال غنیمت حاصل کیا اور اس میں سے خمس نکال کر دیگر اصحاب سر یہ میں تقسیم کر دیا اور یہ قول بھی ہے کہ آپ ﷺ نے اہل نخلہ کا مال غنیمت روک دیا۔ یہاں تک کہ جب آپ غزوہ بدر سے واپس تشریف لائے تو اہل بدر کے غنائم کے ساتھ ملا کر اسے تقسیم فرمایا اور اہل مکہ نے اپنے قیدیوں کا فدیہ بھیجا تو آپ ﷺ نے فرمایا ہم انہیں سعد اور عتبہ کے آنے تک روک رکھیں گے کیونکہ ان دونوں کے بارے ہمیں تم سے خطرہ ہے۔ اگرچہ ان دونوں کے بدلے ہمارا انہیں قتل کرنا فدیہ نہیں بن سکتا۔ پس اتنے میں حضرت سعد اور عتبہ رضی اللہ عنہما آگئے تو پھر رسول اللہ ﷺ نے ان دونوں قیدیوں سے ہر قیدی کے بدلے چالیس ہوقیہ چاندی وصول فرمائی۔ پھر ان میں سے حکم تو مسلمان ہو گیا اور بدینہ طیبہ میں رسول اللہ ﷺ کے ساتھ ہی رہنے لگا اور پھر غزوہ بدر معونہ میں شہید ہو گیا۔ جبکہ عثمان بن عبد اللہ بن مغیرہ مکہ واپس لوٹ گیا اور وہاں حالت کفر پر ہی مر گیا اور نوفل نے غزوہ احزاب کے دن خندق کو عبور کرنے کے لئے اپنے گھوڑے کو ایڑی لگائی تو وہ گھوڑے سمیت خندق میں گر گیا اور دونوں کے اعضاء ٹوٹ گئے اور اللہ تعالیٰ نے اسے مار ڈالا تو مشرکین نے اس کے مردہ جسم کو دشمن کے عوض طلب کیا تو رسول اللہ ﷺ نے فرمایا اسے اٹھا لو بیشک یہ خبیث مردار اور خبیث دیت ہے۔ (1)

۱۔ اے محمد ﷺ آپ فرمادیں اشہر حرام میں جنگ کرنا بہت بڑا گناہ ہے۔ اکثر علماء نے کہا ہے کہ یہ آیت اس ارشاد باری تعالیٰ سے منسوخ ہے: **فَاَقْتُلُوا الْمُشْرِكِينَ حَيْثُ وَجَدْتُمُوهُمْ** (تو قتل کرو مشرکین کو جہاں بھی تم پاؤ انہیں۔) ابن ہمام نے کہا ہے کہ یہ حکم لفظ حیث کو مجاز ازمان کے معنی میں استعمال کرنے کی بناء پر ہے اور اس میں کوئی شک نہیں کہ یہ لفظ اس معنی میں کثیر استعمال ہوتا ہے۔ میں کہتا ہوں کہ لفظ حیث مکان کے معنی کے لئے حقیقت ہے اور زمان کے لئے اس کے مجاز استعمال ہونے پر کوئی دلیل نہیں ہے۔ اور اگر ہم فرض کر لیں کہ یہ لفظ زمان و مکان کے معنی میں مشترک ہے تو پھر اس کے تمام زمانوں کو شامل ہونے میں شک ہے اور شک کے ساتھ نسخ جائز نہیں ہوگا۔ اور قاضی بیضاوی رحمۃ اللہ علیہ نے کہا ہے کہ اس میں خاص حکم کو عام کے ساتھ منسوخ کیا گیا ہے اور اس میں اختلاف ہے (2) یعنی امام اعظم ابو حنیفہ رحمۃ اللہ تعالیٰ کے نزدیک حکم خاص کا نسخ عام حکم کے ساتھ جائز ہے۔ آپ فرماتے ہیں کہ خاص کی طرح عام حکم کی دلالت بھی اپنے افراد کے لئے قطعی ہوتی ہے۔ جبکہ امام شافعی رحمۃ اللہ علیہ وغیرہ کے نزدیک یہ نسخ جائز نہیں ہوتا۔ وہ فرماتے ہیں کہ خاص کے برعکس عام کی دلالت اپنے افراد پر ظنی ہوتی ہے، اس لئے کہ ہر عام سے بعض افراد کو مخصوص کیا جاسکتا ہے۔ ”**مَامِنْ عَامٍ اِلَّا وَقَدْ خُصَّ مِنْهُ الْبَعْضُ**“ اس کے بارے تفصیلی بحث اصول فقہ کی کتب میں ہے۔ قاضی بیضاوی رحمۃ اللہ علیہ کہتے ہیں کہ اولیٰ یہ ہے کہ مطلقاً اشہر حرام میں قتال کے حرام ہونے پر آیت کی دلالت ممنوع ہے کیونکہ اس میں قتال نکرہ مثبت کے محل میں ہے لہذا یہ عام نہیں۔ میں کہتا ہوں کہ قرینہ قائم ہونے کے وقت نکرہ محل اثبات میں بھی عام ہوتا ہے۔ جیسا کہ حضور علیہ الصلوٰۃ والسلام کے اس ارشاد گرامی میں ہے ”**تَمْرَةٌ خَيْرٌ مِنْ جَوَادِيَةٍ**“ (3) اگر یہاں نکرہ عمومیت کے لئے نہ ہو تو پھر اس کے لئے سوال کا جواب بنا صحیح نہیں۔ ابن ہمام نے عموماً کے سبب حرمت کے نسخ پر اس طرح استدلال کیا ہے۔ مثلاً قول باری تعالیٰ ہے: **وَقَاتِلُوا**

2- تفسیر بیضاوی مع حاشیہ شیخ زاوہ، جلد 2 صفحہ 513 مطبوعہ دارالکتب العلمیہ بیروت

1- تفسیر خازن، جلد 1 صفحہ 172-173 (التجاریہ)

3- مطا امام مالک، جلد 1 صفحہ 416 (التراث العربی)



المُشْرِكِينَ كَافَّةً اور حضور علیہ الصلوٰۃ والسلام کا ارشاد گرامی ہے۔ ”أَمُرْتُ أَنْ أُقَاتِلَ النَّاسَ حَتَّى يَقُولُوا لَا إِلَهَ إِلَّا اللَّهُ“ (1) میں کہتا ہوں یہ استدلال مضبوط نہیں ہے کیونکہ ان آیات میں عمومیت مکلفین اور ان کے احوال کے اعتبار سے ہے، زمانوں کے اعتبار سے نہیں۔ کہ ان میں اشہر حرام بھی داخل ہو جائیں اور نسخ ان کے ساتھ ملحق ہو جائے بلکہ اگر زمانوں کی عمومیت ثابت ہوگی تو وہ اقتضاء النص سے ثابت ہوگی اور مقتضی میں عمومیت نہیں ہوتی اور نہ ہی اس میں تخصیص اور نسخ جاری ہو سکتے ہیں اور وہ کس طرح اشہر حرام میں قتال کی حرمت کے نسخ کا دعویٰ کر سکتے ہیں جبکہ اللہ تعالیٰ کا ارشاد گرامی ہے: إِنَّ عِدَّةَ الشُّهُورِ عِنْدَ اللَّهِ اثْنَا عَشَرَ شَهْرًا فِي كِتَابِ اللَّهِ يَوْمَ خَلَقَ السَّمَوَاتِ وَالْأَرْضَ مِنْهَا أَرْبَعَةٌ حُرْمٌ ذَلِكَ الْيَمِينُ الْقَدِيمُ فَلَا تَطْلُمُوا فِيهِنَّ أَنْفُسَكُمْ، یعنی تم ان میں قتال کر کے اپنے نفسوں پر ظلم نہ کرو۔ وَقَاتِلُوا الْمُشْرِكِينَ كَافَّةً كَمَا يُقَاتِلُونَكُمْ كَافَّةً وَاعْلَمُوا أَنَّ اللَّهَ مَعَ الْمُتَّقِينَ ۝ إِنَّمَا النَّسِيءُ زِيَادَةٌ فِي الْكُفْرِ يُضَلُّ بِهَا الَّذِينَ كَفَرُوا يُجَلِّئُونَ عَمَّا ذُكِّرُوا وَيُخَرِّمُونَ عَمَّا يُرَاطُونَ ۚ إِنَّ اللَّهَ مَّا حَرَّمَ اللَّهُ فَيُجَلِّئُوا مَا حَرَّمَ اللَّهُ، یعنی شہر حرام میں اللہ تعالیٰ نے قتال کو حرام قرار دیا ہے وہ اسے حلال بنا لیتے ہیں۔ زُيِّنَ لَهُمْ سُوْعًا غَمَالِهِمْ وَاللَّهُ لَا يَهْدِي الْقَوْمَ الْكَافِرِينَ۔ آیات قتال میں سے سب سے آخر نازل ہونے والی آیت یہی ہے اور یہ آیت سیف 9ھ کے آخر میں نازل ہوئی۔ اس میں حرام مہینوں کا ذکر ہے۔ لہذا یہ آیت حرام مہینوں کے علاوہ دیگر مہینوں میں حکم قتال کے وجوب کے لئے مخصوص ہے، واللہ اعلم۔

اس کے ساتھ ساتھ حضور نبی کریم ﷺ کا خطبہ حجۃ الوداع بھی اشہر حرام میں قتال کے حرام ہونے پر دلالت کرتا ہے۔ آپ ﷺ نے یہ خطبہ اپنے وصال سے دو ماہ قبل دسویں ذی الحجہ کو ارشاد فرمایا تھا۔ آپ ﷺ نے اس میں فرمایا خبردار! زمانہ اپنی اسی حالت کی طرح گھوم رہا ہے جیسا اس دن تھا جس دن سے اللہ تعالیٰ نے زمین و آسمان کو پیدا فرمایا، سال میں بارہ ماہ ہیں۔ ان میں سے چار اشہر حرام ہیں۔ ان میں سے تین مسلسل ہیں ذوالقعدہ، ذوالحجہ اور محرم اور ایک مضر کا رجب ہے (2) اور حدیث کے آخر میں ارشاد فرمایا بیشک تمہارے خون، تمہارے مال اور تمہارے اسباب تم پر حرام ہیں جیسا کہ تمہارے اس مہینے میں اور تمہارے اس شہر میں تمہارا یہ دن حرمت والا ہے۔ یہ روایت متفق علیہ ہے اور ابو بکرہ سے مروی ہے۔ ابن ہمام نے کہا ہے کہ رسول اللہ ﷺ نے ذوالحجہ کے آخری دس دنوں سے لے کر محرم کے آخر یا ایک مہینے تک طائف کا محاصرہ کیا ہے۔ یعنی آپ ﷺ کا یہ عمل آیت کے حکم کے لئے ناخ ہے۔ لیکن یہ قول غریب ہے کیونکہ آپ ﷺ نے طائف کا محاصرہ شوال 8ھ میں کیا۔ حضرت ابوسعید خدری رضی اللہ عنہ روایت فرماتے ہیں کہ ہم رسول اللہ ﷺ کے ساتھ فتح مکہ کے سال مدینہ طیبہ سے اس وقت نکلے کہ ابھی رمضان المبارک کی دو راتیں گزریں تھیں۔ اسے امام احمد رحمۃ اللہ علیہ نے صحیح کے ساتھ روایت کیا ہے اور امام بیہقی رحمۃ اللہ علیہ نے صحیح سند کے ساتھ زہری سے نقل کرتے ہوئے کہا ہے کہ رسول اللہ ﷺ نے مکہ مکرمہ کو فتح فرمایا، ابھی تک رمضان المبارک کے تیرہ دن ہی گزرے تھے۔ میں کہتا ہوں کہ مذکورہ روایت سے یہ ظاہر ہو گیا کہ رسول اللہ ﷺ نے بارہ دن راستے میں قیام کیا اور انیس دن آپ ﷺ نے مکہ مکرمہ میں قیام فرمایا اور ایک روایت کے مطابق سترہ دن۔ اسے بخاری رحمۃ اللہ علیہ نے روایت کیا ہے اور ایک روایت میں بارہ دن کا ذکر ہے، پھر شوال کے چھ دن گزر چکے تھے کہ رسول اللہ ﷺ نے فتح مکہ کے بعد ہفتے کے دن حنین کی طرف خروج فرمایا۔ ابن اسحاق نے پانچ دن گزرنے کا قول کیا ہے۔ عروہ نے بھی یہی کہا ہے اور ابن جریر نے بھی اسے ہی اختیار کیا ہے۔ حضرت ابن مسعود رضی اللہ عنہ سے روایت ہے کہ آپ ﷺ دس شوال کو حنین پہنچے۔ جب بنی ہوازن پسپا ہو گئے تو رسول اللہ ﷺ نے حنین کے مال غنیمت کو

جمع فرمایا اور بنی ثقیف نے طائف کے قلعہ میں داخل ہو کر اس کے دروازے بند کر لئے اور جنگ کے لئے تیار ہو گئے۔ پس رسول اللہ ﷺ مکہ کی طرف واپس نہ لوٹے اور نہ ہی حنین کا مال غنیمت تقسیم کرنے سے پہلے غزوہ طائف کے علاوہ کسی شے کی طرف تجاوز کیا۔ آپ ﷺ نے مقام ہجرانہ پر قیدیوں کو چھوڑا اور طائف کا محاصرہ کر لیا۔ مسلم نے حضرت انس رضی اللہ عنہ سے روایت کی ہے کہ آپ ﷺ کے اس محاصرے کی مدت چالیس راتیں ہیں اور صاحب بدایہ نے اسے غریب قرار دیا ہے۔ ابن اسحاق نے تیس راتیں ذکر کی ہیں۔ ابن اسحاق نے ایک روایت میں کہا ہے کہ آپ ﷺ نے بیس سے زائد راتیں ان کا محاصرہ جاری رکھا۔ بیس راتوں کا قول بھی کیا گیا ہے اور یہ قول بھی ہے کہ محاصرے کی مدت دس سے کچھ زائد راتیں ہیں۔ اسے ابو داؤد نے نقل کیا ہے۔ ابن حزم نے کہا ہے کہ بلا شک و شبہ یہی قول صحیح ہے۔ پھر رسول اللہ ﷺ نے مکہ مکرمہ کی طرف کوچ فرمایا اور ذوالقعدہ کی پانچ راتیں گزرنے کے بعد جمعرات کی رات آپ ﷺ نے مقام ہجرانہ پر قیام فرمایا۔ آپ ﷺ نے تیرہ راتیں اس مقام پر قیام کیا اور اس دوران عمرہ بھی کیا۔ پھر بدھ کی رات آپ ﷺ نے مدینہ طیبہ کی طرف اپنے سفر کا آغاز کیا اس حال میں کہ ذوالقعدہ کی بارہ راتیں ابھی باقی تھیں اور ابھی ذوالقعدہ کے تین دن باقی تھے کہ آپ ﷺ جمعہ کے دن مدینہ منورہ میں قدم رنج فرما ہوئے۔ ابو عمر نے کہا ہے کہ مدینہ طیبہ سے آپ ﷺ کے غائب رہنے کی کل مدت دو ماہ سولہ دن بلکہ دو ماہ اور چھبیس دن ہے۔ اس دوران آپ ﷺ نے مکہ کو فتح فرمایا، بنی ہوازن کا واقعہ ہوا اور اہل طائف سے جنگ کی۔ یہاں تک کہ پھر مدینہ طیبہ واپس آ گئے۔ لہذا جو کچھ ابن ہمام نے کہا ہے اس کا تصور کیسے کیا جاسکتا ہے کہ طائف کا محاصرہ ذوالحج کے آخری دس دنوں سے لیکر محرم کے آخر تک جاری رہا۔ نتیجہ اس سے اشہر حرام کی حرمت کی منسوخیت ثابت نہیں ہوئی، واللہ اعلم۔ البتہ یہ آیت اس ارشاد باری تعالیٰ سے منسوخ ہے: **الشَّهْرُ الْحَرَامُ بِالشَّهْرِ الْحَرَامِ وَالْحُرُمَتُ قِصَاصٌ مَّنْ اعْتَدَى عَلَيْكُمْ فَأَعْتَدُوا عَلَيْهِمْ يَشِئْ مَا اعْتَدَى عَلَيْكُمْ** (حرمت والا مہینہ حرمت والے مہینے کا بدلہ ہے اور ساری حرمتوں میں (فریقین کے رویہ میں) برابری چاہئے تو جو تم پر زیادتی کرے تم اس پر زیادتی کر لو (لیکن) اسی قدر جتنی زیادتی اس نے تم پر کی ہو۔) یہ آیت طیبہ اشہر حرام میں قتال کے مباح ہونے پر دلالت کرتی ہے۔ اگر ان میں قتال کی ابتداء کفار کی طرف سے ہو کیونکہ یہ آیت غزوہ بدر سے پہلے نازل ہوئی اور وہ آیت 7ھ میں عمرہ قضا کے وقت جیسا کہ ہم نے ذکر کیا ہے۔ لہذا یہ حکم باقی رہا کہ اشہر حرام میں جنگ کا آغاز کرنا حرام ہے، واللہ اعلم۔

یعنی لیکن اسلام سے اور اطاعت سے روک دینا اور پھیر دینا اور اللہ تعالیٰ کے ساتھ کفر کرنا ”وَالْمَسْجِدِ الْحَرَامِ“ میں مضاف محذوف ہے یعنی مسجد حرام سے روک دینا و **ضَدُّ الْمَسْجِدِ الْحَرَامِ**۔ اس کا ضمیر مجرور پر عطف کرنا جائز نہیں، کیونکہ عطف کی صورت میں حرف جار کا اعادہ واجب ہوتا ہے اور اس میں سبیل اللہ پر عطف کرنا بھی جائز نہیں، کیونکہ و **كُفْرًا** بہ کا قول اس کے مانع ہے۔ اس لئے کہ صلہ پر عطف کرنے سے پہلے موصول پر عطف کرنے کو مقدم نہیں کیا جاسکتا۔ (یعنی اس میں **ضَدُّ** مصدر مرفوع ہے اور اس کی جگہ ان فعل کے ساتھ مقدر ہے۔ یہ ان موصولہ ہے اور سبیل اللہ محل صلہ میں ہے جب والمسجد الحرام کو سبیل اللہ پر معطوف کیا جائے تو وہ بھی صلہ ہی بنے گا کیونکہ صلہ کا معطوف صلہ کے حکم میں ہوتا ہے۔ لہذا اس طرح ان دونوں کے درمیان ایک اجنبی جملہ و کفر بہ سے فاصلہ واقع ہو جاتا ہے اور یہ جائز نہیں۔ اجنبی سے مراد یہ ہے کہ اس کا صلہ کے ساتھ کوئی تعلق نہیں۔) (شیخ زادہ ج 1 ص 542)۔ اور اہل مسجد کو نکال دینا اور ان سے مراد حضور نبی کریم ﷺ اور آپ ﷺ کے صحابہ کرام رضوان اللہ علیہم اجمعین ہیں۔ اللہ



تعالیٰ کے نزدیک اس سے بڑا گناہ ہے جو کچھ اس دستے نے کیا کیونکہ جو بھی کفار مکہ سے صادر ہوا ہے وہ ان سے ارادۃ اور تکلیف پہنچانے کے لئے صادر ہوا ہے اور جو کچھ اس دستے سے صادر ہوا ہے وہ خطاً اور ظن کی بناء پر صادر ہوا ہے اور شرکِ حضرمی کے قتل سے بڑھ کر گناہ ہے۔ پس کفار مکہ انہیں ایسے فعل پر کیسے عاوردلا سکتے ہیں جس کا ارتکاب انہوں نے خطاً کیا حالانکہ انہوں نے بذات خود اس سے بھی شدید تر فعل کا ارتکاب قصد اور ارادۃ کیا ہے۔

یعنی کفار قریش ہمیشہ لڑتے رہیں گے حتیٰ یُرَدُّوْكُمْ عَنْ دِیْنِكُمْ میں ان کی ہمیشہ عداوت رکھنے کی خبر ہے اور اِنْ اسْتَطَاعُوا میں ان کی استطاعت کو بعید سمجھنے کی طرف اشارہ ہے۔

۵۔ اس آیت طیبہ سے حضرت امام شافعی رحمۃ اللہ علیہ نے یہ استدلال کیا ہے کہ مرتد جب تک حالت کفر پر مرنے جائے اس کے اعمال ضائع نہیں ہوتے۔ مثلاً جب کسی آدمی نے ظہر کی نماز پڑھی پھر مرتد ہو گیا (نَعُوْذُ بِاللّٰهِ مِنْ ذٰلِكَ) پھر ایمان لے آیا در آنحالیکہ ابھی وقت باقی تھا تو اس پر اس نماز کا اعادہ واجب نہیں ہوگا۔ اسی طرح ایک آدمی نے حج کیا پھر مرتد ہو گیا۔ پھر وہ دوبارہ مسلمان ہو گیا تو اس پر نیاحج واجب نہیں ہوگا۔ یہ استدلال صفت کے مفہوم سے کیا گیا ہے اور یہ امام اعظم ابوحنیفہ رحمۃ اللہ علیہ کے نزدیک معتبر نہیں۔ آپ رحمۃ اللہ علیہ یہ فرماتے ہیں کہ اگر مرتد اسلام لے آئے اور ابھی اس کی سابقہ نماز کا وقت باقی ہو تو اس پر نماز کا اعادہ واجب ہے۔ اسی طرح ایسے آدمی پر نئے سرے سے حج کرنا بھی واجب ہوگا۔ ہماری دلیل رب کریم کا یہ ارشاد پاک ہے۔ ”وَمَنْ يَكْفُرْ بِالْاِيْمَانِ فَقَدْ حَبِطَ عَمَلُهٗ“ یہ آیت مطلق ہے اور ہمارے نزدیک مطلق کو مقید پر محمول نہیں کیا جاسکتا، واللہ اعلم۔ نتیجہ دنیا میں اس کے اسلام کی بناء پر جان اور مال کے محفوظ ہونے کے احکام مرتب نہیں ہوں گے اس کا قتل حلال ہو جائے گا اور تین دن تک اسے مہلت دینا بھی واجب نہیں رہے گا البتہ مستحب ہوگا۔ یہی قول امام شافعی رحمۃ اللہ علیہ کے اس قول کے خلاف حجت ہے کہ ایسے آدمی کو مہلت دینا واجب ہے اور آخرت میں ثواب ختم ہو جانے کے سبب ان کے اعمال ضائع ہو گئے۔ اور تمام کفار کی طرہ سے ورنہ یہی ہمیشہ اس میں رہنے والے ہیں۔

اِنَّ الَّذِيْنَ اٰمَنُوْا وَالَّذِيْنَ هَاجَرُوْا وَجٰهَدُوْا فِيْ سَبِيْلِ اللّٰهِ اُولٰٓئِكَ يَرْجُوْنَ  
رَاحَتَ اللّٰهِ وَاللّٰهُ عَفُوٌّ رَّحِيْمٌ

”بیشک جو لوگ ایمان لائے اور جنہوں نے ہجرت کی اور جہاد کیا اللہ کی راہ میں لے (تو) یہی لوگ امید رکھتے ہیں اللہ کی رحمت کی، اور اللہ بڑا بخشنے والا بہت رحم فرمانے والا ہے۔“

۱۔ پھر اصحاب سر یہ نے کہا یا رسول اللہ ﷺ! کیا ہمیں ہماری اس کوشش پر اجر دیا جائے گا اور کیا ہمارا یہ سفر جہاد شمار ہوگا تو اس وقت اللہ تعالیٰ نے یہ آیت کریمہ نازل فرمائی۔ ہجرت اور جہاد کی عظمت کے اظہار کے لئے اسم موصول مکرر ذکر کیا گیا ہے۔ گویا کہ رجاء (امید) کے متحقق ہونے میں یہ دونوں چیزیں مستقل ہیں۔

۲۔ یعنی وہ اللہ تعالیٰ سے ثواب کی امید رکھتے ہیں اور یہی ان کے لئے امیدوں کو پختہ کرتا ہے اور یہ شعور دلاتا ہے کہ بیشک عمل کوئی چیز بھی ثابت کرنے والا نہیں اور نہ ہی قاطع فی الدلالة ہے بلکہ اس میں خاتمے کا اعتبار ہوگا۔ جو کچھ انہوں نے خطاً کیا اللہ تعالیٰ اسے بخشنے والا ہے اور ثواب عطا فرما کر بہت رحم فرمانے والا ہے۔

يَسْأَلُونَكَ عَنِ الْخَمْرِ وَالْمَيْسِرِ قُلْ فِيهِمَا إِثْمٌ كَبِيرٌ وَمَنَافِعُ لِلنَّاسِ وَإِثْمُهُمَا  
 أَكْبَرُ مِنْ نَّفْعِهِمَا وَيَسْأَلُونَكَ مَاذَا يُنْفِقُونَ قُلِ الْعَفْوَ كَذَلِكَ يُبَيِّنُ اللَّهُ  
 لَكُمْ الْآيَاتِ لَعَلَّكُمْ تَتَفَكَّرُونَ ﴿١٩﴾

”وہ پوچھتے ہیں آپ سے شراب ۱ اور جوئے کی بابت ۲ آپ فرمائیے ان دونوں میں بڑا گناہ ہے ۳ اور کچھ فائدے بھی ہیں لوگوں کے لئے اور ان کا گناہ بہت بڑا ہے ان کے فائدے سے ۴ اور پوچھتے ہیں آپ سے کیا خرچ کریں فرمائیے جو ضرورت سے زیادہ ہو ۵ اسی طرح کھول کر بیان کرتا ہے اللہ تعالیٰ تمہارے لئے اپنے حکموں کو ۶ تاکہ تم غور و فکر کرو ۷“

۱۔ امام احمد رحمۃ اللہ علیہ نے حضرت ابو ہریرہ رضی اللہ عنہ سے روایت نقل کی ہے کہ جب رسول اللہ ﷺ مدینہ طیبہ تشریف لائے تو اس وقت لوگ شراب پیتے تھے اور جو کھیتے تھے۔ تو پھر انہوں نے آپ ﷺ سے ان کے بارے پوچھا تو رب کریم نے یہ آیت کریمہ نازل فرمائی يَسْأَلُونَكَ عَنِ الْخَمْرِ وَالْمَيْسِرِ ترجمہ: (وہ پوچھتے ہیں آپ سے شراب اور جوئے کی بابت۔) تو لوگوں نے کہا یہ ہم پر حرام نہیں ہوا۔ البتہ یہ کہا یہ بہت بڑا گناہ ہے۔ لہذا وہ شراب پیتے رہے، حتیٰ کہ ایک دن مغرب کی نماز میں مہاجرین میں سے ایک آدمی نے اپنے ساتھیوں کی امامت کرائی تو انہوں نے قرأت میں فحش غلطی کر دی اور آیات قرآنیہ میں اختلاط کا ارتکاب کیا تو پھر رب کریم نے یہ ارشاد گرامی نازل فرمایا۔ يَا أَيُّهَا الَّذِينَ آمَنُوا لَا تَقْرَبُوا الصَّلَاةَ وَأَنْتُمْ سُكَرَىٰ (اے ایمان والو! تم نشے کی حالت میں نماز کے قریب نہ جاؤ) پھر اس سے بھی زیادہ سخت حکم نازل ہوا جو سورہ مائدہ میں موجود ہے یعنی ”يَا أَيُّهَا الَّذِينَ آمَنُوا لَا تَقْرَبُوا الصَّلَاةَ وَأَنْتُمْ سُكَرَىٰ“ سے لیکر فَهَلْ أَنْتُمْ مُنْتَهُونَ تَمَّ“ تو اس میں ان سے کہا گیا کہ کیا اب بھی تم باز نہیں آؤ گے تو پھر اس کے جواب میں انہوں نے کہا اے ہمارے رب ہم اس سے رک گئے۔

امام بغوی رحمۃ اللہ علیہ نے کہا ہے کہ اللہ تعالیٰ نے شراب کا کلی حکم چار مرحلوں میں چار آیات میں نازل فرمایا مکہ مکرمہ میں یہ آیت نازل ہوئی۔ وَمِنْ ثَمَرَاتِ النَّخِيلِ وَالْأَعْنَابِ تَتَّخِذُونَ مِنْهُ سُكْرًا وَرِذًا فَحَسْبُكُمْ (اور ہم پلاتے ہیں تمہیں) کھجور اور انگور کے پھلوں سے تم بناتے ہو اس سے میٹھا رس اور پاک رزق۔) مسلمان شراب پیتے رہے اور یہ اس وقت ان کے لئے حلال تھی۔ پھر دوسرا حکم اس وقت نازل ہوا جبکہ حضرت عمر فاروق اعظم رضی اللہ عنہ، معاذ بن جبل رضی اللہ عنہ انصار کی ایک جماعت کے ساتھ رسول اللہ ﷺ کی بارگاہ میں حاضر ہوئے اور عرض کی یا رسول اللہ ﷺ! شراب اور جوئے کے بارے میں ہمیں فتویٰ صادر فرمائیے، یہ دونوں چیزیں عقل کو ختم کر دینے والی ہیں اور مال کو ضائع کرنے والی ہیں۔ تب اللہ تعالیٰ نے یہ آیت کریمہ نازل فرمائی (۱) تَتَّخِذُ بَعْضُ لَوْغُونَ مِنْهُمُ كَبِيرٌ کے قول کے سبب اسے چھوڑ دیا اور بَعْضُ مَنَافِعٍ لِلنَّاسِ کے قول کے سبب اسے پیتے رہے۔ یہاں تک حضرت عبدالرحمن بن عوف رضی اللہ عنہ کے کھانے کا واقعہ پیش آیا انہوں نے اصحاب رسول ﷺ میں سے بہت سے لوگوں کو اپنے پاس کھانے کی دعوت دی اور انہیں شراب بھی پیش کی۔ جب وہ پی چکے اور اس کا نشہ ان پر غالب آ گیا تو اتنے میں نماز مغرب کا وقت ہو گیا۔ انہوں نے ایک ساتھی کو نماز پڑھانے کے لئے آگے کیا تو اس نے سورہ کافرون کی تلاوت اس طرح کی قُلْ يَا أَيُّهَا الْكَافِرُونَ لَا أَعْبُدُ مَا تَعْبُدُونَ اسی طرح آخر



تک مکمل سورت پڑھ لی۔ یعنی اس نے لا اَعْبُدُکِی بَجَائِ اَعْبُدُکِی پڑھا۔ تو اس وقت اللہ تعالیٰ نے یہ آیت طیبہ نازل فرمائی: يَا أَيُّهَا الَّذِينَ آمَنُوا لَا تَقْرَءُوا الصَّلَاةَ وَأَنْتُمْ سُكَرَىٰ۔ الآیہ گویا اس میں اوقات نماز میں نشے کو حرام قرار دیا۔ نتیجہ اسے بعض لوگوں نے مکمل طور پر چھوڑ دیا اور یہ کہا کہ اس شی میں کوئی نفع نہیں جو ہمارے اور نماز کے درمیان حائل ہوتی ہے اور بعض لوگ اسے نماز کے اوقات کے علاوہ دیگر اوقات میں پیتے رہے۔ لہذا لوگ عشاء کی نماز کے بعد پیتے حتیٰ کہ صبح تک اس کا نشہ زائل ہو جاتا یا پھر صبح کی نماز کے بعد پیتے اور ظہر کے وقت تک صبح ہو جاتے۔ پھر عثمان بن مالک نے ایک ضیافت کا اہتمام کیا اور مسلمانوں میں سے کئی افراد کو دعوت دی، ان میں حضرت سعد بن ابی وقاص بھی تھے۔ اس نے انہیں اونٹ کے بھونے کے سرپیش کئے۔ جب وہ کھا چکے تو اوپر سے شراب چڑھائی یہاں تک کہ نشے میں ہو گئے۔ پھر وہ وہیں اپنی نسبی مفاخرت کا اظہار کرنے لگے اور اشعار کہنے شروع کر دیئے۔ پس اسی اثناء میں حضرت سعد رضی اللہ عنہ نے انصار کی جہو میں ایک قصیدہ کہہ دیا اور اپنی قوم کے فخر کا اظہار کیا۔ پس اتنے میں انصار میں سے ایک آدمی نے اونٹ کی ایک بڑی اٹھائی اور حضرت سعد رضی اللہ عنہ کے سر پر دے ماری جس سے انہیں بہت گہرا زخم لگ گیا۔ حضرت سعد رضی اللہ عنہ رسول اللہ ﷺ کی بارگاہ میں حاضر ہوئے اور انصاری کی شکایت کر دی تو اس وقت حضور علیہ الصلوٰۃ والسلام نے رب کریم کی بارگاہ میں التجاء کی ”اے اللہ شراب کے بارے میں ہمارے لئے واضح حکم نازل فرما“ تو اس وقت سورہ مائدہ کی آیت نازل ہوئی، واللہ اعلم۔

علماء کے مابین یہ اختلاف ہے کہ خمور (شراب) سے مراد کیا ہے۔ تو اس بارے حضرت امام اعظم ابوحنیفہ رحمہ اللہ تعالیٰ نے کہا ہے کہ خمور سے مراد انگور کا وہ پانی ہے جو مُسکر (نشہ دینے والا) ہو اور اس کے اوپر جھاگ بن جائے۔ لیکن صاحبین نے اس کے لئے جھاگ بننے کی شرط عائد نہیں کی اور امام مالک، شافعی اور احمد رحمہم اللہ تعالیٰ نے کہا ہے کہ ہر وہ مشروب جس کی کثیر مقدار نشے میں مبتلا کر دے وہ خمور ہے، جبکہ احناف رحمہم اللہ کا کہنا ہے کہ خمور اس خاص پانی کا نام ہے جس کا ہم ذکر کر چکے ہیں اور یہی معنی اہل لغت کے نزدیک معروف ہے۔ اسی لئے اس لفظ کا استعمال اس معنی میں مشہور ہے جبکہ دیگر نشہ آور مشروبات کے لئے اور اسماء مشہور ہیں۔ مثلاً مثلث، طلاء، منصف اور باذن وغیرہ اور لغت میں قیاس جاری نہیں ہو سکتا۔ جمہور کا قول یہ ہے کہ لغوی طور پر خمور ہر اس شی کا نام ہے جو عقل کو ڈھانپ لے اور میری تحقیق یہ ہے کہ لفظ خمور عام اور خاص کے مابین مشترک ہے۔ ایک معنی پر اس کا اطلاق ہیتہ ہے اور دوسرے معنی میں اس کا استعمال عموم مجاز کے طریقے پر ہے اور آیت طیبہ میں عام معنی مراد ہے۔ صاحب قاموس نے کہا ہے کہ خمور سے مراد ہر وہ شی ہے جو نشے میں مبتلا کر دے، چاہے وہ عصیر العنب ہو یا عام ہو۔ اور اس میں عموم زیادہ صحیح ہے۔ حضرت ابن عمر رضی اللہ عنہما نے فرمایا خمور حرام کر دیا گیا اور اس میں سے کوئی شی بھی مدینہ طیبہ میں نہیں تھی (1) اسے امام بخاری رحمۃ اللہ علیہ نے روایت کیا ہے اور حضرت انس رضی اللہ عنہ کی حدیث ہے کہ میں اس دن قوم کا ساتی تھا جس دن خمور حرام قرار دی گئی سوائے کھجور کی شراب کے (اس وقت اس کی کوئی شراب نہیں تھی) (2) متفق علیہ۔ اور ایک روایت میں ہے کہ میں کھڑے ہو کر ابو طلحہ اور فلاں فلاں کو بلارہا تھا اور بعض روایات میں ابو عبیدہ بن جراح، ابی بن کعب اور سہیل کے نام آتے ہیں کہ اسی دوران ایک آدمی آیا اور اس نے کہا شراب حرام قرار دی گئی ہے۔ تو انہوں نے کہا ”اے انس! ان گھڑوں کو انڈیل دے۔ حضرت انس رضی اللہ عنہ فرماتے ہیں کہ اس آدمی کی خبر کے بعد نہ تو انہوں نے شراب کے بارے پوچھا اور نہ اس کی طرف دوبارہ رجوع کیا“ (3) آپ رضی اللہ عنہ سے ہی روایت ہے کہ جب شراب حرام قرار دی گئی تو اس وقت ہم خمور العنب بہت کم پاتے تھے اور ہماری عام شراب کھجور کی ہوا کرتی تھی (4)

مذکورہ بالا تمام آثار اس معنی پر دلالت کرتے ہیں کہ بیشک لفظ خمر اخص معنی میں استعمال ہوتا ہے لیکن آیت طیبہ میں اس سے مراد معنی اعم ہے، اگرچہ یہ معنی مجازاً ہے۔ اگر آیت طیبہ میں خمر سے مراد معنی اخص ہو تو پھر جواب سوال کے مطابق نہیں بنتا۔ کیونکہ سوال اس شراب کے بارے تھا جو اس وقت وہ پیتے تھے جب انہوں نے سوال کیا۔ یعنی حضرت عمر اور حضرت معاذ رضی اللہ عنہما نے عرض کی یا رسول اللہ ﷺ! ہمیں خمر کے بارے فتویٰ عنایت فرمائیے، بیشک یہ عقل کو ختم کر دینے والی ہے اور پھر اللہ تعالیٰ نے ارشاد فرمایا اِنَّ الشَّيْطَانَ كَذَّابٌ مُّبِينٌ اِنَّ يُؤْتِيهِمُ الْعَدَاوَةَ وَالْبَغْضَاءَ فِي الْخَمْرِ وَالْمَيْسِرِ وَيَصُدَّكُمْ عَنْ ذِكْرِ اللّٰهِ وَعَنِ الصَّلٰوةِ (یہی تو چاہتا ہے شیطان کہ ڈال دے تمہارے درمیان عداوت اور بغض شراب اور جوئے کے ذریعے بے پروا دے تمہیں یاد الہی سے اور نماز سے۔) اور یہ لفظ خمر ماء العنب (انگور کا رس) کے ساتھ مختص نہیں بلکہ ان کے لئے تو ماء العنب مستعمل ہی نہیں تھا، واللہ اعلم۔ اسی باب میں حضرت عمر فاروق اعظم بن خطاب رضی اللہ عنہ کی حدیث ہے کہ آپ نے اپنے خطبہ میں ارشاد فرمایا کہ ”شراب کی حرمت کا حکم نازل ہوا ہے اور یہ پانچ چیزوں سے بنتی ہے۔ انگور، کھجور، گندم، جو اور شہد اور خمر ہر وہ شئی ہے جو عقل کو ڈھانپ لے“ (2) متفق علیہ۔ اور امام احمد رحمۃ اللہ علیہ نے اپنی مسند میں حضرت ابن عمر رضی اللہ عنہما سے حضور نبی کریم ﷺ کا یہ ارشاد نقل کیا ہے کہ ”شراب (خمر) گندم سے بنائی جاتی ہے۔ شراب جو سے تیار ہوتی ہے، شراب کھجور سے بنتی ہے، شراب کشمش سے بنائی جاتی ہے اور شراب شہد سے بنائی جاتی ہے“ (3) اور اسی باب میں حضرت نعمان بن بشیر رضی اللہ عنہ سے اسی طرح مرفوع روایت منقول ہے۔ اسے ترمذی، ابوداؤد اور ابن ماجہ نے روایت کیا ہے اور امام احمد رحمۃ اللہ علیہ نے اسے نقل کر کے آخر میں یہ کہا کہ ہر نشہ آور چیز سے منع کر دیا گیا ہے اور آپ رضی اللہ عنہ سے یہ بھی روایت ہے کہ رسول اللہ ﷺ نے ارشاد فرمایا کہ ہر مسکو چیز حرام ہے اور ہر مسکو (نشہ دینے والی) شئی خمر ہے (4) اسے امام مسلم رحمۃ اللہ علیہ نے نقل کیا ہے اور حضرت انس رضی اللہ عنہ سے روایت ہے کہ خمر انگور، کھجور، شہد اور مکئی سے بنایا جاتا ہے پس ان میں سے جس میں بھی نشہ آجائے وہی خمر ہے۔ اسے امام احمد رحمۃ اللہ علیہ نے روایت کیا ہے۔ نتیجہ یہ ثابت ہوا کہ جب لفظ خمر تمام نشہ آور شرابوں کو شامل ہے تو پھر نص قرآن سے یہ ثابت ہوا کہ ہر وہ شئی جس کی کثیر مقدار نشہ دینے والی ہو اس کی قلیل مقدار بھی حرام اور نجس ہے۔ ایسی جو شئی بھی ہو پینے والے کو حد لگائی جائے گی۔ چاہے وہ کسی بھی شئی سے بنی ہو۔ اس کی خرید و فروخت جائز نہیں اور اگر کسی نے غیر کی شراب ضائع کر دی تو وہ اس کے لئے ضمان ادا نہیں کرے گا مگر ماء العنب کے علاوہ دوسری شراب کو حلال سمجھنے والا کافر نہیں ہوگا، اس لئے کہ ان کے خمر ہونے میں اختلاف ہے۔ امام اعظم ابوحنیفہ رحمہ اللہ تعالیٰ نے کہا ہے کہ خمر کے علاوہ تین قسم کی شرابیں حرام ہیں۔

- 1۔ الطلاء:- اس سے مراد انگور کا ایسا جوس ہے جسے اتنا پکایا جائے کہ تہائی سے کچھ کم مقدار اس میں سے خشک ہو جائے اور اگر نصف مقدار خشک ہو جائے تو وہ منصف کہلاتا ہے۔ یا پھر نصف سے کم خشک ہو تو اسے باذق کہتے ہیں۔ بشرطیکہ ایلنے کے سبب اس میں شدت (نشہ) آجائے اور اس پر جھاگ سی بن جائے۔
- 2۔ السکر:- اس سے مراد کھجور ملاوہ پانی ہے جس میں ایلنے کے سبب شدت آجائے اور اس پر جھاگ سی بن جائے۔
- 3۔ نفیع الزیب:- اس سے مراد کشمش کا وہ پانی ہے جس میں ایلنے کے سبب شدت آجائے اور اس پر جھاگ ظاہر ہو جائے۔

1- صحیح بخاری، جلد 2 صفحہ 836 (وزارت تعلیم)

2- صحیح بخاری، جلد 2 صفحہ 837 (وزارت تعلیم)

3- سنن ابن ماجہ، جلد 4 صفحہ 70 (العلیہ)

4- صحیح مسلم، جلد 2 صفحہ 167 (قدیمی)



حضرت امام ابو یوسف رحمۃ اللہ علیہ نے ان کے لئے جھاگ بننے کی شرط قائم نہیں کی۔ نتیجہ یہ تمام شرابیں نجس ہیں، ایک روایت کے مطابق ان کی نجاست خفیفہ ہے اور دوسری کے مطابق نجاست غلیظہ ہے۔ ان کی قلیل مقدار ایسے ہی حرام ہے جیسے پیشاب حرام ہے۔ جیسا کہ حضور نبی کریم ﷺ کا ارشاد گرامی گزر چکا ہے کہ ”خمر (شراب) ان دو درختوں سے بنتا ہے۔“ لیکن ان کے پینے والے کو اس وقت تک حد نہیں لگائی جائے گی جب تک کہ نشا اس پر غالب نہ آجائے کیونکہ ان کی حرمت کا انحصار اجتہاد ظنی پر ہے اور حد و شبہات سے ساقط ہو جاتی ہیں اور امام ابو حنیفہ رحمۃ اللہ علیہ کے نزدیک ان کی خرید و فروخت جائز ہے اور انہیں ضائع کرنے والے پر ضمانت بھی ہوگی، لیکن اس میں صاحبین کا موقف آپ رحمۃ اللہ علیہ کے خلاف ہے۔ اگر مثلث عنبی، نبیذ تمر اور زبیب کو جب تھوڑا سا پکایا جائے اور ان میں اتنی شدت آجائے کہ پینے سے عقل پر غالب نہ آئے یعنی پینے والا نشے کی حالت میں نہ آئے تو پھر یہ تمام کی تمام حضرت امام ابو حنیفہ رحمۃ اللہ علیہ اور حضرت امام ابو یوسف رحمۃ اللہ علیہ کے نزدیک حلال ہیں، لیکن حضرت امام محمد رحمۃ اللہ تعالیٰ اس مسئلہ میں ان سے اختلاف کرتے ہیں۔ یہ اختلاف اس صورت میں ہے جبکہ ان کے پینے سے مقصود قوت حاصل کرنا ہو اور اگر پینے والے نے لہو و لعب کا قصد کیا تو پھر بالاتفاق یہ حلال نہیں اور ان تینوں قسموں کی اتنی مقدار استعمال کرنا جو مسکر ہو، بالاتفاق حرام ہے اور اسے پینے والے کو حد شرب بھی لگائی جائے گی۔ امام اعظم ابو حنیفہ اور امام ابو یوسف رحمہما اللہ تعالیٰ نے کہا ہے کہ یہ تینوں قسمیں نشہ لانے والی ہوتی ہیں تو ان کا آخری پیالہ حرام ہوتا ہے کیونکہ وہی حقیقت میں مسکر ہوتا ہے۔ علاوہ ازیں وہ شراب جو گندم، جو، مکئی، شہد الفانید، بھنگ اور گھوڑیوں کے دودھ وغیرہ سے بنائی جاتی ہے، وہ شیخین کے نزدیک حلال ہے اور اگر وہ نشے میں مبتلا کر دے تو اس کے پینے والے کو حد نہیں لگائی جائے گی اور ان کے سبب نشہ ہونے کی صورت میں اگر کسی نے طلاق دے دی تو وہ واقع نہیں ہوگی۔ ان ہی دونوں سے ایک روایت اس طرح ہے کہ اگر ان میں سے کوئی نشے کا سبب بنی تو وہ حرام ہوگی اور پینے والے کو حد لگائی جائے گی۔ صاحب ہدایہ نے لکھا ہے کہ فقہاء نے کہا صحیح قول یہ ہے کہ حد لگائی جائے گی اور حضرت امام محمد رحمۃ اللہ تعالیٰ نے بھی کہا ہے کہ بیشک یہ حرام ہے، اسے پینے والے کو حد لگائی جائے گی اور اس کی طلاق بھی واقع ہو جائے گی، جبکہ اس کا نشا اس پر غالب ہو جیسا کہ تمام اشر بہ کا حکم ہے۔ لیکن ائمہ ثلاثہ کے نزدیک یہ اشر بہ نجس نہیں ہیں کیونکہ وہ ان کی قلیل مقدار کو حرام نہیں کہتے۔ فتاویٰ نسفی میں ہے کہ بھنگ حرام ہے اور بھنگ پینے والے کی طلاق واقع ہو جاتی ہے اور جو اس کے حلال ہونے کا اعتقاد رکھے گا اسے قتل کر دیا جائے گا اور پینے والے کو ایسے ہی حد لگائی جائے گی جیسے شراب پینے والے کو حد لگائی جاتی ہے اور متعدد احادیث اس پر دلالت کرتی ہیں کہ ہر مسکر شیء حرام ہے اور ہر وہ شیء جس کی کثیر مقدار مسکر ہو اس کی قلیل مقدار بھی حرام ہے۔

حضرت جابر رضی اللہ عنہ سے مروی ہے کہ یمن کا رہنے والا ایک آدمی حاضر ہوا اور حضور نبی کریم ﷺ سے اس شراب کے بارے پوچھا جو وہ اپنے علاقے میں مکئی سے بنا کر پیتے تھے اسے موز کہا جاتا تھا۔ تو حضور نبی کریم ﷺ نے فرمایا کیا وہ مسکر ہے؟ اس نے عرض کی جی ہاں! تو پھر آپ ﷺ نے ارشاد فرمایا ”ہر مسکر حرام ہے“ (1) اسے مسلم نے روایت کیا ہے۔ حضرت سعد بن ابی وقاص رضی اللہ عنہ سے روایت ہے کہ حضور نبی کریم ﷺ نے اس (شیء) کی قلیل مقدار سے منع فرمایا ہے جس کی کثیر مقدار مسکر ہو“ (2) اسے نسائی، ابن حبان اور بزار نے روایت کیا ہے اور اس کے راوی صحیح ہیں۔ حضرت جابر رضی اللہ عنہ روایت فرماتے ہیں کہ رسول اللہ ﷺ نے ارشاد فرمایا ”ہر وہ (شراب) جس کی کثیر مقدار مسکر ہو اس کی قلیل مقدار حرام ہے“ (3) اسے ترمذی نے

روایت کیا ہے اور حسن کہا ہے۔ علاوہ ازیں ابوداؤد اور ابن ماجہ نے بھی نقل کیا ہے۔ حضرت ام المؤمنین عائشہ صدیقہ رضی اللہ تعالیٰ عنہا آپ ﷺ سے روایت فرماتی ہیں ”ہر وہ (شی) جس کا ایک فرق (تین صاع کا ایک پیانہ) مسکر ہو تو اس کی صرف اتنی مقدار بھی حرام ہے جس سے ایک چلو بھر جائے“ (1) اسے امام احمد اور ترمذی نے روایت کیا ہے اور حسن کہا ہے۔ علاوہ ازیں ابوداؤد نے اور ابن حبان نے اپنی صحیح میں نقل کیا ہے۔ حضرت ام سلمہ رضی اللہ عنہا سے روایت ہے کہ رسول اللہ ﷺ نے ہر مسکر اور افتراء پر دازی پر ابھارنے والی چیز سے منع فرمایا ہے (2) اسے ابوداؤد نے نقل کیا ہے۔ دہلیم حمیری روایت کرتے ہیں کہ میں نے رسول اللہ ﷺ کی بارگاہ میں عرض کی کہ ہم انتہائی ٹھنڈے علاقے میں رہتے ہیں اور وہاں انتہائی مشکل اور سخت کاروبار کرتے ہیں۔ ہم وہاں اس گندم سے شراب بناتے ہیں تاکہ ہم اس کے سبب کاروبار کے لئے طاقتور ہو جائیں اور اپنے علاقے کی سردی سے محفوظ رہ سکیں تو آپ ﷺ نے استفسار فرمایا کیا یہ نشہ دیتی ہے۔ میں نے عرض کی جی ہاں! تو پھر آپ ﷺ نے فرمایا اس سے اجتناب کرو۔ میں نے عرض کی لوگ اسے چھوڑنے کے لئے تیار نہیں ہوں گے۔ تو یہ سن کر آپ ﷺ نے فرمایا اگر وہ اسے نہ چھوڑیں تو ان کے ساتھ قتال کرو (3) اسے ابوداؤد نے روایت کیا ہے۔ ابوما لک اشعری رضی اللہ عنہ سے روایت ہے کہ انہوں نے رسول اللہ ﷺ کو یہ فرماتے سنا ہے کہ ”میری امت میں سے لوگ شراب پیتے رہیں گے اور اسے نام دوسرا دیں گے“ (4) اسے ابوداؤد نے روایت کیا ہے۔ اسی باب میں دارقطنی نے حضرت علی رضی اللہ عنہ سے روایت کی ہے اور مستدرک میں خوات بن جبر کی روایت موجود ہے۔ اور علماء نے نمیز کی اباحت پر جن احادیث سے استدلال کیا ہے ان میں سے ایک حضرت ابن عباس رضی اللہ عنہما کی حدیث ہے کہ ”حضور نبی کریم ﷺ کے لئے ایک رات کے اول حصہ میں نبیز بنائی جاتی تھی اور آپ ﷺ آنے والے دن کی صبح کو نوش فرماتے تھے پھر آنے والی رات کو، پھر دوسرے دن اور دوسری رات اور پھر آنے والے دن کی عصر تک اس میں سے پیتے رہتے تھے۔ بعد ازاں اگر اس میں سے کوئی چیز بچ جاتی تو یا اسے خادم پی لیتا یا پھر اسے حکم ہوتا تو وہ انڈیل دیتا“ (5) اسے مسلم نے روایت کیا ہے فقہاء نے فرمایا کہ اگر یہ حرام ہوتی تو پھر خادم اسے نہ پیتا۔ تو اس کا جواب یہ ہے کہ اس سے مراد یہ ہے کہ اگر وہ مسکر نہ ہوتی لیکن اس کی حلاوت ختم ہو چکی ہوتی اور یہ خوف لاحق ہو جاتا کہ اس میں نشہ آ جائے گا تو پھر آپ خادم کو عطا کر دیتے اور اگر گمان غالب کے مطابق وہ مسکر ہو چکی ہوتی تو آپ اسے انڈیل دینے کا حکم فرماتے۔ لہذا اس میں کوئی حجت موجود نہیں۔ اور انہوں نے حضرت ابن مسعود رضی اللہ عنہ کی طرف منسوب روایت سے اس موقف پر استدلال کیا ہے کہ خمر کے سوا ہر شراب کا آخری پیالہ حرام ہے، اس کی قلیل مقدار حرام نہیں کہ حضرت ابن مسعود رضی اللہ عنہ نے ”کل مسکر حرام“ کے بارے فرمایا کہ ”اس سے مراد وہ شراب ہے جو تجھے نشے میں مبتلا کر دے۔“ اسے دارقطنی نے روایت کیا ہے۔ ابن ہمام نے کہا ہے کہ یہ ضعیف ہے۔ اس لئے کہ اس میں ایک راوی حجاج بن ارطاة اور دوسرا عمار بن مہر ہے۔ یہ نخعی کا قول ہے اور ابن مبارک کے پاس جب ابن مسعود رضی اللہ عنہ کی یہ حدیث ذکر کی گئی تو انہوں نے کہا یہ حدیث باطل ہے۔ اور انہوں نے حضرت ابن عباس رضی اللہ عنہما کی اس روایت سے بھی استدلال کیا ہے کہ خمر بنفسہ اور ہر شراب میں سے نشہ آور حرام ہے (6) تو ابن ہمام نے کہا کہ یہ قابل تسلیم نہیں اور ابن جوزی نے ذکر کیا ہے کہ ابوسعید رحمۃ اللہ علیہ نے اسی طرح کی روایت حضور نبی کریم ﷺ سے نقل کی ہے۔ تو انہوں نے

1- جامع ترمذی، جلد 2 صفحہ 9 (وزارت تعلیم) 2- سنن ابی داؤد، جلد 2 صفحہ 163 (وہ) 3- سنن ابی داؤد، جلد 2 صفحہ 162 (وزارت تعلیم)

4- سنن ابی داؤد، جلد 2 صفحہ 163 (وزارت تعلیم) 5- صحیح مسلم، جلد 2 صفحہ 168 (قدیمی)

6- تفسیر خازن، جلد 1 صفحہ 176، مجمع الزوائد، جلد 5 صفحہ 77 مطبوعہ دار الفکر۔



کہا یہ روایت موقوف ہے اور اس کی سند ابوسعید تک متصل نہیں۔ تو ابن ہمام نے کہا البتہ ان الفاظ میں سند جید کے ساتھ حضرت ابن عباس رضی اللہ عنہما سے متصل مروی ہے کہ ”بعینہ خمر چا ہے اس کی مقدار قلیل ہو یا کثیر اور ہر شراب میں سے مسکوحرام ہے۔“ اور یہ الفاظ بھی ہیں ”وَمَا أَسْكَرَ مِنْ مِثْلِ شَرَابٍ“ لیکن ان کے بارے ابن ہمام نے کہا ہے کہ لفظ ”اسکو“ میں غلطی ہوئی ہے۔ میں کہتا ہوں کہ حضرت ابن عباس رضی اللہ عنہما کے اثر کا معنی یہ ہے کہ ”ہر شراب میں سے مسکوحرام ہے چاہے اس کی مقدار قلیل ہو یا کثیر۔“ اور انہوں نے حضرت ابوسعید انصاری رضی اللہ عنہ کی حدیث سے استدلال کیا ہے کہ ایک دفعہ حضور نبی کریم ﷺ کو دوران طواف پیاس محسوس ہوئی تو آپ ﷺ کے پاس مشکیزے میں سے نبیذ لائی گئی مگر آپ ﷺ نے غصے کا اظہار فرمایا۔ تو اس آدمی نے عرض کی یا رسول اللہ ﷺ! کیا یہ حرام ہے۔ تو آپ ﷺ نے فرمایا نہیں۔ میرے پاس زمزم کے پانی کا ایک ڈول لاؤ۔ چنانچہ آپ ﷺ نے وہ ڈول اس میں انڈیلا اور پھر اسے پی لیا اس حال میں کہ آپ ﷺ طواف کر رہے تھے۔ مطلب بن ابی وداعہ سہمی سے بھی اسی طرح مروی ہے اور اس کے آخر میں ہے جب تمہاری پیاس تم پر سخت ہو جائے یعنی غالب آنے لگے تو اس طرح کر لیا کرو۔ حضرت ابن عمر رضی اللہ عنہما سے نبیذ شدید کے بارے پوچھا گیا تو انہوں نے فرمایا کہ رسول اللہ ﷺ ایک مجلس میں تشریف فرما تھے کہ اتنے میں آپ ﷺ نے نبیذ کی ہو محسوس کی آپ ﷺ نے اسے لانے کے لئے آدمی بھیجا، وہ لائی گئی تو آپ ﷺ نے اپنا سر مبارک اس کے قریب کیا تو آپ ﷺ نے اسے سخت (نٹے کے قریب) پایا پھر آپ ﷺ نے اس میں پانی انڈیلا اور پھر آپ ﷺ نے اسے پی لیا۔ بعد ازاں ارشاد فرمایا ”جب تمہارے برتن جوش مارنے لگیں تو پانی کے ساتھ ان کے جوش کو ختم کر دو۔“ حضرت ابن عباس رضی اللہ عنہ نے بھی اسی قسم کی حدیث حضور نبی کریم ﷺ سے روایت کی ہے۔ ان تمام احادیث کو دارقطنی نے روایت کیا ہے۔ حضرت ابوسعید رضی اللہ عنہ سے مروی ہے کہ ”رسول اللہ ﷺ سے پوچھا گیا کیا نبیذ حلال ہے یا حرام؟ تو آپ ﷺ نے فرمایا حلال ہے۔“ اسے ابن جوزی نے روایت کیا ہے۔ حضرت سعید بن ذی لقوۃ سے روایت ہے کہ ایک اعرابی نے حضرت عمر رضی اللہ عنہ کے برتن سے نبیذ پی لی تو نشے میں مبتلا ہو گیا۔ آپ نے اس کے لئے کوڑے لگانے کا حکم صادر فرمایا۔ اس نے عرض کی حضور! میں نے آپ کے برتن سے نبیذ پی ہے۔ تو حضرت عمر رضی اللہ عنہ نے فرمایا میں تجھے نشے کے سبب کوڑے لگوار ہا ہوں۔ اسے ابن جوزی نے روایت کیا ہے۔ ابوسعید رضی اللہ عنہ کی حدیث کے جواب میں دارقطنی نے کہا ہے کہ وہ یحییٰ بن یمان کے سبب معروف ہے۔ امام احمد بن حنبل رحمہ اللہ تعالیٰ نے کہا کہ یحییٰ بن یمان غلطیاں کرنے والا راوی ہے، آپ نے اسے ضعیف قرار دیا ہے۔ پھر آپ سے کہا گیا کیا اس کے علاوہ بھی کسی نے اسے روایت کیا ہے۔ تو آپ نے فرمایا نہیں مگر اس نے جو اس سے بھی زیادہ ضعیف ہے۔ امام نسائی نے کہا اس سے استدلال نہیں کیا جاسکتا۔ ابو حاتم نے کہا یہ مضطرب الحدیث ہے اور مطلب بن وداعہ کی حدیث کے راویوں میں محمد بن سائب کلبی ہے جو کذاب اور ساقط الاعتبار ہے۔ اسی طرح سلیمان، لیث اور سعدی نے کہا ہے۔ نسائی اور دارقطنی نے کہا وہ متروک ہے اور ابن حبان نے کہا کہ اس کا جھوٹ بالکل واضح اور اظہر ہے۔ اور ابن عمر رضی اللہ عنہ کی حدیث میں ایک راوی عبد الملک بن نافع ہے جو مجہول اور ضعیف ہے۔ حضرت ابن عمر رضی اللہ عنہما سے صحیح مرفوع حدیث اس طرح مروی ہے ”ہر وہ شئی جس کی کثیر مقدار نشے میں مبتلا کر دے تو اس کی قلیل مقدار بھی حرام ہے۔“ حضرت ابن عباس رضی اللہ عنہما کی حدیث میں قاسم بن بہرام منفرد ہے۔ ابن حبان نے کہا ہے کہ اس حال میں اس سے استدلال کرنا جائز نہیں ہے اور ابوسعید کی حدیث میں ایک راوی عبدالعزیز بن ابان ہے جس کے بارے امام احمد رحمۃ اللہ علیہ نے کہا کہ میں نے اسے چھوڑ دیا ہے۔ ابن نمیر نے کہا کہ یہ کذاب ہے اور حدیث وضع کرتا ہے اور سعید بن لقوۃ کی حدیث کے بارے ابو حاتم نے کہا کہ وہ بوڑھا دجال ہے۔ ابن

ابی شیبہ نے عمرو سے اسی طرح روایت کی ہے لیکن اس میں انقطاع ہے۔ پھر نبینذ کے اس حکم میں کوئی اختلاف نہیں کہ اگر وہ اہل جائے اور اس میں نشہ آجائے تو اس کی قلیل اور کثیر مقدار بالاتفاق حرام ہے اور اگر اس میں نشہ نہ ہو تو وہ بالاتفاق حلال ہے۔ ان احادیث کا اختلاف کے ساتھ بالکل کوئی مس نہیں، واللہ اعلم۔

۲۔ ”وَالْمَيْسِرُ“ یہ مصدر ہے جیسا کہ مؤعد ہے جوئے کو میسر اس لئے کہا گیا ہے کہ اس میں آدمی دوسرے کا مال آسانی کے ساتھ لے لیتا ہے، یا پھر اس لئے کہ اس میں دوسرے کی خوشحالی کو چھین لیتا ہے۔ عطاء، طاؤس اور مجاہد نے کہا ہے کہ ہر وہ شیء جس میں قمار بازی ہو وہی میسر ہے۔ یہاں تک کہ بچوں کا خروب اور پانسہ کے ساتھ کھیلنا بھی اس میں داخل ہے۔ امام بغوی رحمۃ اللہ علیہ نے کہا ہے کہ حضرت علی رضی اللہ عنہ سے روایت ہے کہ چوسر اور شطرنج دونوں میسر (جوا) ہیں (1) امام بیہقی رحمۃ اللہ علیہ نے شعب الایمان میں حضرت علی رضی اللہ عنہ سے روایت نقل کی ہے کہ ”آپ رضی اللہ عنہ فرماتے تھے کہ شطرنج مجھیوں کا جوا ہے“ (2) چوسر، شطرنج اور ان کی مثل کھیلوں سے نبی کے بارے کئی روایات موجود ہیں۔ حضرت بریدہ رضی اللہ عنہ سے روایت ہے کہ ”حضور نبی کریم ﷺ نے فرمایا جو زرد شیر (چوسر) کھیلا گیا اس نے اپنا ہاتھ خنزیر کے گوشت سے رنگا“ (3) عبدان، ابو موسیٰ اور ابن حزم نے حیا بن مسلم سے مرسل روایت نقل کی ہے کہ ”وہ ملعون ہے جو شطرنج کھیلے گا اور اس کی طرف دیکھنے والا خنزیر کا گوشت کھانے والے کی طرح ہے۔“ حضرت ابو موسیٰ اشعری رضی اللہ عنہ سے روایت ہے کہ رسول اللہ ﷺ نے ارشاد فرمایا ”جو چوسر کھیلا تحقیق اس نے اللہ تعالیٰ اور رسول ﷺ کی نافرمانی کی“ (4) اسے امام احمد اور ابوداؤد رحمہما اللہ تعالیٰ نے روایت کیا ہے۔ آپ ہی سے یہ روایت بھی منقول ہے کہ شطرنج نہیں کھیلے گا مگر گناہ کرنے والا۔ اور آپ سے یہ روایت بھی ہے کہ آپ سے شطرنج کھیلنے کے بارے پوچھا گیا تو آپ نے فرمایا یہ باطل ہے اور اللہ تعالیٰ باطل کو پسند نہیں فرماتا (5) اسے بیہقی رحمۃ اللہ علیہ نے شعب الایمان میں نقل کیا ہے۔ حضرت ابن عمر رضی اللہ عنہما سے روایت ہے کہ حضور نبی کریم ﷺ نے شراب، جوئے اور شطرنج سے منع فرمایا ہے (6) اسے ابوداؤد رحمۃ اللہ علیہ نے روایت کیا ہے۔ حضرت ابن عباس رضی اللہ عنہما سے بھی اسی طرح مرفوع روایت منقول ہے۔ یہ بھی کہا گیا ہے کہ الکوبة کا معنی طبلہ ہے۔ اسے بیہقی رحمۃ اللہ علیہ نے شعب الایمان میں ذکر کیا ہے۔ حضرت ابو ہریرہ رضی اللہ عنہ سے روایت ہے کہ ”رسول اللہ ﷺ نے ایک آدمی کو بوتری کا بیچھا کرتے ہوئے دیکھا تو فرمایا کہ شیطان شیطانہ کا بیچھا کر رہا ہے“ (7) اسے امام احمد، ابوداؤد، ابن ماجہ اور بیہقی رحمہم اللہ تعالیٰ نے شعب میں نقل کیا ہے۔ تحقیق یہ ہے کہ ہر شیء کے ساتھ (جوا) کھیلنا حرام ہے۔ اسی پر اجماع ہے۔ حضرت امام شافعی رحمۃ اللہ علیہ کی جو یہ روایت ہے کہ آپ نے شطرنج کھیلنے کو مباح قرار دیا ہے۔ اس میں بھی اصح یہی ہے کہ آپ نے اس قول سے رجوع کر لیا تھا۔ مال کو کسی بھی وجہ سے ضائع کرنا اور فضول خرچی کرنا جیسا کہ رشوت، جوا اور سود وغیرہ، بالا جماع یہ تمام صورتیں حرام ہیں۔ کیونکہ رب کریم نے ارشاد فرمایا: **إِنَّ الْمُبْتَلِينَ كَانُوا إِخْوَانَ الشَّيْطَانِ** (بیشک فضول خرچی کرنے والے شیطانوں کے بھائی ہیں) اور جوئے میں دو چیزیں جمع ہیں لہو و لعب اور ارضاعة المال (مال کو ضائع کرنا)، لہذا اس کا حکم دوسروں کی نسبت زیادہ سخت ہے۔ اور بالا جماع یہ کبیرہ گناہوں میں سے ایک ہے۔ چاہئے جوا کھیلنے والا ان چیزوں سے کھیلے جن سے اہل عرب کھیلتے ہیں یا

1- تفسیر بغوی، جلد 1 صفحہ 178 (التجاریہ) 2- شعب الایمان، جلد 5 صفحہ 241 مطبوعہ دارالکتب العلمیہ بیروت

3- صحیح مسلم، جلد 2 صفحہ 240 (قدیمی) 4- سنن ابی داؤد، جلد 2 صفحہ 327 (وزارت تعلیم) 5- شعب الایمان، جلد 5 صفحہ 241 (العلمیہ)

6- سنن ابی داؤد، جلد 2 صفحہ 327 (دوت)

7- سنن ابی داؤد، جلد 2 صفحہ 163 (وزارت تعلیم)



پھر ان کے علاوہ شطرنج اور چوسر وغیرہ سے دونوں کا حکم ایک ہے۔

۳۔ پیشک یہ دونوں بہت بڑے گناہ کو مستلزم ہیں یعنی آپس میں ایک دوسرے کے ساتھ جھگڑا فساد کرنا اور ایک دوسرے کو گالی گلوچ دینا۔ یہ دونوں آدمی کو عداوت اور بغض میں مبتلا کر دیتے ہیں، ذکر الہی اور نماز سے روک دیتے ہیں۔ حمزہ اور کسائی نے ثناء کے ساتھ قرأت کرتے ہوئے اِنَّمْ تَكْفِيْرُ پڑھا ہے۔ اس حیثیت سے کہ گناہوں کی اقسام متعدد ہیں۔ جبکہ بقیہ قراء نے باء کے ساتھ تَكْفِيْرُ پڑھا ہے۔ اس بناء پر کہ یہ بہت بڑی معصیت ہے اور یہ دونوں عمل گناہ کبیرہ میں سے ہیں۔ حضرت معاذ رضی اللہ عنہ روایت فرماتے ہیں کہ رسول اللہ ﷺ نے ارشاد فرمایا ”تم میں سے کوئی ہرگز شراب نہ پیئے پیشک یہ ہر برائی کی جڑ ہے۔“ اسے امام احمد رحمۃ اللہ علیہ نے روایت کیا ہے۔ اور حضرت ابو ہریرہ رضی اللہ عنہ روایت فرماتے ہیں کہ رسول اللہ ﷺ نے ارشاد فرمایا کہ کوئی زانی اس حال میں زنا نہیں کرتا کہ وہ زنا کرتے وقت مومن ہو، کوئی سارق اس حال میں چوری نہیں کرتا کہ وہ چوری کرتے وقت مومن ہو اور کوئی اس حال میں شراب نہیں پیتا کہ وہ پیئے وقت مومن ہو، الحدیث (1) اسے امام بخاری رحمۃ اللہ علیہ نے روایت کیا ہے۔ حضرت ابن عمر رضی اللہ عنہما سے روایت ہے کہ رسول اللہ ﷺ نے ارشاد فرمایا کہ ”خمر (شراب) اُم الفواحش (تمام برائیوں کی اصل) اور تمام کبیرہ گناہوں میں سے سب سے بڑا ہے۔ جو شراب پیئے گا وہ نماز ترک کر دے گا اور وہ اپنی ماں، خالہ اور پھوپھی کے ساتھ برائی کا ارتکاب کرے گا“ اسے طبرانی نے صحیح سند سے روایت کیا ہے۔ حضرت عبداللہ بن عمر بن خطاب رضی اللہ عنہما سے مروی ہے جو شراب پیتا ہے اللہ تعالیٰ اس کی چالیس دن کی نمازیں قبول نہیں فرماتا، اگر وہ توبہ کر لے تو اللہ تعالیٰ اس کی توبہ کو قبول فرمالتا ہے اور اگر اس نے دوبارہ شراب پی تو اللہ تعالیٰ اس کی چالیس صبحوں کی نمازیں قبول نہیں کرتا، اگر وہ توبہ کرے تو اللہ تعالیٰ اسے قبول فرمالتا ہے۔ اور اگر وہ تیسری بار اس کا اعادہ کرے تو اللہ تعالیٰ اس کی چالیس دنوں کی نمازیں قبول نہیں فرماتا اور اگر وہ توبہ کر لے تو اللہ تعالیٰ اس کی توبہ کو قبول فرمالتا ہے اور اگر وہ چوتھی بار پھر شراب پیئے تو اللہ تعالیٰ اس کی چالیس دنوں کی نمازیں قبول نہیں کرتا، اب اگر وہ توبہ بھی کرے تو اللہ تعالیٰ اس کی توبہ قبول نہیں فرماتا اور وہ اسے زہر کے دریا سے سیراب کرے گا (2) اسے نسائی، ابن ماجہ اور دارمی نے روایت کیا ہے۔ حضرت عبداللہ بن عمرو سے روایت ہے کہ رسول اللہ ﷺ نے ارشاد فرمایا ”شراب ام النجاست ہے پس جو اسے پیئے گا اللہ تعالیٰ اس کی چالیس دن کی نمازیں قبول نہیں فرمائے گا اور اگر وہ اس حال میں مر گیا کہ ابھی وہ اس کے پیٹ میں ہو تو وہ جاہلیت کی موت مرا۔“ اسے طبرانی نے سند حسن کے ساتھ روایت کیا ہے۔ ان ہی سے روایت ہے کہ حضور نبی کریم ﷺ نے ارشاد فرمایا ”(والدین کی) نافرمانی کرنے والا، جواہ کھیلنے والا، احسان جتلانے والا اور ہمیشہ شراب پینے والا جنت میں داخل نہیں ہوں گے“ (3) اسے دارمی نے روایت کیا ہے۔ حضرت ابن عمر رضی اللہ عنہما سے مرفوع روایت ہے کہ تین قسم کے آدمیوں پر اللہ تعالیٰ نے جنت کو حرام قرار دیا ہے (1) شراب پر دوام اختیار کرنے والا (2) والدین کی نافرمانی کرنے والا (3) اور بے غیرت دیوث انسان۔ اسے امام احمد اور نسائی رحمہما اللہ تعالیٰ نے روایت کیا ہے۔ حضرت ابو امامہ رضی اللہ عنہ سے روایت ہے کہ رسول اللہ ﷺ نے ارشاد فرمایا کہ اللہ تعالیٰ نے مجھے عالمین کے لئے رحمت اور سراپا ہدایت بنا کر بھیجا اور میرے رب نے مجھے گانے بجانے کے آلات، مزامیر، بت، صلیب اور جاہلیت کے معاملات کو ختم کرنے کا حکم فرمایا اور میرے رب نے اپنی عزت کی قسم اٹھا کر ارشاد فرمایا ”میرے بندوں میں سے جو کوئی شراب کا ایک گھونٹ پیئے گا اسے میں اس کی مثل پیپ پلاؤں گا اور جو اسے میرے خوف سے چھوڑ دے گا میں اسے حیاض قدس سے سیراب کروں

گا۔" اسے امام احمد رحمۃ اللہ علیہ نے روایت کیا ہے۔ حضرت ابو موسیٰ اشعری رضی اللہ عنہ سے روایت ہے کہ حضور نبی کریم ﷺ نے ارشاد فرمایا تین آدمی جنت میں داخل نہیں ہوں گے، شراب پینے میں دوام اختیار کرنے والا، قطع تعلقی کرنے والا اور جادو کی تصدیق کرنے والا (1) اسے امام احمد رحمۃ اللہ علیہ نے نقل کیا ہے۔ حضرت ابن عباس رضی اللہ عنہما سے روایت ہے کہ "رسول اللہ ﷺ نے ارشاد فرمایا شراب پینے میں دوام اختیار کرنے والا اگر اسی حالت میں مرا تو وہ اللہ تعالیٰ سے اس طرح ملے گا جیسے کسی بت کی پوجا کرنے والا وہاں حاضر ہوگا" (2) اسے بھی امام احمد رحمۃ اللہ علیہ نے روایت کیا ہے۔ ابن ماجہ نے حضرت ابو ہریرہ رضی اللہ عنہ سے اور بیہقی رحمۃ اللہ علیہ نے بھی اسے نقل کیا ہے۔ حضرت ابو موسیٰ فرمایا کرتے تھے کہ مجھے کوئی پرواہ نہیں کہ میں شراب پیوں یا پھر اللہ تعالیٰ کے سوا اس ستون (بت) کی عبادت کروں" (3) اسے نسائی نے روایت کیا ہے۔ (یعنی شراب پینا اور بت کی عبادت کرنا میرے نزدیک برابر ہے)۔ "وَمَنَافِعُ لِلنَّاسِ" بیشک شراب پینے میں لذت اور فرحت ہے اس سے کھانا خوشگوار اور لذیذ ہو جاتا ہے، بزدل کو شجاعت ملتی ہے، مروت میں وقار اور طبیعت میں قوت آتی ہے اور بعض بیماریاں بھی دور ہو جاتی ہیں اور جوئے میں بغیر کسی محنت و کاوش کے مال حاصل کرنا ہوتا ہے۔

مسئلہ :- اس پر اجماع ہے کہ اختیاری حالت میں شراب سے نفع حاصل کرنا قطعاً جائز نہیں۔ البتہ حالت اکراہ اور اضطرار میں جائز ہے۔ جیسا کہ رب کریم ارشاد فرماتے ہیں: **إِلَّا مَا اضْطُرُّمُ إِلَيْهِ** (مگر وہ چیز کہ تم مجبور ہو جاؤ اس کی طرف)۔ مزید فرمایا: **فَمَنِ اضْطُرَّ غَيْرَ بَاغٍ وَلَا عَادٍ فَلَا إِثْمَ عَلَيْهِ** (لیکن جو مجبور ہو جائے درآنحالیکہ وہ نہ سرکش ہو اور نہ حد سے بڑھے والا تو اس پر) بقدر ضرورت کھالینے میں (کوئی گناہ نہیں)۔ وہ آدمی جسے لقمہ اٹک جائے اور وہ شراب کے بغیر کچھ بھی نہ پائے تو امام اعظم ابو حنیفہ، امام شافعی اور امام احمد بن حنبل رحمہم اللہ تعالیٰ کے نزدیک اس کے لئے وہ پینا جائز ہے، جبکہ امام مالک رحمہ اللہ تعالیٰ سے مشہور قول یہ ہے کہ اس حال میں بھی اس کے لئے شراب پینا جائز نہیں۔

اس بارے میں ائمہ کے مابین اختلاف ہے کہ آیا شراب سے علاج کرنا جائز ہے؟ تو اس میں حضرت امام ابو حنیفہ، امام مالک اور امام احمد رحمہم اللہ تعالیٰ کا موقف یہ ہے کہ دواء کے لئے بھی شراب کا استعمال جائز نہیں اور امام شافعی رحمۃ اللہ تعالیٰ کے دو قولوں میں سے صحیح قول یہی ہے۔ جبکہ ان کا ایک قول یہ ہے کہ دواء کے لئے اس کی قلیل مقدار جائز ہے۔ ہدایہ میں ہے کہ شراب کی تلچھٹ کو پینا اور اسے سر کی مانگ میں ڈالنا مکروہ ہے کیونکہ اس میں خمر کے اجزاء ہوتے ہیں اور حرام چیز سے انتفاع حرام ہوتا ہے۔ اسی لئے اس سے زخموں کا علاج کرنا یا جانور کی زخمی پیٹھ پر لگانا جائز نہیں، نہ ذمی کو پلانا جائز ہے اور بچے کو دواء کے لئے پلانا بھی جائز نہیں اور اس کا وبال پلانے والے پر ہوگا۔ اسی طرح چاہئے کہ کوئی جانوروں کو بھی نہ پلائے۔ حضرت وائل بن حجر رضی اللہ عنہ سے روایت ہے کہ ایک آدمی نے حضور نبی کریم ﷺ سے شراب کے بارے پوچھا، تو آپ ﷺ نے اسے اس سے منع فرمایا۔ اس نے عرض کی میں نے دوا کے لئے بنائی ہے تو حضور نبی کریم ﷺ نے فرمایا بیشک وہ تو بیماری ہے وہ دوا نہیں ہے، (أَنْهَا دَاءٌ وَلَيْسَتْ بِدَوَاءٍ) (4) اسے مسلم نے روایت کیا ہے۔ حضرت طارق بن سوید رضی اللہ عنہ سے روایت ہے فرماتے ہیں کہ میں نے رسول اللہ ﷺ کی بارگاہ میں عرض کی یا رسول اللہ ﷺ! بیشک ہماری زمین (علاقے) میں انگور ہوتا ہے ہم اسے نچوڑ کر پی سکتے ہیں یعنی (شراب بنا کر)۔ آپ ﷺ نے

2- سنن ابن ماجہ، جلد 4 صفحہ 67 (العلیہ)

4- صحیح مسلم، جلد 1 صفحہ 163 (قدیمی)

1- مسند احمد، جلد 4 صفحہ 399 (دار صادر بیروت)

3- سنن نسائی، جلد 2 صفحہ 287 (وزارت تعلیم)



فرمایا نہیں۔ میں نے دوبارہ عرض کی آپ ﷺ نے فرمایا نہیں پھر میں نے عرض کی ہم وہ مریضوں کو پلا سکتے ہیں تو آپ ﷺ نے فرمایا بیشک اس میں شفاء نہیں ہے بلکہ وہ تو بیماری ہے (1) اسے امام احمد رحمۃ اللہ علیہ نے روایت کیا ہے۔ حضرت ام سلمہ رضی اللہ عنہا روایت فرماتی ہیں کہ ”میں نے انگلیٹھی میں نبیذ بنائی اتنے میں حضور نبی کریم ﷺ تشریف لائے تو وہ اہل رہی تھی۔ تو آپ ﷺ نے فرمایا یہ کیا ہے؟ میں نے عرض کی میری بیٹی بیمار ہے، میں نے اس کے لئے یہ بنائی ہے تو پھر آپ ﷺ نے ارشاد فرمایا کہ اللہ تعالیٰ نے تمہارے لئے ان چیزوں میں شفاء نہیں رکھی ہے جو تم پر حرام قرار دی ہیں“ (2) اسے بیہقی اور ابن حبان رحمہما اللہ تعالیٰ نے روایت کیا ہے۔ ابن حبان کے الفاظ اس طرح ہیں کہ اللہ تعالیٰ نے تمہارے لئے حرام شیئی میں شفاء نہیں رکھی ہے۔ حضرت امام بخاری رحمۃ اللہ علیہ نے اسے ابن مسعود سے تعلقاً ذکر کیا ہے۔ میں کہتا ہوں کہ رسول اللہ ﷺ کے اس ارشاد ”کہ اللہ تعالیٰ نے تمہارے لئے حرام شیئی میں شفاء نہیں رکھی“ کا معنی یہ نہیں کہ اس نے اس میں شفاء کا اثر پیدا نہیں کیا، کیونکہ یہ تو آیت طیبہ کے الفاظ کے خلاف ہے اور کسی شیئی کے حرام ہو جانے کے ساتھ اس کے تخلیقی منافع ختم نہیں ہو جاتے کیونکہ ارشاد باری تعالیٰ ہے: لَا تَبْدِيلَ لِخَلْقِ اللَّهِ (کوئی رد و بدل نہیں ہو سکتا اللہ کی تخلیق میں۔) بلکہ اس کا معنی یہ ہے کہ اللہ تعالیٰ نے حرام چیز سے شفاء حاصل کرنے کی تمہیں رخصت نہیں دی۔ کبھی حضرت انس رضی اللہ عنہ کی حدیث سے حرام چیز سے علاج کرنے کے جواز پر استدلال کیا جاتا ہے۔ وہ اس طرح کہ عکلم یا عرینہ قبیلے کے کچھ افراد مدینہ طیبہ حاضر ہوئے تو حضور نبی کریم ﷺ نے ان کے لئے اونٹنیوں کے ساتھ باہر جانے کا حکم فرمایا اور انہیں حکم دیا کہ انہیں باہر لے جاؤ اور ان کے دودھ اور پیشاب پیو۔ چنانچہ انہوں نے پیا تو بیماری سے صحت یاب ہو گئے پھر انہوں نے چرواہے کو قتل کر دیا، الحدیث (3) متفق علیہ۔ تو اس کا جواب یہ ہے کہ یہ حدیث منسوخ ہے، اس لئے کہ عرینین کا یہ واقعہ سورہ مائدہ کے نازل ہونے سے پہلے کا ہے۔ اسی حدیث سے امام شافعی رحمۃ اللہ علیہ یہ استدلال کرتے ہیں کہ ان جانوروں کا پیشاب پاک ہے جن کا گوشت کھایا جاتا ہے۔ لہذا اس حدیث طیبہ سے حرام چیزوں سے علاج کے جواز پر استدلال کرنا جائز نہیں۔

اس مسئلہ میں اختلاف ہے کہ کیا شراب کو سرکہ بنانا جائز ہے؟ تو اس کے بارے حضرت امام اعظم ابوحنیفہ رحمۃ اللہ علیہ فرماتے ہیں کہ جائز ہے اور سرکہ بنانے کے ساتھ وہ پاک ہو جاتا ہے۔ حضرت امام مالک رحمۃ اللہ علیہ فرماتے ہیں کہ یہ مکروہ ہے۔ البتہ وہ سرکہ بنانے سے پاک ہو جائے گا۔ حضرت امام شافعی اور امام احمد رحمہما اللہ تعالیٰ فرماتے ہیں کہ سرکہ بنانا جائز نہیں اور اس طرح وہ پاک بھی نہیں ہوتا۔ حضرت امام ابوحنیفہ رحمۃ اللہ علیہ کی دلیل حضرت ام سلمہ رضی اللہ عنہا کی حدیث ہے کہ ان کے پاس ایک بکری تھی جسے آپ ﷺ دوہا کرتے تھے ایک دن حضور نبی کریم ﷺ نے اسے نہ پایا تو آپ ﷺ نے فرمایا بکری کو کیا ہوا؟ تو انہوں نے عرض کی وہ مر گئی ہے پھر آپ ﷺ نے ارشاد فرمایا کیا تم نے اس کے چمڑے سے کوئی نفع حاصل نہیں کیا؟ تو ہم نے عرض کی: حضور ﷺ! وہ تو مردار تھی۔ تو اس پر آپ ﷺ نے فرمایا ”اسے دباغت (رنگائی) اسی طرح حلال کر دیتی ہے، جیسے سرکہ شراب کو حلال بنا دیتا ہے۔“ اسے دارقطنی نے روایت کیا ہے۔ دارقطنی نے کہا ہے کہ اسے بیان کرنے میں فرج بن فضالہ منفرد ہے اور یہ ضعیف راوی ہے۔ ابن حبان نے کہا ہے کہ اسانید میں قلب ہونے کے سبب صحیح اسانید کے ساتھ ضعیف متون مل جاتے ہیں، لہذا ان سے استدلال کرنا جائز نہیں ہوگا۔ محدثین نے کئی ایسی احادیث ذکر کی ہیں جن کی کوئی اصل نہیں مثلاً ”ان میں سے ایک یہ ہے کہ تمہارے لئے سب سے بہتر سرکہ وہ ہے جو تمہاری شراب سے بنا ہو اور دباغت چمڑے کو پاک کر دیتی ہے جیسے وہ شراب کو حلال بنا دیتا ہے۔“ ان کی اصل کی





کے اعتبار سے آیت زکوٰۃ اس آیت سے مقدم ہے۔ پس یا تو یہ کہا جائے گا کہ اس آیت طیبہ کے ذریعے یہ شرط لگائی گئی ہے کہ مال میں سے زکوٰۃ ادا کرنے کے لئے نصاب زکوٰۃ کا حاجت اصلیہ قرض وغیرہ سے قائلو ہونا شرط ہے۔ یا پھر یہ کہا جائے گا کہ یہ سوال نقلی صدقہ کے بارے تھا اور آیت کا مقتضی یہ ہے کہ ضرورت سے زائد مال صدقہ کرنا افضل ہے۔ حضرت مجاہد رحمۃ اللہ علیہ نے کہا ہے کہ اس کا معنی ہے ضرورت سے زائد مال صدقہ کرنا یہاں تک کہ خود لوگوں کا محتاج نہ ہو جائے حضرت عمرو بن دینار رضی اللہ عنہ نے کہا ہے کہ عفو سے مراد فضول خرچی اور کنجوسی کی درمیانی حالت ہے۔ چنانچہ اللہ تعالیٰ نے ارشاد فرمایا: وَالَّذِينَ إِذَا أَنْفَقُوا لَمْ يُسْرِفُوا وَلَمْ يَقْتُرُوا (اور وہ لوگ جب خرچ کرتے ہیں تو نہ فضول خرچی کرتے ہیں اور نہ کنجوسی) اور طاؤس نے کہا ہے کہ العفو سے مراد وہ مال ہے جس میں آسانی ہو۔ اسی معنی میں رب کریم کا یہ ارشاد گرامی بھی ہے ”خُذِ الْعَفْوَ“ یعنی لوگوں کے اخلاق میں سے آسان کو لے لو۔ اس لئے چاہئے کہ جسے خرچ کرنا آسان ہو اسے خرچ کرے اور اس کے سبب مشقت کی حد تک نہ پہنچے۔ حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا بہتر صدقہ اس شیء کا ہے جس کی احتیاج نہ ہو اور اس سے ابتدا کرو جو محتاج ہو (1) اسے بخاری، ابوداؤد اور نسائی رحمہم اللہ نے روایت کیا ہے۔ اسی طرح حکیم بن حزام سے بھی مروی ہے، متفق علیہ اور امام بغوی رحمۃ اللہ علیہ نے حضرت ابو ہریرہ رضی اللہ عنہ سے بھی اسی طرح روایت کی ہے اور اس میں یہ ہے کہ اوپر والا ہاتھ نیچے والے ہاتھ سے بہتر ہے (2) حضرت ابن عباس رضی اللہ عنہما سے بھی اسی کی مثل مروی ہے اور الفاظ اس طرح ہیں کہ بہتر صدقہ وہ ہے جو غنا کو باقی رکھے۔ اسے طبرانی نے روایت کیا ہے۔ حضرت ابو ہریرہ رضی اللہ عنہ سے روایت ہے کہ ایک آدمی حضور نبی کریم ﷺ کے پاس حاضر ہوا۔ عرض کی ”یا رسول اللہ ﷺ! میرے پاس ایک دینار ہے۔ تو آپ ﷺ نے فرمایا اسے اپنے اوپر خرچ کر۔ اس نے عرض کی میرے پاس دوسرا بھی ہے۔ تو آپ ﷺ نے فرمایا اسے اپنی اولاد پر خرچ کر۔ پھر عرض کی میرے پاس ایک اور بھی ہے۔ تو آپ ﷺ نے فرمایا اسے اپنی اہلیہ پر خرچ کر۔ پھر عرض کی میرے پاس ایک اور بھی ہے۔ تو آپ ﷺ نے فرمایا اسے اپنے خادم پر خرچ کر۔ پھر عرض کی میرے پاس ایک اور بھی ہے تو آپ ﷺ نے فرمایا تو ہی بہتر جانتا ہے (یعنی تجھے اختیار ہے)“ (3) اسے ابوداؤد اور نسائی رحمہما اللہ تعالیٰ نے روایت کیا ہے۔ حضرت جابر رضی اللہ عنہ سے روایت ہے کہ ایک آدمی حضور نبی کریم ﷺ کے پاس آیا اس کے پاس سونے کا ایک خود تھا جو اسے مال غنیمت میں سے ملا تھا۔ تو اس نے عرض کی آپ ﷺ مجھ سے یہ بطور صدقہ لے لیجئے۔ لیکن آپ ﷺ نے اس سے اعراض کر لیا۔ پھر جب اس نے بار بار ایسا کہا تو آپ ﷺ نے اسے غصے کی حالت میں فرمایا لے آ۔ چنانچہ آپ ﷺ نے وہ لے لیا اور اسے اتنے زور سے پھینکا کہ اگر اسے لگ جاتا تو اس کے سر کو زخمی کر دیتا۔ پھر فرمایا ”يَأْتِيْكُمْ بِمَالِهِ كُنْهٌ يَتَصَدَّقُ بِهِ وَيَخْلِسُ يَتَكَفَّفُ النَّاسَ إِنَّمَا الصَّدَقَاتُ عَنْ ظَهْرِ غَنِيٍّ“ (تم میں سے کوئی آتا ہے اور اپنا سارا مال خیرات کر دیتا ہے اور پھر لوگوں سے بھیک مانگنے لگتا ہے۔ صدقہ تو تب ہے جب احتیاج نہ ہو) (4) اسے بزار، ابوداؤد، ابن حبان اور حاکم نے بیان کیا ہے۔ بزار کی روایت میں ”بعض المغانم“ کے الفاظ ہیں یعنی اسے وہ خود مال غنیمت میں سے ملا۔ جبکہ دوسروں کی روایت میں ”بعض المغازی“ کے الفاظ ہیں، یعنی کسی غزوہ میں وہ اس کے ہاتھ آیا۔ پس اگر کہا جائے کہ یہ حدیث اور آیت طیبہ دونوں تمام مال خرچ کرنے اور اس جہد مقل کی کراہت پر دلالت کرتی ہیں، بیشک عفو جہد (مشقت) کی ضد ہے اور حضرت ابو امامہ

2- تفسیر بغوی، جلد 1 صفحہ 179 (التجاریہ)

4- سنن ابی داؤد، جلد 1 صفحہ 243 (وزارت تعلیم)

1- سنن ابی داؤد، جلد 1 صفحہ 243 (وزارت تعلیم)

3- سنن ابی داؤد، جلد 1 صفحہ 245 (وزارت تعلیم)

کی حدیث تمام مال خرچ کرنے کے وجوب پر دلالت کرتی ہے اور آپ ﷺ سے یہ بھی صحیح روایت ہے کہ ”آپ ﷺ سے پوچھا گیا کونسا صدقہ افضل ہے؟ تو آپ ﷺ نے فرمایا جہد المقل (مزدوری کر کے خیرات کرنا) اور اپنے متعلقین سے ابتداء کرنا“ (1) اسے ابوداؤد نے حدیث ابی ہریرہ سے روایت کیا ہے اور حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ”اگر میرے پاس احد پہاڑ کی مثل بھی سونا ہو تو میرے لئے یہ خوشی کا باعث ہو کہ وہ میرے پاس تین راتیں بھی نہ رہے اور اس میں سے میرے پاس کوئی شئی بھی نہ ہو مگر اتنی مقدار جس کی میں قرض کے لئے نگرانی کرتا رہوں“ (2) اسے بخاری نے روایت کیا ہے۔ حضرت اسماء فرماتی ہیں کہ رسول اللہ ﷺ نے فرمایا خرچ کرو اور اسے روک کر نہ رکھو، ورنہ اللہ تعالیٰ تم سے روک لے گا اور نہ بند کر کے رکھو، ورنہ اللہ تعالیٰ تمہیں دینا بند کر دے گا۔ تو خیرات کرتی رہ جتنی طاقت رکھتی ہے، متفق علیہ۔ میں کہتا ہوں کہ اشخاص اور احوال کے اختلاف کے ساتھ حکم بھی مختلف ہو جاتا ہے۔ لہذا وہ شخص جو تمام مال صدقہ کرنے کے بعد لوگوں سے بھیک مانگنا شروع کر دیتا ہے اور وہ فقر پر صبر کی طاقت نہیں رکھتا تو اس کے لئے تمام مال خیرات کرنا جائز نہیں۔ اس کے برعکس وہ آدمی جو صبر کرنے کی قدرت رکھتا ہو اور اس پر لوگوں کے حقوق میں سے کوئی حق نہ ہو تو اس کے لئے اللہ تعالیٰ کے راستے میں تمام مال خرچ کر ڈالنا افضل ہے۔ لوگوں کے حقوق سے مراد ان کے قرضے اور اہل و عیال کا خرچہ ہے اور لامحالہ اپنے خادم کو مال دینا کسی اجنبی کو صدقہ دینے سے افضل ہے۔ اس لئے کہ وہ فرض ہے اور یہ نفل ہے۔ جنہوں نے اپنے نفس پر زہد اور حضور نبی کریم ﷺ کی حیات کے مطابق زندگی گزارنا لازم کر رکھا ہو جیسا کہ صحابہ کرام میں سے اصحاب صفہ اور صوفیائے کرام میں سے خانقاہوں میں رہنے والے، تو ان کے لئے اپنی حاجت سے زائد مال اپنے پاس رکھنا مکروہ ہے اور اسی پر حضرت ابوامامہ رضی اللہ عنہ کی حدیث کو محمول کیا جائے گا اور حضور نبی مکرم ﷺ نے کلی اعمال میں سے افضل عمل کے فوت ہونے کو تحسر سے تعبیر کیا ہے۔ اور اگر کہا جائے کہ اگر کسی نے نصاب اور سال مکمل ہونے سے پہلے ضرورت سے زائد مال خرچ کر دیا تو اس کی طرف سے صرف نفلی صدقہ ادا ہوگا اور اگر اس نے مال نصاب تک پہنچنے اور اس پر سال گزرنے کے بعد خرچ کیا تو اس کی طرف سے فرض ادا ہوگا اور فرض کی ادائیگی نفل کی ادائیگی سے افضل ہوتی ہے۔ تو پھر اس کے برعکس کیسے کہا جاسکتا ہے؟ تو ہماری طرف سے اس کا جواب یہ ہے کہ انفاق کے واجب ہونے کا سبب نفس مال کا مالک بننا ہے اور اسی سے خرچ کرنے کی ممکنہ قدرت حاصل ہوتی ہے اور شکر سے مراد منعم کی رضا کے لئے نعمت کو خرچ کرنا ہے اور اس میں نصاب، نمو اور حولان حول کی شرائط اللہ تعالیٰ کی جانب سے سہولت اور تفضل کے لئے رخصت ہیں۔ گویا اس سے قدرت میسرہ حاصل ہوتی ہے۔ لہذا جس نے قدرت میسرہ نہ ہونے کے سبب انفاق کو ترک کر دیا، رخصت کی بناء پر اس پر کوئی گناہ نہیں لیکن اس کے برعکس جس نے قدرت میسرہ کے فوت ہونے کے باوجود قدرت ممکنہ کے بعد اپنا مال خرچ کر دیا تو اس نے عزیمت پر عمل کیا۔ اور نصاب مکمل ہونے کے بعد اگرچہ مال میں سے چالیسواں حصہ خرچ کرنا واجب ہوتا ہے لیکن جس نے اپنا تمام مال فی سبیل اللہ خرچ کر ڈالا تو اس میں اس کے ذمہ سے فرض بھی ادا ہو جائے گا۔ جیسا کہ نماز میں سورہ فاتحہ کے ساتھ چھوٹی تین آیات ملا کر قرأت کرنا واجب ہے، لیکن جس نے ایک ہی رکعت میں مکمل قرآن پڑھ دیا تو اس طرح اس کا واجب بھی ادا ہو جائے گا کیونکہ ”فَأَقْرَعُوا صَاعَاتِهِمْ مِنَ الْقُرْآنِ“ اور ”وَأَلْفَقُوا مِنْ قَارِئَاتِكُمْ“ کے ازشادات ان دونوں کو شامل ہیں اور مال کا ضرورت سے فالتو ہونا۔ مِمَّا رَزَقْنَكُمْ مِنْ تَبَعِيضِهِ كَالَّذِينَ كَانُوا يَكْفُرُونَ۔

۱۔ ”كَذَلِكَ يُبَيِّنُ اللَّهُ لَكُمْ الْآيَاتِ لَعَلَّكُمْ“ اس میں کاف محل نصب میں ہے اور مصدر محذوف کی صفت ہے یعنی يُبَيِّنُ اللَّهُ لَكُمْ الْآيَاتِ



تَبَيَّنًا مِثْلَ ذَالِكَ التَّبَيِّنِ یعنی اللہ تعالیٰ نفقہ کے احکام اور اسی طرح دیگر احکام کھول کر واضح انداز میں بیان فرماتا ہے۔ اس میں علامت واحد ذکر کی حالانکہ اس کے مخاطب جمع ہیں، اس بناء پر کہ یا تو یہ جمع کی تادیل میں ہے۔ یا پھر یہ خطاب حضور نبی کریم ﷺ کو ہے اور آپ کا خطاب امت کے خطاب پر مشتمل ہے۔ جیسا کہ قول باری تعالیٰ ہے: يَا أَيُّهَا النَّبِيُّ إِذَا طَلَّقْتُمُ النِّسَاءَ (اے نبی مکرم!) (مسلمانوں سے فرماؤ) جب تم (انہی) عورتوں کو طلاق دینے کا ارادہ کرو۔

بے تا کہ تم دلائل اور احکام میں فکر کرنے لگو کیونکہ بیشک ایسی آیات و علامات اللہ تعالیٰ کی جانب سے ہی متصور ہو سکتی ہیں جو امور کی مصلحتوں اور ان کے انجام کو جاننے والا ہے۔ اس کے ساتھ ساتھ وہ حکیم اور متیقن بھی ہے۔ لہذا تم اس کے اوامر کی پیروی کرنے اور اس کی مناسبت سے رکنے میں جلدی کرو تو تم دونوں جہاں کے منافع کے ساتھ کامیاب ہو جاؤ گے۔

فِي الدُّنْيَا وَالْآخِرَةِ ۗ وَيَسْأَلُونَكَ عَنِ الْيَتَامَىٰ ۗ قُلْ إِصْلَاحٌ لَّهُمْ خَيْرٌ ۗ وَإِنْ تُخَالِطُوهُمْ فَارْحَمُوا أَعْيُنَهُمْ ۗ وَاللَّهُ يَعْلَمُ الْمُفْسِدَ مِنَ الْمُصْلِحِ ۗ وَلَوْ شَاءَ اللَّهُ لَأَعْتَبْتُمْ ۗ إِنَّ اللَّهَ عَزِيزٌ حَكِيمٌ ﴿٢٠﴾

”دنیا اور آخرت (کے کاموں) میں لے اور پوچھتے ہیں آپ سے یتیموں کے بارے میں فرمائیے (ان سے الگ تھلگ رہنے سے) ان کی بھلائی کرنا بہتر ہے اور اگر (کاروبار میں) تم انہیں ساتھ ملا لو تو وہ تمہارے بھائی ہیں ۲۔ اور اللہ خوب جانتا ہے بگاڑنے والوں کو سوارنے والے سے اور اگر چاہتا اللہ تو مشکل میں ڈال دیتا تمہیں بیشک اللہ تعالیٰ بڑی قوت والا حکمت والا ہے ۳۔“

۱۔ فی الدُّنْيَا وَالْآخِرَةِ: یہ ظرف تبیین کے متعلق ہے۔ تقدیر کلام اس طرح ہے تَبَيَّنَ اللَّهُ لَكُمْ الْآيَاتِ مَا يَصْلُحُ لَكُمْ فِي أَمْرِ الدُّنْيَا وَالْآخِرَةِ لَعَلَّكُمْ تَشْكُرُونَ اور یہ قول بھی ہے کہ ظرف تشکرون کے متعلق ہے۔ اور معنی یہ ہوگا کہ تم غور و فکر کرو ان امور میں جو دنیا اور آخرت سے تعلق رکھتے ہیں، ان چیزوں کو لے لو جو تمہارے لئے باعث نفع ہیں، اپنے مالوں میں سے وہ روک لو جو تمہارے لئے دنیوی زندگی میں نفع بخش ہو اور اس فالتو سامان کو خرچ کر دو جو آخرت میں تمہارے لئے فائدہ مند ہو۔ یا پھر معنی اس طرح ہے تا کہ تم دارین میں غور و فکر کرو اور انہیں ترجیح دو جو دونوں جہاں میں باقی رہنے والی ہیں اور ان کے منافع کثیر ہیں۔ حضرت علی رضی اللہ عنہ فرماتے ہیں کہ دنیا پیٹھ پھیرتے ہوئے کوچ کر رہی ہے اور آخرت سامنے سے آرہی ہے اور ان دونوں میں سے ہر ایک کے بیٹے ہیں۔ پس تم آخرت کے بیٹے ہو جاؤ اور دنیا کے بیٹے نہ بنو۔ بیشک آج عمل ہے اور حساب نہیں ہے اور کل حساب ہوگا (1) عمل نہیں ہوگا۔ اسے بخاری رحمۃ اللہ علیہ نے ایک باب کے عنوان میں ذکر کیا ہے۔ اور امام بیہقی رحمۃ اللہ علیہ نے شعب الایمان میں حضرت جابر رضی اللہ عنہ سے مرفوعاً نقل کیا ہے۔ حضرت ابن مسعود رضی اللہ عنہ سے مروی ہے کہ رسول اللہ ﷺ چٹائی پر آرام فرما ہوئے، آپ ﷺ اٹھے تو آپ ﷺ کے جسم اقدس پر اس کے نشانات تھے۔ حضرت ابن مسعود رضی اللہ عنہ نے عرض کی یا رسول اللہ ﷺ! اگر آپ ہمیں حکم فرمائیں تو ہم آپ کیلئے (بستر) بچھا دیا کریں۔ تو آپ ﷺ نے ارشاد فرمایا ”کیا ہے میرے لئے اور دنیا کے لئے؟ میرا تعلق دنیا کے ساتھ ایک مسافر سوار کی مثل ہے جو ایک درخت کے سائے میں بیٹھا پھر تھوڑی دیر ستانے کے بعد اسے چھوڑ کر چلا گیا“ (2) اسے امام احمد، ترمذی

اور ابن ماجہ رحمہم اللہ تعالیٰ نے روایت کیا ہے اور حضرت ابوالدرداء رضی اللہ عنہ سے مرفوع روایت ہے کہ بیشک تمہارے سامنے ایک پیچیدہ گھائی ہے جسے بھاری بوجھ والے لوگ عبور نہیں کر سکیں گے۔ اسے یہی رحمت اللہ علیہ نے شعب الایمان میں نقل کیا ہے، واللہ اعلم۔ ابوداؤد، نسائی اور حاکم نے حضرت ابن عباس رضی اللہ عنہما سے ایک حدیث نقل کی ہے اور حاکم نے اسے صحیح قرار دیا ہے کہ جب یہ آیات طیبات نازل ہوئیں: وَلَا تَقْرُبُوا أَمْوَالَ الْيَتِيمِ إِلَّا بِالَّتِيقِينِ أَحْسَنُ (اور نہ قریب جاؤ یتیم کے مال کے مگر اس طریقہ سے جو بہت اچھا ہو۔) اور إِنَّ الَّذِينَ يَأْكُلُونَ أَمْوَالَ الْيَتِيمِ ظُلْمًا (بے غلک وہ لوگ جو کھاتے ہیں یتیموں کا مال ظلم سے۔) تو مسلمان سخت پرہیز کرنے لگے حتیٰ کہ انہوں نے یتیموں کے مال اپنے مالوں سے جدا کر دیئے، یتیم کے لئے کھانا تیار کیا جاتا۔ اس سے جو چیز بچ جاتی اسے چھوڑ دیتے اور اسے نہ کھاتے یہاں تک کہ وہ خراب ہو جاتی۔ تو یہ صورت حال ان پر انتہائی گراں تھی۔ لہذا انہوں نے رسول اللہ ﷺ سے پوچھا تو اللہ تعالیٰ نے یہ آیت نازل فرمائی (1)۔

۱۔ یعنی یتیموں کے اموال اور ان کے معاملات کی اصلاح بہتر ہے، پس اگر تم ان کی بھلائی مال علیحدہ کرنے میں گمان کرتے ہو، تو وہ کر لو اور اگر تم یہ گمان کرتے ہو کہ ان کی بھلائی مال کی آمیزش میں ہے تو بیشک وہ تمہارے دینی اور نسی بھائی ہیں اور بھائی آپس میں ایک دوسرے کی مدد کرتے ہیں اور وہ بھلائی اور فائدے کے لئے ایک دوسرے کے مال سے کچھ حصہ لیتے رہتے ہیں۔

۲۔ یعنی اللہ تعالیٰ اسے جانتا ہے جو مال کے اختلاط سے خیانت، یتیم کا مال برباد کرنے اور اسے ناحق کھانے کا قصد کرتا ہے اور اسے جو بھلائی اور فائدے کا ارادہ رکھتا ہے۔ اور اگر اللہ تعالیٰ چاہتا تو اسے تمہارے لئے مشکل بنا دیتا جو تمہارے لئے مباح قرار دیا ہے لیکن اس نے تمہارے لئے آسان بنا دیا ہے اور اس نے تمہارے لئے اصلاح کے ارادہ پر مال کے اختلاط کو مباح قرار دیا ہے۔ بیشک اللہ تعالیٰ غالب ہے جو چاہتا ہے فیصلہ فرماتا ہے، چاہے بندوں پر آسان بنا دے یا ان پر مشکل کر دے۔ اور وہ اپنے فضل کے ساتھ ایسے فیصلہ کرتا ہے جس کا تقاضا حکمت کرتی ہے اور اس کی طاقت بڑی وسیع ہے، واللہ اعلم۔

وَلَا تَنْكِحُوا الْمُشْرِكَةَ حَتَّىٰ تُؤْمِنَ ۗ وَلَا مَٰمَةٌ مُّؤْمِنَةٌ خَيْرٌ مِّنْ مُّشْرِكَةٍ وَلَا  
 أَعَجَبْتُمْ ۗ وَلَا تَنْكِحُوا الْمُشْرِكِينَ حَتَّىٰ يُؤْمِنُوا ۗ وَلَعَبْدٌ مُّؤْمِنٌ خَيْرٌ مِّنْ  
 مُّشْرِكٍ ۗ وَلَا أَعْجَبَكُمْ ۗ أُولَٰئِكَ يَدْعُونَ إِلَى النَّارِ ۗ وَاللَّهُ يَدْعُو إِلَى الْجَنَّةِ وَ  
 الْمَغْفِرَةِ بِإِذْنِهِ ۗ وَيُبَيِّنُ آيَاتِهِ لِلنَّاسِ لَعَلَّهُمْ يَتَذَكَّرُونَ ﴿۱۱﴾

”اور نہ نکاح کرو مشرک عورتوں کے ساتھ یہاں تک کہ وہ ایمان لے آئیں۔ اور بیشک مسلمان لونڈی بہتر ہے (آزاد) مشرک عورت سے اگرچہ وہ بہت پسند آئے تمہیں۔ اور نہ نکاح کر دیا کرو (اپنی عورتوں کا) مشرکوں سے یہاں تک کہ وہ ایمان لائیں۔ اور بے شک مومن غلام بہتر ہے (آزاد) مشرک سے، اگرچہ وہ پسند آئے تمہیں وہ لوگ تو بلا تے ہیں دوزخ کی طرف۔ اور اللہ تعالیٰ جانتا ہے جنت اور مغفرت کی طرف۔ اپنی توفیق سے اور کھول کر بیان کرتا ہے اللہ تعالیٰ اپنے حکم لوگوں کے لئے تاکہ وہ نصیحت حاصل کریں۔“

۱۔ امام بغوی رحمۃ اللہ علیہ نے کہا ہے کہ رسول اللہ ﷺ نے ابو مرثد غنوی کو مکہ مکرمہ بھیجا تا کہ وہاں سے خفیہ مسلمانوں کو نکال لائے۔



جب وہ وہاں آئے تو ایک مشرکہ عورت نے جسے عناق کہا جاتا تھا ان کے بارے سننا۔ وہ زمانہ جاہلیت میں ان کی دوست تھی، چنانچہ وہ ان کے پاس آئی اور کہا اے ابو مرثد! کیا تم خلوت اختیار نہیں کرو گے۔ تو آپ نے اسے کہا اے عناق! تیری ہلاکت ہو بیشک اسلام ہمارے اور اس امر کے درمیان حائل ہے۔ پھر اس نے کہا کیا تیرے لئے مناسب ہے کہ تو میرے ساتھ شادی کر لے؟ تو انہوں نے کہا جی ہاں لیکن میں رسول اللہ ﷺ کے پاس واپس لوٹ کر اس کی اجازت طلب کروں گا۔ تو اس نے کہا کیا تو میرے ساتھ نخرہ کرتا ہے؟ پھر شور مچا دیا اور ان کے خلاف لوگوں کو اپنی مدد کے لئے پکارا۔ لہذا انہوں نے آپ کو سخت ترین مارا پینا۔ پھر انہوں نے آپ کا راستہ چھوڑ دیا۔ چنانچہ جب آپ مکہ مکرمہ میں اپنا کام پورا کر چکے تو واپس حضور علیہ الصلوٰۃ والسلام کی بارگاہ میں حاضر ہوئے اور آپ ﷺ کو اپنا اور عناق کا سارا واقعہ بتلایا اور ساتھ عرض کی یا رسول اللہ ﷺ! کیا میرے لئے حلال ہے کہ میں اس سے شادی کروں؟ تو اس وقت اللہ تعالیٰ نے یہ آیت طیبہ نازل فرمائی (1) وَلَا تَنْكِحُوا الْمُشْرِكَةَ حَتَّىٰ تُؤْمِنَ ۗ (اور نہ نکاح نہ کرو مشرک عورتوں کے ساتھ یہاں تک کہ وہ ایمان لے آئیں۔) اسی طرح ابن المنذر، ابن ابی حاتم اور واحدی نے مقاتل سے روایت نقل کی ہے اور علامہ سیوطی رحمہ اللہ تعالیٰ نے کہا ہے کہ یہ واقعہ اس آیت کے نازل ہونے کا سبب نہیں ہے۔ بلکہ وہ سورہ نور کی اس آیت الرَّائِقِ لَا يَنْكِحُكُمْ إِلَّا ذُرِّيَّتُهَا الْاِيَةَ، (زانی شادی نہیں کرتا مگر زانیہ کے ساتھ۔) کے نازل ہونے کا سبب ہے۔ اسی طرح ابوداؤد، ترمذی اور نسائی نے اسے حدیث عمر سے نقل کیا ہے۔ اور یہ آیت اللہ تعالیٰ کے اس ارشاد سے اہل کتاب کے حق میں منسوخ ہے۔ وَالْمُحْصَنَاتُ مِنَ الَّذِينَ أُوتُوا الْكِتَابَ مِن قَبْلِكُمْ، (اور پاکدامن عورتیں ان لوگوں کی جنہیں دی گئی کتاب تم سے پہلے۔) حالانکہ اس حیثیت سے وہ شرکات ہیں کہ وہ عزیز اور عیسیٰ علیہما السلام کی عبادت کرتے ہیں۔

یعنی عورت چاہے آزاد ہو یا لونڈی بیشک لوگ اللہ تعالیٰ کے غلام اور اس کی لونڈیاں ہیں اور اگرچہ وہ اپنے مال، جمال اور عادات و خصائل کے اعتبار سے تمہیں بہت پسند آئے۔ وَلَوْ اَعْجَبْتُمْ فِي وَاوْ حَالِيہ ہے اور لو بمعنی ان تعلیل ہے یعنی یہ سابقہ نمی کی علت بیان کرنے کے لئے ہے۔ بغوی نے کہا ہے کہ یہ آیت خنساء کے بارے نازل ہوئی یہ حذیفہ بن یمان کی لونڈی تھی انہوں نے اسے آزاد کیا اور پھر اس سے شادی کر لی (2) واحدی نے واقدی عن ابی مالک کی سند سے حضرت ابن عباس رضی اللہ عنہما سے نقل کیا ہے کہ یہ عبد اللہ بن رواحہ کی سیاہ رنگ کی لونڈی تھی وہ اس پر ایک دن غضبناک ہوئے تو اسے طمانچہ دے مارا۔ پھر پریشان ہو گئے تو حضور نبی کریم ﷺ کی بارگاہ میں حاضر ہوئے اور سارا واقعہ آپ ﷺ کو بتلایا۔ تو رسول اللہ ﷺ نے ان سے پوچھا وہ کیا ہے؟ اے عبد اللہ! تو انہوں نے عرض کی وہ یہ شہادت دیتی ہے کہ اللہ تعالیٰ کے سوا کوئی معبود نہیں اور آپ ﷺ اللہ تعالیٰ کے رسول ہیں، وہ رمضان المبارک میں روزے رکھتی ہے اور اچھے طریقے سے وضو کر کے نماز پڑھتی ہے۔ تو آپ ﷺ نے فرمایا یہ تو مومنہ ہے۔ پھر عبد اللہ نے کہا، قسم ہے اس ذات کی جس نے آپ ﷺ کو حق کے ساتھ بھیجا ہے، میں اسے ضرور آزاد کروں گا اور پھر اس سے شادی کروں گا۔ پس اس وجہ سے مسلمانوں میں سے بعض لوگوں نے انہیں طعنہ دیئے اور کہا کیا تو لونڈی سے شادی کرے گا۔ لہذا انہوں نے انہیں آزاد مشرکہ عورت کی پیشکش کی۔ تو اس وقت اللہ تعالیٰ نے یہ آیت نازل فرمائی۔ اس آیت طیبہ سے بذریعہ قیاس یہ بھی مستفاد ہوتا ہے کہ ایسی عورت جو متقی اور اخلاق حسنہ کی مالک ہو اگرچہ وہ مفلس اور بد صورت ہو نکاح کے لئے اس سے بہتر ہے جو فاسق ہو اور بد اخلاق ہو اگرچہ وہ دولت مند اور خوب صورت ہو۔ حضرت ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا کہ ”کسی عورت سے چار چیزوں کے





لمحیض مصدر ہے، جیسا کہ المجعی اور المبیث۔ معنی یہ ہے کہ وہ تم سے اس عمل کے بارے سوال کر رہے ہیں جو وہ عورتوں کے ساتھ حالت حیض میں کرتے ہیں۔ اللہ تعالیٰ نے بغیر واؤ کے تین مرتبہ یَسْئَلُونَکَ ذکر کیا ہے، پھر تین مرتبہ واؤ کے ساتھ۔ شاید سابقہ سوالات متفرق اوقات میں تھے اور آخری تین ایک وقت میں تھے۔ اسی لئے انہیں لفظ جمع کے ساتھ ذکر کیا ہے۔

۲۔ اے محمد ﷺ! حیض ایسی غلاظت ہے جو ناپسندیدہ اور ناپاک کرنے والی ہے۔ اس میں عورتوں سے علیحدگی اختیار کرنے سے مراد بالا جماع و طہ کو ترک کرنا ہے۔ اس سے مراد کھانے پینے میں اختلاط اور پہلو میں سونے وغیرہ کو ترک کرنا نہیں۔ حضرت امام بخاری اور مسلم رحمہما اللہ تعالیٰ نے حضرت انس رضی اللہ عنہ کی مذکورہ حدیث میں ذکر کیا ہے کہ جس وقت یہ آیت نازل ہوئی تو رسول اللہ ﷺ نے ارشاد فرمایا کہ و طہ کے سوا ہر کام کرو (1) حضرت ام المؤمنین عائشہ صدیقہ رضی اللہ عنہا فرماتی ہیں کہ میں اور نبی مکرم ﷺ ایک ہی برتن سے غسل کرتے تھے، درآنحالیکہ ہم دونوں جنبی ہوتے۔ آپ ﷺ مجھے ارشاد فرماتے تھے کہ اپنا کپڑا مضبوطی سے باندھ لے۔ پھر آپ میرے ساتھ لیٹ جاتے تھے، درآنحالیکہ میں حائضہ ہوتی (2) اور آپ ﷺ اپنا سر مبارک اعتکاف کی حالت میں میری طرف نکالتے اور میں اسے وضو دیتی حالانکہ میں حائضہ ہوتی، متفق علیہ۔ آپ رضی اللہ عنہا سے ہی روایت ہے آپ فرماتی ہیں کہ میں حالت حیض میں کوئی مشروب پیتی تھی، پھر میں وہ رسول اللہ ﷺ کو پیش کرتی۔ تو آپ ﷺ میرے منہ رکھنے کی جگہ اپنا منہ رکھتے اور اسے نوش فرماتے اور کبھی میں حالت حیض میں گوشت والی ہڈی سے دانٹوں کے ساتھ گوشت اتارتی، پھر میں آپ ﷺ کو پیش کر دیتی، تو آپ ﷺ میرے منہ رکھنے کی جگہ پر ہی اپنا منہ رکھتے (3) اسے مسلم نے روایت کیا ہے۔ آپ رضی اللہ عنہا سے ہی روایت ہے کہ حضور نبی کریم ﷺ میری گود میں تکیہ لگاتے تھے اس حال میں کہ میں حائضہ ہوتی اور پھر قرآن کریم پڑھنے لگتے (4) متفق علیہ۔ آپ رضی اللہ عنہا ہی فرماتی ہیں کہ رسول اللہ ﷺ نے مجھے مسجد سے ایک چھوٹی چٹائی عطا فرمائی تو میں نے عرض، کی بیشک میں حالت حیض میں ہوں۔ تو آپ ﷺ نے فرمایا بیشک تیرا حیض تیرے ہاتھوں میں نہیں ہے (5) اسے مسلم نے روایت کیا ہے۔ حضرت میمونہ رضی اللہ عنہا فرماتی ہیں کہ رسول اللہ ﷺ ایک چادر میں نماز ادا فرما رہے تھے اس حال میں کہ اس کا بعض حصہ میرے اوپر تھا اور بعض آپ ﷺ کے اوپر، درآنحالیکہ میں حائضہ تھی (6) متفق علیہ۔ حضرت ام سلمہ رضی اللہ عنہا فرماتی ہیں: میں حائضہ ہوتی، تو میں نے اپنے حیض کے کپڑوں کو لیا اور انہیں پہن لیا۔ تو رسول اللہ ﷺ نے مجھے فرمایا ”کیا تجھے حیض آنے لگا ہے۔ میں نے عرض کی جی ہاں! تو آپ ﷺ نے مجھے اپنے ساتھ چادر میں داخل کر لیا“ (7) اسے بخاری رحمۃ اللہ علیہ نے ذکر کیا ہے۔

سے وَلَا تَقْفُ يَوْمَئِذٍ فَخْفًا يُظْهِرُ: یہ سابقہ حکم کی تاکید ہے اور غایت کا بیان ہے۔ اس کو عاصم نے ابو بکر، حمزہ اور کسائی کی روایت کے مطابق طاء اور ہاء کی قرأت شد کے ساتھ کی ہے۔ جبکہ دوسروں نے طاء کے سکون اور ہاء کے ضمہ کے ساتھ تخفیف کی صورت میں قرأت کی ہے۔ امام مالک، شافعی اور احمد رحمہم اللہ تعالیٰ کے نزدیک قرأتوں کا معنی ایک ہے۔ یعنی یہاں تک کہ وہ غسل کر لیں۔ ان کے نزدیک خون حیض ختم ہونے کے بعد غسل کرنے سے پہلے عورت کے قریب جانا بالکل جائز نہیں۔ اور امام ابو حنیفہ رحمہ اللہ تعالیٰ نے کہا ہے کہ تخفیف کی قرأت کا معنی یہ ہے: یہاں تک کہ وہ حیض سے پاک ہو لیں اور ان کا خون ختم ہو جائے، لہذا اس قرأت کے مطابق خون ختم ہونے کے بعد غسل کرنے سے پہلے اس کے قریب جانا جائز ہے اور مشد قرأت کا معنی ہے غسل کرنا۔ پس اس قرأت کی بناء پر غسل کرنے سے پہلے

1۔ صحیح مسلم، جلد 1 صفحہ 173 (قدیمی) 2۔ صحیح بخاری، جلد 1 صفحہ 43 (وزارت تعلیم) 3۔ صحیح مسلم، جلد 1 صفحہ 143 (قدیمی)

4۔ صحیح بخاری، جلد 1 صفحہ 44 (وزارت تعلیم) 5۔ صحیح مسلم، جلد 1 صفحہ 143 (قدیمی) 6۔ صحیح مسلم، جلد 1 صفحہ 198 (قدیمی) 7۔ صحیح بخاری، جلد 1 صفحہ 46

ان کے قریب جانا جائز نہیں۔ لہذا حضرت امام اعظم ابوحنیفہ رحمہ اللہ تعالیٰ تخفیف کی قرأت کو اس حالت پر محمول کرتے ہیں جبکہ اس کا خون دس دنوں کے بعد ختم ہو اور قرأت تشدید کو دس دنوں سے کم پر محمول کرتے ہیں۔ اس صورت میں ان پر یہ اعتراض وارد ہوتا ہے کہ قرأت تشدید غسل سے قبل عورت کے قریب جانے سے روکنے کے لئے ناطق ہے۔ (یعنی اس کے الفاظ اس معنی پر دلالت کرتے ہیں) اور قرأت تخفیف کا مفہوم غسل سے قبل قربت کے مباح ہونے پر دلالت کرتا ہے۔ حالانکہ مفہوم منطوق کے معارض نہیں ہوتا؟

حالت حیض میں وطی کی حرمت پر اجماع ہونے کے بعد ائمہ کے مابین اختلاف اس بات میں ہے کہ آیا جس نے اس فعل کا ارتکاب کیا، کیا اس پر کفارہ واجب ہوگا یا نہیں؟ تو اس بارے حضرت امام ابوحنیفہ رحمۃ اللہ علیہ اور حضرت امام مالک رحمۃ اللہ علیہ نے کہا ہے کہ اس پر کفارہ واجب نہیں ہوگا بلکہ اس کے لئے استغفار کافی ہے۔ حضرت امام شافعی رحمۃ اللہ علیہ کا دوسرا قول بھی یہی ہے۔ حضرت امام احمد رحمۃ اللہ علیہ نے کہا ہے کہ وہ ایک دینار صدقہ کرے گا۔ اور اگر اس کے پاس دینار نہ ہو تو نصف دینار صدقہ کرے گا اور حضرت امام شافعی رحمۃ اللہ علیہ نے اپنے پہلے قول میں کہا ہے کہ اگر کسی نے خون حیض کے ابتدائی ایام میں عورت سے قربت اختیار کی تو اس پر ایک دینار صدقہ لازم ہوگا اور اگر آخری ایام میں ایسا کیا تو پھر نصف دینار صدقہ ہوگا۔ اس لئے کہ حضرت ابن عباس رضی اللہ عنہما حضور نبی کریم ﷺ سے اس آدمی کے بارے حدیث نقل کرتے ہیں جس نے حالت حیض میں اپنی بیوی سے مقاربت اختیار کی کہ وہ ایک دینار یا نصف دینار صدقہ کرے گا (1) اسے امام احمد رحمۃ اللہ علیہ نے اس سند سے نقل کیا ہے۔ عن یحییٰ عن شعبۃ عن الحكم عن عبد الحمید عن مقیم عنہ۔ اسے اہل السنن اور دارقطنی نے روایت کیا ہے، اور مقیم کے علاوہ اس حدیث کے تمام رواۃ سے صحیحین میں احادیث نقل کی گئی ہیں جبکہ حضرت امام بخاری رحمۃ اللہ علیہ نے مقیم سے بھی احادیث نقل کی ہیں اور ابن قطن، حاکم اور ابن دمیق العید السعید نے اسے صحیح قرار دیا ہے۔ لہذا جنہوں نے اسے موقوفاً روایت کیا ہے، ان کی روایت قطعاً نقصان دہ نہیں۔ کیونکہ مرفوع کی صورت میں ثقہ راوی کی زیادتی مقبول ہے۔ اور علماء نے حضرت امام شافعی رحمۃ اللہ علیہ کے پہلے قول کے لئے حضرت ابن عباس رضی اللہ عنہما کی اس روایت سے استدلال کیا ہے کہ حضور نبی کریم ﷺ نے ارشاد فرمایا جب خون زرد رنگ میں ہو تو صدقہ نصف دینار ہے اور اگر سرخ رنگ میں ہو تو پھر ایک دینار ہے (2) اس حدیث کا دارودار عبد الکریم ابی امیہ پر ہے اور اس کے متروک ہونے پر اجماع ہو چکا ہے بلکہ ابوایوب بختانی اسے جھوٹا کہتے تھے اور احمد اور یحییٰ نے کہا یہ کوئی شی نہیں۔ جماع کے بغیر تحت الازار مقام سے استمتاع کرنے کے بارے بھی ائمہ کا اختلاف ہے۔ امام احمد رحمۃ اللہ علیہ نے کہا ہے کہ یہ جائز ہے۔ جبکہ جمہور نے کہا ہے کہ یہ جائز نہیں۔ امام احمد رحمۃ اللہ علیہ کی دلیل حضرت انس رضی اللہ عنہ کی حدیث ہے کہ وطی کے علاوہ سب کچھ کر دو اور حضرت عکرمہ حضور علیہ الصلوٰۃ والسلام کی بعض ازواج مطہرات سے نقل کرتے ہیں کہ ”حضور نبی کریم ﷺ جب حائضہ سے کسی شی کا ارادہ فرماتے تو اس کی فرج پر کوئی چیز ڈال دیتے“ (3) اسے ابن جوزی نے روایت کیا ہے۔ اور جمہور نے حضرت معاذ بن جبل رضی اللہ عنہ کی حدیث سے استدلال کیا ہے، وہ فرماتے ہیں کہ ”میں نے رسول اللہ ﷺ کی بارگاہ میں عرض کی۔ حالت حیض میں میرے لئے میری بیوی کا کونسا مقام حلال ہے؟ تو آپ ﷺ نے فرمایا وہ جگہ جو ازار سے اوپر ہے اور اس سے بھی پرہیز کرنا افضل ہے۔“ اسے رزین نے روایت کیا ہے۔ محیی السنہ نے کہا ہے اس کی اسناد قوی نہیں ہے اور عبد اللہ سے بھی اسی طرح مروی ہے اور اسے ابو داؤد نے نقل کیا ہے۔ اور حضرت زید بن اسلم فرماتے ہیں کہ ایک آدمی نے رسول اللہ ﷺ کی بارگاہ میں سوال کیا کہ ”میرے لئے میری بیوی



کی کوئی جگہ حلال ہوتی ہے جبکہ وہ حالت حیض میں ہو؟ تو رسول اللہ ﷺ نے فرمایا تو اس پر اس کے ازار کو مضبوطی سے باندھ لے پھر اس کے اوپر جو چاہے کر (1) اسے امام مالک اور دارمی نے مسئلہ روایت کیا ہے۔ تحقیق یہ ہے کہ اگر آدمی اپنے جذبات پر قابو رکھ سکتا ہو تو پھر چادر کے اندر فرج کے علاوہ دیگر جگہ کوس کرنے میں کوئی حرج نہیں۔ کیونکہ آیت طیبہ میں جماع سے نہی فرمائی گئی ہے اور حقیقت اور مجاز کو جمع کرنا جائز نہیں ہوتا۔ ورنہ ترک واجب آئے گا کیونکہ جو چراگاہ کے ارد گرد گھومتا ہے وہ اس میں واقع بھی ہو سکتا ہے اور اس امر پر اجماع ہے کہ حیض نماز کے جواز اور وجوب کے مانع ہے، لیکن روزہ رکھنے کے جواز کے مانع تو ہے مگر اس کے وجوب کے مانع نہیں۔ اسی لئے نماز کی قضاء نہیں کی جاتی اور روزے کی قضاء کی جاتی ہے۔ حضرت ام المؤمنین عائشہ صدیقہ رضی اللہ عنہا فرماتی ہیں کہ ہم حضور نبی کریم ﷺ کے پاس حالت حیض میں ہوا کرتی تھیں، تو آپ ﷺ ہمیں روزوں کی قضاء کا حکم فرماتے تھے اور نماز کی قضاء کا حکم نہیں دیتے تھے (2) اسے مسلم اور ترمذی نے روایت کیا ہے اور یہ حدیث مشہور ہے اس معنی کو کثیر صحابہ کرام سے صراحتاً اور دلالتاً روایت کیا گیا ہے اور صحیحین میں حضور علیہ الصلوٰۃ والسلام کا ارشاد گرامی ہے کیا ایسا نہیں کہ جب اسے حیض آئے تو وہ نہ نماز پڑھے اور نہ روزہ رکھے (3) اور آپ ﷺ کا یہ ارشاد بھی ہے کہ جب حیض آجائے تو تو نماز چھوڑ دے اور حیض مسجد میں داخل ہونے طواف کرنے، قرآن کریم کوس کرنے اور اس کی قرأت کرنے سے بالاجماع مانع ہے۔ رب کریم نے ارشاد فرمایا۔ لَا يَمَسُّهُ إِلَّا الطَّهَّارُونَ (اس کو نہیں چھوتے مگر وہی جو پاک ہیں۔) اور رسول اللہ ﷺ نے ارشاد فرمایا ”ان گھروں کو مسجد سے (دوسری سمت) پھیر دو، بیشک میں حائضہ اور جنبی کے لئے مسجد میں داخل ہونے کی اجازت نہیں دے سکتا“ (4) اسے ابوداؤد نے روایت کیا ہے۔ رسول اللہ ﷺ نے مزید ارشاد فرمایا ”حائضہ اور جنبی قرآن کریم میں سے کوئی شئی نہ پڑھیں“ (5) اسے ترمذی، ابن ماجہ اور دارقطنی رحمہم اللہ تعالیٰ نے روایت کیا ہے۔ اور اس کی شاہد حضرت جابر رضی اللہ عنہ کی حدیث ہے۔ اسے دارقطنی نے مرفوعاً نقل کیا ہے اور ان دونوں حدیثوں کی اسناد میں کلام ہے، واللہ اعلم۔

”فَإِذَا تَطَهَّرْتَ“ اس مقام پر تمام قراء اسے مشدد پڑھنے پر متفق ہیں۔ اس سے ظاہر ہوتا ہے کہ وطی کے مباح ہونے کے لئے غسل کرنا شرط ہے۔ ”فَاتَوَهَّنْ“ کا مفہوم ہے کہ تم ان سے جماع کرو یعنی اللہ تعالیٰ نے پاکیزگی کے بعد جماع کا حکم دیا ہے۔ جیسے تمہیں اللہ تعالیٰ نے حکم دیا ہے یعنی فرج میں نہ کہ ذہن میں۔ ہم نے یہاں اباحت کا ذکر کیا ہے اس لئے کہ یہاں صیغہ امر بالاجماع اباحت کے لئے ہے نہ کہ وجوب کے لئے۔ حضرت مجاہد، قتادہ اور عکرمہ رحمہم اللہ تعالیٰ نے کہا ہے کہ اللہ تعالیٰ نے ان کے جس مقام سے علیحدہ رہنے کا حکم دیا ہے وہ فرج ہے۔ اسی طرح حضرت ابن عباس رضی اللہ عنہما نے بھی قول کیا ہے۔ یہ بھی کہا گیا ہے کہ یہاں من فی کے معنی میں ہے۔ یعنی فِی حَيْثُ أَمَرَ كُمْ اللَّهُ یعنی اللہ تعالیٰ نے تمہیں جس محل میں داخل ہوئے کا حکم دیا ہے وہ فرج ہے۔ جیسا کہ اس ارشاد میں ہے ”إِذَا تَوَدَىٰ لِّلصَّلَاةِ مِنْ يَتُورِ الْجُمُعَةِ أَي فِی يَوْمِ الْجُمُعَةِ“ اور ابن حنفیہ نے کہا ہے کہ تم ان سے جماع کرو حلال سمت سے نہ کہ ممنوع سمت سے۔

بیشک اللہ تعالیٰ کفر اور معاصی سے توبہ کرنے والوں کو دوست رکھتا ہے۔ اور گندگی سے صاف ستھرا رہنے والوں کو دوست رکھتا ہے۔ مثلاً حائضہ سے جماعت کرنا، ذہن میں وطی کرنا، احداث اور اخباط وغیرہ۔ عورتوں کے ساتھ ان کی ذہن میں وطی کا حرام ہونا اسی آیت

1۔ موطا امام مالک، جلد 1 صفحہ 57 (التراث العربی) 2۔ جامع ترمذی، جلد 1 صفحہ 97 (وزارت تعلیم)

3۔ صحیح بخاری، جلد 1 صفحہ 44 4۔ سنن ابی داؤد، جلد 1 صفحہ 30 (وزارت تعلیم) 5۔ جامع ترمذی، جلد 1 صفحہ 19 (دست)

طیبہ سے اشارۃً ثابت ہے یا پھر حیض والی عورت سے وطی کے حرام ہونے پر قیاس کرنے سے ثابت ہے کیونکہ اس میں اسی طرح غلاظت ہے جیسے حیض کے دوران وطی کرنے میں غلاظت ہے۔ لیکن وطی مطلقاً غلاظت ہے، چاہے قبل میں ہو یا دُبر میں، چاہے وہ مرد کی ہو یا عورت کی، اسی وجہ سے اس کے سبب غسل واجب ہو جاتا ہے لیکن نسل کو باقی رکھنے کے لئے ضرورتاً قبل میں وطی کو مباح قرار دیا گیا ہے اور پھر اس اباحت کے لئے چند شرائط مقرر کی گئی ہیں۔ مثلاً نکاح ہونا، محرم نہ ہونا، رحم کا خالی ہونا، حیض سے پاک ہونا وغیرہ۔ جبکہ دُبر میں وطی کی کوئی ضرورت نہیں چاہے، مفعول بہ (جس کے ساتھ وطی کی گئی) مرد ہو یا عورت۔ لہذا یہ غلاظت کی علت کے سبب حرام باقی رہے گی۔ مرد کی دُبر میں مرد کی وطی کا حرام ہونا نصوص قطعیہ اور اجماع سے ثابت ہے اور اسی عمل کے سبب حضرت لوط علیہ السلام کی قوم ہلاک ہوئی۔ اسی طرح آدمی کا عورت کی دُبر میں وطی کرنا بھی حرام ہے۔ اسی وجہ سے اللہ تعالیٰ نے اپنے قول فَاتَّوْهُنَّ کو مِنْ حَيْثُ أَمَرْتُمْ اللَّهُ سے مقید کیا ہے۔ اور اذیت کی علت کے سبب جماع کی حرمت کے وہم کو دور کرنے کے لئے اور اباحت کی ضرورت کی وجہ بیان کرنے کے لئے اللہ تعالیٰ نے اس آیت کے بعد اپنا یہ قول ذکر فرمایا۔

نِسَاءُكُمْ حَرَّتْ لَكُمْ فَاتَّوْاحَرَّتْ لَكُمْ أَنْتُمْ وَأَنْتُمْ وَقَدْ مَوَّالٍ نَفْسِكُمْ وَأَنْتُمْ  
اللَّهُ وَاعْلَمُوا أَنْتُمْ مَلْقُوءًا وَبَشِّرِ الْمُؤْمِنِينَ ﴿۳۱﴾

”تمہاری بیویاں تمہاری کھیتی ہیں۔ ستم آؤ اپنے کھیت میں جس طرح چاہو۔ اور پہلے پہلے کر لو اپنی بھلائی کے کام سے

اور ڈرتے رہو اللہ سے اور خوب جان لو کہ تم ملنے والے ہو اس سے اور (اے حبیب) خوشخبری دو مومنوں کو سے۔“

۱۔ یعنی تمہارے لئے کھیتی کا محل ہیں۔ اس میں عورتوں کو کھیت کے ساتھ تشبیہ دی گئی ہے اس بناء پر کہ ان کی رحموں میں پھینکا جانے والا نطفہ بیج کی مثل ہے۔ یعنی تمہارے لئے ان کے ساتھ وطی کرنا نسل کو باقی رکھنے کے لئے ضرورتاً مباح ہے۔

۲۔ ”فَاتَّوْاحَرَّتْ لَكُمْ“ یعنی ان کی فرجوں میں جماع کرو جیسے تم چاہو۔ یہ قول فَاتَّوْهُنَّ مِنْ حَيْثُ أَمَرْتُمْ اللَّهُ کا بیان ہے۔ اس میں لفظ انہی کیف اور این کے معنی میں مشترک ہے۔ لیکن یہاں این کے معنی کا تصور نہیں کیا جاسکتا۔ کیونکہ یہ محل کے عموم پر دلالت کرتا ہے اور یہاں محل حرث تو صرف ایک ہے۔ لہذا یہ متعین ہو گیا کہ یہ کیف کے معنی میں ہے اور اسی کا تقاضا وہ تحقیق بھی کرتی ہے جو آیت طیبہ کے سبب نزول کے بارے ہم ذکر کریں گے، واللہ اعلم۔

ہم نے یہ جو کہا ہے کہ عورتوں کے ساتھ ان کی دُبروں میں وطی کرنا حرام ہے۔ یہ قول امام اعظم ابوحنیفہ، امام احمد اور جمہور اہل سنت کا ہے اور امام مالک رحمۃ اللہ علیہ کے بارے یہ بیان کیا گیا ہے کہ آپ نے عورت کی دُبر میں وطی کے جواز کا قول کیا ہے، حالانکہ ان کے اکثر اصحاب ان کے بارے یہ نظر یہ ہونے کا انکار کرتے ہیں اور صحیح بات یہی ہے کہ بیشک ان کا یہ مذہب تھا پھر انہوں نے یا ان کے اصحاب نے اس سے رجوع کر لیا اور حضرت امام شافعی رحمۃ اللہ علیہ کے اس میں دو قول ہیں۔ آپ کا پہلا قول یہ ہے جسے ابن عبدالحکم کے واسطے سے آپ سے نقل کیا گیا ہے کہ آپ نے فرمایا رسول اللہ ﷺ سے اس کی تحریم اور تحلیل میں کوئی بھی صحیح روایت موجود نہیں اور قیاس یہی ہے کہ یہ عمل حلال ہے۔ گویا کہ انہوں نے اسے اس صورت پر قیاس کیا ہے کہ کسی نے اپنا ذکر عورت کی رانوں یا ہاتھ میں داخل کیا ہو تو اس کے لئے ایسا کرنا حلال ہے۔ حاکم نے اپنی سند کے ساتھ ابن عبدالحکم سے روایت نقل کی ہے کہ اس نے حضرت امام شافعی رحمۃ اللہ علیہ سے عورت کی دُبر میں وطی کرنے کے مسئلہ کے بارے میں گفتگو کی تو انہوں نے کہا کہ محمد بن حسن نے مجھ سے سوال کیا تھا۔ تو میں



نے انہیں کہا اگر تم غلبہ حاصل کرنے اور روایات کو صحیح بنانے کا ارادہ رکھتے ہو اگرچہ وہ صحیح نہ ہوں تو پھر تم زیادہ جانتے ہو اور اگر تم انصاف کے ساتھ کلام کرو تو پھر میں تمہارے ساتھ گفتگو کرتا ہوں۔ تو انہوں نے کہا میں منصفانہ کلام کا ارادہ رکھتا ہوں۔ پھر میں نے کہا کس شیء کے سبب تم نے اسے حرام قرار دیا ہے۔ تو انہوں نے کہا رب کریم کے اس ارشاد گرامی کی وجہ سے ”فَاتُوا حُرَّتَكُمْ أَنَّى بَشْتُمْ“ اس میں کھیتی صرف فرج میں بوئی جاسکتی ہے۔ میں نے کہا کیا اس کے سوا میں جو کچھ ہوتا ہے وہ حرام ہے؟ تو انہوں نے کہاں جی ہاں! پھر میں نے کہا اس کے بارے تمہارا کیا خیال ہے کہ اگر کوئی عورت کی پنڈلیوں کے درمیان یا بطن کے نیچے وٹی کرے یا عورت اس کا ڈکراپنے ہاتھ میں پکڑ لے کیا اس میں حرث کا معنی ہے؟ انہوں نے کہا نہیں۔ میں نے کہا کیا تم اسے حرام قرار دیتے ہو؟ تو انہوں نے کہا نہیں۔ پھر میں نے کہا اس سے تم کیونکر استدلال کر سکتے ہو جس میں حجت بننے کی قوت ہی نہیں۔ تو انہوں نے کہا اللہ تعالیٰ ارشاد فرماتے ہیں وَالَّذِينَ هُمْ لِغُرُوبِهِمْ حَفِظُونَ (اور وہ لوگ جو اپنی شرمگاہوں کی حفاظت کرنے والے ہیں۔) میں نے کہا اس قول سے وہ اس امر کے جواز کا استدلال کرتے ہیں کہ اللہ تعالیٰ نے ان کی تعریف فرمائی ہے جو اپنی شرمگاہ کو اپنی بیوی اور لونڈی کے سوا سے محفوظ رکھتے ہیں۔ پس میں نے کہا کہ تم کہتے ہو کہ یہ اپنی بیوی اور لونڈی سے حفاظت کرنے والے کے لئے ہے۔ پھر میں نے کہا کہ جب ہم نے ذکر کیا ہے کہ عورتوں کی ڈبر میں وٹی کے حرام ہونے کا سبب غلاظت ہے، تو یہ سبب وہاں موجود نہیں۔ جس نے عورت کی پنڈلیوں کے درمیان یا اسی جیسے کسی اور مقام پر وٹی کی۔ نتیجہ انہوں نے امام شافعی رحمۃ اللہ علیہ کے قیاس کو غالب قرار دیا۔ لیکن پھر آپ رحمۃ اللہ علیہ نے اپنے اس قول سے رجوع کر لیا۔ حاکم نے کہا ہے کہ امام شافعی رحمۃ اللہ علیہ اپنے پرانے قول میں ایسا کہا کرتے تھے لیکن آپ کے جدید اور مشہور قول میں یہ ہے کہ آپ نے بھی اسے حرام ہی کہا ہے اور ربیع نے کہا ہے کہ ابن عبدالحکم نے کذب بیانی سے کام لیا ہے۔ قسم ہے اس ذات اقدس کی جس کے سوا کوئی معبود نہیں حضرت امام شافعی رحمۃ اللہ علیہ نے اپنی سنن میں اس عمل کو حرام قرار دیا ہے اور آپ سے ایک جماعت نے اسے نقل کیا ہے۔ ان میں سے الماوردی نے الحاوی میں اور ابو نصر بن الصباح نے الشامل میں اسے بیان کیا ہے وغیرہم۔ ربیع نے ابن عبدالحکم کی جو تکذیب کی ہے اس کے بارے شیخ ابن حجر عسقلانی رحمۃ اللہ تعالیٰ نے کہا ہے کہ اس کا کوئی معنی نہیں۔ کیونکہ وہ اسے بیان کرنے میں منفر نہیں بلکہ آخر میں عبد الرحمن نے بھی اس کی متابعت اختیار کی ہے اور تحقیق یہی ہے کہ امام شافعی رحمۃ اللہ علیہ کے اس بارے میں دو قول ہیں اور قول جدید ہی مرجوح الیہ ہے جس میں آپ نے اس عمل کے حرام ہونے کے بارے میں جمہور سے موافقت کی ہے۔

ڈبر میں وٹی کرنے کے حرام ہونے کے متعلق کئی احادیث وارد ہیں۔ ابن جوزی نے کہا ہے کہ صحابہ کرام کی ایک پوری جماعت نے رسول اللہ ﷺ سے روایت کی ہے۔ ان میں حضرت عمر بن خطاب، حضرت علی بن ابی طالب، حضرت خزیمہ بن ثابت، حضرت ابو ہریرہ، حضرت ابن عباس، حضرت عبداللہ بن عمرو بن عاص، حضرت ابن مسعود، حضرت عقبہ بن عامر، حضرت براء بن عازب، حضرت طلح بن علی، حضرت ابو ذر اور حضرت جابر بن عبداللہ رضی اللہ عنہم شامل ہیں۔ میں کہتا ہوں کہ حضرت عمر فاروق اعظم رضی اللہ عنہ کی حدیث امام نسائی اور بزار نے اس سند سے نقل کی ہے ”زمعه بن صالح عن ابی طاؤس عن ابیہ عن الہاذ عن عمر“ اس میں زمعه ضعیف ہے۔ اسے امام احمد اور ابو حاتم رحمہما اللہ تعالیٰ نے ضعیف کہا ہے اور امام ذہبی رحمۃ اللہ علیہ نے کہا کہ یہ صالح الحدیث ہے۔ اس روایت کے مرفوع یا موقوف ہونے کے بارے اختلاف ہے۔ حضرت علی رضی اللہ عنہ کی حدیث امام ترمذی، نسائی

اور ابن ماجہ نے ان الفاظ کے ساتھ نقل کی ہے ”کہ اللہ تعالیٰ حق کہنے سے حیا نہیں فرماتا، تم اپنی عورتوں کی ڈبروں میں وطی نہ کرو“ (1) حضرت خزیمہ بن ثابت رضی اللہ عنہ کی حدیث یہ ہے کہ ایک آدمی نے حضور نبی کریم ﷺ سے عورتوں کے ساتھ ان کی ڈبر میں وطی کرنے کے بارے پوچھا تو آپ ﷺ نے فرمایا حلال ہے۔ جب وہ آدمی واپس جانے لگا تو آپ ﷺ نے اسے بلایا اور فرمایا تو نے کیسے کہا؟ یعنی دو سوراخوں میں سے کس میں؟ اگر پیچھے کی جانب سے قبل میں وطی ہو تو یہ صحیح ہے اور اگر پیچھے کی جانب سے ڈبر میں وطی ہو تو یہ صحیح نہیں ہے۔ بیشک اللہ تعالیٰ حق کہنے سے حیا نہیں فرماتا کہ ”تم عورتوں کے ساتھ ان کی ڈبر میں وطی نہ کرو“ (2) امام شافعی، احمد، ترمذی، ابن ماجہ اور دارمی رحمہم اللہ تعالیٰ نے روایت کیا ہے۔ اس کی سند میں ایک راوی عمرو بن احنح ہے جو مجہول الحال ہے اور امام نسائی نے اسے اس سند سے نقل کیا ہے۔ ”عن وہب بن سوید بن ہلال عن ابیہ عن علی بن السائب عن حصین بن محصین عن ہرمی بن عبد اللہ عن خزیمہ“ اور ہرمی کی سند سے ہی اسے احمد، نسائی اور ابن حبان رحمہم اللہ تعالیٰ نے بھی روایت کیا ہے حالانکہ اس کا حال معلوم نہیں۔ بزار نے کہا ہے میں اس بارے میں کوئی صحیح حدیث نہیں جانتا اور جو بھی خزیمہ بن ثابت سے مروی ہے وہ غیر صحیح ہے۔ اسی طرح حاکم نے حافظ ابو علی نیشاپوری سے اور اس کی مثل نسائی سے روایت کی ہے اور کہا ہے کہ امام بخاری رحمۃ اللہ علیہ نے ذونوں کو قبول کیا ہے۔ اور حضرت ابو ہریرہ رضی اللہ عنہ کی حدیث میں ہے کہ رسول اللہ ﷺ نے فرمایا وہ ملعون ہے جس نے عورت کے ساتھ اس کی ڈبر میں وطی کی (2) اور ایک روایت میں الفاظ اس طرح ہیں ”لَا يَنْظُرُ اللَّهُ يَوْمَ الْقِيَامَةِ إِلَى رَجُلٍ اتَى امْرَأَةً فِي ذُبِّهَا“ (اللہ تعالیٰ قیامت کے دن اس آدمی کی طرف نہیں دیکھے گا جس نے عورت کے ساتھ اس کی ڈبر میں وطی کی) اسے امام احمد، ابو داؤد اور بقیہ اصحاب سنن نے اس سند سے روایت کیا ہے۔ ”عن سہیل بن ابی صالح عن الحارث بن مخلد عن ابی ہریرہ“۔ اور بزار نے بھی اسے نقل کیا ہے اور کہا ہے کہ حارث بن مخلد مشہور نہیں ہے۔ ابن قطن نے کہا ہے اس کا حال معلوم نہیں اور اس میں سہیل کے بارے اختلاف ہے۔ دارقطنی اور ابن شاہین نے اسے اس سند سے نقل کیا ہے۔ ”اسماعیل بن عیاش نے سہیل سے اس نے محمد بن منکدر سے اور اس نے جابر سے اور ابن عدی نے اس سند سے نقل کیا ہے۔“ ”رواہ عمر مولیٰ عفرہ عن سہیل عن ابیہ عن جابر“ یہ سند ضعیف ہے۔ حضرت ابو ہریرہ رضی اللہ عنہ کی حدیث کی ایک دوسری سند بھی ہے۔ اسے امام احمد اور ترمذی رحمہما اللہ نے اس سند سے نقل کیا ہے۔ ”حماد بن مسلمہ عن حکیم الاثرم عن ابی تمیمہ عن ابی ہریرہ رضی اللہ عنہ“ ان کے الفاظ اس طرح ہیں کہ جس نے حیض والی عورت سے وطی کی، یا کسی عورت سے اس کی ڈبر میں یا کوئی کاہن کے پاس آیا اور اسے سچ تسلیم کیا جو کچھ وہ کہتا رہا تو اس نے اس کے ساتھ کفر کیا جو کچھ حضور نبی کریم ﷺ پر نازل کیا گیا (3) امام ترمذی رحمۃ اللہ علیہ نے کہا ہے یہ حدیث غریب ہے، ہم اسے حدیث حکیم کے سوا جانتے ہی نہیں اور امام بخاری رحمۃ اللہ علیہ نے کہا ہے کہ ابو تمیم کا سماع حضرت ابو ہریرہ رضی اللہ عنہ سے معروف نہیں۔ بزار نے کہا یہ حدیث منکر ہے اور حکیم قابل حجت نہیں، وہ جس حدیث کے ساتھ منفرد ہو اس کی کوئی حیثیت نہیں۔ اس کی ایک تیسری سند بھی ہے۔ جسے نسائی نے زہری عن ابی سلمہ عن ابی ہریرہ کی روایت سے نقل کیا ہے، حمزہ الکتانی نے کہا ہے یہ حدیث منکر ہے۔ اس کے راوی عبد الملک ہیں جس میں دجیم اور ابو حاتم وغیرہ نے کلام کی ہے۔ اور محفوظ یہی ہے کہ یہ روایت موقوف ہے۔ اس کی ایک چوتھی سند بھی ہے جسے نسائی نے اس طرح نقل کیا ہے ”بکر بن خنیس عن لیث عن مجاہد عن ابی ہریرہ“ الفاظ اس طرح ہیں ”کہ جس کسی نے مردوں یا عورتوں میں سے ان



کی ڈبر میں وطی کی اس نے کفر کیا۔“ اس میں بکر اور لیث دونوں راوی ضعیف ہیں۔ اس کی پانچویں سند اس طرح ہے ”عبداللہ بن عمر بن حبان عن مسلم بن خالد زنجی عن علاء عن ابیہ عن ابی ہریرۃ رضی اللہ عنہ“۔ الفاظ اس طرح ہیں ”کہ وہ ملعون ہے جس نے عورتوں کے ساتھ ان کی ڈبروں میں وطی کی“ (1) اسے احمد اور نسائی رحمہما اللہ تعالیٰ نے روایت کیا ہے۔ نسائی اور دوسروں نے مسلم کو ضعیف قرار دیا ہے اور امام ذہبی رحمۃ اللہ علیہ نے کہا ہے یہ بہت صحیح بولنے والا ہے اور اس کی توثیق یحییٰ بن معین وغیرہ نے کی ہے۔ حضرت ابن عباس رضی اللہ عنہما کی حدیث ترمذی، نسائی، ابن حبان، احمد اور بزار رحمہم اللہ تعالیٰ نے کثیر بن عباس کی سند سے نقل کی ہے۔ بزار نے کہا ہے ہم اسے نہیں جانتے جو ابن عباس سے وہب کی نسبت احسن سند سے روایت کرتا ہو۔ ابو خالد الاحمر، ضحاک بن عثمان عن محمد بن سلیمان عن کرب کی سند سے روایت کرنے میں منفرد ہے۔ اسی طرح ابن عدی نے کہا ہے اور نسائی نے اسے ہناد عن وکیع عن ضحاک کی سند سے موقوفاً روایت کیا ہے اور یہ ان کی نزدیک مرفوع کی نسبت زیادہ صحیح ہے اور عبدالرزاق نے اسے ایک دوسری سند سے حضرت ابن عباس رضی اللہ عنہما سے موقوفاً اس طرح روایت کیا ہے کہ معمر ابن طاؤس سے اور وہ اپنے باپ سے روایت کرتے ہیں کہ ایک آدمی نے حضرت ابن عباس رضی اللہ عنہما سے عورت کے ساتھ اس کی ڈبر میں وطی کرنے کے بارے پوچھا، تو آپ نے فرمایا تو کفر کے بارے مجھ سے سوال کر رہا ہے (2) نسائی نے اسے ابن مبارک عن معمر کی روایت سے نقل کیا ہے۔ اور اس کی سند قوی ہے۔ حضرت عبداللہ بن عمرو بن العاص کی حدیث امام احمد رحمۃ اللہ علیہ نے عمرو بن شعیب عن ابیہ عن جدہ کی سند سے ان الفاظ میں نقل کی ہے کہ رسول اللہ ﷺ سے ایسے آدمی کے بارے سوال کیا گیا جو عورت سے اس کی ڈبر میں وطی کرتا ہے تو آپ ﷺ نے فرمایا ”یہ لواطت صغریٰ ہے“ (3) اسے نسائی نے نقل کیا ہے اور اس کی علت بھی بیان کی ہے اور محفوظ یہ ہے کہ یہ عبداللہ بن عمرو کا قول ہے۔ جیسا کہ عبدالرزاق وغیرہ نے اسے روایت کیا ہے۔ اسی باب میں حضرت انس رضی اللہ عنہ کی حدیث بھی ہے جسے اسماعیل نے اپنی بیعت میں نقل کیا ہے اور اس میں ایک راوی یزید الرقاشی ہے اور وہ ضعیف ہے اور ابی بن کعب سے حسن بن عرفہ کی خبر انتہائی ضعیف سند کے ساتھ مروی ہے اور ابن مسعود رضی اللہ عنہ سے ابن عدی کے نزدیک انتہائی کمزور سند کے ساتھ مروی ہے اور عقبہ بن عامر سے مروی ہے۔ امام احمد رحمۃ اللہ علیہ کے نزدیک اس کی سند میں ایک راوی ابن لہیعہ ہے۔ یہ تمام کی تمام احادیث اگرچہ ضعیف ہیں جیسا کہ آپ نے سنا لیکن ان میں سے بعض بعض کی تقویت کا سبب بنتی ہیں جس کے ذریعے ان سے حضور نبی کریم ﷺ سے اس عمل سے روکنے کے بارے ایسا علم قطعی حاصل ہوتا ہے جس میں کوئی شک نہیں۔ لہذا اس کے بارے قول کرنا واجب ہے، واللہ اعلم۔

جنہوں نے اس عمل کے مباح ہونے کا قول کیا ہے انہوں نے حضرت ابن عمر رضی اللہ عنہما کے اس قول سے استدلال کیا ہے۔ جو اسانید کثیرہ سے روایت ہونے کے سبب صحیح ہے۔ انہوں نے کہا ہے کہ ارشاد باری تعالیٰ: نَسَاؤُكُمْ حَرْثُكُمْ فَاتُّوْا حَرْثَكُمْ اَنْیٰۤیْسُئْتُمْ ”عورتوں کے ساتھ ان کی ڈبروں میں وطی کرنے کے بارے نازل ہوا ہے“ (4) اسے بخاری رحمۃ اللہ علیہ نے روایت کیا ہے۔ اسی طرح طبرانی نے اسے آپ ہی سے سند جید کے ساتھ روایت کیا ہے کہ انہوں نے فرمایا۔ یہ آیت ڈبر میں وطی کرنے کی رخصت کے بارے نازل ہوئی۔ اور آپ رضی اللہ عنہ سے اس طرح بھی انہوں نے روایت کیا ہے کہ حضور نبی کریم ﷺ کے زمانہ مقدس میں ایک آدمی نے اپنی بیوی کی ڈبر میں جماع کیا، تو لوگوں نے اسے روکا۔ اللہ تعالیٰ نے اس وقت یہ آیت نازل فرمائی (5) اسی طرح ابن جریر،

1- الدر المنثور، جلد 1 صفحہ 472 (العلیہ) 2- الدر المنثور، جلد 1 صفحہ 473 (العلیہ) 3- الدر المنثور، جلد 1 صفحہ 472 (العلیہ) 4- صحیح بخاری، جلد 2 صفحہ 649 (حاشیہ) (وزارت تعلیم) 5- الدر المنثور، جلد 1 صفحہ 474 (العلیہ)

ابو یعلیٰ اور ابن مردویہ نے عبد اللہ بن نافع عن ہشام بن سعد عن زید بن اسلم عن عطاء بن یسار کی سند سے حضرت ابوسعید خدری رضی اللہ عنہ سے یہ نقل کیا ہے کہ ایک آدمی نے اپنی عورت کے ساتھ اس کی ذہر میں جماع کیا تو لوگوں نے اس کے سبب اس پر عیب لگایا، تو اللہ تعالیٰ نے یہ آیت نازل فرمائی ”نِسَاءُكُمْ حَرْثٌ لَّكُمْ“ (1) میں کہتا ہوں کہ یہ حضرت ابن عمر اور حضرت ابوسعید خدری رضی اللہ عنہما کا وہم ہے ان دونوں نے آیت کی تاویل میں خطا کی ہے اگر اس آیت کے نازل ہونے کا سبب یہ ہوتا تو حکم واقعہ کے مطابق ہوتا۔ حالانکہ رب کریم کے اس ارشاد: فَاتُّوا حَرْثَكُمْ اَنْيُسْتُمْ، میں حرث (کھیت) میں واقع ہونے کا حکم ہے، نہ کہ صرف ذہر میں واقع ہونے کا اور وہ محل حرث ہے ہی نہیں۔ لہذا اس سے ذہر میں وطی کے مباح ہونے کی حجت قائم نہیں ہو سکتی۔ اور یہ قول بھی ہے کہ یہ نافع کو وہم ہوا ہے جبکہ انہوں نے عبد اللہ بن حسن سے روایت کی۔ بیشک وہ سالم بن عبد اللہ سے ملے اور ان کو کہا اے ابو عمر! وہ کونسی حدیث ہے جو حضرت نافع حضرت ابن عمر رضی اللہ عنہما سے بیان کرتے ہیں کہ بیشک وہ عورتوں کے ساتھ ان کی ذہروں میں وطی کرنے کو حرج گمان نہیں کرتے۔ تو انہوں نے کہا اس بندے نے جھوٹ بولا ہے اور خطا کی ہے، حالانکہ عبد اللہ نے کہا ہے کہ وہ عورتوں کی فرجوں میں ان کے پیچھے کی جانب سے وطی کر سکتے ہیں۔ میں کہتا ہوں کہ سالم کا یہ قول صحیح نہیں ہے کیونکہ اس قول کو نافع ابن عمر سے نقل کرنے میں منفرد نہیں ہیں بلکہ اسے تو زید بن اسلم، عبید اللہ بن عبد اللہ بن عمر اور سعید بن یسار وغیرہ نے بھی ان سے نقل کیا ہے۔ جیسا کہ شیخ ابن حجر نے ذکر کیا ہے۔ لہذا صحیح یہ ہے کہ یہ وہم ابن عمر کے بارے ہے اور ابن عمر پر وہم کا حکم راس المفسرین حضرت ابن عباس رضی اللہ عنہما نے بھی لگا دیا ہے۔ ابوداؤد اور حاکم نے حضرت ابن عباس رضی اللہ عنہما سے نقل کیا ہے کہ انہوں نے فرمایا کہ ابن عمر کو جو وہم لاحق ہوا اس پر اللہ تعالیٰ ان کی مغفرت فرمائے۔ انصار کے اس قبیلے میں رہنے والے وہ لوگ تھے جو یہود کے اس قبیلے کے ساتھ رہنے والے اہل وثن (بت پرست) تھے اور یہودی اہل کتاب تھے وہ علم میں انہیں اپنے اوپر ترجیح دیتے تھے، لہذا بہت سے کاموں میں ان کی اقتداء کرتے تھے اور اہل کتاب کا طریقہ یہ تھا کہ وہ ایک جانب سے عورتوں کے پاس آتے تھے اور اس طرح عورت ان کے نیچے چھپ جاتی تھی۔ لہذا انصار کے اس قبیلے نے بھی ان سے یہی طریقہ اخذ کیا اور قریش کے اس قبیلے کے لوگ عورتوں کے پاس جاتے تھے اور ان سے لذت حاصل کرتے تھے کبھی آگے سے، کبھی پیچھے سے اور کبھی چپ لیٹنے کی حالت میں۔ پھر جب مہاجرین مدینہ طیبہ آئے تو ان میں سے ایک آدمی نے ایک انصاری عورت سے شادی کی۔ جب وہ اس سے ایسا کرنے لگا تو اس نے ایسا کرنے سے اس مرد کو روک دیا اور کہا بیشک ہمارے ہاں تو ایک جانب پر کیا جاتا تھا۔ لہذا ان دونوں کا معاملہ چلا اور رسول اللہ ﷺ کے پاس پہنچ گیا تو پھر اللہ تعالیٰ نے یہ آیت نازل فرمائی: نِسَاءُكُمْ حَرْثٌ لَّكُمْ فَاتُّوا حَرْثَكُمْ اَنْيُسْتُمْ، یعنی تم اپنے کھیت میں آؤ سانسے سے، پیچھے سے اور چپ لیٹنے کی حالت میں یعنی ان تمام صورتوں میں محل ولد میں وطی کر سکتے ہو۔

اس آیت کا سبب نزول اس طرح بھی ہے: امام بخاری، ابوداؤد اور ترمذی رحمہم اللہ تعالیٰ نے حضرت جابر رضی اللہ عنہ سے روایت کیا ہے کہ یہود کہا کرتے تھے کہ جب کوئی اپنی عورت سے پیچھے کی جانب سے وطی کرے گا تو اس سے بھینکا بچہ پیدا ہوگا تو اللہ تعالیٰ نے ان کے اس قول کی تکذیب کرتے ہوئے ارشاد فرمایا: نِسَاءُكُمْ حَرْثٌ لَّكُمْ فَاتُّوا حَرْثَكُمْ اَنْيُسْتُمْ (2) یعنی فرج میں جیسے تم چاہو وطی کر سکتے ہو۔ تو اس سے مراد کھیتی کے لئے محل ولد ہے۔ اسی طرح احمد رحمۃ اللہ علیہ نے عبد الرحمن بن سابط سے روایت کی ہے کہ انہوں نے کہا میں حصہ بنت عبد الرحمن کے پاس حاضر ہوا اور کہا۔ میں آپ سے ایسے امر کے بارے سوال کرنا چاہتا ہوں کہ حیاء محسوس ہو رہی ہے آپ سے کیسے



پوچھوں۔ تو انہوں نے کہا اے بھتیجے حیا نہ کر۔ تو میں نے کہا عورتوں کے پاس ان کی پیچھے کی جانب سے آنے کا معاملہ کیا ہے؟ تو انہوں نے جواباً کہا: یہود کہا کرتے تھے کہ جو اس طرح عورت کے قریب ہو اس کا بچہ بھیجگا ہوگا۔ پھر جب مہاجرین مدینہ طیبہ آئے تو انہوں نے انصار کی عورتوں سے نکاح کئے پس جب وہ ان کے قریب ہوئے ایک عورت نے انکار کر دیا اور کہا ہم ہرگز ایسا نہیں کریں گے۔ یہاں تک کہ میں رسول اللہ ﷺ کے پاس حاضر ہوں گی۔ لہذا وہ عورت حضرت ام سلمہ رضی اللہ عنہا کے پاس حاضر ہوئی اور آپ ﷺ کے سامنے یہ واقعہ بیان کیا تو آپ ﷺ نے فرمایا بیٹھو ابھی رسول اللہ ﷺ تشریف لاتے ہیں۔ پس جب رسول اللہ ﷺ تشریف لائے، تو انصار نے آپ ﷺ سے اس کے بارے میں حیا محسوس کی، لہذا وہ باہر نکلی تو ام سلمہ رضی اللہ عنہا نے آپ ﷺ سے اس کے بارے پوچھا تو آپ ﷺ نے فرمایا انصار یہ کو بلاؤ چنانچہ اسے بلایا گیا، تو آپ ﷺ نے اس پر یہ آیت تلاوت فرمائی: نِسَاءُ كُنَّ حَرَّتْ تَنْتُمْ فَأَتُوا حَزْرَتَكُمْ أَفِي سِتْنُمْ صَمَانًا وَاحِدًا (۱) امام احمد اور ترمذی رحمہما اللہ تعالیٰ نے حضرت ابن عباس رضی اللہ عنہما سے روایت کی ہے کہ حضرت عمر رضی اللہ عنہ رسول اللہ ﷺ کی بارگاہ میں حاضر ہوئے اور عرض کی یا رسول اللہ ﷺ میں ہلاک ہو گیا۔ آپ ﷺ نے فرمایا تجھے کس نے ہلاک کیا ہے؟ عرض کی آج کی رات میرے پاؤں پھر گئے ہیں (یعنی میں نے پیچھے کی سمت سے جماع کیا ہے) تو اس کے بارے کوئی حکم وارد نہیں تھا کہ اتنے میں اللہ تعالیٰ نے یہ آیت طیبہ نازل فرمادی اور رسول اللہ ﷺ نے فرمایا: ”(اپنی بیوی کے پاس) آگے کی جانب سے آؤ اور پیچھے کی جانب سے آؤ، لیکن ذہر اور حیض والی عورت سے بچو“ (۲) تو اس سے معلوم ہوا کہ رسول اللہ ﷺ نے اس آیت کی تفسیر اپنے اس ارشاد سے کی ”اقبل واذبر واتق الذہر والحیضہ“ جیسا کہ آپ ﷺ نے ”فاغتزلوا النساء فی المنحیض“ کی تفسیر اپنے اس قول سے فرمائی ”اصنعوا کل شئیء الا البکاح“ اگرچہ اس آیت کا ظاہر عورتوں کے ساتھ کھانے پینے میں اختلاط کے جائز ہونے پر دلالت نہیں کرتا۔ لہذا اس سے صراحتہ اس کے خلاف حکم ظاہر ہوگا جو ابن عبدالحکم نے امام شافعی رحمۃ اللہ علیہ سے نقل کیا ہے کہ یہ آیت ذہر میں وطی کو حرام کرنے والی نہیں جیسا کہ اس سے یہ ثابت نہیں ہوتا کہ چنڈیوں میں وطی کرنا حرام ہے۔

یعنی تم نکاح (وطی) سے صرف جلدی حاصل ہونے والی لذت کا ارادہ نہ کرو بلکہ اس سے ان منافع کا قصد کرو جو دین کی طرف راجع ہیں مثلاً فرج کا محفوظ ہو جانا، ایسا نیک بچہ جو اس کے لئے دعاء و استغفار کرتا رہے اور اس میں افراط نہ ہو کیونکہ ایسے مباح امور جن کے ساتھ نیت صحیحہ صالحہ مل جائے وہ عبادت ہو جاتے ہیں۔ رسول اللہ ﷺ نے ارشاد فرمایا تم میں سے ہر ایک کی بضع میں صدقہ ہے۔ صحابہ کرام نے عرض کی یا رسول اللہ ﷺ کیا ہم سے ہر ایک جب اپنی شہوت کو پورا کرتا ہے تو اس کے ساتھ اس کے لئے اس پر اجر بھی ہوتا ہے؟ تو آپ ﷺ نے فرمایا ”تمہارا کیا خیال ہے کہ اگر وہ اسے حرام محل میں پورا کرتا تو کیا اس میں اس پر بوجھ (گناہ) ہوتا؟ تو اسی طرح جب وہ اسے حلال محل میں پورا کرتا ہے تو اس کے لئے اس میں اجر ہے“ (۳) اسے مسلم نے ابو ذر کی حدیث میں نقل کیا ہے۔ حضرت ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا ”جب انسان مرجاتا ہے تو اس کا عمل منقطع ہو جاتا ہے مگر تین عمل (ختم نہیں ہوتے) صدقہ جاریہ، ایسا علم جس سے نفع حاصل کیا جا رہا ہو اور ایسا صالح اور نیک بچہ جو اس کے لئے دعا کرتا رہے“ (۴) اسے مسلم نے روایت کیا ہے۔ آپ رضی اللہ عنہ سے ہی روایت ہے کہ رسول اللہ ﷺ نے ارشاد فرمایا مسلمانوں میں سے جس کسی کے تین بچے فوت ہو جاتے ہیں آگ اسے صرف قسم کے کفارہ کے لئے مس کرتی ہے، (۵) متفق علیہ۔ آپ ہی سے روایت

3- صحیح مسلم، جلد 1 صفحہ 325 (تدی)

2- الدر المنثور، جلد 1 صفحہ 469 (العلمیہ)

1- الدر المنثور، جلد 1 صفحہ 469 (العلمیہ)

5- صحیح بخاری، جلد 1 صفحہ 167 (وزارت تعلیم)

4- صحیح مسلم، جلد 2 صفحہ 41 (تدی)

ہے کہ رسول اللہ ﷺ نے انصار کی عورتوں کو ارشاد فرمایا کہ تم میں سے جس کسی کے تین بچے فوت ہو جاتے ہیں اور وہ اس پر صبر کرتی ہے تو وہ جنت میں داخل ہوگی۔ ان میں سے ایک عورت نے عرض کی یا رسول اللہ ﷺ! ”کیا دو بچے بھی فوت ہو جائیں (تو ایسا ہی ہوگا) تو آپ ﷺ نے فرمایا ہاں دو بچے بھی فوت ہو جائیں تو بھی“ (1) اسے مسلم نے ذکر کیا ہے۔ حضرت ابن عباس رضی اللہ عنہما سے مرفوعاً روایت ہے کہ میری امت میں سے جس کے دو نابالغ بچے فوت ہو گئے تو اللہ تعالیٰ ان کے سبب اسے جنت میں داخل فرمائے گا تو حضرت عائشہ صدیقہ رضی اللہ عنہا نے عرض کی، آپ ﷺ کی امت میں سے جس کسی کا ایک بچہ فوت ہو جائے؟ تو آپ ﷺ نے فرمایا وہ بھی جس کا ایک بچہ فوت ہو جائے، الحدیث (2) اسے ترمذی نے روایت کیا ہے۔ اور یہ کہنا بھی ممکن ہے کہ قول باری تعالیٰ ”وَقَدِّمُوا لِنَفْسِكُمْ“ کا عطف ”فَاتُوا حَرْثَكُمْ“ پر عطف تفسیری ہو اور اس کا معنی یہ ہو کہ تمہارا اپنے نفسوں کے لئے اپنی کھیتوں میں آنا اس کا پیش خیمہ ہے کہ صالح اولاد تمہارے لئے استغفار کرے، دعائیں کرے یا پھر وہ پیشرو ثابت ہو اور اسی سے نکاح کے فوائد ظاہر ہوتے ہیں۔ اگرچہ اس کی نیت صالحہ نہ بھی ہو۔ اور عطاء اور مجاہد نے کہا ہے کہ اس سے مراد جماع کے وقت بسم اللہ شریف اور دعا پڑھنا ہے۔ حضرت امام بخاری رحمۃ اللہ علیہ حضرت ابن عباس رضی اللہ عنہما سے روایت کرتے ہیں کہ حضور نبی کریم ﷺ نے ارشاد فرمایا اگر تم میں سے کوئی اپنی اہلیہ کے پاس آنے کا ارادہ کرے تو کہے ”بِسْمِ اللّٰهِ اللّٰهُمَّ جَنِّبْنَا الشَّيْطَانَ وَجَنِّبِ الشَّيْطَانَ مَا رَزَقْنَا“ (اے اللہ تو ہمیں شیطان سے محفوظ فرما اور شیطان کو اس سے دور رکھ جو تو نے ہمیں عطا فرمایا) بیشک اس طرح اگر ان دونوں کے درمیان بچہ پیدا ہوگا تو شیطان اسے کبھی بھی ضرر نہیں پہنچا سکے گا (3)۔

۳۔ گناہوں سے اجتناب کرتے ہوئے اللہ تعالیٰ سے ڈرو تا کہ وہ تمہیں تمہارے اعمال کے بدلے جزاء دے۔ اگر وہ اعمال اچھے ہوں تو اچھی جزاء دے اور اگر برے ہوں تو بری جزاء دے۔ حضرت صہیب رضی اللہ عنہ سے روایت ہے کہ رسول اللہ نے ارشاد فرمایا کہ بندۂ مومن کا معاملہ بھی عجیب ہے کہ اگر اسے خوشی نصیب ہو اور یہ شکر کرے تو یہ اس کے لئے بہتر ہے اور اگر اسے تکلیف پہنچے یہ صبر کرے تو یہ اس کے لئے بہتر ہے (4)۔ اسے مسلم نے روایت کیا ہے۔

وَلَا تَجْعَلُوا اللّٰهَ عُرْضَةً لِّآيٰنِكُمْ اَنْ تَبْرُوْا وَتَتَّقُوْا وَ تُصَلِحُوْا بَيْنَ

التّٰمِيْنَ ۝ وَاللّٰهُ سَمِيْعٌ عَلِيْمٌ ۝

”اور نہ بناؤ اللہ (کے نام) کو رکاوٹ اس کی قسم کھا کر کہ نیکی نہ کرو گے اور نہ پرہیزگاری نہ کرو گے اور صلح نہ

کراؤ گے لوگوں میں سے اور اللہ تعالیٰ خوب سننے والا جاننے والا ہے سے“

۱۔ امام بغوی رحمۃ اللہ علیہ نے ذکر کیا ہے کہ عبد اللہ بن رواحہ اور ان کے بہنوئی بشر بن نعمان انصاری کے درمیان کسی شئی پر اختلاف ہو گیا تو عبد اللہ بن رواحہ نے یہ قسم اٹھائی کہ وہ اس کے گھر داخل نہیں ہوں گے، اس سے کلام نہیں کریں گے اور اس کے اور اس کے مخالفین کے درمیان صلح نہیں کرائیں گے اور جب انہیں اس کے لئے کہا گیا تو انہوں نے کہا میں نے قسم کھائی ہے کہ قسم بخدا میں ایسا نہیں کروں گا۔ لہذا اپنی قسم سے برأت کے بغیر میرے لئے ایسا کرنا حلال نہیں۔ تو اللہ تعالیٰ نے یہ آیت نازل فرمائی (5) ”وَلَا تَجْعَلُوا

1- صحیح مسلم، جلد 2 صفحہ 330 (قدیمی) 2- جامع ترمذی، جلد 1 صفحہ 126 (وزارت تعلیم) 3- صحیح بخاری، جلد 2 صفحہ 945 (وزارت تعلیم) 4- صحیح مسلم، جلد 2 صفحہ 413 (قدیمی) 5- تفسیر بغوی، جلد 1 صفحہ 185 (التجاریہ)



اللہ یعنی اصل مہارت ہے الحلف باللہ یا یَمِينُ اللّٰہ۔ یعنی اس صورت میں مضاف محذوف ہے اور ”عُرْضَةٌ“ یہ مفعول کے معنی میں فَعْلَةٌ کے وزن پر ہے۔ جیسا کہ قَبْضَةٌ اور اس کا اطلاق ہر اس شئی کے لئے ہوتا ہے جو کسی شئی کے قریب ظاہر ہوتی ہے اور یہ اس کے لئے رکاوٹ بن جاتی ہے۔ یعنی اللہ تعالیٰ کے نام کی قسم کو نیکیوں کے لئے رکاوٹ نہ بناؤ اور لَا یَمَانِکُمْ میں لام عَرْضَةٌ کے لئے صلہ ہے کیونکہ ان ہی میں اعتراض کا معنی ہے اور ایمان سے مراد وہ امور ہیں جن پر قسم کھائی جاتی ہے۔

۱۷۔ اَنْ تَبْرُوْا یَا پنے معطوف سمیت لَا یَمَانِکُمْ کے لئے عطف بیان ہے اور یہ احتمال بھی ہے کہ لَا یَمَانِکُمْ میں لام تعلیل کے لئے ہو اور یہ فعل یا عَرْضَةٌ کے متعلق ہو۔ یعنی تم اپنی قسموں کی وجہ سے اللہ کو رکاوٹ نہ بناؤ کہ تم نیکی نہیں کرو گے اور کبھی عَرْضَةٌ کا اطلاق ایسی چیز پر ہوتا ہے جو سامنے گاڑ دی جائے اور دوسری مسلسل اس پر واقع ہوتی رہے (نشاندہ) جیسا کہ کہا جاتا ہے ”جعلتہ عَرْضَةٌ لکذا“ یعنی (میں نے اسے اس کے لئے نصب کر دیا ہے) اور قاموس میں ہے کہ عَرْضَةٌ سے مراد خیر اور شر میں عارض آنا ہے یعنی تم ہر امر میں اللہ تعالیٰ کی قسم کھا کر واقع نہ ہو اور تم اسے تیر کے لئے نصب شدہ نشانے کی طرح نہ بناؤ اور ہر ساعت میں قسم نہ کھاتے رہو۔ پس اس وقت ”اَنْ تَبْرُوْا“ یا تو نبی کی علت ہے۔ یعنی میں تمہیں قسم کھانے سے روک رہا ہوں تاکہ تم نیکی کرو یا پھر یہ لام مقدرہ کے ساتھ منہی کی علت ہے۔ یعنی تم کثرت سے قسمیں نہ کھاؤ کہ تم نیکی نہیں کرو گے۔

۱۸۔ اس آیت سے یہ ثابت ہوتا ہے کہ کثرت سے قسمیں کھانا مکروہ ہے اور کثرت سے قسمیں کھانے والا اللہ تعالیٰ کے خلاف یہ جرات کرنے والا ہے کہ وہ نیکی اور تقویٰ اختیار نہیں کرے گا اور وہ دو مخالفین کے درمیان صالح کرانے کے لئے بھی قابل اعتماد نہیں ہوگا۔ رسول اللہ ﷺ نے ارشاد فرمایا کہ ”قسم کے سبب یا انسان حائث ہوتا ہے یا پھر اس پر نادم ہوتا ہے“ (1) اسے حاکم نے صحیح سند کے ساتھ ابن عمر رضی اللہ عنہما سے نقل کیا ہے اور امام بخاری رحمۃ اللہ علیہ نے اسے اپنی تاریخ میں ذکر کیا ہے۔ بیشک وہ آدمی جس نے نیک اعمال میں سے کسی عمل کو ترک کرنے کی قسم کھائی اس پر واجب ہے کہ وہ اپنی قسم کو اس نیک عمل کے لئے رکاوٹ نہ بنے دے بلکہ اسے توڑ دے اور اس کا کفارہ ادا کرے۔ حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا جس کسی نے قسم کھائی پھر اس نے اس کے علاوہ دوسرے عمل کو بہتر خیال کیا تو اسے چاہئے کہ وہ اپنی قسم کا کفارہ ادا کرے اور وہ عمل کرے جو بہتر ہے (2) اسے مسلم نے روایت کیا ہے اور صحیحین میں اسی طرح کی روایت حضرت عبدالرحمن بن سمرہ سے بھی مروی ہے۔ حضرت ابو موسیٰ سے روایت ہے کہ رسول اللہ ﷺ نے ارشاد فرمایا بیشک قسم بخدا اگر اللہ نے چاہا تو اگر میں نے کسی کام کی قسم کھائی پھر میں نے دوسرے کام کو اس کی نسبت بہتر دیکھا تو میں اپنی قسم کا کفارہ ادا کروں گا اور وہ کام کروں گا جو زیادہ بہتر ہوگا (3) متفق علیہ۔ اور یہ قول بھی ہے کہ یہ آیت حضرت صدیق اکبر رضی اللہ عنہ کے بارے نازل ہوئی کہ جب انہوں نے یہ قسم کھائی کہ وہ مسطح کو اپنا مال نہیں دیں گے اس لئے کہ اس نے ام المؤمنین حضرت عائشہ صدیقہ پر تہمت عائد کی تھی۔ اسے ابن جریر نے ابن جریر سے نقل کیا ہے۔

۱۹۔ اور اللہ تعالیٰ تمہاری قسموں کو خوب سننے والا ہے اور تمہاری نیتوں کو جاننے والا ہے۔

لَا یُؤْخِذْکُمْ اللّٰهُ بِاللَّغْوِ فِیْ اَیْمَانِکُمْ وَّلٰکِنْ یُّؤْخِذْکُمْ بِمَا کَسَبْتُمْ قُلُوْبُکُمْ وَّ

اللّٰهُ عَفُوٌّ رَّحِیْمٌ ﴿۱۹﴾

”نہیں پکڑے گا تمہیں اللہ تعالیٰ تمہاری لایعنی قسموں پر ۲ لیکن پکڑے گا تمہیں ان قسموں پر جن کا ارادہ تمہارے دلوں نے کیا ہے ۳ اور اللہ تعالیٰ بہت بخشنے والا حلم والا ہے“ ۴

۱۔ اللہ تعالیٰ آخرت میں سزا کے ذریعہ تمہارا مواخذہ نہیں کرے گا۔ یہاں دونوں کلموں میں مواخذہ سے مراد یہی ہے۔ اسی طرح سورہ مائدہ میں بھی ہے۔ ایسا نہیں جیسا کہ یہ کہا گیا ہے کہ سورہ مائدہ میں اس سے مراد دنیوی مواخذہ ہے یعنی کفارہ یا پھر وہ دونوں کو شامل ہے (یعنی دنیوی مواخذہ اور اخروی مواخذہ) اس لئے کہ کفارہ زکوٰۃ کی مثل ہے جو خالص اللہ تعالیٰ کا حق ہے اس کے سبب دنیا میں کوئی مواخذہ نہیں۔ اسی لئے جو آدمی فوت ہو جائے اور اس کے ذمہ زکوٰۃ یا کفارہ ہو اور وہ وصیت نہ کرے تو یہ دونوں ورثہ کے حق کے اثبات کے مانع نہیں ہوتے۔ بخلاف لوگوں کے قرض، عشر اور خراج کے اور اس کے ساتھ یہ بھی ہے کہ کفارہ نفس قسم کے سبب واجب نہیں ہوتا، بلکہ قسم کھانے کے بعد اسے توڑنے کے سبب واجب ہوتا ہے۔ لہذا عقد یمن کے سبب کفارہ کے ساتھ مواخذہ کے تعلق کا تصور نہیں کیا جاسکتا۔ نتیجہ مواخذہ سے مراد عتاب (عذاب) ہے اور کفارہ اس مواخذہ کے رفع کے لئے مشروع قرار دیا گیا ہے۔ ”باللغو“ جو لغو ہونے والی ہے۔

۲۔ لغت میں لغو سے مراد کلام یا کسی اور سے ساقط ہونے والی وہ شئی ہے جس کا اعتبار نہ کیا جاتا ہو۔ قاموس میں اسی طرح ہے اور یہاں اس سے مراد زبان پر ایسی قسم کا جاری ہونا ہے جو بغیر کسی عقد و قصد کے ہو۔ چاہے وہ انشاء کی صورت میں ہو یا ماضی اور مستقبل کی خبر کی صورت میں ہو۔ یہ تفسیر حضرت ام المؤمنین عائشہ صدیقہ رضی اللہ عنہا سے مروی ہے۔ حضرت امام شافعی رحمۃ اللہ علیہ سے روایت ہے کہ آپ رضی اللہ عنہا نے ارشاد فرمایا کہ یمن لغو انسان کا یہ قول ہے لا واللہ وبنی واللہ (۱) اور اسے ابو داؤد نے حضرت ام المؤمنین عائشہ صدیقہ رضی اللہ عنہا سے مرفوع نقل کیا ہے اور یہی موقف شعی اور عکرمہ نے بھی اختیار کیا ہے اور یہی امام شافعی رحمۃ اللہ علیہ کا قول بھی ہے۔ اور یہی مذکورہ بالا لغوی معنی کے زیادہ مناسب ہے۔ بیشک جب یہ بغیر ارادے کے ہوگی تو اس کا اعتبار نہیں ہوگا، اس کا لحاظ نہیں ہوگا اور نہ اس پر بالا جماع کوئی گناہ مرتب ہوگا۔ اگر اس کا تعلق اخبار سے ہو اور اسی طرح امام شافعی رحمۃ اللہ علیہ کے نزدیک یہ قسم منعقد نہیں ہوگی۔ جب یہ قسم انشاء کی صورت میں ہو۔ اور توڑنے کی صورت میں اس پر کوئی کفارہ نہیں ہوگا اور اس کی دلیل اس تفسیر کے سبب یہی آیت ہے۔ حضرت امام ابو حنیفہ رحمۃ اللہ تعالیٰ فرماتے ہیں قسم منعقد ہو جاتی ہے اور توڑنے کی صورت میں کفارہ واجب ہوتا ہے کیونکہ حضور نبی کریم ﷺ نے ارشاد فرمایا تین امور ایسے ہیں جو بالارادہ کرنے سے بھی ہو جاتے ہیں اور بالاستہزاء کرنے سے بھی ہو جاتے ہیں اور وہ نکاح، طلاق اور یمن (قسم) ہیں۔ صاحب ہدایہ نے ایسے ہی کہا ہے۔ ہم نے یہ حدیث کتب حدیث میں نہیں پائی۔ لیکن حضرت ابو ہریرہ رضی اللہ عنہ کی حدیث اس سند سے پائے ہیں ”عن عبدالرحمن بن حبيب عن عطاء عن يوسف بن ماهك عن ابی هريرة رضی اللہ عنہ“ یعنی یہ مرفوع روایت ہے کہ تین چیزیں ایسی ہیں جو بالارادہ کرنے سے بھی ہو جاتی ہیں اور بالاستہزاء کرنے سے بھی یعنی نکاح، طلاق اور رجعت (۲) اسے امام احمد، ابو داؤد، ترمذی، ابن ماجہ، حاکم اور دارقطنی رحمہم اللہ تعالیٰ نے نقل کیا ہے۔ امام ترمذی رحمۃ اللہ علیہ نے کہا ہے کہ یہ حدیث حسن ہے اور حاکم نے اسے صحیح کہا ہے اور ابن جوزی نے کہا ہے کہ عطاء سے مراد ابن عجلان ہے اور یہ متروک الحدیث ہے۔ حافظ ابن حجر رحمۃ اللہ تعالیٰ نے فرمایا ابن جوزی کو وہ ہم ہوا



ہے یہ تو عطاء بن ابی رباح ہیں اور عبدالرحمن بن حبیب کے بارے میں اختلاف ہے۔ امام نسائی رحمہ اللہ تعالیٰ نے کہا یہ منکر الحدیث ہے جبکہ دوسروں نے اسے ثقہ قرار دیا ہے۔ بہر حال یہ حدیث حسن ہے۔ ابن عدی نے ”الکامل“ میں اسے ان الفاظ میں نقل کیا ہے کہ ”تین چیزیں ایسی ہیں کہ اگر لعب کی صورت میں بھی ان کے بارے کوئی کلام کرے تو وہ لعب نہیں بنتیں بلکہ اس پر واجب (ثابت) ہو جاتی ہیں، اور وہ طلاق، عتاق اور نکاح ہیں۔“ اس کی سند میں ایک راوی ابن لہیعہ ہے جو ضعیف ہے۔ محدث عبدالرزاق رحمہ اللہ تعالیٰ نے حضرت علی اور عمر رضی اللہ عنہما سے موقوف روایت نقل کی ہے کہ ”ان دونوں نے کہا ہے کہ تین چیزیں ہیں جن میں لعب کا اعتبار نہیں ہوتا اور وہ نکاح، طلاق اور عتاق ہیں“ (1) اور ان دونوں سے ایک روایت میں چار چیزیں مذکور ہیں اور وہ چوتھی چیز نذر ہے۔ علامہ ابن ہمام نے کہا ہے کہ اس میں کوئی شک نہیں کہ یحییٰ نذر کے معنی میں ہے، لہذا اسے اس پر قیاس کیا جائے گا۔ میں کہتا ہوں کہ امام شافعی رحمۃ اللہ علیہ نے جو مرفوع حدیث ذکر کی ہے اسے آیت طیبہ کے لئے بطور بیان اور تفسیر اس سے ملا دیا جائے گا اور نص کے مقابلہ میں قیاس کا اعتبار نہیں کیا جائے گا۔ اس کے باوجود کہ مقیس علیہ اثر موقوف ہے وہ مرفوع نہیں ہے۔ اور ابن ہمام نے کہا ہے کہ اگر حدیث یحییٰ ثابت بھی ہو جائے تو پھر بھی اس میں دلیل موجود نہیں کیونکہ اس میں یہ مذکور ہے کہ یحییٰ بالاستہزاء یحییٰ بالجد ہے اور استہزاء قسم کھانے والا قسم کا ارادہ کرنے والا تو ہوتا ہے مگر اس کے حکم پر راضی نہیں ہوتا۔ لہذا اس کی عدم رضا کا اعتبار نہیں کیا جائے گا کیوں کہ سبب اس سے بالاختیار ملا ہوا ہے اور الناسی (بھولنے والا) کسی شئی کا بالکل قصد نہیں کرتا اور نہ وہ اسے جانتا ہے جو اس نے کیا ہے۔ اسی طرح منحطی (خطا کرنے والا) الفاظ میں اس شئی کا ارادہ نہیں کرتا بلکہ کسی دوسری شئی کا قصد کرتا ہے۔ اس لئے وہ ہازل کے معنی میں نہیں ہوتا۔ لہذا اس بارے میں کوئی نص موجود نہیں اور نہ ہی اس پر کوئی قیاس ہے کہ حضرت امام ابوحنیفہ رحمۃ اللہ علیہ نے یحییٰ لغوی تفسیر میں کہا ہے ”کہ ایسی شئی پر قسم اٹھانا جس میں وہ سچا ہونے کا گمان کر رہا ہو پھر اس کے خلاف ظاہر ہو جائے“ اور یہی قول زہری، حسن، ابراہیم نخعی، قتادہ اور کھول رحمہم اللہ تعالیٰ نے کیا ہے۔ انہوں نے کہا ہے کہ اس میں نہ کوئی کفارہ ہے اور نہ گناہ، اس کے باوجود کہ اس میں قسم کھانے والا برأت کے گمان کے ساتھ قسم کا ارادہ کرتا ہے، تو جب وہ اس کا قصد ہی نہ کرے بلکہ وہ سونے والے کی مثل ہو اور صرف زبان پر الفاظ جاری ہوں تو پھر بدرجہ اولیٰ اس کی قسم کا اعتبار نہیں کیا جائے گا۔ حضرت امام شافعی رحمۃ اللہ علیہ نے کہا ہے وہ قسم جس کے ساتھ ارادہ متعلق ہو اگرچہ وہ صدق کے گمان پر ہی ہو اگر وہ نفس الامر کے خلاف ہوگی تو اس میں کفارہ واجب ہو گا کیونکہ وہ ان کی تفسیر کے مطابق لغوی نہیں بلکہ وہ قلب کا کسب ہونے کے سبب یحییٰ غموس کی طرح ہے، مگر وہ اپنے ظن کی بناء پر معذور ہے اس لئے اس میں گناہ نہیں ہوگا۔ میں کہتا ہوں کہ اگرچہ وہ یحییٰ لغوی نہیں ہے، لیکن اس میں کفارہ اور گناہ بھی نہیں ہے۔ گناہ تو اس لئے نہیں کہ قول باری تعالیٰ ہے: **وَلَيْسَ عَلَيْكُمْ جُنَاحٌ فِيمَا أَخْطَأْتُمْ بِهِ وَلَا لَكِن مَّا تَعَمَّدَتْ قُلُوبُكُمْ** (اور نہیں ہے تم پر کوئی گرفت جو تم نادانستہ کر بیٹھو البتہ وہ کام جو تمہارے دل قصد کرتے ہیں۔) (ان پر ضرور گرفت ہوگی) اور کفارہ اس لئے نہیں کہ کفارے کا دار و مدار گناہ پر ہے کیونکہ کفارہ گناہ کے ازالہ کے لئے ہوتا ہے۔ لہذا اگر گناہ نہیں ہوگا تو کفارہ بھی نہیں ہوگا اور اس لئے بھی کہ یہ قسم **بِمَا عَقَّدْتُمُ الْأَيْمَانَ** میں داخل نہیں اور کفارہ اسی کی طرف راجع ہوتا ہے۔ اگر کہا جائے کہ اگر کفارے کا دار و مدار گناہ پر ہے اور گناہ خطا اور نسیان کی صورت سے اجماع اور حدیث کے مطابق اٹھا دیا گیا ہے تو پھر قتل خطا پر کفارہ کیوں واجب ہوتا ہے؟ تو ہم اس کے بارے یہ کہیں

گے کہ قتل کا معاملہ انتہائی شدید ہے، اللہ تعالیٰ نے اسے دو گناہ قرار دیا ہے۔ ایک گناہ نفس قتل ہے اور یہ گناہ کبیر ہے۔ جبکہ قتل بالعمد ہو تو یہ کفارہ کے ساتھ ختم نہیں ہوتا۔ اس صورت میں کفارے کا وجوب منقول نہیں اور یہ گناہ خطا کے سبب ختم ہو جاتا ہے اور دوسرا گناہ ترک احتیاط ہے۔ اسی گناہ کے سبب قتل خطا میں کفارہ واجب ہوتا ہے۔ حضرت سعید بن جبیر رحمۃ اللہ علیہ نے یمن لغو کے بارے کہا ہے کہ یہ معصیت پر قسم کھانا ہے اس کو توڑنے کے سبب اللہ تعالیٰ مؤاخذہ نہیں کرے گا بلکہ حالف اسے توڑتا ہے اور کفارہ ادا کر دیتا ہے۔ اس قول کے مطابق یہ قسم مادہ کے اعتبار سے یمن منعقدہ کے ساتھ متحد ہو جاتی ہے حالانکہ آیت ان کی تقسیم پر دلالت کرتی ہے اور یہ شرکت کے منافی ہے۔ اسی طرح کفارہ کے وجوب کا قول بھی عدم مؤاخذہ کے قول کے منافی ہے کیونکہ کفارہ کا دار و مدار گناہ پر ہوتا ہے اور مسروق نے کہا ہے کہ معصیت کی قسم کھانے کی صورت میں حالف پر کفارہ نہیں ہوگا کیا کہیں شیطانی لغزشوں پر بھی کفارہ دیا جاتا ہے؟ اور شعبی نے کہا ہے کہ ایسا آدمی جس نے معصیت پر قسم کھائی اس کا کفارہ یہ ہے کہ وہ اس سے توبہ کرے۔ میں کہتا ہوں کہ معصیت کی قسم کو اللہ تعالیٰ کے اس ارشاد کی عمومیت شامل ہے ”وَلٰكِنْ يُؤْخَذُكُمْ بِمَا عَقَّدْتُمُ الْاٰيْمَانَ“ بیشک اس میں اس عقد کا ذکر ہے جسے پورا کرنا ضروری ہے، لہذا یہ یمن منعقدہ ہوگی، نہ کہ لغو۔ اور یہ کفارے کو واجب کرتی ہے اور اس کا معصیت کے لئے ہونا اسے چھوڑنے کو واجب کرتا ہے اور حضور علیہ الصلوٰۃ والسلام کے اس ارشاد کا مقتضی بعینہ یہی ہے۔ ”کہ اسے چاہئے کہ وہ کفارہ ادا کرے اور وہ کرے جو اس سے بہتر ہو۔“ واللہ اعلم۔

یعنی تم نے جھوٹی قسم کا عزم اور ارادہ کیا ہے اور اپنے قصد اور ارادے سے نافرمانی (گناہ) کا ارتکاب کیا ہے۔ اور ہم نے یہ قول مؤاخذہ کے قرینہ کے سبب کہا ہے کیونکہ مؤاخذہ نافرمانی پر ہی ہوتا ہے، لہذا اس قید سے تمام سچی قسمیں اس سے خارج ہو گئیں اور وہ بھی جو جگہ کے گمان کے ساتھ ہوں۔ اسی طرح اس سے یمن منعقدہ بھی خارج ہو گئی کیونکہ اس میں کوئی معصیت نہیں ہوتی بلکہ قسم کھانے کے بعد توڑنے میں ہوتی ہے۔ اگر کہا جائے کہ سورہ مائدہ میں ہے: ”وَلٰكِنْ يُؤْخَذُكُمْ بِمَا عَقَّدْتُمُ الْاٰيْمَانَ“ (لیکن باز پرس کرے گا تم سے ان قسموں پر جن کو تم پختہ کر چکے ہو۔) اور یہ معصیت اور اس پر مؤاخذہ کے ثبوت پر دلالت کرتی ہے تو پھر آپ کیسے کہتے ہیں کہ اس سے یمن منعقدہ خارج ہو گئی؟ میں کہتا ہوں وہاں تقدیر کلام یہ ہے: ”وَلٰكِنْ يُؤْخَذُكُمْ بِمَا عَقَّدْتُمُ الْاٰيْمَانَ اِنْ حَبِطْتُمْ“ (اگر تم نے قسموں کو توڑا تو اللہ تعالیٰ اس کے بدلے تم سے مؤاخذہ کرے گا) لیکن یہاں یہ تقدیر عبارت نہیں، کیونکہ تقدیر مجاز کی ایک قسم ہے اور حقیقت و مجاز جمع نہیں ہو سکتے اور غموس کی صورت میں مؤاخذہ صرف قسم کھانے کے عوض ہوتا ہے۔ چونکہ اس آیت میں صرف یمن غموس ہی اپنی اقسام کے ساتھ مراد ہے۔ اس لئے یہاں وہ تقدیر عبارت نہیں ہو سکتی۔ جبکہ سورہ مائدہ میں صرف یمن منعقدہ مراد ہے اور اس میں عبارت مقدر ہے، واللہ اعلم۔ امام شافعی رحمۃ اللہ علیہ نے کہا ہے کہ ”بِمَا كَسَبْتُمْ قُلُوبُكُمْ“ اور ”بِمَا عَقَّدْتُمُ الْاٰيْمَانَ“ سے مراد ایک ہے اور وہ لغو کی ضد ہے۔ وہ (عرب) کہتے ہیں کہ دل کا کسب عقد کرنا اور نیت کرنا ہے۔ لہذا ”بِمَا كَسَبْتُمْ قُلُوبُكُمْ“ اور ”بِمَا عَقَّدْتُمُ الْاٰيْمَانَ“ دونوں قول یمن غموس، یمن منعقدہ اور یمن مظنونہ کو بھی شامل ہیں۔ اس لئے ان تمام میں کفارہ واجب ہوگا۔ ہم کہتے ہیں اس طرح نہیں ہے بلکہ عقد الیمن سے مراد کسی شیء کو قسم کے ذریعے اپنے اوپر اس طرح لازم کرنا ہے کہ اسے پورا کرنا واجب ہوگا۔ جیسا کہ رب کریم کے اس ارشاد سے معلوم ہوتا ہے: ”يٰۤاَيُّهَا الَّذِيْنَ اٰمَنُوْا اَوْفُوْا بِالْعُقُوْبِ“ (اے اہل ایمان عقدوں کو پورا کرو) تو اس میں نہ معصیت ہے اور نہ مؤاخذہ مگر اسے توڑنے کے بعد اور دل کا کسب حضرت ام المؤمنین عائشہ صدیقہ رضی اللہ عنہا کی تفسیر کے مطابق



بیمین لغو کی ضد ہے۔ لہذا وہ مطلقاً اس سے عام ہے لیکن ہم نے اسے آیت میں تقدیر کے بغیر مؤاخذہ کے قرینہ کے سبب صرف قسم کے عوض کسب المعصیۃ پر محمول کیا ہے اور وہ صرف بیمین غموس ہے اور غموس میں کفارہ نہیں ہوتا۔ کیونکہ قول باری تعالیٰ فَكَفَّارَتُهُ میں ضمیر کا مرجع صرف مَا عَقَّدْتُمُ الْاِيْمَانَ ہے اور چونکہ بیمین غموس محض گناہ کبیرہ ہے لہذا اگر اس پر کفارہ واجب ہو تو یا تو کفارہ غموس کی معصیت کو ڈھانپنے والا اور زائل کرنے والا ہوگا یا نہیں ہوگا۔ اس دوسری صورت میں تو کفارہ کفارہ ہی نہیں ہوگا اور پہلی صورت میں ہر آدمی کو یہ وسعت مل جائے گی کہ وہ جھوٹی قسم کے ذریعے کسی مسلمان آدمی کا مال چھین لے اور پھر قسم کا کفارہ ادا کر دے، لیکن کسی نے بھی ایسا قول نہیں کیا۔ تحقیق رب کریم نے بھی ارشاد فرمایا: اِنْ تَجَسَّيْتُمْ اَوْ كَبَّيْرًا مَّا تَشْتَهُوْنَ عَنْهُ فَكُفِّرْ عَنْكُمْ سَيِّئَاتِكُمْ (اگر تم ان کبار سے اجتناب کر دو گے جن سے تمہیں منع کیا گیا ہے تو ہم تم سے تمہارے سینات کو مٹا ڈالیں گے) اور مزید فرمایا: اِنَّ الْحَسَنَاتِ يُذْوَبْنَ السَّيِّئَاتِ (بیشک نیکیاں برائیوں کو مٹا دیتی ہیں) اور حضور علیہ الصلوٰۃ والسلام نے ارشاد فرمایا پانچ نمازیں، ایک جمعہ دوسرے جمعہ تک اور ایک رمضان دوسرے رمضان تک اپنے مابین ہونے والے گناہوں کے لئے کفارہ ہیں، جبکہ اس نے کبار سے اجتناب کیا ہو۔ تو اس سے معلوم ہوا کہ طاعات صغائر کو مٹانے والی ہیں، کبار کو نہیں۔ کبار سے بچنے کا ذریعہ صرف استغفار ہے۔ ہاں یہ ہو سکتا ہے کہ اللہ تعالیٰ اسے اپنی رحمت کے ساتھ ڈھانپ لے اور اس کی مغفرت فرمادے شاید اسی کی جانب اشارہ کرتے ہوئے رب کریم نے فرمایا ہے: "وَ اللّٰهُ عَفُوٌّ رَّحِيْمٌ" یعنی اللہ تعالیٰ اگر چاہے تو کبار کو تو بہ کیساتھ یا بغیر تو بہ کے بخش سکتا ہے۔ اور یہ ظاہر ہے کہ مغفرت اور حلم کا وعدہ اللہ تعالیٰ کے اس قول کی طرف ہی لوٹ رہا ہے۔ لَآ يُؤْخَذُكُمْ اللّٰهُ بِاللّٰغْوِيْ اَيْسَابِكُمْ بیشک کلام بیمین لغو کے لئے ذکر کی گئی ہے اور بیمین غموس کا ذکر جمعاً اور اسطر ادا کیا گیا ہے اس پر امام بخاری کی وہ حدیث دلالت کرتی ہے جو انہوں نے ام المؤمنین حضرت عائشہ صدیقہ رضی اللہ عنہا سے روایت کی ہے کہ آپ رضی اللہ عنہا نے ارشاد فرمایا کہ یہ آیت لَآ يُؤْخَذُكُمْ اللّٰهُ بِاللّٰغْوِيْ اَيْسَابِكُمْ۔ آدمی کے اس قول کے بارے نازل ہوئی "لَا وَاللّٰهِ وَبَلِيٍّ وَاللّٰهِ" (1) واللہ اعلم۔

جان لو کہ فی الاصل بیمین کا معنی قوت ہے۔ جیسا کہ رب کریم ارشاد فرماتے ہیں: لَآ خَذْنَا مِيثَاقَ الْبٰسِقِيْنَ (تحقیق ہم نے اسے قوت کے ساتھ پکڑا) اور اعضاء کے لئے کہا جاتا ہے "ضِدُّ الْيَسَارِ يَمِيْنٌ لِقَوِيْبِهِ" یعنی بیمین یسار کی ضد ہے اپنی قوت کے سبب اور قسم کے لئے کہا جاتا ہے کہ اس میں اللہ تعالیٰ کا اسم گرامی ذکر کر کے کلام کو مضبوط اور پختہ کرنا ہوتا ہے اور اس کی دو قسمیں ہیں۔ پہلی قسم یہ ہے کہ اس کا زبان پر بغیر ارادے کے جاری ہو جانا چاہئے ماضی کی خبر کے بارے واقع ہو یا مستقبل کی خبر کے بارے میں، بولنے والا سچا ہو یا جھوٹا، یا پھر وہ انشاء کی صورت میں ہو۔ یہ بیمین لغو کہلاتی ہے اس کا کوئی اعتبار نہیں ہوتا اور نہ ہی اس سے حکم متعلق ہوتا ہے۔ مگر وہی جو ہم نے انشاء کی صورت میں امام ابو حنیفہ رحمۃ اللہ علیہ کا اختلاف ذکر کیا ہے۔ دوسری قسم وہ ہے جس کے ساتھ قصد کا تعلق ہوتا ہے اور اس کی پھر دو قسمیں ہیں۔ یا یہ خبر کی صورت میں ہوگی یا انشاء کی صورت میں۔ پس اگر یہ خبر کی صورت میں ہو تو اگر خبر واقعہ میں سچی ہو اور متکلم کے گمان میں بھی ایسا ہی ہو جیسے تیرا یہ قول "وَاللّٰهِ اِنَّ مُحَمَّدًا رَّسُوْلُ اللّٰهِ، وَاِنَّ السَّاعَةَ لَآيِيْنَةٌ لَّا رَيْبَ فِيْهَا وَاِنَّهٗ لَقَدْ طَلَعَتِ الشَّمْسُ" تو اس قسم کے بارے کوئی کلام اور اعتراض نہیں بیشک یہ عبادت ہے اور پھر یہ بھی ہے کہ اللہ تعالیٰ کے بغیر کسی کی قسم کھانا جائز نہیں۔ حضرت ابن عمر رضی اللہ عنہما سے روایت ہے کہ رسول اللہ ﷺ نے ارشاد فرمایا "بیشک اللہ

تعالیٰ نے تمہیں اپنے آباء کی قسمیں کھانے سے منع فرمایا ہے۔ جو قسم اٹھانے والا ہو اسے چاہئے کہ وہ اللہ تعالیٰ کی قسم کھائے یا پھر خاموش رہے“ (1) متفق علیہ۔ آپ ہی فرماتے ہیں کہ میں نے رسول اللہ ﷺ کو یہ فرماتے سنا ہے کہ ”جس نے اللہ تعالیٰ کے غیر کی قسم کھائی اس نے شرک کیا“ (2) اسے ترمذی نے نقل کیا ہے۔ حضرت ابو ہریرہ رضی اللہ عنہ روایت فرماتے ہیں کہ رسول اللہ ﷺ نے ارشاد فرمایا کہ ”تم اپنے آباء، ماؤں اور شرکاء کی قسمیں نہ کھاؤ اور نہ تم اللہ تعالیٰ کی قسم کھاؤ مگر جب کہ تم سچے ہو“ (3) اسے ابو داؤد اور نسائی نے روایت کیا ہے۔

اور اگر وہ قسم امر واقعہ میں جھوٹی ہو لیکن متکلم کے گمان میں سچی ہو تو اگر اس کے گمان کا دار و مدار دلیل ظنی پر ہو جیسے حدیثاً حاد و غیرہ کے راوی نے اس میں جھوٹ بولا یا اس کی تاویل میں اس نے خطا کی، یا اس نے سلف صالح کو ترجیح دی، یا جس میں اس سے غلطی ہوئی یا استصواب حال یا اسی قسم کی کوئی اور دلیل وغیرہ، درآنحالانکہ اس کے کذب پر کوئی قطعی دلیل موجود نہ ہو تو یہ یقیناً مظنون ہے۔ اور امام ابو حنیفہ رحمۃ اللہ علیہ کی تفسیر کے مطابق یقین لغو ہے۔ اس کا حکم بھی ہم نے پہلے بیان کر دیا ہے۔ اور اگر اس کے گمان کا انحصار کسی دلیل پر نہ ہو جیسے اس کا قول زید قائم، زید سیقوم۔ اور اس کا یہ قول بغیر علم اور روایت کے ہو اور اسے کسی نے خبر بھی نہ دی ہو تو یہ یقیناً غموس ہوگی جس سے منع کیا گیا ہے۔ رب کریم ارشاد فرماتے ہیں: وَلَا تَقْفُ مَا لَيْسَ لَكَ بِهِ عِلْمٌ (اور نہ پیروی کرو اس چیز کی جس کا تمہیں علم نہیں۔) اور جس کے کذب پر دلیل قائم ہو جائے وہ تو بطریق اولیٰ غموس ہوگی۔ جیسے کفار کا قول: الْمَسِيحُ ابْنُ اللَّهِ (کہ مسیح علیہ السلام اللہ تعالیٰ کے بیٹے ہیں) اور ”وَإِنَّ اللَّهَ لَا يَنْفَعُ مَنْ فِي الْقُبُورِ“ (اور بیشک اللہ تعالیٰ انہیں نہیں اٹھائے گا جو قبور میں ہیں)۔

اور اگر قسم امر واقعہ میں سچی ہو اور متکلم کے گمان میں جھوٹی ہو جیسا کہ رسول اللہ ﷺ کے بارے میں منافقین کا قول، إِنَّكَ لَرَسُولُ اللَّهِ (یا وہ قسم امر واقعہ میں بھی جھوٹی ہو اور متکلم کے گمان میں بھی جیسے یہودیوں کا قول، مَا أَنْزَلَ اللَّهُ عَلَى بَشَرٍ مِّن شَيْءٍ) (اللہ تعالیٰ نے کسی بشر پر کوئی شئی نہیں اتاری) اور ان کا یہ قول، لَا يَبْعَثُ اللَّهُ مَن يَمُوتُ، (اللہ تعالیٰ انہیں نہیں اٹھائے گا جو مر جائیں گے) اور کسی مقروض کا یہ قول ”لَيْسَ لَكَ عَلَيَّ شَيْءٌ“ (تیری کوئی چیز مجھ پر نہیں) تو یہ یقیناً غموس ہے۔ اس کے قریب جانا بھی حلال نہیں اور کبیرہ گناہوں میں سے ایک ہے۔ حضرت عبد اللہ بن عمر رضی اللہ عنہما روایت فرماتے ہیں کہ رسول اللہ ﷺ نے ارشاد فرمایا کبیرہ گناہ یہ ہیں اللہ تعالیٰ کے ساتھ کسی کو شریک ٹھہرانا، والدین کی نافرمانی کرنا، کسی آدمی کو قتل کرنا اور یقیناً غموس (جھوٹی قسم) (4) اسے بخاری رحمۃ اللہ علیہ نے روایت کیا ہے۔ حضرت ابن مسعود رضی اللہ عنہ سے روایت ہے کہ رسول اللہ ﷺ نے ارشاد فرمایا ”جس کسی نے قسم اٹھائی پھر ڈنار یا ہالانکہ وہ اس میں قاتر تھا اور اس کے سبب وہ کسی مسلمان کا مال چھین لیتا ہے تو وہ قیامت کے دن اللہ تعالیٰ سے اس حال میں ملے گا کہ اللہ تعالیٰ اس پر غضبناک ہوگا۔“ اور اس کی تصدیق میں اللہ تعالیٰ نے یہ آیت نازل فرمائی: إِنَّ الَّذِينَ يَشْتَرُونَ بِعَهْدِ اللَّهِ وَأَيْمَانِهِمْ ثَمَنًا قَلِيلًا الْآيَةَ متفق علیہ (5) حضرت ابو امامہ رضی اللہ عنہ روایت فرماتے ہیں کہ رسول اللہ ﷺ نے ارشاد فرمایا کہ ”جس نے اپنی قسم کے سبب کسی مسلمان آدمی کا حق چھینا تو اللہ تعالیٰ نے اس کے لئے جہنم کو واجب کر دیا اور اس پر جنت کو حرام قرار دیا“ (6) اسے مسلم نے روایت کیا ہے۔ حضرت عبد اللہ بن انیس فرماتے ہیں کہ رسول اللہ ﷺ نے ارشاد

1- جامع ترمذی، جلد 1 صفحہ 185 (وزارت تعلیم) 2- جامع ترمذی، جلد 1 صفحہ 185 (د۔ت) 3- سنن ابی داؤد، جلد 2 صفحہ 107 (د۔ت)  
4- صحیح بخاری، جلد 2 صفحہ 987 (وزارت تعلیم) 5- صحیح بخاری، جلد 2 صفحہ 987 (د۔ت) 6- صحیح مسلم، جلد 1 صفحہ 80 (قدیمی)



فرمایا کہ کبیرہ گناہوں میں سے سب سے بڑا گناہ اللہ تعالیٰ کے ساتھ کسی کو شریک ٹھہرانا، والدین کی نافرمانی کرنا اور جھوٹی قسم کھانا ہے۔ اسے ترمذی نے ذکر کیا ہے۔ حضرت حزم بن قاسم مرفوعاً نقل کرتے ہیں کہ آپ نے فرمایا کہ شہادۃ زور (جھوٹی گواہی) کا اشراک باللہ کے ساتھ تین مرتبہ موازنہ کیا گیا ہے اور پھر یہ آیت پڑھی: فَاجْتَنِبُوا الرِّجْسَ مِنَ الْأَوْثَانِ وَاجْتَنِبُوا قَوْلَ الزُّورِ (1) ابوداؤد اور ابن ماجہ نے روایت کیا ہے۔ اور اگر قسم انشاء کی صورت میں ہو یعنی وہ اپنے اوپر کوئی قسمی لازم کر لے یا اپنے آپ کو کسی شے سے روک لے تو یہ یقیناً منعقدہ ہوگی اور اللہ تعالیٰ کے اس ارشاد سے یہی مراد ہے۔ ”وَلَكِنْ يُؤَاخِذُكُمْ بِمَا عَقَّدْتُمُ الْاٰیْمَانَ“ یہ آیت سورہ مائدہ میں ہے، ہم اس کا حکم وہاں بیان کریں گے ان شاء اللہ تعالیٰ۔

لِّلَّذِيْنَ يُؤْلُوْنَ مِنْ نِّسَابِهِمْ تَرَبُّصًا رَّبْعَةً اَشْهُدُ ۚ فَاِنْ فَاَوْقَانَ اللّٰهُ  
عَفْوًا رَّحِيْمًا ۝۱۱۱

”ان کے لئے جو قسم اٹھاتے ہیں کہ وہ اپنی بیویوں کے قریب نہ جائیں گے۔ مہلت ہے چار ماہ کی ۲۔ پھر اگر رجوع کر لیں (اس مدت میں) ۳۔ تو بیشک اللہ غفور رحیم ہے ۴۔“

۱۔ یعنی وہ لوگ جو عورتوں سے جماع نہ کرنے کی قسم کھاتے ہیں، الیہ کا معنی یقین ہے اور یہ علی کے صلہ کے ساتھ متعدی ہوتا ہے لیکن جب یہ بعد کے معنی کو متضمن ہو تو پھر یہ من کے واسطے سے متعدی ہوتا ہے۔ قتادہ نے کہا ہے کہ ایلا اور جاہلیت کے لوگوں کی طلاق تھی۔ حضرت سعید بن المسیب نے کہا ہے کہ یہ اہل جاہلیت کی طرف سے تکلیف دینے کا ذریعہ تھا کہ مرد نہ تو اپنی بیوی سے محبت کرتا تھا اور نہ یہ چاہتا تھا کہ کوئی غیر اس سے شادی کر لے۔ لہذا وہ قسم کھا لیتا کہ وہ ہمیشہ اس کے قریب نہیں جائے گا۔ نتیجہ نہ وہ رائے ہوتی اور نہ خاوند والی ہوتی۔ ابتدائے اسلام میں وہ اسی طریقے پر رہے، پھر اسلام میں اس کی مدت مقرر کر دی گئی۔

۲۔ ”تَرَبُّصًا رَّبْعَةً اَشْهُدُ“ یہ مبتداء ہے اس کی خبر اس کا ماقبل کلام ہے۔ یا پھر یہ ظرف کے لئے فاعل ہے اور توبص کا معنی ہے انتظار کرنا اور ٹھہرنا (توقف کرنا) اسے ظرف کی طرف وسعت کی بناء پر مضاف کیا گیا ہے۔ یعنی ایلاء کرنے والے کے لئے اتنی مدت ٹھہرنے کا حق ہے۔ اس مدت میں طلاق واقع نہیں ہوگی۔ یا یہ کہ اس دوران طلاق کا مطالبہ نہیں کیا جائے گا۔ بخلاف اس صورت کے جو آ رہی ہے۔

۳۔ یعنی اگر وہ چار ماہ کے بعد طہی کے ذریعے عورتوں کی طرف قسم سے رجوع کر لیں۔ یہ قول ظاہر آیت کی بناء پر امام شافعی، امام مالک اور امام احمد رحمہم اللہ تعالیٰ نے کیا ہے۔ اس میں فداء تعقیب کے لئے ہے۔ اس بناء پر انہوں نے کہا ہے کہ آدمی ایلاء کرنے والا نہیں ہوگا اگر اس نے چار ماہ کی قسم کھائی جیسا کہ وہ چار ماہ سے کم مدت کی قسم کھانے سے مہولی نہیں ہوتا۔ بلکہ جب اس نے اس سے زیادہ مدت کی قسم کھائی تو پھر ایلاء کی مدت کے دوران رجوع کرنا ضروری ہوگا اور بیشک چار ماہ گزرنے سے طلاق واقع نہیں ہوگی۔ حضرت ابن مسعود رضی اللہ عنہ نے قرأت اس طرح کی ہے فَاِنْ فَاَوْقَانَ ۙ وَ اَفِيْهِنَّ ۙ یعنی اگر وہ چار ماہ میں رجوع کر لیں۔ اس قرأت کی بناء پر حضرت امام اعظم ابوحنیفہ رحمۃ اللہ علیہ نے کہا ہے کہ بیشک اگر اس نے چار مہینوں کی قسم کھائی تو وہ ایلاء کرنے والا ہو جائے گا اور چار مہینوں کے اندر ہی رجوع صحیح ہوگا۔ نتیجہ اختلاف کا دار و مدار اس بات پر ہے کہ آیا قرأت شاذہ کے مطابق عمل جائز ہوتا ہے یا نہیں؟ تو اس کے بارے ائمہ ثلاثہ نے کہا ہے کہ جائز نہیں کیونکہ یہ نہ تو حدیث ہے نہ قرآن۔ اگر یہ قرآن ہوتا تو پھر قرأت متواتر ہوتی۔ اور





صورت میں طلاق دے دے گا کیونکہ خاوند جب اساک بالمعروف سے انکار کرے تو تشریح بالا احسان میں حاکم اس کا نائب ہوتا ہے جیسا کہ عنین کے مسئلہ میں ہے۔ حضرت امام شافعی اور امام احمد رحمہما اللہ تعالیٰ سے ایک روایت میں ہے کہ حاکم وقت اسے اس پر مجبور کرے گا کہ وہ اسے طلاق دے دے۔ اور حضرت امام اعظم ابوحنیفہ رحمۃ اللہ علیہ نے کہا ہے کہ اس کی تاویل یہ ہے کہ اگر انہوں نے رجوع ترک کر کے اور ایلاء مسلسل جاری رکھتے ہوئے طلاق واقع ہونے کا عزم کر لیا یہاں تک کہ مدت گزر گئی تو اسی کے ساتھ طلاق واقع ہو جائے گی۔ انہوں نے کہا اگر اس کے ساتھ طلاق واقع نہ ہو اور اس کے لئے مہینوں کے بعد بھی رجوع کرنا جائز ہو تو پھر ابن مسعود کی قرأت کے مطابق معنوی طور پر فیہن کے قول کے ساتھ رجوع مقید نہیں ہوگا۔ اور اگر ہم کہیں کہ اس کے لئے مہینوں کے بعد رجوع کرنا جائز نہیں اور اس پر طلاق دینا لازمی ہے تو اس سے اجماع مرکب کا ٹوٹنا لازم آتا ہے جبکہ کسی ایک نے بھی ایسا نہیں کہا۔ اور اس بناء پر بھی کہ آیت میں واقع تردید بھی اس کا انکار کرتی ہے۔ اس تاویل کی بناء پر اللہ تعالیٰ کے قول کا معنی یہ بنتا ہے کہ بیشک اللہ تعالیٰ اس بحث اور جھگڑے کو سننے والا ہے جو ترک رجوع کے ساتھ مقترن ہے اور حدیث نفس کو اسی طرح سنتا ہے جیسے شیطان کا دوسرہ سنتا ہے۔ یا پھر وہ اس ایلاء کو سننے والا ہے جو طلاق ہے اور وہ طمی کے بغیر چار ماہ گزرنے پر موقوف ہے اور وہ جاننے والا ہے اس ظلم کو جو وہ اس کے سبب جاری رکھے ہوئے ہیں۔ اسی طرح اس میں وعید اور دھمکی کے معنی موجود ہیں۔ اس بات میں صحابہ کرام کے آثار باہم متعارض ہیں۔ پس حضرت عمر، عثمان، علی، زید بن ثابت، ابن مسعود، ابن عباس اور ابن عمر رضی اللہ عنہم سے اس طرح مروی ہے جیسے حضرت امام اعظم ابوحنیفہ رحمۃ اللہ علیہ نے کہا ہے مگر جو حضرت عمر رضی اللہ عنہ سے مروی ہے وہ طلاق رجعی پر دلالت کرتا ہے۔ دارقطنی نے اسحاق سے روایت نقل کی ہے کہ مجھے مسلم بن شہاب نے سعید بن مسیب اور ابو بکر بن عبد الرحمن سے حدیث بیان کی ہے کہ حضرت عمر بن خطاب رضی اللہ عنہ فرمایا کرتے تھے جب چار مہینے گزر جائیں تو یہ ایک طلاق ہوگی اور جب تک وہ عدت گزار رہی ہو وہ اسے لوٹانے کا مالک ہوگا۔ محدث عبد الرزاق نے روایت نقل کی ہے کہ ہمیں معمر نے عطاء خراسانی اور انہوں نے ابو سلمہ بن عبد الرحمن سے روایت بیان کی ہے کہ حضرت عثمان بن عفان اور حضرت زید بن ثابت رضی اللہ عنہما کہا کرتے تھے کہ ایلاء کی صورت میں جب چار مہینے گزر جائیں تو ایک طلاق ہو جاتی ہے اور یہ اپنے نفس کا زیادہ حق رکھتی ہے اور یہ مطلقہ کی عدت گزارے گی۔ محدث عبد الرزاق نے روایت نقل کی ہے کہ معمر نے قتادہ سے ہمیں یہ خبر دی ہے کہ حضرت علی اور ابن مسعود رضی اللہ عنہما نے کہا ہے کہ جب چار مہینے گزر جائیں تو یہ ایک طلاق ہوگی اور یہ اپنے نفس کی زیادہ حقدار ہے اور یہ مطلقہ عورت کی مثل عدت گزارے گی۔ محدث عبد الرزاق نے ہی روایت نقل کی ہے کہ معمر اور ابن نعین نے ابو قلابہ سے ہمیں روایت بیان کی ہے کہ انہوں نے کہا نعمان نے اپنی بیوی سے ایلاء کیا اور پھر وہ ایک دن حضرت ابن مسعود رضی اللہ عنہ کے پاس بیٹھے ہوئے تھے تو انہوں نے ان کی ران پر ضرب لگائی اور کہا جب چار ماہ گزر جائیں تو طلاق ہونے کا اعتراف کر لینا۔ ابن ابی شیبہ نے روایت نقل کی ہے کہ ہمیں ابو معاویہ نے اعمش سے انہوں نے حبیب سے انہوں نے سعید بن جبیر سے اور انہوں نے حضرت ابن عباس اور ابن عمر رضی اللہ عنہما سے حدیث بیان کی ہے کہ ان دونوں نے کہا جب کسی نے ایلاء کیا پھر رجوع نہ کیا، یہاں تک کہ چار مہینے گزر گئے تو ایک طلاق بائنہ ہوگی (1) حضرت عثمان، علی اور ابن عمر رضی اللہ عنہم سے ایسی روایات بھی مروی ہیں جو اس موقف کے خلاف ہیں اور وہ امام شافعی رحمۃ اللہ علیہ کے مذہب کے موافق ہیں۔ اسی طرح ان کے علاوہ دیگر صحابہ کرام سے بھی روایات منقول ہیں۔ دارقطنی نے کہا ہے کہ ابو بکر میمون نے کہا ہے کہ میں نے احمد بن حنبل رحمۃ اللہ علیہ کے پاس حضرت عثمان رضی اللہ عنہ سے روایت کردہ عطاء خراسانی کی حدیث ذکر کی۔ تو انہوں نے کہا

میں نہیں جانتا وہ کیا ہے؟ حالانکہ حضرت عثمان رضی اللہ عنہ سے اس کے خلاف بھی مروی ہے۔ آپ سے پوچھا گیا اسے کس نے روایت کیا ہے؟ تو انہوں نے کہا حبیب بن ثابت نے طاؤس کے واسطے سے حضرت عثمان رضی اللہ عنہ سے نقل کی ہے۔ حضرت امام مالک رحمۃ اللہ علیہ نے مؤطا میں جعفر بن محمد سے انہوں نے اپنے باپ سے اور انہوں نے حضرت علی بن ابی طالب رضی اللہ عنہ سے روایت نقل کی ہے کہ آپ فرماتے تھے جب آدمی اپنی بیوی سے ایلاء کرے تو اس سے طلاق واقع نہیں ہوگی۔ پس اگر چار مہینے گزر گئے تو توقف کئے رکھے گا یہاں تک کہ وہ طلاق دے دے یا رجوع کر لے (1) امام بخاری رحمۃ اللہ علیہ نے حضرت ابن عمر رضی اللہ عنہما سے اپنی سند سے نقل کیا ہے کہ وہ اس ایلاء کے بارے کہا کرتے تھے جسے اللہ تعالیٰ نے بیان فرمایا ہے کہ وہ عورت اس مدت کے بعد اس کے لئے حلال نہیں ہوگی، مگر اس طرح کہ وہ اسے احسن انداز میں اپنے پاس روک لے یا پھر طلاق کا عزم کر لے۔ جیسا کہ اللہ تعالیٰ نے حکم ارشاد فرمایا ہے (2) امام بخاری رحمۃ اللہ علیہ نے کہا ہے کہ مجھے اسماعیل بن اویس نے کہا ہے کہ مجھے مالک نے نافع کے واسطے سے حضرت ابن عمر رضی اللہ عنہما سے حدیث بیان کی ہے کہ آپ رضی اللہ عنہ نے فرمایا جب چار ماہ گزر جائیں گے تو وہ توقف کئے رکھے، یہاں تک کہ طلاق دے دے (3) اور امام شافعی رحمۃ اللہ علیہ نے کہا ہے کہ ہمیں سفیان نے یحییٰ بن سعید کے واسطے سے سلیمان بن یسار سے حدیث بیان کی ہے کہ انہوں نے کہا کہ میں صحابہ کرام میں سے دس سے زائد افراد کو جانتا ہوں جو یہ کہتے ہیں کہ ایلاء کرنے والا توقف کئے رکھے گا۔ میں کہتا ہوں کہ امام بغوی رحمۃ اللہ علیہ نے ان صحابہ کرام میں حضرت عمرو ابوالدرداء کا ذکر بھی کیا ہے جنہوں نے وقف (ٹھہرے رہنے) کا مذہب اپنایا ہے۔ ابن ہمام نے کہا ہے کہ جو کچھ ہم نے حضرت عثمان اور زید بن ثابت رضی اللہ عنہما سے ذکر کیا ہے وہ اس کی نسبت اولیٰ ہے جو امام احمد رحمۃ اللہ علیہ نے حضرت عثمان رضی اللہ عنہ سے روایت کیا ہے۔ اس لئے کہ ہماری سند جید متصل ہے، بخلاف اس کے جو امام احمد رحمۃ اللہ علیہ نے روایت کی ہے کیونکہ حبیب تک اس کے روایت معروف نہیں۔ انہوں نے اسے معطل قرار دیا ہے اور وہ یہ بھی نہیں جانتے کہ طاؤس نے حضرت عثمان رضی اللہ عنہ سے حدیث اخذ کی ہے اور حضرت علی بن ابی طالب رضی اللہ عنہ سے محمد بن علی کی روایت مرسل ہے۔ اس طرح آپ سے حضرت قتادہ کی روایت بھی مرسل ہے اور یہ دونوں ہم عصر ہیں اور جو روایات ہم نے ابن عمر اور ابن عباس رضی اللہ عنہما سے نقل کی ہیں ان کے تمام رواۃ ایسے ہیں جن سے شیخین نے صحیحین میں روایات نقل کی ہیں۔ لہذا وہ روایت جسے امام بخاری رحمۃ اللہ علیہ نے ابن عمر رضی اللہ عنہ سے نقل کیا ہے اسے ان پر کوئی فضیلت حاصل نہیں۔ امام بغوی رحمۃ اللہ علیہ نے کہا ہے کہ تابعین میں سے جنہوں نے وقف کا موقف اختیار کیا ہے ان میں سعید بن جبیر، سلیمان بن یسار اور مجاہد ہیں، جبکہ سفیان ثوری، سعید بن مسیب اور زہری نے اس کے خلاف مذہب اپنایا ہے، لیکن انہوں نے یہ کہا ہے کہ طلاق رجعی واقع ہوگی۔ محدث عبدالرزاق نے حضرت امام ابوحنیفہ رحمۃ اللہ علیہ کے مذہب کے مطابق جن تابعین سے روایات نقل کی ہیں ان میں حضرت عطاء، جابر بن یزید، عکرمہ، سعید بن المسیب، ابوبکر بن عبدالرحمن اور کھول ہیں۔ اسی طرح دارقطنی نے ابن الحنفیہ، شععی، نخعی، مسروق، حسن، ابن سیرین، قبیبہ، سالم اور ابوسلمہ رحمہم اللہ تعالیٰ سے روایات ذکر کی ہیں اور ترجیح میں یہ کہا گیا ہے کہ اس میں کوئی شک نہیں کہ قرأت متواترہ کے ظاہر سے حضرت امام شافعی رحمۃ اللہ علیہ وغیرہ کا مذہب مستفاد ہوتا ہے، جبکہ حضرت امام اعظم ابوحنیفہ رحمۃ اللہ علیہ کا مذہب اس سے تکلف کے ساتھ ثابت ہوتا ہے۔ اس کی طرف رجوع سماع کے ساتھ جائز ہوتا ہے۔ لہذا صحابہ کرام میں سے جنہوں نے آیت کے ظاہر کے مطابق قول کیا ان کے بارے یہ معلوم ہے کہ انہوں نے رائے سے یہ کہا اور ان میں سے جنہوں نے امام ابوحنیفہ رحمۃ اللہ علیہ کے نظریہ کے مطابق قول کیا ہے ان کے قول کو سماع پر محمول کیا جائے گا۔ علامہ ابن ہمام



نے کہا ہے کہ یہ ترجیح عام ہے، واللہ اعلم۔

یہاں دوسرے اختلافات بھی ہیں ان میں سے ایک یہ ہے کہ جب کسی نے اللہ تعالیٰ کے نام کی قسم کے بغیر ایلاء کیا تو وہ مُولیٰ ہوگا یا نہیں۔ مثلاً طلاق، عتاق، صدقہ یا کوئی عبادت اپنے ذمہ لازم کر لیتا ہے۔ تو اس کے بارے امام ابوحنیفہ رحمۃ اللہ علیہ نے کہا ہے کہ وہ مُولیٰ ہو جائے گا، چاہے اس سے مقصود عورت کو کوئی ضرر پہنچانا ہو یا اس کے لئے کوئی مصلحت ہو مثلاً جب عورت مر بیض ہو تو وہ ایسا کرے یا پھر وہ اپنی مصلحت کے لئے ایسا کرے مثلاً وہ خود مر بیض ہو تو ایسا کہہ دے۔ حضرت امام مالک فرماتے ہیں وہ مُولیٰ نہیں ہوگا مگر جبکہ وہ حالت غضب میں قسم کھائے یا پھر عورت کو ضرر پہنچانے کے لئے۔ حضرت امام احمد رحمۃ اللہ علیہ نے کہا ہے وہ مُولیٰ نہیں ہوگا جب اس نے نقصان پہنچانے کا ارادہ کیا۔ حضرت امام شافعی رحمۃ اللہ علیہ سے اس بارے میں دو قول ہیں۔ ان میں سے اصح قول امام ابوحنیفہ رحمۃ اللہ علیہ کے قول کی مثل ہے۔

دوسرا اختلافی مسئلہ یہ ہے کہ جس نے اپنی بیوی کو ضرر پہنچانے کے لئے بغیر قسم کے اس سے وطی ترک کر دی اور چار ماہ سے زائد عرصہ گزر جائے تو کیا وہ مُولیٰ ہوگا؟ تو اس کے بارے امام مالک رحمۃ اللہ علیہ اور احمد رحمۃ اللہ علیہ نے اپنی دو روایتوں میں سے ایک میں کہا ہے: جی ہاں مُولیٰ ہو جائے گا اور جمہور نے کہا ہے نہیں ہوگا۔

تیسرا مسئلہ یہ ہے کہ حضرت امام شافعی رحمۃ اللہ علیہ اور امام احمد رحمۃ اللہ علیہ کے نزدیک آیت کے عموم کے سبب غلام کے ایلاء کی مدت آزاد کی مثل چار مہینے ہے۔ انہوں نے کہا ہے کہ یہ مدت ایک امر طبعی کے لئے مقرر کی گئی ہے اور وہ اتنی مدت میں مرد کے بغیر عورت کے صبر کا کم ہوتا ہے لہذا اس میں آزاد اور غلام برابر ہوں گے جیسا کہ غیبت کی مدت دونوں کے لئے مساوی ہے۔ امام اعظم ابوحنیفہ رحمۃ اللہ علیہ اور امام مالک رحمۃ اللہ علیہ کے نزدیک غلامی کے سبب مدت نصف ہوتی ہے لیکن امام ابوحنیفہ رحمۃ اللہ علیہ کے نزدیک عورت کی غلامی کے سبب نصف ہوتی ہے اور امام مالک رحمۃ اللہ علیہ کے نزدیک خاوند کی غلامی کے سبب۔ اس اختلاف کی بناء طلاق کے مسئلہ میں ان دونوں کے اختلاف پر ہے۔

چوتھا مسئلہ یہ ہے کہ جب وطی معذور ہو تو امام ابوحنیفہ رحمۃ اللہ علیہ کے نزدیک اس سے رجوع بالقول ہوگا یعنی مرد یہ کہہ دے فَنَسْتُ (میں نے رجوع کر لیا) پھر اگر وہ مدت گزرنے سے پہلے پہلے وطی پر قادر ہو گیا تو اس پر وطی کرنا واجب ہوگی اور امام شافعی رحمۃ اللہ علیہ کے نزدیک رجوع صرف وطی سے ہو سکتا ہے کیونکہ اس میں قسم سے حائث ہونے کا انحصار بھی اسی پر ہے۔

وَالْمُطَلَّقَاتُ يَتَرَبَّصْنَ بِأَنْفُسِهِنَّ ثَلَاثَةَ قُرُوءٍ ۖ وَلَا يَجِلُّ لَهُنَّ أَنْ يَكْتُمْنَ مَا خَلَقَ اللَّهُ فِي أَرْحَامِهِنَّ إِنْ كُنَّ يُؤْمِنُنَّ بِاللَّهِ وَالْيَوْمِ الْآخِرِ ۖ وَبَعُولَتُهُنَّ أَحَقُّ بِرَدِّهِنَّ فِي ذَلِكَ إِنْ أَرَادُوا إِصْلَاحًا ۚ وَلَهُنَّ مِثْلُ الَّذِي عَلَيْهِنَّ بِالْمَعْرُوفِ ۚ وَلِلرِّجَالِ عَلَيْهِنَّ دَرَجَةٌ ۗ وَاللَّهُ عَزِيزٌ حَكِيمٌ ﴿٣١﴾

”اور طلاق دی ہوئی عورتیں ۱۔ روکے رکھیں اپنے آپ کو تین حیضوں تک ۲۔ اور جائز نہیں ان کے لئے کہ وہ چھپائیں جو پیدا کیا ہے اللہ نے ان کی رحموں میں ۳۔ اگر وہ ایمان رکھتی ہوں اللہ پر اور روز آخرت پر ۴۔ اور ان کے خاوند ۵۔ زیادہ حقدار ہیں ان کو لوٹانے کے اس مدت میں ۶۔ اگر وہ ارادہ کر لیں اصلاح کا ۷۔ اور ان کے بھی حقوق ہیں (مردوں پر) جیسے مردوں کے





نے طلاق کے لئے بطور وقت حکم دیا ہے یعنی اس سے مراد وہ وقت ہے جس کے بارے اللہ تعالیٰ نے حکم دیا ہے کہ اس میں عورتوں کو طلاق دی جاسکتی ہے نہ کہ اس سے مراد وہ عدت ہے جو طلاق کے بعد واجب ہوتی ہے۔ امام شافعی رحمۃ اللہ علیہ کا استدلال اس طرح بھی ہو سکتا ہے کہ ثلاثہ میں ثناء ممیز کے مذکور ہونے پر دلالت کرتی ہے اور لفظ قروء حیض کے معنی میں مؤنث ہے اور طہر کے معنی میں مذکر ہے اور یہی مقصود ہے۔ یہ استدلال کوئی شئی نہیں کیونکہ جب ایک شئی کے دو اسم ہوں ایک مذکر جیسا کہ بُر (گندم) اور ایک مؤنث جیسا کہ حنطة (گندم) اور وہاں تانیث حقیقی نہ ہو تو وہاں دونوں میں سے مذکر کا اعتبار ہوتا ہے اور یہاں اسی طرح ہے کہ کیونکہ حیض مؤنث ہے اور قروء مذکر ہے اور جب تانیث حقیقی ہو اور لفظ مذکر ہو جیسے لفظ شخص عورت کے لئے بولا جائے تو اس میں دونوں وجہیں جائز ہوتی ہیں۔

۱۔ امام ابوحنیفہ اور امام احمد رحمہما اللہ تعالیٰ نے کہا ہے کہ اس سے مراد حیض ہے اور کئی اعتبار سے اس کا استدلال کیا جاسکتا ہے۔  
۲۔ حضرت ابن عمر رضی اللہ عنہما کی اس حدیث سے جو مسلم کی روایت کے مطابق استدلال شافعی میں گزر چکی ہے اور حضرت ابن عباس اور حضرت ابن عمر رضی اللہ عنہم کی قرأت سے۔

۳۔ بیشک ثلاثہ کا لفظ ایک خاص عدد ہے جو نہ تو اس سے کم پر دلالت کرتا ہے اور نہ اس سے زیادہ پر اور بالا جماع سنت کے مطابق طلاق طہر میں ہی ہو سکتی ہے اور حدیث ابن عمر میں جو کچھ گزرا ہے اس کے مطابق ثلاثہ قروء کا تصور حیضوں میں ہی کیا جاسکتا ہے نہ کہ اطہار میں۔ کیونکہ وہ طہر جس میں طلاق واقع ہوئی ہے یا تو وہ عدت میں شمار نہیں کیا جائے گا اور یہ اجماع کے خلاف ہے اور کسی نے بھی ایسا نہیں کہا کیونکہ اس سے تین پر زیادتی لازم آتی ہے۔ یا پھر اسے عدت میں شمار کیا جائے گا تو اس طرح عدت دو طہر اور تیسرے طہر کا کچھ حصہ بنے گی۔ نتیجہً اس طرح تین طہر مکمل نہیں ہو سکیں گے۔ اور اگر ثلاثہ کا اطلاق دو مکمل اور تیسرے طہر کے بعض حصے پر کرنا جائز ہے تو پھر اللہ تعالیٰ کے اس ارشاد ”فَعِدَّتُهُنَّ ثَلَاثَةَ أَشْهُرٍ“ میں ثلاثہ اشہر کا اطلاق دو ماہ مکمل اور تیسرے مہینے کے کچھ حصے پر کرنا بھی جائز ہے حالانکہ یہ کسی نے بھی نہیں کہا۔ اور اگر یہ کہا جائے کہ کیا قول باری تعالیٰ ”الْحَبْرَةُ أَشْهُرٌ مَّغْلُومَةٌ“ میں اشہر کا اطلاق دو ماہ مکمل اور تیسرے مہینے کے بعض حصے پر نہیں ہے؟ تو اس بارے میں ہم یہ کہیں گے کہ اللہ تعالیٰ نے اس مقام پر یہ نہیں فرمایا ”الْحَبْرَةُ مَّغْلُومَةٌ“ بلکہ فرمایا ”أَشْهُرٌ مَّغْلُومَةٌ“ بلکہ فرمایا ثلاثہ قروء۔ چونکہ یہ انداز زیادہ واضح اور اپنے معنی پر زیادہ دلالت کرتا ہے اس لئے اسے تین سے کم پر مجازاً محمول کرنا جائز نہیں۔ کیونکہ اس میں ثلاثہ کا کلمہ مجاز سے مانع ہے۔ اور اس سے یہ بھی معلوم ہوتا ہے کہ معتبر مکمل اقراء ہیں، ایک قراء کا بعض حصہ معتبر نہیں اور حضرت ابن عمر رضی اللہ عنہما کی وہ حدیث جس سے حضرت امام شافعی رحمۃ اللہ علیہ نے استدلال کیا ہے، اس میں رسول اللہ ﷺ نے اس طہر میں طلاق جائز نہیں قرار دی جو اس حیض کے ساتھ متصل ہے جس میں انہوں نے پہلی طلاق واقع کی یا کہ مکمل حیض کے فاصلے کے بغیر دو طلاقیں جمع نہ ہو جائیں۔

3۔ حضور نبی کریم ﷺ کا ارشاد گرامی ہے کہ لونڈی کے لئے طلاقیں دو ہیں اور اس کی عدت دو حیض ہے (۱) اور اس پر اجماع ہے کہ لونڈی اور آزاد کے مابین ان چیزوں میں کوئی اختلاف نہیں جن کا اعتبار کیا جاتا ہے، بلکہ صرف ان کی مقدار میں اختلاف ہوتا ہے۔ تو اس سے بھی معلوم ہوا کہ قروء سے مراد حیض ہیں۔

4۔ بیشک عدت ہر اب رحم کی پہچان کے لئے مشروع قرار دی گئی ہے اور یہ حیض سے ہو سکتی ہے نہ کہ طہر سے۔ اسی وجہ سے لونڈی پر حیض کے ساتھ استبراء واجب ہے نہ کہ طہر کے ساتھ۔

5۔ اگر قرء طہر کے معنی میں ہو تو پھر تیسرے حیض کے داخل ہونے کے ساتھ ہی عدت گزر جائے گی اور اگر حیض کے معنی میں ہو تو پھر تیسرے حیض سے پاک ہونے تک عدت ختم نہیں ہوگی نتیجہ شک کے ساتھ عدت نہیں گزرے گی۔ ہمارا مذہب خلفاء راشدین، عبادلہ، ابی بن کعب، معاذ بن جبل، ابوالدرداء، عبادہ بن صامت، زید بن ثابت اور ابوموسیٰ اشعری رضی اللہ عنہم سے مروی ہے اور ان میں ابوداؤد اور نسائی نے معبدالجبہنی کا اضافہ بھی کیا ہے۔ اور تابعین میں سے سعید بن المسیب، ابن جبیر، عطاء، طاؤس، عکرمہ، مجاہد، قتادہ، ضحاک، حسن بصری، مقاتل، شریک القاضی، ثوری، اوزاعی، ابن شبرمہ، ربیعہ، سدی، ابو عبیدہ اور اسحاق رحمہم اللہ تعالیٰ نے بھی اسی طرح کہا ہے اور امام احمد بن حنبل رحمۃ اللہ علیہ نے بھی اسی طرف رجوع کیا ہے اور امام محمد بن حسن رحمۃ اللہ علیہ نے مؤطا میں کہا ہے کہ ہمیں عیسیٰ بن ابی عیسیٰ خیاط نے شععی سے اور انہوں نے تیرہ اصحاب نبی ﷺ سے حدیث بیان کی ہے کہ ان تمام نے کہا کہ مرد اپنی عورت کا زیادہ حق رکھتا ہے یہاں تک کہ وہ تیسرے حیض سے پاک ہونے کا غسل کر لے، واللہ اعلم۔

یعنی عورتوں کے لئے یہ حلال نہیں کہ وہ اسے چھپائیں جو اللہ تعالیٰ نے ان کی رحموں میں حمل یا حیض پیدا کر دیا ہے، اپنی عدت کے جلدی گزرنے کے لئے یا پھر مرد کے رجوع کے حق کو باطل کرنے کے لئے ایسا کرنا حلال نہیں اور اس میں اس بات کی دلیل موجود ہے کہ اس بارے میں عورت کا قول مقبول ہوتا ہے۔

یہ یہاں جزاء محذوف ہے یعنی "إِنْ كُنَّ يُؤْمِنُ بِاللَّهِ لَيَكْتُمْنَ"۔ کیونکہ بندہ مومن کی شان یہ ہے کہ وہ فعل حرام کا ارتکاب نہیں کرتا اور اس سے مقصود تائید اور توثیح ہے، واللہ اعلم۔

یہ "وَبُعُولَتُهُنَّ" بعل کی جمع ہے اور تاء جمع مؤنث کے لئے ہے جیسے کہ عمومۃ ہے اور بعل کا اصل معنی مالک اور سردار ہے اور خاوند کو بعل کا نام اس لئے دیا گیا ہے کہ وہ اپنی زوجہ کو حکم دینے میں مالک کے قائم مقام ہوتا ہے اور اس کی ضمیر عورتوں میں سے طلاق رجعیہ والی عورتوں کی طرف لوٹ رہی ہے اور اس میں کوئی امتناع نہیں ہے۔ جیسا کہ ظاہر کو مکرر ذکر کیا اور دوسری مرتبہ اسے خاص کر دیا یا پھر بعولۃ مصدر ہے اور اسے مضاف محذوف کے قائم مقام ذکر کیا گیا ہے۔ اصل عبارت یہ ہے "اہل بعولتھن"۔

یہ "أَحَقُّ" یہ صیغہ اسم تفضیل ہے اور فاعل کے معنی میں ہے، یعنی حقیقی یعنی وہ رجعة کے سبب انہیں نکاح کی طرف لوٹانے کا زیادہ حق رکھتے ہیں چاہے، عورت راضی ہو یا نہ ہو۔ فی ذالک سے مراد (یعنی عدت کے زمانہ میں آدمی رجوع کرنے کا حق زیادہ رکھتا ہے۔) انتظار (عدت) کا زمانہ ہے۔

یہ اگر وہ رجوع کے سبب اصلاح کا ارادہ رکھتے ہوں نہ کہ عورت کو ضرر پہنچانے کا۔ جیسا کہ وہ زمانہ جاہلیت میں کرتے تھے کہ آدمی اپنی عورت کو طلاق دیتا تھا پھر جب اس کی عدت گزرنے کے قریب ہوتی تو وہ اس کی طرف رجوع کر لیتا اور پھر اسے طلاق دے دیتا۔ البتہ اس سے یہ مراد نہیں کہ رجعت کے لئے اصلاح کا ارادہ شرط ہے بلکہ اگر اس نے ضرر پہنچانے کے ارادے سے بھی رجوع کیا تو رجوع ہو جائے گا۔ یہ تو صرف تکلیف دینے کے ارادے سے روکنے کے لئے ہے اور اصلاح پر ایجنٹہ کرنے کے لئے ہے۔ یا پھر تقویٰ عبارت اس طرح ہوگی "إِنْ أَرَادُوا إِصْلَاحًا فَلَا جُنَاحَ عَلَيْهِ فِي الرَّجْعَةِ" (اگر وہ اصلاح کا ارادہ رکھتے ہیں تو ان کے لئے



رجوع کرنے میں کوئی حرج نہیں) طلاق رجعی سے رجوع کے جائز ہونے پر تمام علماء کا اجماع ہے اور اس بارے میں اختلاف ہے کہ کیا عدت کے دوران اس سے وطی کرنا جائز ہے یا نہیں؟ امام اعظم ابوحنیفہ اور امام احمد رحمہما اللہ تعالیٰ نے اپنی اپنی ظاہر روایت میں کہا ہے کہ وطی جائز ہے اور ان کے دوسرے قول میں امام شافعی رحمۃ اللہ علیہ کی طرح یہ ہے کہ جائز نہیں۔ امام شافعی رحمۃ اللہ علیہ نے کہا ہے زوجیت قاطع یعنی طلاق کے پائے جانے کے سبب زائل ہو جاتی ہے۔ ہم کہتے ہیں کہ طلاق کا عمل عدت گزرنے تک بالا جماع مؤخر ہوتا ہے اس لئے کہ عدت کے دوران ان کے درمیان وراثت جاری ہوتی ہے، عورت کی رضا مندی کے بغیر رجوع جائز ہوتا ہے اور نطفہ واجب ہوتا ہے۔ تو اس سے یہ ظاہر ہوتا ہے کہ نکاح ابھی تک قائم ہے اور اس پر رب کریم کا قول **بُعُوْهُنَّ** بھی دلالت کرتا ہے۔ تو انہوں نے کہا کہ بعل کا اطلاق تو ماکان کے اعتبار سے جائز ہے اور لفظ **الرَّد** نکاح کے زوال پر دلالت کرتا ہے۔ ہم کہتے ہیں کہ لفظ بعل میں مجاز کا قول کرنا لفظ **الرَّد** میں مجاز کا قول کرنے کی نسبت اولیٰ نہیں ہے۔ بیشک جب کسی بیع میں بائع کو خیار حاصل ہو تو کہا جاتا ہے **رَدُّ الْبَيْعِ** (اس نے بیع کو رد کر دیا)۔ لہذا جب اس آیت میں لفظ بعل اور لفظ **الرَّد** میں مجاز کے احتمالوں کے مابین تعارض آ گیا تو دونوں کا اعتبار ساقط ہو گیا اور باقی یہ قول محفوظ و سالم رہے **”فَأَمْسَاكَ بِمَعْرُوفٍ“** اور **”فَأَمْسِكُوهُنَّ بِمَعْرُوفٍ“** تو ان میں امساک (نکاح کے) باقی رہنے پر دلالت کرتا ہے۔ اور لفظ **الرَّد** کو پہلی حالت کی طرف لوٹانے پر محمول کرنا بھی ممکن ہے۔ اور یہ وہ حالت ہے جس میں عورت کو عدت گزرنے کے بعد بھی حرام قرار نہیں دیا جاسکتا اور اس وقت بالکل کوئی اشکال پیدا نہیں ہوگا۔

دوسرا اختلاف اس مسئلہ میں ہے کہ کیا رجوع کرنے کے لئے قول شرط ہے۔ تو اس بارے میں امام شافعی رحمۃ اللہ علیہ کا قول یہ ہے کہ رجوع قول کے ساتھ ہی ہو سکتا ہے اور ان کے اس قول کی بناء اس قول پر ہے کہ رجعت ابتدائے نکاح کے قائم مقام ہوتی ہے اور حضرت امام اعظم ابوحنیفہ رحمۃ اللہ علیہ اور امام احمد رحمۃ اللہ علیہ نے کہا ہے کہ جب خاوند عورت سے وطی کر لے، یا اسے بوسہ دے لے یا اسے شہوت کے ساتھ مس کر لے یا شہوت کے ساتھ اس کی فرج کی طرف دیکھ لے تو اس کا بھی اسی طرح رجوع ہو جاتا ہے جیسے بالقول رجوع ہو جاتا ہے اور اس کی بنیاد اس قول پر ہے کہ ان دونوں کے نزدیک رجعت ابتدائے نکاح کے قائم مقام نہیں بلکہ اسے باقی رکھنے کے لئے ہے۔ لہذا اس میں ایسا فعل کافی ہوتا ہے جو استدامت پر دلالت کرتا ہے، جیسا کہ خیار کو ساقط کرنے کے لئے فعل کافی ہوتا ہے۔ حضرت امام مالک رحمۃ اللہ علیہ کا مشہور قول یہ ہے کہ اگر وطی کے ساتھ اس نے رجوع کی نیت کی تو وہ ہو جائے گا اور اگر نیت نہ کی تو نہیں ہوگا۔

تیسرا مسئلہ جس میں ائمہ کرام کا اختلاف ہے وہ یہ ہے کہ کیا رجعت کے لئے گواہ بنانا شرط ہیں؟ تو اس کے بارے میں امام احمد اور امام شافعی رحمہما اللہ تعالیٰ نے سورہ طلاق کی اس آیت پر عمل کرتے ہوئے کہا ہے کہ گواہ بنانا شرط ہیں **”وَأَشْهِدُوا ذُوَيْ عَدْلٍ قَبْلَكُمْ“** اور امام اعظم ابوحنیفہ، امام مالک، امام شافعی رحمہم اللہ تعالیٰ نے اپنے دو قولوں میں سے صحیح میں اور امام احمد رحمۃ اللہ علیہ نے اپنی دو روایتوں میں سے ایک میں کہا ہے کہ اس کے لئے گواہ بنانا شرط نہیں اور آیت طیبہ میں امر کو استحباب کے معنی پر محمول کیا جائے گا کیونکہ اگر اس کے لئے گواہ بنانا واجب ہوں تو پھر فرقت پر بھی گواہ بنانا واجب ہوں گے کیونکہ اس کے قریب یہ قول بھی ہے **”أَوْ قَاتِلُوهُنَّ بِمَعْرُوفٍ“** لیکن یہ قول کسی نے بھی نہیں کہا۔ اسی طرح یہ بھی ہے کہ اگر یہ واجب ہوں تو پھر بالاستقبال واجب ہوں گے اور یہ رجعت کے لئے شرط نہیں ہو سکتے کیونکہ یہ قول تو عام ہے۔ فرمایا **”فَأَمْسِكُوهُنَّ بِمَعْرُوفٍ أَوْ سَتَرُوهُنَّ بِمَعْرُوفٍ“**۔

۷ **”وَلَهُنَّ“** یعنی عورتوں کے خاوندوں پر حقوق ہیں۔ جیسے خاوندوں کے حقوق عورتوں پر ہیں اور ان کا تعلق وجوب اور مطالبہ کے

استحقاق سے ہے نہ کہ جنس سے۔ یعنی ہر وہ شی (حق) جو شریعت میں معروف ہے یعنی حقوق نکاح کی ادائیگی اور حسن صحبت۔ اور کسی کے لئے بھی یہ جائز نہیں کہ وہ دوسرے کو ضرر پہنچانے کا ارادہ کرے بلکہ انہیں ایک دوسرے کی اصلاح کا قصد کرنا چاہئے۔ حضرت ابن عباس رضی اللہ عنہما نے فرمایا ہے کہ میں اپنی بیوی کے لئے زیب و آرائش کرنا اسی طرح پسند کرتا ہوں جیسے وہ میرے لئے بناؤ سنگھار کرنا پسند کرتی ہے کیونکہ اللہ تعالیٰ نے ارشاد فرمایا ”وَلَهُنَّ مِثْلُ الَّذِي عَلَيْهِنَّ بِالْمَعْرُوفِ“ حضرت معاویہ قشیری سے روایت ہے کہ آپ رضی اللہ عنہ نے کہا میں نے عرض کی ”یا رسول اللہ ﷺ! ہم میں سے کسی پر اس کی بیوی کا کیا حق ہے؟ تو آپ ﷺ نے فرمایا جب تو کھانا کھائے تو اسے کھانا کھلا، جب تو لباس پہنے تو اسے بھی پہنا، اس کے چہرے پر ضرر نہیں نہ لگا، اسے قبیح اور برانہ کہہ اور گھر کے سوا اسے نہ چھوڑ“ (1) اسے امام احمد، ابوداؤد اور ابن ماجہ نے روایت کیا ہے۔ اور جعفر بن محمد اپنے باپ سے حجۃ الوداع کے قصہ میں حضرت جابر رضی اللہ عنہ سے روایت کرتے ہیں کہ رسول اللہ ﷺ نے نویں ذوالحجہ کے دن اپنے خطبہ میں ارشاد فرمایا۔ ”عورتوں کے معاملہ میں اللہ تعالیٰ سے ڈرو، بیشک تم نے انہیں اللہ تعالیٰ کی امان کے ساتھ حاصل کیا ہے اور تم نے ان کی شرمگاہیں اللہ تعالیٰ کے کلمات کے ساتھ حلال کی ہیں اور تمہارا ان پر یہ حق ہے کہ وہ تمہارے بستروں کو کسی کے ساتھ نہ روندیں، اس لئے کہ تم اسے ناپسند کرتے ہو اور اگر وہ ایسا کریں تو تم انہیں شدید مارو مگر وہ ظاہر نہ ہو (یعنی زخمی نہ کر دو) اور ان کے لئے تم پر معروف رزق اور لباس لازم ہے“ (2) اسے مسلم رحمۃ اللہ علیہ نے روایت کیا ہے۔ حضرت ابو ہریرہ رضی اللہ عنہ سے روایت ہے کہ ”رسول اللہ ﷺ نے ارشاد فرمایا کہ مؤمنین میں سے ایمان کے اعتبار سے کامل وہ ہے جو اخلاق کے اعتبار سے حسین ہے اور تم میں سے اچھے وہ ہیں جو اپنی عورتوں کے لئے اچھے ہیں“ (3) اسے ترمذی نے روایت کیا ہے اور کہا ہے کہ یہ حدیث حسن صحیح ہے اور اسے خلیفہ کے قول تک ابوداؤد نے روایت کیا ہے اور امام ترمذی رحمۃ اللہ علیہ نے حضرت ام المؤمنین عائشہ صدیقہ اور حضرت عبداللہ بن زبیر رضی اللہ عنہما سے روایت نقل کی ہے کہ رسول اللہ ﷺ نے ارشاد فرمایا کہ تم میں سے کوئی بھی اپنی بیوی کو غلام کی طرح کوڑے نہ لگائے، الحدیث متفق علیہ (4) حضرت ام المؤمنین عائشہ صدیقہ رضی اللہ عنہا فرماتی ہیں کہ رسول اللہ ﷺ نے ارشاد فرمایا ”تم میں سے بہتر وہ ہے جو اپنے اہل کے لئے بہتر ہے اور میں اپنے اہل کے لئے بہتر ہوں“ (5) اسے ترمذی اور دارمی نے روایت کیا ہے۔ ابن ماجہ نے حضرت ابن عباس اور حضرت ابو ہریرہ رضی اللہ عنہما سے روایت نقل کی ہے کہ رسول اللہ ﷺ نے فرمایا تم عورتوں کو اچھائی کی نصیحت کرتے رہو (6) بیشک انہیں پسلی سے پیدا کیا گیا ہے اور پسلیوں میں سے سب سے زیادہ شیرھی اوپر والی ہے، لہذا تو اگر اسے سیدھا کرنے لگا تو اسے توڑ دے گا اور اگر تو اسے چھوڑ دے گا تو وہ شیرھی ہی رہے گی۔ اس لئے تم عورتوں کو نصیحت کرتے رہو، متفق علیہ۔

9۔ اور مردوں کے عورتوں پر حقوق زیادہ ہیں۔ حضور نبی کریم ﷺ نے ارشاد فرمایا اگر میں کسی کو کسی کے لئے سجدہ کرنے کا حکم دیتا تو میں یقیناً عورت کو حکم دیتا کہ وہ اپنے خاوند کو سجدہ کرے۔ اس لئے کہ اللہ تعالیٰ نے عورتوں پر مردوں کے حقوق لازم کئے ہیں (7) اسے ابوداؤد نے قیس بن سعد سے روایت کیا ہے۔ اور امام احمد رحمۃ اللہ علیہ نے حضرت معاذ بن جبل سے اور ترمذی نے حضرت ابو ہریرہ رضی اللہ عنہ سے اسی طرح نقل کیا ہے اور بغوی رحمۃ اللہ علیہ نے ابوظبیر سے روایت کیا ہے۔ حضرت ام سلمہ رضی اللہ عنہا سے روایت

1۔ سنن ابی داؤد، جلد 1 صفحہ 298 (وزارت تعلیم) 2۔ صحیح مسلم، جلد 1 صفحہ 397 (قدیمی) 3۔ جامع ترمذی، جلد 1 صفحہ 138 (وزارت تعلیم)

4۔ صحیح بخاری، جلد 2 صفحہ 474 (وزارت تعلیم) 5۔ سنن ابن ماجہ، جلد 2 صفحہ 481 (العلمیہ)

6۔ صحیح بخاری، جلد 2 صفحہ 779 (وزارت تعلیم) 7۔ سنن ابی داؤد، جلد 1 صفحہ 291 (وزارت تعلیم)



ہے کہ رسول اللہ ﷺ نے ارشاد فرمایا جو بھی عورت اس حال میں فوت ہوئی کہ اس کا خاوند اس سے راضی ہو تو وہ جنت میں داخل ہو گی (1) اسے ترمذی نے روایت کیا ہے اور طلق بن علی سے روایت ہے کہ رسول اللہ ﷺ نے فرمایا جب مرد اپنی بیوی کو بلائے تو اسے چاہئے کہ وہ آئے اگر چہ وہ تنور پر ہو (2) اسے ترمذی نے نقل کیا ہے۔

یعنی اللہ تعالیٰ اس سے انتقام لینے کی قدرت رکھتا ہے جو دوسرے پر ظلم کرتا ہے۔ وہ حکمت اور مصلحت کے تحت احکام نافذ فرماتا ہے۔

الطَّلَاقُ مَرَّتَيْنِ فَإِمْسَاكَ بِمَعْرُوفٍ أَوْ تَسْرِيَةٍ بِإِحْسَانٍ ۖ وَلَا يَجِلُّ لَكُمْ أَنْ  
تَأْخُذُوا بِمَا آتَيْتُمُوهُنَّ شَيْئًا إِلَّا أَنْ يَخَافَا أَلَّا يُقِيمَا حُدُودَ اللَّهِ ۖ فَإِنْ خِفْتُمْ  
أَلَّا يُقِيمَا حُدُودَ اللَّهِ ۖ فَلَا جُنَاحَ عَلَيْهِمَا فِيمَا افْتَدَتْ بِهِ ۖ تِلْكَ حُدُودُ اللَّهِ  
فَلَا تَعْتَدُوهَا ۚ وَمَنْ يَتَعَدَّ حُدُودَ اللَّهِ فَأُولَٰئِكَ هُمُ الظَّالِمُونَ ﴿٣٦﴾

”طلاق دوبار ہے۔ پھر یا تو روک لینا ہے بھلائی کے ساتھ یا چھوڑ دینا ہے احسان کے ساتھ اور جائز نہیں تمہارے لئے کہ لوتم اس سے جو تم نے دیا ہے انہیں کچھ بھی نہ بجز اس کے کہ دونوں کو اندیشہ ہو کہ وہ قائم نہ رکھ سکیں گے اللہ کی حدوں کو۔ پھر اگر تمہیں خوف ہو کہ وہ دونوں قائم نہ رکھ سکیں گے اللہ کی حدوں کو تو کوئی حرج نہیں ان پر کہ عورت کچھ فدیہ دے کر جان چھڑالے۔ یہ حدیں ہیں اللہ کی سوان سے آگے نہ بڑھو اور جو کوئی آگے بڑھتا ہے اللہ کی حدوں سے سو وہی لوگ ظالم ہیں۔“

یعنی وہ طلاق جس کے بعد رجوع ہو سکتا ہے اور اس کی دلیل مرتن کے بعد تیسری طلاق اور امساک کا ذکر ہے روایت ہے کہ رسول اللہ ﷺ سے پوچھا گیا تیسری کہاں ہے تو آپ ﷺ نے فرمایا ”أَوْ تَسْرِيَةٍ بِإِحْسَانٍ“ (3) اسے ابو داؤد نے اپنی تاریخ میں ذکر کیا ہے اور سعید بن منصور نے اپنی سنن میں اور ابن مردویہ نے ابن رزین اسدی کی حدیث سے نقل کیا ہے۔ دارقطنی اور ابن مردویہ نے حدیث انس سے روایت کیا ہے۔ علامہ بغوی رحمۃ اللہ علیہ نے کہا ہے کہ عروہ بن زبیر نے کہا ہے کہ ابتدائے اسلام میں لوگ بغیر حصر اور عدد کے طلاق دیتے تھے۔ ایک آدمی اپنی بیوی کو طلاق دیتا پھر جب اس کی عدت گزرنے کے قریب ہوتی تو وہ اس سے رجوع کر لیتا پھر اسے طلاق دیتا اور پھر اسے تکلیف پہنچانے کے ارادے سے اس سے رجوع کر لیتا۔ تب الطَّلَاقُ مَرَّتَيْنِ نازل ہوئی کہ جب وہ تیسری بار طلاق دے گا تو وہ اس کے لئے حلال نہیں ہوگی مگر دوسرے مرد سے نکاح کرنے کے بعد (4) آیت طیبہ میں مَرَّتَانِ فرمایا بُنْتَانِ نہیں کہا۔ تو اس میں اس طرف اشارہ ہے کہ ایک ہی دفعہ دو طلاقیں دینا مکروہ اور ناپسندیدہ ہے کیونکہ مَرَّتَانِ کا کلمہ عبارتہ کے ذریعے تفریق پر دلالت کرتا ہے اور دلالت الاشارة کے ذریعے عدد پر، اور ”الطلاق“ پر لام جنس کے لئے ہے اور جنس سے وراء کوئی شی بھی نہیں۔ نتیجہ قیاس یہ ہے کہ شرعاً دو اکٹھی طلاقیں دینا معتبر نہیں ہے۔ تو جب دو طلاقیں معتبر نہیں تو پھر تین اکٹھی طلاقیں دینا بدرجہ اولیٰ معتبر نہیں ہوں گی کیونکہ ان میں دو زیادتی کے ساتھ موجود ہوتی ہیں۔ یہ بھی کہا گیا ہے کہ طلاق سے مراد تطلیق (طلاق دینا) ہے

2- جامع ترمذی، جلد 1 صفحہ 138 (وزارت تعلیم)

4- تفسیر بغوی، جلد 1 صفحہ 191 (التجاریہ)

1- جامع ترمذی، جلد 1 صفحہ 138 (وزارت تعلیم)

3- الدر المنثور، جلد 1 صفحہ 495 (العلمیہ)

اور معنی یہ ہے کہ شرعاً طلاق دینے کا طریقہ یہ ہے کہ متفرق طہروں میں ایک کے بعد ایک طلاق ہو وہ جمع نہ ہوں۔ تو اس صورت میں مرتان سے مراد تشبیہ نہیں ہوگا بلکہ اس سے مراد تکریر ہوگی۔ جیسا کہ رب کریم کے اس ارشاد میں ہے: **ثُمَّ اَرْجِعِ الْبَصَرَ كَرَّتَيْنِ يٰعَنِي** بار بار لیکن اس وقت اشکال اس قول کے عطف میں ہوگا **”فَاَمْسَاكَ بِمَعْرُوفٍ“** اور **”فَاِنْ طَلَّقَهَا فَلَا تَحِلُّ لَهٗ مِنْ بَعْدِ“** کیونکہ اس تاویل کے مطابق اللہ تعالیٰ کا قول **”الطَّلَاق“** طلاقات ثلاثہ پر بھی مشتمل ہو سکتا ہے۔ مذکورہ دونوں تاویلوں کی بناء پر یہ ظاہر ہوتا ہے کہ دو یا تین طلاقوں کو ایک لفظ کے ساتھ جمع کرنا یا مختلف الفاظ کے ساتھ ایک طہر میں جمع کرنا حرام ہے، بدعت ہے، گناہ میں مبتلا کرنے والا ہے۔ بخلاف امام شافعی رحمۃ اللہ علیہ کے کہ وہ کہتے ہیں کوئی حرج نہیں۔ لیکن اس بات پر ائمہ نے اجماع کیا ہے کہ جس نے اپنی بیوی کو کہا **”انت طالق ثلاثاً“** (تو تین طلاقوں والی ہے) تو اس سے بالا جماع تین واقع ہو جائیں گی۔ اور امامیہ نے کہا ہے کہ اگر کسی نے ایک ہی دفعہ تین طلاقیں دے دیں تو اسی آیت کی وجہ سے بالکل طلاق واقع نہیں ہوگی اور بعض حنابلہ نے کہا ہے کہ ایک طلاق واقع ہو جائے گی کیونکہ صحیحین میں روایت ہے کہ ابو الصہباء نے حضرت ابن عباس رضی اللہ عنہما سے کہا کہ کیا آپ نہیں جانتے کہ حضور نبی کریم ﷺ اور حضرت صدیق اکبر رضی اللہ عنہ کے عہد میں تین کو ایک بنایا جاتا تھا اور حضرت عمر فاروق اعظم رضی اللہ عنہ کے دور خلافت کے چند سال بھی تین طلاقیں دینے سے ایک ہی شمار ہوتی تھی۔ تو آپ رضی اللہ عنہ نے فرمایا بیشک لوگوں نے اس امر میں جلدی کی جو ان کے لئے مؤخر تھا، لہذا اگر ہم اسے ان پر نافذ کر دیں تو وہ ان پر نافذ ہو جائے گا (1) ابن اسحاق نے عکرمہ کے واسطے سے حضرت ابن عباس رضی اللہ عنہما سے روایت نقل کی ہے کہ رکانہ بن عبد نے اپنی بیوی کو ایک ہی مجلس میں تین طلاقیں دیں اور پھر اس پر انہیں شدید غم اور پریشانی لاحق ہوئی تو رسول اللہ ﷺ نے ان سے پوچھا: اسے کیسے طلاق دی؟ تو انہوں نے عرض کی میں نے اسے ایک مجلس میں تین طلاقیں دی ہیں تو آپ ﷺ نے فرمایا یہ تو ایک طلاق ہے تم اس سے رجوع کر لو (2) طاؤس اور عکرمہ سے منقول ہے کہ انہوں نے کہا جس نے تین طلاقیں دیں اس نے سنت کی مخالفت کی، لہذا اسے سنت کی طرف لوٹا دیا جائے گا۔ ابن اسحاق نے بھی یہی کہا ہے۔ اور لوگوں میں سے بعض وہ ہیں جنہوں نے یہ کہا کہ **”انت طالق ثلاثاً“** کے قول میں مدخول بھا عورت کو تین واقع ہوں گی اور غیر مدخول بھا کو ایک طلاق واقع ہوگی۔ جیسا کہ امام مسلم، ابوداؤد، اور نسائی رحمہم اللہ تعالیٰ نے روایت کیا ہے کہ ابو الصہباء حضرت ابن عباس رضی اللہ عنہما سے کثرت سے سوال کرتے تھے، لہذا انہوں نے ایک دن کہا کہ آپ نہیں جانتے کہ ایک آدمی جب اپنی بیوی کو تین طلاقیں دیتا تھا تو وہ اسے ایک طلاق شمار کرتے تھے؟ تو حضرت ابن عباس رضی اللہ عنہما نے فرمایا بلکہ جب آدمی اپنی بیوی کو اس سے قبل تین طلاقیں دیتا تو حضور نبی کریم ﷺ، حضرت صدیق اکبر رضی اللہ عنہ اور حضرت عمر رضی اللہ عنہ کی خلافت کے ابتدائی زمانہ میں وہ اسے ایک طلاق شمار کرتے تھے۔ پھر جب آپ نے لوگوں کو دیکھا کہ وہ اس صورت میں کثرت سے ایک دوسرے کا پیچھا کرنے لگے ہیں تو فرمایا کہ تمہیں ان کے خلاف عورتوں کی تائید کرنی چاہئے (3) ایک کلمہ کے ساتھ طلاقوں کے جواز اور بغیر گناہ کے ان کے واقع ہونے پر امام شافعی رحمۃ اللہ علیہ کی دلیل وہ حدیث ہے جو صحیحین میں ہے کہ حضرت سہل بن اسعد سے مروی ہے کہ عویمر العجلی نے اپنی بیوی سے لعان کیا جب دونوں فارغ ہو چکے تو عویمر نے کہا یا رسول اللہ ﷺ میں اس کے خلاف جھوٹ بولنے والا ہوں گا اگر میں اسے روکے رکھوں۔ پھر اس نے اسے تین طلاقیں دے دیں۔ پس یہ تین طلاقیں تھیں اور رسول اللہ ﷺ نے ان کا انکار نہیں فرمایا (4) اور فاطمہ بنت قیس کی بعض روایات میں ہے کہ میرے خاندان نے مجھے تین طلاقیں دیں تو حضور نبی



کریم ﷺ نے میرے لئے کوئی نفقہ اور سکنی مقرر نہیں کیا (1) حضرت عبدالرحمن بن عوف نے تماظر کو اپنی بیماری کی حالت میں تین طلاقیں دیں اور حضرت حسن بن علی رضی اللہ عنہما نے اپنی بیوی شہباء کو تین طلاقیں دیں جب کہ اس نے حضرت علی رضی اللہ عنہ کی شہادت کے بعد آپ کو خلافت کی مبارک باد دی۔ پس یہاں دو مقام ہیں ایک یہ ہے کہ تین واقع کرنے کی صورت میں تین ہی واقع ہوتی ہیں اور دوسرا یہ کہ طلاق دینے والا ان کے سبب گنہگار ہوتا ہے۔ اس موقف پر ہماری دلیل سنت اور اجماع ہیں۔ سنت میں سے دلیل حضرت ابن عمر رضی اللہ عنہما کی حدیث ہے کہ انہوں نے اپنی بیوی کو حالت حیض میں طلاق دی اور پھر اس کے بعد دوسری دو طلاقیں دو قروء میں دینے کا ارادہ کیا۔ اتنے میں یہ خبر رسول اللہ ﷺ تک پہنچی تو آپ ﷺ نے فرمایا اے ابن عمر! اللہ تعالیٰ نے تجھے اس طرح حکم نہیں دیا، تو نے سنت کے خلاف عمل کیا ہے۔ سنت یہ ہے کہ طہر آئے تو تو ہر طہر میں طلاق دے۔ چنانچہ آپ ﷺ نے مجھے حکم ارشاد فرمایا تو میں نے اس سے رجوع کر لیا۔ پھر آپ ﷺ نے فرمایا جب یہ پاک ہو لے تو اس وقت اسے طلاق دے یا اسے اپنے پاس روک لے۔ پھر میں نے عرض کی یا رسول اللہ ﷺ! آپ کی کیا رائے ہے اگر میں اسے تین طلاقیں دے دوں تو کیا میرے لئے اس کی طرف رجوع کرنا حلال ہوگا؟ تو آپ ﷺ نے فرمایا نہیں، اس طرح وہ تجھ سے جدا ہو جائے گی اور ایسا کرنا معصیت ہے۔ اسے دارقطنی نے اور ابن ابی شیبہ نے اپنی مصنف میں حسن سے روایت کیا ہے کہ انہیں ابن عمر نے حدیث بیان کی اور ان کا ان سے سماع واضح اور صریح ہے۔ امام بیہقی رحمۃ اللہ علیہ نے عطاء خراسانی کے سبب اس پر یہ جرح کی ہے کہ اس نے روایت میں ایسی زیادتی ذکر کی ہے جس کی متابع موجود نہیں اور یہ ضعیف راوی ہے، اس کی وہ روایت قبول نہیں ہوتی جسے روایت کرنے میں یہ منفرد ہو۔ ابن ہمام نے کہا ہے کہ امام بیہقی کی یہ جرح مردود ہے اس لئے کہ شعیب بن رزیق نے سند اور متن دونوں اعتبار سے اس کی اتباع کی ہے۔ اسے طبرانی نے روایت کیا ہے اور حضرت ابن عباس رضی اللہ عنہما کی حدیث میں جو کچھ مذکور ہے وہ اس بات کی دلیل ہے کہ حدیث منسوخ ہے کیونکہ حضرت عمر رضی اللہ عنہ نے تین کا حکم صحابہ کرام کی موجودگی میں نافذ کیا اور اس پر امر کا مضبوط ہو جانا اس پر دلالت کرتا ہے کہ ان کے پاس ناسخ کا ثبوت تھا۔ اگرچہ اس سے قبل حضرت ابو بکر صدیق رضی اللہ عنہ کی خلافت میں وہ مخفی تھا اور حضرت ابن عباس رضی اللہ عنہما کا فتویٰ بھی اس روایت کے خلاف صحیح ہے جسے آپ نے ہی روایت کیا۔ ابوداؤد مجاہد سے روایت کرتے ہیں کہ میں حضرت ابن عباس رضی اللہ عنہما کے پاس تھا تو ان کے پاس ایک آدمی آیا اور کہا اس نے اپنی بیوی کو تین طلاقیں دے دی ہیں۔ پس آپ خاموش رہے، یہاں تک کہ مجھے یہ گمان ہونے لگا کہ آپ وہ عورت اس کی طرف واپس لوٹا دیں گے پھر آپ نے فرمایا جب تم میں سے کوئی طلاق دیتا ہے تو انتہائی بیوقوفی کا ارتکاب کرتا ہے اور پھر آکر کہتا ہے اے ابن عباس، بیشک اللہ تعالیٰ نے ارشاد فرمایا ”وَمَنْ يَشِقِ اللّٰهُ يَجْعَلْ لَّهٗ مَخْرَجًا“ (جو اللہ تعالیٰ سے ڈرتا ہے وہ اس کے لئے نکلنے کا راستہ بنا دیتا ہے) تو نے اپنے رب کی نافرمانی کی ہے اور تجھ سے تیری بیوی جدا ہو گئی ہے (2) اور امام طحاوی رحمۃ اللہ علیہ نے ان الفاظ میں بیان کیا ہے کہ ایک آدمی نے اپنی بیوی کو سو طلاقیں دیں تو حضرت ابن عباس رضی اللہ عنہما نے فرمایا تو نے اپنے رب کی نافرمانی کی ہے اور تیری بیوی تجھ سے جدا ہو گئی ہے تو اللہ تعالیٰ سے نہیں ڈرا کہ وہ تیرے لئے نکلنے کی راہ بناتا، الحدیث۔ اور مؤطا امام مالک میں ہے کہ انہیں یہ خبر پہنچی کہ ایک آدمی نے حضرت ابن عباس رضی اللہ عنہما سے کہا میں نے اپنی بیوی کو سو طلاقیں دی ہیں آپ کیا رائے رکھتے ہیں۔ تو حضرت ابن عباس رضی اللہ عنہما نے فرمایا کہ تیری طرف سے اسے تین طلاقیں واقع ہوئی ہیں اور ستانوے کے ساتھ تو نے اللہ تعالیٰ کی آیات کے ساتھ تمسخر کیا ہے (3) تین

1- صحیح مسلم، جلد 1 صفحہ 485 (قدیمی) 2- سنن ابی داؤد، جلد 1 صفحہ 306 (وزارت تعلیم) 3- مؤطا امام مالک، جلد 2 صفحہ 500 (التراث العربی)

طلاق کے واقع ہونے پر اجماع منعقد ہو چکا تھا۔ مؤطا میں فقہاء صحابہ کرام سے مروی ہے کہ ایک آدمی حضرت ابن مسعود رضی اللہ عنہ کے پاس آیا اور کہا کہ میں نے اپنی بیوی کو آٹھ طلاقیں دی ہیں تو آپ رضی اللہ عنہ نے فرمایا تجھے کیا کہا گیا تو اس نے کہا، مجھے کہا گیا کہ وہ تجھ سے جدا ہو گئی ہے۔ تو آپ رضی اللہ عنہ نے فرمایا جو یہ کہتے ہیں انہوں نے سچ کہا ہے (1) تو اس سے یہ واضح ہوا کہ اس جواب پر اجماع ہے۔ اور محدث عبد الرزاق نے علقمہ سے روایت کیا ہے کہ ایک آدمی حضرت ابن مسعود رضی اللہ عنہ کے پاس آیا اور کہا میں نے اپنی بیوی کو ننانوے طلاقیں دی ہیں تو ابن مسعود رضی اللہ عنہ نے اسے فرمایا تین ہی اسے جدا کر دیتی ہیں اور یہ تمام کی تمام ظلم ہیں۔ سنن ابی داؤد اور مؤطا امام مالک میں ہے کہ محمد بن ایاس بن بکیر نے کہا کہ ایک آدمی نے اپنی بیوی کو دخول سے قبل تین طلاقیں دیں پھر اسے نکاح کرنے کی ضرورت محسوس ہوئی تو وہ فتویٰ لینے کے لئے آیا۔ چنانچہ میں اس کے ساتھ گیا۔ تو اس نے حضرت ابن عباس اور حضرت ابو ہریرہ رضی اللہ عنہما دونوں سے اس کے بارے اکتھا پوچھا تو دونوں نے جواب دیا کہ ہم یہ رائے نہیں رکھتے کہ تو اس سے نکاح کرے، یہاں تک کہ وہ تیرے علاوہ دوسرے خاوند سے نکاح کر لے۔ تو اس نے کہا میں نے تو اسے ایک ہی بار (تین) طلاقیں دے دی تھیں۔ یہ سن کر حضرت ابن عباس رضی اللہ عنہما نے فرمایا بیشک تو نے اپنے آگے وہ سب بھیج دی ہیں جو تیرے پاس قالتھیں۔ مؤطا امام مالک میں اسی کی مثل حضرت ابن عمر رضی اللہ عنہما سے بھی مروی ہے اور کعب اعمش کے واسطے سے حبیب بن ثابت سے روایت کرتے ہیں کہ ایک آدمی حضرت علی بن ابی طالب رضی اللہ عنہ کے پاس آیا اور کہا میں نے اپنی بیوی کو ہزار طلاق دے دی ہے تو آپ رضی اللہ عنہ نے فرمایا وہ تجھ سے تین طلاقوں کے ساتھ جدا ہو گئی ہے (2) اور وہ بقیہ تمام اپنی عورتوں (بیویوں) پر تقسیم کر لے۔ وکیع معاویہ بن ابی یحییٰ سے روایت کرتے ہیں کہ ایک آدمی حضرت عثمان بن عفان رضی اللہ عنہ کے پاس حاضر ہوا اور کہا میں نے اپنی بیوی کو ہزار طلاق دی ہے تو آپ رضی اللہ عنہ نے فرمایا وہ آپ سے تین طلاقوں کے ساتھ جدا ہو گئی ہے۔ محدث عبد الرزاق نے حضرت عبادہ بن صامت رضی اللہ عنہ سے روایت نقل کی ہے کہ ان کے باپ نے اپنی بیوی کو ایک ہزار طلاق دی ہے۔ پس حضرت عبادہ چلے اور رسول اللہ ﷺ کی بارگاہ میں حاضر ہو کر اس کے بارے پوچھا تو آپ ﷺ نے فرمایا وہ اللہ تعالیٰ کی معصیت کے باوجود تین طلاقوں کے ساتھ جدا ہو گئی ہے اور بقیہ نو سو ستانوے عداوت اور ظلم ہے، اگر اللہ تعالیٰ چاہے تو اسے عذاب دے اور اگر چاہے تو اسے بخش دے۔ امام طحاوی رحمۃ اللہ علیہ نے حضرت انس رضی اللہ عنہ سے روایت نقل کی ہے کہ انہوں نے کہا وہ عورت مرد کے لئے حلال نہیں ہوگی یہاں تک کہ وہ اس کے علاوہ دوسرے زوج سے نکاح کر لے۔ اور حضرت عمر بن خطاب رضی اللہ عنہ کے پاس جب ایسا آدمی لایا جاتا جس نے اپنی بیوی کو تین طلاقیں دی ہوتیں تو آپ رضی اللہ عنہ اس کی پیٹھ پر تکلیف دہ ضربیں (درے) لگواتے (3) اور حضرت انس رضی اللہ عنہ نے حضرت عمر رضی اللہ عنہ سے یہ بھی روایت کی ہے کہ جس نے باکرہ عورت کو تین طلاقیں دیں تو وہ اس کے لئے حلال نہیں ہوگی، یہاں تک کہ وہ اس کے علاوہ دوسرے زوج سے نکاح کر لے۔ مخالفین نے حضرت ابن عباس رضی اللہ عنہما کی جو حدیث ذکر کی ہے اس کی تاویل کرنا اس طرح ممکن ہے کہ آدمی کا یہ قول انت طالق انت طالق پہلے زمانہ میں ایک طلاق شمار ہوتا تھا اس لئے کہ اس زمانے میں وہ اس سے تاکید کا ارادہ کرتے تھے۔ پھر وہ نئی طلاق کا قصد کرنے لگے تو جب ان کے ارادے کا علم ہوا تو آپ نے ان کے لئے تین لازم کر دیں، یا پھر احتیاطاً یہ حکم جاری کیا۔ اور رکانہ کی حدیث منکر ہے اور اصح روایت وہ ہے جسے ابو داؤد، ترمذی اور ابن ماجہ نے روایت کیا ہے کہ رکانہ نے اپنی بیوی کو بائیسہ طلاق دی تو رسول اللہ ﷺ نے اسے اس پر محمول کیا کہ بیشک اس نے اس



سے صرف ایک طلاق کا ارادہ کیا ہے چنانچہ آپ ﷺ نے عورت کو اس کی طرف واپس لوٹا دیا (1) تو اس نے حضرت عمر فاروق اعظم رضی اللہ عنہ کے زمانہ میں دوسری طلاق دی اور پھر تیسری طلاق حضرت عثمان ذوالنورین کے زمانہ میں دی۔ ابوداؤد نے کہا یہ روایت اصح ہے۔ اور جو احادیث اور آثار ہم نے ذکر کئے ہیں ان سے جس طرح تین طلاقوں کا بیک وقت واقع ہونا ثابت ہوتا ہے اسی طرح یہ بھی ثابت ہوتا ہے کہ وہ بدعت اور معصیت ہیں۔ اور حضرت امام شافعی رحمۃ اللہ علیہ نے لعان کے بعد عومیر کے تین طلاقیں دینے کا ذکر کیا ہے تو اس سے آپ ﷺ کے انکار نہ کرنے پر استدلال ہوتا ہے اور ایک دوسرے واقعہ میں آپ ﷺ سے انکار ثابت ہونے کے بعد اب نفی پر شہادت کا کوئی اعتبار نہیں اور اس میں یہ ممکن ہے کہ آپ ﷺ نے انکار کیا ہو اور راوی نے اسے ذکر نہ کیا ہو۔ یا پھر آپ ﷺ نے اس لئے انکار نہ کیا ہو کہ لعان کرنے کے بعد اب وہ محل طلاق باقی ہی نہیں رہی۔ فاطمہ بنت قیس کی حدیث میں ثلاث کے الفاظ صحیح نہیں ہیں۔ صحیح لفظ یہ ہے: **إِنَّهُ طَلَّقَهَا الْبَيْتَةَ** اور یہ بھی ہے کہ جب انہوں نے اسے طلاق دی تھی تو ان کے خاوندان سے غائب تھے اور ایک جنگ میں حاضر تھے۔ اور وہ رسول اللہ ﷺ کے ساتھ حاضر نہیں تھے کہ آپ کی طرف سے نفقہ مقرر کرنے کا اظہار ہوتا۔ حالانکہ آپ کی طرف سے تین طلاقیں واقع ہونے کی صورت میں نفقہ وغیرہ کی تقریر ثابت ہے۔ اسی طرح فاطمہ بنت قیس کی حدیث کو حضرت عمر رضی اللہ عنہ نے رد کر دیا اور فرمایا ہم نہیں جانتے آیا اس نے سچ بولا یا جھوٹ، اسے بات یاد رہی یا بھول گئی۔ اور حضرت عبدالرحمن بن عوف اور حضرت حسن رضی اللہ عنہما کے اثر حدیث مرفوع کے مقابلہ میں حجت نہیں ہو سکتے۔

مسئلہ :- اکٹھی تین طلاقیں دینا بدعت اور حرام ہے اور تینوں کو تین طہروں پر متفرق کرنا مباح اور جائز ہے اور اس کی دلیل یہ آیت اس ارشاد تک ہے **فَإِنْ طَلَّقَهَا الْآيَةَ** تمام صورتوں میں سے احسن یہ ہے کہ جب آدمی اپنی بیوی کو طلاق دینے پر مجبور ہو تو وہ اسے ایک طلاق دے۔ پھر اگر رجوع کرنے کا ارادہ نہ ہو تو اسے اسی حالت پر رہنے دے یہاں تک کہ اس کی عدت گزر جائے۔ کیونکہ اللہ تعالیٰ کے نزدیک مباح اعمال میں سے سب سے ناپسندیدہ عمل طلاق ہے اور حاجت ایک طلاق سے پوری ہو جاتی ہے۔ اللہ تعالیٰ جادو (سحر) کی مذمت میں فرماتے ہیں **فَيَتَعَلَّمُونَ مِنْهُمَا مَا يُفَرِّقُونَ بِهِ بَيْنَ الْمَرْءِ وَوَجْتِهِ** حضرت جابر رضی اللہ عنہ سے روایت ہے کہ رسول اللہ ﷺ نے فرمایا کہ ابلیس اپنا تخت پانی پر بچھاتا ہے پھر وہ اپنا لشکر بھیج دیتا ہے کہ وہ لوگوں کو فتنوں میں مبتلا کرے پھر وہ ان میں سے رتبہ کے اعتبار سے اسے اپنے زیادہ قریب کرتا ہے جو فتنہ کے اعتبار سے سب سے بڑا ہو۔ اتنے میں ان میں سے ایک آتا ہے اور کہتا ہے میں نے یہ یہ کیا۔ تو وہ اسے کہتا ہے تو نے کچھ نہیں کیا۔ پھر ایک آتا ہے اور وہ کہتا ہے میں نے فلاں کو نہیں چھوڑا یہاں تک کہ میں نے اس کے اور اس کی بیوی کے درمیان تفریق کرادی تو ابلیس اسے اپنے قریب بلاتا ہے اور کہتا ہے تو نے بہت اچھا کیا ہے۔ اعمش نے کہا ہے کہ میرا خیال ہے آپ رضی اللہ عنہ نے یہ بھی کہا کہ وہ اس سے چمٹ جاتا ہے (2) اسے مسلم نے روایت کیا ہے۔ حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا اللہ تعالیٰ کے نزدیک حلال اعمال میں سے مبعوض ترین عمل طلاق ہے (3) اسے ابوداؤد نے روایت کیا ہے۔

مسئلہ :- حالت حیض میں بالاجماع طلاق واقع ہو جاتی ہے بخلاف امامیہ کے، ان کا کہنا ہے بالکل واقع نہیں ہوتی۔ ہمارے نزدیک طلاق واقع ہو جاتی ہے لیکن یہ بالاجماع حرام ہے، اس کے بعد رجوع کرنا واجب ہوتا ہے۔ حضرت ابن عمر رضی اللہ عنہما کی جو حدیث گزر چکی ہے وہ طلاق کے واقع ہونے، اس کے حرام ہونے اور اس سے رجوع کرنے کے وجوب پر دلالت کرتی ہے۔ اس مسئلہ میں

1- سنن ابی داؤد، جلد 1 صفحہ 307 (وزارت تعلیم) 2- صحیح مسلم، جلد 2 صفحہ 376 (قدیمی) 3- سنن ابی داؤد، جلد 1 صفحہ 303 (وزارت تعلیم)

اختلاف ہے کہ اگر وہ رجوع کرنے کے بعد سنت طریقے کے مطابق دوبارہ طلاق دینے کا ارادہ کرے تو وہ کب طلاق دے؟ تو اس بارے حضرت امام اعظم ابوحنیفہ رحمۃ اللہ علیہ نے فرمایا جب عورت اس حیض سے پاک ہو، پھر اسے حیض آئے اور وہ دوسرے حیض سے بھی پاک ہو جائے تو اس وقت وہ اسے طلاق دے سکتا ہے۔ اسی طرح امام محمد رحمۃ اللہ علیہ نے مبسوط میں ذکر کیا ہے اور انہوں نے امام ابوحنیفہ رحمۃ اللہ علیہ کا اپنے صاحبین سے کوئی اختلاف ذکر نہیں کیا اور یہی امام مالک اور امام احمد رحمہما اللہ تعالیٰ نے بھی کہا ہے اور امام شافعی رحمۃ اللہ علیہ کے مذہب میں سے بھی مشہور یہی ہے۔ اور یہی مفہوم حضرت ابن عمر رضی اللہ عنہما کی اس حدیث سے مستفاد ہوتا ہے جو صحیحین میں مذکور ہے کہ آپ رضی اللہ عنہ نے فرمایا کہ انہیں حکم دو کہ وہ اس سے رجوع کر لیں پھر اسے پاک ہونے تک روکے رکھیں پھر جب دوبارہ حیض آئے اور وہ اس سے بھی پاک ہو لے تو پھر اگر اسے طلاق دینے کی ضرورت ہو، تو اسے مس کرنے سے قبل طلاق دے دے۔ پس یہ وہ طریقہ ہے جس کا حکم اللہ تعالیٰ نے فرمایا ہے (1) اور ایک روایت میں اس طرح ہے یہاں تک کہ اسے اس حیض کے سوا ایک نیا حیض آجائے جس میں مرد نے اسے طلاق دی تھی (2) امام طحاوی رحمۃ اللہ علیہ نے حضرت امام ابوحنیفہ رحمۃ اللہ علیہ کا قول ذکر کیا ہے کہ وہ اسے طہر میں طلاق دے جو اس حیض کے بعد آ رہا ہے جس میں اس نے اسے پہلی طلاق دی تھی۔ حضرت امام شافعی رحمۃ اللہ علیہ کا ایک قول بھی اسی طرح ہے اور امام طحاوی رحمۃ اللہ علیہ نے کہا ہے کہ پہلا قول امام ابو یوسف رحمۃ اللہ علیہ کا ہے اور دوسرے قول کی دلیل حضرت سالم رضی اللہ عنہ کی وہ روایت ہے جو مذکور حدیث ابن عمر میں ہے ”کہ اسے حکم دو وہ اس سے رجوع کر لے پھر اسے طلاق دے، چاہے وہ ظاہر ہو یا حاملہ ہو“ (3) اسے مسلم اور اصحاب سنن نے روایت کیا ہے۔ لیکن پہلا قول اولیٰ ہے کیونکہ وہی صحت کے لئے اقویٰ ہے اور اس میں تفسیر زیادہ ہے اور اس میں زیادتی بھی ہے اور زیادتی کو لینا اولیٰ ہے۔ ابن ہمام نے کہا ہے کہ حضور نبی مکرم ﷺ کا ارشاد ”وہ اسے روکے رکھے یہاں تک کہ وہ پاک ہو جائے“ اس پر دلالت کرتا ہے کہ رجعت کا مستحب ہونا یا رجعت کا واجب ہونا اس حیض کے ساتھ مقید ہے جس میں اس نے اسے طلاق دی ہے۔ پس اگر اس نے اس میں رجوع نہ کیا یہاں تک کہ وہ اس سے پاک ہوگئی تو اس کی معصیت پختہ ہوگئی۔

۲۔ رجوع اور حسن معاشرت کے سبب روک لینا ہے۔ دو طلاقوں کے بعد روک لینے کا یہ حکم بالا جماع ثابت ہے۔ بشرطیکہ زوجین آزاد ہوں۔ لیکن جب دونوں غلام ہوں تو پھر بالا جماع دو طلاقوں کے بعد رجوع نہیں ہو سکتا اور اگر لونڈی کا نکاح آزاد مرد کے ساتھ ہو یا آزاد عورت کا نکاح غلام مرد کے ساتھ ہو تو اس میں ائمہ نے اختلاف کیا ہے۔ امام مالک، شافعی اور احمد رحمہم اللہ تعالیٰ نے کہا ہے کہ اگر خاوند آزاد ہو تو اسے تین طلاقوں کا اختیار ہے اگرچہ اس کے تحت لونڈی ہو اور اگر خاوند غلام ہو تو اسے دو طلاقوں کا اختیار ہے اگرچہ اس کی بیوی آزاد عورت ہو۔ یہی قول حضرت عمر، حضرت عثمان اور حضرت زید بن ثابت رضی اللہ عنہم کا ہے۔ اور حضرت امام اعظم ابوحنیفہ رحمۃ اللہ علیہ نے اس کے برعکس کہا ہے۔ وہ طلاق میں عورتوں کا اعتبار کرتے ہیں (یعنی اگر عورت آزاد ہو تو اس کے لئے تین طلاقیں ہوں گی، اگرچہ خاوند غلام اور اگر عورت لونڈی ہو تو اس کے لئے صرف دو طلاقیں ہوں گی، اگرچہ مرد آزاد ہو) یہی قول حضرت علی اور حضرت ابن مسعود رضی اللہ عنہما کا ہے۔ علامہ ابن جوزی رحمۃ اللہ علیہ نے کہا ہے دونوں طرفوں میں احادیث مروی ہیں اور وہ تمام کی تمام ضعیف ہیں۔ علامہ ابن جوزی نے حضرت ام المؤمنین عائشہ صدیقہ رضی اللہ عنہا سے روایت نقل کی ہے کہ رسول اللہ ﷺ نے ارشاد فرمایا غلام کے لئے دو طلاقوں کا اختیار ہے اور لونڈی کی عدت دو حیض ہیں اور ابو داؤد، ترمذی، ابن ماجہ، دارمی اور دارقطنی رحمہم اللہ



تعالیٰ نے آپ رضی اللہ عنہا سے روایت کی ہے کہ ”رسول اللہ ﷺ نے فرمایا لوٹڈی کے لئے دو طلاقیں ہیں اور اس کی عدت دو حیض ہے“ (1) ابن جوزی نے کہا ہے کہ ان دونوں حدیثوں کا ایک راوی مظاہر بن اسلم ہے اس کے بارے یحییٰ بن سعید نے کہا ہے مظاہر کوئی شی نہیں ہے۔ ابو حاتم نے کہا ہے وہ منکر الحدیث ہے۔ ابن ہمام نے کہا ہے ابن حبان نے اسے ثقہ قرار دیا ہے۔ حاکم کا قول ہے مظاہر اہل بصرہ کا شیخ ہے اور ہمارے متقدمین مشائخ میں سے کسی نے بھی ان کے بارے جرح ذکر نہیں کی۔ علامہ ابن جوزی نے کہا ہے کہ جنہوں نے کہا ہے طلاق مردوں کے اعتبار سے ہوگی، ان میں سے بعض نے حضرت ابن عباس رضی اللہ عنہما سے روایت نقل کی ہے کہ رسول اللہ ﷺ نے ارشاد فرمایا طلاق مردوں کے اعتبار سے ہوگی اور عدت عورتوں کے لحاظ سے ہوگی (2) بیشک یہ حضرت ابن عباس رضی اللہ عنہما کے کلام میں سے ہے۔ ابن جوزی نے دارقطنی کی سند سے حضرت ابن عمر رضی اللہ عنہما سے روایت نقل کی ہے کہ رسول اللہ ﷺ نے ارشاد فرمایا لوٹڈی کے لئے طلاقیں دو ہیں اور اس کی عدت دو حیض ہے (3) ابن جوزی نے کہا ہے کہ یہ دونوں حدیثیں ثابت نہیں ہیں۔ پہلی حدیث میں راوی سلیم بن سالم ہے ابن المبارک اس کی تکذیب کرتے تھے۔ یحییٰ نے کہا ہے اس کی حدیث کوئی شی نہیں اور سعدی نے کہا ہے وہ ثقہ نہیں ہے۔ اور دوسری حدیث کے بارے دارقطنی نے کہا ہے کہ اسے مرفوع نقل کرنے میں عمرو بن شعیب منفرد ہے اور وہ ضعیف ہے۔ یحییٰ بن محیین نے کہا ہے عمرو بن شعیب کوئی شی نہیں اور ابو زرعا نے کہا ہے وہ واہی الحدیث ہے اور صحیح یہ ہے کہ وہ حضرت ابن عمر رضی اللہ عنہما کا قول ہے۔ حضرت امام اعظم ابو حنیفہ رحمۃ اللہ علیہ کے مذہب کی ترجیح اس طرح ممکن ہے کہ بیشک ہم پہلے یہ ثابت کر چکے ہیں کہ طلاق متفرق اطہار میں دینا ضروری ہے۔ اور طلاقوں کی تعداد طہروں کی تعداد کے مطابق ہی متصور ہو سکتی ہے اور اس پر اجماع ہے کہ لوٹڈی کی عدت دو حیض ہے۔ لہذا اس سے ثابت ہوا کہ لوٹڈی کے لئے طلاقیں بھی دو ہیں، واللہ اعلم۔

یہاں امام ابو حنیفہ رحمۃ اللہ علیہ کے مذہب کے بارے ایک اشکال ہے وہ یہ کہ امام ابو حنیفہ رحمۃ اللہ علیہ کے اصول کے مطابق عام اپنے افراد کو قطعی طور پر شامل ہوتا ہے اور عام کتاب اللہ کی تخصیص خبر واحد اور قیاس کے ساتھ جائز نہیں ہوتی۔ جیسا کہ ان دونوں سے اس کا نسخ جائز نہیں ہوتا اور قول باری تعالیٰ ”وَالْمُطَلَّغَاتُ يَتَرَبَّصْنَ بِأَنْفُسِهِنَّ ثَلَاثَةَ قُرُوءٍ“ اور قول باری تعالیٰ ”الطَّلَاقُ مَرَّتَيْنِ“ دونوں عام ہیں اور یہ آزاد عورتوں اور لوٹڈیوں کو شامل ہیں۔ لہذا ان کی تخصیص آپ ﷺ کے اس ارشاد سے ”طَلَاقُ الْأَمَةِ بُنْتَانٌ وَعِدَّتُهَا حَيْضَتَانِ“ صحیح نہیں کیونکہ یہ خبر واحد ہے اور یہ بھی نہیں کہا جائے گا کہ عام قطعی میں سے بعض افراد کی تخصیص جب پہلے دلیل قطعی سے کر دی جائے تو پھر باقی افراد کے لئے وہ ظنی ہو جاتا ہے اور اس وقت اس کی تخصیص خبر واحد اور قیاس کے ساتھ جائز ہوتی ہے۔ لہذا قول باری تعالیٰ ”وَالْمُطَلَّغَاتُ يَتَرَبَّصْنَ الْأَيَّةَ“ کو اولاً ان آیات طہرات سے خاص کیا گیا ہے ”وَأُولَاتُ الْأَحْصَالِ أَجَلُهُنَّ الْأَيَّةُ“ اور ”وَأَيُّ يَتَرَبَّصْنَ مِنَ الْمُحْضِنِ الْأَيَّةُ“۔ لہذا اس کی تخصیص اخبار آحاد سے جائز ہے۔ لیکن ہم یہ کہتے ہیں کہ تخصیص متصل ہوتا ہے اور جو مترانہ ہو وہ ناخ ہوتا ہے تخصیص نہیں ہوتا۔ اور جو آیات تم نے تلاوت کی ہیں ان میں سے کوئی بھی اس آیت سے متصل نہیں بلکہ وہ مترانہ ہیں، لہذا وہ ناخ ہیں اور عام کے بعض افراد سے حکم کا منسوخ ہونا بقیہ افراد میں اس کے حکم کو ظنی نہیں کرتا، بلکہ وہ باقی افراد کے لئے اسی طرح قطعی ہوتا ہے جیسا کہ نسخ سے پہلے تھا۔ اس اشکال سے رہائی اس طرح ہو سکتی ہے کہ کہا جائے جب اس پر اجماع امت ثابت ہو چکا ہے

2- الدر المنثور، جلد 1 صفحہ 491 (العلیہ)

1- سنن ابن ماجہ، جلد 2 صفحہ 538 مطبوعہ دارالکتب العلمیہ بیروت

3- سنن الدارقطنی، جلد 4 صفحہ 38 مطبوعہ دارالحاجان قاہرہ

کہ آیت عدت اور آیت طلاق آزاد عورتوں کے ساتھ مخصوص ہیں تو اس سے یہ ظاہر ہوتا ہے کہ سب سے اولیٰ اجماع کرنے والے صحابہ کرام ہیں۔ تحقیق انہوں نے بالیقین رسول اللہ ﷺ سے ان کے حق میں کوئی قول سنا ہے اور اسی قول کے سبب انہوں نے ان آیات کو خاص کیا، اگرچہ وہ قول ہم تک بالتواتر نہیں پہنچا۔ اگر وہ رسول اللہ ﷺ سے اس بارے میں نہ سنتے تو وہ قطعی آیت کی تخصیص کی جرأت نہ کرتے۔ ورنہ ضلالت پر ان کا اجماع لازم آئے گا پھر قبعین ان کے راستے کے علاوہ کسی راستے کی خواہش سے روکنے کے لئے ان ہی کے راستے پر چلے۔ اور اگر یہ کہا جائے کہ اجماع اس بات پر نہیں ہے کہ طلاق کا اعتبار مردوں کے سبب سے ہوگا یا عورتوں کے سبب سے، تو یہ جواب وہاں کیسے جاری ہوگا؟ تو ہم کہیں گے کہ یہ بات بالاجماع ثابت ہے کہ قول باری تعالیٰ "الطَّلَاقُ مَرَّتَيْنِ" اپنے عموم پر نہیں ہے اور یہ اختلاف ضرر رساں نہیں، واللہ اعلم۔

۳۔ کہا گیا ہے کہ تَسْرِيَةٌ بِإِحْسَانٍ سے مراد تیسری طلاق ہے۔ میں کہتا ہوں کہ یہ قول پختہ نہیں ہے کیونکہ اس کا عطف "قَامَسًا" بِمَعْرُوفٍ پر ہے، یعنی دوامروں میں سے ایک واجب ہے: امساک بالمعروف یا تیسری طلاق۔ حالانکہ اس طرح نہیں بلکہ اس کے لئے جائز ہے کہ نہ وہ اسے روکے اور نہ طلاق دے بلکہ چھوڑ دے یہاں تک کہ اس کی عدت گزر جائے۔ اور یہ قول بھی ہے کہ تَسْرِيَةٌ بِإِحْسَانٍ سے مراد یہ ہے کہ وہ اس کی طرف رجوع نہ کرے یہاں تک کہ وہ عدت گزرنے کے سبب اس سے جدا ہو جائے۔ اس قول پر اسی کی مثل اعتراض وارد ہوتا ہے جو پہلے پر ہوتا ہے۔ یہ دونوں قول امام بغوی رحمۃ اللہ علیہ نے ذکر کئے ہیں۔ اولیٰ یہ ہے کہ اَوْتَسْرِيَةٌ بِإِحْسَانٍ کی تفسیر اس طرح کی جائے کہ وہ اسے مطلقاً جدا کر دے چاہے تیسری طلاق کے ساتھ یا عدت گزرنے کے ساتھ اور معنی یہ ہے کہ بھلائی کے ساتھ اسے روکنا یا احسان کے ساتھ اسے جدا کرنا واجب ہے، چاہے تیسری طلاق دے یا نہ دے۔ اور اس سے مقصود یہ ہے کہ ضرر پہنچانے کے لئے بغیر بھلائی کے روکے رکھنا حرام ہے۔ اسی بناء پر اللہ تعالیٰ کا یہ ارشاد "فَإِنْ طَلَّقَهَا فَلَا تَحِلُّ لَهُ مِنْ بَعْدِ اس کے دو احتمالوں میں سے ایک کی تفصیل ہے۔ اور اگر التَسْرِيَةُ سے مراد دوسری طلاق ہو تو یہ فی الحقیقت چوتھی طلاق ہوگی۔ لہذا اگر یہ کہا جائے کہ رسول اللہ ﷺ سے "الطَّلَاقُ مَرَّتَيْنِ" کے بارے پوچھا گیا کہ تیسری کہاں ہے؟ یا رسول اللہ ﷺ تو آپ ﷺ نے فرمایا "أَوْ تَسْرِيَةٌ بِإِحْسَانٍ" (1) اسے ابوداؤد نے اپنی ناخ، سعید بن منصور نے اپنی سنن میں اور ابن مردویہ نے ابورزین اسدی کی حدیث سے مرسل روایت کیا ہے اور دارقطنی نے حماد بن سلمہ عن قتادہ عن انس کی سند سے مصححاً نقل کیا ہے اور ابن قطان نے اسے صحیح قرار دیا ہے اور امام بیہقی رحمۃ اللہ علیہ نے کہا ہے یہ کوئی شی نہیں ہے۔ دارقطنی اور بیہقی رحمۃ اللہ علیہ نے عبد الواحد بن زیادہ عن اسماعیل عن انس کی سند سے بھی اس حدیث کو روایت کیا ہے اور دونوں نے کہا ہے کہ یہ حدیث مرسل ہے اور اس کی صحیح سند یہ ہے۔ عن اسماعیل عن ابی رزین عن النبی ﷺ۔ امام بیہقی رحمۃ اللہ علیہ نے کہا ہے اسی طرح محدثین کی ایک جماعت نے اسے ثقہ راویوں سے نقل کیا ہے اور ابن قطان نے کہا ہے کہ حدیث مسند بھی صحیح ہے (2) تو ہم اس مذکورہ سوال کا جواب یہ دیں گے کہ حضور نبی مکرم ﷺ کا ابن ثالثة (تیسری کہاں ہے؟) کے جواب میں "أَوْ تَسْرِيَةٌ بِإِحْسَانٍ" کہنے کا معنی یہ ہے کہ یہ اس کے دو احتمالوں میں سے ایک ہے، واللہ اعلم۔

ابوداؤد نے ناخ و مسوخ میں حضرت ابن عباس رضی اللہ عنہما سے یہ روایت نقل کی ہے کہ آپ رضی اللہ عنہ نے فرمایا کہ مرد اپنی بیوی کے مال میں سے وہ بھی کھاتا رہتا ہے جو اس نے اسے دیا ہوتا ہے اور وہ بھی جو نہیں دیا ہوتا اور اس میں کوئی حرج نہیں دیکھتا تو تب اللہ تعالیٰ نے یہ حکم نازل فرمایا "وَلَا يَحِلُّ لَكُمْ أَنْ تَأْخُذُوا بِمَا آتَيْتُمُوهُنَّ مِنْ شَيْءٍ" یعنی جو مہر تم نے انہیں دیا ہے اس میں سے لینا تمہارے لئے جائز



نہیں۔ یہ خطاب ازواج (خاوندوں) کو ہے۔ یہ بھی کہا گیا ہے کہ یہ خطاب حکام کو ہے اور لینے اور دینے کی نسبت ان کی طرف کرنا اس اعتبار سے ہے کہ ان کے پاس مقدمہ پیش ہونے کے وقت وہ ان کا حکم دیتے ہیں لیکن یہ معنی بعید از حقیقت ہے۔

”إِلَّا أَنْ يُخَافَا“ قراء میں سے چھ نے اسے مبنی علی الفاعل (صیغہ معروف) کی صورت میں پڑھا ہے یعنی زوجین اپنے نفسوں میں (بذات خود) جانتے ہوں۔ یعنی عورت کو یہ اندیشہ ہو کہ وہ اپنے خاوند کے حق میں اللہ تعالیٰ کی نافرمانی کر بیٹھے گی اور خاوند کو عورت کے حقوق ضائع کرنے کا خوف ہو یا یہ خطرہ ہو کہ اگر وہ اپنی عورت کو طلاق نہ دے تو وہ اس پر ظلم و زیادتی کرے گا۔ اس کلام میں صیغہ خطاب سے صیغہ غیب کی طرف التفات کیا گیا ہے۔ ابو جعفر، حمزہ اور یعقوب نے يَخَافَا کو فعل مجہول يُخَافَا پڑھا ہے۔ یعنی حکام کو زوجین کے بارے خطرہ ہو۔ تو اس صورت میں ”ان“ اپنے صلہ کے ساتھ مل کر يُخَافَا کی ضمیر سے بدل اشتمال ہوگا۔

اے حکام اگر تمہیں خوف ہو کہ وہ دونوں اللہ کی حدوں کو قائم نہ رکھ سکیں گے تو ان پر کوئی حرج نہیں۔ فراء نے کہا ہے کہ عَلَيَّهَا کے قول سے مراد صرف زوج (خاوند) ہے نہ کہ زوجہ (بیوی)، لیکن اللہ تعالیٰ نے ان دونوں کے باہم مقترن ہونے کے سبب ان کا ذکر اکٹھا کیا ہے۔ جیسا کہ ارشاد ہے ”تَسِيَا حُوْتَهُمَا“ حالانکہ اس میں بھولنے والا موسیٰ علیہ السلام کا ساتھی تھا نہ کہ حضرت موسیٰ علیہ السلام۔ میں کہتا ہوں کہ ظاہر معنی یہ ہے کہ جس طرح ان ارشادات کے سبب مرد کے لئے مال لینے میں حرج ہے ”وَلَا يَجُوزُ لَكُمْ أَنْ تَأْخُذُوا بِمَا آتَيْنَاكُمْ مِنْ شَيْئٍ الْآيَةِ“، ”وَإِنْ أَرَدْتُمْ اسْتِبْدَالَ زَوْجٍ مَكَانَ زَوْجٍ وَآتَيْنَاكُمْ إِنْ قَضَيْتُمْ قَضَائِكُمْ فَآخُذُوا بِمَا آتَيْنَاكُمْ مِنْ شَيْئٍ الْآيَةِ“ اتَّخُذُوا مِنْهُ بَعْثًا فَإِنَّا إِنَّمَا مُبِينَاتُ“ اسی طرح عورت پر بھی طلاق کے مطالبہ میں ملا دینے میں کوئی حرج ہے کیونکہ حضور علیہ الصلوٰۃ والسلام کے اس ارشاد کے مطابق طلاق کا مطالبہ کرنا معصیت ہے ”کہ وہ عورت جس نے بغیر ضرورت کے اپنے خاوند سے طلاق کا مطالبہ کیا اس پر جنت کی خوشبو حرام ہے“ (1) اسے امام احمد، ترمذی، ابوداؤد، ابن ماجہ اور دارمی رحمۃ اللہ علیہ نے حضرت ثوبان رضی اللہ عنہ کی حدیث سے روایت کیا ہے اور معصیت کے لئے مال دینا حرام ہے۔ بلکہ انسان کے لئے بغیر حق کے مال ضائع کرنا ممنوع ہے۔ یعنی مال کو ایسے خرچ کرنا کہ نہ اس میں دینی فائدہ ہو اور نہ دنیوی۔ اور اس حدیث طیبہ کا مفہوم بھی یہی ہے۔ ”کہ خلع کرنے والیاں منافقات ہیں“ (2) اسے ترمذی رحمۃ اللہ علیہ نے روایت کیا ہے۔ اور جب زوجین کو اللہ تعالیٰ کی حدود قائم نہ کرنے اور معصیت کا ارتکاب کرنے کا اندیشہ ہو تو پھر اس اعتبار سے مال دینا اور لینا دونوں کے لئے جائز ہے کہ جائین سے نافرمانی کا خوف ہے۔ لیکن جب نافرمانی اور زیادتی صرف مرد کی جانب سے ہو تو پھر اس کے لئے مال لینا حلال نہیں۔ صاحب ہدایہ نے کہا ہے کہ یہ مکروہ تحریمی ہے اور حق یہ ہے کہ یہ ہماری تلاوت کردہ آیت طیبہ اور اباحت پر دلیل نہ ہو بخلاف سبب حرام ہے اور اس لئے بھی کہ اس نے مسلمان کا مال بغیر حق کے لیا ہے اور عورت کو ضرر پہنچانے کے لئے اور اس کا مال ختم کر کے اس کو تنگ کرنے کے لئے روک رکھا ہے۔ اور اگر نافرمانی عورت کی جانب سے ہو تو یہ عورت پر حرام ہے اور اس صورت میں معصیت کا ارتکاب عورت نے کیا ہے نہ کہ مرد نے۔ جیسا کہ بیان کیا جا چکا ہے۔ اور اگر کسی جانب سے بھی نافرمانی نہ ہو اور دونوں کو اللہ تعالیٰ کی حدود قائم نہ رکھ سکنے کا خوف نہ ہو، تو پھر خاوند کے لئے مال لینا اور عورت کے لئے طلاق کا مطالبہ کرنا اور مال خرچ کرنا حلال نہیں۔ لیکن خلع واقع ہو جائے گا اور تمام صورتوں میں بالا جماع مرد کے لئے عورت کے ذمہ قضاء مال واجب ہو جائے گا بخلاف ظاہر یہ ہے۔ ہمارے نزدیک خلع ایک امر شرعی ہے چاہے وہ طلاق ہو یا فسخ۔ اور امور شرعیہ سے نبی ان کے انعقاد اور نفاذ پر

1۔ سنن ابن ماجہ، جلد 2 صفحہ 523، مطبوعہ دارالکتب العلمیہ بیروت 1998

2۔ جامع ترمذی مع عارضۃ الاحوذی، جلد 5 صفحہ 130، مطبوعہ دارالکتب العلمیہ بیروت 1997

دلالت کرتی ہے، حتیٰ کہ ابتلاء کا تصور ہونے لگے۔ مزنی نے کہا ہے کہ خلع بالکل غیر مشروع ہے اور یہ آیت اس آیت سے منسوخ ہے۔ ”وَإِنْ أَمَدَّكُمْ اسْتَبْدَالَ زَوْجِ الْآيَةِ“۔ اس کا جواب یہ ہے کہ اس آیت میں ملک نکاح کے معاوضہ کے طور پر زوجین کی رضامندی کے سبب لینے دینے کا ذکر نہیں ہے۔ لہذا اس میں تعارض نہیں ہے اور تعارض کے بغیر نسخ نہیں ہو سکتا، واللہ اعلم۔ اس مسئلہ میں ائمہ کے مابین اختلاف ہے کہ خلع طلاق ہے یا فسخ؟ تو اس کے بارے حضرت امام اعظم ابوحنیفہ، امام مالک اور حضرت امام شافعی رحمۃ اللہ علیہ کا مشہور قول یہ ہے کہ یہ طلاق ہے۔ حضرت امام احمد رحمۃ اللہ علیہ سے بھی ایک روایت اسی طرح مروی ہے اور امام احمد رحمۃ اللہ علیہ نے کہا ہے کہ یہ فسخ ہے امام شافعی رحمۃ اللہ علیہ سے بھی ایک روایت اسی طرح ہے کہ یہ طلاق نہیں۔ پس جنہوں نے کہا ہے کہ یہ فسخ ہے ان کے نزدیک اس سے طلاق کی تعداد کم نہیں ہوگی، نہ اس کے ساتھ کوئی دوسری طلاق لاحق ہو سکے گی اور نہ ہی عدت کے دوران وہ ایک دوسرے کے وارث ہو سکیں گے۔ دونوں فریقوں نے اسی آیت سے استدلال کیا ہے۔ فسخ کا قول کرنے والوں کا استدلال اس طرح ہے کہ اللہ تعالیٰ نے آیت کے اول حصہ میں دو طلاقوں کا ذکر کیا ہے۔ پھر خلع کا اور پھر تیسری طلاق کا ذکر اس قول کے ساتھ کیا ”فَإِنْ طَلَّقَهَا فَلَا تَحِلُّ لَهٗ“ تو اگر خلع بھی طلاق ہو تو اس سے طلاقوں کی تعداد چار ہونا لازم آئے گی۔ یہ استدلال حضرت ابن عباس رضی اللہ عنہما سے مروی ہے۔ علامہ ابن جوزی نے اپنی سند کے ساتھ طاؤس سے روایت کی ہے کہ انہوں نے کہا میں نے ابراہیم بن سعد کو حضرت ابن عباس رضی اللہ عنہما سے اس آدمی کے بارے سوال کرتے سنا ہے کہ جس نے اپنی بیوی کو دو طلاقیں دیں پھر عورت نے اس سے خلع کر لیا۔ تو آپ نے فرمایا اگر وہ چاہے تو اس سے نکاح کر سکتا ہے۔ بیشک طلاق کا ذکر آیت کے اول اور آخر میں ہے اور ان کے درمیان خلع کا ذکر ہے (1) اسے عبدالرزاق نے روایت کیا ہے اور دارقطنی نے حضرت ابن عباس رضی اللہ عنہما سے روایت کی ہے کہ ”خلع فرقت ہے“ (2) انہوں نے مزید کہا کہ حضرت ابن عمر رضی اللہ عنہما کے غلام نافع نے روایت کی ہے کہ انہوں نے ربيع بنت معوذ بن عفرہ سے حضرت ابن عمر رضی اللہ عنہما کو یہ خبر دیتے ہوئے سنا کہ اس نے حضرت عثمان بن عفان رضی اللہ عنہ کے عہد میں اپنے خاوند سے خلع کیا۔ تو ان کے چچا حضرت عثمان رضی اللہ عنہ کے پاس آئے اور کہا کہ معوذ کی بیٹی نے آج اپنے خاوند سے خلع کیا ہے کیا وہ گھر منتقل ہو سکتی ہے؟ تو حضرت عثمان رضی اللہ عنہ نے فرمایا اسے چاہئے کہ وہ منتقل ہو جائے۔ اب ان کے درمیان میراث نہیں ہوگی اور نہ ہی اس پر عدت ہوگی۔ مگر وہ اس وقت تک نکاح نہیں کر سکتی جب تک کامل حیض نہ گزر جائے، اس احتمال کی وجہ سے کہ ہو سکتا ہے اسے حمل ہو۔ یہ سن کر حضرت ابن عمر رضی اللہ عنہما نے فرمایا عثمان ہم سے زیادہ بہتر اور زیادہ جاننے والے تھے۔ ہمارے استدلال کی وجہ یہ ہے کہ اللہ تعالیٰ نے پہلے دو طلاقوں کا ذکر کیا جن کے بعد رجوع ہو سکتا ہے اور پھر عورت کے فدیہ دینے کا ذکر کیا۔ فدیہ دینے کی نسبت صرف عورت کی طرف کرنا اس کے باوجود کہ کلام کا مقتضی یہ ہے کہ فعل کی نسبت دونوں کی طرف ہو، اور فرقت کا واقع نہ ہونا مگر صرف مرد کے فعل کے ساتھ، یہ مرد کے فعل کے مضبوط ہونے پر واضح دلیل ہے۔ اور سابقہ وضاحت کے مطابق وہ فعل طلاق ہے۔ تحقیق اللہ تعالیٰ نے اس میں طلاق کی دو قسمیں بیان کیں ایک طلاق بغیر مال کے اور ایک طلاق مال کے ساتھ۔ پھر فرمایا ”فَإِنْ طَلَّقَهَا فَلَا تَحِلُّ لَهٗ“ اور لفظ فاء تعقیب کے لئے خاص ہے اور طلاق کے پیچھے اقتداء (فدیہ دینے) کا ذکر ہے۔ پس اگر خلع کے بعد طلاق واقع نہ ہو تو فاء کا موجب باطل ہو جاتا ہے۔ اور یہ قول کرنا کہ یہ کلام کے اول حصہ کے ساتھ متصل ہے۔ اور قول باری تعالیٰ وَلَا يَحِلُّ لَكُمْ مِنَ الظَّالِمُونَ تک جملہ معترضہ ہے یہ بلا دلیل کلام کے الفاظ کو چھوڑنا اور ان میں مرضی کا تصرف کرنا ہے۔ اور یہ قطعاً درست نہیں اور جو کچھ



امام شافعی رحمۃ اللہ علیہ نے کہا ہے کہ اللہ تعالیٰ نے آیت کے اول اور آخر میں طلاق کا ذکر کیا ہے اور ان کے درمیان خلع کا ذکر کیا ہے یہ کوئی شی نہیں کیونکہ انہوں نے کلام میں خلع اور فسخ کا بالکل ذکر ہی نہیں کیا۔ بیشک انہوں نے عورت کے فدیہ دینے کا ذکر کیا اور زوج کے فعل سے خاموش ہو گئے اور خاوند کا فعل تو صرف طلاق ہے جیسے مذکور ہوا۔ تو اس سے یہ ظاہر ہوا کہ بیشک پہلے ذکر کی گئی طلاق اگر مال کے بدلے نہ ہو تو وہ رجعی ہے اور اگر مال کے بدلے ہو تو وہ بائن ہے، یہاں تک کہ فدیہ ثابت ہو جائے اور بدل اور مبدل منہ دونوں خاوند کی ملکیت میں جمع نہیں ہو سکتے، چاہے وہ لفظ طلاق کے ساتھ ہو، یا لفظ خلع کے ساتھ یا ان دونوں کے علاوہ کسی اور لفظ کے ساتھ جو اس معنی کو ادا کرتا ہو۔ اور اس کا نام خلع رکھنا ایک ایسی اصطلاح ہے جو قرآن سے ثابت نہیں، واللہ اعلم۔

اس آیت کا سبب نزول بھی خلع کے طلاق ہونے پر دلالت کرتا ہے اور وہ یہ ہے کہ جمیلہ بنت عبد اللہ بن ابی ثابت بن قیس کی بیوی تھی۔ (دارقطنی نے اس کا نام زینب ذکر کیا ہے۔ اور ابن حجر نے کہا شاید اس کے دو نام ہیں۔ اور ایک دوسری روایت میں ہے کہ اس کا نام حبیبہ بنت ہبل ہے۔ ابن حجر نے کہا ہے کہ اس سے یہ ظاہر ہوتا ہے کہ یہ دو واقعے ہیں اور یہ دونوں انہیں دو عورتوں کے بارے میں پیش آئے دونوں جدیشیں مشہور ہیں، دونوں سندیں صحیح ہیں اور دونوں کا سیاق کلام مختلف ہے) وہ رسول اللہ ﷺ کی بارگاہ میں حاضر ہوئی اور آپ ﷺ کے پاس اپنے خاوند کی شکایت کی، اور ان کے مارنے کے نشانات آپ ﷺ کو دکھائے۔ اور عرض کی یا رسول اللہ ﷺ نہ میں (اس سے خوش) ہوں اور نہ ہی وہ (مجھ سے خوش ہے) تو رسول اللہ ﷺ نے ثابت کو بلا بھیجا اور فرمایا تجھے اور تیری اہلیہ کو کیا ہوا؟ تو انہوں نے عرض کی قسم ہے اس ذات کی جس نے آپ ﷺ کو حق کے ساتھ بھیجا سطح زمین پر میرے نزدیک آپ ﷺ کے سوا اس سے زیادہ محبوب اور کوئی نہیں۔ تو پھر آپ ﷺ نے اس عورت کو کہا تو کیا کہتی ہے؟ تو اس نے عرض کی "یا رسول اللہ ﷺ میں آپ سے ایسی بات نہیں کرتی جو آپ ﷺ کو اس کے خلاف محسوس ہو وہ تمام لوگوں سے زیادہ اپنی بیوی کے ساتھ مہربان اور شفیق ہے لیکن میں اس سے بغض رکھتی ہوں۔ پس نہ میں (اس سے خوش) ہوں اور نہ وہ (مجھ سے خوش ہے)" (1) حضرت امام بخاری رحمۃ اللہ علیہ نے اپنی صحیح میں حضرت ابن عباس رضی اللہ عنہما سے روایت نقل کی ہے کہ ثابت بن قیس کی بیوی حضور نبی مکرم ﷺ کی بارگاہ میں حاضر ہوئی اور عرض کی یا رسول اللہ ﷺ! میں ثابت بن قیس پر اخلاق اور دین کے اعتبار سے تو کوئی عیب نہیں لگاتی۔ لیکن میں اسلام میں کفر کو ناپسند کرتی ہوں۔ رسول اللہ ﷺ نے فرمایا کیا تو اس کا باغ لوٹانا چاہتی ہے؟ تو اس نے کہا جی ہاں! تو رسول اللہ ﷺ نے ثابت کو فرمایا باغ لے لے اور اسے ایک طلاق دے دے (2) اور امام بیہقی رحمۃ اللہ علیہ نے ایک دوسری سند سے حضرت ابن عباس رضی اللہ عنہما سے یہ روایت نقل کی ہے کہ جمیلہ حضور نبی کریم ﷺ کی بارگاہ میں حاضر ہوئی وہ خلع کا ارادہ رکھتی تھی۔ تو آپ ﷺ نے اسے فرمایا اس نے تجھے کیا مہر دیا تھا تو اس نے عرض کی، باغ۔ تو پھر آپ ﷺ نے فرمایا "اس کا باغ اسے واپس لوٹا دو" (3) ابن جریر نے حضرت ابن عباس رضی اللہ عنہما سے روایت کی ہے کہ انہوں نے فرمایا اسلام میں سب سے پہلا خلع حضرت ثابت بن قیس کی بیوی کا ہے۔ وہ حضور نبی کریم ﷺ کی بارگاہ میں آئی اور عرض کی یا رسول اللہ ﷺ! میرا سر اور ثابت کا سر جمع نہیں رہ سکتے۔ بیشک میں نے پردہ اٹھایا اور اسے متعدد بار بہت سے لوگوں میں آتے دیکھا وہ رنگت کے اعتبار سے انتہائی زیادہ سیاہ ہے، قد و قامت کے لحاظ سے سب سے چھوٹا ہے اور چہرے کے اعتبار سے انتہائی قبیح

ہے۔ تو آپ ﷺ نے فرمایا کیا تو اس کا باغ واپس لوٹانا چاہتی ہے؟ تو اس نے کہا جی ہاں اور اگر وہ چاہے تو میں اس سے زیادہ بھی دوں گی۔ چنانچہ آپ ﷺ نے ان کے درمیان تفریق کر دی (1) ابو داؤد، ابن حبان اور بیہقی رحمہم اللہ تعالیٰ نے حبیبہ بنت سہل سے روایت کی ہے وہ ثابت بن قیس کے پاس تھی۔ وہ حضور نبی کریم ﷺ کی بارگاہ میں آئی اور عرض کی میں اور ثابت ایک ساتھ نہیں رہ سکتے، الحدیث (2) اور ابن جریر نے ابن جریج سے روایت کی ہے کہ یہ آیت ثابت بن قیس اور حبیبہ کے بارے میں نازل ہوئی۔ اس نے رسول اللہ ﷺ کی بارگاہ میں شکایت کی تھی تو آپ ﷺ نے فرمایا۔ کیا تو اس کا باغ اسے واپس لوٹا دے گی اس نے جواب دیا جی ہاں۔ تو آپ ﷺ نے اسے بلایا اور اس کے بارے بتایا۔ اس نے عرض کی کیا آپ ﷺ بھی میرے لئے یہی بہتر سمجھتے ہیں تو آپ ﷺ نے فرمایا جی ہاں! تو پھر انہوں نے کہا میں نے یہ فیصلہ کر دیا۔ پس اس وقت یہ آیت نازل ہوئی (3) نتیجہ یہ قصہ اس پر دلالت کرتا ہے کہ خلع طلاق ہے۔ جیسا کہ صحیح روایت میں ہے کہ آپ ﷺ نے فرمایا باغ لے لو اور اسے ایک طلاق دے دو۔ اور اگر کہا جائے کہ راوی کا اپنی روایت کے خلاف عمل امام ابو حنیفہ رحمۃ اللہ علیہ کے اصول کے مطابق ناخ کے قائم مقام ہوتا ہے۔ اور جو کچھ بخاری میں ہے وہ حضرت ابن عباس رضی اللہ عنہما کی روایت ہے حالانکہ حضرت ابن عباس رضی اللہ عنہما کا قول اس سے قبل ذکر کیا گیا ہے کہ بیشک خلع فرقت ہے۔ تو اس کے بارے ہم یہ کہیں گے کہ شاید حضرت ابن عباس رضی اللہ عنہما نے یہ گمان کیا ہو کہ ثابت نے حضور نبی کریم ﷺ کے حکم کی پیروی کرتے ہوئے اپنی بیوی کو طلاق دی اور مال کے عوض طلاق ہوئی خلع نہیں ہوا۔ پھر آپ رضی اللہ عنہما نے آیت کی تاویل کے ساتھ فتویٰ دیا کہ خلع فسخ ہے، لہذا ان کا عمل ان کے گمان کے مطابق اپنی روایت کے خلاف نہیں۔ اور اس وقت آپ نے جو یہ فرمایا کہ یہ اسلام میں پہلا خلع تھا، آپ کے اس قول کو مجاز پر محمول کیا جائے گا اور ہمارے اوپر حضرت ابن عباس رضی اللہ عنہما کے زعم (خیال) کی اتباع لازم نہیں۔ ان روایات میں سے جو خلع کے طلاق ہونے پر دلالت کرتی ہیں وہ بھی ہے جو عبدالرزاق نے حضرت سعید بن المسیب سے نقل کی ہے کہ ”رسول اللہ ﷺ نے خلع کو طلاق قرار دیا ہے“ (4) یہ روایت مرسل صحیح ہے اور مرسل ہمارے نزدیک حجت ہے اور امام شافعی رحمۃ اللہ علیہ نے یہ حکم لگایا ہے کہ حضرت سعید بن المسیب کی مرسل روایات حدیث متصل کے حکم میں ہیں۔ انہوں نے کہا ہے بیشک میں نے انہیں مسانید پایا ہے اور خلع کے طلاق ہونے کی روایت حضرت ابن مسعود رضی اللہ عنہ سے بھی مروی ہے کہ ”آپ نے کہا کہ طلاق بائن نہیں ہوتی مگر فدیہ کی صورت میں یا ایطاء کی صورت میں“ اسے ابن ابی شیبہ نے روایت کیا ہے۔ اسی طرح حضرت علی رضی اللہ عنہ سے بھی مروی ہے (5) اور ام بکرہ سے روایت ہے کہ اس نے اپنے خاوند سے خلع کیا۔ پھر دونوں یہ مسئلہ لے کر حضرت عثمان غنی رضی اللہ عنہ کے پاس پہنچے، تو آپ رضی اللہ عنہ نے فرمایا یہ طلاق بائن ہے۔ مگر ان دونوں نے جو شی مقرر کی ہے وہ مقرر ہی ہے (6) اسے امام مالک رحمۃ اللہ علیہ نے روایت کیا ہے۔ اور یہ جو کہا گیا ہے کہ اس اثر کے روات میں سے جمہان معروف نہیں۔ تو اس کے بارے ابن ہمام نے کہا ہے کہ اس سے مراد ابو العلی مولیٰ الاسلامیین ہے۔ اور یہ بھی کہا گیا ہے کہ یعقوب القبطی کے مولیٰ تابعی ہیں اور اس نے حضرت سعد بن ابی وقاص، حضرت عثمان بن عفان، حضرت ابو ہریرہ اور حضرت ام بکرہ رضی اللہ عنہم سے احادیث روایت کی ہیں اور اس سے حضرت

1- الدر المنثور، جلد 1 صفحہ 500 (العلمیہ) 2- سنن کبریٰ بیہقی، جلد 7 صفحہ 312-313 (الفکر) 3- الدر المنثور، جلد 1 صفحہ 499 (العلمیہ)

4- مصنف ابن ابی شیبہ، جلد 4 صفحہ 117 مطبوعہ مکتبہ الزمان بیروت 1989

5- مصنف ابن ابی شیبہ، جلد 4 صفحہ 117 (الزمان)

6- موطا امام مالک، جلد 2 صفحہ 565 مطبوعہ دار احیاء التراث العربی بیروت



عروہ بن زبیر اور موسیٰ بن عبیدہ زبیدی وغیرہ نے روایت کی ہے۔ ابن حبان نے اس کا ذکر ثقات میں کیا ہے۔  
 مسئلہ:۔ اس مسئلہ پر تمام ائمہ نے اجماع کیا ہے کہ آیت عام ہونے کی بناء پر مال مہر سے زیادہ کے عوض خلع کرنا صحیح ہے۔ لیکن امام  
 اعظم ابو حنیفہ اور امام احمد رحمہما اللہ تعالیٰ کے نزدیک یہ مکروہ ہے اور ان میں سے اکثر کا قول ہے کہ مکروہ نہیں۔ امام ابو حنیفہ رحمۃ اللہ علیہ  
 سے جامع صغیر میں یہی روایت ہے۔ اس مسئلہ میں صحابہ کرام کے درمیان اختلاف گزر چکا ہے۔ کراہت کا سبب وہ روایت ہے جسے  
 ابوداؤد نے اپنی مراسیل میں، ابن ابی شیبہ اور عبدالرزاق نے ثابت بن قیس کی بیوی کے قصہ میں بیان کیا ہے کہ رسول اللہ ﷺ نے  
 اسے فرمایا کیا تو وہ باغ اسے واپس لوٹا دے گی جو اس نے تجھے بطور مہر دیا ہے۔ تو اس نے عرض کی جی ہاں زیادتی کے ساتھ لوٹا دوں گی تو  
 آپ ﷺ نے فرمایا ”زیادتی کی ضرورت نہیں۔“ دارقطنی نے اسے اسی طرح نقل کیا ہے (1) اور کہا ہے کہ ولید نے اس کی سند اس  
 طرح بیان کی ہے۔ ”عن ابی جریج عن عطاء عن ابن عباس“ اور مرسل روایت اصح ہے۔ ابن جوزی نے دارقطنی کی سند سے  
 ابوالزبیر سے روایت نقل کی ہے کہ ثابت بن قیس بن شماس کے پاس زینب بنت عبد اللہ بن ابی سلول تھی۔ ثابت نے اسے ایک باغ  
 بطور مہر دیا تھا۔ تو اس نے اسے (ثابت کو) ناپسند کیا۔ تو رسول اللہ ﷺ نے اسے فرمایا۔ کیا تو وہ باغ اسے واپس لوٹا دے گی جو اس  
 نے تجھے دیا تھا تو اس نے عرض کی جی ہاں زیادتی کے ساتھ۔ تو پھر حضور نبی کریم ﷺ نے فرمایا زیادتی کی ضرورت نہیں بلکہ باغ  
 ضروری ہے۔ تو اس نے عرض کی جی ہاں (صحیح ہے)۔ چنانچہ آپ ﷺ نے وہ باغ اس کے لئے لے لیا اور اس عورت کا راستہ چھوڑ  
 دیا۔ (یعنی اسے نکاح کی قید سے آزاد کر دیا)۔ پس جب یہ خبر ثابت بن قیس کو پہنچی تو انہوں نے کہا ”میں نے رسول اللہ ﷺ کے  
 فیصلہ کو قبول کیا“ (2) ابن جوزی نے کہا اس کی اسناد صحیح ہے۔ دارقطنی نے کہا ابوالزبیر نے اسے کئی ایک سے سنا اور دارقطنی نے اپنی سند  
 سے حضرت عطاء سے روایت کی ہے کہ حضور نبی کریم علیہ الصلوٰۃ والسلام نے فرمایا کہ آدمی کو چاہئے کہ وہ خلع کرنے والی عورت سے اس  
 مال سے زیادہ نہ لے جتنا اس نے اسے دے رکھا ہے (3) ابن ماجہ نے حضرت ابن عباس رضی اللہ عنہما سے روایت کی ہے کہ جبیلہ بنت  
 سلول حضور نبی کریم ﷺ کے پاس حاضر ہوئی، الحدیث۔ اس میں آپ ﷺ نے ثابت کو حکم دیا کہ وہ اپنا باغ لے لے اور زیادتی نہ  
 لے (4) اور صحیح مرسل حدیث سے اس زیادتی کے ثبوت میں کوئی شک نہیں۔ اور وہ مرسل روایت مستند اور مرسل روایات کے سبب مزید  
 قوی ہو گئی ہے۔ اس باب میں حضرت علی رضی اللہ عنہ کا اثر بھی ہے کہ آپ رضی اللہ عنہ نے فرمایا کہ مرد عورت سے اس کی نسبت زیادہ  
 نہیں لے گا جو اس نے اسے دیا ہوا ہے، اسے عبدالرزاق نے روایت کیا ہے اور کعب نے بھی اسی طرح بیان کیا ہے۔ اور وہ روایت جو  
 عبدالرزاق نے ربیع بنت معوذ سے روایت کی ہے کہ اس نے اپنے خاوند سے مہر اور اس شی کے بدلے خلع کیا جس کی وہ مالک تھی۔ تو  
 اس کے بارے میں مقدمہ حضرت عثمان رضی اللہ عنہ کے پاس پیش کیا گیا تو آپ رضی اللہ عنہ نے اس کی اجازت دے دی اور اسے حکم  
 دیا کہ اس کے سر کا جوڑا اور اس کے سوا بھی جو ہولے لو۔ اور اسی طرح وہ روایت جو انہوں نے حضرت نافع سے روایت کی ہے کہ  
 حضرت عمر رضی اللہ عنہ کے پاس ان کی بیوی کی (آزاد کردہ) ایک خادمہ حاضر ہوئی اور اس نے اپنی ہرشی اور تمام کپڑوں حتیٰ کہ اپنی  
 واسکٹ تک کے عوض خلع کیا۔ تو یہ دونوں اثر کراہت کے قول کے منافی نہیں ہیں کیونکہ یہ دونوں قضاء خلع کے نفاذ پر دلالت کرتے ہیں  
 اور کسی نے بھی اس کا انکار نہیں کیا۔ اور عدم کراہت کی دلیل یہ آیت ہے اس طرح کہ رب کریم نے فرمایا ”فَلَا جُنَاحَ عَلَيْهِمَا فِيمَا

2- سنن الدار قطنی، جلد 3 صفحہ 255 مطبوعہ دارالماہان بیروت

1- سنن الدار قطنی، جلد 3 صفحہ 255 مطبوعہ دارالماہان بیروت

4- سنن ابن ماجہ، جلد 2 صفحہ 524 مطبوعہ دارالکتب العلمیہ بیروت

3- سنن الدار قطنی، جلد 3 صفحہ 255 (الماہان)





کے لئے اسے حلال کر دیتا ہے اور اجماع اس پر ہے کہ زوج ثانی کی وطی حلال ہونے کے لئے شرط ہے۔ اسی وجہ سے کہا گیا ہے کہ آیت میں نکاح سے مراد جماع ہے۔ کیونکہ اس کا لغوی معنی جماع ہی ہے۔ اگر کہا جائے کہ یہ درست نہیں کیونکہ وطی خاوند کا فعل ہے اور عورت اس کا محل ہے لہذا اس کی نسبت عورت کی طرف کرنا جائز نہیں۔ تو اس کے بارے میں ہم کہیں گے کہ مجازاً یہ نسبت جائز ہے اور آیت طیبہ مجاز سے خالی نہیں ہو سکتی کیونکہ اگر نکاح بمعنی عقد ہو تو پھر مجاز لفظ زوج میں ہوگا اس معنی کی بناء پر جو اس کی طرف لوٹ رہا ہے اور اگر نکاح وطی کے معنی میں ہو تو پھر مجاز نسبت میں ہوگا اور مجازاً یہ کہنا بھی ممکن ہے کہ نکاح سے مراد عورت کا وطی کی قدرت دینا ہو۔ اس اجماع اور ان تاویلات بعیدہ کے ساتھ آیت کی تاویل کرنے پر ابھارنے والی روایت حضرت ام المؤمنین عائشہ صدیقہ رضی اللہ عنہا کی حدیث ہے۔ وہ فرماتی ہیں کہ رفاعہ قرظی کی بیوی حضور نبی کریم ﷺ کے پاس حاضر ہوئی اس حال میں کہ میں اور ابو بکر صدیق رضی اللہ عنہ آپ ﷺ کے پاس تھے اور اس نے کہا۔ مجھے رفاعہ نے جدا کرنے والی طلاق دی ہے اور پھر عبدالرحمن بن زبیر نے میرے ساتھ شادی کی ہے۔ بیشک ان کے پاس تو ہدبہ کی مثل ہے اور اس نے اپنے کپڑے سے ہدبہ بنایا تو رسول اللہ ﷺ تبسم کناں ہوئے اور فرمایا گویا تو رفاعہ کے پاس واپس جانے کا ارادہ رکھتی ہے۔ آپ ﷺ نے فرمایا ایسا نہیں ہو سکتا یہاں تک کہ تو اس کے شہد میں سے چکھ لے اور وہ تیرا شہد چکھ لے (1) اسے محدثین کی ایک جماعت نے روایت کیا ہے اور صحیحین میں یہ الفاظ ہیں کہ بیشک وہ رفاعہ کے پاس تھی تو رفاعہ نے اسے تین طلاقیں دے دیں اور موطا میں اس طرح ہے کہ مالک رحمۃ اللہ علیہ نے مسور بن رفاعہ قرظی کے واسطے سے زبیر بن عبدالرحمن بن زبیر سے یہ روایت بیان کی ہے کہ رفاعہ بن سہیل نے اپنی بیوی تمیمہ بنت وہب کو رسول اللہ ﷺ کے عہد میں تین طلاقیں دیں۔ تو پھر عبدالرحمن بن زبیر نے اس سے نکاح کر لیا۔ لیکن اس نے اس سے وطی کرنے کی طاقت نہ رکھی تو اسے اپنے سے علیحدہ کر دیا۔ تو پھر رفاعہ نے اس سے نکاح کرنے کا ارادہ کیا، تو رسول اللہ ﷺ نے اسے منع فرما دیا اور فرمایا تیرے لئے نکاح حلال نہیں ہوگا یہاں تک کہ وہ شہد چکھ لے (2) اور ایک جماعت نے حضرت ام المؤمنین عائشہ صدیقہ رضی اللہ عنہا کی حدیث بیان کی ہے کہ رسول اللہ ﷺ سے اس آدمی کے بارے پوچھا گیا، جس نے اپنی بیوی کو تین طلاقیں دیں پھر اس عورت نے دوسرے مرد سے شادی کی۔ وہ اس کے پاس داخل ہوا اور پھر اس کے ساتھ جماع کرنے سے پہلے اسے طلاق دے دی، کیا وہ عورت پہلے خاوند کے لئے حلال ہوگئی؟ تو آپ ﷺ نے فرمایا نہیں۔ یہاں تک کہ دوسرا اس کے شہد میں سے وہ چکھ لے جو پہلے نے چکھا۔ اور ابن المنذر نے مقاتل بن حبان سے نقل کیا کہ انہوں نے کہا یہ آیت عائشہ بنت عبدالرحمن بن عتیق کے بارے میں نازل ہوئی۔ وہ رفاعہ بن وہب بن عتیق کی بیوی تھی اور یہ اس کے چچا کا بیٹا تھا۔ پس اس نے اسے طلاق مغلظہ دی۔ تو اس کے بعد اس نے عبدالرحمن بن زبیر قرظی سے شادی کی۔ پھر رسول اللہ ﷺ کے پاس حاضر ہوئی اور کہا کہ اس نے مجھے مس کرنے سے پہلے طلاق دے دی ہے کیا میں پہلے کے پاس واپس جا سکتی ہوں تو آپ ﷺ نے فرمایا نہیں۔ یہاں تک کہ تو مس کر لے (3) اور اسی بارے میں یہ آیت نازل ہوئی ”قَالَ طَلَّقَهَا فَلَا تَحِلُّ لَهُ مِنْ بَعْدِ حَتَّى تَنْكِحَ زَوْجًا غَيْرًا“ ”فَإِنْ طَلَّقَهَا“۔ پس اگر اس نے جماع کے بعد اسے طلاق دے دی ”فَلَا تَحِلُّ لَهُ مِنْ بَعْدِ حَتَّى تَنْكِحَ زَوْجًا غَيْرًا“ (تو ان پر رجوع کرنے میں کوئی حرج نہیں)۔ امام بغوی رحمۃ اللہ علیہ نے ذکر کیا ہے کہ یہ روایت ہے وہ عورت اتنی دیر اس کے پاس ٹھہری رہی جتنا اللہ نے چاہا۔ پھر رسول اللہ ﷺ کے پاس لوٹی اور عرض کی یا رسول اللہ ﷺ بیشک میرے خاوند

2- موطا امام مالک، جلد 2 صفحہ 531 مطبوعہ دار احیاء التراث العربی بیروت

1- صحیح بخاری، جلد 2 صفحہ 933، دار ابن کثیر بیروت

3- الدر المنثور، جلد 1 صفحہ 505 (العلیہ)

نے مجھے مس کر لیا ہے۔ تو رسول اللہ ﷺ نے اسے فرمایا اپنے پہلے قول کو تو نے جھٹلایا ہے لہذا دوسرے قول میں ہم تیری تصدیق نہیں کریں گے۔ پھر جب تک اللہ تعالیٰ نے چاہا وہ اس کے پاس ٹھہری رہی۔ یہاں تک کہ رسول اللہ ﷺ کا وصال ہو گیا پھر وہ حضرت ابوبکر صدیق رضی اللہ عنہ کے پاس آئی اور کہا بیشک میرے خاوند نے مجھے مس کیا ہے اور مجھے طلاق دے دی ہے۔ تو حضرت ابوبکر صدیق رضی اللہ عنہ نے اسے کہا تو نے رسول اللہ ﷺ کے پاس شہادت دی تھی جب تو آپ ﷺ کے پاس آئی تھی۔ تو آپ ﷺ نے تجھے جو فرمانا تھا فرما دیا اس لئے تو رجوع نہیں کر سکتی۔ پھر جب حضرت ابوبکر صدیق رضی اللہ عنہ کا وصال ہو گیا تو وہ حضرت عمر فاروق اعظم رضی اللہ عنہ کے پاس آئی اور پہلے کی مثل ہی آپ کو بھی بتایا تو حضرت عمر رضی اللہ عنہ نے فرمایا اگر تو نے رجوع کیا، تو میں تجھے رجم کر دوں گا (1) نکاح کو تزویج کے معنی میں لینے سے اس حدیث کے سبب کتاب اللہ پر زیادتی ہو جاتی ہے اور اخبار آحاد سے کتاب اللہ پر زیادتی امام شافعی رحمۃ اللہ علیہ اور دوسروں کے نزدیک جائز ہے۔ لیکن یہ امر امام ابوحنیفہ رحمۃ اللہ علیہ کے اصول کی بناء پر مشکل ہو جاتا ہے کیونکہ ان کے نزدیک یہ جائز نہیں۔ لہذا امام ابوحنیفہ رحمۃ اللہ علیہ کے مذہب کی توجیہ میں کہا گیا ہے کہ حدیث مشہور سے کتاب اللہ پر زیادتی جائز ہے اور یہ حدیث اس طرح نہیں کیونکہ یہ اخبار آحاد میں سے ہے البتہ یہ کہنا ممکن ہے کہ جب اس حدیث کے مطابق اجماع منعقد ہو چکا ہے اور جمہور امت نے اسے قبولیت کے ساتھ لے لیا ہے تو پھر اسے حدیث مشہور کے ساتھ ملا دیا گیا۔ لہذا اس سے کتاب اللہ پر زیادتی جائز ہوگی۔

3۔ اگر زوج ثانی نے وطی کے بعد اسے طلاق دے دی تو عورت اور پہلے خاوند پر کوئی حرج نہیں کہ وہ نئے نکاح کے ساتھ رجوع کر لیں۔ اس میں فعل کا دونوں کی طرف منسوب ہونا اس پر دلالت کر رہا ہے۔ بخلاف اس قول کے جو اس سے پہلے گزرا ”وَبُعُولَتُهُنَّ أَحْسَبُ بِرِّهِنَّ“ تو اس میں فعل ان میں سے انفرادی طور پر بُعُولَةٌ (خاوندوں) کی طرف منسوب ہے۔

4۔ ”إِنْ ظَنَّا“ اگر وہ دونوں لوٹ آئیں اور انہیں خیال ہو کہ وہ حدود اللہ کو قائم رکھ سکیں گے۔ یہاں ظن کی تفسیر علم سے کرنا ممکن نہیں، اس لئے کہ علم بالغیب کا امکان نہیں اور اس لئے بھی کہ ان ناصبہ توقع کے لئے آتا ہے اور یہ علم کے منافی ہوتی ہے۔

مسئلہ:۔ اس مسئلہ پر اجماع ہے کہ زوج ثانی کی وطی زوج اول کی تینوں طلاقوں کو ساقط کر دیتی ہے۔ یعنی اگر وہ عورت پہلے خاوند کی طرف لوٹ آئے تو وہ بالا اجماع تین طلاقوں کا مالک ہوتا ہے۔ اور اس مسئلہ میں اختلاف ہے کہ کیا وہ تین طلاقوں سے کم کو بھی ساقط کرتی ہے یا نہیں؟ یعنی اگر زوج اول ایک یا دو طلاقیں دے اور اس کی عدت گزر جائے۔ پھر وہ نکاح صحیح کے ساتھ دوسرے مرد سے شادی کرے، پھر وہ اسے وطی کے بعد طلاق دے اور اس کی عدت بھی گزر جائے پھر وہ عورت پہلے مرد کے ساتھ دوبارہ شادی کر لے تو اب کیا زوج اول تین طلاقوں کا مالک ہوگا یا پھر ایک یا دو طلاقوں کے بعد باقی طلاقوں کا مالک ہوگا۔ تو اس بارے میں حضرت امام اعظم ابوحنیفہ رحمۃ اللہ علیہ اور حضرت امام ابو یوسف رحمۃ اللہ علیہ نے کہا ہے کہ زوج ثانی تین سے کم طلاقوں کو بھی ساقط کر دیتا ہے اور زوج اول دوبارہ مکمل طور پر تین طلاقوں کا مالک ہوتا ہے اور حضرت امام محمد رحمۃ اللہ علیہ کا قول ہے کہ وہ تین سے کم طلاقوں کو ساقط نہیں کرتا کیونکہ اللہ تعالیٰ نے زوج ثانی کی وطی کو اسی قول میں اس حرمت غلیظہ کے لئے انتہا بنایا ہے جو تین طلاقوں سے ثابت ہوتی ہے۔ ”فَلَا تَحِلُّ لَهُ مِنْ بَعْدِ حَتَّى يَتَّكِفَ“ گویا یہ تین طلاقوں کے لئے انتہا ہے اور ثبوت سے پہلے کوئی شیء ممنوع نہیں ہوتی۔ اور ہمارا موقف یہ ہے کہ اس آیت میں اللہ تعالیٰ نے وطی کے بعد دوسرے خاوند کی طلاق کو پہلے خاوند کے لئے حلال ہونے کا سبب قرار دیا ہے۔ جیسا کہ فرمایا



”فَلَا جُنَاحَ عَلَيْهِمَا أَنْ يَتَرَاجَعَا“ اسی طرح آقائے دو جہاں علیہ السلام نے اپنے اس ارشاد میں زوج ثانی کو زوج اول کے لئے محلل قرار دیا ہے۔ ”لَعْنُ اللَّهِ الْمَحْلِلَ وَالْمَحْلَلَةَ لَهُ“ (1) (اللہ تعالیٰ نے حلالہ نکالنے والے اور جس کے لئے نکالا گیا دونوں پر لعنت کی ہے) اور حلت میں اصل یہ ہے کہ وہ مکمل طور پر حلال ہو۔ لہذا وہ تین طلاقوں کا مالک ہوگا اور یہ دلیل بھی ہے کہ جب زوج ثانی کی وطی حرمت غلیظہ کو ساقط کر دیتی ہے تو وہ حرمت خفیہ کو بدرجہ اولیٰ ساقط کر دے گی، واللہ اعلم۔

مسئلہ :- اس مسئلہ میں بھی اختلاف ہے کہ زوج اول کی تین طلاقوں کے بعد اگر عورت نے دوسرے زوج سے نکاح کیا اور یہ شرط لگا دی کہ وہ اسے طلاق دے گا۔ پھر وطی کے بعد اس نے اسے طلاق دے دی اور اس کی عدت گزر گئی۔ تو حضرت امام ابوحنیفہ رحمۃ اللہ علیہ نے فرمایا کہ وہ نکاح صحیح میں دخول پائے جانے کے سبب پہلے مرد کے لئے حلال ہو جائے گی اور نکاح شرائط کے ساتھ باطل نہیں ہوگا اور امام محمد رحمۃ اللہ علیہ کا قول یہ ہے کہ نکاح تو صحیح ہوگا جیسا کہ ہم نے بیان کیا ہے۔ لیکن یہ اسے پہلے مرد کے لئے حلال نہیں کرے گا کیونکہ اس نے اس عمل میں جلدی کی ہے جسے شریعت نے مؤخر کیا ہے۔ لہذا اس کی جزا یہ ہوگی کہ اسے مقصود سے روک دیا جائے۔ جیسا کہ اپنے مورث کو قتل کرنے والے کو میراث سے محروم کر دیا جاتا ہے۔ امام احمد، امام مالک، اور امام ابو یوسف رحمہم اللہ نے کہا ہے کہ ایسا نکاح ہی صحیح نہیں ہوگا اور امام شافعی رحمۃ اللہ علیہ کے اس بارے میں دو قول ہیں اور ان میں سے اصح قول یہ ہے کہ نکاح صحیح نہیں ہوگا کیونکہ یہ نکاح موقت کے معنی میں ہے اور جب نکاح صحیح نہیں ہوگا تو شرط نہ پائے جانے کی وجہ سے وہ زوج اول کے لئے حلال نہیں ہوگی اور شرط سے مراد نکاح صحیح ہے۔ انہوں نے حضرت ابن مسعود رضی اللہ عنہ کی حدیث سے نکاح صحیح نہ ہونے پر استدلال کیا ہے کہ انہوں نے فرمایا ”رسول اللہ صلی اللہ علیہ وسلم نے حلالہ نکالنے والے اور جس کے لئے حلالہ نکالا جائے دونوں پر لعنت کی ہے“ (2) اسے داری نے روایت کیا ہے اور ترمذی رحمۃ اللہ علیہ نے کہا یہ حدیث صحیح ہے اور ابن ماجہ نے اسے حضرت علی، حضرت ابن عباس اور حضرت عقبہ بن عامر رضی اللہ عنہم سے روایت کیا ہے۔ تو ہم نے یہ کہا ہے کہ یہ حدیث تو ہمارے حق میں حجت ہے نہ کہ ہمارے خلاف۔ اس طرح کہ رسول اللہ صلی اللہ علیہ وسلم نے اسے محلل قرار دیا ہے اور یہ حلت کے ثبوت پر دلالت کرتا ہے اور حلت نکاح کے صحیح ہونے کا تقاضا کرتی ہے مگر اس امر پر بھی دلالت کرتی ہے کہ زوج نے ایک حرام امر کا ارتکاب کیا ہے اور ہم یہی کہتے ہیں اور اگر اس نے شادی کی اور کوئی شرط نہ لگائی۔ مگر اس کے ارادے میں یہ ہو تو امام اعظم ابوحنیفہ، صاحبین اور امام شافعی رحمہم اللہ تعالیٰ کے نزدیک نکاح صحیح ہوگا اور امام مالک اور احمد رحمہما اللہ تعالیٰ نے کہا ہے کہ نکاح صحیح نہیں ہوگا۔ لیکن اس کے مکروہ ہونے میں کوئی اختلاف نہیں۔ امام بغوی رحمۃ اللہ علیہ نے کہا ہے کہ نافع کہتے ہیں ایک آدمی حضرت ابن عمر رضی اللہ عنہما کے پاس آیا اور کہا ایک آدمی نے اپنی عورت کو تین طلاقیں دی ہیں۔ تو اس کا بھائی بغیر مشورہ کے چلا گیا اور اس سے شادی کر لی تا کہ وہ اسے پہلے خاوند کے لئے حلال کر دے۔ تو انہوں نے فرمایا..... حلال نہیں، کیونکہ نکاح تو رغبت کے سبب ہوتا ہے۔ ہم تو اسے رسول اللہ صلی اللہ علیہ وسلم کے عہد میں زنا شمار کرتے تھے۔ اللہ تعالیٰ نے حلالہ نکالنے والے اور جس کے لئے نکالا جائے دونوں پر لعنت کی ہے۔ (3)

یہ یعنی مذکورہ احکام اللہ تعالیٰ کی حدود ہیں۔ وہ بیان فرماتا ہے انہیں ان لوگوں کے لئے جو سمجھتے ہیں اور علم کے تقاضے کے مطابق عمل کرتے ہیں۔

2- سنن الدارمی، جلد 2 صفحہ 81، دارالماہین قاہرہ

1- سنن ابن ماجہ، جلد 2 صفحہ 461 مطبوعہ دارالکتب العلمیہ بیروت

3- تفسیر بغوی، جلد 1 صفحہ 312، دارالفکر بیروت

وَ إِذَا طَلَّقْتُمُ النِّسَاءَ فَبَلَغْنَ أَجَلَهُنَّ فَأَمْسِكُوهُنَّ بِمَعْرُوفٍ أَوْ سَرَ حَوْهِنَّ بِمَعْرُوفٍ وَلَا تُمْسِكُوهُنَّ ضِرَاسًا لِّتَعْتَدُوا وَمَنْ يَفْعَلْ ذَلِكَ فَقَدْ ظَلَمَ نَفْسَهُ ۗ وَلَا تَتَّخِذُوا آيَاتِ اللَّهِ هُزُوًا ۗ وَادْكُرُوا نِعْمَتَ اللَّهِ عَلَيْكُمْ وَمَا أَنْزَلَ عَلَيْكُمْ مِنَ الْكِتَابِ وَالْحِكْمَةِ لِيُعْظِمَكُمْ بِهِ ۗ وَاتَّقُوا اللَّهَ وَاعْلَمُوا أَنَّ اللَّهَ بِكُلِّ شَيْءٍ عَلِيمٌ ﴿۳۱﴾

”اور جب تم طلاق دے دو عورتوں کو اور وہ پوری کر لیں اپنی عدت لے پس یا تو روک لو انہیں بھلائی کے ساتھ یا چھوڑ دو انہیں بھلائی کے ساتھ اور نہ روک انہیں تکلیف دینے کی غرض سے تاکہ زیادتی کرو ۲۔ اور جو کوئی کرے گا اس طرح تو وہ ظلم کرے گا اپنی ہی جان پر ۳۔ اور نہ بنا لو اللہ کی آیتوں کو مذاق ۴۔ اور یاد کرو اللہ کی نعمت کو جو تم پر ہے اور (یاد کرو) جو اس نے نازل فرمایا تم پر قرآن اور حکمت وہ نصیحت فرماتا ہے تمہیں اس سے اور ڈرتے رہو اللہ سے اور خوب جان لو کہ اللہ تعالیٰ ہر چیز کو خوب جاننے والا ہے ۵۔“

۱۔ یعنی وہ اپنی عدت کو پہنچ جائیں۔ اجل کا اطلاق عدت اور اس کی انتہاء پر ہوتا ہے، لہذا یہ لفظ انسان کی عمر اور اس مدت کے لئے بولا جاتا ہے جہاں عمر کی انتہاء ہو جاتی ہے اور یہاں مراد مدت کی انتہاء ہے کیونکہ عدت کا آغاز طلاق کے بعد ہوتا ہے اور بلوغ سے مراد کسی شیء تک پہنچنا ہے اور کبھی مجازاً قریب ہونے کے لئے بھی بولا جاتا ہے اور آیت میں یہی مراد ہے تاکہ آنے والے ارشاد کو اس پر مرتب کرنا صحیح ہو۔

۲۔ فَأَمْسِكُوهُنَّ بِمَعْرُوفٍ أَوْ سَرَ حَوْهِنَّ بِمَعْرُوفٍ، جب کہ عدت گزرنے کے بعد امساک (روکنا) ہے ہی نہیں۔ معنی یہ ہے کہ تم ان کی طرف نقصان پہنچائے بغیر رجوع کر لو یا پھر انہیں چھوڑ دو حتیٰ کہ ان کی عدت گزر جائے اور تم انہیں ضرر پہنچانے کے ارادے سے نہ لو ناؤ، اس میں ضرر ا منسوب ہے مفعول لہ ہونے کی وجہ سے یا پھر یہ حال ہے اور مُضَارِبِينَ کے معنی میں ہے۔ تاکہ تم ان پر عدت طویل کرنے کے ظلم اور فدیہ دینے پر مجبور کرنے کے ساتھ ان پر ظلم کرو۔ لَتَعْتَدُوا میں لام لَا تُمْسِكُوهُنَّ کے متعلق ہے۔ اور یہ بھی مفعول لہ ہے گویا کہ یہ ضِرَاسٌ کا بیان ہے۔ یا یہ ضِرَاسٌ کے متعلق ہے اور اس تقدیر پر بھی یہ ضِرَاسٌ کا بیان ہوگا۔ یہ اس کے لئے قید نہیں کیونکہ ضِرَاسٌ مطلقاً ظلم اور زیادتی ہے اور اس سے منع کیا گیا ہے۔ اللہ تعالیٰ نے پہلے امساک بالمعروف کا حکم دیا اور پھر اس کی ضد سے منع فرمایا اور وہ ہے تکلیف دینے کے لئے روکنا۔ پھر اس کے ظلم اور زیادتی ہونے کی تصریح فرمائی۔ پھر اس کے بعد اپنا یہ قول فرمایا۔

۳۔ وَمَنْ يَفْعَلْ ذَلِكَ فَقَدْ ظَلَمَ نَفْسَهُ: یعنی مبالغہ اور اہتمام کے لئے عتاب (سزا) کا تعریضاً ذکر فرمایا۔ علامہ ابن جریر نے عوفی کی سند سے حضرت ابن عباس رضی اللہ عنہما سے یہ نقل کیا ہے کہ انہوں نے فرمایا ایک آدمی اپنی عورت کو طلاق دیتا تھا۔ پھر اس کی عدت گزرنے سے پہلے اس کی طرف رجوع کر لیتا، پھر اسے طلاق دے دیتا وہ اسے تکلیف دینے اور تنگ کرنے کے لئے ایسا کرتا تھا تو اللہ تعالیٰ نے یہ آیت کریمہ نازل فرمائی (۱) اور بغوی رحمۃ اللہ علیہ نے ذکر کیا اور اسی طرح ابن جریر نے سدی سے نقل کیا ہے کہ انہوں نے کہا یہ آیت انصار میں سے ایک آدمی کے بارے نازل ہوئی۔ جسے ثابت بن یسار کہا جاتا تھا۔ اس نے اپنی بیوی کو طلاق دی یہاں تک کہ جب عدت گزرنے کے قریب ہوئی تو اس نے اس کی طرف رجوع کر لیا اور پھر اسے تکلیف دینے کے لئے طلاق دے دی۔ تو اللہ تعالیٰ نے یہ آیت نازل فرمائی: وَلَا تُمْسِكُوهُنَّ ضِرَاسًا لِّتَعْتَدُوا الْآیَةُ (2)



ہے تم آیت سے اعراض برت کر اور ان کے مطابق عمل کرنے میں سستی کر کے انہیں مذاق نہ بناؤ۔ کبھی نے کہا اس سے مراد یہ آیت ہے: ”فَامْسَاكٌ بِمَعْرُوفٍ اَوْ تَسْرِيحٌ بِاِحْسَانٍ“ اور ہر وہ جس نے شریعت سے مخالفت کی پس وہی اللہ تعالیٰ کی آیات کو تمسخر بنانے والا ہے (1) ابن ابی عمرو نے اپنی مسند میں اور ابن مردویہ نے حضرت ابوالدرداء رضی اللہ عنہ سے نقل کیا ہے کہ انہوں نے کہا ایک آدمی طلاق دیتا ہے اور پھر کہتا ہے میں نے تو مذاق کیا ہے اور کوئی لونڈی کو آزاد کرتا ہے اور پھر کہتا ہے میں نے تو تمسخر کیا ہے (2) امام بغوی رحمۃ اللہ علیہ نے ابوالدرداء رضی اللہ عنہ کا قول نقل کیا ہے اور اس میں یہ ذکر کیا ہے کہ کوئی نکاح کرتا ہے اور وہ بھی اسی کی مثل قول کہہ دیتا ہے، (3) تو اللہ تعالیٰ نے یہ آیت نازل فرمائی ”وَلَا تَتَّخِذُوا الْاٰیٰتِ اللّٰهِ هُزُوًا“ ابن مردویہ نے اسی طرح کی روایت حضرت ابن عباس رضی اللہ عنہما سے نقل کی ہے۔ ابن جریر نے اسی کی مثل روایت حسن سے مرسل ذکر کی ہے۔ ابن المنذر نے حضرت عبادہ بن صامت رضی اللہ عنہ سے اسی طرح ان الفاظ کے ساتھ روایت نقل کی ہے کہ تین ایسی چیزیں ہیں جن کی نسبت کسی نے عورتوں کی طرف کی لہو و لعب کی صورت میں یا بغیر لہو و لعب کے تو وہ واقع ہو جائیں گی اور وہ طلاق، عتاق اور نکاح ہیں۔ اور اس سے قبل حضرت ابو ہریرہ رضی اللہ عنہ کی حدیث میں گزر چکا ہے کہ رسول اللہ ﷺ نے فرمایا جو بخیدگی سے کرنے کے سبب بھی ہو جاتے ہیں اور مذاق کی صورت میں کرنے سے بھی ہو جاتے ہیں وہ نکاح، طلاق اور رجعت ہیں۔ (4)

۵۔ من جملہ نعمتوں میں سے ہدایت اور حضور نبی رحمت ﷺ پر آیات قرآن کو نازل کرنا ہے انہیں شکر اور ان کے حقوق بجالانے کے ساتھ یاد کرو۔ الکتب سے مراد قرآن مجید ہے اور الحکمۃ سے مراد حضور نبی رحمت محمد مصطفیٰ ﷺ پر وحی غیر ملوکا نازل کرنا اور اس کے سبب تمہیں نصیحت کرنا ہے جو تم پر نازل کیا گیا ہے۔ وَاتَّقُوا اللّٰهَ وَاعْلَمُوْا اَنَّ اللّٰهَ بِكُلِّ شَيْءٍ عَلِيْمٌ: تاکید اور تہدید (ڈرانے) کے لئے فرمایا۔

وَ اِذَا طَلَقْتُمُ النِّسَاءَ فَبَلَغْنَ اَجَلَهُنَّ فَلَا تَعْضُلُوهُنَّ اَنْ يَّبْدِلْنَ اَرْوَاجَهُنَّ  
اِذَا تَرَاصُوا بَيْنَهُمْ بِالْمَعْرُوفِ ۚ ذٰلِكَ يُوعَظُ بِهٖ مَنْ كَانَ مِنْكُمْ يُؤْمِنُ بِاللّٰهِ وَ  
الْيَوْمِ الْاٰخِرِ ۚ ذٰلِكُمْ اَرْكَى لَكُمْ وَاظْهَرَ ۚ وَاللّٰهُ يَعْلَمُ وَاَنْتُمْ لَا تَعْلَمُوْنَ ﴿۳۱﴾

”اور جب تم طلاق دو عورتوں کو پھر وہ پوری کر چکیں اپنی عدت تو نہ منع کرو۔ انہیں کہ نکاح کر لیں اپنے خاوندوں سے۔ جبکہ رضامند ہو جائیں سے آپس میں مناسب طریقہ سے ہے یہ فرمان الہی (ہے) ۵۔ نصیحت کی جاتی ہے اس کے ذریعے اس کو جو تم میں سے یقین رکھتا ہو اللہ پر اور قیامت پر۔ یہ بہت پاکیزہ ہے تمہارے لئے اور بہت صاف اور اللہ تعالیٰ جانتا ہے اور تم نہیں جانتے کے“

۱۔ یعنی جب ان کی عدت گزر جائے۔ حضرت امام شافعی رحمۃ اللہ علیہ سے مروی ہے کہ بیشک دونوں کلاموں کا سیاق دونوں بلوغوں کے علیحدہ علیحدہ ہونے پر دلالت کرتا ہے (یعنی دو علیحدہ علیحدہ مدتوں تک پہنچنے پر دلالت کرتا ہے)۔ پس تم انہیں نہ روکو۔ عضل کا معنی روکنا ہے۔ دراصل اس کا معنی تنگی اور شدت ہے جیسا کہ کہا جاتا ہے الداء العضال ایسی شدید بیماری جس کا علاج ممکن نہ رہے۔

1- تفسیر بغوی، جلد 1 صفحہ 313 (الفکر) 2- الدر المنثور، جلد 1 صفحہ 509 (العلمیہ) 3- تفسیر بغوی، جلد 1 صفحہ 313 (الفکر)

4- سنن ابن ماجہ، جلد 2 صفحہ 515 مطبوعہ دارالکتب العلمیہ بیروت

۲۔ اس آیت سے خطاب اولیاء کو کیا گیا ہے۔ یہ آیت معقل بن یسار کی بہن جملاء بنت یسار کے بارے میں نازل ہوئی۔ اسے بداح بن عاصم بن عدی بن عجلان نے طلاق دی تھی (۱) امام بخاری، ابوداؤد اور ترمذی رحمہم اللہ وغیرہ نے معقل بن یسار سے نقل کیا ہے کہ انہوں نے کہا میں نے اپنی بہن کی شادی ایک آدمی سے کی تو اس نے اسے طلاق دے دی، یہاں تک کہ جب اس کی عدت گزر گئی تو وہ اسے نکاح کی دعوت دینے کے لئے آیا۔ میں نے اس کو کہا میں نے تیری شادی کی، تیرے لئے اسے بچھونا بنایا اور تیری نگریم کی لیکن تو نے اسے طلاق دے دی پھر تو آیا کہ اسے پیغام نکاح دے۔ قسم بخدا وہ تیری طرف کبھی بھی نہیں لوٹے گی حالانکہ آدمی میں کوئی نقص نہیں تھا اور عورت بھی اس کی طرف رجوع کا ارادہ رکھتی تھی تو اللہ تعالیٰ نے یہ آیت نازل فرمائی ”فَلَا تَعْضَلُوهُنَّ أَنْ يَنْصِلْنَ أَزْوَاجَهُنَّ“ تو میں نے عرض کی ”یا رسول اللہ ﷺ! میں ابھی کر دیتا ہوں چنانچہ انہوں نے اس کی شادی اس سے کر دی۔“ (۲) اسے ابن جریر نے کثیر اسناد سے روایت کیا ہے۔ پھر سدی سے نقل کیا کہ انہوں نے کہا ہے یہ آیت جابر بن عبد اللہ انصاری کے بارے میں نازل ہوئی۔ ان کے چچا کی بیٹی تھی، اس کے خاوند نے اسے طلاق دے دی، پس جب اس کی عدت گزر گئی، تو وہ پھر اس کے ساتھ نکاح کے ارادے سے واپس لوٹا تو حضرت جابر رضی اللہ عنہ نے انکار کر دیا۔ (۳) ان میں سے پہلی روایت زیادہ صحیح اور قوی ہے اور یہ بھی ہو سکتا ہے کہ آیت اکٹھی دونوں کے بارے میں نازل ہوئی ہو۔ سیاق آیت اس کا تقاضا کرتا ہے کہ یہ خطاب ساتھ ہی ان ازواج کو بھی ہو جنہیں اس آیت کے ساتھ خطاب کیا گیا ”وَإِذَا طَلَقْتُمُ النِّسَاءَ“ جو کہ اپنی عورتوں کو عدت گزرنے کے بعد ایسا کرنے سے بالجبر روکتے ہیں کہ وہ ان کے علاوہ دوسرے ازواج سے شادی کریں اور ہم نے امام بخاری رحمۃ اللہ علیہ وغیرہ کی جو روایت شان نزول کے بارے میں ذکر کی ہے وہ تقاضا کرتی ہے کہ یہ خطاب اولیاء کو ہو جبکہ جملاء کے بھائی معقل بن یسار نے ایسا کرنے سے روکا تھا۔ میرے نزدیک صحیح یہ ہے کہ یہ خطاب تمام لوگوں کو ہے کیونکہ فعل کی نسبت تمام کی طرف کی جاتی ہے جبکہ ان میں سے کسی ایک سے صادر ہو۔ جیسا کہ رب کریم کے اس ارشاد میں ہے۔ ”لَا تَأْكُلُوا أَمْوَالَكُمْ بَيْنَكُمْ بِالْبَاطِلِ“ یعنی تم میں سے بعض بعض کا مال نہ کھائیں اور قول باری تعالیٰ ”لَا تَشْرَبُونَ أَنْفُسَكُمْ قَوْمًا بِيَاكُم“ یعنی تم میں سے بعض بعض نفوس کو ان کے گھروں سے نہ نکالیں اور اس صورت میں سیاق آیت اور سبب نزول کے مابین کوئی مزاحمت نہیں ہوگی اور اس وقت معنی یہ ہوگا جب تم میں سے بعض مرد عورتوں کو طلاق دے دیں پھر وہ عدت گزار چکیں تو اے اولیاء، سابقہ ازواج اور دوسرے لوگو! تم انہیں اس سے نہ روکو کہ وہ اپنے ازواج سے نکاح کریں اور لفظ ازواج میں تمام تقادیر پر جائز ہے کہ اس پر یہ اطلاق ماکان کی بناء پر ہو یا اس کی طرف لوٹنے کی بناء پر ہو۔ (یعنی مایکون کے اعتبار سے) واللہ اعلم۔

شافعیہ نے آیت میں خطاب کو اولیاء پر محمول کرنے کے بعد کہا ہے کہ اس میں یہ دلیل موجود ہے کہ عورت بذات خود شادی نہیں کر سکتی کیونکہ اگر وہ اس کی قدرت رکھتی تو پھر ولی کے منع کرنے کا کوئی معنی نہ ہوتا اور انہوں نے عورت کی طرف نکاح کی نسبت کو مجاز پر محمول کیا ہے اور کہا ہے کہ نکاح کی نسبت ان کی طرف اس سبب سے ہے کہ نکاح ان کی اجازت پر موقوف ہے۔ یہ استدلال ضعیف ہے کیونکہ نکاح عورت کا اختیاری فعل ہوتا ہے ولی کی طرف سے روکنا ممکن ہوتا ہے۔ کیا تم نہیں جانتے کہ رسول اللہ ﷺ نے فرمایا کہ تم اللہ کی باندیوں کو اللہ کی مساجد سے نہ روکو (۴) اس کے باوجود کہ مساجد میں آنا عورتوں کا اختیاری فعل ہے بلکہ روکنا اور ابھارنا دونوں فعل اختیاری میں ہی متصور ہو سکتے ہیں۔ لہذا ان کے لئے اس مسئلہ میں اس قول باری تعالیٰ سے استدلال کرنا اولیٰ ہے: ”وَلَا تَنْكِحُوا“

1- تفسیر بغوی، جلد 1 صفحہ 314 (الفرک)

2- سنن الدار قطنی، جلد 3 صفحہ 223 (الحاسن)

3- تفسیر طبری، جلد 2 صفحہ 369 (الامیریہ)

4- صحیح بخاری، جلد 1 صفحہ 305 مطبوعہ دار ابن کثیر بیروت



النَّسْرُ كَتَّ حَتَّى يُؤْمِنَ، کیونکہ اسناد میں اصل حقیقت ہے۔

مسئلہ :- کیا آزاد، عاقلہ، بالغہ عورت کا نکاح بغیر ولی کے جائز ہوتا ہے؟ تو اس کے بارے حضرت امام اعظم ابو حنیفہ اور امام ابو یوسف رحمہم اللہ تعالیٰ نے کہا ہے کہ اس کا اپنا نکاح اپنی تعبیر سے اور اس کی رضامندی کے ساتھ اس کے وکیل کی تعبیر سے جائز ہوتا ہے۔ اگرچہ ولی اس کا عقد نہ کرے چاہے زوج اس کی کفو سے ہو یا نہ ہو۔ مگر غیر کفو میں ولی کو اعتراض کا حق حاصل ہوگا اور ان دونوں سے ایک روایت میں اس طرح ہے کہ غیر کفو میں نکاح منعقد نہیں ہوتا۔ امام محمد رحمۃ اللہ علیہ کے نزدیک کفو اور غیر کفو دونوں میں نکاح منعقد ہو جاتا ہے مگر ولی کی اجازت پر موقوف ہوتا ہے اور امام مالک رحمۃ اللہ علیہ نے کہا ہے کہ اگر عورت صاحب شرف و جمال ہو یا مالدار ہو کہ اس جیسی عورت میں رغبت رکھی جاتی ہو تو اس کا نکاح ولی کے بغیر صحیح نہیں ہوگا، اور اگر صورت حال اس کے برعکس ہو تو پھر یہ جائز ہے کہ اس کی رضا کے ساتھ کوئی اجنبی اس کے نکاح کا ولی ہو۔ اس کی اپنی تعبیر سے نکاح جائز نہیں ہوگا اور امام شافعی رحمۃ اللہ علیہ نے کہا ہے کہ نکاح جائز نہیں ہوتا مگر ولی کی اجازت کے ساتھ۔ یہی قول امام احمد رحمۃ اللہ علیہ کا بھی ہے اور امام ابو یوسف رحمۃ اللہ علیہ سے بھی ایک روایت اسی طرح ہے۔ انہوں نے اسی آیت سے استدلال کیا ہے۔ تحقیق اس پر اعتراض وارد ہوتا ہے وہ آپ پڑھ چکے اور احادیث میں سے ایک یہ ہے کہ ام المؤمنین عائشہ صدیقہ رضی اللہ عنہا روایت فرماتی ہیں کہ رسول اللہ ﷺ نے فرمایا جس عورت نے اپنے ولی کی اجازت کے بغیر نکاح کیا تو اس کا نکاح باطل ہے، اس کا نکاح باطل ہے، اس کا نکاح باطل ہے۔ پس اگر اس نے اس سے دخول کیا تو عورت کے لئے وہ مہر ہے جس کے سبب مرد نے اس کی فرج کو حلال قرار دیا۔ اور اگر اختلاف ہو جائے تو سلطان اس کا ولی ہے جس کا کوئی ولی نہ ہو (1) اسے اصحاب سنن نے ابن جریج سے اس سند سے نقل کیا ہے۔ ”ابن جریج عن سلیمان بن موسیٰ عن الزہری عن عروۃ عن عائشہ رضی اللہ عنہا“ اور ترمذی رحمۃ اللہ علیہ نے اسے حسن کہا ہے۔ امام طحاوی رحمۃ اللہ علیہ نے کہا ہے کہ ہمیں ابن ابی عمران نے بتایا اس نے کہا کہ ہمیں یحییٰ بن معین نے ابن علیہ سے اور انہوں نے ابن جریج سے خبر دی ہے کہ انہوں نے کہا میں نے زہری سے ملاقات کی اور اس حدیث کے بارے انہیں بتایا۔ تو انہوں نے اس کا انکار کر دیا۔ ان کی طرف سے ابن جوزی نے جواب اس طرح دیا ہے کہ زہری نے سلیمان بن موسیٰ کو حدیث بیان کی، لیکن اس سے انکار کا سبب زہری کا نسیان ہے۔ اور ام المؤمنین حضرت عائشہ صدیقہ رضی اللہ عنہا کی یہ حدیث کہ رسول اللہ ﷺ نے فرمایا ”کہ نکاح نہیں ہوتا مگر ولی کے ساتھ اور سلطان اس کا ولی ہے جس کا اور کوئی ولی نہیں“ (2) اسے ترمذی، ابوداؤد اور ابن ماجہ نے روایت کیا ہے۔ اس میں راوی حجاج بن ارطاة ضعیف ہے۔ آپ رضی اللہ عنہا سے ہی روایت ہے کہ رسول اللہ ﷺ نے فرمایا ”نکاح نہیں ہوتا مگر ولی اور دو عادل شاہدوں کی موجودگی میں“ (3) اسے دارقطنی نے روایت کیا ہے اس کی سند میں راوی یزید بن سنان اور اس کا باپ ہے۔ دارقطنی نے کہا ہے کہ یہ اور اس کا باپ دونوں ضعیف ہیں۔ نسائی نے کہا ہے کہ یہ متروک الحدیث ہے اور امام احمد اور دوسروں نے بھی اسے ضعیف قرار دیا ہے۔ آپ رضی اللہ عنہا سے ہی روایت ہے کہ رسول اللہ ﷺ نے فرمایا نکاح کے لئے چار افراد کا ہونا ضروری ہے ولی، زوج، ماورد و گواہ (4) اسے دارقطنی نے روایت کیا ہے اس کی سند میں نافع بن میسر ابو خطیب مجہول راوی ہے۔ ایک حدیث ابو بردہ کی ہے جو انہوں نے اپنے باپ ابو موسیٰ کے واسطے سے حضور نبی کریم ﷺ سے روایت کی ہے کہ ”نکاح نہیں ہے مگر ولی کی اجازت کے ساتھ۔“ اسے

2- سنن ابن ماجہ: 1880 (علیہ)

4- سنن الدار قطنی، جلد 3 صفحہ 225 (محاسن)

1- جامع ترمذی مع عارضۃ الاحوذی: 1102 (علیہ)

3- سنن الدار قطنی، جلد 3 صفحہ 226 (محاسن)

امام احمد رحمۃ اللہ علیہ نے روایت کیا ہے اور حضرت ابن عباس رضی اللہ عنہما کی مرفوع حدیث ہے کہ ”نکاح نہیں ہوتا مگر ولی کی اجازت کے ساتھ اور سلطان اس کا ولی ہے جس کا اور کوئی ولی نہ ہو“ اسے حجاج بن ارطاة کی سند سے امام احمد رحمۃ اللہ علیہ نے روایت کیا ہے اور یہ راوی ضعیف ہے اور ایک دوسری سند میں عدی بن فضل اور عبد اللہ بن عثمان دونوں راوی ضعیف ہیں۔ آپ رضی اللہ عنہ نے فرمایا کہ رسول اللہ ﷺ نے ایسی بغاوت کرنے والی عورتوں کو جو اپنا نکاح خود کرتی ہیں، فرمایا نکاح جائز نہیں ہوتا مگر ولی، دو گواہوں اور مہر کے ساتھ چاہے مہر قلیل ہو یا کثیر۔ اسے ابن جوزی نے روایت کیا ہے اس میں ایک راوی النہاس ہے یحییٰ نے کہا ہے کہ وہ ضعیف ہے اور ابن عدی نے کہا ہے کہ وہ کسی شی کے مساوی نہیں۔ حضرت ابن مسعود اور حضرت ابن عمر رضی اللہ عنہما نے کہا کہ ”رسول اللہ ﷺ نے فرمایا کہ کوئی نکاح نہیں ہوتا مگر ولی اور دو عادل گواہوں کے ساتھ“ (1) ابن مسعود کی حدیث میں راوی بکیر بن بکار کے بارے یحییٰ نے کہا ہے کہ یہ کوئی شی نہیں ہے اور اس کی سند میں ایک راوی عبد اللہ بن محرز ہے۔ اس کے بارے میں دارقطنی نے کہا ہے کہ یہ متروک ہے۔ اور ابن عمر کی حدیث میں راوی ثابت بن زہیر منکر الحدیث ہے۔ اسی طرح ابو حاکم نے کہا ہے اور ابن حبان نے کہا ہے اسے حجت نہیں بنایا جاسکتا۔ حضرت ابو ہریرہ رضی اللہ عنہ کی حدیث ہے کہ رسول اللہ ﷺ نے فرمایا عورت عورت کی شادی نہیں کر سکتی اور نہ ہی عورت اپنی شادی کر سکتی ہے۔ بیشک زانیہ وہی ہوتی ہے جو اپنی شادی خود کرتی ہے (2) اسے دارقطنی نے دو سندوں سے روایت کیا ہے۔ ان میں سے ایک میں جمیل بن حسن اور دوسری میں مسلم بن ابی مسلم راوی غیر معروف ہیں۔ اور حضرت جابر رضی اللہ عنہ کی مرفوع حدیث ہے ”کہ کوئی نکاح نہیں ہوتا مگر راہنمائی کرنے والے ولی اور دو عادل گواہوں کے ساتھ“ اسے ابن جوزی نے روایت کیا ہے۔ اس میں ایک راوی محمد بن عبید اللہ العزری ہے۔ اس کے بارے سنائی اور یحییٰ نے کہا ہے کہ یہ متروک ہے۔ اس کی حدیث لکھی نہیں جاتی اور اس میں ایک راوی قطن بن یسر ضعیف ہے۔ حضرت معاذ بن جبل رضی اللہ عنہ کی حدیث ہے کہ رسول اللہ ﷺ نے فرمایا جس عورت نے اپنا نکاح بغیر ولی کی اجازت کے کیا وہ زانیہ ہے (3) اسے دارقطنی نے روایت کیا ہے۔ اس میں ایک راوی ابو عصمہ اسم ابن ابی مریم ہے۔ اس کے بارے یحییٰ نے کہا ہے کہ یہ کوئی شی نہیں ہے اور دارقطنی نے کہا ہے کہ یہ متروک ہے۔ احناف نے ان ارشادات سے استدلال کیا ہے۔ ”حتی تنکح زوجاً غیرہ“ اور ”ان ینکحن أزواجھن“ کیونکہ اسناد میں اصل حقیقت ہے کہ عورت بذات خود مباشر ہو۔ مزید ان کا استدلال حضرت ابن عباس رضی اللہ عنہما کی مرفوع حدیث سے ہے کہ ”بیوہ عورت ولی کی نسبت اپنے بارے میں زیادہ حق رکھتی ہے اور باکرہ عورت سے اجازت طلب کی جائے گی اور اس کی خاموشی ہی اس کی طرف سے اجازت ہے“ (4) اسے مسلم نے روایت کیا ہے۔ علاوہ ازیں امام مالک، ابو داؤد، ترمذی اور نسائی رحمہم اللہ تعالیٰ نے بھی نقل کیا ہے۔ وجہ استدلال یہ ہے کہ اولیاء کو صرف حق مباشرت (نکاح کر دینے کا حق) حاصل ہوتا ہے اور بیوہ اس کی نسبت اپنے بارے میں زیادہ حق رکھتی ہے، لہذا مباشر بننے کے لئے بھی وہی زیادہ اولیٰ ہے۔ اسی طرح ابو سلمہ بن عبد الرحمن کی حدیث ہے کہ ایک عورت رسول اللہ ﷺ کے پاس آئی اور عرض کی: میرے باپ نے میرا نکاح فلاں آدمی سے کیا ہے اور میں اسے ناپسند کرتی ہوں۔ تو رسول اللہ ﷺ نے اس کے باپ سے فرمایا تیرا کیا ہوا نکاح نہیں ہے اور عورت کو فرمایا ”تو جا اور جس سے چاہے نکاح کر لے“ (5) اسے ابن جوزی نے روایت کیا ہے۔ انہوں نے کہا یہ حدیث مرسل ہے اور مرسل حدیث حجت نہیں، جبکہ ہمارا قول یہ ہے کہ مرسل حدیث حجت ہے۔ اور

3- کنز العمال: 44647 (التراث الاسلامی)

2- سنن الدارقطنی، جلد 3227 (عمان)

1- کنز العمال: 44637 (التراث الاسلامی)

5- مصنف ابن ابی شیبہ: 15953 (الزمان)

4- صحیح مسلم: 66، جلد 9 صفحہ 174 (علیہ)



حضرت ام المؤمنین عائشہ صدیقہ رضی اللہ عنہا کی حدیث ہے کہ ایک دو شیزہ ان کے پاس آئی اور کہا کہ میرے باپ نے میری شادی اپنے بھائی کے بیٹے (بھتیجے) سے کر دی ہے تاکہ وہ اس سے رذالت اور خست کو دور کرے اور میں اسے ناپسند کرتی ہوں۔ تو آپ رضی اللہ عنہا نے کہا بیٹھ جاؤ۔ پس اتنے میں رسول اللہ ﷺ تشریف لائے تو آپ رضی اللہ عنہا نے آپ ﷺ کو اس کے بارے اطلاع دی۔ تو آپ ﷺ نے اسے اس کے باپ کی طرف بھیج دیا اور فیصلے کا اختیار اسے دے دیا۔ تو اس نے عرض کی یا رسول اللہ ﷺ جو کچھ میرے باپ نے کیا ہے میں نے اس کی اجازت دے دی ہے۔ میں نے اس سوال سے ارادہ صرف یہ کیا ہے کہ میں عورتوں کو یہ بتا دوں کہ اس اختیار میں سے آباء کے پاس کوئی شی نہیں ہے۔ اسے نسائی نے روایت کیا ہے (1) وجہ استدلال یہ ہے کہ اس حدیث میں رسول اللہ ﷺ نے اس کے اس قول کو پختہ کیا کہ اختیار میں سے آباء کے پاس کوئی شی نہیں ہے جو کہ حضرت عائشہ رضی اللہ عنہا کی مذکورہ حدیث اور اس حدیث کے معارض ہے کہ ”نکاح نہیں ہوتا مگر ولی کی اجازت کے ساتھ“ تو احناف نے کہا ہے کہ جب نصوص میں تعارض آجائے تو پھر ترجیح کا طریقہ اپنانا یا کسی تاویل کے سبب ان کے درمیان تطبیق کرنا واجب ہوتا ہے۔ اس لئے ترجیح کے طریقہ کے مطابق وہ حدیث جسے مسلم نے روایت کیا ہے وہ سند کے اعتبار سے زیادہ اصح اور اقویٰ ہے۔ بخلاف ان احادیث کے جنہیں اور محدثین نے روایت کیا ہے کیونکہ وہ ضعف یا اضطراب سے خالی نہیں ہیں۔ اور ان دونوں کے مفہوموں کو جمع کرنے کے طریقے کے مطابق ہم یہ کہیں گے کہ حضور علیہ الصلوٰۃ والسلام کے اس ارشاد ”لَا نِكَاحَ إِلَّا بِوَلِيٍّ“ (2) کا معنی یہ ہے کہ سنت طریقے کے مطابق نکاح نہیں ہوتا مگر ولی کی اجازت کے ساتھ..... یا پھر یہ کہیں گے کہ نکاح نہیں ہوتا مگر اس کی اجازت کے ساتھ جسے یہ ولایت حاصل ہو جو کہ وہ کافر کا نکاح مسلمہ سے، کسی کا نکاح اس کی محرم عورت سے، پہلے خاوند کی عدت کے دوران نکاح کرنے سے اور دیگر اسی قسم کے فاسد نکاحوں سے روک سکے۔ اور حضرت ام المؤمنین عائشہ صدیقہ رضی اللہ عنہا کی حدیث کو اس عورت پر محمول کیا جائے گا جس نے اپنا نکاح غیر کفو میں کر لیا اور باطل سے مراد ان کے قول کے مطابق باطل حقیقی ہے جو غیر کفو میں نکاح کرنے کو صحیح نہیں قرار دیتے۔ اور جو نکاح کو صحیح قرار دیتے ہیں ان کے نزدیک اس سے مراد باطل حکمی ہے اور اس صورت میں ولی کے لئے نکاح کو صحیح کرنے کے لئے حق خصوصیت ثابت ہو جاتا ہے۔ اور یہ تمام چیزیں نصوص کے اطلاقات میں شامل نہیں اور تعارض کو دور کرنے کے لئے اس کا ارتکاب واجب ہوتا ہے۔ یا ہم یہ کہیں گے کہ حضرت ام المؤمنین عائشہ صدیقہ کی حدیث اس پر دلالت کرتی ہے کہ جب کسی عورت نے اپنا نکاح ولی کی اجازت کے ساتھ کیا تو وہ نکاح امام شافعی رحمۃ اللہ علیہ کی اصل کے مطابق جائز ہوگا کیونکہ وہ مفہوم مخالف کے قائل ہیں اور امام ابوحنیفہ رحمۃ اللہ علیہ کی اصل کے مطابق اس لئے جائز ہوگا کیونکہ ان کے نزدیک بطلان کے حکم میں داخل ہی نہیں اور اس میں اصل یہ ہے کہ یہ جائز ہے۔ تو اس سے یہ ثابت ہوا کہ عورت کا نکاح میں مباشر ہونا جرح کا سبب نہیں۔ کیونکہ قاذح (طعن کا سبب بننے والا) تو ولی کا وہ حق ہے جو رسول اللہ ﷺ کے اس ارشاد سے مستفاد ہوتا ہے ”کہ بیوہ اپنے ولی کی نسبت اپنے بارے میں زیادہ حق رکھتی ہے اور ولی کا حق غیر کفو میں نکاح ہونے کے سبب ندامت کو دور کرنے کے لئے اعتراض کرنا ہے۔“

یعنی منگنی کی دعوت دینے والے اور عورتیں جب آپس میں راضی ہو جائیں۔ یہ اَنْ يَنْكِحَنَّ کی طرف ہے۔ باہم رضامندی کی شرط ہونے کی بناء پر ائمہ نے اس پر اجماع کیا ہے کہ بالغ عورت پر جبر کرنا جائز نہیں، جبکہ وہ شیبہ ہو اور بالغہ باکرہ کے بارے میں اختلاف ہے۔ حضرت امام شافعی رحمۃ اللہ علیہ نے کہا ہے کہ باپ اور دادا کے لئے اس کی رضا کے بغیر اس کا نکاح کرنا جائز ہے۔ باپ کے

بارے میں امام مالک رحمۃ اللہ علیہ نے بھی یہی کہا ہے اور امام احمد رحمۃ اللہ علیہ کی دو روایتوں میں سے مشہور روایت یہی ہے۔ کیونکہ یہ آیت ثبیات کے بارے میں ہے اور ابن جوزی نے حضرت ابن عباس رضی اللہ عنہما کی اس مرفوع روایت کے مفہوم سے استدلال کیا ہے ”کہ شیبہ اپنے ولی کی نسبت اپنے بارے میں زیادہ حق رکھتی ہے اور باکرہ سے اس کے نفس کے بارے میں اس کا باپ اس سے امر (مشورہ) طلب کرے گا۔“ ہم کہتے ہیں کہ یہ استدلال حدیث یا آیت کے مفہوم مخالف سے ہے اور مفہوم مخالف ہمارے نزدیک حجت نہیں۔ اس بناء پر یہ حدیث اور آیت ہمارے حق میں حجت ہیں ہمارے خلاف نہیں۔ اس لئے کہ حدیث شریف کے الفاظ باکرہ عورت سے مشورہ لینے کے وجوب پر دلالت کرتے ہیں اور مشورہ لینا اجبار (مجبور کرنا) کے منافی ہوتا ہے اور آیت میں قول باری تعالیٰ ”ذَلَيْمٌ اِذْ لِي لَكُمْ وَاظْهَرُ الْاَيَةُ“ روکنے کی تحریم پر دلالت کرتا ہے اور رضا کی شرط لگانے کا دار و مدار ان مفاسد پر ہے جو نکاح سے روکنے اور جبر کرنے کی صورت میں پائے جاتے ہیں۔ جیسا کہ ہم عنقریب ذکر کریں گے اور باکرہ اور شیبہ عورت پر جبر کرنے کی صورت میں مفاسد ایک جیسے ہیں۔ اگر یہ کہا جائے کہ اگر باکرہ اور شیبہ دونوں اپنے لئے اختیار کے اثبات میں برابر ہیں تو پھر رسول اللہ ﷺ کے اس ارشاد میں وجہ فرق کیا ہے ”کہ شیبہ اپنے ولی کی نسبت اپنے نفس کا زیادہ حق رکھتی ہے اور باکرہ سے اجازت لی جائے گی“ (1) اسی طرح مسلم کی روایت میں اس قول کے بعد کہ بیوہ زیادہ حق رکھتی ہے، باکرہ کے ذکر کی وجہ کیا ہے؟ تو اس کے بارے میں ہم یہ کہیں گے کہ وجہ فرق ان کی اجازت کی کیفیت کا بیان ہے۔ اس قول کے ساتھ کہ باکرہ کی اجازت اس کی خاموشی ہے بخلاف شیبہ کے، کہ اس کی خاموشی معتبر نہیں۔ بلکہ اس کے لئے پہلے کسی کو وکیل بنانا یا صراحتاً اجازت دینا ضروری ہے اور یہ فرق بھی ہے کہ عموماً باکرہ عقد کے لئے مباشرت نہیں ہوتی، اس لئے تعیم کے بعد اسے خاص کیا تاکہ وہ اجازت لینے میں کسی تسامح سے کام نہ لیں۔ علامہ ابن جوزی نے اس روایت سے بھی استدلال کیا ہے جو حسن سے مرسل مروی ہے، انہوں نے کہا ہے کہ رسول اللہ ﷺ نے فرمایا ”کہ باکرہ عورتوں سے ان کی ذاتوں کے بارے میں ضرور مشورہ لیا جائے اور اگر وہ انکار کر دیں تو انہیں مجبور کیا جائے۔“ یہ حدیث متن اور سند دونوں کے اعتبار سے ساقط ہے۔ متن کے اعتبار سے اس طرح کہ اس کے متن میں استیمار اور اجبار کے درمیان تاقض پایا جا رہا ہے، جبکہ ایسی صورت میں اجازت لینے کا کوئی فائدہ نہیں ہوتا اور سند کے اعتبار سے اس طرح کہ اس کی سند میں ایک راوی عبدالمکریم ہے۔ اس کے بارے میں ابن جوزی نے کہا ہے کہ اس میں طعن ہونے پر تمام محدثین کا اجماع ہے۔ ہمارے لئے جو احادیث حجت ہیں ان میں سے وہ ہیں جو ہم نے ذکر کر دیں ہیں۔ اور ان میں سے حضرت ابن عباس رضی اللہ عنہما کی حدیث بھی ہے کہ ایک باکرہ دو شیزہ حضور نبی کریم ﷺ کی بارگاہ میں آئی اور عرض کی کہ اس کے باپ نے اس کی شادی کر دی ہے حالانکہ وہ ناپسند کرتی ہے تو آپ ﷺ نے اسے اختیار دے دیا (2) اسے امام احمد، ابو داؤد، نسائی اور ابن ماجہ رحمہم اللہ تعالیٰ نے سند متصل اور رجال صحیح کے ساتھ نقل کیا ہے اور بیہمی رحمۃ اللہ علیہ کا یہ قول کہ یہ مرسل ہے، اس کے لئے نقصان دہ نہیں۔ بیشک یہ بعض اسناد کے اعتبار سے مرسل ہے اور مرسل روایت حجت ہے اور یہ بعض دوسری صحیح سندوں کے اعتبار سے متصل ہے۔ ابن قطان نے کہا ہے کہ ابن عباس کی یہ حدیث صحیح ہے اور اس حدیث میں مراد ”خسائ بنت خدام نہیں ہے جس کی شادی اس کے باپ نے کی تھی، درآنحالیکہ وہ شیبہ تھی پس اس نے اسے ناپسند کیا تو حضور نبی کریم ﷺ نے اس کے نکاح کو رد کر دیا“ (3) اسے امام بخاری رحمۃ اللہ علیہ نے روایت کیا ہے۔ ابن ہمام نے کہا ہے کہ یہ روایت ہے کہ خسائ بھی باکرہ تھی، اس کی حدیث نسائی نے ذکر کی ہے اور اس میں ہے کہ وہ باکرہ تھی، لیکن بخاری رحمۃ اللہ علیہ کی روایت ارجح



ہے اور دارقطنی نے حضرت ابن عباس رضی اللہ عنہما کی حدیث ذکر کی ہے کہ ”رسول اللہ ﷺ نے باکرہ اور شیبہ کا نکاح رد کیا، جن کا نکاح ان کے آباء نے کیا تھا اور ان دونوں نے اسے ناپسند کیا تھا“ (1) اور دارقطنی نے حضرت ابن عمر رضی اللہ عنہما سے یہ روایت بھی کی ہے کہ ایک آدمی نے اپنی باکرہ بیٹی کی شادی کی تو اس نے اسے پسند نہ کیا۔ چنانچہ رسول اللہ ﷺ نے اس کا نکاح رد فرما دیا (2) اور ایک دوسری روایت میں حضرت ابن عمر رضی اللہ عنہما سے مروی ہے کہ حضور نبی کریم ﷺ شیبہ اور باکرہ عورتوں کو ان کے خاوندوں سے علیحدہ کر دیتے تھے، اس لئے کہ ان کے آباء نے ان کی شادیاں کیں اور انہوں نے انہیں پسند نہ کیا۔ دارقطنی نے حضرت جابر رضی اللہ عنہ سے ایک روایت نقل کی ہے کہ ایک آدمی نے اپنی بیٹی کی شادی اس کے مشورہ کے بغیر کی، اس حال میں کہ وہ باکرہ تھی۔ پس وہ حضور نبی کریم ﷺ کے پاس حاضر ہوئی، تو آپ ﷺ نے ان کے درمیان تفریق کر دی (3) اور حضرت ام المؤمنین عائشہ صدیقہ رضی اللہ عنہا کی حدیث ہے کہ ایک نوجوان عورت رسول اللہ ﷺ کی بارگاہ میں حاضر ہوئی اور کہا کہ بیشک میرا باپ بہت اچھا باپ ہے۔ اس نے میری شادی اپنے بھائی کے بیٹے (بھتیجے) سے کر دی ہے تاکہ وہ اپنی خست کی حالت سے دور ہو جائے۔ تو اس نے کہا کہ رسول اللہ ﷺ نے اختیار اس کے حوالے کر دیا۔ تو اس نے عرض کی جو کچھ میرے باپ نے کیا ہے میں نے اس کی اجازت دے دی ہے۔ لیکن میں نے اس سوال سے یہ ارادہ کیا ہے کہ آپ ﷺ تمام عورتوں کو یہ بتائیں کہ اس بارے میں آباء کے پاس کوئی اختیار نہیں ہے (4) دارقطنی نے کہا ہے کہ حضرت ابن عباس، حضرت جابر اور حضرت عائشہ صدیقہ رضی اللہ عنہم کی احادیث مرسل ہیں اور ابن بریدہ نے حضرت عائشہ صدیقہ رضی اللہ عنہا سے حدیث نہیں سنی (5) اور امام احمد رحمۃ اللہ علیہ نے حضرت جابر رضی اللہ عنہ کی حدیث کا انکار کیا ہے اور دارقطنی نے کہا ہے کہ صحیح یہ ہے کہ یہ حدیث عطاء سے مرسل ہے اور شعیب کو اس کے مرفوع ہونے میں وہم ہوا ہے اور ابن جوزی نے کہا ہے کہ حضرت ابن عمر رضی اللہ عنہما کی حدیث ثابت نہیں کیونکہ ابن ابی ذئب نے اسے نافع سے نہیں سنا، بلکہ اسے عمر بن حسین سے سنا ہے۔ تحقیق اس حدیث کے بارے میں امام احمد رحمۃ اللہ علیہ سے پوچھا گیا تو انہوں نے کہا یہ باطل ہے۔ ہم کہتے ہیں کہ احادیث مرسل حجت ہیں، بالخصوص استشہاد اور تقویت کے لئے اور ابن جوزی کا یہ قول کہ ان احادیث کو اس صورت پر محمول کیا جائے گا جبکہ باکرہ بالغہ عورت غیر کفو میں نکاح کرے تو یہ بغیر سبب کے خلاف ظاہر پر حمل کرنا ہے۔ اس بناء پر کہ حضرت ام المؤمنین عائشہ صدیقہ رضی اللہ عنہا کی یہ حدیث ”کہ میرے باپ نے میری شادی اپنے بھائی کے بیٹے سے کر دی“ اس حمل کو باطل کرنے پر صراحتاً دلالت کرتی ہے کیونکہ چچا کا بیٹا کفو ہوتا ہے اور یہ قول کہ یہ اس کے لئے ماں کی طرف سے بھائی کا بیٹا تھا یہ احتمال بھی بعید اور بلا دلیل ہے، واللہ اعلم۔

مسئلہ :- اس پر ائمہ کا اجماع ہے کہ صغیرہ باکرہ پر باپ کو ولایت نکاح حاصل ہے۔ البتہ اس میں اختلاف ہے کہ آیا شیبہ صغیرہ کا نکاح کرنے کی ولایت باپ کو حاصل ہے یا نہیں؟ تو اس کے بارے میں حضرت امام مالک، شافعی اور احمد رحمہم اللہ تعالیٰ نے کہا ہے کہ صغیرہ شیبہ کا نکاح بالکل جائز نہیں ہوتا کیونکہ بالغ ہونے سے قبل اس کی طرف سے اجازت صحیح نہیں ہوتی، اس لئے کہ اجازت کا دار و مدار عقل پر ہے اور بلوغت سے قبل عقل معتبر نہیں ہوتی۔ تو اس طرح اس کا نکاح اس کی اجازت کے بغیر ہوگا اور شیبہ کا نکاح اس کی اجازت کے

2- سنن الدار قطنی، جلد 3 صفحہ 236 (محاسن)

4- سنن الدار قطنی، جلد 3 صفحہ 232 (محاسن)

1- سنن الدار قطنی، جلد 3 صفحہ 233 (محاسن)

3- سنن الدار قطنی، جلد 3 صفحہ 233 (محاسن)

5- سنن الدار قطنی، جلد 3 صفحہ 233 (محاسن)

بغیر جائز نہیں ہوتا۔ نتیجہ اس کا نکاح جائز نہیں ہوگا۔ جہاں تک صغریٰ کا تعلق ہے تو اس کا حکم تو اجماع کے بعد بالکل بدیہی ہے (کہ اس کا نکاح نہیں ہوگا) اور کبریٰ کا اس لئے کہ حضور علیہ الصلوٰۃ والسلام کا ارشاد ہے ”ثیبہ اپنے نفس کا زیادہ حق رکھتی ہے“ الحدیث۔ جیسا کہ حدیث پہلے گزر چکی ہے اور حضرت ابو ہریرہ رضی اللہ عنہ کی حدیث ہے کہ ”ثیبہ کا نکاح نہیں ہوگا یہاں تک کہ وہ اس کی اجازت دے“ (1) اسے ترمذی رحمۃ اللہ علیہ نے روایت کیا ہے اور کہا ہے کہ یہ حدیث صحیح ہے اور حضرت خضاء کی حدیث ہے ”کہ ان کے باپ نے ان کی شادی کر دی اور یہ اسے ناپسند کرتی تھیں درآنحالیکہ وہ ثیبہ تھیں تو حضور نبی کریم ﷺ نے ان کا نکاح رد کر دیا“ (2) اسے بخاری رحمۃ اللہ علیہ نے روایت کیا ہے اور حضرت ابن عباس رضی اللہ عنہما کی حدیث ہے کہ ولی کو ثیبہ پر کوئی اختیار نہیں (3) اسے دارقطنی نے روایت کیا ہے اور یہ حدیث ضعیف ہے۔ اور دارقطنی نے اس کی علت اور نقص بیان کیا ہے۔ اس کا جواب یہ ہے کہ بیشک خضاء بالغ تھی اور اس پر اجماع ہے کہ ثیبہ صغیرہ سے اجازت نہیں لی جائے گی اور نہ ہی اس کی اجازت صحیح ہوگی اور اسی بنا پر اس کے لئے نکاح کا مباشر ہونا بھی جائز نہیں۔ اور حضرت امام اعظم ابو حنیفہ رحمۃ اللہ علیہ نے کہا ہے کہ باپ کے لئے اس کا نکاح کرنا جائز ہے۔ اگرچہ وہ راضی نہ بھی ہو کیونکہ باکرہ صغیرہ میں ولایت کا سبب یا تو صغرتی ہے یا پھر اس کا باکرہ ہونا ہے۔ اس کے علاوہ اور کوئی سبب نہیں لیکن بالغہ میں بکارت کا سبب ہونا غیر معتبر ہے جیسا کہ پہلے بیان ہو چکا ہے۔ لہذا صغیرہ میں بھی یہ ولایت کا سبب نہیں بن سکتا۔ نتیجہ صغیرہ میں ولایت کا سبب صرف صغرتی باقی رہتا ہے اور وہ اس میں موجود ہے۔

یعنی ایسے سبب سے جسے شریعت اچھا کہتی ہو اور مروت اسے حسین گمان کرتی ہو۔ بِالْمَعْرُوفِ مرفوع ضمیر سے حال ہے یا پھر مصدر محذوف کی صفت ہے یعنی ”تَرَاضِيًا تَكَانِيًا بِالْمَعْرُوفِ“ اور اس پر یہ دلالت موجود ہے کہ غیر کفو میں شادی کرنے سے روکنا اور وہ شادی جو شریعت میں جائز نہ ہو۔ مثلاً عدت کے دوران نکاح کرنا یا دیگر موانع کے سبب نکاح جائز نہ ہو تو اس سے روکنا جائز ہے ممنوع نہیں۔

ہے ذلک یہ گزشتہ عبارت جس میں روکنے سے اجتناب کرنے اور باہم رضامند ہونے کی رعایت کا ذکر ہے، کی طرف اشارہ ہے اور یہ خطاب علی کل واحد کی تاویل پر (جمع) تمام کو ہے۔ یا کاف صرف خطاب کے لئے ہے اس میں مخاطبین کی تعیین کا اعتبار نہیں۔ یا کہا جائے گا کہ کاف کا اعراب میں کوئی محل نہیں پس اس سے یہ وہم ہوتا ہے کہ کاف نفس کلمہ میں سے ہے۔ یہ خطاب کے لئے نہیں۔ اسی بناء پر عرب اسے واحد، تشبیہ، جمع، مذکر اور مؤنث تمام حالتوں میں واحد منصوب پڑھتے ہیں۔ یا پھر یہ کہا جائے گا کہ یہ خطاب رسول اللہ ﷺ کو ہے اسی طریقہ پر جیسے اس ارشاد میں ہے ”يَا أَيُّهَا النَّبِيُّ إِذَا طَلَّقْتُمُ النِّسَاءَ“

یہ ارشاد اس پر دلالت کرتا ہے کہ کفار شریعت کے مخاطب نہیں۔ یا یہ کہا جائے کہ مؤمنین کا ذکر خاص اس لئے کیا گیا ہے کہ یہی وہ لوگ ہیں جو شریعت سے نصیحت حاصل کرنے اور نفع اٹھانے والے ہیں۔

کے ذلکم یہ خطاب تمام لوگوں کو ہے۔ اَزَلِي لَكُمْ وَاظْهَرُ كَمَا مَعْنَى ہے گناہوں کی آلائش سے پاک ہے کیونکہ روکنا اگر مطلق نکاح سے ہے تو غالباً یہ ان کے زنا میں ملوث ہونے کو لازم ہے اور اگر ان سے انہیں نکاح کرنے سے روکا جن سے نکاح کرنے پر وہ راضی ہیں اور ان سے نکاح کرنے پر مجبور کیا جن سے وہ راضی نہیں تو اس صورت میں یہ خوف ہے کہ وہ حدود اللہ کو قائم نہیں رکھ سکیں گے اور خلع یا طلاق کا



ارتکاب کر بیٹھیں گے۔ اللہ تعالیٰ جانتا ہے جو اس میں منافع اور فوائد ہیں اور تم اپنی عقلوں کے کم ہونے اور امور کے انجام سے ناواقف ہونے کے سبب نہیں جانتے۔

وَالْوَالِدَاتُ يُرْضِعْنَ أَوْلَادَهُنَّ حَوْلَيْنِ كَامِلَيْنِ لِمَنْ أَرَادَ أَنْ يُنْفِقَ  
الرِّضَاعَةَ وَعَلَى الْمَوْلُودِ لَهُ رِزْقُهُنَّ وَكِسْوَتُهُنَّ بِالْمَعْرُوفِ لَا تُكَلِّفُ نَفْسٌ  
إِلَّا وُسْعَهَا لَا تُضَارُّ وَالِدَةً يَوْلِيهَا وَلَا مَوْلُودٌ لَهُ يَوْلِيهَا وَعَلَى الْوَارِثِ  
مِثْلُ ذَلِكَ فَإِنْ أَرَادَ فِصَالًا عَنْ تَرَاضٍ مِنْهُمَا وَتَشَاوُرٍ فَلَا جُنَاحَ عَلَيْهِمَا  
وَإِنْ أَرَادْتُمْ أَنْ تُسْتَرْضِعُوا أَوْلَادَكُمْ فَلَا جُنَاحَ عَلَيْكُمْ إِذَا سَلَّمْتُمْ مَا  
اتَيْتُمْ بِالْمَعْرُوفِ وَاتَّقُوا اللَّهَ وَاعْلَمُوا أَنَّ اللَّهَ بِمَا تَعْمَلُونَ بَصِيرٌ ﴿٣٧﴾

”اور مائیں دودھ پلائیں اپنی اولاد کو ۲ پورے دو سال ۲ (یہ مدت) اس کے لئے ہے جو پورا کرنا چاہتا ہے دودھ کی مدت ۲ اور جس کا بچہ ہے اس کے ذمہ ہے کھانا ان ماؤں کا اور ان کا لباس مناسب طریقہ سے ۲ تکلیف نہیں دی جاتی کسی شخص کو مگر اس کی حیثیت کے مطابق نہ ضرر پہنچایا جائے کسی ماں کو اس کے لڑکے کے باعث اور نہ کسی باپ کو (ضرر پہنچایا جائے) اس کے لڑکے کے باعث ۲ اور وارث پر بھی اسی قسم کی ذمہ داری ہے ۲ پس اگر دونوں ارادہ کر لیں دودھ چھڑانے کا بچے اپنی مرضی اور مشورہ سے تو کوئی گناہ نہیں ۲ دونوں پر اور اگر تم چاہو کہ دودھ پلواؤ (دایہ سے) اپنی اولاد کو پھر کوئی گناہ نہیں تم پر جبکہ تم ادا کر دو جو دینا ٹھہرایا تھا تم نے مناسب طریقہ سے ۲ اور ڈرتے رہو اللہ سے اور (خوب) جان لو کہ یقیناً اللہ تعالیٰ جو کچھ تم کر رہے ہو اسے دیکھنے والا ہے ۲“

۱۔ اس میں اولاد کی نسبت ماؤں کی طرف ہے تاکہ یہ انہیں شفقت کرنے اور دودھ پلانے پر برا بیخندہ کرے۔ یہ امر ہے جسے مبالغہ کے لئے خبر کی صورت میں بیان کیا گیا ہے اور یہ وجوب کے لئے ہے لیکن اس صورت میں یہ حکم منسوخ ہے جب کہ ماں دودھ پلانے پر قادر نہ ہو اور باپ کسی کو اجرت پر رکھنے کی قدرت رکھتا ہو۔ تو اس صورت میں وہ بچے کو ماں کے علاوہ کسی اور سے دودھ پلوائے گا جیسا کہ ارشاد باری تعالیٰ ہے ”وَإِنْ تَعَاوَنْتُمْ فَسْتَرْضِعْ لَكُمْ أُخْرَىٰ“ یا پھر یہ حکم اس ارشاد گرامی کے عام حکم سے مخصوص ہو چکا ہے۔ ”لَا تُضَارُّ وَالِدَةً يَوْلِيهَا“ اس کے سوا یہ حکم اپنے اصل پر باقی ہے۔ اسی وجہ سے امام اعظم ابوحنیفہ رحمہ اللہ تعالیٰ نے کہا ہے کہ اگر آدمی نے اپنی بیوی کو یا اپنی معتدہ کو اجرت پر لیا تاکہ وہ اپنے بچے کو دودھ پلائے تو یہ جائز نہیں اور حضرت امام شافعی رحمۃ اللہ علیہ نے کہا ہے کہ اس کے لئے اسے اجرت پر لینا جائز ہے۔ ہمارا موقف یہ ہے کہ ماں پر دودھ پلانا دینا ضروری ہے مگر قضاء یہ اس کے عذر کو قبول کر لے اس گمان سے کہ وہ اس سے عاجز ہے، جبکہ وہ اپنی تمام شفقتوں کے باوجود دودھ پلانے سے انکار کرے۔ لیکن جب اسے اجرت پیش کی جائے تو اس کی قدرت ظاہر ہو جائے تو پھر اس صورت میں اس پر دودھ پلانا واجب ہوگا اور اجرت لینا اس کے لئے جائز نہیں ہوگی۔ اگر کہا جائے کہ یہ دلیل تو اس کا تقاضا کرتی ہے کہ مطلقہ عورت کو اس کی عدت گزرنے کے بعد اجرت پر لینا جائز نہیں تاکہ وہ اپنے بچے کو دودھ پلائے، حالانکہ یہ بالاتفاق جائز ہے۔ تو اس کے بارے ہم یہ کہتے ہیں کہ عدت گزرنے کے بعد اسے اجرت پر لینے کا جواز اس

قول باری تعالیٰ سے ثابت ہے ”فَإِنْ أَرْضَعْنَ لَكُمْ فَارْتُوهُنَّ أَجْوَرَهُنَّ الْآيَةُ“ پس اس سے یہ ظاہر ہوا کہ ماں پر دودھ پلانے کا ایجاب باپ پر اس کے رزق کے واجب ہونے کے ساتھ مقید ہے اور یہ اس ارشاد سے ثابت ہے: ”وَعَلَى الْمَوْلُودِ لَهُ يَرْزُقُهُنَّ وَيَكْسُوهُنَّ“ لہذا حالت زوجیت اور حالت عدت میں وہ اس کے رزق (نفقہ وغیرہ) کو قائم رکھ سکتا ہے لیکن عدت کے بعد اس پر نفقہ واجب نہیں رہتا، لہذا اجرت اس کے قائم مقام ہو جاتی ہے۔

۲۔ اسے صفت کمال کے ساتھ مؤکد کیا کیونکہ اس میں تسامح ہو سکتا ہے اور اس قید کا تقاضا یہ ہے کہ کمال دو سال تک دودھ پلانا واجب ہے۔ لیکن اس کے بعد اللہ تعالیٰ نے یہ ارشاد فرمایا ”فَإِنْ أَرَادَ أَفْصَالًا عَنْ تَرَاضٍ قَبْلِهَا وَتَشَاوُرًا فَلَا جُنَاحَ عَلَيْهِمَا“ تو اس سے یہ ظاہر ہوا کہ یہ قید دو سال کے بعد دودھ پلانے کے جواز کی نفی کے لئے ہے اور اس کی دلیل یہ بھی ہے کہ دو سال کے بعد دودھ پلانے کے جواز کی نفی کا دار و مدار اپنی اصل پر ہے کیونکہ اصل یہ ہے کہ آدمی کے اجزاء سے نفع اٹھانا اس کی عزت و کرامت کے سبب جائز نہیں۔ اور دو سال کے بعد دودھ پلانے کے جواز کی نفی کا اظہار اس قول باری تعالیٰ سے بھی ہوتا ہے۔ ”لَمَنْ أَرَادَ أَنْ يُتِمَّ الرَّضَاعَةَ“ جبکہ اس کے مکمل ہونے کے بعد کوئی شی نہیں ہے تو یہ اس کے لئے بیان ہے کہ جس کی طرف حکم بالوجوب متوجہ ہو رہا ہے۔ یعنی جو رضاعت کو مکمل کرنے کا ارادہ کرے اس کے لئے دودھ پلانے کی مدت دو سال تک ہے یا پھر یہ بزرگھن کے متعلق ہے یعنی باپ پر دودھ پلوانا واجب ہے جیسے نفقہ وغیرہ اور ماں پر دودھ پلوانا واجب ہے اگر اس پر یہ گراں نہ ہو۔ حضرت قتادہ رضی اللہ عنہ نے کہا ہے کہ اللہ تعالیٰ نے ماؤں پر کمال دو سال دودھ پلانا فرض کر دیا پھر اپنے اس قول کے ساتھ اس میں تخفیف نازل فرمائی۔

۳۔ لہذا اس آیت سے یہ ثابت ہوا کہ دودھ پلانے کی مدت دو سال ہے، اس کے بعد جائز نہیں اور نہ ہی اس کے بعد دودھ پلانے سے محرمیت ثابت ہوتی ہے۔ یہی قول امام ابو یوسف، امام محمد، امام شافعی اور امام احمد رحمہم اللہ تعالیٰ کا ہے۔ اسی طرح دارقطنی نے حضرت ابن عباس اور حضرت عمر رضی اللہ عنہما سے روایت کیا ہے اور ابن ابی شیبہ نے حضرت ابن مسعود اور حضرت علی رضی اللہ عنہما سے یہی قول نقل کیا ہے۔ حضرت امام مالک رحمہ اللہ تعالیٰ نے کہا ہے کہ رضاعت کی مدت دو سال اور کچھ ہے۔ انہوں نے اس کی حد بیان نہیں کی۔ امام اعظم ابو حنیفہ رحمہ اللہ تعالیٰ نے فرمایا مدت رضاعت تیس ماہ ہے اور امام زفر رحمہ اللہ تعالیٰ نے کہا دودھ پلانے کی مدت تین سال ہے۔ ان تمام ائمہ نے دو سال سے زیادہ مدت کو ”کاهلین“ کے قول سے اخذ کیا ہے، کیونکہ کمال کا تقاضا یہ ہے کہ وہ دو سال تک بچے کو کھانا نہ کھلائے، لہذا اس وقت اتنی مدت کا ہونا ضروری ہے جس میں بچہ کھانے کا عادی ہو جائے اور وہ دودھ سے بھی غذا حاصل کرتا رہے۔ اس لئے اس زیادتی کی مقدار ہر ایک نے اپنی رائے سے مقرر کی ہے اور امام مالک رحمہ اللہ علیہ نے کوئی مقدار مقرر نہیں کی۔ لیکن اس بارے میں ہمارا کہنا یہ ہے کہ کمال کا تقاضا یہ نہیں کہ اس دوران کھانا کھلانا ممنوع ہے بلکہ کمال کے ذکر کا مقصود یہ ہے تاکہ یہ دو سال سے تسامحاً دو سال سے کم مدت پر براہین نہ کریں اور ہمارے قول کی تائید حضرت ابن عباس رضی اللہ عنہما کی اس حدیث سے بھی ہوتی ہے کہ رسول اللہ ﷺ نے فرمایا کہ ”رضاعت نہیں ہے مگر وہی جو دو سال کے دوران ہو“ (1) اسے ابن جوزی اور دارقطنی نے روایت کیا ہے، دارقطنی نے ابن عیینہ سے نقل کیا ہے کہ اس کے روات صحیح ہیں مگر یشیم بن جمیل حالانکہ وہ ثقہ حافظ ہے اور اسی طرح امام احمد، عجل، ابن حبان رحمہم اللہ تعالیٰ اور کئی ایک نے اس کی توثیق کی ہے۔



یعنی باپ پر۔ کیونکہ بچہ اسی کے لئے پیدا ہوتا ہے اور اسی کی طرف منسوب ہوتا ہے اور عبارت میں تبدیلی اس معنی کی طرف اشارہ کرنے کے لئے ہے جو دودھ پلانے کے وجہ ہونے کا تقاضا کرتا ہے اور اس کا تقاضا کرتا ہے کہ دودھ پلانے والی کے اخراجات اس پر ہوں گے۔ اور یہ لام اختصاص کے لئے ہے۔ اسی وجہ سے امام اعظم ابوحنیفہ رحمۃ اللہ علیہ نے ظاہر روایت میں کہا ہے کہ بالغ بچی اور بالغ اپاہج بچے کا خرچہ باپ پر ہے اور اسی کے ساتھ خاص ہے نہ کہ ماں پر۔ جیسا کہ صغیر بچے کا خرچہ باپ کے ساتھ خاص ہے۔ اور خصاف کی روایت میں ہے اور حسن ان سے روایت کرتے ہیں کہ وہ خرچہ والدین پر میراث کے اعتبار سے تین حصوں میں تقسیم ہوگا۔ یہ خرچہ اور لباس زوجیت کے حکم کے مطابق جاری ہوگا اگر بچے کی ماں اس کی بیوی ہو یا معتدہ ہو۔ اور اگر اس کی عدت گزرنے کے سبب وہ اجنبی ہو چکی ہو تو یہ اجرت کی بناء پر اس کے ذمہ لازم ہوگا۔ جیسا کہ رب کریم کا یہ ارشاد اس پر دلالت کرتا ہے ”فَاتَّوَهُنَّ أَجُورَهُنَّ“ اور نفقہ کی مقدار باپ کی وسعت اور خوشحالی کی کیفیت کے مطابق ہوگی کیونکہ رب کریم نے فرمایا: لَا تُكَلِّفُ نَفْسًا إِلَّا وُسْعَهَا۔

یہ تو اس میں اس پر دلیل موجود ہے کہ بیشک تکلیف مالا یطاق اگرچہ عقلاً جائز ہے لیکن شرعاً اللہ تعالیٰ کی جانب سے فضلاً اور احساناً اس کی نفی کر دی گئی ہے اور ”لَا تُضَايِرُ وَالِدًا يُولَدُهَا وَلَا مَوْلُودًا لَهُ يُولَدُهَا“ کو ابن کثیر اور یعقوب نے ”لَا تُكَلِّفُ“ سے بدل بناتے ہوئے ”لَا تُضَايِرُ“ رفع کے ساتھ پڑھا ہے۔ اور یہ نبی کے معنی میں خبر ہے اور دوسروں نے اسے صیغہ نبی کی بناء پر منصوب پڑھا ہے۔ دونوں تقدیروں پر یہ صیغہ منی للفاعل (معروف) اور منی للمفعول (مجہول) ہونے کا احتمال رکھتا ہے اور بناء سببیت کے لئے ہے۔ اور معنی یہ ہے کہ کوئی ماں اپنے بچے کے سبب اپنے خاوند کو نقصان نہ پہنچائے۔ کہ وہ اس کے ساتھ سختی کرے اور اپنے خرچے یا اجرت کی نسبت اس سے زیادہ کا مطالبہ کرے۔ اور بچے کی دیکھ بھال میں کمی کے سبب وہ اس کے دل کو مضطرب کر دے اور بچے کو اپنے ساتھ مانوس کرنے کے بعد کہے کہ دودھ پلانے والی کوئی اور تلاش کرو۔ یا اسی کے مشابہ اور مطالبات کرنے لگے اور نہ یہ باپ اپنے بچے کے سبب اپنی عورت کو ستائے کہ وہ اس سے بچہ لے لے۔ حالانکہ یہ کسی اجنبیہ عورت کی مثل اجرت کے عوض دودھ پلانے کا ارادہ رکھتی ہو۔ یا پھر یہ اس کی اجرت کم کر دے۔ یا یہ اسے کسی دوسری دودھ پلانے والی پر قادر ہونے کے باوجود دودھ پلانے پر مجبور کرے جبکہ یہ دودھ پلانے کی قدرت نہ رکھتی ہو۔ یا پھر اسی کے مشابہ اور اعمال کرے۔ یہ معنی اس صورت میں ہے جبکہ یہ منی للفاعل ہو۔ اور اگر یہ منی للمفعول ہو تو پھر معنی عکس ترتیب کے ساتھ اسی طرح ہوں گے اور یہ احتمال بھی ہے کہ لا تضایر کا معنی لا تضمر ہو اور با زائدہ ہو۔ یعنی کوئی ماں اپنے بچے کو یا کوئی باپ اپنے بچے کو اذیت نہ دے اس طرح کہ وہ اس کی دیکھ بھال، حفاظت، دودھ پلانے اور اس پر اخراجات کرنے میں تفریط سے کام لے، اور ماں اسے باپ کے حوالے نہ کرے یا باپ بچے کو ماں کے ساتھ مانوس ہونے کے بعد اس سے لے لے اور بچے کو دونوں میں سے ہر ایک کی طرف اضافت کے ساتھ ذکر کرنے کا مقصود دونوں سے شفقت کا مطالبہ کرنے کے لئے ہے۔

لَا ”وَعَلَى الْوَالِدِ وَالْوَالِدَاتِ مِثْلُ ذَلِكَ“ یہ قول قول باری تعالیٰ ”وَعَلَى الْمَوْلُودِ لَهُ“ پر معطوف ہے۔ اور ان دونوں کے درمیان معروف کی تفسیر معطوف اور معطوف علیہ کے درمیان معترض ہے اور وارث کی تفسیر میں اختلاف ہے۔ امام مالک اور امام شافعی رحمہما اللہ تعالیٰ نے کہا ہے کہ وارث سے مراد بذات خود وہ بچہ ہے جو اپنے فوت ہونے والے باپ کا وارث ہے۔ اس کے دودھ پینے کی اجرت اور نفقہ اس

کے مال سے ہوگا، اور اگر اس کا مال نہ ہو تو پھر یہ ماں پر لازم ہوں گے اور والدین کے سوا کسی کو بچے کے نفقہ پر مجبور نہیں کیا جاسکتا۔ اور یہ بھی کہا گیا ہے کہ وارث سے مراد بچے کے والدین میں سے ایک کے فوت ہونے کے بعد باقی رہنے والا دوسرا فرد ہے۔ لہذا اس پر رضاعت کی اجرت، نفقہ اور لباس اسی طرح لازم ہے جیسے باپ پر تھا۔ یہ قول بھی امام شافعی اور امام مالک رحمہما اللہ تعالیٰ کے مذہب سے موافقت رکھتا ہے۔ پہلے قول پر یہ اعتراض وارد ہوتا ہے کہ بچے کا اپنے مال سے خرچ کرنا کسی غیر پر اپنے نفقہ کو واجب کرنے سے مقدم ہے۔ چاہئے وہ اس کا باپ ہو یا کوئی اور اور باپ پر، یہ واجب نہیں ہوتا۔ مگر یہ فرض کر لینے کے بعد کہ بچے کا کوئی مال نہیں۔ لہذا یہ کہنا اچھا نہیں کہ بچے پر اپنا خرچہ اسی کی مثل لازم ہے جیسے اس کا اس کے باپ پر تھا بلکہ صورت حال اس کے برعکس ہے اور یہ فرض کر لینے کے بعد کہ بچے کا کوئی مال نہیں یہ کیسے کہا جاسکتا ہے؟ اور دوسرے قول پر یہ اعتراض وارد ہوتا ہے کہ اگر باقی رہنے والا صرف باپ ہو یا والدین اکٹھے موجود ہوں تو یہ حکم پہلے بیان ہو چکا ہے کہ ان کے اخراجات باپ پر لازم ہیں۔ لہذا اگر کسی کوئی ضرورت نہیں۔ بلکہ یہ آیت دونوں کے باقی ہونے کی صورت میں یہ تقاضا کرتی ہے کہ خرچہ دونوں پر ہوگا اور یہ سابقہ حکم کے منافی ہے اور اگر باقی رہنے والی صرف ماں ہو۔ تو پھر معنی یہ ہوگا کہ ماں پر ماں کا رزق لازم ہے۔ لہذا اس وقت یہ لازم آئے گا کہ یہ خود مستحق بھی ہے اور مستحق علیہا بھی۔ امام احمد، اسحاق، قتادہ اور ابن ابی لیلیٰ رحمہم اللہ تعالیٰ نے کہا ہے کہ وارث سے مراد مردوں اور عورتوں میں سے بچے کا وارث ہے، ہر وارث کو اتنی مقدار اس کے نفقہ پر مجبور کیا جاسکتا ہے۔ جتنی مقدار میراث میں اس کا حصہ ہے، چاہے وہ عصبہ ہو یا کوئی اور، اسی طرح چاہے بچہ اس کا وارث ہو یا نہ ہو۔ اسی طرح جب بچی ہو تو اس کا وارث اس کے چچا کا بیٹا اور بھائی کا بیٹا ہو سکتا ہے۔ حالانکہ یہ اس کی طرف سے وارث نہیں ہوتی۔ امام احمد رحمۃ اللہ علیہ سے ایک روایت اس طرح ہے کہ مجبور صرف اسے کیا جاسکتا ہے جب دونوں ایک دوسرے کے وارث بن سکتے ہوں۔ امام احمد رحمۃ اللہ علیہ کی پہلی روایت کے مطابق ہی امام ابو حنیفہ رحمۃ اللہ علیہ نے بھی کہا ہے وہی مفہوم ظاہر ہے اور آیت سے جلدی اخذ ہونے والا ہے، اس پر کوئی غبار نہیں۔ مگر امام اعظم ابو حنیفہ رحمۃ اللہ علیہ نے وارث کے لئے ذی رحم محرم ہونے کی قید ذکر کی ہے۔ لہذا اس قید سے معتق (آزاد کرنے والا)، چچا کا بیٹا اور اس قسم کے دوسرے وارث نکل جاتے ہیں۔ اور اس قید کا سبب حضرت ابن مسعود رضی اللہ عنہ کی یہ قرأت ہے: ”وَعَلَى الْوَارِثِ ذِي الرَّحْمِ الْمَحْرَمِ مِثْلُ ذَلِكَ“ امام ابو حنیفہ رحمۃ اللہ علیہ نے اپنے اصول کی بناء پر یہ موقف اختیار کیا ہے کہ حضرت ابن مسعود رضی اللہ عنہ کی قرأت کے ساتھ کتاب کی تخصیص اور اس پر زیادتی جائز ہے۔ یہ قول بھی ہے کہ وارث سے مراد عصبہ ہے۔ لہذا بچے کے عصبوں کو اس کے نفقہ پر مجبور کیا جائے گا مثلاً دادا، بھائی، بھائی کا بیٹا، چچا اور اس کا بیٹا۔ علامہ بغوی رحمۃ اللہ علیہ نے کہا ہے کہ یہ قول حضرت عمر بن خطاب رضی اللہ عنہ کا ہے اور اسی طرح ابراہیم، حسن، مجاہد، عطاء اور سفیان رحمہم اللہ تعالیٰ نے یہی کہا ہے (1) میں کہتا ہوں کہ یہ صحیح نہیں ہے کیونکہ نقصان دہ چیز کو چھوڑنا وارث کے ساتھ مختص نہیں۔ بیشک اس کا ذکر والدین کے بارے میں ضرر کے پیدا ہونے والے تو ہم کو دور کرنے کے لئے کیا گیا ہے جیسا کہ پہلے گزر چکا ہے اور اس لئے بھی کہ ذالک کا کلمہ وضع کے اعتبار سے بعید کے لئے ہے اور وہ نفقہ کا وجوب ہے۔ قریب کے لئے یہ استعمال نہیں ہوتا جو کہ ضرر رساں چیز ہے، واللہ اعلم۔

اسی آیت کی بناء پر امام اعظم ابو حنیفہ رحمۃ اللہ علیہ نے کہا ہے کہ غنی پر ہر ذی رحم محرم کا نفقہ واجب ہوتا ہے جب وہ صغیر اور فقیر ہو، یا عورت



بالغ فقیر ہو، یا مذکور پانچ ہو، یا اندھا فقیر ہو۔ ان امور سے اسے مقید اس لئے کیا گیا ہے کیونکہ نص وارد ہونے کا محل صغیر ہے۔ اور صغر محتاج ہونے کے اسباب میں سے ہے۔ لہذا ان میں سے ہر ایک محتاج ہونے کے اعتبار سے صغیر کے ساتھ ملحق ہو جاتا ہے۔ بخلاف ایسے فقیر کے جو کمانے والا ہو چونکہ وہ اپنے کسب کے سبب غنی ہے اس لئے وہ صغیر کے ساتھ ملحق نہیں ہوگا اور اس کا نفقہ کسی دوسرے پر واجب نہیں ہوگا۔ اور اس میں میراث کی مقدار کا اعتبار کیا جائے گا، کیونکہ مشتق کی طرف حکم کی اضافت ماخذ اشتقاق کے علت ہونے پر دلالت کرتی ہے لہذا ماں اور دادا پر نفقے کا ایک تہائی ہوگا اور تنگ دست پانچ بھائی کا خرچہ خوشحال متفرق بہنوں (یعنی اخیانی یا علاقی) پر میراث کی مقدار کے مطابق پانچواں حصہ ہوگا۔ علماء نے کہا ہے کہ اعتبار اہلیت ارشاد کا ہوتا ہے نہ کہ اس کی حفاظت کرنے کا۔ کیونکہ اسے تو موت کے بعد ہی جانا جاسکتا ہے۔ لہذا جب کسی معسر (تنگ دست) کا ماموں اور چچا کا بیٹا ہو تو اس کا نفقہ اس کے ماموں پر ہوگا نہ چچا کے بیٹے پر۔ اور دین مختلف ہونے کی صورت میں بھی ان پر نفقہ واجب نہیں ہوگا، اس لئے کہ ان میں اہلیت ارث باطل ہے اور یہی نفقہ واجب ہونے کی علت ہے اور فقیر پر بھی نفقہ واجب نہیں ہوگا کیونکہ یہ تو از روئے صلہ رحمی کے واجب ہوتا ہے تو جب یہ خود کسی غیر پر اپنے نفقے کا استحقاق رکھتا ہے۔ تو اس پر وہ کیسے لازم ہو سکتا ہے۔ اور امام ابوحنیفہ رحمۃ اللہ علیہ نے یہ جو کہا ہے کہ آدمی پر واجب ہے کہ وہ اپنے والدین، دادوں اور دادیوں پر خرچ کرے جبکہ وہ فقیر ہوں اگر چہ وہ کافر ہوں اور ان کا خرچہ صرف بیٹے پر ہوگا، والدین کے خرچہ میں بیٹے کے ساتھ کوئی بھی شریک نہیں ہوگا اور ظاہر روایت کے مطابق ان کا خرچہ مردوں اور عورتوں پر برابر برابر ہے وارثت کے طریقہ پر نہیں۔ بخلاف امام احمد رحمۃ اللہ علیہ کے کہ وہ کہتے ہیں کہ مرد اور عورت پر نفقہ تین حصوں میں تقسیم ہوگا۔ (یعنی مرد پر دو حصے اور عورت پر ایک حصہ) اور امام ابوحنیفہ رحمۃ اللہ علیہ سے بھی یہی مروی ہے۔ تو امام اعظم ابوحنیفہ رحمۃ اللہ علیہ کے اس قول کا دارومدار اس آیت پر نہیں۔ بلکہ انہوں نے کہا ہے کہ ان کا خرچہ جزئیت کے سبب ہے نہ کہ وراثت کے سبب۔ اللہ تعالیٰ نے کافر والدین کے بارے میں فرمایا ہے: ”وَإِنْ جَاهِلْتُمْ عَلَىٰ أَنْ تُشْرِكُوا بِإِلَٰهِكُمْ فَلَا تَطْعَمُوا مَا فِي الدُّنْيَا فَمَا تَصَرُّوْنَ؟“ اور معروف یہ نہیں ہے کہ وہ دونوں بھوکے مرجائیں حالانکہ ان کا بیٹا غنی ہو اور حضور علیہ الصلوٰۃ والسلام نے فرمایا ”تو اور تیرا مال تیرے باپ کے لئے ہے“ اسے حضور نبی کریم ﷺ سے صحابہ کرام کی ایک جماعت نے روایت کیا ہے۔ اور اصحاب سنن اربعہ نے حضرت ام المؤمنین عائشہ صدیقہ رضی اللہ عنہا سے روایت نقل کی ہے کہ رسول اللہ ﷺ نے ارشاد فرمایا ”کہ آدمی کے لئے سب سے اچھا کھانا وہ ہے جو اس نے اپنے بیٹے کی کمائی سے کھایا کیونکہ اس کا بیٹا بھی اس کی اپنی کمائی میں سے ہے۔“ اسے ترمذی رحمۃ اللہ علیہ نے حسن کہا ہے۔ ابو داؤد اور ابن ماجہ نے عمرو بن شعیب سے اور انہوں نے اپنے باپ کے واسطے سے اپنے دادا سے روایت کیا ہے کہ ایک آدمی نے کہا میرے پاس مال ہے اور میرے والد میرے مال کے محتاج ہوتے ہیں۔ تو حضور علیہ الصلوٰۃ والسلام نے فرمایا ”تو اور تیرا مال تیرے والد کے لئے ہے ہیں بیشک تمہاری اولاد تمہاری سب سے اچھی کمائی ہے۔ اس لئے اپنی اولاد کی کمائی سے کھاؤ“ (۱) ان تمام احادیث کا مقتضی یہ ہے کہ بیٹے کے مال میں باپ کی ملکیت ثابت ہے، لیکن اسے اجماع اور آیت میراث کی دلالت کے سبب اپنے ظاہر سے پھیر دیا گیا ہے۔ لہذا اس کا معنی یہ ہے کہ حاجت کے وقت والد کے لئے مالک بننا جائز ہوتا ہے۔ اس لئے ان دونوں کا نفقہ بچے پر واجب ہوتا ہے اور وراثت میں سے اپنے علاوہ کسی اور کو ان کے خرچہ میں شریک نہیں کرے گا تو جب وراثت کی بناء پر نفقہ ثابت نہیں ہوگا تو اس میں وراثت کا طریقہ اور اصول بھی معتبر نہیں ہوگا۔ رہا دادا اور دادی کا حکم، تو ان دونوں کو باپ اور ماں پر ہی قیاس کیا گیا ہے۔ اسی لئے یہ دونوں باپ اور ماں کی میراث کی حفاظت کرتے ہیں اور دادا

نکاح میں ولی بنتا ہے۔ حضرت عمرو بن شعیب اپنے باپ سے اور وہ اپنے دادا سے روایت کرتے ہیں کہ ایک آدمی حضور نبی کریم ﷺ کی بارگاہ میں حاضر ہوا اور عرض کی ”میں فقیر ہوں، میرے پاس کوئی شی نہیں اور میرے پاس یتیم کا مال ہے تو آپ ﷺ نے فرمایا اپنے یتیم کے مال سے کھالے مگر اس میں اسراف نہ ہو، اس میں مبادرت نہ ہو اور نہ ہی تو اسے اپنے پاس جمع کرنے والا ہو“ (۱) اسے ابو داؤد، نسائی اور ابن ماجہ نے روایت کیا ہے۔ اور جب امام شافعی اور امام مالک رحمہما اللہ تعالیٰ نے وارث کی وہ تفسیر کی جو ہم نے ذکر کی ہے۔ تو امام مالک رحمۃ اللہ علیہ نے کہا نفقہ واجب نہیں ہوگا مگر قرہی والدین کے لئے اور صلیبی اولاد کے لئے نہ کہ دادوں اور دلدلیوں کے لئے اور بیٹے اور بیٹی کی اولاد کے لئے اور امام شافعی رحمۃ اللہ علیہ نے کہا کہ نفقہ مطلقاً اصول و فروع کے لئے واجب ہوتا ہے اور وہ ان عمود النسب (نسب کے ستون باپ دادا) سے تجاوز نہیں کرے گا اور امام شافعی رحمۃ اللہ علیہ نے یہ بھی کہا ہے کہ نفقہ مردوں کے ساتھ خاص ہے۔ مثلاً دادا، بیٹا اور پوتا وغیرہ عورتوں پر نہیں ہوتا اور امام مالک رحمۃ اللہ علیہ نے کہا ہے کہ نفقہ صلیبی اولاد پر ہوتا ہے۔ اس میں مذکر و مؤنث دونوں برابر ہوتے ہیں بشرطیکہ دونوں خوشحال ہوں اور اگر ان میں سے ایک خوشحال ہو اور دوسرا فقیر ہو تو نفقہ خوشحال پر لازم ہوگا، واللہ اعلم۔

یعنی والدین اگر ارادہ کریں دو سال سے پہلے دودھ چھڑانے کا کیونکہ دو سال کے بعد دودھ چھڑانا تو واجب ہے جیسا کہ پہلے گزر چکا ہے کہ ”جو کوئی مدت رضاعت کو مکمل کرنے کا ارادہ کرے تو اس کے لئے دودھ پلانے کی انتہائی مدت دو سال ہے۔“ اگر یہ کہا جائے کہ فاء تقاضا کرتی ہے کہ دودھ چھڑانے کا ارادہ دو سال کے بعد کیا جائے۔ تو ہم اس کے جواب میں کہیں گے کہ فاء مطلق رضاعت سے تعقیب کے لئے ہے، نہ کہ دو سال کے بعد کے لئے ہے اور مدارک میں ہے کہ حکم مطلق ہے چاہے، دو سال سے مدت زائد ہو یا کم۔ اور کہا کہ یہ حد بیان کرنے کے بعد ایک وسعت ہے اور انہوں نے یہ کہا کہ وہ امام ابو حنیفہ رحمۃ اللہ علیہ کے مذہب کے موافق ہو جائے کیونکہ ان کے نزدیک دو سال کے بعد نصف سال تک دودھ پلانا جائز ہے۔ لیکن میں یہ کہتا ہوں کہ اگر یہ آیت آیت تحدید کے لئے ناسخ ہے اور حکم دو سالوں کے بعد کے ساتھ مطلق ہو یا مقید۔ اس سے تین سالوں کے بعد بھی دودھ پلانے کا جواز لازم آئے گا اور یہ اجماع کے خلاف ہے۔ کسی نے بھی یہ قول نہیں کیا۔ لہذا اڑھائی سال حد بیان کرنے کا کوئی سبب نہیں اور اسی طرح یہ جو انہوں نے کہا کہ اڑھائی سال کی مدت اس قول باری تعالیٰ سے ثابت ہے ”وَحَمْلُهُ وَفِصَالُهُ ثَلَاثُونَ شَهْرًا“ تو اس کی بھی کوئی حقیقت نہیں۔ ہم ان شاء اللہ عنقریب سورہ نساء میں اس آیت کی تفسیر میں اس کے بارے بیان کریں گے ”وَأَمَهُنَّكُمْ الَّتِي أَرْضَعْنَكُمْ“ اور اگر کہا جائے کہ دو سال سے کم مدت پر فصال کو مجہول کرنے سے بھی دو سال کی حد بیان کرنے کا نسخ لازم آتا ہے؟ تو ہم کہیں گے کہ مکمل دو سال تک دودھ پلانے کا وجوب اس قول کے ساتھ مقید ہے: ”لِمَنْ أَرَادَ أَنْ يُتِمَّ الرَّضَاعَةَ“ اور یہ آیت دونوں کی باہم رضامندی اور مشاورت کے ساتھ دودھ چھڑانے کی اباحت پر دلالت کرتی ہے۔ اس لئے نہ یہ اس کے منافی ہے اور نہ ہی ناسخ۔ واللہ اعلم۔

یعنی باہم رضامندی سے صادر ہو والدین سے اور اہل علم سے مشورہ کرنے کے ساتھ تاکہ وہ ایسے وقت میں دودھ چھڑانے کی اجازت دیں جب وہ بچے کے لئے نقصان دہ نہ ہو اور مشاورت سے مراد رائے لینا ہے۔ تو اس میں ان پر کوئی حرج نہیں۔ اس میں دونوں کی رضامندی کا اعتبار کیا گیا ہے تاکہ ان دونوں میں سے کوئی ایک بھی خاص مقصد کے لئے ایسا اقدام نہ کرے جس کے سبب بچے کو



نقصان پہنچے۔ اور یہ اس پر دلالت کرتا ہے کہ ان دو میں سے کسی ایک کے لئے بھی باہم رضامندی اور اہل الرائے سے مشورہ لئے بغیر دو سال سے قبل دودھ چھڑانا جائز نہیں۔

۹۔ اے آباء اگر تم ارادہ کرو کہ تم اپنے بچوں کو ان کی ماؤں کے علاوہ دوسری دودھ پلانے والیوں سے دودھ پلاؤ اگر وہ اپنی کسی علت یا دودھ ختم ہو جانے کے سبب انہیں دودھ پلانے سے انکار کر دیں یا وہ نکاح کا ارادہ کریں یا وہ غیر عورتوں کی نسبت زیادہ اجرت طلب کریں۔ بیشک ہم نے والدین سے نقصان اور ضرر کو دور کرنے کے لئے اس حکم کو ان سابقہ قیود کے ساتھ مقید کیا ہے اور مفعول اول کو استغناء کے سبب حذف کیا گیا ہے۔ تم پر کوئی گناہ نہیں جب تم ان کی ماؤں یعنی انہیں دودھ پلانے والیوں کے سپرد کر دو جب تم نے انہیں دینے کا ارادہ کیا ہے۔ جیسا کہ یہ ارشاد ہے إِذَا قُمْتُمْ إِلَى الصَّلَاةِ (جب تم نماز کے لئے کھڑے ہونے کا ارادہ کرو) يَا بَنِي آدَمَ مَا مَنَعَكَ إِذَا تَوَلَّى سَوَاءً مِمَّا فَعَلْتُمْ (جو تم نے سے مراد وہ مال ہے جو تم نے ان کے دودھ پلانے کی مقدار بطور اجرت رضاعت ان کے لئے مقرر کیا ہے۔ یا معنی یہ ہے کہ جب تم دودھ پلانے والیوں کی اجرت ان کے حوالے کر دو۔ بالاجماع یہ سپرد کرنا مستحب ہے، جواز کے لئے شرط نہیں۔ ابن کثیر نے یہاں مَا آتَيْتُمْ پڑھا ہے۔ اور سورہ روم میں وَمَا آتَيْتُمْ مِنْ رَبِّا فِي الْغَيْبِ مَقْصُورٌ عَلَيْكُمْ (جو تم نے کیا) اس صورت میں تسلیم بمعنی اطاعت اور عدم اعتراض ہوگا۔ یعنی جب والدین میں سے ایک نے اس کی اطاعت کر لی جو دوسرے نے کیا دودھ پلانے کے بارے میں ایسے متعارف طریقے سے جو شرعاً مستحسن ہو۔ یہ سَلَيْتُمْ کے متعلق ہے۔ اور جواب شرط محذوف ہے۔ جس پر اس کا ما قبل دلالت کرتا ہے۔

۱۰۔ وَاتَّقُوا اللَّهَ يٰۤاِنَّ اَصْلَ وُضُوۡاِبِطِ كِىٰ مَحَافِظَتِ مِىۡنِ مَبَالِغِ كَا اِظْهَارِ كَرْنِ كِىۡ لَئِىۡ هِىۡ جِو بِجُوۡنِ اُوۡرِ دُوۡدِ هِىۡ وَا لِىۡوٰنِ كِىۡ بَرِّىۡ مِىۡنِ شُرُوۡعِ قَرَارِ دِئِىۡ كِىۡ اُوۡرِ وَا غَلْمُوۡا اَنَّ اللّٰهَ بِمَا تَعْمَلُوۡنَ بَصِيۡرٌ اُنْهٰى بَرَا بِيۡحِثِّ كَرْنِ اُوۡرِ ذُرَانِ كِىۡ لَئِىۡ هِىۡ۔

وَالَّذِينَ يُتَوَفَّوْنَ مِنْكُمْ وَيَذُرُونَ أَزْوَاجًا يَتَرَبَّصْنَ بِأَنْفُسِهِنَّ أَرْبَعَةَ أَشْهُرٍ وَعَشْرًا فَإِذَا بَلَغْنَ أَجَلَهُنَّ فَلَا جُنَاحَ عَلَيْكُمْ فِيمَا فَعَلْنَ فِي أَنْفُسِهِنَّ بِالْمَعْرُوفِ ۗ وَاللَّهُ بِمَا تَعْمَلُونَ خَبِيرٌ ﴿٤٠﴾

”اور جو لوگ فوت ہو جائیں تم میں سے اور چھوڑ جائیں بیویاں تو وہ بیویاں انتظار کریں ۴ چار مہینے اور دس دن ۴ اور جب پہنچ جائیں اپنی (اس) مدت کو تو کوئی گناہ نہیں تم پر اس میں جو کریں وہ اپنی ذات کے بارے میں مناسب طریقہ سے اور اللہ تعالیٰ جو کچھ تم کرتے ہو خوب واقف ہے ۴“

۴۔ یعنی جو مر جاتے ہیں۔ التوفیٰ کا معنی ہے کسی شی کو مکمل طور پر پورا کر کے لینا۔ یعنی جو اپنی مدتیں پوری کر کے اس حال میں فوت ہو جاتے ہیں کہ وہ بیویاں چھوڑ جائیں تو وہ بیویاں انتظار کریں۔ یتربصن میں ضمیر ازواج کی طرف لوٹ رہی ہے۔ یعنی ان کے خاوند انہیں روکتے ہیں۔ یا پھر ابتداء میں مضاف محذوف ہوگا۔ یعنی ”أَزْوَاجُ الَّذِينَ يُتَوَفَّوْنَ يَتَرَبَّصْنَ بَعْدَهُمْ“ (یعنی وہ ازواج جو فوت ہو گئے ان کے بعد وہ انتظار کریں)۔

۴۔ اس میں لیالی کے اعتبار سے عشر کو مؤنث ذکر کیا گیا ہے کیونکہ یہ مہینوں اور دنوں میں پہلے ہوتی ہیں۔ عرب جب دنوں اور راتوں کے

درمیان بہم عدد ذکر کریں تو اس میں پھر راتوں کو غلبہ دیتے ہیں اور ایسی صورت میں کبھی بھی مذکر کا استعمال نہیں کرتے حتیٰ کہ وہ کہتے ہیں صُنْتُ عَشْرًا اور اللہ تعالیٰ نے فرمایا "إِنْ لَيْسَ لَكُمْ إِلَّا يَوْمًا" اور آیت حاملہ عورتوں اور غیر حاملہ دونوں قسم کی عورتوں کو شامل ہے۔ پھر حاملہ عورتوں کے حق میں اس کے حکم کو اس قول باری تعالیٰ سے منسوخ کر دیا گیا "وَأُولَاتِ الْأَحْصَالِ أَجَلُهُنَّ أَنْ يَضَعْنَ حَمْلَهُنَّ" حضرت ابن مسعود رضی اللہ عنہ نے فرمایا جو چاہے میں اس سے مہلہ کرتا ہوں کہ سورۃ النساء القصصی (عورتوں کے بارے چھوٹی سورت) یعنی سورۃ طلاق سورۃ النساء الطولی (عورتوں کے بارے لمبی سورۃ) یعنی سورۃ البقرہ کے بعد نازل ہوئی اور اس پر اجماع منعقد ہے۔ حضرت مسور بن مخرمہ سے روایت ہے کہ سبیحہ اسمیہ کے ہاں ان کے خاوند کے فوت ہو جانے کے چند راتیں بعد بچہ پیدا ہوا۔ تو وہ حضور نبی کریم ﷺ کی بارگاہ میں حاضر ہوئیں اور نکاح کرنے کی اجازت طلب کی تو آپ ﷺ نے اسے اجازت دے دی لہذا اس نے نکاح کر لیا۔ اسے بخاری نے روایت کیا ہے (1) صحیحین میں حدیث سبیحہ اسی طرح منقول ہے اور حدیث ام سلمہ بھی اسی طرح ہے اور اسے نسائی نے روایت کیا ہے کہ انہوں نے خاوند کے فوت ہو جانے کے نصف مہینہ بعد بچے کو جنم دیا اور بخاری رحمۃ اللہ علیہ کی روایت میں چالیس راتوں کا ذکر ہے۔ اور ایک روایت میں تقریباً دس راتوں کا ذکر ہے۔ اور امام احمد رحمۃ اللہ علیہ نے حضرت مسعود رضی اللہ عنہ کی حدیث ذکر کی اور اس کے بعد پندرہ کا ذکر کیا۔ اور حضرت علی اور ابن عباس رضی اللہ عنہما سے روایت ہے کہ ایسی عورت ابعد الاجلین کے ساتھ عدت گزارے گی (یعنی دو مدتوں میں سے جو زیادہ ہوگی) (عدت وفات یا عدت حمل) اس کے ساتھ وہ عدت گزارے گی) اسے ابوداؤد نے اپنی تاریخ میں حضرت ابن عباس رضی اللہ عنہما سے نقل کیا ہے اور حضرت عمر رضی اللہ عنہ سے مروی ہے کہ انہوں نے فرمایا اگر عورت نے اپنا حمل وضع کر لیا درآنحالیکہ ابھی اس کا خاوند چار پائی پر پڑا ہو تو پھر بھی وہ حلال ہو جائے گی۔ اسے امام مالک، امام شافعی اور ابن ابی شیبہ رحمہم اللہ تعالیٰ نے روایت کیا ہے۔

مسئلہ :- ایسی لونڈی جس کا خاوند فوت ہو جائے اس کی عدت بالا جماع دو مہینے اور پانچ دن ہے۔

فصل :- عدت وفات میں بالا جماع احداد (سوک منانا) واجب ہے مگر حسن اور شعی رحمہما اللہ تعالیٰ سے یہ منقول ہے کہ یہ واجب نہیں اور طلاق رجعی کی عدت میں بالا جماع احداد نہیں ہے اور طلاق بائن کی عدت گزارنے والی کے بارے میں اختلاف ہے۔ امام ابوحنیفہ رحمۃ اللہ علیہ نے کہا ہے کہ واجب ہے۔ امام مالک رحمۃ اللہ علیہ کا قول ہے کہ واجب نہیں اور امام شافعی اور امام احمد رحمہما اللہ تعالیٰ سے ان دونوں مذہبوں کی مثل منقول ہے۔ ہمارے نزدیک صغیرہ پر احداد نہیں ہے کیونکہ وہ مکلفہ نہیں ہے اور ذمیہ عورت پر بھی نہیں ہے کیونکہ وہ شریعت کی مخاطبہ نہیں ہے۔ حضرت امام مالک، شافعی اور احمد رحمہم اللہ تعالیٰ کے نزدیک دونوں پر واجب ہے۔ اور احداد سے مراد خوشبو لگانے، زینت کے لئے سرمہ اور مہندی لگانے اور ایسے کپڑے پہننے کو ترک کرنا ہے جو زینت و آرائش کے لئے رنگے جائیں مثلاً زرد یا زعفرانی رنگ سے رنگا ہوا کپڑا یا انہی کی مثل کوئی اور پرکشش رنگ، ریشم، دیباچ پہننے سے اجتناب کرنا، خضاب نہ لگانا، سر پر تیل نہ لگانا اور جسم پر خوشبودار یا سادہ تیل لگانے سے رکنا۔ امام شافعی رحمۃ اللہ علیہ فرماتے ہیں کہ سر کے علاوہ بدن پر ایسا تیل لگانے میں کوئی حرج نہیں جس میں خوشبو نہ ہو۔ اور اگر وہ سرمہ لگانے کے لئے مجبور ہو جائے تو اس بارے میں کثیر علماء نے اسے رخصت دی ہے اور امام شافعی رحمۃ اللہ علیہ نے کہا ہے کہ وہ رات کے وقت سرمہ لگائے اور دن کے وقت صاف کر دے۔ اسی طرح عذر کی صورت میں خضاب یا اس



جیسی کوئی اور چیز لگانے میں کوئی حرج نہیں۔ طلاق رجعی اور بائندہ والی عورت کے لئے رات اور دن کے وقت اپنے گھر سے نکلنا جائز نہیں۔ جیسا کہ رب کریم نے فرمایا ”لَا تُخْرَجُوهُنَّ مِنْ بَيْوتِهِنَّ وَلَا يَخْرُجْنَ“ (اور تم انہیں ان کے گھروں سے نہ نکالو اور نہ ہی وہ خود نکلیں) اور وہ عورت جس کا خاوند فوت ہو جائے وہ دن کے وقت یا رات کے بعض حصہ میں باہر نکل سکتی ہے لیکن وہ اپنے گھر کے سوا کسی کے گھر میں رات بسر نہیں کر سکتی۔ امام شافعی رحمۃ اللہ علیہ نے کہا ہے کہ وہ عورت جس کا خاوند فوت ہو جائے وہ مطلقاً نکل سکتی ہے اور طلاق بائندہ والی کے لئے دن کے وقت نکلنا جائز ہے۔ حضرت عطاء نے کہا ہے کہ آیۃ العیراث نے مسکنی کو منسوخ کر دیا ہے، لہذا وہ جہاں چاہے عدت گزار سکتی ہے اور احداد کا وجوب حضرت ام حبیبہ اور زینب بنت جحش رضی اللہ عنہما کی حدیث سے ثابت ہے کہ رسول اللہ ﷺ نے فرمایا وہ عورت جو اللہ تعالیٰ اور یوم آخرت پر ایمان لاتی ہے اس کے لئے حلال نہیں ہے کہ وہ میت پر تین راتوں سے زیادہ سوگ منائے مگر اس کے اپنے خاوند پر چار مہینے اور دس دن سے زیادہ احداد حلال نہیں، متفق علیہ (1) حضرت ام عطیہ رضی اللہ عنہا سے روایت ہے کہ رسول اللہ ﷺ نے فرمایا کہ کوئی عورت کسی میت پر تین دن سے زیادہ احداد نہ کرے مگر اپنے خاوند پر چار مہینے اور دس دن احداد کرے، وہ رنگا ہوا کپڑا نہ پہنے مگر ایسا کپڑا جس کا سوت بننے سے پہلے رنگ دیا جائے۔ وہ سرمہ نہ لگائے اور نہ ہی خوشبو لگائے مگر جب وہ پاک ہو جائے تو تھوڑا سا قسط (ایک دوا کا نام ہے) یا اظفار (ناخن کے مشابہ ایک خوشبودار شی) استعمال میں لے آئے، متفق علیہ (2) اور ابو داؤد نے اس میں یہ زیادتی کی ہے کہ وہ کسی قسم کا خضاب نہ لگائے (3) حضرت ام سلمہ رضی اللہ عنہا سے روایت ہے کہ ایک عورت رسول اللہ ﷺ کی بارگاہ میں حاضر ہوئی اور عرض کی یا رسول اللہ ﷺ! میری بیٹی کا خاوند فوت ہو چکا ہے اور اس کی آنکھوں میں تکلیف ہے کیا ہم اسے سرمہ لگا سکتے ہیں؟ تو رسول اللہ ﷺ نے فرمایا نہیں۔ اس نے دو یا تین مرتبہ عرض کی۔ آپ ﷺ نے ہر بار فرمایا نہیں۔ پھر آپ ﷺ نے فرمایا بیشک وہ چار مہینے اور دس دن ہی تو ہے۔ تحقیق تمہاری حالت یہ تھی کہ بیوہ پر سال بھر کے بعد اونٹ کی بیٹنیاں ماری جاتی تھیں، متفق علیہ (4) حضرت ام سلمہ رضی اللہ عنہا سے روایت ہے کہ جب ابو سلمہ رضی اللہ عنہ فوت ہوئے تو رسول اللہ ﷺ میرے پاس تشریف لائے تو میں نے اپنے اوپر جر (سفید رنگ کی کوئی چیز یعنی ایلوہ) لگا رکھی تھی تو آپ ﷺ نے فرمایا اے ام سلمہ یہ کیا ہے؟ میں نے کہا یہ جر ہے اس میں خوشبو نہیں ہے تو آپ ﷺ نے فرمایا یہ چہرے کو نکھار دیتا ہے، اس لئے یہ رات کے وقت لگایا کرو اور دن کے وقت اتار دیا کرو اور خوشبو اور مہندی کے ساتھ کنگھی نہ کرو کیونکہ یہ خضاب ہے۔ میں نے عرض کی یا رسول اللہ ﷺ! میں کونسی شی سے کنگھی کروں۔ تو آپ ﷺ نے فرمایا ”بیری کے پتوں سے اپنے ہر کو دھولیا کرو“ (5) اسے ابو داؤد اور نسائی نے روایت کیا ہے۔ آپ ہی سے روایت ہے کہ رسول اللہ ﷺ نے فرمایا وہ عورت جس کا خاوند فوت ہو جائے اسے چاہئے کہ نہ وہ زرد رنگ اور سرخ مٹی سے رنگا ہوا کپڑا پہنے، نہ زیور پہنے، نہ خضاب لگائے اور نہ ہی سرمہ لگائے (6) اسے ابو داؤد اور نسائی نے روایت کیا ہے۔ زینب بنت کعب سے روایت ہے کہ فریحہ بنت مالک بن سنان جو کہ حضرت ابوسعید خدری کی بہن ہے نے اسے خبر دی کہ وہ رسول اللہ ﷺ کی بارگاہ میں حاضر ہوئی تاکہ اپنے اہل بنی خدرہ کی طرف لوٹنے کے بارے آپ ﷺ سے پوچھے۔ بیشک اس کا خاوند اپنے غلاموں کی تلاش میں نکلا تو انہوں نے اسے قتل کر دیا تو اس نے کہا کہ میں نے رسول اللہ ﷺ سے اپنے اہل کی طرف لوٹنے کے بارے پوچھا

- 1- صحیح بخاری، جلد 1 صفحہ 171 (وزارت تعلیم)  
 2- صحیح مسلم، جلد 66، صفحہ 10، 99 (علمیہ)  
 3- سنن ابی داؤد، جلد 1 صفحہ 315 (وزارت تعلیم)  
 4- صحیح مسلم، جلد 61، صفحہ 10، 98 (علمیہ)  
 5- سنن ابی داؤد، جلد 1 صفحہ 315 (وزارت تعلیم)  
 6- سنن ابی داؤد، جلد 1 صفحہ 315 (وزارت تعلیم)

کیونکہ میرے خاوند نے مجھے ایسے گھر میں نہیں چھوڑا جس کا وہ مالک ہو اور نہ ہی اس نے کوئی نفعہ چھوڑا ہے۔ وہ کہتی ہے کہ رسول اللہ ﷺ نے فرمایا۔ جی ہاں (اچھا ہے) پس میں واپس مڑی یہاں تک کہ ابھی میں حجرہ کے پاس تھی یا مسجد کے پاس تو آپ ﷺ نے مجھے بلایا اور فرمایا ”تو اپنے گھر میں ٹھہر یہاں تک کہ عدت کی مقررہ مدت گزر جائے۔ وہ کہتی ہے کہ پھر میں نے اسی گھر میں چار مہینے اور دس دن عدت گزاری“ (1) اسے امام مالک، ابن حبان رحمہما اللہ تعالیٰ نے اپنی صحیح میں، ترمذی، ابوداؤد، نسائی، ابن ماجہ اور دارمی نے روایت کیا ہے اور حاکم نے اسے دو سندوں سے نقل کیا ہے اور کہا ہے کہ یہ دو سندوں کے اعتبار سے صحیح الاسناد ہے اور شیخین نے اسے نقل نہیں کیا اور ترمذی نے کہا ہے یہ حدیث صحیح ہے اور ابن عبدالبر کا قول ہے کہ یہ حدیث مشہور ہے۔ اور انہوں نے اس حدیث سے جسے دارقطنی نے روایت کیا ہے یہ استدلال کیا ہے کہ رسول اللہ ﷺ نے اس عورت کو جس کا خاوند فوت ہو جائے یہ حکم دیا ہے کہ وہ جہاں چاہے عدت گزارے۔ تو ابن عبدالبر نے اس کے بارے کہا ہے کہ ابو مالک اشجعی کے بغیر اس کی کوئی سند نہیں اور وہ ضعیف ہے (2) اور ابن قطان نے کہا ہے کہ محبوب بن محرر بھی ضعیف ہے، عطاء بن سائب منکلف ہے اور ابو بکرہ بن مالک ان تمام سے بڑھ کر ضعیف ہے۔ اسی لئے دارقطنی نے اس پر جرح کی ہے۔ امام ابو حنیفہ رحمۃ اللہ علیہ نے کہا ہے اگر میت کے گھر میں عورت کا حصہ اس کے لئے کافی نہ ہو اور ورثاء اپنے حصوں سے اسے نکال دیں تو پھر وہ منتقل ہو سکتی ہے کیونکہ اس کا یہ انتقال عذر کے سبب ہے اور عبادات میں عذر مؤثر ہوتا ہے۔ تو یہ اسی طرح ہے کہ جب اسے مکان کے گرنے کا خوف ہو یا وہ ایسے اجرت والے مکان میں ہو جس کی اجرت ادا کرنے کے لئے وہ مال نہ پائے اور جس مکان کی طرف وہ منتقل ہوئی وہاں سے اسے کوئی نہ نکالے۔

یعنی جب ان کی عدت گزر جائے اے ائمہ اور مسلمانو! جو بھی کریں وہ اپنی ذات کے بارے میں زینت، شادی اور گھر سے باہر نکلنے وغیرہ امور میں سے۔ ایسے انداز میں کہ شرعاً وہ ممنوع نہ ہو۔ اس کا مفہوم یہ ہے کہ اگر وہ ایسے کام کریں جو شرعاً ممنوع ہیں تو پھر انہیں روکنا ان پر لازم ہے کیونکہ منکر عمل سے روکنا واجب ہے۔ لہذا اگر انہوں نے اس معاملے میں کوتاہی کی تو پھر ان پر گناہ ہوگا۔ پس اللہ تعالیٰ تمہیں اپنے اعمال کے مطابق جزا دے گا۔

وَلَا جُنَاحَ عَلَيْكُمْ فِيمَا عَرَّضْتُمْ بِهِ مِنْ خُطْبَةِ النِّسَاءِ أَوْ أَكْنُتُمْ فِي أَنْفُسِكُمْ  
عَلِمَ اللَّهُ أَنْكُمْ سَتَدُّرُونَ هُنَّ وَلَكِنْ لَا تُوَاعِدُوهُنَّ سِرًّا إِلَّا أَنْ تَقُولُوا  
قَوْلًا مَعْرُوفًا وَلَا تَعْرُضُوا عُقْدَةَ النِّكَاحِ حَتَّى يَبْلُغَ الْكِتَابَ أَجَلَهُ ۗ وَاعْلَمُوا  
أَنَّ اللَّهَ يَعْلَمُ مَا فِي أَنْفُسِكُمْ فَاحْذَرُوهُ ۗ وَاعْلَمُوا أَنَّ اللَّهَ عَفُوٌّ رَحِيمٌ ﴿٣٥﴾

”اور کوئی گناہ نہیں تم پر اس بات میں کہ اشارہ سے پیغام نکاح دو ان عورتوں کو یا جو چھپائے ہو تم اپنے دلوں میں جانتا ہے اللہ تعالیٰ کہ تم ضرور ان کا ذکر کرو گے البتہ نہ وعدہ لینا ان سے خفیہ طور پر بھی سہ مگر یہ کہہو (ان سے) شریعت کے مطابق کوئی بات سہ اور نہ پکی کر لو نکاح کی گرہ ھے یہاں تک کہ پہنچ جائے عدت اپنی انتہاء کو اور جان لو کہ یقیناً اللہ جانتا ہے جو تمہارے دلوں میں ہے سو اس سے ڈرتے رہو اور جان لو کہ بے شک اللہ تعالیٰ بہت بخشنے والا حلیم ہے۔“

۱۔ خطبۃ سے مراد نکاح کا مطالبہ کرنا ہے۔ تعریض سے مراد ایسا کلام ہے جس سے سامع متکلم کی مراد سمجھ جائے مگر اس کے الفاظ حقیقۃ



یا مجاز اس معنی مراد کے لئے وضع نہ کئے جائیں اور کنایہ سے مراد کسی شئی پر اس کے لوازمات کے ذکر کے سبب دلالت کرنا ہے۔ جیسا کہ لے قد والے آدمی کے لئے طویل النجاد اور مہمان نواز کے لئے کثیر الرماد بولا جاتا ہے۔ تعریض کی مثال یہ ہے کہ سیکندہ بنت حنظلہ اپنے خاوند سے بیوہ ہو گئی تو اس کی عدت کے دوران ابو جعفر محمد بن علی الباقرا اس کے پاس آئے اور کہا اے حنظلہ کی بیٹی! میں وہ ہوں کہ تو رسول اللہ ﷺ سے میری قرابت، میرے دادا علی رضی اللہ عنہ کے حق اور ان کے اسلام لانے میں سب سے مقدم ہونے کو بالیقین جانتی ہے۔ تو سیکندہ نے کہا کیا تو مجھے نکاح کی دعوت دے رہا ہے حالانکہ میں عدت میں ہوں اور اس کا تجھ سے مؤاخذہ کیا جائے گا۔ تو انہوں نے کہا بیشک میں نے تجھے رسول اللہ ﷺ سے اپنی قرابت کے بارے خبر دی ہے اور رسول اللہ ﷺ ام سلمہ رضی اللہ عنہا کے پاس تشریف لے گئے حالانکہ وہ ابھی اپنے خاوند ابو سلمہ رضی اللہ عنہ کی عدت میں تھی۔ تو آپ ﷺ نے اس کے پاس رب کریم کی بارگاہ میں اپنے مقام و مرتبہ کا ذکر فرمایا اور آپ ﷺ اپنے ہاتھ پر زور دے کر چٹائی پر تشریف فرما تھے حتیٰ کہ دست مبارک پر زیادہ بوجھ ہونے کی وجہ سے چٹائی کے نشانات اس میں ظاہر ہو گئے۔ (1)

یعنی تم اپنے دلوں میں چھپائے ہوئے ہو اور تم نے اسے صراحتاً یا تعریضاً ذکر نہیں کیا اللہ تعالیٰ جانتا ہے کہ بیشک تم ضرور ان کا ذکر کرو گے دلوں کے ساتھ اور تم ان سے خاموشی پر صبر نہیں کر سکو گے۔ پس اس نے تمہارے لئے تعریض کو مباح قرار دیا اور چھپانے پر کوئی مؤاخذہ نہیں کیا۔ یہ بھی نکاح کی دعوت پر زجر و توبیح کی ایک نوع ہے۔

اسے یہ محذوف کلام سے استدراک ہے جس پر مَسْتَدْكُرُوْهُنَّ دِلَالَت کرتا ہے کہ تم دلوں میں ان کا ذکر کرو اور نکاح کی دعوت تعریضاً دو لیکن تم ان سے خفیہ نکاح صریح یا جماع کا کوئی وعدہ نہ لو۔ اس میں وطی کو بر سے تعبیر کیا جا رہا ہے کیونکہ یہ آسان ہے پھر اس سے مراد عقد نکاح بھی ہے۔ اس لئے کہ وہ وطی کا سبب ہے۔

اس سے مراد یہ ہے کہ وہ تعریض کریں صراحتاً نہ کہیں۔ اس میں مستثنیٰ منہ محذوف ہے۔ اصل عبارت اس طرح ہے ”لا تواعدوہن مؤاعدة الا مؤاعدة معروفة“ یا ”الا مؤاعدة بقول معروف“ (تم ان سے کوئی وعدہ نہ لو مگر مناسب وعدہ یا مناسب قول کے ساتھ وعدہ) جان لو ایسی عدت گزارنے والی عورت جس کی فرقت کا سبب رضاع یا اس کی مثل کوئی اور ہو، یا وہ لعان کے سبب جدا ہوئی ہو یا اسے تین طلاقیں ہو چکی ہوں تو اس طرح کہ اس کے ساتھ پہلے مرد کی شادی حلال نہ ہوگی۔ تو ایسی معتدہ کو بھی اجنبی آدمی کے لئے تعریضاً نکاح کی دعوت دینا جائز ہے اور اگر اسے طلاق بائن ہو چکی ہو تو پہلے خاوند کی شادی اس سے حلال ہوگی، لہذا پہلے خاوند کے لئے اسے صراحتاً اور تعریضاً نکاح کی دعوت دینا جائز ہے۔ تو کیا غیر آدمی کا اس سے تعریض کرنا جائز ہے یا نہیں؟ تو اس کے بارے یہ کہا گیا ہے کہ یہ تین طلاقوں والی عورت کی مثل ہے، اس لئے زوج اول کا حق منقطع ہو جانے کے سبب تعریض جائز ہے اور یہ قول بھی ہے کہ غیر کے لئے تعریض جائز نہیں کیونکہ اس زوج اول کا دوبارہ اس کی طرف لوٹنا جائز ہے اور نکاح کا اثر ابھی باقی ہے لیکن پہلا قول زیادہ واضح اور اظہر ہے۔

یہ کنایہ عدت کے دوران عقد نکاح کرنے سے نہی ہے کیونکہ عزم عقد کے لئے لازم ہے اور نہی میں یہ انداز زیادہ بلیغ ہے۔ اس قول کی نسبت کہ لا تغفلوا النکاح (کہ تم عقد نکاح نہ کرو) اور اس میں عزم کی حرمت پر دلالت نہیں ہے، لہذا دل سے پختہ ارادہ کرنے

پر بالا جماع کوئی مواخذہ نہیں ہے اور اس کی اباحت اس ارشاد کے تحت پہلے گزر چکی ہے۔ ”عَلِمَ اللَّهُ أَنَّكُمْ سَسْتَذْكُرُونَ هُنَّ الْآيَةَ“ اور یہ اسی طرح ہے جیسے کہی نے کہا ”زَيْدٌ طَوِيلٌ النَّجَادِ وَكَبِيرُ الرَّمَادِ“ تو اگر زید طویل القامت اور مہمان نواز ہے تو کہنے والا قطعاً کاذب نہیں اگرچہ اصلاً اس کے لئے نجاد اور رماد نہ ہو۔ اور یہ بھی ممکن ہے کہ کلام حقیقی معنی پر محمول ہو اور عدت کے دوران عقد نکاح کا پختہ عزم کرنے سے روکنا مقصود ہو۔ تو اس صورت میں نبی تنزیہ کے لئے ہوگی اور نبی عن العزم کی بناء اس پر ہوگی کہ ”جو چراگاہ کے گرد گھومتا ہے، قریب ہے کہ وہ اس میں داخل ہو جائے۔“

یہ اس میں اللہ تعالیٰ نے عدت کو کتاب کا نام دیا ہے اس لئے کہ یہ فرض ہے۔ جیسا کہ قول باری تعالیٰ ہے ”كُتِبَ عَلَيْكُم، اِي فَرْضٌ عَلَيْكُم“ (تم پر فرض کئے گئے) اپنی انتہا کو اور جان لو کہ اللہ تعالیٰ جانتا ہے جو تمہارے دلوں میں عزم ہے۔ تو یہ قول عزم کی کراہت پر دلالت کرتا ہے۔ پس تم اس سے ڈرو اور عزم نہ کرو اور جان لو کہ اللہ تعالیٰ بخشنے والا ہے اسے جس نے عزم کیا اور اللہ تعالیٰ سے ڈرتے ہوئے اس پر عمل نہ کیا (اور اللہ تعالیٰ) حلم والا ہے۔

لَا جُنَاحَ عَلَيْكُمْ إِنْ طَلَقْتُمُ النِّسَاءَ مَا لَمْ تَمْسُوهُنَّ أَوْ تَفْرِضُوا لَهُنَّ فَرِيضَةً  
وَمَتَّعُوهُنَّ عَلَى الْمَوْسِعِ قَدَرًا وَعَلَى الْمُقْتَرِ قَدَرًا مَتَاعًا بِالْمَعْرُوفِ حَقًّا  
عَلَى الْمُحْسِنِينَ ﴿٣١﴾

”کوئی حرج نہیں تم پر اگر تم طلاق دے دو ان عورتوں کو جن کو تم نے چھوڑا بھی نہیں اور نہیں مقرر کیا تم نے ان کا مہر اور خرچہ۔ دو انہیں مقدور والے پر اس کی حیثیت کے مطابق اور تنگدست پر اس کی حیثیت کے مطابق یہ خرچہ مناسب طریقہ پر ہونا چاہئے۔ یہ فرض ہے نیکو کاروں پر۔“

لے چونکہ طلاق تمام مباح امور میں سے سب سے زیادہ مبعوض عمل ہے اس لئے یہاں ان الفاظ میں اس کا ذکر کیا گیا۔ لَا جُنَاحَ عَلَيْكُمْ إِنْ طَلَقْتُمُ النِّسَاءَ مَا لَمْ تَمْسُوهُنَّ۔ کو حمزہ اور کسائی نے یہاں الف کے ساتھ پڑھا ہے ”لَا تَمْسُوهُنَّ“ اور سورہ احزاب میں باب مفاعلہ کے وزن پر پڑھا گیا ہے اور معنی ایک ہے یعنی تم نے ان سے جماع نہیں کیا۔ مگر یہ کہ تم مقرر کرو ان کے لئے مہر اور خرچہ یا یہاں تک کہ تم مقرر کرو یا اور تم مقرر کرو (إِلَّا أَنْ تَفْرِضُوا، أَوْ حَتَّى تَفْرِضُوا أَوْ تَفْرِضُوا) ”فَرِيضَةٌ“ فعلیۃ کے وزن پر بمعنی مفعول ہے اور تاء لفظ کو وصف سے اسم کی طرف نقل کرنے کے لئے ہے اور یہ مفعول ہونے کی وجہ سے منصوب ہے۔ اور یہ احتمال بھی ہے کہ یہ مصدر ہونے کی بناء پر منصوب ہو اور معنی یہ ہے کہ بیشک تم پر مہر واجب نہیں ہوگا اگر تم نے مس کرنے سے قبل طلاق دی مگر جب تم نے مہر مقرر کیا ہو تو اس مقرر شدہ کا نصف واجب ہوگا جیسا کہ اس کا حکم اس کے بعد آئے گا۔ لیکن جب طلاق چھونے کے بعد ہو تو پھر ”وَأَتَوْهُنَّ أَجُورَهُنَّ بِالْمَعْرُوفِ“ کے مطابق مقرر کیا ہو تمام کا تمام مہر واجب ہوگا اور اگر مہر مقرر نہ ہو تو بالا جماع مہر مثل واجب ہوگا۔

”مَتَّعُوهُنَّ“ کا عطف فعل مقدر پر ہے فَطَلَّقُوهُنَّ وَمَتَّعُوهُنَّ یعنی تم انہیں اپنے مالوں میں سے وہ عطا کرو جس سے وہ کچھ فائدہ اٹھائیں۔ امام ابوحنیفہ، امام شافعی اور امام احمد رحمہم اللہ تعالیٰ کے نزدیک یہ متعدّد واجب ہے۔ یعنی جب کسی نے عورت کو مس کرنے سے قبل طلاق دی اور اس کے لئے مہر مقرر نہیں ہو اور حضرت امام مالک رحمۃ اللہ علیہ نے کہا ہے کہ متعدّد واجب نہیں ہوتا بلکہ یہ مستحب



ہوتا ہے اور یہ امر استحباب کے لئے ہے لیکن ہمارا کہنا یہ ہے کہ قول باری تعالیٰ "حَقَّ عَلَيَّ النَّحْسَيْنِ" میں کلمہ حَقًّا اور عَلَيَّ استحباب کی نفی کرتے ہیں اور امر میں اصل وجوب ہے۔ اور پھر واجب کی مقدار میں اختلاف ہے۔ امام ابوحنیفہ رحمۃ اللہ علیہ نے فرمایا یہ تین کپڑے ہیں قمیص، اوڑھنی اور چادر جو اس کے اپنے لباس کی مثل ہوں۔ ان کے مہر مثل کے قائم مقام ہونے کی وجہ سے ان میں عورت کی حالت کا اعتبار کیا جائے گا۔ جن کی قیمت نصف مہر مثل سے زائد نہ ہو اور پانچ درہم سے کم نہ ہو اور یہی قول امام کرخی رحمۃ اللہ علیہ کا ہے۔ لیکن صحیح یہ ہے کہ اس میں مرد کی حالت کا اعتبار کیا جائے گا کیونکہ رب کریم نے فرمایا "عَلَى الْمُؤْتَمِرِ قَدْرَةُ وَعَلَى الْمُقْتَبِرِ قَدْرَةُ" ابن ہمام نے کہا ہے کہ یہ تقدیر (مرد کی حالت کا اعتبار) حضرت ام المؤمنین عائشہ صدیقہ، حضرت ابن عباس، حضرت سعید بن المسیب، حضرت عطاء اور حضرت شعبی رضی اللہ عنہم سے مروی ہے۔ اور امام بغوی رحمۃ اللہ علیہ نے کہا ہے کہ "اس میں سب سے اعلیٰ درجہ یہ ہے کہ ایک خادم بھی ہو اور اوسط درجہ کے تین کپڑے ہوں یعنی قمیص، اوڑھنی، اور چادر اور اس سے کم وقایہ ہے یعنی کسی بھی چیز کی اتنی مقدار ہے جس سے نفع حاصل کیا جاسکے یا پھر چاندی کی کوئی بھی شی" (1) اور امام شافعی رحمۃ اللہ علیہ نے اپنے دو قولوں میں سے اس میں اور امام احمد رحمۃ اللہ علیہ نے ایک قول میں کہا ہے کہ "اسے حاکم کے اجتہاد کے سپرد کیا گیا ہے۔" اور امام شافعی رحمۃ اللہ علیہ سے یہ روایت بھی ہے کہ بیشک اتنی مقدار ضروری جائے جسے مال کا نام دیا جاسکے چاہے وہ تھوڑا ہو یا زیادہ۔ اور ان کے نزدیک مستحب یہ ہے کہ اس کی مقدار تیس درہم سے کم نہ ہو۔ امام احمد رحمۃ اللہ علیہ سے ایک روایت اس طرح ہے کہ لباس کی اتنی مقدار ہو جس میں نماز جائز ہو اور وہ دو کپڑے ہیں قمیص اور اوڑھنی۔ علامہ بغوی رحمۃ اللہ علیہ نے کہا ہے کہ عبدالرحمن بن عوف نے ایک عورت کو طلاق دی اور اسے سیاہ رنگ کی لونڈی بطور متعہ عطا کی۔ حضرت حسن بن علی رضی اللہ عنہ نے ایک عورت کو دس ہزار درہم بطور متعہ دیئے (2) متاعاً یہ مصدر ہونے کی بناء پر منصوب ہے۔ بِالْمَغْرُوفِ سے مراد ایسا طریقہ ہے جسے شریعت اچھا گمان کرتی ہو نہ کہ حاکم کی جانب سے اس میں جبر ہو۔

یعنی یہ فرض ہے نیکو کار لوگوں پر۔

وَإِنْ طَلَّقْتُمُوهُنَّ مِنْ قَبْلِ أَنْ تَمْسُوهُنَّ وَقَدْ فَرَضْتُمْ لَهُنَّ فَرِيضَةً فَرْصَةً فَنِصْفُ  
مَا فَرَضْتُمْ إِلَّا أَنْ يَعْفُونَ أَوْ يَعْفُوا الَّذِي بَيْنَ يَدَيْ عُقْدَةِ النِّكَاحِ وَأَنْ تَعْفُوا  
أَقْرَبُ لِلتَّقْوَى وَلَا تَنْسُوا الْفَضْلَ بَيْنَكُمْ ۗ إِنَّ اللَّهَ بِمَا تَعْمَلُونَ بَصِيرٌ ﴿۳۰﴾

"اور اگر تم طلاق دو انہیں اس سے پہلے کہ تم انہیں ہاتھ لگاؤ اور مقرر کر چکے تھے ان کے لئے مہر تو نصف مہر (ادا کرو) جو تم نے مقرر کیا ہے۔ مگر یہ کہ وہ (اپنا حق) معاف کر دیں یا معاف کر دے وہ جس کے ہاتھ میں نکاح کی گرہ ہے۔ اور (اے مردو!) اگر تم معاف کر دو تو یہ بہت قریب ہے تقویٰ سے۔ اور نہ بھلایا کرو احسان کو آپس کے (لین دین) میں بیشک اللہ تعالیٰ جو کچھ تم کرتے ہو خوب دیکھنے والا ہے۔"

یعنی ان کے لئے جو تم نے مقرر کیا ہے اس کا نصف واجب ہے۔ اس صورت میں جمہور کے نزدیک نصف مہر سے زائد متعہ واجب نہیں ہوگا۔ مگر حسن اور سعید بن جبیر رحمہما اللہ تعالیٰ سے یہ مروی ہے کہ ہر مطلقہ عورت کے لئے متعہ ہے، چاہے طلاق مہر مقرر کرنے اور

مس کرنے سے پہلے ہو یا مہر مقرر کرنے کے بعد اور مس کرنے سے پہلے۔ اس لئے کہ ارشاد باری تعالیٰ ہے: ”وَلَمَّا طَلَّقْتَ مَتَاءَ“ اسی طرح سورہ احزاب میں ہے: ”يَا أَيُّهَا الَّذِينَ آمَنُوا إِذَا نَكَحْتُمُ الْمُؤْمِنَاتِ ثُمَّ طَلَقْتُمُوهُنَّ مِنْ قَبْلِ أَنْ تَمْسُوهُنَّ فَمَا لَكُمْ عَلَيْهِنَّ مِنْ عَدَاوَةٍ تَعْتَدُوْنَهَا فَمَسِيحُوهُنَّ وَسَتْرُحُوهُنَّ سَرَاحًا جَمِيلًا، اور یہ مفوضات اور غیر مفوضات تمام کو شامل ہے۔ اور جمہور یہ کہہ سکتے ہیں کہ اس صورت میں متعہ ہی نصف مہر ہے کیونکہ مہر بضع کے مقابل ہوتا ہے اور بضع اسے صحیح سالم واپس لوٹ گئی ہے، اس لئے نصف مہر علی سبیل المسحہ ہی واجب ہوگا۔

۲۔ مگر یہ کہ طلاق والی عورتیں نصف مہر چھوڑ دیں تو پھر مکمل مہر زوج کی طرف واپس لوٹ جائے گا یا وہ خاوند جو کہ نکاح کی گرہ کا مالک ہے اور مہر کا وہ حصہ جو اس کی طرف لوٹتا ہے اسے چھوڑ کر اس گرہ کو کھولنے کا مالک ہے۔ تو اس صورت میں مکمل مہر عورت کو مل جائے گا۔ ”الذی ببیدہ عَقْدَةُ النِّكَاحِ“ کی تفسیر طبرانی نے الاوسط میں عمرو بن شعيب عن ابیہ عن جدہ سے مرفوعاً زوج نفل کی ہے اور امام بیہقی رحمۃ اللہ علیہ نے اپنی سنن میں حضرت علی اور حضرت ابن عباس رضی اللہ عنہم سے نفل کی ہے۔ اسی طرح حضرت سعید بن مسیب، سعید بن جبیر، شععی، شریح، مجاہد اور قتادہ رحمہم اللہ تعالیٰ نے بھی کہا ہے اور امام ابوحنیفہ رحمۃ اللہ علیہ کا مذہب بھی یہی ہے۔ امام شافعی رحمۃ اللہ علیہ کا بھی جدید اور راجح مذہب یہی ہے اور اسے عفو کا نام دیا ہے یا تو عفو کے ہمشکل ہونے کی وجہ سے اور یا پھر اس لئے کہ وہ شادی کے وقت عورتوں کو مہر دیا کرتے ہیں اور پھر جو مس کرنے سے قبل طلاق دے تو وہ اپنا نصف مہر واپس لینے کا حق رکھتا ہے تو جب وہ اپنا حق واپس نہ لے، تو یہ ایسے ہی ہے گویا اس نے اسے معاف کر دیا۔ حضرت جبیر بن مطعم سے روایت ہے کہ انہوں نے ایک عورت سے شادی کی اور اسے دخول سے پہلے طلاق دے دی اور اسے مکمل مہر دیا اور کہا میں اسے معاف کرنے کا زیادہ حق رکھتا ہوں۔ اسے بیہقی رحمۃ اللہ علیہ نے اپنی سنن میں نفل کیا ہے (1) اور یہ قول بھی ہے کہ الذی ببیدہ عَقْدَةُ النِّكَاحِ سے مراد ولی ہے یہ معنی بیہقی رحمۃ اللہ علیہ نے حضرت ابن عباس رضی اللہ عنہما سے نفل کیا ہے (2) یہی مذہب امام مالک رحمۃ اللہ علیہ کا ہے اور امام شافعی رحمۃ اللہ علیہ کا پہلا قول بھی یہی ہے۔ امام احمد رحمۃ اللہ علیہ سے دو قولوں کی مثل دو روایتیں ہیں۔ پس ان کے نزدیک آیت کا معنی یہ ہے ”مگر یہ کہ عورت مرد کی طرف نصف مہر چھوڑ کر معاف کر دے اگر وہ شیبہ اہل عفو میں سے ہے۔ یا اس کا ولی معاف کر دے اگر عورت باکرہ ہو یا اس کا امر جائز نہ ہو تو اس کے ولی کا معاف کرنا جائز ہے۔“ اور یہ قول علقمہ، عطاء حسن، زہری اور ربیعہ رحمہم اللہ تعالیٰ کا ہے۔ ہمارے نزدیک مہر خالص عورت کا حق ہے کسی غیر کے لئے اس میں تصرف کرنا جائز نہیں۔ اسی وجہ سے ولی کے لئے صغیر کے مال میں سے کوئی چیز ہبہ کرنا جائز نہیں اور نہ ہی اس کے لئے طلاق سے قبل اسے مہر ہبہ کرنا جائز ہے، اس پر اجماع ہے۔ لہذا آیت کی تاویل جائز نہیں مگر اسی کے مطابق جو ہم نے کہا۔

۳۔ ”وَأَنْ تَعْفُوْا“ مبتدا ہونے کی وجہ سے محل رفع میں ہے یعنی تم میں سے بعض کا بعض کو معاف کرنا یہ تقویٰ کے زیادہ قریب ہے اور یہ خطاب مردوں اور عورتوں تمام کو ہے (لیکن صیغہ مذکر اس لئے ہے) کیونکہ مذکر مؤنث پر غالب ہوتا ہے اور تم میں سے بعض بعض پر احسان کرنا بھول نہ جائیں کیونکہ دینے والا اس سے افضل ہوتا ہے جسے دیا جائے بیشک اللہ تعالیٰ جو کچھ تم کرتے ہو خوب دیکھنے والا ہے۔



## حِفْظُوا عَلَى الصَّلَوَاتِ وَالصَّلَاةِ الْوُسْطَىٰ وَقَوْمُوا لِلَّهِ قَنِينًا ﴿۳۳﴾

”پابندی کرو سب نمازوں کی لے اور (خصوصاً) درمیانی نماز کی لے اور کھڑے رہا کرو اللہ کے لئے عاجزی کرتے ہوئے لے“

لے جب ازواج اور اولاد کے احکام کے بارے طویل کلام ہو چکی تو اللہ تعالیٰ نے اس پر متنبہ کیا کہ ان کا اپنے معاملات میں مصروف ہونا ذکر الہی اور اس نماز سے انہیں غافل نہ کر دے جو دین کا ستون ہے، گناہوں کو مٹانے والی ہے اور دلوں کو جلا بخشنے والی ہے۔ لہذا ارشاد فرمایا تم نمازوں کو ان کے اوقات میں ادا کرنے کے ساتھ، ان پر دوام اختیار کرتے ہوئے اور ان کے ارکان و صفات کو مکمل کر کے ان کی پابندی کرو۔ اس پر اجماع امت ہے کہ نماز فرض قطعی ہے اور اس کا منکر کافر ہو جاتا ہے لیکن وہ آدمی جو عہد نماز کا تارک ہو تو اس کے بارے امام احمد رحمۃ اللہ علیہ نے کہا وہ کافر ہو جائے گا۔ امام مالک، امام شافعی اور امام احمد رحمہم اللہ تعالیٰ سے بھی ایک روایت ہے کہ وہ کافر نہیں ہوگا لیکن اس سے توبہ کا مطالبہ کیا جائے گا، اگر وہ توبہ کرے تو صحیح ورنہ اسے قتل کر دیا جائے اور امام اعظم ابوحنیفہ رحمۃ اللہ علیہ کا قول ہے کہ اسے قتل تو نہیں کیا جائے گا لیکن اسے اس وقت تک قید میں رکھا جائے گا، یہاں تک کہ وہ مرجائے یا توبہ کر لے۔ امام احمد رحمۃ اللہ علیہ کی روایت کی دلیل حضرت جابر رضی اللہ عنہ کی حدیث ہے کہ رسول اللہ ﷺ نے فرمایا کہ ”بندے اور کفر کے درمیان فاصلہ ترک صلوة کا ہے۔“ اسے مسلم نے روایت کیا ہے (1) اور حدیث بریدہ ہے کہ رسول اللہ ﷺ نے فرمایا کہ وہ عہد جو ہمارے اور ان کے درمیان ہے وہ نماز کو ترک کرنا ہے، لہذا جس نے نماز کو ترک کیا وہ کافر ہو گیا (2) اسے احمد، ترمذی، نسائی اور ابن ماجہ رحمہم اللہ تعالیٰ نے روایت کیا ہے۔ حضرت عبداللہ بن عمرو رضی اللہ عنہ سے روایت ہے کہ ایک دن حضور نبی کریم ﷺ نے نماز کا ذکر کیا اور فرمایا جس نے نماز کی پابندی کی وہ اس کے لئے نور، برہان اور قیامت کے دن نجات کا ذریعہ ہے اور جس نے اس کی پابندی نہ کی تو اس کے لئے نہ نور ہے نہ برہان اور نہ ہی نجات۔ اور وہ قیامت کے دن قارون، فرعون، ہامان اور ابی بن خلف کے ساتھ ہوگا۔ اسے احمد رحمۃ اللہ علیہ نے روایت کیا ہے (3) لیکن جمہور ان احادیث میں اقامۃ الصلوة کا عطف ایمان پر ہونے کی بناء پر تاویل کرتے ہیں اور ان احادیث کا حاصل یہ ہے کہ بیشک نماز کا امر دیگر تمام احکام اور عبادات کی نسبت زیادہ سخت ہے۔ لہذا جس نے اسے ترک کیا، گویا اس نے کفر کیا۔ یا معنی یہ ہے کہ جس نے اسے حقیر سمجھ کر ترک کیا وہ کافر ہو گیا، واللہ اعلم۔ نماز کے فضائل کے بارے میں بہت زیادہ احادیث ہیں۔ حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا تمہارا کیا خیال ہے اگر تم میں سے کسی کے دروازے پر نہر ہو اور وہ ہر روز پانچ مرتبہ اس میں غسل کرتا ہو کیا اس پر میل میں سے کوئی شیء باقی رہے گی؟ تو صحابہ کرام نے عرض کی۔ اس پر کوئی میل باقی نہیں رہے گی تو پھر آپ ﷺ نے فرمایا یہی پانچ نمازوں کی مثال ہے اللہ ان کے ذریعے گناہوں کو مٹا دیتا ہے، متفق علیہ (4) حضرت عبادہ بن صامت رضی اللہ عنہ سے روایت ہے کہ رسول اللہ ﷺ نے فرمایا کہ ”اللہ تعالیٰ نے پانچ نمازیں فرض کی ہیں پس جس نے ان کے لئے وضو اچھی طرح کیا، انہیں اپنے وقت میں ادا کیا اور ان کے لئے رکوع و خشوع مکمل کیا تو اس کے لئے اللہ تعالیٰ کا یہ عہد ہے کہ وہ اسے بخش دے گا اور جس نے ایسا نہ کیا تو اس کے لئے اللہ تعالیٰ پر کوئی عہد نہیں اگر چاہے تو اسے بخش دے اور اگر چاہے تو اسے عذاب دے“ (5) اسے احمد اور ابوداؤد رحمہم اللہ تعالیٰ نے روایت کیا ہے۔ امام مالک اور نسائی رحمہم اللہ تعالیٰ نے بھی

1- صحیح مسلم: 134 جلد 2، صفحہ 62 (علیہ) الفاظ مختلف ہیں 2- جامع ترمذی مع غارضہ الاحوذی: 2621 (علیہ)

3- مسند احمد، جلد 2 صفحہ 169 (صادر) 4- صحیح مسلم: 283، جلد 5، صفحہ 144 (علیہ) 5- سنن ابی داؤد: 410، جلد 2 صفحہ 303 (ارشاد)

اسی طرح نقل کی ہے۔ اور یہی حدیث جمہور کی اس موقف پر حجت ہے کہ نماز کو ترک کرنے والا کافر نہیں ہوتا، واللہ اعلم۔

۲۔ مزید اہتمام کے لئے یہ خاص کا عطف عام پر ہے۔ وُسطی اَوْسَطی کی مؤنث ہے۔ علامہ بغوی رحمۃ اللہ علیہ نے کہا ہے کہ صلوة وسطی کے بارے میں صحابہ کرام اور ان کے بعد آنے والے علمائے کرام کے مابین اختلاف ہے۔ ایک گروہ کا قول ہے کہ اس سے مراد نماز فجر ہے۔ یہ قول حضرت عمر، ابن عمر، ابن عباس اور معاذ بن جبل رضی اللہ عنہم کا ہے حضرت عطاء، عکرمہ اور مجاہد رحمہم اللہ تعالیٰ نے بھی یہی کہا ہے۔ یہی موقف امام مالک اور امام شافعی رحمہما اللہ تعالیٰ نے اختیار کیا ہے (1) دوسرے گروہ نے کہا ہے کہ اس سے مراد صلوة الظهر ہے۔ یہ قول حضرت زید بن ثابت، ابوسعید خدری اور اسامہ رضی اللہ عنہم کا ہے۔ اس لئے کہ یہ نماز دن کے وسط میں ہے اور یہ دن کی نمازوں میں سے بھی درمیانی نماز ہے۔ ان کی دلیل وہ روایت ہے جسے امام بخاری رحمۃ اللہ علیہ نے اپنی تاریخ میں روایت کیا ہے اور امام احمد، ابوداؤد، بیہقی اور ابن جریر رحمہم اللہ تعالیٰ نے حضرت زید بن ثابت رضی اللہ عنہ سے نقل کیا ہے کہ حضور نبی کریم ﷺ ظہر کی نماز سورج ڈھلنے کے بعد سخت گرمی کی حالت میں پڑھا کرتے تھے اور یہ نماز آپ ﷺ کے صحابہ کرام پر سب سے زیادہ ثقل تھی تو اس وقت یہ آیت کریمہ نازل ہوئی ”حِفْظُوا عَلٰی الصَّلٰوٰتِ وَالصَّلٰوٰةِ الْوُسْطٰی“ (2) اور امام احمد رحمۃ اللہ علیہ نے ایک دوسری سند سے حضرت زید رضی اللہ عنہ سے روایت نقل کی ہے کہ رسول اللہ ﷺ ظہر کی نماز سخت گرم میں پڑھا کرتے تھے تو آپ ﷺ کے پیچھے صرف ایک یا دو صفیں ہوتی تھیں اور لوگ اپنے قیلوے اور تجارت میں مصروف ہوتے تھے۔ تو اللہ تعالیٰ نے یہ آیت نازل فرمائی: حِفْظُوا عَلٰی الصَّلٰوٰتِ الْاٰیہ۔ تو رسول اللہ ﷺ نے ارشاد فرمایا کہ ”لوگوں کو چاہئے کہ وہ اس سے باز آجائیں ورنہ میں ان کے گھروں کو جلا دوں گا“ (3) ہم یہ کہتے ہیں کہ یہ دونوں حدیثیں اس پر دلالت نہیں کرتیں کہ صلوة الوسطی سے مراد نماز ظہر ہے کیونکہ حِفْظُوا عَلٰی الصَّلٰوٰتِ کے الفاظ ظہر کو شامل ہیں۔ اکثر نے کہا ہے اور یہی تمام اقوال میں سے ارجح قول ہے کہ صلوة الوسطی سے مراد نماز عصر ہے۔ اسے ایک پوری جماعت نے رسول اللہ ﷺ سے روایت کیا ہے اور یہی قول حضرت علی، ابن مسعود، ابویوب، ابوہریرہ اور ام المؤمنین عائشہ صدیقہ رضی اللہ عنہم کا ہے اور اسی طرح ابراہیم نخعی، قتادہ اور حسن نے بھی کہا ہے اور امام ابوحنیفہ اور امام احمد رحمہما اللہ تعالیٰ کا مذہب بھی یہی ہے کیونکہ حضرت علی رضی اللہ عنہ کی حدیث ہے کہ رسول اللہ ﷺ نے غزوہ احزاب کے دن فرمایا تھا اللہ تعالیٰ ان کے گھروں اور قبروں کو اسی طرح آگ سے بھر دے جیسے انہوں نے ہمیں صلوة وسطی سے مشغول رکھا۔ یہاں تک کہ سورج غروب ہو گیا، متفق علیہ (4) اور مسلم کی روایت میں ہے کہ انہوں نے ہمیں صلوة وسطی یعنی صلوة العصر سے مشغول رکھا اللہ تعالیٰ ان کے دلوں اور گھروں کو آگ سے بھرے (5) اور حضرت ابن مسعود رضی اللہ عنہ کی حدیث ہے کہ مشرکین نے رسول اللہ ﷺ کو نماز عصر سے روک دیا یہاں تک کہ سورج زرد پڑ گیا یا سرخ ہو گیا تو آپ ﷺ نے فرمایا کہ انہوں نے ہمیں صلوة وسطی سے مشغول رکھا ہے اللہ تعالیٰ ان کے پیٹوں اور قبروں کو آگ سے بھرے۔ اسے مسلم نے روایت کیا ہے (6) ابویونس مولیٰ عائشہ صدیقہ رضی اللہ عنہا کی حدیث ہے کہ ام المؤمنین عائشہ صدیقہ رضی اللہ عنہا نے مجھے اپنے لئے مصحف لکھنے کا حکم ارشاد فرمایا۔ پھر فرمایا جب تو اس آیت پر پہنچے تو مجھے بتانا۔ لہذا جب میں اس آیت پر پہنچا تو میں نے آپ کو اطلاع دی تو آپ

2۔ سنن ابی داؤد: 395، جلد 2، صفحہ 272 (الارشاد)

1۔ تفسیر بغوی، جلد 1 صفحہ 329 (فکر)

3۔ تفسیر بغوی، جلد 1 صفحہ 329 (فکر)، الدر المنثور، جلد 1 صفحہ 536 (علیہ) 4۔ صحیح مسلم: 202، جلد 5، صفحہ 108 (علیہ)

5۔ صحیح مسلم: 206، جلد 5 صفحہ 109 (علیہ)



رضی اللہ عنہا نے آیت اس طرح املاء کرائی۔ حَفِظُوا عَلَى الصَّلَوَاتِ وَالصَّلَاةِ الْوُسْطَىٰ وَالصَّلَاةِ الْعَصْرِ اور فرمایا میں نے یہ رسول اللہ ﷺ سے سنی ہے۔ اسے مسلم نے روایت کیا ہے۔ (1) حضرت براء بن عازب رضی اللہ عنہ کی حدیث ہے فرمایا یہ آیت نازل ہوئی۔ حَفِظُوا عَلَى الصَّلَوَاتِ وَالصَّلَاةِ الْعَصْرِ پھر جب تک اللہ تعالیٰ نے چاہا ہم یہ پڑھتے رہے پھر یہ منسوخ ہو گئی۔ اور یہ آیت نازل ہوئی۔ ”حَفِظُوا عَلَى الصَّلَوَاتِ وَالصَّلَاةِ الْوُسْطَىٰ“ اسے مسلم نے روایت کیا ہے (2) امام مالک رحمۃ اللہ علیہ نے حضرت عمرو بن رافع رضی اللہ عنہ سے روایت نقل کی ہے کہ انہوں نے کہا کہ میں حضور نبی کریم ﷺ کی زوجہ محترمہ حضرت ام المؤمنین حفصہ رضی اللہ عنہا کے لئے مصحف لکھا کرتا تھا تو آپ رضی اللہ عنہا نے مجھے یہ آیت املاء کرائی ”حَفِظُوا عَلَى الصَّلَوَاتِ وَالصَّلَاةِ الْوُسْطَىٰ وَالصَّلَاةِ الْعَصْرِ“ اور ابو داؤد نے عبد بن رافع سے روایت کیا کہ انہوں نے کہا میں حضرت ام سلمہ رضی اللہ عنہا کے لئے مصحف لکھا کرتا تھا تو آپ نے فرمایا لکھو ”حَفِظُوا عَلَى الصَّلَوَاتِ وَالصَّلَاةِ الْوُسْطَىٰ وَالصَّلَاةِ الْعَصْرِ“ اور ابو داؤد نے حضرت ابن عباس رضی اللہ عنہما سے روایت کی ہے کہ انہوں نے بھی اسی طرح قرأت کی ہے۔ ابو رافع مولیٰ حفصہ رضی اللہ عنہا سے ابو داؤد نے نقل کی ہے کہ انہوں نے کہا کہ میں نے مصحف لکھا تو انہوں نے کہا تو لکھ۔ ”حَفِظُوا عَلَى الصَّلَوَاتِ وَالصَّلَاةِ الْوُسْطَىٰ وَالصَّلَاةِ الْعَصْرِ“ پس میں حضرت ابی بن کعب رضی اللہ عنہ سے ملا اور انہیں اس کے بارے خبر دی۔ تو انہوں نے کہا ویسے ہی ہے جیسے انہوں نے کہا ہے۔ کیا ظہر کی نماز کا وقت ہمیں اپنے ریوڑوں اور اونٹوں میں زیادہ مشغول کرنے والا نہیں ہوتا ہے (3) حضرت امام شافعی رحمۃ اللہ علیہ کے اصحاب نے حضرت ام المؤمنین عائشہ صدیقہ اور حفصہ رضی اللہ عنہما کی احادیث کو اپنے لئے حجت بنایا ہے اور کہا ہے کہ صَلَاةُ الْعَصْرِ عَطْفُ صَلَاةِ الْوُسْطَىٰ پر ان کے درمیان مغائرت پر دلیل ہے لیکن ہم کہتے ہیں کہ ایسا نہیں بلکہ یہ عطف تفسیری ہے۔ امام بغوی رحمۃ اللہ علیہ نے اپنی تفسیر میں حضرت عائشہ صدیقہ رضی اللہ عنہا کی حدیث ان الفاظ میں نقل کی ہے ”حَفِظُوا عَلَى الصَّلَوَاتِ وَالصَّلَاةِ الْوُسْطَىٰ صَلَاةِ الْعَصْرِ“ یعنی انہوں نے بغیر داؤد کے ذکر کی ہے، واللہ اعلم (4) قبیصہ بن زویب نے کہا ہے کہ یہ نماز مغرب ہے کیونکہ یہ درمیانی نماز ہے۔ یعنی نہ تو یہ سب سے کم رکعتوں (یعنی دو رکعتوں) والی نماز ہے اور نہ ہی یہ سب سے زیادہ (چار رکعتوں) رکعتوں والی نماز ہے۔ اور اسلاف میں سے کسی سے بھی یہ منقول نہیں کہ صَلَاةُ الْوُسْطَىٰ سے مراد نماز عشاء ہے۔ لیکن بعض متاخرین نے یہ ذکر کیا ہے کہ اس سے مراد عشاء کی نماز ہے کہ یہ ایسی دو نمازوں کے درمیان جن میں قصر نہیں کی جاتی اور بعض نے کہا ہے کہ اس سے مراد پانچ نمازوں میں سے کوئی ہے لیکن وہ معین نہیں۔ اللہ تعالیٰ نے اسے مبہم رکھا ہے تاکہ وہ بندوں کو تمام نمازوں کو ادا کرنے کی پابندی پر براہیختہ کرے جیسا کہ اس نے لیلۃ القدر، ساعتہ جمعہ اور اسم اعظم کو مخفی رکھا ہے۔ اکثر کے کلام سے یہ ظاہر ہوتا ہے کہ تعیم کے بعد صَلَاةُ الْوُسْطَىٰ کی تخصیص دیگر نمازوں پر اس کی فضیلت کے اظہار کے لئے ہے لیکن میرے نزدیک اس طرح نہیں بلکہ یہ تاکید کی زیادتی کے لئے ہے اور اس میں یہ اہتمام اس لئے ہے کہ نماز عصر کا وقت بازاری مصروفیات کا وقت ہوتا ہے، لہذا اس میں تاکید کی زیادتی اور اس اہتمام کا لحاظ رکھا گیا تاکہ یہ نماز فوت نہ ہونے پائے یا پھر یہ مکروہ انداز میں بغیر جماعت کے یا مکروہ وقت میں ادا نہ ہو۔ پس اس بناء پر نمازوں میں سے کوئی نماز بھی ہو اسے علی وجہ السنۃ ادا کرنے سے کوئی مانع موجود ہو تو اس کے لئے زیادہ ذمہ داری کا ثبوت دینا اور اہتمام کرنا ضروری ہے۔ جیسے موسم سرما میں صبح

1- صحیح مسلم: 207، جلد 5 صفحہ 110 (علیہ)

2- صحیح مسلم: 208، جلد 5 صفحہ 111 (علیہ)

3- موطا امام مالک، جلد 1 صفحہ 139 (التراث العربی)

4- تفسیر بغوی، جلد 1 صفحہ 330 (فکر)

اور عشاء کی نماز، موسم گرما میں ظہر کی نماز، اہل بازار کے لئے عصر کی نماز بشرطیکہ ان کے بازار کا رواج اس وقت میں ہو اور مال موسیقی رکھنے والے کے لئے مغرب کی نماز وغیر ذالک۔ واللہ اعلم۔

۳۔ قنوت سے مراد لوگوں جیسے کلام سے سکوت اختیار کرنا ہے۔ جیسا کہ زید بن ارقم رضی اللہ عنہ کی حدیث ہے فرماتے ہیں کہ ہم رسول اللہ ﷺ کے پیچھے نماز میں گفتگو کرتے تھے اور ہم میں سے ایک آدمی اپنے ساتھی سے گفتگو کر لیتا تھا کہ اتنے میں یہ آیت نازل ہوئی ”وَقَوْمًا يَذُوبُونَ“ تو رسول اللہ ﷺ نے ہمیں خاموش رہنے کا حکم فرمایا اور کلام کرنے سے منع فرمایا (1) اسے ائمہ خمسہ وغیرہم نے روایت کیا ہے۔ ابن جریر نے مجاہد سے یہ روایت نقل کی ہے کہ وہ نماز میں گفتگو کرتے تھے اور ایک آدمی اپنے بھائی کو کسی کام اور حاجت کا حکم دیتا تھا تو اللہ تعالیٰ نے یہ آیت نازل فرمائی ”وَقَوْمًا يَذُوبُونَ“ (2) حضرت مجاہد رحمۃ اللہ علیہ نے کہا ہے کہ قنوت سے مراد خشوع ہے۔ انہوں نے کہا کہ قنوت سے مراد رکوع کو لمبا کرنا، آنکھوں کو بند کرنا، ساکن ہونا اور پہلو کو جھکانا ہے۔ علماء فرماتے ہیں کہ جب تم میں سے کوئی نماز کے لئے کھڑا ہو تو اسے چاہئے کہ وہ اللہ تعالیٰ سے ڈرے کہ وہ اس دوران ادھر ادھر متوجہ ہو یا سنگریزوں کو الٹ پلٹ کرتا رہے یا وہ کسی اور شئی سے کھیلتا رہے یا پھر نسیان کے بغیر عمداً امور دنیا میں سے کسی شئی کے بارے میں سوچ و بچار کرتا رہے۔ یہ قول بھی ہے کہ قنوت سے مراد قیام کو لمبا کرنا ہے (3) جیسا کہ ترمذی رحمۃ اللہ علیہ نے حضرت جابر رضی اللہ عنہ سے حدیث نقل کی ہے کہ حضور نبی کریم ﷺ سے عرض کی گئی یا رسول اللہ ﷺ کو کسی نماز افضل ہے؟ تو آپ ﷺ نے فرمایا جس میں قنوت (قیام) طویل ہو (4) یہ قول ضعیف ہے کیونکہ امر فی الاصل وجوب کے لئے ہوتا ہے اور قیام کا لمبا ہونا واجب نہیں۔ امام شافعی رحمۃ اللہ علیہ کے اصحاب نے کہا ہے کہ قنوت سے مراد دعائے قنوت ہے۔ جیسا کہ حضرت ابن عباس رضی اللہ عنہما سے روایت ہے کہ رسول اللہ ﷺ نے مسلسل ایک مہینہ تک دعائے قنوت پڑھی اور آپ ﷺ سلیم، رعل، ذکوان اور عصبیہ کے قبائل کے لئے بددعا کرتے رہے (5) یہ قول بھی ضعیف ہے کیونکہ آیت کا سیاق تمام نمازوں میں قنوت کے عام ہونے پر دلالت کرتا ہے۔ یہ کسی مہینے یا نماز کے ساتھ مختص نہیں ہے اور یہ صحیح ہے کہ فجر کی نماز میں قنوت بدعت ہے (6) ابوما لک اشجعی رحمۃ اللہ علیہ سے روایت ہے کہ وہ کہتے ہیں میں نے اپنے باپ سے کہا اے اباجی آپ نے حضور نبی کریم ﷺ، حضرت ابوبکر صدیق، حضرت عمر الفاروق اور حضرت عثمان غنی رضی اللہ عنہم کے پیچھے نمازیں پڑھی ہیں اور حضرت علی رضی اللہ عنہ کے پیچھے بھی یہاں کوفہ میں تقریباً پانچ سال سے نمازیں پڑھی ہیں کیا وہ بھی قنوت پڑھتے تھے تو انہوں نے کہا اے بیٹے یہ بدعت ہے۔ اے امام احمد رحمۃ اللہ علیہ نے روایت کیا ہے اور یہ روایت ان الفاظ میں بھی ہے۔ میں نے حضور نبی کریم ﷺ کے پیچھے نماز پڑھی تو آپ ﷺ نے دعائے قنوت نہ پڑھی، میں نے حضرت ابوبکر صدیق رضی اللہ عنہ کے پیچھے نماز پڑھی تو آپ نے قنوت نہیں پڑھی۔ میں نے حضرت عمر رضی اللہ عنہ کے پیچھے نماز پڑھی تو آپ نے قنوت نہیں پڑھی۔ میں نے حضرت عثمان رضی اللہ عنہ کی اقتداء میں نماز پڑھی تو آپ نے دعائے قنوت نہیں پڑھی اور میں نے حضرت علی رضی اللہ عنہ کے پیچھے نماز پڑھی تو آپ نے بھی دعائے قنوت نہیں پڑھی، پھر کہا اے بیٹے یہ بدعت ہے (7) ابوما لک کا نام سعد بن طارق بن اسلم ہے۔ امام بخاری رحمۃ اللہ علیہ نے کہا ہے کہ طارق بن اسلم صحابی ہیں اور اس حدیث کی اسناد صحیح ہے اور صبح کی نماز میں دعائے قنوت کی نئی میں نواحدیث ہیں اور

1- تفسیر بغوی، جلد 1 صفحہ 331 (فکر) 2- الدر المنثور، جلد 1 صفحہ 543 (علیہ)

3- تفسیر بغوی، جلد 1 صفحہ 331 (فکر) 4- جامع ترمذی مع غارضہ الاحوذی: 387 (علیہ)

5- مستدرک حاکم: 820 (علیہ) 6- مسند احمد، جلد 3 صفحہ 472 (علیہ) 7- سنن نسائی، جلد 2 صفحہ 204 (الریان)



انہوں نے جو روایت قنوت فجر کے بارے روایت کی ہے وہ یا تو ضعیف ہے یا پھر وہ قنوت نوازل پر محمول ہے۔ اس کے بارے طویل بحث ہے اور یہ مقام اس کی وسعت نہیں رکھتا۔ حضرت شعبی، عطاء، سعید بن جبیر، حسن، قتادہ اور طاؤس رحمہم اللہ تعالیٰ نے کہا ہے کہ قنوت کا معنی اطاعت ہے۔ اللہ تعالیٰ نے ارشاد فرمایا ”أُمَّةً قَانِتًا اٰی مُطِيعًا“ (اطاعت کرنے والی امت) کلبی اور مقاتل نے کہا ہے کہ ہر اہل دین کے لئے نماز ہے جس میں وہ نافرمانی کرتے ہوئے کھڑے ہوتے ہیں پس تم ان نمازوں میں اطاعت کرتے ہوئے کھڑے ہو (1) اور یہ بھی کہا گیا ہے کہ اس کا معنی ہے نماز پڑھنے والے جیسا کہ اللہ تعالیٰ کا ارشاد ہے: اَقْنُوْا لِقَانِتِ اِنَّا اَنْبِیُّ اٰی مُضَلِّ (یا وہ جو کہ رات کے وقت نماز پڑھتا ہے)۔ یہ قول بھی ہے کہ قنوت سے مراد ذکر ہے یعنی در آنحالیکہ وہ قیام میں اللہ تعالیٰ کا ذکر کرنے والے ہوتے ہیں۔ ان تمام میں سے پہلا معنی اظہر ہے کیونکہ حضرت زید بن ارقم کی حدیث معنی مراد کے لئے زیادہ صریح اور صحیح ہے، بخلاف دوسری روایات کے، ان میں ایسے احتمالات ہیں جو مسوع کا مقابلہ نہیں کر سکتے۔

فَاِنْ خِفْتُمْ فَرِجَالًا وَاَوْرُكِبَانًا فَاِذَا اَمِنْتُمْ فَاذْكُرُوا اللّٰهَ كَمَا عَلَّمَكُم مَّا لَمْ تَكُوْنُوْا تَعْلَمُوْنَ ﴿۳۱﴾

”پھر اگر تم کو ڈر ہو (دشمن وغیرہ کا) تو پیادہ یا سوار (جیسے بن پڑے) پھر جب تمہیں امن حاصل ہو جائے تو یاد کرو اللہ

تعالیٰ کو جس طرح اس نے سکھایا ہے تمہیں جو تم نہیں جانتے تھے ۳۱“

۱۔ واجل کی جمع رجال ہے جیسے صاحب کی جمع صحاب قائم کی جمع قیام قائم کی جمع نیام ہوتی ہے رکبان راکب کی جمع ہے۔ امام شافعی اور امام احمد بن حنبل رحمۃ اللہ علیہما نے اس آیت سے استدلال کیا ہے کہ گھڑ دوڑ میں بھی نماز پڑھنا جائز ہے۔ ابن جوزی نے امام بخاری سے مروی روایت سے استدلال کیا ہے حضرت نافع حضرت عبداللہ بن عمر رضی اللہ تعالیٰ عنہما سے روایت کرتے ہیں جب آپ سے صلوة خوف کے بارے میں پوچھا گیا تو آپ نے اس کی وضاحت فرمائی، پھر فرمایا اگر خوف زیادہ ہو تو زمین پر چلتے ہوئے نماز پڑھو یا سوار یوں پر سوار ہو کر منہ قبلہ کی جانب ہو یا نہ ہو۔ حضرت نافع کہتے ہیں میرا خیال ہے کہ حضرت عبداللہ بن عمر نے یہ رسول اللہ ﷺ سے ہی روایت کیا ہے۔ حضرت امام ابو حنیفہ رحمۃ اللہ تعالیٰ نے فرمایا چلتے ہوئے اور گھڑ دوڑ کے دوران نماز پڑھنا جائز نہیں اور اس آیت میں دوڑ کے درمیان نماز پڑھنے کے جواز پر کوئی دلیل نہیں کیونکہ واجل کا معنی چلنے والا نہیں بلکہ قدموں پر کھڑا ہونے والا ہے۔ اسی طرح حدیث طیبہ میں رجلا و قیاما میں عطف تفسیری ہے (قیام رجال کی تفسیر کر رہا ہے) جو چلنے کی حالت میں نماز پڑھنے کے جواز پر دلالت نہیں کرتا نیز اس روایت کا مرفوع ہونا یہ حضرت نافع کا گمان ہے، یہ مرفوع صریح نہیں۔ اگر کوئی یہ کہے صلوة خوف میں آنا اور جانا جائز ہے جس پر سب علماء کا اجماع ہے جس کا ذکر ہم سورہ نساء میں کریں گے ان شاء اللہ تعالیٰ تو پھر صلوة خوف پیدل چلتے ہوئے بھی جائز ہونی چاہئے۔ ہم کہتے ہیں جو امر شرع سے ایسا ثابت ہو جس میں اجتہاد کی گنجائش نہ ہو اس کو بنیاد بنا کر کسی اور چیز پر حکم لگانا جائز نہیں ہوتا جیسے یہ استدلال کرنا کہ نماز میں چلنا پھرنا اس چلنے کی طرح ہے جو نماز کے دوران کسی کا وضو ٹوٹ جانے کی صورت میں ہوتا ہے جبکہ اس حالت میں چلنا نماز میں پیدل چلنے سے کم مرتبہ ہے پس اعلیٰ کو ادنیٰ کے ساتھ قیاس کرتے ہوئے حکم میں نہیں ملایا جائے گا۔

مسئلہ :- اسی آیت سے استدلال کرتے ہوئے علماء نے اس پر اجماع کیا کہ اگر خوف زیادہ ہو تو لوگ سوار ہو کر نماز پڑھیں، اگر وہ قبلہ کی طرف منہ کرنے پر قادر نہیں تو کسی سمت بھی منہ کر کے اشاروں کے ساتھ رکوع و سجود کریں۔ لیکن امام ابوحنیفہ رحمۃ اللہ علیہ کا نقطہ نظر یہ ہے کہ ایسی صورت میں وہ تنہا تنہا نماز پڑھیں۔ امام محمد رحمۃ اللہ تعالیٰ علیہ سے سروی ہے وہ شدید خوف میں بھی جماعت کے ساتھ نماز پڑھ سکتے ہیں، جبکہ ہدایہ شریف میں ہے یہ (امام محمد رحمۃ اللہ علیہ کا قول) صحیح نہیں کیونکہ جماعت کے لئے جگہ کا ایک ہونا شرط ہے۔

مسئلہ :- چاروں ائمہ اور جمہور علماء کے نزدیک خوف کی وجہ سے نماز کی رکعات میں کوئی کمی نہیں ہوگی۔ امام مسلم، مجاہد سے وہ ابن عباس رحمہم اللہ تعالیٰ سے روایت کرتے ہیں کہ اللہ تعالیٰ نے تمہارے نبی ﷺ کی زبان پر اقامت کی حالت میں چار اور سفر کی حالت میں دو رکعت نماز فرض فرمائی ہے اور سفر میں صرف ایک رکعت (۱) یہی حضرات عطاء، طاؤس، حسن بصری، مجاہد اور قتادہ رحمہم اللہ تعالیٰ کا قول ہے ہم صلوٰۃ خوف کے مسائل سورۃ نساء میں ذکر کریں گے۔

۲۔ جب تم امن میں ہو جاؤ اور تمہارا خوف ختم ہو جائے تو اللہ تعالیٰ کا ذکر کرو یعنی نماز کو اس کی شرائط، ارکان اور آداب کے ساتھ مکمل پڑھو یعنی ایسا ذکر جیسے تمہیں سکھایا نبی کریم ﷺ کی زبان پر کما علمکم میں ما مصدریہ ہے یا موصولہ ہے جسے تم نہیں جانتے تھے۔ یہ مآلہم تکونوا..... تعلمون علم کا مفعول ثانی ہے۔

وَالَّذِينَ يُتَوَفَّوْنَ مِنْكُمْ وَيَذُرُونَ أَزْوَاجًا وَوَصِيَّةً لِّأَزْوَاجِهِمْ مَّتَاعًا إِلَى  
الْحَوْلِ غَيْرِ إِخْرَاجٍ فَإِنْ خَرَجْنَ فَلَا جُنَاحَ عَلَيْكُمْ فِي مَا فَعَلْنَ فِي أَنْفُسِهِنَّ  
مِنْ مَّعْرُوفٍ ۗ وَاللَّهُ عَزِيزٌ حَكِيمٌ ﴿۳۱﴾

”اور جو لوگ فوت ہو جاتے ہیں تم میں سے اور چھوڑ جاتے ہیں بیویاں (انہیں چاہئے کہ) وصیت کر جایا کریں اپنی بیویوں کے لئے ۱۔ کہ انہیں خرچ دیا جائے ۲۔ ایک سال تک اور نہ نکالا جائے (انہیں گھر سے) ۳۔ پھر اگر وہ خود چلی جائیں تو کوئی گناہ نہیں تم پر جو کچھ وہ کریں اپنے معاملہ میں ۴۔ مناسب طور پر ۵۔ اور اللہ بہت زبردست بڑا دانا ہے ۶۔“

۱۔ ابو عمر، ابن عامر، حمزہ اور حفص رحمہم اللہ تعالیٰ نے وصیۃ کو منصوب پڑھا ہے۔ نصب دینے والا فعل فلیؤضوا محذوف ہے یعنی انہیں چاہئے کہ وصیت کریں۔ باقی قراء نے وصیۃ کو مرفوع پڑھا ہے۔ تقدیر کلام یہ ہوگی کُتِبَ عَلَيْكُمْ وَوَصِيَّةٌ تَمَّ بِرِوَصِيَّتِ فَرَضِ كِي گئی ہے۔ دوسری قرأت کی تائید یہ قرأت بھی کرتی ہے کُتِبَ عَلَيْكُمْ وَوَصِيَّةٌ لِأَزْوَاجِكُمْ یا اس کا معنی ہوگا ان کا حکم وصیت ہے۔ ۲۔ متاعاً مفعول مطلق کی حیثیت سے منصوب ہے۔ تقدیر کلام یہ ہوگی مَتَّعُوهُنَّ مَتَاعًا یا یہ مَضْرُوعٌ لِيُؤْضُوا کا مفعول بہ ہوگا یا یہ وصیۃ کا مفعول بہ ہوگا۔ تقدیر کلام یہ ہوگی لِيُؤْضُوا وَوَصِيَّةٌ مَتَاعًا یعنی وہ عورتیں ان کی موت سے جس نفقہ (خرچہ) کسوة (لباس) سے فائدہ اٹھائیں۔

۳۔ غیر اخراج یہ متاعاً سے بدل ہے یا مفعول مطلق ہے جو تاکید کا فائدہ دے رہا ہے۔ جیسا کہ یہ قول هذا القول غير ما تقول یا یہ ازواجہم سے حال ہے، یعنی غیر مخراجات یا حرف جار کے حذف کے ساتھ منصوب ہے، یعنی من غیر اخراج مفہوم اس کا یہ ہے کہ ۴۔ مرد جن کی موت قریب ہو ان پر واجب ہے کہ وہ اپنے بیویوں کے حق میں وصیت کریں کہ وہ ایک سال تک ان کے اموال سے



روزی کا خرچہ اور لباس سے فائدہ اٹھائیں اس آیت کریمہ سے بیویوں کے حق میں وصیت کرنا خاوندوں پر اسی طرح فرض ہے۔ جس طرح کہ اس آیت کریمہ کُتِبَ عَلَيْكُمْ إِذَا حَضَرَ أَحَدَكُمُ الْمَوْتُ إِنْ تَرَكَ خَيْرًا الْوَصِيَّةُ لِلْوَالِدَيْنِ وَالْأَقْرَبِينَ (تم پر فرض ہوا کہ جب تم میں کسی کو موت آئے اگر کچھ مال چھوڑے تو وصیت کر جائے اپنے ماں باپ اور قریب کے رشتے داروں کے لئے) سے والدین اور قریبی رشتہ داروں کے حق میں قریب الموت آدمی پر فرض ہے۔ پھر یہ دونوں حکم منسوخ کر دیئے گئے۔ دونوں کی ناسخ آیت میراث ہے۔ حضور ﷺ کا ایک فرمان بھی ہے وارث کے لئے کوئی وصیت نہیں۔ ابن ابی حاتم نے حضرت عبداللہ بن عباس رضی اللہ عنہ سے روایت کیا ہے کہ عورتوں کا نفقہ انہیں خاوند کے مال میں چوتھے اور آٹھویں حصہ کا وارث بنا کر ختم کر دیا گیا اور کُتِبَ عَلَيْكُمْ إِذَا حَضَرَ أَحَدَكُمُ الْمَوْتُ والی بحث یہاں بھی ہوگی مگر ہم نے اس کا اعادہ نہیں کیا۔ زمانہ جاہلیت میں عورتیں خاوندوں کے فوت ہو جانے کے بعد ایک سال تک سوگ مناتی تھیں، اسی طرح اسلام کے ابتدائی دور میں یہ سلسلہ جاری رہا جس پر حضور ﷺ کا یہ ارشاد دلالت کرتا ہے جو ام سلمہ رضی اللہ عنہا کی حدیث میں ہے، متفق علیہ (1) کہا گیا ہے کہ یہ مدت اللہ تعالیٰ کے اس ارشاد کے ساتھ منسوخ ہوگئی۔ اَرْبَعَةَ أَشْهُرٍ وَعَشْرًا اگرچہ مذکورہ آیت زیر بحث آیت سے تلاوت میں پہلے ہے، تاہم نزول کے اعتبار سے متاخر ہے، اس لئے چار ماہ دس دن والی آیت ناسخ ہوگی۔ امام بخاری اور امام مسلم رحمہما اللہ تعالیٰ نے حضرت عثمان غنی رضی اللہ تعالیٰ عنہ سے روایت کیا ہے کہ سال والی عدت اللہ تعالیٰ کے ارشاد اَرْبَعَةَ أَشْهُرٍ وَعَشْرًا سے منسوخ ہوگئی۔ امام بغوی رحمۃ اللہ علیہ نے کہا یہ آیت طائف کے ایک آدمی کے حق میں نازل ہوئی جس کا نام حکیم بن حارث تھا۔ جس نے مدینہ طیبہ کی طرف ہجرت کی جس کی اولاد بھی تھی اور والدین اور بیوی بھی ساتھ تھے۔ نبی کریم ﷺ نے اس کے ترکہ میں سے اس کے والدین اور اس کے بچوں کو حصہ عطا فرمایا اور اس کی بیوی کو کچھ بھی نہ دیا اس کے ورثاء کو ارشاد فرمایا کہ میت کے ترکہ میں سے ایک سال تک اس کی بیوی کا خرچہ دو (2) اہل حق بن راہویہ نے اس کی تفسیر میں مقاتل بن حبان سے یوں نقل کیا ہے۔ اہل طائف میں سے ایک شخص مدینہ طیبہ آیا الحدیث۔ میری رائے یہ ہے کہ سیاق کلام اس حدیث سے مختلف ہے، کیونکہ آیت کریمہ وصیت کے وجوب کا تقاضا کرتی ہے جبکہ حدیث طیبہ وصیت کے بغیر ہی خاوند کے ترکہ میں سے عورت کے لئے سال کے نفقہ کا تقاضا کرتی ہے، شائد وہ اس آیت کے نزول کے بعد فوت ہوا ہو۔ اس نے اس آیت کی وجہ سے ایک سال نفقہ کی وصیت کی ہو اور حضور ﷺ نے اس کے مطابق عمل فرمایا ہو۔ نیز یہ حدیث اس بات کا بھی تقاضا کرتی ہے کہ مذکورہ آیت یُوصِيكُمُ اللَّهُ فِي أَوْلَادِكُمْ لِلرِّجَالِ نَصِيبٌ مِّمَّا تَرَكَ الْوَالِدَانِ وَالْأَقْرَبُونَ وَلِلنِّسَاءِ نَصِيبٌ مِّمَّا تَرَكَ الْوَالِدَانِ وَالْأَقْرَبُونَ مِمَّا قَدَرْتُمْ حَسْبَ النِّسَاءِ (اللہ تمہیں حکم دیتا ہے تمہاری اولاد کے بارے میں) کے بعد اور وَلِلنِّسَاءِ النِّسَابُ مِمَّا تَرَكَتُمْ إِنْ لَمْ يَكُنْ لَكُمْ وَلَدٌ الْآيَةَ۔ (اور تمہارے ترکہ میں عورتوں کا چوتھائی حصہ ہے اگر تمہاری اولاد نہ ہو) سے پہلے مراد نازل ہونے کا تقاضا کرتی ہے۔ اللہ تعالیٰ بہتر جانتا ہے۔

یہ اگر وارثوں کے نکالے بغیر عورتیں سال سے پہلے گھر سے نکل جائیں تو انے ائمہ تم پر کوئی حرج نہیں جو کچھ انہوں نے سوگ، زینت اور تزویج کو ترک کرنے میں عمل کیا ہے۔

یہ یعنی شرع جیسے ناپسند نہ کرے تو تمہیں انہیں روکنے کا کوئی حق نہیں۔ امام بغوی رحمۃ اللہ علیہ فرماتے ہیں یہاں خطاب میت کے ورثاء کو ہے۔ حرج کی نفی کی دو صورتیں ہو سکتی ہیں، ان میں سے ایک وہی ہے جو میں نے پہلے ذکر کر دی۔

اگر وہ عورتیں سال مکمل ہونے سے قبل ہی خاوند کے گھر سے چلی جائیں اور تم ان کو نفقہ دینا چھوڑ دو تو تم پر کوئی گناہ نہیں میں یہ کہتا

ہوں آیت کا ظاہر اس دوسرے معنی کی تائید نہیں کرتا کیونکہ اگر مقصود یہ ہوتا تو عبارت یوں ہوتی **فِيْمَا فَعَلْتُمْ** یعنی تم نے نفقہ دینا ہے جو چھوڑا ہے اور **فِيْمَا فَعَلْنِ** کے الفاظ نہ ہوتے، واللہ اعلم۔ یہ آیت دلالت کرتی ہے کہ پہلے ان عورتوں پر ایک سال تک عدت گزارنا اور سوگ منانا فرض نہیں تھا بلکہ وہ صرف دور جاہلیت کے مطابق میت کے فراق میں بطور افسوس ایسا کرتی تھیں تو اللہ تعالیٰ نے اس وقت تک بطور مروت ان کو خرچہ دینے کا حکم ارشاد فرمایا جب تک وہ حالت افسوس میں رہیں اور خاوندوں کے گھر سے نہ نکلیں تو اس تعبیر کے لحاظ سے چار ماہ دس دن تک عدت گزارنے والا حکم نیا حکم ہوگا یہ پہلے کسی حکم کے لئے ناسخ نہیں ہوگا، واللہ اعلم۔

یعنی جو اس کے حکم کی خلاف ورزی کرے اس سے انتقام لیتا ہے وہ مروت اور مصالح کی رعایت کرتے ہوئے حکم دیتا ہے۔

### وَالْمُطَلَّاتِ مَتَاعًا بِالْمَعْرُوفِ حَقًّا عَلَى الْمُتَّقِينَ ﴿۳۱﴾

”اور (اسی طرح) جن کو طلاق دی گئی ان کو خرچ دینا چاہئے مناسب طور پر یہ واجب ہے پر ہیروزگاروں پر لے“

واجب ہے خوش حال پر اس کے حساب سے اور تنگ دست پر اس کے حساب سے یعنی جو لوگ شرک سے بچتے ہیں ان پر فرض ہے۔ ایک قول یہ کیا گیا ہے ہے اس آیت میں متاع سے مراد عدت کے ایام کا نفقہ ہے جس طرح سابقہ آیت وصیت سے مراد سال کا نفقہ تھا کیونکہ موت اور طلاق دونوں صورتوں میں عورت خاوند کے حقوق کی وجہ سے ہی محبوس ہوتی ہے تو مرد کے مال سے اس پر انفاق لازمی ہے۔ طلاق رجعیہ کی عدت میں انفاق کے وجوب کا حکم تو متفق علیہ ہے، تاہم اگر طلاق بائنہ ہو تو امام ابوحنیفہ کے نزدیک وہی حکم ہے، کیونکہ اس آیت میں لفظ عام ہے۔ نیز اس آیت **مِنْ حَيْثُ سَكَنْتُمْ مِنْ حَيْثُ سَكَنْتُمْ مِنْ حَيْثُ سَكَنْتُمْ**، (عورتوں کو وہاں رکھو جہاں خود رہو، اپنی طاقت بھر) میں ابن مسعود کی قرأت میں **مِنْ حَيْثُ سَكَنْتُمْ وَانْفَقُوا عَلَيْهِنَ مِنْ حَيْثُ سَكَنْتُمْ** کے الفاظ ہیں نیز حضرت جابر حضور ﷺ سے حدیث روایت کرتے ہیں، فرمایا وہ عورت جسے تین طلاقیں دی گئی ہوں اس کے لئے رہائش اور نفقہ ہے اسے دار قطنی نے روایت کیا ہے (۱) اگر یہ اعتراض کیا جائے کہ ابن جوزی نے کہا ہے اس کی سند میں ایک راوی حرث بن ابی عالیہ ہے جس کے متعلق یحییٰ بن معین نے کہا وہ ضعیف ہے۔ ہم جواب دیں گے: ذہبی نے کہا ہے حرث بن ابی عالیہ ابو معاذ جو عبد اللہ قواریری کے شیخ ہیں، انہیں بغیر دلیل کے ضعیف قرار دیا گیا ہے۔ نیز عورت کا عدت گزارنا خاوند کے حق کی وجہ سے ہے جو رحم کے خالی ہونے کو ظاہر کرتا ہے یا سوگ کے لئے اور فراق کے اوپر افسوس کے لئے بطور مروت ایسا کرتی ہے جس عورت کا خاوند فوت ہو جائے اس پر انفاق کلیہ منسوخ نہیں بلکہ خرچہ کے بدلہ میں اس کے لئے میراث میں سے حصہ معین کر دیا گیا ہے گویا یہ حکم منسوخ نہیں۔ امام مالک اور شافعی رحمۃ اللہ تعالیٰ علیہا نے فرمایا اس کے لئے نفقہ نہیں ہوگا لیکن رہائش ثابت ہے۔ یہی امام احمد بن حنبل رحمۃ اللہ علیہ سے بھی مروی ہے۔ امام احمد رحمۃ اللہ علیہ کے نزدیک اس کی لئے رہائش ہے نہ خرچہ۔ انہوں نے فاطمہ بنت قیس کی حدیث سے استدلال کیا ہے کہ انہیں ابو عمرو بن حفص نے طلاق بائنہ دی جبکہ وہ خود غائب تھے ان کے وکیل نے فاطمہ بنت قیس کی طرف جو بھیجے وہ سخت ناراض ہوئیں، تو وکیل نے کہا قسم بخدا آپ کا ہمارے اوپر کوئی حق نہیں۔ فاطمہ بنت قیس حضور ﷺ کی خدمت میں حاضر ہوئیں تمام معاملہ عرض کیا تو آپ ﷺ نے فرمایا تیرے لئے کوئی خرچہ نہیں۔ آپ ﷺ نے انہیں حکم دیا کہ وہ ام شریک کے گھر میں عدت گزارے پھر فرمایا وہ ایسی عورت ہے جن کے پاس میرے صحابہ کی بھیڑ رہتی ہے۔ تم ابن ام مکتوم کے ہاں عدت



گزارو۔ اسے امام مسلم رحمۃ اللہ علیہ نے روایت کیا ہے (1) ایک روایت میں ہے کہ ان کے خاوند نے تین طلاقیں دیں یہ حضور ﷺ کی بارگاہ اقدس میں حاضر ہوئیں آپ ﷺ نے فرمایا تیرے لئے کوئی نفقہ نہیں مگر اس صورت میں کہ تو حاملہ ہو۔ امام احمد نے ابن عباس رضی اللہ تعالیٰ عنہما سے روایت کیا ہے کہا مجھے فاطمہ بنت قیس نے بتایا کہ رسول اللہ ﷺ نے اس کے لئے رہائش اور خرچہ معین نہ فرمایا اس حدیث کی سند میں حجاج بن ارطاة راوی ہے۔ امام احمد رحمۃ اللہ علیہ نے فاطمہ بنت قیس سے روایت کیا کہ رسول اللہ ﷺ نے فرمایا کہ خرچہ اور رہائش اس عورت کے لئے ہے جس کو طلاق رجعی دی گئی ہو، جب خاوند کو رجوع کا حق نہ ہو تو عورت کے لئے خرچہ ہے نہ رہائش (2) اسی حدیث کی بناء پر امام احمد بن حنبل رحمۃ اللہ علیہ نے یہ استدلال کیا ہے کہ ایسی عورت کے لئے رہائش کا حق بھی نہ ہوگا۔ امام شافعی رحمۃ اللہ علیہ اور آپ کے احباب نے ایسی عورت کے لئے رہائش کو واجب قرار دیا ہے اور اس آیت کریمہ سے استدلال کیا ہے وَأَسْكِنُوهُنَّ۔ گویا انہوں نے اس حدیث پر من وجہ عمل کو ترک کر دیا ہے۔ ہمارا (احناف کا) اس کے بارے میں جواب یہ ہے کہ فاطمہ بنت قیس والی حدیث کتاب اللہ کے خلاف ہے پس اس کو چھوڑ دیا جائے گا۔ حضرت فاروق اعظم رضی اللہ تعالیٰ عنہ نے صحابہ کی موجودگی میں اس پر عمل ترک کر دیا تھا۔ امام ترمذی رحمۃ اللہ تعالیٰ علیہ نے اپنی سند سے مغیرہ سے اور وہ شععی سے روایت کرتے ہیں کہ فاطمہ بنت قیس نے کہا کہ میرے خاوند نے حضور ﷺ کے زمانہ میں مجھے تین طلاقیں دیں۔ حضور ﷺ نے فرمایا تیرے لئے نہ رہائش ہے نہ خرچہ۔ مغیرہ نے کہا میں نے ابراہیم سے اس کا ذکر کیا تو انہوں نے کہا حضرت عمر رضی اللہ تعالیٰ عنہ نے فرمایا ہم ایک عورت کی بات کی وجہ سے کتاب اللہ اور رسول اللہ ﷺ کی سنت کو نہیں چھوڑ سکتے، ہم نہیں جانتے کہ اسے یاد ہے یا وہ بھول چکی ہے۔ حضرت عمر رضی اللہ تعالیٰ عنہ ایسی عورت کے لئے رہائش کا فیصلہ فرماتے (3) ابن جوزی نے کہا ابراہیم نے حضرت عمر رضی اللہ عنہ کا زمانہ نہیں پایا۔ ایک جماعت نے یہ روایت کیا کہ حضرت عمر رضی اللہ عنہ نے فرمایا ہم اللہ تعالیٰ کی کتاب کو نہیں چھوڑتے لیکن انہوں نے سنت نبی ﷺ کا ذکر نہیں کیا۔ یہ زیادہ صحیح ہے پھر کسی صحابی کا ایسا قول قبول نہیں کیا جائے گا جس کی ضد حضور ﷺ سے ثابت ہو۔ ہم کہتے ہیں اگر ابراہیم نے حضرت عمر رضی اللہ عنہ کا زمانہ نہیں پایا تو روایت مرسل ہوئی۔ جبکہ مرسل روایت ہمارے نزدیک حجت ہے۔ جب حضرت عمر رضی اللہ عنہ کا قول ہمارے نبی ﷺ کی سنت ثابت ہو جائے تو یہ ایسی روایت ہے جو انہوں نے مرفوع نقل کی۔ اگر ہم تسلیم بھی کر لیں تو ابن جوزی نے حضرت عمر رضی اللہ عنہ کے قول ”لا نَذْرُ بِكِتَابِ اللَّهِ“ (ہم کتاب اللہ کو نہیں چھوڑتے) کی صحت کا جو اعتراف کیا ہے، ہمارے دعویٰ کے لئے کافی ہے کیونکہ حضرت عمر رضی اللہ عنہ کا یہ قول ابن مسعود کی قرأت ”أَنْفَقُوا عَلَيْهِنَّ مِنْ وَجْدِكُمْ“ کی صحت کو ثابت کرتا ہے تو اس طرح بھی مدعی ثابت ہو گیا۔ اس آیت کی تاویل میں ایک قول یہ بھی کیا گیا ہے متاع بالمعروف سے مراد متعہ (تین کپڑے) ہے، نفقہ نہیں۔ جس طرح ایسی مطلقہ کو متعہ دیا جاتا ہے جسے حقوق زوجیت ادا کرنے سے پہلے ہی طلاق دی گئی ہو۔ اس تاویل کی بناء پر المطلقات میں امام ابو حنیفہ رحمۃ اللہ علیہ کے نزدیک الف لام عہد خارجی (ا) کا ہوگا اسی کے اوپر وہ روایت بھی دلالت کرتی ہے جسے ابن جریر نے ابن زید سے روایت کیا ہے، کہا جب یہ آیت ”وَمَتَّعُوهُنَّ..... عَلَى الْمُخْسِنِينَ“ نازل ہوئی۔ ایک آدمی نے کہا اگر میں نے اچھا جانا تو ایسا کروں گا اگر میری رائے نہ ہوئی تو نہ کروں گا تو اللہ تعالیٰ نے یہ حکم نازل کیا: وَاللَّامُطَّلَقَاتِ مَتَاعًا بِالْمَعْرُوفِ حَقًّا عَلَى

2- مسند احمد، جلد 6 صفحہ 417 (صادر)

1- صحیح مسلم: 1480، جلد 10، صفحہ 80 (العلمیہ)

حاشیہ (ا) جس کی مراد تکلم اور سامع کے نزدیک معین ہو۔

3- جامع ترمذی، جلد 1 صفحہ 141 (وزارت تعلیم)

النَّشَقِينَ، (اور طلاق والیوں کیلئے بھی مناسب طور پر نان و نفقہ ہے یہ واجب ہے پر بیزگاروں پر) اس حکم کی بناء پر متعہ صرف اس عورت کے لئے واجب ہوتا ہے جسے حقوق زوجیت سے پہلے ہی طلاق دی گئی ہو، یہی امام ابوحنیفہ رحمۃ اللہ علیہ کا نقطہ نظر ہے۔ اگر کوئی یہ کہے کہ اگر اس آیت کا یہ معنی ہے تو پھر امام ابوحنیفہ رحمۃ اللہ علیہ کے اس قول کا کیا مطلب ہوگا کہ ہر ایسی مطلقہ کو متعہ دینا بھی مستحب ہے جس کو حقوق زوجیت ادا کرنے کے بعد طلاق دی گئی ہو، خواہ اس کا مہر معین کیا گیا ہو یا نہ کیا گیا ہو۔ ہم جواب دیتے ہیں ہم متعہ کے مستحب ہونے کو اس آیت سے ثابت نہیں کرتے بلکہ سورہ احزاب کی اس آیت سے ثابت کرتے ہیں: فَتَعَالَىٰ اُمْتِعْتُمْ وَاَسْرَحْتُمْ سَرَاحًا جَمِيلاً (تو لے آؤ میں تمہیں مال دوں اور اچھی طرح چھوڑ دوں) واللہ اعلم۔ امام شافعی رحمۃ اللہ علیہ فرماتے ہیں ”المطلقات“ میں الف لام استغراقی (ا) ہے۔ اس لئے وہ فرماتے ہیں ہر مطلقہ کو متعہ دینا واجب ہے مگر وہ عورت جس کا مہر معین کیا گیا ہو اور اسے حقوق زوجیت ادا کرنے سے پہلے طلاق دی گئی ہو وہ اس حکم سے مستثنیٰ ہے۔ میں کہتا ہوں اگر اس کا یہ مفہوم ہے تو اس عورت جسے حقوق زوجیت ادا کرنے سے پہلے طلاق دی گئی ہو اس کو ما قبل کے حکم سے خارج کرنے کی کوئی وجہ نظر نہیں آتی، مگر جب یہ کہا جائے کہ استثناء کی وجہ یہ ہے کہ اس صورت میں متعہ نصف مہر ہے، جس طرح ہم نے پہلے ذکر کیا ہے۔ اس صورت میں ہم کہیں گے امام شافعی رحمۃ اللہ علیہ نے جو معنی ذکر کیا ہے وہ مذکورہ احتمالات میں سے ایک ہے جیسے میں نے سنا تو ہر مطلقہ کے لئے متعہ کے واجب ہونے میں شک واقع ہو گیا اور واجب شک کے ساتھ ثابت نہیں ہوتا پس ہم نے احتمالات میں سے ایک احتمال پر عمل کرتے ہوئے استحباب کا قول کیا، واللہ اعلم۔

كَذٰلِكَ يُبَيِّنُ اللّٰهُ لَكُمْ اٰيٰتِهِ لَعَلَّكُمْ تَعْقِلُوْنَ ﴿۳۱﴾

”اسی طرح کھول کر بیان فرماتا ہے اللہ تعالیٰ تمہارے لئے اپنے احکام کو تاکہ تم سمجھ جاؤ۔“

۱۔ ذلک سے طلاق اور عدت کے سابقہ احکامات کی طرف اشارہ ہے۔ وعدہ فرمایا ہے کہ اللہ تعالیٰ اپنے بندوں کے ان دلائل اور احکام کو بیان فرمائے گا جن کے وہ دنیا اور آخرت کے اعتبار سے محتاج ہوں گے تاکہ تم سمجھ جاؤ اور ان معاملات میں اپنی عقل کو استعمال کرو۔

اَلَمْ تَرَ اِلَى الَّذِيْنَ خَرَجُوْا مِنْ دِيَارِهِمْ وَهُمْ اَلُوْفٌ حٰدَرًا الْمَوْتِ فَقَالَ لَهُمْ  
اللّٰهُ مُوْتُوْا ثُمَّ اَحْيَاهُمْ ۗ اِنَّ اللّٰهَ لَذُوْ فَضْلٍ عَلٰى النَّاسِ وَلٰكِنَّ اَكْثَرَ النَّاسِ  
لَا يَشْكُرُوْنَ ﴿۳۱﴾

”کیا نہیں دیکھا تو نے ۱۔ ان لوگوں کی طرف جو نکلے تھے اپنے گھروں سے اور وہ ہزاروں تھے ۲۔ موت کے ڈر سے ۳۔  
تو فرمایا انہیں اللہ تعالیٰ نے کہ مر جاؤ ۴۔ پھر زندہ فرمایا انہیں ۵۔ بیشک اللہ تعالیٰ مہربان ہے لوگوں پر ۶۔ لیکن اکثر لوگ شکر  
نہیں کرتے ۷۔“

۱۔ تعجب دلانے اور مابعد کلام کو سننے کا شوق دلانے کے لئے استفہام انکاری کے انداز میں کلام لایا گیا ہے۔ پس یہ تعجب دلانے کے لئے بطور ضرب المثل استعمال ہونے لگا۔ اب اس کلام کے ساتھ ایسے آدمی کو خطاب کیا جاتا ہے جس نے اس سے قبل دیکھا ہونہ سنا ہو، یا اہل کتاب اور اصحاب تاریخ میں سے جو اس واقعہ کو سن چکے تھے۔ ان کے لئے بطور وضاحت خطاب کیا گیا۔ معنی اس کا یہ ہوگا کیا وہ حاشیہ (۱) تمام افراد کو شامل ہے۔



اس چیز کو نہیں جانتے کہ میں نے آپ کو باخبر کر دیا ہے۔ اس میں بھی تعجب کا اظہار کرنا ہے۔ قرآن حکیم میں جہاں بھی یہ الفاظ استعمال ہوئے ہیں ان کا یہی معنی ہوگا۔ حضور پر نور ﷺ نے اپنی ظاہری آنکھوں سے اسے نہیں دیکھا تھا۔

۲۔ عطاء، خراسانی رحمہم اللہ تعالیٰ نے کہا وہ تین ہزار تھے۔ وہب نے کہا وہ چار تھے۔ حاکم نے اسی طرح نقل کیا اور ابن عباس سے اس کی تصحیح کی۔ ایک قول یہ کیا گیا وہ آٹھ ہزار تھے۔ سدی نے کہا ان کی تعداد تیس ہزار سے زیادہ تھی۔ ابن جریر نے چالیس ہزار نقل کی ہے۔ ابن جریر نے منقطع سند کے ساتھ ابن عباس سے اڑتالیس ہزار نقل کی ہے اور عطاء بن رباح نے ستر ہزار (1) ایک قول یہ کیا گیا ہے اس کا معنی ہے ان کے دل ایک دوسرے کے ساتھ وابستہ تھے اور یہ الالفہ سے مشتق ہے۔

۳۔ یہ فعل خرجوا کا مفعول لہ ہے۔ امام بغوی رحمۃ اللہ علیہ نے کہا یہ اہل داوردان ہیں واسط کے قریب ایک بستی تھی جہاں طاعون کی وبا پھوٹ پڑی۔ اس کے مبینوں کی ایک جماعت وہاں سے بھاگ کھڑی ہوئی اور ایک جماعت وہاں ہی رہ گئی۔ جو لوگ بستی میں رہ گئے تھے ان کی کثیر تعداد ہلاک ہو گئی اور جو لوگ وہاں سے نکل گئے وہ بچ گئے۔ جب وبا ختم ہو گئی وہ لوگ صحیح و سالم واپس آ گئے۔ وہاں رہنے والوں میں جو لوگ باقی بچ گئے تھے انہوں نے کہا ہمارے یہ ساتھی زیادہ محتاط رہے، اگر ہم بھی ایسا ہی کرتے جس طرح انہوں نے کیا تو ہمارے وہ ساتھی بھی زندہ ہوتے جو اب مر چکے ہیں، اگر دوبارہ وبا پھوٹی تو ہم بھی ایسے علاقہ کی طرف نکل جائیں گے جہاں وبا نہ ہوگی۔ قریب زمانہ میں ہی وبا دوبارہ پھوٹ پڑی تو اس بستی کے عام لوگ بھی چھوڑ کر چلے گئے اور فح وادی میں فروکش ہوئے۔ جب وہ اس جگہ پہنچے جہاں وہ پڑاؤ ڈالنا چاہتے تھے تو وادی کی ایک جانب سے ایک فرشتے اور وادی کی دوسری جانب سے دوسرے فرشتے نے یہ کہا ”موتوا“ سب مر جاؤ تو سب مر گئے (2) ابن ابی حاتم نے حضرت عبداللہ بن عباس رضی اللہ عنہما سے اسی طرح روایت کیا ہے۔ امام احمد بن حنبل، امام بخاری، امام مسلم اور امام نسائی رحمہم اللہ تعالیٰ نے حضرت اسامہ بن زید رضی اللہ عنہ سے نقل کیا کہ رسول اللہ ﷺ نے فرمایا ”اگر تم کسی علاقہ میں طاعون کی وبا کے پھوٹ پڑنے کا سنو تو اس میں داخل نہ ہو۔ اگر تمہاری بستی میں وبا پھوٹ پڑے تو وہاں سے یوں نہ نکلو کہ تم اس سے بھاگ رہے ہو“ (3) امام بغوی رحمۃ اللہ علیہ نے اپنی سند سے نقل کیا ہے کہ حضرت عمر بن خطاب رضی اللہ عنہ شام کی طرف نکلے۔ جب آپ رضی اللہ عنہ سرخ کے مقام پر پہنچے تو آپ رضی اللہ عنہ کو اطلاع ملی کہ شام میں وبا پھوٹ پڑی ہے، تو حضرت عبدالرحمن بن عوف نے حضرت اسامہ رضی اللہ عنہ والی مذکورہ حدیث بیان کی، تو حضرت عمر رضی اللہ تعالیٰ عنہ سرخ سے ہی واپس آ گئے۔ کلبی، مقاتل اور ضحاک رحمہم اللہ تعالیٰ نے یہ ذکر کیا ہے کہ وہ لوگ جہاد سے بھاگے تھے۔ اس کی وضاحت یہ ہے کہ بنی اسرائیل کے ایک بادشاہ نے انہیں دشمنوں کے ساتھ جہاد کرنے کا حکم دیا۔ انہوں نے لشکر اکٹھا کیا، پھر بزدلی غالب آ گئی، موت کو ناپسند کرنے لگے اور بیمار پڑ گئے۔ اپنے بادشاہ سے کہنے لگے جس علاقہ میں ہمیں جانے کا حکم دیا گیا ہے وہاں طاعون کی وبا پھوٹ پڑی ہے، ہم اس وقت تک وہاں نہیں جائیں گے جب تک وبا ختم نہیں ہو جاتی، تو اللہ تعالیٰ نے موت کو ان پر مسلط کر دیا، وہ موت کے خوف سے اپنے گھروں سے بھاگے تھے۔ جب بادشاہ نے ان کی اس حالت کو دیکھا تو اس نے دعا کی اے حضرت یعقوب اور حضرت موسیٰ علیہما السلام کے معبود برحق! تو نے اپنے بندوں کی نافرمانی کو دیکھ لیا، انہیں اپنی قدرت کی ایسی نشانی دکھا جس سے وہ یہ جان جائیں کہ وہ تیرے فیصلوں سے بھاگ نہیں سکتے (4)

2- تفسیر بغوی، جلد 1 صفحہ 334 (فکر)

1- تفسیر بغوی، جلد 1 صفحہ 335 (فکر)

4- تفسیر بغوی، جلد 1 صفحہ 335 (فکر)

3- صحیح بخاری: 5396-97 (ابن کثیر)

ہے بطور سزا انہیں یہ فرمایا جاؤ۔ یہاں امر تحویل کے لئے ہے۔ وہ اور ان کے سارے چوپائے یوں مر گئے جس طرح ایک آدمی پر موت طاری ہوتی ہے۔ لوگ ان کی طرف نکلے لیکن وہ ان کو دفن نہ کر سکے۔ انہوں نے درندوں سے لاشیں محفوظ کرنے کے لئے ایک باڑ لگا دی اور اس باڑے میں انہیں چھوڑ آئے تو ایک مدت یوں ہی گزر گئی۔ بعض نے آٹھ دن اور بعض نے کہا یہاں تک کہ ان کے جسم بوسیدہ ہو گئے اور ان کی ہڈیاں ننگی ہو گئیں۔

یہ اس کا عطف کلام محذوف پر ہے۔ جس کلام محذوف پر مؤنوا دلالت کرتا ہے وہ فعل محذوف ماتوا ہے۔ ابن جریج نے سدی رحمہم اللہ تعالیٰ کی سند سے اپنی مالک سے روایت کیا ہے کہ حضرت حزقیل علیہ السلام اہل داوردان کے پاس سے گزرے جن کی ہڈیاں ننگی ہو چکی تھیں اور ان کے جوڑا لگ الگ ہو چکے تھے۔ آپ متعجب ہوئے۔ اللہ تعالیٰ نے ان کی طرف وحی کی کہ انہیں ”قُوْمُوْا بِاٰذِنِ اللّٰهِ“ کے ساتھ ندا کرو۔ آپ نے انہیں ندا کی تو سب اٹھ کھڑے ہوئے۔ حضرت حزقیل بن یوزی حضرت موسیٰ علیہ السلام کے بعد بنی اسرائیل کے تیسرے خلیفہ تھے۔ حضرت حسن بصری اور مقاتل نے کہا کہ وہ ذوالکفل تھے۔ ان کا یہ لقب اس وجہ سے پڑا کیونکہ انہوں نے ستر انبیاء کی ضمانت اٹھائی تھی اور انہیں قتل سے بچایا تھا۔ مقاتل اور کلبی رحمہم اللہ تعالیٰ نے کہا یہ قوم حزقیل تھی کہا گیا، جب انہیں یہ مصیبت پہنچی تو حضرت حزقیل علیہ السلام ان کی تلاش میں نکلے تو آپ علیہ السلام نے انہیں مردہ حالت میں پایا۔ پس آپ علیہ السلام روئے اور عرض کی اے میرے رب میں ایک ایسی قوم میں تھا جو تیری حمد، تسبیح، تقدیس، تکبیر اور تہلیل بیان کرتے تھے اب میں اکیلا رہ گیا ہوں میری اب کوئی قوم نہیں اللہ تعالیٰ نے آپ علیہ السلام کی طرف وحی فرمائی کہ میں نے ان کی زندگی تیرے سپرد کر دی ہے انہوں نے کہا اللہ تعالیٰ کے حکم سے زندہ ہو جاؤ۔ پس وہ زندہ ہو گئے۔ مجاہد نے کہا جب وہ زندہ ہوئے تو زبانوں پر یہ کلمات جاری تھے سُبْحَانَكَ رَبَّنَا وَنُحَمِّدُكَ لَا إِلَهَ إِلَّا أَنْتَ وہ اپنی قوم کی طرف پلٹے اور ایک عرصہ تک یوں زندہ رہے کہ موت کا رنگ ان کے چہروں سے عیاں تھا۔ نیز وہ جو لباس پہنتے تھے وہ کفن میں بدل جاتا۔ یہاں تک کہ انہیں وقت مقررہ پر موت آئی۔ ابن عباس نے کہا یہودیوں کی اس نسل میں ان کی بو آج بھی پائی جاتی ہے۔ قتادہ رحمۃ اللہ علیہ نے کہا اللہ تعالیٰ ان سے موت سے فرار کی وجہ سے ناراض ہوا تو بطور سزا انہیں موت عطا کی۔ پھر اللہ تعالیٰ نے انہیں دوبارہ اٹھایا تاکہ وہ اپنی مدت پوری کریں۔ اگر ان کا پہلے ہی وقت مقررہ آچکا ہوتا تو دوبارہ نہ اٹھایا جاتا۔ (1)

۱۔ اس لئے انہیں زندہ کیا تاکہ وہ عبرت حاصل کریں اور کامیاب ہوں اور اللہ تعالیٰ نے تمہارے اوپر ان کا قصہ اس لئے بیان کیا تاکہ تم اس سے بصیرت حاصل کرو۔ آیت کریمہ میں فضل سے مراد تمام لوگوں پر دنیا میں اس کا فضل ہے کیونکہ قرآن حکیم کا اگلا حصہ اس پر قرینہ ہے۔

یے اللہ تعالیٰ نے یہ قصہ اس لئے ذکر کیا ہے تاکہ مومنوں کو توکل، فیصلے کے سامنے سر تسلیم خم کرنے اور جہاد پر براہیختہ کیا جائے گویا یہ مابعد کلام کے لئے تمہید ہے۔

وَقَاتِلُوا فِي سَبِيلِ اللَّهِ وَاعْلَمُوا أَنَّ اللَّهَ سَمِيعٌ عَلِيمٌ ﴿۳۳﴾

”اور لڑائی کرو اللہ کی راہ میں لے اور جان لو کہ بے شک اللہ تعالیٰ سب کچھ سننے والا سب کچھ جاننے والا ہے۔“



۱۔ کیونکہ موت سے فرار کوئی فائدہ نہیں دیتا، جو چیز مقدر کی گئی ہے وہ ہر صورت میں واقع ہوگی، لہذا بہتر یہ ہے کہ انسان اللہ تعالیٰ کی راہ میں جہاد کرے کیونکہ اگر وقت مقررہ آجائے گا تو وہ اللہ تعالیٰ کی راہ میں شہادت پانے والا ہوگا، اگر زندہ رہا تو پھر بھی غلبہ اور بدلہ ملے گا۔

۲۔ جو بھی گھر بیٹھنے والا یا سبقت لے جانے والا کہتا ہے اسے جاننے والا، سننے والا ہے اور جو وہ اپنے دلوں میں چھپائے ہوئے ہوتے ہیں اسے بھی جاننے والا ہے، واللہ اعلم۔ امام بخاری نے اپنی صحیح میں اور ابن ابی حاتم اور ابن مردویہ رحمہم اللہ تعالیٰ نے ابن عمر رحمۃ اللہ علیہ سے روایت کیا ہے جب اللہ تعالیٰ کا یہ ارشاد: **مَثَلُ الَّذِي يَتَّقُونَ آمَوَاتُهُمْ فِي سَبِيلِ اللَّهِ كَسَبَلِ حَبَّةٍ أَمْبَتَتْ سَبْعَ سَابِلِ الْخ** (مثال ان لوگوں کی جو اللہ تعالیٰ کی راہ میں خرچ کرتے ہیں اس دانے کی سی ہے جو سات بالیاں نکالے) نازل ہوا تو رسول اللہ ﷺ نے عرض کی رب زد افنتی اے میرے رب میری امت کے لئے اور اضافہ فرما۔ تو اللہ تعالیٰ نے اگلی آیت کو نازل فرمایا۔ (1)

**مَنْ ذَا الَّذِي يُقْرِضُ اللَّهَ قَرْضًا حَسَنًا فَيُضْعِفُهُ لَهُ أَصْعَاقًا كَثِيرًا وَاللَّهُ يَقْبِضُ وَيَبْصُطُ وَإِلَيْهِ تُرْجَعُونَ ﴿١٠٥﴾**

”کون ہے جو لے دے اللہ تعالیٰ کو قرض حسن سے تو بڑھادے اللہ اس قرض کو جس کے لئے کئی گنا ہے اور اللہ تعالیٰ تنگ کرتا ہے (رزق کو) اور فراخ کرتا ہے اور اس کی طرف تم لوٹائے جاؤ گے“

۱۔ من استفہامیہ ہے۔ مبتدا ہونے کی حیثیت سے محل رفع میں ہے۔ ذا اس کی خبر ہے۔ الذی ذی کی صفت ہے یا اس کا بدل ہے۔  
 ۲۔ قرض کا لغوی معنی قطع کرنا ہے اب قرض اس کو کہتے ہیں کہ کوئی انسان دوسرے کو اپنے مال میں سے کوئی چیز دے تاکہ دوسرا اس کی مثل اسے واپس کرے کیونکہ اس میں بھی اپنے مال سے الگ ہونے کا معنی پایا جاتا ہے اس لئے اسے قرض کہتے ہیں۔ پھر اگر اس آیت میں قرض کا حقیقی معنی مراد ہو تو پھر کلام سے مضاف محذوف ہوگا۔ تقدیر کلام یہ ہوگی **يُقْرِضُ عِبَادَ اللَّهِ** (جو اللہ کے بندوں کو قرض دیتا ہے) جس طرح حضرت ابو ہریرہ رضی اللہ عنہ سے مروی حدیث میں ہے ”اللہ تعالیٰ قیامت کے روز فرمائے گا اے ابن آدم میں نے تجھ سے کھانا طلب کیا تھا تو نے مجھے کھانا نہیں کھلایا۔ بندہ عرض کرے گا اے میرے رب میں تجھے کیسے کھلاتا جبکہ تو رب العالمین ہے؟ اللہ تعالیٰ فرمائے گا تجھ سے میرے غلام بندے نے کھانا طلب کیا تھا تو نے اسے نہیں کھلایا، کیا تو نہیں جانتا اگر تو اسے کھلاتا تو اسے میرے پاس پاتا“ (2) اسے امام مسلم رحمۃ اللہ علیہ نے روایت کیا ہے۔ قرض دینے کی فضیلت میں کئی احادیث ہیں۔ انہیں میں سے ایک حضرت عبد اللہ بن مسعود کی حدیث ہے جو وہ رسول اللہ ﷺ سے روایت کرتے ہیں، فرمایا ہر قرض صدقہ ہوتا ہے (3) اسے طبرانی نے حسن سند کے ساتھ روایت کیا ہے۔ نیز بیہقی رحمۃ اللہ علیہ نے بھی روایت کیا ہے حضرت عبد اللہ بن مسعود سے ہی مروی ہے کہ نبی کریم ﷺ نے فرمایا جو مسلمان بھی کسی مسلمان کو ایک دفعہ قرض دیتا ہے وہ اس کے دو دفعہ صدقہ کے برابر ہو جاتا ہے اسے ابن ماجہ نے روایت کیا اور ابن حبان نے صحیح قرار دیا اور بیہقی نے اسے مرفوع اور موقوف روایت کیا (4) اگر قرض کا مجازی معنی لیا جائے تو اس کا معنی یہ ہوگا عمل صالح کو بھیجتا تاکہ اس کے ساتھ ثواب طلب کیا جائے۔ اس معنی پر امام بخاری رحمۃ اللہ علیہ کی سبب نزول والی روایت دلالت کرتی ہے۔

2۔ صحیح مسلم: 2569 (علیہ)

1۔ الدر المنثور، جلد 1 صفحہ 555 (علیہ)

4۔ سنن ابن ماجہ: 2430 (علیہ)

3۔ شعب الایمان: 3563 (علیہ)

سے مفعول بہ ہونے کی حیثیت سے منصوب ہے، یعنی ایسا مال دیا جائے جو حلال اور اچھا ہو۔ یا یہ مفعول مطلق ہونے کی حیثیت سے منصوب ہے، یعنی ایسا قرض جو اخلاص اور خوش دلی سے دیا گیا ہو۔ ابن ابی حاتم نے حضرت عمر بن خطاب سے روایت کیا ہے کہ آپ نے فرمایا قرض حسن سے مراد مجاہدہ اور اللہ تعالیٰ کی راہ میں خرچ کرنا ہے۔

یعنی اللہ تعالیٰ اس کی جزاء میں کئی گنا اضافہ کر دیتا ہے۔ ابن کثیر، ابو جعفر، ابن عامر اور یعقوب رحمہم اللہ تعالیٰ نے اسے فَيُضْعَفُ پڑھا ہے اور جہاں بھی یہ لفظ آیا ہے باب تفعیل سے پڑھا ہے ابو عمرو نے سورۃ احزاب میں ان قراء کی موافقت کی ہے۔ یہاں تشدید کثرت کے اظہار کے لئے ہے۔ باقی قراء نے باب مفاعلہ سے اسے پڑھا ہے۔ اس میں مبالغہ کا معنی پایا جا رہا ہے۔ ابن عامر، عاصم اور یعقوب رحمہم اللہ تعالیٰ نے ”فاء“ پر زبر پڑھی ہے۔ سورۃ حدید میں استفہام کے جواب میں ہونے کی وجہ سے اُن کے مضمحل ہونے کے ساتھ اسے منصوب پڑھا ہے۔ باقی قراء نے بقروض پر عطف کرتے ہوئے فعل مضارع کو مرفوع پڑھا ہے۔ یہاں چار قراءتیں ہیں۔ ابن کثیر اور ابو جعفر رحمہم اللہ تعالیٰ نے ”فَيُضْعَفُ“ کو مرفوع ابن عامر اور یعقوب نے منصوب عاصم نے باب مفاعلہ سے منصوب یعنی فَيُضَاعَفُ اور باقی قراء نے اسے باب مفاعلہ سے مرفوع پڑھا ہے یعنی فَيُضَاعَفُ۔

یہ ضغف کی جمع ہے۔ یہ ”ہ“ ضمیر سے حال ہے یا یہ مفعول ثانی ہے کیونکہ مذکورہ فعل تصییر کا معنی اپنے ضمن میں لئے ہوئے ہے۔ یہ مفعول مطلق ہے کہ ضعف اسم مصدر ہے اور جمع اس کی اقسام کی وجہ سے بتائی گئی ہے۔ سدی کا قول ہے اس تضعیف کو صرف اللہ تعالیٰ جانتا ہے (1) ایک قول یہ کیا گیا ہے کہ ایک عمل کا بدلہ سات سو گنا سے دیا جاتا ہے۔ پہلا قول زیادہ صحیح ہے کیونکہ بخاری شریف کی سبب نزول والی حدیث اس کی طرف اشارہ کرتی ہے۔

ابو عمرو، قنبل، حفص، ہشام اور حمزہ رحمہم اللہ تعالیٰ نے خلاصے اختلاف کے ساتھ قرأت نقل کی ہے کہ یہاں اور اعراف میں بسطہ سین کے ساتھ ہے۔ باقی قراء نے صاد کے ساتھ پڑھا ہے۔ معنی یہ ہے جس کے حق میں چاہتا ہے رزق کم کر دیتا ہے اور جس کے حق میں چاہتا ہے زیادہ کر دیتا ہے پس تم صدقہ کرنے میں بخل سے کام نہ لو تا کہ تمہاری حالت نہ بدلے۔ حضرت ابو ہریرہ رضی اللہ عنہ سے مروی ہے رسول اللہ ﷺ نے فرمایا ہر روز آسمان سے دو فرشتے اترتے ہیں، ان میں سے ایک دعا کرتا ہے اے اللہ خرچ کرنے والے کو بدل عطا فرما اور دوسرا بد دعا کرتا ہے اے اللہ مال روکنے والے کو ہلاکت دے، متفق علیہ (2) ایک قول یہ کیا گیا ہے کہ یہ دلوں کے متعلق ہے رزق کے متعلق نہیں۔ جب اللہ تعالیٰ نے لوگوں کو صدقہ کا حکم دیا تو یہ خبر بھی دی کہ وہ اس پر اللہ تعالیٰ کی توفیق سے ہی قادر ہوتے ہیں یعنی بعض کے دلوں کو تنگ کر دیتا ہے۔ پس وہ بھلائی کرنے پر خوش نہیں ہوتے اور بعض کو فراخ کر دیتا ہے تو وہ اپنے لئے نیک اعمال کرتے ہیں۔ حضرت ابو ہریرہ سے مروی ہے کہ رسول اللہ ﷺ نے فرمایا بخیل اور صدقہ کرنے والے کی مثال ان دو آدمیوں جیسی ہے جنہوں نے لوہے کے بنے ہوئے جے پہنے ہوئے ہیں۔ ان دونوں کے ہاتھ ان کے پستانوں اور ہنسی کے ساتھ لگے ہوئے ہیں۔ صدقہ کرنے والا جب بھی صدقہ کرتا ہے اس کا جبہ کھلتا چلا جاتا ہے اور بخیل آدمی جب بھی صدقہ کا قصد کرتا ہے تو وہ جبہ سکر جاتا ہے اور ہر جلقہ جگہ پر رہتا ہے، متفق علیہ (3) رسول اللہ ﷺ نے فرمایا لوگوں کے دل رحمن کی دو انگلیوں (قبضہ قدرت) کے درمیان ہیں جیسے چاہتا ہے انہیں پھیرتا ہے۔ ایک قول یہ کیا گیا ہے کہ بقبض کا مفعول صدقات ہے اور بیسٹ کا مفعول جزاء اور

2- صحیح مسلم: 7، 57/83 (علیہ)

1- تفسیر بغوی، جلد 1 صفحہ 338 (مکر)

3- صحیح بخاری: 5461 (ابن کثیر)، صحیح مسلم: 76، جلد 7، صفحہ 96 (علیہ)





قبضہ کر لیا اور لادوں کو قید کر لیا اور ان کے سرداروں میں سے چار سو چالیس افراد کو غلام بنا لیا۔ ان پر جزیہ لازم کر دیا اور تورات لے لی۔ بنو اسرائیل نے اس قوم سے بڑی مصیبتیں برداشت کیں۔ اب ان میں کوئی نبی نہیں تھا جو ان کے معاملہ کی تدبیر کرتا۔ ان کے انبیاء کے خاندان میں کوئی مرد باقی نہ بچا تھا۔ صرف ایک عورت رہ گئی جو حاملہ تھی، اس نے ایک بچہ جنا۔ عورت نے اس کا نام اشموئیل رکھا۔ اس نے وہ بچہ اللہ تعالیٰ کی راہ میں وقف کر دیا تاکہ وہ بیت المقدس میں جا کر تورات کی تعلیم حاصل کرے۔ بنی اسرائیل کے علماء میں سے ایک اس کا نگہبان بنا۔ جب یہ بچہ جوان ہوا تو جبرئیل آمین آئے تو وہ اس شیخ کے پاس سویا ہوا تھا۔ تو جبرئیل آمین نے شیخ کے لہجہ میں با اشموئیل کہا تو بچہ گھبرا کر اٹھ کھڑا ہوا، اور شیخ کی طرف متوجہ ہوا کہا اے میرے مولیٰ آپ نے مجھے پکارا؟ شیخ نے لا (نہیں) کہا پسند نہ کیا کہ کہیں بچہ گھبرا ہی نہ جائے۔ شیخ نے کہا اے بیٹے سو جا۔ حضرت جبرئیل آمین نے دوبارہ شیخ کے لہجہ میں اسے ندا دی۔ بچے نے کہا اے شیخ آپ نے مجھے بلایا ہے تو شیخ نے کہا اگر میں تجھے تیسری دفعہ بلاؤں تو مجھے جواب نہ دینا۔ جب تیسری دفعہ آواز دی تو جبرئیل آمین اس کے لئے ظاہر ہو گئے۔ فرمایا اپنی قوم کے پاس جاؤ اور اپنے رب کے پیغامات پہنچاؤ کیونکہ اللہ تعالیٰ نے تجھے بحیثیت نبی مبعوث کیا ہے۔ بنی اسرائیل نے حضرت اشموئیل کی تکذیب کی اور کہنے لگے اگر تم سچے ہو۔ (1)

۲۔ تو ہمارے لئے ایک بادشاہ بھیج تاکہ ہم اللہ تعالیٰ کی راہ میں جہاد کریں۔ تقاتل فعل مضارع جواب امر کی وجہ سے مجزوم ہے ان کے معاملہ کا انحصار بادشاہوں پر تھا جو ان کے انبیاء کی اطاعت کرتے تھے۔ قال کا فاعل حضرت اشموئیل ہیں۔

۳۔ نافع نے یہاں اور سارے قرآن میں غَسِبْتُمْ سِین کے کسرہ کے ساتھ پڑھا ہے۔ باقی قراء نے "سین" کے فتح کے ساتھ پڑھا ہے۔ حرف استفہام هل کو عسی پر اس لئے داخل کیا تاکہ جو امر ان کے نزدیک متوقع تھا تاکہ استفہام کی صورت میں اس کی وضاحت ہو جائے اور اسے ثابت کیا جائے۔

۴۔ یہ شرط ہے جو جملہ جزائیہ کے درمیان واقع ہے۔

یہ عسی کی خبر ہے۔ معنی اس کا یہ ہے اگر تم پر جہاد فرض کیا گیا تو میں توقع رکھتا ہوں کہ تم اس بادشاہ کی معیت میں جہاد نہیں کرو گے۔ انخس نے کہا یہاں ان زائدہ ہے اور معنی یہ ہے ہمیں زیب نہیں دیتا کہ ہم جہاد نہ کریں۔ امام کسائی نے یہ کہا اس کا معنی ہے ہمیں قتال کرنے سے کوئی چیز نہیں روکتی۔ صحیح قول یہ ہے اَنْ مَالِكٍ لَا تَفْعَلُ اور مَالِكٍ اَنْ لَا تَفْعَلُ دونوں صحیح لغتیں ہیں، یعنی دونوں طرح اس کا استعمال درست ہے۔ یعنی ہم میں سے جن افراد کو قید کیا گیا انہیں یہاں سے نکال لیا گیا۔ یہ وہی لوگ تھے جنہوں نے نہر عبور کی جس طرح بعد میں آئے گا۔ آیت کے اس حصہ میں جہاد ترک کرنے پر وعید ہے۔ حضرت اشموئیل نے رب العالمین سے دعا کی کہ ان کے لئے بادشاہ بھیجے آپ کو عصا اور ایک سینگ دیا گیا جس میں قدس کا تیل تھا حکم ہوا جس آدمی کا قد اس عصا کے برابر ہو اور جب وہ داخل ہو تو تو سینگ والے تیل میں جوش کی وجہ سے آواز پیدا ہو تو اس آدمی کے سر پر لگا دینا اور بنی اسرائیل پر بادشاہ بنا دینا۔ اتفاق سے طالوت کے گدھے گم ہو گئے وہ ان کی تلاش میں نکلے۔ آپ دباغت کا کام کرتے تھے یا پانی لاتے تھے یہ حضرت اشموئیل کے گھر میں داخل ہوئے تاکہ ان سے اپنے گدھوں کے بارے میں پوچھیں کہ اچانک تیل میں جوش کی وجہ سے آواز پیدا ہوئی۔ حضرت اشموئیل اٹھے، طالوت کو اس عصا کے ساتھ ناپا، اس کا قد عصا کے برابر تھا۔ آپ نے طالوت کے سر پر وہ تیل لگایا اور بنی اسرائیل کا



بادشاہ بنا دیا۔

وَقَالَ لَهُمْ نَبِيُّهُمْ إِنَّ اللَّهَ قَدْ بَعَثَ لَكُمْ طَالُوتَ مَلِكًا قَالُوا أَأَتَىٰ يَكُونُ لَهُ  
الْمُلْكُ عَلَيْنَا وَنَحْنُ أَحَقُّ بِالْمُلْكِ مِنْهُ وَلَمْ يُؤْتَ سَعَةً مِنَ الْمَالِ قَالَ  
إِنَّ اللَّهَ اصْطَفَاهُ عَلَيْكُمْ وَزَادَهُ بَسْطَةً فِي الْعِلْمِ وَالْجِسْمِ وَاللَّهُ يُؤْتِي مُلْكَهُ  
مَنْ يَشَاءُ وَاللَّهُ وَاسِعٌ عَلِيمٌ ﴿٥٢﴾

”اور کہا انہیں ان کے نبی نے بے شک اللہ تعالیٰ نے مقرر فرمادیا ہے تمہارے لئے طالوت کو امیر بنا دیا۔ بولے کیونکر ہو سکتا ہے اسے حکومت کا حق ہم پر حالانکہ ہم زیادہ حقدار ہیں حکومت کے اس سے ۵۲ اور نہیں دی گئی اسے فراخی مال و دولت میں ۵۳ نبی نے فرمایا بے شک اللہ تعالیٰ نے چن لیا ہے اسے تمہارے مقابلہ میں اور زیادہ دی ہے اسے کشادگی علم میں اور جسم میں ۵۴ اور اللہ تعالیٰ عطا کرتا ہے اپنا ملک جسے چاہتا ہے اور اللہ تعالیٰ وسعت والا سب کچھ جاننے والا ہے ۵۵“

۱۔ بنی اسرائیل میں نبوت کا سلسلہ لاوی بن یعقوب کی اولاد میں تھا اور بادشاہت کا سلسلہ اولاد یہود میں تھا جبکہ طالوت حضرت بنیامین کے خاندان سے تعلق رکھتے تھے جو ایک فقیر آدمی تھا۔

۲۔ انہوں نے کہا کیونکر وہ ہمارا بادشاہ ہو سکتا ہے۔ جبکہ ہم بادشاہوں کے خاندان سے تعلق رکھتے ہیں واد حال یہ ہے۔

۳۔ اور مال و دولت کی فراخی نہیں دی گئی جبکہ ہم غنی ہیں۔

۴۔ کلبی نے کہا طالوت فن حرب میں سب سے زیادہ ماہر تھا۔ طالوت بنی اسرائیل میں سے خوبصورت ترین اور سب سے طویل تھا ایک طویل آدمی اپنا ہاتھ لبا کرتا تب اس کے سر تک پہنچتا۔ یہ بھی کہا گیا ہے جب اسے ملک عطا کیا گیا تو اسے وحی آئی۔ میں کہتا ہوں جب اللہ تعالیٰ نے طالوت کی تعریف اصطفاء اور وسعت علم سے فرمائی۔ یہ امر ظاہر ہے کہ علم سے مراد شریعت کا علم ہے کیونکہ اس کی مدد سے ہی دین اور دنیا کے امور درست ہوتے ہیں۔ اس سے یہ بات واضح ہو گئی کہ لوگوں نے طالوت کے بارے میں جو یہ قصے ذکر کئے ہیں کہ اس نے حضرت داؤد علیہ السلام سے حسد کیا اور قتل کا ارادہ کیا تو حضرت داؤد بھاگ گئے۔ بنی اسرائیل کے علماء نے اس بناء پر طالوت پر طعن کیا تو طالوت نے تمام علماء کو قتل کر دیا، یہ سب باطل ہے۔ اس کی کوئی حقیقت نہیں، اس لئے ہم نے اس قصہ کو ذکر نہیں کیا۔

۵۔ یعنی وسیع فضل والا ہے فقیر کو نوازتا ہے اور اسے غنی کر دیتا ہے۔ اور وہ جانتا ہے کہ کون بادشاہت کے لائق ہے۔ اللہ تعالیٰ نے ابتداء میں ان کے اس خدشہ کو کئی طرح سے رد فرمایا کہ طالوت کس طرح بادشاہ بن سکتا ہے:-

(1)۔ بادشاہت کا حقیقی سبب اللہ تعالیٰ کی عطا اور اس کا انتخاب ہے، یہ نسب، حسب یا کسی اور قابلیت پر موقوف نہیں۔

(2)۔ بادشاہت کی اہلیت اور لوگوں کے امور کی اصلاح کا دوسرا سبب علم اور علم کے مطابق عمل کرنے کی قدرت ہے جو قوت ارادی اور بدنی استعداد پر منحصر ہے نہ کہ کثرت مال پر موقوف ہے کیونکہ مال تو آنے جانے والی چیز ہے، اس کے ہونے یا نہ ہونے کا اعتبار نہیں۔

(3)۔ جب اللہ تعالیٰ اور اس کے رسول نے اس کے بادشاہ ہونے کا فیصلہ کر دیا تو اس کو مستبعد جاننا جائز نہیں کیونکہ اللہ تعالیٰ تمہارے مصالح کو بہتر جانتا ہے۔

وَقَالَ لَهُمْ نَبِيُّهُمْ إِنَّ آيَةَ مُلْكِهِ أَنْ يَأْتِيَكُمُ التَّابُوتُ فِيهِ سَكِينَةٌ مِّن رَّبِّكُمْ وَبَقِيَّةٌ مِّمَّا تَرَكَ آلُ مُوسَىٰ وَآلُ هَارُونَ تَحْمِلُهُ الْمَلَائِكَةُ ۚ إِنَّ فِي ذَٰلِكَ لَآيَةً لِّكُم ۖ إِن كُنتُمْ مُّؤْمِنِينَ ﴿٣٤﴾

”اور کہا انہیں ان کے نبی نے کہ اس کی بادشاہی کی نشانی یہ ہے کہ آئے گا تمہارے پاس ایک صندوق ۳۲ اس میں تسلی (کا سامان)؛ دو گاتہارے رب کی طرف سے ۳۳ اور (اس میں) بچی ہوئی چیزیں ہوں گی جنہیں چھوڑ گئی ہے اولاد موسیٰ اور اولاد ہارون ۳۴ اٹھالائیں گے اس صندوق کو فرشتے ۳۵ بے شک اس میں بڑی نشانی ہے تمہارے لئے اگر تم ایمان دار ہو۔“

۱۔ جب بنی اسرائیل نے اپنے نبی سے طالوت کے بادشاہ منتخب ہونے کی نشانی طلب کی تو ان کے نبی نے انہیں فرمایا۔  
۲۔ تابوت توب سے فعلوت کے وزن پر ہے جس کا معنی لوٹنا ہے کیونکہ جو چیز اس سے نکالی جاتی وہ ہمیشہ اس کی طرف پلٹ آتی۔ ایک قول یہ کیا گیا ہے تابوت سے مراد شمشاد کی لکڑی کا ایک صندوق تھا جس کے اوپر سونے کا پانی بڑھایا گیا تھا، یہ تین ہاتھ لبا اور دو ہاتھ چوڑا تھا۔ ابن منذر نے وہب بن منبہ سے یہی نقل کیا ہے۔ یہ بھی کہا گیا کہ اللہ تعالیٰ نے حضرت آدم علیہ الصلوٰۃ والسلام پر ایک تابوت نازل کیا تھا جس میں انبیاء کی تصاویر تھیں، وہ حضرت آدم پھر حضرت شیث پھر ہر انبیاء میں ورثہ در ورثہ چلتا رہا یہاں تک کہ موسیٰ علیہ الصلوٰۃ والسلام تک پہنچا۔ حضرت موسیٰ علیہ السلام اس میں تورات رکھتے اور کچھ دوسرا سامان۔ جب موسیٰ علیہ السلام کا وصال ہو گیا تو بنی اسرائیل کے انبیاء نے اسے لے لیا۔ ایک قول یہ کیا گیا ہے کہ یہ تورات رکھنے والا صندوق تھا۔ جب جنگ کا موقع ہوتا تو اس صندوق کو اپنے سامنے رکھتے اور اس کے وسیلہ سے دشمنوں کے خلاف فتح کی دعا کرتے۔ جب تابوت چلنے لگتا تو یہ بھی چل پڑتے، جب وہ رک جاتا تو یہ بھی رک جاتے۔

۳۔ اس تابوت کے لانے میں یعنی اس کے ذریعے تمہارے دلوں کو سکون ہوگا۔ پس تم طالوت کی بادشاہت میں شک نہ کرو۔ فیہ کی ضمیر تابوت کی طرف لوٹ رہی ہے یعنی تابوت میں وہ چیز رکھی گئی ہے جس سے تم کو سکون حاصل ہوگا وہ تورات ہے۔ یا اس کا معنی یہ ہے اس میں ایسی خصوصیت ہے کہ ر کے آنے سے تمہارے دلوں کو سکون حاصل ہوگا۔ ابن اسحاق اور ابن جریر رحمہم اللہ تعالیٰ نے وہب بن منبہ سے روایت کیا ہے کہ موسیٰ علیہ السلام جب جہاد کرتے تو اسے آگے رکھتے تو بنی اسرائیل کے نفوس کو سکون حاصل ہوتا اور وہ میدان جنگ سے فرار نہ ہوتے۔ میں کہتا ہوں اس میں کوئی شک نہیں کہ اللہ تعالیٰ کے ذکر انبیاء اور ان کے صالح قبضین کے آثار دیکھنے سے دلوں کو اطمینان حاصل ہوتا ہے اور شیطان کے وساوس دور ہو جاتے ہیں۔ ابن عساکر کلبی کی سند سے روایت کرتے ہیں وہ ابی صالح سے اور ابی صالح حضرت عبد اللہ بن عباس رضی اللہ عنہ سے نقل کرتے ہیں کہ سکنہ زبرد یا یا قوت کے صندوق میں ایک تصویر تھی جس کا سر بلی کے سر جیسا تھا۔ اس کی دم اور دو پر بھی تھے جو آواز نکالتی تو تابوت دشمن کی طرف چل پڑتا۔ بنی اسرائیل اس کے پیچھے چل پڑتے جب تابوت ٹھہر جاتا وہ بھی رک جاتے اور سکون حاصل کرتے اور مدد نازل ہوتی۔ بنوئی نے مجاہد سے یوں ہی نقل کیا ہے۔ حضرت علی شیر خدا رضی اللہ عنہ سے مروی ہے وہ سخت ہونٹھی، اس تصویر کے دوسرے تھے اور چہرہ انسان کے چہرے جیسا تھا (۱) طبرانی نے حضرت علی



شیر خدا رضی اللہ عنہ سے وہ حضور ﷺ سے روایت کرتے ہیں فرمایا سیکینہ سخت ہوا تھی، (1) واللہ اعلم۔ ابن عباس سے یہ بھی مروی ہے یہ سونے کا ایک ٹشت تھا جو جنت سے آیا جس میں انبیاء کے دل دھوئے جاتے۔ (2)

۱۔ ال موسیٰ اور ال ہارون سے مراد ان کی ذاتیں ہیں۔ لفظ ال زائد ہے ان دونوں ہستیوں کی عظمت شان کے لئے مذکور ہے یا الہما سے مراد بنی اسرائیل کے انبیاء ہیں کیونکہ وہ ان کے چچا کی اولاد میں سے تھے۔ ایک قول یہ کیا گیا ہے اس تابوت میں تورات کی دو تختیاں یا ان تختیوں کے کلمے تھے جو لوٹ گئی تھی۔ حضرت موسیٰ علیہ السلام کا عصا، آپ کے نعلین حضرت ہارون علیہ السلام کا عصا اور عمامہ اور اس میں کھانے کا ایک قفیز جو بنی اسرائیل پر نازل ہوا تھا۔ یہ تابوت بنی اسرائیل نے اس وقت گم کر دیا۔ جب انہوں نے اللہ تعالیٰ کی نافرمانی کی، قربانی میں نئی چیزیں ایجاد کر لیں اور قدس میں برائیاں کیں۔ ایک قول یہ کیا گیا ہے کہ اللہ تعالیٰ نے اسے آسمانوں کی طرف اٹھالیا۔ ایک قول یہ کیا گیا دشمن نے اسے اپنے قبضے میں لے لیا۔ اس کی وجہ یہ ہوئی وہ کاٹا جس سے وہ اپنی قربانیاں بھونٹتے تھے وہ دو شاخا تھا جو گوشت اس کے ساتھ آجاتا وہ کاہن کے لئے ہوتا۔ عیسیٰ جس نے حضرت اشموئیل کی تربیت کی، جب بنی اسرائیل کی قربانیوں کا والی بنا تو اس کے دونوں بیٹوں نے اس کے کئی کانٹے بنا لئے۔ جو عورتیں بیت المقدس میں نماز پڑھتی تھیں، یہ دونوں ان سے چھیڑ چھاڑ کرتے تھے۔ اللہ تعالیٰ نے حضرت اشموئیل کے ذریعے عیسیٰ کو پیغام دیا اولاد کی محبت نے تجھے اس بات سے روک رکھا ہے کہ تو انہیں ان چیزوں سے روکے جو انہوں نے میری قربانی اور میرے گھر میں شروع کر رکھی ہیں، میں تجھ سے اور تیری اولاد سے منصب چھین لوں گا اور تجھے ہلاک کر دوں گا۔ دشمن ان کی طرف بڑھا اس کے بیٹے نکلے اور اپنے ساتھ تابوت بھی لے گئے، دونوں قتل کر دیئے گئے اور ان کا دشمن تابوت بھی لیتا گیا۔ جب عیسیٰ نے یہ خبر سنی تو بے ہوش گیا اور مر گیا۔ جب اللہ تعالیٰ نے طالوت کو بادشاہ بنا کر بھیجا تو آسمان سے تابوت کو نازل فرمایا۔

یہ پہلے قول کی بناء پر ہے، دوسرے قول کی بناء پر جب عمالقد تابوت لے گئے تو اپنے بت خانے میں سب سے بڑے بت کے نیچے رکھ دیا۔ صبح کے وقت بت تابوت کے نیچے تھا اور تمام بت ٹوٹے ہوئے تھے، تو انہوں نے تابوت کو ایک طرف رکھ دیا، تو اس طرف والے اکثر ہلاک ہو گئے۔ انہوں نے تابوت ایک اور بستی کی طرف بھیج دیا۔ اللہ تعالیٰ نے اس بستی والوں پر ایک چوہا بھیج دیا۔ ایک آدمی رات گزارتا، صبح کرتا تو چوہا اس کا پیٹ کھا چکا ہوتا۔ بنی اسرائیل کی ایک عورت جو ان کے پاس قید تھی، اس نے انہیں کہا جب تک یہ تابوت تمہارے پاس رہے گا تم اس قسم کی تکلیف میں مبتلا ہو گے، اسے یہاں سے نکال دو۔ وہ ایک رُہا لائے تابوت کو اس پر رکھا، اس کے آگے دو بتل ہاندھے اور ضربیں لگا کر انہیں ہانک دیا۔ اللہ تعالیٰ نے چار فرشتوں کو معین کر دیا جو اسے ہانکتے ہوئے بنی اسرائیل کے پاس لے آئے ایک قول یہ کیا گیا ہے کہ یہ تابوت تیرے ریگستان میں تھا۔ حضرت موسیٰ علیہ السلام اسے یوشع بن نون کے پاس چھوڑ گئے تھے۔ یہ تابوت طالوت کے زمانہ تک تیرے میں رہا، پھر فرشتے اسے اٹھا کر طالوت کے گھر لے آئے۔

۲۔ اس میں یہ احتمال بھی ہے کہ یہ حضرت اشموئیل کا کلام ہو۔ یہ بھی احتمال ہے کہ اللہ تعالیٰ کی طرف سے نیا کلام ہو۔ حضرت ابن عباس رضی اللہ عنہ کا ایک قول یہ بھی ہے کہ وہ تابوت اور حضرت موسیٰ علیہ السلام کا عصا بھیرہ طبرہ میں ہے اور انہیں قیامت سے پہلے نکالا جائے گا۔ (3)

فَلَمَّا فَصَلَ طَالُوتُ بِالْجُنُودِ قَالَ إِنَّ اللَّهَ مُبْتَلِيكُمْ بِنَهَرٍ فَمَنْ شَرِبَ مِنْهُ فَلَيْسَ مِنِّي وَمَنْ لَمْ يَطْعَمْهُ فَإِنَّهُ مِنِّي إِلَّا مَنِ اغْتَرَفَ غُرْفَةً بِيَدِهِ فَشَرِبُوا مِنْهُ إِلَّا قَلِيلًا مِنْهُمْ فَلَمَّا جَاوَزَهُ هُوَ وَالَّذِينَ آمَنُوا مَعَهُ قَالُوا لَا طَاقَةَ لَنَا الْيَوْمَ بِجَالُوتَ وَجُنُودِهِ قَالَ الَّذِينَ يَظُنُّونَ أَنَّهُمْ مُلْكُوا اللَّهَ كَرِهَ مِنْ فِئَةٍ قَلِيلًا غَلَبَتْ فِئَةُ كَثِيرَةٍ بِإِذْنِ اللَّهِ وَاللَّهُ مَعَ الصَّابِرِينَ ﴿١٣﴾

”پھر جب روانہ ہوا طالوت ۱۔ اپنی فوجوں کے ساتھ ۲۔ اس نے کہا ۳۔ بے شک اللہ تعالیٰ آزمانے والا ہے تمہیں ایک نہر سے ۴۔ سو جس نے پانی پی لیا اس سے وہ نہیں میرے ساتھیوں سے ہے اور جس نے نہ پیا وہ یقیناً میرے ساتھیوں میں سے ہے ۵۔ مگر جس نے بھر لیا ایک چلو اپنے ہاتھ سے بچے پس سب نے پیا اس سے ۶۔ مگر چند آدمیوں نے ان سے (نہیں پیا) ۷۔ پھر جب عبور کیا اسے طالوت نے اور ان لوگوں نے جو ایمان لائے تھے اس کے ساتھ ۸۔ کہنے لگے کچھ طاقت نہیں ہم میں آج جالوت اور اس کے لشکر کا مقابلہ کرنے کی ۹۔ مگر کہا ان لوگوں نے جو یقین رکھتے تھے کہ وہ ضرور ملاقات کرنے والے ہیں اللہ سے ۱۰۔ کہ بارہا چھوٹی جماعتیں غالب آئی ہیں ۱۱۔ بڑی جماعتوں پر اللہ کے اذن سے اور اللہ تعالیٰ صبر کرنے والوں کے ساتھ ہے ۱۲۔“

۱۔ فصل یعنی نکلے۔ فصل کا اصل معنی قطع کرنا ہے، یہ فعل متعدی ہے، یعنی انہوں نے اپنے آپ کو شہر سے جدا کیا۔ کثرت استعمال کی وجہ سے اس کا مفعول حذف کر دیا گیا، تب یہ لازم کی طرح ہو گیا۔ اب اس کا معنی ہوگا جب وہ دشمن کی طرف نکلے۔  
۲۔ یہ فصل فعل کے فاعل سے حال ہے، یعنی اس حال میں کہ وہ لشکر کے درمیان تھے۔ اس کی وجہ یہ ہوئی کہ جب بنی اسرائیل نے تابوت دیکھا اور انہیں اللہ تعالیٰ کی مدد کا یقین ہو گیا تو سب جہاد کی طرف جلدی جلدی نکلے۔ طالوت نے کہا میرے ساتھ لشکر میں ایسے چست نوجوان نکلیں جو مجر دہوں۔ مقال کے قول کے مطابق اس لشکر کی تعداد ستر ہزار ایک قول کے مطابق اسی ہزار تھی۔ سخت گرمی تھی انہوں نے سوال کیا کہ اللہ تعالیٰ ان کے لئے ایک نہر جاری فرمائے۔

۳۔ طالوت اگر نبی تھے تو اللہ تعالیٰ کی وحی کے ساتھ کہا اگر نبی نہیں تھے تو نبی کی ہدایت پر یہ کہا۔  
۴۔ ابن عباس اور سدی رحمہم اللہ تعالیٰ نے کہا وہ نہر فلسطین ہے۔ قواد نے کہا وہ اردن اور فلسطین کے درمیان کی نہر ہے۔ ابتلاء کا معنی آزمانا ہے (۱) یعنی اللہ تعالیٰ تمہارے ساتھ ایک ممتحن کا معاملہ کرے گا تا کہ فرمانبردار کو نافرمان سے الگ کر دے۔  
۵۔ یعنی جس نے اس میں سے سیر ہو کر پیا وہ میرے پیرکاروں میں سے نہیں یا میرے ساتھ متحد نہیں۔

۶۔ یعنی جس نے اسے نہ چکھا یہ طعام الشیء سے مشتق ہے جس کا معنی ہے چکھنا، خواہ وہ چیز کھانے سے تعلق رکھتی ہو یا پینے سے تعلق رکھتی ہو۔ بے شک وہ مجھ سے ہے نافع اور ابو عمرو رضی اللہ عنہ نے ”یاء“ پر فتح پڑھا ہے جبکہ باقی قراء نے ”یاء“ کو ساکن پڑھا ہے۔  
۷۔ یہ من شرب سے مشتق ہے دوسرے جملے کو اس کی اہمیت کے پیش نظر پہلے لائے۔ اس کا مطلب یہ ہے کہ قلیل میں رخصت ہے، کثیر



میں نہیں۔ شاید اس میں حکمت یہ تھی کہ شدید گرمی اور سخت پیاس میں پانی پینا لوگوں کے لئے تکلیف کا باعث ہوتا ہے وہ ہلاکت کا باعث ہوتا ہے۔ یا انہیں جنگ کے لئے کمزور کر دیتا ہے یہ بھی احتمال ہے یہ حرمت بطور سزا ہو کہ انہوں نے نہر کے جاری کرنے کا بلا وجہ سوال کیا۔ اہل حجاز اور اہل بصرہ نے غروفہ پڑھا ہے اور باقی قراء نے غروفہ پڑھا ہے۔ کسائی رحمۃ اللہ علیہ کا کہنا ہے چلو لیتے وقت جو پانی ہتھیلی میں رکتا ہے اسے غروفہ کہتے ہیں اور غروفہ کا معنی چلو بھرنا ہے۔ یہ دونوں صورتوں میں مفعول بہ یا مفعول مطلق ہونے کی وجہ سے منصوب ہے۔

۷ یعنی انہوں نے منہ لگا کر پانی پیا کیونکہ یہاں من ابتداء یہ ہے جس کی وجہ سے حقیقی معنی یہ ہوگا کہ منہ اور پانی کے درمیان میں کوئی واسطہ نہ ہوگا۔ پہلا معنی عموم مجاز (۱) کی وجہ سے ہوگا۔ استثناء اس کا قرینہ ہے۔ یا اس کا معنی ہے انہوں نے پینے میں زیادتی کی۔  
۹ قلیلا مستثنیٰ ہونے کی وجہ سے منصوب ہے۔ سدی نے کہا ان کی تعداد چار ہزار تھی (۱)۔ صحیح تعداد وہ ہے جو امام بخاری رحمۃ اللہ علیہ نے براء بن عازب سے روایت کی ہے کہ ہم حضور ﷺ کے صحابہ آپس میں بات چیت کرتے تھے کہ اصحاب بدر کی تعداد اتنی ہی تھی جتنی تعداد طالوت کے ان ساتھیوں کی تھی جنہوں نے طالوت کے ساتھ نہر کو عبور کیا تھا ان مؤمنوں کی تعداد تین سو دس سے اوپر تھی (۲) ایک روایت میں تین سو تیرہ کی تعداد ہے، جس نے ایک آدھ گھونٹ پیاس کا دل مضبوط ہو گیا اور پیاس جاتی رہی، جس نے خوب سیر ہو کر پیا اور اللہ تعالیٰ کے حکم کی خلاف ورزی کی وہ بزدل ہو گئے اور سیر بھی نہ ہوئے، ان کے ہونٹ سیاہ ہو گئے اور نہر کے کنارے پر ہی رہ گئے، انہوں نے طالوت کے ساتھ نہر کو عبور نہ کیا۔ ایک قول یہ کیا گیا ہے کہ انہوں نے نہر کو عبور کیا تھا لیکن آیت کا ظاہر بتاتا ہے کہ انہوں نے نہر کو عبور نہ کیا تھا اس کی تائید آیت کا اگلا حصہ بھی کرتا ہے۔

۱۰ یعنی جب طالوت نے نہر عبور کی، یعنی جنہوں نے پانی پینے میں طالوت کی اطاعت کی، قالوا جو لوگ بزدل بن کر نہر کے کنارے بیٹھ گئے تھے انہوں نے گزر جانے والوں کو معذرت کرنے اور ڈرانے کی غرض سے کہا۔  
۱۱ پیاس کے غلبہ، کمزوری اور تعداد کی قلت کی وجہ سے کہا آج ہمارے اندر جالوت اور اس کے لشکروں سے مقابلہ کرنے کی طاقت نہیں کیونکہ ان کی تعداد اور قوت بہت زیادہ ہے۔

۱۲ انہوں نے کہا جو لوگ اللہ تعالیٰ سے ملاقات کا یقین رکھتے تھے اور ثواب کی امید رکھتے تھے۔ اور یہ وہی تھے جنہوں نے چلو بھر پانی پیا تھا اور نہر عبور کی تھی۔ یہ بھی احتمال ہے کہ فعل قالوا کی ضمیر ان کی طرف لوٹ رہی ہے جنہوں نے نہر عبور کی تھی۔ اس صورت میں اس کا معنی یہ ہوگا کہ ان میں سے بعض نے بعض سے پہلے پہل کہا کہ آج ہم میں طاقت نہیں، پھر ان میں سے مخلص لوگوں نے کہا۔  
۱۳ یہاں کم خبر یہ ہے اور مبتدا ہونے کی وجہ سے محل رفع میں ہے۔ یا کم استفہامیہ ہے اور استفہام تقریر کے لئے ہے اور من زائدہ ہے فنہ لوگوں کی جماعت کو کہتے ہیں یہ فاوٹ راسہ سے مشتق ہے جس کا معنی ہے میں نے اس کا سر پھاڑ دیا۔ یا یہ فاء سے مشتق ہے جس کا معنی لوٹنا ہے۔ اس کا وزن فاعلة ہوگا (الف) ایک قول یہ کیا گیا ہے کہ یہ جمع ہے جس کی واحد نہیں آتی ہے۔ اس کا معنی جماعت ہے۔

۱۴ یعنی اللہ تعالیٰ کے فیصلے اور ارادہ کے ساتھ بڑی جماعت پر غالب آئی اللہ تعالیٰ کے مدد کرنے اور بدلہ دینے کے ذریعے اللہ تعالیٰ صابریں کے ساتھ ہے۔ صوفیاء کہتے ہیں اللہ تعالیٰ ایسی معیت کے ساتھ ہوتا ہے جس کی کوئی کیفیت بیان نہیں کی جاسکتی۔

حاشیہ (۱)۔ کسی طریقے سے بھی پانی پینے پر اطلاق ہوگا۔

وَلَمَّا بَرَزُوا لِجَالُوتَ وَجُنُودِهِ قَالُوا رَبَّنَا أَخْرِجْ عَلَيْنَا صَبْرًا وَثَبَّتْ  
أَقْدَامَنَا وَانصُرْنَا عَلَى الْقَوْمِ الْكَافِرِينَ ﴿١٥١﴾

”اور جب سامنے آگئے جالوت اور اس کی فوجوں کے لئے تو بارگاہ الہی میں عرض کرنے لگے اے ہمارے رب اتنا ہم پر  
صبر اور جمائے رکھ ہمارے قدموں کو اور فتح دے ہمیں قوم کفار پر۔“

لے طالوت اور اس کا لشکر جالوت اور اس کے لشکروں کے سامنے آئے یعنی جب دووں شدہ۔ ان نے ایک دوسرے کو دیکھا اور آپس میں  
طے تو طالوت اور اس کے سپاہیوں نے کہا۔

لے انبیاء اور صالحین کی سنت ہے کہ جب وہ کسی امر کو مشکل جانتے ہیں تو اللہ تعالیٰ سے دعا کے ذریعے اس سے نجات حاصل  
کرتے ہیں۔

فَهَزَمُوهُمْ بِإِذْنِ اللَّهِ فَقَتَلَ دَاوُدُ جَالُوتَ وَاتَّهَى اللَّهُ الْمُلْكَ وَالْحِكْمَةَ وَ  
عَلَّمَهُ مِمَّا يَشَاءُ ۗ وَلَا دَفْعُ اللَّهِ لِلنَّاسِ بَعْضَهُمْ بِبَعْضٍ لَّفَسَدَتِ  
الْأَرْضُ وَلَكِنَّ اللَّهَ ذُو فَضْلٍ عَلَى الْعَالَمِينَ ﴿١٥٢﴾

”پس انہوں نے شکست دی جالوت کے لشکر کو اللہ کے اذن سے لے اور قتل کر دیا داؤد نے جالوت کو لے اور عطا فرمائی  
داؤد کو اللہ تعالیٰ نے حکومت لے اور دانائی لے اور سکھا دیا اس کو جو چاہا لے اگر نہ بچاؤ کرتا اللہ تعالیٰ لے بعض لوگوں کا  
بعض کے ذریعے لے تو برباد ہو جاتی زمین لے لیکن اللہ تعالیٰ فضل و کرم فرمانے والا ہے سارے جہانوں پر لے“

لے باذن اللہ سے مراد اللہ تعالیٰ کی مدد ہے۔ ترکیب میں جار مجرور فعل کے متعلق ہے یا جار مجرور شہ فعل کے متعلق ہے اور قائل سے  
حال ہے۔ حضرت داؤد علیہ الصلوٰۃ والسلام اپنے والد کے ساتھ تھے جو اپنے تیرہ بیٹوں کے ساتھ طالوت کے لشکر میں شریک تھے انہوں  
عبور کی۔ سب سے چھوٹا بیٹا ریوز چراتا تھا۔ اللہ تعالیٰ نے بنی اسرائیل کے نبی کی طرف وحی کی کہ وہ جالوت کو قتل کرے گا۔ حضرت  
داؤد علیہ السلام سے راستے میں تین پتھروں نے یوں گفتگو کی تو ہمارے ساتھ جالوت کو قتل کرے گا۔ حضرت داؤد علیہ السلام نے ان  
تینوں کو توبرے میں رکھ لیا۔ طالوت نے حضرت داؤد علیہ السلام کو زرا، زرہ اور اسلحہ دیا۔ حضرت داؤد علیہ السلام نے کہا اگر اللہ تعالیٰ  
نے میری مدد نہ کی تو یہ اسلحہ مجھے کچھ فائدہ نہ دے گا۔ حضرت داؤد علیہ السلام نے ان تمام چیزوں کو نہ لیا اپنا توبرہ لیا اور دشمن کی طرف چل  
پڑے۔ حضرت داؤد علیہ السلام چھوٹے قدم اور دائمی مریض تھے۔ جب جالوت نے حضرت داؤد علیہ السلام کو دیکھا وہ بڑا بہادر اور  
طاقتور انسان تھا۔ اکیلا ہی لشکر کو شکست دے دیتا تھا۔ اللہ تعالیٰ نے اس کے دل میں حضرت داؤد علیہ السلام سے رعب ڈال دیا۔  
جالوت نے حضرت داؤد علیہ السلام سے کہا تو گویا پتھر کے ساتھ یوں میری طرف آیا جیسے کتے پر حملہ کیا جاتا ہے۔ حضرت داؤد  
علیہ السلام نے کہا بالکل اسی طرح بات ہے کیونکہ تو کتے سے بھی برا ہے۔ حضرت داؤد علیہ السلام نے تینوں تیر کو بھیجے میں رکھے اور کہا  
ابراہیم، اسحاق اور یعقوب علیہم السلام کے اللہ کے نام کے ساتھ شروع کرتا ہوں اور پتھر اسے مار دیئے۔ پتھر اس کے دماغ کو لگے اور  
گدی کی جانب سے باہر نکل گئے۔



۲۔ حضرت داؤد علیہ السلام نے جالوت کو قتل کر دیا، پھر طالوت نے اپنی بیٹی کا حضرت داؤد علیہ السلام سے نکاح کر دیا۔  
 ۳۔ طالوت کی وفات کے بعد اللہ تعالیٰ نے حضرت داؤد علیہ السلام کو ملک عطا کیا۔ ایک قول یہ کیا گیا ہے کہ حضرت داؤد علیہ السلام سے پہلے بنو اسرائیل کسی بادشاہ پر جمع نہیں ہوئے۔

۴۔ اللہ تعالیٰ نے حضرت داؤد علیہ السلام میں نبوت اور بادشاہی دونوں کو جمع کر دیا۔ اس سے قبل دونوں کسی ایک فرد میں جمع نہ ہوئی تھیں بلکہ بادشاہت پہلے ایک خاندان میں اور نبوت دوسرے خاندان میں تھی۔

۵۔ اللہ تعالیٰ نے انہیں زبور عطا کی، انہیں زرہ بنانے کا فن عطا کیا اور لوہے کو آپ علیہ السلام کے لئے نرم کر دیا۔ آپ علیہ السلام اپنے ہاتھ کی کمائی کھاتے تھے (۱) مقدم بن معدیکرب سے روایت ہے کہ رسول اللہ ﷺ نے فرمایا کوئی آدمی اپنے ہاتھ کی کمائی سے بہتر کھانا نہیں کھاتا اور اللہ تعالیٰ کے نبی حضرت داؤد علیہ السلام اپنے ہاتھ کی کمائی کھاتے تھے۔ اسے امام بخاری رحمۃ اللہ علیہ نے روایت کیا ہے۔ انہیں پرندوں کی گفتگو اور چیونٹیوں کی کلام کا بھی علم سکھایا گیا۔ انہیں اللہ تعالیٰ نے بہت اچھی آواز دی یہ بھی کہا گیا ہے کہ جب وہ زبور کی تلاوت کرتے تو وحشی جانور آپ علیہ السلام کے اتنے قریب ہو جاتے کہ انہیں گردنوں سے پکڑا جاسکتا۔ پرندے آپ علیہ السلام پر سایہ کر لیتے، چلتا پانی ٹھہر جاتا اور ہوارک جاتی۔ حضور ﷺ نے حضرت ابوموسیٰ اشعری سے فرمایا ابوموسیٰ اشعری آپ کو آل داؤد علیہ السلام کی خوش آوازیوں میں سے آواز دی گئی ہے، متفق علیہ۔ (۲)

۶۔ حضرت نافع اور یعقوب رحمہما اللہ تعالیٰ نے دفاع پڑھا ہے۔ اس میں مبالغہ ہے باقی قراء نے متن کے مطابق پڑھا ہے۔  
 ۷۔ یعنی کفار بعضہم الناس سے بدل بعض ہے۔

۸۔ یعنی مومنین۔

۹۔ یعنی مشرکین زمین پر غالب آجائیں اور اس میں فساد برپا کر دیں، شہروں کو تباہ و برباد، انسانوں کو قتل اور ان پر ظلم کریں۔ وہ عبادت گاہیں جہاں اللہ تعالیٰ کی عبادت کی جاتی ہے وہ گرا دیں، لوگوں کو اللہ تعالیٰ پر ایمان لانے اور اس کی عبادت سے روک دیں۔ ابن عباس اور مجاہد رحمہما اللہ تعالیٰ نے اس کی وضاحت یوں ہی کی ہے۔ اس میں یہ دلیل ہے کہ جہاد کے فرض ہونے کی علت فساد کو ختم کرنا ہے جس کی وضاحت ہم لَّا اَکْفِرُ بِالَّذِیْنَ (کچھ زبردستی نہیں دین میں) میں کریں گے۔ بعض مفسرین نے یہ کہا ہے اگر مومنین اور نیکیوں کے ذریعے کفار اور کفار سے عذاب کو دور نہ کیا جائے تو زمین اپنے باسیوں کے ہاتھ تباہ و برباد ہو جائے۔ امام بغوی رحمۃ اللہ علیہ نے اپنی سند کے ساتھ عبد اللہ بن احمد رضی اللہ عنہ سے وہ حضرت عبد اللہ بن عمر رضی اللہ عنہ سے روایت کرتے ہیں کہ رسول اللہ ﷺ نے فرمایا اللہ تعالیٰ ایک صالح مسلمان کی وجہ سے اس کے پڑوس میں رہنے والے سو گھر والوں سے مصیبت کو دور رکھتا ہے، پھر یہ آیت کریمہ تلاوت کی (۳) اور حدیث طیبہ میں یہ بھی ہے اگر نماز پڑھنے والے بوٹھے اور شیر خوار بچے اور چرنے والے جانور نہ ہوں تو تم پر عذاب موسلا دھار بارش کی طرح برے۔

۱۰۔ لیکن اللہ تعالیٰ فضل عظیم والا ہے۔

تِلْكَ آيَاتُ اللَّهِ نَتْلُوهَا عَلَيْكَ بِالْحَقِّ وَإِنَّكَ لَمِنَ الْمُرْسَلِينَ ﴿۱۰۱﴾

”یہ آیتیں ہیں اللہ کی لہ ہم پڑھتے ہیں انہیں آپ پر ۱۰ (اے حبیب) ٹھیک ٹھیک اور یقیناً آپ رسولوں میں سے ہیں ۱۰“

۱۰ ترکیب کلام میں اسم اشارہ مبتدا ہے اور مابعد اس کی خبر ہے۔ اس کے ساتھ ہزاروں افراد جو موت کے ڈر سے بھاگ گئے تھے کا قصہ، طالوت کو بادشاہ بنانے، تابوت لانے، عمالقہ کی شکست، حضرت داؤد کا جالوت کو قتل کرنا اور انہیں ملک، حکمت اور کتاب کی تعلیم دینا کی طرف اشارہ ہے۔ یہ اللہ تعالیٰ کی قدرت اور تیری نبوت کے اوپر دلیل ہیں۔

۱۱ آپ پر اس طرح بیان کرتے ہیں جو واقع کے مطابق ہے جس میں اہل کتاب شک نہیں کرتے۔

۱۲ یہ آیات تیرے لئے اعجاز اور تیری رسالت پر شواہد ہیں کیونکہ جو کتاب کو نہیں پڑھتا اسے اس کا علم نہیں ہو سکتا۔ اس کو ان اور لام مفتوح کے ساتھ مؤکد کیا گیا ہے تاکہ جو آپ کی رسالت کا انکار کرتے ہیں ان کا رد ہو جائے۔

تِلْكَ الرُّسُلُ فَضَّلْنَا بَعْضَهُمْ عَلَىٰ بَعْضٍ مِّنْهُمْ مَّنْ كَلَّمَ اللَّهُ وَرَفَعَ بَعْضَهُمْ  
دَرَجَاتٍ ۗ وَآتَيْنَا عِيسَى ابْنَ مَرْيَمَ الْبَيْتَ وَأَيَّدْنَاهُ بِرُوحِ الْقُدُسِ ۗ وَلَوْ شَاءَ اللَّهُ  
مَا اقْتَتَلَ الَّذِينَ مِن بَعْدِهِمْ مِّنْ بَعْدِ مَا جَاءَتْهُمْ الْبَيِّنَاتُ وَلَكِنِ اخْتَلَفُوا فَمِنْهُمْ  
مَّنْ آمَنَ وَمِنْهُمْ مَّنْ كَفَرَ ۗ وَلَوْ شَاءَ اللَّهُ مَا اقْتَتَلُوا ۗ وَلَكِنَّ اللَّهَ يَفْعَلُ مَا يُرِيدُ ﴿۱۲﴾

”یہ سب رسول لہ ہم نے فضیلت دی ہے (ان میں سے) بعض کو بعض پر ۱۲ ان میں سے کسی سے کلام فرمایا اللہ تعالیٰ نے ۱۳ اور بلند کئے ان میں سے بعض کے درجے ۱۴ اور دیں ہم نے عیسیٰ فرزند مریم کو کھلی نشانیاں ۱۵ اور مدد فرمائی ہم نے ان کی پاکیزہ روح سے ۱۶ اور اگر چاہتا اللہ تعالیٰ تو نہ لڑتے (جھگڑتے) وہ لوگ جو ان (رسولوں) کے پیچھے آئے بعد اس کے کہ آگئیں ان کے پاس کھلی نشانیاں ۱۷ لیکن انہوں نے اختلاف کیا ۱۸ ان میں سے کوئی ایمان پر ثابت رہا ۱۹ اور ان میں سے کوئی کافر ہو گیا ۲۰ اور اگر چاہتا اللہ تعالیٰ تو نہ لڑتے (جھگڑتے) ۲۱ لیکن اللہ تعالیٰ کرتا ہے جو چاہتا ہے ۲۲“

۱۰ تلک کے ساتھ رسولوں کی اس جماعت کی طرف اشارہ ہے جو آیت کریمہ وَأَنْتَ لِمَنِ الْمُرْسَلِينَ میں مذکور ہیں۔ الرسل کے اوپر لام استغراقی ہے۔ یہ موصوف صفت مل کر مبتدا اور مابعد کلام اس کی خبر ہے۔

۱۱ فضل کا معنی یہ ہے کہ دو چیزیں جو ایک وصف سے مشترک ہوں ان میں سے ایک کی دوسری پر زیادتی کو بیان کرنا۔ عرف اور اصطلاح میں یہ کمال کی صفت کے ساتھ مخصوص ہے۔ یہ دنیا میں تعریف اور آخرت میں بدلہ کا تقاضا کرتی ہے۔ اگر ان میں سے ایک ایک وصف کمال کے ساتھ متصف ہو اور دوسری دوسرے وصف کمال کے ساتھ متصف ہو تو دونوں کو ایک دوسری پر جزوی فضیلت حاصل ہوگی، یعنی دونوں تعریف اور ثواب کی مستحق ہوں گی۔ کلی فضیلت اس کے لئے ہوگی جسے زیادہ ثواب اور اللہ تعالیٰ کے ہاں قرب کا شرف حاصل ہوگا۔ تمام انبیاء اور رسول صفت رسالت و نبوت اور اجر و ثواب کے مستحق ہونے میں تو شریک ہیں۔ تاہم اللہ تعالیٰ کے ہاں کثرت ثواب اور قرب کی زیادتی میں باہم فضیلت ثابت ہے جس کو اللہ تعالیٰ ہی جانتا ہے اور بعض کی فضیلت اللہ تعالیٰ کے بتانے



سے جانی جاسکتی ہے۔

اس میں سے کوئی تو وہ تھا جس سے اللہ نے کلام کیا۔ اہل تفسیر کا کہنا ہے اس سے مراد موسیٰ علیہ الصلوٰۃ والسلام ہیں کیونکہ کئی آیات اس پر صراحتاً دلالت کرتی ہیں۔ ایک قول یہ کیا گیا ہے کہ اس سے مراد حضرت موسیٰ علیہ السلام اور حضور پر نور حضرت محمد مصطفیٰ علیہ الصلوٰۃ والسلام ہیں۔ اللہ تعالیٰ نے حضرت موسیٰ علیہ السلام سے طور کے مقام پر اور سردار دو عالم حضرت محمد ﷺ سے معراج کے موقع پر کلام فرمایا جب آپ مقام قاب قوسین اودائی کے مقام پر فائز تھے، دونوں کے مقام میں کتنا فرق ہے مخفی نہیں۔

یعنی بعض کے درجات کو بعض پر یا تمام پر بلند کر دیا۔ جہاں تک بعض کے درجات کو بعض پر بلند کرنے کا مطلب ہے تو یہ بہت سے انبیاء اور رسل میں واقع ہے کیونکہ اللہ تعالیٰ نے رسولوں کو انبیاء پر فضیلت دی اور اولوالعزم رسولوں کو دوسرے رسولوں پر فضیلت دی۔ رہی یہ بات کہ کسی ایک کے درجات کو تمام پر فضیلت دینا تو یہ صرف ہمارے نبی حضرت محمد ﷺ کے لئے وحی غیر متلو سے ثابت ہے جس پر تمام علماء اسلام کا اجماع ہے۔ حضرت ابو سعید خدری سے مروی ہے کہ رسول اللہ ﷺ نے فرمایا میں قیامت کے روز تمام بنی آدم کا سردار ہوں گا، یہ کوئی فخر نہیں کر رہا (1) میں سب سے پہلا سفارش کرنے والا ہوں گا اور سب سے پہلا ہوں گا جس کی سفارش قبول کی جائے گی اور میں کوئی فخر نہیں کر رہا۔ اسے امام احمد بن حنبل، امام ترمذی اور امام ابن ماجہ رحمہم اللہ تعالیٰ نے روایت کیا ہے۔ اور حضرت عبداللہ بن عباس رضی اللہ عنہ سے مروی ہے کہ اصحاب رسول ﷺ بیٹھے ہوئے تھے۔ آپ ﷺ باہر تشریف لائے ان کے قریب ہوئے ان کو گفتگو کرتے ہوئے سنا۔ بعض نے کہا اللہ تعالیٰ نے حضرت ابراہیم علیہ السلام کو اپنا خلیل بنایا، دوسرے نے کہا حضرت موسیٰ علیہ السلام سے کلام فرمایا۔ ایک اور نے کہا حضرت عیسیٰ کلمۃ اللہ اور روح اللہ ہیں۔ ایک اور نے کہا حضرت آدم صغی اللہ ہیں۔ رسول اللہ ﷺ ان کی طرف تشریف لائے، فرمایا میں نے تمہاری گفتگو کو سنا اور تمہیں اس چیز نے تعجب میں مبتلا کیا کہ ابراہیم خلیل اللہ ہیں جبکہ وہ ایسے ہی ہیں، موسیٰ نجی اللہ ہیں جبکہ وہ ایسے ہی ہیں، عیسیٰ روح اللہ اور کلمۃ اللہ ہیں جبکہ وہ ایسے ہی ہیں، حضرت آدم صغی اللہ ہیں جبکہ وہ ایسے ہی ہیں، خبردار میں اللہ کا حبیب ہوں اور میں کوئی فخر نہیں کرتا، میں قیامت کے روز لواء الحمد اٹھائے ہوئے ہوں گا جبکہ اس کے نیچے حضرت آدم اور دوسرے سب ہونگے اور میں کوئی فخر نہیں کر رہا، میں قیامت کے روز پہلا شفاعت کرنے والا ہوں گا اور پہلا وہ جس کی شفاعت قبول کی جائے گی میں ہوں گا اور میں کوئی فخر نہیں کر رہا، میں سب سے پہلا ہوں گا جو دروازے کے حلقہ کو حرکت دوں گا اللہ تعالیٰ اسے میرے لئے کھولے گا۔ پس وہ مجھے جنت میں داخل کرے گا تو میرے ساتھ میری امت کے فقراء ہونگے، میں کوئی فخر نہیں کر رہا۔ میں اللہ تعالیٰ کے ہاں اولین و آخرین میں سے سب سے زیادہ معزز ہوں اور میں کوئی فخر نہیں کر رہا (2) اسے امام ترمذی اور دارمی رحمہما اللہ تعالیٰ نے نقل کیا ہے۔ حضرت جابر رضی اللہ عنہ سے مروی ہے کہ رسول اللہ ﷺ نے فرمایا میں رسولوں کا قائد ہوں اور میں کوئی فخر نہیں کر رہا اور میں خاتم النبیین ہوں اور میں کوئی فخر نہیں کر رہا اور میں پہلا شافع اور مشفع ہوں جبکہ میں فخر نہیں کر رہا۔ اسے دارمی نے روایت کیا ہے (3) حضرت ابی بن کعب سے مروی ہے کہ نبی کریم ﷺ سے مروی ہے کہ رسول اللہ ﷺ نے فرمایا ہے جب قیامت کا روز ہوگا میں انبیاء کا امام، خطیب اور صاحب شفاعت ہوں گا جبکہ میں فخر کرنے والا نہیں۔ اسے امام ترمذی رحمۃ اللہ علیہ نے روایت کیا ہے (4) حضرت ابو ہریرہ رضی اللہ عنہ حضور ﷺ سے روایت کرتے ہیں میں سب سے پہلا ہوں جس پر زمین

2- جامع ترمذی مع عارضۃ الاحوذی: 3616 (علیہ)

1- جامع ترمذی مع عارضۃ الاحوذی: 3615 (علیہ)

4- جامع ترمذی مع عارضۃ الاحوذی: 3613 (علیہ)

3- سنن دارمی: 50، جلد 1، صفحہ 31-32 (عائن)

کھلے گی، میں جنت کے حلوں میں سے ایک حلو پہنوں گا میں عرش الہی کے دائیں جانب کھڑا ہوں گا اور مخلوقات میں سے میرے سوا کوئی وہاں کھڑا نہ ہوگا اسے امام ترمذی رحمۃ اللہ علیہ نے روایت کیا ہے (1) آپ سے ہی مروی ہے کہ رسول اللہ ﷺ نے فرمایا اللہ تعالیٰ سے وسیلہ مانگو لوگوں نے عرض کیا یا رسول اللہ ﷺ وسیلہ کیا ہے؟ فرمایا جنت کا سب سے بلند مرتبہ جسے صرف ایک آدمی پائے گا، میں امید کرتا ہوں کہ وہ میں ہی ہوں گا۔ اسے ترمذی رحمۃ اللہ علیہ نے روایت کیا ہے (2) یہ احادیث اگرچہ آحاد ہیں، لیکن معنی کے اعتبار سے متواتر ہیں اور امت مسلمہ نے انہیں شرف قبولیت سے نوازا ہے۔ امام محی السنۃ بغوی رحمۃ اللہ علیہ نے فرمایا کسی نبی کو کوئی معجزہ نہیں دیا گیا مگر وہ ہمارے نبی ﷺ کو بھی دیا گیا، آپ ﷺ کو ان معجزات میں فضیلت دی گئی جیسے آپ ﷺ کے اشارہ سے چاند کا ٹکڑے ہونا، آپ ﷺ کی جدائی پر تنے کا رونا، پتھر اور درخت کا حکم کی تعمیل کرنا، جانوروں کا بولنا اور آپ ﷺ کی رسالت کی گواہی دینا، آپ ﷺ کی انگلیوں سے پانی کا جاری ہونا، اس کے علاوہ بے شمار معجزات ہیں (3) ان معجزات میں سے بڑا معجزہ قرآن حکیم ہے جس کی مثل لانے سے اہل زمین اور اہل آسمان سب عاجز آ گئے۔ امام بغوی رحمۃ اللہ علیہ نے اپنی سند کے ساتھ حضرت ابو ہریرہ رضی اللہ عنہ سے روایت کیا ہے کہ رسول اللہ ﷺ نے فرمایا ہر نبی کو معجزات میں سے اتنے ہی عطا کئے گئے جس کی مثل لوگ ان پر ایمان لائے، مجھے جو چیز عطا کی گئی وہ یہ وحی ہے جو اللہ تعالیٰ نے میری طرف کی۔ میں امید کرتا ہوں کہ قیامت کے روز ان میں سے میرے تابعدار زیادہ ہوں گے، متفق علیہ (4) انہیں کی سند سے حضرت جابر رضی اللہ تعالیٰ عنہ سے مروی ہے کہ نبی کریم ﷺ نے فرمایا مجھے پانچ ایسی چیزیں عطا کی گئیں جو کسی اور نبی کو عطا نہیں کی گئیں: مجھے ایک ماہ کی مسافت سے رعب سے نوازا گیا (الف)، میرے لئے تمام زمین، مسجد اور پاکیزگی عطا کرنے والی بنا دی گئی، میری امت میں جب کسی کو جہاں بھی نماز کا وقت ہو جائے پس وہ نماز پڑھ لے۔ میرے لئے غنائم حلال کر دی گئیں جبکہ اس سے قبل حلال نہ تھیں مجھے شفاعت کرنے کا حق دیا گیا۔ ہر نبی صرف اپنی قوم کی طرف مبعوث کیا جاتا تھا جبکہ مجھے تمام لوگوں کی طرف مبعوث کیا گیا (5) متفق علیہ۔ وہ اپنی سند سے حضرت ابو ہریرہ رضی اللہ عنہ سے روایت کرتے ہیں کہ رسول اللہ ﷺ نے فرمایا مجھے چھ چیزوں کے ساتھ انبیاء پر فضیلت دی گئی ہے: مجھے جوامع الکلم (ب) عطا فرمائے گئے، مجھے رعب سے نوازا گیا، میرے لئے غنائم حلال کی گئیں، میرے لئے زمین مسجد اور طہور (ج) بنا دی گئی، مجھے تمام مخلوقات کی طرف مبعوث کیا گیا اور مجھ پر انبیاء کی بعثت کا سلسلہ ختم کر دیا گیا۔ ۱۲ سے امام مسلم رحمۃ اللہ علیہ نے روایت کیا ہے (6) یہ بہت طویل بحث ہے جس کی یہاں گنجائش نہیں، اس میں کئی کئی جلدیں تصنیف کی گئیں۔

۵۔ ہم نے عیسیٰ بن مریم کو معجزات عطا فرمائے آپ علیہ السلام پتھروں سے لوگوں سے کلام فرماتے، مادر زاد اندھے اور کوڑھی کو درست کر دیتے، مردوں کو زندہ کر دیتے، آپ علیہ السلام کے اوپر آسمان سے ماندہ نازل کیا گیا۔

۶۔ اس کی تفسیر پہلے گزر چکی ہے۔ اللہ تعالیٰ نے حضرت عیسیٰ علیہ السلام کا خصوصاً ذکر فرمایا کیونکہ یہودی آپ علیہ السلام کی تحقیر اور عیسائی آپ علیہ السلام کی تعظیم میں افراط سے کام لیتے ہیں۔

۷۔ یعنی اگر اللہ تعالیٰ تمام لوگوں کی ہدایت کو چاہتا تو وہ رسولوں کی آمد کے بعد باہم قتال نہ کرتے بعد اس کے کہ ان کے پاس واضح معجزات آچکے تھے۔

1- جامع ترمذی مع عارضۃ الاحوذی، جلد 13 صفحہ 88 (علیہ) 2- ایضاً: 3612 (علیہ) 3- تفسیر بغوی، جلد 1 صفحہ 356 (فکر) 4- صحیح بخاری: 4096 (ابن کثیر) 5- صحیح بخاری: 328، 434 (ابن کثیر) 6- صحیح مسلم: 5، جلد 5، صفحہ 5 (علیہ)



۸ لیکن انہوں نے اللہ تعالیٰ کے ارادہ کی وجہ سے اختلاف کیا۔ یہ ارادہ اس لئے کیا تا کہ وہ اپنی صفاتِ جلالیہ اور صفاتِ جمالیہ کو ظاہر فرمائے اور اپنے اسماءِ ہادی، مصل، غفار، منتقم اور غفور وغیرہ اسماء کو واضح کرے۔

۹ ان میں سے کچھ ایمان لائے اللہ تعالیٰ نے انہیں انبیاء کے دین کو اپنے اوپر لازم کرنے کی ہدایت اور توفیق دے کر فضل و احسان فرمایا انبیاء ہی وہ ہستیاں ہیں جن کا راہِ عمل ہدایت ہے۔

۱۰ یعنی عدل کرتے ہوئے اللہ تعالیٰ نے انہیں رسوا کیا کیونکہ انہیں لوگوں کا عمل صفتِ ضلال سے متصف ہے۔ حضرت ابو موسیٰ اشعری رضی اللہ تعالیٰ عنہ سے مروی ہے کہ رسول اللہ ﷺ نے فرمایا اللہ تعالیٰ نے اپنی مخلوق تاریکی میں پیدا کی۔ پھر ان پر اپنا نور ڈالا جس کو وہ نور پہنچا وہ ہدایت پا گیا اور جسے نہ پہنچا وہ گمراہ رہا۔ اسی وجہ سے میں کہتا ہوں اللہ تعالیٰ کے علم میں قلم خشک ہو چکا ہے (یعنی فیصلہ ہو چکا ہے)۔ اسے امام احمد اور ترمذی رحمہما اللہ تعالیٰ نے روایت کیا ہے۔ (1)

۱۱ اسے تاکید کے لئے مکرر ذکر کیا ہے۔

۱۲ لیکن اللہ تعالیٰ وہی کرتا ہے جو چاہتا ہے، اس پر اعتراض جائز نہیں نہ کوئی اس کی حکمت کی حقیقت کو پہنچ سکتا ہے۔ امام بغوی رحمۃ اللہ علیہ نے کہا ایک آدمی نے حضرت علی بن ابی طالب رضی اللہ تعالیٰ عنہ سے پوچھا مجھے قدر کے بارے میں بتائیے؟ فرمایا یہ تاریخ راستہ ہے، اس پر نہ چل، اس نے سوال دہرایا۔ فرمایا یہ گہرا سمندر ہے، اس میں داخل نہ ہو، اس نے پھر سوال دہرایا۔ آپ رضی اللہ تعالیٰ عنہ نے فرمایا یہ مخفی راز ہے، اس کی جستجو نہ کر (2) یعنی یہ ایک امر ہے جسے عقل سے اور اک نہیں کیا جاسکتا، اس کی تفتیش ہلاکت کو واجب کرتی ہے جس طرح گہرے سمندر میں داخل ہونا اور تاریخ راستہ میں چلنا ہلاکت کو ثابت کرتا ہے۔ حضرت عائشہ صدیقہ رضی اللہ تعالیٰ عنہا سے مروی ہے کہ میں نے رسول اللہ ﷺ کو یہ فرماتے ہوا سنا جس نے تقدیر کے بارے گفتگو کی قیامت کے روز اس سے اس کے بارے میں پوچھا جائے گا اور جس نے اس کے حلق گفتگو نہ کی اس سے باز پرس نہ ہوگی۔ اسے ابن ماجہ رحمۃ اللہ علیہ نے روایت کیا ہے (3) ابی بن کعب رحمۃ اللہ علیہ نے کہا اگر اللہ تعالیٰ زمین و آسمان کے مینوں کو عذاب دے تو وہ ان پر ظلم کرنے والا نہیں ہوگا۔ اگر وہ سب پر رحمت فرمائے تو اس کی رحمت ان کے اٹھال سے بہتر ہوگی۔ اگر تو اللہ تعالیٰ کی راہ میں احد پہاڑ کے برابر سونا خرچ کرے تو اسے اس وقت تک قبول نہیں کرے گا جب تک تو تقدیر پر ایمان نہ لائے۔ یہ یقین رکھ کہ جو چیز تجھ تک پہنچی ہے وہ چھوٹے والی نہ تھی اور جو تجھ سے چھوٹ گئی وہ پہنچنے والی نہ تھی۔ اگر تو اس کے خلاف عقیدہ پر فہوت ہو تو تو جہنم میں داخل ہو گیا (4) حضرت عبداللہ بن مسعود اور حضرت حذیفہ بن یمان رضی اللہ تعالیٰ عنہم نے بھی اسی طرح کہا ہے۔ حضرت زید بن ثابت رضی اللہ عنہ سے مروی مرفوع حدیث بھی اسی کی مثل ہے جسے امام احمد، ابوداؤد اور ابن ماجہ رحمہم اللہ تعالیٰ نے روایت کیا ہے۔ اگر یہ کہا جائے کہ یہ آیت بعض رسولوں کی بعض رسولوں پر فضیلت پر دلالت کرتی ہے تو حضور ﷺ کے اس ارشاد کا کیا مطلب ہوگا اللہ تعالیٰ کے انبیاء کو باہم فضیلت نہ دیا کرو (5) ایک اور روایت میں تفضلوا کی جگہ لاتخیروا کے الفاظ ہیں جو متفق علیہ ہے (6) حضرت ابوسعید اور حضرت ابو ہریرہ رضی اللہ تعالیٰ عنہما ایک مرفوع حدیث نقل کرتے ہیں کہ حضور ﷺ نے

1- جامع ترمذی مع عارضۃ الاحوذی: 2642 (علیہ) 2- تفسیر بغوی، جلد 1 صفحہ 357 (فکر) 3- سنن ابن ماجہ: 84 (علیہ)

4- سنن ابن ماجہ: 77 (علیہ) 5- صحیح بخاری: 3233 (ابن کثیر) 6- صحیح مسلم: 163، جلد 15، صفحہ 108 (علیہ)

ذمہ یا مجھے حضرت موسیٰ علیہ السلام پر فضیلت نہ دو (1) اور آپ کا یہ فرمان میں یہ نہیں کہتا کہ کوئی یونس بن متی پر فضیلت رکھتا ہے، متفق علیہ۔ یہ حضرت ابو ہریرہ رضی اللہ تعالیٰ عنہ سے مروی ہے (2) ہم یہ کہیں گے اس کا معنی یہ ہے کہ بعض انبیاء کو بعض انبیاء پر بغیر نص کے رائے کے ساتھ فضیلت کا حکم لگانا جائز نہیں کیونکہ فضیلت کا مطلب ہے ثواب کی کثرت اور اللہ تعالیٰ کے ہاں قرب۔ یہ چیز رائے سے معلوم نہیں کی جاسکتی ابھی وہ فضیلت جو کتاب اور سنت سے ثابت ہے۔ اگر دلیل ظنی ہو خواہ ظن سند یا متن کی وجہ سے ہو تو ایسا کہنے میں کوئی حرج نہیں جبکہ اس کی نفی بھی جائز ہے۔ اگر دلیل قطعی ہو تو اس کا اعتقاد واجب ہے۔ انبیاء کے علاوہ دوسرے لوگوں میں بھی یہی حالت ہوگی۔ جہاں تک حضور ﷺ کے اس فرمان کا تعلق ہے کہ ”مجھے موسیٰ علیہ السلام پر فضیلت نہ دو“ اور اس فرمان ”کہ میں یہ نہیں کہتا کہ کوئی یونس بن متی سے افضل ہے تو یہ اس پر محمول ہوگا کہ ابھی آپ کو تمام انبیاء پر آپ کی فضیلت سے آگاہ نہیں کیا گیا تھا۔“ واللہ اعلم۔ یہ آیت معتزلہ کے خلاف اہل سنت کی دلیل ہے کہ تمام تر حوادث اللہ تعالیٰ کے قبضہ قدرت میں ہیں اس کی مشیت کے تابع ہیں، وہ امر خیر ہو یا شر، ایمان ہو یا کفر۔ اسی طرح اصل (1) وغیرہ کوئی شے اللہ تعالیٰ پر واجب نہیں۔ اللہ تعالیٰ کی ذات اس سے بہت ہی بلند اور بالا ہے۔ حضرت عبداللہ بن عمر رضی اللہ تعالیٰ عنہ سے مروی ہے کہ رسول اللہ ﷺ نے فرمایا کہ تمام لوگوں کے دل ایک دل کی مانند رحمن کی دو انگلیوں کے درمیان ہیں (یعنی اس کے قبضہ میں ہیں)، جیسے چاہتا ہے انہیں پھیر دیتا ہے۔ پھر رسول اللہ ﷺ نے فرمایا اے اللہ اے دلوں کے پھیرنے والے! ہمارے دلوں کو اپنی طاعت کی طرف پھیر دے (3) اسے امام مسلم رحمۃ اللہ علیہ نے روایت کیا۔ امام احمد اور امام ترمذی رحمہما اللہ تعالیٰ نے اسی کی مثل حضرت عبداللہ بن عمر رضی اللہ عنہ سے روایت کیا ہے۔ امام ترمذی، ابن ماجہ رحمہما اللہ تعالیٰ نے حضرت انس رضی اللہ عنہ سے اور امام احمد رحمۃ اللہ علیہ نے ابو موسیٰ رضی اللہ عنہ سے بھی اسی کی مثل روایت کیا ہے۔

يَا أَيُّهَا الَّذِينَ آمَنُوا انْفِقُوا مِمَّا رَزَقْنَاكُمْ مِنْ قَبْلِ أَنْ يَأْتِيَ يَوْمٌ لَا بَيْعَ فِيهِ وَلَا خُلَّةٌ وَلَا شَفَاعَةٌ وَالْكَافِرُونَ هُمُ الظَّالِمُونَ ﴿٥٠﴾

”اے ایمان والو خرچ کر لو اس (مال) میں سے جو ہم نے دیا ہے تم کو اس سے پہلے کہ آجائے وہ دن جس میں نہ تو خرید و فروخت ہوگی اور نہ (کفار کے لئے) دوستی ہوگی اور نہ (ان کے لئے) شفاعت ہے اور جو کافر ہیں وہی ظالم ہیں۔“

اے ایمان والو وہ خرچ کرو جو میں نے تم پر خرچ کرنا واجب کیا ہے۔

۱۔ اس میں سے جو ہم نے تمہیں رزق دیا ہے اس سے قبل کہ وہ دن آجائے جس میں تم نے جو کتاہیاں کی ہیں اس کے تدارک پر تم قادر نہ ہو سکو اور اللہ تعالیٰ کے عذاب سے چھٹکارا نہ پاسکو۔

۲۔ کیونکہ اس دن کوئی خرید و فروخت نہ ہوگی کہ تم اموال حاصل کر سکو اور اللہ تعالیٰ کی راہ میں خرچ کر سکو یا تم فدیہ دے کر اللہ تعالیٰ کے عذاب سے بچ سکو۔ نہ دوستی ہوگی کہ تمہارے دوست تمہاری مدد کریں یا تمہاری معافی کی صورت پیدا کر سکیں اور اللہ تعالیٰ کے اذن کے

(۱) معتزلہ مسلمانوں کا فرقہ تھا جس کا بانی و اصل بن عطاء تھا جن کے عقائد میں سے ایک یہ بھی تھا کہ بندے کے حق میں جو امر بہترین ہو وہ اللہ تعالیٰ پر واجب ہے۔  
1- صحیح مسلم: 160، جلد 15، صفحہ 107 (علیہ) 2- صحیح بخاری: 1255 (ابن کثیر) 3- صحیح مسلم: 2654، جلد 16، صفحہ 166 (علیہ)









کے ان سے جو پہلے ہوئے یا بعد میں۔ یا اس کا معنی ہے جس کا لوگ ادراک رکھتے ہیں یا ادراک نہیں رکھتے، سب کو جانتا ہے یا جو وہ لیتے ہیں اور چھوڑ دیتے ہیں انہیں بھی جانتا ہے، کیونکہ جس کو وہ چھوڑ دیتے ہیں۔ گویا اس کو وہ اپنی پشتوں کے پیچھے پھینک دیتے ہیں۔ ہم ضمیر ما اسم موصول کی طرف لوٹ رہی ہے۔ جمع مذکر غائب کی ضمیر ذوی العقلاء کو غلبہ دینے کی وجہ سے ہے یا یہ ضمیر ذال اسم اشارہ کے مدلوں کی طرف لوٹ رہی ہے جو انبیاء اور ملائکہ ہیں۔

۸۔ لوگ اس کی معلومات کا احاطہ نہیں کر سکتے۔ یہاں من علمہ کی قید کے ساتھ ہی کو مقید کیا ہے، یعنی صفت ذکوہ کی ہے جبکہ ہر شے اس کا معلوم ہے، اس بات پر آگاہ کرنے کے لئے کہ یہاں احاطہ سے مراد احاطہ علمی ہے۔ ولا يعلمون شینا نہیں فرمایا اس بات پر آگاہ کرنے کے لئے کہ تمام اشیاء کی کنہ کا علم محیط اللہ تعالیٰ کی ذات کے ساتھ خاص ہے۔ کسی غیر کا علم محیط کسی شے کی کنہ تک نہیں پہنچتا مگر نادر و شاذ صورت میں ایسا ہوتا ہے۔ یہاں بعلمہ سے مراد وہ علم ہے جو اس کی ذات کے ساتھ خاص ہے وہ علم غیب ہے جس کا لوگ احاطہ نہیں کر سکتے۔

۹۔ مگر جس کے احاطہ کو اللہ تعالیٰ چاہے یہ بہت ہی قلیل ہے۔ اللہ تعالیٰ ارشاد فرماتا ہے: وَمَا أَدْرِيْتُمْ مِّنَ الْعَلِيمِ إِلَّا قَلِيلًا، اور تمہیں بہت کم علم دیا گیا ہے۔ وَلَا يُحِيطُونَ میں واو یا تو حالیہ ہے۔ اس صورت میں يعلم کے فاعل سے یہ حال ہے۔ یا یہ واو عاطفہ ہے۔ عطف کی صورت میں ان دونوں جملوں کو ذکر کرنے کی وجہ یہ ہے کیونکہ دونوں جملے اللہ تعالیٰ کے مخلوق کے تمام احوال کے علم ذاتی میں لیکتا ہونے پر دلالت کرتے ہیں۔

۱۰۔ امام بیضاوی رحمۃ اللہ علیہ نے کہا ہے یہ اللہ تعالیٰ کی عظمت کی تصویر ہے اور ایک مجرّمثیل (۱) ہے، حقیقت میں کوئی کرسی ہے نہ کوئی بیٹھنے والا (۱) حضرت سعید بن جبیر رضی اللہ تعالیٰ عنہ نے حضرت عبد اللہ بن عباس رضی اللہ تعالیٰ عنہ سے روایت کی ہے۔ یہاں کرمیہ سے مراد اللہ تعالیٰ کا علم ہے۔ یہی مجاہد کا قول ہے۔ اسی وجہ سے صحیفہ (ب) علم کو کراسا (ج) کہتے ہیں۔ ایک قول یہ کیا گیا ہے کہ کرمیہ سے مراد اس کا ملک اور بادشاہت ہے عرب ملک قدیم کو کرسی کہتے ہیں۔ اگر کرسی کا لفظ علم اور ملک کے معنی میں ہو تو یہ مذکورہ جملہ "لَهُ مَا فِي السَّمَوَاتِ..... وَمَا خَلَقْتُمْ" کا مستدرک ہے۔ محدثین کے نزدیک مشہور یہ ہے کہ کرسی ایک جسم ہے۔ امام بغوی رحمۃ اللہ علیہ نے کہا ہے علماء نے کرسی کی تعبیر میں اختلاف کیا ہے۔ حسن بصری رحمۃ اللہ علیہ کا قول یہ ہے یہ عرش ہی ہے۔ حضرت ابو ہریرہ رضی اللہ عنہ کا کہنا ہے کرسی عرش کے سامنے رکھی ہوئی ہے اور وسیع گنبدیہ السّموات والارض کا معنی یہ ہے کہ اس کی وسعت آسمانوں و زمین کی وسعت جتنی ہے (۲) ابن مردودہ رحمۃ اللہ علیہ نے ابو ذر کے واسطے سے حضور ﷺ سے یہ روایت کیا ہے کہ ساتوں آسمانوں اور ساتوں زمینوں کی کرسی کے ساتھ وہی نسبت رکھتی ہیں جس طرح ایک انگوٹھی صحرا میں پڑی ہو اور عرش کو کرسی پر وہی فضیلت حاصل ہے جس طرح اس صحرا کو اس انگوٹھی پر فضیلت حاصل ہے (۳) حضرت ابن عباس رضی اللہ تعالیٰ عنہ سے مروی ہے کہ

(۱) جس میں ارکان تشبیہ کا کوئی وجود نہیں

(ب) علم کا صحیفہ جس میں علم کی باتیں لکھی جائیں۔

(ج) کاپی۔

1- تفسیر بیضاوی مع حاشیہ شہاب، جلد 2 صفحہ 580 (علیہ)

2- تفسیر بغوی، جلد 1 صفحہ 361 (فکر)

3- تفسیر بیضاوی مع حاشیہ شہاب، جلد 2 صفحہ 58 (علیہ)

ساتوں آسمان کرسی میں یوں سمائے ہوئے ہیں جس طرح سات درہم ترس (ڈھال) میں رکھ دیئے گئے ہوں۔ حضرت علی اور مقاتل رضی اللہ تعالیٰ عنہ نے کہا کہ ہر پائے کی لمبائی ساتوں آسمانوں اور زمینوں کے برابر ہے اور وہ عرش کے سامنے پڑی ہوئی ہے، اس کرسی کو چار فرشتے اٹھائے ہوئے ہیں، ہر فرشتے کے چار چہرے ہیں جس کے قدم اس چنان میں ہیں جو ساتویں زمین کے نیچے ہے جس تک پانچ سو سال کی مسافت ہے۔ فرشتہ سید البشر حضرت آدم کی صورت میں ہے وہ لوگوں کے لئے ایک سال سے دوسرے سال تک رزق کا سوال کرتا ہے۔ ایک فرشتہ چو پاؤں کے سردار کی صورت میں ہے جو تیل ہے، وہ چو پاؤں کے لئے ایک سال سے دوسرے سال تک رزق کا سوال کرتا ہے، اس کے چہرے پر عضاضہ (زخم) ہے۔ یہ اس وقت سے ہے جب سے انسانوں نے پچھڑے کی عبادت کی۔ ایک فرشتہ درندہ کے سردار کی صورت پر ہے جو شیر ہے جو ایک سال سے دوسرے سال تک درندوں کے لئے رزق کا سوال کرتا ہے ایک فرشتہ پرندوں کے سردار کی شکل پر ہے جو نسر (گدھ) کی شکل پر ہے جو پرندوں کے لئے ایک سال سے دوسرے سال تک کے لئے رزق کا سوال کرتا ہے (۱) بعض روایات میں یہ بھی آیا ہے کہ عرش اٹھانے والے فرشتوں اور کرسی اٹھانے والے فرشتوں کے درمیان ستر حجاب تاریکی کے اور ستر حجاب نور کے ہیں، ہر حجاب کی موٹائی پانچ سو سال کی مسافت ہے۔ اگر ایسا نہ ہوتا تو کرسی کو اٹھانے والے عرش اٹھانے والوں کے نور سے جل جاتے۔ کرسی اصل میں اس چیز کو کہتے ہیں جس پر بیٹھا جائے اور بیٹھنے والے سے کرسی کی کوئی جگہ نہ بچے۔ گویا یہ کمرس کی طرف منسوب ہے جس کا معنی بعض چیز کو بعض کے ساتھ ملانا ہے کرسی کی نسبت اللہ تعالیٰ کی طرف ایسے ہی ہے جس طرح عرش کی نسبت اللہ تعالیٰ کی طرف، اسی طرح بیت کی نسبت اللہ تعالیٰ کی طرف گویا اللہ تعالیٰ کی تجلیات کی انواع میں سے ایک نوع اس کے ساتھ خاص ہے۔ اس کا ذکر ہم نے ارشاد فسَوْنُھَنْ سَبْعَ مَسْمُوتٍ میں کیا ہے۔ حدیث طیبہ سے یہ مستنبط ہوتا ہے کہ عرش گول ہے جو ساتوں آسمانوں کو محیط ہے اور جو ہم نے حضرت ابو ذر رضی اللہ تعالیٰ عنہ کی حدیث روایت کی ہے اس سے یہ معنی سمجھ آتا ہے کہ کرسی آسمانوں کو محیط ہے اور عرش کرسی کو محیط ہے۔ ان میں سے بعض کا بعض کو محیط ہونا تقاضا کرتا ہے کہ تمام ہی گول ہوں۔ اسی وجہ سے بعض نے کہا کرسی آٹھواں فلک ہے اور عرش نواں فلک ہے۔ شاید عرش اور کرسی ماہیت میں آسمانوں سے تجلیات کے اعتبارات سے جدا اور ممتاز ہیں۔ اسی وجہ سے اللہ تعالیٰ نے اسے آسمانوں میں شمار نہیں کیا اور آسمانوں کی تعداد سات سے زیادہ نہیں کہی۔

۱۱ یعنی اسے بوجھل نہیں کرتی۔ یہ اود سے مشتق ہے جس کا معنی کچی ہے۔

۱۲ آسمانوں، زمینوں، کرسی اور جو کچھ ان میں ہے ان کی حفاظت یہ جملہ اپنے مابعد معطوف کے ساتھ مل کر اللہ تعالیٰ کے علم کی وسعت، تمام معلومات کے ساتھ اس کے تعلق یا اس کے جلال، عظمت اور اشیاء کو قائم کرنے کی عمومیت کا بیان ہے۔ یہ دونوں جملے حکم میں ایک جملے کی طرح ہیں۔ جب یہ جملہ پہلے جملے کے لئے تاکید اور بیان ہے تو ان جملوں میں حرف عطف ذکر نہیں کیا۔

۱۳ وہ ندا اور شبیہ سے ماوراء ہے کسی اعتبار سے بھی کوئی چیز اس کی ذات اور صفات جیسی نہیں ہے وہ اس سے بھی بلند و بالا ہے کہ حمد کرنے والے اس کی ایسی حمد کریں اور صفت بیان کرنے والے ایسی صفت بیان کریں جو اس کی زیبا ہے۔ کوئی چیز بھی جب اس کی طرف منسوب کی جائے وہ حقیر ہوتی ہے۔ یہ آیت ذات و صفات کی مباحث میں مختص ہے۔ یہ اس پر دلالت کرتی ہے کہ وہ وجود میں متوحد ہے، صفات



کمال جیسے حیات سے متصف ہونے میں اصل ہے اسی طرح یہ صفت جن صفات کا تقاضا کرتی ہے جیسے علم، قدرت، ارادہ، سمع، بصر اور کلام، سے بھی متصف ہے۔ یہی وجود عطا کرنے والا اور ماسوی کو قائم کرنے والا ہے اس حیثیت میں کہ ماسوی اسی کے ساتھ قائم ہے لیکن یہ قیام عرض (ا) کے عین (ب) کے ساتھ قیام جیسا نہیں، جیسا کہ بعض علماء کی گفتگو سے محسوس ہوتا ہے۔ انہوں نے کہا کہ عالم ایک عین میں جمع ہونے والے اعراض ہیں، بلکہ ان کا تعلق ایسا ہے کہ وہاں مجال خیال بھی نہیں۔ اس قیام کو جس عبارت سے کچھ تعبیر کیا جاسکتا ہے وہ یہ ہے ”کہ اللہ تعالیٰ شاہ رگ سے بھی زیادہ ہمارے قریب ہے“ وہ کسی چیز میں سامنے اور طول سے پاک، تغیر و فتور سے مبرا، ملک و ملکوت کا مالک، بطش شدید والا اس کے انتقام کی کوئی طاقت نہیں رکھتا، کوئی اس کی اجازت کے بغیر اس کی بارگاہ میں سفارش نہیں کر سکتا، وہ تمام اشیاء کو علم محیط کے ساتھ جاننے والا ہے، کوئی بھی چیز خواہ خفی ہو یا جلی اس کے علم سے باہر نہیں، وہ اپنے علوم میں بھی لکھتا ہے، اس کے علوم کو کوئی اس وقت تک نہیں جان سکتا جب تک وہ خود آگاہ نہ کرے، وہ وسیع ملک اور قدرت والا ہے، وہ اپنی بعض مخلوقات پر ایسی تجلی فرماتا ہے جو اس کی تنزیہ کے منافی نہیں، کوئی مشکل سے مشکل کام بھی اسے تھکا تا نہیں اور کوئی کام کسی کام سے غافل نہیں کرتا جو اسے زیبا نہیں اس سے وہ بلند و بالا ہے، بلکہ وہ اس سے بھی ماوراء ہے کہ کوئی اس کی صفت بیان کرے جس کے (ج) ہاتھ میں روز قیامت لوہاء الحمد ہوگا وہ بھی تیری حمد سے عاجز ہے کیونکہ حضور ﷺ نے ارشاد فرمایا اَنْتَ كَمَا اَنْتَ عَلٰی نَفْسِكَ تو ایسا ہی ہے جیسے تو نے اپنی ثناء کی وہ عظیم ہے جب بھی کسی چیز کی عظمت کو اس کی طرف منسوب کیا جائے تو وہ چیز حقیر نظر آتی ہے، کسی بھی عالم کا علم اس کا احاطہ نہیں کر سکتا کسی بھی عبادت گزار کی عبادت اس کی عظمت کے مناسب نہیں، سب سے بہتر (د) نے بھی عبادت میں کمی کا اعتراف کیا ہے جب یہ فرمایا ”ہم نے تیری عبادت کا حق ادا نہیں کیا، اسی وجہ سے جب حضور ﷺ سے یہ پوچھا گیا سب سے ذی شان آیت کونسی ہے؟ تو حضور ﷺ نے فرمایا آية الكرسي۔ جب پوچھا گیا سب سے عظمت والی سورت کونسی ہے؟ فرمایا قُلْ هُوَ اللهُ أَحَدٌ اسے داری نے اسقع بن عبد الکلاعی سے روایت کیا اور حارث بن اسامہ نے حسن سے مرسل حدیث روایت کی ”سب سے عظمت والی آیت آية الكرسي ہے۔ امام مسلم رحمۃ اللہ علیہ نے ابی بن کعب رضی اللہ تعالیٰ عنہ کی حدیث نقل کی کہ رسول اللہ ﷺ نے فرمایا ابو منذر اللہ تعالیٰ کی کتاب میں سے کونسی آیت عظیم ہے؟ میں نے عرض کی اَللهُ لَا اِلَهَ اِلاَّ هُوَ اَلْحَيُّ الْقَيُّومُ تو حضور ﷺ نے اپنا ہاتھ میرے سینے پر مار کر فرمایا تجھے علم مبارک ہو (۱) پھر فرمایا قسم ہے اس ذات پاک کی جس کے قبضہ قدرت میں میری جان ہے اس آیت کی ایک زبان اور دو ہونٹ ہیں، فرشتہ پایہ عرش کے پاس اللہ تعالیٰ کی تقدیس کرتا ہے۔ میری رائے یہ ہے شاید اس حدیث کا معنی یہ ہے کہ حاملین عرش اس آیت کے ساتھ اللہ تعالیٰ کی قدوسیت بیان کرتے ہیں۔ یہ بھی کہا جاسکتا ہے کہ عالم مثال میں ہر شے کی ایک صورت ہے، یہاں تک کہ قرآن، اس کی آیات، رمضان اور اس کے علاوہ دوسری چیزوں کی بھی۔ ابن مردویہ حضرت عبداللہ بن مسعود رضی اللہ عنہ سے، ابن راہویہ اپنی مسند میں عوف بن مالک سے امام احمد بن حنبل رحمۃ اللہ علیہ اور امام مالک رحمۃ اللہ علیہ ابو ذر سے اسی طرح روایت کرتے ہیں۔ امام ترمذی اور حاکم رحمہما اللہ تعالیٰ نے حضرت ابو ہریرہ رضی اللہ تعالیٰ عنہ سے مرفوعاً روایت کیا ہے کہ قرآن کی آیات کی سردار آية الكرسي ہے۔ امام احمد رحمۃ اللہ علیہ نے حضرت انس رضی اللہ تعالیٰ عنہ سے روایت کیا ہے کہ آية الكرسي چوتھائی قرآن ہے حضرت

(۱) جو قائم بالذات نہ ہو جیسے رنگ وغیرہ۔

(ب) جو قائم بالذات ہو جیسے اجسام اور جواہر۔

(ج، د) حضور محمد ﷺ۔

ابو ہریرہ رضی اللہ تعالیٰ عنہ سے مروی ہے کہ رسول اللہ ﷺ نے فرمایا جس نے صبح کے وقت آیۃ الکرسی اور حَمْدُ تَنْزِيلِ الْكِتَابِ مِنْ اللَّهِ الْعَزِيزِ الْعَلِيمِ کی دو آیتیں پڑھیں تو شام تک اس کا دن محفوظ رہتا ہے، اگر اس نے رات کے وقت انہیں پڑھا تو دن تک وہ محفوظ رہتا ہے۔ اسے ترمذی اور دارمی رحمہما اللہ تعالیٰ نے روایت کیا ہے۔ امام ترمذی رحمۃ اللہ علیہ نے کہا یہ حدیث غریب ہے (1) حضرت ابو ہریرہ رضی اللہ تعالیٰ عنہ سے مروی ہے کہ رسول اللہ ﷺ نے رمضان شریف کی زکوٰۃ کی حفاظت پر معین فرمایا۔ ایک آنے والا آیا اور لپ بھر بھر کر غلہ اٹھانے لگا۔ میں نے اسے پکڑ لیا، میں نے کہا میں تجھے ضرور حضور ﷺ کی بارگاہ اقدس میں پیش کروں گا۔ اس نے کہا میں ضرورت مند ہوں اور میرا بال بچہ بھی ہے اور مجھے سخت مجبوری ہے۔ میں نے اسے چھوڑ دیا۔ جب صبح ہوئی نبی کریم ﷺ نے فرمایا گزشتہ رات کے قیدی نے تیرے ساتھ کیا کیا؟ میں نے عرض کی یا رسول اللہ ﷺ اس نے سخت ضرورت اور عیال کی شکایت کی، میں نے اس پر رحم کر دیا اور اس کو چھوڑ دیا۔ فرمایا خبردار اس نے تجھ سے جھوٹ بولا، وہ پھر آئے گا۔ مجھے یقین ہو گیا کہ وہ ضرور آئے گا۔ کیونکہ حضور ﷺ نے اس کے آنے کا ذکر فرمایا تھا۔ میں اس کا انتظار کرنے لگا، وہ آیا اور کھانا چوری کرنے لگا۔ میں نے اسے پکڑ لیا۔ میں نے کہا میں تجھے ضرور حضور ﷺ کی بارگاہ اقدس میں پیش کروں گا۔ اس نے کہا مجھے چھوڑ دے اور اسی طرح بات کی جس طرح پہلی دفعہ اس نے بات کی تھی۔ رسول اللہ ﷺ نے پہلی دفعہ کی طرح گفتگو کی۔ پھر حضرت ابو ہریرہ رضی اللہ تعالیٰ عنہ نے تیسری دفعہ کہا یہ تیری تیسری دفعہ ہے، تو نے کہا تھا کہ تو نہیں آئے گا تو پھر آ جاتا ہے۔ اس نے کہا مجھے چھوڑ دے میں تجھے ایسے کلمات بتاتا ہوں اللہ تعالیٰ جن کے ذریعے تجھے نفع عطا فرمائے گا، جب تو بسترے پر لیٹے تو آیۃ الکرسی پڑھ، اللہ تعالیٰ تیرا محافظ رہے گا اور صبح تک شیطان تیرے قریب نہیں آئے گا۔ میں نے اسے چھوڑ دیا۔ جب صبح ہوئی تو رسول اللہ ﷺ نے مجھے فرمایا تیرے قیدی نے رات کو کیا کیا؟ میں نے عرض کی اس نے کہا میں تجھے ایسے کلمات سکھاتا ہوں ہے جن کے ذریعے اللہ تعالیٰ تجھے نفع دے گا۔ فرمایا ہاں اس نے تجھ سے سچ کہا جب کہ وہ خود جھوٹا ہے۔ کیا تو جانتا ہے تین راتوں سے کون تجھ سے مخاطب تھا؟ میں نے عرض کی نہیں۔ فرمایا وہ شیطان تھا۔ اسے امام بخاری رحمۃ اللہ علیہ نے روایت کیا ہے (2) امام نسائی، ابن حبان اور دارقطنی رحمہم اللہ تعالیٰ نے ابی امامہ رضی اللہ عنہ سے یہی حدیث اللہ علیہ نے شعب الایمان میں صلصال دیکھی اور حضرت علی شیر خدا رضی اللہ تعالیٰ عنہ سے روایت کی ہے کہ نبی کریم ﷺ نے فرمایا جس نے ہر فرض نماز کے بعد آیۃ الکرسی پڑھی اسے جنت میں داخل ہونے سے کوئی چیز نہیں روکتی مگر موت (3) ایک روایت میں ہے جس نے سونے کے وقت آیۃ الکرسی پڑھی، اللہ تعالیٰ اس کے گھر، اس کے پڑوسی اور ارد گرد کے گھر والوں کی حفاظت فرماتا ہے۔ یہی حدیث اللہ علیہ نے شعب الایمان میں حضرت انس رضی اللہ تعالیٰ عنہ سے مرفوع حدیث نقل کی ہے جس نے ہر فرض نماز کے بعد آیۃ الکرسی پڑھی، اللہ تعالیٰ دوسری نماز تک اسی کی حفاظت فرماتا ہے، نبی، صدیق اور شہید کے سوا کسی کی حفاظت نہیں کی جاتی (4) واللہ اعلم۔

ابوداؤد، نسائی اور ابن حبان رحمہم اللہ تعالیٰ نے حضرت ابن عباس رضی اللہ تعالیٰ عنہ سے روایت کیا ہے کہ کوئی عورت فقیر ہوتی تو وہ اپنے دل میں یہ عہد کرتی اگر اس کا بچہ زندہ رہا تو وہ اسے یہودی بنائے گی، جب بنو نضیر کو جلا وطن کیا گیا تو ان میں انصار کے بیٹے بھی تھے تو انہوں نے کہا ہم اپنے بیٹے نہیں چھوڑ سکتے تو اللہ تعالیٰ نے اس آیت کو نازل فرمایا۔ (5)

لَا إِكْرَاهَ فِي الدِّينِ قَدْ تَبَيَّنَ الرُّشْدُ مِنَ الْغَيِّ فَمَنْ يَكْفُرْ بِالطَّاغُوتِ وَ

1- جامع ترمذی مع عارضۃ الاحوذی: 2879 (علیہ) 2- صحیح بخاری: 2187 (ابن کثیر) 3- الدر المنثور، جلد 1 صفحہ 575 (علیہ)

4- شعب الایمان، جلد 2 صفحہ 459 (علیہ) 5- الدر المنثور، جلد 1 صفحہ 582 (علیہ)



يُؤْمِنُ بِاللَّهِ فَقَدِ اسْتَمْسَكَ بِالْعُرْوَةِ الْوُثْقَىٰ لَا انفِصَامَ لَهَا وَاللَّهُ سَبِيحٌ عَلَيْهِمُ ﴿١٣١﴾

”کوئی زبردستی نہیں دین میں لے بے شک خوب واضح ہوگئی ہدایت گمراہی سے ۱۳۱ تو جو انکار کرے شیطان کا ہے اور ایمان

لائے اللہ کے ساتھ ۱۳۲ تو اس نے پکڑ لیا مضبوط حلقہ جو ٹوٹنے والا نہیں اور اللہ تعالیٰ سب کچھ سننے والا جاننے والا ہے“

۱۳۱ رسول اللہ ﷺ نے فرمایا تمہارے ساتھیوں کو اختیار دیا گیا ہے، اگر وہ تجھے پسند کریں تو تم میں سے ہوں گے، اگر انہوں نے یہودیوں کو پسند کیا تو ان کے ساتھ جلاوطن ہوں گے۔ مجاہد رحمۃ اللہ علیہ نے کہا اس کے کچھ افراد یہودیوں میں اپنے بچوں کو دودھ پلاتے تھے جنہوں نے دودھ پیا تھا انہوں نے کہا ہم بنو قریظہ کے ساتھ ہی جائیں گے، یا ان کا دین اختیار کریں گے۔ تو ان کے خاندان والوں نے انہیں منع کیا تو یہ آیت کریمہ نازل ہوئی (۱) ابن جریر، سعید اور عکرمہ رحمہم اللہ تعالیٰ نے ابن عباس رضی اللہ تعالیٰ عنہ سے روایت کیا ہے کہ یہ آیت کریمہ بنی سالم بن عوف کے ایک آدمی کے بارے نازل ہوئی جسے حصین کہتے، اس کے دو نصرانی بیٹے تھے، جبکہ وہ خود مسلمان تھا۔ اس نے نبی کریم ﷺ سے عرض کیا: کیا میں انہیں مجبور نہ کروں کیونکہ انہوں نے نصرانیت کے علاوہ کسی دین کو اپنانے سے انکار کر دیا تو اللہ تعالیٰ نے اس آیت کو نازل فرمایا (۲)۔

اکراہ کا معنی کسی دوسرے پر ایسا فعل لازم کرنا جس پر وہ راضی نہ ہو۔ یہ ظاہری اعضاء کے افعال سے تعلق رکھتا ہے۔ رہا ایمان تو یہ دل کا اعتقاد ہے جو اکراہ سے نہیں پایا جاتا۔ یا اس کا معنی ہے دین میں جبر نہ کرو۔ اس صورت میں اخبار بمعنی نہیں ہے۔ اس منع کرنے کی ایک وجہ تو وہی ہے جو ہم نے پہلے ذکر کی ہے کہ جب ایمان اکراہ سے نہیں پایا جاتا تو اس اکراہ کا کیا فائدہ۔ یا اس کی وجہ یہ ہے کہ ایمان اور ساری عبادات کو آزمائش کے لئے واجب کیا ہے، اللہ تعالیٰ کا ارشاد ہے ”تا کہ تمہیں آزمائے کہ از روئے عمل کون اچھا ہے“ اس میں معتبر اخلاص ہے۔ اللہ تعالیٰ نے ارشاد فرمایا ”اللہ تعالیٰ کی عبادت کرو اس کے لئے دین کو خالص کرتے ہوئے“ اکراہ ابتلاء اور اخلاص کے منافی ہے۔ اس قول میں یہ کہا گیا ہے کہ مجبور نہ کرنے کا حکم اہل کتاب کے ساتھ خاص ہے کیونکہ ہم نے اس کے شان نزول میں ذکر کیا ہے کہ انصار کے بچے یہودی تھے یا نصاریٰ تھے جن پر جبر نہ کرنے کا حکم دیا گیا۔ میری رائے یہ ہے کہ شان نزول کا خاص ہونا نص کی تخصیص کا تقاضا نہیں کرتا، نص عام ہے ایک قول یہ کیا گیا ہے یہ حکم اللہ تعالیٰ کے اس ارشاد ”مشرکین کے ساتھ جہاد کرو“ اور ”کفار اور منافقین کے ساتھ جہاد کرو“۔ امام بغوی رحمۃ اللہ علیہ نے کہا ہے یہ ابن مسعود رضی اللہ تعالیٰ عنہ کا قول ہے۔ میری رائے یہ ہے کہ نسخ تعارض کے بعد ہوتا ہے، یہاں کوئی تعارض نہیں، کیونکہ قتال و جہاد کا حکم لوگوں کو دین قبول کرنے پر مجبور کرنے کے لئے نہیں، بلکہ یہ تو زمین سے فساد دور کرنے کے لئے ہے، کیونکہ کفار زمین میں فساد برپا کرتے ہیں۔ اللہ تعالیٰ کے بندوں کو ہدایت اور عبادت سے روکتے ہیں۔ پس ایسے لوگوں کو قتل کرنا سانپ، بچھو اور باؤ لے کتے کو قتل کرنے کی طرح ہے، بلکہ اس سے بھی زیادہ اہم ہے۔ اسی وجہ سے اللہ تعالیٰ نے ان سے جنگ کی غایت جزیہ قرار دیا ہے۔ ارشاد فرمایا: حَتَّىٰ يُعْطُوا الْجِزْيَةَ عَنْ يَدٍ وَهُمْ صَاغِرُونَ ”یہاں تک وہ اپنے ہاتھوں سے جزیہ دیں اور وہ ذلیل و رسوا ہوں“۔ اسی وجہ سے حضور ﷺ نے بچوں، عورتوں، بوڑھوں، راہبوں، اندھوں اور ان لوگوں کو قتل کرنے سے منع کیا ہے جن سے فتنہ و فساد کا خوف نہیں ہوتا تو اس کے نسخ کا کیسے تصور کیا جاسکتا ہے جبکہ دین میں جبر کا تصور نہیں کیا جاسکتا ہے، نہ یہ کوئی فائدہ دیتا ہے جس طرح ہم پہلے ذکر کر آئے ہیں۔

۲۔ یعنی معاملہ واضح ہو چکا اور دلائل عقلیہ اور معجزات نبویہ نے اس بات پر دلالت کر دی ہے کہ ایمان ہدایت ہے جو ابدی سعادت تک پہنچاتی ہے اور کفر گمراہی ہے جو دائمی بدبختی تک لے جاتی ہے۔ اللہ تعالیٰ کی محبت بندوں پر کامل ہو گئی، لوگوں کا عذر زائل ہو گیا اور ان کی آزمائش صحیح ہو گئی۔ اب ان کو مجبور کرنے کی کوئی ضرورت نہیں۔ امام بیضاوی رحمۃ اللہ علیہ نے آیت کی تفسیر میں کہا کہ اگر وہ کسی دوسرے فرد کو ایسے کام پر برا بیخود کرنا ہے جس میں وہ خیر نہیں دیکھتا۔ پس دین میں کوئی جبر و اکراہ نہیں، کیونکہ ہدایت گمراہی سے واضح ہو چکی ہے۔ عقلمند آدمی کے لئے جب ہدایت واضح ہو جاتی ہے تو اس کا نفس نجات اور سعادت حاصل کرنے کے لئے ایمان کی طرف جلدی کرتا ہے، اسے اکراہ اور مجبور کرنے کی کوئی ضرورت نہیں ہوتی (۱)۔ اگر یہی تقدیر کلام یعنی اذ کو محذوف تسلیم کریں تو یہ لازم آتا ہے کہ یہ عاقل خوشی خوشی مومن ہو اور اگر عاقل سے مراد عقل سلیم والا ہو اور جس کی معرفت تام ہو تو یہ کفار پر جبر کے منافی نہیں کیونکہ ان کا عقل سلیم نہیں۔ اسی وجہ سے تو انہوں نے ایمان کی طرف جلدی نہیں کی۔

۳۔ طَاعُوْتُ طَغْيَانٍ سے فعلوت کے وزن پر ہے جس کے عین اور لام کلمہ میں قلب (ا) کیا گیا ہے، یا یہ فاعول کا وزن ہے جس کے لام کلمہ کو حذف کہا گیا ہے، لام کے بدلے میں "تاء" کو ذکر کیا گیا ہے۔ اس سے مراد معبودان باطلہ ہیں یا جن وانس میں سے شیاطین مراد ہیں جو اللہ تعالیٰ کی عبادت سے روکتے ہیں۔

۴۔ جس طرح رسول اللہ ﷺ نے راہنمائی کی اس کے مطابق اللہ تعالیٰ پر ایمان لاتا ہے، کیونکہ اللہ تعالیٰ پر ایمان جیسا چاہئے، اس وقت تک نہیں ہوتا جب تک رسول اللہ ﷺ کی تصدیق اور ان سے ہدایت نہ لی جائے۔  
۵۔ یعنی اپنے آپ سے پکڑنے کا مطالبہ کیا۔ مضبوطی کو یہ حق کو مضبوطی سے پکڑنے والے سے مجاز ہے جو ٹوٹی نہیں جو آپ انہیں دعوت دیتے ہیں، آپ کے اقوال اور ان کے اقوال کو وہ جانتا ہے، آپ جو ان پر حرم رکھتے ہیں اور سب کی نیتوں کو وہ جانتا ہے۔ اس میں اعمال اور نیتوں کو صحیح کرنے پر ابھارنا اور کفر و نفاق پر دھمکی دینا ہے۔

اللَّهُ وَلِيُّ الَّذِينَ آمَنُوا يُخْرِجُهُم مِّنَ الظُّلُمَاتِ إِلَى النُّورِ ۗ وَالَّذِينَ كَفَرُوا  
أُولَئِكَ لَهُمُ الطَّاغُوتُ يُخْرِجُونَهُم مِّنَ النُّورِ إِلَى الظُّلُمَاتِ ۗ أُولَئِكَ أَصْحَابُ  
النَّارِ ۗ هُمْ فِيهَا خَالِدُونَ ﴿۵۰﴾

”اللہ مددگار ہے ایمان والوں کا۔ نکال لے جاتا ہے انہیں اندھیروں سے نور کی طرف۔ اور جنہوں نے کفر کیا ان کے ساتھی شیطان ہیں۔ نکال لے جاتے ہیں انہیں نور سے اندھیروں کی طرف۔ یہی لوگ دوزخی ہیں وہ اس میں ہمیشہ رہنے والے ہیں۔“

۱۔ ولی سے مراد محبت کرنے والا اور ان کے امور کا والی۔ امنوا سے مراد جس نے ایمان کا ارادہ کیا۔

۲۔ اللہ اپنی ہدایت اور توفیق کے ساتھ نکالتا ہے۔

۳۔ جہالت، خواہشات نفسانی کی اتباع، وساوس اور شبہات کو قبول کرنے کی تاریکیاں جو کفر کی طرف لے جاتی ہیں۔

(۱) التائنا یعنی ایک حرف کی جگہ دوسرا حرف رکھنا۔

۱۔ تفسیر بیضاوی مع حاشیہ شہاب، جلد ۲ صفحہ ۵۸۲ (العلمیہ)



۴۔ ایسی ہدایت کی طرف جو ایمان تک پہنچانے والی ہے۔ واقدی رحمۃ اللہ علیہ نے کہا قرآن حکیم میں جہاں بھی ظلمت اور نور آیا ہے اس سے مراد کفر و ایمان ہے، سوائے سورۃ انعام کے، فرمایا ”بنائے تاریکیاں اور نور“ کیونکہ یہاں رات اور دن مراد ہے (1) یہ آیت اس بات پر دلالت کرتی ہے کہ ایمان وہی امر ہے اور جملہ خبر کے بعد دوسری خبر ہے یا خبر میں جو ضمیر پوشیدہ ہے اس سے یہ حال بن رہا ہے یا اسم موصول سے حال ہے یا دونوں سے حال ہے یا جملہ مستانفہ ہے جو ولایت کی وضاحت یا اس کا اثبات کر رہا ہے۔

۵۔ یہاں طاغوت سے مراد جن وانس کے شیاطین ہیں۔ انہیں میں سے کعب بن اشرف، حمی بن اخطب اور ان کے علاوہ دوسرے لوگ تھے یا خواہشات اور شیاطین اور ان کے علاوہ جو چیزیں گمراہی کا باعث ہیں وہ مراد ہیں۔ یہ ان کے گمان کے مطابق ان کے امور کے نگہبان اور ان سے محبت کرنے والے ہیں جبکہ حقیقت میں یہ ان کے دشمن ہیں۔

۶۔ یہاں نور سے مراد اصل فطرت ہے، جس طرح حضرت ابو ہریرہ رضی اللہ تعالیٰ عنہ کی حدیث طیبہ میں ہے، رسول اللہ ﷺ نے فرمایا ہر بچے کو فطرت پر پیدا کیا جاتا ہے، اس کے والدین اسے یہودی، نصرانی اور مجوسی بناتے ہیں، متفق علیہ (2) ابن جریر نے عبدہ بن ابی لبابہ سے روایت کیا ہے۔ یہ وہ لوگ ہیں جو حضرت عیسیٰ علیہ السلام پر ایمان لائے جب حضور ﷺ تشریف لائے تو آپ کا انکار کر دیا۔ (3)

۷۔ ظلمات سے مراد شکوک و شبہات، شہوات میں انہماک اور استعداد کا فساد ہے جو کفر تک لے جاتا ہے۔ یہاں فعل کی نسبت طاغوت کی طرف کرنا ایسے ہی ہے جیسے فعل کی نسبت سبب کی طرف کی جائے۔ کسب اللہ تعالیٰ کی قدرت کے تعلق اور اس کے ارادہ سے انکار نہیں کرتا۔ طاغوت مذکورہ موعث اور واحد و جمع ہر طرح استعمال ہوتا ہے۔ اللہ تعالیٰ ارشاد فرماتا ہے: يُرِيدُونَ أَن يُتَّخَذُوا آلِي النَّعَاغُوتِ وَقَدْ أُمِرُوا أَن يَكْفُرُوا بِهِمُ (النساء: ۶۰)، وہ ارادہ کرتے ہیں کہ طاغوت کے پاس فیصلہ لے جائیں جبکہ انہیں اس کے انکار کا حکم دیا گیا تھا اور فرمایا: وَالَّذِينَ اجْتَنَبُوا النَّعَاغُوتَ أَن يَعْبُدُواهَا جَنَّبُوا آلِي النَّعَاغُوتِ (النساء: ۶۰)۔ ابن جریر رحمۃ اللہ علیہ نے مجاہد رحمۃ اللہ علیہ سے نقل کیا ہے کہ یہ وہ قوم ہے جو حضرت عیسیٰ علیہ السلام پر ایمان لائی اور وہ قوم ہے جس نے حضور ﷺ کا انکار کیا جنہوں نے حضرت عیسیٰ علیہ السلام کا انکار کیا تھا وہ آپ ﷺ پر ایمان لے آئے اور جو حضرت عیسیٰ علیہ السلام پر ایمان لائے، انہوں نے حضور ﷺ کا انکار کیا تو اللہ تعالیٰ نے یہ آیت نازل فرمائی۔ ابن منذر، طبرانی نے کبیر میں حضرت عبد اللہ بن عباس رضی اللہ تعالیٰ عنہ سے نقل کیا ہے کہ یہ آیت اس قوم کے بارے میں نازل ہوئی جب حضرت عیسیٰ علیہ السلام تشریف لائے تو آپ پر ایمان لے آئے، جب حضور ﷺ کو مبعوث کیا گیا تو اس قوم نے انکار کر دیا۔ (4)

۸۔ اس میں وعید اور تحذیر ہے۔ ایک قول یہ کیا گیا ہے مومنین کے ساتھ وعدہ کا مقابلہ میں ذکر نہیں یہ مومنین کی شان کو بیان کرنے کے لئے ہے۔ بہتر یہ ہے کہ یہ کہا جائے کہ اللَّهُ وَرَبُّ الَّذِينَ آمَنُوا اپنے ضمن میں مومنوں کا وعدہ لئے ہوئے ہے۔

أَلَمْ تَرَ إِلَى الَّذِينَ جَاءُوا إِبْرَاهِيمَ فِي سَرَاتِهِ أَنِ اتَّخَذَ اللَّهُ الْمَلِكَ إِذْ قَالَ إِبْرَاهِيمُ  
رَبِّيَ الَّذِي يُحْيِي وَيُمِيتُ قَالَ أَنَا أَحْيِي وَأُمِيتُ قَالَ إِبْرَاهِيمُ فَإِنَّ اللَّهَ يَأْتِي

2- صحیح بخاری: 1292 (ابن کثیر)

1- تفسیر بغوی، جلد 1 صفحہ 363 (فکر)

4- تفسیر طبری، جلد 3 صفحہ 15 (الامیر)

3- تفسیر طبری، جلد 315 (الامیر)

## بِالشَّمْسِ مِنَ الْمَشْرِقِ فَأْتِ بِهَا مِنَ الْمَغْرِبِ فَبُهِتَ الَّذِي كَفَرَ ۗ وَاللَّهُ لَا يَهْدِي الْقَوْمَ الظَّالِمِينَ ﴿٥٤﴾

”کیا نہ دیکھا آپ نے (اے حبیب) اسے جس نے جھگڑا کیا ابراہیم سے ان کے رب کے بارے میں لے اس وجہ سے کہ دی تھی اسے اللہ تعالیٰ نے بادشاہی لے جب کہا ابراہیم علیہ السلام نے س (اسے) کہ میرا رب وہ ہے جو جلاتا ہے اور مارتا ہے ۵۴ اس نے کہا میں بھی جلا سکتا ہوں اور مار سکتا ہوں لے ابراہیم علیہ السلام نے فرمایا کہ اللہ تعالیٰ نکالتا ہے سورج کو مشرق سے ۵۵ تو نکال لا اسے مغرب سے ۵۶ (یہ سن کر) ہوش اڑ گئے اس کافر کے ۵۷ اور اللہ تعالیٰ ہدایت نہیں دیتا ظالم قوم کو ۵۸“

۱۔ نمرود نے حضرت ابراہیم علیہ السلام سے گفتگو میں جو استدلال کیا اس پر اور اس کی حماقت پر تعجب کا اظہار ہے۔ امام بغوی رحمۃ اللہ علیہ کا قول ہے یہ پہلا حاکم ہے جس نے اپنے سر پر تاج رکھا، زمین میں تجبر کیا اور رب ہونے کا دعویٰ کیا۔

۲۔ اس نے اس لئے سرکشی کی ہے کہ اللہ تعالیٰ نے اسے ملک عطا کیا یعنی اس کی حجت بازی بادشاہت کے تکبر اور اپنی سرکشی کی وجہ سے تھی یا حجت بازی کو بادشاہت عطا کرنے کی طرف منسوب کرنا عکس کے طریقہ پر ہے، یعنی اس پر فرض تو یہ تھا کہ وہ شکر کرتا لیکن اس نے الٹ کام کیا، جس طرح یہ قول کیا جاتا ہے تو مجھ سے اس لئے دشمنی کرتا ہے کہ میں نے تجھ پر احسان کیا۔ یا اس کا معنی یہ ہے کہ اللہ تعالیٰ کے بادشاہ کرنے کے وقت اس نے حجت بازی کی۔ معتزلہ نے جو یہ کہا ہے کہ اللہ تعالیٰ کی طرف سے کسی کافر کو بادشاہت عطا کرنا منع ہے اس کے خلاف یہ آیت دلیل ہے۔ امام بغوی رحمۃ اللہ علیہ نے کہا پوری زمین کے صرف چار حکمران ہوئے دو مومن اور دو کافر مسلمان سلیمان اور ذوالقرنین اور کافر نمرود اور بخت نصر۔ ایک قول یہ کیا گیا ہے جب حضرت ابراہیم علیہ السلام نے بتوں کو توڑا تو نمرود نے آپ کو قید کر دیا پھر آپ کو نکالا تا کہ آپ کو جلادے تو اس نے حضرت ابراہیم علیہ السلام سے پوچھا آپ کا وہ رب کون ہے؟ جس کی طرف آپ ہمیں بلاتے ہیں۔ ایک قول یہ کیا گیا اس کا یہ سوال وجواب حضرت ابراہیم علیہ السلام کو آگ میں ڈالنے کے بعد ہوا لوگ قحط کا شکار ہو گئے۔ وہ نمرود کے پاس خوراک لینے کے لئے آتے۔ نمرود کے پاس جب کوئی آدمی آتا تو وہ پوچھتا تیرا رب کون ہے اگر آدمی کہتا تو (میرا رب) ہے تو وہ خوراک دے دیتا۔ حضرت ابراہیم علیہ الصلوٰۃ والسلام تشریف لائے تو اس نے پوچھا آپ کا رب کون ہے؟ تو آپ نے جواب دیا میرا رب وہ ہے جو زندگی اور موت عطا کرتا ہے۔ تو نمرود نے آپ سے بحث و تہیج کی اور کوئی چیز عطا نہ کی۔ حضرت ابراہیم علیہ الصلوٰۃ والسلام واپس آگئے اور ریت کے ایک ڈھیر پر سے گزرے گھر والوں کو مطمئن کرنے کے لئے کچھ ریت اپنے سامان میں رکھ لی جب گھر پہنچے اپنا سامان رکھا اور سو گئے۔ آپ کی زوجہ سامان کی طرف گئیں، اسے کھولا تو وہ بہترین کھانے کی چیزیں تھیں۔ زوجہ نے اس میں سے آپ کے لئے کھانا تیار کیا اور آپ کو پیش کر دیا۔ آپ نے پوچھا یہ کھانا کہاں سے آیا؟ انہوں نے عرض کی اسی میں سے جو آپ لائے تھے۔ آپ نے اللہ تعالیٰ کی حمد کی۔

۳۔ یہ اَنَا اُخِي وَأُخِيَّتِي ظرف ہے اور فعل حاج کا بیان ہے یا سوال مقدر کے جواب میں جملہ مستانہ ہے۔ گویا یوں کہا گیا اس نے کیسے بحث کی؟ یہ ظرف حاج فعل کے متعلق ہے اور ایک قول یہ کیا گیا ہے کہ یہ اس کا بیان ہے یا جملہ مستانہ ہے۔ یہ ظرف ان اِنَّهُ اللّٰهُ الْمَلِكُ میں مصدر وقت کے معنی میں ہو تو اس کا بدل ہوگا۔



۴۰۔ حمزہ نے وقف اور وصل دونوں صورتوں میں ”یاء“ کے سکون کے ساتھ پڑھا ہے، اسی طرح رَبِّي الْفَوَاحِشُ، عَنْ ابْنِي الَّذِينَ يَتَكَبَّرُونَ، قُلْ لِعِبَادِيَ الَّذِينَ، وَاتَانِي الْكِتَابَ، وَمَسْنِي الضُّرِّ، وَعِبَادِيَ الصَّالِحُونَ، وَعِبَادِيَ الشُّكُورُ، وَمَسْنِي الشَّيْطَانُ، وَإِنْ أَرَادَنِي اللَّهُ اور أَنْ أَهْلَكَنِي اللَّهُ۔ ابن عامر اور کسائی رحمہم اللہ تعالیٰ نے لِعِبَادِيَ الَّذِينَ آمَنُوا اور ابن عامر نے ابْنِي الَّذِينَ میں موافقت کی ہے۔ دوسرے قراء نے تمام میں زبر پڑھی ہے۔

۴۱۔ نمرود نے حضرت ابراہیم علیہ الصلوٰۃ والسلام سے جو یہ سوال کیا تیرا رب کون ہے جس کی طرف تم ہمیں بلاتے ہو؟ تو حضرت ابراہیم علیہ السلام نے اس کے ساتھ اسے جواب دیا۔ حضرت ابراہیم علیہ الصلوٰۃ والسلام نے واجب الوجود صانع کے موجود ہونے پر ایسے آثار سے استدلال کیا جو کائنات میں مشاہدہ کئے جاتے ہیں۔ نمرود شاید دھریہ تھا، جس طرح دوسرے دھریئے کائنات کی چیزوں کو حادثہ کی پیداوار سمجھتے تھے، نمرود کا نظریہ بھی یہی تھا، وہ یہ بھی گمان کرتا تھا کہ ذوالعقول اپنے افعال کے خود خالق ہوتے ہیں جس طرح معتزلہ اور رافضیوں کا نقطہ نظر ہے۔ اس نے دو آدمیوں کو بلایا ان میں سے ایک کو قتل کر دیا اور دوسرے کو چھوڑ دیا۔

۴۲۔ نمرود نے کہا میں بھی نذیحہ کرتا ہوں اور مارتا ہوں، الف جب ہنجرہ متحرک کے ساتھ ملا ہو تو اہل مدینہ الف کو مد کے ساتھ پڑھتے ہیں باقی قاری الف کو حذف کر دیتے ہیں اور الف پر وقف کرتے ہیں (۲۱) جب حضرت ابراہیم علیہ الصلوٰۃ والسلام نے عام وقوع پذیر ہونے والے واقعات سے استدلال میں اس کی غبارت کو دیکھا تو آپ نے بعد والا کلام کیا۔

۴۳۔ یعنی اللہ تعالیٰ اسے مغرب سے لانے پر بھی قادر ہے یا جس طرح وہ چاہے اس پر قادر ہے۔

۴۴۔ اگر تو گمان کرتا ہے کہ تو جو چاہے اس کے کرنے پر قادر ہے تو سورج کو مغرب سے طلوع کیونکہ تمام ممکنات تخلیق میں برابر ہیں۔

۴۵۔ یعنی وہ متحیر اور دہشت زدہ ہو گیا اور لا جواب ہو گیا۔ جب نمرود نے یہ دیکھا کہ اگر حضرت ابراہیم علیہ الصلوٰۃ والسلام نے اپنے رب سے سورج مغرب سے لانے کا سوال کیا تو اللہ تعالیٰ سورج کو مغرب سے اسی طرح لائے گا جس طرح اللہ تعالیٰ نے ان پر آگ کو ٹھنڈک اور سلامتی بنا دیا۔

۴۶۔ اگر وہ تمام معجزات بھی دیکھ لیں، یہاں تک کہ وہ عذاب الیم کو دیکھ لیں کیونکہ اللہ تعالیٰ ظالم قوم کو ہدایت نہیں دیتا۔

أَوْ كَالَّذِي مَرَّ عَلَى قَرْيَةٍ وَهِيَ خَاوِيَةٌ عَلَى عُرُوشِهَا قَالَ أَنَّى يُحْيِي هَذِهِ اللَّهُ بَعْدَ مَوْتِهَا فَأَمَاتَهُ اللَّهُ مِائَةَ عَامٍ ثُمَّ بَعَثَهُ قَالَ كَمْ لَبِثْتَ قَالَ لَبِثْتُ يَوْمًا أَوْ بَعْضَ يَوْمٍ قَالَ بَلْ لَبِثْتَ مِائَةَ عَامٍ فَانظُرْ إِلَى طَعَامِكَ وَشَرَابِكَ لَمْ يَتَسَنَّهْ وَانظُرْ إِلَى حِمَارِكَ وَلِنَجْعَلَكَ آيَةً لِلنَّاسِ وَانظُرْ إِلَى الْعِظَامِ كَيْفَ نُنشِزُهَا ثُمَّ نَكْسُوهَا لِحْمًا فَلَمَّا تَبَيَّنَ لَهُ قَالَ أَعْلَمُ أَنَّ اللَّهَ عَلَى كُلِّ شَيْءٍ قَدِيرٌ ﴿۵۶﴾

”یا (کیا نہ دیکھا) اس شخص کو جو گزرا ایک بستی پر۔ دریاں حالیہ وہ گری پڑی تھی اپنی چھتوں کے بل سے کہنے لگے کیونکہ

زندہ کرے گا اسے اللہ تعالیٰ اس کے ہلاک ہونے کے بعد سے سومرہ رکھا اسے اللہ تعالیٰ نے سو سال تک سے پھر زندہ کیا

اسے ۵۰ فرمایا کتنی مدت تو یہاں ٹھہرا ہلا۔ اس نے عرض کی میں ٹھہرا ہوں گا ایک دن یا دن کا کچھ حصہ بے اللہ نے فرمایا نہیں بلکہ ٹھہرا رہا تو سو سال اب (ذرا) دیکھ اپنے کھانے اور اپنے پینے (کے سامان) کی طرف یہ باسی نہیں ہوا۔ اور دیکھ اپنے گدھے کی طرف ۹ اور یہ سب اس لئے کہ ہم بنائیں تجھے نشان لوگوں کے لئے اور دیکھ ان ہڈیوں کو! کہ ہم کیسے جوڑتے ہیں انہیں ۱۲ پھر (کیسے) ہم پہناتے ہیں انہیں گوشت ۱۳ پھر جب حقیقت روشن ہوگئی اس کے لئے ۱۴ (تو) اس نے کہا میں جان گیا ہوں کہ بے شک اللہ تعالیٰ ہر چیز پر قدرت رکھتا ہے ۱۵۔“

۱۔ قریۃ سے مراد بیت المقدس یا ہرقل کا عبادت خانہ ہے۔ اس قصہ کا ہم عنقریب ذکر کریں گے۔ اس میں کاف تشبیہ زائدہ ہے، اسم موصول الذی حاج پر معطوف ہے۔ محمد بن اسحاق رحمۃ اللہ علیہ نے روایت کیا ہے کہ گزرنے والے حضرت ارمیاء یا حضرت خضر علیہ الصلوٰۃ والسلام تھے۔ حاکم نے حضرت علی شیر خدا رضی اللہ تعالیٰ عنہ سے اسحاق بن بشر رحمۃ اللہ علیہ نے عبد اللہ بن سلام اور ابن عباس رضی اللہ تعالیٰ عنہما سے نقل کیا ہے کہ وہ حضرت عزیر علیہ السلام تھے (۱) مجاہد رحمۃ اللہ علیہ کا کہنا ہے کہ گزرنے والا ایک کافر تھا جسے موت کے بعد دوبارہ اٹھائے جانے پر شک تھا (۲) لیکن مجاہد رحمۃ اللہ علیہ کا قول کوئی اہمیت نہیں رکھتا کیونکہ کافر اس عزت کا مستحق نہیں۔ اگر یہ کہا جائے جب اس نے موت کے بعد دوبارہ زندہ کئے جانے کا منظر دیکھا تو وہ ایمان لے آیا ہم کہیں گے۔ یہ ایمان بالغیب نہیں تو اس کی کوئی اہمیت نہیں۔ ان دونوں قصوں کو اکٹھے ذکر کیا، اس لئے کہ دونوں تعجب انگیز ہیں اگرچہ ایک میں دعویٰ ربوبیت نہیں، جو شخص ہر لمحہ اپنے عجز کو دیکھتا ہے اس کے لئے اللہ تعالیٰ کے حکم سے موت کے بعد حیات کا تصور زیادہ تعجب کا باعث ہوگا، جبکہ یہ عام ہے جس طرح تم مشاہدہ کرتے ہو کہ نطفہ انسان بن جاتا ہے، بیج درخت بن جاتا ہے وغیرہ۔

۲۔ اس ویران (بستی) کی دیواریں گری ہوئی تھیں، یعنی پہلے ان کے چھت گرے پھر دیواریں گریں۔

۳۔ یہ کلام انہوں نے اس کے زندہ کرنے کی طلب اور تمہنی کے طور پر کی، کیونکہ عادیۃ اس کا زندہ کرنا بعید ہے۔ ساتھ ہی ساتھ وہ اپنے آپ کو اس مقام سے فروتر جانتے تھے کہ ان کی دعا قبول ہوگی۔ محمد بن اسحاق رحمۃ اللہ علیہ نے وہب بن منبہ رحمۃ اللہ علیہ سے جو واقعہ نقل کیا ہے وہ یہ ہے کہ اللہ تعالیٰ نے ارمیاء علیہ السلام کو ناشیہ بن اموص جو بنی اسرائیل کا بادشاہ تھا، کے پاس بھیجا کہ وہ اپنے معاملہ کو درست کرے وہ ایک نیک حاکم تھا۔ حضرت ارمیاء علیہ السلام اس کے پاس اللہ تعالیٰ کے احکام لاتے بنی اسرائیل میں گناہ بہت زیادہ ہو گئے۔ اللہ تعالیٰ نے ارمیاء علیہ السلام کی طرف وحی فرمائی میں انہیں آزمائش میں ڈالوں گا، ایک جابر مسلط کروں گا اور ان کی اکثریت کو ہلاک کر دوں گا۔ حضرت ارمیاء علیہ السلام رونے لگے، اللہ تعالیٰ نے وحی کی میں انہیں اس وقت تک ہلاک نہ کروں گا جب تک تو نہ کہے گا تو حضرت ارمیاء علیہ السلام خوش ہو گئے۔ بنی اسرائیل تین سال تک اسی طرح رہے ان میں نافرمانی اور سرکشی کا اضافہ ہی ہوتا گیا۔ جب وقت مقررہ آچکا بادشاہ نے انہیں توبہ کرنے کو کہا۔ انہوں نے توبہ نہ کی۔ بخت نصر اپنے لاتعداد لشکر کے ساتھ بابل سے بیت المقدس کی طرف چلا۔ بنی اسرائیل کا بادشاہ خوفزدہ ہو گیا۔ حضرت ارمیاء علیہ السلام نے کہا اللہ تعالیٰ نے میرے ساتھ جو وعدہ کیا ہے مجھے اس پر اعتماد ہے۔ اللہ تعالیٰ نے ایک فرشتہ بنی اسرائیل کے آدمی کی شکل میں حضرت ارمیاء علیہ السلام کے پاس بھیجا۔ عرض کی میں آپ سے اپنے اہل کے بارے فتویٰ لینا چاہتا ہوں، میں ان کے ساتھ ہمیشہ حسن سلوک کرتا ہوں، وہ میرے ساتھ مزید ناراض ہوتے



ہیں فرمایا تو احسان جاری رکھ، ان سے صلہ رحمی کر، تجھے بھلائی کی بشارت ہے۔ پھر چند دن کے بعد فرشتہ اسی انسان کی صورت میں آیا اور پہلے کی طرح اپنے اہل کے بارے گزارش کی۔ حضرت ارمیاء علیہ السلام نے بھی اسے سابقہ جواب دیا۔ پھر کچھ عرصہ کے بعد جب بخت نصر نے بیت المقدس کا محاصرہ کر لیا۔ حضرت ارمیاء علیہ السلام بیت المقدس کی دیوار پر بیٹھے تھے اور بنی اسرائیل کا بادشاہ آپ سے کہہ رہا تھا اللہ تعالیٰ نے آپ علیہ السلام سے جو وعدہ کیا تھا وہ کہاں ہے؟ وہی فرشتہ اسی انسان کی صورت میں حاضر ہوا اور اپنے گھر والوں کے بارے شکایت کی۔ حضرت ارمیاء علیہ السلام نے فرمایا کیا اب بھی وہ وقت نہیں آیا کہ وہ اس چیز سے رک جائیں جس میں وہ منہمک تھے۔ فرشتے نے عرض کی اے اللہ کے نبی آج تک مجھے ان کی طرف سے جو تکلیفیں پہنچیں میں نے ان پر صبر کیا۔ انہوں نے اب ایک ایسا عمل کیا جو اللہ تعالیٰ کی ناراضگی کا باعث ہے۔ پس میں اللہ تعالیٰ کے لئے ان پر غضبناک ہوا۔ اب میں آپ کو اس اللہ کا واسطہ دیتا ہوں جس نے تجھے حق کے ساتھ مبعوث کیا کہ تو ان کے حق میں بددعا کرے کہ اللہ تعالیٰ انہیں ہلاک کر دے۔ تو حضرت ارمیاء علیہ السلام نے یوں دعا کی اے آسمانوں اور زمینوں کے مالک اگر انہوں نے ایسا عمل کیا ہے جس پر تو خوش نہیں تو انہیں ہلاک کر دے۔ تو اللہ تعالیٰ نے بجلی بھیجی جس سے قربانی کی جگہ جل گئی اور ساتوں دروازے زمین میں دھنس گئے۔ تو حضرت ارمیاء علیہ السلام یوں گویا ہوئے اے میرے رب تیرا وعدہ کہاں ہے؟ تو ندا آئی انہیں یہ عذاب آپ کی دعا سے ہی تو آیا ہے۔ تو حضرت ارمیاء علیہ السلام کو اس وقت علم ہوا کہ وہ سائل تو اللہ تعالیٰ کا بھیجا ہوا تھا۔ تو حضرت ارمیاء علیہ السلام وحشی جانوروں کے ساتھ جا ملے۔ بخت نصر نے بیت المقدس کو تباہ ویرباد کر دیا، شام کو روند ڈالا، بنی اسرائیل کو قتل کیا اور انہیں قیدی بنا لیا۔ یہ وہ پہلا عذاب تھا جو اللہ تعالیٰ نے بنی اسرائیل کے ظلم کے باعث ان پر نازل کیا۔ جب بخت نصر اس مہم سے فارغ ہونے کے بعد بابل کی طرف لوٹا تو حضرت ارمیاء علیہ السلام ایک دراز گوش پر سوار ہو کر بیت المقدس آئے۔ آپ علیہ السلام کے پاس انگوروں کا رس مشکیزہ میں اور ایک ٹوکری میں انجیر تھا۔ جب آپ علیہ السلام بیت المقدس پہنچے۔ اس کی تباہی و بربادی کو دیکھا، عرض کی اللہ تعالیٰ انہیں موت کے بعد کیسے زندہ کرے گا؟ یہاں انتی متی کے معنی میں ہو کر ظرف ہے یا کیف کے معنی میں ہو کر حال ہے۔ پھر حضرت ارمیاء علیہ السلام نے اپنی سواری رسی کے ساتھ باندھی۔ اللہ تعالیٰ نے ان پر نیند کو مسلط کر دیا۔

سید سعید بن منصور رحمۃ اللہ علیہ نے حضرت حسن اور ابن ابی حاتم نے قتادہ رحمۃ اللہ علیہ سے روایت کیا ہے کہ وہ میت کی حیثیت سے سو سال تک یوں ہی رہے۔ آپ علیہ السلام کا دراز گوش، انگور کا رس اور انجیر آپ علیہ السلام کے پاس ہی رہے، اللہ تعالیٰ نے آنکھوں کو انہیں دیکھنے سے روک دیا۔ پس کوئی آنکھ نہ دیکھ سکی جب ان کی موت کو ستر سال (۱) گزر چکے تو اللہ تعالیٰ نے فارس کے بادشاہوں میں سے ایک بادشاہ کی طرف ایک فرشتہ بھیجا بادشاہ کو نوشک کہتے۔ فرشتہ نے بادشاہ سے کہا اللہ تعالیٰ تجھے حکم دیتا ہے کہ تو بیت المقدس کو آباد کرے، یہاں تک کہ وہ پہلے کی طرح آباد ہو جائے۔ وہ اس کی تعمیر کرانے لگا۔ اللہ تعالیٰ نے بخت نصر کو ایک مچھر کے ذریعے ہلاک کر دیا، وہ مچھر اس کے دماغ میں داخل ہو گیا تھا۔ اللہ تعالیٰ نے باقی ماندہ اسرائیلوں کو نجات عطا فرمائی اور سب کو بیت المقدس اور اس کے گرداگرد کے علاقوں میں لوٹا دیا۔ اب ان اسرائیلوں نے بیت المقدس کی تیس سال تک تعمیر کی، یہاں تک کہ وہ پہلے سے بھی خوبصورت ہو گیا، پھر اللہ تعالیٰ نے حضرت ارمیاء علیہ السلام کو زندہ کیا۔

یہ ان کی بعثت سورج کے غروب ہونے سے پہلے ہوئی۔ اللہ تعالیٰ نے ایک فرشتہ ان کی طرف بھیجا۔

۱۷ فرشتے نے آپ علیہ السلام سے پوچھا آپ علیہ السلام کتنے عرصہ اس حال میں رہے، جب حضرت ارمیاء علیہ السلام نے گمان کیا کہ جس دن وہ سوئے تھے اس دن کا سورج غروب ہو چکا تھا۔

۱۸ تو کہا میں ایک دن اس حالت میں رہا پھر جب سورج کی طرف متوجہ ہوئے تو سورج کو باقی دیکھا تو کہا یا دن کا کچھ حصہ تو فرشتے نے کہا۔

۱۹ بلکہ تم تو سو سال اس حالت میں رہے اپنے کھانے کو دیکھو، یعنی انجیر اور انگور کا رس جو وہ متغیر نہیں ہوا۔ انجیر کی حالت یہ تھی گویا ابھی اسے درخت سے کاٹا گیا ہے۔ انگور کا رس یوں تازہ تھا گویا ابھی اسے نچوڑا گیا ہے۔ کسائی رحمۃ اللہ علیہ کا کہنا ہے گویا اس پر سالوں کا گزر نہیں ہوا۔ حمزہ، کسائی، اور یعقوب رحمہم اللہ تعالیٰ نے وصل کی صورت میں لم یسنن "ہ" کے بغیر اور وقف کی صورت میں ہ کے ساتھ پڑھا ہے۔ یہی صورت "فَبِهَذَا هُمْ اَقْتَدُوا" کی ہے۔ باقی قراء نے وصل اور وقف دونوں صورتوں میں ہ کے ساتھ پڑھا ہے، جس نے وصل کی صورت میں ہ کو حذف کیا ہے اس نے اسے زائد صلہ بنایا ہے اور جس نے ثابت رکھا ہے اسے اصل یہ بنایا ہے۔ علماء کہتے ہیں یہ لفظ سنہ سے مشتق ہے، اگر اس کا لام کلمہ ہا ہو تو یہ اصل یہ ہوگا تو اس کی اصل سنہ تہ ہوگی کیونکہ اس کی تصغیر سنیہ تہ آتی ہے۔ اس سے مسانہتہ کا لفظ بھی آتا ہے اگر اس کا لام کلمہ واؤ ہو تو ہاء سکتے کے لئے ہوگی تو واؤ کو متحرک ماقبل مفتوح ہونے کی بناء پر الف سے بدل دیا گیا، پھر حالت جزمی میں الف کو حذف کر دیا اور وقف میں ہاء کا اضافہ کر دیا۔ ایک قول یہ کیا گیا ہے کہ اس کی اصل لم یسنن ہے جو حماء مسنون سے مشتق ہے، اس کے تیسرے نون کو حرف علت سے بدل دیا، جس طرح دشہا میں تیسری سین کو حرف علت سے بدل دیا۔ ضمیر واحد اس لئے ذکر کی کیونکہ طعام اور شراب ایک جنس سے تعلق رکھتے ہیں۔

۲۰ اپنے دراز گوش کو دیکھو۔ آپ علیہ السلام نے اسے دیکھا۔ ایک قول یہ کیا گیا کہ آپ علیہ السلام نے اسے اسی طرح کھڑا دیکھا جس طرح آسے باندھا تھا کہ اس نے سو سال تک کچھ کھایا یا پیا نہیں، اس کے گلے میں رسی بالکل نئی دیکھی جس میں کوئی تبدیلی نہ ہوئی تھی۔ ایک قول یہ کیا گیا ہے کہ آپ علیہ السلام نے اپنی سواری کو مردہ حالت میں پایا جس کی ہڈیاں گل سڑ چکی تھیں۔ اللہ تعالیٰ نے ایک ہوا بھیجی تو وہ میدانی اور پہاڑی علاقے سے اس کی ہڈیاں لے آئی۔ جنہیں پرندے اور درندے دور لے گئے تھے تو وہ سب جمع ہو گئیں۔ میری رائے میں دوسرا غالب قول یہ ہے اس کے اوپر انظر کے کلمہ کا تکرار دلالت کرتا ہے اگر دراز گوش پہلی حالت پر ہی باقی رہتا جس طرح طعام اور شراب تھا تو کلام یوں ہوگی فَاَنْظُرْ اِلَى طَعَامِكَ وَ شَرَابِكَ۔

۲۱ موت کے بعد دوبارہ زندگی پر اسے لوگوں کے لئے نشانی بناو۔ ایک قول یہ کیا گیا ہے کہ یہاں واؤ زائدہ ہے۔ فراء نے کہا واؤ اس لئے داخل ہوئی کہ اس بات پر دلالت کرے کہ یہ کلام فعل مقدر کے متعلق ہے، تو پھر کلام یوں ہوگی وَفَعَلْنَا ذَلِكَ لِتَجْعَلَكَ اٰیۃً۔

۲۲ یعنی ہمارے ہڈیوں کو دیکھو۔ یہ اسی صورت میں ہو سکتا ہے کہ وہ پہلے ہلاک ہوا ہو۔ اکثر مفسرین نے یہی قول کیا ہے۔ ایک قول یہ کیا گیا اس سے مراد ان کی اپنی ہڈیاں ہیں کہ اللہ تعالیٰ نے پہلے ان کی آنکھ اور سر کو زندہ کیا جبکہ آپ کا سارا جسم مردہ تھا، وہ سفید بکھری ہوئی ہڈیاں بن چکا تھا۔ اس قول کو حضور ﷺ کا یہ ارشاد درک دیتا ہے۔ "اللہ تعالیٰ نے زمین پر انبیاء کے اجساد کو حرام کر دیا ہے۔" (۱)

۲۳ حجاز اور بصرہ کے قراء نے اسے نُنشِرْ ہا پڑھا ہے۔ اس کا معنی ہے ہم اسے زندہ کرتے ہیں اللہ تعالیٰ نے ارشاد فرمایا هُمْ اِذَا شِئُوا



اِنَّشَرَّهٗ پھر جب وہ چاہے گا اسے زندہ کرے گا اور وَ اِلَيْهِ النُّشُورُ اور اس کی طرف اٹھنا ہے۔ دوسرے قراء نے اسے ”ز“ کے ساتھ پڑھا ہے، یعنی ہم اسے زمین سے اٹھائیں گے، بعض کو بعض سے ملائیں گے۔ کیف ترکیب کلام میں نشز سے محل نصب میں ہے اور مکمل جملہ عظام سے حال ہے۔

۱۳ جب اللہ تعالیٰ نے ہڈیوں پر گوشت اور خون چڑھا دیا تو وہ زندہ ہو گیا۔ یا وہ ایسا گدھا ہو گیا جس میں روح نہیں تھی۔ فرشتے نے اس میں پھونک ماری تو گدھا کھڑا ہو گیا۔ اس نے اللہ تعالیٰ کے حکم سے آواز نکالی۔ آیت کریمہ میں تقدیم اور تاخیر ہے۔ تقدیر کلام یوں ہے ”فرمایا بلکہ تو سو سال تک رہا ہم نے تجھے موت عطا کی، پھر ہم نے تمہیں زندگی دی۔ پس آپ علیہ السلام اپنے کھانے اور مشروب کو دیکھیں وہ خراب نہیں ہوا، اپنے گدھے کو دیکھو، اور ہڈیوں کو دیکھو ہم کیسے انہیں زندہ کر دیتے ہیں، پھر ہم اسے گوشت پہناتے ہیں۔ ہم نے یہ اس لئے کیا تاکہ ہم آپ کو لوگوں کے لئے ایک نشانی بنادیں۔“

۱۴ جوان کے ساتھ ہوا جب وہ واضح ہو گیا۔

۱۵ تو اس بندے نے کہا میں جانتا ہوں اللہ ہر چیز پر قادر ہے۔ جمہور قراء نے اَعْلَمُ واحد متکلم فعل مضارع کا صیغہ پڑھا ہے۔ حمزہ اور کسائی رحمہما اللہ تعالیٰ نے امر کا صیغہ پڑھا ہے۔ اس صورت میں قائل فرشتہ یا اللہ تعالیٰ کی ذات ہوگی یا وہ بندہ اپنے آپ سے خطاب کر رہا ہوگا۔ ایک قول یہ کیا گیا ہے بخت نصر نے جب بیت المقدس کو تباہ و برباد کیا اور بنی اسرائیل کے قیدیوں کے ساتھ بابل آیا ان قیدیوں میں حضرت عزیر، حضرت دانیال اور حضرت داؤد علیہم السلام کے خاندان کے لوگ بھی تھے۔ جب حضرت عزیر علیہ السلام کو بابل سے نجات ملی تو اپنے گدھے پر سوار ہو کر چل پڑے، یہاں تک کہ درجلہ کے کنارے شام کے بادشاہ کے عبادت خانہ میں اترے۔ پوری بستی میں پھرے کسی ایک کو بھی نہ دیکھا، اس کے تمام درخت پھلوں سے لدے ہوئے تھے۔ آپ علیہ السلام نے پھل کھائے، انگوروں کا رس نچوڑا کر پیا، باقی ماندہ پھل اپنی نوجگری میں رکھا اور باقی ماندہ رس مشکیزہ میں جب آپ علیہ السلام نے بستی کی بربادی اور مکینوں کی ہلاکت کو دیکھا کہا اللہ تعالیٰ ان کی ہلاکت کے بعد انہیں کیسے زندہ کرے گا۔ قتادہ رحمۃ اللہ علیہ نے کعب رحمۃ اللہ علیہ سے ضحاک رحمۃ اللہ علیہ نے ابن عباس رضی اللہ عنہ، سدی رحمۃ اللہ علیہ نے مجاہد رحمۃ اللہ علیہ سے اور وہ حضرت عبد اللہ بن عباس رضی اللہ عنہ سے، نیز ابن عساکر رحمۃ اللہ علیہ نے حضرت عبد اللہ بن عباس رضی اللہ عنہ سے نقل کیا ہے جب اللہ تعالیٰ نے حضرت عزیر علیہ السلام کو سو سال تک موت عطا کئے رکھی، پھر جب زندہ کیا تو آپ علیہ السلام گدھے پر سوار ہوئے اور اپنے محلہ میں آئے، آپ علیہ السلام لوگوں اور گھروں کو نہ پہچان سکے، اسی طرح لوگ بھی آپ علیہ السلام کو نہ پہچان سکے۔ آپ علیہ السلام اپنے گمان کے مطابق اپنے گھر آئے۔ وہاں ایک نابینا معذور عورت موجود تھی جس کی عمر ایک سو بیس سال ہو چکی تھی۔ یہ حضرت عزیر علیہ السلام کی لونڈی تھی۔ جب حضرت عزیر علیہ السلام اس کے پاس سے گئے تھے تو اس وقت اس کی عمر بیس سال تھی۔ حضرت عزیر علیہ السلام نے اس سے پوچھا کیا یہ عزیر کا گھر ہے عورت نے جواب دیا جی ہاں۔ عورت نے کہا میں نے تو اتنے عرصہ سے کسی کو عزیر کا ذکر کرتے ہوئے نہیں سنا۔ آپ علیہ السلام نے فرمایا میں عزیر ہوں، مجھے اللہ تعالیٰ نے سو سال تک موت عطا کئے رکھی پھر دوبارہ مجھے زندہ کیا کیونکہ عزیر مستجاب الدعوات تھے۔ عورت نے کہا اگر تم عزیر علیہ السلام ہی ہو تو اللہ تعالیٰ سے دعا کرو کہ وہ میری بینائی واپس کر دے۔ آپ علیہ السلام نے اپنا ہاتھ اس کی آنکھوں پر پھیرا تو اس کی آنکھیں صحیح ہو گئیں۔ آپ علیہ السلام نے اس کا ہاتھ پکڑا اور فرمایا اللہ تعالیٰ کے حکم کے ساتھ

کھڑی ہو جا تو وہ تندرست ہو کر کھڑی ہو گئی۔ جب اس نے حضرت عزیر علیہ السلام کو دیکھا تو پہچان گئی۔ اس نے کہا میں گواہی دیتی ہوں کہ تم عزیر ہو، وہ بنی اسرائیل کی طرف گئی جبکہ وہ اپنی مجالس میں بیٹھے ہوئے تھے۔ حضرت عزیر علیہ السلام کا بیٹا سو سال کا بوڑھا ہو چکا تھا۔ آپ علیہ السلام کی اولاد میں بوڑھے مرد اور بوڑھی عورتیں تھیں۔ جبکہ حضرت عزیر علیہ السلام کے سر اور داڑھی کے بال سیاہ تھے۔ اس عورت نے کہا یہ عزیر علیہ السلام ہیں۔ لوگوں نے اس عورت کی تکذیب کی۔ اس عورت نے کہا میں فلاں عورت ہوں جو تمہاری لونڈی ہے۔ انہوں نے میرے لئے اللہ تعالیٰ سے دعا کی، اللہ تعالیٰ نے میری بیٹائی لونادی اور میرے پاؤں کو ٹھیک کر دیا۔ ان کا گمان یہ ہے کہ اللہ تعالیٰ نے سو سال تک انہیں موت عطا کئے رکھی پھر دوبارہ اٹھایا لوگ اٹھ کھڑے ہوئے۔ ان کے بیٹے نے کہا ان کے والد کے دونوں کندھوں کے درمیان شامہ سوداء (ہلالی شکل کا کالا مسہ) تھا۔ اس نے آپ علیہ السلام کے کندھوں سے کپڑا ہٹایا، وہ عزیر علیہ السلام ہی تھے۔ سدی اور کلبی رحمہما اللہ تعالیٰ نے کہا جب حضرت عزیر علیہ السلام اپنی قوم کی طرف پلٹے۔ بخت نصر نے تورات کو جلا دیا تھا۔ حضرت عزیر علیہ السلام تورات کے جلنے پر رونے لگے۔ ایک فرشتہ آپ علیہ السلام کے پاس برتن میں پانی لایا، آپ علیہ السلام کو پلایا، تورات آپ علیہ السلام کے سینے میں مثبت ہو گئی۔ آپ علیہ السلام بنی اسرائیل کی طرف لوٹے جبکہ اللہ تعالیٰ نے تورات آپ علیہ السلام کو سکھادی اور نبی کی حیثیت سے مبعوث کیا۔ فرمایا میں عزیر علیہ السلام ہوں۔ لوگوں نے آپ علیہ السلام کی تصدیق نہ کی۔ آپ علیہ السلام نے حافظہ سے انہیں تورات املاء کرادی۔ لوگ کہنے لگے تورات کے جانے کے بعد اللہ تعالیٰ کسی کے دل میں تورات نہیں رکھتا مگر وہ اس کا بیٹا ہو، تو انہوں نے کہا عزیر بن اللہ۔ اس کا قصہ سورہ توبہ میں آئے گا۔ ان شاء اللہ۔ (1)

وَإِذْ قَالَ إِبْرَاهِيمُ رَبِّ أَرِنِي كَيْفَ تُحْيِي الْمَوْتَىٰ ۖ قَالَ أَوَلَمْ تُؤْمِنْ ۖ قَالَ بَلَىٰ وَلَٰكِن لِّيَطْمَئِنَّ قَلْبِي ۖ قَالَ فَخُذْ أَرْبَعَةً مِّنَ الطَّيْرِ فَصُرْهُنَّ إِلَيْكَ ثُمَّ اجْعَلْ عَلَىٰ كُلِّ جَبَلٍ مِّنْهُنَّ جُزْءًا ثُمَّ ادْعُهُنَّ يَأْتِيَنَّكَ سَعْيًا ۖ وَاعْلَمَنَّ أَنَّهُ اللَّهُ عَزِيزٌ حَكِيمٌ ﴿٢٦﴾

”اور یاد کرو جب عرض کی ابراہیم نے اے میرے پروردگار دکھا مجھے کہ تو کیسے زندہ فرماتا ہے مردوں کو۔ فرمایا اے ابراہیم کیا تم اس پر یقین نہیں رکھتے عرض کی ایمان تو ہے لیکن (یہ سوال اس لئے ہے) تاکہ مطمئن ہو جائے میرا دل سے فرمایا تو پکڑے چار پرندے سے پھر مانوس کر لے انہیں اپنے ساتھ پھر رکھ دے ہر پہاڑ پر ان کا ایک ایک ٹکڑا پھر بلا انہیں چلے آئیں گے تیرے پاس دوڑتے ہوئے اور جان لے یقیناً اللہ تعالیٰ سب پر غالب بڑا دادا ہے۔“

۱۔ حسن، قتادہ، عطاء خراسانی اور ابن جریج رحمہم اللہ تعالیٰ نے کہا۔ اس سوال کا سبب یہ تھا کہ ساحل پر گدھے کا ایک ڈھانچہ پڑا تھا جب سمندر میں مد (۱) ہوتا تو سمندر کے جانور اسے کھاتے اور جب جزر (ب) ہوتا تو درندے اور پرندے اسے کھاتے۔ حضرت ابراہیم علیہ السلام نے اسے دیکھا تو متعجب ہوئے۔ عرض کی اے رب میں جانتا ہوں کہ تو سمندر اور خشکی سے جمع کرے گا، مجھے دکھا تو کیسے زندہ فرماتا ہے تاکہ میں اپنی آنکھوں سے دیکھوں میرے یقین میں اضافہ ہو (2) ایک قول یہ کیا گیا ہے کہ جب نمرود نے کہا میں بھی

(۱) ب) مد و جزر عام اصطلاح ہے جب پانی کناروں کی طرف پھیلتا ہے تو اسے مد کہتے ہیں اور جب سٹ جاتا ہے تو اسے جزر کہتے ہیں۔

1- تفسیر بغوی، جلد 1 صفحہ 372-73 (فکر) 2- تفسیر بغوی، جلد 1 صفحہ 373-74 (فکر)



زندہ کرتا ہوں اور موت دیتا ہوں، ایک آدمی کو قتل کرادیا اور ایک کو آزاد کردیا۔ حضرت ابراہیم علیہ السلام نے فرمایا اللہ تعالیٰ موت عطا کرنے کے بعد زندہ کرتا ہے۔ نمرود نے کہا تو نے خود دیکھا ہے، تو آپ ہاں نہ کہہ سکے۔ اس وقت آپ نے رب سے سوال کیا کہ اللہ تعالیٰ اسے مردوں کو زندہ کرنا دکھائے، تاکہ بعد میں اگر کوئی کہے کہ تو نے دیکھا ہے تو میں ہاں کہہ سکوں۔ حضرت سعید بن جبیر رحمۃ اللہ علیہ نے کہا جب اللہ تعالیٰ نے حضرت ابراہیم علیہ السلام کو ظلیل بنایا تو اللہ تعالیٰ کے حکم کے ساتھ موت کا فرشتہ حضرت ابراہیم علیہ السلام کی خدمت میں حاضر ہوا تاکہ انہیں اس کی بشارت دے۔ فرشتہ نے آپ علیہ السلام کو بشارت دی۔ حضرت ابراہیم علیہ السلام نے پوچھا اس کی علامت کیا ہے؟ فرشتہ نے کہا اللہ تعالیٰ تیری دعا کو قبول کرے گا اور تیرے سوال کرنے پر مردوں کو زندہ کرے گا، تو حضرت ابراہیم علیہ السلام نے یہ سوال کیا۔

۳۔ اللہ تعالیٰ نے فرمایا کیا تو ایمان نہیں رکھتا کہ میں موت دینے کے بعد دوبارہ زندہ کرنے پر قادر ہوں۔ اللہ تعالیٰ نے یہ ارشاد فرمایا جبکہ اسے علم تھا کہ بندوں میں سے یہ سب سے مضبوط ایمان والے ہیں تاکہ جو جواب اس نے دیا وہ جواب دے اور سننے والے اسے جان لیں۔

۴۔ تاکہ میری بصیرت اور اطمینان قلب میں اضافہ ہو جب میرا مشاہدہ وحی اور استدلال کے ساتھ ملے۔ یا اس کا مفہوم یہ ہے تاکہ میرا دل اس سے مطمئن ہو کہ تو نے مجھے اپنا دوست بنایا اور میری دعا کو قبول کیا۔ حضرت ابو ہریرہ رضی اللہ تعالیٰ عنہ سے مروی ہے کہ رسول اللہ ﷺ نے فرمایا ہم حضرت ابراہیم علیہ السلام سے زیادہ شک کرنے کے حقدار ہیں۔ جب آپ نے کہا: وَإِذْ قَالَ إِبْرَاهِيمُ رَبِّ اجْعَلْ لِي كَيْفَ تَنْحِي الْمَوْتِ الْآخِرَةَ (پروردگار! دکھا مجھے تو کیسے زندہ فرماتا ہے مردوں کو اور یاد کرو جب عرض کی ابراہیم نے اے میرے) اور اللہ تعالیٰ حضرت لوط علیہ السلام پر رحم فرمائے، وہ قوی سہارے کی پناہ میں تھے۔ اگر میں اتنی دیر قید میں رہتا جتنا عرصہ حضرت یوسف قید میں رہے تھے تو میں دعوت دینے والے کی دعوت کو قبول کر لیتا، متفق علیہ (1) علماء کی اس مقام پر بحث ہے۔ اسماعیل بن یحییٰ مغزنی نے کہا نبی کریم ﷺ نے شک کیا نہ ہی حضرت ابراہیم علیہ السلام نے اللہ تعالیٰ کی اس قدرت میں شک کیا کہ کیا وہ مردوں کو زندہ کر سکتا ہے؟ انہوں نے شک اس میں کیا کہ اللہ تعالیٰ ان کی عرضداشت کو شرف قبولیت سے نوازے گا جو انہوں نے عرض کیا؟ اس قول کی تائید اللہ تعالیٰ کا یہ ارشاد: قَالَ أَوْلَمْ تُؤْمِنُوا بِمَا نَقُلُ قَالَ بَلَىٰ وَفَكِن لَّيْسَ بِكَلِمَاتٍ لَّا يَحْكُمُ اللَّهُ عَلَيْهَا وَلَمْ نُلَاقِ اللَّهَ تَعَالَىٰ فَمَا كُنَّا مِنَ الْمَدْمُونِينَ (اے ابراہیم) کیا تم ایمان نہیں رکھتے عرض کی ایمان تو ہے لیکن یہ سوال اس لئے ہے تاکہ مطمئن ہو جائے میرا دل) نہیں کرتا۔ امام ابوسلیمان خطابی رحمۃ اللہ علیہ نے کہا حدیث میں حضور ﷺ کا اپنی ذات یا حضرت ابراہیم علیہ السلام پر شک کا اعتراف نہیں، بلکہ دونوں سے شک کی نفی ہے۔ اس کا معنی یہ ہے جب میں اس میں شک نہیں کرتا تو حضرت ابراہیم علیہ السلام تو بدرجہ اولیٰ اس میں شک نہیں کرتے۔ حضور ﷺ نے یہ قول تو واضح اور کسر نفسی کے طور پر فرمایا یہی مفہوم اس ارشاد کا بھی ہے اگر میں اتنی دیر قید میں رہتا جتنا حضرت یوسف علیہ السلام رہے تو میں دعوت کو قبول کر لیتا۔ اس میں اس بات کی خبر دینا ہے کہ حضرت ابراہیم علیہ السلام کی طرف سے سوال شک کی بناء پر نہ تھا، بلکہ مشاہدہ کے ذریعے علم میں زیادتی کے لئے تھے، کیونکہ مشاہدہ ایسی معرفت اور اطمینان عطا کرتا ہے جو استدلال عطا نہیں کرتا (2) حضور ﷺ کا فرمان خبر مشاہدہ جیسی نہیں اللہ تعالیٰ نے موسیٰ علیہ السلام کو خبر دی کہ ان کی قوم پھڑے کی پوجا کرنے لگی ہے لیکن انہوں نے تختیاں نہ پھینکی مگر جب خود

دیکھا تو تختیاں پھینکیں دیں تو وہ ٹوٹ گئیں (1) اسے امام احمد اور طبرانی رحمہما اللہ تعالیٰ نے سند صحیح کے ساتھ حضرت عبداللہ بن عباس رضی اللہ عنہ سے نقل کیا ہے۔ طبرانی رحمۃ اللہ علیہ نے انس رحمۃ اللہ علیہ سے، خطیب رحمۃ اللہ علیہ نے حضرت ابو ہریرہ رضی اللہ عنہ سے سند حسن کے ساتھ نقل کیا ہے۔ اس میں حضرت موسیٰ کا ذکر نہیں۔ ایک قول یہ کیا گیا جب یہ آیت نازل ہوئی، ایک قوم نے کہا حضرت ابراہیم علیہ السلام نے شک کیا ہمارے نبی نے شک نہیں کیا تو رسول اللہ ﷺ نے تو اضع اور حضرت ابراہیم علیہ السلام کو مقدم جانتے ہوئے یہ ارشاد فرمایا (2) میں یہ کہتا ہوں کہ یہ قول اور حدیث کا یہ معنی بیان کرنا ضعیف ہے کیونکہ حضرت ابراہیم علیہ السلام سے شک کی نفی تو اللہ تعالیٰ کے کلام سے ثابت ہے کیونکہ فرمایا کیوں نہیں لیکن تاکہ میرا دل مطمئن ہو جائے، تو یہ کیسے کہا جاسکتا ہے کہ حضرت ابراہیم علیہ السلام نے شک کیا۔ اس وہم کو دور کرنے کی ضرورت ہی کیا ہے؟ میرے نزدیک سچی بات وہ ہے جو صوفیاء کرام نے کہی، سلوک میں اہل اللہ کے دو مقام ہیں۔ 1۔ مقام عروج وہ صفات بشریہ سے خلاصی اور صفات ملکیہ و قدسیہ اپنانا ہے۔ حضور ﷺ کا یہ ارشاد اس مقام کی وضاحت کرتا ہے جو آپ ﷺ نے وصال کے روز رکھنے سے منع کرنے پر فرمایا ”میں تمہاری طرح نہیں ہوں میں اپنے رب کے ہاں رات گزارتا ہوں، وہی مجھے کھلاتا ہے، وہی مجھے پلاتا ہے“ (3) صوفیاء کی اصطلاح میں اسے سیر الی اللہ اور سیر فی اللہ کا نام دیا جاتا ہے۔ 2۔ دوسرا مقام نزول ہے وہ بشری صفات سے کھل انخلاء کے بعد دوبارہ بشری صفات کو اپنانا ہے۔ یہی مقام تکمیل ہے اور مخلوق کو اللہ تعالیٰ کی طرف دعوت دینا ہے۔ اسی کو سیر من اللہ باللہ (اللہ تعالیٰ سے اللہ تعالیٰ کے ساتھ سیر) کہتے ہیں۔ مقام نزول کی حکمت یہ ہے کہ فیضان کرنے والے اور فیض پانے والے کے درمیان کوئی مناسبت ہونی چاہئے، تاکہ صبغ و انصباغ (ا) کے طریقہ پر استفاضہ آسان ہو جائے۔ اسی وجہ سے اللہ تعالیٰ نے انسانوں میں سے رسول انسانوں کی طرف مبعوث فرمائے اور عوام کے لئے اللہ تعالیٰ سے فیض پانے کا تصور بھی نہیں کیا جاسکتا، کیونکہ باہم مناسبت نہیں، اللہ تعالیٰ تو جہاں بھر سے غنی ہے اور نہ ہی فرشتوں سے رسول مبعوث فرمایا۔ اللہ تعالیٰ نے ارشاد فرمایا ”فرما دیجئے اگر زمین میں فرشتے ہوتے چلتے پھرتے تو ہم ان پر بھیج دیتے آسمان سے فرشتے رسول“ اور فرمایا اگر ہم رسول فرشتہ بناتے تو اسے بھی انسان ہی بناتے اور ہم ان پر معاملہ اسی طرح مشتبه کرتے جس طرح وہ اب شبہ میں مبتلا ہیں۔ جب کبھی کسی انسان کا نزول مکمل ہوا تو اس کی دعوت بھی زیادہ فائدہ مند اور مکمل ہوئی جس طرح تیر پھینکے والا ہدف سے بلند جگہ پر ہو تو اکثر اس کا تیر نشانہ پر نہیں لگتا۔

شیخ اکبر محی الدین ابن عربی قدس سرہ العزیز نے فرمایا لوگوں نے حضرت نوح علیہ السلام کی دعوت کا اس لئے انکار کیا کیونکہ دونوں میں بہت فرق تھا اور حضور ﷺ کی دعوت کو اس لئے قبول کیا کیونکہ داعی اور مدعوین میں مناسبت تھی۔ اس کا مفہوم یہ ہے کہ جب لوگوں کی استعداد انتہائی پست تھی اور حضرت نوح علیہ السلام مقام عروج پر فائز تھے تو دونوں میں باہمی فرق کی وجہ سے عوام آپ علیہ السلام سے اثر قبول نہ کر سکے اور جب حضور ﷺ نزول میں انتہائی مقام تک پہنچے تو باہم تعلق قائم ہونے کی وجہ سے لوگوں نے آپ ﷺ کی دعوت کو قبول کیا۔ اے قاری! جب تو نے یہ سن لیا تو جان لے عارف معرفت تامہ رکھتا ہے، کبھی کبھی اس پر آثار نزول ظاہر ہوتے ہیں، اس وقت وہ عوام کی طرح اور اسباب سے متعلق ہوتا ہے۔ اسی مقام کی یہ واقعات وضاحت کرتے ہیں کہ حضور

(1) رنگ چڑھانا اور رنگ چڑھنا۔

2۔ تفسیر بنوی، جلد 1 صفحہ 375 (فکر)

1۔ مسند احمد، جلد 1 صفحہ 271 (ضاد)

3۔ صحیح بخاری، جلد 1 صفحہ 263 (وزارت تعلیم)



ﷺ نے جنگ میں دو لوہے کی زرہیں زیب تن فرمائیں، مدینہ طیبہ کے ارد گرد خندق کھودی۔ اسی مقام پر عارف یقین کی زیادتی اور اطمینان قلب کے لئے استدلال کو لازم پکڑتا ہے، اسی مقام کی طرف حضرت ابراہیم علیہ السلام کا قصہ اور حضرت لوط علیہ السلام کا قصہ اشارہ کرتا ہے جب انہوں نے کہا ”لَوْ اَنَّ لِي بِكُمْ قُوَّةٌ اَوْ اَوْىٰ اِلٰى رُكْنٍ شَدِيْدٍ“ ترجمہ: (اے کاش! میرے پاس بھی تمہارے مقابلہ کی قوت ہوتی یا میں پناہ ہی لے سکتا کسی مضبوط سہارے کی)۔ حضور ﷺ نے یقین کی زیادتی کی طلب کو مجازاً شک سے تعبیر کیا کیونکہ دونوں میں صوری مشابہت ہے اور اپنے مقام نزول کے متعلق ان الفاظ سے خبر دی: لَوْ اَنَّ لِي بِكُمْ قُوَّةٌ اَوْ اَوْىٰ اِلٰى رُكْنٍ شَدِيْدٍ، یعنی ہمارا مقام نزول حضرت ابراہیم علیہ السلام کے مقام نزول سے بڑھ کر ہے، ہم یقین کی زیادتی کے طلب کے زیادہ مستحق ہیں۔ اس میں کوئی شک نہیں کہ حضور ﷺ کا نزول حضرت ابراہیم علیہ السلام کے نزول سے بڑھ کر ہے کیونکہ آپ ﷺ تمام بنی نوع انسان کی طرف مبعوث کئے گئے جس طرح حضور ﷺ کا مقام عروج بھی تمام انبیاء و رسل کے مقام عروج سے بڑھ کر ہے۔ آپ ﷺ تو قاب قوسین اودانی کے مقام پر فائز تھے۔ آپ ﷺ پر کمالات کی تمام جہتیں ختم ہوتی ہیں۔ حضور ﷺ کا ارشاد ”رَجِمَ اللّٰهُ لُوْطًا لَّقَبْدًا كَانَ يَأْوِيْ اِلَيْ رُكْنٍ شَدِيْدٍ“ یہ آپ ﷺ کا بھی مقام نزول تھا۔ یہ حضرت لوط علیہ السلام کے لئے مدح ہے اور حضور علیہ السلام کا یہ ارشاد ”لَوْ لَبِثْتُ فِي السِّجْنِ طُوْلَ مَا لَبِثَ يُوسُفُ لَا جَبْتُ الدَّاعِيَ“ یہ بھی اس بات پر دلالت کرتا ہے کہ حضور ﷺ کا مقام نزول حضرت یوسف علیہ السلام کے مقام نزول سے بڑھ کر تھا۔ اگر حضرت یوسف علیہ السلام کا مقام نزول حضور ﷺ کے مقام نزول جتنا ہوتا تو وہ دعوت کو قبول کر لیتے۔

یہ فرمایا چار پرندے پکڑو۔ الطیر مصدر ہے۔ مصدر کے ساتھ نام رکھا گیا ہے، یا طائر کی جمع ہے جس طرح صاحب کی جمع صحب آتی ہے۔ حضرات مجاہد، عطاء بن ابی رباح اور ابن جریج رحمہم اللہ تعالیٰ کا قول ہے۔ آپ علیہ السلام نے چار پرندے پکڑے مور، مرغ، کبوتر اور کوا۔ حضرت عبداللہ بن عباس رضی اللہ عنہ سے کبوتر کی جگہ گدھ منقول ہے۔ عطاء خراسانی رحمۃ اللہ علیہ نے کہا کہ اللہ تعالیٰ نے آپ علیہ السلام کی طرف وحی کی ایک سبز بلخ، سیاہ کوا، سفید کبوتر اور سرخ مرغ پکڑو (1) میں کہتا ہوں کہ اللہ تعالیٰ نے چار پرندے پکڑنے کا اس لئے حکم دیا کیونکہ انسان بھی چار اخلاط سے مل کر بنتا ہے جو چار عناصر سے بنتے ہیں، سرخ مرغ خون، سفید کبوتر بلغم، سیاہ کوا سوداء اور سبز بلخ صفراء کی حکایت بیان کرتا ہے۔ ان چار پرندوں کو مارنے کے بعد زحمة کرنا اس پر دلیل ہے کہ اللہ تعالیٰ انسان کے اجزاء کو مارنے کے بعد زندہ کر سکتا ہے۔ علامہ بیضاوی رحمۃ اللہ علیہ فرماتے ہیں اس میں اس بات کی طرف اشارہ ہے کہ نفس کو ابدی زندگی عطا کرنا، یہ شہوات کو مارنے کے ساتھ ہی حاصل ہوتا ہے۔ ظاہری سجاوٹ اور خواہشات کی محبت مور کی صفات میں سے ہیں، حملہ کرنے اور رعب میں مرغ مشہور ہے، نفس کی خست اور آرزوں کی طوالت یہ کوءے کی صفت ہے، اپنے آپ کو بلند سمجھنا اور خواہشات کی طرف جلدی کرنا یہ کبوتر کی صفت ہے (2) میں کہتا ہوں جب حضرت ابراہیم علیہ السلام مقام نزول اور مقام دعوت پر تھے۔ اللہ تعالیٰ نے آپ علیہ السلام کو راہنمائی کے راستہ سے آگاہ کیا یعنی موید کو فناء بقاء کو عطا کرنا ان پرندوں کو پکڑنا اور انہیں نکلے نکلے کرنا سلوک و فناء سے آگاہ کرتا ہے۔ اللہ تعالیٰ کے حکم سے انہیں بلانا، جذب الی اللہ اور بقاء سے آگاہ کرتا ہے۔ یہ کلمات اہل بصیرت کے لئے ہیں، ان کی تفسیر کی گنجائش نہیں، واللہ اعلم۔

۵۔ ابو جعفر اور حمزہ رحمہما اللہ تعالیٰ نے اسے صاد کے کسرہ کے ساتھ پڑھا ہے، یعنی اسے ٹکڑے ٹکڑے کر دیا۔ یہ صار بصیر صیرا سے مشتق ہے جس کا معنی کاٹنا ہے۔ قراء نے کہا یا صوری بصوری سے قلب کیا گیا ہے۔ دوسرے قراء نے صاد کے ضمہ کے ساتھ اسے پڑھا ہے، اس کا معنی مائل کرنا ہے۔ عطاء رحمۃ اللہ علیہ نے کہا اس کا معنی جمع کرنا ہے۔ کہا جاتا ہے صار یصور جب وہ جمع کرے (1)۔ یہ جمہور کی قرأت کے مطابق صرہن کے متعلق ہے اور حمزہ کی قرأت کے مطابق محذوف کے متعلق ہو کر حال ہو گا محذوف شبہ فعل منضمًا الیک ہے۔

۶۔ عاصم رحمۃ اللہ علیہ نے ابو بکر رحمۃ اللہ علیہ کی روایت سے جزء کو زاء مضموم اور حمزہ کے ساتھ پڑھا ہے جہاں بھی یہ لفظ واقع ہوا۔ ابو جعفر رحمۃ اللہ علیہ نے زاء کو مشدود اور بغیر حمزہ کے پڑھا ہے۔ باقی قراء نے زاء ساکن اور حمزہ کے ساتھ پڑھا ہے۔ ابن ابی حاتم رحمۃ اللہ علیہ نے حضرت عبداللہ بن عباس رضی اللہ عنہ سے روایت کیا ہے کہ اللہ تعالیٰ نے حضرت ابراہیم علیہ السلام کو حکم دیا کہ پرندوں کو ذبح کریں، ان کے پروں کو اکھیڑ دیں، ان کے پر، خون اور گوشت آپس میں ملا دیں۔ پھر حکم دیا کہ اس کے اجزاء کو پہاڑوں پر رکھ دیں۔ آپ علیہ السلام نے ان کے ساتھ ساتھ ٹکڑے ساتھ ساتھ پہاڑوں پر رکھے اور ان کے سر اپنے ہاتھ میں پکڑ لئے۔ اسی طرح ابن جریج اور سدی رحمہما اللہ تعالیٰ نے نقل کیا۔ ابن جریر نے ابن اسحاق رحمہما اللہ تعالیٰ کے واسطے سے حضرت عبداللہ بن عباس رضی اللہ عنہ اور قتادہ رحمۃ اللہ علیہ سے نقل کیا کہ آپ علیہ السلام نے ہر پرندے کے چار ٹکڑے کئے اور چار پہاڑوں پر ہر پرندے کا چوتھا رکھا۔ (2) انہیں کہو اللہ تعالیٰ کے اذن کے ساتھ آ جاؤ۔ دوڑتے ہوئے جلدی کرتے ہوئے آئیں گے، اڑتے ہوئے یا پیدل چلتے ہوئے۔ آپ علیہ السلام نے انہیں بلایا، ہر قطرہ دوسرے قطرے کے ساتھ جمع ہونے لگا۔ ایک پر دوسرے پر کے ساتھ ملنے لگا، ہر ہڈی اور ٹکڑا دوسری ہڈی اور ٹکڑے کے ساتھ ملنے لگا۔ حضرت ابراہیم علیہ السلام یہ سب کچھ دیکھ رہے تھے، یہاں تک کہ ہر جسم سر کے بغیر مکمل ہو گیا۔ پھر وہ دھڑسروں کی طرف بڑھے۔ پھر اللہ تعالیٰ کے اذن سے پہلے کی طرح ہو گئے۔

۷۔ جس چیز کا ارادہ کرے کوئی اسے عاجز نہیں کر سکتا جو کچھ وہ کرتا ہے یا چھوڑتا ہے۔ اس میں حکمت بالغہ کا رفرما ہوتی ہے۔ اللہ تعالیٰ نے سابقہ قصہ میں علیٰ کُلِّ شَیْءٍ قَدِیْرٌ اور اس قصہ میں عَزِیْزٌ حَکِیْمٌ فرمایا ہے۔ یہ اس بات پر دلالت کرتا ہے کہ یہ ارشاد: آتٰی یُنْجِیْ ہٰذِہٖ اَللّٰہُ بَعْدَ مَوْتِہَا، ترجمہ: (کیونکہ زندہ کرے گا اسے اللہ تعالیٰ اس کے ہلاک ہونے کے بعد)۔ یہ تعجب اور استبعاد کے طور پر تھا کیونکہ یہ عادت کے خلاف تھا اور حضرت ابراہیم علیہ السلام کا قول، رَبِّ اٰیْرٰنِیْ کَیْفَ تُنْجِیْ اَلنَّوْیْ، یہ ایک لطیف حال پر مبنی تھا جس کا حکمت تقاضا کرتی ہے، واللہ اعلم۔ امام بیضاوی رحمۃ اللہ علیہ فرماتے ہیں یہ واقعہ حضرت ابراہیم علیہ السلام کی فضیلت، دعاء میں تضرع اور سوال میں حسن ادب کی اہمیت پر شاہد عادل ہے کہ اللہ تعالیٰ نے حضرت ابراہیم علیہ السلام کو اسی وقت آسان ترین صورت میں وہ دکھا دیا جس کا ارادہ فرمایا جبکہ حضرت عزیز علیہ السلام کو سو سال تک موت عطا کرنے کے بعد دکھایا۔ (3)

مَثَلُ الَّذِیْنَ یُفْقِرُوْنَ اَمْوَالَهُمْ فِیْ سَبِیْلِ اللّٰہِ کَمَثَلِ حَبَّةٍ اَنْجَبَتْ سَبْعَ سَنَابِلٍ  
فِیْ کُلِّ سُنْبَلَةٍ مِائَةٌ حَبًّا ۗ وَاللّٰہُ یُضَعِفُ لِمَنْ یَّشَآءُ ۗ وَاللّٰہُ وَاسِعٌ عَلِیْمٌ ﴿۱۱﴾



”مثال ان لوگوں کی جو خرچ کرتے ہیں اپنے مالوں کو اللہ کی راہ میں لے ایسی ہے جیسے ایک دانہ جو اگاتا ہے سات بالیس لے اور ہربالی میں سودا نے ہوں لے اور اللہ تعالیٰ (اس سے بھی) بڑھاتا ہے لے جس کے لئے چاہتا ہے لے اور اللہ وسیع بخشش والا جاننے والا ہے لے“

لے سبیل اللہ سے مراد جہاد یا اس کے علاوہ خیر کے راستے ہیں۔

لے اس میں مضاف محذوف ہے یا یہ حذف مبتدأ میں ہوگا یا خبر میں جیسے مَثَلُ نَفَقَةِ الَّذِينَ يُنْفِقُونَ كَمَثَلِ حَبَّةٍ يَامْثَلُهُمْ كَمَثَلِ بَاذِرِ حَبَّةٍ۔

لے مجازاً انبات کی نسبت حبة کی طرف کی کیونکہ عادتاً یہی اس کا سبب ہے۔

لے جس طرح دخن (کنگنی باجرہ) اور دوسری فصلوں میں ہوتا ہے۔

لے جتنا دگنا کرنا چاہتا ہے، اسے دگنا کرتا ہے۔

لے اپنے بندوں میں سے دنیا و آخرت میں جس کے حق میں چاہتا ہے۔

لے وہ جو فضل و احسان فرماتا ہے اسے تنگ نہیں کرتا، خرچ کرنے والوں کی نیتوں کو جانتا ہے، ان کی نیتوں کے مطابق انہیں بدلہ دیتا ہے۔

الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ لَمْ يَتَّبِعُوا مِمَّا أَنْفَقُوا مَنًّا وَلَا

أَذَى لَهُمْ أَجْرُهُمْ عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ ﴿٣١﴾

”جو لوگ خرچ کرتے ہیں اپنے مال اللہ کی راہ میں لے پھر جو خرچ کیا اس کے پیچھے نہ احسان جتاتے ہیں اور نہ دکھ دیتے

ہیں لے انہیں کے لئے ثواب ہے ان کا ان کے رب کے پاس نہ کوئی خوف ہے ان پر اور نہ وہ غمگین ہوں گے لے“

لے امام بغوی رحمۃ اللہ علیہ نے کہا کہ کلبی رحمۃ اللہ علیہ نے کہا حضرت عبدالرحمن بن عوف رضی اللہ تعالیٰ عنہ نے چار ہزار درہم صدقہ کے طور پر حضور ﷺ کی خدمت میں پیش کئے۔ عرض کی میرے پاس آٹھ ہزار درہم تھے، میں نے اپنے اور اہل و عیال کے لئے چار

ہزار درہم رکھ لئے ہیں اور چار ہزار اللہ تعالیٰ کو قرض دیئے۔ حضور ﷺ نے فرمایا اللہ تعالیٰ ان میں برکت ڈالے جو تو نے اپنے پاس

رکھے اور ان میں بھی جو تو نے عطا کئے۔ حضرت عثمان غنی رضی اللہ تعالیٰ عنہ نے غزوہ تبوک میں ایک ہزار اونٹ تمام سامان کے ساتھ

پیش کئے تو یہ آیت کریمہ نازل ہوئی۔ حضرت عبدالرحمن بن سمرہ رضی اللہ عنہ نے کہا کہ غزوہ تبوک میں حضرت عثمان غنی رضی اللہ تعالیٰ

عنہ ایک ہزار دینار لائے، انہیں حضور ﷺ کی گود میں ڈالا۔ میں نے نبی کریم ﷺ کو دیکھا کہ آپ ﷺ اس میں ہاتھ ڈالتے ہیں

اور الٹ پلٹ کرتے ہیں اور فرماتے آج کے بعد حضرت عثمان رضی اللہ تعالیٰ عنہ جو کام بھی کرے وہ کام اسے نقصان نہیں دے گا، تو اللہ

تعالیٰ نے یہ آیت نازل فرمائی (۱) امام احمد نے عبدالرحمن بن سمرہ رضی اللہ تعالیٰ عنہ سے یہ روایت کی اس میں نزول آیت کا ذکر نہیں۔

لے انفاق اور احسان جتانے اور اذیت نہ دینے میں جو تفاوت ہے۔ اس کو ذکر کرنے کے لئے ہم کا لفظ ذکر کیا۔ ”مَنْ“ کا معنی ہے جس پر احسان کیا جائے اس پر احسان کو شمار کرنا۔ اذی کا مطلب ہے کہ یہ کہنا کتنے عرصے تک تو سوال کرتا رہے گا کتنا عرصہ

تک تو اذیت دیتا رہے گا، یا ایسے آدمی کے پاس احسان کو ذکر کرنا جس کی آگاہی کو وہ پسند نہ کرتا ہو۔ امام بغوی رحمۃ اللہ علیہ نے کہا

عبدالرحمن بن زید بن اسلم رحمۃ اللہ علیہ نے کہا میرے والد کہتے ہیں کہ جب تو کسی آدمی کو کوئی چیز دے اور تو یہ دیکھے کہ تیرا سلام اس پر نقل ہے تو اسے سلام نہ کر۔ (1)

۳۔ یہاں فاء ذکر نہیں کی جبکہ مبتدا میں شرط کے معنی پائے جاتے ہیں، اس بات کا شعور دلانے کے لئے کہ وہ اس کے اہل ہیں اگرچہ وہ ایسا نہ کریں تو ان کا کیا حال ہوگا جب وہ ایسا کریں گے۔

**قَوْلٌ مَّعْرُوفٌ وَمَغْفِرَةٌ خَيْرٌ مِّنْ صَدَقَةٍ يَتَّبِعُهَا آذَىٰ ۗ وَاللَّهُ عَنِّي حَلِيمٌ ۝۳۱**

”اچھی بات کرنا اور (غلطی) معاف کر دینا ۲۔ بہتر ہے اس صدقہ سے جس کے پیچھے دکھ پہنچایا جائے ۳۔ اور اللہ تعالیٰ

بے نیاز ہے بڑے حلم والا ہے ۳۔“

۱۔ اچھا کلام اور سائل کو اچھا جواب۔ کلبی رحمۃ اللہ علیہ نے کہا قول معروف کا مفہوم یہ ہے عدم موجودگی میں کسی بھائی کے لئے اچھی

دعا کرنا۔ ضحاک رحمۃ اللہ علیہ نے کہا دو آدمی جن کے درمیان افتراق اور جدائی ہے ان میں مصالحت کی کوشش کرنا۔ (2)

۲۔ اصرار کرنے والے سائل کو اچھی طرح جواب دینے کے ساتھ اس سے صرف نظر کرنا۔ بغوی رحمۃ اللہ علیہ نے کہا سائل پر اس کی تنگ

دستی چھپاتا ہے اور اس کی بے عزتی نہیں کرتا (3) بعض علماء نے فرمایا اچھے جواب کے ذریعے اللہ تعالیٰ سے بخشش کو پانا۔ ایک قول یہ کہا

گیا ہے کہ مسئول عنہ کو بخش دینا، یعنی اسے معذور سمجھنا اور اس کے جواب کو لوگوں پر ظاہر نہ کرنا۔ کلبی اور ضحاک رحمہما اللہ تعالیٰ نے کہا

مغفرت سے مراد ظالم کو بخش دینا ہے۔

۳۔ یہ کلام ان دونوں سے خبر ہے۔ نگرہ کو مبتدا بنانا جائز ہے، کیونکہ صفت کے ساتھ وہ خاص ہو گیا ہے۔

۳۔ وہ غنی ہے اس سے کہ کوئی احسان جتلائے اور اذیت دے کر خرچ کرے۔ جو آدمی احسان جتلاتا ہے اور اذیت دیتا ہے اس کو جلدی

سزا دینے میں حلم سے کام لیتا ہے۔

**يَا أَيُّهَا الَّذِينَ آمَنُوا لَا تَبْطُلُوا صَدَقَاتِكُمْ بِالْمَنِّ وَالْأَذَىٰ كَالَّذِي يُنْفِقُ مَالَهُ**

**رِيَاءً أَلْتَأْسِ وَلَا يُؤْمِنُ بِاللَّهِ وَالْيَوْمِ الْآخِرِ ۖ فَسَلُّهُ كَسَلٍ صَفْوَانٍ عَلَيْهِ**

**تُرَابٍ فَاصْلَبَهُ وَابِلٌ فَتَرَكَهُ صَلْدًا ۖ لَا يَقْدِرُونَ عَلَىٰ شَيْءٍ مِّمَّا كَسَبُوا ۗ**

**وَاللَّهُ لَا يَهْدِي الْقَوْمَ الْكَافِرِينَ ۝۳۲**

”اے ایمان والو! صدقہ صانع کرو اپنے صدقوں کو احسان جتلا کر ۱۔ اور دکھ پہنچا کر ۲۔ اس آدمی کی طرح ۳۔ جو خرچ کرتا

ہے اپنا مال لوگوں کو دکھانے کے لئے ۳۔ اور یقین نہیں رکھتا اللہ پر اور دن قیامت پر ۴۔ اس کی مثال ایسی ہے جیسے کوئی

چکنی چٹان ہو جس پر مٹی پڑی ہو ۵۔ پھر بر سے اس پر زور کی بارش کے اور چھوڑ جائے اسے چٹیل صاف پتھر ۶۔ (ریاکار)

حاصل نہ کر سکیں گے کچھ بھی ۷۔ اس سے جو انہوں نے کمایا ۸۔ اور اللہ تعالیٰ ہدایت نہیں دیتا کفر اختیار کرنے والوں کو ۹۔“

۱۔ سائل پر احسان جتلا کر اپنے صدقات کے اجر کو ضائع نہ کرو۔ حضرت ابن عباس رضی اللہ تعالیٰ عنہ کا قول ہے اللہ تعالیٰ پر احسان



(1) جتلا کر۔

۲۔ ان دونوں میں سے ہر ایک کے ساتھ اپنے صدقات کو ضائع نہ کرو۔ حضرت عبداللہ بن عمرو بن عاص رضی اللہ تعالیٰ عنہما سے مروی ہے کہ رسول اللہ ﷺ نے فرمایا کوئی احسان جتلانے والا اور والدین کی نافرمانی کرنے والا جنت میں داخل نہیں ہوگا (2) اسے نسائی اور دارمی رحمہما اللہ تعالیٰ نے روایت کیا ہے۔

۳۔ کاف محل نصب میں ہے مفعول مطلق کی حیثیت سے یا حال ہونے کی حیثیت سے، یعنی ریاء کار کی طرح یا اس کی ہم مثل بنتے ہوئے۔  
۴۔ لفظ رداء مفعول لہ حال یا مفعول مطلق کی حیثیت سے منصوب ہے کہ لوگوں کو دکھانے کے لئے، ریاء کاری کرتے ہوئے یا ریاء والا خرچ کرتے ہوئے۔

۵۔ یہ صدقہ کو باطل کرنے کی قید نہیں کیونکہ صدقہ تو ریاء کے ساتھ باطل ہو جاتا ہے، اگرچہ خرچ کرنے والا اللہ تعالیٰ اور یوم آخرت پر ایمان رکھتا ہے، لیکن یہاں اس کا ذکر اس لئے کیا کہ مومنوں کو تنبیہ کی جائے کہ یہ مومنوں کا کام نہیں، بلکہ یہ منافق کی خصلت ہے۔  
۶۔ ریاء کار کی مثال اس ملائم پتھر کی مانند ہے۔ صفوان واحد ہے، اس کی جمع صُفوی و صِیفی آتی ہے۔ ایک قول یہ کہا گیا ہے کہ صفوان جمع ہے، اس کی واحد صفوانۃ ہے۔  
۷۔ ایسی بارش جس کے موٹے قطرے ہوں۔  
۸۔ بالکل ملائم جس پر کوئی مٹی نہ ہو۔

۹۔ ضمیر معنی کے اعتبار سے اسم موصول کی طرف لوٹ رہی ہے کیونکہ اس سے مراد جنس یا جمع ہے۔

۱۰۔ یعنی وہ آخرت میں کسی بھی ایسی چیز سے نفع اٹھانے کے قابل نہ ہوں گے جو انہوں نے دنیا میں کمایا۔

۱۱۔ اس میں اشارۃً بات کی گئی ہے کہ ریاء، احسان جتلا نا اور اذیت دینا کافروں کا کام ہے مومن کو زیب نہیں دیتا کہ ان چیزوں کا ارتکاب کرے۔ اس کا معنی یہ ہوگا جس نے ان میں سے کوئی کام کیا وہ منعم حقیقی کی نعمتوں کا انکار کرنے والا ہوگا۔ حضرت ابو ہریرہ رضی اللہ تعالیٰ عنہ سے مروی ہے اللہ تعالیٰ نے فرمایا میں شریکوں کے شرک سے غنی ہوں، جس نے کوئی ایسا کام کیا جس میں اس نے میرے ساتھ کسی اور کو شریک کیا میں اسے اور اس کے شرک کو چھوڑ دیتا ہوں (3) ایک اور روایت میں ہے میں اس سے بری ہوں، وہ اس کے لئے ہے جس کے لئے اس نے عمل کیا۔ اسے امام مسلم رحمۃ اللہ علیہ نے روایت کیا۔ حضرت جناب رضی اللہ تعالیٰ عنہ سے مروی ہے جو شہرت طلبی کے لئے عمل کرتا ہے اللہ تعالیٰ بھی اس کا عمل شہرت طلبی کے لئے بنا دیتا ہے اور جو ریاء کاری کرتا ہے اللہ تعالیٰ اس کے کام کو ریاء کاری قرار دیتا ہے، متفق علیہ (4) حضرت ابوسعید بن ابوفضالہ رضی اللہ تعالیٰ عنہ سے مروی ہے کہ رسول اللہ ﷺ نے فرمایا جب اللہ تعالیٰ اس روز لوگوں کو جمع کرے گا جس میں کوئی شک نہیں ہوگا، ایک بنا کرنے والا ندا کرے گا جس کسی نے اللہ کے لئے عمل کرتے ہوئے اس کے ساتھ کسی کو شریک کیا وہ اللہ تعالیٰ کے علاوہ کسی اور سے ہی بدلہ طلب کرے، بے شک اللہ تعالیٰ شریکوں کے شرک سے غنی ہے اسے امام احمد رحمۃ اللہ علیہ نے روایت کیا ہے (5) حضرت معاذ بن جبل رضی اللہ تعالیٰ عنہ سے روایت ہے انہوں نے کہا میں نے رسول اللہ ﷺ سے سنا بے شک تھوڑا سا ریاء بھی شرک ہے۔ اس حدیث کو ابن ماجہ رحمۃ اللہ علیہ نے روایت کیا ہے (6) حضرت شداد بن اوس رضی اللہ تعالیٰ

1- تفسیر بغوی، جلد 1 صفحہ 380 (فکر) 2- سنن نسائی، جلد 5 صفحہ 81 (الریان) 3- صحیح مسلم: 2985، جلد 18، صفحہ 90 (علیہ)  
4- صحیح بخاری: 6134 (ابن کثیر) 5- مسند احمد، جلد 3 صفحہ 466 (صاوری) 6- سنن ابن ماجہ: 3989 (علیہ)

عندہ سے مروی ہے، کہا میں نے رسول اللہ ﷺ سے سنا جس نے ریاء کاری کرتے ہوئے نماز پڑھی اس نے شرک کیا، جس نے ریاء کاری کرتے ہوئے روزہ رکھا اس نے شرک کیا، جس نے ریاء کاری کرتے ہوئے صدقہ کیا اس نے شرک کیا۔ اسے امام احمد رحمۃ اللہ علیہ نے روایت کیا (1) محمود بن لبید سے مروی ہے کہ نبی کریم ﷺ نے فرمایا میں تمہارے بارے سب سے زیادہ جس چیز سے ڈرتا ہوں وہ شرک اصغر ہے۔ لوگوں نے حضور ﷺ سے عرض کی شرک اصغر کیا ہے؟ فرمایا ریاء۔ اسے امام احمد رحمۃ اللہ علیہ نے روایت کیا (2) امام بیہقی رحمۃ اللہ علیہ نے شعب الایمان میں یہ زیادہ کہا اللہ تعالیٰ جس روز لوگوں کو ان کے اعمال کی جزاء دے گا، وہ لوگوں سے فرمائے گا ان کے پاس جاؤ جن کے لئے تم دنیا میں ریاء کاری کرتے تھے وہ کھو تو سہی کیا ان کے پاس کوئی جزاء اور خیر پاتے ہو (3) حضرت شداد بن اوس رضی اللہ تعالیٰ عنہ سے مروی ہے، کہا میں نے رسول اللہ ﷺ سے سنا میں اپنی امت پر شرک اور مخفی خواہش نفسانی سے ڈرتا ہوں۔ میں نے عرض کی کیا آپ ﷺ کے بعد آپ ﷺ کی امت شرک کرے گی؟ فرمایا ہاں وہ کسی سورج، چاند، پتھر اور بت کی عبادت نہیں کریں گے، لیکن وہ اپنے اعمال میں مخفی خواہش نفسانی کے ساتھ ریاء کاری کریں گے، ان میں سے ایک آدمی روزے کی حالت میں صبح کرے گا تو اس کی خواہشات نفسانی میں ایک خواہش شہوات لاحق ہوگی، وہ اپنا روزہ چھوڑ دے گا۔ اسے امام احمد اور بیہقی رحمہما اللہ تعالیٰ نے روایت کیا ہے (4) حضرت ابو ہریرہ رضی اللہ تعالیٰ عنہ سے مروی ہے قیامت کے روز سب سے پہلے جس آدمی کے خلاف فیصلہ ہوگا، وہ ایک شہید ہوگا اسے لایا جائے گا اللہ تعالیٰ اس پر اپنے انعامات کا ذکر کرے گا۔ وہ اعتراف کرے گا اللہ تعالیٰ فرمائے گا تو نے کیا عمل کیا؟ کیا وہ بندہ کہے گا میں نے تیری راہ میں جہاد کیا یہاں تک کہ میں شہید ہو گیا اللہ تعالیٰ فرمائے گا تو نے جھوٹ بولا، بلکہ تو نے اس لئے قتال کیا کہ لوگ تجھے بہادر کہیں، تو تجھے بہادر کہا گیا۔ پھر اس کے بارے حکم ہوگا اسے منہ کے بل کھینچا جائے گا یہاں تک کہ اسے جہنم میں ڈال دیا جائے گا۔ اور ایک آدمی ہوگا جس نے علم سیکھا اور سکھایا، اس نے قرآن پڑھا۔ اسے لایا جائے گا۔ اللہ تعالیٰ اس کے سامنے اپنی نعمتوں کا ذکر کرے گا وہ اعتراف کرے گا۔ اللہ تعالیٰ فرمائے گا تو نے کیا کیا؟ وہ عرض کرے گا میں نے علم سیکھا اسے سکھایا، میں نے تیرے لئے قرآن پڑھا۔ اللہ تعالیٰ فرمائے گا تو نے جھوٹ بولا، بلکہ تو نے علم اس لئے حاصل کیا تا کہ تجھے عالم کہا جائے، تو نے قرآن پڑھا تا کہ تجھے قاری کہا جائے۔ پھر اس کے بارے حکم ہوگا، اسے منہ کے بل کھینچا جائے گا اور اسے جہنم میں ڈال دیا جائے گا۔ ایک اور آدمی ہوگا جس کو اللہ تعالیٰ نے وسیع رزق دیا ہوگا اور تمام قسم کے مال دیئے ہوں گے۔ اسے لایا جائے گا، اللہ تعالیٰ اسے اپنی نعمتیں یاد دلائے گا، اللہ تعالیٰ فرمائے گا تو نے کیا کیا؟ وہ کہے گا میں نے کوئی ایسی راہ نہیں چھوڑی جس میں مال خرچ کرنا تو پسند کرتا ہے مگر میں نے اس میں اپنا مال خرچ کیا۔ اللہ تعالیٰ فرمائے گا تو نے جھوٹ بولا، تو نے یہ سب کچھ اس لئے کیا کہ تجھے سخی کہا جائے۔ پس تجھے سخی کہا گیا۔ پھر اس کے بارے حکم دے گا اسے منہ کے بل کھینچا جائے گا۔ اور جہنم میں ڈال دیا جائے گا اسے امام مسلم رحمۃ اللہ علیہ نے روایت کیا ہے (5) امام بغوی رحمۃ اللہ علیہ نے اسی کی مثل روایت کیا ہے۔ اس کے آخر میں یہ ہے کہ رسول اللہ ﷺ نے میرے گھٹنے پر ہاتھ مارا۔ فرمایا اے ابو ہریرہ یہی تین وہ پہلے لوگ ہوں گے جن سے اللہ تعالیٰ قیامت کے روز جہنم کی آگ کو بھڑکائے گا۔ (6)

وَمَثَلُ الَّذِينَ يُنْفِقُونَ أَمْوَالَهُمْ ابْتِغَاءَ مَرْضَاتِ اللَّهِ وَتَشْتِئُونَ مِنْ أَنْفُسِهِمْ

3- شعب الایمان 6831 (علیہ)

2- مسند احمد، جلد 5 صفحہ 428 (صادر)

1- مسند احمد، جلد 4 صفحہ 126 (صادر)

4- شعب الایمان 6830 (علیہ)، مسند احمد، جلد 4 صفحہ 24 (صادر)

5- صحیح مسلم 105، جلد 13، صفحہ 44 (علیہ) 6- تفسیر بغوی، جلد 1 صفحہ 382



كَمَثَلِ جَنَّةٍ بِرَبْوَةٍ أَصَابَهَا وَابِلٌ فَاتَتْهَا كَلْمًا ضَعْفَيْنِ فَإِن لَّمْ يُصِبْهَا وَابِلٌ  
فَقَطَّ ۗ وَاللَّهُ بِمَا تَعْمَلُونَ بَصِيرٌ ﴿٦٧﴾

”اور مثال ان لوگوں کی جو خرچ کرتے ہیں اپنے مال اللہ کی خوشنودیاں حاصل کرنے کے لئے اور اس لئے تاکہ پختہ ہو جائیں۔ ان کے دل سے ان کی مثال اس باغ جیسی ہے جو ایک بلند زمین پر ہو۔ برسا ہوا اس پر زور کا مینہ ہے تو لایا ہو وہ باغ دو گنا پھل لے اور اگر نہ بر سے اس پر بارش تو شبنم ہی کافی ہو جائے گی اور اللہ تعالیٰ تو جو تم کر رہے ہو سب دیکھ رہا ہے۔“

۱۔ یعنی اللہ تعالیٰ کی رضا کو طلب کرنے کے لئے۔

۲۔ اسلام کو مضبوط بنانے کے لئے، اللہ تعالیٰ نے جزاء کا جو وعدہ کیا ہے اس کی تصدیق کرنے کے لئے اور ثواب کی نیت کے طور پر۔ اس کا معنی یہ بھی ہو سکتا ہے کہ مال کو محفوظ کرنے کے لئے کیونکہ حقیقت میں باقی رہنے والا مال وہی ہے جو آخرت میں انسان کو نفع دے، باقی سب ہلاک ہونے والا ہے۔ حضرت عبداللہ بن مسعود رضی اللہ تعالیٰ عنہ سے مروی ہے کہ رسول اللہ ﷺ نے فرمایا تم میں سے کسے اپنے وارث کا مال اپنے مال سے زیادہ محبوب ہے؟ سب نے عرض کی یا رسول اللہ ﷺ ہم میں سے ہر ایک کو اپنا مال وارث کے مال سے زیادہ پسندیدہ ہے۔ آپ ﷺ نے فرمایا اس کا مال وہی ہے جو اس نے آگے بھیج دیا (اللہ کی رضا کی خاطر خرچ کر دیا) اور اس کے وارث کا مال وہ ہے جو اس نے پیچھے چھوڑا۔ اسے امام بخاری رحمۃ اللہ علیہ نے روایت کیا ہے (1) حضرت عائشہ صدیقہ رضی اللہ تعالیٰ عنہا سے مروی ہے کہ انہوں نے بکری ذبح کی۔ نبی کریم ﷺ نے پوچھا اس میں سے کیا بچا ہے؟ حضرت عائشہ صدیقہ نے عرض کیا ایک بازو کے سوا کچھ نہیں بچا۔ رسول اللہ ﷺ نے فرمایا بازو کے سوا سب باقی ہے۔ امام ترمذی رحمۃ اللہ علیہ نے اسے روایت کیا ہے اور اسے صحیح قرار دیا ہے۔ (2)

۳۔ من ابتداء یہ ہے، تثبیت کے متعلق ہے، یعنی ایمان کی تثبیت اور تصدیق کے لئے یا اپنی ذات سے مال خرچ کرنا شروع کریں یا من تبعیضہ ہے یا طرف مستقر ہے، محذوف مفعول کی صفت ہوگا۔ معنی یہ ہوگا اپنے آپ میں سے کسی چیز کو ایمان پر ثابت کرنے کے لئے کیونکہ نفس کی کئی قوتیں ہیں، بعض مال خرچ کرنے کا مبداء اور بعض روح خرچ کرنے کا مبداء۔ مال روح کا جزواں ہے، جس نے اللہ تعالیٰ کی رضا کی خاطر مال خرچ کیا تو اس نے اپنے بعض کو ایمان پر مضبوط کر دیا، جس نے مال اور روح دونوں کو خرچ کیا تو اس نے اپنے آپ کو مکمل طور پر ایمان پر مثبت کر دیا۔ امام بیضاوی رحمۃ اللہ علیہ نے ارشاد فرمایا اس میں یہ تشبیہ ہے، اتفاق میں منفق کے لئے یہ حکمت ہے کہ وہ اپنے نفس کو بخل اور مال کی محبت سے پاک کرے۔ اسی وجہ سے امام ابوحنیفہ رحمۃ اللہ علیہ نے فرمایا بچے کے مال میں زکوٰۃ فرض نہیں ہوتی تاکہ ولی ادا کرے کیونکہ زکوٰۃ کی حکمت مکلف کو مال خرچ کرنے میں آزمانا ہے جو روح کا جزواں ہے، تاکہ وہ اللہ تعالیٰ کی رضا حاصل کرے، یہ چیز ولی کی طرف سے زکوٰۃ دینے سے حاصل نہیں ہوتی۔

۴۔ جنت کا معنی باغ ہے۔ ابن عامر اور عاصم رحمہما اللہ تعالیٰ نے یہاں اور سورہ مؤمنین میں راء کے فتح کے ساتھ پڑھا ہے۔ باقی قراء نے راء کے ضمہ کے ساتھ پڑھا ہے۔ یہ دونوں لغتیں ہیں۔ ربوۃ کا معنی بلند جگہ جو ہموار ہو، جس میں نہریں بہتی ہوں، پانی اس پر غالب

ہوتا ہے نہ وہ پانی سے بہت بلند ہوتی ہے۔ یہاں باغ کی یہ صفت ذکر کی ہے کیونکہ اس کے درخت بہت اچھے اور عمدہ ہوتے ہیں۔  
 ۱۰۔ وابل ایسی بارش جو موٹے قطررات والی ہو۔

۱۱۔ وہ باغ دو گنا پھل دیتا ہے۔ نافع، ابن کثیر اور ابو عمرو رحمہم اللہ تعالیٰ نے اکل کاف کے سکون کے ساتھ پڑھا ہے۔ باقی قراء نے اسے ضمہ کے ساتھ پڑھا ہے۔ اس کا معنی پھل ہے۔ ضعفین حال ہونے کی حیثیت سے منصوب ہے، یعنی جتنا بغیر بارش کے پھل دیتا ہے، بارش کے ساتھ دو گنا دیتا ہے۔ یہاں ضعف سے مراد مثل ہے، جس طرح اللہ تعالیٰ کے ارشاد زوجین انہین میں زوجین سے مراد زوج ہے۔ ایک قول یہ کیا گیا ہے کہ ضعفین سے چار گنا مراد ہے۔

۱۲۔ صاحب تفسیر نے یہاں کئی تراکیب کی طرف اشارہ کیا ہے۔ ایک میں ظل موصوف اور اصابہا جملہ محذوف اس کی صفت ہے یا اصابہا جملہ محذوف اور ظل اس کا فاعل ہے تو وہ باغ ایک قدر پھل دیتا ہے۔ دونوں تقدیروں پر یعنی موٹے قطررات والی بارش اسے پینچے یا نہ پینچے، اس کا پھل ضائع نہیں ہوتا۔ یا اس کا معنی یہ ہے کہ پھوار بھی اس کے لئے کافی ہو جاتی ہے کیونکہ زمین عمدہ اور آب و ہوا ٹھنڈی ہے۔ ظل چھوٹے قطررات والی بارش۔ معنی اس صورت (مضاف محذوف ہونے) میں یہ ہوگا وہ لوگ جو مال خرچ کرتے ہیں، ان کی مثال اس باغ جیسی ہے جس طرح اس باغ کا پھل ضائع نہیں ہوتا۔ اسی طرح مومن کے نفقات بھی باطل نہیں ہوتے بلکہ اگر اس کے ساتھ ایسی چیزیں مل جائیں جو اس کے اجر میں اضافہ کا باعث ہوں تو اس کے اجر میں اضافہ کر دیا جاتا ہے، جتنا اللہ تعالیٰ چاہے یا اس کے ساتھ کوئی ایسی چیز نہ ملے گی تو اس کا اصل عمل باطل نہیں ہوگا اور اجر کو واجب کرے گا۔ یا بغیر تقدیر کلام کے معنی کریں گے وہ مومن جو مال خرچ کرتا ہے اس کی مثال باغ جیسی ہے یعنی جس طرح باغ بارش کے حساب سے پھلدار ہوتا ہے، اسی طرح خرچ کرنے والے کو نفقہ کے حساب سے اجر دیا جاتا ہے، وہ مال تھوڑا ہو یا زیادہ اس میں سے کوئی چیز ضائع نہیں ہوتی۔

۱۳۔ یہ جملہ دونوں فریقوں کے متعلق ہے جو اپنے صدقات احسان جتلا کر اور اذیت دے کر ضائع کرتے ہیں یا اپنے اموال لوگوں کو دکھانے کے لئے خرچ کرتے ہیں اور جو اپنے اموال اللہ تعالیٰ کی رضا حاصل کرنے کے لئے خرچ کرتے ہیں۔ اس آیت میں تحذیر بھی ہے اور ترغیب بھی۔

أَيُّدًا حَدُّكُمْ أَنْ تَكُونَ لَهُ جَنَّةٌ مِّنْ مَّخِيلٍ وَأَعْنَابٍ تَجْرِي مِنْ تَحْتِهَا الْأَنْهَارُ لَهُ  
 فِيهَا مِنْ كُلِّ الثَّمَرَاتِ وَأَصَابَهُ الْكِبَرُ وَلَهُ ذُرِّيَّةٌ ضُعَفَاءُ فَأَصَابَهَا إِعْصَارٌ  
 فِيهَا نَارٌ فَاحْتَرَقَتْ ۗ كَذَلِكَ يُبَيِّنُ اللَّهُ لَكُمْ الْآيَاتِ لَعَلَّكُمْ تَتَفَكَّرُونَ ﴿۱۳﴾

”کیا پسند کرتا ہے کوئی تم میں سے ۱۔ کہ ہو اس کا ایک باغ کھجوروں اور انگوروں کا بہتی ہوں اس کے نیچے ندیاں (کھجور اور انگور کے علاوہ) اس کے لئے اس میں ہر قسم کے اور پھل بھی ہوں ۲۔ اور آلیا ہوا سے بڑھاپے نے ۳۔ اور اس کی اولاد بھی کمزور ہو ۴۔ (تو کیا وہ پسند کرتا ہے کہ) پینچے اس کے باغ کو بگولہ ۵۔ جس میں آگ ہو پھر وہ باغ جل بھن جائے ۶۔ ایسے ہی کھول کر بیان کرتا ہے اللہ تعالیٰ تمہارے لئے (اپنی) آیتیں تاکہ تم غور و فکر کرو“

۱۔ یہاں ہمزہ انکار کے لئے ہے اور یہ آیت یَا أَيُّهَا الَّذِينَ آمَنُوا الخ کے ساتھ متعلق ہے۔



۱۰ نخیل اور اعناب جنت کا بیان ہے۔ باغ میں ہر قسم کے درخت ہوتے ہیں۔ ان دونوں کو ان کے شرف اور منافع کی کثرت کی وجہ سے ذکر میں غلبہ دیا ہے، پھر کل الثمرات کا ذکر فرمایا تاکہ اس پر دلالت ہو کہ باغ صرف انہیں دو قسم کے درختوں پر محدود نہیں۔  
۱۱ وہ محنت مزدوری پر قادر نہ رہے۔ یہاں واؤ حالہ ہے، وقد اصابہ الکبر کے معنی میں ہے۔ یا واؤ عاطفہ ہے اور معنی کا عطف معنی پر ہوگا اَبُوذُ أَحَدِكُمْ لَوْ كَانَتْ لَهُ جَنَّةٌ وَأَصَابَهُ الْكِبَرُ۔  
۱۲ یعنی چھوٹے بچے یا عورتیں ہوں جو کمانہ سکتے ہوں واؤ عاطفہ ہے، اس کا عطف اصابہ پر ہے، یا حالہ ہے اور اصابہ کی ضمیر سے حال ہے۔

۱۳ اعصار سے مراد بگولہ ہے۔ اس کا عطف اصابہ پر ہے، یا معنی کے اعتبار سے ٹکون پر عطف ہے۔  
۱۴ معنی یہ ہے کہ تم میں سے کوئی بھی یہ پسند نہیں کرتا کہ اس کا عمدہ مال ہو، جس طرح ذکر کیا گیا ہے جب اسے مال کی سخت ضرورت ہوتی ہے تو وہ جل جاتا ہے، جب تک وہ عالم فقا میں رہے گا خائب و خاسر رہے گا تو وہ کس طرح پسند کرے گا کہ قیامت کے روز اس کی نیکیاں ضائع ہو جائیں، جب اسے ان کی سخت ضرورت ہوگی کہ وہ ہمیشہ ہمیشہ کے لئے خائب و خاسر ہو جائے۔ حضرت عبید بن عمیر رضی اللہ تعالیٰ عنہ نے کہا حضرت عمر رضی اللہ تعالیٰ عنہ نے اصحاب نبی سے کہا کیا تم جانتے ہو یہ آیت کس کے حق میں نازل ہوئی؟ صحابہ نے کہا اللہ تعالیٰ بہتر جانتا ہے تو حضرت عمر رضی اللہ تعالیٰ عنہ سخت غصے ہوئے، فرمایا کہو ہم جانتے ہیں یا نہیں جانتے۔ حضرت عبداللہ بن عباس رضی اللہ تعالیٰ عنہ نے کہا اس کے بارے میں میرے پاس علم ہے۔ حضرت عمر نے فرمایا بھتیجے کہو اور اپنے آپ کو حقیر نہ جانو۔ حضرت عبداللہ بن عباس رضی اللہ تعالیٰ عنہ نے کہا اس میں ایک عمل کی مثال دی گئی ہے۔ حضرت عمر رضی اللہ تعالیٰ عنہ نے فرمایا ایک آدمی کی مثال دی گئی ہے، وہ اللہ تعالیٰ کی طاعت کے اعمال کرتا ہے، پھر اللہ تعالیٰ اس کے پاس شیطان بھیجتا ہے تو وہ نافرمانی کے کام شروع کر دیتا ہے، یہاں تک کہ وہ اپنے اعمال جلا دیتا ہے۔ (1)  
۱۵ ان کے ذریعے تم عبرت حاصل کرتے ہو۔

يَا أَيُّهَا الَّذِينَ آمَنُوا أَنْفِقُوا مِنْ طَيِّبَاتِ مَا كَسَبْتُمْ وَمِمَّا أَخْرَجْنَا لَكُمْ مِنَ  
الْأَرْضِ وَلَا تَيَسَّمُوا الْخَبِيثَ مِنْهُ تُنْفِقُونَ وَلَسْتُمْ بِأَخِيذِيهِ إِلَّا أَنْ  
تُغْرَضُوا فِيهِ ۗ وَاعْلَمُوا أَنَّ اللَّهَ غَنِيٌّ حَمِيدٌ ﴿۹۱﴾

”اے ایمان والو خرچ کیا کرو عمدہ چیزوں سے ۱۔ جو تم نے کمائی ہیں ۲۔ اور اس سے جو نکالا ہے ہم نے تمہارے لئے زمین سے ۳۔ نہ ارادہ کرو ۴۔ ردی چیز کا اپنی کمائی سے کہ (تم اسے) خرچ کرو۔ حالانکہ (اگر تمہیں کوئی ردی چیز دے تو) تم نہ لو اسے ۵۔ بجز اس کے کہ چشم پوشی کر لو اس میں سے اور (خوب) جان لو کہ اللہ تعالیٰ غنی ہے ہر تعریف کے لائق ہے ۶۔“

۱۔ طیبیت کا معنی عمدہ ابن مسعود اور مجاہد رحمہما اللہ تعالیٰ نے حلال فرمایا ہے۔ (2)

۲۔ حضرت عبداللہ بن مسعود رضی اللہ تعالیٰ عنہ سے مروی ہے کہ رسول اللہ ﷺ نے فرمایا ایسا نہیں ہے کہ ایک بندہ حرام مال کمائے۔

اسے صدقہ کرے تو اسے قبول کیا جائے، ایسا نہیں ہے کہ وہ خرچ کرے تو اس میں برکت رکھی جائے۔ ایسا شخص اپنے پیچھے مال چھوڑ کر نہیں جاتا مگر وہ اس کے لئے جہنم کا زاد راہ ہوتا ہے، وہ برائی کو برائی سے نہیں مٹاتا بلکہ برائی کو نیکی سے مٹاتا ہے (1) بے شک خبیث خبیث کو نہیں مٹاتا۔ اسے امام احمد رحمۃ اللہ علیہ نے روایت کیا ہے یہ آیت کریمہ اجماع کی سند اور جمہور کی داؤد کے خلاف حجت ہے۔ انہوں نے کہا زکوٰۃ صرف چوپاؤں اور نقدیوں میں واجب ہوتی ہے اور جمہور علماء کے نزدیک سامان تجارت اور جائیداد میں واجب ہوتی ہے جب وہ تجارت کے لئے ہوں۔ حضرت عبداللہ بن عمر رضی اللہ تعالیٰ عنہ سے مروی ہے سامان میں زکوٰۃ نہیں ہوتی مگر جب تجارت کے لئے ہوں۔ اسے دارقطنی رحمۃ اللہ علیہ نے روایت کیا ہے۔ حضرت سمرہ بن جندب سے مروی ہے رسول اللہ ﷺ ہمیں اس سامان سے زکوٰۃ نکالنے کا حکم دیتے تھے جو تجارت کے لئے ہو۔ اسے دارقطنی، ابوداؤد اور بزار رحمہم اللہ تعالیٰ نے روایت کیا ہے (2) سلیمان بن سمرہ رحمۃ اللہ علیہ اپنے والد سے روایت کرتے ہیں، یہ روایت بزار رحمۃ اللہ علیہ کے ہاں ہے، اس کی سند میں جہالت ہے۔ جو روایت سامان تجارت میں زکوٰۃ کے وجوب پر دلالت کرتی ہے وہ حماس رضی اللہ تعالیٰ عنہ سے مروی ہے، انہوں نے کہا میں حضرت عمر بن خطاب رضی اللہ تعالیٰ عنہ کے پاس سے گزرا۔ میں اپنی گردن پر کچھ چیزے اٹھائے ہوئے تھا۔ آپ (رضی اللہ تعالیٰ عنہ) نے فرمایا اے حماس رضی اللہ تعالیٰ عنہ تو زکوٰۃ ادا نہیں کرے گا؟ عرض کی میرے پاس اس کے سوا کچھ نہیں جو مجھے قرط میں بہہ کئے گئے۔ فرمایا وہ مال ہے، اسے رکھو۔ اس نے مال آپ رضی اللہ تعالیٰ عنہ کے سامنے رکھ دیا۔ آپ رضی اللہ تعالیٰ عنہ نے حساب لگایا تو اس میں زکوٰۃ لازم آتی تھی۔ آپ رضی اللہ تعالیٰ عنہ نے اس میں سے زکوٰۃ لی۔ اسے امام شافعی، احمد، ابن ابی شیبہ، عبدالرزاق، سعید بن منصور اور دارقطنی رحمہم اللہ تعالیٰ نے روایت کیا ہے۔ حضرت ابوذر رضی اللہ تعالیٰ عنہ سے مروی ہے کہ رسول اللہ ﷺ نے فرمایا اونٹوں میں زکوٰۃ ہے، گائے میں زکوٰۃ ہے، کپڑے میں زکوٰۃ ہے (3) اسے دارقطنی رحمۃ اللہ علیہ نے تین ضعیف سندوں سے روایت کیا ہے، دو سندوں کا دارودار موسیٰ بن عبیدہ زبیدی رضی اللہ تعالیٰ عنہ پر ہے، امام احمد رحمۃ اللہ علیہ نے کہا اس سے روایت کرنا حلال نہیں۔ تیسری سند میں عبداللہ بن معاویہ بن عاصم رضی اللہ تعالیٰ عنہ ہیں جسے نسائی رحمۃ اللہ علیہ نے ضعیف قرار دیا۔ امام بخاری رحمۃ اللہ علیہ نے اسے منکر قرار دیا۔ اس میں ابن جریج رحمۃ اللہ علیہ عمران بن انیس رضی اللہ تعالیٰ عنہ سے روایت کرتے ہیں۔ امام بخاری رحمۃ اللہ علیہ نے کہا ابن جریج رحمۃ اللہ علیہ نے عمران رضی اللہ تعالیٰ عنہ سے نہیں سنا۔ اس کی چوتھی سند بھی ہے جسے دارقطنی اور حاکم رحمہما اللہ تعالیٰ نے روایت کیا ہے کہ اونٹ میں اس کی زکوٰۃ ہے، بھیڑ بکریوں میں اس کی زکوٰۃ ہے، گائے میں اس کی زکوٰۃ ہے، کپڑے میں اس کی زکوٰۃ ہے، جس نے دراہم و دنانیر اٹھائے جو وہ قرض خواہ کو نہیں دیتا اور نہ ہی اللہ تعالیٰ کی راہ میں خرچ کرتا ہے۔ یہ وہ خزانہ ہے جس کے ساتھ قیامت کے روز اسے داغا جائے گا۔ یہ ایسی سند ہے جس میں کوئی حرج نہیں۔ پھر علماء کا اس مسئلہ میں اختلاف ہے کہ سامان تجارت کئی سالوں تک نہ بیچا جائے تو کیا زکوٰۃ ہوگی۔ امام مالک رحمۃ اللہ علیہ نے فرمایا اس پر کوئی چیز واجب نہ ہوگی اگرچہ زمانہ کتنا ہی طویل کیوں نہ ہو جائے جب وہ بیچے گا تو اس پر ایک زکوٰۃ ہوگی ائمہ ثلاثہ (1) فرماتے ہیں اس مال میں ہر سال زکوٰۃ ہوگی اگرچہ وہ نہ بیچے کیونکہ حضور ﷺ کا ارشاد عام ہے ”اس میں سے زکوٰۃ دے جو سامان تجارت کے لئے ہو یعنی خواہ اسے بیچے یا نہ بیچے۔“

۳۔ ایک قول یہ کیا گیا ہے کہ یہ آیت نفل صدقات کے بارے میں ہے حضرت انس بن مالک رضی اللہ تعالیٰ عنہ سے مروی ہے کہ رسول

(1) امام اعظم ابوحنیفہ، امام شافعی، امام احمد بن حنبل رحمہم اللہ علیہم۔

1۔ تفسیر بغوی، جلد 1 صفحہ 385 (نکر)

2۔ سنن ابی داؤد، ج 2، 1682 (الرشد)

3۔ سنن الدارقطنی، جلد 2 صفحہ 101 (محاسن)



اللہ ﷺ نے فرمایا کوئی مسلمان جو درخت لگاتا ہے یا کھیتی کاشت کرتا ہے۔ پس اس سے کوئی انسان، پرندہ یا چوپایا جو کھاتا ہے وہ اس کا صدقہ ہوتا ہے اسے امام احمد، شیخین اور ترمذی رحمہم اللہ تعالیٰ نے نقل کیا ہے (1) میں یہ کہتا ہوں یہ حدیث کھیتی باڑی کے استحباب پر دلالت کرتی ہے اور حضرت ابی امامہ رضی اللہ تعالیٰ عنہ کی حدیث جس میں انہوں نے کہا میں نے نبی کریم ﷺ کو فرماتے ہوئے سنا یہ کھیتی باڑی کے آلات کسی گھر میں داخل نہیں ہوتے مگر اس پر ذلت داخل ہو جاتی ہے۔ اسے امام بخاری رحمۃ اللہ علیہ نے روایت کیا ہے (2) یہ اس کی نحوست پر دلالت کرتی ہے، واللہ اعلم۔ صحیح بات یہ ہے کہ آیت زکوٰۃ کے متعلق ہے کیونکہ امر و جوہ کے لئے ہے اس کو نفل پر محمول کرنے کی کوئی وجہ نہیں، یہ زمین کی پیداوار سے عشر نکالنے کا حکم ہے۔

مسئلہ:- علماء نے کھجور اور انگور سے اور جو دانے خوراک بنتے ہیں، اگر وہ بارش، چشمے، دادیوں اور دریاؤں کے پانی سے سیراب ہوں جس میں کاشتکار کو مشقت برداشت نہیں کرنا پڑتی تو اس میں عشر ہوگا اگر وہ ڈول یا رہٹ سے سیراب ہو تو اس پر نصف عشر ہوگا اور اس بات پر اجماع ہے کہ گھاس اور کلڑی میں عشر نہیں ہوگا، جبکہ اس کے ذریعے زمین سے نفع اٹھانے کا قصد نہ کیا گیا ہو۔ دوسری چیزوں میں علماء کا اختلاف ہے۔ امام ابو حنیفہ رضی اللہ تعالیٰ عنہ نے کہا زمین کی ہر پیداوار خواہ دانے ہوں، پھل ہوں اور سبزیاں ہوں اس سے عشر ہوگا۔ آپ اس آیت کے عموم سے استدلال کرتے ہیں اور حضور ﷺ کے ارشاد جسے بارش اور چشموں کا پانی سیراب کرے جبکہ وہ عشری ہو تو اس میں عشر ہے اور جسے سیراب کیا جائے اپنے ذرائع سے تو اس میں نصف عشر ہے (3) اسے امام بخاری، ابوداؤد، نسائی، ابن حبان اور ابن جارود رحمہم اللہ تعالیٰ نے حضرت عبداللہ بن عمر رضی اللہ تعالیٰ عنہ سے روایت کیا ہے۔ امام مسلم رحمۃ اللہ علیہ نے حضرت جابر رضی اللہ تعالیٰ عنہ کی حدیث سے امام ترمذی اور ابن ماجہ رحمہما اللہ نے ابو ہریرہ رضی اللہ تعالیٰ عنہ کی روایت سے امام نسائی اور ابن ماجہ رحمہما اللہ تعالیٰ نے حضرت معاذ رضی اللہ تعالیٰ عنہ کی حدیث سے ابوداؤد رحمۃ اللہ علیہ اور دوسرے محدثین نے حضرت علی شیر خدا رضی اللہ تعالیٰ عنہ کی حدیث سے نقل کیا ہے۔ امام مالک اور امام شافعی رحمہما اللہ تعالیٰ نے کہا جو چیزیں کھانے کے لئے استعمال کی جاتی ہیں ان میں زکوٰۃ ہے جیسے کھجور، انگور، گندم، جو، پنے، چاول اور دوسری چیزیں باقی میں نہیں۔ امام ابو یوسف، امام محمد اور امام احمد بن حنبل رحمہم اللہ تعالیٰ نے کہا کیلی اور زنی چیزوں میں سے جو لوگوں کے پاس دیر تک رہتی ہیں ان میں زکوٰۃ ہے، جیسے تل، شہرانج، بادام، فندق، پستہ، زعفران، زیرہ اور محصر کے بیج بھی۔ انہوں نے سبزیوں میں زکوٰۃ نہ ہونے کو حضرت معاذ رضی اللہ تعالیٰ عنہ کی حدیث سے استدلال کیا ہے، فرمایا جسے بارش اور سیلاب کا پانی سیراب کرے اس میں عشر ہے جسے مصنوعی ذرائع سے سیراب کیا جائے اس میں نصف عشر ہے۔ پس یہ حکم کھجور، گندم اور دانوں میں ہوگا رہا کھیرا، تربوز، انار، گنا اور سبزیوں میں زکوٰۃ معاف ہے۔ رسول اللہ ﷺ نے اسے معاف کیا ہے (4) اسے دارقطنی، حاکم اور بیہقی رحمہم اللہ تعالیٰ نے روایت کیا ہے۔ اس میں ضعف اور انقطاع ہے۔ اس کے راویوں میں اسحاق اور ابن نافع رحمہما اللہ تعالیٰ ضعیف ہیں۔ یحییٰ بن معین رحمۃ اللہ علیہ نے کہا اسحاق رحمۃ اللہ علیہ کوئی چیز نہیں اس کی حدیث نہیں لکھی جاتی۔ امام احمد اور نسائی رحمہما اللہ تعالیٰ نے کہا یہ متروک ہے۔ امام ترمذی رحمۃ اللہ علیہ نے ان الفاظ کے ساتھ اس حدیث کو روایت کیا ہے کہ انہوں (معاذ) نے نبی کریم ﷺ کی طرف سبزیوں اور چارہ کے متعلق پوچھنے کے لئے خط لکھا حضور ﷺ نے فرمایا اس میں زکوٰۃ نہیں (5) یہ بھی ضعیف ہے۔ امام ترمذی رحمۃ اللہ علیہ نے کہا اس حدیث کی سند صحیح نہیں رسول اللہ ﷺ

1- صحیح بخاری: 2195 (ابن کثیر) 2- صحیح بخاری: 2196 (ابن کثیر)

3- صحیح بخاری: 1412 (ابن کثیر) 4- مستدرک حاکم: 1458 (علیہ)

5- جامع ترمذی مع عارضۃ الاحوذی: 638 (علیہ)

سے اس مسئلہ میں کوئی شے صحیح طور پر ثابت نہیں۔ یہ موسیٰ بن طلحہ رضی اللہ تعالیٰ عنہ سے مروی ہے جو حضور ﷺ سے مرسل (۱) انداز میں نقل کرتے ہیں۔ دارقطنی رحمۃ اللہ علیہ نے اسے علل میں ذکر کیا ہے اور کہا صحیح مرسل ہی ہے۔ امام بیہقی رحمۃ اللہ علیہ نے موسیٰ بن طلحہ رضی اللہ تعالیٰ عنہ کی حدیث نقل کی ہے کیا ہمارے پاس معاذ کا خط ہے جسے حاکم رحمۃ اللہ علیہ نے روایت کیا اور کہا موسیٰ بن طلحہ رضی اللہ تعالیٰ عنہ کبیر تابعی ہے (اس کا انکار نہیں کیا جاسکتا) موسیٰ بن طلحہ رضی اللہ تعالیٰ عنہ کا حضرت معاذ رضی اللہ تعالیٰ عنہ سے ملاقات کرنے کا انکار نہیں کیا جاسکتا۔ ابن عبد البر رحمۃ اللہ علیہ نے کہا وہ معاذ سے نہیں ملے، نہ اس کا زمانہ پایا۔ دارقطنی رحمۃ اللہ علیہ نے کئی سندوں کے ساتھ موسیٰ بن طلحہ رضی اللہ تعالیٰ عنہ سے وہ اپنے باپ سے مرفوع حدیث نقل کی ہے کہ ہزیوں میں صدقہ نہیں ہے (۱) ان کی ایک سند میں حراث بن بہان ہے جس کی تضعیف ایک جماعت نے نقل کی ہے۔ دوسری سند میں نصر بن حماد ہے، یحییٰ رحمۃ اللہ علیہ نے کہا نصر کذاب ہے۔ یعقوب بن ابی شیبہ رحمۃ اللہ علیہ نے کہا یہ کچھ بھی نہیں۔ امام مسلم رحمۃ اللہ علیہ نے کہا کزور حدیث والا ہے۔ تیسری سند میں محمد بن جابر ہے، یہ بھی کچھ نہیں۔ امام احمد رحمۃ اللہ علیہ نے کہا اس سے شری آدمی ہی روایت کرتا ہے۔ دارقطنی رحمۃ اللہ علیہ نے مردان بن محمد سخاوی سے، وہ موسیٰ بن طلحہ سے، وہ حضرت انس رضی اللہ تعالیٰ عنہ سے روایت کرتے ہیں۔ مروان بن محمد سے استدلال کرنا صحیح نہیں۔ ابو یوسف رحمۃ اللہ علیہ نے کتاب الخراج میں موسیٰ بن طلحہ رضی اللہ تعالیٰ عنہ سے روایت کیا ہے کہ وہ زکوٰۃ کی رائے نہیں رکھتے تھے مگر گندم، جو، کھجور، انگور اور کشمش میں اور انہوں نے کہا ہمارے پاس ایک مکتوب ہے جسے نبی کریم ﷺ نے حضرت معاذ رضی اللہ تعالیٰ عنہ کو لکھا تھا۔ تحقیق یہی ہے کہ موسیٰ بن طلحہ رضی اللہ تعالیٰ عنہ کی حدیث مرسل صحیح ہے۔ امام ترمذی رحمۃ اللہ علیہ اور دوسرے علماء نے یہی کہا مرسل روایت حجت ہوتی ہے، خصوصاً اس صورت میں جب اسے مذکورہ سندوں کی تائید حاصل ہو۔ اس کی تائید حضرت علی شیر خدارضی اللہ تعالیٰ عنہ کی مرفوع حدیث بھی کرتی ہے جسے دارقطنی رحمۃ اللہ علیہ نے روایت کیا ہے۔ اس سند میں صقر بن حبیب رضی اللہ تعالیٰ عنہ بہت ضعیف ہے۔ اسے ابو یوسف رحمۃ اللہ علیہ نے موقوفاً نقل کیا ہے۔ اس سند میں قیس بن ربیع ہیں جو صدوق ہیں مگر حافظہ کمزور ہے، اس لئے قوی نہیں۔ حضرت عائشہ صدیقہ رضی اللہ تعالیٰ عنہا سے ایک مرفوع حدیث مروی ہے ”زمین ہزیوں میں سے جو چیز اگاتی ہے اس میں زکوٰۃ نہیں“ (۲) اسے دارقطنی رحمۃ اللہ علیہ نے روایت کیا (۳) اس میں صالح بن موسیٰ ہیں امام بخاری رحمۃ اللہ علیہ نے کہا یہ منکر الحدیث ہے۔ امام نسائی رحمۃ اللہ علیہ نے کہا یہ متروک ہے۔ محمد بن جحش رضی اللہ تعالیٰ عنہ کی روایت میں ہے کہ رسول اللہ ﷺ نے حضرت معاذ کو یمن بھیجا تو انہیں حکم دیا کہ ہر چالیس دیناروں سے ایک دینار وصول کرے اور ہزیوں میں صدقہ نہیں۔ اسے دارقطنی رحمۃ اللہ علیہ نے روایت کیا، اس میں صالح بن موسیٰ رضی اللہ تعالیٰ عنہ ہیں۔ امام بخاری اور نسائی رحمۃ اللہ علیہ نے کہا یہ متروک اور منکر الحدیث ہے۔

یہاں کئی اور احادیث بھی ہیں جو ان چار چیزوں کھجور، کشمش، گندم اور جو کے علاوہ میں عشر کی نئی پر دلالت کرتی ہیں۔ حاکم اور بیہقی رحمہما اللہ تعالیٰ نے ابو بردہ رضی اللہ تعالیٰ عنہ سے وہ ابو موسیٰ اور معاذ رضی اللہ تعالیٰ عنہما سے نقل کرتے ہیں جب حضور ﷺ نے ان دونوں کو یمن بھیجا تا کہ لوگوں کو دین کے معاملات سکھائیں، انہیں فرمایا ان چار چیزوں جو، گندم، کشمش اور کھجور کے علاوہ کسی چیز سے صدقہ وصول نہ

(۱) جس کی سند کے آخر سے راوی حذف ہے۔

1- سنن الدار قطنی، جلد 2 صفحہ 96 (محاسن) 2- سنن الدار قطنی، جلد 2 صفحہ 95 (محاسن)

3- سنن الدار قطنی، جلد 2 صفحہ 95-96 (محاسن)



کرنا۔ امام بیہقی رحمۃ اللہ علیہ نے کہا اسکے راوی ثقہ ہیں اور یہ روایت متصل ہے اسے طبرانی رحمۃ اللہ علیہ نے موسیٰ بن طلحہ رضی اللہ تعالیٰ عنہ سے اور وہ حضرت عمر رضی اللہ تعالیٰ عنہ سے نقل کرتے ہیں کہ رسول اللہ ﷺ نے چار چیزوں میں زکوٰۃ جاری فرمائی پھر چار چیزوں کا ذکر کیا (1) اسی طرح دارقطنی رحمۃ اللہ علیہ نے عمرو بن شعیب رضی اللہ تعالیٰ عنہ وہ اپنے باپ اور وہ دادا سے روایت کرتے ہیں۔ امام ابو یوسف رحمۃ اللہ علیہ نے موسیٰ بن طلحہ رضی اللہ تعالیٰ عنہ سے وہ حضرت عمر رضی اللہ تعالیٰ عنہ سے وہ حضور ﷺ سے روایت کرتے ہیں فرمایا زکوٰۃ نہیں ہے مگر چار چیزوں میں کھجور، کشمش، گندم اور جو میں (2) امام بیہقی نے امام شعبی رحمۃ اللہ تعالیٰ نے روایت کیا ہے کہ رسول اللہ ﷺ نے اہل یمن کی طرف خط لکھا کہ صدقہ صرف گندم، جو، کھجور اور کشمش میں ہے (3) آپ ﷺ نے پانچ چیزوں میں زکوٰۃ کا ذکر کیا ہے، چار مذکورہ اور پانچویں جو، لیکن یہ قول ضعیف اور کمزور ہے۔ میں کہتا ہوں جب علماء کا اس بات پر اجماع ہے کہ زکوٰۃ ان چار چیزوں میں محصور نہیں تو یہاں مضاف کے حذف کے ساتھ تاویل کرنا واجب ہوگی۔ معنی یہ ہوگا کہ ان چار چیزوں جیسی اشیاء میں زکوٰۃ ہوگی۔ امام مالک اور امام شافعی رحمہما اللہ تعالیٰ کے نزدیک علت مثلثیت ہے۔ بہتر یہ ہے کیل یا وزن اور ذخیرہ کرنے میں مماثلت کا اعتبار کیا جائے کیونکہ زکوٰۃ کے باب میں مقصود غناء ہے جو مال سے حاصل ہوتی ہے، نہ کہ خوراک بنانے میں۔ ہر وہ چیز جس میں کیل جاری کیا جاتا ہے، اس کا وزن کیا جاتا ہے اور اسے ذخیرہ کیا جاتا ہے، اس کے ساتھ غناء حاصل ہوتی ہے تو اس میں زکوٰۃ واجب ہو جاتی ہے۔ بالاتفاق کھیتوں کے پھل میں عشر کے لئے سال کا گزرنے کا شرط نہیں کیونکہ سال گزرنے کی شرط نمو کے لئے ہے جبکہ یہ مکمل اضافہ ہے۔ امام ابو حنیفہ رحمۃ اللہ علیہ کے نزدیک عشر کے لئے عاقل و بالغ ہونا بھی شرط نہیں جس طرح باقی علماء کے نزدیک دوسرے اموال میں زکوٰۃ کے لئے بھی یہ دونوں چیزیں شرط نہیں۔ امام ابو حنیفہ رحمۃ اللہ علیہ کے نزدیک اس فرق کی وجہ یہ ہے کہ اموال کی زکوٰۃ محض عبادت ہے، اس میں نیت ضروری ہے۔ رہا عشر تو اس میں عبادت کے ساتھ ساتھ ذمہ داری کا پہلو بھی موجود ہے، اس لئے کہ یہ عبادت ہے، اس میں اسلام کی شرط لگائی گئی ہے تو کافر پر خراج واجب ہوگا، عشر واجب نہیں ہوگا، اسی طرح اگر اس عشری زمین کو کافر خرید لے تو اس سے خراج لیا جائے گا۔ یہی جمہور کا نقطہ نظر ہے، جبکہ امام محمد رحمۃ اللہ علیہ نے اس سے اختلاف (1) کیا ہے اس حیثیت سے کہ یہ ایک ذمہ داری ہے یہ بیچے اور بچنوں پر بھی لازم ہوگا جس طرح خاوند خواہ چھوٹا یا بچنوں ہو تو بیوی کا نفقہ واجب ہوگا۔

نصاب کی شرط میں بھی علماء کا اختلاف ہے۔ امام ابو حنیفہ رحمۃ اللہ علیہ کا قول ہے اس میں نصاب کی شرط نہیں، جتنی فصل بھی ہو اس میں عشر ہوگا کیونکہ وہ دلائل جو پہلی بحث میں ذکر کئے ہیں وہ عام ہیں۔ یہی حضرت عمرو بن عبد العزیز، مجاہد اور ابراہیم نخعی رحمہم اللہ تعالیٰ کا نقطہ نظر ہے۔ عبدالرزاق اور ابن ابی شیبہ رحمہما اللہ تعالیٰ نے تینوں ائمہ سے یہ نقل کیا ہے کہ پیداوار تھوڑی ہو یا زیادہ اس میں عشر ہوگا۔ امام نخعی رحمۃ اللہ علیہ کی حدیث میں یہ بھی اضافہ ہے کہ دس و سچ میں بھی ایک و سچ ہے۔ امام ابو یوسف رحمۃ اللہ علیہ نے امام ابو حنیفہ رحمۃ اللہ علیہ سے، وہ امام حماد رحمۃ اللہ علیہ سے، وہ ابراہیم رحمۃ اللہ علیہ سے اس کی مثل روایت کرتے ہیں۔ امام مالک، امام شافعی، امام احمد، امام ابو یوسف اور امام محمد رحمہم اللہ تعالیٰ نے اس میں بھی نصاب کی شرط ذکر کی ہے۔ یہ مقدار پانچ و سق ہے جس میں و سق جاری ہوتا ہے ایک و سق ساٹھ صاع کا ہوتا ہے۔ جس میں و سق کے ساتھ کیل نہیں ہوتا اس میں جاری ہونے والے پیمانہ میں سے سب سے بڑے پیمانہ کی تعداد پانچ ہو جائے وہ مراد ہوگا۔ امام محمد رحمۃ اللہ علیہ کے نزدیک روئی میں پانچ حمل ہے اور ہر حمل تین سویر کے برابر ہوتا ہے اور زعفران

(1) امام محمد رحمۃ اللہ علیہ کے نزدیک زمین کا فریضہ نہیں بدلتا، اگر عشر لاگو ہوا تو ہمیشہ عشر اور اگر خراج واجب ہوا تو ہمیشہ خراج مالک بدلنے سے کچھ فرق نہ ہوگا۔

1- سنن الدار قطنی، جلد 2 صفحہ 94 (محاسن) 2- سنن الدار قطنی، جلد 2 صفحہ 96 (محاسن) 3- سنن کبریٰ بیہقی، جلد 4 صفحہ 129 (فکر)

میں پانچ سیر ہے۔ امام ابو یوسف رحمۃ اللہ علیہ کے نزدیک اس کی قیمت کا اعتبار کیا جائے گا، اگر اس کی قیمت اس چیز کے پانچ وسق کے برابر تک پہنچ جائے جس میں وسق جاری ہوتا ہے، جبکہ قدر کے لحاظ سے کم مرتبہ ہو۔ جمہور علماء کے نزدیک نصاب کی شرط حضور ﷺ کا یہ ارشاد ہے پانچ سے کم وسق میں زکوٰۃ نہیں، متفق علیہ۔ یہ روایت ابو سعید خدری رضی اللہ تعالیٰ عنہ سے مروی ہے (1) امام مسلم رحمۃ اللہ علیہ نے اسے حدیث جابر رحمۃ اللہ علیہ سے روایت کیا ہے (2) امام احمد اور دارقطنی رحمہما اللہ تعالیٰ نے حضرت ابو ہریرہ رضی اللہ تعالیٰ عنہ کی حدیث سے (3) اور بیہقی رحمۃ اللہ علیہ نے عمرو بن حزم سے اور دارقطنی نے حضرت عائشہ صدیقہ رضی اللہ تعالیٰ عنہا سے اسے روایت کیا ہے، واللہ اعلم۔

مسئلہ :- یہ آیت اس پر دلالت کرتی ہے کہ عشر ہر زمین کی پیداوار میں ہوتا ہے، یہ کسی زمین کے ساتھ مقید نہیں۔ اگر ایک مسلمان خراجی زمین کا مالک بنے اور اس میں فصل کاشت کرے تو اس سے خراج ساقط ہو جائے گا اور عشر واجب ہو جائے گا یا پیداوار میں عشر اور زمین میں خراج واجب ہوگا۔ یہ جمہور علماء کا مسلک ہے، کیونکہ خراج زمین کا فریضہ ہے اور عشر پیداوار کا اس لئے اس میں نصاب شرط ہے۔ امام ابو حنیفہ رحمۃ اللہ علیہ نے فرمایا خراجی زمین سے خراج کبھی بھی ساقط نہیں ہوگا اور ایک زمین میں خراج اور عشر جمع نہیں ہو سکتے کیونکہ ان کے نزدیک عشر زمین کا فریضہ ہے، نہ کہ کھیتی کا اس وجہ سے پیداوار میں نصاب کی شرط نہیں۔ خراج کے ساقط ہونے یا نہ ہونے کی بحث کی یہاں گنجائش نہیں۔ عشر اور خراج کے اجتماع کا ممنوع ہونا کسی دلیل شرعی سے ثابت نہیں جو ابن جوزی رحمۃ اللہ علیہ نے ذکر کیا ہے اور ابن عدی رحمۃ اللہ علیہ نے کامل میں یحییٰ بن عنبسہ سے ذکر کیا ہے، ہمیں امام ابو حنیفہ رحمۃ اللہ علیہ نے بیان کیا، آپ حضرت حماد سے، وہ علمقہ سے، وہ حضرت عبداللہ بن مسعود رضی اللہ تعالیٰ عنہ سے کہ رسول اللہ ﷺ نے فرمایا کہ مسلمان پر عشر و خراج جمع نہیں ہوتے، یہ باطل ہے۔ ابو حاتم رحمۃ اللہ علیہ نے کہا یہ رسول اللہ کا کلام نہیں یحییٰ بن عنبسہ دجال ہے، وہ حدیث وضع کرتا تھا، اس نے امام ابو حنیفہ رحمۃ اللہ علیہ سے حضور ﷺ تک پوری سند کے راویوں پر جھوٹ بولا ہے۔ ابن عدی رحمۃ اللہ علیہ نے کہا اس حدیث کو یحییٰ بن عنبسہ کے علاوہ کوئی روایت نہیں کرتا، یہ ابراہیم نخعی رحمۃ اللہ علیہ کا قول روایت کیا جاتا ہے۔ اس مسئلہ میں ابراہیم رحمۃ اللہ علیہ کا قول حجت نہیں۔ امام شععی اور عمرہ رحمۃ اللہ علیہ کا قول بھی یہی ہے کہ ایک زمین یا ایک مال میں عشر اور خراج جمع نہیں ہو سکتے۔ یہ دونوں اثر ابن ابی شیبہ رحمۃ اللہ علیہ نے روایت کئے ہیں۔ صاحب ہدایہ نے اجماع سے استدلال کیا ہے کہ ظالم اور عادل کسی حاکم نے بھی ان دونوں چیزوں کو جمع نہیں کیا، ان کا یہ اجماع بطور دلیل کافی ہے، اجماع کا دعویٰ درست نہیں کیونکہ ابن المنذر رحمۃ اللہ علیہ نے حضرت عمر بن عبدالعزیز سے عشر و خراج دونوں وصول کرنے کو نقل کیا ہے جو حضرت عمر بن خطاب رضی اللہ تعالیٰ عنہ کے آثار کی اتباع کرتے تھے۔ اگر یہ مسئلہ متفق علیہ ہوتا تو حضرت عمر بن عبدالعزیز رضی اللہ تعالیٰ عنہ پر مخفی نہ ہوتا۔

مسئلہ :- امام شافعی اور امام مالک رحمہما اللہ تعالیٰ کا مشہور قول یہ ہے کہ اللہ تعالیٰ کے ارشاد: وَمِمَّا أَخْرَجْنَا لَكُمْ مِنَ الْأَرْضِ (اور اس سے جو نکالا ہے ہم نے تمہارے لئے زمین سے)۔ یہ زمین سے جو سونا اور چاندی نکلتا ہے اسے بھی شامل ہے۔ جب یہ چیزیں نصاب کی مقدار کو پہنچ جائیں تو ان سے چالیسواں حصہ وصول کیا جائے گا۔ امام شافعی رحمۃ اللہ علیہ کے نزدیک اس کا مصرف زکوٰۃ کا مصرف ہو گا جبکہ امام مالک رحمۃ اللہ علیہ کے نزدیک مال فہی کے مصارف پر خرچ کیا جائے گا۔ امام احمد بن حنبل رحمۃ اللہ علیہ کی بھی ایک روایت



یہی ہے۔ امام ابوحنیفہ اور امام احمد رحمہما اللہ تعالیٰ کے ایک قول میں یہ آیت معدنیات کو شامل نہیں، بلکہ معدنیات میں خمس ہوگا کیونکہ اللہ تعالیٰ کا فرمان ہے: **وَاعْلَمُوا أَنَّمَا غَنِمْتُمْ مِنْ شَيْءٍ فَإِنَّ لِذِكْرِ حُسَّةِ الْآيَةِ** (اور جان لو جو کوئی چیز تم غنیمت میں حاصل کرو تو اللہ کے لئے ہے اس کا پانچواں حصہ) کیونکہ معدنیات زمین کے اجزاء میں سے ہے جو کفار کے قبضہ میں تھے جو ہمیں ملے ہیں۔ پس یہ ان اموال کی طرح ہیں۔ یہ امام شافعی رحمۃ اللہ علیہ سے بھی مروی ہے۔ ہمارے قول کی دلیل یہ ہے کہ **وَمَا آخَرَ جُنَاكُم مِّنَ الْأَرْضِ** یہ معدنیات کو شامل نہیں کیونکہ اخراج کا حقیقی معنی زمین کے اندر موجود چیز کو اس کے ظاہر کی طرف نکالنا ہے۔ یہ معنی کھیتی اور پھلوں میں موجود نہیں تو **وَمَا آخَرَ جُنَاكُم مِّنَ الْأَرْضِ** سے پھل اور پیداوار بطور مجاز لئے گئے ہیں۔ یہاں مجازی معنی بطور اجماع ہے تو کیونکہ حقیقی اور مجازی معنی جمع نہیں ہو سکتے، اس لئے حقیقی معنی مراد نہیں لیا جاسکتا، جس طرح اصول کی کتابوں سے ثابت ہے، جبکہ امام شافعی رحمۃ اللہ علیہ کے نزدیک حقیقت اور مجاز جمع ہو سکتے ہیں۔ اسی آیت کی مثل **أَذْلَسْتُمُ النِّسَاءَ** اس میں **لَمَسْتُم** سے بالاتفاق جماع مراد ہے جو اس کا مجازی معنی ہے، اس وجہ سے امام ابوحنیفہ رحمۃ اللہ علیہ کے نزدیک عورت کو مس کرنے سے وضو نہیں ٹوٹتا جبکہ امام شافعی رحمۃ اللہ علیہ کے نزدیک وضو ٹوٹ جاتا ہے یہ مسائل میں اختلاف اس قاعدہ میں اختلاف کی وجہ سے ہے کہ کیا حقیقت و مجاز ایک جگہ جمع ہو سکتے ہیں۔ پھر امام احمد رحمۃ اللہ علیہ کے نزدیک ہر معدن میں خمس واجب ہوگا، خواہ وہ ٹھوس ہو جو نہ پگھلے جیسے چونا وغیرہ یا جامد نہ ہو جیسے تارکول اور تیل وغیرہ یا جامد ہو اور پگھل جائے اور اس سے کئی چیزیں بنائی جائیں جیسے سونا، چاندی اور لوہا وغیرہ کیونکہ یہ سب چیزیں غنیمت بن سکتی ہیں۔ امام ابوحنیفہ رحمۃ اللہ علیہ ارشاد فرماتے ہیں صرف تیسری صورت میں خمس ہوگا کیونکہ رکاز کا اطلاق اسی پر ہوتا ہے جو چیز پگھلتی نہیں وہ جنس زمین سے ہے، اس کے ساتھ تیمم کرنا جائز ہے، وہ رکاز نہیں جبکہ حضور ﷺ نے رکاز میں خمس فرض کیا ہے حدیث طیبہ ہے رکاز میں خمس ہے۔ امام شافعی اور امام مالک رحمۃ اللہ علیہ نے فرمایا اس میں زکوٰۃ ہے یہ صرف نقدی میں ہوگی کسی اور میں نہ ہوگی تو پس یہ فریضہ سونے اور چاندی میں ہوگا یہ لوہے اور اس جیسی معدنیات میں نہیں ہوگا۔ میں کہتا ہوں ثمنیت (سونا اور چاندی، نقدی) میں زکوٰۃ اس کی نما (اضافہ، بڑھوتری) کی وجہ سے ہے جبکہ یہ پورے کا پورا نما ہے اسی وجہ سے اس میں سال کے گزرنے کی شرط نہیں۔ اسی وجہ سے پھلوں اور دانوں میں بھی زکوٰۃ ہوتی ہے جبکہ وہ نقدی نہیں ہوتے تو معادن میں نقدی کی تعیین کا کیا فائدہ، واللہ اعلم۔ امام شافعی رحمۃ اللہ علیہ کی معدنیات میں زکوٰۃ کی دلیل وہ حدیث ہے جو امام مالک رحمۃ اللہ علیہ نے مؤطا میں ربیعہ بن عبد الرحمن رضی اللہ تعالیٰ عنہ اور دوسرے راویوں سے روایت کی ہے کہ رسول اللہ ﷺ نے بلال بن حارث رضی اللہ تعالیٰ عنہ کو معادن قبلیہ عطا فرمائے جو فرغ کے اطراف میں تھیں ان سے آج تک زکوٰۃ کے علاوہ کوئی چیز نہیں لی جاتی (۱) ابن عبد البر رحمۃ اللہ علیہ نے کہا یہ مؤطا میں منقطع ہے۔ ابن جوزی رحمۃ اللہ علیہ نے کہا ربیعہ رضی اللہ تعالیٰ عنہ صحابہ سے ملے ہیں، صحابی میں جہالت روایت کو انتہان نہیں پہنچاتی اور نہ یہ کہا جاسکتا ہے کہ یہ مرسل ہے۔ ابو عبید رحمۃ اللہ علیہ نے کتاب الاموال میں کہا یہ حدیث منقطع ہے۔ انقطاع کے ساتھ ساتھ اس میں یہ تصریح نہیں کہ نبی کریم ﷺ نے یہ اس چیز کا حکم دیا ان سے آج تک زکوٰۃ وصول کی جاتی ہے۔ ممکن ہے کہ یہ حکمرانوں کا اجتہاد ہو۔ امام شافعی رحمۃ اللہ علیہ نے امام مالک رحمۃ اللہ علیہ کی روایت ذکر کرنے کے بعد کہا ہے یہ ان چیزوں میں سے نہیں جسے علماء حدیث صحیح قرار دیں، انہوں نے اسے لکھا بھی نہیں اس ضمن میں حضور ﷺ سے مروی نہیں ہے۔ حاکم رحمۃ اللہ علیہ نے





میں اضافہ کیا جائے گا یعنی تخفیف نہ ہوگی۔ باقی قراء نے دونوں حالتوں میں تمام قسم کی قرأت میں تخفیف ہی کی ہے۔  
 ۵۔ یہاں خبیث سے مراد ردی ہے۔ یہ جملہ قیَمُوا کے فاعل مقدر سے حال ہے۔ یہ بھی جائز ہے کہ مناس فعل کے متعلق ہو اور ضمیر لفظ الخبیث کی طرف لوٹ رہی ہو اور یہ جملہ لفظ الخبیث سے حال ہو۔ امام حاکم، ترمذی، ابن ماجہ رحمہم اللہ تعالیٰ نے دوسرے محدثین نے حضرت براء سے روایت کیا ہے کہ یہ آیت ہم انصار کے بارے نازل ہوئی ہم کھجوروں کے باغات کے مالک تھے۔ ہم میں سے کچھ لوگ دل سے خیرات دینا نہیں چاہتے تھے، اس لئے اپنے درختوں سے جا کر کم و بیش چھوڑوں کا ٹونا ہوا خوشہ لا کر دے دیتے تھے۔ خوشہ بھی کمزور گھٹلی والے خراب ردی چھوڑوں کا ہوتا تھا۔ ابو داؤد، نسائی اور حاکم رحمہم اللہ تعالیٰ نے سہیل بن حنیف رضی اللہ تعالیٰ عنہ سے روایت کیا ہے کہ لوگ اپنے ردی پھلوں کا قصد کرتے تھے اور اس سے صدقہ دیتے تھے تو یہ آیت کریمہ نازل ہوئی (۱) حاکم رحمۃ اللہ علیہ نے جابر رضی اللہ تعالیٰ عنہ سے روایت کیا ہے کہ نبی کریم ﷺ نے ایک صاع کھجور کا صدقہ فطر دینے کا حکم دیا تو وہ ردی کھجور لائے تو اللہ تعالیٰ نے یہ آیت نازل فرمائی (۲) ابن ابی حاتم رحمۃ اللہ علیہ نے حضرت عبد اللہ بن عباس رضی اللہ تعالیٰ عنہ سے روایت کیا ہے کہ صحابہ کرام ردی کھانا خریدتے اور اسے صدقہ کرتے تو اللہ تعالیٰ نے یہ آیت کریمہ نازل فرمائی۔ (۳)  
 ۶۔ جبکہ تمہاری حالت یہ ہے کہ تم اپنے حقوق وصول کرتے وقت یہ ردی چیز نہیں لیتے۔

۷۔ اغماض آنکھ بند کرنے کو کہتے ہیں یہاں مجازاً اور گزر کر نا ہے، یعنی اگر تم میں سے کسی کا کسی دوسرے پر کوئی حق ہو وہ حقدار کے پاس ردی چیز لے آئے، وہ اسے وصول نہیں کرتا مگر اسی صورت میں کہ اپنے حق کو ترک کر رہا ہو۔ حضرت حسن اور قداہ رحمہما اللہ تعالیٰ نے کہا اگر تم اس کو بازار میں بکتا ہو ادیکھو تو تم عمدہ بھاؤ کے ساتھ اسے نہ لو گے (۴) حضرت براء رضی اللہ تعالیٰ عنہ سے مروی ہے کہ اگر یہ چیز تمہیں بطور ہدیہ دی جائے تو تم اسے نہیں لو گے مگر دوست کا حیا کرتے ہوئے اور ناراض ہوتے ہوئے تو تم اللہ تعالیٰ کے لئے ایسی چیز پر کیے راضی ہو جاتے ہو جس پر خود راضی نہیں ہوتے۔ یہ حکم اس صورت میں ہوگا جب اس کا مال عمدہ ہو اگر اس کا مال ردی ہو تو پھر ردی دینے میں حرج نہیں (۵) اگر کچھ عمدہ اور کچھ ردی ہو تو حصہ کے مطابق ادا کر دے۔

۸۔ وہ تمہارے صدقات سے غنی ہے کیونکہ وہ ان صدقات کی منفعت تمہاری طرف ہی لوٹاتا ہے وہ اپنے افعال میں محمود ہے۔

الشَّيْطَانُ يَعِدُكُمُ الْفَقْرَ وَيَأْمُرُكُمْ بِالْفَحْشَاءِ وَاللَّهُ يَعِدُكُمْ مَغْفِرَةً مِّنْهُ وَفَضْلًا وَاللَّهُ وَاسِعٌ عَلِيمٌ ﴿١٦﴾

”شیطان ڈراتا ہے تمہیں تنگ دستی سے اور حکم کرتا ہے تم کو بے حیائی کا اور اللہ تعالیٰ وعدہ فرماتا ہے تم سے اپنی بخشش کا اور فضل (و کرم) کا اور اللہ تعالیٰ بڑی وسعت والا سب کچھ جاننے والا ہے۔“

۹۔ وعدہ کا لفظ خیر اور شر دونوں معنوں میں استعمال ہوتا ہے لیکن جب کوئی قرینہ موجود نہ ہو تو خیر کے لئے وعدہ کا لفظ استعمال ہوتا ہے اور شر کے لئے اوعدہ کا لفظ فقر اصل میں برے حال کو کہتے ہیں۔ یہ کسر الفقار (ریڑھ کی ہڈی توڑنا) سے مشتق ہے، یعنی شیطان تمہیں صدقہ دینے پر فقر سے ڈراتا ہے۔

2- مستدرک حاکم، جلد 2 صفحہ 312 (علیہ)

4- تفسیر بغوی، جلد 1 صفحہ 388 (فکر)

1- مستدرک حاکم، جلد 1 صفحہ 559 (علیہ)

3- الدر المنثور، جلد 1 صفحہ 611 (علیہ)

5- تفسیر بغوی، جلد 1 صفحہ 388 (فکر)

۲۔ فحشاء کا معنی معصیت ہے۔ یہ زکوٰۃ روکنا اور دوسری برائیوں کو بھی شامل ہے۔ کلبی رحمۃ اللہ علیہ نے کہا قرآن حکیم میں فحشاء کا لفظ جہاں بھی آیا ہے اس کا معنی بدکاری ہے مگر یہاں بدکاری مراد نہیں۔ (1)

۳۔ اللہ تعالیٰ صدقہ دینے پر تم سے گناہوں کی بخشش اور دونوں جہانوں میں اچھا بدل دینے کا وعدہ کرتا ہے یا صرف آخرت میں اچھا بدل دینے کا وعدہ کرتا ہے۔

یعنی جو مال خرچ کرتا ہے اس پر زیادہ فضل فرمانے والا ہے اور سب کچھ جاننے والا ہے۔ حضرت ابو ہریرہ رضی اللہ تعالیٰ عنہ سے ایک مرفوع حدیث مروی ہے کوئی بندہ صبح نہیں کرتا مگر دو فرشتے اترتے ہیں، ایک فرشتہ کہتا ہے اے اللہ خرچ کرنے والے کو اچھا بدل عطا فرما اور دوسرا کہتا ہے مال روکنے والے کو ہذاکت عطا فرما، متفق علیہ (2) حضرت اسماء رضی اللہ تعالیٰ عنہا سے مروی ہے کہ رسول اللہ ﷺ نے فرمایا خرچ کرتی جا، حساب نہ کر، ورنہ اللہ تعالیٰ بھی تیرا حساب رکھے گا، کسی مال کو محفوظ نہ کر، ورنہ اللہ تعالیٰ تیرے اوپر اپنا مال محفوظ کر لے گا، جتنی طاقت رکھتی ہے مال خرچ کر، متفق علیہ (3) حضرت ابو ذر رضی اللہ تعالیٰ عنہ سے مروی ہے رسول اللہ ﷺ نے فرمایا رب کعبہ کی قسم! وہ خسارہ پانے والے ہیں۔ میں نے عرض کی کون؟ فرمایا زیادہ مال جمع کرنے والے، مگر وہ جس نے ایسے کہا، ایسے کہا، ایسے کہا، یعنی سامنے، پیچھے، دائیں اور بائیں سے دیتے ہیں، یہ بہت تھوڑے ہیں، متفق علیہ (4) حضرت ابو ہریرہ رضی اللہ تعالیٰ عنہ سے مروی ہے فرمایا نخی اللہ تعالیٰ کے قریب ہے، جنت کے قریب ہے، لوگوں کے قریب ہے، آگ سے بعید ہے، بخیل اللہ تعالیٰ سے بعید ہے، جنت سے بعید ہے، لوگوں سے بعید ہے، آگ کے قریب ہے۔ جاہل نخی اللہ تعالیٰ کے نزدیک، عابد بخیل سے زیادہ محبوب ہے۔ اسے امام ترمذی رحمۃ اللہ علیہ نے روایت کیا ہے (5) آپ رحمۃ اللہ علیہ ہی سے مروی ہے سخاوت جنت میں ایک درخت ہے، جو نخی ہوتا ہے اس نے اس درخت کی ٹہنی کو پکڑ لیا، ٹہنی اسے نہیں چھوڑتی، یہاں تک کہ وہ جنت میں داخل ہو جاتا ہے۔ بخل جنہم میں ایک درخت ہے جو بخیل ہوتا ہے وہ اس کی ٹہنی کو پکڑ لیتا ہے، ٹہنی اسے نہیں چھوڑتی، یہاں تک کہ وہ جنہم میں داخل ہو جاتا ہے۔ اسے امام بیہقی رحمۃ اللہ علیہ نے روایت کیا ہے (6) حضرت علی شیر خدا رضی اللہ تعالیٰ عنہ سے مرفوع روایت مروی ہے صدقہ تمیں جلدی کرو کیونکہ مصیبت اس سے تجاوز نہیں کر سکتی۔ اسے رزین رحمۃ اللہ علیہ نے روایت کیا ہے۔

يُؤْتِي الْحِكْمَةَ مَنْ يَشَاءُ ۚ وَمَنْ يُؤْتَ الْحِكْمَةَ فَقَدْ أُوتِيَ خَيْرًا كَثِيرًا ۗ وَمَا يَدْرُسُ إِلَّا أُولُو الْأَلْبَابِ ۗ

”عطا فرماتا ہے دانائی ۱۔ جسے چاہتا ہے ۲۔ اور جسے عطا کی گئی دانائی ۳۔ تو یقیناً اسے دے دی گئی بہت بھلائی ۴۔ اور نہیں نصیحت قبول کرتے مگر عقلمند“

۱۔ حکمت سے مراد ایسا علم نافع ہے جو واقعہ کے مطابق ہو۔ نیز اللہ تعالیٰ کی رضا تک پہنچانے والا ہو اور اس پر عمل بھی کیا جائے۔ یہ وحی کے علاوہ کسی پر صادق نہیں آتا۔ یہ اصل میں انبیاء کو حاصل ہوتا ہے اور دوسروں کو وارثہ ملتا ہے۔ ابن مردود یہ رحمۃ اللہ علیہ نے جوہر کے ذریعے صحاحک رحمۃ اللہ علیہ سے، انہوں نے ابن عباس رضی اللہ تعالیٰ عنہ سے مرفوعاً نقل کیا ہے، کہا حکمت قرآن ہے۔ ابن عباس

1- تفسیر بنوی، جلد 1 صفحہ 388 (فکر)  
2- صحیح بخاری: 1374 (ابن کثیر)  
3- صحیح بخاری: 2451 (ابن کثیر)  
4- صحیح مسلم: 2451، جلد 2، صفحہ 915 (علیہ)  
5- جامع ترمذی مع عارضۃ الاحوزی: 1961 (علیہ)  
6- شعب الایمان: 10877 (علیہ)





”اور جو تم خرچ کرتے ہو، یا منت مانتے ہو، تو یقیناً اللہ تعالیٰ اسے جانتا ہے، اور نہیں ہے ظالموں کے لئے، کوئی مددگار ہے۔“

۱۔ یہاں نفقہ سے مراد خرچ کرنا ہے، تھوڑا یا زیادہ، خفیہ یا اعلانیہ، حق کی راہ میں یا باطل کے راستہ میں، سب کو شامل ہے۔

۲۔ یعنی تم نے اللہ تعالیٰ کے لئے اپنے نفسوں پر جو طاعت لازم کی ہے، خواہ شرط لگائی ہو یا نہ لگائی ہو۔

۳۔ بے شک اللہ تعالیٰ جانتا ہے۔ پس تمہیں جزاء دے گا۔ اس میں ”ہ“ ضمیر ما کی طرف لوٹ رہی ہے۔

۴۔ یہاں ظالمین سے مراد وہ لوگ ہیں جو اللہ تعالیٰ کی راہ میں خرچ نہیں کرتے تھے نہ نذریں پوری کرتے تھے یا وہ ریاء اور معصیت میں اپنا مال خرچ کرتے تھے۔

۵۔ ایسے مددگار جو ان کی مدد کریں اور اللہ تعالیٰ کے عذاب کو ان سے روکیں۔

إِنْ تَبَدُّوا الصَّدَقَاتِ فَنِعْمًا هِيَ وَإِنْ تُخْفَوْهَا وَتَوْتَوْهَا فَقَرَأَ فَبُخِّرَ لَكُمْ  
وَيُكْفَرُ عَنْكُمْ مِّنْ سَيِّئَاتِكُمْ ۗ وَاللَّهُ بِمَا تَعْمَلُونَ خَبِيرٌ ۝

”اگر ظاہر کرو (اپنی) خیرات، تو بہت اچھی بات ہے، اور اگر پوشیدہ رکھو صدقوں کو اور دو انہیں فقیروں کو تو یہ بہت

بہتر ہے تمہارے لئے، اور (صدقہ کی برکت سے) منقادے گا، تم سے تمہارے بعض گناہ، اور اللہ تعالیٰ جو کچھ تم کر

رہے ہو خبردار ہے۔“

۱۔ یعنی اگر تم صدقات کو ظاہر کرو مگر ریاء کاری کے لئے نہیں۔

۲۔ یعنی ان کا ظاہر کرنا کتنا اچھا ہوتا ہے۔ ابن کثیر، ورش اور حفص رحمہم اللہ تعالیٰ نے یہاں اور سورۃ نساء میں نون اور عین کے کسرہ کے

ساتھ پڑھا ہے۔ قالون، ابوبکر، ابو عمرو رضی اللہ تعالیٰ عنہ نے نون کے کسرہ اور عین کی حرکت کے اخفاء کے ساتھ پڑھا ہے۔ اس کو

ساکن کرنا بھی جائز ہے۔ باقی قراء نے نون کے فتح اور عین کے کسرہ کے ساتھ پڑھا ہے۔ یہ سب لغتیں ہیں۔

۳۔ یعنی فقراء کو مخفی طریقے سے دو کیونکہ یہ اعلانیہ صدقہ دینے سے افضل ہے۔ ابو امامہ رضی اللہ تعالیٰ عنہ سے مروی ہے کہ رسول اللہ ﷺ

نے فرمایا خفیہ انداز میں صدقہ اللہ تعالیٰ کی ناراضگی کو ختم کر دیتا ہے اور صلہ رحمی عمر میں اضافہ کرتی ہے (1) اسے طبرانی رحمۃ اللہ علیہ نے سند

حسن کے ساتھ روایت کیا ہے۔ حضرت ابو ہریرہ رضی اللہ تعالیٰ عنہ سے مروی ہے رسول اللہ ﷺ نے فرمایا سات قسم کے افراد کو اللہ

تعالیٰ اپنا خصوصی سایہ عطا فرمائے گا جبکہ اس روز اس کے سایہ کے سوا کوئی سایہ نہ ہوگا (1) عادل امام، (2) ایسا نو جوان جو اللہ تعالیٰ کی

عبادت کرتے ہوئے پروان چڑھا ہو، (3) ایسا آدمی جس کا دل مسجد کے ساتھ ہی لگا رہے جب وہ مسجد سے نکلے، یہاں تک کہ وہ واپس

آئے، (4) ایسے دو آدمی جو اللہ تعالیٰ کی رضا کی خاطر باہم محبت کریں، اسی پر وہ جمع ہوں اور اسی پر وہ جدا ہوں، (5) ایسا آدمی جو تنہائی

میں اللہ تعالیٰ کا ذکر کرے تو اس کی آنکھوں سے آنسو بہہ پڑیں، (6) ایسا آدمی جسے حسب و جمال والی عورت دعوت دے تو وہ کہے میں

اللہ تعالیٰ سے ڈرتا ہوں، (7) ایک ایسا آدمی جو صدقہ کرے تو اسے مخفی رکھے، یہاں تک کہ اس کا بایاں ہاتھ نہ جانے جو اس کے دائر

ہاتھ نے خرچ کیا ہو، متفق علیہ (2) حضرت عبداللہ بن مسعود سے ایک مرفوع روایت مروی ہے تین آدمیوں سے اللہ تعالیٰ محبت کرتا ہے



ایسا آدمی جو رات کو کتاب اللہ کی تلاوت کرتے ہوئے، قیام کرے ایسا آدمی جو دائیں ہاتھ سے صدقہ کرے تو اسے بائیں ہاتھ پر مخفی رکھے۔ ایک ایسا آدمی جو جنگ میں شریک ہو اس کے ساتھی بھاگ جائیں، وہ دشمن کے سامنے ڈنار ہے۔ اسے امام ترمذی نے روایت کیا ہے (1) حضرت ابو ذر رضی اللہ تعالیٰ عنہ سے مروی ہے کہ رسول اللہ ﷺ نے فرمایا تین افراد کو اللہ تعالیٰ محبوب رکھتا ہے اور تین کو مبغوض رکھتا ہے جنہیں اللہ تعالیٰ محبوب رکھتا ہے، وہ یہ ہیں: (1) ایک آدمی کسی قوم کے پاس آتا ہے اللہ تعالیٰ کا واسطہ دے کر ان سے سوال کرتا ہے، باہمی قرابت اور رشتہ داری کی وجہ سے سوال نہیں کرتا، اسے کوئی کچھ نہیں دیتا۔ انہیں میں سے ایک پیچھے رہ جاتا ہے، وہ سائل کو خفیہ طریقے سے عطیہ دیتا ہے جسے اللہ تعالیٰ اور لینے والے کے سوا کوئی نہیں جانتا، (2) ایک قوم رات کو سفر کرتی ہے۔ جب نیند انہیں محبوب ہوتی ہے، ہر محبوب ترین چیز اپنے سر رکھ دیتے ہیں (سو جاتے ہیں) انہیں میں سے ایک آدمی آہ وزاری کرتے ہوئے قیام کرتا ہے اور میری آیات کی تلاوت کرتا ہے، (3) ایک آدمی جنگ میں شریک تھا۔ وہ دشمن سے مقابلہ کرتا ہے، اس کے ساتھی بھاگ جاتے ہیں، وہ ان کی طرف سینہ تان کر آگے بڑھتا ہے، یہاں تک کہ اسے شہید کر دیا جاتا ہے یا اسے فتح نصیب ہوتی ہے۔ تین وہ افراد جنہیں اللہ تعالیٰ مبغوض رکھتا ہے وہ یہ ہیں: بدکار بوڑھا، متکبر فقیر، ظالم غنی (2) اسے ترمذی اور نسائی رحمہما اللہ تعالیٰ نے روایت کیا۔

ابن کثیر، ابو عمرو اور ابو بکر رحمہم اللہ تعالیٰ نے اسے جمع متکلم معروف کا صیغہ پڑھا ہے اور مرفوع پڑھا ہے۔ حفص اور ابن عامر رحمہم اللہ تعالیٰ نے واحد مذکر غائب کا صیغہ پڑھا ہے۔ یہ مرفوع ہے کیونکہ یہ جملہ فعلیہ ہے اور کلام یہاں سے شروع ہے یا جملہ اسمیہ ہے اور فاء کے مابعد پر معطوف ہے۔ تقدیر کلام یوں ہوگی نَحْنُ نُكْفِرُ يَا اللَّهُ يُكْفِرُ يَا كُفْرًا نَافِعًا، حمزہ اور کسائی نے نون اور جزم کے ساتھ پڑھا ہے کہ یہ فاء کے محل پر معطوف ہے کیونکہ جزاء کی وجہ محل جزم میں ہے۔

یہ ایک قول یہ کیا گیا ہے کہ اس میں من زائدہ ہے۔ ایک قول یہ کیا گیا ہے کہ من تبعیضیہ ہے۔ یہ گناہ صغیرہ کو معاف فرمادیتا ہے۔ رسول اللہ ﷺ نے فرمایا خفیہ صدقہ گناہ کو مٹا دیتا ہے۔ اسے طبرانی رحمۃ اللہ علیہ نے ابوسعید رحمۃ اللہ علیہ سے صغیر میں نقل کیا ہے۔ یہ صدقہ کو رازداری سے پیش کرنے کی رغبت دلانے کے لئے ہے۔

نسائی، طبرانی، بزار، حاکم رحمہم اللہ تعالیٰ اور دوسرے محدثین نے حضرت عبداللہ بن عباس رضی اللہ تعالیٰ عنہ سے روایت کیا ہے کہ صحابہ کرام مشرک رشتہ داروں پر تھوڑا سا صدقہ کرنا بھی ناپسند کرتے تھے۔ انہوں نے حضور ﷺ سے پوچھا آپ ﷺ نے انہیں رخصت عطا فرمائی تو یہ آیت نازل ہوئی لَيْسَ عَلَيْكَ هُدَاهُمْ (3) اسی طرح ابن ابی شیبہ نے محمد بن حنفیہ سے مرسل روایت ذکر کی ہے ابن ابی حاتم نے آپ سے ہی روایت نقل کی ہے۔ کہ نبی کریم ﷺ حکم دیتے تھے کہ اہل اسلام پر ہی صدقہ صرف کیا جائے تو یہ آیت نازل ہوئی۔ (4)

لَيْسَ عَلَيْكَ هُدَاهُمْ وَلَكِنَّ اللَّهَ يَهْدِي مَنْ يَشَاءُ ۗ وَمَا تُنْفِقُوا مِنْ خَيْرٍ  
فَلَا تُنْفِسْكُمْ ۗ وَمَا تُنْفِقُونَ إِلَّا ابْتِغَاءَ وَجْهِ اللَّهِ ۗ وَمَا تُنْفِقُوا مِنْ خَيْرٍ يُوَفِّ  
إِلَيْكُمْ وَأَنْتُمْ لَا تظَلُمُونَ ﴿٥٧﴾

”نہیں ہے آپ کے ذمہ ان کو سیدھی راہ پر چلانا۔ ہاں اللہ سیدھی راہ پر چلاتا ہے جسے چاہتا ہے اور جو کچھ تم خرچ کرو“

1- جامع ترمذی مع بارضہ الاحوذی: 2567 (علیہ)

2- ایضاً: 2568 (علیہ)

3- مستدرک حاکم: 3128 (علیہ)

4- الدر المنثور، جلد 1 صفحہ 631 (فکر)

اپنے مال سے تو (اس میں) تمہارا اپنا فائدہ ہے۔ اور تم تو خرچ ہی نہیں کرتے ہو سوائے اللہ کی رضا طلبی کے۔ اور جتنا کچھ تم خرچ کرو گے (اپنے) مال سے پورا دیا جائے گا تمہیں ہے اور تم پر ظلم نہیں کیا جائے گا۔“

لہ ہر دین سے تعلق رکھنے والے ہر انسان پر صدقہ کرنے کا حکم دیا۔ اسی طرح امام بغوی رحمۃ اللہ علیہ نے سعید بن جبیر کا ذکر کیا۔ ابن ابی شیبہ نے سعید بن جبیر سے مرسل روایت ذکر کی ہے کہ رسول اللہ ﷺ نے فرمایا اپنے دینی بھائیوں کے علاوہ کسی پر صدقہ نہ کرو، تو اللہ تعالیٰ نے یہ آیت نازل فرمائی، تو حضور ﷺ نے ارشاد فرمایا تمام ادیان کے لوگوں پر صدقہ کرو۔ اس آیت کا معنی یہ ہے کہ آپ پر یہ ذمہ داری نہیں ہے کہ تم لوگوں کو ہدایت یافتہ بنا دو اس لئے آپ ان کو صدقہ نہیں دیتے تاکہ وہ اپنی ضرورت کی وجہ سے دین اسلام میں داخل ہو جائیں۔ امام بغوی رحمۃ اللہ علیہ نے کلبی رحمۃ اللہ علیہ کا قول اس آیت کے سبب نزول میں ذکر کیا ہے کہ کچھ مسلمانوں کی یہودیوں میں رشتہ داری تھی۔ اسلام قبول کرنے سے پہلے وہ ان کی مالی مدد کرتے تھے۔ جب اسلام قبول کر لیا تو اسے ناپسند کیا کہ وہ ان پر اپنا مال خرچ کریں۔ ساتھ ہی یہ بھی ارادہ کیا کہ وہ اسلام قبول کر لیں۔ (1)

لیکن اللہ تعالیٰ انہیں ہدایت دیتا ہے جن کے بارے میں چاہتا ہے کیونکہ ہدایت تو اللہ تعالیٰ کی مشیت اور ارادہ سے ہی ملتی ہے۔ حیر سے مراد فقہ مفروضہ ہے، یا خیر سے مراد مال ہے، یعنی اس کا نفع تمہاری طرف ہی پلٹتا ہے۔ اس لئے فقیر کو دے کر اس کے بدلے میں کسی چیز کی تمنا نہ کرو اور ردی چیز بھی خرچ نہ کرو۔

یہ جملہ تَنْفِقُوا فعل کی ضمیر سے حال ہے یعنی تم جو مال بھی خرچ کرو اس حال میں کہ تم اللہ تعالیٰ کی رضا کی خاطر خرچ کرنے والے ہو تو وہ تمہارے اپنے لئے ہے۔ یا اس کا ماقبل پر عطف ہے۔ معنی یہ ہوگا ”اے مومنوں تمہارا خرچ کرنا نہیں ہے مگر اللہ تعالیٰ کی رضا کی خاطر، تو تمہیں کیا ہو گیا ہے کہ تم اس کے بدلے میں فقیر سے تمنایں کرتے ہو یا ردی مال خرچ کرتے ہو۔“ یہ مومنوں کی حالت کی خبر دیتا ہے۔ یہ حال اس بات کا تقاضا کرتا ہے کہ وہ احسان جتلا نا اور اس قسم کی چیزوں کو چھوڑ دیں۔ یہ لفظ نفی ہے، اور معنی نہیں ہے یعنی تم خرچ نہ کرو مگر اللہ تعالیٰ کی رضا کی خاطر۔ یہ اس بات کا تقاضا کرتا ہے کہ جب اللہ تعالیٰ کی رضا پیش نظر نہ ہو تو خرچ کرنا حرام ہے کیونکہ اس میں مال ضائع کرنا ہے جو حرام ہے۔

تمہیں کئی گنا بدلہ دیا جائے گا اس (بُؤْف) میں اداء کا معنی موجود ہے۔ اس لئے الی حرف جار کے ساتھ اسے متعدی کیا گیا۔ یا اس کا معنی یہ ہے تم جو مال خرچ کرتے ہو اس کا بدلہ پورا پورا تمہیں دیا جائے گا۔ یہ فرشتہ کی اس دعا کی قبولیت کی وجہ سے ہوگا اَللّٰهُمَّ اَعْطِ مُنْفِقًا خَلْفًا، جس طرح پہلے گزر چکا ہے۔ ان تینوں کے درمیان حرف عطف ذکر فرمایا جبکہ ظاہر اس بات کا تقاضا کرتا ہے کہ حرف عطف نہ ہو کیونکہ بعد میں آنے والا جملہ پہلے جملہ شرطیہ کی تاکید کا فائدہ دیتا ہے۔ اس کی وجہ یہ ہے کہ یہاں حرف تاکید کا قصد نہیں کیا گیا بلکہ ایک دلیل کے بعد دوسری دلیل لائی گئی ہے کہ احسان جتلا نا اور ازیت دینا قبیح ہے کیونکہ پہلا جملہ اس پر دلالت کرتا ہے۔ جب ایک عمل تمہارے لئے نفع مند ہے اس کے کرنے پر غیر پر احسان جتلا نا یہ قبیح عمل ہے۔ دوسرا جملہ اس مفہوم پر دلالت کرتا ہے جس عمل سے تم اللہ تعالیٰ کی رضا چاہتے تھے۔ اس کی وجہ سے فقیر پر احسان جتلا نا ایسے ہی ہے جیسے تم ایسے آدمی سے عوض طلب کر رہے ہو جس پر بدلہ دینا واجب ہی نہ تھا۔ تیسرا جملہ اس دلیل پر دلالت کرتا ہے کہ جس عمل کے عوض تم کئی گنا اجر وصول کر چکے ہو۔ اس کی وجہ سے غیر پر



احسان جتنا صحیح نہیں کیونکہ جب ایک عوض بھی وصول کر لیا جائے تو احسان باقی نہیں رہتا جس طرح خرید و فروخت میں ہوتا ہے۔  
 ۱۔ یعنی تمہارے اعمال کے ثواب میں کچھ بھی کمی نہ کی جائے گی۔ یہ نقلی صدقہ کے بارے میں ہے کہ ذمی کو صدقہ دیا جاسکتا ہے مگر فرضی صدقہ صرف مسلمانوں کو ہی دیا جاسکتا ہے۔ صدقہ فطر، کفارات اور نذر میں اختلاف ہے۔ امام ابوحنیفہ رحمۃ اللہ علیہ فرماتے ہیں کیونکہ مصرف عام ہے اس لئے ذمی کو دینا جائز ہے جیسے اللہ تعالیٰ کا ارشاد ہے: **إِنَّمَا الصَّدَقَاتُ لِلْفُقَرَاءِ** صدقات فقراء کے لئے ہیں۔ لیکن انہیں زکوٰۃ دینا جائز نہیں کیونکہ جب حضور ﷺ نے حضرت معاذ بن جبل رضی اللہ تعالیٰ عنہ کو یمن کی طرف بھیجا تو اس میں یہ بھی فرمایا اللہ تعالیٰ نے ان پر زکوٰۃ فرض فرمائی، جو ان کے اغنیاء سے لی جائے گی اور ان کے فقراء کو لوٹا دی جائے گی، متفق علیہ (1) حضرت عبد اللہ بن عباس رضی اللہ تعالیٰ عنہ کی حدیث سے استدلال کرتے ہوئے صاحب ہدایہ نے کہا یہ مشہور حدیث ہے، کتاب اللہ کے مطلق حکم پر اس سے زیادتی کرنا جائز ہے۔ ابن ہمام رحمۃ اللہ علیہ نے کہا آیت عام ہے، حربی اس سے بالاجماع خاص ہے۔ اجماع کو اس آیت کی طرف منسوب کرتے ہیں: **إِنَّمَا يَتَمَطَّى اللَّهُ عَنِ الَّذِينَ قَاتَلُوكُمْ** (اللہ تمہیں صرف ان لوگوں سے روکتا ہے جنہوں نے تم سے دین کے معاملہ میں جنگ کی) تو اس کے بعد خبر واحد سے بھی اس کی تخصیص جائز ہے۔

**لِلْفُقَرَاءِ الَّذِينَ أُحْصِرُوا فِي سَبِيلِ اللَّهِ لَا يَسْتَطِيعُونَ ضَرْبًا فِي الْأَرْضِ  
 يَحْسَبُهُمُ الْجَاهِلُ أَغْنِيَاءَ مِنَ التَّعَفُّفِ تَعْرِفُهُمْ بِسِيَاهِهِمْ لَا يَسْأَلُونَ النَّاسَ  
 إِلْحَاقًا وَمَا تُنْفِقُوا مِنْ خَيْرٍ فَإِنَّ اللَّهَ بِهِ عَلِيمٌ ﴿۱۰۷﴾**

”خیرات ان فقیروں کے لئے ہے ۱۔ جو روکے گئے ہیں اللہ کی راہ میں ۲۔ نہیں فرصت ملتی انہیں ۳۔ (روزی کمانے کے لئے) چلنے پھرنے کی زمین میں ۴۔ خیال کرتا ہے ۵۔ انہیں نادانوں (ہیں) (کہ یہ) مالدار (ہیں) بوجہ ان کے سوال نہ کرنے کے ۶۔ (اے حبیب) آپ پہچانتے ہیں انہیں ۷۔ ان کی صورت سے ۸۔ یہ نہیں مانگا کرتے لوگوں سے لپٹ کر ۹۔ اور جو کچھ تم خرچ کرو گے (اپنے) مال سے پس یقیناً اللہ تعالیٰ اسے خوب جاننے والا ہے ۱۰۔“

۱۔ یہ یا تو ظرف لغو ہے، **مَا تُنْفِقُوا** کے متعلق ہے۔ یعنی تم فقراء پر جو مال بھی خرچ کرتے ہو وہ تمہارے لئے ہی ہے، اس کا تمہیں کئی گنا اجر دیا جائے گا۔ یا یہ فعل محذوف کے متعلق ہے جس فعل محذوف پر سابقہ کلام دلالت کرتی ہے، وہ فعل محذوف **اعملوا** یا **اجعلوا** ہوگا۔ یا یہ ظرف مستقر ہے اور مبتدا محذوف کی خبر ہے۔ کلام یوں ہوگی **صَدَقَاتُكُمْ لِلْفُقَرَاءِ**۔ یا یہ خبر مقدم ہوگی اور مبتدا بعد میں محذوف ہوگا، وہ **حَقٌّ عَلَيْكُمْ** ہے۔

۲۔ جو علوم ظاہری اور باطنی کے حصول اور جہاد میں روک لئے گئے ہیں۔

۳۔ کیونکہ وہ حصول علم اور جہاد میں مشغول ہونے کی وجہ سے طاقت نہیں رکھتے۔

۴۔ کہ تجارت اور کمانے کے لئے سفر کریں۔

۵۔ ابو جعفر، ابن عامر، عاصم اور حمزہ رحمیم اللہ تعالیٰ نے مضارع میں سین کو مفتوح پڑھا ہے اور باقی قراء نے اسے مکسور پڑھا ہے۔ مثال

(۱) ماضی اور مضارع دونوں مکسور لعین ہوں۔ یہ مثال میں تو باب آتا ہے لیکن مثال کے علاوہ نادر اور شاذ ہے۔

کے علاوہ یہ باب شاذ (۱) ہے۔

۱۴۔ جوان کی حالت سے ناواقف ہے۔

کے کیونکہ وہ سوال نہیں کرتے، اس لئے انہیں غنی خیال کرتا ہے۔ تعفف یہ عفت سے باب تفعیل کا مصدر ہے۔ یہ ان کا قناعت کرنے کی وجہ سے بطور تکلف سوال کو ترک کرنا ہے۔

۱۵۔ اے نبی مکرم ﷺ آپ ان کی حاجت اور فقر کو جانتے ہیں۔

۱۶۔ ان کی گفتگو سے نہیں بلکہ ان کی نشانیوں سے آپ انہیں پہچانتے ہیں۔ سیماہ ایسی علامت کو کہتے ہیں جس کی مدد سے کسی شے کو پہچانا جاتا ہے یعنی بھوک اور تکلیف کورنگوں کی زردی اور کپڑوں کی بوسیدگی سے۔

۱۷۔ الحاف کا معنی اصرار کرنا ہے۔ وہ مسؤل عنہ کے ساتھ اس وقت تک چمٹے رہتا ہے، یہاں تک کہ وہ اسے عطا کر دے۔ معنی یہ ہے

کہ وہ اکثر سوال کرتے ہی نہیں۔ اسی وجہ سے جاہل انہیں غنی سوال کرتے ہیں جبکہ ان کی حاجت ان کے چہروں سے عیاں ہوتی ہے۔

اگر وہ کبھی ضرورت کی وجہ سے سوال کریں بھی تو اصرار نہیں کرتے۔ ایک قول یہ کہا گیا کہ یہ مطلق سوال کرنے کی نفی ہے، یعنی وہ

مطلقاً سوال نہیں کرتے کہ ان سے اصرار واقع ہو۔ الحاف مفعول مطلق ہے کیونکہ یہ بھی سوال کی ایک قسم ہے یا یہ حال ہونے کی وجہ

سے منصوب ہے۔ ابن منذر رحمۃ اللہ علیہ نے ابن عباس رضی اللہ تعالیٰ عنہ سے نقل کیا ہے کہ اس سے مراد اہل صفہ ہیں (۱) یہ تقریباً چار سو

فقراء، مہاجرین میں سے تھے۔ ان کے مدینہ طیبہ میں مکانات تھے نہ خاندان۔ یہ مسجد کے چبوترہ میں بیٹھتے تھے۔ وہ اپنے اوقات عبادت

اور علم سیکھنے میں گزارتے تھے۔ رسول اللہ ﷺ جب بھی کوئی لشکر روانہ کرتے تو انہیں ضرور بھیجتے۔ اللہ تعالیٰ نے لوگوں کو ان پر اپنے

اموال خرچ کرنے پر براہینتہ کیا، جس کے پاس کچھ زاد ہوتا شام کے وقت ان کے پاس لے آتا۔ حضرت عطاء بن یسار رضی اللہ تعالیٰ

عنہ جو بنی اسد سے تعلق رکھتے تھے، انہوں نے کہا رسول اللہ ﷺ نے فرمایا تم میں سے جس نے سوال کیا، جبکہ ان کے پاس ڈیڑھ اونس

(ایک اوقیہ) یا اس کی مثل ہو اس نے الحاف کیا (۲) اسے ہام مالک، ابو داؤد اور نسائی رحمہم اللہ تعالیٰ نے نقل کیا ہے۔ حضرت زبیر بن

عوام رضی اللہ تعالیٰ عنہ سے مروی ہے کہ تم میں سے کوئی اپنی رسی سے لکڑیوں کا گٹھا باندھ کر اپنی پشت پر لائے، اس طرح اللہ تعالیٰ اس کا

چہرہ لوگوں سے محفوظ رکھے اس کے حق میں بہتر ہے اس کی بنسبت کہ وہ لوگوں سے سوال کرے چاہیں تو وہ اسے دے دیں، چاہیں نہ

دیں۔ اسے امام بخاری رحمۃ اللہ علیہ نے روایت کیا ہے (۳) حضرت عبداللہ بن عمر رضی اللہ تعالیٰ عنہ سے مروی ہے کہ رسول اللہ ﷺ

نے فرمایا جبکہ آپ ﷺ منبر پر تشریف فرما تھے اور صدقہ اور سوال نہ کرنے کا ذکر فرما رہے تھے، اوپر والا ہاتھ نیچے والے ہاتھ سے بہتر

ہے، متفق علیہ (۴) حضرت عبداللہ بن مسعود رضی اللہ تعالیٰ عنہ سے مروی ہے کہ رسول اللہ ﷺ نے فرمایا جو لوگوں سے سوال کرتا ہے

اور اس کے پاس ایسی چیز موجود ہو جو اسے کفایت کرتی ہو، وہ قیامت کے روز آئے گا کہ اس کا سوال اس کے چہرے میں نشان کے طور پر

موجود ہوگا۔ عرض کی گئی کتنا مال اسے کفایت عطا کرتا ہے؟ فرمایا پچاس درہم اور سونا اتنی قیمت کا (۵) اسے ابو داؤد، ترمذی، نسائی، ابن ماجہ

اور دارمی رحمہم اللہ تعالیٰ نے نقل کیا۔ سہیل بن حظلہ رضی اللہ تعالیٰ عنہ سے مروی ہے کہ رسول اللہ ﷺ نے فرمایا جس نے لوگوں سے

سوال کیا جبکہ اس کے پاس اتنا مال تھا جو اسے کفایت کرتا تو اس نے اپنے لئے آگ کا اضافہ کیا۔ نقلی نے کہا جو اس کے راویوں میں

۱۔ الدر المنثور، جلد ۱ صفحہ 632 (علیہ) 2۔ سنن ابی داؤد، جلد 6 صفحہ 363 (الرشد) 3۔ صحیح بخاری: 1402 (ابن کثیر)

4۔ صحیح بخاری، جلد 1362 (ابن کثیر) 5۔ سنن ابن ماجہ، جلد 2 صفحہ 410 (علیہ)



سے ایک ہے کہ وہ غنی کوئی ہے جس کی موجودگی میں سوال مناسب نہیں ہوتا، کہا اس قدر جو اس کے دوپہر اور شام کے کھانے کے لئے کافی ہو۔ ایک اور جگہ فرمایا کہ اس کے پاس ایک روزیارات اور دن کے لئے سیر ہو کر کھانے کا سامان موجود ہو۔ اسے ابو داؤد رحمۃ اللہ علیہ نے روایت کیا ہے (1) میں کہتا ہوں سوال کی حرمت کے نصاب میں وارد ہونے والی احادیث میں جمع کی صورت یہ ہوگی کہ اسے لوگوں کے حالات کے اختلاف پر محمول کیا جائے جس کے پاس دن رات کے سیر ہونے کا کھانا موجود ہو اور وہ آئندہ کل کے لئے ایسی ہی امید رکھتا ہو اس کے لئے سوال کرنا حلال نہیں اور جو اس کی امید نہیں رکھتا اس کے لئے سوال کرنا جائز ہے، یہاں تک کہ اسے وہ چیز حاصل ہو جو اتنی مدت کے لئے اسے کفایت کر جائے جن چیزوں کی اسے عموماً ضرورت ہوتی ہے اور جس کے پاس سیر ہو کر کھانے کی چیزیں تو موجود ہوں لیکن اس کے پاس ستر عورت کے لئے لباس اور دوسری ضرورتوں کو پورا کرنے کا سامان موجود نہ ہو تو جس چیز کی اسے ضرورت ہے اس کا سوال کرنے کی اسے اجازت ہے۔ چالیس درہم سوال کے حرام ہونے کا مطلقاً نصاب ہے، واللہ اعلم۔

الانفاق کی ترغیب دی، خصوصاً ایسے لوگوں کی مدد کرنے کی جن کا ذکر پہلے آیا ہے۔

الَّذِينَ يُنْفِقُونَ أَمْوَالَهُمْ بِاللَّيْلِ وَالنَّهَارِ سِرًّا وَعَلَانِيَةً فَلَهُمْ أَجْرُهُمْ عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ ﴿٢٥﴾

”جو لوگ خرچ کیا کرتے ہیں اپنے مال رات میں اور دن میں چھپ کر اور اعلانیہ لہ تو ان کے لئے ان کا اجر ہے اپنے رب کے پاس اور نہ انہیں کچھ خوف ہے اور نہ وہ غمگین ہوں گے۔“

یعنی تمام اوقات اور تمام احوال میں وہ خرچ کرتے ہیں، جب کبھی بھی کسی محتاج کی ضرورت ان تک پہنچتی ہے اس کو پورا کرنے میں جلدی کرتے ہیں۔ اس میں تاخیر نہیں کرتے وہ وقت اور حال کا بہانہ نہیں بناتے۔ ابن منذر نے ابن مسیب رضی اللہ تعالیٰ عنہ سے نقل کیا ہے کہ یہ آیت عبدالرحمن بن عوف اور عثمان بن عفان رضی اللہ تعالیٰ عنہما کے حق میں نازل ہوئی، جب انہوں نے غزوہ تبوک کے موقع پر مال پیش کیا تھا (2) عبدالرزاق، ابن جریر، ابن ابی حاتم اور طبرانی رحمہم اللہ تعالیٰ نے ضعیف سند کے ساتھ حضرت عبداللہ بن عباس رضی اللہ تعالیٰ عنہ سے نقل کیا ہے کہ یہ آیت حضرت علی شیر خدا رضی اللہ تعالیٰ عنہ کے حق میں نازل ہوئی، آپ رضی اللہ تعالیٰ عنہ کے پاس چار درہم تھے۔ آپ رضی اللہ تعالیٰ عنہ نے رات کے وقت ایک درہم، دن میں ایک درہم، خفیہ طور پر ایک درہم اور اعلانیہ ایک درہم خرچ کیا (3) امام بغوی رحمۃ اللہ علیہ نے ضحاک رحمۃ اللہ علیہ سے وہ ابن عباس رضی اللہ تعالیٰ عنہ سے نقل کرتے ہیں کہ آپ نے فرمایا جب یہ آیت لِلْمُقَدَّاتِ الَّذِينَ أُخْصِرُوا نازل ہوئی تو حضرت عبدالرحمن بن عوف رضی اللہ تعالیٰ عنہ نے کثیر دینار اصحاب صفہ کی طرف بھیجے۔ حضرت علی شیر خدا رضی اللہ تعالیٰ عنہ نے رات کے اندھیرے میں ایک وسق (1) کھجوروں کا بھیجا تو اللہ تعالیٰ نے ان دونوں کے بارے میں یہ آیت نازل فرمائی، دن اور اعلانیہ طریقہ سے حضرت عبدالرحمن رضی اللہ تعالیٰ عنہ کا صدقہ اور رات اور مخفی طریقہ سے حضرت علی شیر خدا رضی اللہ تعالیٰ عنہ کا صدقہ مراد ہے (4) امام بغوی رحمہم اللہ تعالیٰ عنہ نے ذکر کیا ہے کہ ابو امامہ، ابو درداء، کھول اور اوزاعی رحمہم اللہ تعالیٰ نے کہا کہ یہ آیت ان لوگوں کے حق میں نازل ہوئی جو جہاد کے لئے اپنے پاس گھوڑے رکھتے ہیں کیونکہ وہ ان

حاشیہ (1) تقریباً چھ من۔

2- الدر المنثور، جلد 1 صفحہ 242 (علیہ) 3- الدر المنثور، جلد 1 صفحہ 242 (علیہ)

1- سنن ابی داؤد، جلد 6 صفحہ 365 (الرشد)

4- تفسیر بغوی، جلد 1 صفحہ 396 (علیہ)

گھوڑوں کو رات، دن، خفیہ اور اعلانیہ چارہ کھلاتے ہیں (1) طبرانی اور ابن ابی حاتم رحمہما اللہ تعالیٰ نے یزید بن عبد اللہ رضی اللہ تعالیٰ عنہ سے وہ اپنے باپ سے، وہ اپنے دادا سے اور وہ نبی کریم ﷺ سے نقل کرتے ہیں، جبکہ یزید اور اس کا باپ دونوں مجہول ہیں۔ حضرت ابو ہریرہ رضی اللہ تعالیٰ عنہ سے مروی ہے کہ رسول اللہ ﷺ نے فرمایا جس نے اللہ تعالیٰ پر ایمان رکھتے ہوئے اور اس کے وعدہ کی تصدیق کرتے ہوئے جہاد کی غرض سے گھوڑا رکھا تو اس کی خوراک، پانی، لید اور بول قیامت کے روز اس کے نامہ اعمال میں رکھے جائیں گے۔ اسے امام بخاری رحمۃ اللہ علیہ نے روایت کیا ہے۔ (2)

۲۔ یہ الَّذِينَ يُثَقِّونَ کی خبر ہے اس صورت میں فاء سیبہ ہے ایک قول یہ کیا گیا ہے۔ کہ یہ مبتدا ہے اور اس کی خبر محذوف ہے جو منہم ہے اس صورت میں فاء عاطفہ ہوگی۔

الَّذِينَ يَأْكُلُونَ الرِّبَا إِلَّا يَقْوَمُونَ إِلَّا كَمَا يَقْوَمُ الذِّي يَتَخَبَّطُهُ الشَّيْطَانُ  
مِنَ الْمَسِّ ۗ ذَٰلِكَ بِأَنَّهُمْ قَالُوا إِنَّمَا الْبَيْعُ مِثْلُ الرِّبَا ۗ وَأَحَلَّ اللَّهُ الْبَيْعَ وَ  
حَرَّمَ الرِّبَا ۗ فَمَنْ جَاءَكَ مَوْعِدًا مِّنْ رَبِّهِ فَآتِهِ ۗ فَلَهُ مَآسَلَفٌ ۗ وَأَمْرًا إِلَى  
اللَّهِ ۗ وَمَنْ عَادَ فَأُولَٰئِكَ أَصْحَابُ النَّارِ ۗ هُمْ فِيهَا خَالِدُونَ ﴿۳۹﴾

”جو لوگ کھایا کرتے ہیں سود لے وہ نہیں کھڑے ہوں گے ۳۔ مگر جس طرح کھڑا ہوتا ہے ۴۔ وہ جسے پاگل بنا دیا ہو شیطان نے ۵۔ چھو کر یہ حالت اس لئے ہوگی کہ وہ کہا کرتے تھے کہ سوداگری بھی سود کی مانند ہے ۶۔ حالانکہ حلال فرمایا اللہ تعالیٰ نے تجارت کو بے اور حرام کیا سود کو ۷۔ پس جس کے پاس آئی نصیحت اپنے رب کی طرف سے ۸۔ تو وہ (سود سے) رک گیا ۹۔ تو جائز ہے اس کے لئے جو گزر چکا ۱۰ اور اس کا معاملہ اللہ کے سپرد ہے ۱۱ اور جو شخص پھر سود کھانے لگے ۱۲ تو وہ لوگ دوزخی ہیں وہ اس میں ہمیشہ رہیں گے ۱۳۔“

۱۔ ربوا واؤ کے ساتھ لکھا گیا ہے۔ یہ ان کی نعت پر ہے جو اس میں تخم (۱) کرتے ہیں، جس طرح لفظ صلوة لکھا جاتا ہے، اس کے بعد الف زائد کیا گیا ہے واؤ جمع کے ساتھ تشبیہ دینے کے لئے۔

۲۔ وہ قبروں سے نہیں اٹھیں گے۔ عبدالرزاق رحمۃ اللہ علیہ نے عبد اللہ بن سلام رضی اللہ تعالیٰ عنہ سے اس کی تفسیر میں یہی نقل کیا ہے (3)۔ اس میں کاف مصدر کی صفت ہے۔

۳۔ یہاں شیطان سے مراد جن ہے۔ خبط کا معنی سخت ضرب اور فساد برپا کرنا ہے۔ قاموس میں ہے خبط الشیطان فلان یعنی اسے اذیت پہنچائی۔ تخبط کا معنی بھی یہی ہے۔ یا بتخبطہ کا معنی فاسد کرنا ہے۔ (4)

۴۔ مس کا معنی جنون ہے یا چھوٹا ہے۔ یہ جابجور بقوم یا بتخبطہ کے متعلق ہے، یعنی وہ جنونی کھڑے ہوتے ہیں اس کی طرح جسے شیطان نے اذیت پہنچائی ہو اور اس کی عقل کو فاسد کر دیا ہو، یا اس آدمی کی طرح جسے شیطان نے محض چھونے کے ساتھ خراب کر دیا ہو۔

حاشیہ (۱) مونا کر کے پڑھنا۔

2- تفسیر بنوئی، جلد 1 صفحہ 397 (مکر)

1- صحیح بخاری: 2698 (ابن کثیر)

4- معجم از کبیر طبرانی، جلد 17، صفحہ 188 (الار)

3- القاموس المحیط از محمد بن یعقوب فیروز آبادی، جلد 1 صفحہ 97-896 (التراث العربی)



یعنی شیطان کے مس کرنے سے اسے جنون اور فساد عقل لاحق ہو گیا۔ مرض، مرگی اور جنون شیطان کے مس کرنے سے لاحق ہوتا ہے۔ یہاں اس بات کی کوئی ضرورت نہیں کہ کہا جائے کہ یہ آیت ان کے گمان کے مطابق وارد ہوئی کہ وہ خیال کرتے تھے کہ شیطان انسانی عقل کو خراب کر دیتا ہے کیونکہ شیطان کے چھونے سے مرض کا لاحق ہونا، یہ کتاب و سنت سے ثابت ہے۔ اللہ تعالیٰ حضرت ایوب علیہ السلام کے قصہ میں فرماتا ہے: **أَلَمْ نَسْفِ السَّيْطَانَ بِنُصْبٍ وَعَذَابٍ** پہنچائی ہے مجھے شیطان نے بہت تکلیف اور دکھ۔ رسول اللہ ﷺ نے مستحاضہ کے بارے فرمایا کہ یہ شیطان کے کچوکوں میں سے ایک کچوکا ہے (1) سودخوروں کا قبر سے کھڑا ہونا بھی اسی طرح ہوگا اس کی وجہ یہ ہے جو کچھ انہوں نے ربو میں کھایا ہے۔ اللہ تعالیٰ ان کے پیٹوں میں اس کا اضافہ کرتا رہتا ہے تو ان کے پیٹ یوں ہو جاتے ہیں کہ ان میں سانپ ہوں جو ان کو بو جھل کر دیتے ہیں۔ حضرت ابوسعید خدری رضی اللہ تعالیٰ عنہ اسراء کے واقعہ میں حضور ﷺ سے روایت کرتے ہیں۔ فرمایا مجھے جبرئیل امین ایسے لوگوں کے پاس لے گئے جن میں سے ہر ایک آدمی کا پیٹ بڑے کمرے کی مانند تھا۔ یہ لوگ فرعونوں کی گزرگاہ میں تھے۔ فرعونوں کو صبح و شام آگ پر پیش کیا جاتا۔ فرعونی ان بھڑکائے ہوئے اونٹوں کی طرح جو اندھا دھند پتھروں اور درختوں کو روندتے چلے جاتے ہیں، نہ سنتے ہیں، نہ سمجھتے ہیں، سامنے سے دوڑے چلے آ رہے تھے۔ جب ان ہینیوں کو ان کی آہٹ محسوس ہوئی تو کھڑے ہونے کا ارادہ کیا لیکن ان کے پیٹوں نے انہیں جھکا دیا اور فرعونوں نے انہیں روند ڈالا۔ پھر ایک شخص اٹھنے لگا لیکن اس کا پیٹ اس کو لے جھکا اور وہ بھی روند ڈالا گیا۔ فرعونی آتے جاتے انہیں روندتے رہے۔ ان پر یہ عذاب برزخ میں دنیا و آخرت کے درمیان ہو رہا تھا۔ فرمایا قوم فرعون کہتی ہے اے اللہ قیامت کبھی بھی برپا نہ کرنا۔ فرمایا قیامت کے روز اللہ تعالیٰ فرمائے گا قوم فرعون کو شدید ترین عذاب میں داخل کر دو۔ میں نے کہا اے جبرئیل یہ کون ہیں؟ جبرئیل نے کہا یہ وہ لوگ ہیں جو سود کھاتے تھے۔ یہ نہیں کھڑے ہوتے مگر اس آدمی کی طرح جسے شیطان نے چھو کر مجنون بنا دیا ہو۔ اسے بغوی رحمۃ اللہ علیہ نے روایت کیا ہے (2) حضرت ابو ہریرہ رضی اللہ تعالیٰ عنہ سے مروی ہے کہ رسول اللہ ﷺ نے فرمایا جس رات مجھے سیر کرائی گئی میں ایک ایسی قوم کے پاس آیا جن کے پیٹ کمرے کی مانند تھے جس میں سانپ تھے، جو پیٹ کے باہر سے دیکھے جاسکتے تھے۔ میں نے کہا یہ کون ہیں؟ اے جبرئیل! انہوں نے عرض کی یہ سودخور ہیں۔ اسے امام احمد اور ابن ماجہ رحمہما اللہ تعالیٰ نے نقل کیا ہے (3) ابو یعلیٰ رحمۃ اللہ علیہ نے اسے ابن عباس رضی اللہ تعالیٰ عنہ سے نقل کیا ہے، فرمایا قیامت کے روز وہ اس علامت سے پہچانے جائیں گے، وہ نہیں کھڑے ہوں گے مگر ایک مجنون کی طرح (4) طبرانی رحمۃ اللہ علیہ نے اسے عوف بن مالک رضی اللہ تعالیٰ عنہ سے، انہوں نے نبی کریم ﷺ سے اس کی مثل مجنون بت خطب کے الفاظ کے ساتھ نقل کیا ہے (5) اس آیت کی تاویل میں یہ بھی کہا جاسکتا ہے کہ جس مجلس میں وہ سود کا مال کھاتے ہیں وہ اس سے نہیں اٹھتے، مگر مجنون کی طرح۔ اس کا معنی یہ ہے کہ سود کھانے کے ساتھ اس کا دل سیاہ ہو جاتا ہے۔ اس کے بعد وہ حق و باطل حلال و حرام میں کوئی تمیز نہیں کر سکتا، جس طرح مجنون آدمی خیر اور شر میں کوئی تمیز نہیں کر سکتا کیونکہ حرام کا لقمہ اس کا جزو بدن بن جاتا ہے، تو اس کے ساتھ اس کی حقیقت بدل جاتی ہے جبکہ دوسرے معاصی امراض کی مانند ہیں جو حقیقت پر زائد چیز کی طرح ہیں، اسی وجہ سے رسول اللہ ﷺ نے سودخور پر لعنت فرمائی اور اسے زنا سے بھی شدید قہر اردیا ہے۔ حضرت جابر رضی اللہ تعالیٰ عنہ اور ابن مسعود رضی اللہ تعالیٰ عنہ کی روایات امام مسلم رحمۃ اللہ علیہ کے ہاں ہیں (6)

1- جامع ترمذی مع عارضۃ الاحوذی، جلد 1 صفحہ 163 (علیہ) 2- تفسیر بغوی، جلد 1 صفحہ 398 (فکر) 3- سنن ابن ماجہ: 2273 (علیہ)  
4- الدر المنثور، جلد 1 صفحہ 642 (علیہ) 5- مجمع کبیر از طبرانی، جلد 18 صفحہ 60 (الامۃ) 6- صحیح مسلم، 1598، جلد 11 صفحہ 22 (علیہ)

اور ابی حنیفہ رضی اللہ تعالیٰ عنہ سے مروی روایت امام بخاری رحمۃ اللہ علیہ کے ہاں ہے فرمایا رسول اللہ ﷺ نے سود کھانے والے اور کھلانے پر لعنت کی (1) ابوداؤد اور ترمذی رحمہما اللہ تعالیٰ نے ابن مسعود سے امام مسلم رحمۃ اللہ علیہ نے جابر سے روایت کی ہے کہ اس کے لکھنے والے اور گواہوں پر رسول اللہ ﷺ نے لعنت کی فرمایا وہ سب برابر ہیں۔ امام نسائی رحمۃ اللہ علیہ نے حضرت علی شیر خدا رضی اللہ تعالیٰ عنہ سے اسی کی مثل روایت کیا ہے تاہم ”شاہدینہ“ (گواہوں) کی جگہ ”مانع صدقہ“ کے الفاظ ہیں۔ حضرت عبداللہ بن حظلہ رضی اللہ تعالیٰ عنہ جنہیں فرشتوں نے غسل دیا نے کہا رسول اللہ ﷺ نے فرمایا ایک درہم سود کا جسے ایک انسان کھاتا ہے جبکہ وہ جانتا ہو یہ چھتیس بار زنا کرنے سے شدید ہے اسے امام احمد اور دارقطنی رحمہما اللہ تعالیٰ نے روایت کیا۔ (2) حضرت انس رضی اللہ تعالیٰ عنہ سے بھی اسی کی مثل ابن دینار رحمۃ اللہ علیہ نے نقل کیا۔ ابن عباس رضی اللہ تعالیٰ عنہ سے بھی اسی کی مثل روایت موجود ہے اس میں یہ الفاظ زائد ہیں جس کا گوشت سود سے پیدا ہوا آگ اس کے زیادہ لائق ہے۔ اسے بیہقی رحمۃ اللہ علیہ نے روایت کیا۔ حضرت ابو ہریرہ رضی اللہ تعالیٰ عنہ سے مروی ہے کہ رسول اللہ ﷺ نے فرمایا سود میں ستر گناہ ہیں ان میں سے کم سے کم آدمی کا اپنی ماں سے نکاح کرنا ہے (3) اسے ابن ماجہ اور بیہقی رحمہما اللہ تعالیٰ نے نقل کیا ہے روایت میں لفظ الحبوب کا معنی گناہ ہے۔

یعنی انہیں یہ سزا ان کے کفر کے باعث اور حرام چیز کو حلال جاننے کی وجہ سے ہے۔ یہ امر اس پر بھی دلالت کرتا ہے کہ یہ سزا کفار کے ساتھ خاص ہے نہ کہ ان مومنین کے لئے جو اپنی غلطی کا اعتراف کرتے ہیں۔ یا ذلک سے اس دائمی عذاب کی طرف اشارہ ہے جو اس آیت کریمہ سے سمجھا جا رہا ہے ”لَا يَقْوَمُونَ الْآلَا“ کیونکہ نفی ہے جو نکرہ مصدر پر داخل ہے اور آئندہ زمانوں میں سے زمانہ بھی نکرہ ہے۔ جب نکرہ نفی کے تحت داخل ہو تو عموم کا فائدہ دیتا ہے۔ اس کا مطلب یہ ہوگا اس عذاب کی ابدیت کفار کے ساتھ خاص ہے مگر مومنین میں سے جو اس کا ارتکاب کرے گا اسے یہ عذاب پہنچے گا، یہاں تک کہ اسے کسی نبی کی شفاعت یا اپنے رب کی رحمت اور لا الہ الا اللہ محمد رسول اللہ کا کلمہ آ پہنچے۔ اصل کلام تو یوں ہے اِنَّمَا الرَّبُّوَ امِثْلُ النَّبِيِّ لِيَكُنْ رِبُّوَا كِي حُرْمَتِ كِي نَفِي مِي مِبَالِغَةِ كَرْنِي كِي لِي اَسِي اَلث دِيَا كِيونكِي اِنهون نِي رِبُوَا كُو اَصْل بِنَا دِيَا۔

کے فخر الاسلام نے کہا بیع لغت میں مال کو مال سے بدلنا ہے، شرع میں بھی یہی معنی ہے تاہم اس میں باہم رضامندی کی شرط ہے۔ صحیح بات یہ ہے کہ باہمی رضامندی بھی لغوی معنی سے ماخوذ ہے کیونکہ جب باہم رضامندی نہ ہو تو لغت میں اسے غصب کہتے ہیں، بیع نہیں کہتے۔ اختیار اور باہم رضامندی کے مبادلہ کے لئے عقل ہونا ضروری ہے۔ اسی وجہ سے اس بات پر اجماع ہے کہ مجنون اور بچے کی بیع نہیں ہوتی۔ ایسا بچہ جو سمجھ بوجھ رکھتا ہو اس کی بیع کے بارے میں اختلاف ہے۔ امام مالک اور امام شافعی رحمہما اللہ تعالیٰ کا قول یہ ہے عقل کی کمی کی وجہ سے بیع صحیح نہیں ہوگی۔ امام ابوحنیفہ اور امام احمد بن حنبل رحمہما اللہ تعالیٰ نے کہا ہے اس کی بیع صحیح ہوگی، تاہم عقل کی کمی کی وجہ سے جس نقصان کا اندیشہ ہے اس کو دور کرنے کے لئے ولی کی رائے شرط ہے۔ یہ شرط شرع سے ثابت ہے، اللہ تعالیٰ نے فرمایا: فَلْيُمْلِلْ وَلِيُّهُ بِالْعَدْلِ (تو لکھائے اس کا ولی (سرپرست) انصاف سے) اور اللہ تعالیٰ کا ارشاد ہے قیاموں کو آزماؤ یہاں تک کہ جب وہ نکاح کی عمر کو پہنچ جائیں، اگر تم ان میں دانش پاؤ تو ان کے اموال انہیں دے دو۔ یہ مبادلہ ایک امر کو وجود میں لانا ہے جو ایجاب و قبول



(۱) سے متحقق ہوتا ہے جو دونوں الفاظ فعل ماضی کے ہوں جیسے میں نے بیچا، میں نے خریدا کیونکہ شرع نے یہی الفاظ وضع کئے ہیں۔ امام ابوحنیفہ اور امام مالک رحمہما اللہ تعالیٰ نے معاطات (سامان ایک دوسرے کے ہاتھ میں دے دینا) کو ایجاب و قبول کے قائم مقام رکھا ہے۔ امام شافعی اور امام احمد بن حنبل رحمۃ اللہ علیہ سے بھی ایک یہی روایت ہے۔ امام کرخی رحمۃ اللہ علیہ نے کہا کہ خسیس چیزوں میں تعاطی ایجاب و قبول کے قائم مقام ہو جائے گا لیکن عمدہ چیزوں میں ایسا نہیں ہوگا۔ امام احمد رحمۃ اللہ علیہ کا دوسرا قول اور امام شافعی رحمۃ اللہ تعالیٰ علیہ کا راجح قول یہی ہے کہ تعاطی سے عقد متحقق نہیں ہوتا، تاہم کہتے ہیں کہ تعاطی ایک دوسرے کو چیز دے دینا، قول کی طرح باہم رضامندی پر دلالت کرتا ہے اور یہی مقصود ہے۔ اللہ تعالیٰ کا فرمان ہے ”مگر وہ تجارت ہو باہم رضامندی کے ساتھ تمہارے درمیان“ جو عقد کرنے والا ہے اس کے لئے ولایت شرعیہ کا ہونا ضروری ہے، خواہ وہ مالک ہو وکیل ہو، وصی ہو، رشتہ دار ہو یا کوئی اور۔

مسئلہ :- فضولی (ب) کی بیع میں اختلاف ہے۔ امام ابوحنیفہ اور امام مالک رحمۃ اللہ علیہ کے نزدیک وہ آدمی جس کے لئے یہ بیع کی گئی ہو وہ جب بعد میں اجازت دے دے تو اس کی یہ اجازت عقد سے پہلے اس کو وکیل بنانے کے قائم مقام ہو جائے گی، اس لئے وہ بیع صحیح ہوگی اور مالک کی اجازت پر موقوف ہوگی۔ اسی طرح فضولی اگر خریدتا ہے تو ان دونوں ائمہ کے نزدیک مشتری کی اجازت پر یہ موقوف ہوگی۔ یہ اس وقت ہوگا جب وہ عقد کرتے وقت چیز کو مشتری کی طرف منسوب کرے مثلاً وہ یہ کہے اپنا غلام زید کے لئے بیچ دو بائع نے کہا میں نے بیچ دیا۔ فضولی نے کہا میں نے اسے زید کے لئے خریدا۔ اگر وہ عقد کرتے وقت زید کی طرف اسے منسوب نہیں کرتا تو بیع اس فضولی کے لئے نافذ ہو جائے گی کیونکہ حقیقت میں وہ اب فضولی رہا ہی نہیں۔ امام شافعی رحمۃ اللہ علیہ کا قدیم قول یہی تھا۔ امام شافعی رحمۃ اللہ علیہ کا راجح مذہب یہ ہے کہ یہ صحیح نہیں۔ امام احمد رحمۃ اللہ علیہ سے بھی انہیں کی طرح دو روایتیں ہیں۔ امام شافعی رحمۃ اللہ علیہ نے حکیم بن حزام رضی اللہ تعالیٰ عنہ کی روایت سے استدلال کیا ہے جو وہ حضور ﷺ سے مرفوعاً نقل کرتے ہیں ”جو تیرا مال نہیں اسے نہ بیچ“ (۱) اور جو ابن جوزی نے عمرو بن شعیب رضی اللہ تعالیٰ عنہما سے وہ اپنے باپ اور وہ دادا سے نقل کرتے ہیں کہ رسول اللہ ﷺ نے فرمایا جو تیرا مال نہیں اس کی بیع حلال نہیں اور جس میں ضمانت نہیں اس میں نفع نہیں (۲) ہم کہتے ہیں اس سے مراد وہ بیع ہے جس میں جانہین سے مطالبہ ہوتا ہے، وہ نافذ ہے جس سے منع کیا گیا ہے۔ وہ ایسی شے کی بیع ہے جو بیع کے وقت معدوم، ہو پھر وہ اسے خریدے اور مشتری کو بیچے حکیم بن حزام رضی اللہ تعالیٰ عنہ کا قصہ بھی اسی معنی کا فائدہ دیتا ہے۔ جب حکیم رضی اللہ تعالیٰ عنہ نے عرض کی یا رسول اللہ ﷺ ایک آدمی میرے پاس آتا ہے، وہ مجھ سے ایسا سامان طلب کرتا ہے جو میرے پاس نہیں (۳) میں اس کے ساتھ بیع کر لیتا ہوں۔ پھر میں بازار داخل ہوتا ہوں، اسے خریدتا ہوں اور اسے مشتری کے حوالے کر دیتا ہوں تو حضور ﷺ نے فرمایا اسے نہ بیچ جو تیرے پاس نہیں۔ اسے امام احمد، اصحاب سنن اور ابن حبان رحمہم اللہ تعالیٰ نے اپنی اپنی صحیح میں یوسف بن مالک رضی اللہ تعالیٰ عنہ سے انہوں نے حکیم رضی اللہ تعالیٰ عنہ سے نقل کیا ہے۔ یوسف رضی اللہ تعالیٰ عنہ سے صراحت ہو جو وہ کہتے ہیں کہ اسے حکیم رضی اللہ تعالیٰ عنہ نے حدیث بیان کی۔ بعض سندوں میں عبد اللہ بن عاصم بن یوسف اور حکیم رضی اللہ تعالیٰ عنہما کا نام آتا ہے۔ عبد الحق نے گمان کیا کہ عبد اللہ بہت

(۱) جو پہلے قول کرے اسے ایجاب جو بعد میں قول کرے اسے قبول کہتے ہیں۔

(ب) ایسا آدمی جو مالک بھی نہیں اور ولایت کا کوئی دوسرا حق بھی نہیں رکھتا خواہ جو کسی کی ملکوتہ چیز کی بیع و شراء کرے۔

1- جامع ترمذی مع عارضۃ الاحوذی: 1232 (علمیہ)۔ 2- سنن ابن ماجہ: 2188 (علمیہ)۔

3- جامع ترمذی مع عارضۃ الاحوذی: 1232 (علمیہ)۔

ضعیف ہے۔ ابن حزم رحمۃ اللہ علیہ سے منقول ہے کہ عبد اللہ مجہول ہے۔ ابن حجر رحمۃ اللہ علیہ کہتے ہیں کہ عبد اللہ کے بارے جو جرح کی گئی ہے وہ مردود ہے، اس سے تینوں علماء نے حدیث نقل کی ہے۔ نسائی رحمۃ اللہ علیہ نے اس سے استدلال کیا۔ ترمذی رحمۃ اللہ علیہ نے کہا یہ حسن صحیح ہے ہمارے پیش نظر عروہ بارتی رضی اللہ تعالیٰ عنہ کی حدیث ہے کہ نبی کریم ﷺ نے اسے ایک دینار عطا فرمایا تاکہ اس کے ساتھ ایک بکری خرید لائے انہوں نے اس سے دو بکریاں خریدیں، پھر ان میں سے ایک بکری دینار کے بدلے میں بیچ دی اور حضور ﷺ کی بارگاہ اقدس میں ایک بکری اور ایک دینار لائے تو حضور ﷺ نے فرمایا اللہ تعالیٰ تیری تجارت میں برکت ڈالے، تو بعد میں وہ اگر مٹی خریدتے اس میں نفع کما تے (1) اسے ابوداؤد، ترمذی، ابن ماجہ اور دارقطنی رحمہم اللہ تعالیٰ نے روایت کیا ہے۔ اس کی سند میں سعید بن زید ہے جسے قطان اور دارقطنی رحمہما اللہ تعالیٰ نے ضعیف قرار دیا اور ابن معین رحمۃ اللہ علیہ نے اس کی توثیق کی۔ امام مسلم رحمۃ اللہ علیہ نے ان سے اپنی صحیح میں نقل کیا ہے۔ اس میں ابولیبید لہذاہ بن زباد ہے، ایک قول یہ کیا گیا ہے کہ یہ مجہول ہے، لیکن ابن سعد نے اس کی توثیق کی اور امام احمد رحمۃ اللہ علیہ نے اس کی تعریف کی۔ منذری اور نووی رحمہما اللہ تعالیٰ نے کہا اس کی سند حسن صحیح ہے۔ امام شافعی اور کرخی رحمہما اللہ تعالیٰ نے ایک اور سند سے ابن عیینہ رحمۃ اللہ علیہ سے وہ شیبہ بن عرفدہ رضی اللہ تعالیٰ عنہ سے جنہوں نے اپنی قوم سے وہ عروہ بارتی رضی اللہ تعالیٰ عنہ سے روایت کرتے ہیں۔ امام شافعی رحمۃ اللہ علیہ نے کہا اگر یہ صحیح ہے تو میں اس کے مطابق کہوں گا۔ امام بیہقی رحمۃ اللہ علیہ نے کہا اسے امام شافعی رحمۃ اللہ تعالیٰ نے ضعیف قرار دیا ہے کیونکہ اس کی قوم غیر معروف ہے۔ یہ روایت مرسل ہے۔ اسی طرح خطابی رحمۃ اللہ علیہ نے کہا امام کرخی رحمۃ اللہ علیہ ایک اور سند کے ساتھ شیبہ بن عرفدہ رضی اللہ تعالیٰ عنہ سے نقل کرتے ہیں کہ ہمیں حسن نے خبر دی وہ عروہ بارتی رضی اللہ تعالیٰ عنہ سے نقل کرتے ہیں تو ارسال جاتا رہا اور سند متصل ہو گئی۔ نیز مرسل ہمارے نزدیک حجت ہے، اسے مسند روایت سے قوت حاصل ہو گئی جسے ہم نے پہلے ابولیبید رضی اللہ تعالیٰ عنہ سے اور وہ عروہ رضی اللہ تعالیٰ عنہ سے نقل کرتے ہیں۔ امام ترمذی رحمۃ اللہ علیہ، حبیب بن ابی ثابت رضی اللہ تعالیٰ عنہ سے وہ حکیم بن حزام رضی اللہ تعالیٰ عنہ سے نقل کرتے ہیں کہ نبی کریم ﷺ نے انہیں دینار دیا تاکہ وہ قربانی خرید لائے انہوں نے ایک بکری خریدی پھر اسے دو دیناروں کے بدلے بیچ دیا پھر ایک دینار کے بدلے ایک بکری خریدی اور حضور ﷺ کی بارگاہ اقدس میں ایک بکری اور دینار لائے۔ حضور ﷺ کو اس بارے بتایا تو حضور ﷺ نے ارشاد فرمایا اللہ تعالیٰ تیری تجارت میں برکت ڈالے (2) قربانی کو آپ ﷺ نے ذبح کر دیا اور دینار کو صدقہ کر دیا۔ امام ترمذی رحمۃ اللہ علیہ فرماتے ہیں یہ حدیث اسی سند سے معلوم ہوئی ہے، میرے نزدیک حبیب نے حکیم رضی اللہ تعالیٰ عنہ سے نہیں سنا۔ ابوداؤد رحمۃ اللہ علیہ نے اپنے شیخ کی سند سے جو اہل مدینہ سے تھے اور وہ حکیم رضی اللہ تعالیٰ عنہ سے روایت کرتے ہیں۔ بیہقی رحمۃ اللہ علیہ نے کہا اس شیخ کی وجہ سے وہ ضعیف ہے، واللہ اعلم۔

جب تیرے لئے یہ بات ظاہر ہو گئی کہ بیع مال کا مال سے تبادلہ کرنا ہے اور مال دو قسم کے ہیں، جو مقصود بالذات ہوتا ہے جس کی صورت اور مالیت کا قصد کیا جاتا ہے، وہ عین (1) ہے، جو بالذات تو مقصود نہیں ہوتا بلکہ اپنی تخلیق کے اعتبار سے غیر کے حاصل کرنے کا ذریعہ ہوتا ہے وہ سونا اور چاندی ہے۔ بیع کی پھر چار قسمیں ہیں۔

پہلی قسم: کسی عین چیز کا نقدی کے ساتھ بیع کرنا، یہ بیع مطلق ہے۔ جب بیع مطلق بولی جائے تو ذہن اس طرف ہی جاتا ہے پس یعنی چیز بیع ہوگی اور نقدی ٹمن ہوگی۔ اس میں یہ شرط ہوتی ہے کہ بیع کرتے وقت بیع موجود ہو اور اس کی تعین بھی کی جائے کیونکہ عقد میں

(1) جو نقدی نہیں ہوتا۔ 1۔ جامع ترمذی مع عارضۃ الاحوذی: 1258 (علمیہ) 2۔ جامع ترمذی مع عارضۃ الاحوذی: 1257 (علمیہ)



یہی مقصود ہوتی ہے اور اس کی صورت اور مالیت کا قصد کیا جاتا ہے۔ اس کے موجود ہونے کی شرط پر حکیم بن حزام اور عمرو بن شعیب رضی اللہ تعالیٰ عنہما کی روایت جو وہ اپنے باپ سے اور وہ دادا سے نقل کرتے ہیں جن کا ذکر پہلے ہو چکا ہے۔ اسی طرح ابن عمر رضی اللہ تعالیٰ عنہ کی حدیث بھی دلالت کرتی ہے کہ نبی کریم ﷺ نے ادھار کی ادھار کے ساتھ بیع کرنے سے منع فرمایا۔ اسے دار قطنی رحمۃ اللہ علیہ نے روایت کیا ہے (1) اس میں ثمن کے موجود ہونے اور اس کی تعیین کی شرط نہیں بلکہ یہ مشتری کے ذمہ ثابت ہوتی ہے کیونکہ یہ بالذات مقصود نہیں ہوتی اور نہ ہی اس کی صورت کا قصد کیا جاتا ہے۔ قیاس تو یہ تھا کہ ثمن کے موجود ہونے کی شرط لگائی جاتی کیونکہ معدوم چیز مال نہیں ہوتی لیکن شرع نے اس شرط کو باطل کر دیا ہے تاکہ تکلیف کو ختم کر دیا جائے اسے مشتری کے ذمہ ہونے کی شرط لگائی گئی ہے لیکن اس میں یہ شرط بھی ہوتی ہے کہ ثمن کی جنس، مقدار اور صفت معین ہو، اگر وہ ادھار ہے تو مدت کا معلوم ہونا بھی ضروری ہے تاکہ وہ تازع کی طرف نہ لے جائے اور منازعت بیع کے جائز ہونے کے مانع ہے۔ حضرت عائشہ صدیقہ رضی اللہ تعالیٰ عنہا نے روایت کیا ہے کہ رسول اللہ ﷺ نے یہودی سے ادھار کھانا خرید اور لوہے کی زرہ اس کے پاس رہن کے طور پر رکھی۔ یہ روایت متفق علیہ ہے (2) حضرت عائشہ صدیقہ رضی اللہ تعالیٰ عنہا نے فرمایا آقائے دو عالم ﷺ نے جب اس جہان فانی سے پردہ فرمایا تو آپ ﷺ کی زرہ میں صاع جو کے عوض ایک یہودی کے پاس رہن کے طور پر موجود تھی، اسے امام بخاری رحمۃ اللہ علیہ نے روایت کیا ہے (3) اسی طرح امام احمد اور امام ترمذی رحمہما اللہ تعالیٰ نے حضرت عبداللہ بن عباس رضی اللہ تعالیٰ عنہ سے روایت کیا ہے۔ امام ترمذی رحمۃ اللہ علیہ نے کہا یہ حدیث صحیح ہے بیع کی تعیین اور ثمن کی عدم تعیین پر علماء کا اجماع ہے تاہم ثمن معروف ہونی چاہئے۔

دوسری قسم :- عین کی عین کے بدلے بیع ہے۔ اسے مقانضہ (1) بھی کہتے ہیں۔ اس صورت میں دونوں بدل بیع بننے کی صلاحیت رکھتے ہیں۔ ان عوضوں میں سے ہر عوض میں بالاتفاق وہی شرائط ہوں گی جو بیع کے لئے ہوتی ہیں اگر دونوں عوض ذوات القیم (ب) میں سے ہوں۔ اگر ان میں سے ایک ذوات الامثال (ج) میں سے ہو اور دوسرا عوض ذوات القیم میں سے ہو تو ذوات القیم والا عوض بیع ہوگا اور ذوات الامثال والا عوض ثمن ہوگا، کیونکہ ثمن کا عقد کرتے وقت موجود ہونا ضروری نہیں بلکہ وہ ذمہ میں ہوتا ہے اور ذمہ میں موجود ہونے کا اس وقت تک تصور نہیں کیا جاسکتا جب تک ذہن اس کی مقدار اور صفت کا احاطہ نہ کر سکے۔ اگر دونوں چیزیں ذوات الامثال میں سے ہوں تو احناف کے نزدیک ان عوضوں میں سے ایک عوض کی موجودگی اور تعیین ضروری ہوگی اور وہ بیع ہوگا اور جو ذمہ میں ہوگا وہ ثمن ہوگا۔ میری رائے یہ ہے کہ دونوں کی موجودگی اور تعیین ضروری ہے کیونکہ ان دونوں میں سے کسی ایک کو بھی بطور بیع راجح قرار نہیں دیا جاسکتا کیونکہ حضور ﷺ کا ارشاد ہے جب دو جنسیں مختلف ہو جائیں تو نقد بیع ہو تو جیسا چاہو بیع کرو (4) ایک روایت میں بدائید کی بجائے عینا بعین کے الفاظ ہیں، تو بدائید کی روایت کو بھی اسی معنی پر محمول کیا جائے گا۔

تیسری قسم :- یہ ہے نقدی کی بیع نقدی کے ساتھ کرنا، اس کو بیع صرف کہتے ہیں۔ جب اس میں بیع اصل میں نہیں ہوتا بلکہ اصل کے

(1) جو نقدی نہ ہو بلکہ دوسرا سامان ہو یعنی سامان کی سامان کے بدلے خرید و فروخت۔

(ب) جن کی قیمت لگا کر قدر و منزلت پہچانی جاتی ہے جیسے جانور، سامان تجارت۔

(ج) مثلی چیزیں یعنی وزنی، کیلی اور عددی چیزیں۔ جیسے تمام اجناس گندم، جو، نمک وغیرہ۔

1- سنن الدار قطنی، جلد 3 صفحہ 71 (بخاری) 2- صحیح بخاری: 1962 (ابن کثیر)

3- صحیح بخاری: 2759 (ابن کثیر) 4- صحیح مسلم: 81، جلد 12 صفحہ 12 (علیہ)

اعتبار سے دونوں ٹمنی ہوتے ہیں تو ایک کو بیع اور دوسرے کو ٹمن بنانے کی کوئی دلیل نہیں۔ اس لئے دونوں بدلوں کو بیع کی حیثیت دی جائے گی۔ ان دونوں کا مجلس عقد میں موجود ہونا، مجلس میں اس کی تعیین بلکہ اسی مجلس میں ان پر قبضہ بھی ضروری ہوگا کیونکہ دونوں نقد یاں صرف معین کرنے سے معین نہیں ہوتیں بلکہ قبضے کے ساتھ متعین ہوتی ہیں۔

چوتھی قسم :- بیع سلم کی ہے۔ یہ بیع مطلق کی ضد ہے۔ اس میں بیع معدوم اور ٹمن موجود ہوتی ہے۔ قیاس تو یہ تھا کہ یہ بیع جائز نہ ہوتی لیکن شرع نے مساکین کی ضرورتوں کو پورا کرنے کے لئے اس بیع کو جائز قرار دیا ہے اور ٹمن کو بیع کا درجہ دیا ہے اور بیع کی جانب میں کچھ شرائط لگائی ہیں۔ ہم اس کی وضاحت مدینہ کی آیت میں کریں گے ان شاء اللہ۔

جب یہ بات واضح ہوگئی کہ بیع مال کا مال کے ساتھ مبادلہ کو کہتے ہیں تو اس سے یہ بات ظاہر ہوگئی کہ مردار، خون، شراب، خنزیر، دوسری تمام چیزیں جو مال نہیں یا شرع نے جن کی مالی حیثیت کو ختم کر دیا ہے تو ان کی بیع باطل ہوگی کیونکہ ان کے اندر بیع کا مفہوم معدوم ہے اسی طرح کپڑے اور اس جیسی چیزوں کی بیع ان چیزوں کے ساتھ بھی باطل ہوگی جبکہ امام ابوحنیفہ رحمۃ اللہ علیہ کے نزدیک کپڑے کی شراب اور خنزیر کے ساتھ بیع بیع فاسد ہوگی، اگر خریدار کپڑے قبضہ کر لے تو اس کی بازاری قیمت اس پر ادا کرنا لازم ہوگا۔ ان دونوں میں سے ہر ایک کو بیع فسخ کرنے کا حق حاصل ہوگا تا کہ وہ گناہ سے بچ سکیں۔

۵ لغت میں ربو زیادتی کو کہتے ہیں۔ اللہ تعالیٰ ارشاد فرماتا ہے: **وَيُزِيهِ الصَّدَقَاتِ** اللہ تعالیٰ صدقات میں اضافہ فرماتا ہے اس کا معنی یہ ہے کہ اللہ تعالیٰ نے دیئے ہوئے قرض میں اضافہ کرنے اور دونوں عوضوں میں سے ایک عوض کو دوسرے پر زیادہ کرنے کو حرام قرار دیا۔ جمہور علماء کا نقطہ نظر یہ ہے کہ یہ آیت مجمل ہے کیونکہ عمومی طور پر تجارت میں زیادتی کو طلب کرنا حرام نہیں۔ اللہ تعالیٰ کا فرمان ہے ”تم پر کوئی حرج نہیں کہ تم اپنے رب سے فضل کے طالب ہو“ پس حرام کردہ ایک ایسی زیادتی ہے جو مخصوص صفت پر ہے جس کی پہچان شارع کی طرف سے ہی ہوگی۔ اس لئے یہ مجمل ہے اور رسول اللہ ﷺ نے چھ چیزوں میں زیادتی کی حرمت کا ذکر کیا ہے، وہ اسی مجمل کی وضاحت ہوگی۔ حضرت عبادہ بن صامت رضی اللہ تعالیٰ عنہ سے مروی ہے کہ رسول اللہ ﷺ نے فرمایا سونا سونا کے بدلے، چاندی چاندی کے بدلے، گندم گندم کے بدلے، جو جو کے بدلے، کھجور کھجور کے بدلے، نمک نمک کے بدلے برابر برابر اور ایک ہاتھ سے لے دوسرے ہاتھ سے دے جب یہ اصناف مختلف ہوں تو جس طرح چاہو بیچو جبکہ نقد ہوں۔ اسے امام مسلم رحمۃ اللہ علیہ نے روایت کیا ہے (1) ایک روایت میں ہے سونے کو سونے کے بدلے، چاندی کو چاندی کے بدلے آخر تک ان کی بیع نہ کرو مگر برابر اور ایک ہاتھ سے لے دوسرے ہاتھ سے دو، یعنی نقد نہ کہ ادھار لیکن تم سونے کو چاندی، چاندی کو سونے، گندم کو جو، جو کو گندم، کھجور کو نمک، نمک کو کھجور کے بدلے نقد بیع کرو جس طرح تم چاہو متعاقدین میں سے جس نے نمک یا کھجور میں کمی کی یا اس نے زیادتی کی تو اس نے ربو کیا (عوض معین کرنے کے بعد اس میں کمی یا زیادتی کی) اسے امام شافعی رحمۃ اللہ علیہ نے روایت کیا ہے۔ امام مسلم رحمۃ اللہ علیہ نے ابو سعید خدری رضی اللہ تعالیٰ عنہ سے اسی طرح روایت کیا ہے جس طرح عبادہ بن صامت رضی اللہ تعالیٰ عنہ سے روایت کیا ہے اس کے آخر میں یہ اضافہ کیا جس نے زیادہ کیا یا زیادتی چاہی تو اس نے ربو کا عمل کیا اس میں لینے والے اور دینے والوں دونوں برابر ہیں (2) انہیں سے ایک اور روایت ہے ”سونے کو سونے کے بدلے نہ بیچو مگر برابر برابر، اس کے بعض کو بعض پر فضیلت نہ دو اور چاندی کو چاندی



کے بدلے نہ بیجو مگر برابر اور بعض کو بعض پر فضیلت نہ دو ان میں سے غائب کو موجود کے ساتھ بیچ نہ کرو، متفق علیہ (1) ایک روایت میں ہے سونے کو سونے، چاندی کو چاندی کے ساتھ بیچ نہ کرو مگر برابر برابر وزن کے ساتھ۔ اسی بارے میں حضرت عمر رضی اللہ تعالیٰ عنہ سے ان چھ چیزوں کے بارے میں روایت ہے، حضرت علی رضی اللہ تعالیٰ عنہ سے مستدرک میں روایت ہے۔ حضرت ابو ہریرہ رضی اللہ تعالیٰ عنہ سے مسلم میں روایت ہے (2) حضرت انس رضی اللہ تعالیٰ عنہ سے دارقطنی میں ہے، حضرت ابو بکر رضی اللہ تعالیٰ عنہ سے صحیحین میں ہے، حضرت بلال رضی اللہ تعالیٰ عنہ سے بزار میں ہے، ابن عمر رضی اللہ تعالیٰ عنہ سے بیہقی میں ہے۔ اصحاب الطواہر، ابن عقیل جو حنابلہ میں سے ہیں ان کے نزدیک ربو صرف ان چھ چیزوں میں محصور ہوگا۔ قتادہ اور طاؤس رحمہما اللہ تعالیٰ سے بھی یہی مروی ہے۔ جمہور علماء کا نقطہ نظر یہ ہے حرمت ان چھ چیزوں کے وصف کی بناء پر ثابت ہے۔ اب اسی وصف کی بناء پر دوسری چیزوں پر حکم لگایا جائے گا۔ ایک قوم اس طرف گئی ہے کہ سب میں علت ایک امر ہے وہ مالیت ہے تو انہوں نے تمام اموال میں زیادتی کو رد با قرار دیا ہے۔ اکثر علماء اس طرف گئے ہیں رہا سونے اور چاندی میں ایک وصف کی بناء پر ثابت ہوتا ہے اور دوسری چار چیزوں میں الگ وصف کی بناء پر۔ سونے اور چاندی میں امام شافعی رحمۃ اللہ علیہ اور امام مالک رحمۃ اللہ علیہ کے نزدیک علت ثمن ہوتا ہے۔ اس وجہ سے حکم ان دونوں سے کسی اور چیز پر نہیں لگایا جائے گا۔ امام ابو حنیفہ اور امام احمد رحمہما اللہ تعالیٰ کے نزدیک دونوں میں علت وزن ہے تو ان سے یہ حکم لوہے، سکے، زعفران اور ہر وزنی چیز کی طرف منتقل ہوگا۔ دوسری چار چیزوں میں امام ابو حنیفہ رحمۃ اللہ علیہ کا نقطہ نظر یہ ہے کہ ان میں علت جنس اور کیل ہے تو رہا ہر کیلی چیز میں جاری ہوگا جب اسے ہم جنس کے ساتھ خرید یا فروخت کیا جا رہا ہے، خواہ وہ چیز کھائی جانے والی ہو یا کھائی جانے والی نہ ہو۔ امام احمد رحمۃ اللہ علیہ کا بھی یہ نقطہ نظر ہے۔ انہیں سے ایک روایت ہے وہ کھانے والی چیز ہو اور اسے اپنی جنس کے ساتھ بیچ کیا جا رہا ہو۔ امام مالک رحمۃ اللہ علیہ کا نقطہ نظر یہ ہے کہ ہم جنس کے ساتھ ساتھ غذا ایت بھی ہو۔ امام شافعی رحمۃ اللہ علیہ نے اپنے قدیم قول میں فرمایا کہ خوراک ہونے کے ساتھ اس میں کیل یا وزن جاری ہو تو ہر کھائی جانے والی چیز خواہ کیلی یا وزنی ہو اس میں رہا ثابت ہوگا۔ ان چیزوں میں رہا جاری نہیں ہوگا جو کیلی یا وزنی نہ ہوں جیسے اٹھے۔ جدید قول میں امام شافعی رحمۃ اللہ علیہ کے نزدیک رہا کی علت کھانا اور جنس ہے اس لئے تمام کھائی جانے والی چیزوں میں رہا جاری ہوگا، خواہ پھل ہوں، سبزیاں ہوں یا دوائیں۔ امام مالک اور امام شافعی رحمہما اللہ تعالیٰ کے قول کہ اس کی علت ثمن ہونا اور کھایا جانا یا اس کا کھانے کے لئے ذخیرہ کیا جانا۔ اس کی وجہ یہ ہے کہ ان اموال میں مجلس میں دونوں عوضوں پر قبضہ اور دونوں کے ہم مثل ہونے کی شرط اس کے ذی شرف ہونے کا شعور دلاتی ہے، جس طرح نکاح میں شہادت کی شرط طہ کی عظمت کے اظہار کے لئے ہے، تو ضروری ہے کہ ہم اس کی ایسی علت بیان کریں جو اس کے شرف کو ثابت کرے کھانے بلکہ اس کے ذخیرہ کرنے میں ہر چیز موجود ہے کیونکہ نفوس کی بقاء اس کے متعلق ہے اور ثمن ہونا جس کی مدد سے تمام مقاصد حاصل کئے جاتے ہیں۔ یہ زیادہ اس کی مستحق ہے کہ اسے باعث شرف مانا جائے۔ اس میں جنسیت، کیل اور وزن کی کوئی حیثیت نہیں، اس لئے ہم نے طعم، ذخیرہ کرنا اور ثمن ہونے کو رہا کی علت بنایا ہے۔ حکم کا دار و مدار شرط پر ہوتا ہے جس طرح رجم کا دار و مدار شادی شدہ ہونے پر ہے۔ معمر بن عبد اللہ رضی اللہ تعالیٰ عنہ کی مرفوع حدیث بھی دلالت کرتی ہے کہ حکم کی علت کھانا ہے، کھانا کھانے کے بدلے میں برابر برابر۔ اسے امام مسلم رحمۃ اللہ علیہ نے روایت کیا ہے (3) کیونکہ حکم کا کسی اسم مشتق پر مرتب ہونا اس ماخذ اہتقاق کے علت ہونے پر دال ہوتا ہے۔ جواب یہ ہے علت بیان کرتے وقت یہ ضروری ہوتا ہے کہ علت مناسب

بھی ہو۔ مشتق پر حکم کو مرتب کرنا، یہ بھی اس بات پر دال ہے کہ مناسبت کی شرط کی بناء پر ماخذ اس حکم کی علت ہوتا ہے یہاں مناسبت منفقود ہے کیونکہ جس چیز کے ساتھ نفس کی بقاء ہوتی ہے اس کی ضرورت شدید ہوتی ہے جس میں حاجت شدید ہوتی ہے اس میں اللہ تعالیٰ کی طرف سے آسانی اور وسعت بھی جاری ہوتی ہے، جس طرح پانی اور گھاس اس میں تنگی موزوں نہیں ہوتی یہ کہنا کہ طعام اسم مشتق ہے، یہ بھی ممنوع ہے بلکہ یہ تو بعض معین چیزوں کا نام ہے جیسے گندم اور جو مخاطب اس لفظ سے کسی اور مطعوم کو نہیں پہچانتے تھے جیسے کھجور جبکہ عربوں کے کھانے میں یہ چیز غالب ہوا کرتی تھی۔ امام ابوحنیفہ رحمۃ اللہ علیہ کے قول کہ حکم کی علت کیل یا وزن ہے۔ اس کی دلیل یہ ہے کہ ربو کے حرام کرنے کی حکمت لوگوں کے اموال کو ہلاک ہونے سے بچانا ہے، اسی لئے کیل اور وزن کو وضع کیا گیا ہے اور اللہ تعالیٰ نے ان میں عدل کرنے کا حکم دیا ہے اور فرمایا ”وزن کرو صحیح میزان کے ساتھ“ اور فرمایا ”ہلاکت ہے کمی کرنے والوں کے لئے جب وہ لوگوں سے حقوق لیتے ہیں تو پورا پورا لیتے ہیں جب ان کے لئے کیل یا وزن کرتے ہیں تو کمی کرتے ہیں۔“ رسول اللہ ﷺ نے زیادتی کو حرام قرار دیا ہے اور مماثلت کو فرض قرار دیا زیادتی اور مماثلت کیل اور وزن کے ذریعے ہی پہچانی جاسکتی ہے۔ پس مناسب یہی ہے کہ اسے علت تسلیم کر لیا جائے۔ رسول اللہ ﷺ نے اس کا اعتبار کیا ہے فرمایا ”جب نوع ایک ہو تو برابر وزن کیا جائے اور جس میں کیل کیا جائے تو وہ بھی اس کی مثل اور جب دونوں کی نوعیں الگ الگ ہوں تو اس میں کوئی حرج نہیں۔“ دارقطنی رحمۃ اللہ علیہ نے عبادہ اور انس رضی اللہ تعالیٰ عنہما سے یوں ہی روایت کیا ہے (1) ابوسعید اور ابو ہریرہ رضی اللہ تعالیٰ عنہما سے مروی ہے کہ رسول اللہ ﷺ نے سواد بن عریہ کو خیبر پر امیر مقرر کر کے بھیجا وہ حضور ﷺ کی بارگاہ میں عمدہ کھجوریں لائے حضور ﷺ نے دریافت فرمایا کیا خیبر کی تمام کھجوریں ایسی ہی ہیں؟ عرض کی نہیں قسم بخدا! یا رسول اللہ ﷺ ہم ایک صاع کھجور دو صاع کے بدلے خریدتے ہیں اور دو صاع تین صاع کے عوض خریدتے ہیں۔ رسول اللہ ﷺ نے فرمایا ایسا نہ کرو لیکن اس کو شمن کے ساتھ بیچو اور دوسری کھجور شمن کے ساتھ خریدو۔ اسی طرح ہر اس چیز کا حکم ہوگا جس میں میزان جاری ہوتا ہے۔ اسے دارقطنی رحمۃ اللہ علیہ نے روایت کیا ہے (2) عبدضعیف (قاضی ثناء اللہ رحمۃ اللہ تعالیٰ علیہ) کہتا ہے اللہ تعالیٰ اسے معاف فرمائے، جو چیز میرے لئے ظاہر ہوئی وہ یہ ہے کہ آیت رہا مجمل نہیں کیونکہ مجمل اسے کہتے ہیں جس کے معنی کا اور اک طلب اور تامل سے حاصل نہیں کیا جاسکتا بلکہ صرف شرع سے اس کی پہچان ہو سکتی ہے، لیکن یہاں صورت حال یہ نہیں ہے، البتہ اس میں اشکال ضرور ہے جو تامل سے ظاہر ہو جاتا ہے۔ اس کی وضاحت یہ ہے کہ ربالغت میں زیادتی کو کہتے ہیں اور زیادتی اس اضافہ کو کہتے ہیں جو مماثلت اور مساوات سے بڑھ کر ہو یہ کمی کی ضد ہے۔ یہ آیت رب العالمین کے اس ارشاد کی مانند ہے ”تم بھی ان پر ایسی ہی زیادتی کرو جیسی انہوں نے کی ہے اَلشَّهْرُ الْحَرَامُ بِالشَّهْرِ الْحَرَامِ وَالْحُرُمَتُ قِصَاصٌ فَمَنْ اعْتَدَى عَلَيْكُمْ فَاعْتَدُوا عَلَيْهِمْ مِثْلَ مَا اعْتَدَى عَلَيْكُمْ وَاتَّقُوا اللَّهَ وَاعْلَمُوا أَنَّ اللَّهَ مَعَ الْمُتَّقِينَ۔ اللہ تعالیٰ نے کسی پر زیادتی کرنے کی صورت میں ضمانت کو مثل اور مساوات کے ساتھ واجب کیا ہے۔ اسی طرح باہم بیع کرنے اور قرض لینے دینے میں بھی مثل اور مساوات کو واجب کیا ہے کسی کا نقصان کرنے کی صورت میں کیلی اور وزنی چیزوں میں ایسی چیز واجب ہوگی جو صورت اور معنی مثل ہو، یعنی اس میں جنس اور قدر کے اتحاد کی رعایت کی جائے گی اور ذوات القیم میں کیونکہ صورت اور معنی مثل کا تصور نہیں کیا جاسکتا، اس لئے صرف معنوی مماثلت کا اعتبار کیا جائے گا تو اس صورت میں کہا جائے گا کہ قیمت واجب ہوگی تاکہ جتنا ہو سکے اس پر عمل کیا جائے۔ قیمت اسے کہیں گے جو اہل بصیرت کے نزدیک مالیت میں اس کی مثل ہو۔ یہ زمانے کے مختلف ہونے کے ساتھ مختلف ہوتی رہتی ہے کیونکہ مختلف زمانوں میں اس کے طلب گار مختلف



ہوتے ہیں۔ یہ اس صورت میں ہوتا ہے جب نقصان کی ضمانت کا مسئلہ ہو۔ جب مبادلہ کیا جا رہا ہو تو اگر جنس ایک ہو تو مماثلت میں کیل اور وزن کے اعتبار سے اجزاء میں مماثلت کا اعتبار کیا جائے گا، وہ دونوں بدل ذوات الامثال سے ہوں جس طرح نقصان کرنے کی صورت میں ہوتا ہے۔ اگر دونوں بدلوں کی جنس مختلف ہو، خواہ وہ دونوں ذوات الامثال سے ہوں یا ایک ذوات الامثال سے نہ ہو یا دونوں ذوات الامثال سے نہ ہوں تو ان کے درمیان صورت اور معنی مماثلت کا اعتبار نہیں کیا جاسکتا کیونکہ وہ صورت کے اعتبار سے مختلف ہیں، تو اس صورت میں صرف مماثلت معنوی یعنی قیمت میں مماثلت کا اعتبار کیا جائے گا جس طرح ہم نے کسی کا نقصان کرنے کی صورت میں ذکر کیا ہے۔ فرق صرف اس قدر ہوگا کہ نقصان کی ضمانت کی صورت میں مالک کو اختیار نہیں ہوگا کہ اپنے مال کی کوئی مثل متعین کرے۔ وہاں کسی صاحب بصیرت کی تحکیم کا اعتبار کیا جائے گا اور خرید و فروخت کی صورت میں جب دونوں مالک مبادلہ پر راضی ہو جائیں تو انہوں نے اپنے مال کا جو بدل معین کیا ہے تو ان کا اپنی ذات کے بارے میں حکم دوسروں کے فیصلہ سے مقدم ہوگا تو ان کی اپنی اصطلاح میں ان بدلوں میں سے ہر ایک بدل دوسرے بدل کا مکمل عوض ہوگا۔ اس وجہ سے ان میں فضیلت ظاہر نہ ہوئی۔ اسی وجہ سے رسول اللہ ﷺ نے فرمایا جب دونوں جنس مختلف ہوں تو جیسے چاہو خرید و فروخت کرو (1)

جب یہ بات واضح ہوگئی تو اس سے ثابت ہو گیا کہ کیلی اور وزنی چیزوں میں سے جب کسی کو اس کی جنس کے ساتھ بیچا جائے تو اجزاء کے اعتبار سے تفاضل قطعاً حرام ہوگا کیونکہ اللہ تعالیٰ کا فرمان ہے اس نے رہا کو حرام قرار دیا اور ادھار بھی حرام فرمایا کیونکہ جو چیز نقد ادا کی جائے اسے ادھار پر فضیلت حاصل ہوتی ہے، تو کیلی اور وزن میں مساوات کے ثابت ہونے کے بعد وہ زیادتی رہا کی زیادتی کہلائے گی۔ یہ بھی جائز نہیں کہ اس زیادتی کو مدت کے عوض میں رکھ لیا جائے جس طرح دس درہم نقد کو گیارہ درہم ادھار کے بدلے بیچ دیا جائے کیونکہ درہم تو ایک یعنی چیز ہے اور مدت صرف ایک وصف ہے، ان کے درمیان عقلاً مساوات ثابت نہ ہوئی اور نہ ہی شرع میں مساوات ثابت ہے بلکہ شرع نے تو اسے باطل ٹھہرایا ہے اور اس سے منع کیا ہے۔ پس یہ بیچ دس درہم کی گیارہ درہم کے مقابل ہوئی جو صراحۃً سود ہے، جس طرح یہ جائز نہیں کہ ایک بدل کے بعض اجزاء کو مدت کے مقابل رکھا جائے اسی طرح یہ بھی جائز نہیں کہ بعض اجزاء کو عہدگی کے وصف کے برابر رکھا جائے کیونکہ عہدگی بھی تو بذات خود ایک وصف ہے جس کے درمیان اور ذات کے درمیان عقل اور شرع کے اعتبار سے مساوات کا تصور نہیں کیا جاسکتا، بلکہ شرع میں تو اس سے نفی اور نفی ثابت ہے، جس طرح ہم نے سواد بن عریہ کے قصہ میں حضرت ابو سعید خدری اور حضرت ابو ہریرہ رضی اللہ تعالیٰ عنہما سے روایت کیا ہے، واللہ اعلم۔

کیا کیلی اور وزن میں مساوات کی صورت میں کسی ایک عوض کا اچھا ہونا بھی حرام ہوگا۔ جمہور علماء کا نقطہ نظر یہ ہے کہ یہ حرام نہیں ہوگا بلکہ شرع میں وصف کی کوئی حیثیت نہ ہوگی۔ صاحب ہدایہ نے کہانی کریم ﷺ کے فرمان کی وجہ سے عہد اور ردی چیز باہم بیچ میں برابر ہوں گی (2) اگر یہ حدیث صحیح ہے تو یہ حجت ہے، ورنہ ہم یہ کہیں گے اوصاف کا ضبط کرنا اور ان کا اعتبار کرنا ممکن نہیں۔ ابن ہمام رحمۃ اللہ علیہ نے کہا پس بیچ کا دروازہ بند ہو گیا۔ میں کہتا ہوں اجناس کی بیچ کا دروازہ بند نہیں ہوا کیونکہ یہ ممکن ہے کہ ردی چیز کی بیچ ضمن کے ساتھ کی جائے اور پھر اس ضمن کے ساتھ اچھی چیز خرید لی جائے جس طرح رسول اللہ ﷺ نے حکم دیا ہے لیکن قرض کا دروازہ بند ہو گیا، اللہ تعالیٰ نے ارشاد فرمایا ”اور تم اسے لینے والے نہیں مگر جب تم چشم پوشی کرو“ یعنی تم عہدہ چیز کے بدلے میں ردی چیز قبول کرنے والے نہیں اگر تم میں سے کسی کا کسی دوسرے پر حق ہو، خواہ قرض کی وجہ سے یا کسی اور وجہ سے مگر جب تم چشم پوشی کرو۔ استثناء اس بات پر دلالت کرتی ہے کہ قرض میں وصف کی رعایت

لازم نہیں۔ ساتھ ہی یہ آیت اس پر بھی دال ہے کہ صاحب حق اگر اعلیٰ چیز کی جگہ ردی نہ لے تو یہ اس کا حق ہے، واللہ اعلم۔

مسئلہ :- جب ترکھجوریں خشک کے بدلے میں اور کشمش انگور کے بدلے میں بیچ جائیں تو ظاہر میں تو یہ معلوم ہوتا ہے کہ ایسا کرنا جائز نہیں نہ کیل میں برابری کے ساتھ اور نہ ہی زیادتی کے ساتھ اسی طرح تر گندم اور خشک گندم کی صورت ہوگی۔ امام ابوحنیفہ رحمۃ اللہ علیہ نے کہا کہ ترکھجور کی بیج خشک کھجور کے ساتھ جائز ہے کشمش اور انگور میں دو روایتیں ہیں۔ ہمارے پیش نظر سعد بن ابی وقاص رضی اللہ تعالیٰ عنہ کی روایت ہے، انہوں نے کہا میں نے نبی کریم ﷺ سے سنا کہ آپ ﷺ سے ترکھجوروں کی خشک کھجوروں کے ساتھ بیج کرنے کے بارے میں پوچھا جا رہا تھا، آپ ﷺ نے فرمایا جب وہ خشک ہو جائے تو کم ہو جاتی ہے؟ انہوں نے عرض کی جی ہاں، تو آپ ﷺ نے فرمایا پھر نہیں۔ ایک روایت میں ہے کہ آپ ﷺ نے اس سے منع کیا (۱) امام مالک، امام شافعی، امام احمد، اصحاب السنن، ابن خزیمہ، ابن حبان، حاکم، دارقطنی، بزار اور بیہقی رحمہم اللہ تعالیٰ سب نے زید ابی عیاش سے روایت کی ہے۔ صاحب ہدایہ نے کہا اصحاب نقل نے اسے ضعیف قرار دیا ہے۔ میں کہتا ہوں کسی ایک سے بھی اس کی تضعیف ثابت نہیں۔ ابن جوزی رحمۃ اللہ علیہ نے کہا امام ابوحنیفہ رحمۃ اللہ علیہ نے کہا زید ابی عیاش مجہول ہے۔ اگر امام ابوحنیفہ رحمۃ اللہ علیہ انہیں نہیں جانتے تو کیا ہوا محدثین تو انہیں جانتے ہیں، گفتگو ختم ہوگئی۔ ابن حجر رحمۃ اللہ علیہ نے کہا امام ترمذی رحمۃ اللہ علیہ نے اس کی روایت ذکر کی اور اسے صحیح قرار دیا۔ امام مسلم رحمۃ اللہ علیہ نے اسے کتاب الکسبی میں ذکر کیا اور کہا انہوں نے حضرت سعد رضی اللہ تعالیٰ عنہ سے سنا، انہوں نے عبد اللہ بن یزید رضی اللہ تعالیٰ عنہ سے روایت کیا ہے۔ ابن خزیمہ رحمۃ اللہ علیہ نے کہا عدول عدول سے روایت کرتا ہے، یعنی دونوں کے لئے عدل میں مبالغہ کا صیغہ ذکر کیا ہے۔ دارقطنی رحمۃ اللہ علیہ نے کہا یہ ثقہ ہے۔ میں کہتا ہوں حدیث صحیح ہے یہ حدیث اس بات پر دلالت کرتی ہے کہ رطوبت ترکھجور کے اجزاء اصلہ میں سے نہیں اور مساوات میں معتبر اجزاء اصلہ ہوتے ہیں، اب اس کا ادراک نہیں کیا جاسکتا تو ان کی بیج نہ تفاضل کے ساتھ جائز ہوگی نہ مساوات کی صورت میں۔ امام ابوحنیفہ رحمۃ اللہ علیہ نے کہا اگر ترکھجوریں خشک کھجوروں کی جنس سے ہیں تو بیج جائز ہوگی کیونکہ حضور ﷺ نے فرمایا برابر بیچو۔ اگر ایک جنس سے نہ ہوں تو یہ جائز ہوگا کیونکہ حضور ﷺ نے فرمایا جیسے چاہو بیچو (2) ہم نے کہا بے شک یہ اس کی جنس سے تو ہے لیکن اس کی رطوبت اور اجزاء کے پوست نہ ہونے کی وجہ سے کیل کے ذریعے مماثلت کا ادراک نہیں کیا جاسکتا تو یہ ایسے ہی ہوگا جیسے ان کی انداز بیج کی جائے۔ وہ عددی چیزیں جو قریب قریب ہوں جیسے اخروٹ، انڈے یہ بھی مثلی ہوں گی۔ ظاہر بات یہ ہے کہ اخروٹ کی اخروٹ سے بیج کرنا جائز نہیں اسی طرح انڈے کی انڈے سے بیج کرنا جائز نہیں جب وہ ایک ہی حیوان کے ہوں کیونکہ اجزاء میں تفاضل ہو سکتا ہے مگر وزن کی صورت میں جائز ہوگا کیونکہ وزن برابری کے لئے شرعاً معتبر ہے۔ اس نوع میں اس کی مدد سے برابری حاصل ہو جاتی ہے اگرچہ یہ معروف نہیں اگر انڈے دو حیوانوں کے ہوں تو ان دونوں کا حکم مختلف جنسوں کا ہوگا۔

مسئلہ :- جب گندم کو جو کے ساتھ بیچا جائے تو دونوں بدلوں میں سے جو بھی اس کے مقابل رکھا گیا ہے تو ان کی اصطلاح میں دوسرے تمام کا وہ بدل ہو جائے گا۔ پس ان میں تفاضل جائز ہوگا، ادھار جائز نہ ہوگا۔ اس کی وجہ وہی ہے جو ہم نے مثل حقیقی میں بیان کر دی ہے۔

مسئلہ :- جب گندم کو لوہے کے بدلے میں بیچا جائے تو ہمارے قول کے مطابق قیاس کا تقاضا یہ ہے کہ اس میں ادھار جائز نہ ہو اور



تفاضل جائز ہو اس کے مطابق حکم لگایا جاتا ہے کیونکہ حضور ﷺ کا فرمان عام ہے جب دونوں جنسیں مختلف ہوں تو جیسے چاہو بیچو جبکہ وہ دست بدست ہوں۔ (1)

مسئلہ:۔ جب حیوان کو گندم کے بدلے بیچا جائے یا اس جیسی کسی اور چیز کے ساتھ یا لوہے جیسی چیز کے ساتھ تو اس صورت میں حیوان بیع ہوگا اور کیلی اور وزنی چیز ثمن ہوگی، ثمن کے پائے جانے کی شرط نہیں لگائی جائے گی بلکہ بیع صحیح ہوگی اور ثمن ادھار ہوگی۔ قیاس کا تقاضا تو یہ تھا کہ یہ بیع صحیح نہ ہوتی لیکن ہم حدیث صحیح اور اجماع کی وجہ سے قیاس کو چھوڑ دیں گے۔

مسئلہ:۔ جب ایک حیوان کو دوسرے حیوان کے بدلے میں بیچا جائے جب کہ وہ دونوں ایک ہی جنس یا دو جنسوں سے تعلق رکھتے ہوں تو ان میں بالا جماع تفاضل جائز ہے۔ کیا ان میں ادھار بھی جائز ہے؟ امام ابوحنیفہ رحمۃ اللہ علیہ کا نقطہ نظر ہے مطلقاً جائز نہیں۔ امام شافعی اور امام احمد رحمہما اللہ تعالیٰ کا قول ہے جائز ہے۔ امام مالک کا کہنا ہے اگر دونوں بدل ایک جنس سے تعلق رکھتے ہوں تو تفاضل کے ساتھ ادھار جائز نہیں اور تفاضل کے بغیر جائز ہے۔ اگر وہ دو جنسوں سے تعلق رکھتے ہوں تو مطلقاً جائز ہے، اس کو مطلقاً جائز کہنے والوں نے حضرت عبداللہ بن عمرو بن عاص رضی اللہ تعالیٰ عنہ کی حدیث سے استدلال کیا ہے کہ رسول اللہ ﷺ نے ایک لشکر تیار کرنے کا حکم دیا تو حضرت عبداللہ بن عمرو رضی اللہ عنہما نے عرض کی میرے پاس تو سواری نہیں۔ انہیں رسول اللہ ﷺ نے عامل زکوٰۃ کی واپسی پر قیمت ادا کرنے پر سواری خرید لینے کا حکم دے دیا۔ حضرت عبداللہ نے ایک اونٹ دو اونٹوں کے بدلے ادھار خرید لیا (2) میں آیت مداینہ میں بیع سلم کے ضمن میں اس حدیث کا ذکر کروں گا ان شاء اللہ۔ امام ابوحنیفہ رحمۃ اللہ علیہ کے قول کی دلیل یہ ہے کہ حیوان بطور ثمن کسی کے ذمہ میں نہیں ہو سکتا کیونکہ قدر و وصف کے اعتبار سے وہ غیر معلوم ہوتا ہے، اس کی محض جنس نوع اور وصف ذکر کرنے سے وہ معین نہیں ہوتا۔ اسی وجہ سے اس میں بیع سلم درست نہیں ہوتی کیونکہ اس طرح وہ معین نہیں ہوتی۔ دلیل نقلی میں امام احمد، ترمذی، نسائی، دارمی، ابن ماجہ، ابوداؤد رحمہم اللہ تعالیٰ نے سمرہ بن جندب رضی اللہ تعالیٰ عنہ سے روایت کیا ہے کہ نبی کریم ﷺ نے حیوان کی حیوان کے بدلے میں ادھار بیع سے منع کیا ہے (3) دارقطنی رحمۃ اللہ علیہ نے ابن عباس رضی اللہ تعالیٰ عنہ سے اس کی مثل نقل کیا ہے۔ ترمذی اور احمد رحمہما اللہ تعالیٰ نے حجاج بن ارطاة رحمہ اللہ تعالیٰ سے وہ ابوزبیر رضی اللہ تعالیٰ عنہ سے وہ حضرت جابر رضی اللہ تعالیٰ عنہ سے اس کی مثل نقل کرتے ہیں رسول اللہ ﷺ نے فرمایا دو حیوانوں کی ایک کے بدلے میں ادھار بیع کرنا صحیح نہیں، مگر دست بدست میں کوئی حرج نہیں (4) امام ترمذی رحمۃ اللہ علیہ نے کہا یہ حدیث حسن ہے۔ طبرانی رحمۃ اللہ علیہ نے ابن عمر سے اس کی مثل نقل کیا ہے۔ ابن جوزی رحمۃ اللہ علیہ نے سمرہ، ابن عباس اور جابر رضی اللہ تعالیٰ عنہما کی حدیث نقل کی ہے اور طعن کا ذکر نہیں کیا۔ جب یہ احادیث عبداللہ بن عمرو رضی اللہ تعالیٰ عنہ کی حدیث کو ایک اونٹ کی دو اونٹوں سے بیع کرنا جائز ہے کے معارض آگئیں تو یہ احادیث دو وجوہ سے راجح ہوں گی، ایک یہ کہ جو دلیل حرمت ثابت کرنے والی ہو بطور احتیاط اس سے استدلال کرنا بہتر ہوتا ہے نہ کہ اباحت ثابت کرنے والی حدیث سے۔ ساتھ ہی اس لئے بھی تاکہ نسخ کا حکم لازم نہ آئے۔ دوسری وجہ یہ ہے کہ یہ احادیث قیاس کے موافق ہیں۔

مسئلہ:۔ عقد میں وہ شرط جن کا بیع تقاضا نہیں کرتی جبکہ ان میں متعاقدین میں سے ایک کے لئے نفع ہو تو یہ رہا کی صورت ہوگی۔ یہ امام ابوحنیفہ اور امام شافعی رحمہما اللہ تعالیٰ کا نقطہ نظر ہے۔ ابن ابی لیلیٰ نخعی اور حسن رحمہم اللہ تعالیٰ نے کہا بیع جائز ہے اور شرط فاسد ہے۔

2- سنن الدارقطنی، جلد 3 صفحہ 69 (محاسن)

1- تفسیر قرطبی، جلد 10 صفحہ 86 (الازہریہ)

4- جامع ترمذی مع عارضۃ الاحوذی، جلد 5 صفحہ 197 (علیہ)

3- جامع ترمذی مع عارضۃ الاحوذی: 1237 (علیہ)

ابن شبرمہ اور احمد رحمہما اللہ تعالیٰ علیہ نے کہا بیع اور شرط دونوں جائز ہیں۔ امام مالک رحمۃ اللہ علیہ نے کہا بیع میں بائع کے لئے تھوڑی سی منفعت جائز ہوگی، باقی صحیح نہ ہوگی۔ ہمارے پیش نظر اللہ تعالیٰ کا فرمان ہے ”اللہ تعالیٰ نے ربا کو حرام قرار دیا“ یہ اس معمولی سی منفعت کو بھی شامل ہے کیونکہ یہ دو بدلوں میں سے ایک میں زیادتی ہے جبکہ دونوں مثلی بھی ہیں جنس بھی ایک ہے اور اجزاء میں تماثل بھی ہے اور ان کے علاوہ میں جو قیمت کا تعین ہو چکا تو ان میں تماثل ثابت ہو گیا اس وجہ سے اس شرط کو مدت اور عمدگی کے مقابل کرنا صحیح نہ ہوگا۔ امام ابوحنیفہ رحمۃ اللہ علیہ کا ہر اس شرط کے بارے میں جس کا عقد تقاضا نہیں کرتا یہی نقطہ نظر ہے کہ اس میں بیع کے لئے نفع ہو جبکہ بیع خود نفع سے فائدہ اٹھا سکتا ہو جس طرح جب اس نے غلام بیچا یا لونڈی بیچی اس شرط پر کہ تم اسے آزاد کرو گے، مکاتب بناؤ گے یا ام ولد بناؤ گے۔ ابن حزم رحمۃ اللہ علیہ نے محلی میں، طبرانی رحمۃ اللہ علیہ نے الاوسط میں، حاکم رحمۃ اللہ علیہ نے علوم حدیث میں اور خطابی رحمۃ اللہ علیہ نے محمد بن سلیمان ذہلی کی سند سے، وہ عبدالوارث بن سعید رضی اللہ تعالیٰ عنہ سے روایت کرتے ہیں۔ انہوں نے کہا میں مکہ مکرمہ آیا، میں نے وہاں امام ابوحنیفہ، ابن ابی لیلیٰ اور ابن شبرمہ رحمہم اللہ تعالیٰ کو پایا، میں نے امام ابوحنیفہ رحمۃ اللہ علیہ سے ایک ایسے آدمی کے بارے میں سوال کیا جو بیع کرتا ہے اور شرط لگاتا ہے، فرمایا بیع باطل ہوگی۔ اور شرط بھی باطل ہوگی پھر میں ابن شبرمہ رحمۃ اللہ علیہ کے پاس آیا میں نے ان سے پوچھا۔ فرمایا بیع جائز ہے اور شرط بھی جائز ہے۔ پھر میں ابن ابی لیلیٰ رحمۃ اللہ علیہ کے پاس آیا میں نے اس سے پوچھا، فرمایا بیع جائز ہوگی اور شرط باطل ہوگی۔ میں نے کہا سبحان اللہ تینوں عراق کے فقہاء ہیں، ایک مسئلہ میں اختلاف کرتے ہیں۔ میں امام ابوحنیفہ رحمۃ اللہ علیہ کے پاس گیا تمام صورتحال پیش کی۔ آپ رحمۃ اللہ علیہ نے فرمایا میں یہ تو نہیں جانتا جو انہوں نے کہا مجھے عمرو بن شعیب رحمۃ اللہ علیہ نے اپنے باپ سے وہ دادا سے وہ نبی کریم ﷺ سے روایت کرتے ہیں کہ آپ ﷺ نے بیع اور شرط سے منع کیا ہے اس لئے بیع باطل ہوگی۔ اور شرط بھی باطل ہوگی پھر ابن ابی لیلیٰ رحمۃ اللہ علیہ کے پاس آیا انہیں سب کچھ بتایا انہوں نے جواب دیا میں یہ نہیں جانتا انہوں نے کیا کہا، مجھے تو ہشام بن عروہ رضی اللہ تعالیٰ عنہ نے انہوں نے اپنے باپ سے وہ حضرت عائشہ صدیقہ رضی اللہ تعالیٰ عنہا سے روایت کرتے ہیں کہ مجھے نبی کریم ﷺ نے حکم فرمایا کہ میں بریرہ کو خریدوں اور اسے آزاد کروں، پس بیع جائز ہے اور شرط باطل ہے۔ پھر میں ابن شبرمہ رحمۃ اللہ علیہ کے پاس آیا انہیں تمام صورتحال بتائی انہوں نے کہا میں یہ تو نہیں جانتا کہ انہوں نے کہا کہا۔ مجھے مسعر نے، انہوں نے محارب بن دثار سے، وہ جابر رضی اللہ تعالیٰ عنہ سے روایت کرتے ہیں میں نے نبی کریم ﷺ کو ایک اونٹنی بیچی اور شرط کر لی تھی کہ اس پر سوار ہو کر مدینہ تک جاؤں گا۔ لہذا بیع بھی جائز ہے اور شرط بھی جائز ہے (1) کلام ختم ہو گئی۔ اگر یہ کہا جائے عمرو بن شعیب رحمۃ اللہ علیہ کی اپنے باپ اور وہ دادا سے روایت اکثر اہل کلم کے ہاں، یہ حدیث مرسل ہے تو انہیں یہ جواب دیا جائے گا کہ جدہ کی ضمیر کا مرجع یہاں واضح نہیں، اس کی وضاحت اس حدیث میں ہے جو ابوداؤد، ترمذی اور نسائی رحمہم اللہ تعالیٰ نے عمرو بن شعیب رحمۃ اللہ علیہ سے وہ اپنے باپ سے اور وہ دادا عبداللہ بن عمرو بن عاص رضی اللہ تعالیٰ عنہ سے روایت کرتے ہیں کہ رسول اللہ ﷺ نے فرمایا حلال نہیں ہے۔ سلف (1) بیع کے ساتھ نہ ہی بیع میں دو شرطیں جب تک ضمانت نہ اٹھائے نفع کا حقدار نہیں اور اس میں بیع کا حق نہیں جو تیرے پاس چیز موجود نہیں۔ امام ترمذی رحمۃ اللہ علیہ نے کہا حدیث حسن صحیح ہے۔ حکیم بن حزام رضی اللہ تعالیٰ عنہ کی مرفوع حدیث جو مؤطا امام مالک رحمۃ اللہ علیہ میں ہے اس کی تائید کرتی ہے۔ طبرانی

(1) ایک اصطلاح ہے جس کی وضاحت چند سطروں کے بعد متن میں موجود ہے۔



نے محمد بن سیرین رضی اللہ تعالیٰ عنہ کی حدیث حکیم رضی اللہ تعالیٰ عنہ سے نقل کی ہے، فرمایا مجھے رسول اللہ ﷺ نے بیع میں چار چیزوں سے منع فرمایا سلف اور بیع سے، بیع میں دو شرطوں سے، ایسی چیز کی بیع کرنے سے جو تیرے پاس نہ ہو اور ایسی چیز کے نفع سے جس کی ضمانت نہ اٹھائی ہو۔ بیع میں سلف یہ ہے کہ بیع میں شرط لگائی جائے کہ وہ اسے درہم قرض کے طور پر دے یہ اسی بیع کی ایک قسم ہوتی ہے جس میں متعاقدین میں سے کسی ایک کے لئے منفعت کی شرط لگائی جاتی ہے۔ یہ وہ تحقیق ہے جو امام ابوحنیفہ رحمۃ اللہ علیہ نے عمرو بن شعیب رضی اللہ تعالیٰ عنہ کی حدیث سے استدلال کیا ہے۔ مگر جو ابن ابی لیلیٰ رحمۃ اللہ علیہ نے حضرت عائشہ رضی اللہ تعالیٰ عنہا کی حدیث سے استدلال کیا ہے دونوں شیوخ (۱) نے اپنی اپنی صحیحوں میں حضرت عائشہ رضی اللہ تعالیٰ عنہا کی حدیث کو روایت کیا ہے، حضرت عائشہ رضی اللہ تعالیٰ عنہا نے فرمایا حضرت بریرہ رضی اللہ تعالیٰ عنہا آئیں کہا میں نے اپنے مالک سے نو اوقیہ (ب) سونے پر مکاتبہ کیا ہے یہ سال میں ایک اوقیہ ہوگا پس میری مدد کیجئے۔ حضرت عائشہ رضی اللہ تعالیٰ عنہا نے فرمایا اگر تیرے اہل پسند کریں کہ میں انہیں تمام مال ایک دفعہ ہی دے دوں اور تجھے آزاد کر دوں میں ایسا کرنے کو تیار ہوں، شرط یہ ہوگی کہ تیری ولایت (ج) میرے لئے ہو گی۔ وہ اپنے گھر والوں کے پاس گئیں۔ انہوں نے اس پیشکش کا انکار کر دیا اور کہا ولایت ہمارے لئے ہوگی۔ رسول اللہ ﷺ نے فرمایا اسے خرید لو آزاد کر دو پھر نبی کریم ﷺ لوگوں کو خطبہ دینے کے لئے کھڑے ہوئے اللہ تعالیٰ کی حمد و ثناء بیان کی۔ پھر فرمایا لوگوں کو کیا ہو گیا ہے؟ وہ ایسی شرطیں ذکر کرتے ہیں۔ جو کتاب اللہ میں نہیں ہیں ایسی شرط جو کتاب اللہ میں نہیں وہ باطل ہے اگرچہ سو شرطیں ہوں۔ اللہ تعالیٰ کا فیصلہ حق ہے اور اس کی شرط مضبوط ہے۔ ولایت پر اسی کا حق ہوگا جس نے آزاد کیا ہو (۱) ایک روایت میں ہے کہ حضرت عائشہ رضی اللہ تعالیٰ عنہا نے نبی کریم ﷺ سے عرض کیا کہ وہ اس کو اس شرط پر بیچتے ہیں کہ ولایت ان کی ہوگی، تو حضور ﷺ نے فرمایا تم خرید لو اور ان کے لئے ولایت کی شرط مان لو، بے شک ولایت پر اسی کا حق ہے جس نے اسے آزاد کیا، متفق علیہ۔ اسی لفظ کے ساتھ رافعی نے ذکر کیا علماء نے کہا ہے کہ ہشام ان الفاظ کی روایت کرنے میں اکیلا ہے "اِشْتَرَيْتُنِي لَهُمُ الْوَلَاةَ" ان کے لئے ولایت کی شرط مان لو جبکہ دوسرے راویوں نے اس کی متابعت نہیں کی۔ علامہ ابن حجر رحمۃ اللہ علیہ نے کہا یقیناً یہ کہا گیا ہے کہ عبدالرحمن بن ایمن نے ہشام کی متابعت کی، اس نے زہری سے وہ عروہ سے اسی کی مثل روایت کرتے ہیں۔ جہاں تک جابر رضی اللہ تعالیٰ عنہ کی حدیث کا تعلق ہے تو وہ دونوں شیوخ نے حضرت جابر رضی اللہ تعالیٰ عنہ سے اس حدیث کو نقل کیا ہے کہ میں نے نبی کریم ﷺ کی زیر قیادت ایک غزوہ میں حصہ لیا جبکہ میں ایک اونٹ پر سوار تھا جو تھک چکا تھا، وہ چلنے کا نام بھی نہیں لیتا تھا۔ نبی کریم ﷺ میرے ساتھ آئے، فرمایا تیرے اونٹ کو کیا ہو گیا ہے؟ میں نے عرض کی یہ تھک گیا ہے۔ رسول اللہ ﷺ اونٹ کے پیچھے ہوئے اسے جھڑکا، ساتھ ہی دعا بھی کی۔ پھر وہ تمام اونٹوں سے آگے آگے ہی چلا رہا۔ آپ ﷺ نے مجھ سے پوچھا تیرے اونٹ کا کیا حال ہے؟ میں نے عرض کی بہت بہتر ہے، اسے آپ ﷺ کی برکت حاصل ہو گئی ہے۔ آپ ﷺ نے مجھ سے فرمایا کیا تم اسے ایک اوقیہ کے بدلے بیچتے ہو میں نے آپ ﷺ کے ہاتھ بیچ دیا، ساتھ ہی یہ شرط لگائی کہ مجھے مدینہ طیبہ تک اس پر سوار ہونے کا حق حاصل ہوگا۔ جب رسول اللہ

(۱) امام بخاری اور امام مسلم رحمہما اللہ علیہ۔

(ب) وفات کی صورت اگر کسی رشتہ دار نہ ہو تو باہم وراثت جاری ہوتی ہے۔

(ج) ڈیڑھ اونٹ کے برابر اور آزاد کرنے والا اس کے ترکہ کا وارث بنتا ہے۔

1- صحیح بخاری، جلد 1 صفحہ 290 (وزارت تعلیم)

مدینہ طیبہ پہنچے تو میں اونٹ لے کر آپ ﷺ کی خدمت میں حاضر ہوا۔ آپ ﷺ نے مجھے قیمت عطا فرمائی۔ پھر اونٹ مجھے ہی لوٹا دیا (1) ایک روایت میں ہے ”بِعْنَيْهِ بَوْقِيَّةٌ قَالَ فَبِعْتُهُ وَاسْتَنْبَيْتُ حِمْلَانَهُ إِلَى أَهْلِهِ“ اس کا معنی بھی وہی ہے جو اوپر گزر چکا، متفق علیہ۔ امام بخاری رحمۃ اللہ علیہ کی روایت میں یہ بھی ہے آپ ﷺ نے بلال رضی اللہ تعالیٰ عنہ سے فرمایا اس کا دین اسے دے دو، کچھ اور بھی دو۔ بلال رضی اللہ تعالیٰ عنہ نے ایک قیراط زائد دیا۔ ابن جوزی رحمۃ اللہ علیہ نے حضرت جابر رضی اللہ تعالیٰ عنہ کی اس حدیث سے بیع اور شرط دونوں کے جواز کا استدلال کیا ہے۔ نیز اس روایت سے جو انہوں نے اپنی سند سے حضرت عائشہ صدیقہ رضی اللہ تعالیٰ عنہا سے مرفوع روایت کی ہے حضور ﷺ نے فرمایا کہ مسلمان اپنی شرطوں کے پابند ہیں جبکہ وہ حق کے مطابق ہوں۔ (2) حضرت انس رضی اللہ تعالیٰ عنہ سے بھی یہ حدیث مروی ہے، الفاظ یہ ہیں ”مسلمان اپنی شرطوں کے پابند ہیں جو شرطیں حق کے موافق ہوں۔“

یہاں بحث اور تامل کی ضرورت ہے تاکہ احادیث میں تعارض ختم ہو جائے اور مراد واضح ہو جائے۔ ہم کہتے ہیں کہ نبی کریم ﷺ کا فرمان جو شرط کتاب اللہ میں نہیں وہ باطل ہے اگرچہ وہ سو شرطیں کیوں نہ ہوں۔ یہ اس حدیث کے معارض نہیں جس میں فرمایا گیا ہے مسلمان اپنی شرطوں کے پابند ہیں جبکہ وہ حق کے مطابق ہوں، کیونکہ دونوں حدیثیں اس پر دلالت کرتی ہیں کہ کچھ شرط باطل ہیں اور کچھ صحیح ہیں۔ اس پر علماء کا اجماع ہے کیونکہ بیع میں بالاتفاق خیار شرط جائز ہے اور بائع کے لئے ہی ولاء ہوگی، بالاتفاق باطل ہوگی۔ اس سے یہ بات ظاہر ہوگئی کہ سمرہ رضی اللہ تعالیٰ عنہ کی حدیث جس میں یہ ہے کہ رسول اللہ ﷺ نے بیع اور شرط سے منع کیا ہے، جائز نہیں بلکہ اس سے مراد شرط کی بعض قسمیں ہیں۔ اس لئے اب ضروری ہے کہ ہم شرطوں کے بارے غور و فکر کریں کہ کون ان میں سے فی نفسہ باطل ہے اور اس کے ساتھ بیع فاسد نہیں ہوتی۔ یہی بریرہ کے قصہ کا مفہوم ہوگا اور کوئی شرط فی نفسہ باطل ہوگی اس حیثیت میں کہ بیع فاسد ہوگی۔ سمرہ رضی اللہ تعالیٰ عنہ کی حدیث میں نبی کا محل یہی ہوگی اور کوئی شرط ہے جو باطل نہیں ہوتی۔ یہی حضرت انس رضی اللہ تعالیٰ عنہ اور حضرت عائشہ رضی اللہ تعالیٰ عنہا کی احادیث کا معنی اور مفہوم ہوگا۔ پس ہم کہتے ہیں کہ وہ شرط جو فی نفسہ باطل نہیں ہوتی اور نہ اس کے ساتھ بیع فاسد ہوتی ہے تو وہ ایسی شرط ہوتی ہے جس کا پورا کرنا مشروط کے لئے ممکن نہیں ہوتا جیسے یہ کہنا اگر مشتری آزاد کرے تب بھی وہ غلام آزاد نہیں ہوگا۔ یا ولاء بائع کے لئے ہوگی۔ اس قسم کی شرط لغو اور باطل ہوگی، اگرچہ وہ سو شرطیں ہی کیوں نہ ہوں تو یوں ہی سمجھا جائے گا کہ ان میں سے کوئی شرط بھی موجود نہیں، اس کے ساتھ بیع فاسد نہیں ہوتی۔ حضرت بریرہ رضی اللہ تعالیٰ عنہ کا قصہ اسی باب سے تعلق رکھتا ہے۔ شیخ ابن حجر رحمۃ اللہ علیہ نے فرمایا اس میں کوئی تصریح نہیں کہ انہوں نے آزادی کی شرط لگائی تھی، بلکہ انہوں نے تو صرف ولاء کی شرط لگائی تھی، ان میں سے بعض شرطیں ایسی ہوتی ہیں جو عقد کے تقاضا کے مطابق نہیں ہوتیں کہ انہیں صحیح کہا جائے اور نہ ان میں کسی ایک کے لئے منفعت ہوتی ہے کہ اسے دہوا کا نام دیا جائے۔ جس طرح کپڑے کی بیع کرنا کہ مشتری انہیں عید کے موقع پر پہنے گا یا جانور کی بیع کرنا کہ اسے مشتری چارہ زیادہ ڈالے گا تو یہ شرط بھی لغو ہے، اس کے ساتھ بیع فاسد نہیں ہوتی مگر وہ شرطیں جو باطل نہیں ہوتیں اور ان کا بجا لانا ضروری ہوتا ہے۔ حضرت انس رضی اللہ تعالیٰ عنہ اور حضرت عائشہ رضی اللہ تعالیٰ عنہا کی احادیث کا یہی معنی اور مفہوم ہوگا، ان میں سے کچھ ایسی ہوتی ہیں جن کا عقد تقاضا کرتا ہے۔ جس طرح یہ شرط لگانا کہ بائع بیع کو اس وقت تک روکے رکھے گا جب تک وہ ثمن پر قبضہ نہ کرے تو یہ جائز ہے کیونکہ عقد سے جو چیز واجب ہوتی ہے اسی کی تاکید کر رہا ہے۔ انہیں شرطوں میں سے ایک یہ بھی ہوتی ہے جس کی



صحت شرع سے ثابت ہو اور جس کی رد کرنے والی کوئی دلیل نہ ہو جس طرح بیع مطلق میں ثمن ادا کرنے کے لئے مدت معین کرنے کی شرط لگانا اور بیع سلم میں بیع ادا کرنے کی مدت کا تعین کرنا یہ نص کی وجہ سے جائز ہے اگرچہ عقل کے خلاف ہے۔ امام ابوحنیفہ رحمۃ اللہ علیہ نے صدر اول میں جو بیع متعارف تھی اس کو اس کے ساتھ لاحق کیا ہے جیسے کوئی جو تاخر بیعتا اس شرط پر کہ فروخت کرنے والا اس کو سی دے گا یا اس میں تمہ ڈال دے گا۔ ان میں سے کچھ شرطیں ایسی ہوتی ہیں کہ جن میں ثمن کے بارے اعتماد حاصل کیا جاتا ہے، جس طرح ضامن اور رہن کا مطالبہ کرنا، تو یہ شرط جائز ہوگی کیونکہ عقد بیع جس کا تقاضا کرتا ہے یعنی ثمن بائع کے حوالے کرنا اسی کی وضاحت کرتی ہے، اگر کفیل بیع کے وقت حاضر ہو اور کفالت کو قبول کرے اور رہن کے طور پر رکھی جانے والی چیز معلوم ہو اور بائع مشتری کی اجازت سے اس پر قبضہ کرے تو بیع، کفالت اور رہن مکمل ہو جائے گا۔ اگر مشتری شرط کو بجائے آیا تو بہت بہتر ورنہ اسے قیمت ادا کرنے کا حکم دیا جائے گا۔ اگر وہ قیمت نہ دے تو بائع کو فتح کا اختیار ہوگا۔ رہی وہ شرط جو عقد کو باطل کر دیتی ہے تو اس شرط کا ہم نے ذکر نہیں کیا، وہ ایسی شرط ہے جس کا عقد کرنے والوں میں سے ایک یا اجنبی کو یا بیع کو فائدہ ہو۔ اگر بیع اہل استحقاق سے ہو جس طرح گندم کی بیع کرنا اس شرط پر کہ بائع اس کو بیس کر دے گا یا وہ اپنے گھر میں ایک ماہ یا ایک دن تک رکھے گا یا کپڑا خریدے کہ بائع اس کو سی کر دے گا۔ یہ اونٹ بیچے اس شرط کے ساتھ کہ بائع چند مراحل تک اس پر سواری کرے گا۔ یہ شرط لگانا کہ مشتری اس چیز کو فلاں کے ہاتھ بیچے گا، یہ شرطیں عقد کو فاسد کر دیتی ہیں کیونکہ یہ ایسی زیادتی ہے جو عوض سے خالی ہے۔ پس یہ رہا ہے اس گفتگو سے روایات میں موجود ظاہری تعارض ختم ہو گیا اور رہا کی آیت اور تمام احادیث پر عمل ثابت ہو گیا سوائے حضرت جابر رضی اللہ تعالیٰ عنہ کی حدیث کے کہ انہوں نے مدینہ طیبہ تک اس پر سوار ہونے کی شرط لگائی تھی۔ ایک قول یہ کیا گیا ہے کہ حضرت جابر رضی اللہ تعالیٰ عنہ کی حدیث میں سوار ہونے کی استثناء والی شرط نفس عقد میں شامل ہی نہ تھی۔ ابن ہمام رحمۃ اللہ علیہ نے کہا امام شافعی رحمۃ اللہ علیہ کا بھی یہی قول ہے۔ میری رائے یہ ہے صحیحین کے الفاظ اس کا انکار کرتے ہیں۔ میں کہتا ہوں اس حدیث پر عمل رہا والی آیت پر عمل کرنے سے بہتر نہیں ہے۔ بہتر بات یہ ہے کہ یہ کہا جائے حضرت جابر رضی اللہ تعالیٰ عنہ والی حدیث منسوخ ہے کیونکہ رہا والی آیت نزول کے اعتبار سے قرآن کی آخری آیات میں سے ہے۔ امام شعبی رحمۃ اللہ علیہ حضرت ابن عباس رضی اللہ تعالیٰ عنہ سے روایت کرتے ہیں رسول اللہ ﷺ پر سب سے آخر میں آیت رہا نازل ہوئی۔ اصول فقہ میں یہ بات ثابت ہے کہ جب محرم اور میح دو دلیلیں متعارض آجائیں تو احتیاطاً محرم کو مقدم کیا جائے گا اور اس لئے بھی کہ نسخ کا حکم ثابت نہ ہو رہا کا معاملہ شدید ہے، اس لئے اس میں دوسروں کی نسبت زیادہ احتیاط کرنی چاہئے۔ اللہ تعالیٰ نے رہا کے متعلق پانچ مقامات پر وعید ذکر کی ہے۔

1:- پہلی تنخبط کی صورت میں جب فرمایا ”وہ کھڑے نہیں ہوتے مگر اس آدمی کی طرح جسے شیطان نے مجنون بنا دیا ہو۔“

2:- ہمیشہ ہمیشہ کے لئے جہنم میں دخول جب فرمایا ”جس نے حد سے تجاوز کیا وہ جہنمی ہیں اور اس میں ہمیشہ رہیں گے۔“

3:- اس کو مٹا دیا جائے گا۔ فرمایا ”اللہ تعالیٰ رہا کو مٹاتا ہے۔“

4:- کفر کہہ کر فرمایا ”باقی ماند رہا کو چھوڑ دو اگر تم مومن ہو۔“

5:- جنگ کا نام دے کر جب فرمایا ”اگر تم ایسا نہ کرو تو اللہ اور اس کے رسول ﷺ کے ساتھ جنگ کا اعلان کرو۔“ حضرت عمر بن

خطاب رضی اللہ تعالیٰ عنہ سے مروی ہے کہ سب سے آخر میں آیت رہا نازل ہوئی اور نبی کریم ﷺ اس جہان فانی سے رخصت ہو

گئے اور آپ ﷺ نے ہمارے لئے اس کی وضاحت نہیں فرمائی۔ پس رہا کو چھوڑ دو اور جس میں رہا کا شائبہ ہو اسے بھی چھوڑ دو۔

۹۔ یہاں یعنی جاءہ کا معنی پہنچنا ہے یعنی رسول اللہ ﷺ نے ربا کی حرمت کا حکم اور اس کے بارے میں پہنچائی۔  
۱۰۔ یعنی اس نے نبی کی اتباع کی۔

۱۱۔ یعنی نبی سے پہلے جو اس نے لے لیا اس سے واپس نہیں لیا جائے گا اور ربا لینے کی وجہ سے جو غلطی اس سے سرزد ہوئی اسے معاف کر دیا گیا ہے۔ اگر من شرطیہ بنایا جائے تو مبتدا ہونے کی وجہ سے محل رفع میں ہوگا کیونکہ ظرف (لہ) سے پہلے وہ چیز موجود نہیں جس پر یہ اعتماد (۱) کرتی ہے یہ سیو یہ کا نقطہ نظر ہے۔

۱۲۔ یعنی آئندہ زمانے میں ہونے والے معاصی کے بارے میں فیصلہ اللہ تعالیٰ کے سپرد ہے چاہے تو عذاب دے چاہے بخش دے۔ ایک قول یہ کیا گیا ہے اس کا معنی یہ ہے نبی کے بعد اس کا معاملہ اللہ تعالیٰ کے سپرد ہے، اگر وہ چاہے تو اسے محفوظ رکھے، یہاں تک کہ اس سے رکنے پر اسے ثابت رکھے، اگر چاہے تو اسے ذلیل و رسوا کرے اور اسے دوبارہ اس کام میں ڈال دے۔  
۱۳۔ سود کھانے یا اس قول ”کہ بیع ربا کی مثل ہے“ کی طرف لوٹا۔

۱۴۔ دوسری تاویل کی بناء پر معنی ظاہر ہے کیونکہ حرام چیز کو حلال کرنا یہ کفر ہے اور دائمی عذاب کا موجب ہے۔ پہلی تاویل کی بناء خلود کا لفظ زیادہ دیر تک ٹھہرنے سے مجاز ہے، جس طرح اللہ تعالیٰ کا فرمان ہے ”جو کسی مومن کو جان بوجھ کر قتل کرے تو اس کی جزاء جہنم ہے جس میں ہمیشہ رہے گا۔“

يَمْحَقُ اللَّهُ الرِّبَا وَيُرِي الصَّدَقَاتِ وَاللَّهُ لَا يُحِبُّ كُلَّ كَفَّارٍ أَثِيمٍ ﴿۱۶﴾

”مٹاتا ہے اللہ تعالیٰ سود کو لے اور بڑھاتا ہے خیرات کو لے اور اللہ تعالیٰ دوست نہیں رکھتا ہر کفرے کو لے۔“  
گناہگار کو لے۔“

۱۵۔ اس کی برکت کو ختم کر دیتا ہے اور اس مال کو ہلاک کر دیتا ہے جس میں سود داخل ہو جاتا ہے۔ حضرت عبد اللہ بن مسعود رضی اللہ تعالیٰ عنہ نبی کریم ﷺ سے روایت کرتے ہیں ”ایک آدمی سود میں کتنا ہی زیادہ مال والا ہو جائے مگر اس کا انجام قلت کی صورت میں ظاہر ہوتا ہے“ (۱) اسے ابن ماجہ رحمۃ اللہ علیہ نے روایت کیا ہے۔ حاکم رحمۃ اللہ علیہ نے اس کی صحت کا ذکر کیا ہے۔ انہیں سے ایک اور روایت سے سود خواہ کتنا ہی زیادہ کیوں نہ ہو وہ قلیل ہی ہوتا ہے۔

۱۶۔ یعنی اس کے ثواب کو گنا کر دیا جاتا ہے اور اس مال میں برکت ڈالتا ہے جس سے صدقہ نکالا جاتا ہے۔ حضرت ابو ہریرہ رضی اللہ تعالیٰ عنہ کی ایک مرفوع حدیث گزرتی ہے بے شک اللہ تعالیٰ صدقہ کو قبول کرتا ہے، اس کو یوں بڑھاتا ہے جس طرح تم میں کوئی بچھیرے کو پالتا ہے۔ یہ روایت متفق علیہ ہے۔ انہیں سے ایک اور روایت مروی ہے صدقہ مال میں کمی نہیں کرتا اور معاف کرنے سے اللہ تعالیٰ اس کی عزت میں اضافہ کر دیتا ہے اور جو اللہ تعالیٰ کے لئے تو وضع کرتا ہے، اللہ تعالیٰ اسے بلند کر دیتا ہے (۲) اسے امام مسلم اور ترمذی رحمہما اللہ تعالیٰ نے روایت کیا ہے۔ امام احمد رحمۃ اللہ علیہ نے عبد الرحمن بن عوف رضی اللہ تعالیٰ عنہ سے ان الفاظ کے ساتھ اسے روایت کیا ہے کہ مال صدقہ سے کم نہیں ہوتا۔ ان دو فرشتوں والی حدیث بھی گزر چکی ہے جو ہر روز زمین پھاتے ہیں، ان میں سے ایک

(۱) شبہ فعل کے عامل بننے کے لئے ضروری ہے کہ اس سے پہلے نبی، استفہام، موصوف، ذوالحال وغیرہ ہو۔  
۱۔ سنن ابن ماجہ، باب التغلیظ صفحہ 166 (وزارت تعلیم  
2۔ صحیح مسلم، جلد 2 صفحہ 321 (قدیمی)



یہ دعا کرتا ہے اے اللہ خرچ کرنے والے کو اچھا بدل عطا فرما، الحدیث۔

۱۱ یعنی ناپسند کرتا ہے کیونکہ قومیت کا مقصدی محبت ہے اور محبت کسی ایسے عارضہ کی وجہ سے ہی ختم ہوتی ہے جو بغض کا باعث ہو اور وہ کفر ہے اسی لئے رسول اللہ ﷺ نے فرمایا مخلوق اللہ تعالیٰ کا عیال ہے مخلوقات میں سے اللہ تعالیٰ کے ہاں سب سے محبوب وہ ہے جو اس کے عیال کے ساتھ احسان کرے۔ امام بیہقی رحمۃ اللہ علیہ نے شعب میں حضرت عبداللہ رضی اللہ تعالیٰ عنہ سے اسے روایت کیا ہے۔

۱۲ جو محرمات کی حلت پر اصرار کرنے والا ہو۔

۱۳ جو گناہوں میں منہمک ہو۔

إِنَّ الَّذِينَ آمَنُوا وَعَمِلُوا الصَّالِحَاتِ وَ أَقَامُوا الصَّلَاةَ وَ آتَوُا الزَّكَاةَ لَهُمْ  
أَجْرُهُمْ عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ ﴿۱۰۰﴾

”بے شک جو لوگ ایمان لائے اور کرتے رہے اچھے عمل اور صحیح صحیح ادا کرتے رہے نماز کو اور دیتے رہے زکوٰۃ

کو۔ ان کے لئے ان کا اجر ہے ان کے رب کے پاس نہ کوئی خوف ہے انہیں اور نہ وہ غمگین ہوں گے۔“

۱۰۰ اللہ تعالیٰ، اللہ تعالیٰ کے رسول اور جو وہ اللہ تعالیٰ کی طرف سے پیغام لائے اس پر ایمان لائے۔

۱۰۱ اللہ تعالیٰ نے اپنے رسولوں کی زبان سے جو انہیں حکم دیا اس پر عمل کیا اور اللہ تعالیٰ نے انہیں جن چیزوں سے منع کیا جیسے سود اس سے رک کر اعمال حسد کئے۔

۱۰۲ عموم کے بعد ان دونوں کا خاص طور پر ذکر کیا تاکہ ان دونوں کی شرافت کا اظہار ہو کیونکہ یہ دونوں بدنی اور مالی عبادت کی اصل ہیں۔  
۱۰۳ یعنی آنے والے امر سے خوف نہیں جب انہوں نے اللہ تعالیٰ کی نعمتوں میں سے سب سے عظیم نعمت اعمال صالحہ کے ساتھ ایمان کو حاصل کر لیا تو کسی چیز کے فوت ہونے پر وہ غمگین نہیں ہوتے۔

ابویعلیٰ رحمۃ اللہ علیہ نے اپنی مسند میں اور ابن مندہ رحمۃ اللہ علیہ نے کلبی کی سند سے ابو صالح رحمۃ اللہ علیہ سے وہ ابن عباس رضی اللہ تعالیٰ عنہ سے نقل کرتے ہیں کہا ہمیں یہ خبر پہنچی ہے کہ بنی عمرو بن عوف ثقفی بنی مغیرہ بن عبداللہ بن عمیر بن مخزوم کو ادھار دیتے اور ان سے سود لیتے جب اللہ تعالیٰ نے رسول اللہ ﷺ کو مکہ پر فتح عطا کی تو حضور ﷺ نے تمام سود کو ختم کر دیا تو بنی عمرو اور بنی مغیرہ حضرت عتاب بن اسید رضی اللہ تعالیٰ عنہ کے پاس حاضر ہوئے جبکہ آپ رضی اللہ تعالیٰ عنہ مکہ مکرمہ پر امیر تھے بنو مغیرہ نے کہا اللہ تعالیٰ نے ہم سے بڑھ کر سود میں کسی کو زیادہ شتی نہیں بنایا کہ ہمارے سوا تمام لوگوں سے رہو اور ختم کر دیا بنو عمرو نے کہا ہمارے ساتھ طے ہوا کہ ہمارے لئے ہمارا سود ہوگا۔ حضرت عتاب رضی اللہ تعالیٰ عنہ نے اس بارے میں حضور ﷺ کو خط لکھا تو دونوں آیتیں نازل ہوئیں۔ (۱)

يَا أَيُّهَا الَّذِينَ آمَنُوا اتَّقُوا اللَّهَ وَذُرُوا مَا بَقِيَ مِنَ الرِّبَا إِن كُنتُمْ مُؤْمِنِينَ ﴿۱۰۱﴾

”اے ایمان والو! اللہ سے اور چھوڑ دو جو باقی رہ گیا ہے سود سے اگر تم (سچے دل سے) ایمان دار ہو۔“

۱۰۱ یعنی ربا میں سے اگر چیز بچ گئی ہے جس کی تم نے شرط لگائی تھی تو اس کو چھوڑ دو۔ اگر تم دل سے ایمان لائے ہو تو اللہ تعالیٰ نے جو تمہیں حکم دیا ہے اس کی اطاعت کرو کیونکہ اوامر و نواہی کی تعمیل ایمان کی صداقت کی دلیل ہے۔ ابن جریر رحمۃ اللہ علیہ نے حضرت

عمرہ رضی اللہ تعالیٰ عنہ سے نقل کیا ہے یہ ثقیف کے چار بھائیوں کے بارے نازل ہوئی، جو یہ تھے مسعود، عبد یلیل، حبیب اور ربیعہ جو عمرو بن عمیر کے بیٹے تھے، مقاتل نے بھی یہی کہا۔ امام بغوی رحمۃ اللہ علیہ نے کہا سدی رحمۃ اللہ علیہ کا قول ہے یہ آیت خالد بن ولید اور حضرت عباس رضی اللہ تعالیٰ عنہما کے حق میں نازل ہوئی۔ یہ زمانہ جاہلیت میں بنی عمرو بن عمیر جو قبیلہ ثقیف سے تعلق رکھتے تھے، ان کے ساتھ سودی کا رو بار کرتے تھے۔ اسلام آیا، ان دونوں کے سود کا بہت بڑا مال تھا، تو اللہ تعالیٰ نے یہ آیت نازل فرمائی (1) نبی کریم ﷺ نے نويس ذی الحجہ کو مقام عرفات میں حجۃ الوداع کے موقع پر ارشاد فرمایا خبردار! دور جاہلیت کی ہر چیز میرے قدموں کے نیچے ہے، دور جاہلیت کا خون بہا ختم کر دیا گیا ہے، سب سے پہلے ہم اپنے ربیعہ بن حارث کا خون بہا ختم کرتے ہیں جو بنی اسد میں دودھ پینے کی غرض سے موجود تھا کہ انہیں ہزہل نے قتل کر دیا تھا۔ جاہلیت کا سود ختم کر دیا گیا۔ سب سے پہلے حضرت عباس بن عبدالمطلب رضی اللہ تعالیٰ عنہ کا سود ختم کرتا ہوں، یہ سب ختم کر دیا گیا۔ امام مسلم رحمۃ اللہ علیہ نے حجۃ الوداع کے موقع پر یوم عرفہ کے روز خطبہ کے بارے میں حضرت جابر رضی اللہ تعالیٰ عنہ کی حدیث میں یہ ذکر کیا ہے (2) تاہم نزول آیت کا ذکر نہیں کیا۔ امام بغوی رحمۃ اللہ علیہ نے کہا عطاء اور عمرہ رحمہما اللہ تعالیٰ نے کہا کہ حضرت عباس بن عبدالمطلب اور حضرت عثمان بن عفان رضی اللہ تعالیٰ عنہما نے کھجوروں میں بیع سلم کی جب کنائی کا موسم آیا تو کھجوروں کے مالک نے کہا اگر تم سارے کا سارا حق لو تو میرے لئے اتنا بھی نہیں بچتا جو میرے بال بچے کے لئے کافی ہو، کیا تم ایسا کر سکتے ہو کہ اس دفعہ تم نصف لے لو اور نصف کو موخر کر دو، میں تمہارے باقی نصف میں اضافہ کر دیتا ہوں۔ ان دونوں نے ایسے ہی کیا۔ جب وقت مقرر آیا تو ان دونوں نے کھجوروں کے مالک سے زیادتی کا مطالبہ کیا تو یہ خبر حضور ﷺ کو پہنچی تو آپ ﷺ نے دونوں کو زیادہ لینے سے منع کر دیا۔ اللہ تعالیٰ نے یہ آیت نازل فرمائی۔ ان دونوں نے اس آیت کو سنا اور اطاعت کی اور اس المال لے لیا۔

فَإِنْ لَّمْ تَفْعَلُوا فَأْذَنُوا بِحَرْبٍ مِّنَ اللَّهِ وَرَسُولِهِ ۗ وَإِنْ تُبْتُمْ فَلَكُمْ سُرْعُوسٌ  
أَمْوَالِكُمْ لَا تَظْلِمُونَ وَلَا تُظْلَمُونَ ﴿٢٤٩﴾

”اگر تم نے ایسا نہ کیا۔ تو اعلان جنگ سن لو اللہ سے اور اس کے رسول کی طرف سے سہ اور اگر تم توبہ کر لو تو تمہیں (مل

جائیں گے) اصل مال نہ تم ظلم کیا کرو۔ اور نہ تم پر ظلم کیا جائے۔“

۱۔ اگر تم باقی ماندہ سود نہ چھوڑو۔

۲۔ حمزہ اور ابو بکر رحمہما اللہ تعالیٰ علیہما نے فَأْذَنُوا مد کے ساتھ پڑھا ہے۔ یہ اٰمِنُوا کے وزن پر ہے، یعنی دوسروں کو بتادو کہ تم اللہ اور اس کے رسول ﷺ کے ساتھ حالت جنگ میں ہو۔ یہ اصل میں اذن سے مشتق ہے۔ دوسرے قراء نے فَأْذَنُوا حمزہ ساکن پڑھا ہے، یہ مجرد کا وزن ہوگا اور ذال مفتوح ہوگا، یعنی تم خود جان لو اور یقین کر لو۔ حرب کو تعظیم کے لئے نکرہ ذکر کیا ہے۔ سعید بن جبیر رحمۃ اللہ علیہ نے حضرت عبد اللہ بن عباس رضی اللہ تعالیٰ عنہ سے نقل کیا ہے کہ قیامت کے روز سود خور سے کہا جائے گا جنگ کے لئے اپنا اسلحہ لے لو۔ حضرت ابن عباس رضی اللہ تعالیٰ عنہ سے مروی ہے کہ رسول اللہ ﷺ نے منع کیا ہے کہ کھجور کھانے کے قابل ہونے سے پہلے خریدی جائے اور فرمایا جب دبا کسی بستی میں عام ہو جائے تو انہوں نے اپنے لئے عذاب الہی کو حلال کر لیا۔ اسے حاکم رحمۃ اللہ علیہ نے



روایت کیا ہے اور فرمایا اس کی سند صحیح ہے۔ حضرت عمرو بن عاص رضی اللہ تعالیٰ عنہ سے مروی ہے کہا میں نے رسول اللہ ﷺ سے سنا کوئی بھی قوم ہو، جب اس میں سودی کاروبار غالب ہو جائے تو انہیں خشک سالی آتی ہے اور کوئی بھی قوم ہو، جب ان میں رشوت عام ہو جائے تو رعب اور خوف آتا ہے۔ اسے امام احمد رحمۃ اللہ علیہ نے روایت کیا ہے۔

سے علماء معانی نے کہا حروب اللہ سے مراد آگ اور حروب الرسول سے مراد کوار ہے۔ اسی وجہ سے امام بیضاوی رحمۃ اللہ علیہ نے کہا کہ یہ اس بات کا تقاضا کرتا ہے کہ سود خور سے توبہ کے مطالبہ کے بعد قتال کیا جائے، یہاں تک کہ وہ اللہ تعالیٰ کے امر کی طرف لوٹ آئے جس طرح باغی کا حکم ہے۔ میں کہتا ہوں ظاہر بات یہ ہے اگر اس کی پشت پناہی کرنے والا کوئی نہ ہو تو امام پر واجب ہے کہ اسے قید کر دے یہاں تک کہ وہ توبہ کرے اگر اس کی کوئی پشت پناہی کرنے والا ہو امام اس کو قید کرنے پر قادر نہ ہو تو وہ باغی کی طرح ہے، اس کے ساتھ قتال کیا جائے گا، یہاں تک کہ وہ اللہ تعالیٰ کے حکم کی طرف لوٹ آئے۔ یہی حکم ہوگا ہر اس آدمی کا جو کسی بھی فرض کا تارک ہو جس طرح نماز روزہ وغیرہ یا وہ گناہ کبیرہ کا ارتکاب کرے اور اعلانیہ اس پر اصرار کرے۔ رزین رحمۃ اللہ علیہ نے حضرت عمر بن خطاب رضی اللہ تعالیٰ عنہ سے مناقب ابی بکر میں روایت کیا ہے اگر انہوں نے پاؤں باندھنے والی رسی دینے سے انکار کیا تو میں ان کے ساتھ جہاد کروں گا۔ میں نے عرض کی اے رسول اللہ ﷺ کے خلیفہ لوگوں کے ساتھ نرمی کیجئے۔ آپ رضی اللہ تعالیٰ عنہ نے مجھے فرمایا کیا زمانہ جاہلیت میں جری اور دوسرا اسلام میں بزدل، بے شک وحی کا سلسلہ ختم ہو چکا ہے، دین مکمل ہو چکا ہے۔ کیا میرے زندہ ہوتے ہوئے دین میں کمی کی جائے گی (1) صحیحین میں حضرت ابو ہریرہ رضی اللہ تعالیٰ عنہ سے مروی حدیث طیبہ ہے حضرت ابو بکر رضی اللہ تعالیٰ عنہ نے فرمایا قسم بخدا میں ان لوگوں سے جنگ کروں گا جنہوں نے نماز اور زکوٰۃ میں فرق کیا کیونکہ زکوٰۃ مال کا حق ہے، قسم بخدا اگر انہوں نے مجھے عناق (بکری کا بچہ) بھی نہ دیا جو وہ پہلے رسول اللہ ﷺ کو دیتے تھے تو اس کے روکنے پر میں ان سے جنگ کروں گا۔ فاروق اعظم رضی اللہ تعالیٰ عنہ نے کہا میں پہچان گیا کہ یہی حق ہے۔ (2)

یعنی اپنے اس المال سے زیادہ وصول کرنے کے ساتھ ظلم نہیں کرتے۔

ہے مال منول کرنے اور اس المال میں کمی کرنے کے ساتھ تم پر ظلم نہیں کیا جائے گا۔ حضرت ابو ہریرہ رضی اللہ تعالیٰ عنہ سے مروی ہے کہ رسول اللہ ﷺ نے فرمایا کہ (ادائے اصل میں) غنی کا مال منول کرنا ظلم ہے (3) متفق علیہ۔ امام بیضاوی رحمۃ اللہ علیہ نے کہا اس سے یہ بات سمجھ آتی ہے کہ اگر انہوں نے توبہ نہ کی تو ان کو مال بھی نہیں ملے گا کیونکہ حرام چیز کے حلال ہونے پر اصرار کرنے والا مرتد ہو جاتا ہے اور اس کا مال مال فنی بن جاتا ہے، جس طرح ہم نے کہا وہ درست ہے، یعنی امام شافعی رحمۃ اللہ علیہ کے قول کے مطابق کیونکہ مرتد کا سارے کا سارا مال آپ کے نزدیک مال فنی ہے، مگر امام ابو حنیفہ رحمۃ اللہ علیہ کے نزدیک جو اس نے حالت اسلام میں کمایا ہے تو اس کے قتل ہونے یا دارالحرب چلے جانے کے بعد اس کا مال مسلمان وارثوں کو منتقل کیا جائے گا اور جو حالت ارتداد میں اس نے کمایا وہ مال فنی ہوگا۔ یہ مفہوم مخالف امام ابو حنیفہ رحمۃ اللہ علیہ کے نزدیک دلیل نہیں اس طرح کہ جب وہ مال وارثوں کا ہے تو وہ اس کا نہ ہو اللہ تعالیٰ بہتر جانتا ہے۔

امام بغوی رحمۃ اللہ علیہ نے کہا جب یہ آیت نازل آئی تو بنو عمرو اور سود خوروں نے کہا بلکہ ہم اللہ تعالیٰ کی طرف لوٹتے ہیں ہم اللہ تعالیٰ اور اس کے رسول ﷺ کے ساتھ جنگ کرنے کی طاقت نہیں رکھتے، وہ اس المال پر راضی ہو گئے۔ یہ اس حدیث کا تتمہ ہے جو ابو یعلیٰ

رحمۃ اللہ علیہ نے ذکر کی۔ امام بغوی رحمۃ اللہ علیہ نے کہا بنو مغیرہ نے تنگ دستی کی شکایت کی اور کہا کہ فصل توڑنے تک ہمیں مہلت دے دو تو انہوں نے انکار کر دیا تو اللہ تعالیٰ نے یہ آیت نازل فرمائی۔ (1)

وَإِنْ كَانَ ذُو عُسْرَةٍ فَنَظِرَةٌ إِلَىٰ مَيْسَرَةٍ ۗ وَأَنْ تَصَدَّقُوا خَيْرٌ لَّكُمْ إِنْ كُنْتُمْ تَعْلَمُونَ ﴿۱۷۰﴾

”اور اگر مقروض تنگ دست ہو۔ تو مہلت دو اسے خوشحال ہونے تک ۱۷۰ اور بخش دینا اسے (قرض) بہت بہتر ہے تمہارے لئے ۱۷۱ اگر تم جانتے ہو۔“

۱۔ یہاں کان نامہ ہے جو خبر کا متقاضی نہیں، یعنی مقروض تنگ دست ہو اور بغوی رحمۃ اللہ علیہ نے کہا اس کی خبر نہیں، جب اسم نکرہ ہو تو یہ جائز ہوتا ہے۔ کہا جاتا ہے اگر آدمی نیک ہو تو اس کی عزت کر (2) میں یہ کہتا ہوں اس کا معنی یہ ہے کہ اگر تنگ دست مقروض ہو۔ ابو جعفر رحمۃ اللہ علیہ نے عمرہ کو سین کے ضمہ کے ساتھ اور باقی قراء نے سکون کے ساتھ پڑھا ہے۔

۲۔ یہاں مبتداء محذوف ہے جو الحکم ہے، یا خبر محذوف ہے جو علیکم ہے، یا یہاں فلیکن فعل محذوف ہے۔ نظرہ کا معنی مہلت دینا ہے۔ نافع رحمۃ اللہ علیہ نے سین کے ضمہ اور باقی قراء نے فتح کے ساتھ پڑھا ہے۔ حضرت ابو ہریرہ رضی اللہ تعالیٰ عنہ سے مروی ہے کہ رسول اللہ ﷺ نے فرمایا جس نے تنگ دست کو سہولت دی اللہ تعالیٰ اسے دنیا اور آخرت میں سہولت عطا فرماتا ہے (3) امام مسلم رحمۃ اللہ علیہ نے ایک حدیث میں اس مفہوم کو روایت کیا ہے اور ابن حبان رحمۃ اللہ علیہ بھی نے اسی طرح مختصر نقل کیا ہے۔

۳۔ مہلت دینے کی بجائے انہیں معاف کر دینا زیادہ ثواب کا باعث ہے۔ یہ بھی احتمال ہے کہ یہاں تصدق سے مراد مہلت دینا ہو کیونکہ عمران بن حصین رضی اللہ تعالیٰ عنہ کی مرفوع حدیث ہے کسی مسلمان کے قرض لینے کا وقت نہیں آتا وہ مقروض کو مہلت دے دیتا ہے مگر وہ قیامت کے روز اس کے لئے صدقہ ہوگا۔ اسے امام احمد رحمۃ اللہ علیہ نے روایت کیا ہے یعنی مہلت دینا لینے سے بہتر ہے۔ تاہم ظاہر یہی ہے کہ یہاں تصدق سے مراد بری کرنا ہے یہ مہلت دینے کی بنسبت زیادہ اچھا اور زیادہ ثواب کا باعث ہے۔ حضرت ابو ہریرہ رضی اللہ تعالیٰ عنہ سے مروی ہے کہ میں گواہی دیتا ہوں کہ میں نے رسول اللہ ﷺ کو کہتے ہوئے سنا کہ قیامت کے روز سب سے پہلے جسے اللہ تعالیٰ کے سائے میں جگہ ملے گی، وہ وہ انسان ہوگا جس نے تنگ دست کو مہلت دی ہوگی، یہاں تک کہ وہ کوئی چیز پائے یا جس چیز کا مطالبہ کر رہا تھا اس میں سے کچھ صدقہ کرے، وہ کہے جو میرا تیرے اوپر حق تھا وہ اللہ تعالیٰ کی رضا حاصل کرنے کی خاطر صدقہ ہے اور اپنا صحیفہ (قرض والی کتاب) جلا دیتا ہے۔ اسے طبرانی رحمۃ اللہ علیہ نے روایت کیا ہے۔ امام بغوی رحمۃ اللہ علیہ نے شرح السنہ میں اس لفظ کے ساتھ روایت کیا ہے جس نے مقروض کو سہولت دی یا اس کا قرض ختم کر دیا وہ قیامت کے روز عرش الہی کے سائے میں ہوگا۔ حضرت عثمان بن عفان رضی اللہ تعالیٰ عنہ سے بھی اس کی مثل مروی ہے۔ امام بغوی رحمۃ اللہ علیہ نے ابوالیسر رحمۃ اللہ علیہ سے بھی اسی کی مثل روایت کیا ہے۔ طبرانی رحمۃ اللہ علیہ نے کبیر میں اسعد بن زرارہ سے اور اوسط میں شداد بن اوس سے اسی کی مثل روایت کیا ہے۔ حضرت ابوقادہ رضی اللہ تعالیٰ عنہ سے مروی ہے کہ وہ ایک آدمی سے اپنا حق طلب کرتا تھا، وہ چھپ جاتا۔ پوچھا تجھے ایسا کرنے پر کونسی چیز برا بیختہ کرتی ہے؟ کہا تنگ دستی۔ آپ نے اس سے قسم دینے کو کہا۔ اس نے قسم اٹھادی۔ آپ نے وہ دستاویز منگوائی



اور اس مقروض کو دے دی اور کہا میں نے رسول اللہ ﷺ کو فرماتے سنا جس نے تنگ دست کو مہلت دی یا اسے معاف کر دیا اللہ تعالیٰ اسے قیامت کی مصیبت سے نجات دے دے دیکھا (1) امام مسلم رحمۃ اللہ علیہ نے انہیں سے مرفوع حدیث نقل کی ہے۔ حضرت ابو سعود رضی اللہ تعالیٰ عنہ سے مروی ہے، کہا بے شک فرشتے نے ایک آدمی کی روح قبض کی جو تم سے پہلے ہو گزرا، اس سے پوچھا کیا تو نے کبھی اچھا عمل بھی کیا؟ اس نے کہا نہیں مگر میں لوگوں کو ادھار دیتا، اپنے ملازمین کو کہتا کہ خوشحال کو مہلت دینا اور تنگ دست سے درگزر کرنا۔ اللہ تعالیٰ نے فرمایا اے فرشتو اس سے بھی درگزر کرو (2) اسے امام مسلم رحمۃ اللہ علیہ نے روایت کیا ہے۔ امام مسلم رحمۃ اللہ علیہ نے عقبہ بن عامر رضی اللہ تعالیٰ عنہ سے بھی اسی کی مثل روایت کیا ہے۔ صحیحین میں حدیفہ رضی اللہ تعالیٰ عنہ سے اسی کی مثل مروی ہے۔

یہ مہلت دینے اور اس چیز کو صدقہ کرنے کی فضیلت کو تم جانتے ہو۔

”اور ڈرتے رہو اس دن سے لوٹائے جاؤ گے جس میں اللہ کی طرف سے پھر پورا پورا دے دیا جائے گا ہر نفس کو جو اس نے کمایا ہے۔ اور ان پر زیادتی نہ کی جائے گی۔“

۱۔ یوم سے مراد قیامت کا دن یا موت کا دن ہے۔ ان کے لئے تیاری کرو۔ ابو عمر و اور یعقوب رحمہما اللہ تعالیٰ نے ترجعون کی تاء کی مفتوح پڑھا ہے، یعنی تم لوٹو گے۔ اور دوسروں نے تاء پر ضمہ پڑھا ہے اور جیم پر فتح یعنی مجہول کا صیغہ ہے، یعنی تمہیں لوٹایا جائے گا۔

۲۔ یعنی خیر اور شر میں سے جو کمائے اس کی جزاء۔

۳۔ یعنی ثواب میں کمی کر کے اور عذاب میں زیادتی کر کے تم پر ظلم نہیں کیا جائے گا۔ یہ آخری آیت ہے جو رسول اللہ ﷺ پر نازل ہوئی تو جبریل امین نے آپ ﷺ سے کہا کہ اسے سورۃ بقرہ دو سو اسی نمبر آیت کے بعد رکھو (3) اسی طرح امام بغوی رحمۃ اللہ علیہ نے کہا ثعلبی صدی صغیر رحمۃ اللہ علیہ کی سند سے کلبی سے، انہوں نے ابوصالح رحمۃ اللہ علیہ سے اور انہوں نے ابن عباس رضی اللہ تعالیٰ عنہ سے روایت کیا کہ رسول اللہ ﷺ اس آیت کے نازل ہونے کے بعد اکیس دن اس جہان فانی میں رہے (4) بغوی رحمۃ اللہ علیہ نے بھی اسی طرح کہا۔ ایک قول یہ کہا گیا کہ اکیس دن فریانی رحمۃ اللہ علیہ نے ابن عباس رضی اللہ تعالیٰ عنہ سے نقل کیا ہے صرف سات دن آپ ﷺ کا وصال ربیع الاول کی دوسری تاریخ کو ہوا جب گیارہ ہجری کا سورج زوال پذیر ہوا۔ اسی طرح ابن ابی حاتم رحمۃ اللہ علیہ نے سعید بن جبیر رضی اللہ تعالیٰ عنہ سے روایت کیا ہے، اللہ تعالیٰ بہتر جانتا ہے، بے شک اللہ تعالیٰ نے آیت تہدید کے ساتھ وحی کا سلسلہ ختم فرمایا۔

يَا أَيُّهَا الَّذِينَ آمَنُوا إِذَا تَدَايَيْتُمْ بِدِينٍ إِلَىٰ أَجَلٍ مُّسَمًّى فَاكْتُبُوهُ ۚ وَلْيَكْتُبَ  
بَيْنَكُمْ بِالْعَدْلِ ۚ وَلَا يَأْبَ كَاتِبٌ أَنْ يَكْتُبَ كَمَا عَلَّمَهُ اللَّهُ ۚ فَلْيَكْتُبْ  
وَلْيُسَلِّ الْذِي عَلَيْهِ الْحَقُّ ۚ وَلْيَتَّقِ اللَّهَ رَبَّهُ ۚ وَلَا يَبْخَسْ مِنْهُ شَيْئًا ۚ فَإِنْ كَانَ  
الَّذِي عَلَيْهِ الْحَقُّ سَفِيهًا أَوْ ضَعِيفًا أَوْ لَا يَسْتَفِيهُ ۚ أَنْ يُبَلَّ هُوَ فَلَْيُمْلِلْ وَلِيَّهُ  
بِالْعَدْلِ ۚ وَاسْتَشْهِدُوا شَهِيدَيْنِ مِنْ رَجَالِكُمْ ۚ فَإِنْ لَمْ يَكُونَا رَجُلَيْنِ

2- صحیح مسلم، جلد 2 صفحہ 17 (تدی)

4- تفسیر بغوی، جلد 1 صفحہ 256 (التجاریہ)

1- صحیح بخاری، جلد 1 صفحہ 279 (وزارت تعلیم)

3- تفسیر بغوی، جلد 1 صفحہ 255-256 (التجاریہ)

فَرَجُلٌ وَامْرَأَتْنِ مِمَّنْ تَرْضَوْنَ مِنَ الشُّهَدَاءِ أَنْ تَضِلَّ إِحْدَاهُمَا فَتُذَكِّرَ  
 إِحْدَاهُمَا الْأُخْرَىٰ وَلَا يَأْبَ الشُّهَدَاءُ إِذَا مَا دُعُوا وَلَا تَسْمَعُوا أَنْ تُكْتَبُوهَا  
 صَغِيرًا أَوْ كَبِيرًا إِلَىٰ أَجَلِهِ ذَلِكُمْ أَقْسَطُ عِنْدَ اللَّهِ وَقَوْمٌ لِلشَّهَادَةِ وَأَدْنَىٰ أَلَّا  
 تَرْتَابُوا إِلَّا أَنْ تَكُونَ تِجَارَةً حَاضِرَةً تُدِيرُونَهَا بَيْنَكُمْ فَلَيْسَ عَلَيْكُمْ جُنَاحٌ  
 أَلَّا تَكْتَبُوهَا وَأَشْهَدُوا إِذَا تَبَايَعْتُمْ وَلَا يُضَارَ كَاتِبٌ وَلَا شَهِيدٌ وَإِنْ  
 تَفَعَّلُوا فإِنَّهُ فُسُوقٌ بِكُمْ وَاللَّهُ يَعْلَمُكُمْ اللَّهُ وَاللَّهُ بِكُلِّ شَيْءٍ عَلِيمٌ ﴿٣٣﴾

”اے ایمان والو جب تم ایک دوسرے کو قرض دو لے مدت مقرر تک لے لو لکھ لیا کرو اسے ۳۱ اور چاہئے کہ لکھے تمہارے  
 درمیان لکھنے والا عدل و انصاف سے ۳۲ اور نہ انکار کرے لکھنے والا لکھنے سے جیسے کھایا ہے اس کو اللہ نے ۳۳ پس وہ بھی  
 لکھ دے ۳۴ اور لکھوائے وہ شخص جس کے ذمہ حق (قرض) ہے بے اور ڈرے ۳۵ اللہ سے جو اس کا پروردگار ہے اور نہ کسی  
 کرے اس سے ذرہ بھر ۳۶ پھر اگر وہ شخص جس پر قرض ہے بے وقوف ہو ۳۷ یا کمزور ہو ۳۸ یا اس کی طاقت نہ رکھتا ہو کہ خود  
 لکھا سکے ۳۹ تو لکھائے اس کا ولی (سرپرست) ۴۰ انصاف سے ۴۱ اور بنالیا کرو دو گواہ اپنے مردوں سے ۴۲ اور اگر نہ  
 ہوں دو مرد تو ایک مرد اور دو عورتیں ۴۳ ان لوگوں میں سے جن کو پسند کرتے ہو تم (اپنے لئے) گواہ لے تاکہ اگر بھول  
 جائے ایک عورت تو یاد کرائے (وہ) ایک دوسری کو ۴۴ اور نہ انکار کریں گواہ جب وہ بلائے جائیں ۴۵ اور نہ اکتایا کرو ۴۶  
 اسے لکھنے سے ۴۷ خواہ (رقم قرض) تھوڑی ہو یا زیادہ ۴۸ اس کی میعاد تک ۴۹ یہ تحریر ۵۰ عدل قائم کرنے کے لئے  
 بہت مفید ہے اللہ کے نزدیک ۵۱ اور بہت محفوظ رکھنے والی ہے گواہی کو ۵۲ اور آسان طریقہ ہے تمہیں شک سے  
 بچانے کا ۵۳ مگر یہ کہ سودا دست بدستی ہو ۵۴ جس کا تم لین دین آپس میں کرو ۵۵ (اس صورت میں) نہیں تم پر کچھ حرج  
 اگر نہ بھی لکھو اسے ۵۶ اور گواہ ضرور بنالیا کرو جب خرید و فروخت کرو ۵۷ اور ضرور نہ پہنچایا جائے لکھنے والے کو اور نہ گواہ  
 کو ۵۸ اور اگر تم ایسا کرو گے ۵۹ تو یہ نافرمانی ہوگی تمہاری ۶۰ اور ڈرا کرو اللہ سے ۶۱ اور سکھاتا ہے تمہیں اللہ تعالیٰ  
 (آداب معاشرت) ۶۲ اور اللہ تعالیٰ ہر چیز کو خوب جاننے والا ہے ۶۳“

۱۔ جب تم ایسا معاملہ کرو جس کے باعث متعاقدین میں سے ایک کے اوپر دین واجب ہو ہم نے یہاں ایک کے ذمہ کی قید ذکر کی ہے  
 کیونکہ بالا جماع ادھار کی ادھار سے بیع کرنا جائز نہیں جو ابن عمر رضی اللہ تعالیٰ عنہ کی حدیث کی طرف منسوب ہے۔ رسول اللہ ﷺ  
 نے اس سے منع کیا ہے۔ اسے دارقطنی رحمۃ اللہ علیہ نے روایت کیا ہے یہ آیت مطلق بیع، بیع سلم، اجارہ، قرض بلکہ نکاح، خلع اور صلح کو  
 بھی شامل ہے۔ یہاں ذہن کا ذکر کیا ہے تاکہ تداین سے جزاء دینے کا وہم پیدا نہ ہو، ساتھ ہی ساتھ فاکتبوا کی ضمیر کا مرجع بھی  
 بنے۔ لفظ دین نکرہ ہے جو شرط کے ضمن میں واقع ہے، تو یہ ہر دین کو عام ہوگا، وہ ثمن ہو یا بیع، کیلی، وزنی ہو یا کوئی اور، ادھار ہو یا نقد۔  
 ۲۔ اس سے نقد بیع خارج ہو جاتی ہے کیونکہ اس کے لئے عموماً کتابت کی ضرورت نہیں پڑتی۔ وہ اس کی مدت دنوں، مہینوں یا سالوں کی  
 صورت میں معین کرے، یہاں تک کہ مدت معلوم ہو جائے۔ یہ قید اس لئے لگائی کیونکہ ثمن موجل اور بیع سلم کی صورت میں عقد اس  
 وقت تک ہوتا ہی نہیں جب تک اجل معلوم نہ ہو کیونکہ اس کی جہالت جھگڑے کی طرف لے جاتی ہے بیع کے اندر ثمن ادا کرنے کے لئے



مدت کی تعیین، بیع سلم میں بیع حوالے کرنے کے لئے مدت کی تعیین ضروری ہوتی ہے پھر کیفیت نکاح اور دوسرے معاملات کی ہے مگر قرض میں مدت کی تعیین نہیں ہوتی۔ اس لئے جن میں مدت کی تعیین ہوتی ہے ان میں وقت مقررہ آنے سے قبل صاحب حق کو مطالبہ کرنے کی اجازت نہیں ہوتی، نہ ہی جس نے رقم دینی ہے اس کے لئے ٹال منول جائز ہوتا ہے۔ رہا قرض تو اس کی مدت متعین کرنے سے بھی مدت متعین نہیں ہوتی کیونکہ شرع نے اسے عاریہ تصور کیا ہے اور جو چیز واپس کی جارہی ہے وہ بیعینہ وہی چیز ہے جو اس نے پہلے دی تھی تاکہ دیونا نسیعہ (۱) لازم نہ آئے۔ یہ آیت اپنی عبارت النص میں ادھار رقم اور بیع سلم کو شامل ہے۔ ابن عباس رضی اللہ تعالیٰ عنہ کے اس قول کا بھی یہی مفہوم ہے ”میں گواہی دیتا ہوں کہ وہ عقد جس میں ایک معین مدت تک رقم یا بیع ادا کرنے کی مہلت دی گئی ہو اللہ تعالیٰ نے اپنی کتاب میں اس کی اجازت دی ہے۔“ اللہ تعالیٰ کا فرمان ہے (مذکورہ آیت.....) حاکم رحمۃ اللہ علیہ نے مستدرک میں اسے نقل کیا ہے اور شیخین کی شروط پر اسے صحیح قرار دیا ہے۔ سند یوں ہے قتادہ رحمۃ اللہ علیہ سے، وہ ابو حسان اعرج سے، وہ ابن عباس رضی اللہ تعالیٰ عنہما سے۔ امام شافعی رحمۃ اللہ علیہ نے اپنی مسند میں طبرانی اور ابن ابی شیبہ رحمہما اللہ تعالیٰ نے، نیز امام بخاری رحمۃ اللہ علیہ نے اسے مطلق ذکر کیا ہے۔ قیاس بیع سلم کے عدم جواز کا تقاضا کرتا ہے کیونکہ یہ بیع معدوم (جو چیز موجود نہیں) ہے کیونکہ بیع سے مقصود بیع ہے اور ثمن اس کا وسیلہ ہوتا ہے ثمن میں تو اس کا وجود اعتباری کافی ہوتا ہے کہ کسی کے ذمہ میں معین وصف کے ساتھ تحقق ہو جائے۔ بیع تو بیع کے ورود کا مکمل ہوتا ہے بیع کے معدوم ہونے سے بیع کا معدوم ہونا ثابت ہو جاتا ہے، اسی لئے رسول اللہ ﷺ نے ایسی چیز کی بیع سے منع کیا ہے جو موجود نہ ہو، لیکن اس قیاس کو ترک کر دیا کیونکہ اس کے مباح ہونے کے بارے میں نصوص موجود ہیں اور اس بیع کے منع ہونے پر اجماع ہے۔ حضرت ابن عباس رضی اللہ تعالیٰ عنہ سے مروی ہے کہ ہمارے رسول اللہ ﷺ تشریف لائے لوگ ایک سال دو سال بعض اوقات تین سال پہلے ہی کھجوروں کی فصل کی بیع کر دیتے تھے۔ فرمایا جس پھل میں بیع سلم کرے، پس اسے چاہئے معین کیل، معین وزن اور معین مدت میں بیع کرے، (۱) متفق علیہ۔ حضرت عبداللہ بن ابی اوفی رضی اللہ تعالیٰ عنہ سے مروی ہے کہ ہم رسول اللہ ﷺ، حضرت ابوبکر صدیق اور حضرت فاروق اعظم رضی اللہ تعالیٰ عنہما کے دور میں گندم، جو، کھجور اور کشمش میں بیع سلم کرتے تھے (۲) اسے امام بخاری رحمۃ اللہ علیہ نے روایت کیا ہے۔ ابن جوزی رحمۃ اللہ علیہ نے احمد رحمۃ اللہ علیہ کی سند سے روایت کیا ہے میں نے ابن ابی اوفی رضی اللہ تعالیٰ عنہ سے سوال کیا تم رسول اللہ ﷺ کے دور میں گندم، جو، ثمر اور تیل کی بیع سلم کرتے تھے؟ جواب دیا ہم رسول اللہ ﷺ کے دور غنیمت میں سے حصہ پاتے تو ہم گندم، جو، کھجور اور تیل میں بیع سلم کرتے تھے۔ میں نے پوچھا کیا اس کی کھیتی ہو یا کھیتی نہ ہو؟ فرمایا ہم ان سے اس بارے میں کوئی سوال نہیں کرتے تھے۔ پھر راوی ابن ابی اوفی رضی اللہ تعالیٰ عنہ کے پاس گیا تو انہوں نے بھی وہی جواب دیا جو ابن ابی اوفی رضی اللہ تعالیٰ عنہ نے دیا تھا۔ جب بیع سلم قیاس کے خلاف ہے تو اسے اسی حد تک محدود رکھا جائے گا جہاں شرع کا حکم وارد ہے اور وہ حکم یہ ہے کہ بیع ادھار ہو اور اس کی مدت معین ہو۔ امام ابو حنیفہ، امام مالک اور امام احمد رحمہم اللہ تعالیٰ کے نزدیک بیع نقد ہو تو اس میں بیع سلم جائز نہیں۔ امام شافعی رحمۃ اللہ علیہ فرماتے ہیں اگر بیع نقد ہو تو یہ بدرجہ اولیٰ جائز ہے یا صورت ثانیہ کو صورت اول کی طرح مان لیا جائے۔ ہم یہ کہتے ہیں کہ بیع سلم خلاف قیاس مشروع ہے، اس کا مقصد اس فقیر کی حاجت کو دور کرنا ہے جو اس وقت اپنے اہل خانہ کے نفقہ سے عاجز ہے اور وہ بعد میں بیع پر قادر ہوگا اور خریدار کی ضرورت اپنے گھر والوں کے حق میں نفع کی

(۱) جب دونوں عوض نقدی میں سے ہوں تو مجلس عقد میں دونوں پر قبضہ کرنا ضروری ہوتا ہے اور ان میں ادھار جائز نہیں ہوتا۔

۱۔ صحیح بخاری، جلد ۱ صفحہ ۳۰۰ (وزارت تعلیم) ۲۔ صحیح بخاری، جلد ۱ صفحہ ۲۹۹ (وزارت تعلیم)

امید ہے۔ یہ بیع سلم میں آسان ہے کیونکہ بیع سلم میں بیع کی عقد کے وقت قیمت کم لگائی جاتی ہے۔ تاہم یہ اس وقت تک درست نہ ہوگی جب تک مدت معین نہ کی جائے اور مدت کی تعیین نقد بیع میں تو متحقق نہیں ہوتی۔

مسئلہ:۔ تمام علماء کا اس پر اتفاق ہے کہ بیع سلم انہیں چیزوں میں جائز ہوتی ہے جن کی جنس، نوع، صفت اور قدر منضبط ہو سکتی ہے اس میں شرط یہ ہے کہ یہ بیع ان چار چیزوں کے ذکر کے ساتھ ہی جائز ہوگی۔ ساتھ ہی ساتھ مدت کا بھی ذکر کرے تاکہ جہاں تک ہو سکے بیع معین ہو جائے اور جھگڑا کا امکان نہ رہے۔ جمہور علماء کے نزدیک بیع سلم کے صحیح ہونے کے لئے یہ بھی شرط ہے کہ اس المال کی مقدار کا بھی علم ہو جبکہ امام ابو یوسف اور امام محمد رحمہما اللہ تعالیٰ کا اس میں اختلاف ہے، وہ کہتے ہیں جس مال کی طرف اشارہ کر دیا تو کافی ہوگا۔ ہم کہتے ہیں بعض اوقات رقم میں کھونے سکے بھی ہوتے ہیں، مجلس میں جن کا تبادلہ نہیں ہوتا، اگر اس کی مقدار کا علم نہ ہو تو یہ معلوم نہیں ہوتا کہ کتنے میں بیع سلم باقی رہی۔ بعض اوقات بائع بیع حوالے کرنے پر قادر نہیں رہتا تو اسے اس مال واپس کرنا پڑتا ہے تو اس عقد میں موبہومہ چیز ثابت شدہ چیز کی مانند ہے کیونکہ یہ منافی چیز کی موجودگی (۱) میں شروع ہے۔ امام ابو حنیفہ رحمۃ اللہ علیہ نے ساتویں شرط کا اضافہ کیا ہے کہ اگر بیع سپرد کرنے میں کچھ مشقت برداشت کرنا پڑتی ہو تو اس جگہ کی تعیین بھی ضروری ہے جہاں اس نے وہ بیع مشتری کے حوالے کرنا ہے۔ باقی ائمہ کا یہ قول ہے کہ جس جگہ عقد ہوا ہے اسی جگہ سامان پہنچانا ہوگا۔ امام ابو حنیفہ رحمۃ اللہ علیہ نے آٹھویں شرط کا بھی اضافہ کیا ہے کہ بیع مدت معینہ تک بازار میں موجود رہے، جبکہ جمہور علماء کا یہ نقطہ نظر ہے کہ یہ کوئی شرط نہیں بلکہ وقت مقررہ میں اس کا موجود ہونا ضروری ہے۔ جمہور علماء کی دلیل یہ ہے کہ یہ شرط شرع سے ثابت نہیں کیونکہ اصل معدوم ہے (حدیث طیبہ میں اس کی صراحت نہیں ہے) اور عام دلائل اس کی اباحت کو ثابت کرنے کے لئے کافی ہیں۔ امام ابو حنیفہ رحمۃ اللہ علیہ کے قول کی دلیل وہ روایت ہے جو ابو داؤد اور ابن ماجہ رحمہما اللہ تعالیٰ نے روایت کی ہے، اس کے الفاظ ابن اسحاق رحمۃ اللہ علیہ سے، وہ ایک نجرانی آدمی سے نقل کرتے ہیں کہ میں نے عبد اللہ بن عمر رضی اللہ تعالیٰ عنہ سے سوال کیا کہ میں کھجوروں میں بیع سلم کرتا ہوں جبکہ ابھی تک گاہے نہیں نکلتے۔ فرمایا یہ ٹھیک نہیں۔ میں نے عرض کی یہ کیوں جائز نہیں؟ فرمایا ایک آدمی نے رسول اللہ ﷺ کے زمانہ میں کھجور کے ایک باغ میں بیع سلم کی جبکہ ابھی تک اس کے گاہے نہیں نکلتے تھے تو اس سال کھجور نے کچھ بھی فصل نہ دیا۔ خریدار نے کہا میں تیرے ساتھ اس معاملہ کو موخر کرتا ہوں یہاں تک کہ یہ پھل دے۔ بیچنے والے نے کہا معاہدہ صرف اس سال کی کھجوروں کا ہوا تھا۔ دونوں رسول اللہ ﷺ کی خدمت میں حاضر ہوئے حضور ﷺ نے دریافت کیا کیا اس نے تیرے کھجور کے درختوں سے کوئی چیز حاصل کی۔ اس نے عرض کی کچھ بھی نہیں۔ آپ ﷺ نے فرمایا تو کس طرح اس کا مال اپنے اوپر حلال جانتا ہے؟ جو رقم تو نے اس سے لی تھی وہ اسے واپس کر دے اور کھجوروں میں بیع سلم اس وقت تک نہ کرو جب تک اس کا پھل استعمال کے قابل نہ ہو جائے۔ امام بخاری رحمۃ اللہ علیہ نے اسے ابوالخثری سے نقل کیا ہے میں نے ابن عمر رضی اللہ تعالیٰ عنہ سے کھجوروں میں بیع سلم کے بارے پوچھا انہوں نے جواب دیا رسول اللہ ﷺ نے کھجوروں کو بیچنے سے منع کیا ہے، یہاں تک کہ وہ استعمال کے قابل ہو جائے اور چاندی کی بیع ادھار نقدی کے ساتھ منع کیا ہے۔ میں نے کھجوروں میں بیع سلم کے بارے ابن عباس سے پوچھا تو جواب دیا رسول اللہ ﷺ نے کھجوروں کی بیع کرنے سے منع کیا ہے یہاں تک کہ وہ کھائی جاسکے (۱) میں کہتا ہوں وہ حدیث جس میں نجرانی ہے وہ مجہول ہے۔ ابن اسحاق رحمۃ اللہ

(۱) یعنی خلاف قیاس شروع ہے جس کی وضاحت متن میں گزر چکی ہے۔



علیہ میں اختلاف کیا گیا ہے، پس یہ آثار حجت نہیں بن سکتے لیکن امام ابوحنیفہ رحمۃ اللہ علیہ کا مسلک ایسے عقد میں زیادہ محتاط ہے جو مشروع تو ہے لیکن اس میں منائی بھی پایا جا رہا ہے۔

مسئلہ:۔ کیلی، وزنی اور زرعی چیزیں جو منضبط ہو سکتی ہیں ان میں بیع سلم کے جواز کے بارے میں اتفاق ہے۔ ہمارے علاقوں میں مونے کپڑے کے اندر بیع سلم جائز ہے جس کی چوڑائی میں تین سو، چار یا پانچ سو دھاگے ہوں کیونکہ ایسے کپڑوں میں باہم بہت کم تفاوت ہوتا ہے اور اس قسم کے علاوہ کپڑوں میں بیع سلم جائز نہیں ہوتی اور وہ عددی چیزیں جن کی اکائیاں مختلف نہیں ہوتیں ان کی بیع سلم میں بھی اتفاق ہے، مگر امام احمد رحمۃ اللہ علیہ سے ایک روایت اس کے خلاف مروی ہے، جس طرح اخروٹ، انڈے وغیرہ، وہ عددی چیزیں جن کی اکائیوں میں باہم فرق ہوتا ہے جس طرح انار، تربوز وغیرہ۔ امام ابوحنیفہ رحمۃ اللہ علیہ نے کہا ان میں وزن اور عدد دونوں اعتبار سے بیع سلم کرنا جائز نہیں۔ یہ ان علاقوں میں ہوگا جہاں تربوز عدد کے اعتبار سے بیچے جاتے ہیں جبکہ ہمارے علاقوں میں کیونکہ وزن کے اعتبار سے بیچے جاتے ہیں تو یہ جائز ہوگا۔ امام مالک رحمۃ اللہ علیہ کا کہنا ہے مطلقاً جائز ہوگا۔ امام شافعی رحمۃ اللہ علیہ کا کہنا ہے وزن کے اعتبار سے جائز ہوگا۔ یہ امام رحمہ رحمۃ اللہ علیہ سے بھی روایت ہے۔

مسئلہ:۔ امام ابوحنیفہ رحمۃ اللہ علیہ کے نزدیک حیوان میں بیع سلم جائز نہیں جبکہ تینوں ائمہ کے نزدیک یہ جائز ہے۔ تینوں ائمہ نے عبد اللہ بن عمرو بن عاص کی حدیث سے استدلال کیا ہے کہ رسول اللہ ﷺ نے مجھے حکم دیا کہ میں لشکر کی تیاری کروں۔ میرے پاس اونٹ نہیں تھا تو رسول اللہ ﷺ نے حکم دیا کہ صدقہ کی اونٹنیوں کے بدلہ میں اونٹ لے لے۔ وہ ایک اونٹ دو اونٹنیوں کے بدلہ میں لیتے جو صدقہ کے اونٹوں کی آمد کی مدت کے ساتھ مشروط ہوتے۔ اسے ابو داؤد نے محمد بن اسحاق رحمہما اللہ تعالیٰ سے، وہ یزید بن ابی حبیب سے، وہ مسلم بن جبیر سے، وہ ابوسفیان سے، وہ عمرو بن حریش سے، وہ عبد اللہ بن عمرو بن عاص سے نقل کرتے ہیں اسے حاکم رحمۃ اللہ علیہ نے روایت کیا ہے اور کہا مسلم کی شرط پر یہ صحیح ہے۔ ابن قطان رحمۃ اللہ علیہ نے کہا یہ حدیث ضعیف ہے اور اس کی سند میں اضطراب ہے۔ حماد بن سلمہ نے اسے یوں ہی روایت کیا ہے۔ جریر بن حازم نے ابو اسحاق سے روایت کیا، یزید بن ابی حبیب کو ساقط کر دیا اور ابوسفیان کو مسلم بن جبیر پر مقدم کیا۔ میں کہتا ہوں ابن جوزی رحمۃ اللہ علیہ نے تحقیق میں یوں ہی ذکر کیا اور عقان نے حماد بن سلمہ سے روایت کیا ہے، اس میں کہا ابن اسحاق رحمۃ اللہ علیہ سے وہ یزید بن ابی حبیب سے وہ ابوصیب سے وہ مسلم سے وہ ابوسفیان سے وہ عمرو بن حریش سے اسے ابوبکر بن ابی شیبہ نے عبد الاعلیٰ سے روایت کیا۔ اس نے یزید بن ابی حبیب کو ساقط کر دیا اور ابوسفیان کو مقدم کیا جس طرح جریر بن حازم نے کیا اور کہا مسلم بن جبیر کی جگہ مسلم بن کثیر ہے۔ اس اضطراب کے ساتھ ساتھ عمرو بن حریش مجہول الحال ہے اور مسلم بن جبیر کا میں نے ذکر نہیں پایا اور ابوسفیان میں اعتراض کی گنجائش ہے شیخ ابن حجر نے کہا ابن اسحاق میں اختلاف ہے لیکن بیہقی رحمۃ اللہ علیہ اسے سنن میں لائے ہیں اور خلائیات میں عمرو بن شعیب سے، وہ اپنے باپ سے، وہ دادا سے، اور اسے صحیح قرار دیا۔ میں کہتا ہوں اسے ابن جوزی رحمۃ اللہ علیہ نے روایت کیا۔ میں کہتا ہوں یہ حدیث اس حدیث کے معارض ہے جو ہم نے سرہ، ابن عباس اور جابر رحمہم اللہ تعالیٰ سے مروی ہے کہ رسول اللہ ﷺ نے حیوان کی حیوان کے بدلے ادھار بیع سے منع کیا ہے۔ پس حرمت ثابت کرنے والی روایت کو اباحت ثابت کرنے والی روایت پر مقدم کیا جائے گا جس طرح ہم نے وہاں ذکر کیا۔ امام ابوحنیفہ رحمۃ اللہ علیہ نے حیوانات میں بیع سلم کے عدم جواز پر ان روایات سے استدلال کیا ہے جو حاکم اور دارقطنی نے اسحق بن ابراہیم بن حوتا سے روایت کیا ہے

ہمیں عبد الملک زماری نے، انیس سفیان ثوری نے، وہ معمر سے، وہ یحییٰ بن ابی کثیر سے، وہ عکرمہ رحمہ اللہ تعالیٰ علیہ سے، وہ ابن عباس رضی اللہ تعالیٰ عنہ سے روایت کرتے ہیں کہ حضور ﷺ نے حیوان میں بیع سلم کرنے سے منع کیا ہے۔ حاکم نے کہا یہ صحیح الاسناد ہے اور شیخین نے اسے روایت نہیں کیا۔ ابن جوزی رحمۃ اللہ علیہ نے کہا ابو زرعد نے کہا عبد الملک زماری منکر الحدیث ہے۔ رازی رحمۃ اللہ علیہ نے کہا وہ قوی نہیں ہے۔ علاس نے اس کی توثیق کی ہے۔ اسحاق بن ابراہیم رحمۃ اللہ علیہ مجہول ہے۔ میری رائے یہ ہے کہ حاکم نے اسحاق رحمۃ اللہ علیہ کو پہچانا یہاں تک کہ اس پر صحت حدیث کا حکم لگا دیا۔ ظاہر امر یہ ہے کہ یہ حدیث حسن ہے۔ ابن ہمام رحمۃ اللہ علیہ نے کہا ابن معین کی ابن حوتا کی تضعیف محل نظر ہے کیونکہ متعدد صحیح اور حسن سندوں سے اسے روایت کیا گیا (متعدد طرق سے روایت معنوی اس حدیث کے معنی کو پایہ حجت تک پہنچا دیتی ہے) اس لئے اس حدیث سے حجت پیش کی جاسکتی ہے۔ اس باب میں ابن مسعود رحمۃ اللہ علیہ کا ایک اثر بھی ہے جسے امام ابو حنیفہ رحمۃ اللہ علیہ نے حماد بن ابی سلیمان سے انہوں نے ابراہیم رحمۃ اللہ علیہ سے روایت کیا ہے، کہا عبد اللہ بن مسعود رضی اللہ عنہ نے زید بن خدیجہ بکری کو مضاربت پر مال دیا، زید نے عریس بن عرقوب شیبانی کے ساتھ اونٹنیوں میں بیع سلم کی۔ جب وقت مقرر آیا تو بعض مال وصول کر لیا اور بعض باقی رہ گیا۔ عریس تنگ دست ہو گیا۔ اسے یہ خبر پہنچی کہ اصل میں مال عبد اللہ کا ہے۔ وہ اس کے پاس آیا تاکہ اس سے نرمی کا مطالبہ کرے۔ عبد اللہ نے کہا کیا زید نے ایسا کہا؟ عریس نے جواب دیا جی ہاں۔ عبد اللہ نے پوچھنے کے لئے بلا بھیجا اور کہا جو کچھ تو نے اس سے لیا اسے واپس کر دو اور اپنا اس المال لے لو اور ہمارے مال میں حیوان کی بیع سلم نہ کرنا۔ صاحب تنقیح نے کہا اس میں انقطاع ہے، یعنی ابراہیم اور عبد اللہ کے درمیان انقطاع ہے کیونکہ وہ علقمہ یا اسود کے واسطے سے روایت کرتے ہیں۔ ابن ہمام رحمۃ اللہ علیہ نے کہا ہمارے نزدیک اس قدر قدح کا باعث نہیں خصوصاً ابراہیم نخعی رحمۃ اللہ علیہ کی مراہیل میں کوئی حرج نہیں۔ میں کہتا ہوں اگر یہ حدیث صحیح ہو کہ نبی کریم ﷺ نے حیوانات میں بیع سلم کرنے سے منع کیا ہے۔ تو یہ دوسرے اختلافی مسائل میں بھی امام ابو حنیفہ رحمۃ اللہ علیہ کی دلیل ہوگی، وہ یہ کہ آپ کے نزدیک حیوان بطور قرض دینا جائز نہیں جبکہ امام مالک، امام شافعی اور امام احمد بن حنبل رحمہما اللہ تعالیٰ علیہم اس سے اختلاف کرتے ہیں۔ یہ ائمہ ابورافع کی حدیث سے حیوان کو قرض پر دینے کے جواز کا استدلال کرتے ہیں کہ رسول اکرم ﷺ نے کسی شخص سے ایک نوجوان اونٹ بطور قرض لیا تھا۔ آپ ﷺ کے پاس صدقہ کے اونٹ آئے۔ فرمایا اسے عطا کر دو۔ لوگوں نے عرض کی ہم ان میں رباعی اور بہترین پاتے ہیں۔ فرمایا اسے دے دو کیونکہ لوگوں میں سے بہترین وہ ہوتا ہے جو حق کی ادائیگی میں بہترین ہو (1) اسے امام مسلم رحمۃ اللہ علیہ نے روایت کیا ہے اور حضرت ابو ہریرہ رضی اللہ تعالیٰ عنہ کی حدیث ہے کہ ایک آدمی کا حضور ﷺ پر حق تھا اس نے آپ ﷺ سے سختی کی، تو آپ ﷺ کے صحابہ نے اسے سزا دینے کا ارادہ کیا، آپ ﷺ نے فرمایا اسے چھوڑ دو کیونکہ صاحب حق کو بات کرنے کا حق ہے۔ آپ ﷺ نے صحابہ کو ارشاد فرمایا اس کے لئے ایک سالہ اونٹ خریدو اور اسے دے دو۔ صحابہ نے عرض کی ہم ایک سالہ نہیں پاتے۔ بلکہ اس سے بہتر پاتے ہیں فرمایا اسے خریدو اور اسے دے دو کیونکہ تم میں سے بہترین آدمی وہی ہے جو حق ادا کرنے میں بہترین ہو (2) متفق علیہ۔ حیوان میں قرض کے ناجائز ہونے کی دلیل یہ ہے کہ اسے اوصاف و مقدار میں محدود نہیں کیا جاسکتا۔ اس وجہ سے اس میں قرض جائز نہیں جس طرح ادھار بیع میں اسے ثمن اور بیع سلم میں اسے بیع بنانا جائز نہیں۔ یہ علت دو صحیح حدیثوں کے مقابلے میں مقبول نہیں جبکہ حیوان میں بیع سلم سے نبی والی حدیث صحیح نہ ہو کیونکہ سلف کا لفظ بیع سلم اور قرض دونوں کو شامل ہے۔ اگر ابن عباس رضی اللہ تعالیٰ عنہ کی حدیث صحیح ہو تو حرمت کو ثابت



کرنے والی دلیل کو اباحت ثابت کرنے والی دلیل پر مقدم کیا جائے گا، ورنہ رسول اللہ ﷺ سے بکر (نوجوان اونٹ) قرض لینے کی جو روایت ثابت ہے اسے اپنے محل تک محدود رکھا جائے گا اور دوسرے حیوانات کی بیع کو ان پر قیاس نہیں کیا جائے گا کیونکہ یہ قیاس کے طریقوں سے مختلف ہے۔ اگر یہ کہا جائے اگر حیوان کی صفت و قدر کو منضبط نہیں کیا جاسکتا اور ذمہ میں اس کا ثبوت جائز نہیں تو تم نے نکاح اور خلع کو غلام، لونڈی اور مہر مقرر کرنے پر کیوں جائز قرار دیا اور درمیانی جانور لازم کیا؟ ہم نے کہا یہاں دو قیاس ہیں: ایک بیع پر قیاس کرنا کہ رسول اللہ ﷺ نے ادھار بیع سے منع کیا، ایک دیت پر قیاس ہے کہ اس میں اونٹ واجب کئے۔ ہم کہتے ہیں جس میں مبادلہ مال بالمال ہے اس میں کمال انضباط ضروری ہے، وہ بیع، اجارہ اور مال کا اقرار کرنے کے بعد صلح کی طرح ہے۔ وہ امور جن میں مال کا غیر مال کے ساتھ مبادلہ کی صورت ہو، جس طرح نکاح، خلع، جرم عمدہ پر صلح اور انکار پر صلح، اس میں کمال انضباط شرط نہیں تو یہ دیت پر قیاس کرتے ہوئے جائز ہے۔ پھر مسلمانوں کا اس امر پر اتفاق ہے کہ آزاد عورت پر نامکمل بچہ کے ضائع کرنے پر چٹی غلام یا لونڈی لازم ہوگی جبکہ لونڈی کا نامکمل بچہ ضائع کرنے پر دراہم و دنانیر لازم ہوں گے جو جنین کی قیمت کا دسواں حصہ یا اس کا نصف لازم ہوگا۔ یہ امام ابوحنیفہ رحمۃ اللہ علیہ کا نقطہ نظر ہے جبکہ دوسرے علماء کے نزدیک اس جنین کی ماں کی قیمت کا دسواں حصہ لازم ہوگا اور چوپاؤں کے جنین (نامکمل بچہ) کے ضائع ہونے کی صورت میں جنین کی ماں کی قیمت میں جو نقص واقع ہوا وہ لازم ہوگا۔ اس فرق کی وجہ یہ ہے کہ جب مال کا مال سے مبادلہ ہو تو عادتاً ان میں بڑی باریکی کا مظاہرہ کیا جاتا ہے، جبکہ مال کا مال کے ساتھ مبادلہ نہ ہو تو اس میں اتنی باریکی نہیں دیکھی جاتی کیونکہ اس میں مال صلہ کے قائم مقام ہے۔ شاید ان علاقوں میں اونٹ دانتوں اور دوسرے اوصاف کی رعایت کے بعد ان میں کم تفاوت رہ جاتا ہو۔ یہ بدیہی امر ہے۔ تھوڑا فرق قابل معافی ہوگا کیونکہ اس کی تو ضرورت ہوتی ہے۔ جان لو قیاس تو قرض کے عدم جواز کا تقاضا کرتا ہے کیونکہ یہ اگر دراہم و دنانیر کی صورت میں ہو تو بیع صرف میں ادھار کو لازم ہوگا اگر ان کے علاوہ میں قرض ہو تو معدوم کی بیع لازم ہوگی اور ذمہ نسبتہ لازم آئے گا۔ لیکن جب نصوص اور اجماع سے قرض کا جواز ثابت ہے کیونکہ اس کی ضرورت ہوتی ہے۔ تو علماء نے اس کی صحت کی توجیہ یہ کی ہے کہ شرع نے قرض کو عاریہ تسلیم کیا ہے، گویا قرض لینے والا نفع حاصل کرنے کے لئے دوسرے کا مال عاریہ لیتا ہے جب اموال ایسی چیزیں ہوتی ہیں جن سے انتفاع اس مال کے ہلاک کرنے کے بغیر حاصل نہیں ہو سکتا جس طرح دراہم، دنانیر اور کھانا، تو اس سے نفع حاصل کرنے کے بعد اسے واپس کرنا ممکن نہیں، تو شرع نے اس کی مثل کو اس کے عین کا حکم دے دیا۔ پس جس نے مثل کے ساتھ قرض دے دیا گویا اس نے عینہ وہ چیز دے دی۔ اسی وجہ سے قرض میں مدت لازم نہیں ہوتی جس طرح عاریہ میں مدت لازم نہیں ہوتی کیونکہ عاریہ دینے والے کو حق حاصل ہوتا ہے کہ عاریہ لینے والے سے جب چاہے چیز واپس لے لے۔ تو ہم کہتے ہیں جس میں یہ صورت ممکن ہے اس میں قرض بھی جائز اور جس میں ایسا کرنا جائز نہیں اس میں قرض بھی ممکن نہیں۔ جب یہ بات واضح ہوگئی تو ہم کہتے ہیں کہ قرض کا دراہم، دنانیر اور مثلی چیزوں کے علاوہ میں تصور نہیں کیا جاسکتا جن میں انہیں ہلاک کرنے کے علاوہ ان سے نفع حاصل نہیں کیا جاسکتا، جس طرح کھانا، مگر وہ چیزیں جو فائدہ اٹھانے کے بعد باقی رہتی ہیں جس طرح کپڑا، جانور، غلام، لونڈی، گھر اور اس جیسی دوسری چیزیں، تو ان میں یہ توجیہ نہیں ہو سکتی کیونکہ قرض لینے والے کے پاس وہ چیز اصل صورت میں موجود ہے تو اس کی مثل کو اس کا عین تصور نہیں کیا جاسکتا بلکہ اس صورت میں اگر مالک نے اپنا مال غیر کو نفع اٹھانے کے لئے دیا ہے تو لینے والے پر قرض ہوگا کہ وہی چیز دینے والے کو واپس کرے تو یہ حقیقت میں عاریہ ہوگا۔ اسی وجہ سے امام ابوحنیفہ رحمۃ

اللہ علیہ فرماتے ہیں کہ حیوان، کپڑوں، لونڈیوں، غلاموں اور اس جیسی دوسری چیزوں میں قرض جائز نہیں۔ تاہم بعض چیزوں میں اختلاف موجود ہے۔ تاہم تمام علماء کا اس بات پر اتفاق ہے کہ لونڈی کو وہی کے لئے قرض دینا جائز نہیں۔

مسئلہ :- اگر قرض لینے والے نے قرض دینے والے کو کوئی چیز تحفہ دی یا اپنی سواری پر سوار کیا یا اپنے گھر میں ٹھہرایا جبکہ یہ ان کے درمیان عام معمول نہ تھا یا جو لیا تھا اس سے زیادہ دیا یا اس سے عمدہ دیا، کیا یہ قرض دینے والے کے لئے جائز ہوگا یا نہیں؟ امام ابوحنیفہ، امام مالک اور امام احمد رحمہم اللہ تعالیٰ کا قول یہ ہے کہ قرض دینے والے کے لئے حلال نہیں بلکہ مکروہ ہے، اگرچہ اس کی شرط نہ لگائے۔ امام شافعی رحمۃ اللہ علیہ کا قول یہ ہے کہ اگر بغیر شرط کے اس کو یہ چیزیں دی گئی ہوں تو اس کے لئے لینا جائز ہے، اگر قرض دینے والے نے اس کی شرط لگائی ہو تو یہ جائز نہیں ہے۔ جمہور علماء نے حضرت انس رضی اللہ تعالیٰ عنہ کی حدیث سے استدلال کیا ہے کہ رسول اللہ ﷺ نے فرمایا جب تم میں سے کوئی قرض دے قرض لینے والا اسے طبق (تحفہ) دے تو وہ اسے قبول نہ کرے، اگر اسے سواری پر سوار کرے تو سوار نہ ہو مگر اسی صورت میں جائز ہوگا کہ اس سے قبل ان دونوں کے درمیان یہ معمول ہو (1) اسے ابن ماجہ اور بیہقی رحمہما اللہ تعالیٰ نے روایت کیا ہے۔ امام بخاری رحمۃ اللہ علیہ نے تاریخ میں ان الفاظ کے ساتھ روایت کیا ہے فَلَآ يَأْخُذُ هَدِيَّةً بِسِوَا وَهْتِهِ وَصَوْلِ نَهْ كَرِيءٍ۔ حضرت سالم بن جعد رضی اللہ تعالیٰ عنہ سے مروی ہے کہ ایک آدمی ابن عباس رضی اللہ تعالیٰ عنہ کے پاس آیا میں نے ایک ایسے آدمی کو درہم قرض دیا جو مچھلیاں بیچتا ہے۔ اس نے مجھے ایک مچھلی تحفہ کے طور پر دی جس کی قیمت تیرہ درہم تھی۔ آپ رضی اللہ تعالیٰ عنہ نے فرمایا اب سات درہم لو۔ اسے ابن جوزی رحمۃ اللہ علیہ نے روایت کیا ہے۔ حضرت عبد اللہ بن سلام رضی اللہ تعالیٰ عنہ سے مروی ہے جب تیرا کسی آدمی پر حق ہو، وہ تجھے انجیر، جو، قت (ا) وغیرہ کا ایک حمل (ب) دے تو اس سے نہ لے کیونکہ یہ ربا (سود) ہے۔ اسے امام بخاری رحمۃ اللہ علیہ نے روایت کیا ہے۔ حضرت علی شیر خدا رضی اللہ تعالیٰ عنہ سے مروی ہے کہ نبی کریم ﷺ نے ایسے قرض سے منع کیا ہے جو نفع کو لانے والا ہو۔ اسے حارث بن اسامہ رضی اللہ تعالیٰ عنہ نے اپنی مسند میں روایت کیا ہے۔ اس کی سند میں سوار بن مصعب متروک ہے۔ بیہقی رحمۃ اللہ علیہ نے معرفت میں فضالہ بن عبید سے موقوفان الفاظ کے ساتھ نقل کیا ہے ”ہر وہ قرض جو نفع لائے یہ ربا کی صورتوں میں سے ایک صورت ہے۔“ بیہقی رحمۃ اللہ علیہ نے سنن کبیر میں عبد اللہ بن مسعود، ابی بن کعب، عبد اللہ بن سلام اور ابن عباس رضی اللہ تعالیٰ عنہما سے موقوفان روایت کی ہے۔ امام شافعی رحمۃ اللہ علیہ نے ابوزافع اور حضرت ابو ہریرہ رحمہما اللہ تعالیٰ سے روایت کیا ہے کہ لوگوں نے عرض کی ہم ایک سال اونٹنی نہیں پاتے بلکہ اس سے اچھی (بہتر) اونٹنی پاتے ہیں۔ فرمایا اسے دے دو کیونکہ تم میں سے بہترین وہ ہے جو حق ادا کرنے میں بہترین ہے۔ امام شافعی رحمۃ اللہ تعالیٰ علیہ کے قول کی تائید یہ حدیث بھی کرتی ہے کہ میں نے رسول اللہ ﷺ سے خمیر یا خمیر (روٹی) کے بارے پوچھا جو پڑوسی دوسروں کو دیتے ہیں تو وہ واپس زیادہ کرتے ہیں یا کم کرتے ہیں تو حضور ﷺ نے فرمایا اس میں کوئی حرج نہیں، بے شک یہ ایسا امر ہے جس میں پڑوسی آپس میں ایک دوسرے کے درمیان نرمی برتتے ہیں، اس سے زیادتی کا ارادہ نہیں کیا جاتا۔ حضرت معاذ بن جبل رضی اللہ تعالیٰ عنہ سے مروی ہے کہ انہوں نے خمیر اور روٹی کے قرض لینے کے بارے دریافت کیا آپ ﷺ نے فرمایا سبحان اللہ یہ چیز تو مکارم اخلاق سے تعلق رکھتی ہے تھوڑا لے کر

(ا) ایک دانہ جس کو صحرائی لوگ کوٹ کر کھاتے ہیں، کرنجہ۔

(ب) ایک پیانہ۔

1- سنن ابن ماجہ صفحہ 177 (وزارت تعلیم)



زیادہ دے دو زیادہ لے کر تھوڑا دے دو، تم میں سے بہترین وہ ہے جو حق ادا کرنے میں بہترین ہو۔ میں نے رسول اللہ ﷺ کو یہ فرماتے ہوئے سنا ان دونوں کو ابن جوزی رحمۃ اللہ علیہ نے روایت کیا ہے لیکن یہ کہنا ممکن ہے کہ باہم یہ نرمی اور باہم ہدیہ پڑوسیوں میں عام ہو اور اختلاف ان چیزوں میں ہو جن میں یہ سلسلہ جاری نہیں ہوتا یہ دونوں حدیثیں جمہور علماء کے نقطہ نظر کی دلیل ہیں جو وہ روٹی اور خمیر کے قرض کے جواز کا قول کرتے ہیں۔ ایک قول یہ کیا گیا ہے کہ تعداد کے اعتبار سے اور دوسرا وزن کے اعتبار سے ان کا قرض دینا جائز ہے۔ امام ابو حنیفہ رحمۃ اللہ علیہ کا کہنا ہے یہ جائز نہیں، واللہ اعلم۔

۴۔ یعنی جو تم نے قرض دیا ہے اسے لکھ لو کیونکہ یہ زیادہ قابل اعتماد اور نزاع کو ختم کرنے کا باعث ہے۔ جمہور علماء کا کہنا ہے کہ یہ مستحب ہے اگر ایسا نہ کیا جائے تب بھی کوئی حرج نہیں، جس طرح رب العالمین کا فرمان ہے جب نماز ادا کر لو تو زمین میں پھیل جاؤ۔ بعض نے کہا یہ واجب ہے۔ امام شافعی رحمۃ اللہ علیہ نے کہا قرض کا لکھنا اور گواہ بنانا یا رہن رکھنا فرض ہیں۔ پھر یہ سب اللہ تعالیٰ کے اس فرمان سے منسوخ ہو گئے ”اگر تم میں سے بعض بعض سے مطمئن ہو پس چاہئے کہ جس کے پاس امانت رکھی گئی ہے وہ امانت واپس کر دے۔ میں کہتا ہوں ناخ وہ ہوتی ہے جو بعد میں نازل ہو جبکہ یہ ایسے نہیں بلکہ دونوں آیتیں اکٹھی نازل ہوئیں۔ یہ اس بات کا قرینہ ہے کہ لکھنے کا حکم اور اس جیسی دوسری چیزیں مستحب ہیں۔

۵۔ دونوں متعاقبین کے حقوق کی رعایت کرتے ہوئے لکھیں، زیادہ کریں نہ کمی کریں۔ کاتب کو عدل کا حکم دیا، تو یہ امر وجوب کے لئے ہوگا۔ یہ دونوں متعاقبین کے لئے اس امر کو بھی ضمن میں لئے ہوئے ہے کہ وہ ایسے کاتب کا انتخاب کریں جو فقیہ اور دین دار ہو۔

۶۔ یعنی نذر کے جو کتابت کرنا جانتا ہے جس طرح اللہ تعالیٰ نے اسے محابہ لکھنے کی توفیق اور صلاحیت عطا فرمائی۔ یا اس کا مفہوم یہ ہے کہ وہ اپنی کتابت کے ذریعے غیر کو نفع پہنچانے سے نذر کے جس طرح اللہ تعالیٰ نے اسے تعلیم دے کر نفع پہنچایا ہے جس طرح رب العالمین کا فرمان ہے تم بھی احسان کرو جس طرح اللہ تعالیٰ نے تم پر احسان کیا۔

۷۔ پس اسے چاہئے کہ وہ لکھائی گئی کتابت لکھے۔ پہلے انکار کرنے سے نہی فرمائی پھر لکھنے کا حکم دیا، تو یہ تاکید کے طور پر ہے۔ یہ بھی جائز ہے کہ کما علمہ فلہم کتبہ کے متعلق ہو تو اس صورت میں معنی یہ ہوگا کہ لکھنے سے انکار کے ضمن میں کتابت کا حکم مطلق تھا، پھر اس کے ساتھ مقید حکم دیا۔ کیا کاتب پر کتابت اور شاہد پر شاہد بننا واجب ہے؟ اس میں علماء کا اختلاف ہے۔ مجاہد رحمۃ اللہ علیہ نے کہا جب ان سے مطالبہ کیا جائے تو یہ واجب ہے۔ حسن رحمۃ اللہ علیہ نے کہا یہ فرض کفایہ ہے، جب انہیں کاتب یا گواہ بنا دیا جائے تو ان پر فرض ہو جاتا ہے۔ ضحاک رحمۃ اللہ علیہ نے کہا یہ کاتب اور شاہد پر واجب تھا تاہم اسے اس آیت نے منسوخ کر دیا وَلَا يُضَارُّ كَاتِبٌ وَلَا شَهِيدٌ (۱) اس ضمن میں وہی گفتگو ہے جو ہم پہلے ذکر کر آئے ہیں۔

۸۔ املا اور املاء دونوں فصیح لغتیں ہیں جن کا معنی ایک ہے، یعنی چاہئے کہ کاتب کو لکھانے والا مقروض ہو کیونکہ اس کا اقرار اس کے خلاف دلیل ہے، بخلاف قرض خواہ کے کیونکہ اس کا قول کوئی اہمیت نہیں رکھتا جب تک مدیون اس کا اقرار نہ کرے یا حکم شرعی ثبوت کے بعد اس کے بارے میں فیصلہ نہ کر دے۔

۹۔ اس کا قائل املاء کرانے والا یا کاتب ہو سکتا ہے۔

۹۔ یعنی جو حق اس پر لازم ہے اس میں کمی نہ کرے یا مقروض نے اسے جو لکھایا ہے اس میں کمی نہ کرے۔  
 ۱۰۔ یہاں سفیۃ سے مراد ناقص العقل فضول خرچی کرنے والا ہے، اس میں مجنون بھی داخل ہوتا ہے۔  
 ۱۱۔ یعنی بچہ پا بوز حاس کی عقل میں خلل واقع ہو چکا ہو۔ ایک قول یہ کیا گیا ہے کہ اس سے مراد ضعیف العقل ہے خواہ صغریٰ اور جنون کی وجہ سے ہو۔

۱۲۔ یعنی گونگا پن، یا صحیح طور پر مطلب ادا نہ کر سکتا ہو، زبان سے ناواقفی، قید، مرض اور غائب ہونے کی وجہ سے کاتب کا حاضر ہونا ممکن نہ ہو یا وہ پردہ دار خاتون ہو جو کاتب کے پاس نہ آسکے۔

۱۳۔ یعنی جو اس کے امور کا نگران ہو جو بچے کا ولی ہو یا جس کی عقل ٹھیک نہ ہو یا اس کا وکیل اور مترجم لکھائے۔ امام بغوی رحمۃ اللہ علیہ نے کہا ابن عباس اور مقاتل رحمہما اللہ تعالیٰ کا قول ہے۔ یہاں ولی سے مراد صاحب حق ہے یعنی اگر وہ آدمی جسے املاء کرانے کا حق ہے، وہ املاء کرانے سے عاجز ہو تو پھر حق لینے والا اور قرض خواہ املاء کرائے۔ (۱)

۱۴۔ یعنی حق پر زیادتی نہ کرے کیونکہ وہ حق کو زیادہ جاننے والا ہے اور دوسروں کی بنسبت املاء کرانے کا زیادہ حق رکھتا ہے اگر یہ سوال کیا جائے کہ قرض خواہ کے لکھانے کا کیا فائدہ، جبکہ اس کا قول غیر پر کسی حق کو لازم کرنے والا نہیں۔ ہم یہ کہتے ہیں کتابت کا فائدہ یہ ہے کہ دونوں متعاقدین رقم، اس المال، مسلم فیہ (مبیع)، مدت یا اس جیسی متعلقہ چیزوں کو نہ بھولیں، نہ کہ اس کا یہ مطلب ہے کہ اس کا قول حجت بن جاتا ہے کیونکہ قرض خواہ کی حجت تو گواہ ہیں۔

۱۵۔ شہادت کا مطالبہ کرو کہ اس عقد مدایت پر گواہی دیں، دو گواہ تم مسلمانوں میں سے جو آزاد ہوں کیونکہ وہی اللہ تعالیٰ کے اس ارشاد کے مخاطب ہیں ”يَا أَيُّهَا الَّذِينَ آمَنُوا إِذَا تَدَايَيْتُمْ“ کیونکہ ادھار کا عقد عموماً دو آزاد آدمیوں کے درمیان ہوتا ہے۔ اسی لئے ہمارے نزدیک بچے کی گواہی جائز نہیں۔ کیونکہ وہ مرد نہیں یہی نقطہ نظر امام مالک، امام شافعی، امام احمد رحمہم اللہ تعالیٰ اور عام علماء کا ہے۔ امام مالک رحمۃ اللہ علیہ سے ایک روایت یہ بھی ہے کہ جرح (زخم) میں ان کی گواہی مقبول ہوگی، جب وہ کسی مباح امر پر اکٹھے ہوں قبل اس کے وہ ادھر ادھر ہو جائیں، یہی نقطہ نظر ابن زبیر رحمۃ اللہ علیہ سے بھی مروی ہے۔ ان کی شہادت کے قبول نہ ہونے کی وجہ عقل اور تمیز کی کمی ہے اسی وجہ سے مجنون اور خطی کی شہادت مقبول نہیں ہوتی۔ اس پر علماء کا اجماع ہے کیونکہ یہ بچے کے حکم میں ہیں بلکہ عدم قبولیت میں اس سے بھی بڑھ کر ہیں ہمارے نزدیک غصہ کی شہادت مقبول نہیں۔ امام مالک اور امام شافعی رحمہما اللہ تعالیٰ نے یہی کہا ہے۔ امام احمد رحمۃ اللہ علیہ نے کہا غلام کی شہادت آزاد اور غلام دونوں کے خلاف قبول ہوگی یہی حضرت انس بن مالک رضی اللہ تعالیٰ عنہ کا قول ہے۔ یہی امام اسحاق اور داؤد رحمہما اللہ تعالیٰ کا قول ہے۔ امام بخاری رحمۃ اللہ علیہ نے اپنی صحیح میں کہا حضرت انس رضی اللہ تعالیٰ عنہ نے کہا غلام کی شہادت جائز ہے جبکہ وہ عادل ہو (۲) شرح نے اس کی شہادت کو جائز قرار دیا ہے۔ نیز زرارہ بن ابی اوفی نے بھی ابن سیرین رحمۃ اللہ علیہ سے نقل کیا ہے۔ غلام کی شہادت جائز ہے مگر غلام کی اپنے آقا کے حق میں جائز نہیں۔ حضرت حسن بصری اور ابراہیم رضی اللہ تعالیٰ عنہما نے بھی اس کی شہادت کو جائز قرار دیا ہے۔ شرح نے کہا تم سب غلاموں اور لونڈیوں کی اولاد ہو یہاں تک امام بخاری رحمۃ اللہ علیہ کے الفاظ تھے کسی کافر کی مسلمان کے خلاف شہادت بالاجماع جائز نہیں۔ اسی طرح کافر کی کافر کے



خلاف شہادت امام مالک، امام شافعی اور امام احمد رحمہم اللہ تعالیٰ کے نزدیک جائز نہیں کیونکہ وہ قاسق ہے، اللہ تعالیٰ کا فرمان ہے "کافر ہی ظالم ہیں" امام ابوحنیفہ رحمۃ اللہ علیہ کے نزدیک کفار میں سے بعض کی بعض کے خلاف شہادت جائز ہے، اگرچہ ان کی ملت مختلف ہی کیوں نہ ہو کیونکہ ذمی ولایت کا حق رکھتا ہے۔ لیکن غلام ولایت کا حق نہیں رکھتا کیونکہ ذمی اپنی چھوٹی اولاد کے خلاف ولایت کا حق رکھتا ہے، اللہ تعالیٰ کا فرمان ہے ان میں سے بعض بعض کے اولیاء ہیں، نیز وہ مختلف چیزوں کے مالک ہوتے ہیں۔ ان کا کفر فی نفسہ فسق ہوتا ہے، اگرچہ اس کے گمان کے مطابق دیانت ہوتی ہے۔ جھوٹ تمام ادیان میں حرام ہوتا ہے۔ ابو عبیدہ اور ابن ابی لعلی رحمہما اللہ تعالیٰ نے کہا اگر ملتیں مختلف ہوں تو ان کی شہادت قبول نہیں کی جاتی جس طرح یہودی کی شہادت نصرانی کے خلاف قبول نہیں کی جاتی۔ امام بیضاوی رحمۃ اللہ علیہ نے کہا اللہ تعالیٰ کا ارشاد من رَجَالِكُمْ يَهْدِيكُمْ يَوْمَ تَبْيَضُّ وُجُوهُكُمْ فِي ظُلْمٍ لَّكُم مَّا كُنْتُمْ تَعْمَلُونَ" ہے، تاہم یہ آیت گواہوں کے مسلمان ہونے کی شرط پر دلالت نہیں کرتی مگر اس صورت میں یہ شرط ہوگی جب مشہود علیہ بھی مومن ہو۔ ابن جوزی رحمۃ اللہ علیہ نے ابو ہریرہ رضی اللہ تعالیٰ عنہ کی حدیث سے استدلال کیا ہے کہ رسول اللہ ﷺ نے فرمایا ایک ملت کے لوگ دوسرے ملت کے لوگوں کے وارث نہیں بنتے نہ ایک امت کے لوگوں کی دوسری ملت کے لوگوں کے خلاف گواہی جائز ہوتی ہے مگر میری امت کے لوگ دوسرے ملتوں کے خلاف گواہ بن سکتے ہیں۔ اسے دارقطنی اور ابن عدی رحمہما اللہ تعالیٰ نے روایت کیا ہے۔ یہ حدیث اگر صحیح ہو تو یہ ابن ابی لعلی رحمۃ اللہ علیہ کی دلیل ہوگی۔ امام احمد رحمۃ اللہ علیہ کے لئے حجت نہ ہوگی۔ امام ابوحنیفہ رحمۃ اللہ علیہ نے کہا کفر ایک ملت ہے اللہ تعالیٰ کا فرمان ان میں سے کچھ وہ ہیں جو ایمان لائے اور کچھ وہ ہیں جنہوں نے کفر کیا۔ اس صورت میں یہ امام ابوحنیفہ رحمۃ اللہ علیہ کی دلیل ہے۔ لیکن یہ حدیث ضعیف ہے کیونکہ اس کی سند میں عمر بن راشد ہے۔ دارقطنی رحمۃ اللہ علیہ نے کہا یہ ضعیف ہے۔ حضرت امام ابوحنیفہ رحمۃ اللہ علیہ نے حضرت جابر رضی اللہ تعالیٰ عنہ سے استدلال کیا ہے کہ نبی کریم ﷺ نے اہل کتاب کی شہادت کو اہل کتاب کے خلاف جائز قرار دیا ہے (1) اسے ابن ماجہ رحمۃ اللہ علیہ نے روایت کیا ہے۔ آپ رحمۃ اللہ علیہ سے ہی مروی ہے کہا یہودی ایک مرد اور عورت کو لے کر حضور ﷺ کی خدمت میں حاضر ہوئے۔ جن دونوں نے بدکاری کی تھی۔ آپ ﷺ نے یہودیوں سے پوچھا کیا وجہ ہے کہ تم ان دونوں پر حد کیوں قائم نہیں کرتے۔ انہوں نے جواب دیا ہم ایسا کرتے تھے جب ہمارا بادشاہ ہوتا، جب ہماری حکومت چلی گئی تو ہم ایسا نہیں کر سکتے۔ آپ ﷺ نے انہیں ارشاد فرمایا اپنے میں سے دو عالم آدمی میرے پاس لے آؤ۔ یہودی صورتوں کے دو بیٹے لے آئے۔ آپ ﷺ نے ان سے دریافت کیا کیا تم ان لوگوں سے زیادہ عالم ہو جو نہیں آئے؟ انہوں نے کہا لوگ ہمارے بارے میں یہی کہتے ہیں۔ آپ ﷺ نے فرمایا میں تمہیں اس اللہ کا واسطہ دیتا ہوں جس نے حضرت موسیٰ علیہ السلام پر تورات کو نازل کیا کہ تم دونوں تورات میں اس کی حد کو کیسے پاتے ہو۔ دونوں نے کہا جب چار آدمی دے دیں کہ ہم نے انہیں یوں دیکھا جیسے سلائی سرمہ دانی میں ہوتی ہے تو اس پر رجم کر دیا جائے۔ اب آپ ﷺ نے فرمایا گواہ لے آؤ تو چار آدمیوں نے گواہی دی۔ نبی کریم ﷺ نے ان پر رجم کر دیا۔ اسے ابو داؤد، اسحاق بن راہویہ، ابو یعلیٰ موصلی، بزار اور دارقطنی رحمہم اللہ تعالیٰ نے روایت کیا ہے۔ امام طحاوی رحمۃ اللہ علیہ نے اس لفظ کے ساتھ اسے روایت کیا "قَاتُونِي بِأَرْبَعَةٍ مِنْكُمْ يَشْهَدُونَ" یہ جابر رضی اللہ تعالیٰ عنہ کی دونوں حدیثیں ہیں اور دونوں ضعیف ہیں جن میں مجاہد بن سعید تھا ہے۔ امام احمد رحمۃ اللہ علیہ نے کہا یہ کوئی چیز نہیں۔ یحییٰ

نے کہا اس کی حدیث سے استدلال نہیں کیا جاسکتا۔

۱۶۔ مردوں کو گواہ بنانا میسر نہ ہو تو چاہئے کہ ایک مرد اور دو عورتوں کو گواہ بنایا جائے۔ دو آدمیوں کا شہادت کے لئے میسر نہ ہونے کی صورت میں دو عورتوں کی ایک مرد کے ساتھ گواہ بنانے کی شرط اس بات کا شعور دلاتی ہے کہ یہ دو عورتیں ایک مرد کا بدل ہیں اور اصل یہ ہے کہ عورتوں کو گواہ نہ بنایا جائے۔ اسی وجہ سے وہ احکام جو شبہ پیدا ہونے کی وجہ سے ساقط ہو جاتے ہیں جیسے حدود و قصاص ان میں عورتوں کی شہادت جائز نہیں۔ اسی کی تائید کرتی ہے وہ روایت جو ابن ابی شیبہ رحمۃ اللہ علیہ نے روایت کی ہے ہمیں حفص نے بیان کیا وہ حجاج سے وہ زہری سے کہ یہی سنت جاری ہے حضور ﷺ سے اور آپ ﷺ کے بعد دونوں خلیفوں سے کہ حدود و قصاص میں عورتوں کی شہادت جائز نہیں۔ یہ روایت مرسل ہے اور مرسل ہمارے نزدیک حجت ہے۔ ان دونوں خلیفوں یعنی حضرت ابو بکر صدیق اور عمر فاروق رضی اللہ تعالیٰ عنہما کو خصوصاً اس لئے ذکر کیا کیونکہ شرع کی وضاحت و اثبات اور اجماع کے انعقاد میں ان کا بہت بڑا حصہ ہے بعد میں ان ہی کی اتباع ہوئی۔ رسول اللہ ﷺ نے فرمایا میرے بعد ابو بکر و عمر رضی اللہ تعالیٰ عنہما کی اقتداء کرنا۔ اسے امام ترمذی رحمۃ اللہ علیہ نے حدیفہ سے نقل کیا ہے۔ شیخ ابن حجر رحمۃ اللہ علیہ نے فرمایا امام مالک رحمۃ اللہ علیہ نے عقیل سے انہوں نے زہری سے روایت کیا جس طرح ابن ابی شیبہ رحمۃ اللہ علیہ نے روایت کیا۔ انہوں نے ان الفاظ کو زائد ذکر کیا نہ نکاح میں اور نہ طلاق میں۔ یہ امام مالک رحمۃ اللہ علیہ سے صحیح نہیں ہے۔ امام شافعی اور امام مالک رحمہما اللہ تعالیٰ نے کہا عورتوں کی شہادت جائز نہیں مگر مالی معاملات میں خاص طور پر جائز ہے۔ اسی طرح ان چیزوں میں بھی جائز ہے جو اس کے تابع ہیں، جس طرح اذن، خیار شرط، شفعہ، اجارہ، قتل خطاء، اسی طرح ہر وہ زخم جس میں مال لازم آتا ہے۔ نکاح، طلاق، وکالت، وصیت، آزاد کرنا، رجوع کرنا، نسب اور اس جیسی چیزوں میں جائز نہیں۔ امام ابو حنیفہ رحمۃ اللہ علیہ نے فرمایا تمام حقوق میں عورتوں کی مدد کے ساتھ مل کر گواہی جائز ہے مگر حدود و قصاص میں جائز نہیں۔ ان کے قول کی دلیل یہ ہے کہ دو آدمیوں کی گواہی یا ایک مرد اور دو عورتوں کی گواہی قبول کرنا امر تعبدی (۱) ہے اور خلاف قیاس ہے کیونکہ یہ اخبار آحاد سے ثابت ہے۔ یہ مدعی کی صداقت اور دوسرے فریق کے جھوٹا ہونے کے یقین کا فائدہ نہیں دیتا تو یہ مدعی کے دعویٰ کو مدعی علیہ پر لازم کرنے کو کیسے ثابت کرے گا؟ جبکہ گواہوں کے جھوٹا یا سچا ہونے کا احتمال موجود ہے۔ پس اسے وہاں تک محدود رکھا جائے گا جہاں اس بارے میں نص وارد ہوئی، وہ صرف مالی امور ہیں۔ تاہم یہ بات کیسے درست ہو سکتی ہے جب اللہ تعالیٰ نے رجوع کے بارے میں ارشاد فرمایا ”اپنے میں سے دو گواہ بناؤ“ رسول اللہ ﷺ نے فرمایا نکاح نہیں ہوتا مگر ولی اور دو عادل آدمیوں کی گواہی کے ساتھ۔ اسے دارقطنی رحمۃ اللہ علیہ نے حضرت عائشہ صدیقہ رضی اللہ تعالیٰ عنہا، ابن مسعود، ابن عمر، ابن عباس رحمہم اللہ تعالیٰ سے اسی کی مثل نقل کیا ہے۔ روایت حدیث کا معاملہ اس سے مختلف ہے کیونکہ وہاں کسی اور پر کوئی چیز لازم نہیں کی جاتی بلکہ مسلمان اپنے اوپر اللہ تعالیٰ کے احکام کو لازم کرتے ہیں اس حدیث کے ذریعے علم طلب کرتے ہیں اور اس کی سندوں کی تلاش کرتے ہیں۔ جب ان تک کوئی حکم قطعی طریقہ سے پہنچتا ہے اس پر اعتقاد رکھتے ہیں اور اس پر عمل کرتے ہیں۔ اگر قطعی طریقہ سے کوئی جگہ پہنچتا ہے اس طرح کہ یقینی علم اس سے ثابت نہ ہو تو ثواب کی نیت سے اس پر عمل کرتے ہیں یا عذاب کے خوف سے اس پر عمل کرتے ہیں جب تک اس کا معارضہ کسی دور سے حکم کے ساتھ نہ ہو جو اس سے بھی قوی ہو۔ یہ ایک ایسا امر ہے جس کا عقل بھی تقاضا کرتی ہے۔ نیز نصوص قطعیہ اور اجماع سے ثابت ہے کہ اخبار آحاد پر عمل کرنا واجب ہے۔ اسی وجہ سے روایت میں وہ شرائط نہیں لگائی جاتیں جو شہادت میں لگائی جاتی

(۱) ایسا حکم جس میں عقل کا کچھ عمل دخل نہ ہو بلکہ محض اللہ تعالیٰ کا حکم جاننے ہوئے اس پر عمل کرنا پڑے۔



جس کہ گواہ آزاد، مذکر اور دو ہوں یا ایک مرد اور دو عورتیں ہوں۔ امام ابو حنیفہ رحمۃ اللہ علیہ کے قول کی دلیل یہ ہے کہ قول شہادت اُرچہ امر تعبدی ہے اور خلاف قیاس ہے۔ تاہم بالا جماع تمام حقوق میں جاری ہے خواہ وہ مالی ہوں یا مالی نہ ہوں جب اس آیت نے مالی معاملات میں عورتوں کی شہادت کو قبول کرنے کو عبارتہ النص سے ثابت کیا ہے تو دوسرے حقوق میں دلالت النص سے بدرجہ اولیٰ یا بدرجہ مساوی ثابت کیا کیونکہ شہادت کو مطلقاً قبول کرنا لوگوں کے حقوق کی حفاظت کے لئے مشروع کیا گیا خواہ وہ حقوق مالی ہوں یا عزت سے تعلق رکھتے ہوں۔ بضع کی حفاظت اور عزت کی حفاظت اموال کی حفاظت سے اولیٰ ہے۔ حضور ﷺ نے حجۃ الوداع کے موقع پر یوم عرفہ کے خطبہ اور یوم النحر کے خطبہ میں ارشاد فرمایا بے شک تمہارے خون، تمہارے اموال اور تمہاری عزتیں حرام ہیں (1) یہ حدیث صحیحین اور دوسری احادیث کی کتب میں ہے اور فرمایا تمہارے مال کی حرمت تمہارے خون کی حرمت جیسی ہے اور حضور ﷺ کا فرمان ہے جو اپنے مال کی حفاظت کرتے ہوئے قتل ہو جاتا ہے وہ شہید ہے جو اپنی جان کی حفاظت کرتے ہوئے مارا جاتا ہے وہ شہید ہے، جو اپنے دین کی حفاظت کرتے ہوئے قتل ہوا وہ بھی شہید ہے اور جو اپنے گھر والوں کی حفاظت کرتے ہوئے قتل ہو گیا وہ بھی شہید ہے۔ اسے امام احمد، اور ابن حبان رحمہما اللہ تعالیٰ نے سعید بن زید سے نقل کیا ہے۔ ہم نے عورتوں کی شہادت کو حدود اور ان جیسے دوسرے معاملات میں شہادت کے عدم جواز کا قول کیا ہے کیونکہ یہ شہادت کی وجہ سے ساقط ہو جاتے ہیں جبکہ نکاح اور دوسرے معاملات ایسے نہیں اور اللہ تعالیٰ کا یہ فرمان وَ أَشْهَدُوا ذَوِي عَدْلٍ مِّنكُمْ یہ عورتوں کی شہادت کے جائز نہ ہونے پر دلالت نہیں کرتی۔ نص کے اوپر زیادتی دوسری آیت کی دلالت النص سے بالا جماع جائز ہے مگر یہ حدیث ”نکاح نہیں ہوتا مگر ذولی اور دو گواہوں کی موجودگی میں“ صحیح نہیں حضرت عائشہ رضی اللہ تعالیٰ عنہا کی حدیث میں محمد بن یزید بن سنان جو اپنے باپ سے نقل کرتے ہیں۔ امام احمد اور علی رحمہما اللہ تعالیٰ نے فرمایا یہ راوی ضعیف ہے۔ یحییٰ رحمۃ اللہ علیہ نے کہا یہ ثقہ نہیں ہے۔ نسائی رحمۃ اللہ علیہ نے کہا یہ متروک الحدیث ہے۔ دارقطنی رحمۃ اللہ علیہ نے کہا وہ اور اس کا باپ دونوں ضعیف ہیں۔ دوسری سند میں نافع بن میسر ابو خلیب مجہول ہے۔ ابن عباس رضی اللہ تعالیٰ عنہ کی حدیث میں ایک راوی نہاش ہے۔ یحییٰ رحمۃ اللہ علیہ نے کہا وہ ضعیف ہے۔ ابن عدی رحمۃ اللہ علیہ نے کہا وہ دوسروں سے بیچ ہے۔ ابن مسعود رضی اللہ تعالیٰ عنہ کی حدیث میں بکر بن بکر ہے۔ یحییٰ رحمۃ اللہ علیہ نے کہا یہ کچھ بھی نہیں۔ اسی سند میں عبد اللہ بن محرز بھی ہے۔ دارقطنی رحمۃ اللہ علیہ نے کہا یہ متروک ہے۔ ابن عمر رضی اللہ تعالیٰ عنہ کی حدیث میں ثابت بن زبیر ہے جو منکر الحدیث ہے۔ اس کی احادیث ثقہ لوگوں کی روایات سے مختلف ہیں۔ یہ ان راویوں سے خارج ہے جن کی روایات سے استدلال کیا جاتا ہے۔ اسی طرح ابو حاتم، ابن عدی اور ابن حبان رحمہم اللہ تعالیٰ نے کہا۔

مسئلہ :- اسی آیت سے امام ابو حنیفہ رحمۃ اللہ علیہ یہ استدلال کرتے ہیں کہ مالی معاملات میں مدعی کی قسم کیساتھ ایک گواہ کی گواہی سے فیصلہ کرنا جائز نہیں جس طرح دوسرے معاملات میں بالاتفاق جائز نہیں جبکہ جمہور علماء مالی معاملات میں جائز سمجھتے ہیں جبکہ دوسرے معاملات میں جائز نہیں سمجھتے جس طرح رسول اللہ ﷺ سے مروی ہے کہ رسول اللہ ﷺ نے ایک شہاد اور مدعی کی قسم کے ساتھ فیصلہ کیا (2) اسے ابن جوزی رحمۃ اللہ علیہ نے جابر اور حضرت علی رضی اللہ تعالیٰ عنہ سے روایت کیا ہے اور کہا رسول اللہ ﷺ سے اس حدیث کو عمر بن خطاب، ابن عباس، ابو ہریرہ، ابن عمر، زید بن ثابت، ابو سعید خدری، سعد بن عبادہ، عامر بن ربیعہ، بھل بن سعد، عمارہ اور عمرو جو مخزوم کے بیٹے ہیں، مغیرہ بن شعبہ، بلال بن حارث، سلمہ بن قیس، انس بن مالک، تمیم داری، زینب بنت ثعلبہ اور بیرق نے روایت کیا

ہے۔ میں کہتا ہوں جابر رضی اللہ تعالیٰ عنہ کی حدیث کو احمد، ترمذی، ابن ماجہ، بیہقی، طحاوی رحمہم اللہ تعالیٰ نے عبد الوہاب بن عبد المجید ثقفی کی حدیث جو انہوں نے جعفر بن محمد سے انہوں نے اپنے باپ سے انہوں نے حضرت جابر رضی اللہ تعالیٰ عنہ سے روایت کی ہے۔ ترمذی رحمۃ اللہ علیہ نے کہا اسے ثوری اور دوسرے محدثین نے بھی روایت کیا ہے، یعنی امام مالک رحمۃ اللہ علیہ نے جعفر سے انہوں نے اپنے باپ سے مرسل روایت کی ہے۔ یہ صحیح ہے۔ دارقطنی رحمۃ اللہ علیہ نے اپنے باپ سے انہوں نے حضرت علی شیر خدا رضی اللہ تعالیٰ عنہ سے ان الفاظ کے ساتھ نقل کیا ہے کہ نبی کریم ﷺ نے ایک گواہ اور مدعی کی قسم کے ساتھ فیصلہ فرمایا یہ منقطع ہے۔ دارقطنی رحمۃ اللہ علیہ نے علل میں کہا کہ جعفر کبھی اسے مرسل اور کبھی متصل ذکر کرتے۔ امام شافعی اور امام بیہقی رحمہما اللہ تعالیٰ نے کہا عبد الوہاب نے اسے متصل ذکر کیا ہے جبکہ وہ ثقہ ہے۔ میں کہتا ہوں امام ذہبی رحمۃ اللہ علیہ نے کہا کہ اس کی آخری عمر میں اختلاط ہو گیا تھا جہاں تک ابن عباس رضی اللہ تعالیٰ عنہ کی حدیث کا تعلق ہے کہ نبی کریم ﷺ نے ایک گواہ اور قسم کے ساتھ فیصلہ کیا (1) اسے ابوداؤد اور طحاوی رحمۃ اللہ علیہ نے نقل کیا ہے۔ امام ترمذی رحمۃ اللہ علیہ نے اسے حسن قرار دیا۔ طحاوی رحمۃ اللہ علیہ نے کہا یہ حدیث منکر ہے کیونکہ یہ قیس بن ساعد کی عمرو بن دینار سے روایت ہے اور ہم نہیں جانتے کہ وہ عمرو بن دینار سے کوئی حدیث روایت کرتے ہیں جہاں تک ابو ہریرہ رضی اللہ تعالیٰ عنہ کی روایت کا تعلق ہے کہ حضور ﷺ نے ایک گواہ اور قسم کے ساتھ فیصلہ کیا۔ اسے امام شافعی رحمۃ اللہ علیہ، اصحاب سنن اور ابن حبان نے روایت کیا۔ ابن ابی حاتم رحمۃ اللہ علیہ نے اپنے باپ سے نقل کیا ہے یہ صحیح ہے۔ اس حدیث کو سہیل بن ابی صالح نے اپنے باپ سے نقل کیا ہے۔ اس سے ربیعہ بن ابی عبد الرحمن نے سنا پھر بڑھاپے کی وجہ سے ان کے حافظے میں اختلاط واقع ہو گیا، وہ کہا کرتے تھے مجھے ربیعہ نے خبر دی کہ میں نے اسے ابو ہریرہ رضی اللہ تعالیٰ عنہ سے روایت کیا ہے۔ اس قصہ کو امام شافعی اور طحاوی رحمہما اللہ تعالیٰ نے داوردی سے نقل کیا ہے۔ اس حدیث کو بیہقی رحمۃ اللہ علیہ نے مغیرہ بن عبد الرحمن ابن الزیاد کی روایت جو وہ اعرج سے نقل کرتے ہیں جسے وہ ابو ہریرہ رضی اللہ تعالیٰ عنہ سے روایت کرتے ہیں۔ امام احمد رحمۃ اللہ علیہ سے منقول ہے کہ اس باب میں اعرج کی حدیث سے بڑھ کر کوئی صحیح حدیث نہیں۔ طحاوی نے سہیل بن ابی صالح سے وہ اپنے باپ سے وہ زید بن ثابت رضی اللہ تعالیٰ عنہ سے اس کی مثل روایت کرتے ہیں۔ طحاوی رحمۃ اللہ علیہ نے فرمایا یہ روایت منکر ہے کیونکہ ابو صالح کی زید سے روایت معروف نہیں اس سند میں عثمان بن حکیم ہے جو عبد اللہ بن وہب کے شیخ ہیں۔ یہ ان راویوں میں سے نہیں ہیں کہ اس کی روایت سے اس قسم کا حکم ثابت ہو۔ میں کہتا ہوں ذہبی رحمۃ اللہ علیہ نے کہا عثمان بن حکم جرمی جو ابن وہب کے شیخ ہیں۔ ابو حاتم رحمۃ اللہ علیہ نے کہا یہ ثقہ نہیں امام ابو حنیفہ رحمۃ اللہ علیہ نے کہا اگر یہ حدیث صحیح ہوتی تو بھی یہ اخبار آحاد میں سے ہے اس کے ساتھ کتاب اللہ پر زیادتی جائز نہیں جبکہ یہ اپنے سے قوی تر روایت کے مقابل بھی ہے۔ شیخین نے اپنی اپنی صحیح میں حضرت عبد اللہ بن عباس رضی اللہ تعالیٰ عنہ سے روایت کیا ہے اگر لوگوں کو محض ان کے دعویٰ کی وجہ سے ان کی مطلوبہ چیز دے دی جاتی تو لوگ ان کے خون اور مال کا دعویٰ کر دیں لیکن قسم مدعی علیہ پر ہے (2) بیہقی رحمۃ اللہ علیہ نے ان الفاظ کے ساتھ اس حدیث کو نقل کیا ہے لیکن گواہ مدعی پر ہیں اور قسم مدعی علیہ پر ہے (3) اسے دارقطنی اور ترمذی رحمہما اللہ تعالیٰ نے روایت کیا ہے اور وائل بن حجر کی روایت کہ رسول اللہ ﷺ نے مدعی سے فرمایا تجھ پر گواہ لازم ہیں اس نے عرض کی میرے پاس گواہ نہیں آپ ﷺ نے فرمایا پھر اس کی قسم ہوگی اس نے عرض کی پھر تو وہ زمین لے جائے گا۔ آپ ﷺ نے فرمایا اس میں فیصلہ یہی ہے۔ امام طحاوی رحمۃ اللہ علیہ نے اسے کئی سندوں سے نقل کیا ہے۔ دونوں حدیثوں میں تطبیق یوں ہوگی کہ نبی کریم ﷺ نے جس بیمن کو مدعی علیہ



کے لئے خاص کر دیا اور اس جنس کے سوا کوئی ایسی چیز نہیں جو مدعی پر وارد ہو نیز مدعی اور مدعی علیہ کے درمیان گواہوں اور قسم کے اعتبار سے تقسیم شرکت کے منافی ہے۔ طحاوی رحمۃ اللہ علیہ نے کہا جو تم نے روایت کیا کہ رسول اللہ ﷺ نے ایک گواہ اور قسم کے ساتھ فیصلہ کیا ہے۔ یہ اس معنی کا احتمال بھی رکھتا ہے کہ اس کی مراد وہی ہو جو تم نے ذکر کیا کہ ایک گواہ کے ساتھ مدعی کی قسم ملی ہو تو فیصلہ ہو سکتا ہے تاہم یہ بھی جائز ہے کہ اس سے مدعی علیہ کی قسم مراد لی جائے یعنی جب مدعی نے اپنے دعویٰ پر ایک گواہ پیش کیا تو اس کو آپ ﷺ نے کافی شمار نہ کیا تو آپ ﷺ نے مدعی علیہ سے قسم کا مطالبہ کیا تا کہ آپ ﷺ فیصلہ فرمادیں تو اسے روایت کیا گیا۔ یہ آپ ﷺ نے اس لئے کہا تا کہ لوگوں پر یہ چیز واضح کر دی جائے کہ مدعی کے دعویٰ کرنے کے ساتھ ہی اس کے لئے گواہی ثابت ہو جاتی ہے نہ کہ یہ معاملہ اس طرح ہے کہ اس کے لئے مدعی علیہ پر اس وقت تک قسم واجب نہیں ہوتی جب تک گواہیاں قائم نہ ہو جائیں اگر مدعی اور مدعی علیہ کے درمیان کسی قسم کا التباس ہو۔ یہ بھی احتمال موجود ہے کہ اکیلا گواہی دینے والا خیرمہ ہو جسے نبی کریم ﷺ نے دو گواہوں کا حامل قرار دیا۔ میں کہتا ہوں یہ دوسری تاویل بعید از قیاس ہے۔ میں کہتا ہوں اس کی ایک اور تاویل کی جاسکتی ہے وہ یہ کہ لفظ شاہد اور یمین میں الف لام عہدی (۱) ہے یعنی شاہد سے مراد وہ شاہد ہے جو شرع میں معروف ہے وہ دو آدمیوں کی یا ایک مرد اور دو عورتوں کی شہادت ہے جو مدعی کی طرف سے پیش ہوں اور یمین معبود سے مراد وہ قسم ہے جو منکر پر لازم ہوتی ہے یا یہ الف لام جنسی ہے جس طرح حدیث طیبہ میں ہے **الْبَيْتَةُ لِلْمُدْعَى وَالْيَمِينُ عَلَى مَنْ أَنْكَرَ (۱)** اس صورت میں اس حدیث کا مطلب یہ ہوگا کہ رسول اللہ ﷺ نے شاہد اور یمین کے ساتھ فیصلہ فرمایا وحی یا کسی اور چیز کو بنیاد بنا کر فیصلہ نہیں فرمایا۔ ایک اور تاویل اس کی یہ کی جاسکتی ہے کہ حدیث میں الف لام جنسی ہے یمین سے مراد گواہ کی قسم ہے۔ معنی یہ ہوگا کہ رسول اللہ ﷺ نے گواہ کی گواہی اور اس کی قسم کے ساتھ فیصلہ فرمایا۔ یہاں پھر یمین سے مراد گواہ کا لفظ اشہد ہوگا کیونکہ یہ صیغہ بھی قسم کے الفاظ میں سے ہے کیونکہ گواہی کی قبولیت کے لئے یہ شرط ہے کہ وہ شہادت دیتے وقت اشہد کا لفظ استعمال کرے۔ یہ معانی اگرچہ بعید ہیں لیکن نصوص میں تعارض کو ختم کرنے کے لئے ان کو اپنایا جاسکتا ہے، واللہ اعلم۔ حق بات یہ ہے کہ یہ مسئلہ ایک اصولی اختلاف پر مبنی ہے، وہ قاعدہ یہ ہے کہ دوسرے علماء کے نزدیک خبر واحد سے کتاب اللہ پر زیادتی جائز ہوتی ہے جبکہ امام ابو حنیفہ رحمۃ اللہ علیہ کے نزدیک جائز نہیں، واللہ اعلم۔

مسئلہ ۲۔ تمام علماء کا اس بات پر اتفاق ہے کہ وہ امور جن تک مردوں کی رسائی نہیں ہوتی ان میں صرف عورتوں کی گواہی جائز ہوتی ہے جس طرح پیدائش، باکرہ ہونا اور عورتوں کے عیوب۔ پھر علماء میں اختلاف ہے، امام ابو حنیفہ رحمۃ اللہ علیہ نے کہا وہاں ایک عورت جو آزاد ہو مسلمان ہو اور عادل ہو اس کی شہادت کافی ہے، دو عورتوں میں احتیاط ہے۔ امام مالک نے کہا دو عورتوں کی گواہی ضروری ہے۔ امام شافعی رحمۃ اللہ علیہ نے کہا چار عورتوں کی گواہی ضروری ہے کیونکہ دو عورتوں کی گواہی ایک مرد کے قائم مقام ہے۔ رسول اللہ ﷺ کا فرمان ہے ”کیا عورت کی گواہی مرد کی گواہی کا نصف نہیں؟“ (۲) امام مالک رحمۃ اللہ علیہ کے قول کی دلیل یہ ہے کہ شہادت میں معتبر تعداد اور مذکر ہونا ہے لیکن یہاں ضرورت کی بناء پر مذکر ہونا تو ساقط ہو گیا، پس عدد باقی رہ گیا۔ ہماری دلیل وہ روایت ہے جو محمد بن حسن نے ابو یوسف رحمۃ اللہ علیہ سے انہوں غالب بن عبد اللہ سے انہوں نے مجاہد رحمۃ اللہ علیہ سے انہوں نے سعید بن مسیب، عطاء بن رباح اور طاؤس رحمہم اللہ تعالیٰ سے روایت کی ہے۔ سب نے کہا رسول اللہ ﷺ نے فرمایا عورتوں کی گواہی ان امور میں جائز ہے

(۱) الف لام عہدی جب کسی اسم پر داخل ہو تو اس کی مراد محکم اور سامع دونوں کے ذہنوں میں متعین ہوتی ہے۔

جن کو مرد نہیں دیکھ سکتے یہ روایت مرسل ہے۔ جس پر عمل کرنا واجب ہے۔ اس استدلال کی دلیل یہ ہے کہ الف لام عہدی نہ ہونے کی وجہ سے جنسی ہے۔ پس شہادت ایک کے ساتھ صحیح ہے اور زیادہ کے ساتھ احسن ہوگی۔ عبدالرزاق نے ابن جریج سے انہوں نے زہری رحمہ اللہ تعالیٰ سے روایت کیا ہے، انہوں نے کہا یہی طریقہ چلتا رہا ہے کہ عورتوں کی ان امور میں شہادت جائز ہوتی ہے جن سے مرد مطلع نہیں ہوتے جیسے پیدائش اور عورتوں کے عیوب۔ اسے ابن ابی شیبہ رحمۃ اللہ علیہ نے روایت کیا ہے۔ عبدالرزاق نے عبد اللہ بن عمر رضی اللہ تعالیٰ عنہ سے روایت کیا ہے، کہا عورتوں کی تنہا شہادت جائز نہیں ہوتی مگر ان معاملات میں جن سے عورتیں ہی آگاہ ہوتی ہیں جس طرح عورتوں کے ستر اس کی کئی اور سندیں بھی ہیں۔ حضرت حذیفہ رضی اللہ تعالیٰ عنہ سے مروی ہے کہ رسول اللہ ﷺ نے ایک دائی کی شہادت کو جائز قرار دیا۔ اسے دارقطنی رحمۃ اللہ علیہ نے محمد بن عبد الملک کی حدیث سے انہوں نے اعمش سے نقل کیا۔ دارقطنی رحمۃ اللہ علیہ نے کہا ان دونوں کے درمیان ایک مجہول راوی ہے محمد نے اعمش سے براہ راست نہیں سنا۔ مَعْنُ تَرْضَوْنَ یعنی وہ لوگ جو شہادت میں متہم نہ ہوں ان کے اوپر تہمت فسق، مردت کی کمی، مدعی اور مدعی علیہ کے درمیان دنیاوی عداوت یا شاہد اور مشہود علیہ کے درمیان رشتہ داری موجود نہ ہو فاسق کی شہادت بالاتفاق مقبول نہیں کیونکہ روایت میں عدالت شرط ہے رب العالمین کا ارشاد ہے ”اگر فاسق تمہارے پاس کوئی خبر لائے تو خوب چھان بین کر لیا کرو“ تو شہادت میں تو بطریق اولیٰ یہ شرط ہوگی۔ عدالت کا معنی واجبات کو بجالانا، کبائر سے اجتناب کرنا اور صفائے پر اصرار نہ کرنا ہے۔ کبائر کی وضاحت میں بحث ہے۔ رسول اللہ ﷺ سے کبائر کے بارے میں مروی ہے کہ وہ یہ ہیں اللہ تعالیٰ کے ساتھ شرک کرنا، جادو، انسان کو قتل کرنا، سود کھانا، قسیم کا مال کھانا، میدان جنگ سے بھاگنا، مومن پاکیزہ عورتوں پر تہمت لگانا (1) متفق علیہ۔ یہ ابو ہریرہ رضی اللہ تعالیٰ عنہ سے مروی ہیں والدین کی نافرمانی کرنا، جھوٹی قسم اٹھانا۔ یہ امام بخاری رحمۃ اللہ علیہ کے نزدیک ہیں۔ عبد اللہ بن عمر رضی اللہ تعالیٰ عنہ سے مروی ہے جھوٹی گواہی دینا، (2) متفق علیہ۔ یہ حضرت انس اور حضرت ابی بکر رضی اللہ تعالیٰ عنہما سے مروی ہے دونوں نے کہا کہ رسول اللہ ﷺ نے فرمایا کیا میں تم کو کبیرہ گناہوں میں سے بڑے گناہ کے بارے میں نہ بتاؤں؟ کہا شرک، والدین کی نافرمانی آپ ﷺ ٹیک لگائے ہوئے تھے اور بیٹھ گئے، فرمایا خبردار جھوٹی بات اور جھوٹی شہادت، آپ ﷺ لگا تا اس کلمہ کو دہراتے رہے، یہاں تک کہ ہم نے کہا کاش آپ ﷺ خاموش ہو جاتے (3) اور رسول ﷺ نے فرمایا بدکار بدکاری نہیں کرتا جب وہ بدکاری کرتا ہے اس حال میں کہ وہ مومن ہو، پھر اس کی مثل ذکر فرمایا چوری، شراب خوری، ڈاکہ زنی، مال غنیمت سے چوری۔ امام بخاری رحمۃ اللہ علیہ نے حضرت ابو ہریرہ رضی اللہ تعالیٰ عنہ سے روایت کیا ہے کہ رسول اللہ ﷺ نے فرمایا جس میں یہ چار چیزیں ہوں وہ خالص منافق ہے، جس میں کوئی ایک خصلت ہو اس میں نفاق کی خصلتوں میں سے ایک خصلت پائی جاتی ہے یہاں تک کہ اس کو چھوڑ دے، جب اس کے پاس امانت رکھی جائے تو وہ خیانت کرتا ہے، جب وہ بات کرے تو جھوٹ بولے، جب وعدہ کرے تو دھوکہ دے، جب جھگڑے تو گالی نکالے (4) متفق علیہ۔ عبد اللہ بن عمر رضی اللہ تعالیٰ عنہ سے مروی ہے، حضرت ابو ہریرہ رضی اللہ تعالیٰ عنہ سے مروی متفق علیہ تین ہیں، آخری دو کی جگہ یہ ہے جب وعدہ کرے تو وعدہ خلافی کرے۔ ایک قول یہ کیا گیا ہے گناہ کبیرہ وہ ہے جس میں حد جاری ہو۔ ایک قول یہ کیا گیا ہے گناہ کبیرہ وہ ہے جس کی حرمت نص قرآن سے ثابت ہے۔ ایک قول یہ کیا گیا ہے جو بالذات حرام ہو جس طرح لواطت عمرو بن شعیب اپنے باپ سے، وہ عبد اللہ بن عمر رضی اللہ تعالیٰ عنہ سے روایت کرتے ہیں کہ رسول اللہ ﷺ نے فرمایا کسی خائن اور خائنہ کی شہادت قبول نہیں اور جو اپنے



بھائی سے دشمنی رکھتا ہو جس کے گھر والے خرچ کریں ان کی شہادت غیر کے حق میں قبول ہے۔ قانع ایسے کہتے ہیں جس پر گھر والے خرچ کریں، وہ خود محنت و مزدوری نہ کرے (1) اسے امام احمد، ابو داؤد، ابن ماجہ، ابن دقیق العید، بیہقی رحمہم اللہ تعالیٰ نے روایت کیا ہے۔ ابو داؤد نے لا خانہ کے بعد لازان و لازابہ کے الفاظ زائد ذکر کئے ہیں یعنی بدکار اور بدکارہ کی شہادت بھی مقبول تھی۔ ابن جوزی رحمۃ اللہ علیہ نے کہا اس سند میں محمد بن راشد ہیں جو ضعیف ہیں۔ تنقیح میں ہے احمد بن حنبل رحمۃ اللہ علیہ نے اس کی توثیق کی ہے۔ حضرت عائشہ صدیقہ رضی اللہ تعالیٰ عنہا سے مروی ہے کہ رسول اللہ ﷺ نے فرمایا خائن اور خانہ کی شہادت مقبول نہیں۔ اسی طرح جس پر حد قذف جاری ہو چکی ہو اس کی گواہی مقبول نہیں اسی طرح جو اپنے بھائی سے عداوت رکھتا ہو اور جس پر اس کے گھر والے خرچ کرتے ہوں جو ولادت اور قرابت میں متمم ہو اس کی شہادت بھی مقبول نہیں۔ اسے امام ترمذی، دارقطنی، بیہقی رحمہم اللہ تعالیٰ نے یزید بن زیاد مشقی سے روایت کیا ہے۔ یہ ضعیف ہے۔ حضرت عائشہ صدیقہ رضی اللہ تعالیٰ عنہا نبی کریم ﷺ سے روایت کرتی ہیں کہ والد کی اور والدہ کی گواہی بچے کے حق میں، عورت کی خاوند کے حق میں اور خاوند کی عورت کے حق میں، غلام کی سردار کے حق میں، آقا کی غلام کے حق میں، شریک کی شریک کے حق میں اس چیز کے اندر جس میں شراکت موجود ہو گواہی قبول نہیں لیکن دوسرے معاملات میں گواہی مقبول ہے۔ نیز مزدور کی مستاجر کے حق میں گواہی قبول نہیں اسے خصاف نے اپنی سند سے روایت کیا ہے۔

مسئلہ:۔ امام ابو حنیفہ رحمۃ اللہ علیہ نے کہا حاکم عدالت میں گواہ کی ظاہری صالحیت پر اکتفا کرے گا، اس کے حال کے بارے نہیں پوچھے گا مگر جب مد مقابل اس پر طعن کرے۔ امام ابو یوسف اور امام محمد رحمہما اللہ تعالیٰ نے فرمایا حاکم پر اس کے بارے خفیہ طریقے سے اور اعلانیہ طریقے سے پوچھنا ضروری ہے خواہ مد مقابل طعن کرے یا نہ کرے۔ امام شافعی اور امام احمد رحمہما اللہ تعالیٰ نے بھی یہی کہا ہے۔ امام مالک رحمۃ اللہ علیہ نے کہا جو عدالت میں مشہور ہو اس کے بارے نہیں پوچھا جائے گا اور جس کی جرح معروف ہو اس کی شہادت مردود ہوگی جب شک ہو تو سوال کرے۔ امام ابو حنیفہ رحمۃ اللہ تعالیٰ علیہ نے حضور ﷺ کے اس قول سے استدلال کیا ہے مسلمان سب کے سب عادل ہیں، بعض بعض کے خلاف گواہ ہیں، مگر محمد و ذی القذف گواہ نہیں بن سکتا۔ اسے ابن ابی شیبہ رحمۃ اللہ علیہ نے روایت کیا ہے۔ حضرت عمر بن خطاب رضی اللہ تعالیٰ عنہ سے مروی ہے کہ انہوں نے ابو موسیٰ اشعری کی طرف خط لکھا، اس میں تحریر کیا تمام مسلمان عادل ہیں، بعض بعض کے خلاف گواہی دے سکتے ہیں، مگر جو محمد و ذی القذف ہو یا جس کی جھوٹی شہادت کا تجربہ ہو چکا ہو یا ولاء اور قرابت کی وجہ سے متمم ہو (اس کی گواہی قبول نہیں) اسے دارقطنی رحمۃ اللہ علیہ نے روایت کیا ہے جس کی سند میں عبد اللہ ابو حمید ہے جو ضعیف ہے۔ دوسری سند سے اسے حسن کہا گیا۔ بیہقی رحمۃ اللہ علیہ نے ان دونوں سندوں کے علاوہ ایک اور سند سے روایت کیا ہے۔ علماء حنیفہ نے کہا فتویٰ صاحبین کے قول پر ہے۔ علماء نے کہا یہ اختلاف زمانہ کے اختلاف کی وجہ سے ہے، حجت اور برہان کا اختلاف نہیں، کیونکہ امام ابو حنیفہ کے زمانہ میں غالب صالحیت تھی مگر صاحبین کے دور میں فساد ہو گیا۔ حق اسی طرح ہے۔ میں کہتا ہوں ہمارے زمانے میں فتویٰ امام ابو حنیفہ رحمۃ اللہ علیہ کے ارشاد پر ہے کیونکہ ہمارے دور میں کتابوں میں موجود شرائط کی بناء پر عادل نہیں ملتا، اگر ہم معاملہ میں سختی کریں گے تو لوگوں کے حقوق تلف ہو جائیں گے اور قضا کا دروازہ بھی بالکل بند ہو جائے گا۔ یہ فاسق ایسا ہو جو عزت دار، ہومروت والا ہو اس کے بارے میں غالب ظن یہ ہو کہ وہ گواہی میں جھوٹ نہیں بولے گا یا قرآن اس کی صداقت پر دلالت کریں تو اس کی شہادت قبول ہوگی۔ متاخرین نے تزکیہ شہود کی جگہ قسم لینا پسند کیا ہے۔ اگر یہ اعتراض کیا جائے کہ یہ تو نص کے

مقابل قیاس ہے اس لئے اسے قبول نہ کیا جائے گا۔ ہم جواب دیں گے یہ نص کے مقابل قیاس نہیں ہے بلکہ یہ نص کا مقتضی ہے کیونکہ رب العالمین کا یہ ارشاد اپنے میں سے دو مردوں کو گواہ بناؤ جن سے تم راضی ہو، اس بات کا تقاضا کرتا ہے کہ گواہ ایسے ہونے چاہئیں، یہ قرن (زمانہ) کے پسندیدہ لوگ ہوں، ہمارے زمانے میں ایسا کس طرح ممکن ہے کہ امام ابوحنیفہ رحمۃ اللہ علیہ جیسے گواہ بنائے جائیں کیونکہ اس دور میں تو ایسا عادل ملتا ہی نہیں۔ رسول اللہ ﷺ نے اپنے صحابہ سے فرمایا بے شک تم ایسے زمانہ میں ہو جس نے تم میں سے دسواں حصہ چھوڑ دیا جس کا انہیں حکم دیا گیا ہے وہ ہلاک ہو جائے گا۔ پھر ایک ایسا زمانہ آئے گا جس نے اس میں سے دسواں حصہ کیا وہ نجات پا جائے گا۔ (1) امام ترمذی رحمۃ اللہ علیہ نے حضرت ابو ہریرہ رضی اللہ تعالیٰ عنہ سے روایت کیا ہے اس حدیث کی تاویل یہ ہے کہ اللہ تعالیٰ لوگوں کے زیادہ گناہ بخش دیتا ہے جو فاسد زمانہ میں اللہ اور دار آخرت کا ارادہ کرتے ہیں نسبت ان نیک لوگوں کے گناہ کے جو صالح زمانہ میں ہوں، اگرچہ ان کے گناہ ان کے زیادہ ہوں کیونکہ معاصی فاسد زمانوں میں مباح سمجھ لئے جاتے ہیں۔ ان دونوں جماعتوں کی مثال ایسے ہی ہے جس طرح دو لشکر ہوں ایک لشکر کے تمام سپاہی کھل جہاد کرتے ہیں، ایک لشکر کے اکثر لوگ بھاگ گئے اور بعض نے کچھ صبر کیا اور نہ بھاگے، تو بادشاہ ان صابریں کو زیادہ اجر عطا فرمائے گا نسبت ان مجاہدین کے جو سب جہاد کر رہے تھے۔ فضل تو سب کا سب اللہ تعالیٰ کے قبضہ قدرت میں ہے، جسے چاہتا ہے عطا فرماتا ہے اور جس کے حق میں چاہتا ہے کبیرہ گناہ بھی بخش دیتا ہے اور جس کے لئے چاہتا ہے صغیرہ گناہ پر بھی عذاب دیتا ہے۔

کے یہاں من تبعیضہ ہے۔ یہ لفظ اس پر بھی دلالت کرتا ہے کہ فاسق بھی شاہد بننے کا اہل ہے۔ اگر قاضی اس کی شہادت قبول کرے تو یہ جائز ہوگا لیکن وہ گناہگار بھی ہوگا جب اس نے حق کی طلب میں وہ کوشش نہ کی جتنی کوشش کرنی چاہئے تھی۔

۱۸ حمزہ نے ہمزہ مکسور پڑھا ہے۔ اس صورت میں فصل مجزوم ہوگا کیونکہ ان شرطیہ ہے لیکن جزم ظاہر اس لئے نہیں ہو سکتی کیونکہ آخری حرف مشدد ہے اور اس کا معنی بھول جانا ہے فنذ کرا سے مرفوع پڑھا ہے اس بناء پر کہ یہ مبتداء کی خبر ہے اور جملہ اسمیہ جزاء بن رہا ہے۔ تقدیر کلام یوں ہوگی فہی تَذْبَحُهَا۔

۱۹ عام قراء نے ان کے ہمزہ کو مفتوح پڑھا ہے فضل کو ان ناصبہ کی وجہ سے منصوب پڑھا ہے۔ فنذ کرا کو معطوف ہونے کی وجہ سے منصوب پڑھا ہے۔ ابن کثیر اور ابو عمر رحمہما اللہ تعالیٰ نے فنذ کرا باب افعال سے اسے مخفف پڑھا ہے۔ باقی قراء نے باب تفعیل سے اسے مشدد پڑھا ہے۔ دونوں کا معنی ایک ہے، یعنی یاد کرنا جو بھول جانے کی ضد ہے۔ اس میں اس بات کا شعور دلایا گیا کہ ان کی عقل ناقص اور حافظہ کم ہے۔ رسول اللہ ﷺ نے فرمایا میں نے تم سے بڑھ کر کسی ناقصات عقل و دین کو ایک محتاط آدمی کی دانش کو سب کرتے ہوئے نہیں دیکھا۔ عورتوں نے عرض کی ہمارے عقل کا نقصان کیسے ہے؟ آپ ﷺ نے فرمایا کیا عورت کی گواہی مرد کی گواہی کا نصف نہیں؟ عورتوں نے عرض کی جی ہاں فرمایا یہی عقل کی کمی ہے۔ انہوں نے پوچھا ہمارے دین میں کمی کس طرح ہے فرمایا جب ایک عورت حائضہ ہو تو وہ نماز نہیں پڑھتی اور نہ روزہ رکھتی ہے۔ فرمایا یہی دین کی کمی ہے (2) وَلَا يَأْبُ الشَّهَدَاءُ إِذْ أَقَادُوا عَوًّا۔ ایک قول یہ کیا گیا ہے جب انہیں گواہ بننے کے لئے کہا جائے تو وہ انکار نہ کریں۔ اس صورت میں انہیں شہداء کہنا مجاز ہوگا جو بعد میں شاہد بنیں گے۔ بعض کے نزدیک یہ امر وجوب کے لئے ہے۔ ایک قوم کا یہ نقطہ نظر ہے جب کوئی اور نہ ہو تو پھر اس کو قبول کرنا واجب ہے۔ اگر کوئی اور ہو تو پھر اختیار ہوگا۔ یہی حسن کا قول ہے۔ ایک قوم کا خیال ہے یہ امر استحباب کے لئے ہے۔ ایک قول یہ کیا گیا ہے جب وہ پہلے گواہ



بن چکے ہوں پھر انہیں گواہی دینے کے لئے دعوت دی جائے۔ یہ مجاہد، عکرمہ اور سعید بن جبیر رحمہم اللہ تعالیٰ کا قول ہے۔ یہ قطعی طور پر واجب ہے کیونکہ اللہ تعالیٰ کا فرمان ہے ”تم شہادت کو نہ چھپاؤ“ حضرت ابو موسیٰ رضی اللہ عنہ نبی کریم ﷺ سے روایت کرتے ہیں کہ نبی کریم ﷺ نے فرمایا جب کسی کو گواہی دینے کے لئے بلایا جائے، وہ گواہی کو چھپائے تو وہ اس آدمی کی طرح ہے جو جھوٹی گواہی دے۔ اسے طبرانی رحمۃ اللہ علیہ نے کبیر اور اوسط میں روایت کیا ہے۔ اس کی سند میں عبد اللہ بن صالح ہیں جو لیث کے کاتب ہیں۔ امام بخاری رحمۃ اللہ علیہ نے ان سے استدلال کیا ہے۔

مسئلہ :- جب گواہ کو حاکم کی مجلس میں بلایا جائے تاکہ شہادت دے۔ ایک قول یہ کیا گیا ہے اگر قاضی کی مجلس قریب ہو تو اس پر لازم ہو گا اگر دور ہو تو لازم نہیں ہوگا کیونکہ رب العالمین کا ارشاد ہے ”کاتب اور گواہ کو تنگ نہ کیا جائے گا۔“ نصر سے یہ مروی ہے اگر اتنا دور ہو کہ اسی دن گھر واپس آنا ممکن ہو تو پھر جانا واجب ہوگا کیونکہ اس صورت میں کوئی تکلیف نہیں۔

مسئلہ :- اگر گواہ بوڑھا ہو اور مدعی نے اسے اپنی سواری پر سوار کیا تو اس میں کوئی حرج نہیں۔ سلیمان سے مروی ہے ایسے آدمی کے بارے میں جو گواہوں کو اپنی جاگیر پر لایا ان کے لئے سواریاں اجرت پر لیں۔ وہ اس پر سوار ہوئے تو ان کی شہادت مقبول نہیں۔ نوازل میں اس کی وضاحت ہے کہ گواہ بوڑھا ہو وہ چلنے پر قادر نہیں نہ ہی کوئی ایسا آدمی پاتا ہے جو اس کے لئے سواری اجرت پر لے تو وہ مدعی کی سواری پر سوار ہو کر آتا ہے تو اس کی شہادت مقبول ہوتی ہے مگر جو ایسا نہ ہو اس کی شہادت مقبول نہیں ہوتی۔ ابن ہمام رحمۃ اللہ علیہ نے کہا اس میں اعتراض کی گنجائش ہے کیونکہ گواہوں کی تکریم کرنا واجب ہے۔

مسئلہ :- اگر گواہوں کو کھانا پیش کیا گیا اگر کھانا اس سے قبل تیار کیا گیا تھا انہوں نے اسے کھایا تو ان کی شہادت قبول کی جائے گی اگر مدعی نے کھانا ان کے لئے ہی تیار کیا تھا تو ان کی گواہی قبول نہ کی جائے گی۔ یہ امام ابو حنیفہ رحمۃ اللہ علیہ کا قول ہے۔ امام محمد رحمۃ اللہ علیہ سے مروی ہے دونوں صورتوں میں اس کا قول قبول نہیں کیا جائے گا۔ امام ابو یوسف رحمۃ اللہ علیہ سے مروی ہے دونوں صورتوں میں قول قبول کیا جائے گا۔ ابن ہمام رحمۃ اللہ علیہ نے کہا امام ابو یوسف کا قول ہی زیادہ بہتر ہے کیونکہ کھانے کے بارے میں یہی عادت ہے کہ جو آدمی بھی اس کے پاس ایسا آتا ہے جو ذی شان ہو خواہ وہ گواہ ہو یا نہ ہو یہ اس صورت میں ہوگا جب اس کی شرط ذکر نہ کی جائے مگر جب اس کی شرط لگائی جائے تو وہ اجرت و رشوت ہوگی جس کا لینا گواہ پر حرام ہے۔ اسی طرح مدعی کے لئے دینا حرام ہے۔ اگر گواہ نے یہ چیز لے لی تو اس کی شہادت قبول نہیں خواہ یہ متعین ہو جائے کہ یہی شاہد ہے یا متعین نہ ہو کیونکہ جب اس نے شرط لگا دی تو وہ مزدور بن گیا جو اجرت کے لئے اپنی ذات کے لئے عمل کرنے والا ہے۔ امام شافعی رحمۃ اللہ علیہ نے کہا اگر وہ شاہد متعین ہو چکا ہے تو اس کے لئے اجرت لینا جائز نہیں اگر متعین نہ ہو تو اجرت لینا جائز ہے کیونکہ یہ اس پر فرض نہیں۔ ہم نے کہا اگر وہ متعین ہو گیا تو اس پر فرض عین ہو چکا، ورنہ اس پر فرض کفایہ ہوگا۔ اگر اسے ہم تسلیم کر بھی لیں تو یہ مستحب ہے۔ ہمارے نزدیک عبادت پر اجرت لینا جائز نہیں جبکہ رسول اللہ ﷺ نے فرمایا رشوت دینے والا اور رشوت لینے والا دونوں جہنمی ہیں۔ اسے طبرانی رحمۃ اللہ علیہ نے صغیر میں ابن عمر رضی اللہ تعالیٰ عنہ سے سند حسن کے ساتھ نقل کیا ہے۔

۲۰ زیادہ عقد مداینہ کی وجہ سے اکتانہ جاؤ۔

۲۱ ضمیر سے مراد دین، حق یا کتاب ہے۔

۲۲ یعنی حق تھوڑا ہو یا بڑا ہو۔

۲۳ جو وقت آنے کی طرف منسوب ہو۔

۲۴ اس میں ان نکتہوں کی طرف اشارہ کیا گیا ہے۔

۲۵ زیادہ عدل کا باعث ہے۔

۲۶ یعنی شہادت کی ادائیگی کے لئے زیادہ محفوظ ہے۔

۲۷ یہ اس کے زیادہ قریب ہے کہ تم شہادت دیتے وقت دین کی جنس، اس کی قدر، اس کی مدت اور اس جیسی دوسری چیزوں میں شک نہ کرو۔ یہ دونوں (قوم، ادنیٰ) اقسط کا بیان ہیں یا اس کا معنی یہ ہوگا کتابت اللہ تعالیٰ کے ہاں زیادہ عدل کا باعث ہے اس کے بارے میں بھی جس کا حق ہو اور اس کے بارے میں بھی جس پر حق ہو، اس لئے حقدار اور مقروض دونوں نہیں بھولیں گے۔ پس مدعی زیادہ کا دعویٰ نہیں کرے گا اور مدعی علیہ بھی اس کے قریب ہوگا اور شہادت کے لئے شاہد کے حق میں زیادہ درست ہوگا۔ پس وہ شہادت دیتے وقت شہادت میں کمی بیشی نہیں کرے گا اور یہ اس کے زیادہ قریب ہے کہ اسے جھگڑنے والو اور گواہوں میں شک نہ کرو۔ ایک قول یہ کیا گیا ہے کہ شاہد میں کتابت کا فائدہ صرف یہ ہے کہ وہ واقعہ کو یاد رکھے جس کی اس نے شہادت دینی ہے۔ شاہد کے لئے یہ جائز نہیں کہ وہ خط دیکھ کر شہادت دے مگر اس صورت میں کہ اسے گواہی یاد ہو۔ قدوری اور دوسری کتابوں میں یہی کہا گیا ہے۔ صاحب بدایہ نے کہا یہ امام ابوحنیفہ رحمۃ اللہ علیہ کا قول ہے جبکہ صاحبین کے نزدیک جب اس نے اپنا خط دیکھ لیا تو اس کے لئے شہادت دینا جائز ہے، اگرچہ اسے یاد نہ آئے۔ ایک قول یہ کیا گیا ہے کہ شہادت کا جائز نہ ہونا بالاتفاق ہے۔ اختلاف اس میں ہے جب قاضی کسی شاہد کی شہادت کو اپنے دیوان میں پائے جبکہ وہ سر بہمبر ہے، اسے کمی و زیادتی سے امن بھی ہے، کیا قاضی کے لئے اس پر عمل کرنا جائز ہے؟ وہ شہادت جو رجسٹری میں ہو جو مدعی کے قبضہ میں ہے اس کی وہ حیثیت نہیں کیونکہ اس میں تبدیلی سے امن نہیں خط تو خط جیسا ہو سکتا ہے۔ یہ کلام اس بات پر بھی دلالت کرتی ہے کہ اگر مکتوب شاہد کے پاس ہو اس حیثیت میں کہ اس میں تبدیلی کا احتمال نہ ہو تو شاہد کے لئے جائز ہے کہ وہ اس پر گواہی دے، اگرچہ اسے یاد نہ بھی ہو صاحبین کا نقطہ نظر ہے۔ امام ابوحنیفہ رحمۃ اللہ علیہ نے کہا یہ جائز نہیں۔ صاحبین کے قول کی دلیل یہ ہے کہ مکتوب جب تبدیلی سے محفوظ ہو وہ یاد رہنے والی شہادت کی طرح ہے، کیا آپ نہیں دیکھتے کہ صحابہ اور تابعین نبی کریم ﷺ اور خلفاء راشدین کے مکتوبات پر اسی طرح عمل کرتے تھے جس طرح وہ آپ کے خطابات پر عمل کرتے تھے۔ عبد اللہ بن جحش کا قصہ اور اس کا اس تفسیر میں مکتوب پہلے گزر چکا ہے ”وہ شہ حرام میں جنگ کے بارے پوچھتے ہیں۔“ امام ابوحنیفہ رحمۃ اللہ علیہ کے قول کی دلیل یہ ہے کہ شہادت مشاہدہ پر مبنی ہے۔ اسی وجہ سے گواہی دیتے وقت لفظ شہادت استعمال کرنا شرط ہے۔ نبی کریم ﷺ کا فرمان بھی ہے جب تو اس معاملہ کو سورج کی طرح دیکھے تو گواہی دے۔

۲۸ عاصم رحمۃ اللہ علیہ نے ان دونوں کو کان کی خبر ہونے کی بناء پر منصوب پڑھا ہے، جبکہ کان کا اسم مضمّر ہے۔ تقدیر کلام یوں ہوگی اَلَا اَنْ تَكُوْنَ التِّجَارَةُ تِجَارَةً حَاضِرَةً۔ دوسرے قراء نے ان دونوں کو مرفوع پڑھا ہے کیونکہ یہ اسم ہے۔

۲۹ جس میں مدت متعین نہ ہو یہ جملہ عاصم رحمۃ اللہ علیہ کی قرأت کے مطابق تجارة کی صفت ہے۔ اسی طرح جمہور قراء کی قرأت کے مطابق بھی صفت یہی ہوگا اگر ہم کان تامہ بنائیں۔ ورنہ یہ جملہ خبر ہوگا۔ یہ استثناء کتابت کے امر کی طرف پھیری جائے گی۔ تجارة



حاضرہ یہ اس باہمی بیع و شراہ کو بھی عام ہے جو نقدی کے بدلے میں کی جائے یا یعنی چیز کے بدلے میں کی جائے۔  
۳۰ یہاں ہا ضمیر سے مراد تجارت ہے۔

۳۱ صحاح اور داؤد رحمہما اللہ تعالیٰ نے کہا یہ امر وجوب کے لئے ہے گواہ بنانا واجب ہے خواہ بیع نقد ہو یا ادھار ہو۔ ابو سعید خدری رحمۃ اللہ علیہ نے کہا یہ واجب تھا پھر اسے اللہ تعالیٰ کے اس فرمان سے اسے منسوخ کر دیا گیا۔ فَاِنْ اَمِنَ بَعْضُكُمْ بَعْضًا جَمْعُ عُلَمَاءَ كَے نزدیک امر استحباب کے لئے ہے کیونکہ بے شمار ایسے واقعات ہیں کہ نبی کریم ﷺ نے باہم بیع کرتے وقت گواہ نہیں بنائے۔ امام احمد رحمۃ اللہ علیہ نے عمارہ بن خزیمہ کی روایت ذکر کی ہے جو انہوں نے اپنے چچا سے نقل کی جو صحابہ کرام میں سے تھے کہ نبی کریم ﷺ نے بدو سے ایک گھوڑا خریدا۔ نبی کریم ﷺ جلدی چلے تاکہ اس کے گھوڑے کی قیمت ادا کریں۔ بدو تھوڑا پیچھے رہ گیا۔ لوگ بدو سے ملنے لگے اور گھوڑے کی قیمت لگانے لگے۔ وہ یہ نہیں جانتے تھے کہ نبی کریم ﷺ نے اس سے یہ گھوڑا خریدا ہے، یہاں تک کہ بعض لوگوں نے پہلی قیمت سے زیادہ قیمت لگائی تو بدو نے نبی کریم ﷺ کو نندا دی اگر تم اس گھوڑے کو خریدنا چاہتے ہو تو خریدو، ورنہ میں اسے بیچ دوں گا۔ جب نبی کریم ﷺ نے بدو کی آواز سنی تو آپ ﷺ رک گئے، فرمایا بلکہ میں تو اسے خرید چکا ہوں۔ بدو کہنے لگا گواہ لاؤ جو یہ گواہی دے کہ میں نے آپ ﷺ کو یہ گھوڑا بیچ دیا تھا۔ لوگ بدو کو کہنے لگے تو ہلاک ہو۔ رسول اللہ ﷺ کی یہ شان نہیں کہ وہ ناحق بات کہیں، یہاں تک کہ خزیمہ رضی اللہ تعالیٰ عنہ آگئے۔ انہوں نے نبی کریم ﷺ اور بدو کی گفتگو سنی۔ بدو کہنے لگا کوئی گواہ لاؤ جو یہ گواہی دے کہ میں نے گھوڑا آپ ﷺ کو بیچ دیا تھا۔ حضرت خزیمہ رضی اللہ تعالیٰ عنہ نے کہا میں گواہی دیتا ہوں کہ تو نے گھوڑا حضور ﷺ کو بیچ دیا تھا۔ نبی کریم ﷺ خزیمہ کی طرف متوجہ ہوئے پوچھا تم کس وجہ سے گواہی دیتے ہو؟ عرض کی یا رسول اللہ ﷺ آپ ﷺ کی تصدیق کرتے ہوئے تو رسول اللہ ﷺ نے حضرت خزیمہ رضی اللہ تعالیٰ عنہ کی شہادت کو دو آدمیوں کی شہادت کے قائم مقام کر دیا۔ میں کہتا ہوں میرے نزدیک اس کی توجیہ یہ ہے کہ نبی کریم ﷺ نے یہ فیصلہ اس لئے کیا کیونکہ آپ ﷺ جانتے تھے کہ اس نے بیع کی ہے۔ اب اعرابی انکار میں جھوٹ بول رہا ہے۔ آپ ﷺ نے صرف خزیمہ رضی اللہ تعالیٰ عنہ کی شہادت کی وجہ سے فیصلہ نہیں فرمایا تھا۔ آپ ﷺ نے حضرت خزیمہ رضی اللہ تعالیٰ عنہ کی شہادت کو دو آدمیوں کی گواہی کے برابر اس لئے کہا کیونکہ آپ ﷺ نے اس کی قوت ایمان، کمال عقل اور کمال درایت کو دیکھا۔ اس حدیث سے یہ استدلال کیا جاسکتا ہے کہ جب قاضی حق کو جانتا ہو تو اس کے لئے یہ جائز ہے کہ وہ اپنے علم کے مطابق فیصلہ کر دے کیونکہ اس کا شاہدوں کی شہادت سے جو اسے علم ظنی حاصل ہوتا ہے اس سے قوی ہے۔ جس طرح حضرت ابو بکر صدیق رضی اللہ تعالیٰ عنہ نے حضرت فاطمہ رضی اللہ تعالیٰ عنہا کے خلاف فیصلہ دیا تھا کہ انہیں حضور ﷺ کی کوئی وراثت نہیں ملے گی کیونکہ ابو بکر صدیق رضی اللہ تعالیٰ عنہ حضور ﷺ کا یہ ارشاد جانتے تھے ”ہم انبیاء کی جماعت (کسی کو اپنے مال کا) وارث نہیں چھوڑتے“ نیز یہ بھی استدلال کیا جاسکتا ہے کہ بادشاہ، قاضی یا ان جیسے مناصب پر فائز آدمی جب کسی اور سے کوئی چیز خریدیں یا ان کا کسی پر حق ہو اور وہ یقینی طور پر جانتا ہو اس کے لئے جائز ہے کہ وہ دوسرے سے جبراً اپنا حق لے۔ اگرچہ دوسرا اس کے حق کا انکار کرتا ہو اللہ تعالیٰ کے ہاں حق لینے والے پر کوئی بوجھ نہیں ہوگا لیکن اگر یہ معاملہ ایک اور قاضی کے سامنے لے جایا جائے تو دوسرے قاضی کے لئے سلطان اور قاضی جو مدعی ہیں محض ان کے علم کی بناء پر فیصلہ کرنا جائز نہیں ہوگا جب تک ان پر گواہیاں قائم نہ ہوں، واللہ اعلم۔

۳۲ یہ بھی احتمال ہے کہ لا یضار فعل معروف کا صیغہ ہو۔ معنی یہ ہوگا کاتب اور شہید متعاقبین میں سے کسی کو بھی تکلیف نہ پہنچائیں جب وہ شہادت اور لکھنے کے لئے متعین ہوں تو اس وقت گواہی دینے سے انکار کر کے یا کتابت اور شہادت میں تحریف اور تبدیلی کر کے نقصان نہ پہنچائیں۔ یہ طاؤس، حسن اور قتادہ رحمہم اللہ تعالیٰ کا قول ہے۔ یہ بھی احتمال ہے کہ یہ مجہول کا صیغہ ہو یعنی دونوں متعاقبین کاتب کو تکلیف نہ دیں کہ اسے اس کی مزدوری نہ دیں اور نہ یہ شاہد کو تکلیف دیں کہ اسے اس وقت شہادت دینے کے لئے بلائیں جبکہ وہ مصروف ہو، مریض ہو یا کمزور ہو اور وہ شہادت کے لئے معین نہ ہو بلکہ اس واقعہ پر اس کے علاوہ گواہ ہوں۔

۳۳ جو تمہیں تکلیف پہنچانے سے منع کیا ہے۔

۳۴ یہ اللہ تعالیٰ کی طاعت سے نکلنا ہے اور اس کی معصیت ہے جس کا وبال تمہیں پہنچے گا۔

۳۵ اللہ تعالیٰ کے حکم کی مخالفت سے بچو۔

۳۶ تمہیں تمہارے دین اور دنیا کے مصالح سے آگاہ کرتا ہے۔

۳۷ تینوں جملوں میں لفظ اللہ کو مکرر ذکر کیا ہے کیونکہ تینوں جملے مستقل ہیں کیونکہ پہلا تقویٰ پر ابھارتا ہے۔ دوسرے میں انعام کا وعدہ ہے تیسرا اس کی شان کی عظمت بیان کرتا ہے۔

وَإِنْ كُنْتُمْ عَلَىٰ سَفَرٍ وَلَمْ تَجِدُوا كَاتِبًا فَرِهْنَ مَقْبُوضَةٌ فَإِنْ أَمِنَ بَعْضُكُم  
بَعْضًا فَلْيُؤَدِّ الَّذِي أُؤْتِيَ أَمَانَتَهُ وَيَمْتَقِ اللَّهَ رَبَّهُ وَلَا تَكْتُمُوا الشَّهَادَةَ  
وَمَنْ يَكْتُمِهَا فَإِنَّهُ فِي قَلْبِهِ وَاللَّهُ بِمَا تَعْمَلُونَ عَلِيمٌ ﴿۳۷﴾

”اور اگر تم سفر میں ہو اور نہ پاؤ کوئی لکھنے والا تو کوئی چیز گروی رکھ لیا کرو اور اس کا قبضہ دے دیا کرو سچ پھر اگر اعتبار کر لے کوئی تم میں سے دوسرے پر سچے پس چاہئے کہ ادا کر دے وہ جس پر اعتبار کیا گیا اپنی امانت کو بھلے اور ضروری ہے کہ ڈرتا رہے اللہ سے جو اس کا رب ہے اور مت چھپاؤ گواہی کو بھلے اور جو شخص چھپاتا ہے اسے تو یقیناً گناہگار ہے اس کا ضمیر ہے اور اللہ تعالیٰ جو کچھ تم کرتے ہو خوب جاننے والا ہے۔“

یعنی اگر تم مسافر ہو۔

ابن کثیر اور ابو عمرو رحمہما اللہ تعالیٰ نے فرہن کو راء اور ہاء کے ضمہ کے ساتھ پڑھا ہے۔ باقی قراء نے راء کو کمسور اور اس کے بعد الف پڑھا ہے۔ رهن یہ رهن کی جمع ہے، جس طرح بغل کی جمع بغال آتی ہے۔ رهن یہ رهن کی جمع الجمع ہے۔ فراء اور کسائی نے اسی طرح کہا۔ ابو عبید اور دوسرے قراء نے رهن پڑھا ہے جو رهن اور رهن کی جمع ہے، جس طرح سقف کی جمع سُقف ہوتی ہے۔ رهن لغت میں کسی چیز کو روک لینے کے لئے استعمال ہوتا ہے۔ اللہ تعالیٰ کا فرمان ہے: كُلُّ نَفْسٍ بِمَا كَسَبَتْ رَهِينَةٌ، شرع میں ایسی چیز کے لئے یہ لفظ استعمال کیا جاتا ہے جسے کسی حق کے مقابلہ میں روکا گیا ہو جس کے ساتھ حق کو پورا کرنا ممکن ہو۔ جب روکنا اس کا لغوی معنی ہے اور معنی لغوی شرعی معنی میں بھی معتبر ہوتا ہے، پس یہ ایسا عقد لازم ہوگا جب تک مرہن کا ایک درہم بھی راہن پر موجود ہو وہ مرہونہ چیز کو واپس نہیں لے سکتا۔ اللہ تعالیٰ کا ارشاد فرهن یہ مبتدا محذوف کی خبر ہے یا یہ فعل مجہول کا نائب فاعل ہوگا۔ تقدیر کلام یوں



ہوگی فَالَّذِي يَسْتَوْثِقُ بِهِ زَهْنٌ يَأْفَلِيُوْهُ خَذُ زَهْنٍ يَأْفَلِيُوْكُمْ رِهَانٌ۔ یہاں یہ امر کا صیغہ بالاتفاق ایجاب کے لئے نہیں بلکہ ارشاد کے لئے ہے یہاں یہ شرط عادت کے طور پر ہے کیونکہ یہ عمومی اور غالب طریقہ ہے۔ اس کا ظاہر مفہوم اس کے قائلین کے نزدیک بھی یہ مخصوص بالسفر نہیں کیونکہ حالت قیام میں بھی رہن رکھنا جائز ہے اور کاتب کی موجودگی میں بھی جائز ہے۔ مجاہد اور داؤد نے کہا یہ رہن رکھنا سفر میں ہی جائز ہوتا ہے جب کاتب موجود نہ ہو۔ ہمارے پیش نظر حضرت عائشہ صدیقہ رضی اللہ تعالیٰ عنہا سے مروی حدیث ہے جسے ائمہ ستہ نے روایت کیا ہے اور حضرت انس رضی اللہ تعالیٰ عنہ کی روایت جسے امام بخاری رحمۃ اللہ علیہ نے روایت کیا ہے کہ نبی کریم ﷺ نے مدینہ طیبہ میں اپنی زرہ ایک یہودی کے پاس بیس صاع جو کے عوض رکھی تھی جو آپ ﷺ نے اپنے گھر والوں کیلئے لئے تھے جب آپ ﷺ کا وصال ہوا تو آپ ﷺ کی زرہ اسی یہودی کے پاس رہن کے طور پر رکھی ہوئی تھی۔

اس قید کی وجہ سے قبض کی ہوئی تھی۔ امام ابوحنیفہ، امام شافعی اور امام احمد رحمہم اللہ تعالیٰ نے کہا رہن جائز نہیں یعنی قبضہ کے بغیر یہ لازم نہیں ہوتا۔ امام مالک رحمۃ اللہ علیہ نے کہا نفس عقد کے ساتھ یہ لازم نہیں ہوتا اور راہن کو دھن حوالے کرنے پر مجبور کیا جائے گا ہماری دلیل یہ ہے کہ اس کی مشروعیت اور لزوم نص قرآن سے ثابت ہے۔ قیاس کا تقاضا تو یہ تھا کہ یہ تبرع ہوتا اور لازم نہ ہوتا کیونکہ راہن اس کے مقابل مرہن سے کسی بھی چیز کے وجوب کا مطالبہ نہیں کرتا۔ اس لئے وہاں تک محدود رکھا جائے گا جہاں نص وارد ہوئی۔ دھن میں قبضہ کی شرط کی بناء پر امام ابوحنیفہ رحمۃ اللہ علیہ نے کہا کہ مشترک چیز کو رہن کے طور پر رکھنا صحیح نہیں، خواہ وہ چیز قابل تقسیم ہو یا نہ ہو کیونکہ مشترک چیز دائمی قبضہ کے منافی ہوتی ہے بلکہ یہ مہابات (۱) کا تقاضا کرتی ہے۔ تو اس کی یہ صورت ہوگی جس طرح کوئی یہ کہے میں نے تیرے پاس ایک دن رہن رکھا دوسرے دن رہن نہیں رکھا رہن کا معنی جب روکنا ہے تو یہ دائمی طور پر جس کا تقاضا کرتا ہے کیونکہ جب کوئی لفظ مطلق ہو تو اس کا معنی کامل لیا جاتا ہے۔ بیہ کا معاملہ مختلف ہے کیونکہ مشترک چیز کو ہبہ کرنے سے مانع یہ چیز ہوتی ہے کہ تقسیم کے اخراجات ہبہ کرنے والے پر ہوتے ہیں، تو وہ صرف ان چیزوں میں ہو سکتا ہے جس میں تقسیم جاری ہو سکتی ہو نہ کہ ان چیزوں میں جن میں تقسیم جاری ہی نہ ہو۔ امام مالک، امام شافعی اور امام احمد رحمہم اللہ تعالیٰ کا قول یہ ہے کہ مشترک چیز کو رہن کے طور پر رکھنا درست ہوتا ہے، خواہ وہ قابل تقسیم ہو یا قابل تقسیم نہ ہو۔

مسئلہ:۔ جب دھن قبضہ کے ساتھ مکمل ہو جائے تو مرہون چیز دھن کی ملکیت سے قبضہ کے اعتبار سے نکل جاتی ہے اور رقبہ کے اعتبار سے اس کی ملکیت میں باقی رہتی ہے اور مرہن قبضہ کے اعتبار سے اس کا مالک بن جاتا ہے، رقبہ کے اعتبار سے مالک نہیں بنتا۔ اسی لئے دھن کے لئے یہ جائز نہیں کہ وہ مرہونہ چیز سے نفع حاصل کرے جیسے رہن رکھے گئے جانور پر سواری کرنا، اس گھر میں رہائش رکھنا اور اس طرح کی دوسری چیزوں سے نفع حاصل کرنا، مگر وہ مرہن کی رضا سے ایسا کر سکتا ہے کیونکہ اگر دھن یہ فائدے اٹھائے تو یہ مرہن کے قبضہ اور دائمی طور پر روکنے کے حق کے منافی ہیں۔ یہ امام ابوحنیفہ رحمۃ اللہ علیہ کا نقطہ نظر ہے۔ امام شافعی رحمۃ اللہ علیہ نے کہا دھن کے لئے اس مرہونہ چیز سے فائدہ اٹھانا جائز ہے کیونکہ نبی کریم ﷺ کا فرمان ہے کہ رہن پر سواری کی جائے گی اس کا دودھ دوہا جائے گا۔ اسعد قطنی اور حاکم رحمہما اللہ تعالیٰ نے اعمش سے روایت کیا ہے، وہ ابوصالح سے اور وہ ابوہریرہ رضی اللہ تعالیٰ عنہ سے وہ نبی کریم ﷺ سے روایت کرتے ہیں۔ ابن ابی حاتم رحمۃ اللہ علیہ نے اس حدیث میں علت کا ذکر کیا ہے، کہا ابوصالح رحمۃ اللہ علیہ

(۱) جس کی وضاحت بعد میں آ رہی ہے۔

نے ایک دفعہ اس حدیث کو مرفوع ذکر کیا، پھر اس کو مرفوع ذکر کرنا چھوڑ دیا۔ دارقطنی رحمۃ اللہ علیہ پھر بہت ہی رحمۃ اللہ علیہ نے بھی موقوف روایت کو مرفوع پر ترجیح دی ہے۔ ہم کہتے ہیں یہ حدیث مجمل ہے، اس میں یہ احتمال بھی ہے کہ یہ راہن کی مرکوب ہو اور یہ احتمال بھی ہے کہ وہ مرتہن کی مرکوب ہو، اس سے استدلال کرنا جائز نہیں۔

مسئلہ:۔ راہن کو یہ حق حاصل نہیں ہوگا کہ وہ مرتہن میں تصرفات شرعیہ کرے اگر اس نے ایسا کر دیا، اگر وہ تصرف فسخ کا احتمال رکھتا ہوگا جیسے بیع، ہبہ وغیرہ تو وہ ملک رقبہ کی بناء پر منعقد تو ہو جائے گا اور مرتہن کی اجازت پر موقوف ہوگا، یا رہن فک کرنے پر موقوف ہوگا وہ تصرفات جو فسخ کا احتمال نہیں رکھتے جیسے آزاد کرنا تو وہ فسخ کا احتمال نہ رکھنے اور ملک رقبہ کی بناء پر نافذ ہو جائیں گے۔ اگر رہن خوشحال ہے تو اس پر لازم ہوگا وہ رہن رکھے گئے غلام کی قیمت مرتہن کے پاس رہن رکھے، اگر راہن تنگ دست ہے تو غلام پر لازم ہوگا کہ وہ محنت کرے اور اپنی قیمت کے برابر رقم مرتہن کو دے۔ یہ امام ابوحنیفہ رحمۃ اللہ علیہ کا نقطہ نظر ہے امام مالک رحمۃ اللہ علیہ کے نزدیک اس کی آزادی بھی بیع کی طرح موقوف ہوگی۔ امام شافعی رحمۃ اللہ علیہ کے نزدیک اگر وہ خوشحال ہو تو نافذ ہوگی، اگر تنگ دست ہو تو نافذ نہیں ہوگی۔

مسئلہ:۔ رہن رکھی گئی چیز کا خرچہ راہن پر ہوگا کیونکہ وہ اس کا مالک ہے اور مرتہن کے زوائد جیسے بچہ، اون، دودھ، پھل اور اس جیسی دوسری چیزیں سب بالاتفاق راہن کی ہوں گی۔ رسول اللہ ﷺ نے فرمایا لَئِنْ غَنِمْتُمْ مِنْ شَيْءٍ فَمَا يَالَهُ غَنِمْتُمْ مِنْ شَيْءٍ لَعَلَّكُمْ تَتَّقُونَ اس کے لئے اس کے فوائد اور اس پر اس کے اخراجات ہوں گے (1) ایک قول یہ کیا گیا ہے کہ امام احمد رحمۃ اللہ علیہ کے نزدیک یہ مرتہن کی ملک میں ہوگی۔ لیکن ابن جوزی رحمۃ اللہ علیہ کی عبارت اس بات کا تقاضا کرتی ہے کہ امام احمد رحمۃ اللہ علیہ کے نزدیک بھی یہ ”راہن“ کی ملک ہوگی کیونکہ آپ نے فرمایا کہ مرتہن اس کا نفقہ اس کے دودھ اور سواری سے پورا کرے۔

مسئلہ:۔ امام ابوحنیفہ رحمۃ اللہ علیہ کے نزدیک مرتہن کے زوائد بھی رہن کے طور پر مرتہن کے پاس رہیں گے کیونکہ ان کے لئے وہی حکم ہوگا جو ان کی اصل کا ہے۔ پس یہ زوائد بھی رقبہ کے اعتبار سے راہن اور قبضہ کے اعتبار سے مرتہن کی ملک میں ہوں گے کیونکہ مرتہن رقبہ کا مالک نہیں ہے، اس لئے مرتہن کے لئے جائز نہیں کہ وہ مرتہن سے نفع حاصل کرے، اگر وہ ایسا کرے گا تو اس کے لئے یہ سود ہوگا مرتہن کو یہ حق بھی حاصل نہیں ہوگا کہ وہ مرتہن سے خرچہ کرے جو ملکیت کی بناء پر کیا جاتا ہے۔

مسئلہ:۔ مرتہن نے مرتہن پر جو مال خرچ کیا ہے، اگر راہن کی اجازت سے خرچ کیا تو یہ راہن کے ذمہ ہوگا، اگر اس کی اجازت کے بغیر خرچ کیا تو وہ احسان کرنے والا شمار ہوگا۔ امام احمد رحمۃ اللہ علیہ نے کہا ہر صورت میں اس کے ذمہ ہوگا، تاہم مرتہن کے لئے یہ جائز ہے کہ اس پر سواری کرے اور دودھ حاصل کرے اپنا یہ خرچہ پورا کرے۔ ابن جوزی رحمۃ اللہ علیہ نے حدیث الرُّهْنُ مَرْكُوبٌ مَخْلُوبٌ سے اس پر استدلال کیا ہے، نیز اس حدیث سے بھی جو امام بخاری نے امام شعبی رحمہ اللہ تعالیٰ سے اور انہوں نے حضرت ابو ہریرہ رضی اللہ تعالیٰ عنہ سے روایت کیا ہے کہ رسول اللہ ﷺ نے فرمایا رہن پر نفقہ کے عوض سواری کی جاتی ہے اور کھیری کا دودھ نفقہ کے عوض پیا جاتا ہے، جب وہ مرتہن ہو خرچہ اسی کے ذمہ ہوگا جو اس پر سوار ہوتا ہے یا اس کا دودھ پیتا ہے (2) اسے ابو داؤد نے یسرب کی جگہ یحلب کے الفاظ سے روایت کیا ہے اور امام طحاوی رحمۃ اللہ علیہ نے الرُّهْنُ يُرْكَبُ بِنَفَقَتِهِ إِذَا كَانَ مَرْهُونًا





اس کے الفاظ یہ ہیں لَا يُعَلِّقُ الرَّهْنُ مِنْ صَاحِبِهِ الَّذِي رَهْنَهُ لَهُ غَنَمُهُ وَعَلَيْهِ غَرْمُهُ ابوداؤد، بزار اور دارقطنی رحمہم اللہ تعالیٰ نے اس کی مراسیل کو صحیح قرار دیا ہے۔ اس کی دارقطنی اور بیہقی رحمہما اللہ تعالیٰ کے نزدیک کئی سندیں ہیں، تاہم وہ سب ضعیف ہیں۔ ابن حزم اور دارقطنی رحمہما اللہ تعالیٰ نے شباہ کے واسطے سے، وہ درقاء سے، وہ ابن ابی ذئب سے، وہ زہری سے، وہ سعید بن مسیب اور ابوسلمہ بن عبد الرحمن سے، وہ ابو ہریرہ رضی اللہ تعالیٰ عنہ سے نقل کرتے ہیں کہ رسول اللہ ﷺ نے فرمایا لَا يُعَلِّقُ الرَّهْنُ الرَّهْنُ لِمَنْ رَهْنَهُ لَهُ غَنَمُهُ وَعَلَيْهِ غَرْمُهُ ابن حزم رحمۃ اللہ علیہ نے کہا یہ حدیث حسن ہے۔ ابن عبد البر نے اسے صحیح قرار دیا ہے عبدالحق نے متصل ذکر کیا۔ حافظ ابن حجر نے کہا اس سند میں عبد بن نصر ہے جس کی احادیث منکر ہیں اور یہ قول ”لَهُ غَنَمُهُ وَعَلَيْهِ غَرْمُهُ“ یہ ابن مسیب کے قول کا مدرج (۱) ہے۔ ابوداؤد نے مراسیل میں بھی یہی کہا ہے۔ ابن عبد البر رحمۃ اللہ علیہ نے کہا اس لفظ کے مرفوع اور موقوف ہونے میں علماء کا اختلاف ہے۔ ابن ابی ذئب، معمر اور دوسرے علماء نے اسے مرفوع نقل کیا ہے جبکہ انہوں نے علی بن ابی ذئب کے اختلاف سے اسے مراسیل میں شمار کیا جبکہ دوسرے علماء نے اسے موقوف ذکر کیا۔ اس حدیث سے امام شافعی رحمۃ اللہ علیہ کے استدلال کی وجہ یہ ہے کہ یہ حدیث دلالت کرتی ہے کہ رہن راہن کی ملکیت سے خارج نہیں ہوتا۔ یہی لا یعلق الرهن کا معنی ہے۔ لصاحبه غنمه کا معنی اس کی سلامتی اور علیہ غرمہ کا معنی اس کی ہلاکت ہے۔ ہم کہتے ہیں اس حدیث کا یہ معنی نہیں بلکہ اس کا معنی وہ ہے جو ابن جوزی نے ابراہیم نخعی سے ذکر کیا ہے کہ لوگ رہن رکھتے اور کہتے اگر فلاں وقت تک میں مال لے آیا تو ٹھیک، ورنہ یہ چیز تیری ہوگی۔ تو نبی کریم ﷺ نے فرمایا رہن کو معلق نہیں کیا جاسکتا۔ امام طحاوی رحمۃ اللہ علیہ نے اپنی سند سے ابراہیم نخعی سے اسی کی مثل روایت کیا ہے۔ مالک بن انس اور سفیان بن سعید سے بھی یہی روایت کیا گیا ہے کہ وہ بھی اسی کی مثل وضاحت کرتے تھے کہ غنمہ کا معنی ہے جو رہن کے زوائد ہیں جیسے اولاد وہ راہن کے لئے ہیں وعلیہ غرمہ یعنی اس کا خرچہ بھی راہن کی ذمہ داری ہوگی، اس کا یہ معنی متفق علیہ ہے۔ ضمانت کے واجب ہونے کی ہماری دلیل وہ روایت ہے جو امام طحاوی رحمۃ اللہ علیہ نے محمد بن خزیمہ سے انہوں نے عبید اللہ بن محمد تمیمی سے نقل کی ہے، ہمیں عبد اللہ بن مبارک نے خبر دی، کہا ہمیں مصعب بن ثابت نے بتایا، وہ عطاء بن ابی رباح سے نقل کرتے ہیں۔ کہ ایک آدمی نے ایک گھوڑا اپنے پاس بطور رہن رکھا تو وہ گھوڑا موٹھن کے پاس مر گیا تو رسول اللہ ﷺ نے فرمایا تیرا حق ختم ہو گیا (۱) یہ روایت مرسل ہے اور ہمارے نزدیک مرسل روایت حجت ہے۔ اس کی تائید وہ روایت بھی کرتی ہے جو امام بخاری رحمۃ اللہ علیہ نے حضرت ابو ہریرہ رضی اللہ تعالیٰ عنہ سے روایت کی الرهن بمعافیه جو پہلے گزر چکی ہے۔ اسی طرح حضرت انس رضی اللہ تعالیٰ عنہ سے مروی روایت دارقطنی رحمۃ اللہ علیہ کے پاس بھی ہے جسے ابن جوزی رحمۃ اللہ علیہ نے دو ضعیف سندوں سے روایت کیا ہے۔ یہ روایت اس پر دلالت کرتی ہے کہ قرض کے مقابلاً رہن میں سے زائد چیز موٹھن کے پاس امانت ہوتی ہے۔ قیاس بھی یہی ہے کیونکہ حق کا وصول کرنا جو چیز واجب ہے اسی کے حساب سے ہوتا ہے۔

یعنی بعض قرض خواہ بعض مقرضوں سے یا اس کی امانت کی وجہ سے رہن اور کتابت سے مستغنی ہوں ابی کی قرأت میں فان انتمن کے الفاظ ہیں دونوں کا معنی ایک ہے۔

یہ یہاں امانت سے مراد دین ہے یہاں دین کو امانت کہنے کی وجہ یہ ہے کہ اسے اطمینان تھا۔ اسی لئے اس نے معاہدہ تحریر کرنے اور

حاشیہ (۱)۔ ایسے کلمات کو کہتے ہیں جو اس حدیث کا حصہ نہ ہوں بلکہ کسی اور حدیث یا راوی کے کلام میں سے اس میں شامل ہو گئے ہوں۔





سے اور ان کی قسمیں ان کی شہادتوں سے سبقت لے جائیں گی۔ امام طحاوی رحمۃ اللہ علیہ نے دونوں حدیثیں مختلف طرق سے روایت کی ہیں۔ ہم یہ کہتے ہیں اس مذمومہ شہادت سے مراد جھوٹی شہادت ہے کیونکہ یہ الفاظ اس کا قرینہ ہیں پھر وہ جھوٹ کو عام کر دیں گے اور یہ الفاظ وہ خیانت کریں گے انہیں امین نہیں بنایا جائے گا، وہ نذریں مانیں گے انہیں پورا نہ کریں گے۔ امام طحاوی رحمۃ اللہ علیہ نے اپنی سند سے مالک سے وہ زید بن خالد جہنی سے روایت کرتے ہیں کہ رسول اللہ ﷺ نے فرمایا کیا میں تمہیں بہترین گواہ کے بارے میں نہ بتاؤں؟ وہ وہ ہے جو پوچھنے سے پہلے ہی گواہی دے دیتا ہے یا سوال کرنے سے پہلے شہادت کے بارے میں خبر دے دیتا ہے۔

لِلّٰهِ مَا فِي السَّمٰوٰتِ وَمَا فِي الْاَرْضِ ۗ وَاِنْ تُبَدُّواْ مَا فِيْ اَنْفُسِكُمْ اَوْ تَخْفَوْاْ يُّحَاسِبِكُمْ

بِاِلٰهِ اللّٰهِ ۗ فَيَغْفِرُ لِمَنْ يَّشَآءُ وَاَوْ يَعَذِّبُ مَنْ يَّشَآءُ ۗ وَاللّٰهُ عَلٰى كُلِّ شَيْءٍ قَدِيْرٌ ﴿۳۰﴾

”اللہ تعالیٰ کا ہی ہے جو کچھ آسمانوں میں ہے اور جو کچھ زمین میں ہے، اور اگر تم ظاہر کرو جو کچھ تمہارے دلوں میں ہے

یا تم اسے چھپائے رہو، حساب لے گا تم سے اس کا اللہ تعالیٰ سے پھر بخش دے گا جسے چاہے گا، اور عذاب دے گا جسے

چاہے گا، اور اللہ تعالیٰ ہر چیز پر قادر ہے۔“

۱۔ پیدا کرنے، بادشاہت اور ملکیت کے اعتبار سے آسمان و زمین میں جو کچھ ہے وہ سب اللہ کا ہے۔ ایک قول یہ کیا گیا ہے کہ اللہ تعالیٰ کی ذات کے سوا ہر چیز کسی نہ کسی مکان میں ہے اور ممکنات میں سے کوئی چیز بھی ایسی نہیں جو محل سے الگ تھلگ ہو، ورنہ اس کی خالقیت اور مالکیت کا بیان قاصر رہتا کیونکہ زیادہ اہم یہ بات ہے کہ مجردات پر مالکیت کو ثابت کیا جائے، تاہم یہ قول کوئی حیثیت نہیں رکھتا بلکہ یہ ثابت شدہ امر ہے کہ ممکنات میں سے مجردات ہیں جیسے انسان کی ارواح فرشتے اور دوسری چیزیں ارباب قلوب کے اوپر دل، روح، مر، خفی اور اخفی کا مجرد ہونا بھی منکشف ہے۔ اللہ تعالیٰ اپنی مخلوقات سے خوب واقف ہے وَمَا يَعْلَمُ جُنُودَ رَبِّكَ اِلَّا هُوَ (کوئی نہیں جانتا آپ کے لشکروں کو بغیر اس کے)۔ یہاں ما فی السموات و ما فی الارض کے ذکر پر اکتفاء اس لئے کیا کیونکہ عوام کی نظر یہاں تک محدود رہتی ہے اور اللہ تعالیٰ کی ذات پر استدلال کرنے کے لئے اس کا ذکر کافی ہے کیونکہ استدلال کا تصور نہیں کیا جاسکتا مگر ایسے امور پر ہی جو عوام کے دیکھے بھالے اور ان کے علم میں ہوں، نہ کہ ایسے امور سے استدلال کیا جاتا ہے جو خواص پر بھی مخفی ہوں۔ اسی لئے یہاں عرش اور کرسی کا ذکر نہیں کیا جبکہ وہ دونوں آسمان و زمین میں شامل نہیں، واللہ اعلم۔

۲۔ تمہارے اندر رذائل میں سے جو چیزیں موجود ہیں جیسے نفاق، ریا، تعصب، دنیا کی محبت، غضب، تکبر، فخر، آرزو، لالچ، توکل کا چھوڑنا، حسد، کینہ وغیرہ جو دل اور نفس کے افعال ہیں۔ حضرت جبیر بن مطعم رضی اللہ تعالیٰ عنہ سے مروی ہے رسول اللہ ﷺ نے فرمایا وہ آدمی ہم میں سے نہیں جو عصبیت کی بناء پر لوگوں کو بلائے اور جو عصبیت کی بناء پر مر گیا وہ بھی ہم میں سے نہیں (1) اسے ابوداؤد نے روایت کیا۔ حارث بن وہب سے روایت ہے کہ رسول اللہ ﷺ نے فرمایا کیا میں تمہیں جنتیوں کے بارے میں خبر نہ دوں؟ یہ کمزور اور جس کو کمزور سمجھ جائے اگر وہ اللہ تعالیٰ کے اعتماد پر قسم اٹھادے تو وہ اسے پورا کر دے، کہا میں تمہیں جہنمیوں کے بارے میں آگاہ نہ کروں؟ ہر سخت، بخیل، متکبر (2) (متفق علیہ)۔ امام مسلم رحمۃ اللہ علیہ کی روایت میں ہے یہ بخیل، بداصل اور متکبر۔ حضرت حسن بصری رحمۃ اللہ علیہ سے مرسل روایت مروی ہے کہ رسول اللہ ﷺ نے فرمایا دنیا کی محبت ہر غلطی کی سردار ہے۔ بیہمی رحمۃ اللہ علیہ نے شعب ایمان میں حضرت



انس رضی اللہ تعالیٰ عنہ سے روایت کیا ہے کہ رسول اللہ ﷺ نے فرمایا ابو بکر و عمر رضی اللہ تعالیٰ عنہما کی محبت ایمان اور ان دونوں سے بغض نفاق ہے۔ اسے ابن عدی نے روایت کیا ہے۔ حضرت جابر رضی اللہ تعالیٰ عنہ سے مرفوع روایت مروی ہے ابو بکر و عمر رضی اللہ تعالیٰ عنہما کی محبت ایمان میں سے ہے اور ان دونوں سے بغض کفر ہے، انصار سے محبت ایمان میں سے ہے اور ان سے بغض کفر ہے۔ عرب کی محبت ایمان میں سے ہے اور ان سے بغض کفر ہے جس نے میرے صحابہ کو گالی دی اس پر اللہ تعالیٰ کی لعنت، جس نے مجھے ان کے بارے میں محفوظ رکھا میں قیامت کے روز اس کی حفاظت کروں گا۔ اسے ابن عساکر رحمۃ اللہ علیہ نے روایت کیا۔ نبی کریم ﷺ سے مروی ہے علی رضی اللہ تعالیٰ عنہ کی محبت عبادت ہے۔ حضرت علی شیر خدا رضی اللہ تعالیٰ عنہ سے مروی ہے وہ ذات پاک جس نے دانے کو پھاڑا اور جس نے روح کو پیدا کیا، نبی کریم ﷺ نے مجھ سے وعدہ کیا کہ مجھ سے مومن محبت کرے گا اور منافق بغض رکھے گا (1) اسے امام مسلم رحمۃ اللہ علیہ نے روایت کیا۔ آپ رحمۃ اللہ علیہ سے ہی ایک روایت مروی ہے کہ تیری مثال حضرت عیسیٰ علیہ السلام جیسی ہے یہودیوں نے آپ علیہ السلام سے بغض کیا یہاں تک کہ انہوں نے آپ علیہ السلام کی ماں پر بہتان لگا دیا اور نصاریٰ نے آپ سے محبت کی یہاں تک کہ ان کے لئے ایسے مرتبہ کا ذکر کیا جس پر وہ فائز نہ تھے، پھر فرمایا میرے بارے میں دو آدمی ہلاک ہوں گے مجھ سے محبت میں افراط کرنے والا، وہ میرے بارے میں وہ کچھ کہے گا جو مجھ میں نہیں اور مجھ سے بغض رکھنے والا، میرے ساتھ دشمنی اسے اس بات پر برا بیچتے کرے گی کہ وہ میرے اوپر بہتان لگائے گا (2) اسے امام احمد رحمۃ اللہ علیہ نے روایت کیا۔ حضرت ابو ہریرہ رضی اللہ تعالیٰ عنہ سے ایک مرفوع روایت مروی ہے کہ اللہ تعالیٰ نے فرمایا بڑائی میری چادر ہے، عظمت میری ازار ہے، جس نے ان دونوں میں سے کسی ایک میں مجھ سے جھگڑا کیا میں اسے جہنم میں داخل کروں گا (3) اسے امام مسلم رحمۃ اللہ علیہ نے روایت کیا۔ عطیہ سعدی سے ایک مرفوع روایت مروی ہے کہ غصہ شیطان کی طرف سے ہوتا ہے۔ اسے ابو داؤد رحمۃ اللہ علیہ نے روایت کیا۔ بہز بن حکیم نے اپنے باپ سے وہ دادا سے مرفوع روایت کرتے ہیں کہ غصہ ایمان کو یوں فاسد کر دیتا ہے جس طرح ایلو شہد کو خراب کر دیتا ہے۔ بیہتی رحمۃ اللہ علیہ نے شعب میں روایت کیا ہے۔ عمرو بن شعیب اپنے باپ سے، وہ دادا سے مرفوع روایت نقل کرتے ہیں اس امت کی اصلاح میں سب سے پہلا مقام یقین اور زہد کا ہے اور اس کے فساد کا باعث بننے والی چیزوں میں سب سے پہلے نخل اور جھوٹی آرزو ہے۔ اسے بیہتی رحمۃ اللہ علیہ نے روایت کیا ہے۔ حضرت سعد رضی اللہ تعالیٰ عنہ سے مروی ہے رسول اللہ ﷺ نے فرمایا ابن آدم کی سعادت مندی میں سے یہ ہے کہ وہ اللہ تعالیٰ کی تقدیر پر راضی ہو اور ابن آدم کی بدبختی یہ ہے کہ وہ اللہ تعالیٰ کی قضا پر ناراض ہو (4) اسے امام احمد اور ترمذی رحمہما اللہ تعالیٰ نے روایت کیا ہے۔ حضرت معاذ بن جبل رضی اللہ تعالیٰ عنہ سے مرفوع روایت مروی ہے اللہ تعالیٰ شعبان کی پندرہویں رات کو مخلوقات کی طرف نزول اجلال فرماتا ہے، وہ اپنی تمام مخلوق کو بخش دیتا ہے مگر مشرک اور ول میں کینہ رکھنے والا۔ اسے دارقطنی رحمۃ اللہ علیہ نے روایت کیا اور ابن حبان رحمۃ اللہ علیہ نے اسے صحیح قرار دیا۔ نفس کے رذائل اور اس کے محامد میں بے شمار روایتیں ہیں۔ ایک قول یہ کیا گیا ہے کہ اس کا معنی ہے شہادت میں سے جو تم ظاہر کرتے ہو یا چھپاتے ہو۔ امام شعبی اور عمر مہ رحمہما اللہ تعالیٰ کا بھی یہی قول ہے یا کفار سے دوستی مراد ہے۔ آل عمران میں لَا يَتَّخِذِ الْمُؤْمِنُونَ الْكَافِرِينَ أَوْلِيَاءَ... قُلْ إِنْ كُنْتُمْ تُحِبُّونَ الْإِسْلَامَ فَاتَّبِعُونِي أُولِيَاءَ... (نہ بنائیں مومن کافروں کو اپنا دوست... فرما دیجئے اگر تم چھپاؤ جو کچھ تمہارے سینوں میں ہے۔ الخ) آیت اس کی مثل ہے۔ مقاتل رحمۃ اللہ علیہ نے

2- مسند احمد، جلد 1 صفحہ 160 (صادر)

1- صحیح مسلم، جلد 1 صفحہ 60 (قدیمی)

4- جامع ترمذی، جلد 2 صفحہ 37 (وزارت تعلیم)

3- صحیح مسلم، جلد 2 صفحہ 329 (قدیمی)

بھی یہی کہا۔ صحیح بات یہ ہے کہ شہادت کو چھپانا اور کفار سے دوستی کرنا ان چیزوں میں سے ہیں جو تمہارے دلوں میں راسخ ہیں۔ جب تمام چیزوں پر مؤاخذہ نصوص اور اجماع امت سے ثابت ہے تو پھر ان دو چیزوں کی تخصیص کی کوئی وجہ نظر نہیں آتی۔ ایک قول یہ کہا گیا ہے کہ اس کا معنی جو افعال اعضاء سے صادر ہوتے ہیں ان پر مصمم ارادہ کرنا۔ عبد اللہ بن مبارک نے کہا میں نے سفیان سے کہا کیا اللہ تعالیٰ ارادہ پر بھی بندوں کا مؤاخذہ کرے گا کیا جب وہ ارادہ عزم بن جائے گا تو مؤاخذہ ہوگا۔ میں نے کہا اگر عزم پر مؤاخذہ ثابت ہے تو پھر عزم بھی دل کے گناہوں میں شامل ہوگا لیکن رسول اللہ ﷺ سے حدیث صحیح کے ساتھ یہ ثابت ہے ”اگر کسی نے برائی کا ارادہ کیا، پھر اس پر عمل نہ کیا اس پر کوئی گناہ نہ لکھا جائے، اگر اس نے ایسا عمل کیا تو اس پر ایک گناہ لکھا جائے گا۔“

یعنی قیامت کے روز اللہ تعالیٰ اس کا حساب لے گا، پیشی کا حساب تو آسان حساب ہوگا۔

جس کے حق میں بخشش چاہے گا اسے بخش دے گا۔ رہا مناقشہ کا حساب تو اگر اللہ تعالیٰ کسی کا ایسا حساب لے گا تو اسے پکڑے گا۔ اور جس کو عذاب دینا چاہے گا اس کو عذاب دے گا۔ ابو جعفر، ابن عامر، عاصم اور یعقوب رحمہم اللہ تعالیٰ نے دونوں فعلوں کو مرفوع پڑھا ہے کیونکہ یہ جملہ مستفاد ہے۔ باقی قراء نے ان فعلوں کو مجزوم پڑھا ہے کیونکہ یہ جواب شرط پر عطف ہیں۔

عذاب دینے، بخشنے اور اس کے علاوہ دوسری چیزوں پر قادر ہے، کسی ایک کو بھی یہ حق حاصل نہیں کہ اس پر اعتراض کرے، اگر چاہے تو گناہ صغیرہ پر عذاب دے اور اگر چاہے تو بغیر توبہ کے گناہ کبیرہ کو بخش دے۔

اہل سنت و جماعت کا اس پر اتفاق ہے کہ دل، نفس اور جسم کے معاصی کا حساب حق ہے، گناہ چھوٹے ہوں یا بڑے، ان پر عذاب بھی حق ہے، لیکن یہ اللہ تعالیٰ پر واجب نہیں بلکہ یہ اللہ تعالیٰ کی مشیت پر منحصر ہے۔ حضرت طاؤس اور ابن عباس رضی اللہ تعالیٰ عنہما سے روایت کیا ہے، فرمایا جس کے حق میں وہ چاہتا ہے اس کے بڑے گناہ بخش دیتا ہے، یعنی گناہ گار خواہ توبہ کرے یا نہ کرے اور جس کے حق میں چاہتا ہے اس کے چھوٹے گناہ پر اسے عذاب میں مبتلا کرتا ہے، جو وہ کرتا ہے اس کے بارے اس سے سوال نہیں کیا جاتا۔ معتزل، روافض اور دوسرے لوگوں نے حساب کا انکار کیا ہے۔ معتزلہ اور دوسرے لوگوں نے یہ کہا کہ گناہ گاروں پر عذاب واجب ہے۔ یہ آیت اور دوسری آیات اور احادیث طیبہ ہماری دلیلیں ہیں۔ حضرت عائشہ صدیقہ رضی اللہ تعالیٰ عنہا سے مروی ہے کہ نبی کریم ﷺ نے فرمایا قیامت کے روز جس کا بھی حساب لیا گیا وہ ہلاک ہو گیا۔ میں نے عرض کی کیا اللہ تعالیٰ یہ ارشاد نہیں فرماتا ”وہ آسان حساب لے گا“ آپ ﷺ نے فرمایا وہ تو صرف پیشی ہے لیکن جس کے حساب میں سوال و جواب شروع ہو گیا وہ ہلاک ہو گیا، متفق علیہ۔ حضرت ابن عمر رضی اللہ تعالیٰ عنہما سے مروی ہے رسول اللہ ﷺ نے فرمایا اللہ تعالیٰ اپنی شان کے مطابق بندے کے قریب ہوگا، اپنا ہاتھ اس پر رکھے گا اور اسے ڈھانپ لے گا۔ پھر ارشاد ہوگا کیا تو فلاں گناہ کو جانتا ہے، کیا تو فلاں گناہ کو جانتا ہے؟ وہ عرض کرے گا جی ہاں میرے رب! یہاں تک کہ وہ اپنے تمام گناہوں کا اقرار کر لے گا، وہ اپنے بارے میں خیال کرے گا کہ وہ ہلاک ہو گیا۔ اللہ تعالیٰ فرمائے گا میں نے دنیا میں تیرے عیوب کو پوشیدہ رکھا، آج میں تجھے بخش دیتا ہوں۔ پھر اللہ تعالیٰ اسے نیکیوں والی کتاب عطا فرمائے گا۔ رہے کافر اور منافق تو انہیں اللہ تعالیٰ لوگوں کے سامنے ندا دے گا ”یہ ہیں وہ لوگ جنہوں نے اپنے رب کے بارے میں جھوٹ بولا۔ خبردار! ظالموں پر اللہ تعالیٰ کی لعنت ہے“ (1) یہ حدیث متفق علیہ ہے۔ حضرت عائشہ صدیقہ رضی اللہ تعالیٰ عنہا سے مروی ہے کہ ایک آدمی آیا اور رسول اللہ ﷺ کے سامنے بیٹھ گیا، عرض کی یا رسول اللہ ﷺ بے شک میرے دو غلام ہیں جو میری تکذیب کرتے ہیں، میرے ساتھ



خیانت کرتے ہیں اور میری نافرمانی کرتے ہیں۔ میں انہیں گالیاں دیتا ہوں، اور انہیں مارتا ہوں پس ان میں سے کیسے ہو سکتا ہوں۔ رسول اللہ ﷺ نے فرمایا جب قیامت کا روز ہوگا جو انہوں نے تیرے ساتھ خیانت کی، تیری نافرمانی کی اور تیری تکذیب کی اور جو تو نے انہیں سزا دی سب کا حساب کیا جائے گا، اگر تیری سزا ان کے گناہوں کے برابر، ہوگی تو حساب برابر ورنہ تیرے لئے ان پر حق باقی ہوگا اور نہ انہیں کوئی سزا دی جائے گی، اگر تیری سزا گناہوں سے کم ہوئی تو تیرے لئے کچھ بچ جائیگا، اگر تیری سزا ان کے گناہوں سے بڑھ کر ہوئی تو جو تیری طرف سے زیادتی ہوئی اس کے مقابلہ میں تجھ سے بدلہ لیا جائے گا (1) اسے ترمذی رحمۃ اللہ علیہ نے روایت کیا ہے۔ حساب اور مغفرت دونوں بابوں میں بے شمار احادیث ہیں۔

**فصل:**۔ لوگوں میں سے کچھ ایسے بھی ہیں جو جنت میں بغیر حساب کے داخل ہوں گے۔ حضرت ابی امامہ رضی اللہ تعالیٰ عنہ سے روایت ہے کہ میں نے رسول اللہ ﷺ کو ارشاد فرماتے ہوئے سنا میرے رب نے مجھ سے وعدہ کیا ہے کہ وہ میری امت میں سے ستر ہزار کو بغیر حساب کے داخل فرمائے گا اور ہر ہزار کے ساتھ ستر ہزار کو عذاب نہیں دیا جائے گا اور میرے رب کے حشیات میں سے تین حشیات (لپ، چلو) بھی (بلا حساب و کتاب) جنت میں داخل ہوں گے (2) اسے امام احمد، ترمذی اور ابن ماجہ رحمہم اللہ تعالیٰ نے روایت کیا ہے۔ اسماء بنت یزید نے رسول اللہ ﷺ سے روایت کیا ہے، فرمایا قیامت کے روز تمام لوگوں کو ایک جگہ جمع کیا جائے گا ایک ندا کرنے والا ندا کرے گا اور کہے گا کہاں ہیں وہ جن کے پہلو بستروں سے الگ رہتے تھے، وہ انھیں گے، ان کی تعداد تھوڑی ہو گی۔ وہ جنت میں بغیر حساب کے داخل ہوں گے۔ پھر دوسرے تمام لوگوں کو حساب کا حکم دیا جائے گا۔ اسے بیہمی رحمۃ اللہ علیہ نے روایت کیا ہے۔ حضرت عبداللہ بن عباس رضی اللہ تعالیٰ عنہ سے روایت ہے کہ رسول اللہ ﷺ نے فرمایا میری امت میں سے ستر ہزار بغیر حساب کے جنت میں داخل ہوں گے اور لا یسترفون جو جھاڑ پھونک نہیں کرتے تھے اور فال بد نہیں پکڑتے تھے اور اپنے رب پر بھروسہ کرتے تھے، (3) متفق علیہ۔ آپ ہی سے ایک طویل حدیث میں ہے۔ کتاب و سنت کے سیاق سے جو بات ظاہر ہوتی ہے وہ یہ ہے کہ جن لوگوں سے حساب نہیں لیا جائے گا وہ عشاق صوفی ہیں کیونکہ اللہ تعالیٰ نے حساب کو نفس کے رذائل کے ساتھ متعلق کیا ہے کیونکہ فرمایا ہے: **وَإِنْ تُبْدُوا مَا فِي أَنْفُسِكُمْ أَوْ تُخْفُوا بِهَا يَبْغِ اللَّهُ بِهَا**، جو کچھ تمہارے دلوں میں ہے اسے ظاہر کرو یا چھپاؤ، اللہ تعالیٰ تمہارا حساب لے گا۔ یہاں ظاہر کرنے اور مخفی رکھنے کا ذکر برابری کے لئے ہے جس طرح اللہ تعالیٰ نے اس ارشاد میں فرمایا: **إِسْتَعْفِزْ لَهُمْ أَوْ لَا تَسْتَعْفِزْ لَهُمْ** ”آپ بخشش طلب کریں ان کے لئے یا نہ کریں“ یہاں حساب کو نفس کے رذائل کے ساتھ مشروط کیا ہے، جبکہ اعضاء کے اعمال کا ذکر نہیں کیا، جبکہ حساب صرف نفس کے رذائل کے ساتھ خاص نہیں۔ اس تخصیص کی وجہ یہ ہے کیونکہ یہ اعضاء کے اعمال سے زیادہ سخت ہیں، نیز یہی عموماً اعضاء کے معاصی کا منشاء ہوتے ہیں۔ نفس کے تزکیہ اور دل کے تصفیہ کے بعد گناہ شاذ و نادر ہی واقع ہوتے ہیں جس طرح حضور ﷺ کا یہ فرمان دلالت کرتا ہے جب یہ عضو درست ہو جائے تو سارا بدن درست ہو جاتا ہے اور جب یہ خراب ہو جائے تو سارا جسم خراب ہو جاتا ہے۔ اگر گناہ شاذ و نادر صادر ہوں تو بھلائیوں سے مطمئن ہونے والے نفس اور میل و کجیل سے پاک دل فوراً شرمندہ ہوتے ہیں اور اللہ تعالیٰ کی طرف رجوع کر لیتے ہیں۔ اسی لئے اللہ تعالیٰ ان کی برائیوں کو نیکیوں میں بدل دیتا ہے جبکہ اللہ تعالیٰ غفور و رحیم ہے۔ ابن مسعود سے ایک مرفوع روایت مروی ہے گناہ سے توبہ کرنے والا

ایسے ہی ہے جیسے اس کا کوئی گناہ نہ ہو (1) اسے ابن ماجہ اور بیہقی رحمہما اللہ تعالیٰ نے روایت کیا ہے۔ انہیں سے شرح السنہ میں موقوف روایت ہے۔ شرمندگی تو یہ ہے۔ یہی وہ لوگ ہیں جنہیں حضور ﷺ کے اس ارشاد میں مومن فقراء کہا گیا ہے میں ہی وہ پہلا شخص ہوں گا جو جنت کی کنڈی کو ہلاؤں گا، اللہ تعالیٰ میرے لئے دروازے کو کھول دے گا، مجھے جنت میں داخل فرمائے گا اور میرے ساتھ مومن فقراء ہوں گے، یہ کوئی فخر کی بات نہیں۔ یہ بات، رَفَعَ بَعْضَهُمْ دَرَجَاتٍ (بلند کئے ان میں بعض کے درجے) میں گزر چکی ہے۔ جان لوفقیہ اسے کہتے ہیں جس کے پاس کچھ بھی نہ ہو اور یہ وہ قوم ہے جن کے پاس کچھ بھی نہیں۔ جہاں تک رذائل اور نفس امارہ کی بری صفات ہیں وہ سب کی سب ختم ہو چکی ہیں، جہاں تک وجود اور صفات کمال کا تعلق ہے انہوں نے ان کو عاریہ اور اللہ تعالیٰ کی طرف سے ودیعت جانا، جب انہوں نے امانت کو اس کے حقدار کے حوالے کر دیا اور اسے اللہ تعالیٰ کی طرف منسوب کر دیا، نہ ان کا کوئی نام رہا اور نہ ہی۔ کوئی علامت رہی اسی وجہ سے تم ان میں نہ عجب پاتے ہو، نہ تکبر اور نہ ہی الوہیت باطلہ کے مقتضیات میں سے کوئی چیز۔ ہم ان تمام چیزوں سے اللہ تعالیٰ کی پناہ چاہتے ہیں۔ نبی کریم ﷺ کے ارشاد سَبْعُونَ أَلْفًا مَعِ كَلِمَةٍ اس بات پر دلالت کرتا ہے کہ ستر ہزار ایک ہزار کے تابع ہوں گے۔ اللہ تعالیٰ بہتر جانتا ہے، شاید اس کا معنی یہ ہو گا کہ بغیر حساب کے جنت میں جو داخل کئے جائیں گے وہ مکمل ہوں گے اور ان میں سے ہر ہزار کے ساتھ ستر ہزار کا ملین ہوں گے جو علماء، راہنما، صدیقین اور اولیاء صالحین میں سے ہوں گے اور حضور ﷺ کا فرمان "ثَلَاثُ حَشِيَّاتٍ مِنْ حَشِيَّاتِ رَبِّي" اس سے ظاہر معنی یہ ہے کہ اس سے مراد کثرت نہیں ہے کیونکہ اگر کثرت ہی مقصود ہوتی تو اللہ تعالیٰ ایک حشیہ (دو تھیلیوں کے برابر چیز) یہی پہلے اور پچھلے لوگوں کے لئے کافی ہو جاتا کیونکہ اس کا فرمان ہے "بے شک تمام زمین کو میں نے اپنے قبضے میں لے لیا قیامت کے روز اور آسمان اس کے دائیں ہاتھ میں لپٹے ہوں گے" بلکہ اس سے مراد اقسام بیان کرنا ہیں، شاید تین چلوؤں سے مراد۔ 1۔ ایک وہ لوگ ہیں جنہوں نے اپنے آپ کو اللہ تعالیٰ کی راہ میں خرچ کیا وہ شہداء ہیں۔ 2۔ جنہوں نے اپنی عمروں کو اللہ تعالیٰ کی طاعت میں خرچ کیا مگر وہ پہلی قسم میں شامل نہیں، یہ وہ علماء ہیں جو مرید ہیں اور اولیاء کے ساتھ وابستہ ہیں۔ 3۔ جنہوں نے اللہ تعالیٰ کی رضا کی خاطر اپنے مال خرچ کئے، یہ وہ لوگ ہیں جنہوں نے پہلوں کو محبوب جانا اور ان کے راہ پر چلے لیکن ان کے درجات تک نہ پہنچے اور نبی کریم ﷺ کا فرمان وَعَلَىٰ رَبِّهِمْ يَتَوَكَّلُونَ یہ ان کے باطن کی صفت ہے اور تَتَجَافَىٰ جُنُوبُهُمْ ان کی ظاہر صفت ہے۔ اللہ تعالیٰ اپنے فضل و احسان کے ساتھ مجھے ان لوگوں میں سے بنائے۔

امام بخاری، امام مسلم، امام احمد رحمہم اللہ تعالیٰ اور دوسرے علماء نے حضرت ابو ہریرہ رضی اللہ تعالیٰ عنہ سے روایت کیا ہے، امام مسلم رحمۃ اللہ علیہ اور دوسرے علماء نے حضرت ابن عباس رضی اللہ تعالیٰ عنہ سے نقل کیا ہے کہ جب یہ آیت نازل ہوئی: وَإِنْ تُبْدُوا مَا فِي أَنْفُسِكُمْ أَوْ تُخْفُوا كَأَنْبَاءِ اللَّهِ بِمَا بَيْنَ يَدَيْكُمْ بِإِذْنِ اللَّهِ۔ یہ صحابہ کرام رضوان اللہ تعالیٰ علیہم اجمعین پر بڑی شدید ثابت ہوئی وہ رسول اللہ ﷺ کی خدمت میں حاضر ہوئے، وہ گھنٹوں کے بل بیٹھ گئے اور عرض کی یا رسول اللہ ﷺ پہلے ہمیں ایسے امور کا مکلف بنایا گیا جس کی ہم طاقت رکھتے تھے جیسے نماز، روزہ، جہاد اور صدقہ۔ اب آپ پر یہ آیت نازل ہوئی ہم اس کی طاقت نہیں رکھتے۔ رسول اللہ ﷺ نے فرمایا کیا تم یہ کہنا چاہتے ہو کہ ہم نے سنا اور نافرمانی کی جس طرح تم سے پہلے اہل کتاب نے کہا بلکہ تم یہ کہو "سَمِعْنَا وَأَطَعْنَا غُفْرَانَكَ رَبَّنَا وَإِلَيْكَ الْمَصِيرُ" ہم نے سنا اور ہم نے اطاعت کی اے ہمارے رب ہمیں بخش دے اور تیری طرف ہی پلٹ کر جانا ہے۔





رکھنا تمام کتابوں پر ایمان لانے کو اپنے ضمن میں لئے ہوگا یا کتاب سے مراد جنس ہوگی جنس اور جمع میں فرق یہ ہوتا ہے کہ جنس اپنے افراد میں عام ہوتی ہے، جبکہ جمع اپنے جمعوں میں عام ہوتی ہے۔ اسی وجہ سے یہ کہا جاتا ہے الکتب کا اطلاق الکتب سے زیادہ افراد پر ہے۔ اور کہا یا اس حال میں کہ وہ کہتے ہیں۔

یعنی ان پر ایمان لانے میں ہم فرق نہیں کرتے جس طرح یہودیوں نے فرق کیا۔ انہوں نے کہا تھا ہم بعض پر ایمان رکھتے ہیں اور بعض کا انکار کرتے ہیں۔ احد کا لفظ نکرہ ہے اور نفی کے سیاق میں واقع ہے، پس یہ سب کو عام ہے۔ اسی وجہ سے اس پر بین کا لفظ داخل ہوا۔ یعقوب رحمۃ اللہ علیہ نے لا یفرق غائب کا صیغہ پڑھا ہے اور ضمیر لفظ کل کی طرف لوٹ رہی ہے۔ ضمیر کے واحد ہونے کی وجہ یہ ہے کہ کل کے لفظ کا اعتبار کیا ہے۔

۵۔ اس کی ضمیر رسول اور مومنین سب کی طرف لوٹ رہی ہے یا لفظ کل کی طرف لوٹ رہی ہے اور اس صورت میں کل کا معنی ملحوظ ہوگا۔ یعنی ہم نے تیرا فرمان سنا اور ہم نے تیرے حکم کی اطاعت کی اور اس پر لبیک کہی۔ امام بغوی رحمۃ اللہ علیہ نے کہا حکیم بن جابر رضی اللہ تعالیٰ عنہ سے مروی ہے کہ جب یہ آیت نازل ہوئی تو جبریل امین نے حضور ﷺ سے عرض کیا اللہ تعالیٰ نے آپ ﷺ اور آپ ﷺ کی امت کی ثناء فرمائی ہے۔ پس آپ ﷺ سوال کیجئے آپ ﷺ کو عطا کیا جائے گا تو حضور ﷺ نے اللہ تعالیٰ کی تلقین سے یہ سوال کیا۔ (1)

۶۔ یعنی اس سے پہلے اغفر یا سنلک فعل محذوف ہے۔

۷۔ مصیر کا معنی موت کے بعد لوٹنے کی جگہ ہے۔ یہ ان کی طرف سے بعث بعد الموت کا اقرار ہے۔ یہ چیز ایمان میں داخل ہے جو ہم نے صحیحین کی حدیث کو ذکر کیا ہے وہ اس بات پر دلالت کرتی ہے کہ ان کا قول سمعنا اسی آیت کے نازل ہونے سے پہلے واقع ہوا تو اللہ تعالیٰ نے ان کے قول کی حکایت اور ان پر ثناء کے طور پر اس کا ذکر کیا۔ یہ زیادہ راجح ہے۔

لَا يُكَلِّفُ اللَّهُ نَفْسًا إِلَّا وُسْعَهَا لَهَا مَا كَسَبَتْ وَعَلَيْهَا مَا كَسَبَتْ رَبَّنَا لَا  
تُؤَاخِذْنَا إِنْ نَسِينَا أَوْ أَخْطَأْنَا رَبَّنَا وَلَا تَحْمِلْ عَلَيْنَا إَصْرًا كَمَا حَمَلْتَهُ عَلَى  
الَّذِينَ مِنْ قَبْلِنَا رَبَّنَا وَلَا تُحَمِّلْنَا مَا لَا طَاقَةَ لَنَا بِهِ وَاعْفُ عَنَّا وَ  
اغْفِرْ لَنَا وَارْحَمْنَا أَنْتَ مَوْلَانَا فَانصُرْنَا عَلَى الْقَوْمِ الْكَافِرِينَ ﴿٣٦﴾

”ذمہ داری نہیں ڈالتا اللہ تعالیٰ کسی شخص پر مگر جتنی طاقت ہو۔ اس کی اس کو اجر ملے گا جو (نیک عمل) اس نے کیا۔ اور اس پر وبال ہوگا جو (برا عمل) اس نے کیا یا سہ اے ہمارے رب نہ پکڑ ہم کو سہ اگر بھولیں۔ یا خطا کر رہیں۔ اے ہمارے رب نہ ڈال ہم پر بھاری بوجھ کے جیسے تو نے ڈالا تھا ان پر جو ہم سے پہلے گزرے ہیں۔ اے ہمارے پروردگار نہ ڈال ہم پر وہ بوجھ جس کے اٹھانے کی ہم میں قوت نہیں۔ اور درگزر فرما ہم سے۔ اور بخش دے ہم کو۔ اور رحم فرما ہم پر۔ تو ہی ہمارا دوست (اور مددگار) ہے۔ تو مدد فرما ہماری۔ قوم کفار پر۔“

۸۔ یعنی جتنی اس کی طاقت ہوگی یہ اس بات کی طرف اشارہ کر رہی ہے کہ احکام قدرت ممکنہ یا اس سے کم قدرت پر مبنی ہیں۔ نیز اس بات



کی طرف بھی مشیر ہے کہ احکام قدرت میسرہ پر مبنی ہیں، جس طرح زکوٰۃ مال کے بڑھنے، سال کے گزرنے اور اس جیسی دوسری چیزوں پر مبنی ہیں نیز یہ اس بات پر دلالت ہے کہ انسان کو تکلیف مالا بطلاق کا مکلف نہیں بنایا گیا، تاہم تکلیف مالا بطلاق کے ممتنع ہونے پر دلالت نہیں کرتا یہاں قدرت سے مراد فعل سے پہلے قدرت موہومہ موجود ہے جیسے اوامر، اعتقادات، ظاہری و باطنی اعمال کے احکام پر دلائل و براہین قائم ہونے کے بعد اسباب و آلات کی سلامتی۔ اس سے مراد حقیقی قدرت نہیں جو فعل کے واقع ہونے کے ساتھ ساتھ پائی جاتی ہے۔ اسی وجہ سے خطاب اور عذاب حضرت نوح علیہ السلام اور فرعون کی قوم، ابو جہل اور اس جیسے لوگوں کی طرف متوجہ ہوا جن کے دلوں اور کانوں پر اللہ تعالیٰ نے مہر لگا دی، ان کی آنکھوں پر پردے ڈال دیئے اور ان کے بارے خبر دی کہ وہ ایمان نہیں لائیں گے اللہ تعالیٰ نے ارشاد فرمایا: لَمَنْ شَاءَ مِنْكُمْ أَنْ يَسْتَقِيمَ وَمَا تَشَاءُونَ إِلَّا أَنْ يَشَاءَ اللَّهُ تَعَالَىٰ رَبُّ الْعَالَمِينَ۔ اللہ تعالیٰ کی مشیت بندے کی قدرت میں نہیں ہے۔ اسی طرح وہ مشیت بھی بندے کی قدرت میں نہیں جو اللہ تعالیٰ کی مشیت کے ساتھ متعلق ہے۔ یہ اللہ تعالیٰ کا راز ہے، اس پر ایمان لانا، اس سے خاموشی اختیار کرنا اور بحث نہ کرنا واجب ہے کیونکہ ایسا کرنا قدموں میں لغزش پیدا کر دیتا ہے۔ حضرت ابو ہریرہ رضی اللہ تعالیٰ عنہ سے مروی ہے جسے شیخین نے اور دوسرے محدثین نے روایت کیا ہے کہ جب صحابہ کرام رضوان اللہ علیہم اجمعین پر اس آیت وَإِنْ تَبَدُّوا مَاتِي أَنْفُسِكُمْ الْخ كَانُوا تَوَانِيہوں نے نبی کریم ﷺ کے کھانے سے یہ کہا سمعنا و اطعنا غفر انك ربنا و اليك المصير تو اللہ تعالیٰ نے اس آیت کو نازل کیا۔ جس سے یہ آیت منسوخ ہو گئی۔ میں یہ کہتا ہوں حضرت ابو ہریرہ رضی اللہ تعالیٰ عنہ کا قول فَنَسِخَ بِهَذَا ذَلِكَ مجاز پر مبنی ہوگا کیونکہ نسخ کا حقیقی مفہوم یہ ہے کہ حکم شرعی کے ثبوت کے بعد اس حکم کو اٹھا دینا ہے، یہ صرف احکام میں ثابت ہوتا ہے، اخبار میں نسخ ثابت نہیں ہوتا۔ اس آیت میں دل کے افعال پر مؤاخذہ کا ذکر تھا اس میں طاقت بشریہ سے بڑھ کر کسی امر کے مکلف نہ بنانے کی خبر ہے۔ اس وجہ سے یہ حقیقی نسخ کا احتمال نہیں رکھتی مگر جب یہ آیت دل کے دوسرے کے بارے میں مؤاخذہ کے متعلق ان کے ظن کو زائل کرنے والی ہے اور ان کی تسلی کو ثابت کرنے والی ہے تو حضرت ابو ہریرہ رضی اللہ تعالیٰ عنہ نے مجازاً اسے نسخ قرار دیا۔ ہاں اگر یہ کہا جائے کہ اللہ تعالیٰ کا یہ فرمان وَإِنْ تَبَدُّوا مَاتِي أَنْفُسِكُمْ الْآیۃ اگرچہ یہ خبر ہے تاہم نفس کے رذائل کی حرمت پر دلالت کرتی ہے جس طرح رب العالمین کا یہ فرمان كَتَبَ عَلَيْنَا مَا أَمَرَ بِهٖ كَرِهْنَا پر دلالت کرتا ہے پس یہ اپنے صیغہ کی بناء پر حدیث نفس کو بھی شامل ہوگا اور اللہ تعالیٰ کا یہ فرمان لَا يُكَلِّفُ اللَّهُ يَہدِثُ نَفْسٍ مَّكْلَفًا نہ بنانے پر دلالت کرتا ہے۔ کیونکہ یہ ہماری وسعت میں نہیں کسی چیز کو خرام قرار دینا مکلف بنانا ہے جبکہ یہ عدم تحریم پر دلالت کرتی ہے۔ پس یہ اس تحریم کے لئے ناخ ہوگی جس کے بعض پر پہلی آیت مشتمل تھی، واللہ اعلم۔ حضرت ابو ہریرہ رضی اللہ تعالیٰ عنہ حضور ﷺ سے روایت کرتے ہیں کہ اللہ تعالیٰ نے میری امت کے ان و سوا اس سے درگزر فرمایا ہے جو ان کے سینوں میں واقع ہوں، جب تک وہ ان پر عمل نہ کریں ان کا تکلم نہ کریں (1) متفق علیہ۔ بغوی رحمۃ اللہ علیہ نے کہا، ابن عباس، عطاء رحمہما اللہ تعالیٰ اور اکثر مفسرین اس طرف گئے ہیں کہ اس آیت سے مراد وہی حدیث نفس ہے جو اس آیت کریمہ میں مذکور تھی وَإِنْ تَبَدُّوا مَاتِي أَنْفُسِكُمْ الْآیۃ۔ میں یہ کہتا ہوں اس کا مطلب ہے کہ حدیث نفس دونوں آیتوں کے حکم یعنی مؤاخذہ اور مکلف نہ بنانے میں داخل ہے۔ پس نسخ لازم آیا جس طرح ہم نے پہلے ذکر کر دیا ہے، نہ کہ اس کا یہ مفہوم ہے کہ دونوں آیتوں کا حکم صرف حدیث نفس میں منحصر ہے بلکہ دونوں آیتوں کا عموم ظاہر ہے، واللہ اعلم۔

فائدہ:- جب یہ بات ثابت ہوگئی کہ نفس کے رذائل پر مؤاخذہ اعضاء کے اعمال پر مؤاخذہ سے زیادہ شدید ہوتا ہے اور تکلیف مالا بطلاق بھی واقع نہیں، میں امید رکھتا ہوں کہ مومن جب اپنے نفس کے رذائل کو مجاہدہ کے ذریعے ختم کرنے کے لئے حتی الامکان کوشش صرف کرے اور اپنی خواہش نفس کی پیروی نہ کرے، اگرچہ اسے تکلف ہی کرنا پڑے اور فقراء کے دامن کے ساتھ وابستہ رہے جبکہ وہ ان برائیوں کو رذائل کرنے کا ارادہ رکھتا ہو، امید ہے کہ اللہ تعالیٰ اس کے رذائل کو بخش دے اور اس کا مؤاخذہ نہ کرے کیونکہ اللہ تعالیٰ نے اسے جن چیزوں سے منع کیا تھا ان سے بچنے کے لئے اس نے حتی الامکان کوشش کی ہے۔ اللہ تعالیٰ نے اسے ان چیزوں کے بارے میں معاف کر دینے کا وعدہ کر رکھا ہے جو اس کے بس میں نہیں مگر وہ انسان جو نفس کے عیوب کو دیکھنے کی طرف متوجہ ہی نہ ہو اور اس کے رذائل کو ختم کرنے کا قصد ہی نہ کرے وہ ہلاکت کو دعوت دے گا اور جہنم میں داخل ہوگا۔ اسی طرح صوفیاء کرام کے طریقہ کو اپنانے کی فرضیت اور فقراء کے دامن سے وابستہ ہونے کی فرضیت یوں ہی ظاہر ہوتی ہے جیسے کتاب اللہ کی قرأت اور اس کے احکام کو سیکھنے کی فرضیت عیاں ہوتی ہے۔ رسول اللہ ﷺ نے ارشاد فرمایا میں تمہارے درمیان دو ذیشان چیزیں چھوڑے جا رہا ہوں، ایک کتاب اللہ اور دوسری میں اپنی اولاد۔ اسے روایت کیا ہے (۱) پس قرآن کے احکام کے استنباط، ان پر عمل کرنے، نصیحت حاصل کرنے اور قرب کے مدارج کو طے کرنے کے لئے قرآن کے ساتھ وابستہ ہونا ضروری ہے اور اللہ تعالیٰ کی رضا اور اس کی ہدایت کے مطابق نفوس اور دلوں کو مہذب بنانے کے لئے آل رسول ﷺ کے دامن کو پکڑنا ضروری ہے (ب)۔

۲۔ ضمیر سے مراد نفس ہے۔ اعضاء یا دوسرے واسطہ سے جو اس نے بھلائی کا کام کیا ہے اس کا اجر اس نفس کے لئے ہے۔

۳۔ یعنی جو اس نے برائی کی اس کا بوجھ اسی پر ہے، یعنی اس کی طاعت کا نفع اور اس کی نافرمانی کا نقصان صرف اسی کو ہوگا خیر کو کسب کے ساتھ خاص کیا ہے۔ شر کو اکتساب کے ساتھ خاص کیا ہے کیونکہ اکتساب میں زیادہ مشقت ہوتی ہے، برائی کو نفس چاہتا ہے، اس کی طرف انسان کو کھینچتا ہے۔ پس برائی کو حاصل کرنے کے لئے انسان کو زیادہ محنت و مشقت کرنا پڑتی ہے، اس لئے باب احتیال سے اسے ذکر کیا جبکہ خیر کے اندر یہ صورتحال نہیں ہوتی۔

۴۔ تقدیر کلام یوں ہے قَوْلُوا رَبَّنَا لَا تُؤَاخِذْنَا۔ اس کا معنی ہے ہمیں سزا نہ دے۔

۵۔ یعنی ہم بھول جانے کی وجہ سے اپنے اوپر واجب چیز کو ترک کر دیں۔ نسیان ذکر کی ضد ہے۔

۶۔ توجہ کی کمی کی وجہ سے کام نہ کر سکیں۔ یہ آیت اس بات پر دلالت کرتی ہے کہ نسیان اور خطا پر مؤاخذہ عقلاً ممتنع نہیں ہے کیونکہ گناہ زہر کی مانند ہیں جس طرح زہر کا کھانا انسان کو ہلاک کر دیتا ہے، خواہ انسان خطا کھائے۔ اسی طرح گناہوں کا ارتکاب خواہ بغیر ارادہ کے ہوں، سزا تک لے جاتا ہے۔ اگر اللہ تعالیٰ انہیں معاف نہ کرے یا گناہوں کا ارتکاب سینے کی تنگی اور دل کے میل کو واجب کرتا ہے۔ حضرت شیخ شہید اپنے شیخ السید السنور محمد بدایونی سے روایت کرتے ہیں جب آپ کی خدمت میں کوئی کھانا یا کوئی اور چیز پیش کی جاتی تو اپنی نظر بصیرت کے ساتھ اسے دیکھتے، اگر اس میں کوئی تاریکی نہ دیکھتے تو اسے تناول فرماتے یا استعمال کرتے یا کسی اور کو دے دیتے، بعض اوقات ان کھانوں کو دفن فرما دیتے جو آپ کی خدمت میں تحفہ کے طور پر پیش کئے جاتے جس کا دل بینا نہ ہوتا وہ آپ سے بعض اوقات عرض کرتا اے شیخ آپ کیا کر رہے ہیں؟ آپ یہ کھانا کسی اور کو کیوں نہیں دے دیتے۔ آپ فرماتے سبحان اللہ کیا کسی

(۱) مصنف نے مرجع کا ذکر نہیں کیا۔

(ب) جبکہ وہ خود دین مصطفوی پر کار بند ہوں، از مترجم۔



مسلمان کے لئے یہ جائز ہے کہ وہ کسی کھانے میں زبردیکھے خود تو نہ کھائے لیکن کسی اور کو دے دے تاکہ وہ اسے کھالے۔ یہی وہ خوش نصیب لوگ ہیں جو حضور ﷺ کے اس قول کے مخاطب ہیں "اپنے دل سے فتویٰ طلب کر اگرچہ مفتی تجھے فتویٰ دیں۔" لیکن سنت سے یہ بات ثابت ہے اور اس پر اجماع ہے کہ اللہ تعالیٰ نے اس امت پر فضل و احسان کرتے ہوئے خطا و نسیان سے درگزر فرمایا ہے۔ یہ دعا اس لئے وارد ہوئی تاکہ بندہ اس پر دوام کو طلب کرے اور اللہ تعالیٰ کی نعمتوں کا شمار کرے۔ رسول اللہ ﷺ نے فرمایا میری امت سے خطا و نسیان اور جن چیزوں پر انہیں مجبور کیا گیا ہوا اٹھایا گیا ہے۔ طبرانی رحمۃ اللہ علیہ نے اس کو ابن عمر رضی اللہ تعالیٰ عنہ کی حدیث سے بیان کیا ہے جس کا ذکر پہلے ہو چکا ہے۔ حضور ﷺ کے فرمان رُفِعَ عَنْ أُمَّتِي الْخَطَا وَالنِّسْيَانُ کا مفہوم یہ ہے کہ ان کا گناہ اس سے اٹھایا گیا ہے۔ اللہ تعالیٰ آخرت میں ان کا محاسبہ نہیں فرمائے گا، تاہم دنیا میں اس کو اٹھانے کا کوئی اثر ظاہر نہیں ہوگا کیونکہ خطا نسیان اور اکراہ سے عمل واقع ہوتا ہے اور محسوس ہے، یہ مرفوع نہیں ہے، ساتھ ہی دنیا دار العمل ہے، جب اس میں کوئی چیز واقع ہو تو مکلف کے لئے جہاں تک ہو سکے اس کا تدارک ضروری ہے۔ اسی حکمت کے تحت حضور ﷺ نے فرمایا جو نیند اور بھول جانے کی وجہ سے نماز ادا نہ کر سکا جب اسے یاد آئے تو اسے پڑھے۔ اس پر تمام علماء کا اتفاق ہے کہ خطا و نسیان کی وجہ سے نماز، روزے اور دوسرے امور کی قضا ساقط نہیں ہوتی اور نماز میں بھول جانے کی وجہ سے بالاتفاق سجدہ سہو واجب ہوتا ہے اور قتل خطا کفارہ اور وراثت سے محرومی کو بالاتفاق ثابت کرتا ہے۔ امام شافعی رحمۃ اللہ تعالیٰ علیہ دنیاوی احکام میں خطا و نسیان کا کبھی کبھی اعتبار کرتے ہیں۔

مسئلہ:۔ نماز میں بھول کر گفتگو کرنا، امام ابوحنیفہ رحمۃ اللہ تعالیٰ علیہ کے نزدیک یہ نماز کو توڑ دیتی ہے اس دلیل کی بناء پر جو ہم نے پہلے کہی (۱)۔ امام شافعی رحمۃ اللہ تعالیٰ علیہ فرماتے ہیں حضرت ابوہریرہ رضی اللہ تعالیٰ کی حدیث کی وجہ سے بھول کر گفتگو کرنا نماز کو نہیں توڑتا کہا، ہمیں نبی کریم ﷺ نے ظہر یا عصر کی نماز پڑھائی آپ ﷺ نے دو رکعتوں کے بعد سلام پھیر دیا، پھر آپ ﷺ کے قبلہ کی جانب تنے کے پاس تشریف لائے۔ آپ ﷺ نادانگی کے عالم میں اس کے ساتھ ٹیک لگا کر بیٹھ گئے۔ قوم میں حضرت ابو بکر و حضرت عمر رضی اللہ تعالیٰ عنہما بھی تھے۔ آپ ﷺ سے گفتگو کرنے سے ڈرے۔ جلدی کرنے والے لوگ نکلے، انہوں نے کہا نماز مختصر ہو گئی ہے۔ ذوالیدین رضی اللہ تعالیٰ عنہما شہے، عرض کی یا رسول اللہ ﷺ آپ ﷺ بھول گئے یا نماز مختصر ہو گئی۔ آپ ﷺ نے دائیں بائیں دیکھا، فرمایا ذوالیدین کیا کہتا ہے۔ لوگوں نے عرض کی اس نے سچ کہا، آپ ﷺ نے دو رکعت ادا فرمائی ہیں۔ آپ ﷺ نے دو رکعت مزید ادا فرمائی۔ سلام پھیرا، پھر تکبیر کہی، پھر سجدہ کیا، پھر تکبیر کہی۔ آپ ﷺ نے سر اٹھایا، پھر تکبیر کہی، سجدہ کیا، پھر تکبیر کہی اور سر اٹھایا، متفق علیہ۔ ہم یہ کہتے ہیں یہ حدیث اللہ تعالیٰ کے اس فرمان وَقُوْهُمُوْا اَنْذُوْا لِقَوْمِكُمْ اِنْ كُنْتُمْ اَعْلَمُوْنَ اور زید بن ارقم رضی اللہ تعالیٰ عنہ کی حدیث کے ساتھ منسوخ ہے۔ زید بن ارقم رضی اللہ تعالیٰ عنہ کی حدیث اس آیت کی تفسیر میں گزر چکی ہے۔

مسئلہ:۔ جمہور کے نزدیک حج بھول کر جماع کرنے سے بھی فاسد ہو جاتا ہے جبکہ امام شافعی رحمۃ اللہ علیہ نے اس سے اختلاف کیا ہے۔ جسے مجبور کیا جائے اور غلطی کی طلاق ہمارے نزدیک واقع ہو جاتی ہے جبکہ امام شافعی رحمۃ اللہ تعالیٰ علیہ نے اس سے اختلاف کیا ہے۔ اس اختلاف کی بنیاد حضور ﷺ کے فرمان رُفِعَ عَنْ أُمَّتِي کی وضاحت کے اختلاف پر مبنی ہے۔

مسئلہ:۔ خطا کھانا روزے کو توڑ دیتا ہے۔ یہ امام ابوحنیفہ، صاحبین اور امام مالک رحمہما اللہ تعالیٰ کا نقطہ نظر ہے۔ امام احمد اور امام شافعی رحمہما اللہ تعالیٰ نے کہا روزہ نہیں ٹوٹتا۔ امام مالک رحمۃ اللہ علیہ کے نزدیک بھول کر کھانا کھانے سے بھی روزہ ٹوٹ جاتا ہے قیاس بھی یہی

(۱) خطا و نسیان آخرت میں عتاب سے تو رافع ہے لیکن دنیا میں مرفوع نہیں۔

ہے جبکہ جمہور کے نزدیک فاسد نہیں ہوتا۔ امام ابو حنیفہ رحمۃ اللہ علیہ نے بھول کر کھانے سے روزہ نہ ٹوٹنے کا قول حضرت ابو ہریرہ رضی اللہ تعالیٰ عنہ کی حدیث سے کہا ہے جو انہوں نے نبی کریم ﷺ سے روایت کیا ہے جب تم میں سے کوئی بھول جائے، اس نے کھایا، پیا، پس اسے چاہئے کہ روزہ مکمل کرے، بے شک اسے اللہ تعالیٰ نے کھلایا اور پلایا، (1) متفق علیہ۔

مسئلہ:- امام مالک رحمۃ اللہ علیہ کے نزدیک ذبح کرتے وقت ذابح بھول کر بھی تسمیہ نہ پڑے تو اس کا ذبیحہ حرام ہو جاتا ہے جبکہ ہمارے نزدیک خلاف قیاس حدیث طیبہ کی وجہ سے حرام نہیں ہوتا۔ ہم اس مسئلہ کی وضاحت سورۃ انعام میں مفصل کریں گے ان شاء اللہ۔

فائدہ:- کلبی رحمۃ اللہ علیہ نے کہا بنو اسرائیل جب ایسی چیز کو بھول جاتے جس کا انہیں حکم دیا گیا ہوتا یا خطا کرتے تو ان کے لئے عذاب جلد آجاتا تو ان کے گناہ کے حساب سے ان پر کھانے یا پینے والی کوئی چیز حرام ہو جاتی۔ (2)

بکے اصر کا معنی بھاری بوجھ ہے جو اٹھانے والے کو حرکت کرنے سے روک دیتا ہے۔ یہاں اس سے مراد سخت احکام ہیں جن کو ادا کرنے کی انسان میں طاقت نہیں ہوتی۔

۸۔ الذین سے مراد یہود ہیں۔ اس کی وجہ یہ ہے کہ اللہ تعالیٰ نے ان پر پچاس نمازیں فرض کی تھیں اور زکوٰۃ کے طور پر چوتھائی مال دینے کا حکم دیا تھا، کپڑے کے جس حصہ پر نجاست لگ جاتی اس کو کاٹنا پڑتا، جو کوئی گناہ کرتا تو صبح کے وقت وہ گناہ اس کے دروازے پر لکھا ہوتا۔ جب انہوں نے پچھڑے کی پوجا کی انہیں کہا گیا اپنے رب کی بارگاہ میں توبہ کرو اور اپنے آپ کو قتل کرو۔ ایک قول یہ کیا گیا ہے اصر سے مراد ایسا گناہ ہے جس پر توبہ نہ کی جائے۔

۹۔ بہ کی ضمیر سے مراد بلاء اور عقوبت ہے یا مشکل احکامات ہیں۔ یہ آیت کریمہ اس بات پر دلالت کرتی ہے کہ تکلیف مالا بطلاق (ایسے امور کا مکلف بنانا جو انسان کے بس میں نہ ہوں) جائز ہے، تاہم فضل و احسان کے طور پر شرع کی طرف سے ان کا عدم وقوع ثابت ہے۔ یہاں لا تحمل کو مشدداً لانا فعل کو دوسرے مفعول کی طرف متعدی کرنے کی وجہ سے ہے۔

۱۰۔ یعنی ہمارے گناہوں پر ہمیں عذاب نہ دے۔

۱۱۔ یعنی ہمارے گناہ بخش دے اور ان پر رداء ستر ڈال دے۔

۱۲۔ ہم پر رحم فرما کیونکہ ہم کوئی نیکی نہیں کرتے اور نہ ہی کوئی برا عمل چھوڑتے ہیں مگر تیری رحمت کے ساتھ ہی لا حول ولا قوۃ الا بک۔

۱۳۔ مولیٰ کا معنی سردار، مددگار، محافظ اور ولی ہے۔

۱۴۔ یہ ولایت کی وضاحت ہے کیونکہ آقا کا فرض ہوتا ہے کہ وہ اپنے غلاموں اور حمایتیوں کی مدد کرے۔

۱۵۔ کفرین سے مراد جن و انس میں سے عام کافر ہیں یہاں تک کہ نفس امارہ بھی اس میں شامل ہے۔ امام بغوی رحمۃ اللہ علیہ نے کہا حضرت معاذ رضی اللہ تعالیٰ عنہ جب سورۃ بقرہ کو ختم کرتے تو امین کہتے (3) صحیحین میں حضرت ابو ہریرہ رضی اللہ تعالیٰ عنہ سے مروی وہ حدیث ہے جو ہم نے پہلے ذکر کی ہے کہ اللہ تعالیٰ نے نعم کہا۔ جب حضور ﷺ نے رَبَّنَا لَا تُؤَاخِذْنَا اِنْ نُسِينَا اَوْ اَخْطَاْنَا پڑھا، اللہ تعالیٰ نے نعم فرمایا۔ اسی طرح جب آپ ﷺ نے دوسرا جملہ من قبلنا تک پڑھا تو اللہ تعالیٰ نے نعم فرمایا اور



تیسرا جملہ مالا طاقۃ لنباہہ پڑھا تو اللہ تعالیٰ نے نعم فرمایا اور جب چوتھا جملہ سورت کے اختتام تک پڑھا تو اللہ تعالیٰ نے نعم فرمایا۔ حضرت ابن عباس رضی اللہ تعالیٰ عنہ سے ایک مروی روایت جو امام مسلم اور ترمذی رحمہما اللہ تعالیٰ کی کتابوں میں موجود ہے، میں نعم کی جگہ یہ الفاظ ہیں کُلُّ ذَلِكْ قَدْ فَعَلْتُ يَه سب میں نے کر دیا ہے۔ حضرت ابن عباس رضی اللہ تعالیٰ عنہ سے ہی ایک روایت ہے کہ غُفْرَانِكُمْ كَع بَعْدَ قَدْ غَفَرْتُ لَكُمْ فَرَمَا يَا أَوْ اَخْطَانَا كَع بَعْدَ لَا أَوْ اِحْذُكُمْ فَرَمَا يَا، لَا نَحْمِلُ غَلْبَانَا كَع بَعْدَ لَا اَحْمِلُ عَلَيْكُمْ فَرَمَا يَا، لَا نَحْمِلُ كَع بَعْدَ لَا اَحْمِلُكُمْ اَوْر وَاغْف عَنَا آخِرَتِك كَع بَعْدَ قَدْ غَفَوْتُ عَنْكُمْ وَغَفَرْتُ لَكُمْ وَرَحِمْتُكُمْ وَنَصَرْتُكُمْ عَلَي الْقَوْمِ الْكٰفِرِيْنَ فَرَمَا يَا۔ یہ حدیث اس بات پر دلالت کرتی ہے کہ اللہ تعالیٰ دعا کو قبول فرماتا ہے۔ نسیان اور خطا پر عدم مواخذہ تمام امت کے حق میں بالا جماع ثابت ہے۔ اسی طرح اصر کونہ اٹھوانا اور جس کی طاقت نہ ہو اس کو لازم نہ کرنا بھی ثابت ہے جس پر اللہ تعالیٰ کا یہ فرمان دلالت کرتا ہے لَا يُكَلِّفُ اللّٰهُ نَفْسًا اَلًا وُسْعَهَا (اللہ تعالیٰ نفس پر اس کی طاقت کے مطابق احکام لازم فرماتا ہے) کیونکہ شرع ایک ہی ہے دائمی ہے جو امر پہلے لوگوں سے سابق ہے وہ بعد والے لوگوں سے بھی سابق ہے۔ نبی کریم ﷺ کے بعد کوئی صحیح نہیں جہاں تک تمام گناہوں سے معافی اور بخشش، رحمت عام اور کافروں کے خلاف نصرت ظاہر بات یہ ہے کہ ان امور میں دعا کی قبولیت نبی کریم ﷺ اور آپ ﷺ کے صحابہ کے ساتھ خاص ہے۔ جس پر حدیث کے فعل ماضی کے الفاظ قَدْ غَفَوْتُ، غَفَرْتُ، وَرَحِمْتُ اَوْر نَصَرْتُ كَع الفاظ دلالت کرتے ہیں، ورنہ مرجیہ کا مذہب لازم آئے گا بلکہ تمام کے تمام گناہ اللہ تعالیٰ کی مشیت کے تحت داخل ہیں، اگر چاہے تو بخش دے اگر چاہے تو عذاب دے۔ اسی وجہ سے آپ دیکھتے ہیں کہ بہت سارے مواقع پر کفار کے خلاف مدد ثابت نہیں ہوئی۔ کیسے ہو سکتا ہے جبکہ نصرت تو ولایت پر مرتب ہے جس پر فاء کا کلام دلالت کرتا ہے تو معاصی کے ارتکاب پر مدد کیسے نصیب ہو سکتی ہے۔ اے اللہ حضور ﷺ کی امت کو بخش دے، اے اللہ حضور ﷺ کی امت پر رحم فرما، اے اللہ حضور ﷺ کی امت کو درست فرما دے۔

**فصل :-** سورہ فاتحہ کے فضائل میں اس فرشتے کا قول گزر چکا ہے جو آسمان سے نازل ہوا، اس نے حضور ﷺ کو عرض کی آپ ﷺ کو دو نوروں کی خوشخبری ہو جو آپ ﷺ کو عطا کئے گئے جبکہ یہ آپ ﷺ سے قبل کسی نبی کو عطا نہیں کئے گئے۔ سورہ فاتحہ اور سورہ بقرہ کی آخری دو آیتوں میں سے آپ کوئی حرف نہیں پڑھیں گے مگر وہ آپ کو عطا کر دیا جائے گا یعنی اللہ تعالیٰ نے آپ کو دعا کرنے کا سلیقہ سکھایا، اِهْدِنَا سَع لَع كَر سورت كَع اَخْتَام اَوْر رَبَّنَا لَا قُوَا اِحْذِنَا سَع لَع كَر سورت كَع اَخْتَام تَك يَه هَمَارَع نَبِي ﷺ كَع سَاتَه خَاص يَه اَسِي وَجَه سَع اَب ﷺ كِي تَمَام اَمْت قِيَامْت تَك كَرَاه نَه هُو كِي۔ حضور ﷺ نَع فَرَمَا يَمِيرِي اَمْت كَر اَسِي پَر جَمع نَه يَه هُو كِي (مصنف نے حوالہ ذکر نہیں کیا) اَوْر فَرَمَا يَمِيرِي اَمْت مِي سَع اِي كَجَاعَت هَمِي شَه اللّٰهُ تَعَالٰي كَع حَكْم پَر قَائِم رَه يَكِي، جَو اَسَع چھوڑ جَائَع وَه اَمِي س كَچھ تَكْلِيْف نَد يَه يَكِي كَا اَوْر نَه اِن كِي مَخَالْفَت كَر نَع وَالا، يَهَا تَك كَه اللّٰهُ تَعَالٰي كَا حَكْم اَبْنِي تَو وَه اَس وَقْت يَه يَه اَسِي جَالْت پَر هُو كِي۔ شَيْخِيْن نَع اَبْنِي اَبْنِي صَحِيْح مِي حَضْرَت مَعَاوِيَه رَضِيَ اللّٰهُ تَعَالٰي عَنْهُ سَع رَوَايْت كِي يَه۔ حضرت عبد اللہ بن مسعود رضی اللہ تعالیٰ عنہ سے مروی ہے کہ جب حضور ﷺ کو معراج کرایا گیا، آپ ﷺ سَدْرَةُ اَلنَّبِي تَك تَك پَنجے۔ سَدْرَةُ اَلنَّبِي تَك چُصْنِي آسْمَان مِي يَه زَمِيْن سَع جَو يَزِيْرُ وَج كَرْتِي يَه وَه يَهَا تَك پَنجْتِي يَه، پَس اَسَع قَبْض كَر لِيَا جَاتَا يَه، جَو اَوْر سَع يَحْجِي آتِي يَه وَه يَه يَهَا آ كَر رَك جَاتِي يَه اَوْر اَسَع قَبْض كَر لِيَا جَاتَا يَه۔ فَرَمَا يَا: اِذْ يَصْخَرُ السِّدْرَةُ مَا يَصْخَرُ (جب سدرہ پر چھار ہا تھا جو چھار ہا

تھا)، یہ سنہری فراش ہے، کہا حضور ﷺ کو تین چیزیں عطا کی گئیں، پانچ نمازیں عطا کی گئیں، سورہ بقرہ کی آخری دو آیتیں عطا کی گئیں اور آپ ﷺ کی امت میں سے جو شرک نہیں کرتا اس کے گناہ بخش دیئے گئے۔ اسے امام مسلم رحمۃ اللہ علیہ نے روایت کیا ہے، یعنی اللہ تعالیٰ نے اس کے گناہ کبیرہ بخشے کا وعدہ کیا یا اس صورت میں کہ گناہ گار توبہ کرے یا اس صورت میں کہ جس کے حق میں وہ چاہے اپنی رحمت کے ساتھ انہیں بخش دے، اگرچہ وہ توبہ نہ کرے یا سزا کے بعد اللہ تعالیٰ اپنی رحمت کے ساتھ بخش دے۔ خلاصہ کلام یہ ہے کہ مومن گناہ کبیرہ کی وجہ سے ہمیشہ جہنم میں نہیں رہے گا، جس طرح معتزلہ، روافض اور خوارج کا نقطہ نظر ہے، اللہ تعالیٰ انہیں ذلیل و رسوا کرے۔ حضرت ابو مسعود انصاری رضی اللہ تعالیٰ عنہ سے مروی ہے کہ رسول اللہ ﷺ نے فرمایا جس نے ان دو آیتوں کو رات میں پڑھا اس کے لئے یہ کافی ہو جاتی ہیں۔ اسے چھ ائمہ نے روایت کیا ہے۔ نعمان بن بشر رضی اللہ تعالیٰ عنہ سے مروی ہے کہ رسول اللہ ﷺ نے فرمایا کہ اللہ تعالیٰ نے زمین و آسمان کی تخلیق سے دو ہزار سال پہلے ایک تحریر لکھی (۱) جس میں یہ دو آیتیں نازل فرمائیں جن کے ساتھ سورہ بقرہ کو ختم کیا، ایسا نہیں ہو سکتا کہ تین راتوں میں یہ دو آیتیں ایک گھر میں پڑھی جائیں تو شیطان اس گھر کے قریب بھی آئے (۱) اسے بغوی رحمۃ اللہ علیہ نے روایت کیا۔ حضرت ابو مسعود انصاری رضی اللہ تعالیٰ عنہ سے مرفوع روایت مروی ہے اللہ تعالیٰ نے یہ دو آیتیں جنت کے خزانوں میں سے نازل فرمائیں جنہیں اللہ تعالیٰ نے مخلوقات کی پیدائش سے دو ہزار برس پہلے اپنے دست قدرت سے لکھا، جس نے ان دو آیتوں کو عشاء کی نماز کے بعد پڑھا تو یہ رات بھر کی عبادت کے قائم مقام ہو جائیں گی۔ اسے ابن عدی رحمۃ اللہ علیہ نے کامل میں نقل کیا ہے۔ حضرت ابو سعید خدری رضی اللہ تعالیٰ عنہ سے مروی ہے کہ رسول اللہ ﷺ نے فرمایا وہ سورت جس میں بقرہ (گائے) کا ذکر ہے وہ قرآن کا (قسطاس) میزان ہے، پس اسے سیکھو کیونکہ اس کو سیکھنا برکت ہے اور اس کا چھوڑنا حسرت ہے، بطلہ اسے سیکھنے کی طاقت نہیں رکھتے۔ عرض کی گئی بطلہ کون ہیں؟ فرمایا جادوگر۔ ویلیبی رحمۃ اللہ علیہ نے اس حدیث کو مسند الفردوس میں نقل کیا ہے۔

WWW.NAFSEISLAM.COM

(۱) یہ مدت تشابہات میں سے ہے اس کی حقیقت سے اللہ اور اس کا پیارا رسول ہی آگاہ ہیں۔